

राजकीया प्राच्य(हिन्दु)ग्रन्थश्रेणिः, अनुक्रमाङ्कः १

श्रीमत्सायणमाधवाचार्यप्रणीतः


सर्वदर्शनसंग्रहः

महामहोपाध्याय—

अभ्यंकरोपाह्वासुदेवशास्त्रिविरचितया

दर्शनाङ्कुराभिधया व्याख्यया समेतः

॥ तेजस्वि नावधीतमस्तु ॥



पुण्यपत्तनस्थ—

प्राच्यविद्यासंशोधनमन्दिराधिकृतैः

मुम्बय्यां निर्णयसागरमुद्रणालये मुद्रयित्वा प्राकाश्यं नीतः

शाके १८४६ वत्सरे, १९२४ ख्रिस्ताब्दे

मूल्यं दश रूप्यकाः

॥ श्रीः ॥
॥ अर्पणपत्रिका ॥

श्रीमत्सद्गुरुभास्करांशुनिह्नाज्ञाजालध्वज्वारावृति-
स्वान्ताः पण्डितरामशास्त्रयभिधया ख्याता धरित्रीतले ।
प्राक्संपादितपुण्यकर्मनिचयात्कैलासमैशं पदं
गत्वा सद्गुरवो गिरीशकृपया तद्रूपतामाययुः ॥ १ ॥

संग्राप्ते शिवरात्रिपर्वणि यथा श्रीमन्मृडानीपतौ
भक्तौघोऽर्पयति प्रदोषसमयेऽचूताङ्कुरं सादरम् ।
तद्ब्रह्मूतनशोधपर्वणि विसंवाद्यदोषोद्धरे
श्रीमत्सद्गुरुपादयोरमुमहं भक्त्यार्पयाम्यङ्कुरम् ॥ २ ॥

अभ्यंकरोपाह्वय-वासुदेवकः

शिष्यावमः सद्गुरुपादपङ्कजे ।

समर्पयन्संप्रति दर्शनाङ्कुरं

स्वजन्मसाफल्यमवामुमीहते ॥ ३ ॥

वेदश्रुतीभेन्दु(१८४४)मिते शाके दुन्दुभिवत्सरे ॥

माघे कृष्णचतुर्दश्यामर्पितो दर्शनाङ्कुरः ॥ ४ ॥

प्रास्ताविकं निवेदनम् ।

गुरुवर्याणां भाण्डारकरकुलावतंसानां गोपालात्मजरामकृष्णाभिधानां महनीयं नाम बिभ्राणं यत् प्राच्यविद्यासंशोधनमन्दिरं वर्षषट्कात् पूर्व-मस्मिन् पुण्यपत्तने संस्थापितं तद्वारा राजकीयद्रव्यव्ययेन प्रकाश्यमाना राजकीया प्राच्य—(हिन्दु)—ग्रन्थश्रेणिः पण्डितप्रवरैर्महामहोपाध्यायपद-प्रापितैरभ्यङ्करकुलाग्रणीभिर्वासुदेवशास्त्रिभिः संशोधितेन स्वनिर्मितदर्शनाङ्क-राख्यव्याख्यासनाथीकृतेन चानेन सायणमाधवीयेन सर्वदर्शनसंग्रहेणाद्य-प्रतिष्ठां लभत इत्यहो प्रमोदावहं निवेदनम् । ईदृशः खलु बुल्यगुणसमायोगो महतापि प्रयासेन दुरापः । सोयं पुनः स्वयमुपनतः संशोधनमन्दिरस्यास्य मन्ये भाविनमुत्कर्षं सूचयति । यत इयं संशोधनसंस्था यद्यप्यस्मत्पूर्वजा-नामार्याणां संस्कृतिविषये शिल्पवाङ्मयादितत्त्रिमितिषु च निरतिशयं साभिमाना तासां संशोधनप्रकाशननिरूपणादिषु च निरलसं बद्धपरिकरा तथापि नास्यास्तत्र कदापि तातकूपन्यायेन दुरभिमानः । अत एव हि प्राक्कालीनं वाङ्मयं नव्यसरण्यनुसारेण संशोध्य विवेचनीभिष्टिप्पणीभिः सूच्यादिभिश्च संयोज्य पठनपाठनादिषु यथा सौकर्यमावहेत् तथा परिकल्प्य तस्य यथामति प्रकाशनं संशोधनमन्दिरेणानेनाङ्गीकृतेषु कर्तव्येषु प्रधान-तममिति गण्यते । सृष्टेर्गूढतत्त्वावगाहनार्थमुपदर्शितेषु मानवीयत्रयत्नेषु भारतीयानां प्रयत्नो भव्यः सुकीर्तनीयश्च स्यान्नाम । किंतु प्रयत्नैश्चेदासिद्ध-विरमणशीलैरुत्तरोत्तरमधिकाधिकतलस्पर्शिभिर्भाव्यं तर्हि तदर्थं प्रथमं तावत् पूर्वजैः क्षुण्णचरः पन्थास्तत्तद्देशकालादिसापेक्षं यथावत् सुपरीक्षितः कर्तव्यः । पश्चाच्च तत्पदवीमनुसृत्यैव तत्सकन्धावारुह्यारुह्य ततोप्यधिकतरं द्रष्टुमधिगन्तुं वा यतनीयम् । अतीतवर्तमानाध्वानुरोधेनैवानागते ह्यध्वनि-सार्वजनीना प्रवृत्तिर्दृश्यते । गतो नाध्वा वि तिराति जन्तुम्—इति च श्रुतिर्ष्वपि घुष्यते । एवं स्थिते पूर्वाचार्याणां कृतिष्वेकान्ततोनादरो बान्ध-

श्रद्धा वेत्युभयमप्यनाशास्यम् । अस्मादेव च हेतोर्गुरुसंप्रदायाधिगतं विद्या-
शेवधिं सुगुप्तं स्वपरिश्रमेण सुपरिवृंहितं च कृत्वा निधिपायार्थिने प्रत्यहं
प्रदानशीलैः श्रीवासुदेवशास्त्रिभिरर्वाचीनचिकित्सकपद्धतिमनुसृत्य संस्कृता
साधिकारेषु जिज्ञासुषु चोपायनीकृतेयमुपोद्घातसूच्यादिसाधनसमन्विता
सर्वदर्शनसंग्रहाख्यस्य प्राचीनटीकाकृद्भिरनाविद्धस्यास्य ग्रन्थरत्नस्यामूलाग्रं
गीर्वाणभाषोपनिबद्धेयं मुद्रणावृत्तिर्यथैव पुराणरुचीनां तथैव नव्यमतीनाम-
प्यध्येतृणामध्यापकानां च प्रमोदावहाभिनन्दनार्हा च भविष्यतीति पुनरुक्त-
प्रायमेव निवेदनम् ।

न केवलमस्य पुण्यपत्तनस्यापि त्वखिलस्यापि महाराष्ट्रस्य ललामभूता-
नामेतेषां वासुदेवशास्त्रिणां गुरुपरंपरा दीक्षितसंप्रदायप्रवर्तकेभ्यः ख्याततमे-
भ्यो वैद्यनाथ-पायगुण्ड-इत्येतेभ्यः समन्वागता किल । पुण्यग्रामे वाराणस्यां
चाधीतविद्या वैद्यनाथैश्च सबहुमानं पाणिनिरिति संबोध्यमानास्थत्ते-कुलोत्पन्ना
नीलकण्ठशास्त्रिण इत्यासन् । पुण्यपत्तने राजाश्रयमधिगत्य तैरत्रैवाध्यापनै-
कव्यसनेनायुःशेषं (१८२०) यापितम् । एतेषां विद्यार्थिगणेषु सुवि-
ख्याताः स्वयं नीलकण्ठशास्त्रिभिरेव—एतत् खल्वस्मत्कृतव्याकरणोद्धिम-
न्धनसमुद्भूतं नवनीतम्—इति सकौतुकमुल्लेखिताः संस्कारपद्धति-लघुशब्दे-
न्दुशेखरटीका-प्रणेतारः शास्त्रचर्चासु निःसीमनैपुण्येन समधिगतविद्वन्मुकु-
टरत्नेत्स्यमाख्या भास्करशास्त्रिणो (१७८५-१८७२) वासुदेवशास्त्रिणां
पितामहाः परमगुरवश्च । साताराख्यपत्तने राजाश्रयमुपलभ्य भास्करशास्त्रि-
भिस्तत्रैव निजावासे विद्यावृक्षः संरोपितः शिष्यप्रशिष्यादिप्रणालिकया
संवर्धितश्च । तस्यैव चेदं वासुदेवाख्यं सुपरिणतं फलम् ।

भास्करशास्त्रिणामन्तेवासिवर्गः स्फीतः ख्यातश्चासीत् । अष्टपुत्रेकुलो-
त्पन्ना वाई-क्षेत्रनिवासिनः काशीनाथशास्त्रिणस्तत्र प्रथमत्वेन निर्देष्टव्याः ।
एतेषां पाण्डित्येन किल वाराणस्यां विद्वत्समाजस्तथा परिचुष्टो यथा—
काश्यामेकः काशीनाथः—इति प्रवादस्तत्रत्यानां तदानींतनानां सर्वेषामेव

मुख आसीत् । काशीनाथशास्त्रिणां शिष्याः कालेकरकुलोत्पन्ना राजारामशा-
स्त्रिणस्तेषां शिष्या बालसरस्वतीतिनाम्ना परिचिता रानडेकुलोत्पन्ना बालशा-
स्त्रिणस्तेषां पुनः शिष्यास्तेलङ्गकुलोत्पन्ना महामहोपाध्यायपदप्रापिता गङ्गाधर-
शास्त्रिणो वाराणस्यां विदुषां हृदि येषां पूज्यतममभिधानं यत्प्रवर्तितं च
शिष्यप्रशिष्यकुलमद्यापि सुप्रतिष्ठितमेव वर्तते । भास्करशास्त्रिणां चरमशि-
ष्यास्तु परमश्रेष्ठा गोडबोले-कुलोत्पन्नाः सुगृहीतनामधेया रामशास्त्रिण
(१८३६-१९१३) इत्यासन् । एतैः किल स्वगुरोः पश्चात् तद्गृह एव
निवाससुररीकृत्य तत्प्रक्रान्तस्य विद्यादानव्रतस्य स्वयंपूरणेन गुरोरानृप्यं
संपादयितुमामरणं प्रयतितम् । एत एव हि वासुदेवशास्त्रिणं विद्यागुरवः ।

वासुदेवशास्त्रिणां वयोमानमिदानीं षष्ट्यब्दीमतिक्रम्य वर्तते । श्रीम-
द्भिरैतैरद्यावधि प्रणीता ग्रन्थाः संग्रहार्थमधो निर्दिश्यन्ते—

- १ परिभाषेन्दुशेखरटीका तत्त्वादर्शनाम्नी—अमुद्रिता ।
- २ लघुशब्देन्दुशेखरटीका गूढार्थप्रकाशाख्या—अमुद्रिता ।
- ३ श्रीभाष्यचतुःसूत्रीटीका समासोक्तिः—आर्यभूषणमुद्रालये मुद्रिता
(१९०४) ।
- ४ यतीन्द्रमतदीपिकाप्रकाशः—आनन्दाश्रमग्रन्थावल्यां प्रकाशितः
(१९०६) ।
- ५ काव्यप्रकाशप्रदीपोद्घोतः—आनन्दाश्रमग्रन्थावल्यां प्रकाशितः
(१९११) ।
- ६ श्रीभाष्यं विवृतिसहितम्—बॉम्बे संस्कृत सीरीज्-इत्यत्र प्रकाशितम्
(मूलम् १९१४, विवृतिः १९१६) ।
- ७ योगसूत्रभाष्यं सटीकम्—बॉम्बे संस्कृत सीरीज्-कृते द्वितीयावृत्ति-
संशोधनम् नागोजीभट्टकृतयोगसूत्रवृत्तेश्च प्रथमं संस्करणम्
(१९१७) ।
- ८ अद्वैतामोदो नाम वेदान्तचर्चापरो निबन्धः—आनन्दाश्रमग्रन्थाव-
ल्यां प्रकाशितः (१९१८) ।

९ क्वाव्यप्रकाशसंकेतः—आनन्दाश्रमग्रन्थावल्यां मुद्रितः (१९२१) ।

१० दर्शनाङ्कुरः—सांप्रतं प्रकाश्यमानः ।

११ ब्रह्मसूत्रशारीरभाष्यस्य महाराष्ट्रभाषानुवादः (१९०१)

१२ न्यायकोशस्य तृतीयं समुपबृंहितं संस्करणम्—इदानीं मुद्रायन्नस्थम् ।

एतावताप्यपरितुष्टैर्महामहोपाध्यायैरधुना त्रिचतुरा अन्ये ग्रन्थाः प्रणयनार्थं गृहीतास्तेषु च द्वौ परिसमाप्तप्रायौ द्वावपरौ प्रत्यगोपक्रान्तौ च । ते यथा—

१ सिद्धान्तविन्दुटीका ।

२ मध्वमतविचारः ।

३ व्याकरणमहाभाष्यस्य महाराष्ट्रभाषानुवादः ।

४ मीमांसान्यायप्रकाश(आपदेवी)टीका ।

अपरं च पुण्यपत्तनेस्मिञ्चत्वारिंशद्वर्षेभ्यः पूर्वं स्थापिता संस्कृत-पाठशालाख्या संस्था १८९० मितादब्दादारभ्यैतेषामेव निदेशानुगामिनी । अस्यां खलु पाठशालायां कोशकाव्यादिकमारभ्य यावच्छास्त्रपरिसमाप्ति निखिलमुच्चावचमध्ययनं छात्रैर्विनामूल्यं संपाद्यते । पञ्चाशत्संख्यापरि-मिता विद्यार्थिन इमां पाठशालां प्रत्यहमध्ययनार्थमाश्रयन्ते । परिपूर्णाध्यय-नाश्च केचिद्वाजकीयपाठशालासु संस्कृताध्यापनार्थं नियुज्यन्ते केचित् स्वगृहं प्रतिनिवृत्य तत्रैव प्राचीनपरंपरामनुसृत्य शिष्यप्रशिक्ष्यादिद्वारा विद्या-वंशं विस्तारयन्तीत्यत्रत्यानां सर्वेषां प्रत्यक्षमेव । अस्यां पाठशालायां प्रत्यहं प्रातः शिष्येभ्यः पाठान् दत्वा वासुदेवशास्त्रिणः फर्ग्युसन्—कॉलेजाख्य-संस्थायां संस्कृताध्यापकत्वेन नियुक्ताः सन्तस्तत्रत्यकार्यभारमपि गतायां द्वात्रिंशदब्द्यां निर्वहन्ति स्म । किं बहुना पुण्यपत्तने महाराष्ट्रे वा यत्रकुत्रापि प्राचीनशास्त्रसंवर्धिनी तदध्ययनसमुत्तेजिका वा संस्था विद्यत उपक्रम्यते वा तत्रतत्रैतेषां पण्डितवर्याणां नाम प्रायः कार्यवाहकेषु प्राधान्येन गण्यत इति निरपवादं वक्तुं पार्यते ।

एवंगुणशालिनां श्रीमतां महामहोपाध्यायानां वासुदेवशास्त्रिणामिय-

मभिनवा कृतिदर्शनाङ्कुराख्या प्राच्यविद्यासंशोधनमन्दिरद्वारा प्रवर्त्यमानायां प्राच्य—(हिन्दु)—ग्रन्थश्रेण्यां प्रथमत्वेनाद्य प्रकाश्यते । अस्यां हि ग्रन्थश्रेण्यां न केवलं संशोधनार्हाः प्राचीनग्रन्थाः किंत्वैतिहासिकचर्चात्मिका अर्वाचीनानामपि प्रबन्धाः संजिघृक्ष्यन्ते । यथैवास्यां संस्कृतग्रन्थास्तथैव प्राकृतग्रन्था अपि यथैव चाङ्गभाषया रचितास्तथैवान्यभाषयापि प्रणीताः परीक्षितगुणा ग्रन्थाः समावेश्यन्ते । एतदर्थं च प्राचीनपण्डितानां तथा-र्वाचीनविद्याविभूषितानां महाराष्ट्रीयानां तथा महाराष्ट्रेतरदेशीयानां सर्वेषामपि विद्योपासकानां देशरीतिवर्णभाषादिभेदनिरपेक्षं सहकारितापेक्ष्यते प्रार्थ्यते लभ्यते च । अस्यां श्रेण्यां प्रकाशितुमुपक्रान्तानां ग्रन्थानां नाममालिका ग्रन्थान्ते दर्शनीया ।

वेदशास्त्रपारंगतानां महामहोपाध्यायानां वासुदेवशास्त्रिणां प्रसन्न-गम्भीरा मुद्रा निरलसा च देहयष्टिस्तथा विद्यया द्विगुणीकृतं नैसर्गिकं सौजन्यं प्रश्रयश्चैवमेवैतेषां छात्रेषु सुतनिर्विशेषं वात्सल्यं संभाषणाध्यापना-दिवस्त्रलितप्रसरा विवेचनशैली विद्यागुरुषु चैतेषां—गुरुर्देवो महेश्वरः— इति भावनया बहुमानपुरःसरा भक्तिरित्येते गुणाः पुण्यपत्तनस्थानां प्रायः सर्वेषामेव सुपरिचिता एव वर्तन्ते । अत एव च कौतुकास्पदमपि नैत-दनपेक्षितं यदेतैरीदृशं ग्रन्थरत्नं निर्मायापि न ममेति कृत्वा निजगुरु-चरणयोरर्प्यते । अत एव च न केवलं ज्ञानवृद्धैरपि तु वयोवृद्धैरप्येभि-रीदृश्येव गुरुचरणसेवोत्तरोत्तरमधिकाधिकं वितन्यतामित्येतदेवाशंसनमव-सरेस्मिन् प्राप्तकालं भविष्यतीति निवेदयति—

पुण्यपत्तने प्राच्यविद्यासंशो-
धनमन्दिरकार्यालये
१८४५ मिते शकाब्दे माघ-
कृष्णचतुर्दश्याम् ।

विदुषां वशंवदः

श्रीपादाहः कृष्णात्मजो बिल्वावलिकरः

संशोधनमन्दिरे प्रकाशनमण्डलाध्यक्षः ।

सर्वदर्शनसंग्रहस्यानुक्रमणिका

विषयः	पृष्ठम्	विषयः	पृष्ठम्
संक्षिप्तचिह्नज्ञेयानि नामानि	25	मतभेदोपक्रमः	58
प्रस्तावना		प्रमाणविषये मतभेदः	58
ग्रन्थस्य दुष्प्रापतादूरीकरणार्थं		प्रमाणसाध्यं प्रमेयम्	63
प्रयत्नः	27	ब्रह्मणि प्रमाणगतिः	64
आदर्शपुस्तकोद्घाटनम्	27	श्रुतिप्रत्यक्षयोरन्यतरस्यारोपित-	
पाठभेदकारणानि	28	विषयत्वम्	67
श्रुतौ पाठभेदकारणम्	32	प्रत्यक्षस्यापि बाधोपपादनम्	69
सर्वदर्शनसंग्रहे पाठभेदकारणम्	32	शब्दप्रमाणेन श्रावणप्रत्यक्ष-	
माधवाचार्यचरितम्	33	स्यापि बाधः	70
व्याख्याविरचने प्रवृत्तिः	33	श्रुतिविषये बाधस्वरूपम्	71
उपोद्घातः		श्रौता दर्शनकाराः	72
प्राणिनां प्रवृत्तिकारणम्	35	तार्किका दर्शनकाराः	74
मोक्षावस्था	38	आस्तिकाः	77
मोक्षस्वरूपे विवादः	41	नास्तिकाः	79
मोक्षस्वरूपे श्रुतिसंमतिः	43	श्रौततार्किकभेदबीजम्	79
मोक्षसाधनविचारः	44	वेदस्यापौरुषेयत्वम्	80
तत्त्वलक्षणम्	46	प्रमेयविचारः	81
श्रौतानि तत्त्वानि	46	ईश्वरविषये मतान्तराणि	82
आत्मसाक्षात्कारोपायः	47	ईश्वरे प्रमाणम्	84
आत्मसाक्षात्कारान्मोक्षः	50	आत्मप्रत्यक्षे श्रुतेः प्राधान्यम्	85
सद्योमुक्तिः क्रममुक्तिश्च	53	ईश्वरविषये श्रुतेरेव प्राथम्यम्	86
जन्मान्तरास्तित्वम्	54	जीवस्वरूपविचारः	87
श्रुतितात्पर्याज्ञानम्	57	जीवात्मनः कौटस्थ्योपपादनम्	88
परोक्षविषयेऽनेके प्रश्नाः	57	जीवविषये मतान्तराणि	89

विषयः	पृष्ठम्	विषयः	पृष्ठम्
अचिद्वर्गः	90	दर्शनक्रमे बीजान्तरम्	125
परमाणुविचारः	91	शास्त्रकाराणामुद्देशः	126
मूलकारणविचारः	91	अद्वैतमते कर्मोपेक्षाप्रकारः	127
आरम्भादयो वादाः	92	ग्रन्थकारस्योद्देशः	129
ख्यातयः	95	सूत्रकाराः	129
कार्यकारणयोरभेदः	97	भाष्यकाराः	130
जडवर्गोपयोगः	98	शांकरभाष्यम्	130
इन्द्रियाणि भौतिकानि	98	चार्वाकदर्शनोपक्रमः	131
मनोनिरूपणम्	100	शांकरदर्शनोपक्रमः	134
ज्ञानस्वरूपनिरूपणम्	101	सूत्रकारस्य श्रौतत्वम्	134
सप्त पदार्थाः	102	भाष्यकारप्रवृत्तिः	136
पदार्थनिरूपणोपयोगः	103	श्रुत्येकवाक्यताप्रकारः	136
नास्तिकादिमतेषु तत्त्वानि	104	मोक्षावस्थाप्रतिपादिकाः श्रुतयः	137
अन्धकारविचारः	110	उक्तश्रुतिषु प्रतिपाद्यचतुष्टयम्	138
बन्धः	110	आत्मविज्ञानादिषु क्रमः	147
प्रामाण्यवादः	111	मोक्षस्य कर्माजन्यत्वम्	147
मोक्षः	111	अद्वैतदर्शनं श्रौततरम्	148
दर्शनभेदेबीजम्	112	अविद्या	149
तत्त्वज्ञानान्मोक्षसाधनप्रकारः	114	ईश्वरः	150
दर्शनकारतारतम्यम्	116	अनादिषट्कम्	150
आध्यक्षिकाः	116	अध्यासः	151
तार्किकाः	116	ब्रह्मणि श्रुतिप्रवृत्तिः	154
श्रौताः	117	बन्धः	155
दर्शनकारसंग्रहः	118	कर्मोपयोगः	155
दर्शनेषु तारतम्यबीजम्	119	श्रवणादिसाधनम्	156
ग्रन्थकर्तुरद्वैतमतम्	124	मोक्षः	157

ग्रन्थारम्भः ।



विषयः	दर्शनम् पङ्क्तिः	विषयः	दर्शनम् पङ्क्तिः
मङ्गलाचरणम्	१ १	२	बौद्धदर्शनम्
१ चार्वाकदर्शनम्			(पृ० १६—४७)
(पृ० २—१५)		तादात्म्यात्तदुत्पत्तेश्च	
देह एवात्मा	१ २७	व्याप्तिनिश्चयः	२ २
अनुमानादेरप्रामाण्यम्	१ २८	अन्वयव्यतिरेकयोर्न	
पुरुषार्थः	१ २९	व्याप्तिनिश्चायकत्वम्	२ ६
वेदस्याप्रामाण्यम्	१ ४५	अनुमानाप्रामाण्यनिरासः	२ २५
वेदेऽनृतादिदोषोद्धाटनम्	१ ४५	बौद्धभेदाः	२ ४१
अग्निहोत्रादीनां जीविका-		भावनाचतुष्टयम्	२ ४७
साधनत्वम्	१ ४८	क्षणिकत्वभावना	२ ४९
देह एवात्मा	१ ५३	अक्षणिकस्य क्रमेण नार्थ-	
व्याप्तिज्ञानासंभवः	१ ७०	क्रियाकारित्वम्	२ ६०
उपाधिद्वैविध्यम्	१ ७१	अक्षणिकस्य सहकारिस-	
व्याप्तेर्ज्ञाताया एव कारण-		हायेनापि नार्थक्रिया-	
त्वम्	१ ७२	कारित्वम्	२ ६९
व्याप्तेर्न प्रत्यक्षम्	१ ७३	सहकारिजन्यस्योष्कारस्या-	
व्याप्तेर्नानुमानादिकम्	१ ८१	श्रयाद्भिन्नत्वे दोषः	२ ७६
व्याप्तेर्न शाब्दज्ञानम्	१ ८२	अतिशयान्तरोत्पादने दोषः	२ ८१
उपाध्यभावज्ञानासंभवः	१ ९०	उपकारस्याश्रयाद्भिन्नत्वे	
उपाधिलक्षणम्	१ ९२	दोषः	२ ९७
अदृष्टं न कारणम्	१ १०४	अक्षणिकस्याक्रमेण नार्थ-	
चार्वाकाणामाक्षेपाः	१ १०५	क्रियाकारित्वम्	२ १०१

विषयः	दर्शनम् पङ्क्तिः	विषयः	दर्शनम् पङ्क्तिः
सत्त्वेन क्षणिकत्वानुमानम्	२ ११७	दुःखलक्षणम्	२ २९२
सामान्यखण्डनम्	२ १२१	समुदायलक्षणम्	२ २९३
दुःखभावना	२ १४३	प्रत्ययोपनिबन्धनः	२ २९४
खलक्षणभावना	२ १४७	धातवः षट्	२ २९८
शून्यभावना	२ १४८	हेतूपनिबन्धनः	२ ३०१
माध्यमिकबौद्धमतम्	२ १५६	आध्यात्मिकेषु कारणद्वयम्	२ ३१७
योग्यचारबौद्धमतम्	२ १७९	निरोधलक्षम्	२ ३१९
ज्ञानस्य सत्यत्वम्	२ १८१	मार्गलक्षणम्	२ ३२०
बाह्यार्थस्य खण्डनम्	२ १८९	वैभाषिकबौद्धमतम्	२ ३२८
अर्थस्य ज्ञानामिन्नत्वम्	२ १९४	बाह्यार्थप्रत्यक्षोपपत्तिः	२ ३३०
ज्ञानभेदे वासनावैचित्र्यं		मणिप्रभान्यायः	२ ३३९
हेतुः	२ २०९	बौद्धमतसंग्रहश्लोकाः	२ ३४९
सौत्रान्तिकबौद्धमतम्	२ २२०		
ज्ञानाद्भिन्नस्यार्थस्य सत्त्वम्	२ २२२	२ जैनदर्शनम्	
अर्थज्ञानयोर्न सहोपलम्भः	२ २२४	(पृ० ४८—८८)	
शोभयपायसीयन्यायः	२ २३९	आत्मनः स्थायित्वम्	३ २
बाह्यार्थो न प्रत्यक्षः किं		वासनासंक्रमः	३ १३
त्वनुमेयः	२ २४२	सत्त्वं नार्थक्रियाकारित्वम्	३ २६
आलयविज्ञानम्	२ २५७	उत्पादव्ययध्रौव्ययुक्तं सत्	३ २८
प्रवृत्तिविज्ञानम्	२ २५९	नाशः सान्धयः	३ ३१
विज्ञानवादिमते दोषोद्धा-		वासनासंक्रमे दोषः	३ ३६
वनम्	२ २६४	क्षणिकत्वे ग्राह्यग्राहकभावा-	
आलम्बनादीनि चत्वारि		नुपपत्तिः	३ ४३
ज्ञानकारणानि	२ २७५	ज्ञानस्य न साकारत्वम्	३ ४८
स्कन्धः पञ्चविधः	२ २८२	सर्वज्ञो नास्तीत्याक्षेपः	३ ७३
दुःखादितत्त्वचतुष्टयम्	२ २९१	सर्वज्ञत्वसाधनम्	३ ९६

विषयः	दर्शनम् पङ्क्तिः	विषयः	दर्शनम् पङ्क्तिः
सर्वज्ञस्यानादिमुक्तत्वाक्षेपः	३ ११३	गुणस्वरूपम्	३ २५६
सर्वज्ञस्य सादिमुक्तत्वम्	३ ११४	पर्यायस्वरूपम्	३ २५९
सावयवस्यानिर्वचनीयत्वम्	३ १२०	सप्त तत्त्वानि	३ २६३
समवायाभावः	३ १२९	आस्रवलक्षणम्	३ २६५
जगत्कर्तृनिषेधः	३ १३९	कषायः	३ २७२
अहंन्मुनेः सर्वज्ञत्वम्	३ १४८	बन्धः	३ २८२
रत्नत्रयम्	३ १५३	बन्धहेतवः	३ २८७
सम्यग्दर्शनम्	३ १५५	मिथ्यादर्शनम्	३ २८८
सम्यग्ज्ञानम्	३ १६३	बन्धभेदाः	३ २९२
मतिश्रुतादयो ज्ञानभेदाः	३ १६७	प्रकृतिबन्धः	३ २९४
सम्यक्चारित्रम्	३ १७९	स्थितिबन्धः	३ ३०७
अहिंसाव्रतम्	३ १८४	अनुभवबन्धः	३ ३११
सूनुतव्रतम्	३ १८६	प्रदेशबन्धः	३ ३१३
अस्त्यव्रतम्	३ १८८	संवरः	३ ३१५
ब्रह्मचर्यव्रतम्	३ १९०	गुप्तिः	३ ३१६
अपरिग्रहव्रतम्	३ १९२	समितिः	३ ३१८
भावनापञ्चकम्	३ १९६	निर्जरा	३ ३३५
जीवलक्षणम्	३ २०२	मोक्षः	३ ३४५
उपयोगलक्षणम्	३ २०८	सप्तभङ्गिनयः	३ ३६८
औपशमिकादयो भावाः	३ २१३	जैनमतसंक्षेपः	३ ४१४
जीवादयः पञ्चास्तिकायाः	३ २३०		
जीवाः समनस्काः	३ २३५	रामानुजदर्शनम्	
जीवा अमनस्काः	३ २३६	(पृ० ८९—१२७)	
त्रसाः स्थावराश्च जीवाः	३ २३७	अनेकान्तवादखण्डनम्	४ १
पुद्गलाः	३ २५०	जीवपरिमाणखण्डनम्	४ २१
द्रव्यलक्षणम्	३ २५५	कृतप्रणाशाकृताभ्यागमौ	४ २८
		प्रधानमल्लनिबर्हणन्यायः	४ २९

विषयः	दर्शनम् पङ्क्तिः	विषयः	दर्शनम् पङ्क्तिः
चिदचिदीश्वररूपं तत्त्व-		जीवब्रह्मणोस्तादात्म्योप-	
त्रयम्	४ ३३	पत्तिः	४ १४२
अद्वैतमतस्य पूर्वपक्षत्वेनो-		जीवस्यात्मभूतं ब्रह्म	४ १४४
पन्यासः	४ ३७	सर्वशब्दानां परमात्मवाच-	
निर्विशेषं ब्रह्मैव परमार्थः	४ ३७	कत्वम्	४ १४६
जीवब्रह्मणोरभेदः	४ ३९	निर्विशेषब्रह्मणि न प्रमाणम्	४ १६८
प्रपञ्चस्याविद्याकल्पितत्वम्	४ ४०	निर्विकल्पकमपि सविशे-	
अविद्यायां प्रत्यक्षप्रमाणम्	४ ४९	षकम्	४ १६९
प्रत्यक्षं न भावरूपाज्ञानवि-		प्रपञ्चस्य सत्यत्वम्	४ १७२
षयकं किं तु ज्ञानाभाव-		एकविज्ञानेन सर्वविज्ञान-	
विषयकम्	४ ५३	प्रतिज्ञोपपादनम्	४ १७६
भावरूपाज्ञानेनुमानं		सृष्टिप्रलयस्वरूपम्	४ १८२
प्रमाणम्	४ ७७	कार्यकारणयोरनन्यत्वम्	४ १८४
तत्त्वखण्डनम्	४ ८०	निर्गुणवादोपपत्तिः	४ १८६
भावरूपाज्ञानप्रतिकूलानु-		नानात्वनिषेधवादोपपत्तिः	४ १८७
मानम्	४ ८६	चिदचिदीश्वराणां स्वरूप-	
ज्ञानं द्विविधमात्मस्वरूप-		स्वभावभेदः	४ १९४
भूतमात्मगुणभूतं च	४ ९३	प्रदार्थविभागः	४ २०४
भावरूपाज्ञाने श्रुतिर्न		द्रव्यं षड्विधम्	४ २१०
प्रमाणम्	४ १०५	जीवेश्वरभेदः	४ २१५
मायाशब्दस्य न भाव-		जीवनानात्वम्	४ २१७
रूपाज्ञानार्थकत्वम्	४ १११	जीवनित्यत्वम्	४ २१८
भावरूपाज्ञानेर्थापत्तिर्न		जीवाणुत्वम्	४ २२३
प्रमाणम्	४ ११९	जगत्रिविधम्	४ २२९
तत्त्वमसीति श्रुत्यर्थः	४ १२१	जगदुपादानमीश्वरः	४ २३१
तत्त्वमसीत्यत्र न लक्षणा	४ १३५	अर्चादय ईश्वरभेदाः	४ २३७

विषयः	दर्शनम् पङ्क्तिः	विषयः	दर्शनम् पङ्क्तिः
ईश्वरोपासनं पञ्चविधम्	४ २५८	भेदेनुमानं प्रमाणम्	५ ५८
अथातो ब्रह्मजिज्ञासेति		त्रिविधा सेवा	५ ७४
सूत्रार्थः	४ २७६	तप्तमुद्राधारणम्	५ ७५
कर्मज्ञानस्य पूर्ववृत्तत्वम्	४ २७६	मुद्राधारणस्थानानि	५ ९०
ब्रह्मशब्दार्थः	४ २८०	मुद्राधारणमन्त्रः	५ ९३
पूर्वोत्तरमीमांसयोरेकशास्त्र-		नामकरणम्-	५ ९७
त्वम्	४ २८२	भजनं दशविधम्	५ ९९
कर्मविशिष्टज्ञानं मोक्षसा-		भेदे श्रुतिः प्रमाणम्	५ १०४
धनम्	४ २८९	ब्रह्म वेदेति श्रुत्यर्थः	५ ११२
आत्मा वा इति श्रुत्यर्थः	४ ३२०	प्रपञ्चो यदीति श्रुत्यर्थः	५ ११७
ध्यानस्वरूपम्	४ ३२४	मायाशब्दार्थो भगव-	
स्मृतेर्दर्शनरूपत्वम्	४ ३३१	दिच्छा	५ १२२
भक्तिस्वरूपम्	४ ३४४	भेदपञ्चकम्	५ १३६
विवेकादिसाधनसप्तकम्	४ ३४६	मोक्षस्य परमपुरुषार्थत्वम्	५ १५१
जन्माद्यस्येति सूत्रार्थः	४ ३६३	विष्णुप्रसादान्मोक्षः	५ १६६
शास्त्रयोनित्वादिति सूत्रार्थः	४ ३७०	तत्त्वमसीति श्रुत्यर्थः	५ १७८
ब्रह्मण आगमैकगम्यत्वम्	४ ३७२	छान्दोग्यस्थदृष्टान्तनवकम्	५ १९०
तत्तु समन्वयादिति सूत्रार्थः	४ ३८०	एकविज्ञानेन सर्वविज्ञान-	
		प्रतिज्ञोपपादनम्	५ २११
पूर्णप्रज्ञदर्शनम्		वाचारम्भणश्रुत्यर्थः	५ २२०
(पृ० १२८—१६०)		प्रपञ्चमिध्यात्वखण्डनम्	५ २२४
तत्त्वद्वैविध्यम्	५ ७	असदुत्तरत्वबीजम्	५ २३४
भेदे प्रत्यक्षं प्रमाणम्	५ १४	असत्त्वमिध्यात्वयोरैक्यम्	५ २४१
धर्मिस्वरूपभूतभेदसाधनम्	५ २५	अथातो ब्रह्मजिज्ञासेति	
भेदाग्रहकारणानि	५ ४०	सूत्रार्थः	५ २४२
धर्मभूतभेदसाधनम्	५ ४८	जन्माद्यस्येति सूत्रार्थः	५ २५४

विषयः	दर्शनम् पङ्क्तिः
शास्त्रयोनित्वादिति सूत्रार्थः	५ २६०
ब्रह्मण आनुमानिकत्वनिरा- करणम्	५ २६२
तत्तु समन्वयादिति सूत्रार्थः	५ २८१
पूर्णप्रज्ञस्य वायव्यवतारत्वम्	५ २९०

नकुलीशपाशुपतदर्शनम्

(पृ० १६१—१७३)

मुक्तानां स्वातन्त्र्यम्	६ ३
गुरुस्वरूपम्	६ १०
लाभादयो गणा नव	६ १३
लाभः पञ्चविधः	६ १६
मलः पञ्चविधः	६ १९
उपायः पञ्चविधः	६ २३
देशः पञ्चविधः	६ २६
अवस्था पञ्चविधा	६ २९
विशुद्धिः पञ्चविधा	६ ३३
दीक्षाकर्मपञ्चकम्	६ ३७
बलपञ्चकम्	६ ३९
वृत्तित्रयम्	६ ४२
दुःखान्तो द्विविधः	६ ४८
दृक्शक्तिः पञ्चविधा	६ ५०
क्रियाशक्तिस्त्रिविधा	६ ५७
कार्यं त्रिविधम्	६ ६२
विद्या द्विविधा	६ ६३
कला द्विविधा	६ ६८

विषयः	दर्शनम् पङ्क्तिः
पशुद्वैविध्यम्	६ ७३
कारणमीश्वरः	६ ७६
योगो द्विविधः	६ ८१
विधिर्द्विविधः	६ ८४
चर्याद्वैविध्यम्	६ ८५
व्रतरूपा चर्या	६ ८६
हसिताद्यङ्गषट्कम्	६ ८९
द्वाररूपा चर्या	६ ९७
समासस्वरूपम्	६ १०६
विस्तरस्वरूपम्	६ १०७
विभागस्वरूपम्	६ १०८
दर्शनान्तराद्विशेषः	६ ११०
निरपेक्षस्येश्वरस्य कारणत्वम्	६ ११६
कर्मण उपयोगः	६ १२१
यथावत्तत्त्वनिश्चयान्मोक्षः	६ १३६

७ शैवदर्शनम्

(पृ० १७४—१८९)

पदार्थत्रयम्	७ ४
विद्यादिपादचतुष्टयम्	७ ८
पतिस्वरूपम्	७ २०
अनुमानेनेश्वरसिद्धिः	७ २३
देहादिकस्य कार्यत्वम्	७ २५
कर्मादिसापेक्ष ईश्वरः कारणम्	७ ३५
स्वातन्त्र्योपपत्तिः	७ ३६
ईश्वरस्य सर्वज्ञत्वम्	७ ४९

विषयः	दर्शनम् पङ्क्तिः	विषयः	दर्शनम् पङ्क्तिः
ईश्वरस्य न प्राकृत- शरीरम्	७ ५९	विमर्शस्वरूपम्	८ ७८
ईश्वरस्य कृत्यम्	७ ७६	ईश्वरस्येच्छामात्रेण जगन्नि- र्माणम्	८ ९१
शिवशब्दार्थः	७ ८२	प्रत्यभिज्ञोपयोगः	८ १२५
पशुपदार्थः	७ ८६	अर्थक्रिया द्विविधा	८ १२८
पशुखिविधः	७ १०५	कामिनीदृष्टान्तः	८ १३४
विज्ञानाकलस्वरूपम्	७ १०५	रसेश्वरदर्शनम्	
प्रलयाकलस्वरूपम्	७ १०८	(पृ० २०२—२०९)	
सकलस्वरूपम्	७ १०९	पारदरसस्वरूपम्	९ ७
विद्येश्वराष्टकम्	७ ११५	रसाभ्रकस्वरूपम्	९ २१
पुर्यष्टकम्	७ १३६	कर्मयोगद्वैविध्यम्	९ ४०
सकलद्वैविध्यम्	७ १५८	मूर्छितपारदस्वरूपम्	९ ४४
मन्त्रेशाः (११८) अष्टा-		मृतपारदस्वरूपम्	९ ४६
दशोत्तरशतम्	७ १६१	बद्धपारदस्वरूपम्	९ ४९
पाशश्चतुर्विधः	७ १७६	पारदस्याष्टादश संस्काराः	९ ५६
प्रावृत्तीशः	७ १८७	देहवेधः	९ ६४
बलम्	७ १९२	जीवत एव मुक्तिः	९ ८४
कर्म	७ १९६	देहनित्यत्वोपपादनम्	९ ९०
माया	७ २००	पारदरससेवनेन जरामरण- राहित्यम्	९ १०६
प्रत्यभिज्ञादर्शनम्		पारदलिङ्गमाहात्म्यम्	९ ११२
(पृ० १९०—२०१)		१० वैशेषिकदर्शनम्	
प्रत्यभिज्ञामात्रान्मोक्षः	८ ६	(पृ० २१०—२३३)	
प्रत्यभिज्ञाशास्त्रीयग्रन्थाः	८ १०	कणादसूत्रप्रतिपाद्यविषया-	
कथंचिदासाद्येति प्रथम- सूत्रार्थः	८ १७	नुक्रमः	१० १४
प्रत्यभिज्ञास्वरूपम्	८ ४६	त्रिविधा शास्त्रप्रवृत्तिः	१० ३०

विषयः	दर्शनम् पङ्क्तिः	विषयः	दर्शनम् पङ्क्तिः
पदार्थषट्कक्रमः	१० ३४	अवयवः	११ ४०
षडेवेति नियमोपपत्तिः	१० ४०	तर्कः	११ ४२
द्रव्यगुणादिलक्षणानि	१० ४७	निर्णयः	११ ४५
पृथिव्यादिद्रव्यलक्षणानि	१० ५५	वादः	११ ४७
रूपरसादिगुणलक्षणानि	१० ६७	जल्पः	११ ४७
कर्मलक्षणम्	१० ७३	वितण्डा	११ ४८
सामान्यं द्विविधम्	१० ७७	हेत्वाभासः	११ ५०
द्वित्वाद्युत्पत्तिप्रकारः	१० ८३	छलम्	११ ५२
निवृत्तिक्रमः	१० ९७	जातिः	११ ५४
अपेक्षाबुद्धिलक्षणम्	१० ११३	निग्रहस्थानम्	११ ५८
पीलुपाकनये नवक्षणादि- प्रक्रिया	१० ११४	न्यायशास्त्रस्वरूपम्	११ ६५
पिठरपाकवादः	१० १२३	तत्त्वज्ञानात्क्रमेण दुःखनि- वृत्तिः	११ ७६
विभागजविभागः	१० १२५	दुःखनिवृत्तिर्मोक्षः	११ ९९
अन्धकारस्याभावरूपत्वम्	१० १४४	मोक्षे दुःखनिवृत्तेः सर्वतन्न- संमतत्वोपपादनम्	११ १०५
अभाववर्णनम्	१० १७२	आत्मोच्छेदो मोक्ष इति माध्यमिकानां मतम्	११ १०६
नैयायिकदर्शनम् (पृ० २३४—२५६)		निर्मलज्ञानोदयो महो- दय इति विज्ञान- वादिमतम्	११ ११५
गौतमसूत्रप्रतिपाद्यविष- यानुक्रमः	११ ५	आवरणमुक्तिर्मुक्तिरिति जैनमतम्	११ १२१
प्रमाणलक्षणम्	११ १४	सततोर्ध्वगमनं मुक्तिः	११ १२४
प्रमेयं द्वादशविधम्	११ ३०	स्वातन्त्र्यं मोक्ष इति न्यायिकमतम्	११ १३१
संशयः	११ ३३		
प्रयोजनम्	११ ३५		
दृष्टान्तः	११ ३७		
सिद्धान्तः	११ ३८		

विषयः	दर्शनम् पङ्क्तिः	विषयः	दर्शनम् पङ्क्तिः
स्वरूपेणावस्थानं मुक्ति-		गुरुमतेन तदधिकरणोप-	
रिति सांख्यमतम्	११ १३४	पादनम्	१२ ८७
नित्यनिरतिशयसुखामि-		स्वाध्यायोध्येतव्य इति	
व्यक्तिर्मुक्तिरिति		नित्यानुवादः	१२ १०२
भट्टसर्वज्ञमतम्	११ १४०	अधीते वेदे स्वभावतः	
ईश्वरास्तित्वे न प्रमाण-		प्रतीतस्यार्थस्य निर्ण-	
मिति पूर्वपक्षः	११ १५९	याय विचारापेक्षा	१२ ११५
अनुमानं प्रमाणमित्यु-		वेदः पौरुषेय इति पूर्व-	
त्तरम्	११ १६५	पक्षः	१२ १२८
ईश्वरप्रवृत्तेर्न प्रयोजन-		अपौरुषेयत्वसाधकोऽ-	
मिति पूर्वपक्षः	११ १९४	स्मर्यमाणकर्तृकत्वहेतु-	
करुणया प्रवृत्तिरित्युत्तरम्	११ २०५	रसिद्धः	१२ १३०
आगमोपीश्वरे प्रमाणम्	११ २०८	वेदस्य शब्दरूपस्यानित्य-	
१२ जैमिनिदर्शनम्		त्वम्	१२ १५०
(पृ० २५७—२८७)		अपौरुषेयो वेद इति	
जैमिनिसूत्रप्रतिपाद्यविष-		सिद्धान्तः	१२ १५८
यानुक्रमः	१२ ४	वेदस्येश्वररचितत्वं न	
आचार्यमतेनाथातो धर्म-		संभवति	१३ १६७
जिज्ञासेत्यधिकरणम्	१२ २२	प्रत्यभिज्ञया शब्दनि-	
स्वाध्यायोध्येतव्य इति		त्यत्वसाधनम्	१२ १७८
नियमविधिः	१२ ५४	उदयनोक्तशब्दानित्यत्व-	
नियमजन्यापूर्वकल्पकं		खण्डनम्	१२ २०८
समस्तकृतजन्यमपू-		प्रामाण्यवादः	१२ २१८
र्वम्	१२ ६८	स्वतःप्रामाण्यस्य निर्वच-	
निर्णयस्य विचाराधीन-		नासंभवः	१२ २२४
त्वम्	१२ ७६	पूर्वपक्ष उत्पत्तौ परतः	
		प्रामाण्यम्	१२ २४९

विषयः	दर्शनम् पङ्क्तिः	विषयः	दर्शनम् पङ्क्तिः
ज्ञप्तौ परतः प्रामाण्यम्	१२ २५०	शब्दब्रह्म जगत्कारणम्	१३ ११३
सिद्धान्त उत्पत्तौ स्वतःप्रा-		स्फोटाख्ये नित्ये शब्दे	
माण्यनिर्वचनम्	१२ २५४	प्रमाणम्	१३ १२७
ज्ञप्तौ स्वतःप्रामाण्यम्	१२ २६७	वर्णेभ्योर्थप्रतीतिर्न	
प्रामाण्यग्रहस्य प्रवृत्तौ		संभवति	१३ १३२
नोपयोग इत्युदय-		स्फोटादर्थबोधो न संभ-	
नाचार्यमतम्	१२ २७२	वतीति पूर्वपक्षः	१३ १४७
तत्त्वण्डनम्	१२ २७७	स्फोटादर्थबोध इति	
अभिहितान्वयवादिभट्टा-		सिद्धान्तः	१३ १६९
चार्यमतम्	१२ २८६	वर्णानां स्फोटव्यञ्जकत्वो-	
अन्विताभिधानवादिप्रभा-		पपादनम्	१३ १८४
करगुरुमतम्	१२ २८९	सत्तैव सर्वशब्दार्थः	१३ १९५
१३ पाणिनिदर्शनम्		संबन्धिभेदात्सत्ता भिद्यते	१३ २१०
(पृ० २८८—३१०)		गवादिसत्तैव गोत्वादि	१३ २१४
अथ शब्दानुशासनमित्य-		व्यक्तिपक्षेपि संविह्लक्षणं	
स्यार्थः	१३ ६	तत्त्वं सर्वशब्दार्थः	१३ २२८
व्याकरणप्रयोजनं शब्द-		जातिपक्षे जातिरेव सर्व-	
संस्कारः	१३ ५९	शब्दार्थः	१३ २३७
प्रतिपदपाठो न शब्दप्रति-		गुणक्रियासंज्ञाशब्दाना-	
पत्त्युपायः.	१३ ६४	मपि जातिरेवार्थः	१३ २३९
सामान्यविशेषलक्षणैः		व्यक्तिपक्ष आनन्त्यादि-	
शब्दप्रतिपत्तिः	१३ ७४	दोषाभावोपपादनम्	१३ २४५
रक्षोहादिकं परंपरया		पक्षद्वये पाणिनिसंमतिः	१३ २४६
व्याकरणप्रयोजनम्	१३ ८९	सत्यं ब्रह्मतत्त्वं सर्व-	
साधुशब्दप्रयोगाद्भ्युदयः	१३ ९१	शब्दार्थः	१३ २५०
शब्दस्य महत्ता देवेन		सत्यस्वरूपम्	१३ २५५
सान्यम्	१३ ९८		

विषयः	दर्शनम् पङ्क्तिः	विषयः	दर्शनम् पङ्क्तिः
वाच्यवाचकयोरविभागः	१३ २६२	योगदर्शनम्	
व्यवहारस्याविद्याकल्पितत्वम्	१३ २६४	(पृ० ३३१—३८८)	
व्याकरणस्य मोक्षसाधनत्वम्	१३ २७५	पतञ्जलिसूत्रप्रतिपाद्य-	
सांख्यदर्शनम्		विषयानुक्रमः	१५ ४
(पृ० ३११—३३०)		परमेश्वरास्तित्वोपपादनम्	१५ १४
मूलप्रकृतिः	१४ ५	जीवस्य तप्यत्वोपपादनम्	१५ १९
प्रकृतिश्च विकृतिश्च	१४ १२	सत्त्वपुरुषान्यताख्यातौ	
केवला विकृतिः	१४ ३२	कैवल्यम्	१५ ३१
गोघटादीनां न तत्त्वान्तरत्वम्	१४ ३५	अथ योगानुशासनमिति सूत्रार्थः	१५ ३७
पुरुषो न प्रकृतिर्न विकृतिः	१४ ४५	अथशब्दोधिकारार्थः	१५ ४०
प्रमाणत्रयम्	१४ ५०	अथशब्दो नानन्तर्यार्थः	१५ ४६
कार्यकारणभावे विप्रतिपत्तिः	१४ ५३	अथातो ब्रह्मजिज्ञासेत्यत्रानन्तर्यार्थकत्वम्	१५ ७२
सत्कार्यवादोपपादनम्	१४ ५७	अथशब्दस्य न मङ्गलवाचकत्वम्	१५ ७४
कार्यकारणयोरभेदः	१४ ७५	मङ्गलस्यावश्यकत्वम्	१५ ८२
विवर्तवादखण्डनम्	१४ ९०	पतञ्जलेन योगशासकत्वं किं त्वनुशासकत्वम्	१५ १११
अनुमानेन त्रिगुणात्मकप्रधानसाधनम्	१४ ९४	योगशास्त्रस्यानुबन्धचतुष्टयम्	१५ ११७
प्रधाने श्रुतिः प्रमाणम्	१४ १०८	अथशब्दश्रुत्याधिकारि-लाभः	१५ १२४
प्रधानस्य निरपेक्षत्वम्	१४ ११६	श्रुतिलिङ्गादिषु पारदौर्बल्यम्	१५ १२६
ईश्वरो न प्रवर्तकः	१४ १२५	योगप्रतिपादने शास्त्रस्य कारणत्वम्	१५ १४०
जीवप्रकृत्योः परस्परापेक्षा	१४ १३३		
प्रकृतेर्निवृत्तिः	१४ १४६		

विषयः	दर्शनम् पङ्क्तिः	विषयः	दर्शनम् पङ्क्तिः
योगश्चित्तवृत्तिनिरोधः	१५ १४७	अविद्यायाः क्लेशादिनि-	
समाधिस्वरूपम्	१५ १६२	दानत्वम्	१५ २७२
प्रमाणादिवृत्तीनां चित्त-		अविद्यास्वरूपम्	१५ २९२
धर्मत्वम्	१५ १८४	अस्मितास्वरूपम्	१५ ३१०
त्रिच्छक्तेरपरिणामित्वम्	१५ १८५	रागस्वरूपम्	१५ ३१२
चित्तं परिणामि	१५ १९७	द्वेषस्वरूपम्	१५ ३१३
व्यापकस्यापि चित्तस्य वृत्तिः		अनुशयिशब्दव्युत्पत्तिः	१५ ३१६
शरीरविशेष एव	१५ २००	अभिनिवेशस्वरूपम्	१५ ३३०
कामाद्या वृत्तयश्चित्तस्य		कर्मविपाकाशयाः	१५ ३३७
नात्मनः	१५ २०४	निरोधशब्दार्थः	१५ ३४१
परिणामत्रैविध्यम्	१५ २१०	अभ्यासः	१५ ३४४
धर्मपरिणामः	१५ २११	वैराग्यम्	१५ ३४८
लक्षणपरिणामः	१५ २१२	क्रियायोगः	१५ ३५७
अवस्थापरिणामः	१५ २१३	तपःस्वरूपम्	१५ ३६०
क्षिप्तादिवृत्तयः	१५ २१७	स्वाध्यायस्वरूपम्	१५ ३६२
चित्तास्थैर्यकारणानि	१५ २२५	मन्त्रद्वैविध्यम्	१५ ३६३
समाधिद्विविधः	१५ २३९	वैदिका मन्त्राः	१५ ३६३
संप्रज्ञातसमाधिभेदाः	१५ २४२	तान्त्रिका मन्त्राः	१५ ३६७
भाव्यद्वैविध्यम्	१५ २४४	मन्त्रसंस्काराः	१५ ३७५
सवितर्कः समाधिः	१५ २४६	मन्त्रदोषप्रणाशः	१५ ४००
सविचारः समाधिः	१५ २४८	ईश्वरप्रणिधानम्	१५ ४०२
सानन्दः समाधिः	१५ २४९	लक्षणास्वरूपम्	१५ ४१९
सास्मितः समाधिः	१५ २५१	लक्षणाभेदाः	१५ ४२०
असंप्रज्ञातसमाधिः	१५ २५५	रूढिलक्षणोदाहरणम्	१५ ४२९
क्लेशमन्त्रकम्	१५ २६०	अर्थधर्मो लक्षणा	१५ ४३६
अविद्याशब्दार्थः	१५ २६२	प्रयोजनलक्षणा	१५ ४३९

विषयः	दर्शनम् पङ्क्तिः
अष्टाङ्गो योगः	१५ ४५१
यमाः	१५ ४५२
नियमाः	१५ ४५३
आसनम्	१५ ४६३
प्राणायामः	१५ ४७०
अजपामन्त्रसमर्पणम्	१५ ४८६
नाड्याः पृथिव्यादित- त्वानि	१५ ४९०
तत्त्वप्रवाहकालः	१५ ४९७
तत्त्वावगतिसाधनम्	१५ ५०१
प्रत्याहारः	१५ ५२८
धारणा	१५ ५४४
ध्यानम्	१५ ५५१
मधुमतीसिद्धिः	१५ ५६३
योगिभेदाश्चत्वारः	१५ ५६८
मधुप्रतीकासिद्धिः	१५ ५७२
विशोकासिद्धिः	१५ ५७९
संस्कारशेषासिद्धिः	१५ ५८५
मुक्तिद्वैविध्यम्	१५ ५९४
कारणाभावात्कार्याभावः	१५ ५९७
योगशास्त्रं चतुर्व्यूहम्	१५ ६०४

शांकरदर्शनम्

(पृ० ३८९—४६८)

स्वतन्त्रप्रधानकारणवाद-

खण्डनम्

१६ २

विषयः	दर्शनम् पङ्क्तिः
विषयाणां न सुखादिस्व-	-
भावत्वम्	१६ ६
प्रधानकारणत्वे श्रुतिर्न	-
प्रमाणम्	१६ १४
यदन्न इति श्रुत्यर्थः	१६ १४
अजामेकामिति श्रुत्यर्थः	१६ २४
परमेश्वरस्याधिष्ठातृत्वम्	१६ २७
प्रधानस्य न पुरुषार्था	-
प्रवृत्तिः	१६ ३२
प्रकृतेरेकत्वान्मोक्षा-	-
भावः सर्वमोक्षो वा	१६ ४५
प्रतिजीवमविद्याभेदः	१६ ५१
विवर्तवादः	१६ ५५
चिज्जडयोः सारूप्याभावेपि	-
विभ्रमसिद्धिः	१६ ५७
ब्रह्मसूत्रप्रतिपाद्यविषयानु-	-
क्रमः	१६ ६६
अथातो ब्रह्मजिज्ञासेत्य-	-
धिकरणार्थः	१६ ८४
पूर्वपक्ष आत्मनो नू	-
जिज्ञास्यत्वमसंदिग्ध-	-
त्वात्	१६ ९१
आत्मजिज्ञासायाः	-
फलासंभवः	१६ ११६
सिद्धान्त आत्मनो जिज्ञा-	-
स्यत्वम्	१६ १५८

विषयः	दर्शनम् पङ्क्तिः	विषयः	दर्शनम् पङ्क्तिः
आत्मतत्त्वं श्रुत्यादिषु		हितशासनाच्छास्त्रत्वम्	१६ ३०६
प्रसिद्धम्	१६ १५९	आत्मनो न विधिशेषत्वम्	१६ ३०९
उपक्रमोपसंहारादिलिङ्ग-		ज्ञातव्य इत्यादौ प्रत्यय-	
षट्कम्	१६ १६२	स्यार्थार्थकत्वम्	१६ ३१७
अहमनुभवस्याध्यस्तात्म-		प्रपञ्चस्यानिर्वचनीयत्वम्	१६ ३२५
विषयत्वम्	१६ १७१	त्रिवर्तस्वरूपम्	१६ ३२६
आत्मनो न देहादिपरि-		अध्यासद्वैविध्यम्	१६ ३२७
माणत्वम्	१६ २०६	निरुपाधिकोध्यासः	१६ ३३३
आत्मनो नाणुपरिमाण-		सोपाधिकोध्यासः	१६ ३३५
त्वम्	१६ २१८	अख्यातिवादिप्रभाकर-	
शास्त्रस्य विषयप्रयोजने	१६ २२५	मते पूर्वपक्षः	१६ ३४४
आत्मस्वरूपविषये मत-		मिथ्याज्ञानोत्पत्तौ साम-	
भेदः	१६ २४१	ग्रयभावः	१६ ३६२
ब्रह्मणि न प्रमाणमिति		दोषाणामौत्सर्गिककार्य-	
पूर्वपक्षः	१६ २५४	प्रतिबन्धकत्वम्	१६ ३६५
ब्रह्मण्यागमः प्रमाणम्	१६ २५९	असत्यर्थे ज्ञानं न भवति	१६ ३७९
आत्मनो विषयत्वाविष-		इदं रजतमित्यत्र ज्ञान-	
यत्वे	१६ २६३	द्वयस्य हेतुत्वोप-	
सिद्धार्थाभिधायकत्वाद्देवा-		पादनम्	१६ ३८७
न्तवाक्यानां न प्रामा-		ग्रहणस्मरणयोर्भेदाग्रहः	१६ ३८९
ण्यमिति पूर्वपक्षः	१६ २७१	पीतः शङ्ख इत्यत्र ग्रहण-	
सिद्धेर्ये शब्दानां न		द्वयं व्यवहारप्रयो-	
संगतिः	१६ २७३	जकम्	१६ ४३६
आत्मनो विधिशेषत्वम्	१६ २८९	नेदं रजतमिति नि-	
सिद्धेऽपि शब्दानां व्युत्पत्ति-		षेधोपपादनम्	१६ ४५३
रिति सिद्धान्तः	१६ २९३	अभाषो न पदार्थान्तरम्	१६ ४६२

विषयः	दर्शनम् पङ्क्तिः	विषयः	दर्शनम् पङ्क्तिः
नकारार्थोपपादनम्	१६ ४७७	त्रिविधं सत्त्वम्	१६ ६६०
अनिर्वचनीयख्यातिवा- दिनां सिद्धान्तः	१६ ४९०	अविद्यामाययोरभेदः	१६ ६७७
अख्यातिवादे शुकौ रज- तार्थिप्रवृत्त्यसंभवः	१६ ४९३	अविद्यायां प्रत्यक्षं प्रमा- णम्	१६ ६९३
भेदाग्रहस्य न व्यवहार- कारणत्वम्	१६ ४९५	अहमज्ञ इति प्रत्यक्षं न ज्ञानाभावविषयकम्	१६ ६९५
रजतज्ञानस्य पुरोवर्तिविष- यत्वम्	१६ ५२१	अहमज्ञ इत्यत्र नवर्थः	१६ ७२०
दोषाणां विपरीतकारित्वो- पपादनम्	१६ ५५४	अभावस्याधिकरणस्वरू- पत्वम्	१६ ७३२
विषयव्यभिचारेपि ना- नाश्वासः	१६ ५७५	अविद्यायामनुमानं प्रमाणम्	१६ ७४९
नासङ्गमालम्बनम्	१६ ५८३	अविद्यायां श्रुतिः प्रमा- णम्	१६ ७७१
विज्ञानं नासत्प्रकाशन- समर्थम्	१६ ५८४	जीवो न सत्यः परमा- त्मनोऽशः	१६ ७७८
रजतं विज्ञानाकार इति बौद्धमतम्	१६ ६००	शाक्तमतप्रक्रिया	१६ ७८१
तत्त्वण्डनम्	१६ ६०८	बन्धस्य मिथ्यात्वादेव ज्ञानेन निवृत्तिः	१६ ८०२
अन्यथाख्यातिः	१६ ६१५	बन्धस्य मिथ्यात्वानुमानम्	१६ ८१३
तत्त्वण्डनम्	१६ ६२१	ज्ञानात्मनः सत्यत्वम्	१६ ८२५
इदं रजतमित्यत्र ज्ञानं नैकं नाप्यनेकमिति पूर्वपक्षः	१६ ६२४	अद्वैतश्रुतेर्न प्रत्यक्षादिमि- र्बाधः	१६ ८३६
सिद्धान्ते फलैक्याङ्गा- नैक्योपचारः	१६ ६४६	सत्यस्य दुरितस्य न सेतु- दर्शनान्निवृत्तिः	१६ ८४७
		सत्यस्य रागस्य न विषय- दोषदर्शान्निवृत्तिः	१६ ८६१

विषयः	दर्शनम् पङ्क्तिः	विषयः	दर्शनम् पङ्क्तिः
सत्यस्य विषयस्य न ताक्षर्य-		अद्वैतश्रुतेर्नाप्रामाण्यम्	१६ ८९३
ध्यानान्निवृत्तिः	१६ ८६३	अनुबन्धचतुष्टयम्	१६ ९०१
अविद्याया अनादित्वात्		जन्माद्यस्येति सूत्रतात्पर्यम्	१६ ९०३
संसारः	१६ ८७३	ब्रह्मणः स्वरूपलक्षणम्	१६ ९०५
अनाद्यविद्यया स्वभावा-		तदस्थलक्षणम्	१६ ९०७
न्तरं प्रापितस्य जीवा-		शास्त्रयोनित्वादिति सूत्र-	
त्मनोऽद्वैतश्रुत्या पूर्व-		तात्पर्यम्	१६ ९१२
स्वभावोपलब्धिः	१६ ८७९	तत्तु समन्वयादिति सूत्र-	
तत्र राजपुत्रदृष्टान्तः	१६ ८७९	तात्पर्यम्	१६ ९१५

सूचीनामनुक्रमणिका ।

विषयः	पृष्ठम्	विषयः	पृष्ठम्
सर्वदर्शनसंग्रहे प्रसङ्गादुद्धृ-		प्रतिदर्शनं प्रवृत्तानां ग्रन्थ-	
तानां श्रुतिसूत्रन्यायादी-		काराणां समयानुसा-	
नामकारादिवर्णानुक्रमेण		रेण-सूचीपत्रम् (४)	५०९
सूचीपत्रम् (१)	४६९	ग्रन्थकारनाम्नामकारादिवर्णा-	
दर्शनाङ्कुरे प्रसङ्गादुद्धृतानां		नुक्रमेण सूचीपत्रम् (५)	५४१
श्रुत्यादीनां सूचीपत्रम् (२)	४९०	ग्रन्थानामकारादिवर्णानु-	
सर्वदर्शनसंग्रहे निर्दिष्टानां		क्रमेण सूचीपत्रम् (६)	५५१
ग्रन्थानां ग्रन्थकाराणां		सर्वदर्शनसंग्रहे दृश्यमा-	
चाकारादिवर्णानुक्रमेण		नानां विशेषशब्दाना-	
सूचीपत्रम् (३)	५०२	मकारादिवर्णानुक्रमेण	
		सूचीपत्रम् (७)	५९४

संक्षिप्तचिह्नज्ञेयानि नामानि ।

अ. अ. व. ऋ. = अष्टकाध्यायवर्गं ऋक्
 अथर्वसं. = अथर्वसंहिता
 अम. को. = अमरकोशः
 अमरसिं. = अमरकोशः
 आत्मोप. = आत्मोपनिषत्
 ई. = ईशोपनिषत्
 उणा. सू. = उणादिसूत्रम्
 ऋ. सं. = ऋक्संहिता
 ऋ. सं. म. = ऋक्संहितामण्डलम्
 कठ. = काठकोपनिषत्
 क. सू. = कणादसूत्रम्
 का. = काठकोपनिषत्
 का. प्र. = काव्यप्रकाशः
 का. प्रदी. उ. = काव्यप्रदीप उल्लासः
 कुसु. = न्यायकुसुमाञ्जलिः
 कै. = कैयटः
 ख. = खण्डनखण्डखाद्यम्
 गी. = भगवद्गीता
 गौत. सू. = गौतमसूत्रम्
 गौ. सू. = गौतमसूत्रम्
 गौ. सू. वा. = गौतमसूत्रवात्स्यायनभाष्यम्
 चित्सु. = चित्सुखी
 चू. = चूलिकोपनिषत्
 छा. = छान्दोग्योपनिषत्
 जै. सू. = जैमिनिसूत्रम्
 तत्त्वमु. = तत्त्वमुक्ताकलापः
 तत्त्वा. = तत्त्वावली
 त. वा. = तन्त्रवार्तिकम्
 त. वि. = तत्त्वविवेकः

D [स.द.सं.]

त. सू. = तत्त्वार्थविगमसूत्रम्
 तै. = तैत्तिरीयोपनिषत्
 तै. आ. = तैत्तिरीयारण्यकम्
 तै. ब्रा. = तैत्तिरीयब्राह्मणम्
 तै. सं. = तैत्तिरीयसंहिता
 द. = दर्शनम्
 नृ. पू. = नृसिंहपूर्वतामित्री
 न्या. कु. = न्यायकुसुमाञ्जलिः
 न्या. कुसु. = न्यायकुसुमाञ्जलिः
 न्या. वि. = न्यायविन्दुः
 न्या. सू. = न्यायसूत्रम्
 न्या. सू. भा. = न्यायसूत्रभाष्यम्
 पं. = पङ्क्तिः
 प. द. = पञ्चदशी
 पञ्चपा. = पञ्चपादिका
 प. न. = पद्मनन्दी
 प. पा. = पञ्चपादिका
 पाणि. सू. = पाणिनिसूत्रम्
 पात. भा. = पातञ्जलमहाभाष्यम्
 पात. म. भा. = पातञ्जलमहाभाष्यम्
 पात. यो. सू. = पातञ्जलयोगसूत्रम्
 पा. यो. सू. = पातञ्जलयोगसूत्रम्
 पा. सू. = पाणिनिसूत्रम्
 पृ. = पृष्ठम्
 प्र. = प्रश्नोपनिषत्
 प्रक. प. = प्रकरणपञ्चिका
 प्र. क. मा. = प्रमेयकमलमार्तण्डः
 बृ. = बृहदारण्यकोपनिषत्
 ब्र. वै. = ब्रह्मवैवर्तम्

ब्र. सू.=ब्रह्मसूत्रम्
 ब्रह्मसू.=ब्रह्मसूत्रम्
 भ. गी.=भगवद्गीता
 भाग.=भागवतम्
 भा. प.=भाषापरिच्छेदः
 भाषाप.=भाषापरिच्छेदः
 म. ना.=महानारायणोपनिषत्
 मनु.=मनुस्मृतिः
 म. भा. ता.=महाभारततात्पर्यनिर्णयः
 मा.=माध्यंदिनशाखा
 मा. का.=माण्डूक्यकारिका
 माघका.=माघकाव्यम्
 मु.=मुण्डकोपनिषत्
 योगभा.=योगसूत्रभाष्यम्
 यो. वा.=योगवासिष्ठम्

र. ह.=रसहृदयम्
 वाक्यप.=वाक्यपदीयम्
 वि. त.=विष्णुतत्त्वनिर्णयः
 वि. पु.=विष्णुपुराणम्
 वि. वि.=विवेकविलासः
 वी. स्तु.=वीतरागस्तुतिः
 वै. सू.=वैशेषिकसूत्रम्
 श्लो. वा.=श्लोकवार्तिकम्
 श्वे.=श्वेताश्वतरोपनिषत्
 सां. का.=सांख्यकारिका
 सांख्यका.=सांख्यकारिका
 सां. प्र. सू.=सांख्यप्रवचनसूत्रम्
 सां. समाससू.=सांख्यसमाससूत्रम्
 सि. वि.=सिद्धान्तबिन्दुः
 सू.=सूक्तम्



प्रस्तावना ।

§ १ श्रीमत्सायणसाधवाचार्यप्रणीतः सर्वदर्शनसंग्रहामिधोयं ग्रन्थो ग्रन्थस्य रत्नाकर इव तत्त्वं जिज्ञासमानानामखिलानां जनानां स्पृह-दुष्प्रापता पीयतरः । किं तु क्षीरसागर इवायमत्यन्तदुष्प्रापो दुरव-गाहश्च संदृश्यते । दुष्प्रापता दुरवगाहता चेति द्वयमपि प्रेक्षावतां जनानां सौकर्याय दूरीकरणीयं भवति । तत्रादावस्य ग्रन्थस्य दुष्प्रापतां दूरीकर्तुकामोहमेतद्ग्रन्थसंशोधने प्रवृत्तोभूवम् । यद्यप्ययं ग्रन्थः कलि-कातानगरे पुण्यग्रामे च संशोध्य पूर्व मुद्रित इति परहितैकप्रवणैस्त-त्तन्मुद्रालयाधिकृतैर्व्यवस्थापकैरस्य ग्रन्थस्य दुष्प्रापता दूरीकृतैव तथापि तावता संशोधनेन न प्रेक्षावन्तः संतुष्टान्तरङ्गा बभूवुः । किं च पठ-नपाठनसंग्रदायस्य विच्छिन्नत्वेनादर्शपुस्तकानां च प्रायो लेखनसमया-दन्यत्र केनाप्यदर्शनेन पुस्तकभेदेन भिन्नानां पाठानामशुद्धिबाहुल्याच्च वाचकानां स्वान्ताकर्षणेयं ग्रन्थो न पर्याप्तः । द्वित्रस्थलेषु तु मध्यगताः काश्चित्पङ्क्तय एव त्रुटिता यत्र पूर्वापरसंगतिर्न दृश्यते । अतः पुनरेत-द्ग्रन्थसंशोधनाय प्रयतितव्यमिति मतिरभूत् ।

§ २ पुनः संशोधने च पूर्वमुद्रितं पुस्तकमेवोपजीव्यमासीत् । किं तु आदर्श-तावन्मात्रेण न पर्याप्तिरित्यतो लिखितपुस्तकमन्वेषयता मया पुस्तकालि डेकनकालेजस्थग्रन्थसंग्रहालयादेकं पुस्तकं लब्धम् । अस्मिंश्च पुस्तके केषुचित्स्थलेष्वशुद्धान्यक्षराणि रेखाङ्कितानि कृत्वा बहिःपङ्क्ति-शुद्धाक्षराणि प्रदर्शितानि । तेषु च प्रायो लेखकेन लेखनकाले स्वहस्तदोषा-

त्समापतितान्यशुद्धाक्षराणि सद्य एवोक्तरीत्या संमार्जितानि । क्वचित्तु मधी-
भेदोक्षरशैलीवैलक्षण्यं च संदृश्यते । तत्र लेखकादन्येन केनचित्प्रेक्षावता
वाचकेन शुद्धाक्षराणि निर्दिष्टानि स्युः । अस्मिंश्च पुस्तके शांकरदर्शनं
नास्ति । एतत्पुस्तकं C इति संज्ञितम् । द्वितीयं च लिखितपुस्तकं सप्त-
र्षिग्रामनिवासिनां पुराणीक-इत्युपाह्वानां काशीनाथशास्त्रिणाम् । तच्च
तेभ्यः सकाशात् सहस्रबुद्धे-इत्युपाह्वैर्गोपालशर्मण आत्मजैर्वासुदेव-
शर्मभिर्महाशयैर्महता यत्नेन संपाद्यानीतम् । एतच्चातीव जीर्णं कृमिदुष्टं
च । हस्ते पृष्ठं गृहीतं चेद्धस्तग्रहमपि सोढुमक्षमम् । पूर्ववदेव केषुचि-
त्खलेष्वशुद्धाक्षराणि संमार्ज्यं शुद्धाक्षराणि निर्दिष्टानि दृश्यन्ते । अस्मिंश्च
पुस्तके शांकरदर्शनमुपलभ्यते । किं तु तत्र पातञ्जलदर्शनान्तं ग्रन्थं
समाप्य स्वतन्त्रमेतल्लिखितमिव संदृश्यते । एतत्पुस्तकं D इति संज्ञि-
तम् । पुण्यग्रामस्थानन्दाश्रममुद्रणालये मुद्रितं पुस्तकं A इति संज्ञितम् ।
कलिकातानगरे मुद्रितं च B इति संज्ञितम् । अस्मिंश्च संशोधने
विशेषतः साहाय्यं तत्तद्दर्शनस्थानां ग्रन्थानामभूत् । निर्दिष्टेषु चैषु
पुस्तकेषु पाठभेदा भूयांस उपलब्धास्तथापि केचिदेव तत्तत्पृष्ठेधोभागे
निर्दिष्टाः । केचिच्च टीकायां प्रदर्शिताः । अशुद्धा इति भूयांस उपेक्षिताः ।

§ ३ अथ प्रसङ्गात्पाठभेदकारणानि संभाव्यमानानि प्रदर्श्यन्ते । त्रीणि
पाठभेद- चात्र कारणानि भवन्ति । ग्रन्थकर्तैव यदि प्रसङ्गवशात्स्वकृतस्य
कारणानि ग्रन्थस्य पुनःसंस्करणे प्रवर्तते तदा बुद्धेर्नवनवोन्मेषशालि-
तया पूर्वकृतशब्दयोजनायां शब्दविनिमयोधिकशब्दप्रवेशो वा कार्य इति
तस्य स्थान्मतिः । तदनुसारेण चापरा योजना तेन संपादिता चेत्ता-
दृशं लिखिते पुस्तके पाठान्तरं जायते । पाठान्तरं चेदं शुद्धमेव । बुद्धि-
पुरःसरमेव संपादितत्वात् । ईदृशं च पाठान्तरं पूर्वपाठापेक्षया प्रायः
समीचीनं च भवेत् । पूर्वपाठापेक्षयाधिकसमीचीनोयं पाठ इति मत्वैव
ग्रन्थकृता संपादितत्वात् ।

§ ४ पाठभेदस्य द्वितीयं कारणं च लेखकप्रमादः । लेखकस्य हस्तदोषाद्यदि लेखक- शब्दस्य वर्णस्य मात्रादेर्वा भ्रंशः स्यात् तथा तेषां विनिमय प्रमादः आधिक्यं वा स्यात् सद्यो लेखकेनान्येन वा तत्पुस्तकं संशोधितं च न भवेत्तर्हि कालान्तरेण ग्रन्थकृतोभिप्रेतोयं पाठः स्यादिति स्यान्मतिर्वाचकानां मन्दमतीनां केषांचित् । पाठभेदश्च प्रायोयमशुद्ध एव भवेत् । घुणाक्षरन्यायेन कदाचिच्छ्रद्धोपि स्यात् । कदाचिच्च ग्रन्थकृतमिप्रेतपूर्व-पाठापेक्षया समीचीनोपि भवेत् । घुणा कीटविशेषः । स यदा स्तम्भादि-काष्ठं भक्षयितुं प्रवर्तते तदा तेन क्वचित्सूक्ष्मेषु क्वचित्सूक्ष्मतरेषु स्तम्भा-दिकाष्ठावयवेषु भक्षितेषु कदाचित्तत्र ककारखकाराद्यक्षरतुल्य आकारो दृश्यते । तत्र चैतादृश्यक्षरानुपूर्वी मयात्र संपादनीयेति न कीटविशेषस्य तस्य मतिस्तथाप्यक्षराकारो दृश्यते तथात्रेदृशं पाठान्तरं संपादनीय-मिति न बुद्धिपुरःसरं प्रवृत्तिस्तथापि पाठभेदो भवति । अत्र च ग्रन्थ-कार एव गुणदोषभागभवति । वाचकानां वस्तुवृत्ताज्ञानात् । लेखकहस्त-दोषेण संजायमानमेतत्पाठान्तरमशुद्धं चेत्तन्मूलभूतो दोषो वस्तुतो लेखकस्यैव न ग्रन्थकर्तुस्तथापि कालवशेन तदज्ञानाद्वाचकैः स दोषो ग्रन्थकार एवारोप्यते । तथा तादृशं संजायमानं पाठान्तरं यदहच्छया शुद्धं समीचीनं वा जायैत चेत्तन्मूलभूतो गुणो वस्तुतो न ग्रन्थकर्तुर्न वा लेखकस्य तथापि वाचकैः स गुणो ग्रन्थकार एवारोप्यते । ईदृश-गुणदोषप्रतीतौ कारणं च ग्रन्थकर्तुरदृष्टमेव संभवति नान्यत्किंचिदपि कल्पयितुं शक्यते ।

§ ५ पाठभेदस्य तृतीयं कारणं चेत्थं संभवति । मूलग्रन्थं व्याख्यातुं टीकाकार- टीकाकाराः प्रवर्तन्ते । तत्र केषुचित्स्थलेषु मूलग्रन्थकारस्य कृतिः टीकाकारस्य च मध्ये प्रतिपत्तिवैचित्र्यान्मतभेदः संजायते । एवं यत्र मूलग्रन्थकारस्य टीकाकारस्य च मतद्वयं मिथो विरुद्धं तादृ-शस्थले केचिद्गुणप्रकृतयष्टीकाकारा मूलग्रन्थाक्षरेभ्यो योर्थः स्वरसतः

प्रतीयते मूलग्रन्थकृद्भिमतत्वेन च प्रतिभाति तत्प्रकाशनं यथा भवे-
 त्तथा मूलग्रन्थं व्याख्याय ततस्तद्विरुद्धं स्वसिद्धान्तं प्रदर्शयन्ति । एते
 च टीकाकारा विरुद्धमतप्रदर्शनविषये उत्तमा इति गणनीया भवन्ति ।
 केचिच्च टीकाकारा मूलग्रन्थार्थं प्रथमतः प्रदर्श्य बाधकप्रमाणैस्तं दूष-
 यित्वा ततस्तद्विरुद्धं स्वसिद्धान्तं प्रदर्शयन्ति । एतेपि तादृशे विषय
 उत्तमजातीया एव गणनीयाः । उभाभ्यामप्येताभ्यां मूलग्रन्थकृद्भि-
 मतत्वेन प्रतीतस्य वाक्यार्थस्य स्वानभिमतस्याप्यनपलापात् । अन्ये च
 केचिद्वीकाकारा उक्तोशे मध्यमा इति गण्यन्ते ये कुटिलमतयः स्वाभि-
 मतमर्थं मूलग्रन्थकृतो नभिमतमपि तत्संमतत्वेन प्रख्यापयितुं प्रयतन्ते ।
 स्वानभिमतार्थबोधकानि मूलग्रन्थस्थवाक्यानि च यथाकथंचिद्गौणार्थक-
 त्वेन योजयित्वा मूलग्रन्थकृतः संमत एवायमर्थ इत्येवं वाचकानां
 भ्रममुत्पाद्य तान्वञ्चयितुमीहन्ते । वाचकाश्च मन्दमतय एवैतादृशीं
 व्याख्यां दृष्ट्वा मोहिता भवेयुर्न तीक्ष्णमतयः । ते तु प्रत्युतायं स्वारसि-
 कस्य मूलग्रन्थार्थस्य टीकाकारेणापलापः कृत इत्येव जानीयुरित्यन्यत् ।
 यद्यप्येतैर्मूलग्रन्थस्थवाक्यानां तदन्तर्गतशब्दानां वर्णमात्रादीनां वा लेश-
 तोप्यपलापो न क्रियते तथापि प्रथमतः प्रतीयमानस्य स्वारसिकस्य
 मुख्यस्यार्थस्य मूलग्रन्थकृतसंमतस्यापलापः क्रियते एवेत्यतो मध्यमा
 भवन्ति । अपरे च केचन टीकाकाराः कुटिलतरप्रकृतयः साहसिका
 अधमाः स्वाभिमतोर्थो मूलग्रन्थकृतसंमत एवेति प्रदर्शयितुं स्वाभि-
 तोर्थो यादृशवाक्ययोजनया स्वरसतः प्रतीयेत तादृशं पाठान्तरं प्रक-
 ल्पयन्ति । न केवलमेतैरर्थस्यापलापः क्रियते किं तु शब्दस्यापीत्यतो
 वञ्चनापटव एते सर्वथाधमा इत्युच्यन्ते । तीक्ष्णतरबुद्धयोप्यत्र वञ्चिता
 भवेयुर्यावन्मूलग्रन्थस्य टीकाकृता कल्पितात्पाठभेदादन्यत्पाठान्तरं न
 दृष्टिपथमागच्छेत् । तादृशं च पाठान्तरं कदाचिद्ये वाचकाः पश्ये-
 युस्तेष्वपि परःशतेषु पञ्चषाणामेव वाचकानामीदृशी मनोवृत्तिः स्यात्
 यद्वीकाकृता स्वकपोलकल्पितोयं पाठभेदः स्यादिति । जातायामपि

च तादृश्यां मनोवृत्तौ न निश्चिता प्रतिपत्तिः कल्पित एवायं पाठभेदः स्यादिति । कदाचिदेकस्य तादृशी निश्चिता मनोवृत्तिर्भवतु नाम । न तावता स्वसिद्धान्तस्य हानिर्जायते । यतो बाहुल्येन स्वमतप्रचार उप-हसनीयो न भवतीति । अहो वञ्चनापटुत्वमेतेषाम् । यदेतत्स्वातन्त्र्येण पाठभेदप्रकल्पनमेतादृशं साहसं कथमेभिः कृतं भवेदित्याशङ्कायास्तु लेश-तोपि स्वान्तेवकाशो न देयः । यतोत्यल्पमिदं पाठभेदप्रकल्पनसाहसम् । धृष्टा ग्रन्थकारा निरङ्कुशाः किं किं न कुर्युः । तथा हि ग्रन्थकाराश्च स्वप्रतिपादितैर्धे प्रेक्षावतां दृढप्रत्ययोत्पादनाय प्रमाणत्वेन श्रुतिस्मृ-त्यादिवचनान्युदाहरन्ति । यस्मिंश्चार्थे तादृशप्रमाणवचनं नोपलभ्यते तत्र सरला ग्रन्थकारा उदासते नाभिनिविशन्ते । शठास्तु केनचि-त्कारणेन तत्राभिनिविष्टबुद्धयो धाष्ट्येनापूर्वं वचनं विरच्य तदुक्त-मिति सामान्यत उक्त्वा तद्वचनमुदाहरन्ति । धृष्टतरास्तु तदुक्तं ब्रह्माण्डे इत्येवं कस्यचित्पुराणस्य नाम्नापि तद्वचनमुदाहर्तुं न बिभ्यति । वञ्च-काग्रेसरास्तु केचन स्वाभिमतार्थस्य स्पष्टतया प्रतिपादकमध्यायमपि विरच्य भारतादिषु प्रक्षिपन्ति । इतः पूर्वं संवत्सरचतुःशत्याः प्राक्कम-लाकरभट्टेन निर्णयसिन्धुनामा निबन्धो निरमायि । तत्र च तत्पूर्वतनैः कैश्चिद्ग्रन्थकारैः प्रकल्पितानि वचनानि भूयांस्युदाहृत्य हेमाद्र्याद्याकरग्रन्थे-ष्वनुदाहृतत्वेन निर्मूलत्वादप्रमाणानीति बहुषु स्थलेषूक्तम् । मानुषस्वभा-वसुलभो लघिमेदानीं तनानिव पूर्वान्पूर्वतरानपि कांश्चिन्मनुष्यांस्तारत-म्येन असितुं शक्नुयादेव । तथा चापूर्वाणि वचनान्यध्याया वा यत्र धाष्ट्येन परिकल्प्यन्ते तत्र का वार्ता शब्दविनिमयेन पाठभेदप्रकल्पनस्य । तदेतत्पाठभेदस्य तृतीयं कारणं सिद्धं भवति ।

§ ६ अस्मिंश्च कारणत्रये प्रथमेन तृतीयेन च कारणेन जायमानाः पाठभेदाः शुद्धा एव । द्वितीयेन कारणेन जायमानास्तु पाठभेदा अशुद्धा एव प्रायो भवन्ति ।

§ ७ अपरं चेदमत्रानुसंवेयम्—प्रथमेन कारणेन जायमानाः पाठ-
 श्रुतौ पाठभे- भेदाः श्रुतौ न संभवन्ति । तस्या अपौरुषेयत्वात् । पौरु-
 षकारणवि- षेयत्ववादिनां वैशेषिकादीनां नये श्रुतेरीश्वरकर्तृकत्वेपि न
 शेषासंभवः प्रथमेन कारणेन पाठभेदसंभवः । ग्रन्थकर्ता हि यदा
 स्वकृतस्य ग्रन्थस्य पुनः संशोधने प्रवर्तते तदा ग्रन्थरचनानन्तरं पुनः
 संशोधनात्प्राक् मध्ये लोकशास्त्राद्यवेक्षणादिना संस्कारविशेषे जायमाने
 तादृशसंस्कारमूलकेन प्रतिभाविशेषेण पुनः संशोधनकाले वर्णशब्दा-
 दिविन्यासविशेषेण पाठभेदान्संपादयति । तादृशप्रतिभाविशेषस्य ग्रन्थ-
 विरचनकाले अभावात् तादृशशब्दादिविन्यासस्तौन पूर्वं संपादितो
 भवति । ईश्वरस्य तु सर्वज्ञत्वात्तत्र न कस्यापि प्रतिभाविशेषस्य कदापि
 न्यूनता । अतः प्राथमिकप्रवृत्त्यैव सर्वं विवक्षितमखिलं सामीचीन्येन
 सुसाधमिति पुनः संशोधनमेव यत्र न प्रवर्तते तत्र का वार्ता प्रथमेन
 निमित्तेन जायमानस्य पाठभेदस्य ।

§ ८ सर्वदर्शनसंग्रहनिर्मातारः श्रीमत्सायणमाधवाचार्या अपि सर्वज्ञ-
 सर्वदर्शनसंग्रहे कल्पा एवेति तन्मनोगतस्याखिलस्यार्थस्य प्रथमप्रवृत्त्यैव
 पाठभेदकारण- प्रकाशनसंभव इति भूयसांशेन न ग्रन्थकृतकृतस्य पुनः
 विशेषासंभवः संशोधनस्य संभवः । अत उक्तेषु पाठभेदकारणेषु त्रिषु
 प्रथमं कारणमत्रावकाशं न लभते । तथा तृतीयस्यापि कारणस्यात्र बहुधा
 नैवावकाशो दृश्यते । श्रीमत्सायणमाधवाचार्याः शालिवाहनशकीये
 त्रयोदशशतकनेत्तरार्धे समभूवन्नित्यैतिहासिकाः कथयन्ति । तथा च
 ग्रन्थविरचनकालमारभ्याद्य यावन्मध्ये बहुतिथः कालो यात आसीत् ।
 विपुला च पृथ्वी । बहुरत्ना वसुंधरेति च प्रवादः । अतश्चास्य सर्वद-
 र्शनसंग्रहस्य व्याख्यां कर्तुं नैव कस्यापि प्रवृत्तिरभूदिति न निश्चयः कर्तुं
 शक्यते तथापि सांप्रतमेकापि व्याख्या नोपलभ्यते । तथा च पाठ-
 भेदस्य तृतीयं कारणमत्र नापादयितुं शक्यते । अवशिष्टं द्वितीयं कारणं
 लेखकप्रमादाख्यम् । तदेवात्र संभवदुक्तिकतां लभते । तज्जन्याः पाठ-

भेदाश्च शते द्वित्राः कदाचिच्छुद्धाः स्युरित्यालोच्याशुद्धा इति प्रतीयमानाः
पाठभेदाः प्रायः प्रतिक्षिप्ताः ।

§ ९ सर्वदर्शनसंग्रहाभिधनिबन्धप्रणेताः श्रीमत्सायणमाधवाचार्याः
ग्रन्थकृ- शालिवाहनशकीयत्रयोदशशतकोत्तरार्धे समभूवन्नित्यनुपदमे-
चरितम् । वोक्तम् । माधवाचार्यैश्चैभिर्जनुषा यत्कुलं समलंकृतं तत्सा-
यणेति नाम्ना लक्षितमासीदिति प्रतीयते । ग्रन्थारम्भ एव तृतीये श्लोके
सायणदुग्धाब्धिकौस्तुभेनेति ग्रन्थकर्तुर्माधवाचार्यस्य विशेषणं संदृश्यते ।
सायणरूपो यो दुग्धसमुद्रस्तत्रत्यकौस्तुभस्थानीयेनेति तत्तात्पर्यम् । एते च
दक्षिणस्यां दिशि कर्णाटकप्रदेशे तुङ्गभद्रानदीतीरे पंपासरःसविधे विजय-
नगरे न्यवात्सुः । तस्मिन्च नगरे राजा बुक्कवीर आसीत् । तस्य मुख्यं
मन्त्रिपदं च माधवाचार्यैः कृतार्थीकृतमासीत् । तस्य च राज्ञः कश्चन
शत्रुः कोङ्कणप्रदेशस्थो गोमन्तकप्रान्तनिवासी माधवाचार्यैः स्वपराक्रमेण
पराजयं प्रापितोभूत् । तं च प्रदेशं बुक्कराजाधीनं संपाद्य तत्र सर्वाङ्ग-
सुन्दरं चातुर्वर्ण्यश्रयं कंचन नगरविशेषं निर्माय श्रोत्रियेभ्यो ब्राह्मणेभ्यो-
ऽप्रहार इति प्रददुरेते माधवाचार्याः । ततस्तन्नगरं 'माधवपूर' इति नाम्ना
प्रसिद्धमासीत् । शालिवाहनशकीये नेत्रेन्द्रग्रीन्दुमिते (१३१२)
संवत्सरे तद्दानपत्रं समभूदिति श्रूयते । माधवाचार्याश्च भारद्वाजगोत्रा
याजुषा बौधायनसूत्रानुसारिणः । पिता मायणः । माता श्रीमती । तारुण्ये
च प्रथमतो बुक्कवीरस्य राज्ञस्ततस्तत्पुत्रस्य हरिहरस्य च राज्ञो मुख्यमन्त्रि-
पदमास्थाय सामीचीन्येन कार्यभारं निर्वाह्य वार्धक्ये चतुर्थाश्रमं स्वीकृत्य
शृङ्गेरीग्रामे श्रीमच्छंकराचार्यपीठमधिष्ठाय विद्यारण्य इति नाम्ना प्रसिद्धि-
मवापुः । विद्यारण्य इति नाम्नोऽन्वर्थतां संसूचयद्भिरेभिः प्रणीता अनेकेषु
शास्त्रेषु भूयांसो निबन्धाः समुपलभ्यन्ते । ते चाग्रे सूचीपत्रे द्रष्टव्याः ।

§ १० अथ यास्य सर्वदर्शनसंग्रहग्रन्थस्य दुरवगाहता सापि दूरीक-
व्याख्याविर- रणीयैव । तस्या दूरीकरणं चास्य ग्रन्थस्य व्याख्यामन्तरेण
चने प्रवृत्तिः न संभवति । कार्यं चैतदत्यावश्यकमिति सत्यम् । किं तु

दुष्करम् । क बृहस्पतिसंनिभाः प्रतिभाशालिनः सायणमाधवाचार्याः ।
 क चाहं मन्दमतिः । कथं चास्मिन्कर्मणि प्रवृत्तेनापि मया मूलग्रन्थकृ-
 न्मनोगतोर्थो याथातथ्येन प्रकाशितो भवेत् । तथा चास्य कार्यस्यात्याव-
 श्यकत्वान्मनसः प्रवृत्तिर्दुष्करत्वान्मनसो निवृत्तिश्चेति दोलायमानं मनो-
 भूत् । किं कर्तव्यतामूढेन मया दोलायितमनोवृत्त्यैव द्वित्रेषु दिनेष्वति-
 वाहितेषु परमगुरूणां पितामहानां दर्शनाश्रमतपस्विनां श्रीमद्भास्करशा-
 स्त्रिणां मूर्तिः स्वप्ने क्षणमेकं प्रत्यक्षीकृताभूत् । सद्यस्तत्पादयोर्विनिहित-
 मूर्धाः प्रसन्नमुखैस्तैः कृपाकटाक्षपातेनानुगृहीतश्चाहमासम् । अत्यानन्द-
 दायके तस्मिन्क्षणे क्षणस्वभावत्वादेवापसृते सद्यः प्रबुद्धस्य मम सहसा
 प्राथमिक्येव मनोवृत्तिरीदृशी समजायत यदेतत्सर्वदर्शनसंग्रहव्याख्यान-
 वश्यं प्रयतितव्यमिति । किं चैतद्व्याख्यानमाञ्जसं भवतु मा वा भूत्किं
 तेन । सर्वदर्शनसंग्रहारण्यानीं गन्तुं प्रवृत्तानां प्रेक्षावतां मार्गदर्शिता तु
 स्यादेवेति । एवमान्तरया दृढप्रेरणया प्रवृत्तोहं श्रीमत्सद्गुरूणां पण्डि-
 तप्रवराणां गोडबोले-इत्युपाह्वानां रामशास्त्रीति सुगृहीतनामधेयानां
 चरणपङ्कजं ध्यायं ध्यायं तदेव शरणं मन्यमानस्तदेवास्य महतः कार्यस्य
 पारं नेष्यतीति विस्त्रम्भितस्वान्तः स्वोपास्यदेवतां नमस्कृत्य विद्वन्मुकुट-
 सूरिभूतानां परमगुरूणामभ्यंकरोपाह्वानां श्रीमद्भास्करशास्त्रिणां मूर्तिं
 स्मारं स्मारं सर्वदर्शनसंग्रहव्याख्यानरूपस्य स्वोद्दिष्टकार्यस्य प्रारम्भमकर-
 वम् । आरब्धस्वान्तगमनं च गुरुकृपया संवत्सरद्वयेन संपादितम् । अस्य
 च व्याख्यानस्य पुनः पुनः परिशीलनेन मत्प्रयत्नस्य साफल्यमापादयितुं
 प्रयतन्तां प्रेक्षार्वन्तः सहृदयाः ।

अभ्यंकरोपाह्व-वासुदेवशास्त्री ।



उपोद्धातः ।

§ १ अथैतद्ग्रन्थप्रतिपाद्या ये विषयास्तत्संबद्धानां विषयान्तराणामभित
 प्रास्ता- आलोचने सति तेन सुसंस्कृतचेतसां प्रेक्षावतामस्य ग्रन्थस्य
 विकम् । दुरवगाहता क्रियताप्यंशेन शिथिलीभवेत् । अतस्तत्र जिज्ञा-
 सूनां प्रवेशसौलभ्याय प्रास्ताविकं किञ्चिल्लिख्यते ।

§ २ इह खलु जगत्याब्रह्मस्तम्बपर्यन्तं सर्वेषां प्राणिनां सुखप्राप्तये
 प्रवृत्ति- दुःखनिवृत्तये च निसर्गत एव जायमाना प्रवृत्तिर्दृश्यते ।
 कारणम् । तत्रापि दुःखनिवृत्त्यर्थं जायमाना प्रवृत्तिर्बलवती । यत्रैकवृन्त-
 गतफलद्वयन्यायेनैकेनैव प्रयत्नेन सुखप्राप्तिर्दुःखनिवृत्तिश्च साध्या भवेत्तत्र
 यद्यपि विशेषो नालक्ष्यते तथापि भिन्नप्रयत्नेन यत्रोभयं साध्यं भवेत्तत्र
 विचक्षणानां कर्तव्याकर्तव्यकुशलानां प्रथमतो दुःखनिवृत्तये प्रवृत्तिर्भवति
 पश्चात्सुखावाप्तये । यत्र भूयसी दुःखनिवृत्तिरल्पीयसी च सुखप्राप्तिस्तत्र
 सर्वेषामपि प्रायः प्रथमतो दुःखनिवृत्तय एव प्रवृत्तिः । यत्र च वैपरीत्य-
 मल्पीयसी दुःखनिवृत्तिर्भूयांश्च सुखलाभस्तत्र भवतु नाम केषांचित्प्राणिनां
 प्रथमतः सुखार्था प्रवृत्तिः । नैतावंता सुखसाधनप्रवृत्तेर्दुःखनिवृत्त्यर्थप्रवृ-
 त्त्यपेक्षया बलवत्त्वं सिध्यति । एवं दुःखनिवृत्त्यर्थायाः प्रवृत्तेरितरप्रवृ-
 त्त्यपेक्षया बलवत्त्वं निश्चितं चेदर्थादेव तादृशप्रवृत्तिप्रयोजनीभूताया
 दुःखनिवृत्तेरपीतरप्रवृत्तिप्रयोजनीभूतसुखापेक्षया ज्यायस्त्वं निश्चितं भवति ।

§ ३ अथ सर्वो जन्तुः स्वस्वज्ञानशक्त्यनुसारेण क्रियाशक्त्यनुसारेण च
 आशाया सुखावाप्तये दुःखनिवृत्तये च प्रयतत इति सत्यम् । किं तु
 अकुण्ठितत्वम् । यादृशसुखावाप्त्यर्थं कश्चित्प्रवर्तते तादृशसुखमनुभवन्नन्यस्त-
 तोधिकसुखावाप्तये प्रवर्तत एव । न तु प्रायः कश्चिदपि विरमति । यथा

लब्धशतरूपकः सहस्रमिच्छति । सहस्राधिपो लक्षमिच्छति । तत्स्वामी ततोप्यधिकमिच्छति । सुखस्य दुःखनिवृत्तेश्च साधनीभूतं द्रव्यमिति तदर्थं जायमानः प्रयत्नः सुखार्थ एव दुःखनिवृत्त्यर्थ एव च भवति । तत्र चैको वष्टि शतं शती दशशतं लक्षं सहस्राधिप इति न्यायेनाकुण्ठ-
तगतेराशयाश्चरमावधिर्न दृश्यते । असंभविन्यर्थेऽप्याशा प्रवर्तते किमु वाच्यं संभविन्यर्थे प्रवर्ततेति । अज्ञाते वस्तुन्याशाया अभावेपि न तावता तस्याः कुण्ठतगतित्वं वक्तुं शक्यम् । यच्च ज्ञातमपि वस्तु स्वप्रय-
त्नासाध्यत्वेनालक्ष्यते तत्र प्रयत्नाभावेऽप्याशाया नैव विरामः ।

§ ४ एवं लोकेनुभूयमानानि शब्दस्पर्शादिविषयसंबन्धजन्यानि नाना-
निरतिशय- विधानि वैषयिकसुखानि प्रसिद्धान्येव लोके । किं तु तेष्वपि
सुखानवगमः । चरमावधिर्न ज्ञायते । चरमावधिर्दूरे । अनुभूयमानेष्वेव
च वैषयिकेषु सुखेषु कस्य वा ज्यायस्त्वं कस्य वा नेत्यपि निश्चेतुं न
शक्यते व्यवहारविद्धिरपि । लोके हेवं दृश्यते—कश्चिन्मधुरशब्दश्रवणे
सविशेषं लुब्धो भवति । कश्चित्सुखकारकस्पर्शमधिकं मन्यते । कश्चित्सौ-
न्दर्याद्यवलोकन आसज्जते । कश्चिन्मधुरादिरसाय स्पृहयन्नितरत्रौदासीन्य-
मालम्बते । कश्चित्सुगन्धमात्रातुमधिकमुत्कण्ठते । मित्रहचिर्हि लोकः ।
कस्यचित्कचित्सविशेषाभिरुचिरालक्ष्यते । एवं चेदृशं सुखमितरसुखापेक्षया
ज्याय इति सुखविशेषस्य ज्यायस्त्वं न शब्दस्पर्शाद्यन्यतमविषयविशेषापे-
क्षया सिध्यति । किं तु सुखविशेषस्य ज्यायस्त्वजघन्यत्वे भोक्तृतन्त्रे एव
भवतः । भोक्तृणां चानन्तत्वात्प्रतिपत्तिवैचित्र्याच्च कश्चित्सुखविशेषः कस्यै-
चित्स्वदते । तथा चामुकस्य सुखविशेषस्य सर्वांशेन महत्त्वमित्येवं दृष्टसु-
खविषयेपि निर्णयो न भवति किमुतादृष्टसुखविषये ।

§ ५- एवं दुःखनिवृत्तये प्रवर्तमानाः प्रायः सर्वे एव प्राणिनो दृश्यन्ते ।
निरतिशय- किं त्वीदृशी दुःखनिवृत्तिः सर्वापेक्षया ज्यायसीति न नि-
दुःखनिवृत्त्य- श्रयः कर्तुं शक्यते सहसा केनापि । दुःखनिवृत्तिश्च वर्त-
नवगमः । मानदुःखस्य निवृत्तिर्भाविदुःखस्य निवृत्तिश्चेति द्विविधा

संभवति । तत्र वर्तमानदुःखनिवृत्त्यपेक्षया भाविदुःखनिवृत्तिर्बलीयसी । यतो भावि दुःखं वर्तमानदुःखापेक्षया बलीयो दृश्यते । वर्तमानदुःखं हि सोढप्रायमेव भवति न तथा भावि दुःखं लेशतोपि सोढं भवति । अनागतत्वात् । अत एव योगसूत्रकारः पतञ्जलिः साधनपादे विशेषतोऽनागतस्य दुःखस्य हेयत्वमाह—हेयं दुःखमनागतम् (यो. सू. २।१६) इति । अयमर्थः—अतीतं दुःखमुपभोगेनातिक्रान्तमेवेति तस्य निवृत्तिः सिद्धैव । वर्तमानं दुःखं तु स्वस्यास्तित्वक्षणे भुज्यत एवेति तस्य निवृत्तिरशक्या । तथा चानागतस्यैव दुःखस्य निवृत्तिर्विशेषतः साधनीया भवति । अथानागतस्य दुःखस्यानुत्पन्नत्वेनास्तित्वमेव नास्तीति कीदृशी तस्य निवृत्तिः साधनीया भवेत् । न ह्यनुत्पन्नस्य शत्रोर्विधाय शस्त्रमुपक्षिपेदनुन्मत्तः कश्चित् । तथा चासमञ्जसमेतदिति चेत्—सत्यमेतत् । किं तु तादृशस्यानागतस्य दुःखस्य यत्कारणं संभवति तत्कारणमस्तितामापन्नमेवेति तस्य या कार्योत्पादनशक्तिस्तस्याः प्रतिबन्धकसमवधानेन साधनान्तरेण वा समुच्छेदः साध्यो भवितुमर्हति । तस्याश्च समुच्छेदेनागतस्य दुःखस्योत्पत्तिरेव न भवति । इयं चानागतस्य दुःखस्यानुत्पत्तिरेव तादृशदुःखस्य निवृत्तिरुच्यते । तथा च न किञ्चिदत्रासमञ्जसम् ।

§ ६ अथ यदपेक्षयाधिकं सुखं नास्ति तादृशं निरतिशयं सुखं नोप-
निरतिशय-
सुखास्तित्वम् । लभ्यते तथा तादृशी दुःखनिवृत्तिरपि नोपलभ्यत इत्युक्तम् ।
सुखास्तित्वम् । परं तु तादृशं निरतिशयं सुखं दुःखनिवृत्तिश्च तादृशी
नैव स्यात् । अस्तीत्यत्र किं प्रमाणम् । प्रत्युतोपलम्भाभावात्तास्त्येव ।
अस्ति चेदुपलभ्येत । तर्कोप्यत्र प्रमाणभावमर्हति । दृष्टं सर्वविधं सुखं
सातिशयमालोच्य तद्दृष्टान्तेनादृष्टमपि सुखं सर्वं सातिशयमेव स्यादिति
तर्कबलेन निरतिशयसुखस्यासिद्धेरिति । अत्रैवमुच्यते—यस्या अनुत्पल-
ब्धेर्बलाद्यं निरतिशयसुखस्याभावः कल्प्यते सा निरतिशयसुखस्यानुत्पल-
ब्धिस्तव त्वत्सदृशस्यान्यस्य वा कस्यचिदभिमतार्थ वा सर्वस्य । आद्यपक्षश्चेद-

प्रयोजकोर्यं हेतुः । न हि सर्वं वस्तु सर्वैर्ज्ञायत एवेत्यस्ति नियमः । त्वददृष्टानां सर्वेषां पदार्थानामसत्त्वप्रसङ्गात् । अथ निरतिशयं सुखं केनापि न ज्ञायत इत्युच्यते तर्हि तादृशं सुखं येन केनापि न ज्ञातमित्ये- तादृशो निश्चयस्त्वया कथं संपादितः । अतो निरतिशयं सुखं नास्तीत्यु- क्तिसंगतैव भवति । दृष्टान्तबलेनाप्येतन्नाध्यवसातुं शक्यते । न हि लोके सर्वे प्राणिनोऽनीश्वरा दृष्टा इति तद्दृष्टान्तबलेन सर्वेश्वरो नास्त्येवेति केना- प्यभ्युपगम्यते । अभ्युपगम्यते चेदीश्वरोपि कस्यचिदीशितव्यः स्यात् । अतस्तास्याप्यन्यो नियन्ता स्यात् । पुनश्च तस्याप्यन्यो नियन्तेत्यनवस्था- प्रसङ्गः । अस्तु नामानवस्था । अगत्या सात्र स्वीकार्येत्युक्तिस्तु न युक्ति- सहा । अत्र गत्यभावस्य साधयितुमशक्यत्वात् । कीदृशी चात्रागतिः । प्रत्युत सर्वेश्वरे सर्वनियन्तरि स्वीक्रियमाणेग्रेरुर्ध्वज्वलनं वायोस्तिर्यग्गमनं जलस्य चाधोगमनमित्येवं तत्तद्वस्तुगता धर्मा व्यवस्थिता भवन्ति । एतावता निरतिशयं सुखं तादृशी दुःखनिवृत्तिश्च सिद्धा भवति ।

§ ७ जन्तुभिर्हि प्राप्तसुखापेक्षयाधिकं सुखमभिलष्यते । तथा प्राप्त-
मोक्ष- दुःखनिवृत्त्यपेक्षयाधिका दुःखनिवृत्तिरभिलष्यते । नैसर्गिकी
स्वरूपम् । चैषा स्थितिर्दृश्यते । उक्तं निरतिशयसुखं च सुखस्य परा
काष्ठा । तथा तादृशी दुःखनिवृत्तिश्च दुःखनिवृत्तेः परा काष्ठा । अतस्ता-
दृशीमवस्थां प्राप्तवतो जन्तोर्न किञ्चिदप्यन्यदभिलषणीयं भवति । इयमे-
वावस्था सोऽश्रुते सर्वान्कामान् (तै० २।१।१) अथ सोऽभयं गतो भवति
(तै० २।७।१) अमृतत्वं च गच्छति (का० ६।८) न स भूयोभिजायते
(अ० बि० ३८) इत्यादिश्रुतिभिरभिधीयते । अयमेव मोक्ष इत्युच्यते ।
अत्र श्रुतौ सर्वान्कामानश्रुत इत्यनेन निरतिशयसुखावाप्तिरपाततः प्रती-
यते । अभयं गतो भवति,—अमृतत्वं च गच्छति,—न स भूयोभिजायत
इत्यनेन निरतिशय दुःखनिवृत्तिरुक्ता । भयं हि भाविदुःखानुसंधानजन्य-
श्चित्तवैकृन्व्यदश्चित्तवृत्तिविशेषः । स्वरूपस्यापि दुःखस्य सत्त्वे भयं स्यादेवेति
सर्वथा भयराहित्येनावस्थानं निरतिशयदुःखनिवृत्तावेव भवति । अतश्चा-

भयं गतो भवतीत्युक्त्या निरतिशयदुःखनिवृत्तिरुक्ता भवति । तथा जन्ममरणभवं दुःखं हीतरसर्वदुःखापेक्षयाधिकम् । मोक्षावस्थायां च सोऽमृतत्वाय कल्पते न स भूयोभिजायत इत्यनेन जन्ममरणाभावो बोधित इति तत्रार्थादेव निरतिशयदुःखनिवृत्तिरुक्ता भवति ।

§ ८ अथ यदि निरतिशयसुखार्था निरतिशयदुःखनिवृत्त्यर्था च केचिदेव नैसर्गिकी जन्तूनां प्रवृत्तिरुक्तावस्थैव च मोक्षस्तर्हि सर्वैः मुमुक्षवः । प्राणिभिर्मुमुक्षुभिर्भवितव्यम् । लोके तु केचिदेव मुमुक्षवो दृश्यन्ते न सर्वे । तथा च कथमेतदिति । अत्रोच्यते—सुखं हि ज्ञातमेव प्रवृत्तेः कारणं भवति । ईदृशी काचिन्मोक्षावस्थास्तीति यैः पश्चादिभिर्न ज्ञायते तेषां कथं तत्र प्रवृत्तिः संभवेत् । पश्चादीनां तिरश्चां तु दुष्कृत-कारिणां तादृशं ज्ञानं नास्त्येव । मनुष्या अपि बहवः पशुतुल्यवृत्तय एव । तथा च केषांचिदेव तादृशं ज्ञानं संभवति । तादृशज्ञानवतामपि मध्ये यैर्मोक्षावस्थाप्राप्तिसाधनं न ज्ञायते तेषां तत्र प्रवृत्तिर्न जायते । अज्ञाते हि साधने प्रवृत्तेर्विषय एव नास्तीति कीदृशी तत्र प्रवृत्तिः स्यात् । घटार्थिनः प्रवृत्तेर्विषयो हि मृदण्डचक्रादिरेव । स एव च येन न ज्ञायते स कथं घटं करिष्यति । साधनज्ञानवतामपि मध्येनेन साधनेनैतत्कार्यं साधयितुं शक्यमिति न यस्य मतिः स तत्र न प्रवर्तते किं तूदास्ते । विद्यमानापि च तादृशी मतिः संशयात्मिका चेत्स मोक्षार्थं प्रयत्नं कुर्या-देवेति न नियमो दृश्यते । यस्य च तादृशं निश्चयात्मकं ज्ञानं तादृशः परः-सहस्रेष्वेक इति मुमुक्षवः केचिदेव भवन्ति ।

§ ९ किं चेह लोके पारलौकिकसुखार्थं प्रवर्तमानाः केचिदेव स्वर्गाद्यर्थमपि भवन्ति । तथा हि—जनतायाः साधारण्येन निरीक्षणे केषांचिदेव कृते त्रिविधाः प्राणिनो दृश्यन्ते । इह लोके स्वस्थित्यनुसा-प्रवृत्तिः । रेण यस्य यादृशं सुखं प्राप्तुं शक्यं भवति तादृशं सुखं प्राप्तवन्त आद्याः । येषां तु तादृशं सुखं प्राप्तुं शक्यं किं तु यावन्न प्राप्तं

ते द्वितीयाः । येषां च तादृशं सुखं प्राप्तुं शक्यमपि न भवति किं तु केवलं प्राप्तुं योग्यमित्येव ते तृतीयाः । तत्राद्येषु परःशतेष्वेकस्य पारलौकिकसुखार्थं प्रवृत्तेः संभवः स्यात् । को हि नाम दृष्टं सुखं प्राप्तं परित्यज्यादृष्टसुखार्थं तपश्चर्यादिक्लेशं सोढुमुत्सहते । अनुभूयमानेन सुखेनाविष्टा अन्धा इव न ते प्रायः परलोकं समीक्षन्ते । द्वितीयेषु तु परःशतेषु द्वित्राः पारलौकिकसुखार्थं प्रवर्तमानाः स्युः । दृष्टं सुखं प्राप्तुं शक्यमपि यावन्न प्राप्तं तावद्यद्यपि भाविसुखाशाबद्धैस्तैः सुखं न परित्यक्तं तथापि किञ्चित्कालपर्यन्तं सुखेनैव ते सामि परित्यक्ता भवन्ति । अतस्तेषां पूर्वापेक्षयाधिका पारलौकिकसुखार्थं प्रवृत्तिः संभवेत् । तथापि परःशतेषु द्वित्राणामेव स्यात् । ऐहिकसुखस्य प्राप्तुं शक्यत्वेन तदाशाया बलीयस्त्वात् । आशयाप्यन्धो जनो भवतीति मनोराज्यादौ लोके दृष्टचरम् । अतस्ते प्रायः पारलौकिकं सुखं नानुसंध्युः । तृतीयेषु तु परःशतेषु पञ्चषाणां प्राणिनां पारलौकिकसुखार्थं प्रवृत्तेः संभवः । तेषां त्वैहिकं सुखं प्राप्तुं केवलं योग्यमित्येव न तु शक्यम् । अतस्तत्राशापि दुर्बला भवति । यथा भर्जितं बीजमङ्कुरोत्पादनाय नालं तथा तत्राशा दग्धतुल्यैवेति भाविसुखानुसंधानं जनयितुं न प्रभवति । तथा चैहिकेन सुखेन ते परित्यक्तप्राया एवेति तेषु पारलौकिकसुखार्थं प्रवृत्तेर्भूयसांशेन संभवः । तथापि परःशतेषु पञ्चषा एव प्रवृत्ता भवेयुः । आशाग्रहो ह्यस्तंगतोपि कार्यकारी भवति । तदुक्तम्—

हते भीष्मे हते द्रोणे कर्णे च त्रिदिवं गते ।

आशा ब्रह्मवती राजञ्शल्यो जेष्यति पाण्डवान् ॥ इति ।

कौरवपाण्डवसंग्रामे कर्णवधोत्तरं शल्यस्य सेनापतिस्थानेभिषेकं कर्तुं प्रवृत्तस्य दुर्योधनस्य राज्ञो मनोवृत्तिरियं वर्णिता । त्रिविधेषु जनेषु पारलौकिकसुखार्थमेकस्य द्वित्राणां पञ्चषाणां च प्रवृत्तिर्योक्ता तत्संभवमात्रं प्रदर्शितं न तु नियमः । एवं चादृष्टसुखार्थं यदीदृश्यल्पीयसी प्रवृत्तिस्तर्हि किमु वक्तव्यमत्यन्तादृष्टमोक्षसुखार्थं तदपेक्षयाप्यल्पीयसी प्रवृत्तिः स्यादिति ।

§ १० अथ मोक्षस्वरूपं कीदृशं संभवतीत्युच्यते । यच्चात्यन्तिकं सुखं मोक्षस्वरूपे या चात्यन्तिकी दुःखनिवृत्तिस्तयोर्मध्ये किञ्चिदेकमेव मोक्ष-
विवादः । शब्देनोच्यतेथ वा तदुभयं मिलितम् । एकमपि किमात्यन्तिकं सुखमेव मोक्ष उतात्यन्तिकी दुःखनिवृत्तिरेव मोक्ष इति विकल्प इति त्रयः कल्पा भवन्ति । एतस्मिन्कल्पत्रय आत्यन्तिकं सुखमेव केवलं मोक्ष इति कल्पो न कल्पयितुं शक्यते । आत्यन्तिकसुखसत्त्वेपि यदि तत्रात्यन्तिकी दुःखनिवृत्तिर्नास्ति तर्हि यत्र लेशतोपि दुःखं विद्यते तत्र कथं सुखस्यात्यन्तिकत्वं स्यात् । यच्च निरतिशयं सुखं तदात्यन्तिकमित्युच्यते । दुःखासंस्पृष्टं हि सुखं दुःखसंयुक्तसुखापेक्षयातिशेत् इति दुःखसंयुक्तं सुखं सातिशयं भवति न तु निरतिशयम् । तथा च तस्य कथमात्यन्तिकत्वम् ।

§ ११ अथ यदितरसर्वसुखापेक्षयाधिकं तत्र लेशतो दुःखसत्त्वेपि मोक्षशब्द- न तस्य सुखस्यात्यन्तिकत्वं हीयते । लेशतो विद्यमानं स्वरसः । दुःखं च न सुखस्वरूपे कामपि न्यूनतां संपादयति किं तु सुखसंवेदन इत्यभिप्राय इति चेत् । अनेनाभिप्रायेणेषदुःखसत्त्वेप्यात्यन्तिकसुखस्य मोक्षत्वं भाष्यते चेदस्तु नाम । नासौ मोक्षशब्दात्स्वारसिकोर्थः प्रतीयते । मोक्षो हि मुक्तता । दुःखलेशसत्त्वे कथं दुःखान्मुक्ततोच्यते । अथ यादृशो दुःखलेशः सन्नप्यनस्तिकल्पो यो दुःखत्वेन न प्रतिभाति तत्र तादृशदुःखलेशसत्त्वेपि तस्य दुःखलेशस्याप्रतिभासात्तस्मान्मुक्तता प्रतीयत एवेति यथाकथंचित्तत्र मोक्षशब्दोपपत्तिरित्युच्यते चेदास्तां तावदात्यन्तिकदुःखनिवृत्त्यभावेप्यात्यन्तिकसुखस्य केवलस्य मोक्षत्वम् । परं त्वेतादृशं मोक्षस्वरूपमात्मभेदवादिनां मत एव संगतं भवति । आत्मैक्यवादिनां नये त्वात्मभेदस्य लोके प्रतिभासमानस्यौपाधिकत्वाङ्गीकारावश्यभावेन मोक्षावस्थायां चौपाधिकभेदस्य सुतरां वक्तुमशक्यत्वेन तदानीमेकस्यात्मनः सर्वनियन्तुरीश्वरस्य पूर्णत्वात्त्रयसत्त्वेनात्यन्तिकया दुःखनिवृत्तेरपि सत्त्वान्न केवलमात्यन्तिकं सुखं मोक्षे संभवति । चिज्जड-
F [स. द. सं.]

योर्नियन्तृनियम्ययोर्भेदस्त्वास्तां नाम । न तेन केवलात्यन्तिकसुखस्वरूपाया मोक्षावस्थाया हानिः । प्रत्युतेदृशीं मोक्षावस्थामङ्गीकुर्वतां मते चिज्जडयोर्भेदस्यावश्यकत्वमेव । अभेदे हि जडवस्तुनामारोपितत्वाङ्गीकारावश्यंभावान्मोक्षावस्थायां चारोपितस्यानुपलम्भात्सुखोत्पत्तिरेव न संभवतीति तदानीमात्यन्तिकसुखस्वरूपत्वं मोक्षावस्थाया न संभवति । तथा चात्मानात्मनोर्भेदमात्मनां मिथो भेदं च ये मन्यन्ते तेषामेव मते केवलमात्यन्तिकं सुखं मोक्ष इति वक्तुं शक्यते नात्मानात्मैक्यवादिनां नापि नानात्मवादमनङ्गीकुर्वतां मत इति सिद्धम् ।

§ १२ अथात्यन्तिकी दुःखनिवृत्तिरात्यन्तिकं सुखं चेति मिलितं मोक्ष आत्यन्तिक- इति पक्षः कया विधया संभवतीत्युच्यते । आत्यन्तिकी दुःखनिवृत्त्यु- दुःखनिवृत्तिश्च यस्य पूर्णं स्वातन्त्र्यं तस्यैव संभवति । पपादनम् । पारतन्त्र्यं हि दुःखबीजमिति परतन्त्रस्य लेशतोपि दुःखं नास्तीत्युक्तिर्नैव युक्तिसहा । पूर्णं स्वातन्त्र्यं ह्येकस्य परमेश्वरस्यैव । तदपेक्षया मुक्तानां भेदे हि तेषामीश्वरपारतन्त्र्यमवश्यंभावि भवति । यदि तेषां सर्वेषां मुक्तानां पूर्णस्वातन्त्र्यं स्यात्तर्हि जगद्भ्यापारो नियमितो न भवेत् । पूर्णस्वातन्त्र्ये द्वयोरपि वैमल्यं दृश्यते किमुत बहूनाम् । यतश्च जगद्भ्यापारो नियमितो दृश्यते ततः स एकतन्त्र एव नानेकतन्त्र इति मुक्ताः परतन्त्रा एव स्वीकार्या भवन्ति । पारतन्त्र्ये च कीदृश्यात्यन्तिकी दुःखनिवृत्तिः स्यात् । अत एकात्मवादः स्वीकार्यो भवति । तथा हि सति मुक्तानामीश्वररूपत्वात्पूर्णस्वातन्त्र्यसद्भावादात्यन्तिकी दुःखनिवृत्तिः सिध्यति । तथात्यन्तिकं सुखं चात्मानात्मनोर्भेदे सत्येव । आत्मनः सुखं च शरीरसंबन्धेन शब्दस्पर्शादिविषयसंबन्धेन च जायते । शरीरं शब्द-स्पर्शादयो विषयाश्चानात्मभूता एवेति तेषां मोक्षावस्थायामस्तित्वं सुखोत्पादनाय स्वीकार्यमेव । अतो न ते मिथ्याभूताः किं तु सत्या एव स्वीकार्या भवन्ति । तथा चात्मानात्मनोर्भेदमेकात्मवादं च ये मन्यन्ते प्रत्यभिज्ञावादिनस्तेषां मत आश्रस्येनायं पक्ष उपपन्नो भवति ।

§ १३ आत्यन्तिकं सुखं केवलं मोक्षस्तथात्यन्तिकदुःखनिवृत्तिरात्य-
 मोक्षस्वरूपे न्तिकं सुखं चेति मिलितं मोक्ष इति पक्षद्वयमुक्तरीत्या
 श्रुतिसंमतिः । संभवदुक्तिकमपि श्रुतेरनभिमतमिति गम्यते । अशरीरं
 वाव सन्तं न प्रियाप्रिये स्पृशतः (छा० ८।१२।१) इतीयं मोक्षावस्थां
 प्रदर्शयन्ती श्रुतिर्दुःखजनकमप्रियस्पर्शमिव सुखजनकं प्रियस्पर्शमपि
 प्रतिषेधति । तथा च मोक्षावस्थायां केवलात्यन्तिकी दुःखनिवृत्तिरेव च
 श्रुतेरभिमता भवति । न तत्र लेशतोपि दुःखं सुखं वा । एतादृशी मोक्षा-
 वस्था च विधाद्वयेन संभवति । मुक्तात्मानः पाषाणादितुल्या जडा इत्येका
 विधा । अपरा चात्मनः स्वाभाविकमभोक्तृत्वम् । यदि मुक्तात्मानो
 जडास्तर्हि कथं तत्र दुःखनिवृत्तिव्यपदेशः । न हि पाषाणो दुःखान्निवृत्त
 इति केनापि प्रेक्षावता व्यपदिश्यते । दुःखसंभव एव हि दुःखनि-
 वृत्तिर्निर्देष्टुमर्हति । स्यादियमाशङ्का यदि पाषाणवत्सर्वदैव जडा जीवा
 भवेयुः । कीदृशास्तर्हि ते । मोक्षावस्थातः पूर्वं चेतना मोक्षावस्थायां
 जडाः । चैतन्यं च ज्ञानमेवेति ज्ञानिनश्चेतना उच्यन्ते । बद्धावस्थायां
 ज्ञानसत्त्वेन सुखदुःखभागिनो भवन्ति । मोक्षावस्थायां तु ज्ञान-
 गुणस्यैव सर्वथोच्छेदे सति न लेशतोपि दुःखं सुखं वा । यद्यप्ये-
 वंरीत्या मोक्षावस्थायामात्यन्तिकी दुःखनिवृत्तिः केवलोपपद्यते तथापि
 नासौ मोक्षावस्था श्रुतेः संमता भवति । सर्वात्मैक्यदृष्टेरंभावात् ।
 जडानां हि दृष्टिरेव नास्ति कुतः सर्वात्मैक्यदृष्टिः । श्रुतिश्च यत्र त्वस्य
 सर्वमात्मैवाभूत्तत्केन कं पश्येत् (बृ० २।४।४) इत्यादिना सर्वा-
 त्मैक्यदृष्टिर्मूलकं दर्शनादिज्ञानाभावं दर्शयति न पुनर्जडत्वप्रयुक्तम् ।
 सर्वात्मैक्यदृष्टेश्च परस्यां काष्ठायां द्रष्टुर्द्रष्टृत्वेन प्रतिभासाभावे तथा दृश्यस्य
 दृश्यत्वेन प्रतिभासाभावे च दृष्टिः स्वरूपेण विद्यमानापि न दृष्टिशब्द-
 व्यपदेश्या भवतीति त्वन्यत् । अत एव यत्र त्वस्य सर्वमात्मैवाभूदिति
 श्रुतावुक्तं न तु यत्र त्वस्य सर्वमात्मैव दृश्यत इति । एवं च मोक्षावस्थायां
 केवलात्यन्तिकी दुःखनिवृत्तिः 'आत्मनः स्वाभाविकमभोक्तृत्वम्' इत्येव-

मुक्तेन द्वितीयेनैव प्रकारेणोपपादनीया भवति । अभोक्तृत्वे चात्मनः स्वाभाविके स्वीक्रियमाण आत्मैक्यमस्त्वात्मनानात्वं वास्तु तथात्मानात्मनो-
रैक्यमस्तु भेदो वास्तु न तत्र कश्चिद्विशेषः । अभोक्तृत्वादेव न लेशतोपि
दुःखं सुखं वेति केवलात्यन्तिकी दुःखनिवृत्तिरूपपादिता भवति । एवं
संभवद्विः प्रकारैर्मोक्षस्वरूपमुपपादितम् ।

§ १४ दर्शनकाराणां च मध्ये स्वस्वाभिमतप्रमाणैर्यस्य यत्साधयितुं

दर्शनभेदेन शक्यमात्मैक्यमात्मनानात्वं वात्मानात्मनोरैक्यं भेदो वा-
मोक्षस्वरूप-त्मनः स्वाभाविकं भोक्तृत्वमभोक्तृत्वं वा तदनुसारेण तेन
भेदः । मोक्षस्वरूपमङ्गीक्रियते । तत्र कस्य दर्शनकारस्य कीदृशं
मोक्षस्वरूपमभिमतं तदग्रे संक्षेपतस्तत्तन्मतनिरूपणप्रसङ्गेनोपपादयिष्यते ।

§ १५ अधुना सा मोक्षावस्था सामान्यतः केन साधनेन प्राप्तुं शक्येति

मोक्षसाधन-मीमांस्यते । तत्र यद्यपि न सर्वे प्राणिनो मुमुक्षवो भवन्ति
विचारः । तथापि ये तेषु मुमुक्षवस्तेषां मोक्षसाधनं जिज्ञासमानानां
सामान्यतो विचारसरणिरीदृशी स्यात् । पूर्वं प्रदर्शितेषु संभवत्स्वखिलेषु
मोक्षस्वरूपेषु दुःखनिवृत्तिः सर्वथैवेष्यत एव । दुःखप्रहाणार्थं यतमानैश्च
कैश्चिद्दुःखस्य सोढुमशक्यत्व औषधोपचारैर्मोहमुत्पाद्य दुःखसंवेदनं प्रति-
बध्यते । अन्यैश्च दुःखसाधनमन्विष्य तत्परिहारोपायश्चिन्त्यते । तत्रौष-
धसेवनादिना दुःखसंवेदनाभावेपि न सर्वथा दुःखनिवृत्तिस्तत्र जायत
इति तदपेक्षया दुःखसाधनीभूतवस्तुपरिहार एव ज्यायान् । यावच्च दुःख-
साधनं न ज्ञायते तावत्तत्परिहारो न संभवतीत्यतोवश्यं दुःखसाधनं
मुमुक्षुभिर्ज्ञातव्यं भवति । दुःखानि च लोके नानाविधानि प्राणि-
भिरनुभूयन्ते । तानि सर्वाण्येव मुमुक्षुभिर्हातव्यानि । अप्रियवस्तु-
संबन्धाद्धि दुःखं जायते । तत्रैकस्मिन्नप्रिये वस्तुनि परिहृते दुःख-
साधनीभूतं वस्त्वन्तरं न परिहृतं भवति । अतो यद्यद्वस्तु नाना-
विधदुःखसाधनं स्यात्तत्सर्वं परिहर्तव्यम् । तत्रैकविधस्यापि दुःखस्येदं

साधनमिति न निश्चयेन ज्ञातुं शक्यते किमुत नानाविधानां दुःखानाम् । यतो यदेकस्य दुःखसाधनं तदन्यस्य सुखसाधनं भवति । तथा यदेकस्य दुःखसाधनं तत्तस्यैव कालान्तरे देशान्तरे च सुखसाधनं भवति । तथा च नानाविधानां दुःखानां साधनमिदमेवेति सूक्ष्मतर-दृष्ट्यैव विचारणीयं भवति । तत्र शब्दस्पर्शादिगुणकेषु भौतिकेषु वस्तुष्विन्द्रियसंबद्धेषु कानिचिद्दुःखं जनयन्ति कानिचित्सुखम् । तत्र सुखसाधनीभूतस्य दुःखसाधनीभूतस्य च वस्तुनः किं कारणं तस्य कारणस्य च किं कारणमित्येवं मूलकारणान्वेषणायां यदि तयोर्मूलकारणं भिन्नमालोच्येत ततो दुःखोत्पादकं सुखोत्पादकं च स्वरूपं मूलकारणस्यैवेति निश्चयः कर्तुं शक्येत । यदि च तयोरेकमेव कारणमालोच्येत ततो मूलकारणस्य दुःखोत्पादकं सुखोत्पादकं वा न किमपि स्वरूपं किं तु तस्मात्कार्योत्पादनपरंपरायां मध्य एव कस्मिंश्चिद्वस्तुनि केनचिन्निमित्तेन दुःखोत्पादकं सुखोत्पादकं स्वरूपमुत्पन्नमिति निश्चयः स्यात् । अतो जगति दृश्यमानानां भूतभौतिकानां वस्तूनां मूलतत्त्वान्वेषणा निसर्गत एव मुमुक्षुणां जायते । तथा जगति दृश्यमानेष्वखिलेषु वस्तुष्विमानि दुःखसाधनानीमानि च सुखसाधनानीति द्वैराशयेन न तानि व्यवस्थापयितुं शक्यन्ते । तदुक्तमभियुक्तैः—

वस्तुतस्तदनिर्देश्यं न हि वस्तु व्यवस्थितम् ।

कामिनीकनकेभ्योपि न सुखं शान्तचेतसाम् ॥ इति ।

तथा च सुखं दुःखं वा न वस्तुमात्रतन्त्रं किं तु भोक्तृपुरुषतन्त्रमपि भवति । अतश्च सुखोत्पादकं दुःखोत्पादकं च किञ्चिद्विशेषस्वरूपं भोक्तृभूतेषु पुरुषेष्वप्यावश्यकम् । तच्चानादिकालमारभ्यैव वर्तत उत मध्य एव केनचिन्निमित्तेनोत्पन्नमिति निर्णयार्थं मुमुक्षुणा पुरुषेण भोग्यवस्तुन इव स्वस्यापि मूलस्वरूपमीदृशमित्यवश्यं ज्ञातव्यं भवति । अतश्चेदं सिद्धं भवति यच्चिदचिन्मिश्रस्मिञ्जगति मुमुक्षुणां तत्त्वजिज्ञासायां स्वाभाविकी प्रवृत्तिर्भवतीति ।

§ १६ तत्त्वं चोक्तरीत्या सामान्यतो द्विविधं जडस्य वस्तुनो मूलस्वरूपं
 तत्त्व- चेतनस्य च वस्तुनो मूलस्वरूपमिति । तस्य जडस्य चेतनस्य
 लक्षणम् । वा वस्तुनो भावो मूलस्वरूपं तत्त्वमिति तत्त्वशब्दव्युत्पत्तिः ।
 मूलस्वरूपज्ञानं हि मोक्षोपयोगि भवति । तथा च यस्य ज्ञानं मोक्षोपयोगि
 भवति तत्तत्त्वमिति तत्त्वलक्षणं पर्यवसन्नम् ।

§ १७ तानि च तत्त्वानि प्रतिदर्शनं तत्तद्दर्शनकारैः स्वस्वप्रतिपत्त्य-
 श्रौतानि नुसारेण भिन्नानि प्रतिपादितानि । तथापि श्रुतिप्रतिपादित-
 तत्त्वानि । तत्त्वविषये दर्शनकाराणां प्रायो न विवादः । तत्त्वान्वेषणकु-
 शलाः प्रेक्षावन्तो हि स्थूलमर्थमालोच्य तत्कारणीभूतं सूक्ष्मं वस्तु कीदृशं
 स्यात् । तथा विशेषभूतमर्थमालोच्य तत्कारणीभूतं सामान्यरूपं कीदृशं
 स्यात् । तथा मूर्तमर्थमालोच्य तत्कारणीभूतममूर्तं वस्तु कीदृशं स्यादिति
 विचारणायां प्रकृत्यैव प्रवर्तन्ते । कार्यकारणभावे ज्ञापिते चेत्यमालोचना
 प्रेक्षावतां सुलभा भवेदित्यभिप्रायेण परमात्मानमारभ्य शरीरादिस्थूलार्थजा-
 तपर्यन्तं कार्यकारणभावज्ञापनाय श्रुत्या सृष्टिक्रमो वर्णितः । सृष्टिक्रमश्चायं
 वस्तुत एकविध एव । केवलं श्रुत्या बहुषु स्थलेषु भिन्नभिन्नप्रकारेण
 वर्णितः । गजस्वरूपमन्धस्य बोधनीयं चेत्त्वक्काठिण्यादिद्वारैव बोधनीयं
 भवति । न तु तत्र श्वेतं कृष्णं वा रूपं प्रदर्शयितुं शक्यते । बोद्धृणां
 स्त्रीबालवृद्धादिभेदेनैक एवार्थो वक्त्रा यथा बोद्धुः प्रतिपत्तिसौकर्यं भवेत्तथा
 प्रसङ्गानुसारेण प्रकारभेदेन प्रतिपाद्यते । बाणभट्टप्रभृतिभिर्महाकविभिः
 कादम्बर्यादिप्रबन्धेषु सूर्योदयादिरेक एवार्थस्तत्र तत्र स्थले तत्तत्प्रसङ्गमनु-
 स्मृत्य बोद्धृणां प्रकृत्यैव पुरःस्फुरणविषयीभूतान्पदार्थानुपमानादिभावेन
 संग्रह्य यथा सौलभ्येन याथातथ्येन च बोद्धृभिर्ज्ञातुं शक्यस्तथा वर्णित
 इति सहृदयानां प्रतिभाशालिनां प्रसिद्धमेव । सर्वासां च सृष्टिश्रुती-
 नामेकत्राक्यता श्रीमद्वादरायणैर्ब्रह्मसूत्रे द्वितीयाध्यायोत्तरार्धे प्रदर्शितैव ।
 वर्णितसृष्टिक्रमानुसारेण चेमानि तत्त्वानि संभवन्ति । पृथिवी जलं तेजो
 वायुराकाशश्चेति पञ्च भूतानि । तन्मात्राः शब्दः स्पर्शो रूपं रसो गन्ध-

अथ । तद्वाहकाणि पञ्च श्रोत्रादीनि ज्ञानेन्द्रियाणि । तत्प्रेरकं मनः । तथा पञ्च कर्मेन्द्रियाणि । तदधिष्ठाता प्राणः । बुद्धिर्महानात्मा । अव्यक्तं पुरुषश्चेति । एषु च तत्त्वेषु कार्यकारणभावः श्रुत्या प्रतिपादितः । तस्याज्ञयस्तु कार्यं कारणदृष्ट्या समालोचनीयमित्येवं सर्वमूलकारणभूतः परमात्मा साक्षात्कृतो भवेदिति । तथैतेषु तत्त्वेषु पौर्वापर्यभावोपि श्रुत्या प्रतिपादित इन्द्रियेभ्यः परा ह्यर्था अर्थेभ्यश्च परं मनः (क० १।३।१०) इत्यादिना । यथा देवाल्यात्परं देवदत्तगृहमित्युक्ते देवालये ज्ञाते देवदत्त-गृहं ज्ञातं भवति तथेन्द्रियेष्विन्द्रियत्वेन ज्ञातेषु तेभ्यः परा अर्था अर्थ-त्वेन ज्ञाता भवन्ति । तथा तेभ्योपि परं मनो मनस्त्वेन ज्ञातं भवति । एवं पूर्वदृष्ट्या परमालोचनीयमित्येवं सर्वेभ्यः परः परमात्मा साक्षात्कृतो भवेदिति । तथा बाह्ये वस्तुनि ज्ञाते तदन्तःस्थं वस्तु ज्ञातुं शक्यत इत्या-शयेन परमात्मनः सर्वान्तरत्वं श्रुत्या प्रतिपादितम् । एवं स्थूले वस्तुनि ज्ञाते तदपेक्षया सूक्ष्मं ज्ञातं भवति । तस्मिंश्च ज्ञाते तदपेक्षयापि सूक्ष्मतरं ज्ञातं भवति । एवं परमात्मसाक्षात्कारोपाया अनेके श्रुत्या प्रदर्शिताः ।

§ १८ परमात्मा हि सर्वकारणकारणभूतः सुसूक्ष्मतरः सर्वान्तर्यामी आत्मसाक्षा- सर्वेभ्यः पर इति तत्साक्षात्कारः स्थूलदृश्चनामत्यन्ताशक्य-कारोपायः । एव । सूक्ष्मतरदृशां कुशाग्रबुद्धीनां प्रतिभाशालिनामपि श्रुतिप्रदर्शितमार्गमन्तरेण परमात्मसाक्षात्कारोऽशक्य एव । श्रुतिरपि पर-मकृपयाविष्टा बद्धाञ्जीवानुद्धर्तुकामा परमात्मप्रज्ञापने कथं कथमपि प्रवृत्ता । यतः श्रुतिः परमात्मप्रज्ञापने स्वस्या असामर्थ्यं यतो वार्चो निवर्तन्ते (तै० २।९।१) इति स्वयमेवाह । तथा वेदा अवेदाः (बृ० ४।३।२२) इति । वेदा बोधका अपि परमात्मबोधनेऽबोधका भवन्ति । परमात्मज्ञापने श्रुतेर्यथाकथंचित्प्रवृत्तिस्तु—अशब्दमस्पर्शम् (क० ३।१५) अस्थूलमनणु- (बृ० ३।८।८) इत्येवं निषेधमुखेन लक्षणया वा भवति । यदि श्रुतिः स्वस्याः सारल्येन परमात्मप्रतिपादनासामर्थ्यं दृष्ट्वादासीनाभविष्यत्तर्हि न कथमपि परमात्मसाक्षात्कारोऽभविष्यदिति । बोद्धारश्च सर्वे न प्रतिभा-

शालिन इति मन्दमतीनप्यनुजिघृक्षुः श्रुतिर्ब्रह्म बोधयितुं प्रवृत्ता प्रथमतोऽन्नं ब्रह्मेत्याह । ब्रह्मभावना दृढीकर्तव्येत्येतावन्मात्रेण एव केवलं तस्याः श्रुतेस्तात्पर्यम् । सा च भावना प्रथमतो यत्र कापि भवतु न तत्राभिनिवेशः । यथा शिशोरौषधरूपं किञ्चित्पेयं पाययितुं प्रवृत्तया मात्रा मधुरमेतत्पेयमित्युक्तेषु न यावत्स शिशुः पातुं प्रवर्तते तावत्तत्र तस्य शिशोर्माधुर्यभावनां दृढीकर्तुं प्रथमत औषधमिति सा गुडं लेहयति । तेन च तदौषधं मधुरमित्येवं भावितः स शिशुस्तदौषधं पातुं प्रवर्तते तद्वत् । एतदुक्तं भवति । ब्रह्मनामकः सर्वापेक्षया श्रेष्ठः कश्चन पदार्थ इति प्रथमतः सामान्यकल्पना ब्रह्म जिज्ञासूनां भवति । ततः स्थूलदृष्टीनामेकपदे ब्रह्म ज्ञापयितुं न शक्यत इत्यतस्तेषां सर्वदा पुरोवस्थितानां स्थूलतराणां मूर्तानां शरीरादीनामखिलपदार्थानामन्नाधीनस्थितिकत्वेनान्नस्य श्रेष्ठत्वाद्ब्रह्मं ब्रह्मेति कथितं चेत्सत्यतया भासेतेत्यभिप्रायेण श्रुतिरन्नं ब्रह्मेत्याह । ततोन्नस्य तद्विकारभूतानां शरीरादीनां चानित्यतां बुद्ध्वापि यस्यान्नमेव ब्रह्मेति निश्चयमत्यजतो ब्रह्म विकार्येवेति मतिः सोऽनधिकार्येव ब्रह्मज्ञापने । यस्य तु पुनरीदृशी मतिर्यद्ब्रह्मं ब्रह्मेत्युक्त्या वञ्चितोहम् । यतोन्नं विकारित्वाच्चैव श्रेष्ठमिति न तद्ब्रह्म । किं त्वन्नस्य स्थितिर्यदवलम्बना तादृशमन्नापेक्षया श्रेष्ठमन्यत्किञ्चिद्ब्रह्म स्यादिति । सोयमधिकारीति परीक्षणीयः । इत्थं हि तस्याशयः संभवति—न मामसन्मार्गे प्रवर्तयितुमियं वञ्चना । किं तु स्थूलदृष्टानमपि मां येन केनापि प्रकारेण सन्मार्गे प्रदर्शयितुर्मेवेति । ततस्तादृशशययुक्तं जिज्ञासुं प्रत्यन्नापेक्षया श्रेष्ठं प्राणं ब्रह्मत्वेन बोधयन्ती श्रुतिः प्राणो ब्रह्मेत्याह । ततस्तदुत्तरं यथाधिकारं मनश्चादीनां ब्रह्मत्वमुक्त्वा पूर्णाधिकारिणं प्रति सत्यं ब्रह्माजिज्ञपत् । अत्र च स्थूला अन्नादयः पदार्थाः सर्वसाधारणजनप्रसिद्धा इति ततः-प्रभृत्येव तत्त्वान्वेषणमार्गा अनेके श्रुत्या प्रदर्शिताः । यथा कार्शीं प्रति केन पथा गन्तव्यमिति पृष्टे यत्र ग्रामेवस्थितिस्ततः प्रभृत्येव मार्गः कथयितव्यो भवति । केवलं प्रयागात्कार्शीं प्रति गन्तव्यमित्युक्तौ यावत्प्र-

यागपर्यन्तं मार्गो नावगतस्तावत्तस्या उक्तेरकिञ्चित्करत्वं दृश्यते तथैवात्र श्रुतेरभिप्रायं संभावयामः । अनेकमार्गप्रदर्शनमपि बोद्धृणां प्रतिपत्तिभेदादावश्यकं भवति । यथा ग्रामवासिना प्रसङ्गवशादरण्यानीं गतेन तत्रत्यं वनेचरं प्रति ग्राममार्गे पृष्टे स इत्थमुपदिशति—एतत्पुरो दृश्यमानमाम्रवणमुत्तरेण गच्छ । ततः कदम्बकुटजान्वामतः कृत्वा महतः सालवृक्षस्य समीपेन गन्तव्यम् । ततो दूरे पूर्वस्यां दिशि जनपादक्षुण्णः पन्थास्ते दृष्टिपथं यास्यतीति । एतच्च वनौषधिज्ञं प्रत्युपयुज्यते । पक्षयाद्यभिज्ञं प्रति त्वितः कोकिलालापः श्रूयते ततः पुरो गच्छंस्त्वं मयूरवनं द्रक्ष्यसि । ततो हरिणकदम्बम् । तं च वामे कृत्वा गच्छेत्यादि । सर्वथानभिज्ञो बालादिस्तु हस्तं धृत्वैव ग्रामे प्रवेशनीयो भवति । तथैवात्र श्रुत्या बोद्धृणां भेदेनानेके मार्गाः प्रदर्शिताः । सर्वथानभिज्ञस्याप्यत्र संग्रहार्थं श्रुत्या प्रथमतस्तस्य प्रणवजपोमिहितः ।

§ १५ कियद्वा वात्सल्यं मातृसहस्रेभ्योप्यधिकवत्सलायाः श्रुतेर्वर्णनीयम् ।

श्रुते- न केवलमुत्तरीत्या सुलभमपि तत्त्वान्वेषणमार्गं कथयित्वा वात्सल्यम् । श्रुतिर्विरताभूत् । मन्ये च नैव तावता तस्या मनः समाहितमभूदिति । यतस्तेनोक्तेन मार्गेण गमनं कथं सुलभं भवेदिति तत्रेति कर्तव्यतापि श्रुतौ वर्णिता दृश्यते । यथा किञ्चित्कार्यं साधयितुं राजानं द्रष्टुकामेन देवदत्तादिना राजसभामार्गे पृष्ट उपदेशा वत्सलः पित्रादि-श्चेत्स न केवलं सभामार्गं कथयित्वा विरमति । किं त्वस्यं कथं तत्र प्रवेशः स्यादिति व्याकुलचित्तः सन्नपृष्टोपि वक्तुं प्रवर्तते । राजद्वारि ये चारक्षिकाः स्युर्न तेषु सामान्यतः प्रेष्यबुद्ध्या वर्तितव्यम् । किं तु सान्त्वप्रयोगेण ते संमाननीयाः । इतरथा ते प्रतिबध्नीयुः । ये चान्तराले राजाधिकारिणो दृश्येयुस्ते तु ननु राजान एवैत इति मनसा संभाव्य तत्राप्रमत्तेन राजनिष्ठेन च सता त्वया तथा तेषु वर्तितव्यं यथा ते न द्वेष्यवन्नाप्युदासीनवद्वा त्वां पश्येयुः । ततो विनयादिसात्त्विक-

भावयुतेन त्वया राजसभा तथा प्रवेष्टव्या यथा दूरत एव त्वां प्रेक्ष्य
राज्ञः स्वीयत्वबुद्धिस्त्वय्युद्देष्यति । पश्चात्त्वं कृतकृत्यो भविष्यसीति ।
तथैवात्र श्रुत्या मोक्षमार्गं कथितेपि पुनरिस्थमुच्यत इन्द्रियाणि विषयाश्च
सन्ति ते वश्यतामापादनीयाः । तदुक्तम्—

यस्तु विज्ञानवान्भवति युक्तेन मनसा सदा ।

तस्येन्द्रियाणि वश्यानि सद्भ्या इव सारथेः ॥ (का० ३।६) इति ।

मनःप्राणादयोधिकारिणस्तु ब्रह्मैवेति भावनीयाः । तदुक्तम्—मनो
ब्रह्मेति व्यजानात् (तै० ३।४) प्राणो ब्रह्मेति व्यजानात्
(तै० ३।३) इति । अप्रमत्तेन ब्रह्मनिष्ठेन च तत्र जिज्ञासुना वर्तित-
व्यम् । तदुक्तम्—अप्रमत्तेन बोद्धव्यम् (मु० २।२।३) श्रोत्रिया
ब्रह्मनिष्ठाः (मु० ३।२।१०) ब्रह्मपरा ब्रह्मनिष्ठाः (प्र० १।१) इति ।
तत ईदृशं जिज्ञासुमालक्ष्य परमात्मा प्रसन्नः सन्स्वीयत्वेन पश्यति ।
तत आत्मसाक्षात्कारो भवति । तदुक्तम्—

यमेवैष वृणुते तेन लभ्यस्तस्यैष आत्मा विवृणुते तन्नू स्वाम् ।

(मु० ३।२।३) इति ।

आत्मसाक्षात्कारश्च मुक्तिरेवेति ।

§ २० एवं च सामान्यतः श्रौते दर्शने संक्षेपतोर्था इत्थं पर्यवसिताः—

आत्मसाक्षा- द्रष्टा दृश्यं चेति तत्त्वद्वयम् । द्रष्टा चेतन आत्मा ज्ञानस्व-
त्कारान्मोक्षः । रूपः । दृश्यमचेतनमनात्मभूतं जडम् । तच्चानेकविध-
माकाशादीनि पञ्च भूतानि तद्धर्मभूताः शब्दादयो ज्ञानेन्द्रियाणि कर्मे-
न्द्रियाणि मनो बुद्धिरहंकारश्चित्तं प्राणो ज्ञानसामान्यमव्यक्तं चेति ।
एतेषु मूलतत्त्वान्वेषणं च मुख्यतः प्रमाणत्रयेण सुकरं भवति । प्रत्यक्षं
शब्दानुमानं चेति प्रमाणत्रयं द्रष्टव्यः श्रोतव्यो मन्तव्यः (बृ० २।४।५)
इति श्रुतौ क्रमेण शब्दत्रयेण सूचितम् । तत्र मूलतत्त्वभूतस्या-
त्मनः प्रत्यक्षसाक्षात्कारो मोक्षोपयोगी भवति । तादृशप्रत्यक्षोपयो-

गितया प्रथमतो मूलतत्त्वमिदमिति गुरुमुखादिभ्यः श्रुत्वा शब्दप्रमाणेन निश्चेतव्यम् । श्रवणमात्रेण तु न कृतकृत्यता । दीपोस्तीति शाब्दज्ञान-
मात्रेण तमोनिवृत्त्यदर्शनात् । शाब्दं ज्ञानं परोक्षम् । दर्शनं च प्रत्यक्षम् ।
प्रत्यक्षपरोक्षयोश्चान्तरं सर्वैरनुभूयत एव । श्रीकृष्णेन युद्धारम्भे कौर-
वपाण्डवसेनयोर्मध्येर्जुनस्य रथे स्थापिते तत्रार्जुनेनाभिमुखा भीष्मद्रो-
णादयो योद्धारो ये प्रत्यक्षतो दृष्टास्ते पूर्वं तेन निश्चिता एवैतैः सह योद्ध-
व्यमिति । तत्र तेषां प्रत्यक्षदर्शनपर्यन्तं या तस्य युद्धविषयिण्युत्सुकता
प्रबलतरासीत्सा दर्शनसमय एव क्षणमात्रेण विपर्यस्ता । न केवलं न्यूना
किं तु समूलकाषं कषिताभूत् । यत्तत्रार्जुनस्य चित्ते महता प्रयत्नेन
पुनर्बीजारोपणं भगवतः कर्तव्यतया समापतितम् । तच्च गीतापरिशी-
लनशालिनां प्रसिद्धमेव । तथा च विचक्षणानामपि क्षणमात्रेणेदृशी
गतिः । तत्र च बीजं प्रत्यक्षपरोक्षयोरन्तरमेव नान्यत्किञ्चिदपि संभवति ।
यादृशी कार्योत्पादनशक्तिः प्रत्यक्षज्ञाने न तादृशी परोक्षे । चिञ्चा-
प्रत्यक्षे यथा जिह्वा द्रवीभवति न तथा चिञ्चायाः शाब्दे ज्ञाने । व्याकु-
लचित्तस्य प्राणिनः शरीरे रक्तोद्गमे दृष्टे सद्य एव द्रष्टुः शरीरे यथा
रोमोद्गमो न तथा तस्मिञ्छ्रुते सति भवति । तथा च श्रवणमात्रेण
नैव कृतार्थता भवतीति सिद्धं भवति । ततः श्रवणेन निश्चितस्यार्थस्य
विपरीतभावनानिवृत्तिपुरःसरमुपपत्तये मननमुपयोगि भवति । मननं
चानुमानाधीनम् । अत्र च सर्वस्मात्परस्य मूलतत्त्वस्य दर्शने मुख्यतया
शाब्दं प्रमाणमेवोपयुज्यते । अनुमानं तु तदुपोद्धलकतया तत्पारिषदं
भवति । लोके तु स्वातन्त्र्येणाप्यनुमानं प्रत्यक्षोपयोगि भवतीत्यन्यत् ।
तत्रापि शब्दप्रमाणपारिषदमनुमानं प्रत्यक्ष उपयुक्ततरं भवति । यथा रज्ज्वां
सर्पभ्रमोत्तरं नायं सर्प इत्याप्तवाक्याद्यथा रज्जुरनुभूयते तदपेक्षया तत्रा-
चलनेन सर्पाभावानुमाने शीघ्रमनुभूयत इति सत्यम् । किं तु तदेवानु-
मानं शाब्दप्रमाणेन सर्पाभावनिश्चयोत्तरं प्रवृत्तं चेत्तत्र रज्जोः शीघ्रतर-
मनुभावं स्यादेव ।

§ २१ अथ मूलतत्त्वान्वेषणं कथमुपयुक्तं भवतीत्युच्यते । एवं हि मूलतत्त्वान्वेषणोपयोगः । किते गणपतिरिति राक्षस इति च नाम्नस्तथाकारविशेषभूतस्य तयो रूपस्य चालोचनायां दृष्टिवैषम्येण मनोवृत्तौ वैषम्यसंजायते गणपतिभावनया प्रेम राक्षसभावनया द्वेषश्चेति । तयोश्च गणपतिराक्षसयोर्मूलतत्त्वान्वेषणे तु मनोवृत्तेर्द्वयोरपि साम्यमेव । नाम रूपं च वर्जयित्वा यदनुसंधीयते तन्मूलतत्त्वम् । तच्च तत्र मृत्तिकैव । नामरूपानुसंधानादेव च सर्वत्र रागद्वेषातुद्भवतः । नाम रूपं च विहाय तत्र केवलमृदोनुसंधाने तु न गणपतिरिति रागो नापि राक्षस इति द्वेषः । यथा तत्रैव नामरूपानुसंधायिनां पशुपक्ष्यादीनां बालानां वा । ते हि न गणपतिमालोच्य स्निह्यन्ति नापि राक्षसमालोच्य त्रस्यन्ति । एवं मृदोपि मूलतत्त्वमालोचनीयम् । ततः पुनस्तस्यापीत्येवं सर्वस्मात्परं मूलतत्त्वमनुसंहितं चेत्सुतरां रागद्वेषयोरभावाच्चित्तवृत्तिः प्रसन्ना भवति । प्रसन्नायां च तस्यां न किञ्चित्प्रियं नापि किञ्चिदप्रियमिति प्रियाप्रियवस्तुसंबन्धाभावान्मोक्षः सिध्यति । प्रियाप्रिययोरसंस्पर्श एव हि श्रौतो मोक्षपदार्थः । तदुक्तं श्रुतौ—अशरीरं वा व सन्तं न प्रियाप्रिये स्पृशतः (छा० ८।१२।१) इति । अस्यां चावस्थायां मुक्तात्मनः परमात्मनश्चेषदपि तारतम्यं नास्ति ।

यथोदकं शुद्धे शुद्धमासिक्तं तादृगेव भवति ।

एवं मुनेर्विजानत आत्मा भवति गौतम ॥ (का. २।१।१५)

इति श्रुतिलिङ्गात् । मोक्षश्चायमीदृशमूलतत्त्वभूतात्मस्वरूपज्ञानादेव भवति नान्यत्किञ्चिदपि तत्र साधनान्तरमन्वेषणीयम् । तमेवं विद्वान्मृतं इह भवति । नान्यः पन्था विद्यतेऽयनाय । (तै०आ०) इति श्रुतौ साधनान्तरस्याभावकथनात् ।

सर्वभूतस्थमात्मानं सर्वभूतानि चात्मनि ।

संपश्यन्ब्रह्म परमं याति नान्येन हेतुना ॥ (कै० १।१०)

इति श्रुतावपि साधनान्तरं प्रतिषिध्यते ।

§ २२ इदं त्ववधेयम्—लोके हि द्वीपान्तरं गन्तुं नौरेव साधनम् ।
 आत्मज्ञाना- तां विना नान्यो मार्ग इत्युच्यते । तत्र च यत्र कापि
 देव मोक्षः । ग्रामे कचन गृहेवस्थितस्य न गृहद्वारि नौरारोहुं शक्यते
 किं तु समुद्रतीरे गत्वैव । तावत्प्रदेशपर्यन्तं यथासंभवमग्निशकटादि
 साधनमवश्यमेषितव्यं भवति । तच्च न नौरेवेत्येवशब्देन प्रतिषिध्यते ।
 किं तर्हि तत्र प्रतिषिध्यत इति चेत्—उच्यते । यस्येदृशी मतिर्नौ-
 संबन्धं विना केवलेन भूमिगतेनापि मार्गेण द्वीपान्तरगमनं संभवतीति
 तां व्यवच्छेत्तुमयमेवकारः । कथमपि गमने कृते नौसंबन्ध आवश्यक
 एव भवतीति तत्तात्पर्यम् । एतादृशश्चैवकारोऽयोगव्यवच्छेदार्थक इति
 शास्त्रे परिभाष्यते । तथा च मोक्षमार्ग आत्मज्ञानमावश्यकम् । इतरत्तु
 कर्मोपासनादिकं यथायोग्यं संभवन्न प्रतिषिध्यते । तच्च कर्मोपासना-
 दिकं चित्तशुद्धिद्वारा ज्ञानप्राप्तये उपयुज्यते । तदुत्तरं तु तस्य नोपयोगः ।
 यथा नावारोहणोत्तरमग्निशकटादेर्नोपयोगो द्वीपान्तरगमने कश्चिद्दृश्यते
 तद्वत् । तमेतं वेदानुवचनेन ब्राह्मणा विविदिषन्ति यज्ञेन दानेन
 (बृ० ४।४।२२) इत्यादिश्रुतेरयमेव स्वारसिकोर्थः । यज्ञादीनि कर्माणि
 विविदिषायां साधनीभूतानि तत्र प्रतीयन्ते । द्वयी च मुक्तिः श्रुतेः
 संमता सद्योमुक्तिः क्रममुक्तिश्चेति । तस्य तावदेव चिरं यावन्न विमोक्षयेथ
 संपत्स्ये (छा० ६।१।४।२) इति श्रुतौ सद्योमुक्तिरभिहिता ।

वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः ।

ते ब्रह्मलोके तु परान्तकाले परामृतात्परिमुच्यन्ति सर्वे ॥

(म० ना० १२।३)

इत्यादौ क्रममुक्तिरुक्ता । क्रममुक्तौ देवयानमार्गश्च श्रुतावनेकशोभि-
 हितः । प्रतिबन्धकस्य प्रारब्धकर्मणोऽसत्त्वे परां काष्ठां गते चात्मविज्ञाने
 सद्यो मुक्ता भवन्ति । अन्यथा तु क्रमेणेति विशेषः ।

§ २३ यात्र च नात्मज्ञानं तावन्न कथमपि मोक्षः । किं तु पुनः
जन्मान्त- पुनर्जन्मान्तरग्रहणेन संसारेवस्थितिः । जन्मान्तरं त्व-
रास्तित्वम् । स्येव न तु मरणेन संसारान्मुक्तता संपद्यते । जन्मा-
न्तरकर्मयोगात् (कै० १।१४) इति श्रुतौ जन्मान्तरस्यास्तित्वबोध-
नात् । मरणोत्तरं पुनर्जन्मप्राप्तिश्च कया विधया संपद्यत इति च छान्दो-
ग्योपनिषदि पञ्चमेध्याये वर्णितम् ।

जातश्चैव मृतश्चैव जन्म चैव पुनः पुनः । (गर्भो० ४)

इत्यादिश्रुत्या च जन्मान्तरं स्पष्टमेवाभिधीयते । जातमात्रस्य जन्तोः
स्तन्यपानामिलाषदर्शनाच्च पूर्वसंस्कारानुमानेन जन्मान्तरं सिध्यति ।
किं च यदि जन्मान्तरं नास्ति तर्हि शोभनमशोभनं वा यदिह कर्मजातं
संपादितं तत्र यस्य कर्मणः फलं नोपभुक्तं तत्सुतरां व्यर्थं भवेत् । अयं
कृतप्रणाशदोषः । तथा जातमात्रेण राजपुत्रेण सुखमुपभुज्यते न तथा
दरिद्रस्य पुत्रेणेति वैषम्यं दृश्यते । यदि जन्मान्तरं नास्ति तर्हेतदृश्य-
मानं वैषम्यमकारणकमेव स्वीकर्तव्यं भवेत् । अयमकृताभ्यागमदोषः ।
एतादृशदोषद्वयप्रसञ्जनभयात्सर्वैरेवास्तिकैर्दर्शनकारैर्जन्मान्तरं स्वीकृतमे-
वेति न तद्विषये संशयितचेतसा भवितव्यम् । एवं च न मरणान्मोक्ष
इत्यवश्यमत्र तदर्थमात्मसाक्षात्कारे यत्नः कर्तव्यो भवति ।

§ २४ आत्मसाक्षात्कारश्च नाहत्य शक्यः संपादयितुम् ।
साक्षात्कार- आत्मनोत्यन्तदुज्ञेयत्वात् । लोकेपि राजानं दिदृक्षुरधि-
हेतुरुपासना । कारिद्वारैव प्रयतते जनः । तत्र मर्यादितैश्वर्ये स्थूलश-
रीरधारिण्यप्येवं किमु वक्तव्यममर्यादितैश्वर्येऽचिन्त्यशक्तिके सूक्ष्मतरै
परमात्मनि । साधयेदपि कदाचिल्लोको मध्ये द्वारं किञ्चिदप्रकल्प्यैव राज्ञो
दर्शनम् । तस्य दृश्यत्वात् । अत्र तु कथमपि न संभवतीति मध्ये
द्वारं किञ्चित्प्रकल्पनीयमेव । यथा मनो ब्रह्मेत्युपासीत (छा० ३।१८।१)
इति मनसि ब्रह्मभावनयोपासना विधीयते । मनो हि प्राणिमा-
त्रसाधारणं प्रसिद्धमिति तत्र वस्त्वन्तरभावना कर्तुं शक्यते । यच्च

कायेन कर्तुं शक्यते तदपेक्षयाधिकं वाचा प्रतिपाद्यते । कायेन कर्तुम-
 शक्यमपि वस्तु वाक् प्रतिपादयितुं शक्नोति । वक्तुमशक्यमपि च मनसा
 कल्पयितुं शक्यते । तथा च मनसो गतिः प्रायः प्रतिहता न भवति ।
 एतच्च काव्यप्रतिहतशक्तेः परमेश्वरस्य ज्ञापकं चिह्नं भवति । तेन च
 चिह्नेन परमेश्वरस्वरूपं कथंचित्कल्पयितुं शक्यं स्यादित्येतावतैवेयमुपा-
 सना विधीयते । न त्वत्र ब्रह्मणः स्वरूपं प्राधान्येनोपास्यं भवति ।
 तेजस्विनं ब्राह्मणं दृष्ट्वा सूर्योयं ब्राह्मण इत्युक्ते तेजोतिशयेन ब्राह्मणस्य
 महत्त्वं प्रतीयते न तु सूर्यस्य । परं त्वसूर्यपश्यानां राजदाराणां
 सूर्यस्वरूपे बोधनीये पुरस्तिष्ठन्तं तेजस्विनं ब्राह्मणं निर्दिश्य सूर्योयं
 ब्राह्मण इत्युच्यते । तत्र च न ब्राह्मणस्य महत्त्वप्रतिपादने तात्पर्यम् ।
 किं त्विमां तेजस्वितां दृष्ट्वा तेजोतिशयविशिष्टः पदार्थो यादृशः कल्प-
 यितुं शक्यः स्यात्तादृशः सूर्यो भवेदिति । तद्वदेव मनो ब्रह्मेत्युपासी-
 तेति श्रुतेस्तात्पर्यं बोध्यम् । इयमेव प्रतीकोपासनेति व्यवह्रियते । अथ वा
 यथा शरीरज्ञानेन तदुपाधिकस्य जीवात्मनो ज्ञानं संजायते तथा पूर्वो-
 क्तसामर्थ्यविशेषयुक्तस्य मनसो ज्ञानेन तदुपाधिकः परमात्मा ज्ञातुं
 शक्यते । शरीरस्य शरीरत्वं हि तदुपाधेयभूतजीवात्ममूलकमेव यथा
 तथैव मनसस्तादृशसामर्थ्यविशेषविशिष्टस्वरूपं मनस्त्वमपि तदुपाधेय-
 परमात्ममूलकमेव भवति । ईदृश्युपासना च मनोमयः प्राणशरीरः
 (छा० ३।१४।२) इति श्रुतानुपदिश्यते । इयमुपाध्युपासनेति व्यवह्रि-
 यते । अस्यां चोपास्यस्य प्राधान्यम् । उपासनायां भावनीयं ब्रह्म येन
 स्वरूपेण भावयितव्यं भवति तादृशं स्वरूपं सत्यं ज्ञानमनन्तं ब्रह्म
 (तै० २।१।१) इति श्रुत्या प्रतिपाद्यते । सत्यं न कथमपि मिथ्या-
 भूतम् । ज्ञानं चित्स्वरूपम् । अनन्तं परिच्छेदरहितम् । परिच्छेद
 इयत्ता । एवं ब्रह्मलक्षणं निरूप्यापि पुनरग्रे यतो वा इमानि भूतानि
 जायन्ते (तै० ३।१।१) इत्येवं प्रत्यक्षतोनुभूयमानैः पृथिव्यादि-
 भूतैः सह ब्रह्मणः कार्यकारणभावं प्रदर्शयन्ती श्रुतिस्तदेव ब्रह्मानुमानेन
 बोधयितुं प्रवृत्तेति गम्यते ।

§ २५ अत्रेदमवधेयम्—ग्रन्थकारः कंचिद्विषयं प्रतिपाद्य तद्विषये श्रुतिपार्षद- स्वयं संशयितमना अपि प्रमाणं प्रदर्शयति । वाचका मनुमानम् । एवात्र निर्धारणं कुर्वन्त्विति तस्याशयो दृश्यते । यत्र च स्वप्रतिपादितविषये स्वयं निश्चितमना ग्रन्थकारस्तत्रापि वाचकाः संशयितमनसो न भवेयुरित्यतस्तेषां स्वप्रतिपादितेर्थे विश्वासोत्पादनाय प्रमाणं प्रदर्शयति । कंचित्तु ग्रन्थकारः स्वप्रतिपादितेर्थे स्वयं निश्चितमना वाचकाश्च विश्वस्ता इति संभाव्यापि प्रतिपादितस्यार्थस्य दुर्ग्रहत्वं मन्यमानो वाचकानां सौलभ्येन तद्वबोधाय प्रमाणं प्रदर्शयति । एवं लोके दृश्यते—पुत्रः शिष्यो वा बोधनीयश्चेत्तत्र पित्रादिः कंचिदर्थं प्रतिपाद्य पुनस्तदर्थं प्रमाणान्तरेण साधयितुं तथा प्रवर्तते, यथायमर्थो ज्ञटिति पुत्रादेर्बुद्धिमारोहेत् । श्रुतेश्च प्राय एतदर्थैव प्रवृत्तिः संभवति । दृश्यते हि छान्दोग्ये तत्त्वमसि (छा० ६।८।७—१५) इत्यात्मोपदेशः पुनः पुनरपरानपरान्दृष्टान्तान्प्रदर्श्य नवकृत्वः प्रतिपादितः । इहापि च सत्यं ज्ञानम् (तै० २।१) इत्येवं ब्रह्मस्वरूपं निरूप्य पुनर्यतो वा (तै० ३।१।१) इत्येवमनुमानेन बोधयन्त्याः श्रुतेस्तादृगोवाभिप्रायः प्रतीयते । अनुपदमेवोक्तमेतत् (पृष्ठम् 51) यच्छब्द-प्रमाणपारिषदमनुमानमुपयुक्ततरं भवतीति । श्रुतिरपि ब्रह्मण्यनुमानस्य प्रमाणभावं स्वपार्षदतयैवानुमन्यते । अत एव च श्रुतिरात्मा वारे द्रष्टव्यः (बृ० २।४।५) इत्युक्त्वा श्रोतव्यो मन्तव्य इत्याह । न तु मन्तव्यः श्रोतव्य इति ।

§ २६ सत्यं ज्ञानमित्येवं यथालक्षितं ब्रह्मणः स्वरूपमनुमानेनानु-
अनुमानस्या- भावयितुं शक्यते । कार्यं हि स्वानुरूपं कारणमनुमाप-
नुभावकत्वम् । यति । घटादिकार्याणां मृद्धिकाराणां कारणीभूता मृत्स्वयं
विनाशिन्यपि घटाद्यपेक्षया सत्यैव । घटोत्पत्तेः पूर्वमनन्तरं घटविना-
शोत्तरं च मृदोस्त्वत्वं दृश्यते । तथा चेतनपुरस्कृतैव च मृद्धटोत्पत्ति-
काले दृश्यते । तथा घटादीनां यः परिच्छेदस्तद्रहिता च दृश्यते ।

एवमेव यतो वा इमानि भूतानि जायन्ते (तै० ३।१।१) इति श्रुत्या सर्वस्यास्य पाञ्चभौतिकस्य लोकत्रयस्य कारणं ब्रह्मेति प्रतिपादिते सर्वजगदपेक्षया ब्रह्मणः सत्यत्वं चेतनपुरस्कृतत्वं जगदपेक्षया परिच्छेदरहितत्वं च कल्पयितुं शक्यते । चेतनपुरस्कृतत्वं च स्वयं चेतनत्वान्न चेतनान्तरापेक्षमित्यन्यत् । तथा च सत्यज्ञानादिस्वरूपं ब्रह्म जगत्कारणत्वात्सामान्यतः कल्पयितुं शक्यं भवति । एतदभिप्रायेणैव च श्रुतौ जगतः परमात्मनश्च कार्यकारणभावः प्रदर्शितः ।

§ २७ श्रुतेश्चाभिप्रायोयमेवेति न सर्वत्र निर्णेतुं शक्यते । श्रुतिर्हि श्रुतित्वात्पर्या- काचित्स्पष्टार्था काचिद्रूढार्था काचिद्रूढतरार्था च भवति । ज्ञानम् । तत्र गूढार्थविषये पुरुषमतिवैश्वरूप्याद्भवति संशयः । गूढतरार्थविषये तु सुतराम् । आधुनिकाश्च मन्दमतयः स्पष्टार्थविषयेपि क्वचित्संशेरेते । तथा च मोक्षसाधनतयावश्यं ज्ञातव्येषु तत्त्वेषु श्रुत्या प्रतिपादितेष्वपि तदभिप्रायानवधारणात्तानि तत्त्वानि कतिविधानि किंस्वरूपाणि केन वा प्रमाणेन साधनीयानीत्यादयोनेके प्रश्नाः प्रादुर्भवन्ति । दिङ्मात्रेण च प्रदर्श्यन्ते—

§ २८ प्रमाणानि कतिविधानि । कानि च तत्त्वान्वेषणे पर्याप्तानि । समुद्भवन्तः किं प्रबलं किं दुर्बलम् । किं स्वतः प्रमाणं किं वा परतः प्रश्नाः । प्रमाणम् । वेदः पौरुषेयोथापौरुषेयः । शब्दो नित्य उतानित्यः । किं प्रमाणं मुख्यं किं गौणम् । प्रमाणसिद्धोर्थश्चेतन एको जीवेश्वरभेदेनानेको वा । ईश्वरः सगुणो निर्गुणो वा । जीवोप्येकोनेको वा । सगुणो निर्गुणो वा । नित्योऽनित्यो वा । अणुर्मध्यमपरिमाणो विभुर्वा । जडो वा बोधात्मको बोभयस्वरूपो वा । कर्तोताकर्ता । भोक्तोताभोक्ता । अचेतनानामर्थानां मूलकारणं किं त्रसरेणव उत तद्वयवा अथ परमाणव आहोस्विच्छब्द उत प्रधानमथात्मशक्तिर्वा । अचेतनं चित्तः सकाशाद्भिन्नमभिन्नं वा । अचेतनानि मूलतत्त्वानि कतिविधानि । आरम्भवादः संघातवादः परिणामवादो विवर्तवादो वा । सत्कार्यवादोऽस-

३ [स. द. सं.]

कार्यवादो वा । आकाशं कालो दिगन्धकारश्चेत्येतानि तत्त्वान्तराणि न वा । कार्यरूपेण परिणामः स्वाभाविकः केनचित्कृतो वा । कारणात्कार्यमनन्यदन्यद्वा । परमेश्वरस्तस्योपादानकारणमथ निमित्तकारणमथोभयमुतातुभयं वा । कर्तृत्वं च परमात्मनः कर्मसापेक्षं तदनपेक्षं वा । अचेतनं सदसद्वा । सदपि स्थिरं क्षणिकं वा । आन्तरं बाह्यं बोभयरूपं वा । अविनाशि वा विनाशि वा । विनाशोपि सान्वयो निरन्वयो वा । अचित्संबन्धेन जायमानश्चितो बन्धश्च कीदृशः । ज्ञानस्य किं स्वरूपम् । ज्ञानं गुणो द्रव्यं वा । साकारं निराकारं वा । ख्यातिश्च कीदृशी । तत्त्वज्ञानेन जायमानस्य मोक्षस्य किं स्वरूपम् । कश्च मोक्षं ददातीत्यादयः ।

§ २९ एवंविधान्यन्यानि च भूयांसि संशयस्थलानि सन्ति । मतभेदोप- श्रुतीनां गूढार्थकत्वाद्गृह्णां मतिबाहुल्याच्च को वा प्रेक्षा-
क्रमः । वार्त्तिकं मन्यते कथं वा मन्यते तत्सर्वं तत्तद्दर्शननिरूपणा-
वसरे स्पष्टं भविष्यति । किं त्वतिगम्भीरोयं दर्शनाम्भोधिः साधारणम-
तीनां जनानां दूरत आलोकयितुमप्यशक्य इत्यतस्तत्र प्रवेशसौलभ्याय
प्रतिपदार्थं मतभेदः प्रदर्शनीयो भवति । तत्र तावदादौ प्रमाणविषये
मतभेद उच्यते ।

§ ३० प्रत्यक्षमेकमेव प्रमाणं यथार्थज्ञानसाधनमिति चार्वाका
प्रमाणविषये मन्यन्ते । इन्द्रियजन्यं ज्ञानं प्रमा । तदितरत्तु प्रमैवेति
मतभेदः । नाध्यवसातुं शक्यते । चक्षुरादिनेन्द्रियेण गृह्यमाणोर्थः
सत्यः । आप्तवाक्यस्थलेपि शब्द एव श्रोत्रेन्द्रियगोचरत्वात्सत्यः । श्रोत्रे-
न्द्रियं हि शब्दमेव बोधयति । तावतैव च तद्विरतव्यापारं सन्नार्थमुपस्था-
पयितुं-प्रभवति । किं तु तत्रेन्द्रियेण गृह्यमाणः शब्द एव स्वार्थोपस्थापने
प्रभुः । तर्हि किं तत्रासत्य एवार्थः । को ब्रूतेऽसत्य एवेति । स सत्योपि
स्यान्नाम । सत्यत्वेन न ज्ञायत इत्यतः सोर्थः श्रद्धेयो न भवतीत्येव परं
वयमत्र प्रतिजानीमः । अनुमानादिकं प्रमाणान्तरं तु नास्त्येव । तत्रा-

नुमानं व्याप्तिज्ञानसापेक्षम् । व्याप्तिश्च यत्र यत्र धूमस्तत्र तत्रीभिरित्येव-
मखिले जगति पूर्वमुत्पन्नाः सांप्रतं विद्यमानास्तथाग्र उत्पत्त्यमानाश्च
सकला धूमव्यक्तीरग्निव्यक्तीश्च संनिवेशयति । तादृशधूमानामग्नीनां सक-
लानां ज्ञानं च कादाचित्कस्य जन्तोः शशशृङ्गायमाणमेव । यतो विद्य-
मानावस्था अपि सकला धूमव्यक्तयोऽग्निव्यक्तयश्च नानुमातुरिन्द्रियेण
संबन्धमर्हन्ति । दूरेऽतीता अनागताश्च तादृशव्यक्तयः । अनुमानेन
सकलधूमाग्निज्ञानं चेत्त्रापि पुनर्व्याप्तिज्ञानापेक्षेयनवस्थैव स्यात् ।
भूयोदर्शनेन व्याप्तिज्ञानं भवितुमर्हतीत्यपि न वक्तुं शक्यम् । यत्र कचि-
त्स्थलेभ्यभावेपि धूमः स्यादित्येवं व्यभिचारशङ्कायाः सकलधूमाग्निज्ञानां-
भावेनानिवारणात् । शङ्कितेन च व्याप्तिज्ञानेन प्रवर्तमानमनुमानं ज्ञान-
साधनं भवतु नाम । न तु निश्चितं तज्ज्ञानमित्यतो नानुमानं प्रमाणपदवी-
मधिरोहति । प्रमाणत्वेन पराभिमतानामितरेषामुपमानादीनामेषैव गतिः ।
एवं च चार्वाकदर्शने प्रत्यक्षमेकमेव प्रमाणमिति सिद्धम् । यद्यपि बृह-
स्पतिप्रणीतं सूत्रं चार्वाकाः प्रमाणत्वेन गृह्णन्तीति शाब्दं प्रमाणं स्वीक्रियत
एव तथापि सूत्रप्रणेत्रा दर्शनकारेण येन प्रमाणेन सिद्धमर्थं मनसिकृत्य
सूत्राणि प्रणीतानि तादृशं प्रमाणमेकं प्रत्यक्षमेवेति तदभिप्रायः । बौद्धा
आर्हताश्च प्रत्यक्षमनुमानं चेति प्रमाणद्वयमभ्युपगच्छन्ति । अन्वयव्य-
तिरेकाभ्यां धूमाग्नयोः कार्यकारणभावनिश्चये जाते तेन व्यभिचारशङ्कायां
निवारितायां व्याप्तिनिश्चयस्य सौलभ्यात् । शब्दस्तु प्रत्यक्षानुमानसिद्धार्थ-
बोधकत्वात्प्रमाणमिति न स प्रमाणान्तरत्वेन पृथग्गण्यते । एवमेवोपमानादि-
कमपि । वैशेषिका अद्युक्तीत्या प्रत्यक्षमनुमानं चेति प्रमाणद्वयमेवेच्छन्ति ।
किं च शब्दः सर्वत्र न प्रमाणभूतो भवति । उन्मत्तप्रलपितादौ प्रामाण्या-
भावात् । किं तु प्रमाणभूतेनेश्वरेण गुर्वादिना वोच्चारित एव शब्दः
प्रमाणं भवति । तथा च वक्तृप्रामाण्येन तदुच्चारितस्य शब्दस्य प्रामाण्यम-
नुमेयमिति शब्दप्रामाण्यस्यानुमानप्रामाण्याधीनत्वान्नानुमानात्पार्थक्येन
प्रमाणत्वेन शब्दो गण्यते । माध्वास्तु प्रत्यक्षं शब्दश्चेति प्रमाणद्वयं मन्य-

न्ते । यद्यप्यनुमानं प्रमाणं तथापि प्रमाणभूतशब्दप्रतिपादितार्थबोधकं चेत्तत्प्रमाणं नेतरथा । अतस्तैरनुमानं न पार्थक्येन गण्यते । रामानुजीयास्तु प्रत्यक्षमनुमानं शब्दश्चेति प्रमाणत्रयमिच्छन्ति । तेषां मते शब्दानुमानयोः प्रामाण्यविषये न शब्दानुमानमपेक्षते । नाप्यनुमानं शब्दापेक्षि । किं त्वन्योन्यानपेक्षया स्वातन्त्र्येणैव तयोः प्रामाण्यम् । सांख्या अप्येतदेव प्रमाणत्रयमिच्छन्ति । पातञ्जला अप्येवमेव । तदुक्तं समाधिपादे पतञ्जलिना—प्रत्यक्षानुमानागमाः प्रमाणानि (पात० यो० सू० १।७) इति । जरन्नैयायिका अप्येतदेव प्रमाणत्रयमङ्गीकुर्वते । जरत्तरा अर्वाचीनाश्च नैयायिकाः प्रत्यक्षमनुमानमुपमानं शब्दश्चेति प्रमाणचतुष्टयं मन्यन्ते । माहेश्वराः प्राय एवमेव । उक्तं प्रमाणचतुष्टयमर्थापत्तिश्चेति प्रमाणपञ्चकं मीमांसकविशेषाः प्राभाकरा मन्यन्ते । अनुपलब्ध्या सह षट्प्रमाणानीति मीमांसकविशेषा भाट्टा वदन्ति । अद्वैतवादिनो वेदान्तिनोप्येवम् । संभवैतिह्याभ्यां सह प्रमाणाष्टकं पौराणिकानामभिमतम् । चेष्टापि प्रमाणान्तरमिति ताञ्जिका वदन्ति ।

§ ३१ अत्रेदं बोध्यम्—प्रत्यक्षैकवादिनश्चार्वाका अतीव स्थूलदृश्वान् इति न ते विचारसहाः । अनुमानप्रमाणं विना प्राणिनां प्रमाण- व्यवहारो लुप्तप्राय एव भवेत् । अतीतवर्तमानाध्वसाम्भ्येन संख्यायां ह्यनागतेध्वनि प्रवर्तमानो लोको दृश्यते । चार्वाका अपि वादः । परमितरवद्यवहारे वस्तुतोननुमानप्रमाणसिद्धं प्रमेयमङ्गीकुर्वन्त्येव । यथा परस्येङ्गितं दृष्ट्वा तदभिप्रायादिकम् । एवं सत्यप्यनुमानं प्रमाणं न भवतीति कथं वदन्तीति त एव प्रष्टव्या भवन्ति । अत एव च ते चार्वाका अतीवोपहास्या इति खण्डनीयत्वेनापि तन्मतस्योल्लेखो ब्रह्म-सूत्रकारैः श्रीमद्वाद्रायणैर्नाकारि ।

निर्युक्तिकं ब्रुवाणस्तु नास्माभिर्विनिवार्यते ।

इति न्यायात् । चार्वाकव्यतिरिक्तदर्शनेषु यद्यप्युक्तरीत्या प्रमाणविषये विवादो दृश्यते तथापि स केवलं प्रमाणसंख्याविषयक एवेति शुष्क

एव स विवादः । प्रमेयसत्यतायां प्रायः सर्वेषामैकमत्यमैव । यथा तार्किकैरनुमानादिप्रमाणान्तरेण साधित ईश्वरादिरर्थः सत्य इति चार्वाका न श्रद्दधते न तथान्ये । यथा प्रत्यक्षानुमानरूपप्रमाणद्वयवादिनो वैशेषिका नैयायिकादिभिः शब्दप्रमाणेन साधितोर्थः सत्य एवेति मन्यन्ते । तथा च तादृगर्थसत्यतायां न ते विवदन्ते । किं तु केवलमियं सत्यता न शब्दप्रमाणमूलिका किं त्वनुमानप्रमाणमूलिकेति । यथा वार्थापत्तिप्रमाणमङ्गीकुर्वद्भिर्मीमांसकैरद्वैतवेदान्तिभिश्चार्थापत्तिप्रमाणस्य प्रमेयत्वेन पीनो देवदत्तो दिवा न भुङ्क्ते इत्यत्र रात्रिभोजनरूपोर्थः सत्यतया निश्चितः स एवार्थोर्थापत्तिप्रमाणमनङ्गीकुर्वद्भिर्नैयायिकादिभिरनुमानप्रमाणस्य प्रमेयत्वेन सत्यतया निश्चीयते । यथा वानुपलब्धिप्रमाणमङ्गीकुर्वद्भिर्वेदान्यादिभिरनुपलब्धिप्रमाणस्य प्रमेयत्वेन सत्यतया निश्चितो घटाद्यभावरूपोर्थोनुपलब्धिप्रमाणमनङ्गीकुर्वद्भिर्वैशेषिकादिभिः प्रत्यक्षप्रमाणस्य प्रमेयत्वेन सत्यतया निश्चीयते । तथा च तत्र प्रमाणसंख्याविषय एव विवादो नार्थसत्यतायाम् । अतः शुष्क एव स विवादः । अत एव च पाणिनीया अत्रोदासीना इत्याहुः ।

§ ३२ अथ प्रसङ्गात्किं प्रमाणं कस्य प्राणप्रदं भवति तथा कस्य प्रमाणेषु मिथः वा किमुपजीव्यं तथा कस्य किमनुग्राहकं कस्य च संबन्धः । किं पार्षदमिति विचार्यते । तत्र यस्य प्रमाणस्य प्रामाण्यं प्रमाणान्तराधीनं भवति तस्य प्रमाणस्य तत्प्रमाणान्तरं प्राणप्रदमुच्यते । यथा नैयायिकदर्शने श्रुतिप्रमाणस्य प्रामाण्यमनुमानप्रमाणाधीनम् । स्वतः प्रमाणभूतः सर्वज्ञो यः परमेश्वरस्तत्प्रणीतत्वाद्धि श्रुतेः प्रामाण्यमाश्रितं नैयायिकैः । तथा च प्रयोगः—श्रुतिः प्रमाणं, प्रमाणभूतेश्वरप्रणीतत्वात् । न यत्प्रमाणं न तदीश्वरप्रणीतं यथोन्मत्तप्रलपितमिति । यथा वा स्मृतिप्रमाणस्य प्रामाण्यं श्रुतिप्रमाणाधीनमिति स्मृतिप्रमाणस्य श्रुतिप्रमाणं प्राणप्रदं भवति । लब्धप्रामाण्यस्य यस्य प्रमाणस्य साधनं प्रमाणान्तराधीनं भवति तस्य प्रमाणस्य तत्प्रमाणान्तर-

मुपजीव्यं भवति । यथा प्रत्यक्षेतरप्रमाणानां साधनं प्रत्यक्षप्रमाणाधीनम् । अग्न्यनुमानस्य साधनीभूतं धूमज्ञानं प्रत्यक्षप्रमाणाधीनम् । शाब्दज्ञानस्य साधनीभूतं शाब्दज्ञानं श्रावणप्रत्यक्षप्रमाणाधीनम् । अत्र धूमोस्तीति शाब्दज्ञानवतान्धेनेतरेण वा कृतस्याग्न्यनुमानस्यापि प्रत्यक्षमेवोपजीव्यं भवति । धूमोस्तीति शाब्दप्रत्यक्षस्य शाब्दज्ञानद्वारानुमानजनकत्वात् । लब्धप्रामाण्यस्योपपन्नसाधनस्य च यस्य प्रमाणस्य स्वीकरणे यत्प्रमाणान्तरं साहाय्यं करोति तस्य प्रमाणस्य तत्प्रमाणान्तरमनुप्राहकमुच्यते । यथा— आत्मा० मन्तव्यः (बृ० २।४।५) इति श्रुतिर्मननद्वारात्मविषयकानुमानस्य ग्राह्यतां बोधयति । अनुमानेन ह्यात्मविषयिण्यो विपरीतभावना निवर्तन्ते । लब्धप्रामाण्यस्योपपन्नसाधनस्य प्रमाणान्तरानुगृहीतस्य च यस्य प्रमाणस्य क्वचिद्विषयविशेषे प्रवृत्तिः प्रमाणान्तरं पुरस्कृत्यैव भवति तत्प्रमाणं तस्य प्रमाणान्तरस्य पार्षदमुच्यते । प्रमाणान्तरं तु तत्तत्राप्रेसरमुच्यते । यथा वेदान्तिनां नये

अचिन्त्याः खलु ये भावा न तांस्त्वेण योजयेत् ।

इत्युक्तीत्या परमात्मप्रभृतिष्वचिन्त्येषु वस्तुषु न प्रथमतोनुमानस्य प्रवृत्तिः । श्रुतिप्रमाणेन मार्गं प्रदर्शिते तु पश्चादेव तत्रानुमानस्य प्रवेशो भवति । यत्र तु विषयविशेषे द्वयोः प्रमाणयोः प्रवृत्तिः । न च तत्र कस्यचिदप्रेसरत्वं कस्यचित्पार्षदत्वं वा तत्रान्यतरदुभयं वा यदृच्छयोऽल्लेख्यं भवति न नियमः कश्चित् । उभयोऽल्लेखेपि न क्रमनियमः । पुरःस्फूर्तिकं वा प्रथमत उल्लेख्यम् ।

§ ३३ अथ युगपदेकत्र मिथोविरोधिप्रमाणद्वयसंनिपाते किं कस्य

प्रमाणेषु बाधकं भवतीति विचार्यते । लोके तावदमुकं प्रमाणम-
बाध्यबाधक- मुकप्रमाणस्य बाधकमेवेति न नियमः । क्वचित्स्थले नेत्र-
भावः । दोषादिसत्त्वे तज्जन्यं सर्पप्रत्यक्षं नायं सर्प इत्याप्तवचनेन
बाध्यते । क्वचित्स्थले तु वक्तुरन्मादादिदोषसत्त्वे तदुक्तं नायं सर्प इति
वचनमदूषितलोचनादिजन्येन सर्पप्रत्यक्षेण बाध्यते । अन्यथासिद्धं हि

बाध्यं भवति । आद्योदाहरणे सर्पप्रत्यक्षस्य दोषजन्यत्वादन्यथासिद्धत्वम् । द्वितीयोदाहरणे तादृशवचनस्य नायं सर्प इत्यस्योन्मादजन्यत्वादन्यथासिद्धत्वम् । द्वयोरपि दोषजन्यत्वे समत्वमेव । यथादोषस्फुरणं क्षणिको बाध्यबाधकभावो वा यथा तथास्तु । प्रमाणविषये च पूर्वोक्तरीत्या तत्तद्दर्शनानुसारेण मतभेदेऽपि सांप्रतिके व्यवहारे प्रायः प्रमाणानि मुख्यानि प्रत्यक्षानुमानशब्दरूपाणि त्रीणि संप्रदृश्यन्ते । इतरेषां तत्तद्दर्शनानुसारेण पार्थक्यं वा त्रिष्वन्तर्भावो वा यथा तथास्तु । बाध्यबाधकभावविषयेऽपि यस्य यत्रान्तर्भावस्तद्वदेव तदन्तर्गतस्यापि प्राबल्यं दौर्बल्यं वा बोध्यम् । यत्र प्रत्यक्षप्रमाणापेक्ष्यानुमानं प्रमाणं दुर्बलं भवति तत्र तादृशानुमानान्तर्गतमर्थापत्तिप्रमाणमपि प्रत्यक्षापेक्षया दुर्बलमेव । प्राबल्यदौर्बल्यहेतोस्तुल्यत्वात् । यथा पर्वते प्रत्यक्षतयाभ्यभावं निश्चित्यावतरतः पुरुषस्य पुरो यदि कश्चिदग्निमनुमिन्यात्तर्हि तदनुमानं प्रत्यक्षापेक्षया दुर्बलमेव भवति । दोषजन्यत्वेनान्यथासिद्धत्वात् । तत्र च धूमज्ञानेनाभ्यनुमाने बाष्पे धूलिकदम्बे वा धूमभ्रमो दोषः । वृक्षादिज्ञानेनाभ्यनुमाने वृक्षाभ्योर्व्याप्तिभ्रमो दोषः । तत्रैव यदि कश्चित्पर्वते शैत्यातिशयेऽपि तत्रावस्थितानां मनुष्याणामकार्श्यं दृष्ट्वा तदन्यथानुपपत्त्यार्थापत्तिप्रमाणेन पर्वतेऽग्निं साधयेत्तर्हि तदार्थापत्तिप्रमाणमपि प्रत्यक्षापेक्षया दुर्बलं भवति । दोषजन्यत्वेनान्यथासिद्धत्वात् । दोषश्च शैत्यातिशयस्थले कार्श्याभावस्याग्निव्यतिरिक्तो न कोऽपि हेतुरित्याकारको भ्रमः । उक्तोदाहरणे पर्वतेभ्यभावप्रत्यक्षस्य दोषजन्यत्वे तादृशं प्रत्यक्षमपि दोषाजन्यानुमानाद्यपेक्षया दुर्बलं भवति । द्वयोर्दोषजन्यत्वे साम्यं वा स्यादित्यन्यत् ।

§ ३४ तदित्थं दर्शनभेदेन प्रमाणभेदस्तेषु प्राणप्रदत्वादिकं बाध्यबाध-
 प्रमाण- कभावबीजं च निरूपितम् । अधुना तेन प्रमाणेन किं
 साध्यम् । साधनीयं भवति कस्मिंश्च दर्शने जगतो मूलकारणज्ञाप-
 नाय किं प्रमाणमुपयुज्यत इत्युच्यते । प्रमाणं हि न किञ्चिद्वस्तुत्पादयति ।
 किं तु पूर्वसिद्धमेव वस्तु केवलमिदमीदृशमित्येवं ज्ञापयति । तादृशं

प्रमाणेन ज्ञापितं वस्तु प्रमाणसाध्यमित्युच्यते । यच्च प्रमाणसाध्यं तदेव प्रमेयम् । तच्च द्विविधम् । चेतनाचेतनभेदात् । तत्राचेतनस्य चेतनाधीनत्वेन तदपेक्षया चेतनस्य प्राधान्यादादौ तत्साधनीयम् । तदपि जीवब्रह्मभेदेन द्विविधं प्रतीयते । तत्रापि जीवस्याप्राधान्यम् । ब्रह्मज्ञानार्थं जीवस्य प्रवृत्तिदर्शनात् । तथाच प्रथमतो जिज्ञास्ये ब्रह्मणि पूर्वोक्तानां प्रमाणानां प्रमाणभावः कया विधयः संभवतीति विचार्यते । यश्चायं प्रमाणानां प्रमाणभावस्तदुपजीव्यं परं ब्रह्म वस्तुतः प्रमाणातीतमेव । न कस्यापि प्रमाणस्य तत्र गतिः । ब्रह्मसत्तयैव हि लब्धात्मभावानि प्रमाणानि कथं स्वोपजीव्ये ब्रह्मणि प्रवर्तयेयुः । न ह्यग्निः स्वमात्मानं स्वोपजीव्यं वायुं वा दहति प्रकाशयति वा तद्वत् । न च ब्रह्मणः प्रमाणागम्यतया तस्यासत्त्वं शङ्कनीयम् । ब्रह्मणोऽसत्त्वे प्रमाणानामेवासत्त्वापातात् । प्रमाणाविषयत्वेपि प्रमाणोपजीव्यत्वेनैव ब्रह्मणः सिद्धत्वात् ।

§ ३५ तथा च वस्तुनः प्रमाणसिद्धत्वं द्विविधम् । प्रमाणोपजीव्य-
ब्रह्मणि तया प्रमाणविषयतया च । आद्यं निर्गुणस्य निर्विशेषस्य प्रमाणगतिः । ब्रह्मणः । अन्यं तु भूतभौतिकवस्तुनः । प्रमाणविषये तु प्रमाणानामनेकत्वेन कस्यचित्प्रमाणस्य प्रमाणान्तरविषयत्वेन सिद्धावप्यनवस्थापातादेकस्य कस्यचित्प्रमाणस्य प्रमाणाविषयत्वेन स्वयं सिद्धत्वमवश्यं वक्तव्यमेव । तथा च तस्य स्वतः प्रमाणत्वमेवाङ्गीकार्यम् । अतस्तत्साधकस्य प्रमाणान्तरस्याभावेपि नाप्रमाणत्वमाशङ्कनीयम् । यथाखिलेष्वपि दर्शनेषु प्रत्यक्षं स्वतः प्रमाणं भवति । न तु तस्य प्रामाण्यमनुमानादिभिः साध्यते । अनुमानप्रमाणस्य तु प्रामाण्यं प्रत्यक्षप्रमाणेन सिद्धं भवति । पर्वते ह्यनुमानेन प्रमाणेनाग्निं निश्चित्यानुमाता पर्वतमारूढश्चेत्त्राग्निं प्रत्यक्षीकरोति । एवमेकत्रानुमानस्य प्रामाण्यं प्रत्यक्षेण प्रमितं चेत्तेन दृष्टान्तेन सर्वत्रैव सद्धेतुमूलकस्यानुमानप्रमाणस्य प्रामाण्यमनुमानेनैव साधयितुं शक्यते । शब्दप्रमाणस्याप्येवं प्रत्यक्षमूलकं प्रामाण्यम् । किं तु न सर्वत्र । अदृष्टार्थविषयेस्माकं प्रत्यक्षासंभवात् । एतच्च प्रमाणस्य

प्रामाण्यं प्रमाणान्तरेण ज्ञायते न तूत्पाद्यते । उत्पत्तिस्तु प्रामाण्यस्य यथासंभवं स्वतः परतो वा स्यात् ।

§ ३६ एवं च ब्रह्म प्रमाणसिद्धिमिति यः प्रवादस्तस्य प्रमाणप्राणप्रद-
 आत्म- त्वाद्ब्रह्म प्रमाणसिद्धमित्यर्थः । न तु प्रमाणविषयत्वा-
 साक्षात्कार- दिति । द्वैतवादिनां मते ब्रह्मणः प्रमाणविषयत्वं स्यान्नाम्र ।
 स्वरूपम् । अद्वैतवादिनां मते न कथमपि प्रमाणविषयत्वं ब्रह्मणः ।
 तन्मतानुसारेणाद्वैतात्मसाक्षात्कारे सति न प्रमातुः प्रमातृत्वं नापि ब्रह्मणः
 प्रमेयत्वम् । प्रमातृप्रमेयभावस्य द्वैतमूलकत्वात् । न चैवमद्वैतात्मसाक्षात्कारः
 शशशृङ्गायते । साक्षात्कारो हि प्रत्यक्षानुभवः । स च प्रमातृप्रमेयभावा-
 धीन इति वाच्यम् । अद्वैतात्मसाक्षात्कार इत्यस्य द्वैतसाक्षात्काराभावः
 समूलभेदभावनानिवृत्तिरित्यत्र तात्पर्यात् । यथा देवदत्तो वामेनाक्षणा
 पश्यतीत्युक्ते दक्षिणेनाक्षणा न पश्यतीत्यत्र तदुक्तेस्तात्पर्यं कल्प्यते तद्वत् ।
 तत्र वामेनाक्षणा दर्शनसंभवेपि न तत्र वक्तुस्तात्पर्यम् । अत्र तु संभवोपि
 नास्ति । न चैवं ब्रह्मणः कथमपि प्रमाणविषयत्वाभावे कया विधया
 तज्ज्ञापनार्थमुपनिषदां प्रवृत्तिरिति वाच्यम् । उक्ताद्वैतात्मसाक्षात्काराव्य-
 वहितपूर्वावस्थापर्यन्तं प्रमाणानां प्रवृत्तिरव्याहृतैव । तादृशवास्थासंपा-
 दनार्थत्वेनैव चोपनिषदां साफल्यम् । एतादृश्येव ब्रह्मणि प्रमाणानां
 प्रवृत्तिः । एवं चाद्वैतवादिनां नये प्रमाणानां प्राणप्रदत्वाद्ब्रह्मसिद्धिः ।
 द्वैतवादिनां तु नये प्रमाणविषयत्वादपि ब्रह्मसिद्धिर्भवति ।

§ ३७ अथास्त्वेवं यया कयापि विधया ब्रह्मणि प्रमाणानां प्रवृत्तिः ।
 ब्रह्मणि रामा- किं तु ब्रह्मज्ञापनार्थं प्रमाणप्रवृत्तौ सत्यां द्वैताद्वैत-
 नुजमते प्रमाण- योर्विरोधात्किमत्राद्वैतप्रतिपादकश्रुत्या भेदप्रत्यक्षस्य बाध
 प्रवृत्तिः । उत भेदप्रत्यक्षेणाद्वैतश्रुतेर्बाधः । किमत्र प्रबलं किं वा
 दुर्बलमिति संशयः । अत्र रामानुजीया एवमाहुः । अत्र बाध्यबन्धकभाद
 एव नास्ति । कुतो बलाबलविचारः । भेदग्राहिप्रत्यक्षमपि प्रमाणमेव ।
 आत्मैक्यश्रुतिरपि च प्रमाणमेव । न च भेदस्य सत्यत्वे कथमात्मैक्यं
 श्रुत्युक्तं प्रमाणं स्यादिति शङ्कनीयम् । शरीरशरीरिणोरैक्याभिप्रायेण

श्रुतौ तथा निर्देश इति श्रुत्युक्तस्य प्रामाण्यानपायादिति । एतदपरे न क्षमन्ते । चिदचिद्वर्गेण सह परमात्मनः शरीरशरीरिभावरूपसंबन्धाङ्गीकारेऽस्य चिदचिदात्मकप्रपञ्चस्य परमात्मशरीरत्वेऽपि न परमात्मत्वम् । तथा चेदं सर्वं यद्यमात्मा (बृ० २।४।६) इत्यात्मैक्यश्रुतिर्बाधिता सती लक्षणयैवोपपादनीया भवति । मनुष्योहमित्यादिलोके निरूढः प्रयोग इति चेत्कामं निरूढा लक्षणास्तु । न तु लक्षणैव नेति । एवं च लक्षणया योजितेयं श्रुतिर्न सामञ्जस्येनोपपादिता भवति । तथा च श्रुतिवाक्यात्स्वरसतः प्रतीयमानोर्थो रामानुजीयानामनभिमत एवेत्यन्ततः श्रुतिरप्येभिरप्रमाणीकृतप्रायैव भवति । परं तु नास्तिकवत्स्पष्टतया कस्या अपि श्रुतेरप्रामाण्योक्तावविश्वसनीयवचनता प्रसष्येत । सा मा प्रसाङ्गीदित्यतः पर्यायेण श्रुतेः प्रामाण्यमुच्यत इति कोयं स्वसिद्धान्तेभिनिवेशो रामानुजीयानाम् । एतेषां सरणिरीदृशी दरीदृश्यते यत्प्रमाणान्तरेणान्ततो विनिश्चितेयं सति तद्विरुद्धानि श्रुत्यक्षराणि सूत्राक्षराणि वा श्रुत्युक्तानि कथमपि स्वाभिमतार्थानुसारेण योजयितव्यानीति ।

§ ३८ शंकराचार्याणां त्वयमाशयः । तत्त्वमसि (छा० ६।८।७)

शंकराचार्यमते अहं ब्रह्मास्मि (बृ० १।४।१०) इत्यादीनामैक्यश्रुतीनां ब्रह्मणि प्रमाण- शरीरशरीरिभावमूलकैक्यतात्पर्यकत्वे प्रमाणाभावः । प्रवृत्तिः । ननु वस्तुतो जीवब्रह्मणोरैक्ये प्रमातृप्रमेयभावविरहाद्-

द्वैतात्मसाक्षात्कार एव न संभवतीति चेत्—अनुपदमेव दत्तोत्तरमेतत् । अद्वैतात्मसाक्षात्कारस्य साक्षात्कारत्वं च विरुद्धभावनानिवृत्तिरित्येतावतैव । प्रमाणानां प्रवृत्तिश्च विरुद्धभावनानिवृत्तिपर्यन्तमेव । यद्यपि मतं द्वैतप्रत्यक्षस्याद्वैतात्मसाक्षात्कारस्य च कालभेदेनावस्थाभेदान्न विरोध इति तदपि न समीचीनम् । द्वैतस्य सत्यत्वे कालभेदेनावस्थाभेदेऽपि सत्यस्याद्वैतस्यासंभवात् । जीवब्रह्मणोः शरीरशरीरिभावाङ्गीकारेऽपि शरीरविशिष्टस्यात्मत्वाभावेन सत्यस्याद्वैतस्यासंभव एव । तथा चावश्यं द्वैताद्वैतयोः प्रत्यक्षप्रमाणश्रुतिप्रमाणसिद्धयोर्मध्ये कस्यचिदेकस्यारोपितत्वं स्वीकार्यम् । यस्य चारोपितत्वं स्वीक्रियते तत्रारोपितवस्तुविषयकत्वेन दोषमूलकस्य तस्य

प्रमाणस्य प्रमाणाभासत्वाद्बोध्यत्वम् । स चारोप आहार्योऽनाहार्यो वा । तत्रानाहार्यारोपश्च भ्रम एवेति तत्रारोपितस्य मिथ्यात्वमेवेति तादृशारोपितार्थबोधकस्य प्रमाणस्याप्रामाण्यमेव । आहार्यारोपस्थले तु न तथा । यद्यप्याहार्यारोपस्थलेऽप्यारोपितार्थस्याधिष्ठानप्रदेशेऽसत्त्वमेव तथाप्यारोपितवस्तुगतगुणसदृशगुणकत्वादिकमधिष्ठानस्य बोधयत्प्रमाणभूतं वचनं नाप्रमाणं भवितुमर्हति । यथा सूर्यो ब्राह्मणः सिंहो माणवक इति । अत्र हि ब्राह्मणे सूर्यारोपो माणवके च सिंहारोपः । स चारोपो न भ्रममूलकः । नायं ब्राह्मणः सूर्यस्तथा नायं माणवकः सिंह इति सत्यस्यार्थस्य तदानीं परिज्ञानात् । तादृशज्ञानसत्त्वेऽपि तद्विरुद्धो योयमारोपो हठात्क्रियते स एवाहार्य इत्युच्यते । ईदृशस्थले च न वक्ता ब्राह्मणे सूर्यतादात्म्यं माणवके वा सिंहतादात्म्यमभिप्रैति । न चापि श्रोता तादृशवाक्यान्तयोस्तादात्म्यं प्रत्येति । किं तु सूर्यस्तेजस्वी प्रसिद्ध इति ब्राह्मणे तेजोतिशयो वक्तुर्बोधयितुमिष्टो भवति । श्रोतापि तथैव बुध्यते । तथा च तादृशस्थले नैव तद्वाक्यमप्रमाणं भवति ।

§ ३९ प्रकृते च प्रत्यक्षप्रमाणसिद्धस्य द्वैतस्य सत्यत्वाङ्गीकारे श्रुतिप्र-
 श्रुतिप्रत्यक्षयो- माणसिद्धस्याद्वैतस्यारोपितत्वं स्वीकार्यमित्येकः पक्षः ।
 रन्वतरस्यारोपित- अपरश्चोक्तवैपरीत्येनाद्वैतस्य सत्यत्वाङ्गीकारेण प्रत्यक्षवि-
 विषयत्वम् । षयीभूतस्य द्वैतस्यारोपितत्वमिति । आद्यपक्षे द्वैतस्य सत्य-
 त्वमङ्गीकृत्याद्वैतस्यारोपितत्वे हठादद्वैतमारोपितं श्रुत्येवमाहार्यारोप एव
 स्वीकार्यो भवति । न त्वनाहार्यारोपः । अनाहार्यारोपस्य भ्रममूलकत्वात् ।
 श्रुतेस्तु न कथमपि भ्रमः कल्पयितुं शक्यते श्रुतिप्रामाण्यवादिभिः ।
 द्वितीयपक्षे चाद्वैतस्य सत्यत्वमङ्गीकृत्य द्वैतस्यारोपितत्वेऽनाहार्यारोप एव
 स्वीकार्यो भवति । न त्वाहार्यः । आहार्यारोपाङ्गीकारे तु प्रत्यक्षप्रमाणप्रती-
 तमिदं द्वैतं जीवात्मभिर्हठात्कल्पितमित्युक्तं स्यात् । तच्च न संभवति ।
 कल्पितस्य प्रत्यक्षविषयत्वासंभवात् । किं च यत्र हठात्कचित्कस्यचित्क-
 ल्पनाश्रीयते तत्र वस्तुतः सोत्र नास्तीति प्रतीतिसत्त्वेन तत्स्वरूपप्रयुक्त
 व्यवहारास्तत्र न भवन्ति । सूर्योऽयं ब्राह्मण इत्युक्ते तादृशं सूर्यस्वरूपमुद्दि-

श्यार्घ्यप्रदानादिकं न केनापि क्रियमाणं संदृश्यते । तथा सिंहोयं माणवक इत्युक्ते न तादृशं सिंहं मारयितुं धृष्टः कश्चन प्रवर्तते न वा शालीनः कश्चिद्भीत्या पलायितुमारभते । प्रकृते तु प्राणिनां नाहं परमात्मेति बुद्ध्या शास्त्रीये लौकिके च व्यवहारे प्रवृत्तिरव्याहृतैव दृश्यते । प्राणिभिः स्वस्मिन्परमात्मनः सकाशाद्भेदकल्पना हठात्कृता चेदेते व्यवहारा न भवेयुः । अतस्तेषां भ्रममूलकोऽनाहार्यारोप एव स्वीकार्यो भवति । एवं च द्वैतस्य सत्यत्वेऽद्वैतस्यानाहार्यारोपः (१) द्वैतस्य सत्यत्वेऽद्वैतस्याहार्यारोपः (२) अद्वैतस्य सत्यत्वे द्वैतस्यानाहार्यारोपः (३) अद्वैतस्य सत्यत्वे द्वैतस्याहार्यारोपः (४) इति यत्पक्षचतुष्टयं केवलं वक्तुं शक्यते तत्र द्वितीयस्तृतीयश्चेति पक्षद्वयमेव संभवति । चतुर्थो नैव संभवति नैव कैश्चिदपि स्वीकृतश्च । एवमाद्योपि । परं स आद्यः पक्षः श्रुत्यप्रामाण्यवादिभिश्चार्वाकादिभिः कथंचित्स्वीकर्तुं शक्य इत्यन्यत् । ते ह्यद्वैतिनां शब्दजन्य ऐक्यभ्रम इति वदन्ति । अवशिष्टद्वितीयतृतीयपक्षद्वयमध्ये कतरः पक्षो ग्राह्य इति विचारः । तत्र श्रुतिप्रमाणापेक्षया प्रत्यक्षप्रमाणस्य प्राबल्ये द्वितीयः पक्षः । प्रत्यक्षप्रमाणापेक्षया श्रुतिप्रमाणस्य प्राबल्ये तृतीयः पक्षः । तत्र कस्य प्राबल्यं युक्तमिति ।

§ ४० अत्र कश्चिदाह—संशय एवात्र न युज्यते । यतः प्रत्यक्षप्र-
प्रत्यक्षस्य माणं सकलेतरप्रमाणोपजीव्यमिति तस्य कथं प्रमाणान्तरेण न बाधः । बाधः । प्रत्युत तेनैवेतरस्य प्रमाणस्य बाधो न्याय्य इति । तत्रेदं वक्तव्यम्—उपजीव्यस्य प्रमाणान्तरेण बाधो न भवतीति यदु-
च्यते तत्सत्यम् । यच्च तेनेतरस्य बाध इत्युच्यते तन्न मृष्ट्यामहे । यद्युपजीव्यमुपजीवकस्य बाधकं भवेत्तर्हि तदुपजीव्यमेव न भवेत् । उपजीव्यं ह्युपजीवकसापेक्षम् । नियम्यसापेक्षनियन्तृत्वादिवत् । बाधे ह्युपजीविकस्यैवाभाव इत्युपजीव्यस्य स्वरूपहानिरेव स्यात् । तदैव ह्युप-
जीव्यस्योपजीव्यत्वं यद्युपजीव्यत्वनिरूपकमन्यदुपजीवकं स्यात् । तथा चोपजीव्योपजीवकयोर्मध्ये नैकमन्यस्य बाध्यं बाधकं वा । एवमेव च प्राणप्रदप्राणनीयविषयेनुग्राहकानुग्राह्यविषये च बोध्यम् । यच्च कश्चिद्ब्रह्म-

कृद्भिरुपजीव्यस्य बाधकत्वमुच्यते तत्र नोपजीवकस्य सर्वथा बाधस्तदभि-
प्रेत इति । अथात्र पुनरपि त्वदुक्तन्यायेनैव संशयो न युज्यते । यत्
उपजीव्योपजीवकयोर्मध्ये नैकमन्यस्य बाध्यं बाधकं वेति त्वयैवोक्तम् ।
प्रत्यक्षप्रमाणं च स्वैतरसकलप्रमाणानामुपजीव्यभूतमिति च सर्वसंमतम् ।
तथा च न श्रुत्या प्रत्यक्षस्य बाधो युज्यते नापि प्रत्यक्षेण श्रुतेरिति ।

§ ४१ अत्रोच्यते—उपपद्यत एवात्र संशयः । न हि जगति जाय-
प्रत्यक्षस्या- मानं प्रत्यक्षमेकमेव भवति । किं तु प्रमातृभेदेन प्रमेयभेदेन
पि बाधो- देशकालादिभेदेन च नानाविधाः प्रत्यक्षव्यक्तयः । यथा देव-
पपादनम् । दत्तस्य जायमानाज्ज्ञानाद्यज्ञदत्तस्य जायमानं ज्ञानं भिन्नम् ।
ततोपि चैत्रस्य जायमानमन्यत् । किं च देवदत्तस्यैव जायमानाद्दृष्टज्ञाना-
त्तस्यैव जायमानमपि पटज्ञानं भिन्नम् । एवं ह्यस्तनघटज्ञानापेक्षया घटज्ञान-
नमेवाद्यतनं भिन्नम् । ततोपि श्वस्तनमन्यत् । एवं देशभेदेनाप्यैकत्र
जायमानाज्ज्ञानादेशान्तरे प्रामान्तरे गृहान्तरेन्यत्र वा कचिदपि जाय-
मानं ज्ञानं भिन्नम् । यावन्ति च ज्ञानानि तावत्यस्तत्साधनभूताः प्रमाण-
व्यक्तयो भवन्ति । तथा चानन्ताः प्रत्यक्षप्रमाणव्यक्तयः । अनुमानादि-
विषयेऽप्येवमेव । तथा च यां प्रत्यक्षव्यक्तिमुपजीव्य प्रमाणान्तरं प्रवृत्तं
तेन प्रमाणान्तरेण तस्याः प्रत्यक्षव्यक्तेर्बाधो मा भूनाम । प्रत्यक्षान्तरस्य
बाधे स्वीक्रियमाणे कथमुपजीव्यविरोधः । देवदत्तस्योपजीव्यभूता या
मनुष्यव्यक्तिस्तदितरमनुष्यव्यक्तेर्देवदत्तेन विरोधे कृतेपि न स उपजीव्य-
विरोध इति लोकाः संप्रतिपद्यन्ते । यथा रज्ज्वां जायमानं सर्पप्रत्यक्षं
नायं सर्प इत्याप्तवाक्यजज्ञानेन बाध्यते । बाधकस्य च तस्य शाब्दज्ञानस्यो-
पजीव्यभूतं प्रत्यक्षं तु नायं सर्प इति वाक्यश्रवणम् । नायं सर्प इति
शाब्दज्ञानेन च सर्पप्रत्यक्षे बाधितेपि न नायं सर्प इति वाक्यविषयकं
श्रावणप्रत्यक्षं बाध्यते । अपरं च तत्र बाध्यबाधकभावशङ्कापि नोदेति । यतो
विरोधे हि बाध्यबाधकभावः । यस्याः प्रमाणव्यक्तेर्यथा प्रमाणव्यक्त्या
सह प्राणप्रदतयोपजीव्यतयानुग्राहकतयाप्रेसरतया वा संबन्धस्तत्र तयो-
र्विरोध एव नास्तीति बाध्यबाधकभावगन्धोपि तत्र सुतरां न संभवति ।

§ ४२ अथ प्रासङ्गिकमनुपेक्षणीयं चेति किञ्चिद्विचार्यते । शब्दविषय-
 शब्दप्रमाणेन कश्रावणप्रत्यक्षमूलिका हि शब्दप्रमाणस्य प्रवृत्तिः । तथा
 श्रावणप्रत्यक्ष- च तत्त्वमसि (छा० ६।८।७) इदं सर्वं यद्यमात्मा
 स्यापि बाधः । (बृ० २।४।६) इत्यादिशब्दप्रमाणेन श्रावणप्रत्यक्षग-
 तज्ञातृज्ञेयभावसंबन्धनिबन्धनो भेदो बाध्यते न वा । आद्य उपजीव्यवि-
 रोधो दुष्परिहरः । यतो ज्ञातृज्ञेयसंबन्धाभावे प्रमाणस्य प्रमाणत्वमेव
 विनश्येत् । न बाध्यते चेत्तादृशं द्वैतमबाधिततया सत्यं स्वीकर्तव्यं स्यादि-
 त्यद्वैतसिद्धान्तविरोधः । तथा च दुर्घटमेतदिति । अत्रोच्यते । यद्यपि
 न कश्चित्स्वोपजीव्यविरोधं कर्तुं प्रवर्तते तथापि परहितैकप्रवणतया यः
 संभाव्यमानं स्वविनाशमप्यनालक्ष्यैव प्रवर्तते तत्र स्वसंरक्षणेपि नास्था का
 वार्ता स्वोपजीव्यसंरक्षणे । अयमाशयः । यथा कश्चित्सुशिक्षितो विनया-
 दिगुणान्वितो बाल एव देवदत्तः स्वपितरमङ्गविकलं पितामहं च भिक्षा-
 वृत्त्या परिपालयन्नास्ते । कदाचिद्देशान्तरस्थः कश्चन पुत्रार्थी नृपो दत्तकं
 पुत्रं परिजिघृक्षुस्तादृशं स्वपुत्रत्वयोग्यं गुणान्वितं बालकं समन्वेषयन्त्यदृ-
 च्छया तत्र समागतो देवदत्तं दृष्ट्वा संतुष्टान्तरङ्गस्तपितरं पुत्रं ययाचे ।
 पिता च पुत्रहितैकतत्परः पुत्रवियोगे भाविनीं कष्टामपि स्वावस्थामनाल-
 क्षयन्पुत्रं राज्ञे समर्पयामास । तत्र च देवदत्तपित्रा कृतेन देवदत्तप्रदानेन
 यद्यपि पितुरिव तदुपजीव्यस्य पितामहस्यापि कष्टा दशा संभाव्यते
 तथापि नोपजीव्यविरोधदूषणोद्भावनेन देवदत्तपितरमपवदन्ति जनाः ।
 यतः स्वकृतेनाचरणेन या स्वस्यावस्था भाविनी तदपेक्षया दुःखदायिनी
 दशा स्वोपजीव्यस्य प्राप्यते चेदुपजीव्यविरोधः समुद्भाव्यते नेतरथा ।
 तथात्रैक्यप्रतिपादिकेदं सर्वं यद्यमात्मा (बृ० २।४।६) नेह नानास्ति
 किञ्चन (बृ० ४।४।१९) इत्यादिश्रुतिरद्वैतात्मसाक्षात्कारे सति प्रमा-
 तृप्रमेयभावविलयेन स्वस्याः प्रमाणत्वं नङ्क्ष्यतीत्यालोच्यापि मातृव-
 द्यापरवशतया मुमुक्षुणाभात्मसाक्षात्कारं जनयितुं प्रवर्तते । तत्र स्वसंर-
 क्षणेपि न संरम्भः श्रुतेः कुतस्तरां स्यात्स्वोपजीव्यप्रत्यक्षप्रमाणसंरक्षणे ।
 एतदुक्तं भवति । ऐक्यप्रतिपादिका श्रुतिर्वाच्यवाचकभावसंबन्धपुरःसरं

प्रवृत्ता स्वप्रवृत्त्युत्तरं तादृशसंबन्धनिबन्धनो भेदोत्र क्षणमपि पदं न दध्यात् । तदभावे च स्वस्या अपि सैवावस्था स्यादिति निश्चयेन जानानापि मुमुक्षुजनहितैककर्तव्यतया दयापरवशतया चावश्यकर्तव्यमेतदिति मन्यमाना भाविनं स्वविनाशमप्यनालक्ष्य तत्रोदासीना सर्वथा जिज्ञासूनामद्वैतं बोधयितुं प्रवर्तते । तथा चाग्रे भाविनं कमपि परिणामविशेषमनालोचयन्त्या स्वविनाशस्येव स्वोपजीव्यश्रावणप्रत्यक्षविनाशस्याप्यनाकलान्नोपजीव्यविरोधः । विरोध इति मत्वा कृतो विरोधो हि विरोध इति भाष्यते । स्तनंधयेन लत्ताप्रहारे कृतेपि नोपजीव्यविरोध इति मत्वा माता कुप्यति । प्रत्युत स्निह्यत्येव । एवं चाद्वैतप्रतिपादकश्रुत्या स्वोपजीव्यश्रावणप्रत्यक्षगतज्ञातृज्ञेयभावंसंबन्धनिबन्धनस्य भेदप्रत्यक्षस्य बाधेपि नोपजीव्यविरोधस्तत्र भवतीति न किञ्चिदपि दुर्घटम् । इत्थं च भेदग्राहिप्रत्यक्षमभेदग्राहिणी श्रुतिश्चेत्यनयोर्मध्ये किं प्रबलं किं दुर्बलमिति केन कस्य बाध इति पूर्वोक्तः प्रश्नस्तदवस्थ एव ।

§ ४३ प्रमाणस्य बाधो नाम बाध्यभूतस्य प्रमाणस्याप्रामाण्यमेव ।

श्रुतिविषये आत्मैक्यप्रतिपादकश्रुत्या द्वैतग्राहि प्रत्यक्षं बाधितं चेत्तदप्र-
बाधस्वरूपम् । माणमेव स्यात् । नैवं प्रत्यक्षप्रमाणेन श्रुतिर्बाधिता चेत्तस्या
अप्रामाण्यमिष्यते । किं तु प्रमाणान्तरेण बाधिता श्रुतिश्चेत्सा कथमपि
गौणार्थत्वेन योजनीयेति । एतावतैव च तस्या बाध उच्यते । नास्तिकाः
परमप्रामाण्यपर्यन्तमपि बाधस्य पर्यवसानं संगिरन्त इत्यन्यत् ।

§ ४४ अत्र च बाध्यबाधकभावविषये व्यावहारिकाः सामान्यजना

बाध्यबाधक- इत्थमालोचयन्ति—इदं सर्वं यद्यमात्मा (बृ० २।४।६)
भावे स्थूलवि- इति सार्वदिकमात्मैक्यं वदन्ती श्रुतिः सांप्रतिकेन भेद-
चारः । ग्राहिप्रत्यक्षेण विरुद्धा भवति । आत्मा वा इदमेक एवाग्र
आसीत् (ऐ० १।१) इति सृष्टेः पूर्वमात्मैक्यं वदन्ती श्रुतिस्तु न
प्रत्यक्षप्रमाणेन विरुद्धा भवति । तदानीं प्रत्यक्षप्रमाणासंभवात् । किं तु
प्रत्यक्षमूलकेनानुमानप्रमाणेन विरुद्धा भवति । तथा हि—प्रमाता पूर्वमपि
प्रमेयाद्भिन्नः प्रमातृत्वादिदानींतनप्रमातृवत् । प्रमेयं पूर्वमपि प्रमातुः सका-

शाब्दिकं प्रमेयत्वादिदानीं तनप्रमेयवदिति । तथा च श्रुतिः क्वचित्प्रत्यक्ष-
प्रमाणेन सह विरुद्धा भवति क्वचिदनुमानप्रमाणेनेति । तथा चैकं द्वयेन
बाध्यं द्वयमेकेन वेति विचारे क्रियमाणे प्रमाणद्वयानुग्रहो न्याय्य
इत्यात्मैक्यप्रतिपादिका श्रुतिरेवात्र बाध्या भवति । अतः कथमपि सा
गौणार्थत्वेन योजनीयेति ।

§ ४५ अत्रापरे कुशाग्रधिषणाः प्रेक्षावन्तः प्रत्यवतिष्ठन्ते । अस्थान
बाध्यबाधक- एवायं विचारो यदेकं प्रमाणं द्वयं वेति । एकेन चक्षुष्मता
भावे सूक्ष्मवि- सूर्योदये कथिते परःशता अप्यन्धा रात्रिमन्या अप्रमाणी-
चारः । भवन्ति । कथं तर्ह्यत्र निर्णय इति चेत्—उच्यते । जगति
मूलतत्त्वमेकमनेकं वेति निर्णये तदनुरोधेन सांप्रतिकं वस्तु निर्णेतुं शक्यं
भवति । मूलतत्त्वान्वेषणे च न प्रत्यक्षप्रमाणस्य गतिरिति प्रसिद्धमेव । किं
तु श्रुतिरनुमानं वा तत्र प्रभवति । तत्रापि श्रुतेर्मुख्यत्वमनुमानं तत्पार्षदं
चेच्छ्रुतिर्बलीयसी । अथानुमानं मुख्यं तत्पार्षदत्वं श्रुतेश्चेच्छ्रुतिर्दुर्बला
भवति । किमत्र युक्तमिति चेत्—मतभेदेनोभयमपि । तथा हि—

§ ४६ दर्शनकारा द्विविधाः श्रौतास्तार्किकाश्च । तत्र श्रुतिरेव मुख्य-
श्रौता दर्शन- तथा मूलतत्त्वान्वेषणे साधनम् । तामन्तरेण मूलतत्त्वा-
काराः । न्वेषणं दुर्लभमित्येवं मन्वानाः श्रुत्येकशरणाः श्रौताः ।
एत एव वेदवादिन इति व्यपदिश्यन्ते । जगत्कारणादिष्वतिपरोक्षभूते-
ष्वर्थेषु श्रुत्यनुसारेणैव तेषां निश्चिन्वन्ति । श्रुतिप्रतिपादितोर्थापाततो
विरुद्धत्वेन सर्वतोऽसंभवित्वेन वा भासमानोपि सत्य एवेति हि तेषां
दृढनिश्चयः । न हि वेदप्रतिपादितैर्धनुपपन्ने वैदिकानां बुद्धिः खिद्यते ।
अपि तु तदुपपादनमार्गमेव विचारयतीति हि वैदिकसंबन्धेन सायणमा-
धवाचार्यैरुक्तम् (सर्वद. द. १६ पं. २६१)—श्रुतिविरुद्धोर्थोऽनुमानेन
केनचित्साधितश्चेत्तदनुमानं न प्रमाणं किं तु प्रमाणाभास एव । एवं
स्मृतिरपि । जैमिनिरप्येवं सूत्रयामास—विरोधे त्वनपेक्षं स्यादसति
ह्यनुमानम् (जै० सू० १।३।३) इति । जैमिनिरिव पाणिनिरपि श्रौत
एव । यतः पाणिनीये नये हरिणोक्तं वाक्यपदीये—

न चागमादृते धर्मस्तर्केण व्यवतिष्ठते ।
 ऋषीणामपि यज्ज्ञानं तदप्यागमहेतुकम् ॥
 धर्मस्य चाव्यवच्छिन्नाः पन्थानो ये व्यवस्थिताः ।
 न ताँल्लोकप्रसिद्धत्वात्कश्चित्तर्केण बाधते ॥
 अत्रस्थादेशकालानां भेदाद्भिन्नासु शक्तिषु ।
 भावानामनुमानेन प्रसिद्धिरतिदुर्लभा ॥ (वा० १।३०-३२)
 चैतन्यमिव यश्चायमविच्छेदेन वर्तते ।

आगमस्तमुपासीनो हेतुवादैर्न बाध्यते ॥ (वा. १।४१ इति ।

पुञ्जराजेनैताः कारिका इत्थं व्याख्याताः—न चेति । आगमिनः सर्वे
 सुदूरमपि गत्वा स्वभावं न व्यतिवर्तन्ते । अदृष्टार्थानां कर्मणां फलनियमे
 स्वभावज्ञानं न तर्कैः साध्यम् । अनवस्थितसाधर्म्यवैधर्म्येषु नित्यमल-
 ष्यनिश्चयेषु पुरुषतर्कैष्वनाश्रयात् । अतश्चागममूलक एव धर्माधर्मनि-
 श्चयः । धर्मस्येति । आगमाद्धि लोकविरुद्धं तर्कविरुद्धमप्याचरणं प्रतिप-
 द्यन्ते शिष्टाः । तस्मादागमो न तर्कबाध्यः । अवस्थेति । पूर्वं विलक्षणब-
 लशालिनामप्यवस्थान्तरे विपर्ययो दृश्यते । एवं देशभेदादपि । हिमवति
 जलस्पर्शोत्तीक्ष्णतलः । बलाहकाग्निकुण्डादिषूष्णः । कालभेदादपि । ग्रीष्मे
 यथा वह्नेरत्युष्णः स्पर्शो न तथा हेमन्ते । एवं च स्वभावो नानुमानादव-
 गन्तुं शक्यः किं त्वागमादेवेति । चैतन्यमिति । यथाहं ममेत्यादिप्रत्यया-
 नुगतं चैतन्यं न केनापि बाध्यत एवं श्रुतिस्मृतिलक्षण आगमः शिष्टपरि-
 गृहीतो भक्ष्याभक्ष्यादिविषयको यस्तमुपासीनः स नानुमानेन ततः
 प्रच्यावयितुं शक्य इत्यर्थ इति । ब्रह्मसूत्रकारो भगवान्बादरायणोपि श्रौत
 एव । तथा च तेन सूत्रितं शास्त्रयोनित्वात् (ब्र० सू० १।१।३) श्रुतेस्तु
 शब्दमूलत्वात् (ब्र० सू० २।१।२७) इत्यादि । महाभारतेप्युक्तम्—

अचिन्त्याः खलु ये भावा न तांस्तर्केण योजयेत् ।

(भार० भीष्म० ५।१२) इति ।

अतस्तादृशे विषये श्रुतिविरुद्धार्थसाधनाय प्रयुक्तो हेतुराभासीभवति ।

तार्किका अपि हेत्वाभासान्प्रदर्शयन्तः सर्वः सद्धेतुरेवेति नैव मन्यन्ते । तदित्थं श्रौता दर्शनकारा भीमांसासूत्रकारो जैमिनिर्व्याकरणसूत्रकारः पाणिनिर्ब्रह्मसूत्रकारो बादरायणश्चेति त्रयः संप्रतिपन्नाः ।

§ ४७ केचिद्दर्शनकारास्तार्किका इति व्यपदिश्यन्ते । तर्क एव मूल-
तार्किका तत्त्वान्वेषणे मुख्यं साधनम् । तमन्तरेण मूलतत्त्वान्वेषणं
दर्शनकाराः । दुर्लभमित्येवं मन्वानास्तर्कैकशरणा हि ते भवन्ति । तर्को-
नुमानम् । तार्किकाणां च यद्यपि श्रुतिः प्रमाणत्वेन संमता तथापि श्रुति-
प्रमाणापेक्षयानुमानप्रमाणस्य मुख्यत्वं तेषामभिमतम् । अनुमानानुसारिणी
श्रुतिः प्रमाणत्वेन स्वीकार्यैव । अनुमानानुसारिणी तु कथंचिद्गौणार्थक-
त्वेन योज्या । न तु तस्या मुख्यैर्भेदिनिवेशः कार्यः । यथाकाशं नित्यं
निरवयवत्वात् । यन्निरवयवं तन्नित्यं यथा परमाणव इत्यनुमानेन
सिद्धमाकाशस्य नित्यत्वं स्वीकुर्वाणैस्तार्किकविशेषैर्नैयायिकैर्वैशेषिकैश्चात्मन
आकाशः संभूतः (तै० २।१।१) इति श्रुतिः संभूत इत्यस्याभिव्यक्त
इत्यर्थं स्वीकृत्य कथंचिद्योजिता । यथा वा संप्रत्युपलभ्यमानं चेतनचेत-
नभेदं चेतननानात्वं चालक्ष्य सृष्टेः प्रागपि तादृशं भेदं नानात्वं चानुमि-
मानैः प्रायः सर्वैरेव तार्किकैरिदं सर्वं यद्यमात्मा (बृ० २।४।६)
इति श्रुतिरात्माधीनं जगत्सर्वमित्यादिकं गौणार्थं स्वीकृत्य कथंचिद्योजिता ।

§ ४८ अत्र चेयमाशङ्का चेतसि समुद्भवति यद्रामानुजा माध्वाश्च
प्रच्छन्न- श्रीमद्बादरायणप्रणीतब्रह्मसूत्रानुसारिणो वयं श्रौता इति
तार्किकाः । यद्यपि प्रख्यापयन्ति तथापि तत्केवलं स्वोक्तेर्भेदं प्रेक्षावतामा-
दरातिशयोत्पत्त्यर्थं बाह्यत एव । अन्ततस्तु तार्किका एवेति । यतस्तैरनु-
मानसिद्धं तार्किकपरिकल्पितं सृष्टिप्राक्कालिकं द्वैतमङ्गीकुर्वद्भिस्तत्त्वमसि
(छौ० ६।८।७) इति श्रुतिरपि कथंचिद्योजिता । अज्ञातार्थज्ञापिका
चेयं श्रुतिः । तस्याश्च प्राथमिकोपस्थितमर्थं परित्यज्य तात्पर्यान्तरपरि-
कल्पनं सर्वथानुचितमेव । तत्रापि नैकमत्यं तेषां दृश्यते । केचिज्जीवस्य
ब्रह्मणा सह संबन्धबोधने तात्पर्यं कल्पयन्ति । कैश्चिज्जीवस्य ब्रह्मशरीर-

त्वबोधने तात्पर्यं कल्प्यते । ब्रह्माधीनत्वे तात्पर्यमित्यन्ये । ब्रह्मणा सहा-
त्यन्तसाम्ये तात्पर्यमित्यपरे । अपथेन गन्तुं प्रवृत्तानां मतिवैचित्र्यमवश्यं-
भावि । तथा च ब्रह्मसूत्रव्याख्यानपरे श्रीभाष्ये वेदवादरतप्रच्छन्नबौद्धा
इत्येवं श्रीमच्छंकराचार्यानुपहसन्तो रामानुजाचार्याः स्वयं वेदवादरतप्रच्छ-
न्नतार्किकत्वेनोपहसनीयतरा भवन्तीत्यास्तां तावत् ।

§ ४९ सांख्यसूत्रप्रणेता कपिलस्तार्किकान्तर्गत एव । स ह्येवं मन्यते ।

सांख्या- यद्यपि जगतो मूलकारणमत्यन्तसूक्ष्मं तथापि न तत्साध्यं
स्तार्किकाः । भवति किं तु सिद्धमेव । सिद्धे च वस्तुन्यस्येव प्रमाणान्तर-
स्यावकाशः । यथा देवदत्त आगमिष्यतीत्युक्ते तद्वचनं सत्यं मिथ्या वेत्य-
वधारयितुं न शक्यते केनचित्प्रत्यक्षादिना प्रमाणान्तरेण । तदागमनस्य
तदानीमनिष्पन्नत्वेन प्रत्यक्षं तावन्न संभवति । अविद्यमानत्वादेव च
तत्कार्यादीनामप्यभावान्नानुमानमपि संभवति । कार्यादिकं दृष्ट्वा हि कार-
णादिकमनुमीयते । तदागमनोत्तरमेव हि तादृशागमनस्य कार्यं किञ्चि-
त्स्यान्न तु पूर्वम् । परं तु देवदत्त आगत इत्युक्ते तु तदागमनस्य निष्पन्न-
त्वात्तत्र प्रत्यक्षेणानुमानेन वा यथायथं तदागमनमवधारयितुं शक्यत
एव । तथा जगतो मूलकारणं सिद्धमेवेत्यस्यवकाशस्तत्र प्रमाणान्तरस्य ।
यद्यपि जगत्कारणस्य सूक्ष्मतरत्वान्न तत्र प्रत्यक्षं क्रमते तथाप्यनुमानस्य
तत्र गतिर्न प्रतिहन्यते केनापि । कार्यं प्रत्यक्षमनुभूय तदनु रूपं तत्कारणं
कल्पयन्त ईदृशेनैवैतत्कारणेन भवितव्यमिति निश्चिन्वन्ति जनाः । न
केवलमत्र जगत्कारणविषयेनुमानप्रमाणस्य प्रवेश इत्येव । किं तु तदे-
वैकं जगतो मूलकारणं ज्ञापयितुं प्रभवति । यतः श्रुतिरप्यनुमानं पुरस्कृत्य
जगतो मूलकारणं ज्ञापयितुं प्रवृत्ता । यथा छान्दोग्ये नेदममूलं भवि-
ष्यति (छा० ६।८।३) इत्येवं दृश्यमानमिदं कार्यभूतं शरीरं कारणं
विना नैव स्यादित्युक्त्वा ततस्तस्यान्नं मूलं तदपि कार्यमेवेति तस्य मूलमु-
दकं तदपि कार्यमिति तस्यापि मूलं तेज इत्येवं परमं मूलकारणं प्रतिपद्य-
स्वेति श्रुतिराह । तथा मूलकारणं ज्ञापयितुं प्रवृत्ताया यतो वा इमानि

भूतानि जायन्ते (तै० ३।१।१) इति श्रुतेरप्यमेवाभिप्रायः । तत्रै-
तावान्विशेषः । कार्येण कारणं विजानीहीत्येवं साक्षात्प्रतिपादयन्ती
छान्दोग्यश्रुतिः श्रोतर्त्यनुमानं बुबोधयिषति । यतो वेति तैत्तिरीयश्रुतिस्त्व-
नुमानसाधनीभूतं कार्यकारणभावमात्रं प्रदर्शयन्ती श्रोतर्त्यनुमानमुत्पिपा-
दयिषतीति । तत्र चेमानीतीदंशब्देनाङ्गुल्येव कार्यभूतानि भूतानि निदर्श-
यन्त्यासौत्तिरीयश्रुतेर्लिङ्गज्ञानद्वारा साध्यं प्रज्ञापनीयमित्यभिप्रायः स्पष्टमे-
वावगम्यते । एतदेकवाक्यतया चाशब्दमस्पर्शम् (का. ३।१५)
इत्यादीनि श्रुत्यन्तराण्यप्येतत्तात्पर्यकतयैव योजयितव्यानि । एवं च परा-
वलम्बिनी श्रुतिर्न स्वातन्त्र्येण मूलकारणं बोधयितुं प्रभवति । किं त्वनुमा-
नद्वारैव । तथा च जगतो मूलकारणं केवलमनुमानेनैव सिद्ध्यति । यच्च
सांख्यैर्भूतभौतिककार्यानुसारेण तदनु रूपं त्रिगुणात्मकं प्रधानशब्दवाच्यं
जडं सूक्ष्मं वस्तु जगतो मूलमिति कल्पितं तत्केवलानुमानप्रमाणसिद्धत्वा-
दानुमानिकशब्देनैव तदानीं लोके प्रतीतमभूत् । अनुमानप्रमाणे सांख्यानां
तथा समग्रो भारो यथा तैरनुमानप्रमाणेन कल्पितस्य मूलकारणस्य प्रधा-
नादिशब्दवदानुमानिकमित्यपि निरूढतरं नामैवाभूत् ।

§ ५० योगसूत्रप्रणेता पतञ्जलिरपि तार्किक एव । यतस्तर्कैकगोचर-
पातञ्जला- मनुमानसिद्धं जगतो मूलकारणं प्रधानं कपिलवदेव पत-
स्तार्किकाः । जलिरप्यभ्युपैति । किं च प्रमाणभूतेषु श्रुतिस्मृतिप्रभृ-
तिषु शब्देषु प्राधान्यं श्रुतेरिति निर्विवादम् । सा च श्रुतिः परमेश्वरेण
प्रणीता । तथा च ततः पूर्वं लोकत्रये विद्यमानानां भूतानां भविष्यतां
चाखिलार्थानामाकलनं तस्यावश्यकम् । ग्रन्थकर्ता हि पूर्वं मनस्यर्थमनुसं-
धाय तद्वोधकं वाक्यकदम्बं प्रयुङ्के । तच्चाकलनं प्रत्यक्षेणानुमानेन चेश्व-
रेण संपादितम् । तत्र प्राथोनुमानेनैवार्था भूयांसः संकलिताः स्युः ।
प्रत्यक्षेण तु केचिदेव । तथा च भूयसांशेनानुमानमूलकत्वं श्रुतेरवर्जनीयं
भवति । अनुमानं च तर्कैकजीवितमिति तार्किकत्वं पातञ्जलानां स्फुट-
मेव सिध्यति ।

§ ५१ गौतमप्रणीतसूत्रानुसारिणो नैयायिकास्तार्किका इति तु प्रसिद्ध-
नैयायिका- मेव । तेषामपि जगतो मूलकारणान्वेषणे तर्क एव प्रधानं
स्तार्किकाः । साधनमभिमतम् । यद्यप्यत्र नये स्वातन्त्र्येणापि जगत्कारणं
ज्ञापयितुं श्रुतिः प्रभवति न त्वनुमानद्वारैवेति पूर्वस्माद्विशेषस्तथाप्येते
श्रौता इति न भ्रमितव्यम् । यतो जगत्कारणं साक्षाद्बोधयितुं स्वातन्त्र्येण
प्रवर्तमानापि द्यावाभूमी जनयन्देव एकः (श्वे. ३।३) इत्यादिका
श्रुतिः प्रथमतोनुमानेन जगत्कारणे बोधिते पश्चादेव तमर्थमनुभावयितुं
समर्था । शब्दो ह्यैतिह्यमात्रेण स्वार्थमभिधत्त इति श्रुतमात्रः शब्द-
स्तावतैव कथं श्रोतृणां चेतस्यर्थानुभावकः स्यात् । अनुमानं तु प्रत्यक्ष-
दृष्टान्तप्रदर्शनेन सूक्ष्ममप्यर्थमनुभावयितुं शक्नोति । तथा च मूलकारण-
रूपस्य सूक्ष्मार्थस्य बुद्धावारोहणं तर्कैवेति ते मन्यन्ते । अतस्तार्किक-
कास्ते भवन्ति ।

§ ५२ वैशेषिकाश्च तार्किका एवेत्यत्र तु न लेशतोपि संशयः पदं
वैशेषिका- धत्ते । यतः श्रुतेः प्रमाणान्तरत्वमेव तैर्न स्वीक्रियते ।
स्तार्किकाः । तदुक्तं भाषापरिच्छेदे—

शब्दोपमानयोर्नैव पृथक्प्रामाण्यमिष्यते ।

अनुमानगतार्थत्वादिति वैशेषिकं मतम् ॥ (भा० प० १४०) इति ।
यद्यप्येते वैशेषिकाः प्रमाणद्वयवादिनः शब्दस्य प्रमाणान्तरत्वं नेच्छन्ति
तथाप्येते नास्तिका इति नाशङ्कनीयम् । श्रुतेरप्रामाण्यानङ्गीकारात् ।
सर्वोपि प्रमाणभूतत्वेनाभिमतः शब्दोनुमानसाधनीभूत इत्यनुमानद्वारा
स्वार्थं सत्यतया ग्राहयति । तथा च श्रुतिरप्यनुमानकुक्षिप्रविष्टा भवन्ती
नाप्रामाण्यं भजते ।

§ ५३ श्रुतिप्रामाण्याविरोधिनस्तार्किकविशेषा आस्तिकाः । ते चोक्ताः
आस्तिकाः । सांख्याः पातञ्जला नैयायिका वैशेषिकाश्च सर्वेपि मूलत-
त्त्वान्वेषणं तर्कैवेव विदधति । तत्र श्रुतिप्रमाणं नापेक्षन्ते ।

यतस्तेषां सर्वेषामविशिष्टैवेदशी प्रतिपत्तिर्यद्वेदः पौरुषेय इति । पुरुषश्चे-
 श्वरः । सांख्यमते तु कपिल एव वेदद्रष्टेत्यन्यत् । ईश्वरेण च प्रमाणान्त-
 रेणार्थमुपलभ्य वेदो विरचितः । प्रमाणान्तरं च मुख्यतः प्रत्यक्षमनुमानं
 चेति द्वयमेव । तत्राखिलविषयप्रत्यक्षमीश्वरस्यापि न संभवति । सत्यपि
 सामर्थ्यातिशय इन्द्रियाणि स्वविषयं नातिक्रामन्ति । न हि चक्षुषि
 शक्त्याधिक्येपि व्यवहितमर्थमालोचयितुं प्रभवति कश्चित् । तदुक्तं क्रुमा-
 रिलभट्टाचार्यैः—

यत्राप्यतिशयो दृष्टः स स्वार्थानतिलङ्घनात् ।

दूरसूक्ष्मादिदृष्टौ स्यान्न रूपे श्रोत्रवृत्तिता ॥ इति ।

सर्वेर्थाः सदैवेन्द्रियसंनिकृष्टा ईश्वरस्येत्युक्तिस्तु न युक्तिसहा । तार्किकास्तु
 न श्रद्धाजडा इव युक्तिमन्तरेण कंचिदप्यर्थं निश्चिन्वते । अभ्युपे-
 त्यापि ब्रूमहे । प्रत्यक्षप्रमाणेनैवार्थमुपलभ्याखिलो वेदो विरचित ईश्वरेणे-
 त्ययमर्थः केन प्रमाणेनावगतस्त्वया । न हीश्वरस्य सर्वे पदार्थाः प्रत्यक्षा
 इत्येवं प्रत्यक्षेण ज्ञायते भवता । किं तु सर्वे पदार्था ईश्वरस्य प्रत्यक्षा
 इत्ययमर्थः केवलमनुमानैकसाध्य एव । एवं सति किमन्तर्गडुभूतयेश्वर-
 स्याखिलविषयप्रत्यक्षकल्पनया यदनुमानेनेश्वरप्रत्यक्षं प्रसाध्य तादृशप्रत्य-
 क्षसिद्धार्थमूलिका वेदविरचनेति । तदपेक्षयाहत्यानुमानसिद्धार्थमूलि-
 कैव वेदविरचनेति कल्पनैव लघीयसी । तदेवं वेदस्यानुमानमूलकत्वान्ता-
 र्किकाणां नैसर्गिक्येवेदशी स्यात्प्रतिपत्तिः । किमनुमानमूलकेन प्रमाणान्त-
 रेण । अनुमानेनैव वयं तत्त्वान्यन्विष्यामः । श्रुत्या प्रतिपादितोऽप्यर्थस्तर्कम-
 न्तरेण नैव विश्वसनीयो भवतीति । एतैश्च तार्किकविशेषैरास्तिकैः श्रुत्य-
 प्रामाण्यानङ्गीकारेपि तत्त्वान्वेषणे श्रुतिप्रमाणानपेक्षणादेषां तार्किकशब्द-
 व्यपदेशः । एतेषां च श्रुतौ श्रद्धामान्द्यमेव । यतस्तैस्तत्त्वान्वेषणे श्रुतेः
 साहाय्यं नैवाहृतम् । किं तु तत्त्वोल्लेखेऽप्यनुमानपार्षदत्वेनापि च कचि-
 देव प्रमाणत्वेन श्रुतेरुल्लेखस्तत्कृतो दृश्यते ।

§ ५४ श्रुतिप्रामाण्यविरोधिनस्तार्किकविशेषा नास्तिकाः । एतेषां च
लेशतोपि न श्रुतौ श्रद्धा संदृश्यते । लोकायतार्हतसौगत-
नास्तिकाः । कापालिकादिशास्त्राणि तर्कैकप्रधानानि वेदविरोधीनीति
महाभारतटीकायां नीलकण्ठभट्टैरुक्तम् (भार० शान्ति० सोक्षध० अ०
२६९ श्लो. ४३) ।

§ ५५ प्रकृतमनुसरामः । मूलतत्त्वान्वेषणे श्रुत्यनुमानयोर्मध्ये किं प्रबलं
पाक्षिकं किं वा दुर्बलमिति प्रश्ने मतभेदेनोभयमपीति प्रागुक्तम्
प्राबल्यम् । (पृ० 72 प० 14) । तदित्थं पर्यवस्यति । श्रौतानां
दर्शनकाराणां नयेऽनुमानापेक्षया श्रुतिः प्रबला । तार्किकाणां दर्शनकाराणां
नये त्वनुमानं श्रुत्यपेक्षया प्रबलमिति । श्रौतास्तु सर्वे दर्शनकारा आस्तिका
एव । तार्किकेष्वेव दर्शनकारेषु केचिदास्तिकाः केचिन्नास्तिका भवन्ति ।

§ ५६ अथ दर्शनकाराणां सर्वेषां सर्वज्ञकल्पत्वात्तेषु केचिच्छ्रौताः
श्रौततार्किक- केचित्तार्किका इति भेदः कथं समुद्भूत इति चेत्—अनु-
भेदबीजम् । पदमेव दत्तोत्तरमेतत् । एतदुक्तं भवति । श्रुत्योर्मिथो
विरोधे तयोरन्यतरा गौणार्थत्वेन नेयेति सर्वैरेव दर्शनकारैरगत्या स्वीक-
र्तव्यं स्वीकृतं च । श्रुत्यनुमानयोर्मिथो विरोधे तु तत्रानुमानमाभासी-
भवति । न तु तादृशे विषये श्रुतिः कथमपि गौणार्थत्वेन योजनीया ।
यतोऽनुमानं परतः प्रमाणं भवति । अनुमानस्य प्रामाण्यं सद्ब्रह्माद्यादिसा-
धनमूलकमित्येवं परतस्तद्विद्यते तार्किकैरपि । श्रुतिस्तु स्वत एव प्रमा-
णम् । न स्वतः प्रमाणभूतया श्रुत्या परतः प्रमाणमनुमानमनुवर्त्यम् ।
परतः प्रमाणेन नाम श्रुतिरनुवर्त्या भवति । एतादृशी येषां मतिस्ते दर्श-
नकाराः श्रौता भवन्ति । ये पुनर्दर्शनकाराः श्रुतेरपि परतः प्रामाण्य-
मिच्छन्तः कणादगौतमकपिलप्रभृतयः श्रुत्यनुमानयोर्विरोधे कदाचिद्दनु-
मानमप्याभासीभवेत्कदाचिच्छ्रुतिरपि गौणार्थत्वेन नेया स्यादिति मन्यन्ते
ते तार्किका भवन्ति । एवं च श्रुतेः स्वतः प्रामाण्यं श्रौतत्वे बीजं
तस्याः परतः प्रामाण्यं च तार्किकत्वे बीजमिति सिद्धम् । अथ स्वत-

स्वपरतस्त्वविषयेऽप्ययं प्रतिपत्तिभेदः कुत आचार्याणां दर्शनकाराणामिति चेत्—उच्यते । अपौरुषेयो वेद इति येषां स्थिरा मतिस्तेषां मते समागतमेव श्रुतेः स्वतः प्रामाण्यम् । ये तु वेदस्य पौरुषेयत्वं वदन्ति तेषां मते परतः प्रामाण्यम् । शब्दप्रामाण्यं चाप्तवक्तृपुरुषाधीनम् । पौरुषेयत्वं च पुरुषेणार्थमुपलभ्य रचितत्वम् । पुरुषश्चेत्परः । स चाप्ततर एव । एवं च दर्शनभेदस्य किं मूलमित्येवं पार्यन्तिके विचारे क्रियमाणे वेदस्य पौरुषेयत्वमपौरुषेयत्वं च सर्वतो मूलमापतति ।

§ ५७ अथ वेदस्य पौरुषेयत्वमपौरुषेयत्वं वा किं युक्तम् । किं वेदो वेदस्यापौरुषेयत्वम् । विरचित ईश्वरेणाहोस्त्रिन्नित्य एव स केवलं तस्मात्प्रकाशितः । विरचितश्चेत्पौरुषेयः स्यात् । आलोचितश्चेदपौरुषेय इति । उच्यते । ईदृशो वेदस्योद्भव इति श्रुतेरेवावगन्तव्यं भवति । श्रुतिश्च तस्य ह वा एतस्य महतो भूतस्य निःश्वसितमेतद्यद्देवो यजुर्वेदः (बृ० २।४।१०, मैत्र्यु० ६।३२) इत्येवं परमात्मनः सकाशान्निःश्वसितन्यायेन वेदस्योद्भवं ब्रूते । निःश्वसितं च लोकेनायासेन जायमानं दृश्यते । अबुद्धिपुरःसरं च तद्भवति । यदि च वेद ईश्वरेण विरचितः स्यात्तर्हि वेदविरचने तस्यायासाभावमात्रं संभवतु नाम । यद्यपि दृष्टादृष्टस्थूलसूक्ष्ममूर्तामूर्तचेतनाचेतनादिसर्वविधार्थावभासको वेदस्तथापि परमेश्वरस्याचि-
क्षीत्यशक्तिकवेन तादृशस्यापि वेदस्य विरचने प्रयत्नाभावो वक्तुं शक्यते । अबुद्धिपुरःसरत्वं पुनर्न कथमपि संभवति । स्वातन्त्र्येण वाक्यरचनायां बुद्धिपुरःसरत्वस्यावश्यकत्वात् । तथा च निःश्वसितन्यायलब्धस्याबुद्धिपुरःसरत्वस्योपपत्तये वेद ईश्वरात्केवलं प्रकाशितोभूदित्यवश्यं स्वीकर्तव्यं भवति । ये तु दार्शनिका दृष्टादृष्टसिद्धिमनुमानेन प्रतिपद्यमाना अर्थबोधकवाक्यरचनाया अबुद्धिपुरःसरं जाताया वेदादन्यत्र काप्यदर्शनेन वेदे तादृशी रचनां स्वीकर्तुं न प्रभवन्ति ते निःश्वसितन्यायस्यानायासमात्रे तात्पर्यं मत्वा तस्य ह वा एतस्य (बृ० २।४।१०) इति निःश्वसितोक्तिं संगमयन्ति । अथ बुद्धिपुरःसरं कृतायां वाक्यरचनायां लेशतोऽप्यायासो नास्तीति वक्तुमशक्य-

मिति निःश्वसितोक्तेर्न केनाप्यभिप्रायेण संगतिर्भवतीति तु न शङ्कनी-
यम् । यतो निःश्वसितेपि जीवनयोनिरूपः प्रयत्नोस्त्येवेति तार्किकैरङ्गी-
कारात् । एवं च निःश्वसितोक्तेरनायासमात्रे तात्पर्यं मन्वानानां मते
वेदस्य पौरुषेयत्वम् । अबुद्धिपुरःसरत्वेपि तदुक्तेस्तात्पर्यं मन्वानानां मते तु
वेदस्यापौरुषेयत्वं सिध्यति । मनीषिणस्तूभयत्र तात्पर्यं कल्प्यमाने निःश्व-
सितन्यायः सामञ्जस्येनोपपादितो भवतीति मन्वाना अपौरुषेयत्वमेव
वेदस्योचितमिति मन्यन्ते । तदेव चात्र युक्तमुत्पश्यामः । तत्सिद्धं
श्रौतानां दर्शने श्रुतेः प्राबल्यमिति ।

§ ५८ अत्रेदं बोध्यम् । प्रमाणं हि स्वविषयस्य सत्तामवगमयति ।

सत्ताभेदेन सा च सत्ता पारमार्थिकी व्यावहारिकी च । तत्त्वमसी-
श्रुतिप्रत्यक्ष- त्यादिश्रुत्या चाद्वैतस्य पारमार्थिकी सत्ता बोध्यते । तथा च
योरविरोधः । द्वैतग्राहिप्रत्यक्षादिप्रमाणेन यदि द्वैतस्य पारमार्थिकी सत्ता
बोध्येत तर्हि विरोधाद्वाध्यबाधकभावविचारः । यदि च प्रत्यक्षादिप्रमाणेन
द्वैतस्य व्यावहारिकी सत्ता बोध्येत तर्हि विरोध एव नास्ति । तथा चाद्वैत-
श्रुत्या द्वैतग्राहिप्रमाणस्य बाध इति यदुच्यते तस्यैतदेव तात्पर्यं यत्प्रत्यक्षा-
दिप्रमाणं द्वैतस्य पारमार्थिकी सत्तां नावगमयतीति । इति प्रमाणविचारः ।

§ ५९ अथ प्रमेयविचारः । प्रमाणेन साध्यं वस्तु प्रमेयमुच्यते ।

तच्च द्विविधम्—चेतनाचेतनभेदात् । तत्र चेतनं प्रधा-
प्रमेयम् । नम् । भूतभौतिकस्याखिलस्याचेतनवस्तुनश्चेतनार्थत्वात् ।
चेतनमपि वस्तु जीवेश्वरभेदेन द्विविधं प्रतीयते । जीवेश्वरयोश्च मध्ये
जीवापेक्षयेश्चरः प्रधानम् । सर्वज्ञत्वादिगुणयोगात् । तथा च प्रथममी-
श्वरस्वरूपं निरूपणीयं कीदृशीश्वरस्वरूपं केन वा प्रमाणेन तत्प्रमातृत्वं
भवतीति ।

§ ६० तत्र चार्वाकमत ईश्वरो नास्त्येव । तस्य प्रत्यक्षप्रमाणेन ज्ञाना-
ईश्वरविषये भावात् । बीजादिभ्यः सकाशादङ्कुराद्युत्पत्तिस्तु मृज्जल-
चार्वाकमतम् । संनिधाने स्वभावत एव भवति । नान्यं कंचन कर्तारमपे-

क्षते । स्याच्चेत्कश्चन तत्र कर्ता कदाचिदुपलभ्येत । यतश्च तत्रोत्पादयिता येन केनापि क्वचिदपि च नालोच्यते ततो नास्त्येवेति निर्विवादमुररीक्रियते चार्वाकैः । तन्मते लोकप्रसिद्धः प्रत्यक्षतो दृश्यमानो राजैव परमेश्वरः । यद्येवमीश्वरो नाङ्गीक्रियते तर्हि प्राणिभिः कृतस्य साध्वसाधुकर्मणः पुण्यपापाख्यस्य फलं को ददातीति चेत्—किं लौकिकस्य कर्मणः फलं पृच्छस्यलौकिकस्य वा । आद्ये निग्रहानुग्रहसमर्थो भूपाल एव प्रभुः । किं न पश्यसि भूपालः समीचीनं कर्म कुर्वतां सेवकादीनां मनोरथं द्रव्यादिभिः पूरयन्सुखयति चोरादीन्दण्डयति चेति । द्वितीये तु यज्ञदानतपःप्रभृतिर्मणो भोगसाधनत्वमेव नास्ति येन तदर्थं फलदातुरीश्वरस्यापेक्षा स्यात् । वञ्चिताः खलु वैदिकमन्यैर्धूर्तैर्लोकाः । कर्मजडा भ्रान्ता एव तादृशे कर्मणि प्रवर्तन्ते । जातमात्रस्य प्राणिनः सुखदुःखानुभवस्तु यदृच्छया काकतालीयन्यायेन भवति न तु तदर्थं तत्कारणे-मिनिवेष्टव्यम् ।

§ ६१ एवं बौद्धा अपि सर्वज्ञबुद्धमुनिव्यतिरिक्तमीश्वरं नाङ्गीकुर्वन्ति । ईश्वरविषये जैनमते च सर्वज्ञोर्हन्मुनिरेवेश्वरो नान्यः । सांख्याश्च मतान्तराणि । जीवातिरिक्तमीश्वरं न मन्यन्ते । मीमांसकानां मते कर्मैव फलं ददाति न तु तदतिरिक्तः फलदातेश्वरो नाम कश्चित् । मीमांसकविशेषास्तु केचिदीश्वरं मन्यन्त इत्यन्यत् । शब्दोपासका वैयाकरणास्तु परा वाङ्मूलचक्रस्था पश्यन्ती नाभिसंस्थिता ।

हृदिस्था मध्यमा ज्ञेया वैखरी कण्ठदेशगा ॥

इत्येवंविधे शब्दचतुष्टये मूलभूतो यः पराख्यः शब्दः स एवेश्वर इति वदन्ति ।

§ ६२ रामानुजमते च जीवानां नियन्ता जीवान्तर्यामी जीवेभ्योति-ईश्वरविषये रिक्त ईश्वरः । जीववर्गो जडवर्गश्च तस्य शरीरम् । स रामानुजमतम् । एव च जीवेन कृतस्य साध्वसाधुकर्मणः कर्मापेक्षया फलं ददाति । स च ज्ञानस्वरूपः । अनुकूलज्ञानस्यैवानन्दत्वादीश्वरस्यान-

न्दस्वरूपत्वं श्रुतिषूच्यते । ज्ञानादिगुणानामयमाश्रयः । गुणभूतज्ञानं च स्वरूपभूतज्ञानाद्भिन्नम् । अयं च परमेश्वरो जगतस्त्रिविधं कारणं भवति । तत्त्वत्रयभाष्य इत्थमुक्तम्—जगद्रूपकार्योत्पत्तावीश्वर एव त्रिविधं कारणं भवति । तथा हि । बहु स्यामिति संकल्पविशिष्टो निमित्तकारणम् । नामरूपविभागानर्हतया स्वविशेषणीभूतसूक्ष्मचिद्विशिष्टः सञ्जुपादानकारणम् । ज्ञानशक्त्यादिविशिष्टः सन्सहकारिकारणं च भवति (तत्त्वत्र० भा० पृ० १०९) इति । ईश्वरश्च जीवस्याप्यन्तर्यामी । यथा शरीरस्यान्तस्तिष्ठन्सूक्ष्मो जीवः शरीरं नियमयति तथा जीवस्याप्यन्तस्तिष्ठन्सूक्ष्मतर ईश्वरो जीवं नियमयति । इयान्विशेषः—जीवः स्वेच्छानुसारेण कात्स्न्येन शरीरं नियन्तुं न शक्नोति । अपरिपूर्णशक्तित्वात् । ईश्वरस्तु परिपूर्णशक्तित्वात्सर्वांशेन जीवान्नियन्तुं शक्नोति । यदृच्छया नियन्तुं शक्तोप्ययं जीवकृततत्तत्कर्मानुसारेणैव नियमयति ।

§ ६३ चतुर्विधा माहेश्वरा नैयायिका वैशेषिका माध्वाश्वरो जगतो ईश्वरविषये नोपादानकारणं किं तु केवलं निमित्तकारणमेवेति नैयायिकादिमतम् । मन्यन्ते । कर्मफलदाता च स एव । किं तु तत्र माहेश्वरेषु नकुलीशपाशुपताः प्रत्यभिज्ञावादिनश्चेश्वरस्य कर्मफलदातुः कर्मापेक्षितानं न स्वीकुर्वन्ति । ईश्वरस्य कर्मावलम्बित्वे स्वातन्त्र्यभङ्गप्रसङ्गात् । किं तु स्वातन्त्र्येण कर्म तत्तद्वस्तुत्पत्तौ निमित्तकारणं भवति । इतरे माहेश्वरा नैयायिका वैशेषिका माध्वाश्च कर्मसापेक्ष एवेश्वरो जगन्निर्मितीत इति वदन्ति । पातञ्जलमते त्वीश्वरो जीवापेक्षया भिन्नोस्त्येव । किं तु स निर्विशेषो निर्लेपो निर्गुणः । स च जगतो नोपादानकारणं नापि निमित्तकारणम् ।

§ ६४ अद्वैतवादिनां श्रीमच्छंकराचार्याणां मते च परमात्मा निर्विशेषो निर्लेपो निर्गुण एकः पारमार्थिकः । स च ईश्वरविषये अद्वैतवादिमतम् । जगतो नोपादानकारणं नापि निमित्तकारणम् । जगतः पारमार्थिकी सत्तैव नास्ति दूरे तत्कारणग्रथा । जगतः सत्ता तु केवलं

व्यावहारिकी । तादृशस्य जगतः कारणं तु मायोपाधिकः परमात्मा । अयमेवेश्वर इति भण्यते । अयं च मायाविशिष्टः स्वप्राधान्येन जगतो निमित्तकारणं भवति । मायाप्राधान्येन च जगतः परिणाम्युपादानकारणं भवति । मायाश्रयश्च मायाविशिष्टस्यैकदेशभूतः केवलो जगतो विवर्तोपादानकारणं भवति । जीवकृतकर्मणां फलानि च तत्तत्कर्मानुसारेणायमेवेश्वरो ददाति । एवमीश्वरविषये मतभेदः प्रदर्शितः ।

§ ६५ अथायमीश्वरः केन प्रमाणेनावगम्यत इति विचार्यते । तत्र च ईश्वरे ये दर्शनकारा ईश्वरं न मन्यन्ते तेषामयं विचारो सुधैव । प्रमाणम् । न हि वन्ध्यासुतस्य नाग्नि विवादो दृश्यते जनानाम् । ये च दर्शनकारा ईश्वरं मन्यन्ते तेषामीश्वरविषयकज्ञाने मिथो वैमत्यं दृश्यत इति तदिदानीं निरूप्यते । ईश्वरविषयकं जीवानां जायमानं ज्ञानं चावस्थाभेदेन द्विविधम् । मोक्षावस्थायां जायमानमेकम् । ततः पूर्वं जायमानमपरम् । तत्राद्यमद्वैतवादिनां शंकराचार्याणां मते नैव संभवति । निरुपाधिकस्वरूपावस्थानं मोक्ष इति तत्रौपाधिकद्वैतस्य प्रतिभासाभावात् । द्वैतवादिष्वपि वैशेषिकाणां नये मुक्तौ जीवानां विशेषगुणोच्छेदात्तदानीं कस्यापि विषयस्य ज्ञानं नास्ति । नैयायिकानां नयेपि प्राय एवमेव । सांख्यानां मते जीवानामसङ्गत्वान्मोक्षे च तेन रूपेणावस्थानात् ज्ञातृज्ञेयभाव इति न कस्यापि विषयस्य तदानीं ज्ञानं जायते । पातञ्जलानां मतेऽप्येवम् । प्रत्यभिज्ञादर्शने च जीवस्य तदानीमीश्वरस्वरूपेणैवाविर्भावात्स्वतोऽन्यस्येश्वरस्याभावात्प्रेश्वरज्ञानम् । अन्येषां तार्किकाणां द्वैतवेदान्तिनां मते तदानीमीश्वरः प्रत्यक्षज्ञानविषयो भवति । मोक्षावस्थातः प्राग्जायमानं मोक्षसाधनीभूतमात्मज्ञानं तत्त्वान्वेषणरूपम् । तत्त्वान्वेषणं च तार्किकाणां नये प्रथमतोऽनुमानेनैव भवति । ततस्तदनुसारेण श्रुतिस्तत्र क्रमते । तथा चेश्वरविषयकज्ञानेपि तेषामयमेव क्रमः । रामानुजीयानां नये तु श्रुतिरेवात्र प्रथमतः प्रवर्तते ततोऽनुमानमिति तार्किकाङ्गीकृतक्रमा-

पेक्षया विपरीत एव क्रमः । माध्वास्त्वनुमानस्य प्रमाणान्तदस्त्वमेव न स्वीकुर्वन्तीत्यन्यत् ।

§ ६६ अद्वैतवादिनां शंकराचार्याणां नयेप्यद्वैतात्मसाक्षात्कारं साध-
आत्मप्रत्यक्षे श्रुतेः यितुं श्रुतिरेवात्र प्रथमतः प्रभवति पश्चात्तदनुसारेणानु-
प्राधान्यम् । मानम् । अथ दृष्टसाम्येन चादृष्टमर्थं समर्थयन्ती
युक्तिरनुभवस्य संनिकृष्यते विप्रकृष्यते तु श्रुतिरैतिह्यमात्रेण स्वार्थमि-
धानात् (शा० भा० २।१।४) इति शारीरभाष्ये श्रीमच्छंकराचार्यैरे-
वोक्तम् । युक्तं चैतत् । रज्ज्वां सर्पभ्रमवतः पुरुषस्य नायं सर्प इति
केवलं श्रुतमात्राच्छब्दाद्यावता कालेन सर्पाभावानुभवौ बुद्धिमारोहति
तदपेक्षया यतो नायं चलत्यतो नायं सर्प इत्यनुमानात्तादृशोऽनुभवः शीघ्र-
तरं बुद्ध्यारूढो भवति । तथा चैतादृशसामर्थ्यातिशयशालिनोऽनुमानस्य
कथमात्मरूपे विषयविशेषे सामर्थ्यप्रतिघातो यत्प्रथमतोऽनुमानप्रमाणस्य
तत्र गतिरपि दुर्बचेति । सत्यमेवमेतत् । स्यान्नाम द्वैतिनां नये परमा-
त्मनि श्रुत्यपेक्षया प्रथमतोऽनुमानप्रमाणस्य प्रवेशसंभवः । अद्वैतिनां नये
तु नास्त्यत्र शङ्काया लेशतोऽप्यवकाशः । यत्र हि ज्ञानुः सकाशाज्ज्ञेयं
भेदेनानुभूयमानं भवति तत्र तथास्तु नाम । यत्र तु ज्ञेयेन साकं स्वस्यै-
क्यमनुभूयते यथा—

दशमस्त्वमसीत्यादौ शब्दादेवापरोक्षधीः ।

इति—तत्र युक्त्यपेक्षया शब्द एवानुभवस्य संनिकृष्यते । यथा दशसु
श्रुतेषु किञ्चित्कार्यमुद्दिश्य ग्रामान्तरं गतेषु तत्रत्यः कश्चनैकः क्षण्यतिरिक्ता-
न्नव गणयित्वा स्वमगणयन्नस्मात्स्वेको विनष्ट इति बुद्ध्या विललाप । सर्वेषु
ते देवानांप्रियास्तथैव गणयित्वैको विनष्ट इत्युत्प्रेषणं तदा दुःखसंप्रदारे
निमज्जयामासुः । ततः कश्चन निपुणमतिस्तान्बोधयन्नयदि युष्मास्वेको
विनष्टः स्यात्तर्हि स विनश्यमानो युष्माकं मध्ये केनाप्यवश्यं ज्ञातः
स्यात् । यतो न केनापि विनश्यदवस्थो दृष्टस्ततो नैव विनष्ट इति
निश्चयः । पताक्रता युक्तिवादेनपि यत्करोतीव मूर्खतरं न कृतं बुद्ध-

धिरे तावत्स दर्शयामि दशमं सावधानतया पश्यतेति तान्संबोध्य
 शृङ्गग्राहिकान्यायेन प्रत्येकमङ्गुलिस्पर्शपूर्वकं त्वमेकस्त्वं द्वितीय इत्येवं
 नव प्रदर्श्यावशिष्टं दशमस्त्वमसीत्यवोचत् । मूर्खतरा अपि ते तेन
 वाक्येन दशमं साक्षात्कृतवन्तः । एवं चाभेदसाक्षात्कारे तर्कापेक्षयापि
 शब्द एव सौकर्येणानुभावक इति सिद्धम् (पञ्चद. ७।२३-२७) ।
 किं च निर्विशेषात्मैक्यं कथमनुमानप्रमाणेन ज्ञातुं शक्यं भवेत् । प्रमाणं
 हीदमीदृशमित्येवंरूपेणैव वस्तु बोधयति । आत्मरूपं च वस्तु निर्विशे-
 षम् । अतस्तद्बोधने कथं प्रभवेदनुमानम् । यन्मनसा न मनुते (के० ५)
 इति श्रुतेरेतदेव तात्पर्यम् । यद्यपि श्रुतेरपि निर्विशेषं वस्तु प्रतिपादयितुं
 न सामर्थ्यम् । अनुमानुते च श्रुतिः स्वयमेव स्वस्या असामर्थ्यं यतो
 वाचो निवर्तन्ते (तै० २।४।१) इति । तथाप्यनेनैव रूपेण यतो
 वाचो निवर्तन्ते । यन्मनसा न मनुते । नेति नेति (बृ० ३।९।२६) निर्गुणः
 (श्वे० ६।११) इत्येवं निषेधमुखेन कथंचित्प्रतिपादयितुं सा समर्था
 भवेत् । लक्षणावृत्त्या वा बोधयेत् । तात्पर्यानुपपत्त्या हि लक्षणा प्रस-
 रति । निर्विशेषे सविशेषे वा यत्र वस्तुनि श्रुतेस्तात्पर्यमुपक्रमादिसा-
 धनैरवगम्यते तल्लक्षणया प्रदर्शयते । अनुमानं तु लिङ्गसंबन्धाङ्घ्रिङ्गिनं
 ज्ञापयति । निर्विशेषवस्तुनस्तु केनापि साकं संबन्धाभावेनानुमानं तत्र
 नावकाशं लभते । नन्वेवं श्रुतेः पश्चादप्यनुमानस्य तत्र प्रवृत्तिर्न स्यादिति
 चेत्—इष्टमेवैतत्संगृहीतं भवति । यच्च श्रुतेः पार्श्वदत्वेन श्रुतेः पश्चादनु-
 मानस्य जगत्कारणविषये गतिर्भवतीत्युक्तं तत्सोपाधिकेश्वरविषयकमेव
 न तु निर्विशेषवस्तुविषयकम् ।

५ ६७ अथ जगत्कारणीभूते सोपाधिक ईश्वरे कृतो नानुमानस्य

ईश्वरविषये श्रुतेः पूर्वं प्रवृत्तिरिति चेत्—उच्यते । जगतः किंचित्का-
 श्रुतेरेव प्राथ- रणमस्तीत्येवं निश्चये जाते सत्येव तादृशं कार्यकारणभा-
 म्यम् । वमुपजीव्य कार्यमुखेन कारणं बोधयतोनुमानप्रमाणस्य

संज्ञारः । जन्यं क्षित्यङ्कुरादिकं दृष्ट्वा तत्स्वाभाविकमेव तथाविधमभूदथ

वा कश्चित्तादृशमकरोदिति संदेहस्य यतो वा इमानि भूतानि जायन्ते (तै० २।१।१) इति श्रुतिमन्तरेणानपगमात् । चेतनसाहाय्यं विना स्वातन्त्र्येणाचेतनस्य परिणामं लोके काप्यदृष्टमपि स्त्रीकुर्वाणैः कपिलादिभिर्दर्शनकारैः स्वतन्त्रप्रधानकारणवाद आदृतश्चेदुपादानकारणमन्तरेण जायमानं लोके काप्यदृष्टमपि कार्यं स्त्रीकुर्वाणैः स्वभाववादिभिः क्षित्यङ्कुरादिकं जन्यमपि निमित्तकारणमुपादानकारणं चान्तरेणैव जातमित्युक्ते किमपराद्धं भवेत् । अतः श्रुतिमन्तरेणायमर्थो दुर्ज्ञेयः । श्रुत्या हि भूतानां केनचिक्रियमाणत्वे निश्चिते पश्चात्तादृशकार्यकारणभावमूलिकानुमानस्य प्रवृत्तिरिति । इममर्थं च श्रुतिरेव साक्षाद्भवीति नावेद्विन्मनुते तं बृहन्तम् (तै० ब्रा० ३।१२।९।७) इति । मननं चानुमानाधीनम् । यो वेद्वेत्ता न भवति स जगत्कारणीभूतं तं बृहन्तं परमात्मानं न केवलेनानुमानेन जानातीत्यर्थः । आत्मा० श्रोतव्यो मन्तव्यः (बृ० २।४।५) इति श्रवणोत्तरमनुमानसाध्यं मननं विदधत्याः श्रुतेरुक्त एवाभिप्रायः । अत्र श्रुतिस्त्वनुमानप्रमाणस्योपजीव्या भवति । ईश्वरानङ्गीकर्तृणां मतेपि मोक्षार्थं तत्त्वान्वेषणमावश्यकमेव । तेषु च तत्त्वेषु जीवेन स्वस्य मूलस्वरूपमितरेभ्यो विविक्ततया ज्ञातव्यं भवतीति ज्ञानसाधनीभूतप्रमाणापेक्षा विद्यत एव । ईश्वरानङ्गीकर्तारश्च दर्शनकाराश्चार्वाकव्यतिरिक्ताः सर्वे तार्किका एवेति जीवस्य स्वस्वरूपज्ञापनाय तन्नये मुख्यं प्रमाणमनुमानमेव । ततस्तदनुगामी शब्द इति । एवमीश्वरस्वरूपं तज्ज्ञापकप्रमाणं च निरूपितम् ।

§ ६८ अथ जीवस्वरूपं तस्य नित्यत्वमनित्यत्वं वेत्यादि च निरूप्यते ।

चार्वाकमते चैतन्यविशिष्टो देह एव जीवात्मा । कर्ता भूक्ता जीवः । च स एव । तस्य मूलस्वरूपं तु भूतचतुष्टयपरमाणवः । यदा

भूतचतुष्टयस्य देहरूपेण परिणामो भवति तदा तादृशपरिणामविशेषात्तत्र चैतन्यमुत्पद्यते । तदैव तादृशचैतन्यविशिष्टो देहो जीवसंज्ञां लभते । चैतन्यविशिष्टे देहे च चैतन्यांशो बोधरूपः । देहांशश्च जडरूप इत्येत-

मते जडबोधैतदुभयरूपो जीवो भवति । देहाश्च नानाविधा इति जीवो-
 प्यर्थान्नानैव न त्वेक एव । देहेन सहोत्पत्तिविनाशाङ्गीकारादनित्यश्च ।
 चार्वाकैकदेशिन एव केचिदिन्द्रियाण्येवात्मेत्याहुः । अन्ये च प्राण
 एवात्मेति वदन्ति । अपरे च मन एवात्मेति मन्यन्ते । बौद्धेषु माध्य-
 मिकानां मते यश्च व्यवहारदशायां जीवात्मा भासते तस्य मूलस्वरूपं
 शून्यमेव । अन्येषां बौद्धानां मते विज्ञानस्वरूपो जीवात्मा । स च
 क्षणिकानां विज्ञानानां यः प्रवाहस्तद्रूप इति प्रतिक्षणं भेदादनित्य एव ।
 पूर्वपूर्वविज्ञानसंस्काराणामुत्तरोत्तरविज्ञाने संक्रमान्न स्मरणादीनामनुप-
 पत्तिः । जैनानां मते देहपरिमाणो देहादतिरिक्तो जीवात्मा । यथा यथा
 देहो वर्धते तथा तथा तदनुरोधेन तत्रस्थो जीवात्मापि वर्धते । देहस्यापचये
 तदनुरोधेनापचीयते । तथा चोपचयापचयरूपविकारसत्त्वान्न जीवात्मा
 तेषां मते कूटस्थनित्यः । किं तु परिणामिनित्यः । य एकेन स्वरूपेण सदा
 वर्तते स कूटस्थनित्य इत्युच्यते । आस्तिकानां सर्वेषां दर्शनकाराणां
 मते जीवात्मा कूटस्थनित्यः ।

§ ६९ अत्र वदन्ति । नैयायिकानां वैशेषिकाणां च दर्शने जीवात्मा
 जीवात्मनः कूटस्थनित्यो भवितुं नार्हति । जीवात्मनो बुद्धिसुखदुःखा-
 कौटस्थ्याक्षेपः । द्यो गुणा अनित्या इति हि तेषां सिद्धान्तः । अनित्य-
 त्वाच्च यदा यदा तेषामुत्पादो विनाशो वा भवेत्तदा तदा तेषामाश्रयभूते
 जीवात्मस्वरूपे विकार आवश्यकः ।

• उपयन्नपयन्धर्मो विकरोति हि धर्मिणम् ।

इति न्यायात् । धर्मिणि विकारं विना सदाश्रितानां गुणानामुत्पत्ति-
 र्विनाशो वृद्धिः क्षयो वा नैव संभवतीति तन्न्यायतात्पर्यम् । शंकराचार्यै-
 रपि शरीरभाष्य एवमुक्तम्—न चान्तरेण मूर्त्युपचयं गुणोपचयो भव-
 तीत्युच्यते । कार्येषु भूतेषु गुणोपचये मूर्त्युपचयदर्शनात् (ब्र० सू०
 शा० भा० २।२।१६) इति । पृथिवीजलादीनां पञ्चानां भूतानामुत्तरो-
 चरं सूक्ष्मत्वम् । तदनुरोधेन तत्रत्यानां गुणानामप्युत्तरोत्तरं ह्यस एव ।

पृथिव्यपेक्षया जले गन्धो न्यूनः । तदपेक्षयापि रसो न्यूनस्तेजसीत्यादि । तथा च बुद्ध्यादिगुणानामुत्पत्तिविनाशसमये जीवात्मनो विकारित्वावश्यंभावात्तेषां नये कूटस्थनित्यत्वं जीवात्मनो न संभवतीति ।

§ ७० अत्राहुः । स्यादेतदेवं यदि बुद्ध्यादिगुणविशिष्टं जीवात्मनः जीवात्मनः स्वरूपं तैरभ्युपगम्येत । न तु तथा तैरभ्युपगम्यते । कौटस्थोप- जीवात्मनि विद्यमाना अपि बुद्ध्यादयो गुणा जीवात्मस्व- पादनम् । रूपानन्तर्गता एव । यथा भूतले विद्यमानोपि घटादिः पदार्थो भूतलस्वरूपान्तर्गतो न भवति तथैवैतत् । तथा च गुणिनः सकाशाद्गुणानां पृथग्भाव एव तेषामभिमतो भवति । अत एव तेषां नये द्रव्यादिषु सप्तपदार्थेषु द्रव्यापेक्षया गुणाः पार्थक्येन परिगणिताः । तथा च बुद्ध्यादीनां गुणानामुत्पादे विनाशे वा सत्यपि तदाश्रयभूते जीवात्मस्वरूपे न कश्चिदपि विकार इति न जीवात्मनः कूटस्थनित्यताहानिः । अत एव तेषां मत आत्मत्वाख्यं सामान्यमात्मनि वर्तमानं न गुणविशिष्टे किं तु गुणाश्रये केवल एव । यथा शरीरसंयुक्तेषु जीवात्मनि न शरीरविशिष्ट आत्मत्वं किं तु शरीरभिन्ने केवल एव । शरीरस्य जीवात्मनः सकाशात्पार्थक्यात् । तथा ज्ञानादिगुणयुक्तेषु ज्ञानादिगुणेभ्यो भिन्ने केवल एवात्मत्वम् । तथा च जीवात्मनो गुणा अपि ज्ञानादयः शरीरवदेव नात्मस्वरूपेन्तर्भवन्ति । अथ ज्ञानं यदि जीवात्मस्वरूपे नान्तर्भवति तर्हि ज्ञानात्पृथग्भूतं जीवात्मस्वरूपमिति ज्ञानाद्भिन्नस्य तस्य जडत्वं गले पतितं भवतीति चेत्—अस्तु नाम तथा का हानिस्तेषाम् । तथा च नैयायिकानां वैशेषिकाणां च नय आत्मस्वरूपं जडमेवेति पर्यवसितम् । मुक्तौ ज्ञानविनाशे पाषाणकल्पा आत्मान इति हि ते वदन्ति । मीमांसकविशेषाः प्राभाकरा एवमेव मन्यन्ते (पञ्चदशी ६।८८) । आर्हताः पुनर्ज्ञानादात्मनो भेदमभेदं चेच्छन्ति ।

§ ७१ मीमांसकविशेषा भाट्टा आत्मानमंशभेदेन ज्ञानस्वरूपं जड-

जीवविषये स्वरूपं चेच्छन्ति । तेषां मत आत्मा बोधाबोधरूप इति मतान्तराणि । पञ्चदश्यां चित्रदीपप्रकरणे (६।९५) उक्तम् । शैवाः सांख्याः पातञ्जलाः सर्वे वेदान्तिनश्चात्मा केवलज्ञानस्वरूप इति वदन्ति । तत्र सांख्यानां मते ज्ञानस्वरूप आत्मनि स्वरूपान्तर्गतस्तदनन्तर्गतो वा न कश्चनैकोपि गुणः । किं तु निर्गुण एवात्मा । पातञ्जला अद्वैतवेदान्तिनश्चैवमेव मन्यन्ते । द्वैतवेदान्तिनो माध्वा रामानुजीया नैयायिका वैशेषिकाश्चात्मानं सगुणमेव वर्णयन्ति ।

§ ७२ अथ जीवात्मनः परिमाणं निरूप्यते । बौद्धानां मते विज्ञानसंतति-जीवस्य रात्मा । विज्ञानं च गुणभूतमिति न तस्य स्वातन्त्र्येण किञ्चिदपि परिमाणम् । परिमाणं वक्तुं शक्यते । आश्रयानुरोधेनापि न तस्य परिमाणं वक्तुं शक्यते । वस्तुत आश्रयस्याभावात् । रामानुजीया माध्वा बह्ममतानुसारिणश्च जीवानामणुपरिमाणं वदन्ति । चार्वाका बौद्धान्तर्गतमाध्यमिका जैनाश्च मध्यमपरिमाणो जीवात्मेति मन्यन्ते । नैयायिका वैशेषिकाः सांख्याः पातञ्जला अद्वैतवेदान्तिनश्च जीवात्मनो विभुत्वमिच्छन्ति ।

§ ७३ अथ कर्तृत्वं विचार्यते । नैयायिका वैशेषिकाश्च जीवात्मनः जीवस्य कर्तृत्वं सत्यमेवेति मन्यन्ते । सत्यमपि तत्र स्वाभाविकं कर्तृत्वम् । किं तु नैमित्तिकमिति रामानुजीया माध्वाश्च । औपाधिकं जीवात्मनः कर्तृत्वमित्यद्वैतवेदान्तिनः । प्रकृतेरेव वस्तुतः कर्तृत्वम् । तत्र प्रकृतिसंबन्धाज्जीवात्मनि प्रतिभासते । अतस्तत्प्रतिभासिकमिति सांख्याः पातञ्जलाश्च वदन्ति । भोक्तृत्वमप्येवमेव । केवलं सांख्याः पातञ्जलाश्च भोक्तृत्वं नैमित्तिकमिति मन्यन्ते । सुखदुःखाभ्यां बुद्धिधर्माभ्यामविवेकोपलक्षितानुभवो भोगः (सिद्धा० वि० पृ० ८९) इति ।

§ ७४ अथ भोक्तृजीवात्मनो भोग्यभूतो जडवर्गो निरूप्यते । जगति दृश्यमाना ये भूतभौतिकाः पदार्थास्तदस्तित्वविषये अविद्वर्गाः । कस्यापि न विवादः । न हि दृष्टेनुपपन्नं नामेति न्यायात् ।

तथा च जालसूर्यमरीचिस्थानि यानि रजांसि तानि सर्वेभ्यः सूक्ष्माणि दृश्यन्त इति तान्येवास्याखिलस्य दृश्यस्य जडजातस्य मूलकारणमिति चार्वाकाः । एतन्मते जालसूर्यमरीचिस्थानि रजांस्येव परमाणुशब्देनोच्यन्ते । ते च परमाणवः पृथिव्यग्नेजोवायुभेदेन चतुर्विधाः । आकाशं तु न दृश्यत इति तस्यास्तित्वं नैव ते मन्यन्ते । बौद्धास्तु दृश्यमानानां तेषां रजसामनुमानेन सावयवत्वं परिकल्पयन्ति । ये च तद्वयवाः स्युस्त एव परमाणुपदवाच्याः । ततः प्रभृत्येवायं कार्यप्रवाहः संततः प्रवर्तते । चार्वाकवदेवैतेप्याकाशं न मन्यन्ते । आर्हतास्त्वेकविधा एव परमाणवो जगतो मूलकारणमिति घदन्ति । आर्हतास्त्वेकरूपान्परमाणून्भ्युपगच्छन्तीत्यार्हतमतस्योद्देशेखस्तत्त्वत्रयभाष्ये (पृ० १०३) कृतः । आकाशस्य च तत्त्वान्तरत्वमङ्गीकुर्वन्त्यार्हताः । नैयायिका वैशेषिकाश्चेत्थं मन्यन्ते । ये चानुमानेन कल्पिता दृश्यस्य रजसोवयवास्तेपि न परमाणवः । किं तु ततोन्ये तस्याप्यवयवाः परमाणवः । त एव च चतुर्विधानां भूतानां मूलकारणम् । परमाणुद्वयसंयोगेन जायमानं कार्यं द्व्यणुकशब्देनोच्यते । द्व्यणुकान्येव च दृश्यमानस्य रजसोवयवभूतानि । त्रयाणां द्व्यणुकानां संयोगेन त्र्यणुकं जायते । तदेव जालसूर्यमरीचिस्थं सूक्ष्मं रजः । आकाशं तु तत्त्वान्तरमस्त्येव । पृथिव्यादीनां चतुर्णां परमाणव आकाशं च नित्यमेव । नान्यस्मात्कस्मादपि तेषामुत्पत्तिः । अतस्तेषां न मूलकारणं विद्यते । जैमिनीयाः पाणिनीयाश्च परमाणूनामप्यनित्यत्वं मन्यमानाः पृथिव्यग्नेजोवायवाकाशानां मध्ये क्रमेण पूर्वपूर्वस्योत्तरोत्तरं कारणत्वमिति वदन्ति । आकाशमप्यनित्यमेव । तस्य कारणं शब्दः । तथा च शब्द एवाखिलस्य जगतो मूलकारणम् । सांख्यानां पातञ्जलानां च मते शब्दो न मूलकारणम् । किं तु शब्दोपि कार्य एव । तत्कारणमहंकारः । तादृशाहंकारस्य कारणं महत्तत्त्वम् । महत्तत्त्वस्य कारणं त्रिगुणात्मकं प्रधानम् । तत्तु नित्यमेव न त्वन्यस्य कस्यापि कार्यम् । तदेव चास्याखिलस्य जडवर्गस्य मूलकारणम् । रामानुजीयैरेतदेवानुसृतम् ।

अद्वैतवेदान्तिनां नये तु प्रधानमपि न मूलकारणम् । तदपि कार्यमेव । यतस्तम आसीत्तमसागूढमग्रेप्रकृतम् । तुच्छेनाभवर्षिहितम् (तै० ब्रा० २।८।९) इति श्रुतौ सर्वं तमसा पूर्वं व्याप्तमित्युक्तत्वात् । तथा च तमः-शब्दवाच्यं किञ्चित्सर्वस्यास्य मूलकारणं स्यात् । तच्च सर्वथा नासत् । कथमसतः सज्जायेत (छा. ६।२।२) इति श्रुत्यैवासद्वाद् प्रतिक्षिप्य सत्त्वेव सौम्येदमग्र (छा. ६।२।२) इति सद्वाद्स्थापनात् । तच्च सच्छब्द-वाच्यं न जडं नाप्यात्मनः सकाशाद्भिन्नम् । एतत्समानार्थिकायां मूलस्थितिप्रतिपादिकायामात्मा वा इदमेक एवाग्र आसीत् (ऐ० १।१) इति श्रुतावात्मशब्दादेकशब्दाच्च । तथा च श्रुत्येकशरणैरात्मशक्तिः काचिन्मूलकारणमित्येष्टव्यम् । एवं दर्शनभेदेन मूलकारणभेद उपपादितः ।

§ ७५ अथेदानीं मूलकारणाज्जातेयं सृष्टिः किं मूलकारणेनारब्धाथ आरम्भादयो वा मूलकारणसंघातरूपाहोस्विन्मूलकारणपरिणामभूतोत वादाः । मूलकारणविवर्तभूतेति विचार्यते । तत्र सर्वज्ञात्ममहासुनि-विरचिते संक्षेपशारीरक इत्थमुक्तम्—

आरम्भवादः कणभक्षपक्षः संघातवादस्तु भदन्तपक्षः ।

सांख्यादिपक्षः परिणामवादो वेदान्तपक्षस्तु विवर्तवादः ॥

(सं० शा० २।६३) इति ।

समवायिकारणमसमवायिकारणं निमित्तकारणं चेति त्रिविधकारणसमुदायः स्वस्माद्भिन्नं कार्यमुत्पादयति । अयमारम्भवादो वैशेषिकाणां नैयायिकानां च । तत्रासमवायिकारणान्निमित्तकारणाच्च कार्यं भिन्नमिति सर्वेषां संमतमेव । परं कार्यस्य समवायिकारणाद्भेद इतरैर्नाद्रियते । केवलं नैयायिकैर्वैशेषिकैरेव च स आद्रियते । तन्तुभिरारब्धः पटः स्वसमवायिकारणभूतात्तन्तु-समुदायादपि भिन्न एवेति हि तेषां मतिः । समवायिकारणमेवोपादानकारणमित्युच्यते । उपादानकारणानां तन्त्वादीनां समुदाय एव पटादिकार्यं न तु कारणादतिरिक्तं कार्यं नाम किञ्चिदिति संघातवादः सौत्रान्तिकानां वैशेषिकाणां च बौद्धानाम् । अयं च संघातः प्रतिक्षणं नवनव उत्पद्यते । उपा-

दानकारणं च स्वविनाशद्वारैव कार्योत्पादकं भवति । बौद्धविशेषाः शून्य-
वादिनो माध्यमिकास्तु न कार्यस्य सद्रूपं कारणं किञ्चित् । किं त्वसदेव
प्रतिक्षणं तथा भासत इति वदन्ति । इयमेवासत्त्व्यातिरित्युच्यते ।
बौद्धविशेषा विज्ञानवादिनस्तु विज्ञानरूप आत्मैव प्रतिक्षणं नवनवेन
बाह्येन घटादिरूपेणावभासत इति मन्यन्ते । इयमात्मख्यातिरित्युच्यते ।
उपादानकारणस्य तात्त्विकोन्यथाभावः कार्यमित्येष परिणामवादः
सांख्यानानां पातञ्जलानां रामानुजीयानां च । अतात्त्विकः कारणस्यान्यथा-
भावः कार्यमित्येष विवर्तवादः शंकराचार्यानुसारिणामद्वैतवेदान्तिनाम् ।

§ ७६ अत्रेदं बोध्यम् । दृष्टिसृष्टिवाद इति यो लोके गीयते स
दृष्टिसृष्टि- नैतेभ्योतिरिक्तः । किं तु विवर्तवादान्तर्गत एव । दृष्टिसमय
वादः । एव सृष्टिरिति तदर्थः । यत्र यदा येन यद्यथा दृष्टं तत्र
तदा तस्याविद्यया तद्वस्तु तेन रूपेण सृष्टं भवति । शुक्तौ रजताभासोत्र
निदर्शनम् । तत्र विरलतमसावृते प्रदेशे प्रातःकाले देवदत्तेन रजतं
दृष्टं भवति चेत्तद्रजतं तत्रैव प्रदेशे तस्मिन्नेव काले देवदत्तस्यैवाविद्यया
समुत्पाद्यते । यतो यद्देवदत्तस्य रजतं तत्र न प्रतीयते । देवदत्तस्यापि च
देशान्तरे न प्रतीयते । पूर्वं पश्चाच्च न प्रतीयते । तथैवायं प्रपञ्चो येन
यदा यथा दृश्यते तस्याविद्यया तदानीं तथा सृष्टो भवति । तत्र च
जीवैकत्वपक्ष एक एव प्रपञ्चः । जीवनानात्वपक्षे तु प्रतिजीवं प्रपञ्च-
भेदः । य एव घटो देवदत्तेन दृष्टः स एव मया दृष्ट इति प्रत्यभिज्ञा
तु सादृश्यातिशयाज्जायते । जीवैकत्वपक्षो जीवनानात्वपक्षश्चेत्येतत्पक्षद्वये-
पि जीवत्वमविद्योपाधिकं न तु वास्तविकमित्यद्वैतवादिनां सिद्धान्तः ।

§ ७७ तान्त्रिकाश्चाद्वैतवादिन एव । परं मूलकारणविषये प्रतिबिम्ब-
प्रतिबिम्ब- वादमुररीकुर्वन्ति । तेषामयमाशयः—जगदिदं न ब्रह्मा-
वादः । रूढम् । आरम्भवादे हि कार्यकारणयोर्भेदस्यावश्यंभावे-
नाद्वैतभङ्गप्रसङ्गात् । नापि ब्रह्मणः परिणामभूतं जगत् । परिणामिनो
विकारावश्यंभावेन ब्रह्मणो विकारित्वप्रसङ्गात् । नापि ब्रह्मणो विवर्तभूतं

जगत् । यथा भ्रमस्थले रज्जुविवर्तः सर्प इति सर्पप्रतीतिसमये रज्जुप्रती-
तिर्न भवति तथा ब्रह्मविवर्तभूतं जगदिति जगत्प्रतीतिसमये ब्रह्मणः
प्रतीतिर्न स्यात् । अध्यस्तमेव हि परिस्फुरति भ्रमेषु (सं० शा० १।३६)
इति न्यायात् । व्यवहारदशायां ब्रह्मप्रतीतिर्नैव भवतीति तु न
मन्तव्यम् । घटोस्ति घटः सन्नित्यादौ सद्रूपेण ब्रह्मप्रतीतेरद्वैतवादिभिर-
ङ्गीकारात् । एवमारम्भवादपरिणामवादविवर्तवादासंभवेन प्रतिबिम्बवादः
स्वीकर्तव्यो भवति । स चेत्थम्—यथा बहिरवस्थितस्य मुखादेर्वस्तुनो
दर्पणान्तर्गतं प्रतिबिम्बं दृश्यते तथा ब्रह्मणि तदन्तर्गततया प्रतिबिम्बतं
जगत्प्रतिभासते । अत्र चेयमाशङ्का समुद्भवति । यथा बिम्बभूतं मुखादि
वस्तु दर्पणाद्बहिरवस्थितं दृश्यते तथात्र बिम्बभूतं जगद्ब्रह्मणः सकाशा-
द्बहिरवस्थितमित्यगत्या स्वीकर्तव्यं भवति । तथा चाद्वैतसिद्धान्तभङ्गस्त-
दवस्थः । अथैतद्दोषपरिजिहीर्षया ब्रह्मणः सकाशाद्भेदेन बहिर्नास्त्येव जग-
दित्युच्यते चेन्मूल एव कुठारः । प्रतिबिम्बावस्थानस्य बिम्बस्थित्यधीन-
त्वात् । बिम्बतत्रं हि प्रतिबिम्बमिति लोके निरूढा प्रतीतिः । तथा च
दुर्वचोयं प्रतिबिम्बवाद इति । अत्रेदमुच्यते । बिम्बतत्रं प्रतिबिम्बमिति
प्रतीत्यनुरोधाद्बिम्बं प्रतिबिम्बस्य कारणमिति सत्यम् । किं तु तन्निमित्त-
कारणमात्रं न तूपादानकारणम् । उपादानकारणं हि कार्यस्वरूपेन्वेति न
तु ततः पार्थक्येन दृष्टिपथमवतरति । अत्र त्विदं बिम्बमिदं प्रतिबिम्ब
मिति पार्थक्येन तदुभयमनुभूयते । तथा च तन्निमित्तकारणमिति
सिध्यति । निमित्तकारणं च तेन तेन विशेषरूपेण तत्र तत्रापेक्षितमिति
न नियमः । घटं प्रति निमित्तकारणीभूतस्य दण्डस्याभावे हस्तैर्न चक्र
भ्रमे घटोत्पत्तिर्दृश्यते । तथा च प्रतिबिम्बभूतस्य जगत उत्पत्तौ निमि-
त्तकारणत्वेन बिम्बस्वरूपस्य नापेक्षा । किं तु यथा दण्डस्थानीयो हस्तं
दण्डभावेऽपि चक्रभ्रममुत्पाद्य घटं प्रयोजयति तथा प्रकृते बिम्बस्थानीय
माया ब्रह्मणि स्वसंबन्धमुत्पाद्य बिम्बाभावेऽपि प्रतिबिम्बमुत्पादयतीत्यु-
च्यते । सुवच एव प्रतिबिम्बवादः ।

§ ७८ अयं च मतभेदो मूलकारणविषय एव । अन्यत्र तु यथासंभवं व्यवस्था । तथा हि—शुक्तिकायां रजतभ्रमस्थले शुक्तिख्यातयः । विवर्तोपादानमिति विवर्तवादः सांख्यैः पातञ्जलैरद्वैतवेदान्तिभिश्चाद्वियते । न तु परिणामवादिभिरपि सांख्यैः पातञ्जलैश्च तत्र परिणामवाद आहतः । इयमेवानिर्वचनीयख्यातिरित्युच्यते । शुक्तौ रजतप्रतीतिसमयेऽनिर्वचनीयरजतोत्पत्तिस्वीकारात् । तथारम्भवादिभिरपि नैयायिकैर्वैशेषिकैश्च न तत्रारम्भवादः स्वीक्रियते । रजतभ्रमस्थले तु रजतं नास्त्येव नैव चोत्पद्यते । किं तु शुक्तिरेव दोषवशाद्रजतरूपेणावभासते । इयमेवान्यथाख्यातिरित्युच्यते ।

§ ७९ रामानुजीयास्त्वित्थं मन्यन्ते । तत्र रजतं नास्ति चेद्रजतप्रतीतिः सर्वथा न संभवति । अतस्तत्र रजतस्यास्तित्वमावसख्यातिः । शक्यम् । किं तु तद्रजतप्रतीतिसमय एवोत्पद्यत इति न वक्तुं शक्यते । विकल्पासहत्वात् । शुक्तिस्वरूपे रजतोत्पादनसामग्री विद्यतेथ वा न विद्यते । न विद्यते चेत्कथं तदानीं तत्र रजतस्योत्पत्तिः । दोषेण तदानीं रजतमुत्पद्यत इत्युक्तिस्तु न विश्वसनीया भवति । यतो यत्र दोषाभावे वस्तुनो यथार्थत्वेनामिमत्तं ज्ञानं यावद्भिरंशैर्भवितुमर्हति तत्र दोषसत्त्वे स दोषस्तादृशज्ञाने केनचिदंशेन न्यूनतां संपादयेन्न त्वाधिक्यम् । तथा च शुक्तेर्यथार्थज्ञाने रजतांशो न भासत इति तत्र दोषेणापि स रजतांशो नोत्पादयितुं शक्यः । अथ तत्र रजतप्रतीत्यनुरोधेन तदुत्पादनसामग्री तत्र विद्यत इति कल्प्यते चेदस्तु नाम । इष्ट एव नः पक्षस्त्वयाभ्यनुज्ञायते । किं तु तथा सामग्र्योत्पाद्यमानं रजतं शुक्त्युत्पादनसमय एव शुक्तिस्वरूपेण सहोत्पद्यते । न तु प्रतीतिसमय एवोत्पद्यते । रजतोत्पादकसामग्र्याः शुक्त्युत्पादकसामग्र्यपेक्षया न्यूनत्वाद्वरजतांशः स्वल्पः । शुक्त्युत्पादकसामग्र्या भूयस्त्वाच्छुक्त्यंशोधिकः । अधिकस्यापि च तस्य शुक्त्यंशस्य तिमिरादिदोषेणाप्रतीतौ स्वल्पोपि रजतांशो दृष्टिगोचरो भवति । दोषापगमे शुक्त्यंशप्रतीतिः । तदानीं च भूयसा शुक्त्यंशेन दृष्टिप्रतिघातात्तेन

प्रतिघातदोषेण दृष्टिसामर्थ्यस्यांशतो ह्यासे सति न रजतांशो भासते । यथा सौरतेजसा चक्षुष्युपहते नक्षत्राणि विद्यमानान्यपि न दृश्यन्ते तद्वत् । भ्रमस्थले सर्वत्रैवमेव । इयमेव च सत्ख्यातिरित्युच्यते ।

§ ८० मीमांसकास्त्वेवमाहुः । रजतभ्रमस्थले रजतं सुतरां नास्त्येव ।

प्रतीतिसमयेपि च नैवोत्पद्यते । किं त्विदं रजतमिति
भ्रम्यातिः ।

ज्ञान इदमंशस्यैव प्रत्यक्षं न तु रजतांशस्य । इदमंशप्रत्यक्षेण त्विदमंशसादृश्याद्रजतसंस्कारोद्बोधे रजतस्य केवलं स्मरणं भवति न त्वनुभवः । तथा च तत्रेदमंशप्रत्यक्षं रजतस्मरणं चेति ज्ञानद्वयम् । तत्रेदमंशप्रत्यक्षविरुद्धः स्मरणे परोक्षत्वांशः । तादृशस्मरणविरुद्धश्च प्रत्यक्षे शुक्त्यंशः । तयोर्विरुद्धांशयोर्दोषेणाभानेऽन्योन्यवैलक्षण्यप्रतीतौ ज्ञानद्वयमप्येकं ज्ञानमित्यवभासते । इयमख्यातिरित्युच्यते । प्रसङ्गाच्चात्रेमाः ख्यातयस्तन्तन्मतानुसारेण प्रदर्शिताः । एवं च रजतभ्रमस्थले विवर्तवादः सांख्यादीनामपि संमत एव । तथा दध्यादिस्थले पयसो दधिरूपेण परिणाम इत्येष परिणामवादः शंकराचार्यानुसारिभिरप्याद्रियते । नैयायिका वैशेषिकाश्च परं तत्रारम्भवादमिच्छन्ति । तन्तुपटादिविषयेष्वेवमेव । धान्यराशौ च सर्वेपि संघातवादमेवेच्छन्ति । एवं मूलकारणव्यतिरिक्तविषय आरम्भादिवादानां यथासंभवं व्यवस्था सर्वत्रोहनीया । इदमत्रावधेयम् । मूलकारणविषये विवर्तवादं मन्वानाः शंकराचार्यानुसारिणः कारणभेदेन तत्रापि परिणामवादं स्वीकुर्वन्त्येव । प्रकृत्यादिपदवाच्याया आत्मशक्तेः पक्षिणाम्युपादानकारणत्वस्य तैरङ्गीकारात् ।

§ ८१ अत्रेदं बोध्यम् । आरम्भवादे ह्युपादानकारणं स्वस्माद्भिन्नं

कार्यकारण- कार्यमुत्पादयति । एवं कार्यकारणयोर्द्वैते स्वीकृते तृतीय-
मीभेदः । स्तयोः संबन्धोवश्यं स्वीकार्यो भवति । स्वीकृत एव च

तत्र समवायाख्यः संबन्धो नैयायिकैर्वैशेषिकैश्च । अथ पटे तन्तवः पट-
श्चेति वस्तुद्वयं पार्थक्येन नोपलभ्यते । तथा चानुपलब्ध्या बाधितमपि
कारणाद्भिन्नं कार्यं प्रकल्प्यत इत्येकं गौरवम् । भेदे च कल्पिते तयोः

संबन्धः प्रकल्प्यत इत्यपरं गौरवम् । एवमपि कुत इयानभिनिवेशस्तत्र नैयायिकानां वैशेषिकाणां चेति चेत्—उच्यते । तन्तुपटयोरभेदे पट-बुद्धिः पूर्वमपि स्यात् । सा कापि न दृश्यते । पटशब्दश्च तत्र न केनापि व्यपदिश्यमानो दृश्यते । पटेन जायमानं प्रावरणरूपं कार्यं च न तन्तुभिः संपाद्यते । पटशब्देन व्यपदिश्यमान आकारविशेषश्च पूर्वं न दृश्यते । तन्तूनां बहुत्वं पटस्य चैकत्वमिति संख्या च भिन्ना दृश्यते । तथा च बुद्धिभेदः शब्दभेदः कार्यभेद आकारभेदः संख्याभेदश्चेत्येवम-नेकैः कारणैः कार्यकारणभेदाङ्गीकारे पक्षपातस्तेषाम् । तथा च पूर्वमस-देव पटादिकार्यं कारकव्यापारेणोत्पद्यते । सत्तया सह संबन्ध एवो-त्पत्तिः । अयमेवासत्कार्यवाद इत्युच्यते ।

§ ८२ सङ्घातवादिनः परिणामवादिनो विवर्तवादिनश्च कार्यकारणयो-
कार्यकारण- भेदमेव न मन्यन्ते दूरे समवायप्रकल्पना । उपादानका-
योरभेदः । रणस्यैवावस्थाविशेषः कार्यमिति तेषामाशयः । बुद्धिभेदा-
दयस्त्ववस्थाभेदादपि संभवन्तीति न ते कार्यकारणयोर्भेदं साधयन्ति ।
किं चारम्भवादिनां नये पटोत्पत्त्यनन्तरमप्यविनष्टास्तन्तवो विद्यन्त
एवेति तदानीं तन्तुपटरूपवस्तुद्वयसत्त्वात्परिणामद्वैगुण्यमुपलभ्येत । तत्तु
नोपलभ्यत इत्यतः कारणस्यैवावस्थाविशेषः कार्यमिति सिध्यति । अव-
स्थाविशेषेणाविर्भाव एवोत्पत्तिः । अवस्थाविशेषश्चायं तस्य तस्य वस्तुनः
स्वभावत एवाविर्भवति तिरोभवति च । पटाद्यवस्थाप्राप्तौ च यानि
कुविन्दवेमादीनि कारणानि लोक उपलभ्यन्ते तानि तन्तूनां पटावस्था-
प्राप्तौ यत्प्रतिबन्धकं तद्दूरीकुर्वन्तीत्येव । एतदेव च कारकव्यापार-
साध्यं न त्वपूर्वं किञ्चित्तेन साधनीयं भवति । एतच्च नागोजीभट्टकृत-
योगसूत्रवृत्तौ स्पष्टमुक्तम् । यथा स्वभावतः प्रवर्तमानस्य जलस्य
विधरणः सेतुः प्रतिबन्धको भवति तथा सांख्यनये स्वभावत एव
सुखकारकवस्तुरूपेण परिणममानायाः प्रकृतेस्तादृशवस्तुन उपभोक्ता य
एकोनेको वा जीवविशेषस्तत्कृतं पापं कर्म प्रतिबन्धकं भवति । तथा
M [स. द. सं.]

दुःखकारकवस्तुरूपेण परिणममानायाः प्रकृतेस्तादृशजीवविशेषकृतं पुण्यं कर्म प्रतिबन्धकं भवति । तत्रान्यतरेणान्यतरस्य खोदये प्रतिबन्धशक्तिरपनीयते । एतन्नीलकण्ठभट्टैर्महाभारतटीकायामुक्तम् (भार. शा. मो. अध्याय २१) । तथा च पटादिकार्यमुत्पत्तेः प्रागपि तन्तुरूपेण विद्यत एवेति सत्कार्यवाद् एवैतेषां मते फलितो भवति । सत्कार्यवादे च कार्यनाशोत्तरमपि कार्यमवस्थाविशेषेण वर्तत एव । यदा च कार्यस्य च्छेदेन विनाशस्तदा विशकलितावयवरूपेण कार्यं विद्यते । यदा च दाहेन विनाशस्तदाङ्गाररक्षारूपेण कार्यं विद्यते । विनष्टस्य वस्तुनो विनाशोत्तरं येन केनापि रूपेणान्वयो दृश्यते । तथा च सर्वत्र नाशः सान्वय एवेति तेनैव रूपेण कार्यस्य तदानीं सत्त्वमुपपादनीयम् । तप्तायसि पतितस्योद्बिन्दोर्विनाशे यद्यपि तत्रोद्बिन्दोर्न केनापि रूपेणान्वयो दृश्यते तथापि तत्रादृश्यावयवरूपेण तप्तायसः सकाशाद्वियुक्त उद्बिन्दुर्वर्तत एवेति न कदाप्यसत्त्वं सत्कार्यवादे कार्यस्य नापि च कापि निरन्वयो विनाश इति ।

§ ८३ अथ सन्त्वेवमारम्भादयो वादाः । परं तु सर्वेष्वपि वादेषु किमर्थं जडवर्गस्योत्पत्तिरिति चेत्—उच्यते । जडवर्गोऽयं जडवर्गः । सर्वो भोग्यभूतो जीवानां भोगाय समुत्पन्न इति सर्वसंमतम् । यदा हि शब्दादीनां विषयाणामिन्द्रियादिसाहाय्येन जीवस्यानुभवो जायते तदानीं जीवः स्वमनोवृत्त्यनुसारेण सुखं दुःखं वानुभवति । यद्यपीन्द्रियाणि विषयवज्जडान्येव तथापि सात्त्विकत्वात्तेषु प्रकाशकत्वशक्तिर्न घटादिषु ।

§ ८४ नैयायिकानां वैशेषिकाणां च नये भौतिकान्येवेन्द्रियाणि । इन्द्रियाणां घ्राणेन्द्रियं पृथिवीगुणस्य गन्धस्यैव ग्राहकं रसनेन्द्रियं भौतिकत्वम् । जलगुणस्य रसस्यैवेत्येवं विषयग्रहणप्रतिनियमानुसारेण घ्राणेन्द्रियं पार्थिवं रसनेन्द्रियं जलीयं चक्षुरिन्द्रियं तैजसं श्रोत्रेन्द्रियमाकाशं त्वगिन्द्रियं वायवीयमित्याश्रीयते । पृथिव्यादिभूतचतुष्टयस्य परमाणवः प्रत्येकं त्रिविधाः सात्त्विका राजसास्तामसाश्चेति । तथा च भौति-

कानामपीन्द्रियाणां सात्त्विकत्वं वक्तुं शक्यते । आकाशं तु स्वभावादेव सात्त्विकम् । सांख्यानां पातञ्जलानां च नये तु नेन्द्रियाणि भौतिकानि । किं तु सात्त्विकाहंकारकार्याणि । तत्रापि तामसाहंकारात्प्रथमत उत्पन्नानामाकाशादिमहाभूतकारणीभूतानां शब्दादितन्मात्राणां क्रमशः साहाय्यं गृहीत्वा ततः पश्चात्सात्त्विकाहंकारात्क्रमेण श्रोत्रत्वक्चक्षुर्जिह्वाघ्राणेन्द्रियाणामुत्पत्तिर्जायते । तेन विषयग्रहणप्रतिनियमो न विरुध्यते । रामानुजीयानां दर्शनेष्वेवमेव । तदेकदेशिनस्त्विन्द्रियोत्पत्तौ न शब्दतन्मात्रादीनां साहाय्यापेक्षा । किं त्विन्द्रियोत्पत्त्यनन्तरं तेषां पोषकाणि भूतानि विषयग्रहणप्रतिनियमश्चाप्यायकभूतानुसारेणैवेति वदन्ति । शंकराचार्याणां तु नानयोः पक्षयोरन्यतरस्मिन्कापि पक्षपातः । इन्द्रियाणां भूताप्यायितत्वं वास्तु भौतिकत्वं वास्तु । तथा चान्तरा विज्ञानमनसी (ब्र० सू० २।३।१५) इति सूत्रे शरीरभाष्ये यदि तावद्भौतिकानि करणानीति पक्षमुपक्रम्येन्द्रियाणामुत्पत्त्यादि दर्शयित्वा तदुत्तरमथ त्वभौतिकानि करणानीति पक्षान्तरमुपन्यस्तम् । विद्यारण्याचार्यैस्तु सत्त्वांशैः पञ्चभिः (प० द० १।१९) इति श्लोके भौतिकत्वमेवेन्द्रियाणामभिहितम् । इन्द्रियाणां चाणुपरिमाणमिति बहवः । सांख्याः पातञ्जलश्च परमिन्द्रियाणां विभुत्वमिच्छन्ति । इन्द्रियाणां च मध्ये कस्यापीन्द्रियस्य केनापीन्द्रियेण ज्ञानं न भवति । किं तु तान्यतीन्द्रियाण्येव । अनुमानादिप्रमाणेन तेषां ज्ञानमिति तु सर्वसंमतम् ।

§ ८५ ज्ञानेन्द्रियवत्कमेन्द्रियाण्यपि भौतिकानि । एकैकभूतेभ्यो कमेन्द्रियाणां ज्ञानक्रियाशक्तिभेदात्प्रत्येकमिन्द्रियद्वयं जायते । आकाशा-भौतिकत्वम् । च्छोत्रेन्द्रियं वागिन्द्रियं च । वायोस्त्वगिन्द्रियं पाणिश्च । तेजसश्चक्षुरिन्द्रियं पादश्च । जलाद्रसनेन्द्रियं पायुश्च । पृथिव्या घ्राणेन्द्रियमुपस्थश्च । आकाशगुणः शब्दः । तद्राहकत्वाच्छोत्रेन्द्रियमाकाशरूपम् । वागिन्द्रियं शब्दव्यञ्जकत्वात्तथा । वायोर्गुणः स्पर्शः । तद्राहकत्वात्त्वगिन्द्रियं वायुरूपम् । तेजस्यनुभूयमानः स्पर्शस्तु तेजसो वायुपा-

दानकत्वात्कारणगुणपूर्वको न तु प्रकृत्यैव तस्य सः । तथा वायोः क्रिया-
शक्तिः । पाणीन्द्रिये च क्रियाशक्तिरधिका दृश्यत इत्यतः पाणीन्द्रियस्य
वायुरूपत्वम् । तेजसो गुणो रूपम् । जलादौ रूपं तु कारणगुणपूर्वकम् ।
रूपग्राहकत्वाच्चक्षुरिन्द्रियं तेजोरूपम् । पादयोर्धृतादिसंमर्दनेन चक्षुषः
स्वास्थ्यदर्शनात्पादेन्द्रियं चक्षुर्वत्तेजोरूपम् । जलस्य गुणो रसः । तद्ग्राहक-
त्वाद्दसनेन्द्रियं जलस्वरूपम् । पाय्विन्द्रियस्य जलवन्मलशोधकत्वाज्जलस्व-
रूपत्वम् । पृथिव्या गुणो गन्धः । गन्धग्राहकत्वाद्घ्राणेन्द्रियं पृथिवीस्व-
रूपम् । उपस्थेन्द्रियस्य तु दुर्गन्धातिशयव्यञ्जकत्वात्पृथिवीस्वरूपत्वम् ।

§ ८६ मनस्स्वतेषां सर्वेषामिन्द्रियाणां प्रेरकम् । तच्च कर्मेन्द्रियाणि
प्राणद्वारा प्रेरयति । ज्ञानेन्द्रियाणि तु प्राणसहायेन प्रेर-
मनः ।
यतीति विवेकः । तच्च मनो न भौतिकं किं तु स्वतन्त्रं
द्रव्यमिति नैयायिका वैशेषिकाश्च मन्यन्ते । राजसाहंकारसहकृतात्सा-
त्त्विकाहंकारान्मन उत्पद्यत इति सांख्याः पातञ्जलाश्च वदन्ति । पञ्च-
महाभूतानां सर्वेषां सात्त्विकांशान्मनस उत्पत्तिरित्यद्वैतवादिनां मतम् ।
तत्रापि वायवीयोंशोधिक इति वेदान्त्येकदेशिनः । मनसः परिमाणं
त्वणु । सांख्यतत्त्वविवेचने (पृ. ३६) मनसो विभुत्वमुक्तम् । तत्प्र-
तिषेधार्थमेकतत्त्वाभ्यासः (पात. थो. सू. १।३१) इति सूत्रे नागो-
जीभट्टविरचितलघुवृत्तौ च मनसो विभुत्वमुक्तम् । तथा च सांख्यानां
पातञ्जलानां च नये मनसो विभुत्वम् । मीमांसका अपि विभुत्वमि-
च्छन्ति । मनसः स्थानं हृदयमिति विद्यारण्याचार्यैः पञ्चदश्यामुक्तम्
(२ । १२) । तत्राणुपरिमाणवादिनां नयेऽणोर्मनसो युगपदनेकेन्द्रियसं-
बन्धो न संभवति । अतो नैकस्मिन्क्षणे ज्ञानद्वयं त्रयं वा । अष्टावधा-
निनां युगपद्बहूनि ज्ञानानि भवन्तीति तु भ्रम एव । यावन्ति ज्ञानानि
तावन्तः स्वल्पतराः कालांशाः क्षणपद्वाच्यास्तत्र तादृशज्ञानाधिकरणत्वेन
कल्पनीयाः । क्षणस्यात्यन्तसूक्ष्मत्वात्तदाकलनमस्माद्दृशानां न भवतीत्यतो
यौगपद्यभ्रान्तिर्न निवर्तते । दीर्घशङ्कुलीभक्षणादावपि रसगन्धस्पर्शविशे-

षाणां ज्ञानं क्षणभेदेनैव न तु कदापि युगपत् । मनसो विभुत्ववादिनां नये तु युगपदपि ज्ञानोत्पत्तिः संभवति । तस्य च मनसश्चतस्रो वृत्तयः संशयनिश्चयगर्वस्मरणात्मिकाः । वृत्तिभेदेन चैकमपि तत्क्रमेण मनो बुद्धिरहंकारश्चित्तमिति च शब्दैर्व्यपदिश्यते । पूर्णप्रज्ञाचार्यानुसारिणस्तु मनो बुद्धिरहंकारश्चित्तं चेतनेति पञ्चविधं मन इत्याहुः । चेतना चेतसो व्याप्तिः । नकुलीशपाशुपतानां दर्शने तु मनो बुद्धिरहंकारश्चेति त्रिविधमेवान्तःकरणम् । तेषां क्रमेण वृत्तयस्तिष्ठः संकल्पाध्यवसायाभिमानाभिधाः । चित्तं तु न मनसोवस्थाविशेषः किं तु बोधरूपो जीवगुणः ।

§ ८७ अथ मनसः प्रयोजनं निरूप्यते । मनसो मुख्यं प्रयोजनं ज्ञानम् । ज्ञानं चैतन्यं दृक्शक्तिरिति यावत् । माहेश्वरास्तु ज्ञानम् । दृक्शक्तिः क्रियाशक्तिश्चेति द्विविधं चैतन्यमिति वदन्ति । तत्र विषयेन्द्रियसंबन्धोपकृतं मनः प्रत्यक्षज्ञानं जनयति । परोक्षज्ञानोत्पादने तु न विषयेन्द्रियसंबन्धापेक्षा मनसः । तस्य तत्र स्वातन्त्र्यमेव । प्रत्यक्षज्ञाने तु विषयेन्द्रियसंबन्धाधीनम् । तत्र विषयेन्द्रियसंबन्धे जाते सति स संबन्ध इन्द्रियस्पृष्टमनःसंयुक्त आत्मनि कंचन गुणविशेषमुत्पादयति । अयमेव गुणविशेषो ज्ञानमित्युच्यते इति नैयायिका वैशेषिकाश्च मन्यन्ते । एतन्मते ज्ञानं निराकारमनित्यं च । ईश्वरस्य तु ज्ञानं नित्यम् । रामानुजमतेपि ज्ञानमात्मनो गुण इति समानं किं तु जीवस्यापि ज्ञानं नित्यमेव । विषयेन्द्रियसंबन्धात्केवलं स आत्मगुणो घटज्ञानं पटज्ञानमित्येवमवस्थाविशेषेण प्रकाशते । नकुलीशपाशुपतदर्शने तु चित्ताख्यो जीवगुणविशेषो बोधस्वरूपत्वाद्दीप इव विषयेन्द्रियसंबन्धे सति घटादीन्पदार्थान्प्रकाशयति । वैभाषिकाणां बौद्धानां दर्शने तु घटादीनां पदार्थानां रूपद्वयं बाह्यमान्तरं च । बाह्येन रूपेण घटादयो विषया जलाहंरणादिव्यवहार उपयुज्यन्ते । आन्तरं रूपं तु यदा विषयेन्द्रियसंबन्धो जायते तदा तादृशेन्द्रियद्वारेन्द्रियसंबन्धे मनसि प्रविशति । इदमेव ज्ञानम् । गुरुणा कस्मिंश्चिदर्थं उपदिष्टे ततः शिष्यपरीक्षायामिदं ते मन-

स्यागतं किमित्येवमनुयुज्यते । सोयं व्यवहार एतन्नय आश्रस्येनोपपद्यते । विज्ञानवादिनां बौद्धानां नये तु बाह्या अर्था नैव सन्ति । विज्ञानस्कन्ध एव तु पूर्वसंस्कारवशात्तेन तेन घटपटादिविषयाकारेण परिणमते बाह्य-वच्च प्रतीयते । बौद्धमते ज्ञानं साकारम् । क्षणिकत्वादनित्यं च तत् । मनसः परिणामविशेष एव ज्ञानमिति माध्वाः । पातञ्जलानां दर्शने तु विभोर्मनसो हृदयावच्छिन्नो यः प्रदेशः स विषयेन्द्रियसंबन्धे सति परिणमते । अयं परिणाम एव मनोवृत्तिः । सा च वृत्तिरात्मनि प्रतिबिम्बते । प्रतिबिम्बं चैतद्विभोरात्मनो हृदयावच्छिन्नो यः प्रदेशस्तत्रैव । तादृशवृत्तिप्रतिबिम्बावच्छिन्नमात्मचैतन्यमेव ज्ञानम् । सांख्यानां दर्शने तु विषयावच्छिन्नस्य मनःप्रदेशस्य परिणामः । विषयावच्छिन्न एव चात्म-प्रदेशे प्रतिबिम्बमिति विशेषः । मनसोणुत्ववादिनां सांख्यैकदेशिनां मते त्विन्द्रियद्वारा मनसो विषयप्रदेशे गमनम् । तदुत्तरं तत्र मनः परिणमते । अद्वैतवेदान्तिनां नयेपि मनसोणुत्वादिन्द्रियद्वारा मनसो विषयप्रदेशे गमनं तत्र विषयाकारेण मनसः परिणामश्च समान एव । परिणाम एव वृत्तिः । तादृशवृत्त्यवच्छिन्नं चैतन्यमेव ज्ञानमित्युच्यते । मूर्तामूर्तनिखिल-जगद्व्यापकस्यात्मनो विषये हृदये मनसीव च मनोवृत्तावपि व्याप्तिरस्ति । आत्मस्वरूपमेव च चैतन्यमिति । एतन्मते च साकारमेव ज्ञानमनित्यं च । चैतन्यस्य नित्यत्वेपि वृत्त्याद्यवच्छिन्नचैतन्यस्यौपाधिकस्वरूपस्यानित्यत्वात् । परोक्षज्ञानकाले तु न विषयप्रदेशे मनसो गमनं भवति । विषयेन्द्रियसंबन्धाभावेन गतिसाधनाभावात् । अनुमानेन शब्दादिना वा जायमानं ज्ञानं परोक्षमित्युच्यते । एवं मनसः प्रयोजनं शब्दाद्यर्थज्ञापनमिति सिद्धम् ।

§ ८८ अर्थाश्च त्रैलोक्ये विद्यमाना द्रव्यगुणादयः साकल्येन वैशेषिकैः परिगणिताः । किं त्वेतेभ्योन्येप्यर्था दर्शनान्तरे सप्तपदार्थाः । संगृहीताः । एतदन्तर्गताश्च केचिद्दर्शनान्तरे न स्वीकृताः । केचिच्चान्यत्रान्तर्भावं प्रापिताः । तदिदानीं प्रदर्श्यते । वैशेषिकैः सप्त

पदार्था उक्ताः । ते च द्रव्यगुणकर्मसामान्यविशेषसमवायाभावाः । पृथिव्यग्नेजोवाय्वाकाशकालदिगात्ममनांसि नव द्रव्याणि । रूपरसगन्धस्पर्शसंख्यापरिमाणपृथक्त्वसंयोगविभागपरत्वापरत्वगुरुत्वद्रवत्वस्नेहशब्दबुद्धिसुखदुःखेच्छाद्वेषप्रयत्नधर्माधर्मसंस्काराश्चतुर्विंशतिर्गुणाः । चलनात्मकं कर्म । परमपरं चेति द्विविधं सामान्यम् । नित्ये द्रव्ये विद्यमाना अनन्ता विशेषाः । समवायः संबन्ध एकः । प्रागभावः प्रध्वंसाभावोत्पन्नाभावोन्योन्याभावश्चेति चतुर्विधा अभावाः । एतेषां स्वरूपादिकं वैशेषिकदर्शने (द. १० पं. ४७) द्रष्टव्यम् ।

§ ८९ जगति विद्यमानानां चिदचिद्रूपाणामखिलपदार्थानां स्वरूपाव-
 अनुमानं गमे किं द्रव्यं कश्च तस्य गुणः को धर्मी के च तस्य
 तदवयवाः । धर्माः कीदृशी च कस्य जातिः केन धर्मेण केपां
 साधर्म्यं केन वा वैधर्म्यमित्येवं सर्वं कात्स्न्येन करतलामलकवदनुसंधधते
 प्रेक्षावन्तः । ततश्च क्वचित्कस्मिंश्चिदर्थे साधनीये तत्र साधर्म्येण वैध-
 र्म्येण वा निदर्शनं तेनानुसंधानेन सद्यः परिस्फुरति । निदर्शनमुदाहरणं
 दृष्टान्त इति पर्यायाः । दृष्टोन्तो निश्चयो येनेति दृष्टान्तशब्दव्युत्पत्तिः ।
 अनुमानेन ज्ञायमानो ह्यर्थो निदर्शनेनैव निश्चितो भवति । प्रतिज्ञाहेतू-
 दाहरणोपनयनिगमनाख्यपञ्चावयववाक्ये चोदाहरणवाक्यमेवानुमानजी-
 वातुः । प्रतिपत्ता निपुणमतिश्चेदेकेनोदाहरणवाक्येनैव वक्तुरभिप्रायं बुद्ध्वा
 साध्यं साधयितुं क्षमते । इमानि च पञ्चावयववाक्यानि प्रायः सर्वेषां
 संमतानि । बौद्धास्तूदाहरणोपनयाख्यमवयवद्वयं मन्यन्ते । प्रतिज्ञाहेतूदा-
 हरणाख्यत्रयवयववादिनो मीमांसकाः । उदाहणान्तमुदाहरणप्रभृति वाच-
 यवत्रयमित्यद्वैतवेदान्तिनः । हेतूदाहरणोपनयाख्यमवयवत्रयमिति केचित् ।
 रामानुजीयानां माध्वानां त्वनियमः । क्वचित्पञ्चावयवाः क्वचित्रयः
 क्वचिदुदाहरणोपनयाख्यद्वयमेव । प्रतिपत्तृभेदेन यस्य यावता कार्यनि-
 ष्पत्तिस्तावानेव तत्र वाक्यसमुदायोपेक्ष्यते । सर्वथापि तूदाहरणवाक्यं न
 क्वचिद्रव्यमिचरतीति तदेव तेषु प्रधानम् । तच्चोदाहरणं सप्तपदार्थानां

याथातध्येनाकलने द्राग्बुद्धिमारोहति । ततस्तन्मूलकेनानुमानेन मोक्ष-
प्राप्तयेवश्यं ज्ञातव्या अर्था ज्ञातुं शक्यन्ते । अतः सप्तपदार्थनिरूपणमु-
पयुक्ततरमिति युक्तमुत्पश्यन्ति वैशेषिकाः ।

§ ९० नैयायिकैरुक्ताः प्रमाणप्रमेयादयः षोडशपदार्था उक्तेषु सप्तस्वे-
वान्तर्भवन्ति । संमतश्चायं सप्तस्वन्तर्भावो नैयायिकानाम् । तथापि मोक्ष-
साधनीभूततत्त्वज्ञानाय तैर्विशिष्य निर्दिष्टाः (पृ. २४३ पं. २५ दृश्यम्) ।
ते च वादे वादे जायते तत्त्वबोध इत्युक्तरीत्या तत्त्वज्ञानं वादैकसाध्यमि-
त्यालोचयन्तः प्रायो वादोपयोगिनः षोडशपदार्थान्निरदिक्षन् ।

§ ९१ चार्वाकाः प्रत्यक्षैकप्रमाणवादिनः पृथिव्यग्नेजोवायुरूपेण भिन्ना-
चार्वाकादि- श्रुतुर्विधाः परमाणवस्तत्त्वानीति मन्यन्ते । बौद्धेषु माध्य-
नास्तिकानां मिकानां मते शून्यमेव तत्त्वम् । योगाचाराणां मते विज्ञा-
तत्त्वानि । नैकस्कन्धः । सौत्रान्तिकानां वैभाषिकाणां च नये रूप-
विज्ञानवेदनासंज्ञासंस्कारसंज्ञका आन्तराः पञ्च स्कन्धा बाह्याश्च चतु-
र्विधाः परमाणवस्तत्त्वानि । तथान्यत्तत्त्वचतुष्टयं समुदायसत्यं निरोधसत्यं
दुःखसत्यं मार्गसत्यं चेति । सर्वमुत्पत्तिमदस्तीति यन्निर्णयज्ञानं तत्समुदा-
यसत्यम् । सर्वं क्षणिकमिति निरोधसत्यम् । सर्वं शून्यमिति दुःखसत्यम् ।
सर्वं निरात्मकमिति मार्गसत्यम् । एतच्चतुष्टयमार्यसत्यमित्युच्यते । जैनमते
जीवाजीवाख्यं संक्षेपतत्त्वद्वयम् । तयोरेव प्रपञ्चः पञ्च तत्त्वानि जीवा-
काशधर्माधर्मपुद्गलाख्यानि । तथैव जीवाजीवास्रवसंवरनिर्जरबन्धमोक्षा-
ख्यानि सप्त तत्त्वान्यपि तैरुक्तानि ।

§ ९१ रामानुजीयानां नये सर्वं पदार्थजातं प्रमाणप्रमेयभेदेन द्विप्र-
रामानुजमते कारम् । प्रमाणं त्रिविधम् । प्रत्यक्षानुमानशब्दभेदात् ।
- तत्त्वानि । प्रमेयमपि त्रिविधम् । द्रव्यं गुणः सामान्यमिति । द्रव्याणि
षुद्ध-ईश्वरो, जीवो, नित्यविभूतिज्ञानं, प्रकृतिः, कालश्चेति । प्रकृतिस्त्रिगुणं
प्रधानम् । गुणा दश सत्त्वरजस्तमःशब्दस्पर्शरूपरसगन्धसंयोगशक्ति-
भेदात् । द्रव्यगुणोभयरूपं सामान्यम् । ईश्वरः पञ्चविधः परव्यूहविभवा-

न्तर्याम्यर्चावतारभेदात् । परो वैकुण्ठवासी मुक्तप्राप्त्यो नारायणः । व्यूह-
 श्रुतुर्विधः । वासुदेवसंकर्षणप्रद्युम्नानिरुद्धभेदात् । एकस्यैवैतच्चतुर्विधत्वं
 जगदुत्पत्त्याद्यर्थमुपासनार्थं च । तत्र षड्गुणपूर्णः श्रीवासुदेवः । ज्ञानबलैश्व-
 र्यवीर्यशक्तितेजांसि षड्गुणाः । संकर्षणे तु ज्ञानबलेत्येतद्गुणद्वयं प्रधानम् ।
 प्रद्युम्न ऐश्वर्यवीर्येति गुणद्वयं प्रधानम् । अनिरुद्धे तु शक्तितेजोरूपं गुणद्वयं
 प्रधानम् । मत्स्यकूर्मादिरवतारो विभवः । अन्तर्यामी तु जीवानां हृदय-
 प्रदेशे स्थितं योगिभिर्द्रष्टव्यं रूपम् । अयमेव जीवानां नियन्ता जीवान्प्रे-
 रयति । अर्चावतारस्तु देवालये स्थापितासु प्रतिमास्वधिश्रितः । जीव
 ईश्वरपरतन्नः प्रतिशरीरं भिन्नो नित्यश्च । स त्रिविधः । बद्धमुक्तनित्य-
 भेदात् । बद्धाः संसारिणः । श्रीमन्नारायणोपासनया वैकुण्ठलोकं गता
 मुक्ताः । कदाप्यस्पृष्टसंसारा अनन्तगरुडादयो नित्याः । नित्यविभूति-
 वैकुण्ठलोकः । ज्ञानं स्वप्रकाशं चेतनं बुद्धिरित्युच्यते । प्रकृतिस्तु सत्त्व-
 रजस्तमोरूपगुणत्रयवती नित्या चतुर्विंशतितत्त्वात्मिका । प्रकृतिमहदहं-
 कारमनांसि पञ्च ज्ञानेन्द्रियाणि पञ्च कर्मेन्द्रियाणि पञ्च तन्मात्राः पञ्च
 भूतानि चेति चतुर्विंशतिः । कालो जडो विभुः । द्रव्याश्रिताः सत्त्वादयो
 दश गुणाः । सत्त्वं द्विविधम्—शुद्धं मिश्रं च । शुद्धं नित्यविभूतौ ।
 मिश्रं प्रकृतौ । रजस्तमोभ्यां सहितं मिश्रम् । रागलोभादिकारणीभूतो
 गुणो रजः । मोहप्रमादादिकारणीभूतो गुणस्तमः । एतद्गुणद्वयं प्रकृतौ ।
 शब्दः पञ्चभूतवर्ती । स्पर्शरूपरसगन्धाः प्रसिद्धाः । संयोगः षड्द्रव्य-
 वृत्तिः सामान्यगुणः । अव्याप्यवृत्तिरनित्यश्च । सर्वकारणानां कारणत्व-
 निर्वाहिका शक्तिः । अयमपि षड्द्रव्यवृत्तिः सामान्यगुणः । धर्मभूत-
 ज्ञानं प्रभा शुद्धसत्त्वं चेति त्रयं द्रव्यं गुणश्च भवति । संकोचविकासा-
 वस्थत्वाद्द्रव्यत्वमाश्रितस्वभावत्वाद्गुणत्वं चेति ।

§ ९३ माध्वानां मत इत्थं पदार्थाः संकलिताः पदार्थसंग्रहे । द्रव्यगु-
 मध्वमते णकर्मसामान्यविशेषविशिष्टांशिशक्तिसादृश्याभावा दश
 तत्त्वानि पदार्थाः । तत्र द्रव्याणि परमात्मलक्ष्मीजीवाव्याकृता-
 N [स. द. सं.]

काशप्रकृतिगुणत्रयमहत्तत्त्वाहंकारतत्त्वबुद्धिमनइन्द्रियमात्राभूतब्रह्माण्डा-
विधावर्णान्धकारवासनाकालंप्रतिबिम्बभेदाद्विंशतिरेव । रूपरसगन्ध-
स्पर्शसंख्यापरिमाणसंयोगविभागपरत्वापरत्वद्रवत्वगुरुत्वलघुत्वमृदुत्वका-
ठिन्यक्लेहशब्दबुद्धिसुखदुःखेच्छाद्वेषप्रयत्नधर्माधर्मसंस्कारालोकशमदमकृ-
पातितिक्षाबलभयलज्जागाम्भीर्यसौन्दर्यधैर्यस्थैर्यशौर्यौदार्यसौभाग्यप्रभृतयोऽ-
नेके गुणाः । विहितनिषिद्धोदासीनभेदेन त्रिविधं कर्म । नित्यम-
नित्यं चेति द्विविधं सामान्यम् । भेदाभावेपि भेदव्यवहारनिर्वाहका
अनन्ता एव विशेषाः । समवायस्तु नास्ति । विशेषणसंबन्धेन विशेष-
्यस्य य आकारस्तद्विशिष्टम् । अंशी तु हस्तवितस्त्यादिपरिमितः पटादि-
र्गगनादिश्चानुभवसिद्धः । अचिन्त्यशक्तिराधेयशक्तिः सहजशक्तिः पदश-
क्तिश्चेति चतुर्विधा शक्तिः । सादृश्यं प्रसिद्धमेकरूपितमपरवृत्ति । न तु
द्विष्टम् । अभावश्चतुर्विधः प्रागभावः प्रध्वंसाभावोन्योन्याभावोत्यन्ता-
भावश्चेति । दिगोवाण्याकृताकाशम् । सृष्टिप्रलययोरपि निर्विकारं भूता-
काशाद्भिन्नम् । विश्वस्योपादानं प्रकृतिः । सत्त्वरजस्तमोनामकानां
गुणानां समुदायो गुणत्रयम् । साक्षाद्गुणत्रयोपादानकं महत्तत्त्वम् ।
तस्मादहंकारतत्त्वम् । बुद्धिर्द्विविधा तत्त्वरूपा ज्ञानरूपा च । तत्र तत्त्व-
रूपा द्रव्यम् । मनो द्विविधम् । तत्त्वरूपमन्यच्च । वैकारिकाहंकाराज्जाय-
मानं मनस्तत्त्वम् । अन्यत्विन्द्रियम् । मनो बुद्धिरहंकारश्चित्तं चेतनेति
पञ्चविधं मनस्तत्त्वम् । इन्द्रियं प्रसिद्धम् । मात्रा विषयाः शब्दस्पर्शरूपरस-
गन्धाः । तेभ्यः क्रमेणोत्पन्नानि पञ्च भूतानि । भौतिकं ब्रह्माण्डम् । अविद्या
तु मोहो महामोहस्तामिस्रमन्धतामिस्रं तमश्चेति पञ्चपर्वात्मिका । पुनश्चतु-
र्विधा जीवाच्छादिका परमाच्छादिका शैबला माया चेति । सर्वाप्य-
विद्या जीवाश्रिता । वर्णा अकारादय एकपञ्चाशत् । अन्धकारः
प्रसिद्धः । न तु तेजोऽभावरूपः । स्वाप्नपदार्थोपादानभूता वासनाः ।
आयुर्व्यवस्थापकः कालः । प्रतिबिम्बस्तु बिम्बाविनाभूतस्तत्सदृशः ।
दोषभिन्ना गुणाः । रूपादीनां स्वरूपमवान्तरभेदाश्च प्रायो वैशेषिकवदेव ।

परिमाणं त्रिविधम् । अणु महन्मध्यमं चेति । उभयोः संयोगो नैकः । किं तु भिन्नः । घटनिरूपितः पटे पटनिरूपितश्च घट इति तत्र संयोग-द्वयम् । संयोगजसंयोगो नास्ति । वेगहेतुर्गुणो लघुत्वम् । मृदुत्वं मार्द-वम् । काठिन्यं गुणान्तरं न तु निबिडावयवसंयोगः । संबन्धिद्वयप्रतीतिं विनापीदं कठिनमिति प्रतीतेः । पृथक्त्वमन्योन्याभाव एव । शब्दो ध्वनिः पञ्चभूतगुणः । बुद्धिर्ज्ञानम् । अनुभवस्त्रिविधः प्रत्यक्षानुमितिशा-ब्दभेदात् । बुद्ध्यादयः प्रयत्नान्ता मनोधर्मा एवानित्याश्च । संस्कारश्चतुर्विधो वेगो भावना योग्यता स्थितिस्थापकश्चेति । आलोकः प्रकाशः । बुद्धेर्भ-गवन्निष्ठता शमः । इन्द्रियनिग्रहो दमः । कृपा दया । सुखदुःखादिद्वंद्व-सहिष्णुता तितिक्षा । परापेक्षां विना कार्यानुकूलगुणो बलम् । भयादयः प्रसिद्धाः । प्रभृतिशब्देन सत्यशौचादयः । उदासीनं कर्म चलनात्मक-मुत्क्षेपणादिकम् । सामान्यं च ब्राह्मणत्वमनुष्यत्वादिकं प्रतिव्यक्ति भिन्न-मनित्यं च । व्यक्त्या सहोत्पद्यते विनश्यति च । किं च व्यक्तौ विद्य-मानायामपि सुरापानादिना ब्राह्मणत्वस्य नाशो विश्वामित्रे तपसा ब्राह्मण-त्वस्योत्पत्तिश्च दृश्यते । जीवत्वादिकं सामान्यं तु जीवस्य नित्यत्वाभि-नित्यम् । पुनरपि सामान्यं द्विविधं जातिरूपाधिश्च । सर्वज्ञत्वप्रमेयत्वादिक-मुपाधिरूपं सामान्यम् । ईश्वरस्य नित्यत्वात्तद्गतं सर्वज्ञत्वं नित्यम् । घट-पटादिगतं प्रमेयत्वमनित्यम् । विशेषाः सर्वपदार्थनिष्ठाः । ईश्वरादिगता नित्याः । घटादिगता अनित्याः । विशिष्टमपि नित्यमनित्यं च । सर्वज्ञ-त्वादिविशेषणविशिष्टं परब्रह्मादिरूपं नित्यम् । दण्डादिविशेषणसंबन्धेन परिणतं दण्ड्यादि विशिष्टं रूपमनित्यम् । अंशा अवयवाः । तद्युक्तोशी पटादिर्गगनादिश्च । ते चावयवास्तन्तुव्यतिरिक्ता हस्तवितस्त्यादिपरिमाण-विशेषपरिमिताः । तादृशावयवविशिष्ट एवावयवी तन्तुभिर्जन्यते । गग-नादौ त्वनारम्भका अवयवाः सन्ति । अत एवात्र गगनभागे पक्षी संचरत्यन्यत्र तद्भाव इति व्यवस्थोपपद्यते । अचिन्त्यशक्तिः परमेश्वरे संपूर्णा । अन्यत्र यथाश्रयमवस्थिता । प्रतिष्ठादिना प्रतिमादावाधेय-

शक्तिः । स्वभावः सहजशक्तिः । वाच्यवाचकभावसंबन्धः पदशक्तिः । सादृश्यं च जीवानां नित्यम् । घटादीनामनित्यम् । प्रागभावः प्रध्वंसाभावोत्पन्ताभावश्चेति त्रयोऽभावा धर्म्यतिरिक्ताः । अन्योन्याभावस्तु धर्मिस्वरूप एव । नित्यात्मको नित्यः । अनित्यात्मकोऽनित्यः । शश-शृङ्गाद्यभावोत्पन्ताभावः । स च नित्यः । घटाद्यभावस्तु यथायथं प्राग-भावादिरूप एव नातिरिक्तः । इत्थं प्रतीयमानाः पदार्था निरूपिताः ।

§ ९४ नकुलीशपाशुपतानां मते कार्यकारणयोगविधिदुःखान्ताः पञ्च
माहेश्वरादि- पदार्थाः । कार्यमस्वतन्त्रम् । तत्रिविधं विद्या कला पशु-
मते तत्त्वानि श्रेति । जीवगुणो विद्या । कलाशब्देनाचेतनं वस्तुच्यते ।
तद्विविधं कार्यकारणभेदात् । भूतपञ्चकं तद्गुणपञ्चकं चेति दशविधं
कार्यम् । पञ्च ज्ञानेन्द्रियाणि पञ्च कर्मेन्द्रियाणि त्रीण्यन्तःकरणानि चेति
त्रयोदशविधं कारणम् । स्वतन्त्रं कारणं परमेश्वरः । योग आत्मेश्वरसंबन्धः ।
धर्मार्थसाधको विधिः । दुःखान्तो मोक्षः । शैवानां नये पतिः पशुः
पाशश्चेति पदार्थत्रयमुक्तम् । पतिः शिवः । पशुर्जीवः । पाशश्चतुर्विधः—
मलः कर्म माया रोधशक्तिश्चेति । प्रत्यभिज्ञादर्शने जीवात्मपरमात्मनोरै-
क्यम् । जडं पूर्ववत् । किं त्वात्मनः सकाशाज्जडं भिन्नमभिन्नं चेति ।
अवशिष्टं नकुलीशपाशुपतदर्शनवत् । रसेश्वरदर्शनेपि कार्यकारणादयः
पञ्च पदार्था नकुलीशपाशुपतदर्शनवदेव बोध्याः । मीमांसकानां नये नायं
तत्त्वविचारः प्रामुख्येन कृतः । यतो मीमांसाशास्त्रं वाक्यार्थविचार-
प्रधानम् । तथाप्येते समवायादिकान्कांश्चित्पदार्थान्खण्डयन्ति । ततश्चा-
प्रतिषिद्धमनुमतं भवतीति न्यायेन प्रायः सर्वेर्था एतेषां मते वैशेषिक-
वद्बोध्याः । पाणिनीयानां नयेप्येवम् । व्याकरणशास्त्रं हि शब्दार्थ-
विचारप्रधानम् । तत्रापि पाणिनीया अद्वैतवेदान्तिमतानुसारिणः प्रती-
यन्ते । सांख्यानानां नये चतुर्विधं तत्त्वम्—प्रकृतिमात्ररूपं प्रकृतिविकृत्यु-
भयरूपं विकृतिमात्ररूपमनुभयरूपं चेति । त्रिगुणात्मकं प्रधानं प्रकृति-
मात्ररूपम् । महत्तत्त्वमहंकारः पञ्च तन्मात्राश्चेति सप्त प्रकृतिविकृत्युभय

रूपाः । इन्द्रियदशकं भूतपञ्चकं मनश्चेति षोडश विकृतिभात्ररूपाः ।
अनुभयरूपस्त्वात्मा । पातञ्जलानां नयेष्वेवम् ।

§ ९५ अद्वैतवेदान्तिनां नये परमार्थत एक एव दृग्रूपः पदार्थ
अद्वैतमते आत्मा । द्वैतं त्वनाद्यविद्यया कल्पितम् । तदनुसारेण
तत्त्वानि दृग्दृश्यं चेति पदार्थद्वयम् । तत्राद्यो दृग्रूपस्त्रिविधः ।
ईश्वरो जीवः साक्षी चेति भेदात् । कारणीभूताज्ञानोपाधिरीश्वरः । स च
ब्रह्मविष्णुमहेश्वरभेदेन त्रिविधः । अन्तःकरणतत्संस्कारावच्छिन्नाज्ञानो-
पाधिविशिष्टो जीवः । ईश्वरो जीवश्च तत्तदुपाधिसंयुक्तः केवलः साक्षी-
त्युच्यते । दृश्यपदार्थश्च प्रपञ्चः । स त्रिविधः । अव्याकृतमूर्तामूर्तभे-
दात् । अविद्या, तथा सह चितः संबन्धः, तस्यां चिदाभासः, जीवे-
श्वरविभागश्चेति चतुष्टयमनादित्वाद्द्वयाकृतपदेनोच्यते । अविद्यायाः
सकाशाज्जातानि शब्दस्पर्शरूपरसगन्धालसकानि सूक्ष्माणि पञ्च भूतान्य-
विद्यात एवोत्पन्नोन्धकारश्चासमूर्तशब्देनोच्यते । पञ्चीकरणात्पूर्वं तेषां
सूक्ष्मभूतानां मूर्तावस्थाया अभावात् । अन्धकारोप्यमूर्त एव । अमूर्ता-
वस्थानामेव च भूतानां प्रत्येकं सात्त्विकांशादेकैकस्य ज्ञानेन्द्रियस्योत्पत्तिः ।
सर्वेषां सात्त्विकांशेभ्यो मिलितेभ्यो मनस उत्पत्तिः । तथा तस्यामेवा-
वस्थायां प्रत्येकं राजसांशादेकैकस्य कर्मेन्द्रियस्योत्पत्तिः । मिलितेभ्यश्च
राजसांशेभ्यः प्राणस्योत्पत्तिः । ततस्तेषां भूतानां पञ्चीकरणम् । पञ्ची-
करणं नाम परस्परं मिश्रणम् । तेन च मूर्तावस्था संपद्यते । ततो भौतिकं
सर्वमेतद्भ्रमण्डलमुत्पद्यते । एवं दर्शनभेदेन भावरूपा अभावरूपाश्च
पदार्था निरूपिताः ।

§ ९६ अन्धकारस्त्वभावरूप एव न तु भावरूप इति वैशेषिका
नैयायिकाश्च मन्यन्ते । प्रौढप्रकाशकतेजःसामान्याभाव-
अन्धकारादिषु स्तम इति दीपिकायामुक्तम् । मीमांसकैकदेशिनस्तु नान्ध-
मतभेदाः कार उक्ताभावरूपः । किं तु तादृशालोकज्ञानाभावरूप
इति वदन्ति । द्रव्यं तमः । तत्र नीलरूपं त्वारोपितमिति श्रीधराचार्याः ।

मीमांसकैकदेशिनां भाट्टानां मते तु नीलरूपाश्रयं द्रव्यं तमः । तदुक्तम्—

छायायास्तमसश्चापि संबन्धाद्गुणकर्मणोः ।

द्रव्यत्वं केचिदिच्छन्ति मीमांसकमताश्रयाः ॥ इति ।

वेदान्तिनोपि तमसो द्रव्यत्वमिच्छन्ति । तमसः पृथिव्यामन्तर्भाव इति रामानुजीयाः । तमः स्वतन्त्रं द्रव्यमिति माध्वा अद्वैतवेदान्तिनश्च । दिक् स्वतन्त्रं द्रव्यमिति नैयायिका वैशेषिकाश्च । दिश आकाशेन्तर्भाव इति रामानुजीयाः पाणिनीया अद्वैतवेदान्तिनश्च वदन्ति । अव्याकृताकाशस्वरूपा दिगिति माध्वाः । कालः स्वतन्त्रं द्रव्यमिति रामानुजीया माध्वा माहेश्वरा नैयायिका वैशेषिकाश्चाहुः । चार्वाका बौद्धाः सांख्याः पातञ्जलाश्च कालं न मन्यन्ते । अविद्यायामन्तर्भाव इत्यद्वैतवेदान्तिनः । समवायो नैयायिकैर्वैशेषिकैश्च स्वीकृतः । रामानुजीयैर्माध्वैर्जनैर्भट्टैः सांख्यैः पातञ्जलैरद्वैतवेदान्तिभिश्च न स्वीक्रियते । वैशेषिकैरुक्तानां गुणानां मध्ये केषांचिदितरत्रान्तर्भावो रामानुजीयैरिस्थमुक्तः—संख्या संख्येयद्रव्यरूपा । पृथक्त्वं संयोगाभावः । विभागः संयोगविशेषः । परत्वं देशकालसंयोगविशेषः । एवमपरत्वमपि । गुरुत्वं शक्तिविशेषः । द्रवत्वं द्रवद्रव्यस्वरूपम् । स्नेह आश्रयस्वरूपविशेषः । सुखं दुःखमिच्छा द्वेषः प्रयत्नश्चोपाधिविशेषयुक्ता बुद्धिरेव । धर्म ईश्वरनिष्ठो ज्ञानविशेषः । एवमधर्मः । तथा चलनात्मकं कर्म संयोगविशेष एव । सामान्यमवयवसंस्थानविशेष एवेति । अभावश्च भावव्यतिरिक्तः स्वतन्त्रः पदार्थ इति वैशेषिका नैयायिका माध्वाश्च प्रतिपद्यन्ते । अधिकरणस्वरूप एवाभावो नातिरिक्त इति मीमांसका रामानुजीया अद्वैतवेदान्तिनश्च मन्यन्ते ।

§ ९७ एवं मूलतत्त्वानि तद्विकारभूताः पदार्थाश्चोक्ताः । तत्र तत्त्वज्ञानान्मोक्षः । विकारज्ञानाद्बन्धः । बन्धश्च संसारबन्धः ।

बन्धः

संसारे च सुखदुःखमोहानुभव आबालवृद्धं प्राणिनां निरूढः । तत्र पदार्था एव प्रत्येकं सुखदुःखमोहस्वरूपा इति सांख्याः

पातश्चलाश्चाहुः । भोक्तुः शुभकर्मोदये पूर्वसंस्कारवशात्पदार्थगतः सुखरूपो गुणो दुःखमोहावभिभूय प्रादुर्भवति । अशुभकर्मोदये च दुःखरूपो गुण इतरावभिभूय प्रादुर्भवति । द्वयोरपि कर्मणोरनुदये मोहः प्रादुर्भवति । वेदान्तिनां नये तु नैते पदार्थाः सुखदुःखमोहस्वरूपाः । किं तु सुखादिप्रयोजकाः । सुखादयस्तु मनसो वृत्तिविशेषाः । ते च वृत्तिविशेषाः पूर्वसंस्कारवशात्तत्तत्पदार्थज्ञानात्तथातथाविर्भवन्ति तिरोभवन्ति च ।

§ ९८ सुखादिसाधनीभूतं पदार्थज्ञानं च प्रमाणमप्रमाणं चेति द्विवि-
प्रामाण्य- धम् । तत्र प्रामाण्याप्रामाण्यविषये मिथो विवदन्ते दर्श-
वादः नकाराः । प्रामाण्यस्याप्रामाण्यस्य चोत्पत्तिः किं स्वतः
परतो वा । तथा तयोर्ज्ञप्तिरपि किं स्वतः परतो वेति । ज्ञप्तिर्ज्ञानम् । तत्र
वैशेषिका नैयायिका बौद्धाश्च प्रामाण्यस्योत्पत्तिं ज्ञप्तिं च परत इच्छन्ति ।
मीमांसका वेदान्तिनश्च स्वत इति संगिरन्ते । अप्रामाण्यस्य तूत्पत्ति-
र्ज्ञप्तिश्च परत एवेति प्रायः सर्वेषां संमतम् । बौद्धास्त्वप्रामाण्यस्योत्पत्तिः
स्वत इति वदन्ति । तथा सांख्या अप्रामाण्यस्य ज्ञप्तिः स्वत इति वदन्ति ।
जैनास्तु प्रामाण्यस्याप्रामाण्यस्य चोत्पत्तौ परतस्त्वमेव । ज्ञप्तौ त्वभ्यस्तस्थले
स्वतस्त्वमनभ्यस्तस्थले परतस्त्वमिति मन्यन्ते । तत्र बन्धसाधनीभूतं
पदार्थज्ञानं प्रमाणं वास्त्वप्रमाणं वास्तु न तत्र कश्चन निर्बन्धः । द्विविध-
मपि बन्धायोपयुज्यते । मोक्षसाधनीभूतं तत्त्वज्ञानं तु प्रमाणं सदेवोप-
युक्तं भवति नेतरथा ।

§ ९९ अथ कीदृशं मोक्षस्वरूपं तन्मतभेदेन प्रदर्श्यते—स्वातन्त्र्यं
मृत्युर्वा मोक्ष इति चार्वाकाः । आत्मोच्छेदो मोक्ष इति
मोक्षः शून्यवादिनो माध्यमिकाः । निर्मलज्ञानोदयो मोक्ष इती-
तरे बौद्धाः । कर्मकृतस्य देहस्वरूपस्यावरणस्याभावे जीवस्य सततोर्ध्व-
गमनं मोक्ष इति जैनाः । सर्वकर्तृत्वव्यतिरिक्तानां सर्वज्ञत्वादीनां परमा-
त्मगुणानां प्राप्तिर्याथात्म्येन भगवत्स्वरूपानुभवश्च मोक्ष इति रामानुजीयाः ।

जगत्कर्तृत्वलक्ष्मीपतित्वश्रीवत्सप्राप्तिरहितं दुःखामिश्रितं पूर्णं सुखं मोक्ष इति माध्वाः । परमैश्वर्यप्राप्तिर्मोक्ष इति नकुलीशपाशुपताः । शिवत्वप्राप्तिरिति शैवाः । पूर्णात्मतालाभ इति प्रत्यभिज्ञावादिनः । पारदरसेन देहस्थैर्ये जीवन्मुक्तिरेव मोक्ष इति रसेश्वरवादिनः । अशेषविशेषगुणोच्छेदो मोक्ष इति वैशेषिकाः । आत्यन्तिकी दुःखनिवृत्तिरिति नैयायिकाः । नैयायिकैकदेशिनस्तु न तत्र केवला दुःखनिवृत्तिः किं तु सुखमप्यस्तीत्याहुः । स्वर्गादिप्राप्तिर्मोक्ष इति मीमांसकाः । मूलचक्रस्थायाः परानामिकाया ब्रह्मरूपाया वाचो दर्शनं मोक्ष इति पाणिनीयाः । प्रकृत्युपरमे पुरुषस्य स्वरूपेणावस्थानं मोक्ष इति सांख्याः । कृतकर्तव्यतया पुरुषार्थशून्यानां सत्त्वरजस्तमसां मूलप्रकृतावत्यन्तलयः प्रकृतेर्मोक्षः । चित्तिशक्तेस्तु निरुपाधिकस्वरूपेणावस्थानं मोक्ष इति पातञ्जलाः । मूलज्ञाननिवृत्तौ स्वस्वरूपाधिगमो मोक्ष इत्यद्वैतवेदान्तिनः । इत्थं प्रमाणप्रभृतिमोक्षपर्यन्तानां पदार्थानां स्वरूपं तत्तद्दर्शनभेदेन प्रतिपादितम् ।

§ १०० अथ दर्शनभेदे किं बीजमिति चेत्—उच्यते । दर्शनमित्यत्र दर्शनभेद- दशधातुर्ज्ञानसामान्यार्थकः । तत्र ज्ञानं संप्रत्युपलभ्यमानां बीजम् नानां चेतनाचेतनभेदेन द्विविधानां पदार्थानां मूलतत्त्वानुसंधानम् । तदेव मोक्षसाधनतया सर्वेषामिष्टतमम् । तत्त्वानुसंधानं च प्रमाणैकसाध्यम् । प्रमाणं च नैकमेव किं त्वनेकानि प्रत्यक्षानुमानशब्दादीनि । तथा च कारणभेदात्कार्यभेद इति न्यायेन प्रमाणभेदे नान्तरीयक एव दर्शनभेदसंभवः । अथ प्रमाणानामनेकत्वेपि दर्शनकाराणां महात्मनां मध्ये कस्यचित्कचित्प्रमाणे कुतो वा पक्षपात इदमेव प्रमाणं तत्त्वान्वेषणसमर्थं नान्यदिति । अल्पदृशामस्सादृशानां मतिषु पक्षपातोवतरतु नाम न तु महात्मनाम् । किं च श्रुतिरेव तत्त्वान्वेषणसमर्था नान्यत्किंचिदित्यविशेषेण सर्वेषामेवास्तिकानां दर्शनकाराणां मतिर्भाष्या । तथा च दर्शनभेदो निर्मूल इति चेत्—प्रमाणविचारप्रसङ्गेन पूर्वं (पृ. 79) दत्तोत्तरमेतत् । केषांचिच्छ्रुतावविश्वासात्केषांचिद्विश्वास-

मान्यात्केषांचिदमन्दविश्वासात्केषांचिद्दृढतरविश्वासात्प्रमाणविशेषे पक्षपातो दर्शनकारेष्वप्यवकाशं लभते । तथा च मूलतत्त्वानुसंधाने समर्थं प्रमाणं केचिदध्यक्षं वदन्ति । अन्येनुमानं मन्यन्ते । अपरे शब्दं संगिरन्ते । अध्यक्षं प्रत्यक्षम् । अनुमानं तर्कः । शब्दः श्रुतिः । तथा च तत्त्वानुसंधानसाधनीभूतप्रमाणत्रैविध्यादाध्यक्षिकं तार्किकं श्रौतं चेति दर्शनस्यापि त्रैविध्यं समजायत । किं च यथा चक्षुष्मतामपि मध्ये कश्चिद्दूरस्थितमर्थमालोचयितुं प्रभवति कश्चिदासन्नमेव कश्चित्त्वासन्नतरमेव । तर्केणापि कश्चित्सूक्ष्ममर्थं संभावयति कश्चित्सूक्ष्मतरं कश्चित्सूक्ष्मतममपि । श्रुतावपि कस्यचिन्मतिर्वाच्यार्थमालोच्य तत्रैव पर्यवतिष्ठते कस्यचिद्ब्रह्मज्ञेयं कस्यचित्तु निगूढव्यङ्ग्येऽपि । तथा च तत्त्वानुसंधानसाधनीभूतं प्रमाणमेकमेवाङ्गीकुर्वतामपि मध्ये प्रतिपत्तिवैचित्र्यात्तादृशप्रमाणसाध्ये तत्त्वान्वेषणे वैषम्यमशक्यनिवारणम् । अतश्च प्रमाणभेदेन भिन्नानामपि दर्शनानां मध्ये प्रत्येकं पुनरन्विष्यमाणतत्त्वभेदेन भेदो दुर्निवारः । तथा च श्रौतेषु तार्किकेषु च दर्शनकारेषु तत्तद्भ्रष्टप्रतिपत्तिभेदेन पुनः प्रत्येकमनेकविधत्वाद्दर्शनान्यपि नानाविधानि समभूवन् ।

१०१ अत्र च जगदुत्पादकस्येच्छैव नियामिका । जगति सर्वेषां प्रवाहरूपेण जन्तूनामेकविधैव प्रवृत्तिश्चेद्येन मार्गेण जन्तूनां प्रवृत्तिजगन्निवृत्तता स्तस्य मार्गस्योत्कृष्टां निकृष्टां वा परां काष्ठां गच्छेयुः क्रियतापि कालेन सर्व एव प्राणिनः । एवं जगति व्यवहारलोपे सर्वं शून्यमिव स्यादिति जगतो जगत्त्वमेव न स्यात् । मार्गभेदो हि जगत्स्वरूपस्य स्थिरतां संपादयति । स च जन्तूनामनेकविधत्वात्तेषु चैकविधानामप्यनेकेषां भिन्नरुचिर्हि लोक इति न्यायेन प्रवृत्तिवैचित्र्याच्च संजायते । परमात्मना च स्वशक्त्या त्रिगुणात्मिकां प्रकृतिं प्रकाशय गुणानां च सत्त्वरजस्तमसां प्रत्येकमनन्तानां मध्ये कस्यचित्सत्त्वविशेषस्य केनचिद्भ्रजोविशेषेण केनचित्तमोविशेषेण च सह संयोग इत्येवं दिक्कालान्पञ्च भूतानि च सृष्ट्वा तथा चेतना अचेतनाश्चार्थाः प्रकाशिता यथैक-

० [स. द. सं.]

जातीयासु कोट्यधिकास्वपि व्यक्तिषु द्वयोरपि न सर्वांशेन साम्यं भवति । प्रवाहरूपेण सततं विद्यमानाया जगदवस्थितेः साधनीभूते मार्गभेदे च न केवलं जन्तूनां नानाविधत्वमेकमेव प्रयोजकम् । किं त्वेकजातीयानामेव सतां जायमानः प्रवृत्तिभेदोपि प्रयोजक इत्युक्तमेव । प्रवृत्तयश्च यथा वर्णभेदादाश्रमभेदाच्चानेकविधास्तथा प्रतिपत्तिभेदादप्यनेकविधा भवन्ति । यद्यपि प्रतिपत्तिभेदाभावेपि व्यवहारलोपप्रसङ्गो नापादयितुं शक्यते जातिभेदवर्णभेदाश्रमभेदादीनामनेकेषां प्रवृत्तिवैचित्र्यकारणानां सद्भावात् तथापि जगद्भवहारस्यानेकविधत्वादनियतत्वाच्च तत्र भूयांसि विविधानि च कारणान्यपेक्ष्यन्त इति प्रतिपत्तिभेदोपि तत्रैकः कारणतया प्रस्तावनोभिमत् इति गम्यते । प्रतिपत्तुश्च यथा तत्त्वप्रतिपत्तिस्तथा तदीयं दर्शनमभूत् । प्रतिपत्ता च कुशाग्रधिषणाजुषा तत्त्वान्वेषिणा जगद्वैचित्री-मूलमनुसंधानेन स्वदृष्ट्यनुसारेण तत्त्वानि स्वीये दर्शनेभिहितानि । तथा च तत्त्वभेदो दर्शनभेदस्यानुमापको भवति । तदुक्तं तत्त्वभेदादर्शनभेद इति । तत्त्वभेदादिति हेत्वर्थे पञ्चमी । हेतुश्च कारको ज्ञापको वा बोध्यः ।

§ १०२ ननु सर्वमिदमास्तां दूरे । तत्त्वान्वेषणसमर्थानामपि तीर्थ-
 तत्त्वान्वेष-
 गोपयोगः-
 कारणां किमर्थमयं तत्त्वान्वेषणप्रयास इति चेत्—
 उच्यते । सर्वो हि जन्तुः स्वस्य सद्गतिप्राप्तये यथाशक्ति कायेन वाचा मनसा च प्रयतत इति स्वभावसिद्धं प्रसिद्धं च । सद्गतिश्च न्यूनाधिकतरतमभावानेकविधा । तस्याश्च या काचित्परा काष्ठा सैव सर्वैर्दर्शनकारैर्मोक्षशब्देनाभिधीयते । तत्त्वज्ञानान्मोक्ष इति च सर्वेषां मोक्षवादिनामभ्युपगमः । अतस्तत्त्वान्वेषणप्रयासो न व्यर्थः ।

§ १०३ अथ तत्त्वज्ञानं कया विधया मोक्षसाधनं भवतीति
 तत्त्वज्ञानान्मोक्ष-
 साधनप्रकारः-
 चेत्—उच्यते । मोक्षो हि बन्धस्य प्रतिद्वन्द्विभूतः ।
 बन्धश्च चेतनस्याचेतनेन सह संबन्धः । अचेतनं च वस्तु यद्यपि भूतभौतिकमपरिमितं तथापि तत्र शरीरकस्य कृत-
 एव तदितरेण सह शरीरद्वारा चेतनस्य संबन्धो भवति । तथा च

यथा करिणि परित्यक्ते नाङ्कुशामिलाषस्तथा शरीरेण चेतनस्य यः संबन्धस्तस्मिन्नेव नष्टे नष्टप्राये वा शरीरद्वारा भवन्नितरेण संबन्धोपि तथाविधं एव संजायते । एवं च चेतनस्य जीवस्याचेतनेन शरीरेण सह संबन्धो बन्ध इति फलितं भवतीति मोक्षेच्छुना तस्य संबन्धस्य विनाशार्थं प्रयतितव्यम् । संबन्धविनाशश्च तदानीमेव सुकरो भवेद्यदायं संबन्धः कदाभूत्केन वा संपादितः कीदृशश्चासाविति सर्वं विज्ञातं भवेत् । तत्र कदायं संबन्धोभूदिति न विचारार्हम् । गत्यन्तराभावेनास्य संबन्धस्यानादितायाः सर्वैरेवाभ्युपेतव्यत्वात् । एतेनैव च केन वायं संपादित इति प्रश्नोपि गतार्थ एव भवति । यतोऽनादित्वादेवास्य न कोपि संपादयिता कल्पयितुं शक्यते । केवलं प्रवाहरूपेण विद्यमानस्यास्य संबन्धस्य कः परिरक्षितेति विचारणीयं भवति । तत्रामुक् एव परिरक्षितेति विशेषतस्तत्स्वरूपाज्ञानेपि कश्चित्परिरक्षितास्त्येवेति निर्विवादम् । स एव चेश्वरेशाननारायणादिशब्दैर्व्यपदिश्यते तेषु तेषु तन्त्रेषु । कीदृशश्चायं संबन्ध इति तु विचारे क्रियमाणे चेतनाचेतनयोर्द्वयोर्मूलतत्त्वस्वरूपावधारणायामेव स संबन्ध ईदृश इति ज्ञातुं शक्यते नान्यथा । तथा स संबन्धो येन परिरक्षितस्तस्य तत्त्वस्य ज्ञाने सत्येव तादृशसंबन्धदूरीकरणोपायो ज्ञातुं शक्यते नान्यथा । तथा च मोक्षोपायतया मूलतत्त्वान्वेषणमवश्यकर्तव्यतामापतितं भवतीति सिद्धम् ।

§ १०४ एवं मूलतत्त्वान्यन्विष्य दर्शनकारैर्मुमुक्षुजनहितैकप्रवर्णैश्च चत्वारो त्वारो व्यूहाः प्रदर्शनीया भवन्ति मोक्षस्तदुपायो बन्धव्यूहाः स्तन्निमित्तं चेति । तत्र मोक्षस्वरूपं मुख्यतयावश्यमादौ प्रदर्शनीयम् । इतरथा तत्स्वरूपज्ञानाभावेन लोकानां तद्विषयिणीच्छैव नोदयमासादयेत् । सामान्यज्ञानेन जायमानापि वा तथा बलवती न स्याद्यथान्तरेण मोक्षप्रयत्नं क्षणमप्यवस्थातुं मुमुक्षुर्न शक्नुयात् । मोक्षप्राप्तये च तदुपायोप्यवश्यं ज्ञातव्य एवेति सोपि प्रदर्शनीय एव । एवं मोक्षप्रतिद्वन्दिभूतस्य बन्धस्य याथात्म्यमप्यवश्यं वर्णनीयमेव । तद्वानार्थं

तज्ज्ञानस्यावश्यकत्वात् । बन्धनाशार्थं च बन्धकारणज्ञानमावश्यकम् ।
कारणे ज्ञाते सति कारणनाशात्कार्यनाशः सुकरो भवति ।

§ १०५ अथ तत्त्वान्वेषणमेकेन कृतं चेत्किमर्थमपरे तत्र
दर्शनकार- प्रयतन्ते । प्रत्युतानेकैस्तत्त्वदर्शिभिरभिहितानि मिथो
तारतम्यम् भिन्नानि तत्त्वान्यालक्ष्य सूक्ष्मदृशामपि प्रेक्षावतां चेतसि
संमोहः समुत्पद्यते । सत्यमेतत् । किं तु पिण्डे पिण्डे मतिभिर्भ्रान्ना
भवति । तथा चैकेन प्रोक्तेषु तत्त्वेषु कथमन्ये पण्डितमन्या निखिला-
स्तत्र विश्वस्येयुः । अतस्तादृशानां तत्त्वान्वेषणे प्रवृत्तिरवर्जनीयैव भवति ।
पिण्डभेदेन मतिभेद एव कुत इति चेत्—दत्तोत्तरमेतत् । तथा च

चेतनानां तथैवाचेतनानां तत्त्वसंज्ञितम् ।

यथा यथा येन मूलस्वरूपमनुसंहितम् ॥

तथा तथा बुद्धिसौक्ष्म्यतारतम्याद्यथोत्तरम् ।

चार्वाकादिषु विज्ञेयं ज्यायस्त्वं तत्त्वदर्शिषु ॥

अयं भावः । मतिभेदेन कस्यचित्तत्त्वदर्शिनः क्वचित्प्रमाणे पक्षपात इत्य-
नुपदमेवोक्तम् । तथा च तैस्तत्त्वदर्शिभिः प्रमाणभेदेन तत्त्वान्यपि भिन्नान-
न्यनुसंधीयन्ते । प्रमाणानि च प्रत्यक्षमनुमानं शब्दश्चेति त्रिविधान्येव मुख्या-
नीति तदनुरोधेनाध्यक्षिकास्तार्किकाः श्रौताश्चेति त्रिविधास्तत्त्वदर्शिनः
प्रागुक्ताः (पृ. 113) । यद्यपि प्रत्यक्षप्रमाणं सर्वेषां तत्त्वदर्शिनामभिमतमेव ।

तस्य केनाप्यनपलपनीयत्वात् । तथापि केवलं तदेकप्रमा-
आध्यक्षिकाः

णवादिन इहाध्यक्षिका इत्युच्यन्ते । किं च तार्किकाः
श्रौताश्च प्रत्यक्षप्रमाणं स्वीकुर्वन्तोपि न मूलतत्त्वं प्रत्यक्षप्रमाणेन
साक्षादन्वेषयितुं प्रयतन्ते । अतस्ते प्रत्यक्षप्रमाणाविरुद्धा अपि नाध्यक्षिका
इत्युच्यन्ते । आध्यक्षिकास्त्वतीव स्थूलदृशानश्चार्वाकाः ।

§ १०६ तर्कसहायेन परोक्षमर्थं साधयन्तो ये मूलतत्त्वानि निश्चि-
न्वते ते तार्किकाः । ते च द्विविधा नास्तिका आस्तिकाश्च ।
तार्किकाः तत्र नास्तिकाः श्रुतेः प्रामाण्यं नाङ्गीकुर्वन्ति । ते च

द्विविधा ऐकान्तिका अनैकान्तिकाश्च । ऐकान्तिका बौद्धाः । एकान्तो निश्चयः । बुद्धमुनिर्हि तर्कसहायेन जगति वस्तुस्वरूपयाथात्म्यमन्वेषयन्ननुमानप्रमाणेनेदमीदृशमेवेति मनसि निश्चित्यार्थसत्याख्यं तत्त्वचतुष्टयमुपदिदेश । सर्वं दुःखं दुःखं क्षणिकं क्षणिकं स्वलक्षणं स्वलक्षणं शून्यं शून्यमिति । आदरार्था द्विरुक्तिर्निश्चयं द्योतयति । अनैकान्तिका जैनाः । जिनस्य हि तर्कसहायेन वस्तुस्वरूपयाथात्म्यमन्वेषयतोपीदमीदृशमेवेति न कापि मतिर्निश्चिताभूत् । केनचिदिदं दुःखमित्युक्ते स्याद्दुःखमित्यमुष्य मतिः । तथा केनचिदिदं सुखमित्युक्तेपि स्यात्सुखमिति मतिः । स्यादित्ययमनेकान्तद्योतको निपातः । एतन्मूलक एव जैनाः स्याद्वादिन इति व्यवहारः । श्रुतिप्रामाण्याविरोधिनस्तार्किकविशेषा आस्तिकाः । तेषां च श्रुत्यपेक्षयाप्यनुमाने सविशेष आदरः । तद्वीजं च प्रागुक्तम् (पृ. 78) । अस्ति परलोक इति येषां स्थिरा मतिस्त आस्तिकाः । आस्तिकानां च तार्किकाणां श्रुतौ प्रायः श्रद्धामान्द्यमेव । तत्रापि मन्दतमश्रद्धा माहेश्वराः । श्रुतिप्रमाणमिति स्पष्टतयैते नास्तिकवन्न कदापि श्रुवत इत्येव । परमुदासीना इव स्वसिद्धान्तविरोधिश्रुतिवाक्यस्य गौणार्थत्वेन योजनायामपि बहुधा न प्रवर्तन्ते । मन्दतरश्रद्धास्तार्किकास्तु वैशेषिका नैयायिकाश्च । तेषां च स्वसिद्धान्तविरोधित्वेन प्रतीतस्य श्रुतिवाक्यस्य तद्विरोधित्वेन योजनायां क्वचित्प्रवृत्तिर्दृश्यते । मन्दश्रद्धास्तार्किकास्तु सांख्याः पातञ्जलाश्च । ते हि स्वतन्त्रसिद्धस्यानुमानिकस्यापि प्रधानादेर्वस्तुनः श्रौततां सिषाधयिषवोऽजामेकाम् (श्वे. उ. ४।५) इत्यादीनि श्रुतिवाक्यान्पुदाहृत्य स्वसिद्धान्तानुगुण्येन तानि योजयितुं प्रवर्तन्ते ।

§ १०७ श्रौता दर्शनकारा द्विविधाः । कर्मकाण्डज्ञानकाण्डभेदेन

श्रौताः

ज्ञानकाण्डस्य श्रुतेर्मुख्यतः प्रतिपाद्यो विषयः कर्मवेत्यवसीयते । ज्ञानकाण्डं तु तदङ्गतयोपयुज्यते । कर्मकाण्डमेव ज्ञानकाण्डस्याङ्गभूतमिति वैपरीत्यं तु माशङ्कनीयम् । न ह्यङ्गस्यातिविस्तृतिर्न्याय्या

भवति क्वचिदपि । इत्थं ये श्रौता अभिमन्यन्ते ते मीमांसकाः । अन्ये श्रौता वेदान्तिनस्तु नैतत्साधु मन्यन्ते । यतो जन्तूनां सन्मार्गे प्रज्ञा संग्रहणीयेति हि श्रुतेर्मुख्यत उद्दिष्टोर्थः । जन्तूनां चाखिलानां नैसर्गिक्येव कर्मणि प्रवृत्तिरिति नाहृत्य तेषां ज्ञानमार्गे प्रवृत्तिः संपादयितुं शक्या भवति । किं तु कर्मद्वारैव । कर्मणा शुद्धचित्त एव च ज्ञानमार्गेधिकारी भवति । अतोत्राङ्गस्यातिविस्तृतिर्न दोषावहा । फलमुखं गौरवं न दोषायेति न्यायात् । वेदान्तिनश्च द्विविधा द्वैतवादिनोऽद्वैतवादिनश्च । तत्र द्वैतवादिनो रामानुजीया माध्वाश्च । अद्वैतवादिनः श्रीशंकराचार्याः । एते च विवर्तवादाङ्गीकारेणाद्वैतमुपपादयन्ति । पाणिनीया अपि श्रौता एव विवर्तवादानुसारिणश्चेति ।

§ १०८ अत्रायं संग्रहः । दर्शनकारा द्विविधा नास्तिका आस्तिकाश्च ।
दर्शनकार- नास्तिका द्विविधा आध्यक्षिकास्तार्किकाश्च । आध्यक्षिका-
संग्रहः श्रार्वकाः (१) । नास्तिकास्तार्किका द्विविधाः क्षणिकवादिनः
स्याद्वादिनश्च । क्षणिकवादिनो बौद्धाः (२) । स्याद्वादिनो जैनाः (३) ।
आस्तिका द्विविधाः सगुणात्मवादिनो निर्गुणात्मवादिनश्च । सगुणात्म-
वादिनो द्विविधास्तार्किकाः श्रौताश्च । तार्किका द्विविधाः प्रच्छन्नतार्किकाः
स्पष्टतार्किकाश्च । प्रच्छन्नतार्किका द्विविधाः प्रच्छन्नद्वैताः स्पष्टद्वैताश्च ।
प्रच्छन्नद्वैता रामानुजीयाः (४) । स्पष्टद्वैता माध्वाः (५) ।
स्पष्टतार्किका द्विविधा भोगसाधनादृष्टवादिन उत्पत्तिसाधनादृष्टवादिनश्च ।
भोगसाधनादृष्टवादिनो द्विविधा विदेहमुक्तिवादिनो जीवन्मुक्तिवादिनश्च ।
विदेहमुक्तिवादिनो द्विविधाः आत्मभेदवादिन आत्मैक्यवादिनश्च ।
आत्मभेदवादिनो द्विविधाः कर्मानपेक्षेश्वरवादिनः कर्मसापेक्षेश्वरवादि-
नश्च । कर्मानपेक्षेश्वरवादिनो नकुलीशपाशुपताः (६) । कर्मसापेक्षे-
श्वरवादिनः शैवाः (७) । आत्मैक्यवादिनः प्रत्यभिज्ञादर्शिनः
(८) । जीवन्मुक्तिवादिनो रसेश्वराः (९) । उत्पत्तिसाधनादृष्टवा-
दिनो द्विविधाः शब्दं प्रमाणान्तरमनङ्गीकुर्वाणास्तदङ्गीकुर्वाणाश्च । अन-

ङ्गीकुर्वाणा वैशेषिकाः (१०) । अङ्गीकुर्वाणा नैयायिकाः (११) ।
श्रौता द्विविधा वाक्यार्थवेदिनः पदार्थवेदिनश्च । वाक्यार्थवेदिनो मीमां-
सकाः (१२) । पदार्थवेदिनो वैयाकरणाः (१३) । निर्गुणात्मवा-
दिनो द्विविधास्तार्किकाः श्रौताश्च । तार्किका द्विविधा निरीश्वराः सेश्व-
राश्च । निरीश्वराः सांख्याः (१४) । सेश्वराः पातञ्जलाः (१५) ।
श्रौता अद्वैतवादिनः शांकराः (१६) ।

§ १०९ अनेनैव क्रमेण प्रायो दर्शनानां स्रगेषा गुम्फिता
दर्शनेषु तार- सर्वदर्शनसंग्रहे श्रीमत्सायणमाधवाचार्यैः । इत्थं हि
तन्मयीजम् तेषामभिप्रायं संभावयामः । तत्त्वदर्शिनं बुद्धिसौक्ष्म्य-
तारतम्यदर्शनादुत्तरोत्तरं सूक्ष्मदृष्टीनां दर्शनान्यत्र प्रथितानि । तथा हि ।
केचित्स्थूलबुद्धयः प्रत्यक्षतोनुभूयमानं पृथिव्यप्तेजोवायुरूपं तत्त्वचतुष्टयं
मन्यन्ते । एत एव चार्वाकाः । सर्वव्यवहारनिर्वाहकस्यानुमानप्रमाणस्या-
प्येभिरनङ्गीकारादेतेषां दर्शनमितरसर्वदर्शनापेक्षया जघन्यतरम् । ब्रह्म-
सूत्रकारैः श्रीमद्वाङ्मयणमहर्षिभिश्चैतद्दर्शनं खण्डनीयतयापि नादृतम् ।

एतन्मते जालसूर्यमरीचिस्थानि दृश्यमानानि रजांस्येव
चार्वाकाः

परमाणुपदवाच्यानि । सैवाणुत्वस्य परा काष्ठा । चार्वाकाणां
चैतेषामतीव स्थूलदर्शित्वात्तद्दर्शनस्य प्रथमत उल्लेखः । तदपेक्षया सूक्ष्म-
दृष्टयः केचित्तर्कानुसारेण चतुर्विधानां भूतानां परमाणवस्तत्त्वानीति
वदन्ति । पूर्वस्माच्चायं विशेषो यदेतन्मते सूर्यमरीचिस्थानां दृश्यमानानां
सूक्ष्मरजसां न परमाणुत्वम् । किं तु तेषां दृश्यत्वेन

बौद्धाः

संघातरूपत्वानुमानात्तादृशसंघातावयवाः परमाणुपदवा-
च्याः । एवं चतुर्विधानपरमाणुप्रकल्प्यापि परमाणुषु तत्संघातेषु दृश्येषु
च सुखकारकं वा स्थिरं वा सामान्यलक्षणं वा लब्धसत्ताकं वा किं
चिदप्यपश्यन्तः सर्वं दुःखं क्षणिकं स्वलक्षणं शून्यं चेति भावयन्ति ।
आकाशं तु न तत्त्वान्तरम् । किं तु पृथिव्यादीनामभावमात्रम् । एते
बौद्धाः । सूर्यमरीचिस्थरजसां सावयवत्वानुसंधानादेते चार्वाकापेक्षया

सूक्ष्मदृष्टयः । आकाशस्य भावरूपताया अननुसंधानाच्च जैनापेक्षया स्थूलदृष्टयः । अतश्चार्वाकदर्शनोत्तरं जैनदर्शनात्प्रागेतद्दर्शनोद्देशः । एवमग्रेपि बोध्यम् । चार्वाका बौद्धा जैनाश्च नास्तिका इत्यास्तिकदर्शनेभ्यः पूर्वमेतानि दर्शनानि संगृहीतानि । बौद्धानामवान्तरभेदेन चातुर्विध्यात्षण्णास्तिका इति प्रसिद्धिः । चातुर्विध्यं च माध्यमिकयोगाचारसौत्रान्तिकवैभाषिकभेदेन बोध्यम् । तत्र सर्वशून्यवादिनो माध्यमिका इतरापेक्षया जघन्याः । सर्वप्राणिसाधारण्येनानुभवारूढानामान्तराणां बाह्यानां च सर्वेषामपि पदार्थानामपलापात् । एतदपेक्षया योगाचाराणां दर्शनं ज्यायः । बाह्यानां घटादीनामपलापेप्यान्तरं ज्ञानमेते नापह्ववते । घटपटाद्याकारं ज्ञानमेव वस्तुत आन्तरमपि बाह्यवद्भासत इति हि ते मन्यन्ते । तदपेक्षयापि सौत्रान्तिकानां दर्शनं ज्यायः । सौत्रान्तिका ह्यान्तरमिव बाह्यमप्यर्थं वस्तुतः स्वीकुर्वन्ति । किं तु स बाह्योर्थो न नः प्रत्यक्षः किं त्वनुमेय इत्याचक्षते । तदपेक्षयापि बाह्यार्थप्रत्यक्षवादिनां वैभाषिकाणां दर्शनं ज्यायः । बाह्योर्थः प्रत्यक्ष इति ह्याबालवृद्धं सर्वजनसिद्धोनुभवः । अतो बाह्यार्थस्याप्रत्यक्षत्वकल्पनमसत्त्वकल्पनमान्तरस्याप्यसत्त्वकल्पनं च प्रतीतिविरुद्धम् । कल्पना हि प्रतीतिमनुसरति न तु प्रतीतिः कल्पनामनुसरति । एतदभिप्रेत्य ग्रन्थकृता प्रथमं माध्यमिकानां ततो विज्ञानवादिनां योगाचाराणां ततो बाह्यार्थानुमेयत्ववादिनां सौत्रान्तिकानां ततो बाह्यार्थप्रत्यक्षत्ववादिनां वैभाषिकाणां दर्शनमुत्तरोत्तरज्यायस्त्वानुसारेण क्रमेण निर्दिष्टम् । बौद्धापेक्षया सूक्ष्मदृष्टयो जैना आकाशं तत्त्वान्तरं भावरूपं मन्यन्ते । बौद्धेभ्यश्चैषामपरो विशेषो

जैनाः
यदैतैस्तर्कसहायेन मूलभूताः परमाणव एकरूपा एवानुसंहिताः । न तु पृथिव्यादिभेदेन मूलतश्चातुर्विध्यं तेषाम् । पृथिव्यादिभेदस्तु घटपटादिभेदवत्पार्ष्णिक इति । एतन्मते चेदमीदृशमेवेति निश्चितस्वरूपं न किञ्चिदपि वस्तु भवति । किं तु सर्वमनेकान्तमेव । एवं षण्णां नास्तिकानामास्तिकापेक्षया जघन्यानां दर्शनानि पूर्वं क्रमेण निर्दिष्टानि ।

§ ११० अथेदानीं नास्तिकदर्शनापेक्षया ज्यायांस्वास्तिकदर्शनानि
 आस्तिक- प्रदर्शनीयानि । आस्तिका द्विविधाः श्रौतास्तार्किकाश्च ।
 दर्शनानि । श्रुतिप्रमाणेन मूलतत्त्वान्वेषिणः श्रौताः । तर्कोपस्कृतेनानु-
 मानप्रमाणेन मूलतत्त्वान्वेषिणस्तार्किकाः । तार्किकाश्च श्रौतापेक्षया
 जघन्या भवन्ति । यतस्तर्कस्य प्रतिष्ठितत्वं नास्तीति मूलतत्त्वमिदमीदृश-
 मेवेति न तर्केण निश्चेतुं पार्यते । तथा च तर्केण सत्यस्यैव मूलतत्त्वस्या-
 न्वेषणं भवेदिति न नियमः । एवं च परोक्षार्थविषये मुख्यतः श्रुतेरेव
 मार्गदर्शित्वम् । तथा चोत्तरोत्तरज्यायस्त्वानुसारिणा क्रमेण दर्शनानि-
 प्रदर्शयितुं प्रवृत्तैः श्रीमत्सायणमाधवाचार्यैर्नास्तिकदर्शनोत्तरं प्रथमतस्तार्-
 किकाणां दर्शनानि प्रदर्शनीयानि ततः श्रौतानाम् । परं तु रामानुजीया
 माध्वाश्च श्रौतमन्या अपि श्रुतिवादरतप्रच्छन्नतार्किका इत्यतः श्रौता अपि
 ते तार्किकप्राया एव । प्रच्छन्नतार्किकाश्च प्रत्यक्षतार्किकापेक्षया जघन्या
 भवन्ति । ये हि तर्कापेक्षया श्रुतौ विश्वासाधिक्यात्तार्किकप्रतिपादितं
 मूलतत्त्वं नानुमन्यन्ते तेषामप्येते श्रौतमन्या वञ्चकाः श्रुतिसिद्धार्थप्रति-
 पादका वयमिति स्वचक्षुषु विश्वासमुत्पाद्य तर्कसिद्धं मूलतत्त्वं प्राह-
 यन्ति । अन्ततो विषसंप्लुक्तामृतापेक्षया प्रत्यक्षं विषमपि वरम् । यतस्त-
 रामानुजीयाः द्वातव्यतया झटिति ज्ञायते । किं च रामानुजीयैर्मा-
 माध्वाः । ध्वैश्च जीवस्वरूपं याथातथ्येन नानुसंहितम् । यत एते
 जीवस्याणुत्वं मन्यन्ते । अतोप्येते प्रत्यक्षतार्किकापेक्षया जघन्या भवन्ति ।
 तथा च नास्तिकदर्शनोत्तरं रामानुजानां माध्वानां च दर्शनं प्रथमतः
 प्रदर्शनीयं भवति । ततः प्रत्यक्षतार्किकाणां ततः श्रौतानाम् । रामानुज-
 मध्वदर्शनयोश्च मध्ये मध्वदर्शनं ज्यायः । रामानुजीयाश्च वस्तुवृत्त्या
 माध्वा इव द्वैतमङ्गीकुर्वन्त्येव । किं तु विशिष्टाद्वैतमिषेण वयमद्वैतिनं
 इति प्रख्यापयन्ति । ततश्च रामानुजा अद्वैतवादरतप्रच्छन्नद्वैतिन
 इत्युक्तन्यायेन माध्वापेक्षया जघन्या एव । अतस्तेषां रामानुजानां दर्शनं
 प्रथमतः प्रदर्शितं ततो माध्वानाम् ।

§ १११ तदुत्तरं प्रत्यक्षतार्किकाणां दर्शनानि प्रदर्शनीयानि । यद्यपि ते सर्वे तर्केणैव मूलतत्त्वमन्वेषयन्ति तथापि श्रुतौ विश्वा-
माहेश्वराः ।

सतारतम्येन त्रिविधाः । तत्र मन्दश्रद्धाः सांख्या योगाश्च ।
मन्दतरश्रद्धा वैशेषिका नैयायिकाश्च । मन्दतमश्रद्धाश्चतुर्विधा माहेश्वराः ।
एत एव सर्वेषु तार्किकेषु जघन्या इति माध्वदर्शनोत्तरं प्रथमतश्चतुर्वि-
धानां माहेश्वराणां दर्शनानि प्रदर्शनीयानि । तानि च प्रायः सर्वाणि
समान्येवामिलक्ष्यन्ते न तत्र कस्यचिज्जयायस्त्वं जघन्यत्वं वा संदृश्यते ।
अतस्तत्र क्रमविशेषे वक्तुरिच्छैव नियामिका भवति न तु कारणान्तरं
किञ्चित् । तत्रापि केनचित्कारणेन भाव्यमेवेति निर्बन्धश्चेदित्थं कल्पयि-
तव्यं भवति । जीवन्मुक्तौ विशेषतोभिनिविष्टा रसेश्वरवादिन इत्यतस्तद-
पेक्षया जघन्यास्त्रय इतरे । तेष्वपि प्रत्यभिज्ञावादिनो वस्तुतो जीवेश्वर-
योऋक्ष्यं मन्यन्त इति तदपेक्षया नकुलीशपाशुपताः शैवाश्च जघन्या
भवन्ति । तयोश्च शैवापेक्षया जघन्या नकुलीशपाशुपताः । यतस्त ईश्वरस्य
जगत्सृष्टौ कर्मापेक्षितां नानुमन्यन्ते । ईश्वरस्य वैषम्यनैर्घृण्यदोषपरिहाराय
कर्मापेक्षित्वमवश्यमङ्गीकर्तव्यं भवति । वैषम्यनैर्घृण्ये न सापेक्षत्वात्तथा
हि दर्शयति (ब्र. सू. २।१।३४) इति सूत्रयद्विर्बादरायणाचार्यैः स्पष्ट-
मेवैतदुक्तम् । तथा चेदृशं विशेषमालक्ष्य पूर्वं नकुलीशपाशुपतदर्शनं ततः
शैवदर्शनं ततः प्रत्यभिज्ञादर्शनं ततो रसेश्वरदर्शनं निर्दिष्टं स्यादिति संभ-
वति कथञ्चित्कारणमित्यास्ताम् ।

§ ११२ तदुत्तरं च तार्किकविशेषाणां वैशेषिकाणां नैयायिकानां
सांख्यानां पातञ्जलानां च दर्शनानि प्रदर्शनीयानि ।
तार्किकाः ।
तेष्वारम्भवादिनो नैयायिका वैशेषिकाश्च सांख्यपातञ्ज-
लापेक्षया जघन्या भवन्ति । यतस्ते जालसूर्यमरीचिस्थस्य रजसो दृश्य-
मानत्वान्महत्त्वं सावयवत्वं च प्रकल्प्य तादृशमहदारम्भकस्यापि महदा-
रम्भकत्वेनैव हेतुना सावयवत्वमनुमाय तदवयवाः परमाणव इति कल्प-
यन्ति । किं तु तर्कसहायेनापि तेषां परमाणूनां कारणं किञ्चिदसंभावय-

न्तः परमाणव एव जगतो मूलकारणमिति मन्यन्ते । अतस्ते सांख्यपात-
ञ्जलापेक्षया जघन्याः । सांख्याः पातञ्जलाश्च परमाणूनामनित्यत्वं मन्य-
माना अनुमानेनैव त्रिगुणात्मकं प्रधानं जगतो मूलकारणमिति मन्यन्ते ।
किं च सांख्याः पातञ्जलाश्चात्मनां ज्ञानस्वरूपतामिच्छन्ति । वैशेषिका
नैयायिकाश्चात्मनां जडरूपतां मन्यन्ते । श्रद्धामान्द्यं चाधिकं सांख्याद्यपेक्ष-
यैतेषामिति प्रागुक्तमेव । अतोपि ते सांख्याद्यपेक्षया जघन्या इति माहेश्व-
रदर्शनोत्तरं प्रथमतो वैशेषिकाणां नैयायिकानां च दर्शनं प्रदर्शनीयम् ।

तयोरपि नैयायिकापेक्षया वैशेषिका जघन्याः । यतो वैशे-
वैशेषिकाः ।

षिकाः शब्दं प्रमाणान्तरत्वेन नाङ्गीकुर्वते । श्रुतेरप्यनु-
मानद्वारैव प्रामाण्यम् । श्रुतिः केवलमनुमानसाधनीभूतमर्थमुपस्थापयति ।
श्रुतिप्रतिपादितस्यार्थस्य प्रामाण्यं त्वनुमानेनैवेति तेषामाशयः । नैया-
यिकास्तु शब्दं प्रमाणान्तरं स्वीकुर्वते । किं च नैयायिकाः प्रमाणप्रमेया-
दिषोडशपदार्थानां तत्त्वज्ञानान्मोक्ष इति वदन्ति । वैशेषिकैश्च प्रायस्त-
देवानुसृत्य तदङ्गतया केवलं प्रत्यक्षानुमानादिप्रमाणसाधनानामिन्द्रिय-
संनिकर्षव्याप्तिज्ञानादीनां याथार्थ्येन प्रवृत्तये द्रव्यगुणादीन्सप्तपदार्थानु-
द्दिश्य तल्लक्षणानि प्रदर्श्य लक्षणानां परीक्षणं च कृत्वा साधर्म्यवैध-
र्म्यनिर्णयः कृतः । अतो नैयायिकापेक्षया जघन्यानां वैशेषिकाणां मतं
प्रथमतः प्रदर्श्य तदुत्तरं नैयायिकानां मतं प्रदर्शितम् ।

§ ११३ तदनन्तरं च तार्किकविशेषाणां सांख्यानां पातञ्जलानां च
दर्शनं प्रदर्शनीयम् । परं तु जैमिनीयाः पाणिनीयाश्च श्रौता
जैमिनीयाः ।

अपि तत्त्वानुसंधाने सांख्याद्यपेक्षया जघन्याः । यतस्तैः
शब्दब्रह्मवादिभिः शब्दरूपं ब्रह्मैव जगतो मूलकारणमित्यभ्युपेतम् । प्रधान-
कारणवादिभिः सांख्यैस्तु प्रधानपर्यन्तं तत्त्वान्यनुसंहितानि । नैयायिका-
पेक्षया त्वेते शब्दकारणवादिनो ज्यायांसः । आकाशात्परस्याकाशकारणीभू-
तस्य शब्दब्रह्मरूपस्य तत्त्वस्यानुसंधानात् । किं च पृथिव्यप्तेजोवायुपरमाणू-
नामुत्तरोत्तरं पूर्वपूर्वकारणत्वं स्वीकृतमेभिः । नैयायिकैस्तु तर्कबलेन तत्त्वा-
यन्वेषयद्भिरपि तन्नानुसंहितम् । प्रत्युत नित्या एव परमाणव इति

तेषां सिद्धान्तः । तथा च नैयायिकदर्शनोत्तरं जैमिनीयानां पाणिनीयानां च दर्शनं प्रदर्शनीयम् । तत्रापि पाणिनीयापेक्षया जैमिनीया जघन्या एव । व्याकरणं हि जैमिनीयानामुपजीव्यभूतम् । व्याक-
जैमिनीयाः । रणसिद्धं प्रकृतिप्रत्ययविभागमवलम्ब्यैव हि जैमिनिना केवलं वाक्यार्थविचारः कृतः । किं च व्याकरणस्य पवित्रतातिशयमभि-
पाणिनीयाः । युक्ता वदन्ति—

आपः पवित्रं परमं पृथिव्यामपां पवित्रं परमं च मन्त्राः ।

तेषां च सामर्ग्यजुषां पवित्रं महर्षयो व्याकरणं निराहुः ॥ इति ।

किं च

तद्व्याकरणमागम्य परं ब्रह्माधिगम्यते (वा. प. १।२२)

इत्येवमुक्तवता हरिणा परब्रह्माधिगमोपायत्वं व्याकरणस्य प्रदर्शितम् ।

किं च

अनादिनिधनं ब्रह्म शब्दतत्त्वं यदक्षरम् ।

विवर्ततेर्थाभावेन प्रक्रिया जगतो यतः ॥ (वा. प.)

इति हर्युक्तरीत्या पाणिनीयैर्विवर्तवादः स्वीकृत इव दृश्यते । अतस्ते सिद्धान्तमतप्रत्यासन्नत्वाज्जैमिनीयापेक्षया ज्यायांसो भवन्ति । अतस्तदपेक्षया जघन्यानां जैमिनीयानां दर्शनं प्रथमतो निर्दिष्टं तदनन्तरं पाणिनीयानाम् ।

§ ११४ तदुत्तरं तार्किकविशेषाणां सांख्यानां पातञ्जलानां च दर्शनं

सांख्याः प्रदर्शनीयम् । तत्रापि निरीश्वरवादिनां सांख्यानां पात-

पातञ्जलाः । ञ्जलापेक्षया जघन्यत्वात्पातञ्जलदर्शनात्पूर्वं सांख्यदर्शनं

निर्दिष्टं तत ईश्वरवादिनां पातञ्जलानाम् । एवमारोहक्रमेणोत्तरेषां दर्शनानि

प्रदर्श्य सर्वान्ते सर्वापेक्षया ज्यायसः शांकरदर्शनस्योल्लेखः संपादितः ।

§ ११५ यद्यपीदं शांकरदर्शनं केषुचित्पुस्तकेषु न दृश्यते तथापि

केषुचिदुपलभ्यत एव । येषु च पुस्तकेषु नोपलभ्यते तेषु

ग्रन्थकर्तुः

शांकरदर्शनम् । पातञ्जलदर्शनान्त इत्थं पङ्क्तिर्दृश्यते—इतः परं सर्वदर्शनशिरोमणिभूतं शांकरदर्शनमन्यत्र लिखितमित्यत्रोपेक्षितमिति—इति ।

तथा च सायणमाधवाचार्याणामित्थमभिप्रायवगम्यते । पूर्वं पातञ्जल-
दर्शनान्तं ग्रन्थं विरच्य तावतैव ग्रन्थसमाप्तिः कृता । यतः शांकरदर्शनं
सर्वदर्शनशिरोमणित्वात्प्रसिद्धतरं स्ववगाहं च सहृदयानां प्रेक्षावताम् ।
शांकरदर्शनमहीरुहो हि शारीरभाष्येणावापं प्रापितः पञ्चपादिकयाङ्कु-
रितो भामत्यादिनिबन्धैः पुष्पितः पञ्चदश्यादिग्रन्थैः फलितश्चेति
दर्शनोद्यानं प्रविष्टः को नाम चक्षुष्मानीदृशं रमणीयतरं महीरुहं नालोचये-
दिति । तदनन्तरं सुप्रथिताया अप्यस्या दर्शनमालाया मेरुमणिरहितत्वेन
रामणीयकमपश्यद्भिः शिष्यादिभिर्नूनं संप्रार्थिता अभूवन्गुरुचरणा
अस्यां शांकरदर्शनप्रथनाय । शांकरदर्शनेनास्याः सौन्दर्यातिशयश्च स्या-
च्छांकरदर्शनस्य च शिरोमणित्वं दर्शनान्तरसंनिधाने प्रेक्षावतां शीघ्रं
बुद्धिमारोहेदिति । अनया च प्रार्थनया द्रवीभूतहृदयाः सद्य एवास्यां
मूर्धन्यं शांकरदर्शनं संग्रथयामासुर्गुरुचरणा इति । अत्र केचिदित्थमुत्प्रेक्ष-
यन्ति शांकरदर्शनं सायणमाधवाचार्यैर्न लिखितम् । किं तु तच्छिष्येणा-
न्येन वा केनचिद्विलिख्यात्र ग्रन्थे प्रक्षिप्तम् । ग्रन्थकृतैव लिखितमित्यत्र
प्रमाणाभावादिति । नैतद्युक्तमिवाभाति । यद्यपि मूलग्रन्थकृतैव लिखित-
मित्यत्र प्रमाणं नोपलभ्यते तथापि मूलग्रन्थकृता नैव लिखितमित्य-
त्रापि प्रमाणं नोपलभ्यते । तथा चोक्तरीत्यैककर्तृकत्वे संभवति सति
भिन्नकर्तृकत्वकल्पनमसांप्रतम् । किं च शांकरदर्शने विषयप्रतिपादन-
प्रकारो नान्यादृशः । भाषाशैली च सैवालक्ष्यते । तथा च सायणमाध-
वाचार्यैरेव शांकरदर्शनं लिखितमिति वयं प्रतीमः ।

§ ११६ सायणमाधवाचार्यैः स्वीकृते चास्मिन्दर्शनानां क्रमे बीज-
दर्शनक्रमे मन्यदपीत्थं कल्पयितुं शक्यते । चार्वाकदर्शनप्रभृतीनि
बीजान्तरम् । पातञ्जलदर्शनान्तानि दर्शनान्युत्तरोत्तरं सिद्धान्तभूतस्य
शांकरदर्शनस्याधिकप्रत्यासन्नान्यालक्ष्यन्त आत्मतत्त्वमीमांसायाम् । तथा
हि । शंकराचार्या हि क्षेत्रज्ञात्मस्वरूपं देहाद्भिन्नमक्षणिकं कूटस्थानियं
कथमपि विकाररहितं विभु प्रत्यक्षं बोधरूपमजडं शब्दातीतमीश्वरादिप-
दवाच्यं कर्तृत्वभोक्तृत्वादिरहितमसङ्गं निर्विशेषमिच्छन्ति । तथा च

देहात्मवादिचार्वाकदर्शनापेक्षया देहातिरिक्तात्मवादिनां बौद्धानां दर्शनं शांकरदर्शनस्य प्रत्यासन्नं भवति । बौद्धदर्शने चात्मनः क्षणिकत्वादनित्यत्वम् । तादृशानित्यत्वत्यागेन तदपेक्षया प्रत्यासन्नं जैनदर्शनम् । जैनदर्शने चात्मनः परिणामिनित्यत्वम् । तदपेक्षयापि प्रत्यासन्नं रामानुजदर्शनम् । आत्मनः कूटस्थनित्यत्वाभ्युपगमात् । किं तु रामानुजीयैरात्मनः शरीरद्वारा विकारित्वमभ्युपगम्यते । अतस्तदपेक्षया माध्वदर्शनं प्रत्यासन्नम् । तद्दर्शने तादृशविकारानभ्युपगमात् । ते चात्मनोऽप्युपरिमाणं मन्यन्ते इत्यतस्तदपेक्षयात्मनो विभुत्ववादिनां माहेश्वराणां दर्शनानि शांकरदर्शनस्य प्रत्यासन्नानि भवन्ति । माहेश्वराश्चात्मनि विद्यमानं चैतन्यं दृक्क्रियारूपमित्युभयरूपं वदन्ति । अतस्तद्दर्शनापेक्षया दृग्जात्ररूपं चैतन्यं वदतां वैशेषिकाणां दर्शनं प्रत्यासन्नं भवति । वैशेषिकाश्चात्मस्वरूपमनुमानमात्रगम्यं मन्यन्ते । अतस्तदपेक्षया नैयायिकानामात्मस्वरूपमितरप्रमाणेनाप्यवगम्यत इति वदतां दर्शनं प्रत्यासन्नम् । नैयायिकाश्चात्मा जडश्चैतन्यं तु तस्य गुण इति वदन्ति । अतस्तदपेक्षयात्मनो बोधरूपतां मन्यमानानां मीमांसकानां दर्शनं प्रत्यासन्नम् । किं तु मीमांसका अंशभेदेनात्मनो जडत्वमप्यभ्युपगच्छन्ति । अतस्तदपेक्षया पाणिनीयानां दर्शनं प्रत्यासन्नम् । पाणिनीया ह्यात्मनः शब्दरूपतां चैतन्यरूपतां च कात्स्न्येनाभ्युपगच्छन्ति । तदपेक्षयापि सांख्यानां दर्शनं प्रत्यासन्नम् । यत आत्मनां ज्ञानमात्रस्वरूपतां सांख्या मन्यन्ते । सांख्याश्चेश्वरं न मन्यन्ते । अतस्तदपेक्षयेश्वरतत्त्वमङ्गीकुर्वाणानां पातञ्जलानां दर्शनं प्रत्यासन्नं भवति । एवं सिद्धान्तदर्शनस्य प्रत्यासत्तितारतम्यक्रमेण दर्शनानामुल्लेख इति क्रमविशेषबीजं श्रीमत्सायणमाधवाचार्यैः स्वान्तेनुसंहितमिति कल्पितं चेन्न प्रायस्तदनुत्तं स्यादिति मन्ये ।

• § ११७ श्रीमद्विद्वन्मुकुटललामभूता वेदभाष्यप्रणेताः सर्वतन्त्रप्रव-

शास्त्रकारा- र्तकाः श्रीमत्सायणमाधवाचार्या लोकहितायानेकेषु शास्त्रेषु
गासु देशः । भूयसः प्रबन्धान्प्रणिन्युः । शास्त्राणां च प्रायः सर्वेषाम-

द्वैते ब्रह्मणि साक्षात्परंपरया वा पर्यवसानं भवति । यतः शास्त्रकारा न

साधारणजनवद्भ्रान्ता भवन्ति । निसर्गत एवोन्मार्गे लोकानां प्रवृत्तिर्जा-
यत इति तादृशोन्मार्गप्रवृत्तिनिवारणार्थमेव हि शास्त्रकाराणां शास्त्ररच-
नायां प्रवृत्तिः । अयं चोद्देशः सर्वशास्त्रकारसाधारणः । बादरायणजैमि-
निप्रभृतयः सूत्रकाराः शंकराचार्यशबरस्वामिप्रभृतयो भाष्यकाराश्चाने-
नैवोद्देशेन सूत्राणि भाष्याणि च विरचयामासुः ।

§ ११८ शंकराचार्याः कर्मविरोधिनो नास्तिकप्राया एवेति केचिद्बु-
अद्वैतमते वते । तन्न समीचीनम् । शंकराचार्या हि न कर्मविरो-
कर्मापेक्षा-
प्रकारः । धिनः । प्रत्युत साधका एव । चित्तशुद्ध्यर्थं कर्मणोत्यावश्य-
कत्वात् । निष्कामकर्मणैव हि चित्तशुद्धिः । सकामेन कर्मणा तु न
चित्तशुद्धिः । प्रत्युत रागाधिव्याद्रागपुटं मनस्यधिकं संजायते । रागश्च
मनसो मल एव । कथं तर्हि नैष्कर्म्यवादिनः शंकराचार्या इति प्रसिद्धिः ।
उच्यते । अयं हि तेषामाशयः । कर्म त्यक्तव्यमिति बुद्धिपुरःसरं न के-
नापि कर्म त्यक्तुं शक्यते । किं तु यथा निद्रावस्थायां कर्मत्यागो दृश्यते ।
तत्र न कस्यचित्संकल्पः कर्म त्यजामीति । नापि कर्मत्यागार्थं कस्य-
चित्प्रयत्नः । किं तु कर्मबीजस्य देहाभिमानस्याभावात्तदानीं कर्म नि-
सर्गत एव लुप्तं भवति । तथा च न पुरुषेण कर्म हातव्यं भवति किं तु
कर्मणैव पुरुषो हातव्यो भवति । इयमेव नैष्कर्म्यावस्था । एतदवस्था-
प्राप्तये कर्तव्यः प्रयत्नश्च निष्कामकर्माचरणरूप एव । यथा कण्टकेन
कण्टको निःसार्यते तद्वदेवेदम् । अत एव भगवता श्रीकृष्णेन कर्मण्ये-
वार्जुनः प्रवर्तितः । न त्वेतावता निष्कामकर्माचरणेनैव कृतकृत्यतेति
भगवतोभिप्रायः । किं त्वात्मज्ञानेनैव कृतकृत्यता । तदुक्तम्—

सर्वं कर्माखिलं पार्थ ज्ञाने परिसमाप्यते । (गी. ४।३३) इति ।
चित्तशोधनेनाधिकारसंपत्त्यनन्तरमात्मज्ञानं त्ववश्यं भाव्येव । यतः
स्वाधिकारानुसारेण पुरः प्रवृत्तिर्जन्तोर्नैसर्गिकी । तदपि गीतायां भगवता
स्पष्टमुक्तम्—

उपदेक्ष्यन्ति ते ज्ञानं ज्ञानिनस्तत्त्वदर्शिनः । (गी. ४।३४) इति ।

अस्मिञ्जन्मनि जन्मान्तरे वाहं वान्यो वा कोपि तवोपदेशमवश्यं करिष्यत्ये-
वेति तदर्थः । निष्कामकर्मणा चित्तशुद्धौ जातायामवश्यंभाव्येवायं ज्ञानोप-
देशः । स एवात्र भगवता केवलमनूदितो भ्रमनिरासाय । तथा चात्मज्ञान-
मन्तरेण न कृतकृत्यतेति जानतापि भगवता निष्कामकर्मयोग एवार्जुनाय
प्रतिपादितो यथा तथैव शास्त्रकारैरपि तानि तानि भिन्नानि तत्त्वानि प्रति-
पादितानि । तावतैव विनेयाः कृतकृत्या भविष्यन्तीति तु न शास्त्रकाराणा-
मभिप्रायोनुमातव्यः । किं तून्मार्गप्रवृत्तिनिवारणं यथा यथा लोकबुद्ध्यनु-
सारेण कर्तव्यतया समापतितं तथा तथा तैस्तैः प्रस्थानकर्तृभिः प्रस्था-
नानि प्रदर्शितानि । यथा कंचिदनेकरोगग्रस्तं रोगिणमालक्ष्य चिकित्सको
विचारयति यदेते सर्व एव रोगा अवश्यं निवारणीयाः । किं त्वेकेनैवौ-
षधेन न निवारयितुं शक्यन्ते । अनेकेषामौषधानां चात्र न युगपत्प्रवृत्तिः
कर्तुं शक्या । अतः प्रथमत एकस्य परिहारे यत्नः कर्तव्य इति । तत
स्तेषु मुख्यं प्रथमतो निवारयितुं शक्यं च रोगविशेषं सूक्ष्मेक्षिकया लक्ष्य
तन्निराकरणसमर्थमौषधं ददाति । रोगान्तरपरिहारे तु स तदानीमौदासी-
न्यमालम्बते । न तावता तत्रान्ये रोगा नैव परिहरणीया इति तस्य मतिः ।
किं त्वेकरोगनिवारणानन्तरं पश्चाद्रोगान्तरनिवारणे यत्नो भविष्यती-
त्यतः सर्वरोगनिवारण एव तात्पर्यं चिकित्सकस्य कल्प्यते । तथात्र
शास्त्रकाराणां सर्वेषां तात्पर्यमद्वितीयात्मप्रतिपादन एव । तदुक्तं श्रीमन्म-
धुसूदनसरस्वतीकृते प्रस्थानभेदे (पृ. १०) । सर्वेषां प्रस्थानकर्तृणां
मुनीनां विवर्तवादर्पर्यवसानेनाद्वितीये परमेश्वर एव प्रतिपाद्ये तात्पर्यम् ।
न हि ते मुनयो भ्रान्ताः । सर्वज्ञत्वात्तेषाम् । किं तु बहिर्विषयप्रवणाना-
मापाततः पुरुषार्थे प्रवेशो न संभवतीति नास्तिक्यवारणाय तैः प्रकार-
भेदाः प्रदर्शिताः । तत्र तेषां तात्पर्यमबुद्ध्वा वेदविरुद्धेऽप्यर्थे तात्पर्य-
मुत्प्रेक्षमाणास्तन्मतमेवोपादेयत्वेन गृह्णन्तो नानापथजुषो भवन्तीति ।
वेदान्तशास्त्रमेव सर्वशास्त्राणां मूर्धन्यम् । शास्त्रान्तरं सर्वमस्यैव शेष-
भूतमिति च तत्रैवोक्तम् (पृ. ७) ।

§ ११९ श्रीमद्विद्यारण्यमुनिभिरपि पञ्चदश्यादिप्रबन्धान्विरच्य तत्त-
 ग्रन्थकृत दाक्षेपनिरसनपूर्वकमद्वैतवाद एव प्रस्थापितः । तीक्ष्ण-
 उद्देशः । बुद्ध्यश्च सहृदया दर्शनान्तराण्यालोच्य तेषु सर्वेष्वद्वैत-
 वाद एव सारभूत इति निश्चेतुं प्रभवन्ति । ये च साधारणमतयस्ता-
 दृशं निश्चयं कर्तुं न पारयन्ति तेष्वपि कतिचिद्विशिष्टपुरुषा एकत्र संगृ-
 हीतान्यनेकानि दर्शनानि पश्येयुश्चेदिदमीदृशमिदमीदृशमित्येवं तारतम्य-
 मवगन्तुं शक्नुयुरेव । यथा विविधेष्वनेकेषु रत्नेषु पार्थक्येनैकैकशोबलो-
 कितेषु सारासारविवेकाय यादृशं बुद्धेस्तैक्ष्ण्यमपेक्ष्यते न तादृशस्य तैक्ष्ण्य-
 स्यापेक्षा तेष्वेव रत्नेष्वेकस्यां मालायां गुम्फितेषु संभाव्यते । अमुमे-
 वार्थं हृदि निधाय श्रीमत्सायणमाधवाचार्यैः सर्वदर्शनसंग्रहाभिधो ग्रन्थो
 निरमायीति मन्ये ।

§ १२० किं च तत्तद्दर्शनस्थानि सूत्राणि भाष्याणि चालोच्य त-
 त्रत्यानखिलान्सिद्धान्तानन्विष्य क्रमविशेषेण तेषां बहिः-
 सूत्रकाराः । प्रकाशने श्रीमत्सायणमाधवाचार्या एव पर्याप्ता अभूवन् ।
 यतः सूत्रकारा भूयांसमर्थजातं बुद्ध्वावाकलय्य परं प्रति बुबोधयिषया
 संक्षेपतस्तत्प्रतिपादकं सूत्रं विरचयन्ति । यद्यपि सूत्रकारा विस्तरेणाप्यर्थं
 प्रतिपादयितुं प्रभवन्ति । उपयुक्तं च तादृशं प्रतिपादनम् । यतो विस्तरे-
 णार्थप्रतिपादने सति बोद्धृणां संशयराहित्येन सौलभ्येन चार्थावबोधः
 संजायते । तथापि मूलमारभ्य समाप्तिपर्यन्तं कृत्वा सूत्रप्रबन्धमालोच-
 यतां बुद्धिमतां संक्षिप्तादपि वाक्यान्निश्चितार्थावगतिः सुलभा बुद्धिम-
 न्दानां तु विस्तृतादपि वाक्यान्निश्चितार्थावगतिर्न सुलभेति सामान्यतो
 लोकस्थितिमवलोकयतां सूत्रकाराणां संग्रहे प्रवृत्तिरभूत् । समासेनाभिधानं
 संग्रह उच्यते । मन्ये च महानयं संग्रहस्योपयोगः सूत्रकारैरभिलक्षितः
 स्याद्यदर्थावगमानन्तरमवगतस्यार्थजातस्य स्वान्ते स्थिरधारणायै समभ्यर्-
 स्यतां सूत्रपाठकानामल्पेनैव प्रयत्नेन भूयसोर्थजातस्यानुसंधानं सुकरम् ।
 अवगतसूत्रार्था मुखोद्गतसूत्रकदम्बाश्च सूरयः सूत्रानुसंधानमात्रेणाखिला-
 न्सिद्धान्तान्करतलामलकवत्सर्वदा पश्यन्ति । तदुक्तं तत्रवार्तिके—

सूत्रेष्वेव हि तत्सर्वं यद्वृत्तौ यच्च वार्तिके ।

सूत्रं योनिरिहार्थानां सर्वं सूत्रे प्रतिष्ठितम् ॥ (त. वा. २।३) इति ।

अत्राह—स्यान्नामोक्तन्यायेनावगतस्यार्थजातस्य लघुनोपायेन धारणा । किं त्ववगतिरेव कथम् । यतः परमनोगतोर्थः परेणाकलयितुं न शक्यते । बहुभाषिणामपि मनोगतोखिलोर्थो निश्चयेनाकलयितुं न शक्यते किं पुनर्गूढाभिसंधीनां संक्षिप्तगिरां महात्मनां सूत्रकाराणाम् । सूत्रकारकल्पा एव सूत्रकाराणां हृद्गतमवगन्तुं प्रभवेयुर्न पुनः साधारणी जनतेति ।

§ १२१ इमामापत्तिमनुसंधानास्तां परिहर्तुकामाश्च भाष्यकारा भाष्याणि विरचयितुं प्रावर्तन्त । भाष्यकाराश्चाखिलानि सूत्राणि भाष्यकाराः । सूक्ष्मेक्षिकया पर्यालोच्य महाशयानां सूत्रकाराणां हृद्गतमनु-माय भाष्यरूपेण तत्प्रकाशयन्ति । तथा हि ते प्रकाशयन्ति यथा तदाश्रयेणा-गाधेपि सूत्राब्धावनायासेन मत्स्या इव वाचका इतस्ततः संचरन्ति । तत्रापि च श्रीमद्वाद्रायणप्रणीतं ब्रह्मसूत्रं विवृण्वद्भिः श्रीमच्छंकराचार्यैः प्रणीते शारीरकभाष्ये त्वपरो विशैषो दृश्यते । यत्र च भाष्यकृद्भिः प्रकाशितं सूत्रकाराणां गूढाभिप्रायं समालोचयतां सहृदयानां वाचकानां सद्य एवेद-शी जायते मनोवृत्तिर्यदयमेवाशयः सूत्रकाराणामिति । न मयैतदभिनिवि-ष्टबुद्धिना लिख्यते । सुसंस्कृतमनसः सहृदया एवात्र साक्षिणः । यतो माधुर्यविशेषवत्स्वसंवेद्य एवायमर्थः । किं च गम्भीरान्तरात्मनां गूढतरा-भिसंधीनां सूत्रकारसदृशानां महात्मनामखिलस्य मनोगतस्यार्थस्य सर्वांशेन याथात्म्येनाकलनं दुर्लभमेवेत्यतस्तादृशं कर्म कुर्वतां भाष्यकाराणां श्रीमच्छं-करपादानामार्हन्ती लोकोत्तरविलक्षणा सविशेषैवालक्ष्यते ।

§ १२२ अपि चान्यदिदं यत्समाकलितः सूत्रकृद्भिर्प्रेतो गूढार्थो यादृ-श्या विधया श्रीमच्छंकराचार्यैर्भाष्यकृद्भिर्भाष्यते सा लोको-शांकरभाष्यम् ।

त्तैव काचिद्विधा । यतो भाष्यग्रन्थमवलोक्य पदतदर्थाव-गतिपूर्वकं तस्माज्जातापि वाक्यार्थावगतिर्न भाष्यत्वेन भाष्यावगतिरुच्यते । भाष्यं हि—

सूत्रार्थो वर्ण्यते यत्र वाक्यैः सूत्रानुकारिभिः ।

स्वपदानि च वर्ण्यन्ते भाष्यं भाष्यविदो विदुः ॥

इत्येवं यद्यपि लक्षितं तथापि परिचायकमात्रं तत् । न तावता भाष्येऽधी-
तिता संपद्यते । सामान्यतो व्युत्पन्नो हि वेदान्तशास्त्रे प्रविष्टमतिर्वाक्यार्थ-
मवगन्तुं प्रभवेन्न तु गूढाशयम् । यथाब्धेस्तलस्पर्शो दुर्लभस्तथातिगम्भी-
रस्य भाष्याब्धेर्गूढार्थजातं मनसालोडितमपि न पारपर्यन्तमालोडितं
भवति कुशाग्रधिषणाजुषामपि । अध्ययनेनाध्यापनेन चानेकवारमालोडनेपि
पुनः पर्यालोचनायां कश्चनानाकलितपूर्वो नवो नवो गूढतरोर्थश्चेतोवृत्तिः
मासाद्यति । इयानेवात्रामिसंधिर्नातोधिकोन्यः कश्चनानत्र भाष्यकृद्भिरनु-
संहितोर्थ इति पारमवधारयितुं न कोपि पर्याप्तो भवति । तथापि बहुरत्ना
वसुंधरेति न्यायेन श्रीमच्छंकराचार्याणां मनोगतमवधारयितुं प्रदर्शयितुं च
प्रवर्तमानाः पृथिव्यां ललामभूता बृहस्पतिप्रतिमबुद्धयः श्रीपद्मपादाचार्यवा-
चस्पतिमिश्रसायणमाधवाचार्यप्रभृतयः पञ्चषा भाष्यवित्तमा अभूवन् ।
भाष्यवित्तमलक्षणं चोक्तमभियुक्तैः—

उत्तानार्था निगूढार्थसंभृता भाष्यपङ्क्तयः ।

प्रकृत्या यो विजानाति स वाच्यो भाष्यवित्तमः ॥ इति ।

तेष्वप्यवगतस्य गूढार्थस्य प्रकाशने श्रीमत्सायणमाधवाचार्या एव पुरो-
यायितां दधते । एषां ग्रन्थविलेखनशैली काचिदपूर्वा संदृश्यते यया चाति-
कठिनोप्यर्थः सुसंस्कृतमतीनां वाचकानां बुद्धावयत्नेनैवावतरति । तैरेव
चार्यं सर्वदर्शनसंग्रहाभिधो ग्रन्थो निरमायि ।

§ १२३ दर्शनानां संक्षेपतो द्वैविध्यं नास्तिकास्तिकभेदेन प्रागुपपा-

चावाकदर्श- दितम् । तत्र नास्तिकदर्शनान्तर्गते चार्वाकदर्शने बृहस्पतिना
नोपक्रमः । सूत्रं प्रणीतम् । यद्यप्येतद्दर्शनं बृहस्पतेर्नाभिमतं तथापि

तत्र सूत्रं विरचयतस्तस्य देवगुरोरयमभिप्रायोवगम्यते । इत्थं हि तस्य
भतिः संभवति । यत्स्वशिष्याणां देवानामसुरेभ्यः सकाशाज्जायमाना संभा-
व्यमाना च पीडा येनकेनापि प्रकारेण परिहरणीयेति । असुरगणो हि

यज्ञादिकर्म कृत्वा तत्सामर्थ्यलब्धोत्साहो देवाञ्जेतुमीहते । अतस्तस्यासुरगणस्य यथा यज्ञादिकर्मसु श्रद्धा नोत्पद्येत यथा चोत्पन्ना सुतरां विनिवर्तेत तथोपदेशं चिकीर्षुस्तथाविधार्थबोधकानि सूत्राणि विरचयामास । तेन चासुरेष्वेतद्दर्शनप्रचारः समजनि । अश्रद्धानाश्च ते कर्मभ्रष्टा असुराः स्वर्गादिसुखोपभोगानर्हा अभूवन् ।

§ १२४ विष्णुपुराणे तृतीयेशे सप्तदशाध्याये चेदृशी कथा दृश्यते । मायामोहोप- पुरा कदाचन नर्मदारोधसि श्रुतिप्रतिपादितं मार्गमवल-
देशः । न्यैकाग्रयान्तःकरणवृत्त्या कतिपये दैत्यास्तपश्चेरुः । ततो भयाकुला देवा नारायणं शरणं जग्मुः । ततो नारायणस्तथाविधांस्तानवलोक्य तेषामाधिं परिजिहीर्षन्स्वशरीरात्कंचन पुरुषं मायामोहनामानं समुत्पाद्यायं वः कार्यं संपादयिष्यतीत्यवोचत् । मायामोहश्च स्वनामावयवार्थानुसारेण स्वप्रवृत्तिं प्रदर्शयन्स्वमायया दैत्यान्व्यामोहयन्सन्मार्गात्प्रभ्रंशयांचकार । बृहस्पतिप्रणीतसूत्रानुसारिणं मायामोहोपदेशं श्रावं श्रावं विस्रम्भितान्तःकरणास्ते तपश्चर्यातः परावृत्ता बभूवुः । ततो निश्चिन्ता देवाः स्वर्गसुखमन्वभूवन् ।

§ १२५ नास्तिकमतप्रचारं संपादयता मायामोहेन कृत उपदेशश्चा-
बौद्धदर्श- नेकविधः । तत्र सर्वसाधारण एकः । यज्ञादिकर्माणि न धर्म
नोद्गमः । इति स्वीकार्याणि । यतस्तत्र पशव आलभ्यन्ते । अहिंसैव परमो धर्मः । वेदश्च धूर्तप्रलापमात्रमित्यादिः । श्रुत्वा चैतत्तदेव मनसि कृत्वा ये तदनुसारेण व्यवहरन्ति जल्पन्ति च ते चार्वाकाः । एतावतोपदेशेन च येषु प्रतिपत्तृषु न स्वाभीष्टसिद्धिरालक्षिता मायामोहेन तांश्चापूर्वमिव किञ्चित्कथयन्विशेषत इत्थमुपदिदेश । ये चेमे जगत्प्रखिलाः पदार्थाः पुरो दृश्यन्ते ते वस्तुतो नैव सन्ति । भ्रम एवायमिति बुध्यध्वमिति । उपदेशमात्रेणास्माकं बोधसंभवेपि यतोयं बुध्यध्वमिति पुनर्ब्रवीति तत एतदुक्तं सत्यमिति निश्चिन्वानास्ते बौद्धा इति प्रसिद्धिमापुः ।

§ १२६ तावताप्यकृतमतीन्कांश्चित्प्रतिपत्तृनालक्ष्य तदनुसारेण सद्वा

आर्हतदर्शनो- असद्वा, एकं वा अनेकं वा, नित्यं वा अनित्यं वा-इत्येवं
 इमः । न किञ्चिदपि निश्चितं भावयत । एष एव परमो धर्मः ।
 अनेनैव वर्तयितुमर्हथेति पुनर्विशेषत उपदिदेश मायामोहः । यतश्चाय-
 माहत्यार्हथेत्यस्मान्ब्रवीति ततोस्मादेव धर्मान्नः परमं श्रेयः प्राप्स्यतीति
 कृतमतयः प्रतिपत्तार आर्हतपदवाच्या अभूवन्निति ।

§ १२७ तत्र चार्वाकमतस्याधिकः प्रचारश्चार्वाकनाम्ना दैत्येन संपा-
 चार्वाकदर्शन- दितः । अत एतद्दर्शनं चार्वाकदर्शनमित्याभिधीयते । चारुः
 प्रचारः । सुन्दरो वाको वचनं यस्येति चार्वाकशब्दनिर्वचनम् । अह-
 ष्टापेक्षया हि दृष्टसुखार्थं दृष्टदुःखनिवृत्त्यर्थं वा प्रवर्तते निसर्गतो जन्तुः ।
 स्वर्गसुखप्राप्तये यज्ञादिकर्मणि प्रवर्तमाना विरला एव । तथा नरकदुःख-
 भीत्या पापकर्मणः सकाशान्निवर्तमाना अपि विरला एव प्राणिनो दृश्यन्ते ।
 ततश्च स्वाभाविकप्रवृत्त्यनुरोधेन कस्यचिदुक्तिः श्रुता चेत्तामनायासेनैव
 चारुत्वेन गृह्णाति लोक इति लोकप्रवृत्त्यनुसारिण्या उक्तेश्चारुता संपद्यते ।
 अत एवेदं दर्शनमनायासेनैव लोके प्रसृतं भवतीत्यतो लोकायत-
 मित्युच्यते । अनेन च चार्वाकदैत्येन तपस्विवेषधारिणा दुर्योधनमित्रेण
 दुर्योधननाशोत्तरं धर्मराजसभामागत्य पश्यत्सु ब्राह्मणेषु नास्तिकमेतन्मतं
 प्रतिपाद्यैवमुक्तम्—सत्यं दुर्योधनो भाग्यशाली । यतो भूमण्डलेस्मिन्नखि-
 लेषु नृपेषु योद्धुषु च विद्यमानेषु राज्यलक्ष्मीं दधानः स स्वाराज्यसुखम-
 न्वभूत् । सांप्रतं तु विनष्टेष्वखिलेषु वीरेषु स्त्रीबालवृद्धप्राये लोके कीदृशं
 ते राज्यसुखम् । रुधिरप्रदिग्धाश्च भोगाः । पारलौकिकसुखाभिलाषेण किल
 वञ्चितो भवान् । परलोक एव नास्ति कुतस्तत्सुखम् । यज्ञादीनि कर्माणि
 कुर्वता भवता केवलं क्लेशमात्रं संपादितं नान्यत्किमपीति । ततस्तत्र स सभ्य-
 ब्राह्मणक्रोधानलेन दग्ध इत्यन्यत् । तन्मतानुसारिणश्चार्वाकाः । एते चार्वा-
 कास्तथा चतुर्विधा बौद्धा आर्हताश्चेति षण्णास्तिका इत्याख्यायन्ते । नास्ति-
 कास्तिकाखिलदर्शनसाधारणोयमर्थो यत्प्रमाणेन चेतनस्याचेतनस्य च मूल-
 स्वरूपं तत्संबन्धं च ज्ञात्वा बन्धस्वरूपं निश्चित्य तत्त्वज्ञानेन मोक्षः संपा-
 दनीय इति ।

§ १२८ आस्तिकदर्शनान्तर्गते सर्वदर्शनमूर्धन्यभूते शांकरदर्शने च
 शांकरदर्शन- श्रीमच्छंकराचार्यैरुपनिषदो बादरायणप्रणीतानि ब्रह्मसूत्राणि
 नोपक्रमः । भगवद्गीता चेति त्रितयेपि तदर्थाविष्करणाय भाष्यं प्रणी-
 तम् । तत्रोपनिषदां तात्पर्यं साधारणमतिभिः सहसा ज्ञातुं न शक्यते ।
 यतः श्रुतिः क्वचिदतिदुर्बोधा । क्वचिच्च पूर्वपरसंबन्धशून्येव प्रतिभाति ।
 अनारभ्याधीतानि च वाक्यानि बहून्युपलभ्यन्ते । क्वचिद्वाक्यविपर्यय
 आलक्ष्यते । क्वचिदर्थस्य नित्यसाकाङ्क्षत्वेऽप्याकाङ्क्षापरिपूरकं वाक्यं न
 दृश्यते । क्वचिदावश्यकोपि हेतुर्न निर्दिश्यते । एते दोषाः सांप्रतमस्मा-
 दृशां दृष्ट्या भासमाना अपि कदाचिच्छ्रुतिकालीनवाचकानां बुद्धिमत्ताति-
 शयेन संस्कारविशेषान्न स्युः । अथ वा विच्छिन्ना वेदा इति प्रवादानु-
 सारेण सांप्रतमुपलभ्यमानपाठापेक्षयान्यैव श्रुत्यनुपूर्वी दोषासंस्पृष्टा पूर्वं
 स्यात् । स च पाठः कदा परिभ्रष्ट इति न कल्पयितुं शक्यते । सांप्रत-
 मुपलभ्यमाने पाठेऽध्याहारादिना वाक्यार्थपरिपूर्तिं संपाद्य दोषा निर्हर-
 णीया भवन्ति । अध्याहारश्च न स्वमत्यनुसारेण यः कश्चित्कर्तव्यतामा-
 पद्यते । किं तूपक्रमादिभिः श्रुतितात्पर्यमवधार्य तदनुसारेण कर्तुं युज्यते ।
 तथा च श्रुत्यर्थस्यातिगम्भीरत्वात्सहसा ज्ञातुमशक्यत्वात्तज्ज्ञापनाय ब्रह्म-
 सूत्रकाराणां सूत्रविरचने प्रवृत्तिः ।

§ १२९ सूत्रकाराश्च परं श्रौता एव न त्वंशतोपि तार्किकाः । तथा
 सूत्रकारस्य च श्रुतेस्तु शब्दमूलत्वात् (ब्र. सू. २।१।२७) इति
 श्रौतत्वम् । सूत्रितं सूत्रकारैः । तत्त्वज्ञानार्थं श्रुतिप्रमाण एव सर्वथा
 भारस्तेषामिति तादृशसूत्रप्रणयनादवगम्यते । जगत्कारणस्य शब्दैकप्रमा-
 णकत्वात्तत्स्वरूपं श्रुतित एव निर्णयमिति सूत्रार्थः । तादृशं च स्वरूपं
 लौकिकयुक्तिविरुद्धमिति प्रतीयमानमपि श्रद्धेयमेव । तादृशस्थले युक्ति-
 रेवोपेक्षणीयेति सूत्रतात्पर्यम् । एतदेव च श्रौतानां दर्शनकाराणां श्रौतत्वम् ।
 अयं च सूत्रार्थः शंकराचार्याणां रामानुजाचार्याणां पूर्णब्रह्माचार्याणां च
 संमत एव । तथा च तत्र सूत्रे शारीरभाष्यम्—शब्दमूलं च ब्रह्म शब्द-

प्रमाणकं नेन्द्रियादिप्रमाणकम् । तद्यथाशब्दमभ्युपगन्तव्यम् ।...तस्मा-
च्छब्दमूल एवातीन्द्रियार्थयाथात्म्याधिगम इति । रामानुजभाष्यं चेत्थम्—
श्रौतेर्ये यथाश्रुति प्रतिपत्तव्यमित्यर्थः ।...शब्दैकप्रमाणकत्वेन सकलेतर-
वस्तुविसजातीयत्वादस्यार्थस्य विचित्रशक्तियोगो न विरुध्यत इति न
सामान्यतो दृष्टं साधनं दूषणं बार्हति ब्रह्मेति । पूर्णब्रह्मभाष्यं चेत्थम्—
ईश्वरविषये न कश्चिद्विरोधः । कुतः । श्रुतेरेव । शब्दमूलत्वाच्च न युक्ति-
विरोधः ।

यद्वाक्योक्तं न तद्युक्तिर्विरोद्धुं शक्नुयात्कचिदिति ।

लौकिकदृष्ट्या विरुद्धमिति प्रतीयमानमपि श्रुत्युक्तं सर्वं जगत्कारणस्य
विचित्रशक्तिकत्वेनाचिन्त्यत्वात्तत्राविरोधेन संभवतीति सामान्यतस्तात्पर्यमे-
तेषां भाष्यकाराणाम् । किं तु शंकराचार्यैः प्रेक्षावतां श्रुतौ विश्वासदाढ्याय
स चाविरोधः केन प्रकारेण संपादनीय इति पुनराक्षिप्य विवर्तवादे
श्रुतितात्पर्यमङ्गीकृत्य परिहृतम् । संभवति च लोके रज्जुसर्पादिविवर्तस्थले
सर्पश्च वस्तुतो नास्त्येव भयं च वस्तुतो दृश्यत एवेति मिथो विरुद्धमुभय-
मपि । तदिदमुक्तं सायणाचार्यैः सर्वदर्शनसंग्रहे (द. १६ पं. २६१)
न हि श्रुतिप्रतिपादितेर्थे वैदिकानां बुद्धिः खिद्यते । अपि तु तदुप-
पादनमार्गमेव विचारयतीति । तथा च शंकराचार्याणां श्रौतत्वं क्रियतीं
काष्ठां गतमिति परिशीलयन्तु सुधिय एव । विवर्तवादाङ्गीकारे च प्रती-
यमानस्य भेदस्याविद्यकत्वमर्थादेव सिद्धं भवति । एवं ह्येकमेवाद्वितीयम्
(छा. ६।१) इति श्रुतिरसंकोचेन सरलेनैवार्थेनोपपादिता भवति । तदप्युक्तं
सायणाचार्यैः सर्वदर्शनसंग्रहे (द. १६ पं. ८६९) तस्मादाविद्यको
भेद इति श्रुतावद्वितीयत्वोपपत्तयेभिधीयते न तु व्यसनितयेति । एतेन
निर्विशेषब्रह्मवादः, नैष्कर्म्यवादः, जगन्मिथ्यात्ववादः, केवलज्ञानान्मोक्षः,
मोक्षे सुखदुःखराहित्यम्, चिदचिदीश्वराणां सर्वथैक्यम्, ब्रह्मणो ज्ञानस्व-
रूपत्वम्, ज्ञानस्य नित्यत्वम्, ज्ञानस्यैकत्वम्, अविद्योपहितब्रह्मकारणवादः,
जीवत्वमीश्वरत्वं चौपाधिकम्, मायावादः, ब्रह्माज्ञानवादश्चेत्यादयः शांकरे
दर्शनेऽनन्यसाधारणतया प्रतीयमानाः सिद्धान्ताः सारत्वेन प्रतीतस्य

श्रुत्यर्थस्योपपादनाय शंकराचार्यैरभ्युपेता न त्वमिनिवेशेनेति बोध्यम् ।
सर्वथा सूत्रकाराणां श्रौताग्रणीत्वं सिद्धं भवति ।

§ १३० सूत्राणि व्याख्यातुं प्रवृत्तैर्भाष्यकारैश्च सूत्राणि तथैव व्याख्ये-
भाष्यकार- यानि यथा सूत्रकाराणां श्रौताग्रणीत्वं न विहन्यते । श्रौता
प्रवृत्तिः । दर्शनकाराश्च श्रुतेः स्वरसतः प्रतीयमानेथे कथमपि नोपे-
क्षन्ते प्रत्युत तं समर्थयितुं प्रयतन्ते । सामान्यतः श्रुत्याभिहितेथेपि नोपे-
क्षन्ते किमुत स्वरसतः प्रतीयमाने । व्यञ्जितोर्थस्तु यदि श्रुत्यन्तराविरु-
द्धस्तिर्हि तद्विषयेपि सैव विचारसरणिस्तेषाम् । श्रुत्यन्तरविरोधे तु दुर्बला
श्रुतिरभिप्रायान्तरेण योजनीया भवति । अथ का श्रुतिर्दुर्बलत्वेन भाव-
नीया का च प्रबलत्वेनेति चेत्—उच्यते । व्यङ्ग्यलक्ष्यवाच्यप्राथमिक-
स्वारसिकेष्वर्थेषूत्तरोत्तरं प्राबल्यमिति तादृशार्थबोधिका श्रुतिः प्रबला
भवति । तत्र व्यङ्ग्यलक्ष्यवाच्ये अर्थाः प्रसिद्धाः । प्राथमिकस्वारसिकौ
वाच्यविशेषावेव । वाक्यश्रवणसमय एव योर्थः प्रथमं बुद्धिमारोहति स
प्राथमिकः । प्रसिद्ध इति यावत् । तत्रापि प्रकृतिप्रत्ययविशेषालोचनपूर्वकं
प्रतीयमानो वाच्योर्थः स्वारसिकः । अमुं प्राबल्यदौर्बल्यभावमनुसृत्यो-
पक्रमाद्यनुरोधेन च सूत्रकारैः श्रीमद्वादरायणाचार्यैः समन्वयाध्याये
श्रुतयः संयोजिताः । सूत्राणि व्याचक्षाणैर्भाष्यकारैर्वृत्तिकारादिभिश्चैतत्तत्त्वं
न कदाप्युपेक्षणीयं भवति । तदेतत्सर्वमभिसंधाय वाचकैरेव भाष्यका-
राणां मध्येन्यतमस्य ज्यायस्त्वं निर्णेतव्यं भवति ।

§ १३१ सूत्रकारैश्च न सर्वाः श्रुतयः परिगृहीताः । किं तु काश्चि-
श्रुत्येकवाक्य- दनुसंधायैवं समन्वयः कार्य इत्येवं श्रुतिसंयोजनमार्गः
हाप्रकारः । प्रदर्शितः । तमेव मार्गमनुसृत्य वादग्रस्तविषये तत्तद्विषय-
विशेषप्रतिपादिकाः श्रुतीरेकत्र संकलय्य सर्वैकवाक्यतया पूर्वापरसंदर्भा-
नुसारेण च तादृशविषयविशेषस्वरूपं निर्धारणीयं भवति नेतरथा । तदर्थं
वादग्रस्तविषयविशेषे काश्चिच्छ्रुतयः प्रदर्श्यन्ते ।

मोक्षावस्थाप्रतिपादिकाः श्रुतयः ।

तथा विद्वान्नामरूपाद्विमुक्तः परात्परं पुरुषमुपैति दिव्यम् (मु. ३।२।८)	१ आत्मविज्ञानम् । २ पाषाहानिः । ३ आत्मस्वरूपसंपत्तिः । ४ शोकादिराहित्यम् ।
तदा विद्वान्पुण्यपापे विधूय निरञ्जनः परमं साम्यमुपैति (मु. ३।१।३)	” ” ”
एतद्यो वेदं निहितं गुहायां सोऽविद्याग्रन्थि विकिरंतीह सौम्य (मु. २।१।१०)	” ” ”
भिद्यते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि तस्मिन्दृष्टे परावरे (मु. २।२।८)	” ” ”
ज्ञात्वा देवं मुच्यते सर्वपाशैः (श्वे. २।१५)	” ” ”
ज्ञाननिर्मथनाभ्यासात्पाशं देहति पण्डितः (कै. ११)	” ” ”
तद्ब्रह्माहमिति ज्ञात्वा सर्वबन्धैः प्रमुच्यते (कै. १७)	” ” ”
एवंविदि नै पापं कर्म श्लिष्यते (छा. ४।१।४३)	” ” ”
निचार्य्य तन्मृत्युमुखात्प्रमुच्यते (का. ३।१५)	” ” ”
तमेवं ज्ञात्वा मृत्युपाशोऽश्छिनत्ति (श्वे. ४।१५)	” ” ”
यस्मिन्सर्वाणि भूतान्यात्मैवैवाभूद्विर्जानतः । तत्र कोमोहः कः शोक एकत्वमनुपश्यतः (ई. ७, बृ. १।५।७)	” ” ”
यस्तु विज्ञानवान्भवति समनस्कः सदा शुचिः । स तु तत्पदमाप्नोति यस्माद्भूयो न जायते (का. ३।८)	” ” ”
यथोदकं शुद्धे शुद्धमासिकं तादृगेव भवति । एवं मुनेर्विर्जानत आत्मा भवति गौतम (का. ४।१५)	” ” ”
ब्रह्म वेदं ब्रह्मैव भवति (मु. ३।२।९)	” ” ”
यो वेदं निहितं गुहायां परमे व्योमन् । सोऽश्नुते सर्वान्कामान्सह । ब्रह्मणा विपश्चितेति (तै. २।१।१)	” ” ”
यो यो देवानां प्रत्यंबुध्यत स एव तद्भवत् । स इदं सर्वं भवति (बृ. १।४।१०)	” ” ”
परमेव ब्रह्म भवति य एवं वेद (नृ. ५)	” ” ”
अभयं हि वै ब्रह्म भवति य एवं वेद (बृ. ४।४।२५)	” ” ”

दिष्टा दृश्यन्ते । तेषां च स्वरूपं सर्वेषामेकवाक्यतया निर्णेतव्यं भवति । तत्रादावात्मविज्ञानस्वरूपं भीमांस्यते । उपरि निर्दिष्टानां श्रुतीनां मध्ये कासु-
चिच्छ्रुतिषु विद्वान्, वित्, वेद, ज्ञात्वा—इत्येवं निरूपसृष्टविद्घातुना
ज्ञाधातुना च सामान्यज्ञानमुच्यते । विजानतः, विज्ञानवानित्यत्र वीत्युप-
सर्गेण ज्ञाने कश्चन विशेषः प्रतीयते । स च कीदृशो विशेष इत्याका-
ङ्क्षायां दृष्टे, अनुपश्यतः, निचाय्येत्येकवाक्यतया प्रत्यक्षदर्शनरूपो
गृह्यते । प्रत्यबुध्यतेति प्रतिबोधश्चायमेव । साक्षात्कार इति यावत् ।

§ १३३ अस्य साक्षात्कारस्य विषयश्चात्मैव । यद्यप्युक्तश्रुतिवाक्येषूक्त-
आत्मसाक्षा- ज्ञानविषयतयानेकेर्था अवभासन्ते तथाप्येकत्रैव तात्पर्य
त्कारः । तेषाम् । तथा हि । आत्मविदित्यत्रात्मा स्वशब्देनैव वेदनवि-
षयतया निर्दिष्टः । यस्मिन्सर्वाणि भूतान्यात्मैवाभूद्विजानत इति श्रुतौ च
विज्ञानेन भूतानामात्मस्वरूपसंपत्तिरभिहिता । सा चात्मन एव वेदनविषय-
त्वमुपोद्बल्यति । प्रतिषेधति च सैव श्रुतिरात्मैवेत्येवकारेणात्मनोन्यस्य कस्य-
चिद्वेदनविषयत्वम् । संवेदनानुरूपा हि स्वरूपसंपत्तिः । एतच्छ्रुत्यनुरोधेनै-
कत्वमनुपश्यत इत्यत्र दर्शनविषयतया निर्दिष्टमेकत्वं चात्मैक्यमेव ग्राह्यं
भवति । आत्मब्रह्मशब्दयोश्च पर्यायत्वाद्ब्रह्मविदित्यत्रापि वेदनविषयतया-
त्मैव निर्दिष्टो नान्यः कश्चित् । तस्मिन्दृष्टे परावर इति मुण्डकश्रुतौ परावरश-
ब्देनाप्यात्मैव गृह्यते । उक्तश्रुत्यनुरोधात् । तत्र तस्यैव परामर्शाच्च । मुण्डके
हि दिव्ये ब्रह्मपुरे ह्येष व्योम्नयात्मा प्रतिष्ठितः । मनोमयः प्राणशरीरनेता
प्रतिष्ठितोन्ने हृदयं संनिधाय । तद्विज्ञानेन परिपश्यन्ति धीरा आनन्दरूप-
ममृतं यद्विभाति (मु. २।२।७) इति पूर्ववाक्ये दर्शनविषयतयात्मन
एव निर्देशो दृश्यते । अत्रानन्दरूपममृतमित्युक्तेर्विज्ञानमानन्दं ब्रह्म (बृ.
३।१।२८) इत्यन्यत्रानन्दब्रह्मणोः सामानाधिकरण्यनिर्देशाच्चानन्दं ब्रह्मणो
विद्वानित्यत्र वेदनविषयतया निर्दिष्ट आनन्दो ब्रह्मस्वरूप एव । ब्रह्मण इति
षष्ठीनिर्देशस्त्वौपचारिकः । आनन्दशब्दस्य लोके प्रायः सर्वत्रामुक्तस्यानन्द
इति सप्रतियोगिकस्य निर्देशदर्शनादत्रापि तथैव निर्देशः । राहोः शिर

इतिवत् । न तु तत्राभिनिवेश्यम् । विज्ञानमानन्दं ब्रह्म (बृ. ३।१।२८) इत्येवमन्यत्रानन्दब्रह्मणोः सामानाधिकरण्येन निर्देशात् । आनन्दरूपममृतम् (मु. २।२।७) इत्यत्राहृत्य रूपशब्देनानन्दब्रह्मणोरैक्यबोधनाच्च । आनन्दब्रह्मणोर्भेदमङ्गीकुर्वतां द्वैतवादिनां नयेप्यानन्दं ब्रह्मणो विद्वान्न विभेति कुतश्चेति निर्देशस्यौपचारिकत्वमवर्जनीयमेव । ब्रह्मानन्दविषयकं वेदनं हि न परोक्षम् । परोक्षेण ब्रह्मानन्दवेदनेन भयनिवृत्तेरसंभवात् । अस्मादृशामपि शाब्दं ब्रह्मानन्दज्ञानं विद्यत एव । अतस्तद्वेदनं प्रत्यक्षमेवाङ्गीकर्तव्यम् । तथा चानन्दशब्दस्यानन्दसदृशानन्द इति लक्षणावश्यं स्वीकार्यैव । न ह्यन्यस्यानन्दोन्वयेनानुभूयत इतिवक्तुं शक्यम् । किं चानन्दशब्दे लक्षणापेक्षया ब्रह्मण इति षष्ठीविभक्तौ लक्षणाकल्पनमुचितम् । गुणे त्वन्याय्यकल्पनेति न्यायात् । किं चैवमत्रानन्दशब्दस्यानन्दसदृशेर्था लक्षणां स्वीकृत्यापि पुनर्विज्ञानमानन्दं ब्रह्म, आनन्दरूपममृतमित्यत्र लक्षणा स्वीकार्यैवेति बहु गौरवम् । आनन्देन रूप्यते निरूप्यते इत्यानन्दरूपमिति छिष्टकल्पनया योजना तु श्रुतौ न न्याय्या । श्रुतयो हि गम्भीरा उत्तानार्था इति न ताः कथंचिदपि छिष्टकल्पनया योजयितुमर्हन्ति । अतो लोके चिदानन्दयोरैक्यमननुभूयमानमपि श्रुत्यर्थस्य सारल्येनोपपादनाय शंकराचार्यैः सिद्धान्तितम् ।

§ १३४ अथ दृश्यनानात्वं निवारयन्त्या एकत्वमनुपश्यत इत्येकत्व-
आत्मैकत्वोप- श्रुतेर्यथा दृश्येषु मिथः प्रतिभासमानस्य भेदस्य निवारणे
पादनम् । तात्पर्यं तथा द्रष्टृदृश्ययोर्मध्ये प्रतिभासमानस्यापि भेदस्य
निवारणे तात्पर्यमस्ति न वा । आद्ये द्रष्टृदृश्यभेदाभावे न द्रष्टृद्रष्टृत्वं न च
दृश्यस्य दृश्यत्वम् । तयोरभावे च सुतरां दर्शनस्यापि दर्शनत्वं नास्ति ।
तथा चासंकोचेनैकत्वश्रुतेरुपपत्तावप्यनुपश्यत इति श्रुतिर्विरुध्यते । दर्श-
नस्य लोके द्रष्टृदृश्यापेक्ष्यैव सिद्धत्वात् । द्वितीये तु सर्वाणि भूतान्यात्मै-
वाभूदित्यत्रात्मेति श्रुतिविरोधः । आत्मशब्दो हि स्वशब्दापरपर्यायो
द्रष्टृस्वरूपनिदर्शकः । द्रष्टृदृश्ययोर्भेदे विद्यमाने तु दृश्यस्यात्मस्वरूपसंपत्तिर्न
घटत इति सर्वाणि भूतान्यात्मैवाभूत् (ई. ७) यत्र त्वस्य सर्वमात्मैवा-

भूत् (बृ. २।४।४) इति श्रुतिः कथं संगच्छेत । श्रुतेस्त्वेवशब्देन तत्प्रतिपादने विशेषतो भारो दृश्यत इति चेत्—उच्यते । आत्मश्रुतिरेकत्वश्रुतिर्दर्शनश्रुतिश्चेति तिसृणामविरोध इत्थमुपपादयितुं शक्यते ।

यथा शुद्धे शुद्धमासिक्तं तादृगेव भवति ।

एवं मुनेर्विजानत आत्मा भवति गौतम (का. ४।१५)

इति श्रुतावात्मसाक्षात्कारेण जायमानाया अवस्थितेः शुद्धजलदृष्टान्त उपादीयते । दृष्टान्ते प्रदर्शिते तेन दार्ष्टान्तिकोर्थः सुज्ञानो भवति । शुद्धे जले शुद्धं जलमासिक्तं तादृगेव भवतीत्युच्यते । अत्रासेचनेन जायमाना तादृक्ता किं तत्सजातीयताथ वा तद्रूपता । आद्य आसेचनात्प्रागपि तत्सजातीयता सिद्धैवेत्यासेचनोक्तिर्व्यर्था । अतोत्र द्वितीय एवार्थो ग्राह्यः । तद्रूपता नाम तद्भेदाभावः । दार्ष्टान्तिके चासेचनाधारभूतशुद्धजलस्थानीयः सर्वप्रपञ्चविवर्तोपादानभूतः परमात्मा । स च विवर्तोपादानत्वाच्छुद्ध एव । न हि सर्पप्रतिभासे रज्जुर्विषेण लेशतोपि स्पृश्यते । आधेयभूतशुद्धजलस्थानीयस्तु ज्ञानिन आत्मा । तस्य च शुद्धत्वमन्तःकरणादिसंबन्धरहितत्वम् । तस्य च परमात्मन्यासेचनस्थानीयं विजानत इति पदवाच्यं विज्ञानं श्रुतौ निर्दिष्टम् । तथा च यथासेचने सति शुद्धजलयोर्भेदप्रतीतिनिर्वार्यते तथा जीवात्मपरमात्मनोर्भेदप्रतीतिर्विज्ञानेन निवार्यते । इत्थं यथा शुद्ध इति श्रुतेरर्थे स्थिते सति पूर्वोक्तानां तिसृणां श्रुतीनां मध्य आत्मश्रुतिरेकत्वश्रुतिश्च नैव विरुध्यते । प्रत्युतानुकूलैव भवति । दर्शनश्रुतिश्च यद्यपि विरुद्धेव प्रतीयते तथापि वस्तुतो नैव सापि विरुध्यते । प्रत्यक्षं हि त्रिविधचैतन्यानामैक्यम् । तच्च भेदावभासानवभाससाधारणम् । आद्यं सविकल्पकं घटादिप्रत्यक्षम् । द्वितीयं निर्विकल्पकमात्मैक्यप्रत्यक्षम् । तथा च दर्शने भेदावभासस्यानावश्यकत्वाद्दर्शनश्रुतिर्न विरुध्यत इति सिद्धम् ।

§ १३५ अत्रेदं बोध्यम्—यत्साक्षादपरोक्षाद्ब्रह्म (बृ. ३।४।१)

इति ब्रह्म साक्षात्प्रत्यक्षमित्युच्यते । अपरोक्षादित्यस्यापरो-
आत्मप्रत्यक्षम् ।
क्षमित्यर्थे न विवादः । शंकराचार्यरामानुजाचार्याभ्यामुभा-

भ्यामपि तथैव स्वीकृतत्वात् । अपरोक्षं प्रत्यक्षम् । प्रत्यक्षशब्दश्च यद्यपि घटस्य प्रत्यक्षं, घटः प्रत्यक्षः, घटज्ञापकं प्रमाणं प्रत्यक्षम्—इत्यनेकविध-प्रयोगदर्शनाज्ज्ञानविशेषे तद्विषये तत्साधने च व्यपदिश्यते तथापि ज्ञानविशेषरूपोर्थो मुख्यः । तद्विषये तत्साधने च लक्षणया प्रयुज्यते । त्रयाणामपि मुख्यार्थत्वं स्वीकृत्यानेकार्थत्वकल्पनं तु न न्याय्यम् । गौरव-प्रस्तत्वात् । शक्त्यन्तरकल्पनमेकं गौरवम् । प्रयोगे चामुक्तेर्धे वक्तृस्तात्पर्य-मिति विशेषनिर्णयाय संयोगविप्रयोगाद्यनुसंधानं चापरं गौरवम् । यत्र च मिथोऽसंबद्धा अनेकार्थाः प्रतीयन्ते तत्र लक्षणया निर्वाहो न भवतीत्यगत्या तादृशस्थले सैन्धवशब्दादौ गौरवं स्वीकार्यं भवतु नाम । सर्वत्रानेकार्थत्वस्वीकारे लक्षणाया निरवकाशता स्यात् । उक्तश्रुतौ च मुख्यार्थं संभवति गौणार्थस्वीकारस्यानुचितत्वाद्ब्रह्म प्रत्यक्षज्ञानरूपमित्यर्थः प्रतीयते । तथा चात्मचैतन्यमेव प्रत्यक्षप्रमेति प्रत्यक्षज्ञानलक्षणं श्रुति-संमतम् । न त्विन्द्रियजन्यं ज्ञानं प्रत्यक्षमित्यादि । नित्यस्य ब्रह्मणो जन्यत्वासंभवात् । विषयाकारा मनसो वृत्तिस्त्विन्द्रियजन्या । सा च तदवच्छिन्नचैतन्यस्य ज्ञानस्वरूपब्रह्मण उपाधिः । अतो वृत्तौ ज्ञान-त्वमौपचारिकम् । तादृशौपचारिकज्ञानस्य द्रष्टृदृश्यापेक्षा न तु मुख्यस्या-त्मस्वरूपभूतज्ञानस्य । चैतन्यं ज्ञानमित्यनर्थान्तरम् । तच्चात्मरूपं चैतन्यं यदाविर्भवति तदा लोके ज्ञानं जातमित्युच्यते । आविर्भावश्च शुद्धसात्त्विके स्वच्छे पदार्थे भवति । घटाद्यर्थापेक्षयेन्द्रियाणि स्वच्छानि । तदपेक्षयापि मनः स्वच्छतरम् । तदपेक्षयापि मनसो वृत्तिरधिकं स्वच्छतरा । तथा च मूर्तेष्वमूर्तेषु, सर्वेषु पदार्थेष्वन्ततो विद्यमानमपि चैतन्यं मनोवृत्तावाविर्भ-वति । यथा घर्षणविशेषेण पाषाणे सौन्दर्यातिशये समुत्पद्यमाने तत्र प्रतिबिम्बमाविर्भवति तद्वत् । तथा च विषयाकारमनोवृत्तावाविर्भूतं ब्रह्मचैतन्यमेव लोके प्रत्यक्षोपमित्यादिशब्दवाच्यं ज्ञानम् । यद्यपि घटादा-वपि चिद्रूपब्रह्मण एवाविर्भावस्तथापि स घटादिविषयाकाररूपेण न तु साक्षात् । यदा च साक्षाद्ब्रह्माविर्भावस्तदा मुक्त एव सः । अत एवोक्त-

श्रुतौ यत्साक्षादपरोक्षाद्ब्रह्म (बृ. ३।४।१) इत्युक्तम् । एवं च श्रौते दर्शने विषयाकारवृत्त्यवच्छिन्नमाविर्भूतं ब्रह्मचैतन्यमेव ज्ञानंपदवाच्यम् । तच्च विषयचैतन्याद्भेदेनाविर्भूतं परोक्षमित्युच्यते । तदितरदपरोक्षम् । प्रत्यक्षमिति यावत् । लौकिकेऽयं घट इति प्रत्यक्षे मनसो विषयदेशे गमनान्न विषयचैतन्याद्ब्रह्मचैतन्यस्य भेदेनाविर्भावः । शास्त्रीय आत्म-प्रत्यक्षे तु द्रष्टृदृश्ययोरपि भेदो नावभासत इति ब्रह्मचैतन्यं विषयचैत-न्याद्भेदेनाविर्भूतं न भवत्येव । एतदेव यत्साक्षादपरोक्षाद्ब्रह्मेति श्रुतेस्ता-त्पर्यम् । तथा चात्मस्वरूपभूतं ज्ञानं निर्विकल्पकम् । लौकिक इदं किञ्चि-दित्यादिनिर्विकल्पके दृश्यगतो विशेषो नावधार्यते । शास्त्रीये निर्वि-कल्पकात्मसाक्षात्कारे तु द्रष्टृगतोपि विशेषो नावधार्यत इति निर्विकल्प-कतरमेतत् । इत्थं चात्मविज्ञानस्वरूपं निरूपितम् ।

§ १३६ अथ पाशविमोचनं प्रदर्शितश्रुतिवाक्यानुसारेण निरूप्यते ।

पाशविमो- बन्धसाधनं पाश उच्यते । बन्धश्च शरीरेण सह संबन्धः ।
चनम् । स चाविद्याप्रन्थिमूलः कर्मणा संपादितः । शरीरं च
नामरूपात्मकः कार्यकारणसंघातः । अशनाया पिपासा शोको मोहो जरा
मृत्युर्जन्म तृष्णा भयं सुखं दुःखं चेत्यादि सर्वमुक्तबन्धमूलकमेव । बन्ध
एव च मृत्युमुखमित्युच्यते । एतच्च सर्वमुक्तश्रुतिवाक्येभ्यः स्फुटतरमेव
प्रतीयत इति विस्तरमिष्या तत्रोदास्यते । तथा चाविद्यारूपो मुख्यः पाशः ।
तन्मूलकं सर्वं शरीरादिकं तज्जन्यत्वात्पाशपदवाच्यं भवति । तादृशपाश-
वियोगः पाशविमोचनमित्युच्यते । अशरीरत्वस्थितिरिति यावत् । अथा-
त्मसाक्षात्कारेण कथं सशरीरत्वं निवर्तत इति चेत्—उच्यते । यस्मिन्स-
र्वाणि भूतान्यात्मैवाभूद्विज्ञानतः (ई. ७) इति श्रुतावात्मसाक्षात्कारेण
सर्वभूतानामात्मत्वमभिधीयते । अत्र भूतशब्देन पञ्चमहाभूतमयो जडः
प्रपञ्च उच्यते । तस्य चासत्त्वमात्मप्रत्यक्षेण कथं स्यात् । न ह्यन्यस्यान्य-
रूपत्वं ज्ञानेन संपादयितुं शक्यं भवति । अतश्चागत्यात्मविवर्तः प्रपञ्च
इति विवर्तवाद् आश्रयणीयो भवति । विवर्तवादाश्रयणे च प्रातिभासिक-

सर्पस्य रज्जुविवर्तस्य रज्जुप्रत्यक्षज्ञानेन रज्जुस्वरूपत्वमिवात्मविवर्तस्य प्रपञ्चस्यात्मप्रत्यक्षज्ञानेनात्मस्वरूपत्वं संपादयितुं शक्यं भवति । शरीरस्य च भूतमयत्वात्तस्य कथं शरीरत्वेन ज्ञानमात्मप्रत्यक्षानन्तरं स्यात् । तथा चार्थादेवाशरीरत्वं सिद्धम् ।

§ १३७ अथोक्तश्रुतिवाक्येभ्य एवात्मस्वरूपसंपत्तिः कीदृशीति मीमांसात्मस्वरूप- स्यते । यस्तु विज्ञानवान्भवति (का. ३।८) इति संपत्तिः । काठकश्रुतावात्मसाक्षात्कारवांस्तादृशं स्थानविशेषमाप्नोति यत्र गतः पुनर्जन्म नोपैतीत्युच्यते । कीदृशं च तत्स्थानमिति विशेषजिज्ञासायां मुण्डकश्रुत्येकवाक्यतया दिव्यपुरुषरूपमिति लभ्यते । अथ तादृशपुरुषप्राप्तिश्च कीदृशीति चेत्—अभेदेनैव सा न तु भेदेन । अत्र च यस्मिन्सर्वाणि भूतान्यात्मैवाभूत्, एवमात्मा भवति, ब्रह्मैव भवति, स तदभवत्, स इदं सर्वं भवति, परमेव ब्रह्म भवति, सर्वमात्मैवाभूदित्येवंविधा भूयस्यः श्रुतयः प्रमाणभूताः ।

§ १३८ स्यादेतत् । यद्यात्मसाक्षात्कारवानिदं सर्वं भवति तर्हि सोऽश्रुते सर्वकामा- सर्वाङ्कामान्सह । ब्रह्मणा विपश्चिता (तै. २।१।१) वासिः । इत्यस्यां मोक्षप्रतिपादकश्रुतौ सर्वकामावाप्तिरभिहिता न संगच्छते । तथा ब्रह्मणेत्यपि न संगच्छते । ज्ञानिनः सकाशाद्भेदेन कामानां ब्रह्मणश्चाभावादिति चेत्—उच्यते । सोऽश्रुते सर्वाङ्कामानित्यस्यां मोक्षप्रतिपादिकायां श्रुतौ सर्वकामाशनं प्रतीयते । यदा सर्वे प्रमुच्यन्ते कामा इत्यस्यां मोक्षप्रतिपादिकायामेव श्रुतौ कामविमोचनं प्रतीयते । भासमानश्चायं विरोधोऽयं परिहरणीयो भवति । परिहारप्रकारश्चात्र श्रुत्यैव ब्रह्मणेत्युक्त्या हृदि श्रिता इत्युक्त्या च प्रदर्शितः । हृदि श्रिता मनोगताः । इदं मे भूयादित्येवं मनसि प्रविष्टानां कामानां प्रकर्षेण मोचनम् । बहिरेवावस्थितानां सर्वेषां कामानामशनं चान्ततो ब्रह्मरूपेण तेषां अपनम् । तथा च न कोपि विरोधः । कामविशेषाणां केषांचित्प्रमोचनं तथा कामविशेषाणां केषांचित्स्वीकार इति परिहारस्तु न समीचीनः ।

उभयत्रापि सर्वशब्देन कामानां विशेषितत्वात् । श्रुतेस्त्वयमर्थः—सह-
शब्दाभिधेयं साहित्यं नित्यसाकाङ्क्षं केन कस्येति । तत्र केनेत्याकाङ्क्षा
ब्रह्मणेत्यनेन पूरयितव्या । परं तु श्रुतौ सहेत्यन्तमेकं वाक्यं ब्रह्मणा
विपश्चितेति चापरं सांप्रदायिके पाठे दृश्यते । वाक्यान्तरेण च वाक्या-
न्तरीयनित्योत्थिताकाङ्क्षापरिपूरणं सत्यां गतावयुक्तम् । तथा च कामानां
मध्य एवैकस्यापरेणेत्येवं मिथोन्योन्यसाहित्यं ग्राह्यम् । तथा च युगपदि-
त्यर्थः पर्यवसितो भवति । सर्वे सहैवोपस्थिता इतिवत् । एतेन कस्ये-
त्याकाङ्क्षापि परिपूरिता भवति । तथा च ज्ञानिनः सर्वकामसंबन्धो युग-
पदिति प्रतीयते । स संबन्धश्च न कामावाप्तिः किं तु कामव्याप्तिः ।
अशु व्याप्तौ संघाते चेत्येवमशधातुर्व्याध्यर्थकः स्वादिगणे पठ्यते । अश्रुत
इत्युक्त्या च स एवात्र ग्राह्यो भवति । युगपच्छब्दस्पर्शाद्यखिलकामव्या-
प्तिश्च ज्ञानिनः कथं स्यादिति शङ्कानिवृत्त्यर्थं ब्रह्मणेत्यादि वाक्यान्तरम् ।
ब्रह्मरूपेणेत्यर्थः । कीदृशेन ब्रह्मणा । विपश्चिता । विशेषेण पश्यच्चिद्वि-
पश्चित् । तादृशेन । स्वयंप्रकाशमानज्ञानैकरूपेणेत्यर्थः । आन्तरेण
सूक्ष्मेण चिद्रूपेणैव शब्दादीन्सर्वविषयान्पश्यति न तु बाह्येन तत्तद्रूपेणेति
तात्पर्यम् । एवं च ज्ञानी ब्रह्मरूपेण सर्वं व्याप्नोतीत्युक्तं भवति । ब्रह्म-
विद्ब्रह्मैव भवतीत्यत्र यदुक्तं तदेव सोश्रुत इत्यत्र पर्यायेणोक्तं भवति ।

§ १३९ ननु निरञ्जनः परमं साम्यमुपैति (सु. ३।१।३) इति श्रुतौ
साम्योपपा- साम्योक्तेस्तदानीं भेदस्यावश्यकत्वमिति चेत्—भ्रान्तोसि ।
दनम् । साम्यं द्विविधं भेदघटितं तदघटितं च । तयोर्मध्येत्र
कीदृशं ग्राह्यमिति विशेषजिज्ञासायामात्मैवाभूदित्यादीनामनुपदंमेव प्रद-
र्शितानां भूयसीनां श्रुतीनामनुग्रहाद्भेदाघटितमेव ग्राह्यं भवति । भेदाघटिते
साम्ये च नैव त्रिवदितव्यम् । इवशब्दार्थं व्याचक्षाणैर्वैयाकरणैः स्पष्टमेव
प्रतिपन्नत्वात् । आलंकारिका अपि तदनुसृत्य तादृशस्थलेनन्वयालंकारमु-
दाहरन्ति । किं चात्र परममिति साम्यस्य विशेषणं दृश्यते । अत्यन्तं साम्यं
च स्वस्य स्वेनैवायाति न तु परेणेति स्पष्टमेव भट्टोजीदीक्षितैः शब्दकौ-
§ [स. द. सं.]

स्तुभे प्रतिपादितम् । किं चात्र साम्यस्य भेदघटितत्वाङ्गीकारे केन धर्मेण साम्यमिति साम्यप्रयोजकीभूतो धर्मो वक्तव्यः । सुखातिशयेनेति चेतदानीं सुखसाधनीभूतपुण्यकर्मण आवश्यकत्वम् । अस्यां श्रुतौ तु पुण्यपापे विधूयेति पुण्यपापविधूननं स्पष्टमेवोच्यते । किं चात्र निरञ्जन इत्युच्यते । येन केनापि संबन्धेन रहित इति तस्यार्थः । यस्य च न कोपि संबन्धस्तस्य केनापि धर्मेण साम्यं सुतरां दुर्वचम् । तथा चायं श्रुत्यर्थः पर्यवसितो भवति । आत्मसाक्षात्कारवान्पुण्यपापरूपे द्विविधे अपि कर्मणी परित्यज्य कर्मजन्यशरीरादिसंबन्धरहितः सन्स्वेनैव सह साम्यं प्राप्नोति निरुपमो भवतीति यावदिति । एवमात्मस्वरूपसंपत्ति-
निरूपिता ।

§ १४० अथ शोकादिराहित्यं विचार्यते—शोकादीत्यादिशब्देन शोकादिराहित्यम् । मोहभयजन्ममरणसुखदुःखग्रहणम् । उक्तश्रुत्यनुरोधात् । अयमेव च संसारः । प्रियाप्रिये न स्पृशत इत्यत्र प्रियाप्रियशब्दाभ्यां सुखदुःखे उच्येते । प्रियं हि सुखमेव । शब्दस्पर्शादयस्तु न स्वरूपेण प्रियाः किं तु सुखजनकत्वेन । अतस्ते न वस्तुतः प्रियशब्दवाच्या भवन्ति । तथा च मुक्तौ दुःखमिव सुखमपि नास्त्येव । द्वैतिनस्त्वत्राप्रियस्पर्शनिषेधमात्र एव श्रुतेस्तात्पर्यं न तु प्रियस्पर्शनिषेधेपि । प्रत्युत तत्र सुखातिशयो वर्तत एवेति वदन्ति । तच्छ्रुत्यक्षरविरुद्धम् । श्रुतिर्हि प्रियाप्रिये इति द्वन्द्वनिर्देशेनाप्रियेण सहैव प्रियस्यापि स्पर्शसमुच्चयेन निषेधति । किं चाप्रियस्पर्शस्य कारणं सशरीरत्वम् । तदभावे कारणाभावात्कार्याभाव—इति न्यायेनाप्रियस्पर्शो निवार्यते । अप्रियस्येव च प्रियस्पर्शस्यापि कारणं सशरीरत्वमेव । अत्र च प्रियाप्रियसामान्यस्पर्शः श्रुतेर्निषेध्यत्वेन विवक्षितो न तु प्रियाप्रियविशेषस्पर्शः । तथा तत्कारणमपि शरीरसामान्यसंबन्धरूपमेव श्रुतेर्निवार्यत्वेन विवक्षितं न तु शरीरविशेषसंबन्धरूपम् । श्रुतौ तथाविधशब्दस्यादर्शनात् । तदत्र श्रुतेस्तात्पर्यं किमप्रियस्पर्शनिषेधमात्र एवाथ वा प्रियस्पर्श-

निषेधेषु । तथा प्रियस्पर्शनिषेधे श्रुतेस्तात्पर्यं स्वीकृतं चेत्प्रियसामान्य-
स्पर्शनिषेधेथ वा प्रियविशेषस्पर्शनिषेध इति सहृदया अनभिनिविष्ट-
बुद्धयः प्रेक्षावन्त एव विदांकुर्वन्तु ।

§ १४१ अत्र चात्मविज्ञानपाशविमोचनयोर्हेतुहेतुमद्भावो ज्ञाननि-
आत्मविज्ञान- र्मथनाभ्यासात्पाशं दहतीत्यत्र पञ्चम्यैवोक्तः । अन्यत्र
नादिषु क्रमः । तु विद्वान्, दृष्टे, ज्ञात्वा, विजानतः, निचाप्येत्यादि-
भिर्हेतुगर्भैः पदैः सूचितः । तथा नामरूपाद्विमुक्तः परात्परं पुरुष-
मुपैति । पुण्यपापे विधूय निरञ्जनः साम्यमुपैतीत्यादौ पाशविमो-
चनात्मस्वरूपसंपत्त्योर्हेतुहेतुमद्भावः सूचितः । तथैव चात्मस्वरूपसंपत्ति-
शोकादिराहित्ययोर्हेतुहेतुमद्भावः सर्वाणि भूतान्यात्मैवाभूत्तत्र को मोहः
कः शोक इत्यादौ सूचितः । हेतुहेतुमद्भावापन्नानां पदार्थानां च क्रमिक-
त्वेनात्मविज्ञानादिषु विद्यमानोपि क्रमोत्र कारणानामविलम्बेन कार्यकारि-
त्वान्नालक्ष्यते । एतदभिप्रायेणैव च विजानत इति वर्तमानकालद्योतकः
शतृप्रत्ययो निर्दिश्यते । तदेवमात्मविज्ञानमविद्याकामकार्यशरीरादिपाश-
विमोचनद्वारात्मस्वरूपतामनुभाव्य शोकादिभ्यो मोचयतीति श्रौतो
मोक्षपदार्थः पर्यवसन्नः । अयमेव च शांकरे दर्शने स्वीकृतो दृश्यते ।

§ १४२ ये तु मोक्षस्य कर्मजन्यत्वं मोक्षावस्थायामपि कर्मसंबन्धं
मोक्षस्य कर्मा- च वदन्ति ते न श्रौता इति संभावनामर्हन्ति । पूर्वोक्त-
जन्यत्वम् । श्रुतिविरोधात् । न कर्मणा न प्रजयेत्यस्यां श्रुतावमृतत्व-
प्राप्तेः कर्मजन्यत्वं निषिध्यते । नास्त्यकृतः कृतेन (मु. १।२।१२)
इत्यत्राप्येवम् । तथा न कर्म लिप्यते नरे, हन्ति कर्म शुभाशुभम्,
सर्वाणि कर्माणि दग्ध्वा—इत्यादिश्रुतिभिर्मोक्षावस्थायां कर्मसंबन्धो निषि-
ध्यते । किं च बन्धश्रुतिपर्यालोचनयापि मोक्षे कर्मसंबन्धाभाव एव
सिध्यति । बन्धमोक्षौ हि मिथो विरोधिनावन्योन्यप्रतिद्वन्द्वभूतौ । तथा च
यथा देवदैत्ययोर्मध्ये दैत्यानां स्वरूपविशेषेभिहितेर्थादेव देवानां स्वरूपं
तद्विरुद्धं सिध्यति तथा बन्धप्रतिपादकश्रुतिभिर्बन्धस्वरूपेवधारितेर्थादेव

मोक्षस्वरूपं तद्विरुद्धमवधारणीयं भवति । बन्धप्रतिपादकश्रुतिषु तु कर्मणो बन्धाव्यभिचारित्वमभिधीयते । तथा च श्रुतयः—न हास्य कर्म क्षीयते (बृ. १।४।१५) तदेव सक्तः सह कर्मणैति (बृ. ४।४।६) पुनरेत्यस्मै लोकाय कर्मणे (बृ. ४।४।६) पुण्यो वै पुण्येन कर्मणा भवति पापः पापेन (बृ. ३।२।१३) एष ह्येव साधु कर्म कारयति तं यमेभ्यो लोकेभ्य उन्निनीषते । एष ह्येवासाधु कर्म कारयति तं यमेभ्यो लोकेभ्यो धो निनीषते (कौ. ३।८) इति । तथा च पूर्वोक्त एव श्रौतो मोक्षपदार्थ इति न स कथमपि श्रौतमन्यैरन्यथयितव्यो भवति ।

§ १४३ दिगियमुदाहृता । अमुना प्रकारेण यावद्गति स्वारसिकस्य अद्वैतदर्शनं मुख्यस्य प्रथमतः प्रतीतस्य सरलस्य श्रुत्यर्थस्यापरित्याग श्रौततरम् । इति निर्बद्धस्वान्तैस्तत्तद्विषयविशेषप्रतिपादकानां बहूनां श्रुतिवाक्यानामेकत्र संकलने तेषामेकवाक्यतया तत्तद्विषयविशेषस्वरूपनिर्धारणे च यच्छ्रौतं दर्शनं पर्यवसितं भवेत्तस्य दर्शनस्य किं संनिहितं किं वा विप्रकृष्टमिति विचारे क्रियमाणे श्रीमच्छंकराचार्याणां दर्शनं संनिहिततरं भवेत् । इतराणि तु कानिचित्सामान्यतः संनिहितानि कानिचिद्विप्रकृष्टानि कानिचित्तु विप्रकृष्टतराणि स्युः । यद्यपि शांकरे दर्शने केचित्सिद्धान्ता युक्तिविरुद्धा इत्यापाततः प्रतिभासते तथापि सूक्ष्मविचारे क्रियमाणे न विरोधोवतिष्ठते । किं च श्रौतानां तत्त्वावधारणसमये युक्तावौदासीन्यमेव । एतदेव च श्रौतानां श्रौतत्वमिति पूर्वमुक्तमेव । अपरं चेदमत्रानुसंधेयम्—पश्यत्यचक्षुः स शृणोत्यकर्णः (श्वे. ३।१९) इत्यादिवर्णनं युक्तिविरुद्धमाभातीति तादृशे विषयविशेषे द्वैतिभिरपि युक्तावौदासीन्यमाश्रित्य स्वाभाविकमेव द्रष्टृत्वं स्वीकृतम् । तथा च श्रीभाष्यम्—न च परस्यात्मनः करणायत्तद्रष्टृत्वादिकमपि तु स्वभावत एव (ब्र. सू. श्री. १।२।१९) इति । तथा च ब्रह्मसूत्रकृतं श्रौतत्वं श्रीमच्छंकराचार्यैर्भाष्यं विलिख्य परिपोषितमित्यतो नन्यसाधारणं शारीरभाष्यमितराण्यतिशेते । तदीयं दर्शनं च सर्वदर्शनशिरोमणिभूतं

भवति । श्रौतत्वादेव च शांकरं दर्शनमितरापेक्षयाभ्यर्हिततरमिति साय-
णमाधवाचार्याणामभिप्रायं संभावये । तदिदं सर्वं कृतबुद्ध्यः प्रेक्षावन्त
एव परिशीलयन्तु ।

§ १४४ शांकरे च दर्शने परमार्थभूतः सत्यः पदार्थ एक एवात्मा ।
एष एव ब्रह्मशब्देनोच्यते । स चात्मा दृग्रूपः । दृगोव
अविद्या । चिच्छब्देन ज्ञानशब्देन चोच्यते । स च निर्विशेषः कथम-
पीदृशस्तादृश इति वक्तुं न शक्यते । अचिन्त्यत्वान्मनसोप्यगोचरः । तस्य
चात्मनः शक्तिरविद्यामायादिपदवाच्या सत्त्वरजस्तमोमयस्य जगतो मूलका-
रणम् । इयं चात्मशक्तिः पारमार्थिकसत्यत्वाभावाद्सती व्यावहारिकसत्य-
त्वात्सतीति चोच्यते । अस्याश्च चिता सह संबन्धस्त्रिविधः । यथाकाशं
काष्ठलोष्टादीनन्ततो बहिश्च सर्वान्व्याप्नोति तथेयं चिदविद्यामन्ततो
बहिश्च व्याप्नोति । अविद्यायां चिद्ब्रह्मात्मावविद्याकार्ये मूर्ते पृथिव्यादावमूर्ते
बुद्ध्यादौ चेत्यखिले प्रपञ्चे चिद्ब्रह्माप्तिरर्थादेव सिध्यति । इयमेका विधा ।
यथा स्फटिकः स्वच्छतया स्वसमीपवस्तुगतं रक्तिमानं गृह्णाति तथेयम-
विद्यान्ततो गुणत्रयबीजभूतापि स्वरूपतः स्वच्छा चितं गृह्णाति । अयमेव
चिदाभासः । इयं द्वितीया विधा । यथा च दर्पणः स्वपुरोवस्थितस्य मुखादेः
प्रतिबिम्बं गृह्णाति तथेयमविद्या चितः प्रतिबिम्बं गृह्णाति । प्रतिबिम्बता-
याश्चितोपि चिदाभासशब्देन व्यपदेशो भवति । इयं तृतीया विधा ।
एतस्मिन्प्रकारत्रये प्रथमेन प्रकारेण चिद्ब्रह्माप्तिः समष्ट्यविद्यायामिव
व्यष्ट्यविद्यायामपि तत्कार्येषु मूर्तेष्वमूर्तेषु पृथिव्यादिषु बुद्ध्यादिषु चापि
सर्वत्र संभवति । यथाकाशस्य मृत्समूहे तत्खण्डेषु तत्कार्येषु नानाविधेषु
घटशरावचित्रादिषु व्याप्तिस्तद्वत् । द्वितीयेन तृतीयेन च प्रकारेण
जायमानश्चित्संबन्धः स्वच्छवस्तुन्येव । वस्तुस्वाभाव्यात् । स्फटिक एव हि
समीपवस्तुगतरक्तिमाद्याभासं गृह्णाति नास्वच्छा लोष्टादयः । तथा दर्पणा-
दिरेव च प्रतिबिम्बं गृह्णाति नास्वच्छा लोष्टादयः । प्रथमेन प्रकारेण
चिद्ब्रह्माप्तिस्तु सर्वत्रैव स्वच्छे चास्वच्छे च । किं च द्वितीयेन तृतीयेन च

प्रकारेण चित्संबन्धेन बुद्ध्यादौ प्रतीयमानो यश्चिदाभासश्चित्प्रतिबिम्बं वा तादृशे चिदाभासे चित्प्रतिबिम्बे च पुनः प्रथमेन प्रकारेण चिद्भाव-
मिर्दुर्वारैव । तथा च बुद्ध्यवच्छिन्नेव चिदाभासावच्छिन्नापि चित्प्रतिबिम्बा-
वच्छिन्नापि च चिद्भवति । एतदेव च य आत्मनि तिष्ठन्नात्मनोन्तरः
(बृ. ३।७।२२) इत्यनया घटकश्रुत्या बोध्यते ।

§ १४५ आभासप्रतिबिम्बयोश्चान्तरं स्वल्पमेव । अवच्छिन्नात्त्वन्-
योरन्यदप्यन्तरमित्थं संदृश्यते । यथाकाशकार्यमवकाश-
ईश्वरः । प्रदानरूपं घटाकाशमपि साधयति तादृशकार्यकरणे च
घटं नापेक्षते तथा तादृशशक्त्यवच्छिन्ना चित् । इयमेव मायासमष्ट्यव-
च्छिन्ना चिदीश्वरपदवाच्या । इयमेव च मायाकार्यभूतसत्त्वादिगुणत्रय-
रूपोपाधिभेदेन हरिहरहिरण्यगर्भशब्दैरुच्यते । अत्र सत्त्वादयो न शुद्धाः ।
किं तु स्वेतरेण गुणद्वयेनांशतो मिश्रिताः । एते च हरिहरादय ईश्वरा-
पेक्षया न भिन्नाः । न हि मठान्तर्वर्तिघटाकाशं मठाकाशाद्भिद्यते । अत
एवेश्वरशब्देनैतेभिधीयन्ते । व्यष्ट्यविद्यायां प्रतिबिम्बरूपा चिज्जीवपद-
वाच्या । यथा दर्पणस्थं प्रतिबिम्बं दर्पणानुसारि भवति दर्पणे स्थितेवति-
ष्ठते दर्पणे चलति कम्पते दर्पणस्थं कालिमादिकं च गृह्णाति तथेयं जीव-
पदवाच्या चिद्विद्यानुरोधिनी । तथा चौपाधिकत्वं जीवेश्वरयोः समान-
मेव । किं तु जीव उपाधितन्नो न त्वीश्वरः । अत्र प्रमाणं तु रूपं रूपं
प्रतिरूपो बभूव (बृ. २।५।१९) तदस्य रूपं प्रतिचक्षणाय (बृ.
२।५।१९) मायाभासेन जीवेशौ करोति (नृ. ९) इत्यादयः श्रुतयः ।

§ १४६ याचेयं माया शुद्धायाश्चितः स्वसंबन्धेन जीवत्वमीश्वरत्वं
च प्रदर्शयति सा तत्संबन्धश्चानादिरेव स्वीक्रियते ।
अनादिषट्कम् । स्वस्वमतेन मूलकारणानादित्वस्य सर्वैरपि दर्शनकारैर-
ङ्गीकृतत्वात् । तथा च शुद्धा चित् (१) माया (२) तत्संबन्धः
(३) जीवत्वम् (४) ईश्वरत्वम् (५) तयोर्भेदश्च (६) एते षट्पदार्था
अनादयः संपद्यन्ते । तदुक्तम्—

जीव ईशो विशुद्धा चित्तथा जीवेशयोर्भिदा ।

अविद्या तच्चितोर्योगः षडस्माकमनादयः ॥ इति ।

यश्चायं मायायाश्चित्ति संबन्धः स रजतस्य शुक्ताविवाध्यासेनोपपादनीयो भवति । मायायाः संबन्धो हि मायिक एव । अयं चिदात्मनि मायाध्यासोनादिः । इतरेध्यासाः सादयः ।

§ १४७ अध्यासप्रकारश्चेत्थम्—शुद्धे चिदात्मन्यनादिः प्रथमो माया-
ध्यासः । ततस्तादृशाध्यासविशिष्टे चिदात्मनि मायापरि-
अध्यासः ।

णामभूतस्याहंकारस्याध्यासः । न तु केवले चिदात्मनि ।

• तस्य स्वप्रकाशत्वेन तद्विषयकाज्ञानासंभवात् । केनचिद्रूपेणाज्ञातमेव हि वस्त्वध्यासाधिष्ठानं भवति । प्रथमाध्यासस्य त्वनादित्वात् तत्राधिष्ठाना-
ज्ञानान्तरापेक्षेत्यन्यत् । अहंकाराध्यासविशिष्टे चिदात्मन्यहंकारधर्माणां
कामसंकल्पादीनामिन्द्रियधर्माणां च काणत्वादीनामध्यासः । अहमिच्छा-
म्यहं काण इत्यादिप्रत्ययान्नानध्यस्ताहंकारश्चिदात्मा कामादिधर्माध्यासा-
धिष्ठानं भवितुमर्हति । किं त्वहंकाराध्यासविशिष्ट एव । स एव चेन्द्रि-
यधर्माध्यासाधिष्ठानम् । न त्विन्द्रियाध्यासविशिष्टश्चिदात्मा । चक्षुरह-
मित्यादिप्रतीत्यभावेनेन्द्रियाध्यासाभावात् । न हि संनिहितानां योग्या-
नामपि च सर्वेषां वस्तूनामध्यासोवश्यं भावीति नियमः । प्रतीत्यनुसारे-
णैव ह्यध्यासाः स्वीकार्या भवन्ति । यदि चक्षुरहमिति प्रतीतिः स्यात्त-
र्हीन्द्रियाध्यासोपि स्वीकृतः स्यात् । नन्वेवमिन्द्रियाणामध्यासाभावे
कथं तद्धर्माणामध्यास इति चेन्न । अहंकारविशिष्टे चिदात्मनीन्द्रियाध्या-
साभावेपि मायाध्यासविशिष्टे चिदात्मनीन्द्रियाणामध्याससंत्वात् । या
चेयमिन्द्रियाणां प्रतीतिश्चक्षुषा पश्यामीत्यादिका सा घटपटादीनामिव
चिदात्मन्यध्यस्तानामेवेन्द्रियाणाम् । भूतभौतिकनिखिलप्रपञ्चस्य चिदा-
त्मन्येव कल्पितत्वात् । अहंकाराध्यासविशिष्टे चिदात्मन्येव च देहस्य
मनुष्यादिविशेषरूपेणाध्यासः । अहं मनुष्य इत्यादिप्रत्ययात् । अहं देह
इति प्रतीत्यभावाच्च न देहस्य सामान्यरूपेणाध्यासकल्पना । मनुष्याद्य-

ध्यासविशिष्टे चिदात्मनि स्थूलत्वादीनां देहधर्माणां पुत्रभार्यादिधर्माणां चाध्यासः । अहं स्थूल इति प्रत्ययात् । पुत्रादौ पूजिते पूजितोहमिति प्रत्ययाच्च ।

§ १४८ अत्रेदं बोध्यम्—शुक्तौ रजताध्यासे तादृशेध्यस्ते रजते अच्योन्या- पुनः शुक्तिधर्मस्येदंत्वस्याध्यासः । अत एवेदं रजतमिति ध्यासः । प्रतीतिर्भवति । तथात्रापि पूर्वोक्तेषु सर्वेष्वध्यासेष्वध्यस्तेषु मायादिष्वधिष्ठानभूतानां तादृशानां चिदात्मादीनामध्यासः । अयमन्यो- न्याध्यासो ग्रन्थिरित्युच्यते । यथा द्वयो रज्ज्वोर्मिथो प्रथमे दृढग्रन्थि- भवति तद्वत् ।

§ १४९ एवमध्यासपरंपरायामपि वस्तुतः शुद्धश्चिदात्मा कदाप्यशुद्धो नैव भवति । अध्यासाधिष्ठानस्यारोपितेन वस्तुना सह शुद्धा चित् । वस्तुतः स्पर्शाभावात् । तदुक्तम्—

न हि भूमिरुषरवती मृगतृड्जलवाहिनीं सरितमुद्बहति ।

मृगवारिपूरपरिपूरवती न नदी तथोषरभुवं स्पृशति ॥ इति ।

एवमनादिना संबन्धेन चिदात्मनि संबद्धायां मायायां चिदात्मा सूक्ष्म- तरत्वादन्तः प्रविशन्निव तथा व्यापकत्वात्तां बहिरपि व्यापुवन्निव चाल- क्ष्यते । मायासंबद्धोयं मायाविशिष्ट ईश्वर इत्युच्यते । केवले चिदात्म- नीशित्त्वस्य वक्तुमशक्यत्वात् । साक्षी तु न मायाविशिष्टः । किं तु मायासंबद्ध एव केवलः । मायाया जडत्वात्तद्विशिष्टे साक्षित्वस्यासंभ- वात् । तथा च चिदात्मनो मायासंबन्धेनेश्वरत्वं साक्षित्वं च सिध्यति । एवं मायापि चिदात्मसंबन्धेन गुणवैषम्यद्वारा परिणामोन्मुखी भवति । गुणवैषम्येण चानेके परिणामविशेषा भवन्ति । कश्चिद्रजस्तमोभ्यां मिश्रितः सत्त्वप्रधानः । अयं च शुद्धसत्त्वप्रधानः । अस्य च शुद्धसत्त्व- प्रधानस्य पुनरित्तरजस्तमोभ्यामंशतो मिश्रणे सत्त्वप्रधान एव परिणामः । किं तु मलिनसत्त्वप्रधानः । एतद्व्यष्टिभूता अनन्ताः सत्त्वप्रधानाः प्रकृति- परिणामा भवन्ति । एवं राजसास्तामसाश्च बोध्याः । तत्र सत्त्वप्रधानेषु

व्यष्टिभूतेषु प्रकृतिपरिणामेषु चित्प्रतिबिम्बते । न तु शुद्धरजस्तमःप्रधानेषु मलिनरजस्तमःप्रधानेषु वा परिणामेषु । तेषामस्वच्छत्वेन प्रतिबिम्बग्रहणायोग्यत्वात् । नापि सत्त्वप्रधानसमूहे । अनेकेष्व्वादर्शेषु मिथः संनिहितेष्वपि संभूयैकप्रतिबिम्बग्रहणादर्शनात् । एतानि चित्प्रतिबिम्बान्येव जीवपदवाच्यानि । ननु दर्पणाद्युपाधिविनाशे प्रतिबिम्बस्यापि विनाशदर्शनादुपाधिविलये जीवस्यापि विनाशः स्यादिति कथं जीवो मुक्त इत्युच्यते । किं च मोक्षार्थं कस्यापि प्रवृत्तिर्न स्यात् । स्वनाशाय स्वप्रवृत्त्यदर्शनादिति चेत्—भ्रान्तोसि । दर्पणाद्युपाधिना न प्रतिबिम्बाख्यं वस्तुत्पाद्यते । किं तु बिम्बमेव भेदेन प्रदर्श्यते । तथा चोपाधिविलये भेदेन दर्शनाभावान्मुक्त एव स भवति ।

§ १५० जीवश्चायमुपाध्यनुरोधी । प्रतिबिम्बस्योपाधितन्नत्वात् ।

प्रकृतिसमष्टवच्छिन्नस्वीश्वरः । व्यष्टवच्छिन्नस्तु न तस्माज्जावेश्वरौ ।

दन्य इति चानुपदमेवोक्तम् । अयं च नोपाध्यनुरोधी । प्रत्युतोपाधिरेवैनमनुवर्तते । अत एवायमुपाधेस्तद्विशानां जीवानां च नियमनादीश्वर इत्युच्यते । तदुक्तं क्षरात्मानावीशते देव एकः (श्वे. १।१०) इति । अयं चोपाध्यवच्छिन्न इवोपाधिप्रतिबिम्बभूतजीवावच्छिन्नोपि भवति । उपाधिमिव प्रतिबिम्बमप्यन्तः सूक्ष्मतरत्वात्प्रविशति बहिश्च व्याप्नोतीति यावत् । एतेन य आत्मनि तिष्ठन्नात्मनोन्तरः (बृ. ३।७।३२) इत्यादयो घटकश्रुतयः सामञ्जस्येनोपपादिता भवन्ति । द्वैतिनां विशिष्टाद्वैतिनां च मते जीवस्याणुत्वेन तदन्तः प्रवेशस्यासंभवाद्घटकश्रुतिरनुपपन्ना स्यात् । जलावच्छिन्नाकाशस्य जलप्रतिबिम्बभूताकाशस्य च भेददर्शनाच्चात्मा वारे द्रष्टव्यः (बृ. २।४।५) इत्यादयो भेदश्रुतयोप्युपपन्नाः । उपाधिविलये चैक्यसद्भावात्तत्त्वमसि (छा. ६।८।७) इत्यादय ऐक्यश्रुतयश्चोपपद्यन्ते । नन्वेवं श्रुतीनामुपपत्तावपि किमर्थं मिथोविरुद्धं भेद ऐक्यं घटकत्वं च श्रुत्या वर्णितमिति चेत्—अस्थान एवेयमाशङ्का । मुमुक्षुजनहितार्था हि वेदान्तवाक्यानां प्रवृत्तिः । मुमुक्षुणां च साध्यभूता

मोक्षावस्थैक्यश्रुतिभिरुपपाद्यते । साधनभूतं परमात्मदर्शनं च साधकानां भेददर्शित्वाद्भेदश्रुतिभिरुपपाद्यते । परमात्मा च साधकैरन्तर्यामितयानुसंधेय इत्येवमात्मदर्शनमार्गो घटकश्रुतिभिरुपपाद्यते । तदेतत्सर्वं तत्र तत्र पूर्वप्रक्रान्तार्थसमालोचनपूर्वकं श्रुतितात्पर्यमनुसंधयतां प्रेक्षावतां सुगममेव । एवं जीवपरमात्मनोरेकत्वे निश्चिते कश्चिच्छब्दच्छलवादी प्रत्यवतिष्ठते । आत्मन्येकत्वधर्माङ्गीकार आत्मनः सविशेषत्वापत्तिः । अनङ्गीकारे स्वर्थादेव द्वैतं सिध्येदिति । तदेतन्मनोरथमात्रम् । एकत्वस्य द्वित्वाभावरूपत्वात् ।

§ १५१ जीवविषये प्रमाणभूताः श्रुतयस्तु न जीवो म्रियते
 ब्रह्मणि (छा. ६।१।१३) जीवः स विज्ञेयः (श्वे. ५।९)
 श्रुतिप्रवृत्तिः । इत्याद्या भूयस्यः । ईश्वरविषये त्वीश्वरः सर्वभूतानाम्
 (म. ना. १७।५) तमीश्वराणां परमं महेश्वरम् (श्वे. ६।७) नियन्तेश्वरः
 (नृ. ९) इत्याद्याः । शुद्धचिद्रूपब्रह्मणस्तु निर्विशेषत्वादसङ्गत्वात्तत्र
 वाच्यवाचकभावसंबन्धस्यापि वक्तुमशक्यत्वाद्वाच्यमर्यादया नैव तत्प्रति-
 पादिकाः श्रुतयः संभवन्ति । असंभवश्चायं यतो वाचो निवर्तन्ते
 (तै. २।९।१) इति श्रुत्या स्वयमेवोक्तः । तथापि लोकहिताय
 प्रवृत्ता श्रुतिः कथमपि शुद्धचिद्रूपं ब्रह्म बोधयितुं प्रवर्तते । यथा-
 स्मिञ्जनसमाजे कस्तव पतिरिति सख्या पृष्ठा नवोढा काचित्स्त्री लज्जया
 पतिं न प्रदर्शयति । ततः सख्यायं वा पतिरयं वेत्यङ्गुलिनिर्देशपूर्वकं
 पुनः पृष्ठा नेति नेतीत्युत्तरं ददाति । यदा च सख्या पत्यावेवाङ्गु-
 लिर्निर्दिश्यते तदा तूष्णीमास्ते । तादृशावस्थानेनैव च सा पतिं बोध-
 यति । तद्वत्स एष नेति नेति (बृ. ३।९।२६) अस्थूलमनणु
 (बृ. ३।८।८) अशब्दमस्पर्शम् (का. ३।१५) इत्याद्याः श्रुतयो
 निषेधमुखेन ब्रह्म बोधयन्ति ।

§ १५२ चित्संबन्धेन जायमानो मायापरिणामश्च पूर्वं मतभेदेन पदार्थनिरूपणप्रसङ्गेन प्रायः प्रदर्शित एवेति नेह पुन-
 बन्धः।
 वित्तन्यते । भूतभौतिकं सर्वं जगन्मूर्तममूर्तमव्याकृतं चेति प्रागुक्तं (पृ. 109) त्रिविधं मायापरिणाम एव । यश्चायं मायया तत्परिणामेन च सह जायमानश्चितः संबन्धः स एव बन्धः । स चाहमज्ञोहं देहीत्येवमनुभूयते । तन्मूलक एव चायं सुखदुःखानुभवः । तथा च श्रुतिर्न ह वै सशरीरस्य सतः प्रियाप्रिययोरपहृतिरस्ति (छा. ८।१२।१) इति । प्रियाप्रियासंस्पर्श एव च मोक्षः । स च द्वैतदर्शनं यावन्न कथमपि संजाघटीतीत्यतोत्राल्मैक्यस्वरूपसंपत्तिरपेक्ष्यते । सा च कर्मतन्मूलकशरीरादिसंबन्धरूपपाशविमोचनं विना सुतरां दुर्लभा । पाशविमोचनं चात्मविज्ञानमन्तरेण दुर्वचम् । आत्मविज्ञानं चाधिकारं विना दुर्घटतरमित्यतोधिकारसंपत्तये चित्तशुद्धिरपेक्ष्यते । चित्तशुद्धिर्ह्यधिकारं संपाद्य मोक्षेच्छां समुत्पाद्य तद्द्वारात्मविज्ञानं संपादयति । यावच्च न चित्तशुद्धिस्तावन्निष्कामकर्माचरणे प्रयतितव्यं जनुषः साफल्यकामेन । निष्कामकर्मणः कार्यविषये च त्रयः कल्पा अवकल्पन्ते । निष्कामकर्म केवलं चित्तशुद्धेरेव कारणम् । जातायां च चित्तशुद्धौ निसर्गत एव मोक्षेच्छा भवति । ततो गुरूपदेशादिनात्मविज्ञानमित्येकः कल्पः । निष्कामकर्मेव चित्तशुद्धिद्वारा मोक्षेच्छायाः कारणम् । जन्मानायां च मोक्षेच्छायां पूर्ववदात्मविज्ञानमिति द्वितीयः कल्पः । तृतीयस्तु निष्कामकर्मात्मविज्ञानस्य कारणम् । तादृशं कर्मेव चित्तशुद्धिमोक्षेच्छागुरूपदेशादिद्वारात्मविज्ञानं संपादयतीति । सर्वथापि त्वात्मैक्यविज्ञानोत्तरं द्वैतदर्शनाभावाल्लेशतोपि कर्मणो नावसरः । नापि तदानीं कस्मैचित्कार्याय कर्मापेक्षणीयं भवति ।

§ १५३ इदमिदानीं प्रासङ्गिकमुपेक्षानर्हं चेति चिन्त्यते । निष्काम-
 कर्मोपयोगः।
 कर्म चित्तशुद्धिमोक्षेच्छेयेतत्रये किं कस्य कारणं किं वा कस्य कार्यमिति । निष्कामकर्मणा चित्तशुद्धिः । सकाम-

कर्मणा तु पुनश्चित्तमधिकमशुद्धमेव स्यात् । रागादिपुटाधिक्यसंभवात् । तथा चित्तशुद्ध्युत्तरं निष्कामकर्म । रागादिमलाविष्टे मनसि निष्काम-
कर्माचरणसंभवात् । तथा चान्योन्याश्रयः । एवं मोक्षेच्छायां सत्यां
चित्तशुद्ध्यर्थो यत्नः संभवति । चित्ते शुद्धे सति तु मोक्षेच्छेत्यन्यो-
न्याश्रयः । तथा निष्कामकर्माचरणोत्तरं चित्तशुद्धिद्वारा मोक्षेच्छा । तस्यां
च सत्यामेव चित्तशुद्ध्यर्थं निष्कामकर्माचरणमिति चान्योन्याश्रयः ।
तथा च कथमत्र व्यवस्थेति चेत्—उच्यते । सकामकर्मफलानामसकृद-
नुभवे तेषु फलेष्वल्पत्वास्थिरत्वबुद्धौ जातायां वैराग्याङ्कुरश्चेतस्युदयमा-
सादयति । तेन च कामादीनां मलानां न्यूनीभावे सति तत्र चेतसि
शुद्धिमोक्षेच्छा चांशतः पदं दध्यादेव । निष्कामकर्माचरणं च वैराग्योदया-
त्प्रागपि श्रुतौ निष्कामकर्मणां विहितत्वाद्विद्यमानमेव केवलं वैराग्योदयोत्तरं
प्रतिपक्षभूतस्य सकामकर्मणो ह्यासाद्विस्फूर्जते । तथा चोक्ते त्रये नोत्पत्तौ
कार्यकारणभावः । किं तु वृद्धौ । तथा चान्योन्यसहायेन तेषामुत्कर्षाधि-
क्यमिति न काचिदव्यवस्थेति ।

§ १५४ एवमनवरतनिष्कामकर्माचरणे सर्वथा चित्तशुद्धौ तीव्रायां
श्रवणादि च मोक्षेच्छायां मोक्षसाधनीभूतमात्मविज्ञानं संपादनीयं
साधनम् । भवति । यादृश्या च मोक्षेच्छया क्षणमपि मोक्षार्थं प्रय-
त्नमन्तरेणावस्थानुं न शक्यते तादृशी मोक्षेच्छा तीव्रा विज्ञायते । आत्म-
विज्ञानं चात्मसाक्षात्कारः । श्रुतिर्हि माता पुत्रमिव मुमुक्षुजनान्सन्मार्गे
प्रवर्तयितुं मोक्षसाधनीभूतमात्मसाक्षात्कारं साधयति—आत्मा वारे द्रष्टव्यः
श्रोतव्यो मन्तव्यो निदिध्यासितव्यः (बृ. २।४।९) इति । उपायमन्तरेण
साक्षात्कारो न सिध्यतीत्यतस्तदुपायभूतं श्रवणं बोधयितुं द्रष्टव्य इत्यन-
न्तरं श्रोतव्य इत्याह । दशमस्त्वमसीत्यादाविव शब्दादेवात्रात्मसाक्षा-
त्कारः । स चाविरततादृग्भावनया जायते । ईदृशी भावना चासंभाव-
नया विपरीतभावनया च ग्रस्ते श्रुतेर्ये सति नैव संभवतीत्यतोऽसंभाव-
नाया विपरीतभावनयाश्च निरासाय मननमावश्यकमिति श्रोतव्य इत्य-

नन्तरं मन्तव्य इत्याह श्रुतिः । अनवरतभावनासिद्ध्यर्थं निदिध्यासनं चावश्यकमिति निदिध्यासितव्य इति चाह ।

§ १५५ मोक्षे च नापूर्वं किंचित्प्रापणीयम् । किं तु मूलस्वरूपेणावस्थानम् । अतस्तत्साधनेषु कर्मणो न प्रवेशः । मूलस्वरूपमोक्षः ।

पेणावस्थानं च यद्यपि बद्धावस्थायामप्यस्त्येव तथापि तदा तदद्वातम् । तथा चाविद्याविनाश एव मोक्षः पर्यवस्यति । तदुक्तम्—

अविद्यास्तमयो मोक्षः सा च बन्ध उदाहृतः । इति ।

उक्तो मोक्षश्च विधैकसाध्यः । विद्या च प्रागुक्तात्मसाक्षात्कार एव । आत्मसाक्षात्कारे च सति जीवन्नपि मुक्त एव सः । अयमेव जीवन्मुक्त इत्युच्यते । अस्यां चावस्थायां द्वैतभानेपि न क्षतिः । यथा नेत्रदोषेण चन्द्रद्वये दृष्टे सत्यज्ञानेन किमर्थमयं धात्रा द्वितीयश्चन्द्रः सृष्ट—इति शङ्का समुत्पद्यते । ततो जगत्येक एव चन्द्र—इत्याप्तवाक्याच्छ्रुत्वा निवृत्ताज्ञानस्य चन्द्रद्वयदर्शनेपि पूर्ववच्छङ्का नैव समुद्भवति । तथा च तदानीं यथा चन्द्रद्वयदर्शनमकिंचित्करं तथा जीवन्मुक्तस्य जगदवभासनमकिंचित्करम् । न तु तदानीं बद्धस्येव कस्मैचित्कार्याय तत्प्रकल्पते । सद्यो मुक्त एव सः । अस्यां चावस्थायां तदुपाधिभूताः प्राणादयस्तेन त्यक्ताभिमानाः स्वं स्वं मूलस्वरूपमपियन्तुमुद्युक्ता भवन्ति । यथा स्वामिना त्यक्ताभिमानो भृत्यः स्वामिनं त्यक्तुं प्रयतते तद्वत् । तदुक्तम्—गताः कलाः पञ्चदश प्रतिष्ठाः (सु. ३।२।७) इति । शरीरपरिणामो द्विधा जीवेन गृहीताभिमानस्य संरोहणरूपस्यत्याभिमानस्य विशरणरूपश्च । तत्र प्राणिजातस्य प्रेतावस्थायां स्थूलानि शरीरगतानि भूतानि स्वां स्वां प्रकृतिमपियन्तुमुद्युक्तानि भवन्ति । सद्यो मुक्तस्य तु सूक्ष्माण्यपि शरीरगतानि भूतानि तैथैवेति विशेषः । प्रेतावस्थायां प्रारब्धविशरणान्यपि स्थूलानि भूतानि किंचित्कालपर्यन्तं शरीरत्वेन यथा प्रत्यभिज्ञायन्ते तथा सद्यो मुक्तस्य प्रारब्धविशरणानि सूक्ष्माणि भूतान्यपि किंचित्कालपर्यन्तमेवानुवर्तन्ते

यावदायुः पूर्वसंस्कारात् । संस्कारोपि तदानीं क्षयोन्मुख एव । वृद्धौ कारणाभावात् । संस्कारावसाने तु कैवल्यमुक्तिः । यस्य चात्मविज्ञानं सामान्यतो जायमानमपि साक्षात्कारदशानापन्नं स देवयानेन पथा गच्छन्क्रमेण मुक्तो भवति ।

§ १५६ एवं मुख्यमुख्यविषयविवेचनेन शांकरं दर्शनं संक्षेपेणोपपादितम् । विस्तरस्तु प्रमाणादिपदार्थानां मतभेदेन निरूपणप्रसङ्गे पूर्वं संपादित एव । कृत्स्नं च शांकरं दर्शनं तत्तदाक्षेपनिरसनपूर्वकमुपपादितमद्वैतामोदेस्माभिस्तत्सर्वं तत एव द्रष्टव्यमितीह विरम्यत इति शिवम् ॥ श्रीः ॥

§ १५७ अस्मिञ्च सर्वदर्शनसंग्रहव्याख्याने यैः प्रवर्तितोभूवं यैश्च परहितैकप्रवणैस्तत्तद्दर्शनस्थानि पुस्तकानि महता प्रयत्नेन यावदुपलब्धि समन्विष्यावलोकनार्थं प्रदत्तानि तेषामुपकारभारं मन्ये । तत्रापि डॉक्टर—इत्युपपदधारिभिर्वैलवलकर—इत्युपाह्वैः श्रीपादशर्मभिर्महाशयैरस्मिन्कर्मणि विशेषतः प्रोत्साहितोहम् । न केवलमेतावदेव किं त्वसकृत्तत्प्रसङ्गवशतोनेकविधसाहाय्यप्रदानेनानुगृहीतश्चेति तेषां महान्तमुपकारभारं मन्ये । सर्वं च जगत्सव्यापारं श्रीपरमेश्वराधीनमिति तस्यैव कृपया तदत्तप्रतिभालेशेन चैतद्व्याख्यानं निष्प्रत्यूहं संपूर्णतामगमत् । अतः श्रीभगवान्परमेश्वरश्चिरं मदीये स्वान्ते प्रतिष्ठां लभतामित्यहर्निशं प्रणतिततिपुरःसरं जगन्नियन्तारं सर्वसाक्षिणं तं श्रीभगवन्तं प्रार्थये ।

महामहोपाध्याय—अभ्यंकरोपाह्व—वासुदेवशास्त्री.

श्रीसायणाचार्यविरचितः ।
सर्वदर्शनसंग्रहः ।

ॐ तत्सद्ब्रह्मणे नमः ।

सर्वदर्शनसंग्रहः ।



॥ चार्वाकदर्शनम् ॥ १ ॥



- ३ नित्यज्ञानाश्रयं वन्दे निःश्रेयसनिधिं शिवम् ।
येनैव जातं मह्यादि तेनैवेदं सकर्तृकम् ॥ १ ॥
पारं गतं सकलदर्शनसागराणा-
मात्मोचितार्थचरितार्थितसर्वलोकम् ।
श्रीशार्ङ्गपाणितनयं निखिलागमज्ञं
६ सर्वज्ञविष्णुगुरुमन्वहमाश्रयेऽहम् ॥ २ ॥
श्रीमत्सायणदुग्धाब्धिकौस्तुभेन महौजसा ।
क्रियते माधवार्येण सर्वदर्शनसंग्रहः ॥ ३ ॥
९ पूर्वेषामतिदुस्तराणि सुतरामालोड्य शास्त्राण्यसौ
श्रीमत्सायणमाधवः प्रभुरुपन्यास्यत्सतां प्रीतये ।
दूरोत्सारितमत्सरेण मनसा शृण्वन्तु तत्सज्जना
१२ मात्यं कस्य विचित्रपुष्परचितं प्रीत्यै न संजायते ॥ ४ ॥

श्रीगणेशाय नमः ।

अथ सर्वदर्शनसंग्रहव्याख्या प्रारभ्यते ।

प्रणम्य परमात्मानं सच्चिदानन्दविग्रहम् ।
व्याख्यास्यामि सतां प्रीत्यै सर्वदर्शनसंग्रहम् ॥
अथात्र संग्रहश्चर्यन्ते दर्शनानि समासतः ।
नास्तिकास्तिकगीतत्वाद्भिधा तानि प्रचक्षते ॥
नास्ति वेदोदितो लोक इति येषां मतिः स्थिरा ।
नास्तिकास्ते तथास्तीति मतिर्येषां त आस्तिकाः ॥
अवैदिकप्रमाणानां सिद्धान्तानां प्रदर्शकाः ।
चार्वाकाद्याः षड्भिधास्ते ख्याता लोकेषु नास्तिकाः ।
वेदप्रमाणकानीह प्रोचुर्यै दर्शनानि षट् ।
न्यायवैशेषिकादीनि ते स्मृता आस्तिकामिधाः ॥

अथ कथं परमेश्वरस्य निःश्रेयसप्रदत्वमभिधीयते । बृहस्पतिम-
तानुसारिणा नास्तिकशिरोमणिना चार्वाक्येण तस्य दूरोत्सारित-
१५ त्वात् । दुरुच्छेदं हि चार्वाकस्य चेष्टितम् । प्रायेण सर्वप्राणिन-
स्तावत्—

यावज्जीवं सुखं जीवेन्नास्ति मृत्योरगोचरः ।

१८

भस्मीभूतस्य देहस्य पुनरागमनं कुतः ॥

—इति लोकगाथामनुसन्धाना नीतिकामशास्त्रानुसारेणार्थका-
मावेव पुरुषार्थौ मन्यमानाः पारलौकिकमर्थमपह्वुवानाश्चार्वाकमत-
२१ मनुवर्तमाना एवानुभूयन्ते । अत एव तस्य चार्वाकमतस्य लोका-
यतमित्यन्वर्थमपरं नामधेयम् ।

तत्र पृथिव्यादीनि भूतानि चत्वारि तत्त्वानि । तेभ्य एव
२४ देहाकारपरिणतेभ्यः क्षिण्वादिभ्यो मदशक्तिवच्चैतन्यमुपजायते ।

चार्वाकाद्याश्चार्वाकमाध्यमिकयोगाचारसौत्रान्तिकवैभाषिकजैनरूपाः षण्णा-
स्तिकाः । न्यायवैशेषिकादीनीत्यत्रादिपदेन सांख्ययोगपूर्वमीमांसावेदान्त-
शास्त्राणां संग्रहः । तत्र प्रथमं चार्वाकमतं प्रदर्शयति—अथेति । निःश्रेयस-
प्रदत्वम् । मोक्षप्रदत्वम् । चार्वाक्येति । चारू रमणीयो वाक् उक्तिर्यस्य
स चार्वाकः । अयं बृहस्पतिशिष्यः । एतदुक्तेः परिणामे दुःखप्रदत्वेऽपि
श्रवणसमये श्रोत्राणां मनोरञ्जनाद्रमणीयत्वम् । दुरुच्छेदमिति । चार्वाक-
मतातिक्रमोऽशक्यः । यत् उपदेशं विना स्वभावत एव तन्मतानुसारिणो
लोकाः । पुण्यपापयोरदृष्टत्वान्न तत्र विश्वासः प्रायेण प्राणिनाम् । यावज्जीव-
मिति । तपश्चर्यादिक्लेशेन जीवनेऽपि यतो मृत्युरवश्यंभाव्यतः कृतं क्लेशेन ।
यावच्छक्यं सुखमुपभुज्यताम् । ननु जन्मान्तरे सुखातिशयार्थं क्लेशसहनमिति
चेत्तत्राह—भस्मीभूतस्येति । देह एवात्मा । तदतिरिक्तस्यात्मनोऽदर्शनात् ।
देहस्तु मरणकाले भस्मीभूतः । तथा च न परलोकगतित्नापि जन्मान्तरप्रा-
प्तिरिति व्यर्थमेव क्लेशसहनमिति भावः । अर्थकामौ । द्रव्यसंग्रहविषयो-
पभोगौ । अत एव । लोकानां चार्वाकमतानुसरणस्य स्वाभाविकत्वादेव ।
लोकायतमिति । लोक आयतं प्रसृतमित्यर्थः ।

चत्वारीति । पृथिव्यसेजोवायुरूपाणीत्यर्थः । आकाशस्य प्रत्यक्षाभावेन
प्रत्यक्षैकप्रमाणवादिमिश्राचार्वाकैराकाशं नाङ्गीक्रियते । चतुर्णां च तेषां शरीररूपेण
परिणामे परिणामविशेषस्वाभाव्यात्तत्र चैतन्यमुत्पद्यते । शरीरविनाशे च
चैतन्यमपि नश्यत्येव । चैतन्यं ज्ञानम् । क्षिण्वादिभ्य इति । क्षिण्वशब्देन

तेषु विनष्टेषु सत्सु स्वयं विनश्यति । तदाहुः—विज्ञानघन एवै-
तेभ्यो भूतेभ्यः समुत्थाय तान्येवानुविनश्यति न प्रेत्य संज्ञास्ति
२७ (बृ. २।४।१२) इति । तच्चैतन्यविशिष्टदेह एवात्मा । देहाति-
रिक्त आत्मनि प्रमाणाभावात् । प्रत्यक्षैकप्रमाणवादितयानुमाना-
देरनङ्गीकारेण प्रामाण्याभावात् । अङ्गनाद्यालिङ्गनादिजन्यं सुख-
३० मेव पुरुषार्थः । न चास्य दुःखसंभिन्नतया पुरुषार्थत्वमेव नास्तीति
मन्तव्यम् । अवर्जनीयतया प्राप्तस्य दुःखस्य परिहारेण सुखमात्र-

सुरायाः प्रकृतिभूतो वृक्षविशेषनिर्यास उच्यते । तत्र प्रकृत्यवस्थायां मदशक्त्यभा-
वेपि तद्विकृतिभूतसुरायां मदशक्तिरूपद्यमाना दृश्यते तद्वत् । विज्ञानघनः ।
चैतन्यरूपोऽर्थः । न प्रेत्येति । मरणानन्तरं किमपि ज्ञानं न भवतीत्यर्थः ।
प्रत्यक्षैकप्रमाणवादितयेति । अनुमानं न प्रमाणम् । तद्धि व्याप्तिज्ञानसा-
पेक्षम् । व्याप्तिश्च व्यभिचाररहितः संबन्धः । स न ज्ञातुं शक्यते । व्यभिचारस्य
दुरपोहत्वात् । यथा काचिद्बुद्धिव्यक्तिधूममाधिकरणवृत्तिरिति बुद्धिस्तथा काचिद्बुद्धि-
व्यक्तिधूममाधिकरणवृत्तिरपि स्यादिति बुद्धेरपि संभवात् । न च बहिर्धूमयोर्भूयो
दर्शनेन व्यभिचारनिरासः शक्यः । महानसादौ बहिर्धूमयोर्भूयोदर्शन-
साहचर्येऽपि यथा तप्ते लोहपिण्डे बहिर्धूमव्यभिचारितो दृश्यते तथा क्वचि-
द्धूमे बहिर्व्यभिचारितत्वदर्शनस्यापि संभवात् । न च बहिर्धूमयोः सामा-
न्यप्रत्यासत्या सकलधूमवह्नीनामलौकिकप्रत्यक्षसंभवाद्वाप्तिग्रहः सुलभ इति
नैयायिकोक्तं युक्तमिति वाच्यम् । सामान्यस्यैवाभावात् । न हि घटादिव्य-
क्त्यपेक्षयातिरिक्तं किञ्चिद्घटत्वादिकं संदृश्यते येन सामान्यकल्पनार्थवती
स्यात् । घटोऽयमिति प्रत्यक्षं तु घटसङ्गावे प्रमाणं न तु घटत्वसत्त्वे । अन्यथा-
काशस्याप्यङ्गीकारापत्तेः । किं च तप्ते लोहपिण्डे केवलाग्निवद्गोपालघुटिकादौ
केवलधूमस्यापि प्रत्यक्षदर्शनेन भूयोदर्शनेन व्यभिचारनिरासासंभव एव । एवं
भूयः सहचरितयोरपि मित्रयोर्मिथो व्यभिचारः स्त्रीसङ्गादौ दृश्यत एव । तथा
च व्याप्तिग्रहासंभवादनुमानं न प्रमाणम् । एवमुपमानमपि न प्रमाणम् ।
महिष इव पुरुषो मातङ्गीव योषिदित्युपमानात्प्रमाज्ञानासंभवात् । एवं
शब्दोऽपि न प्रमाणम् । कस्यापि यथार्थवक्त्रभावात् । अर्थापत्तिरपि
न प्रमाणम् । पीनो देवदत्तो दिवा न मुक्क इत्यत्र दिवाभोजनभाव-
विशिष्टपीनत्वेन रात्रिभोजनस्य कल्पना तु न नियमेन भवति । दिवा
रात्रौ चाभोजिनोऽप्यामवातादिना पीनत्वदर्शनात् । एवमनुपलब्धिरपि न
प्रमाणम् । तत्प्रमेयस्याभावस्यैवाभावात् । भूतले घटो नास्तीति प्रत्यक्षं हि केव-
लभूतलसत्त्वे प्रमाणं न तु भूतलव्यतिरिक्तभूतलनिष्ठाभावसत्त्वे । न चास्येति ।

सैव भोक्तव्यत्वात् । तद्यथा मत्स्यार्थी सशल्कान्सकण्टकान्मत्स्या-
 ३३ नुपादत्ते स यावदादेयं तावदादाय निवर्तते । यथा वा धान्यार्थी
 सपलालानि धान्यान्याहरति स यावदादेयं तावदादाय निवर्तते ।
 तस्माद्दुःखभयान्नानुकूलवेदनीयं सुखं त्यक्तुमुचितम् । न हि मृगाः
 ३६ सन्तीति शालयो नोप्यन्ते । न हि भिक्षुकाः सन्तीति स्थाल्यो नाधि-
 श्रीयन्ते । यदि कश्चिद्गीरुदृष्टं सुखं त्यजेत्तर्हि स पशुवन्मूर्खो भवेत् ।
 तदुक्तम्—

३९. त्याज्यं सुखं विषयसंगमजन्म पुंसां
 दुःखोपसृष्टमिति मूर्खविचारणैषा ।
 व्रीहीञ्जिहासति सितोत्तमतण्डुलाढ्यान्
 ४२ को नाम भोस्तुषकणोपहितान्हितार्थी ॥ इति ।

ननु पारलौकिकसुखाभावे बहुवित्तव्ययशरीरायाससाध्येऽग्नि-
 होत्रादौ विद्यावृद्धाः कथं प्रवर्तिष्यन्त इति चेत्तदपि न प्रमाण-
 ४५ कोटिं प्रवेष्टुमीष्टे । अनृतव्याघातपुनरुक्तदोषैर्दूषिततया वैदिकंमन्यै-

विषयोपभोगजनितसुखस्य दुःखमिश्रितत्वेनेत्यर्थः । सशल्कानिति । शल्कं
 मत्स्यत्वक् । सपलालानीति । पलालं स्तम्बः कणिशादधोभागः । दुःखं
 वा । न हि मृगा इति । अग्रे मृगाः सखाविनाशं करिष्यन्तीति भिया
 क्षेत्रे शालीनामावाप एव न कार्यं इति बुद्धिः कस्यापि नोदेति । तथाग्रे
 याचका आगमिष्यन्तीति भिया चुह्यां पाकभाण्डान्येव न प्रस्थापनीयानीति
 बुद्धिर्न कस्यापि दृश्यते । नाधिश्रीयन्त इति । अधिश्रयणं प्रस्थापनम् ।
 एतदुत्तरं न वा सपहयः सन्तीति प्रेयान्परिह्वियते इति क्वचित्पाठो दृश्यते ।
 त्याज्यमिति । विषयसंबन्धजन्यं यत्सुखं तद्दुःखयुक्तत्वात्त्याज्यमिति यो
 विचारः स मूर्खाणामेव । न ह्यन्तःस्वच्छतण्डुलपूर्णांन्त्रीहीन्केवलं बहिस्तुषेण
 कणेन चोपहिता इति बुद्ध्या कोऽपि त्यक्तुमिच्छति । किं तु तुषान्कणांश्च दूरी-
 कृत्यान्तःस्थांस्तण्डुलान्गृह्णात्येवेत्यर्थः । नन्विति । विदुषां याग्निहोत्रादौ प्रवृत्ति-
 र्दृश्यते तत्र न किञ्चित्सुखं दृश्यते । प्रत्युत प्रचुरस्य द्रव्यस्य व्ययः शरीरह्लेश-
 ५५ आनुभूयते । तथा च सा प्रवृत्तिः केवलं पारलौकिकसुखोद्देशेनैवेति तथा प्रवृत्त्या
 परलोकास्तित्वं कल्पनीयमिति शङ्काशयः । तदपि नेति । नेयं प्रवृत्तिः पर-
 लोकास्तित्वकल्पनायां प्रमाणभूता भवतीत्यर्थः । अनृतेति । ओषधे त्राय-
 स्वेनम् (तै. सं. १।२।१) इति मन्त्रो दर्भविषयः । स्वभित्ते मेनं हिंसीः

रेव धूर्तबकैः परस्परं कर्मकाण्डप्रामाण्यवादिभिर्ज्ञानकाण्डस्य ज्ञानकाण्डप्रामाण्यवादिभिः कर्मकाण्डस्य च प्रतिक्षिप्तत्वेन त्रय्या
४८ धूर्तप्रलापमात्रत्वेनाग्निहोत्रादेर्जीविकामात्रप्रयोजनत्वात् । तथा
चाभाणकः—

अग्निहोत्रं त्रयो वेदास्त्रिदण्डं भस्मगुण्डनम् ।

५१

बुद्धिपौरुषहीनानां जीविकेति बृहस्पतिः ॥ इति ।

(तै. सं. १।२।१) इति मन्त्रः क्षुरविषयः । शृणोत प्रावाणः (तै. सं. १।३।१३) इति पाषाणविषयः । एतेष्वचेतनानां दर्भक्षुरपाषाणानां चेतनवत्संबोधनं श्रूयते । तच्चासंभवि । अतश्चानृतार्थबोधकत्वादस्याप्रामाण्यम् । एक एव रुद्रो न द्वितीयाय तस्थे (तै. सं. १।८।६) सहस्राणि सहस्रशो ये रुद्रा अधिभूम्याम् (तै. सं. ४।५।११) इत्यनयोर्मन्त्रयोर्मिथो विरुद्धार्थकत्वेन व्याघातादप्रामाण्यम् । आप उन्दन्तु (तै. सं. १।२।१) इति मन्त्रो यजमानस्य क्षौरकाले जलेन शिरसः क्लेदनं व्रते । अस्य मन्त्रस्य लोकप्रसिद्धार्थानुवादकत्वेन पुनरुक्तत्वादनधिगतार्थगन्तृत्वाभावादप्रामाण्यम् । एवं कर्मबोधकस्य वेदभागस्याप्रामाण्यं ज्ञानकाण्डप्रामाण्यवादिभिर्वेदान्तिमिरुक्तम् । तथा ज्ञानकाण्डेऽन्नं ब्रह्मेति व्यजानात् (तै. ३ । २) प्राणो ब्रह्मेति व्यजानात् (तै. ३ । ३) इत्यादावन्नप्राणादीनां वस्तुतोऽब्रह्मभूतानामपि ब्रह्मत्वमुक्तम् । अतश्चानृतार्थबोधकत्वादस्याप्रामाण्यम् । तथैकमेवाद्वितीयम् (छा. ६ । २ । १) इत्यत्रात्मैक्यं प्रतिपाद्यते । द्वा सुपर्णा सयुजा (सु. ३ । १ । १) ऋतं पिबन्तौ (का. ३।१) इत्यत्रात्मभेदः प्रतिपाद्यते । तथा चानयोर्मिथो विरुद्धार्थकत्वेन व्याघातादप्रामाण्यम् । तथा पृथिव्या ओषधयः । ओषधीभ्योऽन्नम् (तै. २ । १ । १) अस्य मन्त्रस्य लोकप्रसिद्धार्थानुवादकत्वेन पुनरुक्तत्वादनधिगतार्थगन्तृत्वाभावादप्रामाण्यम् । एवं ज्ञानकाण्डस्याप्रामाण्यं कर्मकाण्डप्रामाण्यवादिभिर्मीमांसकैरुक्तम् । तथा च द्वयोः कलहे तृतीयस्य लाभ इति न्यायेन चार्वाकः कृत्स्नस्यापि वेदस्याप्रामाण्यमिच्छन्त इत्थं ब्रुवते—ऋग्यजुःसामरूपा वेदत्रयी धूर्तानां प्रलापमात्रम् । धूर्ता अग्निहोत्रादिकर्मप्रतिपादकं वेदं विरच्य तत्र श्रद्धाजडानां विश्वासमुत्पाद्य पारलौकिकसुखलोभेन संभवद्बहुवित्तव्ययेऽपि क्लेशसाध्येऽपि च यज्ञादौ लोकान्प्रवर्त्य तेभ्यः सकाशात्पचुरं द्रव्यं लब्ध्वा स्वजीविकां संपादयन्तीति । आभाणकः । लोकोक्तिविशेषः । अग्निहोत्रमिति । अग्निहोत्रपदेनाग्निसाध्यान्वस्त्रिलालि श्रौतस्मार्तकर्माण्युपलक्ष्यन्ते । त्रयो वेदा ऋग्यजुः-

अत एव कण्टकादिजन्यं दुःखमेव नरकः । लोकसिद्धो राजा परमेश्वरः । देहोच्छेदो मोक्षः । देहात्मवादे च स्थूलोऽहं कृशोऽहं ५४ कृष्णोऽहमित्यादिसामानाधिकरण्योपपत्तिः । मम शरीरमिति व्यवहारो राहोः शिर इत्यादिवदौपचारिकः । तदेतत्सर्वं समग्राहि—

अङ्गनालिङ्गनाञ्जन्यसुखमेव पुमर्थता । ✓

५७

कण्टकादिव्यथाजन्यं दुःखं निरय उच्यते ॥ १ ॥

सामरूपाः । अथर्ववेदस्तु तदन्तर्गत एव । तस्यैव पृथक्त्वविवक्षया वेदचतुष्टय-मिति लोके प्रसिद्धिः । एते च वेदा धूर्तैः स्वयं विरचिता अप्यज्ञानां श्रद्धोत्पादनाथापौरुषेयत्वेन प्रसिद्धिं प्रापिता इति चार्वाकाभिप्रायः । त्रिदण्डशब्देन कर्मत्यागरूपः संन्यासो गृह्यते । भस्मगुण्डनं शरीरे भस्मलेपः । तेन च भस्मधारणपूर्वकाणि संध्यावन्दनदेवपूजनजपादीनि कर्माणि गृह्यन्ते । बुद्धिमन्तः पुरुषाः स्वबुद्धिवैभवेन राज्ञः सामदानाद्युपायेषु तत्तद्देशकालोचितमन्त्रप्रदानेन साहाय्यमाचरन्तो राज्ञः प्रीतिपात्रतां भजन्ते । पौरुषशालिनोऽपि पराक्रमेण शत्रून्विजित्य राज्ञः प्रीतिमातन्वते । द्वयेऽप्यमी राज्ञः सकाशाच्छब्धधना नयेन जीविकां संपादयन्ति । ये चैतादृशबुद्धिविकलाः पराक्रमहीनाश्च पुरुषास्ते नयेन स्वजीविकां संपादयितुमपारयन्तो लोकवञ्चनादन्यजीविकासाधनमपश्यन्तोऽग्निहोत्राद्यनेकविषयजालं प्रसार्य भिन्नरुचील्लोकान्कांश्चित्कचिदित्येवं प्रायोऽखिलाङ्गनाङ्कर्मपाशबद्धानसंभाव्य पश्यतोहरा एते वैदिकमन्या धूर्तबका लोकेभ्यो द्रव्यं लब्ध्वा स्वजीविकां संपादयन्तीत्यर्थः । दुःखमेव नरक इति । नान्यः कश्चन कुम्भीपाकादिः । लोकसिद्धः । प्रजानां नियन्तृत्वेन दृष्टः । न तु जगत उत्पत्तिस्थितिसंहारकर्तान्य ईश्वरः कश्चिजन्मान्तरप्रदाता । उत्पत्त्यादि तु जगतः स्वाभाविकमेव । स्वभावत एव सर्वं परिणमति । जन्मान्तरं तु नास्त्येव । देह एवात्मा । तद्विनाशो मरणमेव मोक्षः । देहात्मवाद इति । "देहव्यतिरिक्तस्यात्मनोऽङ्गीकारे तु मरणसमये देहाद्बहिर्गच्छतस्तस्यादर्शनेन तस्यामूर्तत्वाङ्गीकारावश्यंभावेन तत्र कृशत्वस्य कृष्णादिरूपस्य चासंभवाद्दहंपदवाच्यात्मनः कृशकृष्णादिपदैः सामानाधिकरण्यं कृशोऽहं कृष्णोऽहमित्येवं लोकप्रसिद्धं न संभवतीत्यर्थः । ननु यदि शरीरमेवात्मा तर्हि तस्यैवाहंपदवाच्यत्वेनाहं शरीरमिति वक्तव्यं स्यान्न तु मम शरीरमितीत्यत आह—ममेति । राहोः शिरोमात्ररूपत्वेन यद्यपि राहुः शिर इति वक्तव्यं तथाप्येकस्यैव तस्य शब्दभेदेन कथञ्चिद्भेदं परिकल्प्य षष्ठ्युपपत्तिः क्रियते तथैवान्नेति भावः ।

- लोकसिद्धो भवेद्राजा परेशो नापरः स्मृतः ।
 ६० देहस्य नाशो मुक्तिस्तु न ज्ञानान्मुक्तिरिष्यते ॥ २ ॥
 अत्र चत्वारि भूतानि भूमिवार्यनलानिलाः ।
 चतुर्भ्यः खलु भूतेभ्यश्चैतन्यमुपजायते ॥ ३ ॥
 ६३ क्रिण्वादिभ्यः समेतेभ्यो द्रव्येभ्यो मदशक्तिवत् ।
 अहं स्थूलः कृशोऽस्मीति सामानाधिकरण्यतः ॥ ४ ॥
 देहः स्थौल्यादियोगाच्च स एवात्मा न चापरः ।
 मम देहोऽयमित्युक्तिः संभवेदौपचारिकी ॥ ५ ॥ इति ।

- ६६ स्यादेतत् । स्यादेष मनोरथो यद्यनुमानादेः प्रामाण्यं न स्यात् ।
 अस्ति च प्रामाण्यम् । कथमन्यथा धूमोपलम्भानन्तरं धूमध्वजे
 ६९ प्रेक्षावतां प्रवृत्तिरुपपद्येत । नद्यास्तीरे फलानि सन्तीति वचनश्र-
 वणसमनन्तरं फलार्थिनां नदीतीरे प्रवृत्तिरिति । तदेतन्मनोराज्य-
 विजृम्भणम् । व्याप्तिपक्षधर्मताशालि हि लिङ्गं गमकमभ्युपगतमनु-
 मानप्रामाण्यवादिभिः । व्याप्तिश्रोभयविधोपाधिविधुरः संबन्धः ।

भूमीति । भूमिः पृथिवी । वारि जलम् । अनलोऽग्निः । अनिलो वायुः । आ-
 काशं तु नैव चार्वाकैरङ्गीक्रियते । शरीररूपो यः पृथिव्यादीनां संघातविशेषस्तद्-
 पेण परिणतेभ्यः पृथिव्यादिभ्यश्चतुर्भ्यो भूतेभ्यश्चैतन्यं संजायते । चैतन्यं ज्ञानम् ।

कथमन्यथेति । धूम एव ध्वजश्चिह्नं यस्य स धूमध्वजोऽग्निः । प्रेक्षा-
 वन्तो विचारशीलाः । ते हि पर्वतादौ धूमं दृष्ट्वाग्निस्तील्यनुमानप्रमा-
 णेन निश्चित्याग्निप्राप्त्यर्थं प्रवर्तमाना लोक उपलभ्यन्ते । तथा यथार्थवक्त्रा
 केनचिन्नद्यास्तीरे फलानि सन्तीत्युक्ते शब्दप्रमाणेन नद्यास्तीरे फलानि सन्तीति
 निश्चित्य फलप्राप्त्यर्थं प्रेक्षावतां फलार्थिनां तत्र प्रवृत्तिर्दृश्यते । प्रत्यक्षैकप्रमाण-
 वादिनये त्वनुमानस्य शब्दस्य च प्रामाण्याभावेन लोके दृश्यमाना प्रेक्षावतां
 प्रवृत्तिर्नोपपद्यत इत्यर्थः । व्याप्तीति । यत्र धूमस्तत्राग्निरिति साहचर्यनियमो
 व्याप्तिः । हेतुर्धूमस्य यत्पर्वतादिपक्षवृत्तित्वं सा पक्षधर्मता । व्याप्तिः पक्षधर्मता
 चेत्युभयं ज्ञातं चेद्भूमादिलिङ्गेनाइयादेः साध्यस्यानुमानं भवति । लीनमप्रत्यक्षमू-
 ङ्यादिकमर्थं गमयति बोधयति तल्लिङ्गं ज्ञापको हेतुर्धूमादिः । व्याप्तिश्चेति । यत्र
 धूमस्तत्राग्निरित्येवं हेतुसाध्ययोर्यः साहचर्यनियमः स उपाधिसत्त्वे न संभवति ।
 यथा हिंसा अधर्मसाधनं हिंसात्वात् । अत्र निषिद्धत्वमुपाधिः । उपाधिसत्त्वं
 ज्ञानुपदमेव स्फुटीभविव्यति । उपाधिसत्त्वाच्चात्र हिंसात्वाधर्मसाधनत्वयोः

७२ स च सत्तया चक्षुरादिवन्नाङ्गभावं भजते । किं तु ज्ञाततया । कः खलु ज्ञानोपायो भवेत् । न तावत्प्रत्यक्षम् । तच्च बाह्यमान्तरं वा- भिमतम् । न प्रथमः । तस्य संप्रयुक्तविषयज्ञानजनकत्वेन भवति ७५ प्रसरसंभवेऽपि भूतभविष्यतोस्तदसंभवेन सर्वोपसंहारवत्या व्याप्ते- र्दुर्ज्ञानत्वात् । न च व्याप्तिज्ञानं सामान्यगोचरमिति मन्तव्यम् ।

साहचर्यं न नियतम् । किं तु व्यभिचरितम् । यतो यत्रयत्र हिंसात्वं तत्रतत्रा- धर्मसाधनत्वमिति न नियमः संभवति । यागीयपशुहिंसायां वेदविहितायां हिंसात्वेऽप्यधर्मसाधनत्वाभावात् । उपाधिश्च शङ्कितो निश्चितश्चेति द्विविधः । उपाधिश्चाप्युपायमपि व्याप्तिनिश्चयाभावेनानुमानप्रतिबन्धात् । व्याप्तिश्च वस्तुतः सत्यपि नानुमाने कारणं भवति । किं तु निश्चितज्ञानविषयीभूतैव तथा । यत्र निश्चितोपाधिस्तत्र व्याप्तेर्वस्तुत एवाभाव इति न तत्रानुमानावसरः । यत्र तु शङ्कितोपाधिस्तत्र वस्तुतः क्वचिद्व्याप्तिर्नास्ति क्वचिदस्तीति द्वैविध्यम् । आद्ये नैवानुमानम् । द्वितीये तु व्याप्तिसत्त्वेऽपि तस्या निश्चितज्ञानाभावेन नानु- मानम् । उपाधिश्चाप्युपायमपि ननु व्याप्तेर्निश्चयादनुमानं भवत्येवेत्यन्यत् । स चेति । चक्षुरादिकमिन्द्रियं स्वयमज्ञातमपि दर्शनादिसाधनं भवति यथा बालस्य न तथा व्याप्तिरज्ञाता केवलसत्तयानुमानसाधनं भवति । किं तु निश्चि- तज्ञानविषयीभूतैव । निश्चयात्मकं ज्ञानं च प्रमाणजन्यम् । प्रमाणानि च प्रत्यक्षानुमानोपमानशब्दरूपाणि चत्वारि न्यायनये । अन्येषां प्रमाणानां तत्रै- वान्तर्भावः । प्रमाणचतुष्टयमध्ये न केनापि प्रमाणेन व्याप्तिज्ञानं संभवति । तदाह—कः खल्विति । प्रथमः । प्रथमः पक्षः । संप्रयुक्तेति । बाह्ये- न्द्रियसाहाय्येन जायमानं बाह्यप्रत्यक्षं हि बाह्येन्द्रियसंयुक्तमेव विषयं गृह्णाति । इन्द्रियसंयोगश्च वर्तमानस्यैव वस्तुनो न तु भूतस्य भविष्यतो वा वस्तुनः संभवति । व्याप्तौ तु त्रैकालिकधूमाग्नेयोः संग्रह आवश्यक इति न बाह्यप्रत्यक्षेण व्याप्तिज्ञानं संभवति । भवति । वर्तमाने । सर्वोपसंहारवत्याः । सर्वेषां त्रैकालिकानां धूमादीनामुपसंहारः संग्रहो यत्रास्ति तथाभूतायाः । न चेति । सामान्यं जातिधूमत्वाग्नित्वादिः । यद्यपि त्रैकालिकानां धूमाग्नेयादिव्यक्तीनां प्रत्यक्षज्ञानं न संभवति तथापि तद्गतधूमत्वाग्नित्वादिजातीनां प्रत्यक्षं सुल- भम् । त्रैकालिकेष्वपि धूमेषु धूमत्वस्यैकत्वात् । यच्च वर्तमाने धूमे धूमत्वं तदेव भूते भविष्यति च धूमे धूमत्वं नान्यदिति त्रैकालिकव्यक्तिगतधूमत्वादि- जातेः प्रत्यक्षसंभवः । तथा च धूमत्वाग्नित्वयोर्व्यक्तिद्वारा परंपरया पर्वतादौ

व्यक्त्योरविनाभावाभावप्रसङ्गात् । नापि चरमः । अन्तःकरणस्य
७८ बहिरिन्द्रियतन्त्रत्वेन बाह्येऽर्थे स्वातन्त्र्येण प्रवृत्त्यनुपपत्तेः ।
तदुक्तम्—

चक्षुराद्युक्तविषयं परतन्त्रं बहिर्मनः । (त. वि. २०) इति ।
८१ नाप्यनुमानं व्याप्तिज्ञानोपायः । तत्रतत्राप्येवमित्यनवस्थादौःस्थ्य-
प्रसङ्गात् । नापि शब्दस्तदुपायः । काणादमतानुसारेणानुमान
एवान्तर्भावात् । अनन्तर्भावे वा वृद्धव्यवहाररूपलिङ्गावगतिसा-

सामानाधिकरण्यं व्याप्तिरिति व्याप्तिप्रत्यक्षं जायते । परं तु व्यक्त्योर्धूमाशयो-
र्व्याप्तिज्ञानाभावेन धूमेनाशयानुमानासंभवस्तदवस्थ एवेति भावः । चरमः ।
व्याप्तेरान्तरं प्रत्यक्षमित्येवंरूपो द्वितीयः पक्षः । अन्तःकरणस्येति । यद्यप्या-
न्तरस्यात्मनस्तद्गतगुणानां सुखादीनां च मनसा जायमानं मानसप्रत्यक्षं बाह्ये-
न्द्रियसाहाय्यं विनैव भवति तथापि बाह्यार्थानां मनसा जायमानं प्रत्यक्षं
बाह्येन्द्रियद्वारेणैव । धूमादिगता व्याप्तिश्च बाह्योऽर्थ एवेति भावः । चक्षु-
रिति । चक्षुरादिबाह्येन्द्रियैः प्रदर्शितो रूपादिविषयो यस्य तादृशं मनो बाह्या-
र्थप्रत्यक्षे परतन्त्रं बहिरिन्द्रियाधीनमित्यर्थः । तत्रतत्रापीति । अश्यादिसा-
धकानुमानसाधनीभूता धूमादिनिष्ठा व्याप्तिर्येनानुमानान्तरेण ज्ञायते तादृशा-
नुमानसाधनीभूता व्याप्तिः पुनस्तृतीयेनानुमानेनेत्येवमनवस्था स्यादिति
भावः । तदुपायः । व्याप्तिज्ञानोपायः । काणादेति । काणादा वैशेषिकाः ।
ते हि प्रत्यक्षानुमानरूपं प्रमाणद्वयमेवेच्छन्ति । तदुक्तं भाषापरिच्छेदे—

शब्दोपमानयोर्नैव पृथक्प्रामाण्यमिष्यते ।

अनुमानगतार्थत्वादिति वैशेषिकं मतम् ॥ (भा. प. १४०)

इति । अनुपलब्धेः प्रत्यक्षेऽन्तर्भावः । शब्दोपमानार्थापत्तिसंभवैतिद्वेष्या-
परिशेषाणां चानुमानेऽन्तर्भावस्तन्मते । अनुमानस्य च व्याप्तिज्ञानोपायत्वम-
नवस्थादोषप्रसक्तमित्युक्तमेव । नैयायिकादयो ह्यनुमानापेक्षया शब्दं प्रमाणा-
न्तरमिच्छन्ति । तन्मतेऽप्याह—अनन्तर्भाव इति । वृद्धेति । शब्दो हि
शक्तिज्ञानसहकारेणैवार्थबोधजनकः । शक्तिज्ञानजनकोपायेषु च वृद्धव्यवहारो
मुख्यः । व्यवहारेण शक्तिज्ञानं चानुमानप्रमाणसहाय्येनैव । यथोत्तमदृष्टे-
च्चारितं गामानयेति वाक्यं श्रुत्वा मध्यमवृद्धो गोपशुमानयति । तादृशगवानयनं
दृष्ट्वा तेन लिङ्गेन बालो गामानयेति वाक्यस्य गवानयनरूपेऽर्थे संबन्धं कल्प-
यति धूमेनाग्निमिव । स संबन्ध एव शक्तिः । तथा चानुमानप्रमाणसाधनीभूतं
धूमाशयोर्व्याप्तिरस्ति इति केनचिदुक्ताद्वाक्याच्छब्दप्रमाणेन जायमानं व्याप्ति-
२ [स. द. सं.]

- ८४ पेक्षतया प्रागुक्तदूषणलङ्घनाजङ्गालत्वात् । धूमधूमध्वजयोरविनाभावोऽस्तीति वचनमात्रे मन्वादिवद्विश्वासाभावाच्च । अनुपदिष्टाविनाभावस्य पुरुषस्यार्थान्तरदर्शनेनार्थान्तरानुमित्यभावे स्वार्थानुमानकथायाः कथाशेषत्वप्रसङ्गाच्च कैव कथा परार्थानुमानस्य । उपमानादिकं तु दूरापास्तम् । तेषां संज्ञासंज्ञिसंबन्धादिवोधकत्वेनानौपाधिकसंबन्धबोधकत्वासंभवात् ।
- ९० किं च—उपाध्यभावोपि दुरवगमः । उपाधीनां प्रत्यक्षत्वनियमासंभवेन प्रत्यक्षाणामभावस्य प्रत्यक्षत्वेऽप्यप्रत्यक्षाणामभावस्याप्रत्य-

ज्ञानं तादृशवाक्यघटकानां धूमाग्निव्याप्तिशब्दानां शक्तिग्रहे सत्येव भवेन्न तु ततः प्राक् । शक्तिग्रहश्च व्यवहाररूपलिङ्गेनानुमानप्रमाणेनैवेति पुनरनुमानान्तरापेक्षयां तदर्थं पुनर्व्याप्तिज्ञानमित्यनवस्था दुरुद्धरेति भावः । ननु वृद्धव्यवहारं विनापि व्याकरणकोशादिभिरेव धूमाग्निव्याप्तिशब्दानां शक्तिग्रहे जाते शब्दप्रमाणेन व्याप्तिज्ञानं स्यादिति नानवस्थेत्यत आह—धूमधूमध्वजेति । धूमध्वजोऽग्निः । अविनाभावो व्याप्तिः । मन्वादिवदिति । साधर्म्ये दृष्टान्तः । नास्तिकानां चार्वाकाणां मनोरपि वाक्ये विश्वासाभावात् । तथा च शब्दप्रमाणं नैव व्याप्तिज्ञानोपाय इति सिद्धम् । एतेन स्वार्थानुमाने पूर्वं प्रमाणान्तरेण गृहीतव्याप्तिकः पुरुषः पर्वतादौ पक्षे धूमादिकमर्थान्तरं दृष्ट्वाभ्यादिकमर्थान्तरमनुमिनोतीति तत्रानवस्था भवतु नाम । परार्थानुमाने तु पञ्चावयववाक्यान्तर्गतोदाहरणवाक्यादेव व्याप्तिज्ञानं सुलभमिति नानवस्थेति परास्तम् । उदाहरणवाक्याज्जायमानं हि शब्दप्रमाणेनैवेत्युक्तदोषतादवस्थ्यात् । अथ पञ्चावयववाक्यप्रयोक्तापि दुर्लभ इत्याह—अनुपदिष्टेति । व्याप्तेश्च ज्ञानाभावे सति नैव धूमादिनाभ्यादेरनुमानमिति नामशेषमेव स्वार्थानुमानम् । तथा च पञ्चावयववाक्यप्रयोगासंभवेनार्थादेव परार्थानुमानस्य नामापि ग्रहीतुं न शक्यत इति भावः । अथोपमानादिकमपि न व्याप्तिग्रहोपाय इत्याह—उपमानादिकमिति । गोसदृशपिण्डे संज्ञिति गवय इति संज्ञाया यः संबन्धः शक्तिरूपः स उपमानप्रमाणेन ज्ञायते न तु तादृशसंबन्धविशेषातिरिक्तं किञ्चित् । एवमनुपलब्धिप्रमाणेनाभाव एव ज्ञायते न तु तदतिरिक्तं किञ्चित् । तथा च न सोऽपि व्याप्तिज्ञानोपायः । अनौपाधिकसंबन्धः । व्याप्तिः ।

अथ व्याप्तिज्ञानं प्रकारान्तरेणापि दुर्लभमित्याह—किं चेति । अनौपाधिकसंबन्धो हि व्याप्तिः । अनौपाधिक उपाधिरहितः । उपाधिराहितं च सर्वविधस्योपाधेरभावः । उपाध्यभावज्ञानं चोपाधिज्ञाने सत्येव । अभावज्ञानस्य प्रतियो-

- क्षतयानुमानाद्यपेक्षायामुक्तदूषणानतिवृत्तेः । अपि च साधनाव्याप-
 ९३ कत्वे सति साध्यसमव्याप्तिरिति तल्लक्षणं कक्षीकर्तव्यम् । तदुक्तम्—
 अव्याप्तसाधनो यः साध्यसमव्याप्तिरुच्यते स उपाधिः ।
 शब्देऽनित्ये साध्ये सकर्तृकत्वं घटत्वमश्रवतां च ।
 ९६ व्यावर्तयितुमुपात्तान्यत्र क्रमतो विशेषणानि त्रीणि ।
 तस्मादिदमनवद्यं समासमेत्यादिनोक्तमाचार्यैश्च ॥ इति ।

गिज्ञानसापेक्षत्वात् । उपाधिश्च द्रव्यरूपो धर्मा गुणादिधर्मश्च मूर्तोऽमूर्तश्च प्रत्य-
 क्षोऽप्रत्यक्षश्च सर्वविधोऽपि संभवति । कश्चिन्निश्चितः कश्चिच्छङ्कितश्चैत्यन्यत् ।
 तत्राप्रत्यक्षोपाध्यभावज्ञानार्थमनुमानान्तरापेक्षा स्यादेव । तथा चानुमानप्रमाणं
 व्याप्तिज्ञानापेक्षम् । व्याप्तिस्वरूपस्य चोपाध्यभावघटितत्वेनोपाध्यभावज्ञानार्थं
 पुनरनुमानान्तरापेक्षेयनवस्था स्यादेवेति भावः । प्रकारान्तरेणापि दोषमाह—
 अपि चेति । व्याप्तिस्वरूपस्योपाध्यभावघटितत्वेनोपाधिज्ञानापेक्षा । उपाधि-
 स्वरूपस्य च व्याप्तिघटितत्वेन व्याप्तिज्ञानापेक्षेयन्योन्याश्रयदोष इत्याशयः ।
 उपाधिस्वरूपमाह—साधनाव्यापकत्व इति । अनित्ये साध्य इति ।
 शब्दोऽनित्य उत्पन्नत्वात् । सङ्घेतुरयम् । उत्पन्नत्वेऽनित्यत्वव्याप्तेरनौपाधिकत्वात् ।
 परं तु यद्युपाधेर्लक्षणं साध्यव्यापकत्वमित्येव क्रियते तर्हि सकर्तृकत्वमुपाधिः
 स्यात् । तस्यानित्यत्वव्यापकत्वात् । न च प्रागभावेऽनित्यत्वसत्त्वेऽपि सकर्तृकत्वा-
 भावान्न साध्यव्यापकत्वमिति वाच्यम् । सकर्तृकत्वस्य भावावच्छिन्नानित्यत्वव्या-
 पकत्वात् । अतः साधनाव्यापकत्वमित्युक्तम् । सकर्तृकत्वं तु नोत्पन्नत्वस्याव्या-
 पकम् । साधनाव्यापकत्वमात्रमुपाधेर्लक्षणं चेदुक्तानुमान एव घटत्वमुपाधिः
 स्यात् । घटत्वस्योत्पन्नत्वरूपसाधनाव्यापकत्वात् । अतः साध्यव्यापकत्वमित्यु-
 क्तम् । घटत्वस्यानित्यत्वरूपसाध्यव्यापकत्वाभावात् । तावताप्यश्रावणत्वमु-
 पाधिः स्यात् । अश्रावणत्वं ह्युत्पन्नत्वरूपसाधनस्याव्यापकं भवति । शब्द उत्प-
 न्नत्वसत्त्वेऽप्यश्रावणत्वाभावात् । द्रव्यत्वावच्छिन्नानित्यत्वस्य व्यापकं च भवति ।
 अतः साध्यसमव्याप्तत्वमित्युक्तम् । अश्रावणत्वं नित्येष्वन्तमाकाशादावस्तीति
 न तद्द्रव्यत्वावच्छिन्नानित्यत्वेन समनियतम् । अतो नेयं समव्याप्तिः । समा-
 समेत्यादिनेति ।

समासमाविनाभावावेकत्र स्तो यदा तदा ।

समेन यदि नो व्याप्तस्तयोर्हीनोऽप्रयोजकः ॥

खण्डनखण्डखाद्यदीकायामानन्दपूर्णविरचितायामनुमानखण्डने (पृ. ७०७)
 धृतोऽयं श्लोकः । अर्थार्थः—यदैकत्रैकस्मिन्पदार्थे समासमाविनाभावौ स्तः ।

तत्र विध्यध्यवसायपूर्वकत्वान्निषेधाध्यवसायस्योपाधिज्ञाने जाते
 १९ तदभावविशिष्टसंबन्धरूपव्याप्तिज्ञानं व्याप्तिज्ञानाधीनं चोपाधिज्ञान-
 नमिति परस्पराश्रयवज्रप्रहारदोषो वज्रलेपायते । तस्माद-
 विनाभावस्य दुर्वोधतया नानुमानाद्यवकाशः । धूमादिज्ञाना-
 २०२ नन्तरमश्यादिज्ञाने प्रवृत्तिः प्रत्यक्षमूलतया भ्रान्त्या वा युज्यते ।
 क्वचित्फलप्रतिलम्भस्तु मणिमन्त्रौषधादिवद्यादृच्छिकः । अतस्त-

अविनाभावो व्याप्तिः । सा च द्विधा—समव्याप्तिरसमव्याप्तिश्च । समनिय-
 तयोर्द्वयोर्मध्य एकेनापरस्य व्याप्तिः समव्याप्तिः । यथा पृथिवीत्वगन्धयोः ।
 या चासमनियतयोर्द्वयोर्मध्य एकेनापरस्य व्याप्तिः साऽसमव्याप्तिः । यथाग्नि-
 नाधूमस्य । अयोगोलकेऽग्नेः सत्त्वेऽपि धूमस्यासत्त्वेनाग्निधूमयोरसमनियतत्वात् ।
 अग्निना सह य आर्द्रेन्धनस्य संयोगस्तस्मिन्नेकस्मिन्पदार्थं धूमेन सह समव्याप्तिः ।
 धूमार्द्रेन्धनसंयोगयोः समनियतत्वात् । या चाग्निनार्द्रेन्धनसंयोगे व्याप्तिः
 सा त्वसमव्याप्तिः । अयोगोलकेऽग्नेः सत्त्वेऽप्यार्द्रेन्धनसंयोगस्यासत्त्वेनाश्यार्द्रे-
 न्धनसंयोगयोरसमनियतत्वात् । तथा चैकत्रार्द्रेन्धनसंयोगे धूमेन समव्याप्ति-
 रग्निना चासमव्याप्तिरिति व्याप्तिद्वयं वर्तते । तयोः समासमयोर्धूमाश्यायोर्मध्ये
 हीनोऽसमोऽग्निः समेन धूमेन यदि नो व्याप्तोऽग्निर्धूमव्याप्यो न भवति तर्हि
 सोऽसमोऽग्निरप्रयोजकः । धूमरूपसाध्यस्य साधको हेतुर्न भवतीति । एवमु-
 पाधिस्वरूपं प्रदर्श्य व्याप्तिज्ञानोपाधिज्ञानयोरन्योन्याश्रयदोषमुपपादयति—तत्र
 विधीति । अध्यवसायो निश्चयः । उपसंहरति—तस्मादिति । अविना-
 भावस्य । व्याप्तेः । एतावता ग्रन्थसंदर्भेण व्याप्तिज्ञानोपायाभावेनानुमानस्य
 न प्रामाण्यमिति प्रतिपादितम् । शब्दस्तु न प्रमाणमित्यनुपदमेव व्याप्तिज्ञानो-
 पायविचारप्रसङ्गेनोपपादितम् । किं च प्रमाणान्तराणां प्रायो वैशेषिकैरनुमा-
 नेऽन्तर्भावः कृतः । तत्र चोक्तरीत्यानुमानस्य प्रामाण्यं न सिध्यतीत्यर्थादेव
 तदन्तर्भूतानां प्रमाणान्तराणामप्यप्रामाण्यमेवेति बोध्यम् । ननु यदि नानु-
 मानं प्रमाणं तर्हि या लोके धूमं पश्यतोऽग्निप्राप्त्यर्थं प्रवृत्तिर्दृश्यते सा न संग-
 ष्छत इति चेत्त्राह—धूमादिज्ञानेति । प्रत्यक्षमूलतयेति । पूर्वं प्रत्यक्षतो
 दृष्टोऽग्निः । पश्चात्क्रियद्भिः क्षणैर्धूमं दृष्टोद्बुद्धसंस्कारोऽग्निं स्मृत्वा प्रवर्तत इति
 भावः । कल्पान्तरमाह—भ्रान्त्येति । धूमाश्यायोः साहचर्येण धूमं दृष्ट्वाग्निभ्रमा-
 त्प्रवृत्तिरिति भावः । ननु भ्रान्त्या प्रवृत्तौ कथं सत्यस्याग्नेः प्रतिलम्भस्तत्राह—
 क्वचिदिति । शारीरसामर्थ्यधनकीर्त्याद्यैश्वर्यप्राप्तये तथोत्पन्नस्य रोगादेर्निवृ-
 त्तये च मणिस्पर्शां मन्त्रप्रयोग औषधसेवनं च क्रियमाणं दृश्यते लोके । परं तु

त्साध्यमदृष्टादिकमपि नास्ति । नन्वदृष्टानिष्टौ जगद्वैचित्र्यमा-
१०५ कस्मिकं स्यादिति चेत्—न तद्द्रुम् । स्वभावादेव तदुपपत्तेः ।
तदुक्तम्—

अग्निरुष्णो जलं शीतं समस्पर्शस्तथानिलः ।
१०६ केनेदं चित्रितं तस्मात्स्वभावात्तद्व्यवस्थितिः ॥ इति ।

तदेतत्सर्वं बृहस्पतिनाप्युक्तम्—

न स्वर्गो नापवर्गो वा नैवात्मा पारलौकिकः ।
१११ नैव वर्णाश्रमादीनां क्रियाश्च फलदायिकाः ॥ १ ॥
अग्निहोत्रं त्रयो वेदास्त्रिदण्डं भस्मगुण्ठनम् ।
बुद्धिपौरुषहीनानां जीविका धातुनिर्मिता ॥ २ ॥
११४ पशुश्चेन्निहतः स्वर्गं ज्योतिष्टोमे गमिष्यति ।
स्वपिता यजमानेन तत्र कस्मान्न हिंस्यते ॥ ३ ॥
मृतानामपि जन्तूनां श्राद्धं चेत्तृत्तिकारणम् ।
११७ निर्वाणस्य प्रदीपस्य स्नेहः संवर्धयेच्छ्रिखाम् ॥ ४ ॥

मण्याद्युपयोगेऽपि क्वचित्कार्यं न दृश्यते । क्वचिच्च तदभावेऽपि कार्यं दृश्यते ।
अतोऽन्वयव्यतिरेकव्यभिचारान्नैव तत्र वस्तुतः कार्यकारणभावः । ऐश्वर्या-
दिप्राप्तिस्तु स्वभावत एव क्वचिद्भवति क्वचिन्न भवति । तथा रोगादिनिवृत्तिरपि
स्वभावत एव भुक्तान्नादिपरिणामविशेषात्क्वचिद्भवति क्वचिन्न भवति । तत्र
क्वचित्काकतालीयन्यायेन जायमानं कार्यं दृष्ट्वा आन्ताः कार्यकारणभावं मन्यन्ते ।
वस्तुतस्तु नैव तत्र कार्यकारणभावः । तद्वदत्रापि नैव धूमज्ञानाग्निज्ञानयोः
कार्यकारणभावः । आन्त्या प्रवृत्तावपि यादृच्छिकतयैव वस्तुसतोऽग्नेः प्रतिलम्भ
इति । केचित्तु सदसत्कर्मजन्यं पुण्यपापरूपमदृष्टं सुखदुःखरूपस्वफलदानोन्मुखं
सदैश्वर्यं ददाति रोगोत्पत्त्यादिकं च करोति । तथा वैश्वर्यादिना कार्येण स्वका-
रणमदृष्टं साध्यते धूमेनाग्निरिवेत्याहुः । तन्न । ऐश्वर्यप्राप्त्यादेः स्वाभाविकत्वात् ।
तदाह—अतस्तत्साध्यमिति । पशुश्चेदिति । तदुक्तं विष्णुपुराणे—

निहतस्य पशोर्धञ्जे स्वर्गप्राप्तिर्यदीग्यते ।
स्वपिता यजमानेन तदा किं न निहन्यते ॥
तृप्तये जायते पुंसो भुक्तमन्येन चेत्ततः ।
दद्याच्छ्राद्धं श्रमायान्नं न वहेयुः प्रवासिनः ॥

(वि. पु. ३।१।८५) इति ।

- गच्छतामिह जन्तूनां व्यर्थं पाथेयकल्पनम् ।
 गेहस्थकृतश्राद्धेन पथि तृप्तिरवारिता ॥ ५ ॥
- १२० स्वर्गस्थिता यदा तृप्तिं गच्छेयुस्तत्र दानतः ।
 प्रासादस्योपरिस्थानामत्र कस्मान्न दीयते ॥ ६ ॥
 यावज्जीवेत्सुखं जीवेदृणं कृत्वा घृतं पिबेत् ।
- १२३ भस्मीभूतस्य देहस्य पुनरागमनं कुतः ॥ ७ ॥
 यदि गच्छेत्परं लोकं देहाद्देह विनिर्गतः ।
 कस्माद्भूयो न चायाति बन्धुस्नेहसमाकुलः ॥ ८ ॥
- १२६ ततश्च जीवनोपायो ब्राह्मणैर्विहितस्त्वह ।
 मृतानां प्रेतकार्याणि न त्वन्यद्विद्यते क्वचित् ॥ ९ ॥
 त्रयो वेदस्य कर्तारो भण्डधूर्तनिशाचराः ।
- १२९ जर्भरीतुर्फरीत्यादि पण्डितानां वचः स्मृतम् ॥ १० ॥

तथा तत्रैव यज्ञादिकर्मविषयेऽप्युक्तम्—

नैतद्युक्तिसहं वाक्यं हिंसा धर्माय नेष्यते ।
 हवींध्यनलदग्धानि फलायेत्वर्भकोदितम् ॥
 यज्ञैरनेकैर्देवत्वमवाप्येन्द्रेण भुज्यते ।
 सस्यादि च समित्काष्ठं तद्वरं पत्रभुक्पशुः ॥

(वि. पु. ३।१८।८२-८३) इति ।

जर्भरीति । सृण्येव जर्भरीं तुर्फरीत् नैतोशेव तुर्फरीं पर्फरीकां । उद्-
 न्यजेव जेर्मना मदेरू ता मे जराय्वजरं मरायुं (क्र. सं. १०।१०६।६) । अश्वि-
 नीकुमारयोः प्रार्थनेयम् । पण्डितानां धूर्तानाम् । अत्र लोकेऽत्यन्ताप्रसिद्धानां
 जर्भरीतुर्फरीत्यादिशब्दानां प्रयोगात्प्रयोगकारैर्दाम्भिकैर्धूर्तैर्लौका वञ्चिता इत्या-
 शयः । अर्थस्त्वयम्—सृण्येव सृण्याविव । सृणिरङ्कुशः । तत्र साधुः (पा. सू.
 ४।४।९८) इति सूत्रेण युत्प्रत्ययः । औप्रत्ययस्य सुपां सुलक् (पा. सू. ७।१।३९)
 इति सूत्रेणाकारः । अङ्कुशाहौ मत्तगजाविव जर्भरी गात्रविनामं कुर्वन्तौ । जृभधा-
 तोरौणादिकोऽरिप्रत्ययः । उपधागुणः । तुर्फरीत् हन्तारौ च । नितरां तोशय-
 तीति नितोशः । तस्यापत्यं नैतोशः । तत औप्रत्ययस्याकारः । नैतोशाविव
 तुर्फरी शत्रूणां हन्तारौ । पर्फरीका पर्फरीकौ स्तोत्राणां धनप्रदानेन पूरयितारौ
 च । उदके भवमुदन्यम् । तत्र जाताविव निर्मलौ कान्तियुक्तौ । जेर्मना जय-
 शीलौ । जयतेर्मनिन् । उपधादीर्घाभावश्छान्दसः । मदेरू बलाधिक्येन मसौ
 स्तुत्यौ वा । ता तौ अश्विनौ मे मदीयं जरायुं जरायुजमत एव मरायुं मरणशीलं

अश्वस्यात्र हि शिश्रं तु पत्नीग्राह्यं प्रकीर्तितम् ।
भण्डैस्तद्वत्परं चैव ग्राह्यजातं प्रकीर्तितम् ॥ ११ ॥

१३२

मांसानां खादनं तद्वन्निशाचरसमीरितम् ॥ इति ।

तस्माद्ब्रह्मणां प्राणिनामनुग्रहार्थं चार्वाकमतमाश्रयणीयमिति
रमणीयम् ॥

१३५

इति श्रीमत्सायणमाधवीये सर्वदर्शनसंग्रहे चार्वाकदर्शनम् ॥

शरीरमजरं जरामरणरहितं कुरुताम् । अश्वस्येति । अश्वमेधयज्ञेऽश्वशिश्रं
यजमानपत्न्या ग्राह्यमिति विधिर्भाण्डैः कथितो वेदे । एवमन्यदप्यश्लीलं त्रपा-
करमन्यत्तैः कथितम् । भण्डा उन्मत्ताः । मांसानामिति । यज्ञे मांसभक्षणं
यद्वेदे उक्तं तन्निशाचरैर्मांसप्रियैरुक्तमित्यर्थः ॥

इति सर्वदर्शनसंग्रहव्याख्यायां दर्शनाङ्कुराभिधायां चार्वाकदर्शनं समाप्तम् ॥

॥ अथ बौद्धदर्शनम् ॥ २ ॥

अत्र बौद्धैरभिधीयते । यदभ्यधायि—अविनाभावो दुर्बोध इति तदसाधीयः । तादात्म्यतदुत्पत्तिभ्यामविनाभावस्य सुज्ञानत्वात् ।
३ तदुक्तम्—

कार्यकारणभावाद्वा स्वभावाद्वा नियामकात् ।

अविनाभावनियमोऽदर्शनात् न दर्शनात् ॥ (न्या. बि.) इति ।

६ अन्वयव्यतिरेकावविनाभावनिश्रयकाविति पक्षे साध्यसाधन-
योरव्यभिचारो दुरवधारणो भवेत् । भूते भविष्यति वर्तमाने चानु-
पलभ्यमानेर्धे व्यभिचारशङ्काया अनिवारणात् । ननु तथाविधस्थले
९ तावकेऽपि मते व्यभिचारशङ्का दुष्परिहरेति चेत्—मैवं वोचः । वि-
नापि कारणं कार्यमुत्पद्यतामित्येवंविधायाः शङ्काया व्याघाताव-
धिकतया निवृत्तत्वात् । तदेव ह्याशङ्क्येत यस्मिन्नाशङ्क्यमाने व्याघा-

श्रीः । तदुक्तमिति । न्यायविन्दुसंज्ञके ग्रन्थे धर्मकीर्तिनैतदुक्तमित्यर्थः ।
चित्सुखमुनिविरचिततत्त्वप्रदीपिकाया व्याख्यायां नयनप्रसादिन्यां (पृ. ७१)
तदप्युक्तं कीर्तिनेत्युल्लिख्यायं श्लोको निर्दिष्टः । तथा च धर्मकीर्तिः केवल-
कीर्तिनाम्नापि प्रसिद्ध इत्यनुमीयते । कार्येति । व्याप्तिनिश्चयकश्च कार्यका-
रणभावः स्वभावश्चेति तस्मादविनाभावनिश्चयो भवति । स्वभावस्तादात्म्यम् ।
कार्यं हि कारणाधीनात्मलाभं न कारणेन विना भवितुमलमिति तत्राविना-
भावनियमोवगम्यते । तथा यदात्मा यो भावः स तद्विना कथं भवेदिति
तादात्म्येपि युक्त एवाविनाभावनियमः । सपक्षे दर्शनमात्राद्विपक्षे चादर्शन-
मात्रान्न व्याप्तिनिश्चयः । केवलान्वयव्यतिरेकाभ्यां व्याप्तिनिश्चयो न भवती-
त्यर्थः । अन्वयेति । अन्वयव्यतिरेकौ हि वर्तमानाः संनिहिताश्च या धूमग्नि-
व्यक्तयस्ताद्विषयावेव संभवतः । न ह्यग्निसत्त्वे धूमसत्त्वमभ्यभावे धूमाभाव
इत्येवं निश्चयो भूतवस्तुसंबन्धेन भविष्यद्भूतसंबन्धेनासंनिहितवस्तुसंबन्धेन

२।५—अविनाभावनियमादविनाभावदर्शनात् इति प्रेमचन्द्रकृतकाव्यादर्शटीकायां
हेत्वलंकारे पाठः । दर्शनान्तरदर्शनात् A.—दर्शनात्तददर्शनात् C.—for—
अदर्शनात् न दर्शनात् ॥

- १२ तादृयो नावतरेयुः । तदुक्तम्-व्याघातावधिराशङ्का (कुसु. ३।७)
इति । तस्मात्तदुत्पत्तिनिश्चयेनाविनाभावो निश्चीयते । तदुत्पत्तिनि-
श्चयश्च कार्यहेत्वोः प्रत्यक्षोपलम्भानुपलम्भपञ्चकनिबन्धनः । कार्य-
१५ स्योत्पत्तेः प्रागनुपलम्भः कारणोपलम्भे सत्युपलम्भः उपलब्धस्य
पश्चात्कारणानुपलम्भादनुपलम्भः इति पञ्चकारण्या धूमधूमध्वज-
योः कार्यकारणभावो निश्चीयते । तथा तादात्म्यनिश्चयेनाप्यविना-
१८ भावो निश्चीयते । यदि शिंशपा वृक्षत्वमतिपतेत्स्वात्मानमेव जह्या-
दिति विपक्षे वाधकप्रवृत्तेः । अप्रवृत्ते तु वाधके भूयः सहभावोप-
लम्भेऽपि व्यभिचारशङ्कायाः को निवारयिता । शिंशपावृक्षयोश्च
२३ तादात्म्यनिश्चयो वृक्षोऽयं शिंशपेति सामानाधिकरण्यबलादुपप-
द्यते । न ह्यत्यन्ताभेदे तत्संभवति । पर्यायत्वेन युगपत्प्रयोगायो-

चोपपद्यते । तथा च तत्र कदाचिदंशं विनापि धूमः स्यादिति व्यभिचारशङ्का
दुर्वारेति भावः । व्याघातेति ।

शङ्का चेदनुमास्येव न चेच्छङ्का ततस्तराम् ।

व्याघातावधिराशङ्का तर्कः शङ्कावधिर्मतः ॥ (न्या. कु. ३।७)

अनुमानुमानम् । कालान्तरदेशान्तरयोर्व्यभिचारोपाध्यन्यतराशङ्का यदि
तदानुमानमस्येव । अनुमानेन विना तयोरप्रतीतेः । यदि च तयोरप्रतीतौ सत्यां
न शङ्का तर्हि सुतरामनुमानमस्येव । शङ्कानिरासकस्याप्यनपेक्षणात् । शङ्काया
अवधिस्तर्कः । तर्कस्य शङ्कानिवर्तकत्वात् । ननु तर्केऽपि व्याप्तिमूलकतया तर्का-
न्तरापेक्षायामनवस्थेत्यतो व्याघातावधिराशङ्केत्युक्तम् । तर्कमूलव्याप्तौ स्वक्रि-
याव्याघातेन व्यभिचारशङ्कैव नोदेतीति न तत्र तर्कापेक्षेत्यर्थः । प्रत्यक्षोपल-
म्भेति । उपलम्भद्वयमनुपलम्भत्रयमित्येवं मिलित्वा पञ्चकं बोध्यम् । पञ्च-
कारण्येति । पञ्चानां कारणानां समाहारः पञ्चकारणी तथा । मिलितानामेवा-
मीषां पञ्चानां कारणत्वमिति समाहारद्वन्द्वेन बोध्यते । अतिपतेत् । अतिक्रा-
मेत् । वृक्षत्वानधिकरणवृत्ति शिंशपात्वं भवेदित्यर्थः । सामानाधिकरण्येति ।
भिन्नप्रवृत्तिनिमित्तानां शब्दानामेकस्मिन्नर्थे वृत्तिः सामानाधिकरण्यमिति शब्दि-
काः । यथा नीलो घट इति । नीलशब्दस्य हि नीलगुणः प्रवृत्तिनिमित्तम् । घट-
शब्दस्य तु घटत्वजातिः प्रवृत्तिनिमित्तम् । तयोर्नीलगुणघटत्वयोरश्रयीभूतोर्थ-
स्त्वेकएव । तत्रार्थस्यैक्यान्नात्यन्तं भेदः । प्रवृत्तिनिमित्तभेदाच्च नात्यन्तमभेदः ।

गात् । नाप्यत्यन्तभेदे । गवाश्वयोरनुपलम्भात् । तस्मात्कार्यात्मानौ
२४ कारणात्मानावनुमापयत इति सिद्धम् ।

यदि कश्चित्प्रामाण्यमनुमानस्य नाङ्गीकुर्यात्तं प्रति ब्रूयात् ।
अनुमानं प्रमाणं न भवतीत्येतावन्मात्रमुच्यते तत्र न किञ्चन साध-
२७ नमुपन्यस्यत उपन्यस्यते वा । न प्रथमः । अशिरस्कवचनस्योपन्यासे
साध्यासिद्धेः ।

एकाकिनी प्रतिज्ञा हि प्रतिज्ञातं न साधयेत् ।

३० इति न्यायात् । नापि चरमः । अनुमानं प्रमाणं न भवतीति ब्रुवा-
णेन वचनप्रमाणमनभ्युपगच्छता त्वया स्वपरकीयशास्त्रे प्रामाण्ये-
नोपगृहीतस्य वचनस्योपन्यासे मम माता वन्ध्येतिवद्वाघातापा-
३३ तात् । किं च प्रमाणतदाभासव्यवस्थापनं तत्समानजातीयत्वादिति

तत्सदिति । कार्यात्मानाविति प्रथमान्तं कर्तृपदम् । कारणात्मानाविति द्विती-
यान्तं कर्मपदम् । यथासंख्येनान्वयः । धूमादिकार्यं कारणानुमापकम् । शिक्षा-
पादि विशेषस्वरूपं सामान्यस्वरूपानुमापकम् ।

प्रथमः । साधनानुपन्यासपक्षः । अशिरस्कवचनस्येति । पर्वतो वह्निमा-
नित्येतावन्मात्रं धूमवत्त्वादित्यादिवाक्यरहितं यदुच्यते तदशिरस्कम् । पर्वतो
वह्निमानित्युक्ते कुत इत्याकाङ्क्षायां तन्निर्वर्तकं यद्दूमवत्त्वादित्यादिवाक्यं तदा-
काङ्क्षाशामकरवाच्छिरोभूतमिव भवति । वचनप्रमाणमिति । साधनोप-
न्यासपक्षे च तदेव वचनं प्रमाणत्वेनोपन्यस्तमित्यङ्गीकर्तव्यम् । वचनं प्रमाणं
च शाब्दं प्रमाणम् । त्वथा तु प्रत्यक्षमेकमेव प्रमाणं नानुमानादिकमिति ब्रुवता
शाब्दमपि न प्रमाणत्वेन स्वीक्रियते तद्विरुद्धं च वचनं प्रमाणमुपन्यस्यत इति
व्याघातः । यथा माता वन्ध्येत्युक्ते माता चेन्न वन्ध्या वन्ध्या चेन्न माता ।
मातृत्ववन्ध्यात्वयोर्विरोधात् । तथा अनुमानादिकं प्रमाणं न भवति इत्युक्ते-
नुमानादिकं प्रमाणं न भवति चेदेतद्वचनमपि न प्रमाणं स्यात् । वचनं प्रमाणं
चेदनुमानादिकं प्रमाणं स्यात् । प्रमाणतदाभासेति । मार्गं गच्छता दूरतो
जले दृष्ट इदं जलज्ञानं प्रमाणं प्रमाणाभासो वेति संशये पूर्वमेकदैतादृश-
मेव ज्ञानमभूत् । परं तु तत्र जलं लब्धम् । तज्जातीयमेव चैतद्दृश्यते । अत एत-
दपि प्रमाणमेवेत्येवं निश्चयः स्वभावानुमानेन त्वयैव क्रियते । अथ वा तादृश-
संशयोत्तरं पूर्वमेतादृशमेव ज्ञानमभूत् । परं तु तत्र जलं न लब्धम् । तज्जातीय-
मेव चैतद्दृश्यते । अत एतदपि प्रमाणाभास एवेत्येवं निश्चयस्त्वयैव क्रियते ।

वदता भवतैव स्वीकृतं स्वभावानुमानम् । परगता विप्रतिपत्तिस्तु
वचनलिङ्गेनेति ब्रुवता कार्यलिङ्गकमनुमानम् । अनुपलब्ध्या
३६ कंचिदर्थं प्रतिषेधयतानुपलब्धिलिङ्गकमनुमानम् । तथा चोक्तं
तथागतैः—

प्रमाणान्तरसामान्यस्थितेरन्यधियो गतेः ।

३९ प्रमाणान्तरसद्भावः प्रतिषेधाच्च कस्यचित् ॥ इति ।
पराक्रान्तं चात्र सूरिमिरिति ग्रन्थभूयस्त्वभयादुपरम्यते ।

ते च बौद्धाश्चतुर्विधया भावनया परमपुरुषार्थं कथयन्ति । ते च
४२ माध्यमिकयोगाचारसौत्रान्तिकवैभाषिकसंज्ञाभिः प्रसिद्धा बौद्धा
यथाक्रमं सर्वशून्यत्वबाह्यार्थशून्यत्वबाह्यार्थानुमेयत्वबाह्यार्थप्रत्यक्ष-
त्ववादानातिष्ठन्ते । यद्यपि भगवान्बुद्ध एक एव बोधयिता तथापि
४५ बौद्धव्यानां बुद्धिभेदाच्चातुर्विध्यम् । यथा गतोस्तमर्क इत्युक्ते जार-
चौरानूचानादयः स्वैशानुसारेणाभिसरणपरस्वहरणसदाचरणादि-
समयं बुध्यन्ते । सर्वं क्षणिकं क्षणिकं दुःखं दुःखं स्वलक्षणं स्वल-
४८ क्षणं शून्यं शून्यमिति भावनाचतुष्टयमुपदिष्टं द्रष्टव्यम् । तत्र क्षणि-

विप्रतिपत्तिरिति । विरुद्धा प्रतिपत्तिर्विप्रतिपत्तिः । विपरीतज्ञानमिति यावत् ।
यादृशं च यस्य ज्ञानं तदनु रूपमेव स वकीति परवचनेन तत्कारणीभूतं तन्म-
नोगतं त्वयानुमीयत एव । अनुपलब्ध्येति । यतो घटस्तत्र नोपलभ्यतेतो
नास्त्येवेति घटानुपलब्ध्या घटाभावोनुमीयते । तथागतैः । बौद्धैः । प्रमा-
णान्तरेति । पूर्वोक्तानुमानत्रयसंग्राहकः श्लोकोयम् । पराक्रान्तं चात्रेति ।
अत्रानुमानप्रामाण्यविषये सूरिमिः पण्डितैः पराक्रान्तम् । बहूक्तमिति यावत् ।
अथ वा पराक्रान्तमित्यस्योपेक्षितमित्यर्थः ।

बौद्धव्यानाम् । शिष्याणाम् । बुधधातोर्ण्यन्तात्प्रथोऽप्ये कर्मणि तव्यप्रत्ययः ।
बुद्धिभक्षार्थयोः शब्दकर्मकाणां निजेच्छया ।

इत्युक्तेः । बुद्धिभेदादिति । बुद्धिप्रकारभेदादित्यर्थः । बुद्धितारतम्यादिति
यावत् । जारेति । क्रमेणान्वयः । जारोभिसरणस्य चौरः परस्वहरणस्यानूचानः
सदाचरणस्य समयं बुध्यते । वेदस्यानुवचनं कृतवाननूचानः । स्वलक्षणमिति ।
स्वेन लक्ष्यते न तु सामान्येन तत्स्वलक्षणम् । पूर्वमदृष्टोपि घटो घटत्वसामान्येन
हेतुभूतेनायं घट इत्येवं लक्ष्यत इति नैयायिकादयः । वस्तुतस्तु न किमपि

कत्वं नीलादिक्षणानां सत्त्वेनानुमातव्यं यत्सत्तत्क्षणिकं यथा जल-
धरपटलं सन्तश्चाभी भावा इति । न चायमसिद्धो हेतुः । अर्थक्रिया-
५१ कारित्वलक्षणस्य सत्त्वस्य नीलादिक्षणानां प्रत्यक्षसिद्धत्वात् । व्याप-
कव्यावृत्त्या व्याप्यव्यावृत्तिरिति न्यायेन व्यापकक्रमाक्रमव्यावृत्ताव-
क्षणिकात्सत्त्वव्यावृत्तेः सिद्धत्वाच्च । तच्चार्थक्रियाकारित्वं क्रमाक्र-
५२ माभ्यां व्याप्तम् । न च क्रमाक्रमाभ्यामन्यः प्रकारः संभवति ।

परस्परविरोधे हि न प्रकारान्तरस्थितिः ।

नैकतापि विरुद्धानामुक्तिमात्रविरोधतः ॥ (कुसु.३।८)

५७ इति न्यायेन व्याघातस्योद्भूतत्वात् । तौ च क्रमाक्रमौ स्थायिनः
सकाशाद्यावर्तमानावर्थक्रियामपि व्यावर्तयन्तौ क्षणिकत्वपक्ष एव
सत्त्वं व्यवस्थापयत इति सिद्धम् ।

६० नन्वक्षणिकस्यार्थक्रियाकारित्वं किं न स्यादिति चेत्—तदयुक्तम् ।
विकल्पासहत्वात् । तथा हि—वर्तमानार्थक्रियाकरणकालेतीता-
नागतयोः किमर्थक्रिययोः स्थायिनः सामर्थ्यमस्ति नो वा । आद्ये
६३ तयोरनिराकरणप्रसङ्गः । समर्थस्य क्षेपायोगात् । यद्यदा यत्करणस-

वस्तु सामान्यलक्षणम् । सामान्यस्यैवाभावात् । नीलादिक्षणानामिति । यथा
यस्यकस्यचित्पदार्थस्य नाम्ना निर्देशे कर्तव्ये घटशब्दोल्लेख इत्याधुनिकानां शैली
दृश्यते तथा नीलशब्देनोल्लेख इति प्राचीनानां शैली । न त्वत्र नीलरूपे पदार्थवि-
शेषे तात्पर्यम् । क्षणशब्दः पदार्थवाची । घटादिपदार्थानामिति यावत् । जल-
धरेति । जलधरपटलं हि प्रतिक्षणमन्यथान्यथा दृश्यते । भावाः । पदार्थाः ।
अर्थक्रियेति । प्रयोजनभूता या क्रिया तत्कारित्वमेव सत्त्वम् । किञ्चित्कार्य-
कारित्वमिति यावत् । अन्यः प्रकार इति । क्रमाक्रमैतदुभयाभावरूपस्तदुभ-
यरूपश्चान्यः प्रकारो न संभवति । तत्राद्यो न संभवति । प्रकाशान्धकारयोरिव
क्रमाक्रमयोः परस्परमत्यन्तविरोधेन क्रमाभावेऽक्रमस्यावर्जनीयत्वेनाक्रमाभावे च
क्रमस्यावर्जनीयत्वेनोभयाभावस्य शशविषाणायमानत्वात् । नापि तदुभयरूपः
प्रकारः संभवति । मिथोत्यन्तविरुद्धयोः सामानाधिकरण्यस्यासंभवदुक्तिकत्वात् ।

अक्षणिकस्य । स्थायित्वेन परामिमतस्येश्वरकुलालादेः । अर्थक्रिययोरिति ।
कुलालो यदैकं घटं करोति तदा तस्य भूतभाविघटरूपार्थोत्पादकक्रियाकरणसा-
मर्थ्यं किमस्त्यथ वा नास्तीत्यर्थः । तयोः । भूतभविष्यत्कालिकयोर्घटोत्पादकक्रि-
ययोः । अनिराकरणेति । एकदैव त्रैकालिकघटोत्पादकक्रियाकरणप्रसङ्ग इत्यर्थः ।
क्षेपायोगादिति । न हि समर्थः कालक्षेपं सहते । एकघटोत्पादकक्रियाकरणकाले

मर्थं तत्तदा तत्करोत्येव यथा सामग्री स्वकार्यं समर्थश्चायं भाव इति प्रसङ्गानुमानाच्च । द्वितीये कदापि न कुर्यात् । सामर्थ्यमात्रा-
 ६६ नुबन्धित्वादर्थक्रियाकारित्वस्य । यद्यदा यन्न करोति तत्तदा तत्रा-
 समर्थं यथा हि शिलाशकलमङ्कुरे । न चैष वर्तमानार्थक्रियाकरण-
 काले वृत्तवर्तिष्यमाणे अर्थक्रिये करोतीति तद्विपर्ययाच्च । ननु क्रम-
 ६९ वत्सहकारिलाभात्स्थायिनोतीतानागतयोः क्रमेण करणमुपपद्यत
 इति चेत्—तत्रेदं भवान्पृष्टो व्याचष्टाम् । सहकारिणः किं भावस्यो-
 पकुर्वन्ति न वा । न चेन्नापेक्षणीयास्ते । अकिञ्चित्कुर्वतां तेषां ताद-
 ७२ र्थ्यायोगात् । अथ भावस्तैः सहकारिभिः सहैव कार्यं करोतीति
 स्वभाव इति चेत् । अङ्ग तर्हि सहकारिणो न जह्यात् । प्रत्युत पलाय-
 मानानपि गले पाशेन बद्ध्वा कृत्यं कार्यं कुर्यात् । स्वभावस्यानपा-
 ७५ यात् । उपकारकत्वपक्षे सोयमुपकारः किं भावाद्भिद्यते न वा ।

घटान्तरोत्पादकक्रियाकरणासामर्थ्यं त्वाह—द्वितीय इति । कदापि न कुर्यादि-
 त्ति । स्थायिन एकस्मिन्कालेऽसामर्थ्यं कालान्तरेऽप्यसामर्थ्यमेव तस्याङ्गीकर्तव्यम् ।
 अन्यथा ह्यसमर्थवस्तुस्वरूपापेक्षया समर्थवस्तुस्वरूपे भेदस्यावर्जनीयत्वेन वस्तुनः
 स्थायित्वभङ्गः स्यादिति भावः । सामर्थ्यमात्रेति । मात्रपदेन सहकारिव्या-
 वृत्तिः । सहकारिविषये त्वनुपदमेव वक्ष्यते । तद्विपर्ययादिति । प्रसङ्गविप-
 र्ययादित्यर्थः । भूतभविष्यत्कालयोरपि तत्तत्कालिकघटोत्पादकक्रियाकरणप्रसङ्गा-
 भावः स्यादित्यर्थः । क्रमवदिति । स्थायी त्रैकालिकक्रियाकरणसमर्थः सर्वदै-
 करूप एव । किं तु यदा यादृशसहकारिसंनिधानं भवेत्तदा तादृशकार्योत्पत्तिरिति
 न सर्वदा सर्ववस्तूत्पादो नापि कदापि न कुर्यादिति प्रागुक्तो दोषः । तथा च
 कार्यक्रमः सहकारिक्रमाधीनो न तु सामर्थ्यासामर्थ्यमूलक इति वस्तुनः स्थायि-
 त्वोपपत्तिरित्याशयः । सहकारिणः किमिति । सहकारिणः सलिलमृत्पवना-
 दयः स्थायित्वेन पराभिमतो बीजादौ पदार्थे किं विशेषमादधते न चेत्यर्थः ।
 तादर्थ्यायोगादिति । अङ्कुररूपकार्यप्रयोजनकत्वायोगादित्यर्थः । भावः ।
 स्थायित्वेन पराभिमतः सहकारिभिः सलिलपवनादिभिरनुपकृत एव बीजादिः ।
 सहकारिभिः सहैवेति । एवं च सहकारिणां सलिलादीनामङ्कुरादिकार्यार्थ-
 त्वमुपपन्नमित्याशयः । न जह्यादिति । अङ्कुरादिकार्यमनुत्पाद्य कुसूलादौ या
 बीजानां तूष्णीं स्थितिर्दृश्यते सा स्वभावविरोधान्न कदापि दृश्येतेत्यर्थः । सो-
 यमुपकार इति । सहकारिजन्यः स्थायिनिष्ठो विशेषः स्वाश्रयभूतास्थायिभा-

भेदपक्ष आगन्तुकस्यैव तस्य कारणत्वं स्यात् । न भावस्याक्षणिकस्य ।
आगन्तुकातिशयान्वयव्यतिरेकानुविधायित्वात्कार्यस्य । तदुक्तम्—

७८

वर्षातपाभ्यां किं व्योम्नश्चर्मण्यस्ति तयोः फलम् ।

चर्मोपमश्चेत्सोनित्यः खतुल्यश्चेदसत्फलः ॥ इति ।

.किं च सहकारिजन्योतिशयः किमतिशयान्तरमारभते न वा ।

८१ उभयथापि प्रागुक्तदूषणपाषाणवर्षणप्रसङ्गः । अतिशयान्तरारम्भपक्षे

वात्सकाशाङ्गिन्नोथ वा न भिन्न इत्यर्थः । तत्र भेदपक्षे दूषणमाह—भेदपक्ष इत्या-
दिना तृतीयानवस्था दुरवस्था स्यात् (२।९७) इत्यन्तेन । आगन्तुक-
स्यैव तस्य । अपूर्वोत्पन्नस्य स्थायिनिष्ठस्यातिशयस्यैव । आगन्तुकातिश-
येति । बीजादिस्थायिभावनिष्ठातिशयसत्त्वेङ्कुरोत्पत्तिरित्यन्वयः । तादृशाति-
शयाभावेङ्कुराभाव इति व्यतिरेक इत्येवमङ्कुरादिकार्यमतिशयनिरूपितान्वय-
व्यतिरेकावनुविधत्ते न तु बीजनिरूपितौ । यद्यपि बीजाभावेङ्कुराभाव इति
व्यतिरेकः संभवति तथापि बीजसत्त्वेङ्कुरसत्त्वमित्यन्वयो न संभवति । अति-
शयोत्पत्तेः पूर्वं बीजसत्त्वेप्यङ्कुरदर्शनात् । वर्षेति । वर्षो वर्षणम् । विकारायोग्य
आकाशे वर्षणेन नार्द्रता संपद्यते नाप्यातपेन शुष्कता । वर्षातपयोरार्द्रता-
शुष्करूपं फलं विकारयोग्ये चर्मणि दृश्यते । तथा यदि स्थायित्वेनाभिमतो
बीजादिर्भावो विकारयोग्यः सहकारिजन्यातिशयेन विकृतो भवेत्तर्हि स भावोऽ-
नित्यः स्यात् । अथाकाशतुल्योऽविकृत एव चेदसत्फलः स्यात् । असद्विद्यमानं
फलं यस्मिन्नेतादृशः सहकारिजन्यविशेषरूपफलानाधारः स्यात् । तथा च किं
सलिलपवनादिसहकारिसंनिधानेनेति ।

उभयथापि प्रागुक्तदूषणेति । सलिलपवनादिसहकारिजन्यो बीज-
निष्ठोपि बीजादत्यन्तं भिन्नोतिशयो बीजेतिशयान्तरं नोत्पादयति चेत्किं
सहकारिजन्यातिशयेन । कुतो वा सहकारिजन्यातिशयोत्पत्तेः प्राग्बीजान्नाङ्कुरो-
त्पत्तिः । अथ सहकारिजन्यः प्रथमातिशयो बीजे द्वितीयातिशयमुत्पादयति
चेत्सोपि द्वितीयोतिशयो बीजादत्यन्तभिन्नो बीजे तृतीयातिशयमुत्पादयति
न वा । एवं तत्र तत्रापीत्यनवस्था । अतिशयस्य बीजादभिन्नत्वे तु दूषणमग्रे अथ
भावादभिन्नोतिशय (२।९७) इत्यादिना मूल एव वक्ष्यते । भेदपक्ष एव प्रका-
रान्तरेण दूषणमाह—अतिशयान्तरारम्भपक्ष इति । सहकारिजन्यबीजनिष्ठै-
कातिशयोत्पत्त्या न निर्वाह इत्यतोतिशयान्तरोत्पत्तिं स्वीकर्तृणां मत इत्यर्थः ।
सा चातिशयान्तरोत्पत्तिः सहकारिषु सहकार्यन्तरेभ्यो वा बीजादिषु स्थायिषु
सहकार्यन्तरेभ्यो वा अतिशयेषु बीजादिस्थायिभ्यो वा बीजादिष्वतिशयेभ्यो

- बहुमुखानवस्थादौःस्थ्यमपि स्यात् । अतिशये जनयितव्ये सहकार्यन्तरापेक्षार्यां तत्परम्परापात इत्येकानवस्थास्थेया । तथा
- ८४ सहकारिभिः सलिलपवनादिभिः पदार्थसार्थैराधीयमाने बीजस्यातिशये बीजमुत्पादकमभ्युपेयम् । अपरथा तदभावेप्यतिशयः प्रादुर्भवेत् । बीजं चातिशयमादधानं सहकारिसापेक्षमेवाधत्ते ।
- ८७ अन्यथा सर्वदोषकारापत्तावङ्कुरस्यापि सदोदयः प्रसज्येत । तस्मादतिशयार्थमपेक्ष्यमाणैः सहकारिभिरतिशयान्तरमाधेयं बीजे । तस्मिन्नप्युपकारे पूर्वन्यायेन सहकारिसापेक्षस्य बीजस्य जनकत्वे सह-
- ९० कारिसंपाद्यबीजगतातिशयानवस्था प्रथमा व्यवस्थिता । अथोपकारः कार्यार्थमपेक्ष्यमाणोपि बीजादिनिरपेक्षं कार्यं जनयति तत्सापेक्षं वा । प्रथमे बीजादेरहेतुत्वमापतेत् । द्वितीयेपेक्ष्यमाणेन बीजादिनोपकारेतिशय आधेयः । एवं तत्र तत्रापि बीजादिजन्यातिशयनिष्ठातिशयपरम्परापात इति द्वितीयानवस्था स्थिरा भवेत् । एवमपेक्ष्यमाणेनोपकारेण बीजादौ धर्मिण्युपकारान्तरमाधे-
- ९६ यमित्युपकाराधेयबीजाश्रयातिशयपरम्परापात इति तृतीयानवस्था दुरवस्था स्यात् । अथ भावादभिन्नोतिशयः सहकारिभिराधीयत

वैल्यन्यत् । यो यदपेक्षते तेनापेक्षितेन तस्मिन्नपेक्षके कश्चिद्विशेष उत्पादयितव्य इति । बहुमुखेति । बहुप्रकारेत्यर्थः । तत्रैकं प्रकारमाह-अतिशये जनयितव्य इति । सहकार्यन्तरापेक्षायामिति । सहकारिणः सलिलादेः सहकार्यन्तरापेक्षायामित्यर्थः । अतिशयोत्पादनस्य सहकार्यन्तरानपेक्षार्यां तु तस्य स्वाभाविकत्वात्सर्वदैव बीजादीन्गले पाशेन बद्ध्वा तेष्वतिशयं सलिलादय उत्पादयेयुः । एका । एकप्रकारा । प्रकारान्तरेण त्रिविधानवस्थामाह-तथेति । आधीयमान इति । एतेन बीजगतातिशयस्य नैमित्तिकत्वं साधितम् । अपरथा । बीजगतातिशयस्य स्वाभाविकत्वे । तदभावेपि । सलिलादिसहकारिणामभावेपि । आदधानम् । गृह्णानम् । सहकारिसापेक्षम् । सहकार्यन्तरसापेक्षम् । अन्यथेति । अतिशयधारणस्य सहकार्यन्तरानपेक्षया स्वाभाविकत्वाङ्गीकारे । सर्वदोषकारापत्तौ । सलिलादिसहकारिणो गले पाशेन बद्ध्वा तेभ्यः सर्वदैव बीजेनातिशयधारणापत्तौ । अतिशयार्थम् । प्रथमातिशयधारणार्थम् । सहकारिभिः । सहकार्यन्तरैः । जनकत्वे । आधारतया जनकत्वे । धारकत्व इति यावत् । उपकाराधेयेति । उपकारजन्येत्यर्थः । भाः वादभिन्नोतिशयः । बीजादेः स्थायिभावस्यैवावस्थाविशेषभूतोतिशयः ।

इत्यभ्युपगम्यते तर्हि प्राचीनो भावोनतिशयात्मा निवृत्तौन्यश्चाति-
९९ शयात्मा कुर्वद्रूपादिपदवेदनीयो जायत इति फलितं ममापि मनो-
रथद्रुमेण । तस्मात्क्रमेणाक्षणिकस्यार्थक्रिया दुर्घटा ।

नाप्यक्रमेण घटते । विकल्पासहत्वात् । तथा हि । युगपत्स-
१०२ कलकार्यकरणसमर्थः स्वभावस्तदुत्तरकालमनुवर्तते न वा । प्रथमे
तत्कालवत्कालान्तरेपि तावत्कार्यकरणमापतेत् । द्वितीये स्थायि-
त्ववृत्त्याशा मूषिकभक्षितबीजादावङ्कुरादिजननप्रार्थनामनुहरेत् ।
१०५ यद्विरुद्धधर्माध्यस्तं तन्नाना यथा शीतोष्णे । विरुद्धधर्माध्यस्त-
श्चायमिति जलधरे प्रतिबन्धसिद्धिः । न चायमसिद्धो हेतुः ।
स्थायिनि कालभेदेन सामर्थ्यासामर्थ्ययोः प्रसङ्गतद्विपर्ययसिद्ध-
१०८ त्वात् । तत्रासामर्थ्यसाधकौ प्रसङ्गतद्विपर्ययौ प्रागुक्तौ । सामर्थ्य-

कुर्वद्रूपम् । परिणामोन्मुखं रूपम् । फलितमिति । यदि च सहकारि-
भिरतिशयोत्पादनेपि बीजादिः स्थाय्यवस्थान्तरं न प्राप्नोति किं तु पूर्वावस्थ
एवावतिष्ठत इत्युच्यते तदातिशयस्य वैयर्थ्यमेवेति किं सहकारिभूतसलि-
लादिसंनिधानेन । अवस्थान्तरप्राप्तौ तु क्षणिकत्वं सिद्धमेवेति ।

अक्रमेण । युगपत् । स्वभाव इति । स भाव इति क्वचित्पाठो
इश्यते । स न युक्तः । अननुवृत्तिपक्षे विरुद्धधर्माध्यस्तत्वेनाश्रयनानात्वसाधन-
स्यानुपयोगात् । अनुवर्तत इति । स्वाश्रये इत्यादिः । आपतेदिति ।
स्वभावस्यानपायात् । स्थायित्ववृत्तीति । बीजादौ भावे स्थायित्वस्य वृत्तिर्व-
र्तनम् । यथा मूषकादिभक्षितादन्तःशून्याद्बीजादङ्कुरोत्पत्त्याशा निष्फला तथा
बीजादौ भावे स्थायित्वाशा निष्फला । तथा च प्रयोगः-बीजादिर्भावः प्रतिक्षणं
भिन्नः विरुद्धधर्मविशिष्टत्वादिति । बीजादौ सामर्थ्यमसामर्थ्यं च मिथो विरु-
द्धम् । न च कालभेदेन सामर्थ्यासामर्थ्ययोरेकत्र न विरोध इति वाच्यम् ।
धर्मिस्वरूपस्य पूर्वावस्थत्वे धर्मव्यत्ययस्यासंभवात् । धर्मव्यत्यये स्वरूपभेदाव-
श्यभावात् । शीतोष्णे इति । गुणोपसर्जनद्रव्यवाचकयोः शीतोष्णशब्दयो-
र्द्वन्द्वः । शीतोष्णस्पर्शौ मिथो विरुद्धौ । जलधर इति । प्रतिबन्धो व्याप्तिः ।
मेवो हि प्रतिक्षणं नवनवस्वरूपोऽनुभूयत इति तत्र विरुद्धधर्माध्यस्तत्वनानात्व-
योर्व्याप्तिः सिध्यति । असिद्ध इति । बीजादौ पक्षे कालभेदेनापि विरुद्धधर्मा-
ध्यस्तत्वस्य हेतोरदर्शनाद्विरुद्धधर्माध्यस्तत्वहेतुः स्वरूपासिद्धः शब्दो गुणश्चाशु-
षत्वादिति वदिति शङ्काशयः । प्रसङ्गतद्विपर्ययेति । व्यतिरेकव्याप्तिमुखेन
प्रदर्शितमनुमानं प्रसङ्गानुमानमित्युच्यते । अन्वयव्याप्तिमुखेन प्रदर्शितमनुमानं
प्रसङ्गविपर्ययानुमानमित्युच्यते । असतः सत्त्वापादनं प्रसङ्गः । यथा पर्वतो

साधकावभिधीयेते । यद्यदा यज्जननासमर्थं तत्तदा तन्न करोति
 यथा शिलाशकलमङ्कुरम् । असमर्थश्चायं वर्तमानार्थक्रियाकरणका-
 १११ लेतीतानागतयोरर्थक्रिययोरिति प्रसङ्गः । यद्यदा यत्करोति तत्तदा
 तत्र समर्थं यथा सामग्री स्वकार्ये । करोति चायमतीतानागतकाले
 तत्कालवर्तिन्यावर्थक्रिये भाव इति प्रसङ्गव्यत्ययो विपर्ययः ।
 ११४ तस्माद्विपक्षे क्रमयौगपद्यव्यावृत्त्या व्यापकानुपलम्भेनाधिगतव्यति-
 रेकव्याप्तिकं प्रसङ्गतद्विपर्ययबलाद्ब्रह्मीतान्वयव्याप्तिकं च सत्त्वं क्षणि-

वह्निमान्धूमादित्यत्र यत्र वह्न्यभावस्तत्र धूमाभावो यथा हृद् इति व्यतिरेक-
 व्याप्तिः । तथा च पर्वतेऽसतो धूमाभावस्य सत्त्वमापाद्यते यदि हृद् इव पर्वते
 वह्निर्न स्यात्तर्हि धूमोपि न स्यादिति । एतद्धूमाभावापादनसहकृतेन पर्वते धूम-
 दर्शनेन वह्निरनुमीयते । एतत्प्रसङ्गानुमानम् । प्रकृते तु स्थायिनि वर्तमानार्थ-
 क्रियाकरणकालेतीतानागतक्रियाकरणासामर्थ्यं साध्यम् । तच्चातीतानागतक्रि-
 यायास्तदानीमकरणेन साध्यते । तत्र च यत्समर्थं तत्करोत्येवेति व्यतिरेकव्या-
 ह्या वर्तमानार्थक्रियाकरणकालेतीतानागतक्रियायाः करणमापाद्यते । तादृशा-
 पादनसहकृतेन वर्तमानकालेतीतानागतक्रियाया अकरणदर्शनेनासामर्थ्यं साधि-
 तम् । आद्ये तयोरनिराकरणप्रसङ्गः (२।६२) इत्यादिनायमसामर्थ्यसाधकः
 प्रसङ्गः प्रागुक्तः । सतः सत्त्वप्रदर्शनं प्रसङ्गविपर्ययः । यथा यत्र धूमस्तत्र वह्नि-
 त्यन्वयव्याप्तिं प्रदर्श्य पर्वते सतो धूमस्य प्रदर्शनम् । तेन च तत्र वह्निरनुमीयते ।
 सोप्यसामर्थ्यसाधकः प्रागुक्त एव यद्यदा यन्न करोति तत्तदा तत्रासमर्थम्
 (२।६६) इत्यादिना । सामर्थ्यसाधकावपि प्रसङ्गतद्विपर्ययावेवमेव बोध्यौ ।
 अत्रायं निष्कर्षः—क्रियाकरणसामर्थ्ययोः समनियतत्वात्तयोर्मिथो व्याप्यव्याप-
 कभावाद्वासिद्वयं संभवति । यत्करोति तत्समर्थमित्येका । यत्समर्थं तत्करोती-
 त्यपरा । एवमकरणासामर्थ्ययोरपि मिथो व्याप्यव्यापकभावाद्वासिद्वयं संभवति ।
 यन्न करोति तदसमर्थमित्येका । यदसमर्थं तन्न करोतीत्यपरा । संकलिते व्याप्ति-
 चतुष्टयेस्मिन्नाद्या सामर्थ्यसाधिकान्वयव्याप्तिः । द्वितीया त्वसामर्थ्यसाधिका
 व्यतिरेकव्याप्तिः । तृतीया चासामर्थ्यसाधिकान्वयव्याप्तिः । चतुर्थी तु सामर्थ्य-
 साधिका व्यतिरेकव्याप्तिरिति । विपक्ष इति । निश्चितसाध्याभाववान्विपक्षः ।
 क्षणिकत्वे साध्येऽक्षणिकत्वेन परामिमत् ईश्वरकुलालादिविपक्षः । तस्य च कार्य-
 कारित्वे उत्करीत्या क्रमोऽक्रमश्च न संभवतीत्यर्थक्रियाकारित्वव्यापकस्य क्रमाक्र-
 मान्यतरत्वस्येश्वरादावभावाद्वाप्यस्यार्थक्रियाकारित्वस्याप्यभावः । व्यापकभावे
 व्याप्यस्याभाव इति व्यतिरेकव्याप्तिः । तथा चाक्षणिकस्यार्थक्रियाकारित्वाभाव
 भावश्यक इति व्यतिरेकव्याप्तिः सिध्यति । प्रसङ्गति । व्याप्यसत्त्वे व्यापकस-

- कत्वपक्ष एव व्यवस्थास्यतीति सिद्धम् । तदुक्तं ज्ञानश्रिया—
- ११७ यत्सत्तत्क्षणिकं यथा जलधरः सन्तश्च भावा अमी
सत्ता शक्तिरिहार्थकर्मणि मितेः सिद्धेषु सिद्धा न सा ।
नाप्येकैव विधान्यथा परकृतेनापि क्रियादिर्भवेद्
- १२० द्वेषापि क्षणभङ्गसंगतिरतः साध्ये च विश्राम्यति ॥ इति ।
न च कणभक्षाक्षचरणादिपक्षकक्षीकारेण सत्तासामान्ययोगि-
त्वमेव सत्त्वमिति मन्तव्यम् । सामान्यविशेषसमवायानामसत्त्वप्र-
१२३ सङ्गात् । न च तत्र स्वरूपसत्तानिवन्धनः सद्रथवहारः । प्रयोजक-
गौरवापत्तेः । अनुगतत्वाननुगतत्वविकल्पपराहतेश्च । सर्षपमहीध-
रादिषु विलक्षणेषु क्षणेष्वनुगतस्याकारस्य मणिषु सूत्रवद्भूत-
१२६ गणेषु गुणवच्चाप्रतिभासनाच्च । किं च सामान्यं सर्वगतं स्वाश्रय-

त्वमित्यन्वयव्याप्तिः । यथा यत्सत्तत्क्षणिकमिति । सत्-अर्थक्रियाकारि । तस्य
क्षणिकत्वाभावे नित्यस्य तस्य सामर्थ्यसत्त्वे सदा सर्वकार्यप्रसङ्गः । सामर्थ्याभावे
कदापि न कुर्यादिति विपर्ययः । अतर्थक्रियाकारिणः क्षणिकत्वमावश्यकमित्यन्व-
यव्याप्तिः सिध्यति । यत्सदिति । सत्-सत्ताविशिष्टम् । अमी बीजादयो
घटादयश्च भावाः पदार्थाः सन्तः सत्तया युक्ता वर्तन्ते । अर्थकर्मणि या
शक्तिः सैव सत्ता । किंन्विद्वस्तूत्पादनक्रियासामर्थ्यमिति यावत् । मितेः । प्रमा-
णात् । येन न किंन्विजन्त्यते यस्माज्ज्ञानमपि नोत्पन्नं तादृशं वस्तु नास्त्येव ।
शिलाघनमध्यस्थप्रदीपसहस्रवत्तस्यास्तित्वे प्रमाणाभावात् । अत एव वैशेषिका
अपेक्षाबुद्धेः प्राग्द्वत्वं नेच्छन्ति । सा सत्ता सिद्धेष्वक्षणिकेषु सिद्धा अक्षणिका
न । किं तु क्षणिकेष्वेव । स्वयंच सा सत्ता क्षणिकैव । नाप्येकैव विधा । अक्ष-
णिकात्कार्योत्पत्तावेक एव प्रकारो न । किं तु तत्कार्योत्पादनं स्वाभाविकं
चेत्क्रमेण युगपद्वा । उभयथाप्यसंभवस्य प्रागुक्तत्वात्तृतीयस्य चासंभवात्कारण-
स्याक्षणिकत्वं नास्त्येयम् । अन्यथा । कार्योत्पादनस्यानैमित्तिकत्वे । परेण सह-
कारिणा कृतेनोपकारेणापि कार्योत्पत्तिर्भवेत्किं कारणेनेत्येतावतापि कारणस्या-
क्षणिकत्वं न संगच्छते । एवं द्वेषापि वस्तुनः क्षणिकत्वमेव साध्यकोटौ प्रवि-
शतीत्यर्थः ।

कणभक्षेति । कणभक्षः कणादङ्गुषिवैशेषिकशास्त्रसूत्रकारः । अक्षचरणौ

२।११८—च for न D.

२।११९—अन्यदापि परकृत्रैव क्रिया वा for अन्यथा परकृतेनापिक्रियादिः D.

२।१२६—कणेषु for गणेषु C.

सर्वगतं वा । प्रथमे सर्ववस्तुसंकरप्रसङ्गः । अपसिद्धान्तापत्तिश्च ।
 यतः प्रोक्तं प्रशस्तपादेन स्वविषयसर्वगतमिति । किं च विद्यमाने
 १२९ घटे वर्तमानं सामान्यमन्यत्र जायमानेन संबध्यमानं तस्मादागच्छ-
 त्संबध्यते अनागच्छद्वा । आद्ये द्रव्यत्वापत्तिः । द्वितीये संबन्धानु-
 पपत्तिः । किं च विनष्टे घटे सामान्यमवतिष्ठते विनश्यति स्थानान्तरं
 १३२ गच्छति वा । प्रथमे निराधारत्वापत्तिः । द्वितीये नित्यत्ववाचोयुक्त्य-
 युक्तिः । तृतीये द्रव्यत्वप्रसक्तिः । इत्यादिदूषणग्रहप्रस्तत्वात्सामान्य-
 मप्रामाणिकम् । तदुक्तम्—

- १३५ अन्यत्र वर्तमानस्य ततोऽन्यस्थानजन्मनि ।
 तस्माच्चलतः स्थानाद्वृत्तिरित्यतियुक्तता ॥
 यत्रासौ वर्तते भावस्तेन संबध्यते न तु ।
 १३८ तद्देशिनं च व्याप्नोति किमप्येतन्महाद्भुतम् ॥
 न याति न च तत्रासीदस्ति पश्चान्न चांशवत् ।
 जहाति पूर्वं नाधारमहो व्यसनसंततिः ॥ इति ।

गौतमऋषिर्न्यायशास्त्रसूत्रकारः । अन्यत्रेति । अन्यत्रैकस्मिन्घटे वर्तमानस्य
 घटत्वस्य ततस्तस्माद्घटादन्यद्यत्स्थानं घटान्तररूपं तस्य जन्मन्युत्पत्तौ जाय-
 मानायां सत्यामचलत एव पूर्वस्थानात्तत्र घटान्तरेपि वृत्तिः स्थितिर्भव-
 तीत्यहो अतियुक्तता एतदयुक्तमित्यर्थः । यद्वा अतियुक्ततेति सोपहासोक्तिः ।
 एतदत्यन्तं सयुक्तिकमित्यर्थः । यत्रेति । असौ घटरूपो भावो यत्र भूतले
 वर्तते तेन भूतलेन घटत्वं न संबध्यते । तद्देशिनं तत्र भूतलरूपे देशे विद्यमानं
 घटं चैतद्भटत्वं व्याप्नोति । अन्तर्बहिर्दूर्ध्वमधः परितश्च सर्वैर्घटावयवैः संबध्यते ।
 एतत्किमप्याश्रयमित्यर्थः । न हि भूतलेनासंबध्यमानं वस्त्रं भूतलवृत्तिघटस्य
 सर्वानवयवान्ध्यासुं शक्नुयात् । न यातीति । घटत्वादिजातिर्न याति नेतस्ततो
 गच्छति । जातौ क्रियाया अभावात् । कर्मणो द्रव्यमात्रवृत्तित्वात् । तथा च
 घटोत्पत्तौ तत्र घटत्वस्य संबन्धो न स्यादिति दोषः । ननु मृत्पिण्डे विद्यमानं
 घटत्वमुत्पन्नेन घटेन संबध्येतेत्यत आह—न चेति । तत्र घटोत्पत्तेः पूर्वं मृत्पिण्डे
 घटत्वं नासीत् । पश्चाद्घटोत्पत्तौ सत्यां तत्र घटेस्ति । एतदयुक्तमित्यपरो दोषः ।
 नन्वन्यत्र घटे विद्यमानमेव घटत्वं वर्धमानं सत्तत्र संबध्येतेत्यत आह—न
 चांशवदिति । वृद्धिर्हि सावयवस्य दृष्टा । घटत्वं तु निरवयवम् । अतो वृद्धि-
 र्न संभवति । वृद्ध्यभावेपि संबन्धेऽङ्गीक्रियमाणे पूर्वत्र स्थितिर्न स्यात् । तथा
 तु न दृश्यत इत्याह—जहातीति । इयं दोषपरंपरा जातिवादिन इत्यर्थः ।

१४१ अनुवृत्तप्रत्ययः किमालम्बन इति चेत्-अङ्ग, अन्यापोहालम्बन एवेति संतोष्यव्यमायुष्मतेत्यलमितिप्रसङ्गेन ।

सर्वस्य संसारस्य दुःखात्मकत्वं सर्वतीर्थकरसंमतम् । अन्यथा
१४४ तन्निवृत्तानां तेषां तन्निवृत्त्युपाये प्रवृत्त्यनुपपत्तेः । तस्मात्सर्वं
दुःखं दुःखमिति भावनीयम् । ननु किंवदिति पृष्टे दृष्टान्तः कथनीय
इति चेत्-मैवम् । स्वलक्षणानां क्षणानां क्षणिकतया सालक्षण्याभावा-
१४७ देतेन सदृशमपरमिति वक्तुमशक्यत्वात् । ततः स्वलक्षणं स्वलक्षण-
मिति भावनीयम् । एवं शून्यं शून्यमित्यपि भावनीयम् । स्वप्ने जागरणे
च न मया दृष्टमिदं रजतादीति विशिष्टनिषेधस्योपलम्भात् । यदि

अनुवृत्तप्रत्ययः । घटोयं घटोयमित्येकाकारप्रत्ययः । घटत्वसामान्याभा-
वेयं प्रत्ययो निर्मूलः स्यादिति शङ्काशयः । अन्यापोहेति । अपोहो व्यावृत्तिः ।
भेद इति यावत् । कृत्स्नघटेषु घटेतरभेदो यो वर्तते तन्मूलक एव घटोय-
मिति प्रत्यय इति भावः ।

सर्वतीर्थकरेति । तीर्थकराः शास्त्रकाराः । सांख्या नैयायिका वैशेषिका
द्वैतिनोऽद्वैतिनो विशिष्टाद्वैतिनश्च सर्वेपि संसारबन्धस्य दुःखात्मकत्वेन हेयत्व-
मिच्छन्ति । स्वलक्षणानां क्षणानामिति । क्षणाः क्षणिकपदार्थाः । ते च
सर्वे स्वलक्षणा एव न तु सामान्यलक्षणाः । स्वेनासाधारणेन रूपेण लक्ष्यन्त
इति स्वलक्षणाः । सामान्येन साधारणेन रूपेण न केपि लक्ष्यन्ते । साधारण-
रूपस्य क्वाप्यभावात् । तदुक्तम्—

एतासु पञ्चस्ववभासिनीषु प्रत्यक्षबोधे स्फुटमङ्गुलीषु ।

साधारणं रूपमवेक्षते यः शृङ्गं शिरस्यात्मन ईक्षते सः ॥

इति । किं च सर्वेषां पदार्थानां क्षणिकत्वेन ज्ञातुरपि क्षणद्वयावस्थानं नास्ति ।
तथा चामुकेन ज्ञान्ना साधारणधर्मपुरस्कारेण घटोयमित्येवं घटरूपोर्थो
लक्षित इति वक्तुं न शक्यते । स्वप्न इति । शुक्लो रजतभ्रमेण प्रवृत्तस्त्र गतो
रजतमपश्यन्स्वप्ने जागरणे च न मया दृष्टमिदं रजतम् इति निषेधमनुसंधत्ते ।
तत्र च कारकाद्यन्वितक्रियायां नञर्थान्वयेन कारकाद्यन्वितक्रियाया निषेधो
नया बोध्यत इति दर्शनक्रिया तत्कर्ता द्रष्टा तत्कर्मादिकं दृश्यं च निषिद्धं
भवति । दृश्यं च-धर्मा धर्मस्तयोः संबन्धश्चेति त्रिविधमप्यविशेषान्निषिद्धं

- १५० इष्टं सत्तदा तद्विशिष्टस्य दर्शनस्येदंताया अधिष्ठानस्य च तस्मिन्नाध्य-
स्तस्य रजतत्वादेस्तत्संबन्धस्य च समवायादेः सत्त्वं स्यात् । न
चैतदिष्टं कस्यचिद्वादिनः । न चार्धजरतीयमुचितम् । न हि कुक्कुट्या
१५३ एको भागः पाकायापरो भागः प्रसन्नाय कल्प्यतामिति कल्प्यते ।
तस्मादध्यस्ताधिष्ठानतत्संबन्धदर्शनद्रष्टृणां मध्य एकस्यानेकस्य वा
असत्त्वे निषेधविषयत्वेन सर्वस्यासत्त्वं बलादापतेदिति भगवतोप-
१५६ दिष्टे माध्यमिकास्तावदुत्तमप्रज्ञा इत्थमचीकथन-भिक्षुपादप्रसारण-
न्यायेन क्षणभङ्गाद्यभिधानमुखेन स्थायित्वानुकूलवेदनीयत्वानुगत-
त्वसर्वसत्यत्वभ्रमव्यावर्तनेन सर्वशून्यतायामेव पर्यवसानम् । अत-
१५९ स्तत्त्वं सदसदुभयानुभयात्मकचतुष्कोटिविनिर्मुक्तं शून्यमेव । तथा
हि । यदि घटादेः सत्त्वं स्वभावस्तीहं कारकव्यापारवैयर्थ्यम् । असत्त्वं
स्वभाव इति पक्षे प्राचीन एव दोषः प्रादुःष्यात् । यथोक्तम्—
१६२ न सतः कारणापेक्षा व्योमादेरिव युज्यते ।
कार्यस्यासंभवी हेतुः खपुष्पादेरिवासतः ॥ इति ।
विरोधादितरौ पक्षावनुपपन्नौ । तदुक्तं भगवता लङ्कावतारे—
१६५ बुद्ध्या विविच्यमानानां स्वभावो नावधार्यते ।
अतो निरभिलप्यास्ते निःस्वभावाश्च दर्शिताः ॥ इति ।
इदं वस्तुबलायातं यद्वदन्ति विपश्चितः ।
१६८ यथा यथार्थाश्चिन्त्यन्ते विशीर्यन्ते तथा तथा ॥ इति च ।
न क्वचिदपि पक्षे व्यवतिष्ठत इत्यर्थः । दृष्टार्थव्यवहारश्च स्वप्नव्य-
वहारवत्संवृत्या संगच्छते । अत एवोक्तम्—

भवति । तथा च धर्मिभूतायाः शुकेस्तद्धर्मस्येदंताया रजतत्वस्य च निषेधा-
द्रजतत्वस्येव शुक्त्यादीनामप्यसत्यत्वमेवेति शून्यवादे पर्यवसानम् । अत्र
नैयायिकाः—यद्यपि विशिष्टक्रियायां नजर्यान्वयस्तथापि न सर्वत्र सर्वं निषि-
ध्यते । तमसि मया घटो न दृश्यत इत्यत्र दर्शनक्रियाया एव निषेधो न
द्रष्टुर्घटस्य तमसो वा । पद्भ्यां गच्छति सति रथेन न गच्छतीत्यत्र न प्रधान-
भूताया अपि गमनक्रियाया निषेधः । किं तु विधिप्रतिषेधौ विशेषणे पर्यवस्यतः
सति विशेष्ये बाधे इति न्यायेन रथस्यैव निषेधः । एवं यथासंभवं तत्र
तत्रोहनीयमिति । तन्न । अर्धजरतीयस्यानौचित्यात् । संवृत्येति । संवृतिर-
विद्या । कल्पनामात्रमितियावत् ।

१७१

परिब्राट्कामुकशुनामेकस्यां प्रमदातनौ ।

कुणपः कामिनी भक्ष्य इति तिस्रो विकल्पनाः ॥ इति ।

१७४ तदेवं भावनाचतुष्टयवशान्निखिलवासनानिवृत्तौ परनिर्वाणं शून्य-

रूपं सेत्स्यतीति वयं कृतार्थाः नास्माकमुपदेश्यं किञ्चिदस्तीति ।

शिष्यैस्तावद्योगश्चाचारश्चेति द्वयं करणीयम् । तत्राप्राप्तस्यार्थस्य

प्राप्तये पर्यनुयोगो योगः । गुरुक्तस्यार्थस्याङ्गीकरणमाचारः । गुरु-

१७७ क्तस्याङ्गीकरणादुत्तमाः पर्यनुयोगस्याकरणादधमाश्च । अतस्तेषां

माध्यमिका इति प्रसिद्धिः ।

गुरुक्तं भावनाचतुष्टयं बाह्यार्थस्य शून्यत्वं चाङ्गीकृत्यान्तरस्य

१८० शून्यत्वं चाङ्गीकृतं कथमिति पर्यनुयोगस्य करणात्केषाञ्चिद्योगाचा-

रप्रथा । एषा हि तेषां परिभाषा-स्वयंवेदनं तावदङ्गीकार्यम् । अन्यथा

जगदान्ध्र्यं प्रसज्येत । तत्कीर्तितं धर्मकीर्तिना—

१८३

अप्रत्यक्षोपलम्भस्य नार्थदृष्टिः प्रसिध्यति । इति ।

बाह्यं ग्राह्यं नोपपद्यत एव । विकल्पानुपपत्तेः । अर्थो ज्ञानग्राह्यो

भवन्ननुत्पन्नो भवति अनुत्पन्नो वा । न पूर्वः । उत्पन्नस्य स्थित्यभा-

१८६ वात् । नापरः । अनुत्पन्नस्यासत्त्वात् । अथ मन्येथाः अतीत एवार्थो

ज्ञानग्राह्यस्तज्जनकत्वादिति तदपि बालभाषितम् । वर्तमानता-

वभासविरोधात् । इन्द्रियादेरपि ज्ञानजनकत्वेन ग्राह्यत्वप्रसङ्गाच्च ।

१८९ किं च ग्राह्यः किं परमाणुरूपोर्थोवयविरूपो वा । न चरमः । कृत्स्नै-

कदेशविकल्पादिना तन्निराकरणात् । न प्रथमः । अतीन्द्रियत्वात् ।

षट्केन युगपद्योगस्य बाधकत्वाच्च । यथोक्तम्—

अर्थ इति । घटादिरर्थो यो ज्ञानग्राह्यो भवति स तथाविधो भवन्नकिमु-
त्पन्नस्तथाविधो ग्राह्यो भवत्यनुत्पन्नो वा । नाद्यः कल्पः संभवति । उत्पन्नस्य
क्षणिकत्वेन द्वितीयक्षणे स्थित्यभावात् । उत्पत्तिक्षणे तु न ज्ञानग्राह्यत्वम् ।
अर्थस्य ज्ञानकारणत्वात् । कारणस्य च कार्यपूर्वकालिकत्वनियमात् । नान्यः ।
असत्त्वात् । अतीत एवेति । ज्ञानकालेऽविद्यमानस्याप्यर्थस्य ज्ञानजनकत्व-
संबन्धेनैव ज्ञानग्राह्यत्वमित्यर्थः । ग्राह्यत्वप्रसङ्गादिति । इन्द्रियाणामपि
ज्ञानसाधनत्वेन ज्ञानजनकत्वात् । कृत्स्नेति । अवयविरूपो घटादिः किं कृत्स्नो
ज्ञानग्राह्यो भवति तदेकदेशो वा । नाद्यः । कृत्स्नस्येन्द्रियसंबन्धाभावात् । न
द्वितीयः । अयं घट इति व्यवहारानुपपत्तेः । एकदेशे घटत्वाभावात् । षट्के-
नेति । पूर्वदक्षिणपश्चिमोत्तरोर्ध्वाधररूपेण दिशां षट्केन सह निरवयवस्य पर-

१९२

षट्केन युगपद्योगात्परमाणोः पडंशता ।

तेषामप्येकदेशत्वे पिण्डः स्यादणुमात्रकः ॥ इति ।

तस्मात्स्वव्यतिरिक्तग्राह्यविरहात्तदात्मिका बुद्धिः स्वयमेव स्वात्मरू-
१९५ पप्रकाशिका प्रकाशवदिति सिद्धम् । तदुक्तम्—

नान्योन्युभाव्यो बुद्ध्यास्ति तस्या नानुभवोऽपरः ।

ग्राह्यग्राहकवैधुर्यात्स्वयं सैव प्रकाशते ॥ इति ।

१९८ ग्राह्यग्राहकयोरभेदश्चानुमातव्यः । यद्वेद्यते येन वेदनेन तत्ततो
न भिद्यते यथा ज्ञानेनात्मा । वेद्यन्ते तैश्च नीलादयः । भेदे हि
सत्यधुनानेनार्थस्य संबन्धित्वं न स्यात् । तादात्म्यस्य नियमहे-

माणोर्युगपत्संबन्धो न भवितुमर्हति । भवति चेन्निरवयवत्वं तस्य न संभवति ।
एतदेव परमाणूनां निरवयवत्वाङ्गीकारे बाधकमित्यर्थः । षट्केनेति ।

षट्कोणयुगपद्योगात्परमाणोः पडंशता ।

षण्णां समानदेशत्वे पिण्डः स्यादणुमात्रकः ॥

इत्यन्यत्र पाठो दृश्यते । तेषामिति । एकः समानो देशो येषां तेषां भाव
एकदेशत्वम् । षण्णामंशानां समानदेशत्वे तु तेषामंशानां मिथः संबन्धः काल्स्न्ये-
नैवाङ्गीकार्यं इति घटादेः पिण्डस्याणुत्वमेव स्यान्न महत्त्वम् । उपर्यधः पार्श्वतश्च
व्याप्तिः काल्स्न्यम् । यदि तादृशा अंशा मिथः काल्स्न्येन संयुज्येरंस्तर्हि यावति
देशे एकोऽंशः संमितस्तावत्येव देशेपरेपि संमिताः स्युः । अतः प्रथिमानु-
पपत्तिः । तदात्मिका । विषयात्मिका । घटादिविषयरूपाकारधरेति यावत् ।
नान्य इति । बुद्धानुभाव्यो ग्राह्यो घटादिर्बुद्धेः सकाशादन्यो नास्ति । तस्या
बुद्धेरनुभवो नैयायिकाद्यभिमतोनुव्यवसायरूपः । सोपि बुद्धेः सकाशाद-
परोन्यो न । एवं बुद्धेः सकाशादन्ययोर्ग्राह्यग्राहकयोर्वैधुर्यादभावात्सैव स्वयं
प्रकाशत इत्यर्थः । यद्वेद्यत इति । येन ज्ञानेन यद्वस्तु ज्ञायते तद्वस्तु तस्मा-
ज्ज्ञानान्न भिद्यते । यथा ज्ञानेनात्मा । अद्वैतवेदान्तिमतमनुसृत्यायं दृष्टान्तः ।
तेषां मत आत्मनो ज्ञानरूपत्वात् । एवं विषयविज्ञानयोरभेदं प्रसाध्य भेदपक्षे
बाधकमाह—भेदे हीति । संबन्धित्वम् । संबन्धः । यद्यज्ज्ञानं तत्तत्सविषय-
मेवेत्येवं ज्ञानेन सह योर्थस्य नियतसंबन्धस्तद्बीजं तादात्म्यमेव । तन्नु भेदपक्षे
न संभवतीति संबन्धनियमो लोकेनुभूयमानो नोपपद्येत । ननु भेदपक्षेर्थस्य
ज्ञाननिमित्तत्वमङ्गीक्रियते । तथा च विषयाज्जायमाना ज्ञानस्योत्पत्तिरेव

- २०१ तोरभावात् । तदुत्पत्तेरनियामकत्वात् । यश्चायं ग्राह्यग्राहकसंवि-
त्तीनां पृथगवभासः स एकस्मिंश्चन्द्रमसि द्वित्वावभासः इव भ्रमः ।
अत्राप्यनादिरविच्छिन्नप्रवाहा भेदवासनैव निमित्तम् । यथोक्तम्—
- २०४ सहोपलम्भनियमादभेदो नीलतद्वियोः ।
भेदश्च भ्रान्तिविज्ञानैर्दृश्येतेन्द्राविवाद्भये ॥ इति ।
अविभागोपि बुद्ध्यात्मा विपर्यासितदर्शनैः ।
- २०७ ग्राह्यग्राहकसंवित्तिभेदवानिव लक्ष्यते ॥ इति च ।

न च रसवीर्यविपाकादि समानमाशामोदकोपार्जितमोदकानां स्या-
दिति वेदितव्यम् । वस्तुतो वेद्यवेदकाकारविधुराया अपि बुद्धेर्व्य-

संबन्धनियामिकास्त्विति चेत्तत्राह—तदुत्पत्तेरिति । न हि घटः कुलालदण्ड-
चक्रादिभिर्नित्यसंबद्धो भवति । सहोपलम्भेति । नीलतद्वियोर्विषयविज्ञानयोः
सहोपलम्भनियमो दृश्यते । न ह्यनयोरेकस्यानुपलम्भेन्यस्योपलम्भोस्ति ।
यद्येन सह नियमेनोपलभ्यते तत्तेन सहामिन्नमेव । यथा घटो मृदा सहैवोप-
लभ्यते इति मृदमिन्नः । तथैवान्नेति भावः । तदुक्तं विवरणप्रमेयसंग्रहे
(पृ० ७५)

सहोपलम्भनियमादभेदो नीलतद्वियोः ।
अन्यच्चेत्संविदो नीलं न तद्भासेत संविदि ॥
भासते चेत्कुतः सर्वं न भासेतैकसंविदि ।
नियामकं न संबन्धं पश्यामो नीलतद्वियोः ॥ इति ।

अविभागोपीति । बुद्ध्यात्मा बुद्धिस्वरूपमविभक्तमेकमेव यद्यपि तथाप्य-
नादिभेदवासनया येषां दर्शनं ज्ञानं विपर्यासितं विपर्यासं प्राप्तं तैर्बुद्धिस्वरूपमे-
कमपि ज्ञेयज्ञातृज्ञानरूपेण त्रिविधमिवालक्ष्यत इत्यर्थः । न च रसेति ।
विज्ञानवादिबौद्धव्यतिरिक्तमते बौद्धाः केवलं बुद्ध्या कल्पिता आशामोदकादयोर्था
भिन्नाः । बाह्याश्रोपार्जितमोदकादयोर्था भिन्नाः । तत्र बाह्यमोदकभक्षणे शरीरे
रसवीर्यादिरूपेण परिणामो भवति । न त्वाशामोदकस्थले । तेषां केवलं कल्पि-
तत्वेनासत्यत्वात् । विज्ञानवादिमते तूपार्जितमोदकानामप्याशामोदकवत्केवलं
कल्पितत्वेन द्वयोः समत्वात्परिणामसाम्यं स्यादित्याशयः । वस्तुत इति ।
बुद्धिर्ज्ञानम् । तच्च वस्तुतो न ज्ञेयाकारं नापि ज्ञानाकारम् । तथापि तज्ज्ञानम-
नादिमिथ्याज्ञानजन्यवासनया ज्ञेयाकारं ज्ञानाकारं च भिन्नभिन्नं भवति । एतच्च

२१० बहर्तृपरिज्ञानानुरोधेन विभिन्नग्राह्यग्राहकाकाररूपवत्तया तिमिराद्युपहताक्षणां केशोण्डुकनाडीज्ञानभेदवदनाद्युपप्लववासनासामर्थ्याद्भवस्थोपपत्तेः पर्यनुयोगायोगात् । यथोक्तम्—

२१३ अवेद्यवेदकाकारा यथा भ्रान्तैर्निरीक्ष्यते ।

विभक्तलक्षणग्राह्यग्राहकाकारविप्लवा ॥

तथा कृतव्यवस्थेयं केशादिज्ञानभेदवत् ।

२१६ यदा तदा न संचोद्या ग्राह्यग्राहकलक्षणा ॥ इति ।

तस्माद्बुद्धिरेवानादिवासनावशादनेकाकारावभासत इति सिद्धम् ।

ततश्च प्रागुक्तभावनाप्रचयबलान्निखिलवासनोच्छेदविगलितविवि-

२१९ धविषयाकारोपप्लवविशुद्धविज्ञानोदयो महोदय इति ।

अन्ये तु मन्यन्ते । यथोक्तं बाह्यं वस्तुजातं नास्तीति तदयुक्तम् ।

प्रमाणभावात् । न च सहोपलम्भनियमः प्रमाणमिति वक्तव्यम् ।

२२२ वेद्यवेदकयोरभेदसाधकत्वेनाभिमतस्य तस्याप्रयोजकत्वेन संदिग्ध-

व्यवहर्तृणां घटमहं जानामीत्यादिपरिज्ञानानुरोधेन स्वीकार्यम् । तथा च यथा पित्तादिदोषदूषितनेत्राणामाकाशे कदाचित्केशवद्रेखा दृश्यन्ते कदाचिदुण्डुकवत्कदाचित्तु नाडीवदित्येवं ज्ञानवैचित्र्यं वासनावैचित्र्यमात्रादेव जायते तथोपाजितमोदकस्थले भक्षिता मोदकास्तृप्तोहमित्याकारं ज्ञानं जायते आशामोदकस्थले तु न तथेति ज्ञानवैचित्र्यं वासनावैचित्र्यमात्रादेवोपपद्यते । अतः प्रागुक्तप्रश्नस्थानवकाशः । तिमिरो नेत्ररोगविशेषः । आदिपदेन पित्तसंग्रहः । लूतातन्तुजालसदृशं नेत्रयोः पुरतो भासमानं जालमुण्डुकशब्देनोच्यते । उपप्लवो मिथ्याज्ञानम् । सामर्थ्यं शक्तिः । पर्यनुयोगः प्रश्नः । अवेद्येति । वस्तुतो वेद्यवेदकाकाररहितापि बुद्धिर्यथा बुद्धेः सकाशाद्विभक्तस्वरूपं यद्बाह्यं घटादिग्राहकश्चात्मानुव्यवसायो वा तदाकारयुक्ता भ्रान्तैरवलोक्यते तथेयं ग्राह्यग्राहकस्वरूपा बुद्धिर्यदा केशादिज्ञानभेदवत्कृतव्यवस्था तदा न संचोद्या । परिणामसाम्यं नापादनीयम् । अनादिवासनावैचित्र्यवशादाकारवैचित्र्योपपत्तेरित्यर्थः । प्रागुक्तेति । सर्वं क्षणिकं दुःखं स्वलक्षणं शून्यमिति भावनाया उत्कर्षेण निखिलग्राह्यग्राहकवासनाया उच्छेदे सति विगलितो विविधग्राह्यग्राहकाकारसंबन्धो यस्य तादृशं विशुद्धं विज्ञानमुदयते । अयमेव महोदयो मोक्षः ।

अन्ये । सौत्रान्तिकाः । वेद्येति । यतश्च विषयविज्ञानयोः सहोपलम्भनियमोतस्तयोरभेद इत्येवं यो विज्ञानवाद्यभिमतोऽभेदसाधको हेतुः सोऽप्रयोजकः । अनुकूलतर्करहितः । यथा बन्धभाववत्सु पदार्थेषु विपक्षेषु मध्ये देशात्परे

विपक्षव्यावृत्तिकत्वात् । ननु भेदे सहोपलम्भनियमात्मकं साधनं
 न स्यादिति चेन्न । ज्ञानस्यान्तर्मुखतया ज्ञेयस्य बहिर्मुखतया च भेदेन
 २२५ प्रतिभासमानत्वात् । एकदेशत्वैककालत्वलक्षणसहत्वनियमासंभ-
 वाच्च । किं च नीलाद्यर्थस्य ज्ञानाकारत्वेहमिति प्रतिभासः स्यात् ।
 न त्विदमिति प्रतिपत्तिः । प्रत्ययादव्यतिरेकात् । अथोच्यते ज्ञानस्व-
 २२८ रूपोपि नीलाकारो भ्रान्त्या बहिर्वज्जेदेन प्रतिभासत इति न च तत्रा-
 हमुल्लेख इति । तथोक्तम्—

कालान्तरे वा क्वचिद्भ्रमः कदाचित्स्यात् विपक्षेषु कापि नास्त्येवेत्येवं कुतो नियम
 इत्याशङ्का धूमवन्धोः कार्यकारणभावभङ्गप्रसङ्गेन निरस्यते । अयमनुकूलस्तर्कः ।
 तथात्र भेदेपि कदाचित्सहोपलम्भनियमः स्यात् इत्याशङ्का न कथमपि
 निरस्यते । एवं च विपक्षे हेतोर्व्यावृत्तिः संदिरधेयनुमानं न संभवतीत्यर्थः ।
 ननु भेद इति । साधनं हेतुः । स चाभेदसाधकत्वेनाभिमतो विषयविज्ञा-
 नयोः सहोपलम्भनियमात्मकः । यदि विषयविज्ञानयोर्भेदस्तर्हि गवाश्वयोरिव
 सहोपलम्भनियमेनापि न भाव्यम् । परं तु यतो दृश्यते सहोपलम्भनियमोत-
 स्तत्र तत्कारणत्वेनाभेदोनुमेय इति शङ्काशयः । ज्ञानस्येति । उक्तानुमानं
 बाधितम् । प्रत्यक्षविरुद्धत्वात् । यतो ज्ञानमान्तरत्वेन घटादिज्ञेयं च बाह्यत्वेन
 प्रत्यक्षमुपलभ्यते । अन्तर्मुखमान्तरम् । बहिर्मुखं बाह्यम् । एवं सहोपलम्भनिय-
 ममङ्गीकृत्यानुमानस्य बाधितत्वमुक्तम् । वस्तुतः सहोपलम्भ एव नास्तीत्याह—
 एकदेशत्वेति । ज्ञानमात्मनिष्ठम् । विषयो घटादिश्च भूतलादिनिष्ठः । तथा
 ज्ञानमुत्तरक्षणिकम् । विषयस्तु पूर्वक्षणिकः । एवं च न देशतः कालतश्च साहित्यं
 संभवतीति भावः । किं च नीलेति । यथा विज्ञानवादिमते ज्ञातात्मा न वस्तुतो
 ज्ञानाद्भिन्नः । किं तु ज्ञानमेवात्मा । स चाहमित्येवंरूपेण भासते । तथा घटा-
 दिर्विषयोपि यदि वस्तुतो न तस्माद्भिन्नस्तर्हि सोप्यहमिति प्रतीयेतेत्यर्थः ।
 ज्ञानस्वरूपोपीति । ज्ञानस्वरूपेहमर्थ आत्मनि यो ज्ञेयाकाराध्यासः स
 इदमर्थे रङ्गे यथा रजतस्याभेदेनाध्यासस्तथा नाभेदेन येन रजतस्येदंतथा
 प्रतीतिवज्ज्ञेयस्याहंतथा प्रतीतिः स्यात् । किं तु भेदेन । यथा शङ्के पीतिन्नः ।
 तत्र हि पितादिदोषेण शङ्के श्वेतिमानमपहृत्य पीतिमा भासते तथात्राहमर्थे
 ज्ञानरूप आत्मन्यान्तरत्वमपहृत्य बाह्यत्वं भासते । यथा पीतिमाध्यासेपि
 शङ्कस्वरूपं भासते तथा ज्ञेयाकाराध्यासेपि ज्ञानं भासते । घटमहं जानामीति

परिच्छेदान्तराद्योर्यं भागो बहिरिव स्थितः ।

२३१

ज्ञानस्याभेदिनो भेदप्रतिभासोऽप्युपप्लवः ॥ इति ।

यदन्तर्ज्ञेयतत्त्वं तद्वहिरिवदवभासते । इति च ।

- तदयुक्तम् । बाह्यार्थाभावे तद्भ्रुत्पत्तिरहिततया बहिरिवदित्युपमा-
 २३४ नोक्तेरयुक्तेः । न हि वसुमित्रो वन्ध्यापुत्रवदवभासत इति प्रेक्षा-
 वानाचक्षीत । भेदप्रतिभासस्य भ्रान्तत्वेऽभेदप्रतिभासस्य प्रामाण्यं
 तत्प्रामाण्ये च भेदप्रतिभासस्य भ्रान्तत्वमिति परस्पराश्रयप्रसङ्गाच्च ।
 २३७ अविसंवादात्नीलतादिकमेव संविदाना बाह्यमेवोपाददते जगत्पु-
 क्षन्ते चान्तरमिति व्यवस्थादर्शनाच्च । एवं चायमभेदसाधको हेतु-
 गौमयपायसीयन्यायवदाभासतां भजेत् । अतो बहिरिवदिति वदता

प्रत्ययात् । परिच्छेदेति । ज्ञानस्य य आन्तरः परिच्छेदो विषयप्रकाशरूपो
 भागस्तस्मादन्यो योयं ज्ञेयाकारस्वरूपो भागो बहिरिव स्थितः स उपप्लवो
 मृषा । तथा तस्याभेदिन एकस्य ज्ञानस्य भेदप्रतिभासोऽपि मृषैव । ज्ञानस्य
 न केवलं बाह्योऽपि एव मृषा । किं तु ज्ञाने भेदप्रतीतिरपि मृषैवेत्यर्थः । बहि-
 रिव स्थित इत्यत्र बहिरिवस्थित इत्यपि पाठो दृश्यते । तद्भ्रुत्पत्तिरहिततया ।
 बहिःशब्दार्थज्ञानराहित्येन । भेदप्रतिभासस्येति । नाथं सर्प इति बाध-
 दर्शनेन रज्ज्वां सर्पज्ञानस्य भ्रमत्वं निश्चीयते । तथा नात्र भेदो बाध्यते ।
 तथा च भेदज्ञानस्य भ्रमत्वं विषयविज्ञानयोरैक्यज्ञानस्य प्रामाण्येनैव निश्चयम् ।
 प्रामाण्यनिश्चयश्च भेदज्ञानस्य भ्रमत्वनिश्चये सत्येव नान्यथा । लोके हि विषय-
 विज्ञानयोरैक्यज्ञानमेव नास्ति कुतस्तस्य प्रामाण्यम् । अतोऽन्योन्याश्रयदोषः ।
 अविसंवादादिति । आन्तरं बाह्यं चेति पदार्थद्वयाङ्गीकारो गौरवप्रस्तत्वाच्च
 कार्य इति ये नैयायिकादयो मन्यन्ते ते नीलादीन्बाह्यार्थान्प्रत्यक्षत उपलभमाना
 बाह्यार्थविषये कस्यापि विसंवादाभावेन जगति बाह्यार्थमेव स्वीकुर्वन्ते । आन्तर-
 विषये तु तेषामुपेक्षा दृश्यते । भवन्तो विज्ञानवादिनस्तु निर्विवादतया लोक-
 प्रसिद्धमपि बाह्यार्थमेव न स्वीकुर्वन्तीति कोयं मार्गः । बाह्याभ्यन्तरोभय-
 वादिनः सौत्रान्तिका वैभाषिकाः साकारज्ञानवादिनोऽन्ये च । अनुभयवादिनो
 माध्यमिकाः । आन्तरमात्रवादिनो विज्ञानवादिनः । बाह्यमात्रवादिनो निरा-
 कारज्ञानवादिनो नैयायिकादयः । गोमयेति । गोमयं पायसं गव्यत्वाद्गोमय-
 सिद्धपायसवदित्यत्र गव्यत्वहेतुरप्रयोजकः । अतो हेत्वाभासस्तद्वात् । गोमय-
 पायसीयन्यायश्च तत्प्रतिषेधार्थमेकतत्त्वाभ्यासः (पा. यो. सू. १।३२) इति

२४० बाह्यं ग्राह्यमेवेति भावनीयमिति भवदीय एव बाणो भवन्तं प्रहरेत् ।
ननु ज्ञानान्निवृत्तकालस्यार्थस्य ग्राह्यत्वमनुपपन्नमिति चेत्-तदनु-
पपन्नम् । इन्द्रियसंनिकृष्टस्य विषयस्योत्पाद्ये ज्ञाने स्वाकारसमर्पक-
२४३ तथा समर्पितेन चाकारेण तस्यार्थस्यानुमेयतोपपत्तेः । अत एव
पर्यनुयोगपरिहारौ समग्राहिषाताम्—

भिन्नकालं कथं ग्राह्यमिति चेद्ग्राह्यतां विदुः ।

२४६

हेतुत्वमेव च व्यक्तेर्ज्ञानाकारार्पणक्षमम् ॥ इति ।

तथा च यथा पुष्ट्या भोजनमनुमीयते यथा च भाषया देशः यथा
वा संप्रमेण स्नेहः तथा ज्ञानाकारेण ज्ञेयमनुमेयम् । तदुक्तम्—

२४२

अर्थेन घटयत्येनां न हि मुक्त्वार्थरूपताम् ।

तस्मात्प्रमेयाधिगतेः प्रमाणं मेयरूपता ॥ इति ।

न हि वित्तिसत्तैव तद्वेदना युक्ता । तस्याः सर्वत्राविशेषात् । तां

पातञ्जलयोगसूत्रे भाष्ये प्रदर्शितः । भवदीय एवेति । बाह्यार्थमनङ्गीकुर्वतां
बहिर्वदित्युक्तिरेव न संभवतीति भावः ।

ननु ज्ञानादिति । घटादयोर्थाः प्रतिक्षणं भिन्नाः । ज्ञानमपि तथैव । तत्र
ज्ञानकालिकोर्था न ज्ञानग्राह्यः । विषयस्य ज्ञानकारणत्वेन विषयसमकालं
ज्ञानोत्पत्त्यसंभवात् । तथा च ज्ञानक्षणात्पूर्वक्षणिकोर्था एव ज्ञानग्राह्य इति
वक्तव्यम् । तस्य च ग्राह्यत्वं न संभवति । यस्मिन्क्षणे विषयो न तस्मिन्क्षणे
ज्ञानम् । यस्मिन्क्षणे ज्ञानं न तस्मिन्क्षणे विषय इत्येवं ज्ञानविषययोर्भिन्न-
कालत्वात् । इन्द्रियेति । घटादिविषयो हि स्वद्वितीयक्षणे स्वसदृशं घटान्तर-
मुत्पादयति । स पूर्वक्षणिको घटादिरेवेन्द्रियसंनिकृष्टश्चेत्स्वद्वितीयक्षणे स्वाकारस-
दृशाकारविशिष्टं ज्ञानमप्युत्पादयति । तादृशेन च ज्ञानाकारेण स्वकारणीभूतः
पूर्वक्षणिको घटादिरनुमीयते । एतदेव च ज्ञानग्राह्यत्वम् । पर्यनुयोगेति ।
प्रभोक्तरयोरयं संग्रह इत्यर्थः । भिन्नेति । भिन्नकालं कथं ग्राह्यमिति प्रश्नः ।
घटादिव्यक्तेर्यज्ज्ञाने स्वाकारसदृशाकारोत्पादनसामर्थ्यरूपं हेतुत्वं तदेव ग्राह्यत्व-
मिति परिहारः । संप्रमेण । आदरेण । अर्थेनेति । एनां संबिद्धं ज्ञाता अर्थेन
विषयेण सह यद्वटयति संयोजयति तत्संयोजनं संबिद्धोर्थरूपतां मुक्त्वार्थाका-
रसदृशाकारतां विना प्रकारान्तरेण नास्ति । तस्मात्संबिद्धो मेयरूपता विषयाका-
रतैव प्रमेयाधिगतेर्विषयप्रमितेः प्रमाणमित्यर्थः । न हीति । तेषां विषयाणां या

- २५२ तु सारूप्यमाविशत्सरूपयितुं घटयेदिति च । तथा बाह्यार्थसद्भावे प्रयोगः—ये यस्मिन्सत्यपि कादाचित्कास्ते सर्वे तदतिरिक्तसापेक्षाः । यथा-अविवक्षति अजिगमिषति मयि वचनगमनप्रतिभासा विव-
- २५५ श्रुजिगमिषुपुरुषान्तरसंतानसापेक्षाः । तथा च विवादाध्यासिताः प्रवृत्तिप्रत्ययाः सत्यप्यालयविज्ञाने कदाचिदेव नीलाद्युल्लेखिन इति । तत्रालयविज्ञानं नामाहमास्पदं विज्ञानम् । नीलाद्युल्लेखि च विज्ञानं
- २५८ प्रवृत्तिविज्ञानम् । यथोक्तम्—

तस्यादालयविज्ञानं यद्भवेदहमास्पदम् ।

तस्यात्प्रवृत्तिविज्ञानं यन्नीलादिकमुल्लिखेत् ॥ इति ।

- २६१ तस्मादालयविज्ञानसंतानातिरिक्तः कादाचित्कप्रवृत्तिविज्ञानहेतुर्बाह्योर्थो ग्राह्य एव न वासनापरिपाकप्रत्ययकादाचित्कत्वात्कदाचित्दुत्पाद इति वेदितव्यम् ।
- २६४ विज्ञानवादिनये हि वासना नामैकसंतानवर्तिनामालयविज्ञानानां

वेदना प्रकाशः स वित्तिसत्ता केवलं ज्ञानस्यास्तित्वमात्रमिति न युक्तम् । तस्या वित्तेः सर्वत्र घटपटादिष्वविशेषात् । तथा च घटज्ञानपटज्ञानयोर्भेदो न स्यात् । किं तु सारूप्यं विषयसमानाकारता तां वित्तिमाविशत्प्रविष्टं सद्वित्तिं ज्ञानं सरूपयितुं विषयाकारसदृशाकारं प्रापयितुं घटयेद्विषयेण सह संयोजयेदित्यर्थः । ये यस्मिन्निति । येङ्करादयो यस्मिन्बीजादौ सत्यपि कादाचित्काः । कुसुलस्थितबीजेष्वङ्कुरोत्पत्त्यदर्शनात् । तेङ्करादयस्तस्माद्बीजादतिरिक्तं यन्मृत्सलिलादिं तस्मापेक्षा इति नियमः । यथा स्वभावतो वचनेच्छाविरहवतो देवदत्तस्य कादाचित्कवचनं दूरतः श्रुत्वा चैत्रः प्रष्टा पुरुषान्तरेणात्र भवितव्यम् इत्यनुमिनोति । तथा नीलाद्युल्लेखिनो घटादिविषयका अयं घटोयं पट इत्यादयो ये प्रवृत्तिप्रत्ययाः प्रवृत्तिविज्ञानानि तेहमित्यालयविज्ञाने सत्यपि कादाचित्कत्वादालयविज्ञानातिरिक्तबाह्यघटादिविषयसापेक्षा इत्यनेनानुमानेनापि बाह्यघटादिविषयसिद्धिः । अहमास्पदम् । अहमित्याकारम् । नीलाद्युल्लेखि । घटादिविषयकमिदंतास्पदम् । तस्मादिति । अहमित्यालयविज्ञानसंतानमेवात्मा । तदतिरिक्तः कादाचित्कं यत्प्रवृत्तिविज्ञानं तद्धेतुभूतो बाह्यो घटादिः स्वीकार्य एव । न तु प्रवृत्तिविज्ञानस्य कदाचिदुत्पत्तिर्वासनापरिपाकप्रत्ययस्य कादाचित्कत्वात् । विज्ञानवादिमते वासनापरिपाकप्रत्ययस्य कादाचित्कत्वे हेत्वभावात् ।

तदेवाह—विज्ञानवादिनये हीति । अहमित्याकाराणां क्षणिकानामालयवि-

तत्तत्प्रवृत्तिविज्ञानजननशक्तिः । तस्याश्च स्वकार्योत्पादं प्रत्याभिमुख्यं परिपाकः । तस्य च प्रत्ययः कारणं स्वसंतानवर्तिपूर्वक्षणः कक्षी-
 २६७ क्रियते । संतानान्तरनिबन्धनत्वानङ्गीकारात् । ततश्च प्रवृत्तिविज्ञान-
 जनकालयविज्ञानवर्तिवासनापरिपाकं प्रति सर्वेऽप्यालयविज्ञानव-
 र्तिनः क्षणाः समर्था एवेति वक्तव्यम् । न चेदेकोपि न समर्थः स्यात् ।
 २७० आलयविज्ञानसंतानवर्तित्वाविशेषात् । सर्वे समर्था इति पक्षे
 कालक्षेपानुपपत्तिः । ततश्च कादाचित्कत्वनिर्वाहाय शब्दस्पर्श-
 रूपरसगन्धविषयाः सुखादिविषयाः षडपि प्रत्ययाश्चतुरः प्रत्यया-

ज्ञानानां संतानः परंपरा प्रतिजीवं भिन्ना । चैत्रीयालयविज्ञानसंतानघटकमाल-
 यविज्ञानं चैत्रीयप्रवृत्तिविज्ञानं जनयति । तथा चालयविज्ञाननिष्ठा या प्रवृत्ति-
 विज्ञानजननशक्तिः सैव वासना । तस्या वासनायाः प्रवृत्तिविज्ञानरूपस्व-
 कार्यात्पादने यदाभिमुख्यमुन्मुखत्वं स तस्याः परिपाकः । वासनानामपि
 क्षणिकत्वेन प्रतिक्षणं भिन्नानां वासनानां मध्ये कासांविदेव परिपाको न
 सर्वासाम् । परिपाकजन्यस्य प्रवृत्तिविज्ञानस्य सर्वदोत्पत्त्यदर्शनात् । तस्य च
 कादाचित्कस्य परिपाकस्य कादाचित्कमेव किञ्चित्कारणमवश्यं वाच्यम् । तच्च
 घटादिबाह्यार्थरूपं सौत्रान्तिकमते संभवति । न तु बाह्यार्थमनङ्गीकुर्वतां
 विज्ञानवादिनां मते । तथा च तेषां मते वासनापरिपाकस्य वासनासंतानगत-
 तत्पूर्वक्षणिकवासनैव कारणमास्थेयम् । तस्याश्च पूर्वक्षणिकवासनायाः स्वोत्तर-
 क्षणिकवासनापरिपाककारणत्वे तस्या इवान्यासां सर्वासामप्यालयविज्ञान-
 संताननिष्ठत्वस्य तुल्यतया सर्वासामेव वासनानां स्वस्वोत्तरक्षणिकवासनापरि-
 पाककारणत्वं दुर्वारमिति प्रवृत्तिविज्ञानस्य सर्वदोत्पत्तिप्रसङ्ग इति । संताना-
 न्तरेति । ज्ञानसंतानापेक्षयान्यो घटादिज्ञेयसंतानः संतानान्तरम् । तन्नि-
 बन्धनत्वं तन्मूलकत्वं वासनापरिपाकस्य विज्ञानवादिभिर्नाङ्गीक्रियते । तेषां मते
 ज्ञानातिरिक्तस्य ज्ञेयस्याभावात् । प्रवृत्तीति । प्रवृत्तिविज्ञानजननीभूतं यदा-
 लयविज्ञानं तन्निष्ठवासनायाः परिपाककरणे सर्वा अप्यालयविज्ञाननिष्ठास्त-
 तत्पूर्वक्षणिका वासनाः समर्था इत्यर्थः । एकोपि । एकः क्षणोपि । एकापि
 क्षणिकवासनेति यावत् । आलयविज्ञानसंतानवर्तित्वम् । आलयविज्ञान-
 परंपरानिष्ठत्वम् । शब्देति । शब्दादिबाह्यविषयकाणि पञ्च ज्ञानानि सुखाद्या-
 न्तरविषयकमेकं ज्ञानमिति मिलित्वा षड्ज्ञानानि कारणचतुष्टयं प्राप्योत्पद्यन्त
 इति स्वीकर्तव्यम् । चतुरः प्रत्ययान्प्रतीत्य । चतुर्विधानि कारणानि प्राप्य ।

२७३ प्रतीत्योत्पद्यन्त इति चतुरेणानिच्छताप्यच्छमतिना स्वानुभव-
मनाच्छाद्य परिच्छेत्तव्यम् ।

ते चत्वारः प्रत्ययाः प्रसिद्धा आलम्बनसमनन्तरसहकार्यधिप-
२७६ तिरूपाः । तत्र ज्ञानपदवेदनीयस्य नीलाद्यवभासस्य चित्तस्य नीला-
दालम्बनप्रत्ययात्रीलाकारता भवति । समनन्तरप्रत्ययात्प्राचीनज्ञा-
नाद्बोधरूपता । सहकारिप्रत्ययादालोकात्स्पष्टता । चक्षुषोधिपति-
२७९ प्रत्ययाद्विषयग्रहणप्रतिनियमः । उदितस्य ज्ञानस्य रसादिसाधारण्ये
प्राप्ते नियामकं चक्षुरधिपतिर्भवितुमर्हति । लोके नियामकस्याधिप-
तित्वोपलम्भात् । एवं चित्तचैत्तात्मकानां सुखादीनां चत्वारि
२८२ कारणानि द्रष्टव्यानि । सोयं चित्तचैत्तात्मकः स्कन्धः पञ्चविधो
रूपविज्ञानवेदनासंज्ञासंस्कारसंज्ञकः । तत्र रूप्यन्त एभिर्विषया

अनाच्छाद्य । अनपलप्य ।

चत्वारः प्रत्ययाः । चतुर्विधानि कारणानि । तत्र ज्ञानेति । साकारं
चित्तं ज्ञानपदवाच्यम् । तस्य चाकारग्रहणशक्तिरेव बोधरूपता । यथा पूर्व-
क्षणिकाद्घटात्तत्सदृशो घट उत्तरक्षण उत्पद्यते तथा पूर्वक्षणिकादाकारग्र-
हणसमर्थाज्ज्ञानात्तत्सदृशसुत्तरक्षणे ज्ञानमुत्पद्यते । सोयं ज्ञानप्रवाहोनादिः ।
आकारश्च द्विविधोहमाकार इदमाकारश्च । तत्राद्यः पूर्वक्षणिकाज्ज्ञानाज्जा-
यते । न तत्र कारणान्तरापेक्षा । स चानादिः सार्वदिक एकरूपश्च । अयं
घट इत्यादिप्रवृत्तिविज्ञानं यदा जायते तदाप्यहमाकारो वर्तते एव । द्वितीय
इदमाकारस्तु कादाचित्कोत् एव कारणान्तरसापेक्षः सादिर्भिन्नभिन्नरू-
पश्च । ज्ञाने स्वाकारसदृशाकारसमर्पकः शब्दरूपशादिरनेकविधो विषयस्त-
त्तदाकारात्मकप्रवृत्तिज्ञानस्य कारणम् । विषय एवालम्बनप्रत्यय इत्युच्यते ।
प्रवृत्तिविज्ञानस्य विषयालम्बनत्वात् । उत्तरक्षणिकज्ञाने आकारग्रहण-
सामर्थ्यं ददत्पूर्वक्षणिकं ज्ञानं समनन्तरप्रत्यय इत्युच्यते । ज्ञाने वैशद्यं
दददालोकः सहकारिप्रत्यय इत्युच्यते । मनःसंयोगादिकं सहकार्येव । इन्द्रिय-
मधिपतिप्रत्यय इत्युच्यते । अधिपतिर्नियामकः । यथा चक्षुरिन्द्रियं हि ज्ञाने
रूपाकारमेव दापयति । रसनेन्द्रियं हि रसाकारमेव दापयतीत्यादि । एवं
चित्तेति । बाह्या घटादय इवान्तरा अपि सुखादयो विषया ज्ञानान्निन्नतया
सौत्रान्तिकैरङ्गीक्रियन्ते । तथा च तत्रापि सुखानुभवकाले सुखाकारसदृशाकारं
यत्सुखानुभवरूपं प्रवृत्तिविज्ञानं तस्य चत्वारि कारणानि भवन्ति । रूपविज्ञान-

इति रूप्यन्त इति च व्युत्पत्त्या सविषयाणीन्द्रियाणि रूपस्कन्धः ।
 २८५ आलयविज्ञानप्रवृत्तिविज्ञानप्रवाहो विज्ञानस्कन्धः । प्रागुक्तस्क-
 न्धद्वयसंबन्धजन्यः सुखदुःखादिप्रत्ययप्रवाहो वेदनास्कन्धः ।
 गौरित्यादिशब्दोल्लेखिसंवित्प्रवाहः संज्ञास्कन्धः । वेदनास्कन्धनि-
 २८६ बन्धना रागद्वेषादयः क्लेशा उपक्लेशाश्च मदमानादयो धर्माधर्मौ
 च संस्कारस्कन्धः ।

तदिदं सर्वं दुःखं दुःखायतनं दुःखसाधनं चेति भावयित्वा
 २९१ तन्निरोधोपायं तत्त्वज्ञानं संपादयेत् । अत एवोक्तं दुःखसमुदाय-
 निरोधमार्गाश्चत्वार आर्यबुद्धस्याभिमतानि तत्त्वानि । तत्र दुःखं
 प्रसिद्धम् । समुदायो दुःखकारणम् । तद्द्विविधं प्रत्ययोपनिबन्धनो
 २९४ हेतूपनिबन्धनश्च । तत्र प्रत्ययोपनिबन्धनस्य संग्राहकं सूत्रम्-इदं

नेति । भूतव्यतिरिक्तान्यमूर्तानि तत्त्वानि स्कन्धशब्देनोच्यन्ते । रूपादिषु
 पञ्चसु स्कन्धेषु द्वितीयो विज्ञानस्कन्धश्चित्तम् । इतरे चत्वारः स्कन्धाश्चैत्ताः ।
 विज्ञानं द्विविधम् । आलयविज्ञानं प्रवृत्तिविज्ञानं च । अहमित्याकारमालयवि-
 ज्ञानम् । तत्सन्तान एवात्मा । इदमाकारं प्रवृत्तिविज्ञानम् । तच्च विषयाकार-
 परिणतं रूपस्कन्धशब्देनोच्यते । रूप्यत ईदृशमिति परिच्छिद्यते तद्रूपमिति
 व्युत्पत्तेः । रूप्यतेनेन तद्रूपमिति व्युत्पत्त्येन्द्रियाण्यपि रूपस्कन्धशब्दे-
 नोच्यन्ते । इन्द्रियाणि हि चैत्तान्येव न तु भौतिकानि । विज्ञानस्कन्धस्य रूप-
 स्कन्धेन सह संबन्धाज्जायमाने सुखदुःखे वेदनास्कन्धः । सुखदुःखे अभौतिके
 चित्तपरिणामभूते एव । घटादिनाम संज्ञास्कन्धः । घटादौ नामरूपात्मकांशद्व-
 यमध्ये रूपांशो भौतिकः । नामांशस्वभौतिकश्चैत एव । रागद्वेषादयः संस्कार-
 स्कन्धशब्देनोच्यन्ते । तेभ्यर्भौतिकाश्चैत्ता एव ।

तदिदं सर्वमिति । इदं सर्वं वस्तुजातं दुःखसाधनत्वाद्दुःखायतनमित्युपच-
 र्यते । दुःखायतनत्वाच्च दुःखमित्युपचर्यते । तत्त्वज्ञानमिति । तत्त्वानां दुःख-
 समुदायनिरोधमार्गरूपाणां चतुर्णां तत्त्वानां याथार्थ्येन ज्ञानमित्यर्थः । समुदाय
 इति । दुःखकारणस्य समुदाय इति पारिभाषिकी संज्ञा । तद्विविधमिति ।
 प्रत्ययोपनिबन्धतो हेतूपनिबन्धतश्च कार्योत्पत्तेर्दृश्यमानत्वासमुदायो द्विविध
 इत्यर्थः । अङ्कुरादि कार्यं हि मृज्जलबीजादिकारणसमुदायाज्जायमानं दृश्यते । न
 तत्र कश्चित्तदन्यश्चेतनो दृश्यते । अतश्च कारणसमुदायस्वभावत एव कार्योत्पत्तिः ।
 अयं प्रत्ययोपनिबन्धनः कार्योत्पादः । प्रत्ययः कारणसमन्वयः । तदुपनिबन्धन-
 स्तन्मात्रमूलक इत्यर्थः । तथाङ्कुरात्काण्डं काण्डान्नाल इत्यादिक्रमेण यः

प्रत्ययफलम्' इति । इदं कार्यं ये अन्ये हेतवः प्रत्ययन्ति गच्छन्ति
 तेषामयमानानां हेतूनां भावः प्रत्ययत्वं कारणसमवायः, तन्मात्रस्य
 २९७ फलं न चेतनस्य कस्यचिदिति सूत्रार्थः । यथा बीजहेतुरङ्कुरो
 धातूनां षण्णां समवायाज्जायते । तत्र पृथिवीधातुरङ्कुरस्य काठिन्यं
 गन्धं च जनयति । अब्धातुः स्नेहं रसं च जनयति । तेजोधातुः
 ३०० रूपमौष्ण्यं च । वायुधातुः स्पर्शनं चलनं च । आकाशधातुरवकाशं
 शब्दं च । ऋतुधातुर्यथायोगं पृथिव्यादिकम् । हेतूपनिबन्धनस्य च
 संग्राहकं सूत्रम्—'उत्पादाद्वा तथागतानामनुत्पादाद्वा स्थितैवैषां
 ३०३ धर्माणां धर्मता धर्मस्थितिता धर्मनियामकता च प्रतीत्यसमुत्पा-
 दानुलोमता' इति । तथागतानां बुद्धानां मते धर्माणां कार्यकारण-
 रूपाणां या धर्मता कार्यकारणभावरूपा एषोत्पादादनुत्पादाद्वा
 ३०६ स्थिता । यस्मिन्सति यदुत्पद्यते यस्मिन्नसति यन्नोत्पद्यते तत्तस्य कार-
 णस्य कार्यमिति । धर्मतेत्यस्य विवरणं धर्मस्थितितेत्यादि । धर्मस्य
 कार्यस्य कारणानतिक्रमेण स्थितिः । स्वार्थिकस्तत्प्रत्ययः । धर्मस्य
 ३०९ कारणस्य कार्यं प्रति नियामकता । नन्वयं कार्यकारणभावश्चेतन-
 मन्तरेण न संभवतीत्यत उक्तं प्रतीत्येति । कारणे सति तत्प्रतीत्य
 प्राप्य समुत्पादेनुलोमतानुसारिता या सैव धर्मतोत्पादादनुत्पा-

कार्योत्पादो दृश्यते तत्रापि चेतनस्य कस्यचिद्दर्शनात्तत्कारणस्वभावत एव
 कार्योत्पादः । अयं हेतूपनिबन्धन इत्युच्यते । हेतुः कारणं तन्मात्रमूलक
 इत्यर्थः । इदं कार्यमिति । सूत्रस्थेदंपदेन कार्यजातस्य परामर्शः ।
 तन्मात्रस्य फलमित्यनेनान्वयः । कार्यजातं कारणसमवायमात्रफलमित्यर्थः ।
 प्रत्ययन्ति गच्छन्तीति । हेत्वन्तरमिति शेषः । कारणान्तरेण समवेता
 भवन्तीति यावत् । अयमानानामिति । कारणान्तरेण सह मिलितानामि-
 त्यर्थः । धातूनां षण्णां समवायादिति । अत्र चाहमीदृशं कार्यं करोमी-
 त्येवं न ज्ञानं षण्णां धातूनाम् । नापि च तत्कार्यस्य ज्ञानमहमनेनोत्पादित-
 मिति । तथा च कार्यकारणेषु चैतन्यस्याभावादन्यस्य च चेतनस्यादर्शनाकार्य
 कारणसमवायमात्रस्य फलमिति निश्चीयत इति भावः । उत्पादाद्वेति ।
 यस्मिन्सति यदुत्पद्यते इत्यन्वय उत्पादादित्यनेन सूचितः । यस्मिन्नसति
 यन्नोत्पद्यते इति व्यतिरेकोनुत्पादादित्यनेन सूचितः । वाशब्दः समुच्चये ।
 धर्माणां कार्यकारणानां धर्मता कार्यकारणभावोन्वयव्यतिरेकाभ्यां स्थित एवे-
 ६ [स. द. सं.]

३१२ दाह्या भ्रमाणां स्थिता । न चात्र कश्चिच्चेतनोधिष्ठातोपलभ्यत इति सूत्रार्थः । प्रतीत्यसमुत्पादस्य हेतूपनिबन्धो यथा-बीजादङ्कुरोङ्कुरात्काण्डं काण्डान्नालो नालाद्गर्भस्ततः शूकं ततः पुष्पं ततः फलम् ।

३१५ न चात्र बाह्ये समुदाये कारणं बीजादि कार्यमङ्कुरादि वा चेतयते अहमङ्कुरं निर्वर्तयामि अहं बीजेन निर्वर्तित इति । एवमाध्यात्मिकेष्वपि कारणद्वयमवगन्तव्यम् ।

३१८ पुरः स्थिते प्रमेयाब्धौ ग्रन्थविस्तरभीरुभिः ।

इति न्यायेनोपरम्यते । तदुभयनिरोधः, तदनन्तरं विमलज्ञानोदयो वा मुक्तिः । तन्निरोधोपायो मार्गः । स च तत्त्वज्ञानम् । तच्च

त्यर्थः । न चात्रेति । अहमङ्कुरमुत्पादयामीत्येवं न ज्ञानं बीजस्य । तथाहं बीजेनोत्पादित इत्येवं न ज्ञानमङ्कुरस्य । एतेन तत्र चेतनकारणत्ववादिनः परास्ताः । येषां कार्यकारणभावो दृश्यते न तेषां चैतन्यम् । यस्य च चैतन्यमीश्वरादेर्न स तत्र कार्यं कुर्वन्न्युपलभ्यते । एतेन क्षित्यङ्कुरादि सकर्तृकं कार्यत्वाद्वददित्याद्यनुमानानेश्वरं साधयन्तो निरस्ता वेदितव्याः । हेतोरप्रयोजकत्वात् । एवमाध्यात्मिकेष्वपीति । तत्र प्रत्ययोपनिबन्धो यथा-पृथिव्यसेजोवाक्वाकाशविज्ञानधातूनां समवायाद्भवति कायः । तत्र पृथिवीधातुः कायस्य काठिन्यं निर्वर्तयति । अब्धातुः कायं स्नेहयति । तेजोधातुः कायस्याशितपीते परिपाचयति । वायुधातुः कायस्य श्वासादिकं करोति । आकाशधातुः कायस्यान्तः सुषिरभावं करोति । विज्ञानधातुनांमरूपादि निर्वर्तयति । आध्यात्मिकेषु हेतूपनिबन्धो यथा-क्षणिकेषु स्थिरत्वभ्रान्तिरविद्या । तादृशाविद्यातः संस्कारः । स च विषयप्रीत्याद्यात्मकः । संस्काराद्गर्भस्थस्याहमित्यालयविज्ञानम् । तस्मान्नाम । नामपदेन नामाश्रयं शरीरकारणीभूतं पृथिव्यादिचतुष्टयमुच्यते । तस्माच्छरीरम् । तस्मादिन्द्रियजातम् । ततो विषयसंबन्धः । ततः सुखादिका वेदना । ततो विषयतृष्णा । ततः प्रवृत्तिः । ततो धर्माधर्मौ । ततो गर्भवास इत्यादि । बाह्येष्विवाध्यात्मिकेष्वपि कार्याणां कारणानां च ज्ञानाभावः समान एव । सोयं प्रतीत्यसमुत्पादो दृष्टत्वान्नान्यथयितव्यः । प्रतीत्य प्राप्य । समुत्पादः समुत्पत्तिः । कारणस्वभावादेव कारणं प्राप्य कार्यस्योत्पत्तिर्भवति नान्यश्चेतनः कारणत्वेन तत्राश्रयितव्य इति । पुरः स्थित इति ।

पुरः स्थिते प्रमेयाब्धौ ग्रन्थविस्तरभीरुभिः ।

विस्तारं संपरित्यज्य दिङ्मात्रमुपदर्शयताम् ॥

इति न्यायः । तदुभयेति । दुःखं तत्कारणं चेत्यर्थः । तन्निरोधेति । दुःख-

३२१ प्राचीनभावनाबलाद्भवतीति परमं रहस्यम् । सूत्रस्यान्तं पृच्छतां कथितं भवन्तश्च सूत्रस्यान्तं पृष्टवन्तः सौत्रान्तिका भवन्तिवति । भगवताभिहिततया सौत्रान्तिकसंज्ञा संजातेति ।

३२४ केचन बौद्धाः—बाह्येषु गन्धादिष्वान्तरेषु रूपादिस्कन्धेषु सत्स्वपि तत्रानास्थामुत्पादयितुं सर्वं शून्यमिति प्राथमिकान्विनेयानचक्र-
थद्भगवान् द्वितीयांस्तु विज्ञानमात्रग्रहाविष्टान्विज्ञानमेवैकं सदिति
३२७ तृतीयानुभयं सत्यमित्यास्थितान्विज्ञेयमनुमेयमिति सेयं विरुद्धा
भाषेति वर्णयन्तः—वैभाषिकाख्यया ख्याताः । एषा हि तेषां परि-
भाषा समुन्मिषति । विज्ञेयानुमेयत्ववादे प्रात्यक्षिकस्य कस्यचिद-
३३० प्यर्थस्याभावेन व्याप्तिसंवेदनस्थानाभावेनानुमानप्रवृत्त्यनुपपत्तिः
सकललोकानुभवविरोधश्च । ततश्चार्थो द्विविधः—प्राह्योध्यवसेयश्च ।

तत्कारणेत्युभयनिरोधेत्यर्थः । सूत्रस्यान्तं पृच्छतामिति । बुद्धेन हि प्रथमतः सर्वं शून्यमित्युपदिष्टम् । ततो विज्ञानवादिभिर्जगदान्ध्यप्रसङ्गापादनपूर्वकं सर्वशून्यत्वासंभवे पृष्टेस्तुनामेति ज्ञानमात्रास्तित्वं स्वीकृतम् । ततो बाह्यार्थ-
मन्तरेण कथं ज्ञानमित्याशङ्किते बाह्यार्थास्तित्वं स्वीकृतम् । एवं कियत्पर्यन्तं सूत्रस्यान्तो भविष्यतीति यैः पृष्टं ते सौत्रान्तिकाः संजाताः । सूत्रान्तं पृच्छति सौत्रान्तिकः । पृच्छतौ सुज्ञातादिभ्य इति ठक् प्रत्ययः ।

केचन बौद्धा इति । वैभाषिकाख्यया ख्याता इत्यत्रान्वयः । विनेयान् । शिष्यान् । वीत्युपसर्गपूर्वकस्य नीघातोः शिक्षणमर्थः । एते शिष्या माध्यमिकाः । द्वितीयानिति । एते विज्ञानवादिनो योगाचारा इति प्रसिद्धाः । तृतीया-
निति । एते सौत्रान्तिकाः । उभयम् । बाह्यमान्तरं च । विज्ञेयानुमेयत्व-
वादे । सौत्रान्तिकमते । व्याप्तिसंवेदनेति । यत्र धूमस्तत्राग्निरिति व्याप्ता-
नुच्यमानायां कथमियं ज्ञातुं शक्येत्याशङ्का महानसोदाहरणेन निराक्रियते । महानसे हि धूमाद्ग्नयोः प्रत्यक्षज्ञानेन व्याप्तिः सुगृहीता भवति । अतो महानसं व्याप्तिसंवेदनस्थानम् । सौत्रान्तिकमते तु काप्यर्थस्य प्रत्यक्षज्ञानाभावेन व्याप्ति-
ज्ञानासंभव इति भावः । अर्थो द्विविध इति । इन्द्रियसंयोगानन्तरं सद्यं एवेदं किञ्चिदित्येवं निर्विकल्पकज्ञाने विषयीभूतो देवदत्तादिरर्थो ग्राह्य इत्यु-
च्यते । स एव पश्चाज्जात्यादिविशिष्टतया ब्राह्मणोयं श्यामोयं पाचकोयं द्वित्योयमि-
त्येवं सन्निकल्पकज्ञाने विषयीभूतोध्यवसेय इत्युच्यते । निर्विकल्पकं ज्ञानं ग्रहणम् ।

तत्र ग्रहणं निर्विकल्पकरूपं प्रमाणम् । कल्पनापोढत्वात् । अध्यवसायः
३३३ सविकल्पकरूपोऽप्रमाणम् । कल्पनाज्ञानत्वात् । तदुक्तम्—

कल्पनापोढमभ्रान्तं प्रत्यक्षं निर्विकल्पकम् ।

विकल्पो वस्तुनिर्भासादसंवादादुपप्लवः ॥ इति ।

३३६

ग्राह्यं वस्तु प्रमाणं हि ग्रहणं यदितोन्यथा ।

न तद्वस्तु न तन्मानं शब्दलिङ्गेन्द्रियादिजम् ॥ इति च ।

सविकल्पकं ज्ञानमध्यवसायः । कल्पनापोढत्वादिति । कल्पनारहितत्वादित्यर्थः । कल्पनाज्ञानत्वादिति । यथा वस्तुतः शुक्तौ सत्यां तत्रेदं रजतमिति ज्ञानं कल्पितरजतत्वविशिष्टत्वाच्च प्रमाणं तथा जात्यादीनां कल्पितत्वाच्चद्विशिष्टं ज्ञानं न प्रमाणम् । कल्पितत्वमेवासत्यत्वे तन्नमिति बौद्धा मन्यन्ते । तत्र द्विधादयः संज्ञा न वस्तुतन्नाः किं तु पुरुषतन्ना अतः कल्पिता एवेति सर्वैरनुभूयत एव । गुणक्रियोरपि यावदाश्रयस्थितिसंबन्धित्वाभावेन वस्तुतन्त्रत्वं नास्तीति कल्पितत्वमेव स्वीकार्यम् । जातिरपि न वस्तुभूता किं स्वतन्त्रावृत्त्यात्मिका तुच्छैव । यतो घटत्वं घटेतरभेद एव । अतः सापि कल्पितैवेति । कल्पनापोढमिति । अभ्रान्तं सत्यम् । प्रमाणमिति यावत् । विकल्पः सविकल्पकज्ञानम् । संवादः सर्वेषामैकमत्येन ज्ञानम् । उपप्लवो भ्रमः । अप्रमाणमिति यावत् । निर्विकल्पकं प्रत्यक्षज्ञानं कल्पनारहितत्वात्प्रमाणम् । सविकल्पकं प्रत्यक्षज्ञानं तु न प्रमाणम् । यतस्तत्र कल्पितेन जात्यादिरूपेणेशं तादृशमित्येवं वस्तु निर्भास्यते । कल्पितत्वादेव च न तत्र सर्वेषामैकमत्यमित्यर्थः । ग्राह्यमिति । ग्राह्यं निर्विकल्पकज्ञानविषयीभूतं यत्तदेव वस्तु सत्यम् । हि यतो ग्रहणं निर्विकल्पकज्ञानमेव प्रमाणम् । इतो ग्राह्याद्ग्रहणाच्च यदन्यथान्यत् ग्राह्यादन्यत्सविकल्पकज्ञानविषयीभूतमध्यवसेयं तन्न वस्तु किं तु तुच्छम् । तथा ग्रहणाद्यदन्यत्सविकल्पकज्ञानमध्यवसायात्मकं तन्न मानम् । न प्रमाणम् । तच्च सविकल्पकज्ञानं शब्दजं लिङ्गजमिन्द्रियादिजं च । शब्दजं शब्दं ज्ञानम् । अस्मद्गामे नदीतीरे पञ्च फलानि सन्तीति शब्दं श्रुत्वा श्रोतान्यत्र पूर्वदृष्टनदीसदृशाकारां तत्र नदीं कल्पयति । तस्याश्च निकटे पूर्वदृष्टतीरसदृशाकारं तीरं कल्पयति । तत्र च तादृशानि फलानि कल्पयतीत्येवमनुगताकारावगाहि शब्दं ज्ञानं कल्पितविषयकत्वाच्च प्रमाणम् । लीनमर्थं गमयति तच्छिङ्गं धूमादिकम् । तज्ज्ञानमनुमितिः । पर्वते धूमं दृष्ट्वा महानसादौ पूर्वदृष्टाग्निसदृशाकारमग्निं तत्र कल्पयति । अत एतदपि पूर्ववत्कल्पितविषयकत्वाच्च प्रमाणम् । इन्द्रियजं

ननु सविकल्पकस्याप्रामाण्ये कथं ततः प्रवृत्तस्यार्थप्राप्तिः संवा-
 ३३९ दश्रूपपद्येयातामिति चेत्-न तद्भद्रम् । मणिप्रभाविषयमणिविकल्प-
 न्यायेन पारंपर्येणार्थप्रतिलम्भसंभवेन तदुपपत्तेः । अवशिष्टं सौत्रा-
 न्तिकप्रस्तावे प्रपञ्चितमिति नेह प्रतन्यते । न च विनेयाशयानु-
 ३४२ रोधेनोपदेशभेदः सांप्रदायिको न भवतीति भणितव्यम् । यतो भणितं
 बोधिचित्तविवरणे—

देशना लोकनाथानां सत्त्वाशयवशानुगाः ।
 ३४५ भिद्यन्ते बहुधा लोक उपायैर्बहुभिः पुनः ॥
 गम्भीरोत्तानभेदेन क्वचिच्चोभयलक्षणा ।
 भिन्ना हि देशनाभिन्ना शून्यताद्वयलक्षणा ॥ इति ।

सविकल्पकं ज्ञानं कल्पितविषयकत्वान्न प्रमाणमित्यनुपदमेवोक्तम् । आदि-
 पदेनोपमानादिज्ञानसंग्रहः । अर्थप्राप्तिः संवादश्चेति । यथा शुक्तौ रजत-
 भ्रमेण प्रवृत्तस्य रजतप्राप्तिर्न भवति । तथा सत्यरजतस्थलेपीदं रजतमिति
 सविकल्पकज्ञानस्याप्रामाण्ये रजतप्राप्तिर्न भाव्या । सा तु दृश्यते । किं च
 तादृशरजतविषये न कस्यापि विवादः । किं तु सर्वेषां संवाद एव । संवाद
 एकमत्यम् । तथा च तत्र रजतस्य वस्तुत्वं तज्ज्ञानस्य प्रामाण्यं चाङ्गीकार्यमेवेति
 शङ्काशयः । मणिप्रभेति । यथा मणिप्रभायामयं मणिरिति भ्रमेण प्रवृत्तस्य
 प्रभाद्वारा मणिप्राप्तिर्भवति तथा सत्यरजतस्थले इदं रजतमिति सविकल्पकेन
 भ्रमज्ञानेन प्रवृत्तस्य तादृशरजतद्वारा सत्यवस्तुप्राप्तिर्भविष्यतीति भावः ।
 न च विनेयेति । विनेयाः शिष्याः । शिष्याणां बुद्धितारतम्येपि गुरोरुपदेश
 एकरूप एव युक्त इत्याशयः । देहज्ञा इति । उपदेशभेदेन हि तत्त्वभेदो न
 शङ्कनीयः । किं तु मार्गभेदः । तत्त्वं तु शून्यतारूपमेकमेव । हीनमध्यमोत्कृष्ट-
 धियो हि शिष्या भवन्ति । तत्र ये हीनमतय एकरूपे शून्यतातत्त्वं ज्ञातुमसम-
 र्थास्ते सर्वास्तिववादेन तदाशयानुरोधाच्छून्यतायामवतार्यन्ते । ये तु मध्य-
 मास्ते ज्ञानमात्रास्तिवत्वेन शून्यतायामवतार्यन्ते । ये तु प्रकृष्टमतयस्तेभ्यः साक्षा
 देव शून्यतातत्त्वं प्रतिपाद्यते । देशना उपदेशाः । सत्त्वानां प्राणिनामाशयाधी-
 नास्तदनुसारिणो लोकनाथानां सन्मार्गप्रदर्शकानामुपदेशा उपायानां मार्गानां
 बहुत्वाद्भिद्यन्ते । देशना च क्वचिद्गम्भीरा गूढार्था क्वचिदुत्ताना स्पष्टार्था
 क्वचिदंशभेदेनोभयरूपेति भिन्ना भवति । अद्वयलक्षणा शून्यता त्वमिन्नैव ।
 एकरूपं शून्यतातत्त्वं तु न भिद्यत एवेत्यर्थः ।

- ३४८ द्वादशायतनपूजा श्रेयस्करीति बौद्धनये प्रसिद्धम्—
अर्थानुपाज्य बहुशो द्वादशायतनानि वै ।
परितः पूजनीयानि किमन्यैरिह पूजितैः ॥
- ३५१ ज्ञानेन्द्रियाणि पञ्चैव तथा कर्मेन्द्रियाणि च ।
मनो बुद्धिरिति प्रोक्तं द्वादशायतनं बुधैः ॥ इति ।
विवेकविलासे बौद्धमतमित्थमभ्यधाधि—
- ३५४ बौद्धानां सुगतो देवो विश्वं च क्षणभङ्गुरम् ।
आर्यसत्याख्यया तत्त्वचतुष्टयमिदं क्रमात् ॥
दुःखमायतनं चैव ततः समुदयो मतः ।
- ३५७ मार्गश्चेत्यस्य च व्याख्या क्रमेण श्रूयतामतः ॥
दुःखं संसारिणः स्कन्धास्ते च पञ्च प्रकीर्तिताः ।
विज्ञानं वेदना संज्ञा संस्कारो रूपमेव च ॥
- ३६० पञ्चेन्द्रियाणि शब्दाद्या विषयाः पञ्च मानसम् ।
धर्मायतनमेतानि द्वादशायतनानि तु ॥
रागादीनां गणो यस्मात्समुदेति नृणां हृदि ।
- ३६३ आत्मात्मीयस्वभावाख्यः स स्यात्समुदयः पुनः ॥
क्षणिकाः सर्वसंस्कारा इति या वासना स्थिरा ।
स मार्ग इति विज्ञेयः स च मोक्षोभिधीयते ॥
- ३६६ प्रत्यक्षमनुमानं च प्रमाणद्वितयं तथा ।
चतुष्प्रस्थानिका बौद्धाः ख्याता वैभाषिकादयः ॥
अर्थो ज्ञानान्वितो वैभाषिकेण बहु मन्यते ।
- ३६९ सौत्रान्तिकेन प्रत्यक्षग्राह्योर्थो न बहिर्मतः ॥
आकारसहिता बुद्धिर्योगाचारस्य संमता ।
केवलां संविदं स्वस्थां मन्यन्ते मध्यमाः पुनः ॥
- ३७२ रागादिज्ञानसंतानवासनोच्छेदसंभवा ।
चतुर्णामपि बौद्धानां मुक्तिरेषा प्रकीर्तिता ॥

ज्ञानेन्द्रियाणीति । इन्द्रियाणां पूजनं चाप्रतिषिद्धतत्तद्योगविषयसेवन-
द्वारा बोध्यम् । आर्यसत्याख्येति । आर्यसत्त्वेति पाठान्तरम् ॥

२।३५७ मार्गश्चेत्यस्य च व्याख्या इति विवेकविलासे पाठो दृश्यते ।

२।३६२ अयं स्यात् for यस्मात् A.

कृत्तिः कमण्डलुमौण्ड्यं चीरं पूर्वाह्नभोजनम् ।

३७५

संघो रक्ताम्बरत्वं च शिश्रिये बौद्धभिक्षुभिः ॥

(वि. वि. ८।२६५—२७५) इति ।

इति श्रीमत्सायणमाधवीये सर्वदर्शनसंग्रहे बौद्धदर्शनम् ॥

इति सर्वदर्शनसंग्रहव्याख्यायां दर्शनाङ्कुरामिधायां बौद्धदर्शनं समाप्तम् ।

॥ अथार्हतदर्शनम् ॥ ३ ॥



तदित्थं मुक्तकच्छानां मतमसहमाना विवसनाः कथंचित्स्थायित्व-
मास्थाय क्षणिकत्वपक्षं प्रतिक्षिपन्ति । यद्यात्मा कश्चिन्नास्थीयेत
३ स्थायी तदैहलौकिकपारलौकिकफलसाधनसंपादनं विफलं भवेत् ।
न ह्येतत्संभवत्यन्यः करोत्यन्यो भुङ्क्ते इति । तस्माद्योहं प्राक्कर्माकरवं
सोहं संप्रति तत्फलं भुञ्जे इति पूर्वापरकालानुयायिनः स्थायिन-
६ स्तस्य स्पष्टप्रमाणावसिततया पूर्वापरभागविकलकालकलावस्थिति-
लक्षणक्षणिकता परीक्षकैर्हर्द्दिज्ञैर्न परिग्रहार्हा ।

अथ मन्येथाः—

९ प्रमाणवत्त्वादायातः प्रवाहः केन वार्यते ।

इति न्यायेन यत्सत्तत्क्षणिकमित्यादिना प्रमाणेन क्षणिकतायाः
प्रमिततया तदनुसारेण समानसंतानवर्तिनामेव प्राचीनः प्रत्ययः

मुक्तकच्छानाम् । कच्छरहितानां बौद्धानाम् । विवसनाः । वस्त्ररहिता
दिगम्बराः जैनाः । पूर्वापरेति । यथा दिनस्य पूर्वं भागः पूर्वाह्नोपरो
भागोपराह्ण इत्येवं पूर्वापरभागकल्पना भवति तादृशी सर्वतो न्यूनं कालांशे
न वक्तुं शक्यते । तथा च पूर्वापरभागरहिता या कालकला कालस्य सूक्ष्मो-
शस्तन्मात्रे यावस्थितिस्तद्रूपा क्षणिकताहर्द्दिज्ञैर्नैर्न स्वीकर्तुं शक्या । परीक्षकैः ।
सत्यान्वेषिभिः ।

शङ्कते—अथ मन्येथा इत्यादिना किं न पश्यसीतीत्यन्तेन । प्रमा-
णवत्त्वादिति । अयोग्यमिति भासमानमपि प्रमाणसिद्धं चेदवश्यं स्वीकार्य-
मेवेति न्यायतात्पर्यम् । तथा च यत्सत्तत्क्षणिकमिति प्रागुक्तानुमानसिद्धं
क्षणिकत्वमनुभवानारूढमपि न त्यक्तुं शक्यमित्यर्थः । प्राचीनः प्रत्ययः ।
पूर्वक्षणिक आत्मा । प्रत्ययो ज्ञानम् । ज्ञानरूप एव चात्मा बौद्धदर्शने ।
क्षणिकानामात्मनां संतानं च प्रतिव्यक्ति भिन्नम् । तथा च देवदत्तीय-
संतानघटकेन पूर्वक्षणिकेन केनचिदात्मना कृतस्य कर्मणः फलं तत्संतान-
वर्तिनैव केनचिदुत्तरक्षणिकेनात्मनोपभुज्यते । नन्वेवमन्येन कृतस्य कर्मणः
फलमन्येनोपभुज्यते चेत्संतानान्तरवर्तिनाप्यात्मनोपभुज्येत । तथा च देवदत्त-

- १२ कर्मकर्ता तदुत्तरः प्रत्ययः फलभोक्ता । न चातिप्रसङ्गः । कार्यकारण-
भावस्य नियामकत्वात् । यथा मधुररसभावितानामाग्नबीजानां परि-
कर्षितायां भूमिभूतानामङ्कुरकाण्डस्कन्धशाखापल्लवादिषु तद्द्वारा
१५ परंपरया फले माधुर्यनियमः । यथा वा लाक्षारसावसिक्तानां कार्पा-
सबीजादीनामङ्कुरादिपारंपर्येण कार्पासादौ रक्तिमनियमः । य-
थोक्तम्—
- १८ यस्मिन्नेव हि संताने आहिता कर्मवासना ।
फलं तत्रैव बध्नाति कार्पासे रक्तता यथा ॥
कुसुमे बीजपूरादेर्यल्लाक्षाद्यवसिच्यते ।
- २१ शक्तिराधीयते तत्र काचित्तां किं न पश्यसि ॥ इति ।
तदपि काशकुशावलम्बनकल्पम् । विकल्पासहत्वात् । जलध

कृतकर्मफलोपभोगो यज्ञदत्तस्यापि प्राप्नोति । तदेवाशङ्कते—न चातिप्रसङ्ग
इति । उत्तरयति—कार्यकारणभावस्येति । एकस्मिन्नेव संताने तत्तत्पूर्व-
क्षणिकार्थस्य स्वस्वोत्तरक्षणिकार्थं प्रति कारणत्वमिति देवदत्तीयसंतानघटक-
स्यात्मनो यज्ञदत्तीयसंतानघटकेनात्मना सह कार्यकारणभावाभावेन नोक्त-
दोष इति भावः । यथा मधुरेति । हलादिना विभेदनेन शिथिलीकृतायां
भूमौ निहिताद्बीजादङ्कुरकाण्डादिद्वारा फलोत्पत्तिर्भवति । तथा च बीजं
परंपरया फलस्य कारणम् । तत्राग्नबीजं यदि मधुररसेन संस्कृतं चेतस्यात्परं-
परयोत्पद्यमानं फलं मधुररसयुक्तमुत्पद्यते तद्वत् ।

उत्तरयति—तदपीति । काशकुशेति । काशः कुशश्च नृणविशेषः । यथा
जले निमज्जतः काशाद्यालम्बनेनोद्धारो न संभवति काशादीनामतिलघुत्वात्
तथात्मनः क्षणिकत्वे स्वकृतकर्मफलोपभोगासंभव इति दोषसागरे निमज्जतः
क्षणिकवादिनो बौद्धस्योद्धारो न संभवतीत्यर्थः । आग्नबीजादिदृष्टान्तश्चान-
नुरूपः । न हि तत्र बीजादौ कारणे विद्यमानस्य माधुर्यस्य रक्तिज्ञो वा
परंपरया तत्कार्ये संक्रमः । किं तु मधुराणां रक्तानां च बीजाद्यंशानामेव
कार्ये संक्रमः । कारणं हि कार्यान्वयि । तथा चाङ्कुरादिकार्यान्वयिनां बीजा-
द्यन्तर्गतानामंशानामेवाङ्कुरादिकारणत्वं न समग्रस्य बीजस्य । बीजमङ्कुरादि-
कारणमिति व्यवहारस्तु भाकः । कार्योत्पादनवेलायां कारणीभूतानां बीजां-
शानां स्थितेर्बीजस्थित्वधीनत्वदर्शनात् । तथा च ये बीजाद्यंशा मधुररसभाविता
लाक्षारसावसिक्ता वा त एव कार्यान्वयिनो मधुरा रक्ताश्चानुभूयन्ते । एवं
चान्यत्र जातस्य संस्कारस्य फलमन्यत्र दृश्यत इत्येतद्विषये न कोपि दृष्टान्त

रादौ दृष्टान्ते क्षणिकत्वमनेन प्रमाणेन प्रमितं प्रमाणान्तरेण वा ।
 २४ नाद्यः । भवद्भिममतस्य क्षणिकत्वस्य क्वचिदप्यदृष्टचरत्वेन दृष्टा-
 न्तासिद्धावस्यानुमानस्यानुत्थानात् । न द्वितीयः । तेनैव न्यायेन सर्वत्र
 क्षणिकत्वसिद्धौ सत्त्वानुमानवैफल्यापत्तेः । अर्थक्रियाकारित्वं सत्त्व-
 २७ मित्यङ्गीकारे मिथ्यासर्पदशादेरप्यर्थक्रियाकारित्वेन सत्त्वापाताच्च ।

इति । अनेन प्रमाणेनेति । अनुमानप्रमाणेनेत्यर्थः । प्रमाणान्तरेण ।
 प्रत्यक्षादिना । भवद्भिममतस्येति । संसारस्य क्षणभङ्गुरत्वं वदन्ति साधवः ।
 तत्र क्षणशब्दो न्यूनकालोपलक्षकः । नैयायिकाश्च जीवनिष्ठानां ज्ञानादिगुणानां
 शब्दस्य च क्षणिकत्वमिच्छन्ति । तत्र क्षणिकत्वं क्षणत्रयसंबन्धित्वम् । उत्पत्ति-
 स्थितिलयार्थं नान्तरीयकतया वस्तुनः क्षणत्रयसंबन्धावश्यंभावात् । बौद्धा-
 भिममतं क्षणिकत्वं त्वेकक्षणमात्रसंबन्धित्वम् । तादृशं तु न कापि संदृश्यते ।
 क्षणशब्दार्थस्तु यदपेक्षया न्यूनः कालांशो नास्ति तादृशो न्यूनतायाश्च-
 रमावधिभूतः कालांशः । निमेषपर्यन्तं न्यूनः कालांशो नुभूयते । तदपे-
 क्षयाप्ययं न्यूनः क्षणो न कदाप्यनुभूयते । यत एकस्मिन्निमेषेपि क्षण-
 चतुष्टयं भवति । १ पक्षमचलनरूपा क्रिया । २ क्रियातः पूर्वदेशविभागः ।
 ३ पूर्वसंयोगनाशः । ४ उत्तरसंयोगोत्पत्तिश्चेति । क्षणस्याननुभवादेव क्रियादि-
 संयोगान्तानामुक्तानां चतुर्णां योगपद्याभिमानो दृश्यत एतच्चतुष्टयं युगपज्जात-
 मिति । एवं च क्षणत्वेन कालपरिच्छेदस्यात्यन्ताशक्यतया बौद्धाभिममतं क्षणि-
 कत्वं न क्वचिदपि दृष्टचरं भवति । पूर्वं दृष्टं दृष्टचरम् । भूतपूर्वं चरद्
 (पा. सू. ५।३।५३) इति सूत्रेण चरद्प्रत्ययः । जलधरो यद्यपि कदाचित्प्रति-
 क्षणं नवो नवो दृश्यते तथापि तत्र क्षणशब्दो निमेषादिकालोपलक्षकः ।
 निमेषापेक्षयापि न्यूनस्य मुख्यस्य क्षणशब्दार्थस्य केनाप्यनाकलनात् । तेनैव
 न्यायेनेति । यद्यननुभूयमानमपि जलधरक्षणिकत्वं प्रत्यक्षत एव ज्ञायत इति
 बौद्धो वैयाख्येन ब्रूयात्तर्हि घटादिष्वपि तथैवेति किमर्थं यत्सत्तत्क्षणिकमित्यनु-
 मानपर्यन्तमनुधावनम् । अथ सर्वं क्षणिकमिति बुद्धमुनेरुपदेशाच्चेत्तदपि घटा-
 दिषु सममेव । तथा च क्षणिकत्वानुमानं व्यर्थमिति भावः । सत्त्वानुमानेति ।
 सत्त्वहेतुकं क्षणिकत्वानुमानमित्यर्थः । अथ वा सत्त्वस्यानुमानमित्येवायं ।
 येनार्थक्रियाकारित्वरूपसत्त्वेन क्षणिकत्वं साध्यते तादृशं सत्त्वं घटादिषु प्रतिक्षणं
 न प्रत्यक्षतो नुभूयत इति तदपि पूर्वमनुमेयम् । तच्च प्रागुपदर्शितं (द. २ पं.
 ५२, ११८) मेव । तथा च क्षणिकत्वानुमानार्थं यद्बौद्धाभिममतस्य सत्त्वस्यानुमानं
 तत्क्षणिकत्वस्य प्रमाणान्तरसिद्धत्वे व्यर्थं स्यात् । मिथ्यासर्पेति । शङ्काविषा-
 दिनिमित्तमरणादिकार्योपलब्धेः । यद्यपि शङ्का स्वरूपेण सत्यैव तथापि विषरू-

अत एवोक्तम्-उत्पादव्ययध्रौव्ययुक्तं सदिति । अथोच्यते-सामर्थ्या-
सामर्थ्यलक्षणविरुद्धधर्माध्यासात्तत्सिद्धिरिति तदसाधु । स्याद्वा-
३० दिनामनेकान्ततावादस्येष्टतया विरोधासिद्धेः । यदुक्तं कार्पासादि-
दृष्टान्त इति तदुक्तिमात्रम् । युक्तेरनुक्तेः । तत्रापि निरन्वयनाशस्यान-

पविषयसहितत्वेनासत्यैव । तादृश्या अपि मरणाद्यर्थक्रियाकारित्वेन बौद्धमते
सत्त्वापत्तिरित्यर्थः । उत्पादेति । उत्पत्तिलयस्थितियुक्तं सदित्यर्थः । साम-
र्थ्येति । कुसूलनिहितं भूमावुसं च बीजं यद्येकमेव तर्हि तत्राङ्कुरोत्पादन-
सामर्थ्यमस्ति न वा । आद्ये कुसूलनिहितादप्यङ्कुरोत्पत्तिः स्यात् । सहकार्यपेक्षा तु
प्रागेव (द. २ पं. ७०) निरस्ता । अन्त्ये भूमावुसादपि न स्यात् । सामर्थ्य-
मसामर्थ्यं चेति द्वयमेकत्र विरुद्धम् । अतोऽगत्या क्षणिकत्वं स्वीकार्यमिति
क्षणिकत्वसिद्धिरिति बौद्धाशयः । स्याद्वादिनामिति । स्याद्वादिनो जैनाः ।
ते हि घटोस्तीति सांख्यादिभिरुक्ते स्यादस्तीति वदन्ति । तथा माध्यमिकैर्घटो
नास्तीत्युक्ते स्यान्नास्तीति वदन्ति । स्यादित्यनेकान्तद्योतकमव्ययम् । अनेकान्तोऽ-
निश्चयः । यदि घटोस्त्येव तर्हि कथं श्वेतघटसत्त्वे रक्तो घटो नास्ति, अल्पघटसत्त्वे
महान्घटो नास्ति एकघटसत्त्वे घटद्वयं नास्तीत्येवं प्रयोगाः । घटे रक्तिमा
नास्ति महत्त्वं नास्ति द्वित्वं च नास्तीत्येवमेव प्रयुज्यताम् । अथ यदि नास्त्येव
तर्हि कथं घटोस्तीति प्रयोगः । तथा च प्रयोगद्वयनिर्वाहाय घटादावस्तित्वं नास्तित्वं
चाविरोधेन युगपदेवास्तीत्यास्थेयम् । तथा च सामर्थ्यासामर्थ्ययोरप्येकत्राविरोध
इति बीजादेः क्षणिकत्वं न सिध्यति । युक्तेरनुक्तेरिति । न हि दृष्टान्त-
मात्रेण कश्चिदप्यर्थः सिध्यति । महानसे धूमाश्रयोः प्रत्यक्षेपि—धूमवति कुतो
वाग्नेरावश्यकत्वम् इत्याशङ्कायां धूमाश्रयोः कार्यकारणभावरूपयुक्तिप्रदर्शनेन
निःसारितायामेव पर्वते धूमं दृष्ट्वाग्निरनुमातुं शक्यते नान्यथा । तर्हि कार्पा-
सादौ का युक्तिरिति चेत्तत्राह—तत्रापि । बौद्धा निरन्वयनाशमिच्छन्ति ।
तत्र । नाशस्य सर्वत्र सान्त्वयत्वात् । घटे नष्टे खर्परादि दृश्यते । तस्मिन्नष्टे चूर्णं
दृश्यते । पटे दग्धे रक्षा दृश्यते । तस्मायसि पतितस्योदबिन्दोर्विनाशे तस्यान्व-
योम्बुधावनुमेयः । तदुक्तम्—

उदबिन्दौ च सिन्धौ च तोयभावो न भिद्यते ।

निरस्तेपि ततो बिन्दावस्ति तस्यान्वयोम्बुधौ ॥ इति ।

तथा च कार्यान्वययोग्येषु कार्पासबीजावयवेषु लाक्षारसावसेकस्तेष्वेवाव-
यवेषु फलपर्यन्तमन्वितेषु रक्तिमेति । एवं चान्यत्र संस्कारोन्यत्र तत्फल-
मित्यत्र दृष्टान्ताभाव इति कारणात्मनि कर्म कार्यात्मनि तत्फलोपभोग इति

ङ्गीकाराच्च । न च संतानिव्यतिरेकेण संतानः प्रमाणपदवीमुपारोहम्-
३३ र्हेति । तदुक्तम्-

सजातीयाः क्रमोत्पन्नाः प्रत्यासन्नाः परस्परम् ।

व्यक्तयस्तासु संतानः स चैक इति गीयते ॥ इति ।

३६ न च कार्यकारणभावनियमोतिप्रसङ्गं भङ्गुमर्हेति । तथा ह्युपा-
ध्यायबुद्ध्यनुभूतस्य शिष्यबुद्धिः स्मरेत्तदुपचितकर्मफलमनुभवेद्वा ।
तथा च कृतप्रणाशाकृताभ्यागमप्रसङ्गः । तदुक्तं सिद्धसेनवाक्य-
३९ कारणे-

कृतप्रणाशाकृतकर्मभोगभवप्रमोक्षस्मृतिभङ्गदोषान् ।

उपेक्ष्य साक्षात्क्षणभङ्गमिच्छन्नहो महासाहसिकः परोसौ ॥

४२

(वी. स्तु. १८) इति ।

बौद्धामितं न सिध्यति । न च संतानीति । यथा पुष्पमालायां पुष्पातिरिक्तः
सकलपुष्पानुगतस्तनुर्दृश्यते' तथा संतानिनः क्रमोत्पन्ना य आत्मानस्तदतिरिक्तः
संतानो यदि कश्चिदन्यः स्यात्तर्हेक एव स संतानः कर्मकर्ता फलभोक्ता चेति
वक्तुं शक्येत । न तु तथास्तीत्याशयः । प्रत्यासन्नाः । अव्यवहिताः । कार्य-
कारणभावस्य नियामकत्वादित्युक्तं दूषयति—न चेति । उपाध्यायबुद्धीति ।
उपाध्यायबुद्धिसंताने क्रमोत्पन्नाः क्षणिका अनेका बुद्ध्यः । तासु मध्ये शिष्यो-
पदेशकालिकक्षणिकबुद्धेः सकाशाद्बुद्धिद्वयं समुत्पन्नम् । एका तत्रैव ।
अपरा शिष्ये । तथा च यथोपदेशात्प्रागुपाध्यायबुद्ध्यानुभूतमुपदेशोत्तरतत्सं-
तानस्थोपाध्यायबुद्धिरनुसंदधाति तथोपदेशोत्तरं शिष्यबुद्धिरपि तदनुसंद-
धीति । शिष्यबुद्ध्युपाध्यायबुद्ध्योः कार्यकारणभावसत्त्वात् । तथोपाध्यायबुद्धिसं-
पादितस्य कर्मणः फलोपभोगः शिष्यबुद्धेरपि स्यात् । तथा चोपाध्यायकृतकर्मण-
स्तत्र फलोपभोगं विना प्रणाशः शिष्येण चाकृतस्य कर्मणः शिष्ये फलोपभोग
इति दोषद्वयापत्तिः । बौद्धमते बुद्धिक्षणपरंपराया एवात्मत्वात् । कृत-
प्रणाशेति । कृतप्रणाशदोषमकृतकर्मभोगदोषं भवभङ्गदोषं प्रमोक्षभङ्गदोषं
स्मृतिभङ्गदोषमित्येतान्साक्षादित्यनुभवसिद्धानुपेक्ष्यानादस्य साक्षात्कुर्वन्नपि गज-
निमीलिकामवलम्बमानः सर्ववस्तूनां क्षणभङ्गमुदयानन्तरविनाशरूपक्षणक्षयि-
तामिच्छन्नसौ परो बौद्धो महासाहसिकः । अत्यन्तमविमृश्यकार्यकारी ।
सहसा अविमर्शात्मकेन बलेन वर्तते साहसिकः । अयं भावः—बौद्धमते क्षणिक-
बुद्धिपरंपरामात्रमेवात्मा । न तु मुक्ताफलनिकरानुस्यूतैकसूत्रवत्तदन्वयी कश्चि-

किं च क्षणिकत्वपक्षे ज्ञानकाले ज्ञेयस्यासत्त्वेन ज्ञेयकाले ज्ञानस्यासत्त्वेन च ग्राह्यग्राहकभावानुपपत्तौ सकललोकयात्रास्तमियात् ।
 ४५ न च समसमयवर्तिता शङ्कनीया । सव्येतरविषाणवत्कार्यकारण-
 भावासंभवेनाग्राह्यस्यालम्बनप्रत्ययत्वानुपपत्तेः । अथ मिश्रकाल-
 स्यापि तस्याकारार्पकत्वेन ग्राह्यत्वम्—तदप्यपेशलम् । क्षणि-
 ४८ कस्य ज्ञानस्याकारार्पकताश्रयताया दुर्वचत्वेन साकारज्ञानवाद-

दन्यः । तथा च येन क्षणिकज्ञानेन कर्म कृतं तस्य निरन्वयविनाशाच्च तत्फलोपभोगः । यस्य च क्षणिकज्ञानस्य फलोपभोगत्वेन न तत्कर्म कृतम् । तथा च कर्मकारिणः स्वकृतकर्मफलानुपभोगात्कृतप्रणाशदोषः । उपभुञ्जानस्य च स्वयमकृतस्य परकृतस्य कर्मणः फलोपभोगादकृतकर्मभोगदोषः । तथा भवस्य संसारस्य भङ्गः । संसारो हि पूर्वजन्मकृतकर्मानुसारेण भवति । आत्मनः क्षणिकत्वे तु तदसंभवः । प्रमोक्षभङ्गः । प्रकर्षेणापुनर्भावेन कर्मबन्धनान्मुक्तिः प्रमोक्षः । तस्य भङ्गः स्यात् । बौद्धमत आत्मनः स्थिरस्याभावात्कः प्रेत्य सुखीभवन्नार्थं यतिष्यते । आत्मसंतानस्तु न वास्तवः कश्चित् । वास्तवत्वे तु सर्वं क्षणिकमिति सिद्धान्तहानिः स्यात् । स्मृतिभङ्गश्चानुभवितुः सद्यो विनाशात्स्यादिति ।

किं च क्षणिकत्वेति । विषयो हि ज्ञानस्य कारणीभूतः । कारणं च कार्यात्पूर्वभावीति नियमः । तथा च पूर्वक्षणिको घटादिज्ञेयोर्यो उत्तरक्षणिकेन ज्ञानेन गृह्यत इति वक्तव्यम् । तच्च न संभवति । ज्ञानज्ञेययोर्युगपदसत्त्वेन ग्राह्यग्राहकभावसंभवात् । आलम्बनप्रत्ययत्वेति । विषयस्य ज्ञानं प्रत्यालम्बनकारणत्वं सौत्रान्तिकमतप्रस्तावे प्रागुक्तमेव (द. २ पं. २७६) । आकारार्पकत्वेनेति । क्षणिकोपि घटादिर्विषयः साकारसदृशाकारं समर्थं विनष्ट इति ज्ञानकालेऽसन्नपि ज्ञानग्राह्य इत्युच्यते । आकारार्पकत्वमेव हि ग्राह्यत्वमित्याशयः । दुर्वचत्वेनेति । यदा चाकारसमर्पको विषयः पूर्वक्षणो न तदानीमाकारग्राहकं ज्ञानम् । यदा चोत्तरक्षण आकारग्राहकं ज्ञानं न तदानीमाकारसमर्पको विषय इत्याकारसमर्पकत्वमेव वक्तुमशक्यमिति साकारज्ञानवाद एव बौद्धमते न संभवतीत्यर्थः । ननु ज्ञानानां निराकारत्वे चाक्षुषं रासनं स्पर्शनमित्यादि षड्विधमपि सर्वं ज्ञानं सममेवेति चाक्षुषस्य रूपमेव विषयो रासनस्य रस एवेत्येवं प्रतिनियतविषयव्यवस्था न स्यादिति चेत्तत्राह-

प्रत्यादेशात् । निराकारज्ञानवादेपि योग्यतावशेन प्रतिकर्मव्यवस्थायाः स्थितत्वात् । तथा हि प्रत्यक्षेण विषयाकाररहितमेव ज्ञानं
 ५१ प्रतिपुरुषमहमहमिकया घटादिग्राहकमनुभूयते न तु दर्पणादिवत्प्रतिबिम्बाक्रान्तम् । विषयाकारधारित्वे च ज्ञानस्यार्थं दूरनिकटादिव्यवहाराय जलाञ्जलिर्वितीर्येत । न चेदमिष्टापादनमेष्ट्यम् । दवीया-
 ५४ न्महीधरो नेदीयान्दीर्घो बाहुरिति व्यवहारस्य निराबाधं जागरूकत्वात् । न चाकाराधायकस्य तस्य दवीयस्त्वादिशालितया तथा व्यवहार इति कथनीयम् । दर्पणादौ तथानुपलम्भात् । किं चार्था-

निराकारेति । सर्वेषां ज्ञानानां साम्येपि चक्षुरिन्द्रियजं ज्ञानं योग्यतावशाद्रूपस्यैव ग्राहकं रसनेन्द्रियजन्यं ज्ञानं योग्यतावशाद्रसस्यैव ग्राहकमित्येवं व्यवस्था संभवतीति भावः । साकारज्ञानवादेपि चक्षुरिन्द्रियजं ज्ञानं रूपस्यैवाकारं गृह्णाति न रसस्येत्यत्र योग्यतैव नियामकत्वेन शरणीकरणिया । प्रतिकर्मव्यवस्थायाः । प्रतिनियतविषयव्यवस्थायाः । निराकारज्ञानवादे प्रत्यक्षानुभवं प्रमाणयति—तथा हीति । ज्ञानेच्छासुखदुःखादयो ह्यन्तरा अर्था आन्तरप्रत्यक्षेणानुभूयन्ते । तथा च यथा दर्पणो बिम्बाकारसदृशाकारं प्रतिबिम्बं स्वस्मिन्प्रतिगृह्य तद्युक्तोनुभूयते तथा ज्ञानं घटाद्यर्थाकारसदृशाकारं विषयत्वेन स्वस्मिन्प्रतिगृह्य तद्युक्तमान्तरप्रत्यक्षेणानुभूयेत । तथाननुभवान्निराकारमेव ज्ञानमिति भावः । अथ घटज्ञानं भिन्नं पटज्ञानं भिन्नमित्यादिव्यवहारस्य मुख्यत्वेनोपपत्तये ज्ञाने भेद आश्रयणीय इति तत्र ज्ञानेऽदृष्टोप्याकारोनुमीयत इति मत्वा साकारज्ञानवादे दूषणान्तरमाह—विषयाकारेति । यथा छायाचित्राश्रये दर्पणे महापर्वतादिरल्पे दर्पणे मातुं योग्येन स्वाकारसदृशेनान्येनाल्पेनाकारेण प्रविशति तथा साकारज्ञानवादिबौद्धनये पर्वतादिप्रत्यक्षज्ञानकाले महानपि स पर्वतादिज्ञानमये चित्ते परिमातुं योग्येन स्वाकारसदृशेनान्येनाल्पेनाकारेण प्रविशति । स च ज्ञानमये चित्ते प्रविष्टोल्पः पर्वतादिज्ञानस्य विषयीभूतोर्थो न तु तादृशाकारसमर्पको बहिष्ठः पर्वतादिः । अतो विषयीभूतोर्थो दूरे निकटे दीर्घं इत्यादिव्यवहारासिद्धिरिति भावः । तथा व्यवहार इति । आकारसमर्पकस्य पर्वतादेर्दूरत्वादिविशिष्टतया ज्ञानेन गृहीते तदाकारेपि दूरत्वाद्यनुमानेन व्यवहारोपपत्तिरिति शङ्काशयः । दर्पणादाविति । दर्पणो हि दूरस्थस्यापि महतोपि च पर्वतादेः स्वात्मस्थं स्वस्मिन्मातुं योग्यमल्पं च प्रतिबिम्बं गृह्णातीत्युपलभ्यते । तद्भवे ज्ञानगृहीताकारः कल्पनीयः स्यादित्याकारे दूरत्वाद्यनुमानं न संभवतीति भावः ।

५७ दुपजायमानं ज्ञानं यथा तस्य नीलाकारतामनुकरोति तथा यदि
जडतामपि तर्ह्यर्थवत्तदपि जडं स्यात् । तथा च वृद्धिमिष्टवतो मूल-
मपि ते नष्टं स्यादिति महत्कष्टमापन्नम् । अथैतद्दोषपरिजिहीर्षया
६० ज्ञानं जडतां नानुकरोतीति ब्रूषे हन्त तर्हि तस्या ग्रहणं न स्यादित्ये-
कमनुसंधित्सतोपरं प्रच्यवत इति न्यायापातः । ननु मा भूजड-
ताया ग्रहणम् । किं नश्छिन्नम् । तदग्रहणेपि नीलाकारग्रहणे तयो-
६३ भेदोनेकान्तो वा भवेत् । नीलाकारग्रहणे चागृहीता जडता कथं तस्य
स्वरूपं स्यात् । अपरथा गृहीतस्य स्तम्भस्यागृहीतं त्रैलोक्यमपि रूपं
भवेत् । तदेतत्प्रमेयजातं प्रभाचन्द्रप्रभृतिभिरहंन्मतानुसारिभिः
६६ प्रमेयकमलमार्तण्डादौ (प्र. क. मा. पृ. २७) प्रबन्धे प्रपञ्चितमिति
ग्रन्थभूयस्त्वभयाज्ञोपन्यस्तम् ।

तस्मात्पुरुषार्थाभिलाषुकैः पुरुषैः सौगती गतिर्नानुगन्तव्या । अपि
६९ त्वाहंत्स्येवार्हणीया । अर्हत्स्वरूपं च हेमचन्द्रसूरिभिः पतनिश्चयालङ्कारे
निरटङ्कि ।

जडतामपीति । अनुकरोतीत्यनुषज्यते । यदि ज्ञानं यथा घटगतमाकारं
गृह्णाति तथा घटगतां जडतामपि गृह्णीयात्तर्हि घटवज्ज्ञानमपि जडं स्यात् ।
तथा च ज्ञानस्य स्वरूपहानिरेव स्यात् । जडत्वं हि प्रकाशरूपत्वाभावः । तथा
च घटाकारग्रहणेन जायमानो घटप्रकाशो दूरे । स्वयमपि ज्ञानं न प्रकाशेत ।
यथा धनस्वामिनाधिकद्रव्यप्राप्तये कस्मैचिन्मूलधने प्रदत्ते ग्रहीता शठश्चेत्त-
स्मादधिकद्रव्यलाभो दूर एव मूलधनमपि न प्राप्यते तद्वत् । मूलधनापेक्षया-
धिकं प्राप्यमाणं द्रव्यं वृद्धिः । तस्याः । जडतायाः । घटादिर्जड इति ज्ञानं न
स्यादित्याशयः । मा भूदिति । न हि घटादिगतमप्रकाशस्वरूपत्वं कस्यापि
प्रत्यक्षं भवति । तयोर्भेद इति । घटाकारजडतयोर्भेदो व्यभिचारो वा
स्यादित्यर्थः । घटो जड इत्युक्ते जडो नाम घटापेक्षया कश्चिदन्यः पदार्थ इति
न कोपि प्रत्येति । तथा च जडता घटस्वरूपमेव । परं तु यदि घटे गृहीतेपि
जडता न गृह्यते तर्हि तौ भिन्नाविति संशयः स्यात् । अभेदनिश्चयो न स्यात् ।
अपरथा । अगृहीतमपि गृहीतस्य स्वरूपमेवेत्यङ्गीकारे ।

सौगती । सुगतो बुद्धः । तेन प्रदर्शिता । आर्हती । जैनमतप्रवर्तके-

- सर्वज्ञो जितरागादिदोषस्त्रैलोक्यपूजितः ।
 ७२ यथास्थितार्थवादी च देवोर्हन्परमेश्वरः ॥ इति ।
 ननु न कश्चित्पुरुषविशेषः सर्वज्ञपदवेदनीयः प्रमाणपद्धतिम-
 ध्यास्ते । तत्सद्भावग्राहकस्य प्रमाणपञ्चकस्य तत्रानुपलम्भात् । तथा
 ७५ चोक्तं तौतातितैः—
 सर्वज्ञो दृश्यते तावन्नेदानीमस्मदादिभिः ।
 दृष्टो न चैकदेशोस्ति लिङ्गं वा योनुमापयेत् ॥ १ ॥
 ७८ न चागमविधिः कश्चिन्नित्यसर्वज्ञबोधकः ।
 न च तत्रार्थवादानां तात्पर्यमपि कल्प्यते ॥ २ ॥
 न चान्यार्थप्रधानैस्तैस्तदस्तित्वं विधीयते ।
 ८१ न चानुवदितुं शक्यः पूर्वमन्यैरबोधितः ॥ ३ ॥
 अनादेरागमस्यार्थो न च सर्वज्ञ आदिमान् ।
 कृत्रिमेण त्वसत्येन स कथं प्रतिपाद्यते ॥ ४ ॥

नाहंन्मुनिना प्रदर्शिता । बौद्धमतानुसारेण कश्चिच्छङ्कते—नन्विति । प्रमा-
 णपञ्चकस्य । प्रत्यक्षानुमानशब्दोपमानार्थापत्तिरूपस्य । तौतातितैः । बौद्धैः ।
 सर्वज्ञ इति । अनेनार्धश्लोकेन सर्वज्ञविषये प्रत्यक्षं न प्रमाणमित्युक्तम् । दृष्ट
 इति । अनेनार्धश्लोकेनानुमानं तत्र न प्रमाणमित्युक्तम् । लिङ्गं ज्ञापको हेतुः ।
 तादृशहेतुभूतः सर्वज्ञैकभागो यदि दृश्येत तद्वानुमानं संभवेत् । सोपि न
 दृश्यत इत्यर्थः । शब्दोपि तत्र न प्रमाणमिति श्लोकषट्केनाह—न चागम-
 विधिरिति । अज्ञातज्ञापको विधिः । तादृशो नित्यसर्वज्ञबोधक आगमो
 नोपलभ्यते । नित्यसर्वज्ञतात्पर्यकमर्थवादवाक्यमप्यागमे नोपलभ्यते । न चान्य-
 न्यार्थप्रधानैरिति । अन्यतात्पर्यकार्थवादवाक्ये नित्यसर्वज्ञानुवादः क्वचि-
 द्दृश्येत चेदपि तन्मात्रेण न नित्यसर्वज्ञास्तित्वं विधीयते । अर्थवादवाक्येनूदित-
 स्थान्यतः प्राप्तिरहितस्यासाधकत्वात् । अन्यैरबोधनाच्च न सिद्धानुवादः संभवति ।
 अनादेरिति । जैनमते यः सादिरहंन्मुनिः स सर्वज्ञः । न त्वास्तिकमतवदना-
 दिरीश्वरः । तादृशसाद्यहंन्मुनिप्रतिपादक आगमः स्याच्चेत्स आगमोनादिः
 सादिर्वा । आद्ये पूर्वसिद्धेनागमेन पश्चाद्भाव्यहंन्मुनिरीदृशोस्तीत्येवं वक्तुम-
 शक्यम् । अन्त्य आगमस्य सादित्वेन कृत्रिमत्वादसत्यत्वमिति तेन कथं प्रमा-

३।७९—न च मन्त्रार्थवादानां तात्पर्यमवकल्पते इति प्रमेयकमलमार्तण्डे (पृ. ६८) ।
 स्याद्वादरत्नाकरे (पृ. १७८) च पाठो दृश्यते ।

३।८२—अनादिः for अनादेः D.

- ८४ अथ तद्ब्रूवनेनैव सर्वज्ञोक्तेः प्रतीयते ।
प्रकल्प्येत कथं सिद्धिरन्योन्याश्रययोस्तयोः ॥ ५ ॥
सर्वज्ञोक्ततया वाक्यं सत्यं तेन तदस्तिता ।
- ८७ कथं तदुभयं सिध्येत्सिद्धमूलान्तरादृते ॥ ६ ॥
असर्वज्ञप्रणीतास्तु वचनान्मूलवर्जितात् ।
सर्वज्ञमवगच्छन्तः स्ववाक्यार्त्किं न जानते ॥ ७ ॥
- ९० सर्वज्ञसदृशं कंचिद्यदि पश्येम संप्रति ।
उपमानेन सर्वज्ञं जानीयाम ततो वयम् ॥ ८ ॥
उपदेशोपि बुद्धस्य धर्माधर्मादिगोचरः ।
- ९३ अन्यथा नोपपद्येत सार्वज्ञ्यं यदि नाभवत् ॥ ९ ॥
एवमर्थापत्तिरपि प्रमाणं नात्र युज्यते ।
उपदेशस्य सत्यत्वं यतो नाध्यक्षमीक्ष्यते ॥ १० ॥ इत्यादि ।
- ९६ अत्र प्रतिविधीयते । यद्भ्यधायि तत्सद्भावाग्राहकस्य प्रमाणप-
ञ्चकस्य तत्रानुपलम्भादिति तदयुक्तम् । तत्सद्भावावेदकस्यानुमा-
नादेः सद्भावात् । तथा हि । कश्चिदात्मा सकलपदार्थसाक्षात्कारी
- ९९ तद्ग्रहणस्वभावत्वे सति प्रक्षीणप्रतिबन्धप्रत्ययत्वात् । यद्यद्ग्रहणस्व-
भावत्वे सति प्रक्षीणप्रतिबन्धप्रत्ययं तत्तत्साक्षात्कारि यथापगत-
तिमिरादिप्रतिबन्धं लोचनविज्ञानं रूपसाक्षात्कारि । तद्ग्रहणस्वभा-
- १०२ वत्वे सति प्रक्षीणप्रतिबन्धप्रत्ययश्च कश्चिदात्मा । तस्मात्सकलपदार्थ-

णीभूतार्थप्रतिपादनं स्यात् । अथेति । अर्हन्मुनिवचनेनैव सोर्हन्मुनिः
सर्वज्ञ इति लोकैर्ज्ञायत इत्यपि कल्पना न संभवति । अन्योन्याश्रयदोषप्रस-
त्वात् । अन्योन्याश्रयदोषमेवाह—सर्वज्ञोक्ततयेति । तेन । सर्वज्ञोक्तवाक्येन ।
तदस्तिता । सर्वज्ञास्त्वस्वम् । उभयम् । वाक्यसत्यत्वं सर्वज्ञत्वं च । उपमान-
प्रमाणेन न सर्वज्ञसिद्धिरित्येकेन श्लोकेनाह—सर्वज्ञसदृशमिति । अर्था-
पत्तिरपि तत्र न प्रमाणमिति श्लोकद्वयेनाह—उपदेशोपीति । एवमिति ।
उपदेशस्य सत्यत्वे ह्यर्थापत्तेरवसरः । तदेव तु दुर्वचम् । तथा चोक्तम्—

बुद्धादयो ह्यवेदज्ञास्तेषां वेदादसंभवः ।

उपदेशः कृतोतत्सैर्व्यामोहादेव केवलात् ॥ इति ।

तद्ग्रहणेति । सकलपदार्थग्रहणस्वभावकत्वेसति प्रक्षीणप्रतिबन्धप्रत्ययत्वं हेतुः ।
कश्चिदात्मा । अयमेवार्हन्मुनिः । ननु चक्षुरादीन्द्रियाणां रूपरसादि-
८ [स. द. सं.]

साक्षात्कारीति । न तावदशेषार्थग्रहणस्वभावत्वमात्मनोसिद्धम् ।
 १०५ चोदनाबलाभिखिलार्थज्ञानोत्पत्त्यन्यथानुपपत्त्या सर्वमनेकान्तात्मकं
 सत्त्वादिति व्याप्तिज्ञानोत्पत्तेश्च । चोदना हि भूतं भवन्तं भवि-
 ष्यन्तं सूक्ष्मं व्यवहितं विप्रकृष्टमित्येवंजातीयकमर्थमवगमयतीत्येवं-
 जातीयकैरध्वरमीमांसागुरुभिर्विधिप्रतिषेधविचारणानिबन्धनं सक-
 १०६ लार्थविषयज्ञानं प्रतिपद्यमानैः सकलार्थग्रहणस्वभावकत्वमात्मनो-
 भ्युपगतम् । न चाखिलार्थप्रतिबन्धकावरणप्रक्षयानुपपत्तिः । सम्य-
 ग्दर्शनादित्रयलक्षणस्यावरणप्रक्षयहेतुभूतस्य सामग्रीविशेषस्य प्रती-

नियततत्तद्विषयग्रहणस्वभावः प्रसिद्ध एव । मनस आत्मनश्च स्वाभाविके ग्रहणे
 यद्यपि विषयोमुक्त एवेति न नियतस्तथापि प्रत्यक्षज्ञाने स विषय इन्द्रिय-
 संबद्ध एव, अनुमानादौ त्विन्द्रियसंबद्धसंबद्ध एवेति न क्वचिदखिलार्थग्रहण-
 स्वभावः प्रसिद्धः । तथा चोक्तहेतुः स्वरूपासिद्ध इति चेत्तत्राह—न ताव-
 दिति । आत्मनः । अर्हन्मुनेः । चोदनेति । चोदना प्रवर्तना । विधिरिति
 यावत् । विधौ तावत्सर्वविधा अर्था निर्दिश्यमाना दृश्यन्ते । मीमांसकैरप्येवम-
 भ्युपगतम् । तत्र भूताः सिद्धा अर्था विध्यङ्गभूतार्थवादेशु बाहुल्येन दृश्यन्ते ।
 भवन्तो वर्तमानकालिका यागाद्यर्थाः । तन्निर्देशस्तु विधौ प्रसिद्ध एव यजेत
 स्वर्गकाम इत्यादौ । भविष्यत्कालिकस्वर्गसुखादिरपि तत्र निर्दिष्टैव । यागादि-
 कर्मकर्ता तत्फलभोक्ता जीवश्चातिसूक्ष्मः शरीरादिना व्यवहितश्च निर्दिष्टः ।
 विप्रकृष्टोपि दूरश्च स्वर्गादिरर्थो निर्दिष्टः । एवमेव निखिलार्थविषयकचोद-
 नाहर्हन्मुनिप्रणीत आगमे संदृश्यते । तथा च तादृशचोदनाबलाच्चोदनाक-
 तुंरहर्हन्मुनेर्निखिलार्थज्ञानमवश्यापेक्षणीयम् । तच्च निखिलार्थग्रहणस्वभावं विना
 नोपपद्यत इत्यहर्हन्मुनेस्तादृशस्वभावोर्थापत्तिप्रमाणसिद्धः । किं चाहर्हन्मुनिना
 सर्वमनेकान्तात्मकं सत्त्वादित्यनुमानमुक्तम् । अनेकान्तात्मकमनिश्चयारमकम् ।
 अनुमानं च व्याप्तिज्ञानं विना न संभवतीति सर्वार्थविषयकं व्याप्तिज्ञानमहर्-
 न्मुनेरवश्यापेक्षणीयम् । तदर्थं च निखिलार्थग्रहणस्वभावोपि तस्याङ्गीकार्य
 एवेति । हेतौ विशेष्यासिद्धिं शङ्कते—न चाखिलार्थेति । अर्हन्मुनेरखिलार्थ-
 विषयकज्ञाने न कापि किमपि प्रतिबन्धकं भवति । सम्यग्दर्शनसम्यग्ज्ञान-

३।१०५—इत्यनुमानेन for इति D.

३।१०७—जातीयकम् for जातीयकैः D.

१११ तत्त्वात् । अनया मुद्रयापि क्षुद्रोपद्रवा विद्राव्याः ।

- नन्वावरणप्रक्षयवशादशेषविषयं विज्ञानं विशदं मुख्यप्रत्यक्षं प्रभवतीत्युक्तं तदयुक्तम् । तस्य सर्वज्ञस्यानादिमुक्तत्वेनावरणस्यै-
 ११४ वासंभवादिति चेत्-तन्न । अनादिमुक्तत्वस्यैवासिद्धेः । न सर्वज्ञोनादि-
 मुक्तः । मुक्तत्वादितरमुक्तवत् । बद्धापेक्षया च मुक्तव्यपदेशः । तद्रहिते
 चास्याप्यभावः स्यादाकाशवत् । नन्वनादेः क्षित्यादिकार्यपरंपरायाः
 ११७ कर्तृत्वेन तत्सिद्धिः । तथा हि-क्षित्यादिकं सकर्तृकं कार्यत्वाद्दृष्टव-
 दिति । तदप्यसमीचीनम् । कार्यत्वस्यैवासिद्धेः । न च सावयव-
 त्वेन तत्साधनमित्यभिधातव्यम् । यस्मादिदं विकल्पजालमवतरति ।
 १२० सावयवत्वं किमवयवसंयोगित्वम् अवयवसमवायित्वम् अवयव-
 जन्यत्वं समवेतद्रव्यत्वं सावयवबुद्धिविषयत्वं वा । न प्रथमः । आका-
 शादावनैकान्त्यात् । न द्वितीयः । सामान्यादौ व्यभिचारात् । न

सम्यक्चारित्ररूपस्य रत्नत्रयस्य तत्र सत्त्वात् । रत्नत्रयस्वरूपमग्रे (३।१५३)वक्ष्यते ।
 मुद्रया । प्रकारेण । क्षुद्राः । जैनमताक्षेपकाः ।

नैयायिकमतानुसारेणानादिमुक्तः सर्वज्ञ ईश्वर इति मन्वानः शङ्कते—
 नन्विति । आवरणेति । आवरणस्य ज्ञानप्रतिबन्धकस्य प्रकर्षेण क्षयाद्-
 खिलविषयकं विज्ञानमित्यर्थः । तद्रहिते । बद्धव्यपदेशरहिते । अस्यापि ।
 मुक्त इति व्यवहारस्यापि । आकाशवदिति । यथाकाशादिष्वचेतनेषु बद्ध
 इति व्यवहाराभावान्मुक्त इत्यपि व्यवहारो न भवति तद्वदित्यर्थः । अनादेः ।
 अविज्ञातादेः । तत्साधनम् । कार्यत्वसाधनम् । आकाशादाविति ।
 अनैकान्त्यं व्यभिचारः । आकाशस्य येवयवा भागास्तसंयोग आकाशे वर्तत
 इत्यवयवसंयोगित्वरूपं सावयवत्वं कार्यत्वस्य साधनीभूतमाकाशे वर्तते ।
 परं तु नैयायिकैस्तत्राकाशे कार्यत्वस्यानभ्युपगमात्साध्याभाववद्भृत्तित्वरूपव्यभि-
 चारप्रस्तः सावयवत्वहेतुः । आकाशस्य भागा एव न सन्तीति तुं न अमित-
 व्यम् । भागाभावे तस्य व्यापकत्वासंभवात् । सामान्यादाविति । द्रव्य-
 त्वादि सामान्यं यथा घटे समवायि तथा घटावयवेष्वपि । न हि घटावयवा
 अद्रव्यभूता इति वक्तुं शक्यते । अथ वा घटत्वादिकं सामान्यमप्यवयवसमवायि
 भवति । घटत्वस्य घटे व्याप्यवृत्तित्वेन घटावयवसमवायस्य घटत्व भाव-
 इयकत्वात् । न ह्यवयवैः सह संबन्धमन्तरेण घटत्वादिजातिघटस्य मूलमार-
 भ्याप्रपर्यन्तं कृत्स्नं घटं व्याप्नोति । तथा च द्रव्यत्वघटत्वादिसामान्येवयव-

- १२३ तृतीयः । साध्याविशिष्टत्वात् । न चतुर्थः । विकल्पयुगलार्गलग्रहग-
लत्वात् । समवायसंबन्धमात्रवद्द्रव्यत्वं समवेतद्रव्यत्वमन्यत्र
समवेतद्रव्यत्वं वा विवक्षितं हेतूक्रियते । आद्ये गगनादौ व्यभि-
१२६ चारः । तस्यापि गुणादिसमवायवत्त्वद्रव्यत्वयोः संभवात् । द्वितीये
साध्याविशिष्टता । अन्यशब्दार्थेषु समवायकारणभूतेष्ववयवेषु
समवायस्य साधनीयत्वात् । अभ्युपगम्यैतद्भाणि । वस्तुतस्तु
१२९ समवाय एव न समस्ति । प्रमाणाभावात् । नापि पञ्चमः । आत्मा-
दिनानैकान्त्यात् । तस्य सावयवबुद्धिविषयत्वेपि कार्यत्वाभावात् ।
न च निरवयवत्वेऽप्यस्य सावयवार्थसंबन्धेन सावयवबुद्धिविषय-
१३२ त्वमौपचारिकमित्येष्टव्यम् । निरवयवत्वे व्यापित्वविरोधात्परमा-
णुवत् । किं च क्रिमेकः कर्ता साध्यते किं वानेके । प्रथमे प्रासादादौ
व्यभिचारः । स्थपत्यादीनां बहूनां पुरुषाणां तत्र कर्तृत्वोपलम्भात् ।
१३५ द्वितीये बहूनां विश्वनिर्मातृत्वे तेषु मिथो वैमत्यसंभावनाया अनि-

समवायित्वरूपं सावयवत्वं वर्तते । परं तु तत्र कार्यत्वं नेष्यते नैयायिकैः । अतो
व्यभिचार इत्यर्थः । साध्याविशिष्टत्वात् । साध्यसमानत्वात् । यथा साध्यं
कार्यत्वं संदिग्धत्वात्साधनीयं भवति तथा तत्साधकं सावयवत्वमप्यवयव-
जन्यत्वरूपं संदिग्धत्वात्साधनीयमेव भवति । संघीभूतास्तन्तव एव पट इत्येवं
पटादौ कार्यवयवजन्यत्वस्याप्रामाणिकत्वात् । अन्यत्र समवेतद्रव्यत्व-
मिति । स्वस्मादन्यत्र समवायसंबन्धेन विद्यमानत्वे सति द्रव्यत्वमित्यर्थः ।
यथा पटः स्वस्मादन्येषु तन्तुषु समवायसंबन्धेन विद्यमानो द्रव्यभूतश्च भवति ।
गुणादिसमवायवत्त्वेति । आकाशलिष्ठानां शब्दादिगुणानां द्रव्यत्वादि-
जातीनां चाकाशे समवायात् । अन्यशब्दार्थेष्विति । पटादन्ये पटसमवा-
यिकारणभूतास्तन्तोन्न्यत्र समवेतद्रव्यत्वमित्यत्रत्यान्यशब्देन प्राज्ञाः । परं तु तेषु
पटादन्यत्वस्याप्रामाणिकत्वेनान्यत्र समवेतद्रव्यत्वरूपं सावयवत्वं साध्य-
कार्यत्ववत्साधनीयमेव स्यादिति भावः । न समस्ति । न संभवति । वेदा-
न्तिभिरिव जनैरपि समवायस्यानङ्गीकारात् । सावयवार्थसंबन्धेनेति ।
सावयवा ये शरीराद्योर्थास्तैः साकमात्मनः संबन्धेन गौणी सावयवत्व-
बुद्धिरात्मनि जायते न तु तात्त्विकीति नात्मनि व्यभिचारः । साध्यकार्यत्वा-
भाववत्यात्मनि सावयवबुद्धिविषयत्वरूपहेतोर्वस्तुतोऽभावात् । स्थपत्यादीना-
मिति । स्थपतिः शिल्पी । स्थपतिः काश्मेदेपीत्यमरः । वैमत्यम् । बुद्धिभेदः ।

वार्थत्वादेकैकस्य वस्तुनोन्यान्यरूपतया निर्माणे सर्वमसमञ्जसमा-
पद्येत । सर्वेषां सामर्थ्यसाम्येनैकेनैव सकलजगदुत्पत्तिसिद्धावित-
१३८ रवैयर्थं च । तदुक्तं वीतरागस्तुतौ—

कर्तास्ति कश्चिज्जगतः स चैकः
स सर्वगः स स्ववशः स नित्यः ।

१४१ इमाः कुहेवाकविडम्बनाः स्यु-
स्तेषां न येषामनुशासकस्त्वम् ॥ (वी. स्तु. ६) इति ।

अन्यत्रापि—

१४४ कर्ता न तावदिह कोपि यथेच्छया वा
दृष्टोन्यथा कटकृतावपि तत्प्रसङ्गः ।

कर्तास्तीति । जगतः प्रत्यक्षादिप्रमाणोपलक्ष्यमाणचराचररूपस्य विश्वस्य
कश्चिदनिर्वचनीयस्वरूप ईश्वरः कर्तास्ति । स चैकः । स सर्वगः सर्वव्यापी । स
स्ववशः स्वतन्त्रः । स नित्यः । इमास्तेषां नैयायिकादीनां कुहेवाकविडम्बनाः
कुत्सिता हेवाका आग्रहविशेषाः । त एव विडम्बनाः स्युः । विचारचातुरी-
बाह्यत्वेन तिरस्काररूपत्वात् । हे जिन त्वं येषां नानुशासको न शिक्षादाता ।
स चैकः स सर्वग इत्येवं प्रत्येकं तच्छब्दप्रयोगादसूया ध्वन्यते । निन्दनीयं
प्रति हीत्थं वक्तारो वदन्ति स मूर्खः स पापीयान्स दरिद्र इति । तत्रेश्वरस्यै-
कत्वविषये मूल एवोक्तम् । सर्वगत्वादिविषये तूच्यते । त्वदभिमतस्येश्वरस्य
सर्वव्यापित्वं नोपपद्यते । सर्वव्यापित्वे तदीयेनैव देहेन जगतो व्याप्तत्वादित-
रनिर्मेयपदार्थानामाश्रयानवकाशप्रसङ्गात् । किं चेश्वरस्य सर्वव्यापित्वे नरका-
दिस्थलेष्वपि तस्य वृत्तिः प्रसज्यते । तथेश्वरस्य स्वातन्त्र्यमपि न क्षोदक्षमम् ।
तस्य स्वतन्त्रत्वे तस्य कारुणिकत्वात्सुखितमेव प्राणिजातं घटयेन्न तु क्वापि
दुःखितम् । यदि तत्तत्प्राणिकृतशुभाशुभकर्मप्रेरितः संस्तथा करोतीति चेत्तर्हि
स्वातन्त्र्याय दत्तो जलाञ्जलिः । किं चेश्वरस्य कर्मापेक्षत्वं ईश्वरस्य सर्वेश्वरत्वं
न स्यात् । कर्मणामीश्वरनियाम्यत्वाभावात् । तथेश्वरस्य जगत्कर्तुर्नित्यत्वमपि
नोपपद्यते । जगन्निर्माणमीश्वरस्य स्वभावश्चेत्प्रलयाभावः स्यात् । संहारः स्वभा-
वश्चेज्जगदुत्पत्तिस्थित्योरसंभवः । उभयस्वभावत्वं विरोधादसमञ्जसम् । काल-
भेदेन स्वभावभेदश्चेदित्यत्वमेव स्यादिति । कर्तेति । वेति तत्पूर्वश्लोकोक्ता-
क्षयान्तरे । अथ वेह यथेच्छया जगतः कर्ता कोपि न तावदृष्टः । अदृष्टोपि
कल्प्यत इति चेत्प्रत्यक्षोत्पन्नेषु कटादिष्वपि स एव कर्ता कल्प्येत । अपि च

कार्यं किमत्र भवतापि च तक्षकाद्यै-

१४७

राहस्य च त्रिभुवनं पुरुषः करोति ॥ इति ।

तस्मात्प्रागुक्तकारणत्रितयबलादावरणप्रक्षये सार्वज्ञ्यं युक्तम् । न चास्योपदेष्टुन्तराभावात्सम्यग्दर्शनादित्रितयानुपपत्तिरिति भगनी-
१५० यम् । पूर्वसर्वज्ञप्रणीतागमप्रभवत्वादमुष्याशेषार्थज्ञानस्य । न चान्यो-
न्याश्रयादिदोषः । आगमसर्वज्ञपरंपराया बीजाङ्कुरवदनादित्वा-
ङ्गीकारादित्यलम् ।

१५३

रत्नत्रयपदवेदनीयतया प्रसिद्धं सम्यग्दर्शनादित्रितयमहंत्वप्रवचन-
संग्रहपरे परमागमसारे प्ररूपितं सम्यग्दर्शनज्ञानचारित्राणि मोक्ष-
मार्ग इति । विवृतं च योगदेवेन । येन रूपेण जीवाद्यर्थो व्यवस्थि-
१५६ तस्तेन रूपेणार्हता प्रतिपादिते तत्त्वार्थे विपरीताभिनिवेशरहितत्वा-
द्यपरपर्यायं श्रद्धानं सम्यग्दर्शनम् । तथा च तत्त्वार्थसूत्रं-तत्त्वार्थं
श्रद्धानं सम्यग्दर्शनमिति । अन्यदपि—

१५९

यच्चिर्जनोक्ततत्त्वेषु सम्यक्श्रद्धानमुच्यते ।

जायते तन्निसर्गेण गुरोरधिगमेन वा ॥ इति ।

तक्षकाद्यैः कटादिकर्तृभिर्भवतः किं कार्यम् । यतः स एवेश्वरः साक्षादेव त्रिभुवनं
कुर्यादित्यर्थः । कारणत्रितयम् । सम्यग्दर्शनसम्यग्ज्ञानसम्यक्चारित्ररूपम् ।
बीजाङ्कुरेति । न हि योङ्कुरो यस्माद्बीजादुत्पद्यते तद्बीजं तस्मादङ्कुरादेवो-
त्पद्यते । किं त्वन्यस्मादङ्कुरात् । स चाङ्कुरोन्यस्मादेव बीजादित्यन्योन्याश्रयस्य
प्रसङ्ग एव नास्ति । किं तु तत्रादौ बीजमथ वादावङ्कुर इति ज्ञातुमशक्यत्वाद्ग-
त्या अनादित्वं स्वीक्रियते तथैवान्न बोध्यम् ।

अर्हदिति । अर्हताहंन्मुनिना कृतानि यानि प्रवचनानि तेषां संग्रहः परमा-
गमसारनामके ग्रन्थे कृतः । तत्रैतन्निरूपितमित्यर्थः । संग्रहो नाम—

विस्तरेणोपदिष्टानामर्थानां तत्त्वसिद्धये ।

समासेनाभिधानं यत्संग्रहं तं त्रिदुर्बुधाः ॥ इति ।

सम्यगिति । सम्यग्दर्शनसम्यग्ज्ञानसम्यक्चारित्राणां त्रयाणां मिलितानां
कारणत्वं दण्डचक्रादीनामिव घटस्य । न तु तृणारणिमणीनां बह्वेरिव ।
कारणतावच्छेदकं तु न मिलितत्वम् । किं तु दण्डत्वादिवत्प्रत्येकवृत्ति सम्यग्दर्श-

परोपदेशनिरपेक्षमात्मस्वरूपं निसर्गः । व्याख्यानादिरूपपरोपदेश-
१६२ जनितं ज्ञानमधिगमः ।

येन स्वभावेन जीवादयः पदार्था व्यवस्थितास्तेन स्वभावेन मोह-
संशयरहितत्वेनावगमः सम्यग्ज्ञानम् । यथोक्तम्—

१६५ यथावस्थिततत्त्वानां संक्षेपाद्विस्तरेण वा ।

योवबोधस्तमत्राहुः सम्यग्ज्ञानं मनीषिणः ॥ इति ।

तज्ज्ञानं पञ्चविधं मतिश्रुतावधिमनःपर्यायकेवलभेदेन । तदुक्तम्—
१६८ मतिश्रुतावधिमनःपर्यायकेवलानि ज्ञानमिति । अस्यार्थः—ज्ञानावर-
णक्षयोपशमे सतीन्द्रियमनसी पुरस्कृत्य व्यापृतः सन्व्यथार्थं मनुते
सा मतिः । ज्ञानावरणक्षयोपशमे सति मतिजनितं स्पष्टं ज्ञानं
१७१ श्रुतम् । सम्यग्दर्शनादिगुणजनितक्षयोपशमनिमित्तमवच्छिन्नविषयं

नत्वादिकमेव । श्रद्धानं श्रद्धा । भावे व्युद् । आत्मस्वरूपम् । आत्मस्व-
भावः । व्याख्यानेति । व्याख्यानादिरूपो यो गुरुपदेशस्तज्जनितमित्यर्थः ।

द्वितीयं रत्नं सम्यग्ज्ञानं लक्षयति—येनेति । मोहो मिथ्याज्ञानम् । संशयो-
नेककोटिकं ज्ञानम् । ज्ञानावरणेति । अत्र व्याचक्षते—ज्ञानावरणं ज्ञानप्रति-
बन्धकम् । तत्रिविधं—मनोगतमिन्द्रियगतं विषयगतं च । मात्सर्यादिकमाद्यम् ।
काचकामलादिकं द्वितीयम् । काचो नेत्ररोगः (काचबिन्दु इति प्र.) । सूक्ष्म-
त्वान्धकारव्यापृतत्वादिकं तृतीयम् । आवरणस्य सर्वथा नाशः क्षयः । विद्य-
मानस्यैवावरणस्यानुद्भूतावस्थोपशमः । तत्र ज्ञानावरणस्य क्षय उपशमे वा
घटादिप्रत्यक्षात्पूर्वं यत्प्रथमतो ज्ञानं मननात्मकं भवति सा मतिः । मनना-
न्मतिः । इदं च मननं चक्षुरादीन्द्रियानपेक्षयैव जायमानात्स्वरणात्मक-
विषयचिन्तनादन्यदेव । यथा नाटकाद्यवलोकने जवनिकापसारणाव्यवहित-
पूर्वकाले किं पात्रभागच्छतीत्यौत्सुक्येन प्रेक्षकाणां जवनिकाप्रदेशे मनोव्यापार-
पूर्विका इष्टिः संलक्ष्णा भवति तादृशं ज्ञानम् । एतदृष्टान्तेनाविन्तितकसिक-
विषयावलोकनस्थलेपि प्रथमक्षणे मतिज्ञानमस्तीत्यनुमेयम् । बालानां तु
षण्मासपर्यन्तं प्रायशो न मतिज्ञानम् । तावत्पर्यन्तं दृष्टिस्थैर्याभावात् । इष्टि-
स्थैर्यमेव मतिज्ञानानुमापकम् । ततो मतिज्ञानजन्यं यत्स्पष्टं ज्ञानं तच्छ्रुतम् ।
इदमेव निर्विकल्पकशब्देन नैयायिका व्यपदिशन्ति । इदमिन्द्रियजन्यत्वात्स्वयं

३।१६८ पर्यय for पर्याय C.

३।१६९—आवरणाय for आवरणक्षय C.

ज्ञानमवधिः । ईर्ष्यान्तरायज्ञानावरणक्षयोपशमे सति परमनोगतस्या-
र्थस्य स्फुटं परिच्छेदकं ज्ञानं मनःपर्यायः । तपःक्रियाविशेषान्यदर्थं
१७४ सेवन्ते तपस्विनस्तज्ज्ञानमन्यज्ञानासंसृष्टं केवलम् । तत्राद्यं परोक्षं
प्रत्यक्षमन्यत् । तदुक्तम्—

विज्ञानं स्वपराभासि प्रमाणं बाधवर्जितम् ।

१७५

प्रत्यक्षं च परोक्षं च द्विधा मेयविनिश्चयात् ॥ इति ।

अन्तर्गणिकभेदस्तु सविस्तरस्तत्रैवागमेवगन्तव्यः ।

प्रत्यक्षमप्यतीन्द्रियम् । इन्द्रियजन्यज्ञानविषयीभूतं न भवति । अतः श्रुतमिति
कथ्यते । ततोवच्छिन्नो मर्यादितो विषयो यस्य तादृशमिदमीदृशमित्याकारकं
ज्ञानमवधिः । अवधीयते द्रव्यक्षेत्रकालभावैः परिच्छिद्यते विषयोनेनेत्यवधिः ।
अव समन्ताद्द्रव्यादिभिः परिमितत्वेन धीयते ध्रियते विषयोनेनेति वा ।
अथ बाधस्ताद्द्रुतरविषयग्रहणादवधिः । देवाः खलवधिज्ञानेन सप्तमनरक-
पर्यन्तं पश्यन्ति । उपरि तु स्लोकं निजविमानदण्डपर्यन्तमेव । अस्यावधि-
ज्ञानस्य नैयायिकादिदर्शने सविकल्पकशब्देन व्यवहारः । ईर्ष्यादयो येन्तराया
मनोगता ज्ञानप्रतिबन्धकीभूता विघ्नास्तेषां सम्यग्दर्शनेन क्षय उपशमे वा-
सर्वेषां मनसां मिथो भेदप्रतिभासाभावेन परमनोगतोप्यर्थो यज्ज्ञायते
तज्ज्ञानं मनःपर्यायसंज्ञकम् । मनःशब्देन मनोगतार्थो लक्ष्यते । तस्य पर्यायः
पर्ययणं मनोन्तरेषु परिगमनं भवतीत्यतो मनःपर्याय इत्युच्यते । इदमन्यै-
रलौकिकप्रत्यक्षमिति गीयते । सम्यक्चारित्र्येण सकलानां ज्ञानप्रतिबन्धकानां
सर्वथा क्षये सत्यन्यज्ञानासंसृष्टं यज्ज्ञानं तत्केवलम् । इदमेव मोक्षसाधनीभूतं
तत्त्वज्ञानम् । अन्यज्ञानासंसृष्टत्वेनासहायत्वात्केवलमित्युच्यते इति । विज्ञान-
मिति । विज्ञानं स्वप्रकाशकमन्यप्रकाशकं च दीपवत् । तच्च विज्ञानं यदि
बाधवर्जितं भवेत्तर्हि तत्प्रमाणं स्यात् । मेयस्य ज्ञेयस्य वस्तुनो विनिश्चयो यतो
द्विधा भवति ततस्तज्ज्ञानमपि प्रत्यक्षं परोक्षं चेति द्विधा भवतीत्यर्थः ।
अन्तर्गणिकेति । अन्तर्गणिकभेदोवान्तरभेदः । यथा व्याचचारिकं प्रत्यक्षं
चतुर्विधम् । अवग्रहेहावायधारणाभेदात् । अयं पुरुष इति ज्ञानमवग्रहः ।
ततः किमयं दाक्षिणात्य उतोदीच्य इति संशये नूनमयं दाक्षिणात्य इति
ज्ञानमीहा । इदं चोत्प्रेक्षारूपं न तु निश्चयः । ततो भाषादिविशेषज्ञानादयं
दाक्षिणात्य एवेति ज्ञानमवायः । ततस्तस्यैव विषयस्य यत्पुनर्ज्ञानं संस्कार-
जनकं जायते सा धारणा यथा कालान्तरे तद्विषयस्मरणं भवतीत्यादि ।

संसारणकर्मोच्छित्तावुद्यतस्य श्रद्धानस्य ज्ञानवतः पापगमनका-
१८० रणक्रियानिर्वृत्तिः सम्यक्चारित्रम् । तदेतत्संप्रपञ्चमुक्तमर्हता—

- सर्वथावद्ययोगानां त्यागश्चारित्रमुच्यते ।
कीर्तितं तदर्हिंसादिव्रतभेदेन पञ्चधा ॥
१८३ अर्हिंसासूनुतास्तेयब्रह्मचर्यापरिग्रहाः ।
न यत्प्रमादयोगेन जीवितव्यपरोपणम् ।
चराणां स्थावराणां च तदर्हिंसाव्रतं मतम् ॥
१८६ प्रियं पथ्यं वचस्तथ्यं सूनुतं व्रतमुच्यते ।
तत्तथ्यमपि नो तथ्यमप्रियं चाहितं च यत् ॥
अनादानमदत्तस्यास्तेयव्रतमुदीरितम् ।
१८९ बाह्याः प्राणा नृणामर्थो हरता तं हता हि ते ॥
दिव्यौदरिककामानां कृतानुमतकारितैः ।
मनोवाकायतस्त्यागो ब्रह्माष्टादशधा मतम् ॥

अथ तृतीयं रत्नं सम्यक्चारित्ररूपं लक्षयति—संसारणेति । संसार-
कारणीभूतस्य कर्मणो विनाश उद्युक्तो यः पुरुषः श्रद्धावांस्तत्त्वज्ञानी चआद्यर-
त्नद्वयवानित्यर्थः । तस्य यत्पापविनाशकारणीभूतक्रियाचरणं तत्सम्यक्चा-
रित्रम् । सर्वथेति । अवद्यं पापम् । तत्संबन्धानां त्यागः पापवियोगकारणी-
भूतक्रियाचरणमित्यर्थः । अर्हिंसादिपञ्चस्वर्हिंसां लक्षयति—न यदिति ।
मनुष्यपशुपक्षियूकालिक्षाद्यश्वराः । लतावृक्षादयः स्थावराः । तेषां जीवित-
व्यपरोपणं प्राणवियोजनं प्रमादेनापि यन्न भवति तदर्हिंसाव्रतमुच्यते । प्रमा-
दो नवधानता । यद्वा प्रमादः प्रमत्तता । अस्मिन्नर्थेपिशब्दाध्याहारो न कार्यः ।
सूनुतव्रतं लक्षयति—प्रियमिति । प्रियं श्रवणकाले सुखदम् । पथ्यं परिणामे
हितकरम् । तथ्यं सत्यम् । यद्भाषणं सद्यः सुखदं परिणामे हितकरं नान भवति
तत्सत्यमपि न सूनुतव्रतमुच्यते । अस्तेयव्रतं लक्षयति—अनादानमिति ।
परकीयं द्रव्यादिकं वस्तु दानक्रयादिद्वारा परेण दत्तं चेत्तर्हिंसा गृह्णाति,
न स्वदत्तं कथमपि गृह्णाति तदस्तेयव्रतमुच्यते । यतो द्रव्यं मनुष्याणां बाह्य-
प्राणवत् । तथा च तस्य हरणेन प्राणहरणमेव भवति । ब्रह्मचर्यव्रतं लक्ष-
यति—दिव्येति । कामा विषयोपभोगाः । ते द्विविधा दिव्या औदरि-
काश्च । शरीरान्तरेण सेव्या दिव्याः । एतच्छरीरेण सेव्या औदरिकाः ।
उदरशब्देनोदरप्रधानकमेतच्छरीरं लक्षयते । ते द्विविधा अपि पुनश्चिन्विधाः
९ [स. द. सं.]

- १९२ सर्वभावेषु मूर्च्छायास्त्यागः स्यादपरिग्रहः ।
यदसत्स्वपि जायेत मूर्च्छया चित्तविप्लवः ॥
भावनाभिर्भावितानि पञ्चभिः पञ्चधा क्रमात् ।
१९५ महाव्रतानि लोकस्य साधयन्त्यव्ययं पदम् ॥ इति ।

भावनापञ्चकप्रपञ्चनं च प्ररूपितम्—

- हास्यलोभभयक्रोधप्रत्याख्यानैर्निरन्तरम् ।
१९८ आलोच्य भाषणेनापि भावयेत्सूनुतं व्रतम् ॥

इत्यादिना । एतानि सम्यग्दर्शनज्ञानचारित्राणि मिलितानि मोक्षकारणं न प्रत्येकम् । यथा रसायनम् । तथा चात्र ज्ञानश्रद्धानाचरणानि २०१ संभूय फलं साधयन्ति न प्रत्येकम् ।

स्वयंकृताः परेण कारिताः संमतिप्रदानेन केवलमनुभोदिताश्च । संकलनया षड्विधाः । ते पुनर्मेनसा वाचा कायेन चेति करणत्रैविध्यात्प्रत्येकं त्रिविधा अष्टादशभेदा भवन्ति । तेषामष्टादशानां त्यागोप्यष्टादशधा भवति । स एव विषयभोगत्यागो ब्रह्मशब्देनोच्यते । तदनुसारेण यद्वर्तनं तद्ब्रह्मचर्यव्रतमित्यर्थः । अपरिग्रहव्रतं लक्षयति—सर्वेति । मूर्च्छा इच्छा । 'इच्छा प्रार्थना कामोमिलाषः काङ्क्षा गार्थ्यं मूर्च्छेत्यनर्थान्तरम्' इति 'मूर्च्छा परिग्रहः' (त. सू. ७।१२) इति सूत्रे भाष्यम् । सर्वभावेषु चेतनेष्वचेतनेषु बाह्येष्वाम्यन्तरेषु च सर्वेषु द्रव्येषु या निरिच्छता तदेवापरिग्रहव्रतम् । इच्छा ह्यसत्स्वपि मनोराज्यादौ केवलं कल्पितेष्वपि वस्तुषु चित्तास्थैर्यं करोति । अतस्त्याग आवश्यक इति भावः । भावनाभिरिति । पञ्चभिर्भावनाभिः क्रमात्पञ्चधा भावितान्यहिंसादीनि महाव्रतानि लोकस्याव्ययं परं मोक्षं साधयन्ति ।

पञ्चानां व्रतानां प्रत्येकं भावनापञ्चकं सिद्धम् । तत्र सूनुतव्रतस्य भावनापञ्चकं प्रदर्शयति—हास्येति । हास्यं विनोदः । तेन ह्यसत्यभाषणे प्रवृत्तिर्दृश्यते । तथा लोभेन भयेन क्रोधावेशेन चासत्यभाषणं संभवति । अतो हास्यादीनां चतुर्णां प्रत्याख्यानेनासत्यभाषणं परिहरेत् । तथाप्यज्ञानेनासत्यभाषणं स्यादतस्तत्परिहारयालोच्यभाषणरूपा पञ्चमी भावना । निरन्तरं विचारपूर्वकं संभाषणं कुर्यात् । एतद्भावनापञ्चकेन सूनुतव्रतं भावयेत्साधयेदित्यर्थः । अहिंसाव्रते भावनापञ्चकं तु चाग्गुप्तिः मनोगुप्तिः ईर्ष्यासमितिः आदानसमितिः आलोकितपानभोजनं चेति । विषयेषु येन्द्रियप्रवृत्तिस्तस्याः सकाशादात्मनो गोपनं गुप्तिः । तत्र वाचा गुप्तिर्वाग्गुप्तिः । मनसा गुप्तिर्मनोगुप्तिः । ईर्ष्यासमितिरादानसमितिश्च

- अत्र संक्षेपतस्तावज्जीवाजीवाख्ये द्वे तत्त्वे स्तः । तत्र बोधात्मको
जीवः । अबोध्यात्मकस्त्वजीवः । तदुक्तं पद्मनन्दिना—
२०४ चिदचिद्वे परे तत्त्वे विवेकस्तद्विवेचनम् ।
उपादेयमुपादेयं हेयं हेयं च कुर्वतः ॥
हेयं हि कर्तृरागादि तत्कार्यमविवेकिता ।
२०७ उपादेयं परं ज्योतिरुपयोगैकलक्षणम् ॥ इति ।

सहजचिद्रूपपरिणतिं स्वीकुर्वाणे ज्ञानदर्शने उपयोगः । स पररूप-

मूल एवाग्रे स्फुटीभविष्यति । जलमन्नं च सम्यगालोच्य सप्राणिकं परिहृत्ये-
तरस्य सेवनमालोकितपानभोजनम् । अस्तेयव्रते तु शून्यागारेषु गिरिगुहादिषु
निवासः (१) परैस्स्यकै स्थले वसतिः (२) परेषामुपरोधाकरणम् (३)
आचारशास्त्रमार्गेण भैक्षशुद्धिः (४) परैः सह ममेदं तवेदमित्येवं विवाद-
स्याभाव- (५) श्रेति पञ्च भावनाः । ब्रह्मचर्यव्रते तु स्त्रीरागकथाश्रवणत्यागः
(१) तन्मनोहराङ्गनिरीक्षणत्यागः (२) पूर्वैरतानुस्मरणत्यागः (३)
शक्तिवर्धकरसत्यागः (४) स्वशरीरसंस्कारत्यागश्चेति पञ्च भावनाः । अपरि-
ग्रहव्रतमार्किकन्यव्रतम् । तत्र श्रोत्रादीनां पञ्चानामिन्द्रियाणां शब्दादिषु पञ्चसु
विषयेषु रागद्वेषविवर्जनमित्येवं पञ्च भावना इति ।

चिदचिदिति । अयमर्थः—परशब्दो मुख्यपर्यायः । मुख्यं तत्त्वद्वयं
चिदचिद्रूपम् । तयोर्मध्य इदं चिदिदमचिदित्येवं यद्विवेचनं पृथक्करणं स
विवेकः । यदुपादेयं ग्रहीतुं योग्यं तत्कुर्वतो मोक्षार्थं यतमानस्योपादेयं
स्वीकरणीयम् । कुर्वत इति कृत्यानां कर्तरि वा (पा. सू. २।३।७१) इति
कर्तरि षष्ठी । तथा यद्वेयं त्यक्तुं योग्यं तद्वेयं त्याज्यम् । हेयोपादेये दर्शयति—
हेयं हीति । कर्तुर्मोक्षार्थं यतमानस्य यद्वागद्वेषमोहादिकं तत्याज्यम् । यतस्तस्य
रागादेः कार्यमविवेकिता जायते । अविवेकिता अविवेकः । उपयोगरूपमेकं
लक्षणं चिह्नं यस्य तादृशं परं ज्योतिरात्मरूपमुपादेयम् ।

सहजेति । उपयोगशब्देन विवक्षितार्थपरिच्छित्तिलक्षणोर्थग्रहणव्यापारो
गृह्यत इति बृहद्रव्यसंग्रहे (पृ. १ प. ६) उक्तम् । स च व्यापारो द्विविधः—
ज्ञानरूपो दर्शनरूपश्च । द्विविधेपि व्यापारे जीवात्मनः स्वाभाविकश्चैतन्यरूपेण
परिणामः समान एव । जीवात्मनो यः स्वाभाविकश्चैतन्यरूपेण परिणामस्तदनु-
विधायित्वाज्ज्ञानदर्शनयोः । तत्र प्रत्यक्षं साकारं ज्ञानम् । परोक्षं निराकारं
दर्शनम् । अस्योपयोगस्य जीवात्मलक्षणत्वमुपपादयति—स इति । प्रदेशो-

- रप्रदेशानां प्रदेशबन्धात्मकर्मणैकीभूतस्यात्मनोन्यत्वप्रतिपत्तिकारणं
 २१० भवति । सकलजीवसाधारणं चैतन्यमुपशमक्षयक्षयोपशमवशा-
 दौपशमिकक्षयात्मकक्षायौपशमिकभावेन कर्मोदयवशात्कलुषान्या-
 २१३ चद्व्याचकाचार्यः—औपशमिकक्षायिकौ भावौ मिश्रश्च जीवस्य
 स्वतत्त्वमौदधिकपारिणामिकौ च (त.सू.२१) इति । अनुदयप्राप्ति-
 रूपे कर्मण उपशमे सति जीवस्योत्पद्यमानो भाव औपशमिकः ।
 २१६ यथा पङ्के कलुषतां कुर्वति कतकादिद्रव्यसंबन्धादधःपतिते जलस्य
 स्वच्छता । आर्हततत्त्वानुसंधानवशाद्वागादिपङ्कक्षालनेन निर्मलता-
 पादकः क्षायिको भावः । कर्मणः क्षये सति जायमानो भावः क्षायिकः ।
 २१९ यथा पङ्कात्पृथग्भूतस्य निर्मलस्य स्फाटिकादिभाजनान्तर्गतस्य जलस्य
 स्वच्छता । यथा मौक्षः । उभयात्मा भावो मिश्रः । यथा जलस्यार्ध-
 स्वच्छता । कर्मोदये सति भवन्भाव औदधिकः । कर्मोपशमाद्यनपेक्षः

वयवः । जीवावयवानां मिथो यः संयोगः स कदाचिद्दृढः कदाचिच्छिथिलः ।
 तत्र फलदानोन्मुखस्य कर्मणोवयवा जीवावयवसंयोगं शिथिलीकृत्यान्तः
 प्रविशन्ति । जीवकर्मणोरवयवानां मिथो यन्मिश्रणं स प्रदेशबन्धः । तेन च
 प्रदेशबन्धेनायं जीवः कर्मणा सहैकीभूतो भवति । मेदेन ज्ञातुं शक्यते । यथा
 दुग्धं जलमिश्रितं जलेन सहैकीभूतं पार्थक्येन ज्ञातुं न शक्यते तद्वत् । उपयोगेन
 त्वयं जीवात्मा स्वस्मिन्मिश्रितेभ्यः कर्मपरमाणुभ्यः सकाशात्पार्थक्येन ज्ञातुं
 शक्यते । कर्मपुद्गलानां चैतन्यरूपेण परिणामाभावात् । सकलेति । आत्मनि
 कर्मणः स्वशक्तेः कारणवशादनुद्भूतिरुपशमः । यथा कतकादि—(निवली
 इति प्र.) द्रव्यसंबन्धाज्जले पङ्कस्योपशमः । क्षय आत्यन्तिकी निवृत्तिः ।
 यथा काचादिपात्रस्थे मेघस्थे वा जले पङ्कस्यात्यन्ताभावः । उभयात्मको मिश्रः
 क्षयोपशम उच्यते । यथा कूपस्थे जले पङ्कस्य क्षीणाक्षीणवृत्तिः । द्रव्यादिनिमि-
 त्तवशात्कर्मणां फलप्राप्तिरुदयः । यथा जले पङ्कस्योद्भूतत्वम् । द्रव्यात्मलाभ-
 मात्रहेतुकः परिणामः । उपशमः प्रयोजनमस्य भावस्येत्यौपशमिको भावो
 जीवस्यावस्थाविशेषः । एवं कर्मणः क्षयः प्रयोजनमस्येति क्षायिको भावः ।
 एवं क्षायोपशमिक औदधिकः पारिणामिकश्च । त एते पञ्च भावा जीवपर्याय-
 विवक्षायां जीवस्य स्वरूपमित्युच्यन्ते । क्रमभाविनोवस्थाविशेषाः पर्यायाः ।
 यथा मृदो घटकपालादयः । द्रव्यविवक्षायां तु मृत्स्वरूप एव भावः । द्रवति

२२२ सहजो भावश्चेतनत्वादिः पारिणामिकः । तदेतद्यथासंभवं भव्यस्या-
भव्यस्य वा जीवस्य स्वरूपमिति सूत्रार्थः । तदुक्तं स्वरूपसंबोधने—

ज्ञानाद्भिन्नो न नाभिन्नो भिन्नाभिन्नः कथंचन ।

२२५ ज्ञानं पूर्वापरीभूतं सोयमात्मेति कीर्तितः ॥ इति ।

ननु भेदाभेदयोः परस्परपरिहारेणावस्थानादन्यतरस्यैव वास्त-
वत्त्वादुभयात्मकत्वमयुक्तमिति चेत्—तदयुक्तम् । बाधे प्रमाणाभा-
२२६ वात् । अनुपलम्भो हि बाधकं प्रमाणम् । न सोस्ति । समस्तेषु
वस्तुष्वनेकान्तात्मकत्वस्य स्याद्वादिनो मते सुप्रसिद्धत्वादित्यलम् ।

अपरे पुनर्जीवाजीवयोरपरं प्रपञ्चमाचक्षते जीवाकाशधर्मा-
२३१ धर्मपुद्गलास्तिकायभेदात् । एतेषु पञ्चसु तत्त्वेषु कालत्रयसं-
बन्धितयास्तीति स्थितिव्यपदेशः । अनेकप्रदेशत्वेन शरीरवत्कायव्य-

गच्छति तांस्तान्पर्यायानिति द्रव्यम् । तत्र पारिणामिको भावश्चेतन्यादिः
स्वाभाविकः । कर्मोदयाद्यनपेक्षत्वात् । औपशमिकादयश्चत्वारो जीवस्य भावा
नैमित्तिकाः । कर्मोपशमाद्यपेक्षत्वात् । भव्यस्येति । सम्यग्दर्शनादिभावेन
भविष्यतीति भव्यो जीवविशेषः । तद्विपरीतोऽभव्यः । भव्यत्वमभव्यत्वं चेति
जीवस्य भावद्वयं चैतन्यवत्पारिणामिकमेव । ननु चैतन्यं ज्ञानम् । तच्च जीवा-
त्मनिष्ठं जीवात्मगुणभूतम् । न तु जीवात्मनः स्वरूपम् । तथा च कथं चैतन्यस्य
जीवभावत्वमित्याशङ्कयामाह—तदुक्तमिति । ज्ञानादिति । चैतन्यं हि
जीवस्य स्वाभाविको भावः । तदनुसारी जीवस्यावस्थाविशेषो ज्ञानम् । अव-
स्थाविशेषत्वादेवावस्थाभूताज्ज्ञानान्नात्यन्तं भिन्नो जीवः । नाप्यत्यन्तमभिन्नः ।
अस्येयमवस्थेति व्यवहारानुपपत्तेः । तथा च जीवो ज्ञानाद्भिन्नो न । अभिन्नो
न । किं तु कथंचिद्भिन्नाभिन्नः । अथ वा तत्तज्जीवानां स्वापेक्षया ज्ञानवत्त्व-
मस्येवेति ज्ञानादभिन्नत्वम् । परापेक्षया पुनरज्ञानवत्त्वमिति ज्ञानाद्भिन्नत्वम् ।
कथं च नेत्यव्ययसमुदायोऽनेकान्तद्योतकः । पूर्वापरीभूतं ज्ञानं ज्ञानसंततिः । स
आत्मेत्यर्थः । उभयात्मकत्वम् । जीवस्य ज्ञानाद्भिन्नाभिन्नत्वम् । अनुपलम्भः ।
एकत्र भेदाभेदयोरनुपलम्भः । अनेकान्तात्मकत्वस्येति । एतच्चैतदर्शनशेषे
“यदि वस्त्वत्येकान्ततः” इत्यादिग्रन्थेन मूले एव स्फुटीभविष्यति ।

पदेशः । तत्र जीवा द्विविधाः संसारिणो मुक्ताश्च । भवान्-
 २३४ वान्तरप्राप्तिमन्तः संसारिणः । ते च द्विविधाः समनस्का अम-
 नस्काश्च । तत्र संज्ञिनः समनस्काः । शिक्षाक्रियालापग्रहणरूपा
 संज्ञा । तद्विधुरास्त्वमनस्काः । ते चामनस्का द्विविधाः, त्रस-
 २३७ स्थावरभेदात् । तत्र द्वीन्द्रियादयः शङ्खगण्डोलकप्रभृतयश्चतुर्वि-
 धास्त्रसाः । पृथिव्यप्तेजोवायुवनस्पतयः स्थावराः । तत्र मार्गग-
 तधूलिः पृथिवी । इष्टकादिः पृथिवीकायः । पृथिवी कायत्वेन येन
 २४० गृहीता स पृथिवीकायिकः । पृथिवी कायत्वेन यो ग्रहीष्यति स
 पृथिवीजीवः । एवमबादिष्वपि भेदचतुष्टयं योज्यम् । तत्र पृथिव्यादि
 कायत्वेन गृहीतवन्तो ग्रहीष्यन्तश्च स्थावरा गृह्यन्ते न पृथिव्यादिपृ-
 २४३ थिवीकायादयः । तेषामजीवत्वात् । ते च स्थावराः स्पर्शनैकेन्द्रियाः ।

आहारभयमैशुनादिज्ञानं संज्ञेति लोकप्रसिद्धं संज्ञाशब्दार्थं निराकुर्वन्नाह—
 शिक्षेति । शिक्षा शिक्षणम् । उपदेश इति यावत् । परकृतोपदेशादीन्धे
 गृह्णन्ति ते जीवाः समनस्काः । अयमीदृश इत्येवं परकीयगुणदोषविचारणे
 या शक्तिः सा संज्ञा तद्युक्ताः । ते च देवा गन्धर्वा मनुष्याश्च । पशुषु
 केचिदेव गजाश्वादयः । तथा पक्षिष्वपि केचिदेव शुकादयः । ते चामनस्का
 द्विविधा इति । समनकास्तु केवलं त्रसा एव । तेष्वपि पञ्चेन्द्रिया
 एव । त्रसेति । अत्र “त्रस्यन्ति चलन्ति ते त्रसाः स्थितिशीलाः स्थावरा”
 इति नार्थः । किं तु त्रसेति स्थावरेति च कर्मविशेषनामधेयम् । शुभमशुभं चेति
 मिश्रं कर्म त्रसम् । अशुभप्रायं कर्म स्थावरम् । त्रसकर्मोदयवशीकृता जीवा-
 स्त्रसाः । स्थावरकर्मोदयवशीकृता जीवाः स्थावराः । द्वीन्द्रियादय इति ।
 आदिपदेन त्रीन्द्रियचतुरिन्द्रियपञ्चेन्द्रियग्रहणम् । तत्र द्वीन्द्रियाः शङ्ख-
 गण्डोलकशुक्तिक्त्र्यादयः । त्वत्रसैनरूपमिन्द्रियद्वयम् । गण्डोलको गण्डकीस्थः
 पषाणः । त्रीन्द्रियाः पिपीलिकयूकादयः । एषां घ्राणेन्द्रियमधिकम् ।
 चतुरिन्द्रिया दंशमशकअमरादयः । एषां चक्षुरिन्द्रियं चतुर्थम् । पञ्चेन्द्रिया
 मनुष्यपशुपक्ष्यादयः । एषां श्रोत्रेन्द्रियमधिकम् । इष्टकादिरिति । आदि-
 शब्देन खनेः सकाशाद्बहिर्निष्काशिताः पृथिवीकायिकेन जीवेन परित्यक्ता
 मृतमनुष्यादिकायवस्थिताः पाषाणा गृह्यन्ते । पृथिवीकायिक इति । मत्वर्थे
 ऽन् । अबादिष्वपीति । आपः अप्कायः अप्कायिकः अजीव इति भेदचतु-

भवान्तरप्राप्तिविधुरा मुक्ताः । धर्माधर्माकाशास्तिकायास्त एकत्वशालिनो निष्क्रियाश्च द्रव्यस्य देशान्तरप्राप्तिहेतवः । तत्र धर्माधर्मौ २४६ प्रसिद्धौ । आलोकेनावच्छिन्ने नभसि लोकाकाशपदवेदनीये तयोः सर्वत्रावस्थितिः । गतिस्थित्युपग्रहो धर्माधर्मयोरुपकारः । अत एव धर्मास्तिकायः प्रवृत्त्यनुमेयः । अधर्मास्तिकायः स्थित्यनुमेयः । २४९ अन्यवस्तुप्रदेशमध्येन्यस्य वस्तुनः प्रवेशोवगाहः । तदाकाशकृत्यम् । स्पर्शरसगन्धवर्णवन्तः पुद्गलाः (त सू. ५१२४) । ते च द्विविधा अणवः

ष्टयम् । एवं तेजसि वायौ च बोध्यम् । एकत्वशालिन इति । तदुक्तं सूत्रकारैः “आ आकाशादेकद्रव्याणि” (त. सू. ५१६) । यथा जीवाः पुद्गलाश्च बहुविधास्तथा न धर्माधर्माकाशाः प्रत्येकं भिन्नाः । सर्वान्प्रत्येकरूपा एवेत्यर्थः । तेषां निष्क्रियत्वमप्युक्तं सूत्रकारैः—“निष्क्रियाणि च” (त.सू. ५१७) इति । आभ्यन्तरबाह्यनिमित्तवशादुत्पद्यमानोवस्थाविशेषः स्वाश्रयस्य द्रव्यस्य देशान्तरप्राप्तिहेतुभूतः क्रियेत्युच्यते । तादृशक्रियारहिता धर्माधर्माकाशा इत्यर्थः । तथाप्येते जीवानां पुद्गलानां च देशान्तरप्राप्तिहेतवो भवन्ति । आलोकेनेति । आकाशं द्विविधं लोकाकाशमलोकाकाशं चेति । तत्र लोकसंबद्धमाकाशं लोकाकाशम् । तत्रैव धर्माधर्मास्तिकायाः संचरन्ति । भूतानामिव धर्माधर्मयोरपि पुद्गला विद्यन्ते । तिलेषु तैलवह्नोकाकाशे सर्वत्र धर्माधर्मयोरवस्थितिः । न तु तादृशाकाशैकदेशे । तदुक्तं सूत्रकारैः—“धर्माधर्मयोः कृत्स्ने” (त.सू. ५१९३) इति । उपगृह्यत इत्युपग्रहः । जीवेन गृहीता या गतिः स धर्मस्योपकारः । तथा जीवेन गृहीता यावस्थितिः सोऽधर्मस्योपकारः । सर्वत्रावस्थितिस्तु द्वयोरपि । तत्र यथा मत्स्यानां गतौ जलं साधारणाश्रयो भवति तथा जीवानां गतौ धर्मः । यथा चाश्वादीनां स्थितौ पृथिवी साधारणाश्रयो भवति तथा जीवानां स्थितावधर्मः । गतिः स्थितिश्च जीवपरिणामविशेष एव । अत एवेति । धर्माधर्मयोरप्रत्यक्षत्वेपि गतिस्थितिभ्यां तदनुमानं भवतीत्यर्थः । स्पर्शेति । वर्णो रूपम् । अत्र स्पर्शरसवर्णवन्त इत्यपपाठः । “स्पर्शरसगन्धवर्णवन्तः पुद्गलाः” (त. सू. ५१२३) इति सूत्रे गन्धशब्ददर्शनात् । तत्र स्पर्शाष्टविधः कठिनो मृदुगुंरुल्लेघुः शीत उष्णः स्निग्धो रूक्ष इति । रसः पञ्चविधस्तिस्रः कटुः कषायोम्लो मधुर इति । गन्धो द्विविधः सुरभिरसुरभिश्च । वर्णः पञ्चविधः कृष्णो नीलो लोहितः पीतः शुक्ल इति । अणव इति । अण्वन्ते स्पर्शाष्टवस्थोत्पादनसामर्थ्येन ज्ञानवन्त इत्यणवः । ते चात्यन्तसूक्ष्मत्वाद्-

स्कन्धाश्च । भोक्तुमशक्या अणवः । झणुकादयः स्कन्धाः । तत्र
 २५२ झणुकादिस्कन्धभेदादण्वादिरुत्पद्यते । अण्वादिसंघाताद्झणुकादि-
 रुत्पद्यते । क्वचिद्भेदसंघाताभ्यां स्कन्धोत्पत्तिः (त. सू. ५।२६) । अत
 एव पूरयन्ति गलन्तीति पुद्गलाः । कालस्यानेकप्रदेशत्वाभावेनास्ति-
 २५५ कायत्वाभावेऽपि द्रव्यत्वमस्ति । तल्लक्षणयोगात् । तदुक्तं—गुणपर्याय-
 वद्द्रव्यम् (त. सू. ५।३८) इति । द्रव्याश्रया निर्गुणा गुणाः (त. सू. ५।४९) ।
 यथा जीवस्य ज्ञानत्वादिधर्मरूपाः पुद्गलस्य रूपत्वादिसामान्यस्व-
 २५६ भावाः । धर्माधर्माकाशकालानां यथासंभवं गतिस्थित्यवगाहवर्तना-

हणनिक्षेपणाद्ययोग्यतया भोक्तुमशक्याः । स्कन्धनास्कन्धाः । स्कन्धनं च
 अहणनिक्षेपणादिभ्यापारोपयोगित्वम् । अणुः स्कन्धश्च पुद्गलानां परिणाम-
 विशेषः । तत्र झणुकादिस्कन्धविदारणेन पुद्गलानामणुपरिणामो जायते ।
 अण्वादीनां मिथः संयोगाच्च पुद्गलानां स्कन्धपरिणामो जायते । भेदो
 विदारणम् । पृथग्भूतानामेकत्र संहननं संघातः । क्वचिदिति । यथा झणुका-
 दिविदारणादणूनां संघाताच्च झणुकादिपरिणामो जायते । तदुक्तमिति ।
 सूत्रकृद्भिरिति शेषः । गुणपर्यायेति । द्रव्यं द्रव्यान्तराद्येन धर्मेण सिद्ध्यते
 स द्रव्यान्वयी धर्मो गुणः । यथा ज्ञानत्वादिः । तेन हि जीवरूपं द्रव्यं पुद्गला-
 दिद्रव्येभ्यो सिद्ध्यते । पुद्गलाश्च रूपत्वेनेतरद्रव्येभ्यो सिद्ध्यन्ते । क्रमभावी द्रव्य-
 स्यावस्थाविशेषः पर्यायः । यथा जीवस्य घटज्ञानं पटज्ञानं क्रोधो मान
 इत्यादिः । पुद्गलानां च श्वेतकृष्णादिः । पर्यायाणां द्रव्यस्यैवावस्थाविशेषरूप-
 त्वात्तेषु गुणा वर्तन्त एव । बृहद्द्रव्यसंग्रहे गुणपर्यायलक्षणमुक्तं यथा—सहभावी
 गुणो धर्मः क्रमभावी पर्यायः । अयमर्थः—द्रव्यस्य सहभावी यावद्द्रव्यभावी
 यो धर्मः स गुण उच्यते । यथा जीवद्रव्यस्योपयोगाख्यो गुणः । पुद्गलस्य
 अहणं गुणः । धर्मास्तिकायस्य गतिहेतुत्वं गुणः । अधर्मास्तिकायस्य स्थितिहेतुत्वं
 गुणः । कालस्य वर्तनाहेतुत्वं गुणः । यदैव द्रव्यमुत्पद्यते तदैव ते द्रव्येण
 सह गुणा उत्पद्यन्ते । पौर्वापर्यभाव एव नास्ति । गुणगुणिनोः समान-
 सामग्रीकत्वात्सव्येतरविषाणवत् । अथ क्रमभावी अयावद्द्रव्यभावी पर्यायः ।
 यथा जीवस्य नरकादिपर्यायाः । पुद्गलस्य रूपरसस्पर्शादिपर्यायाः । धर्मस्य व्यञ्ज-
 नार्थपर्यायौ । अधर्मस्य व्यञ्जनार्थपर्यायौ । आकाशस्य व्यञ्जनार्थपर्याया-
 विति । द्रव्याश्रया इति । झणुकादिभ्यावृत्तये निर्गुणा इत्युक्तम् । तेषां
 परमाण्वादिद्रव्याश्रितत्वात् । धर्माधर्मेति । गतिहेतुत्वं धर्मस्य गुणः ।

हेतुत्वादिसामान्यानि गुणाः । तस्य द्रव्यस्योक्तरूपेण भवनं पर्यायः ।
उत्पादस्तद्भावः परिणामः पर्याय इति पर्यायाः । यथा जीवस्य
२६१ घटादिज्ञानसुखक्लेशादयः । पुद्गलस्य मृत्पिण्डघटादयः । धर्मादीनां
गत्यादिविशेषाः । अत एव षड्द्रव्याणीति प्रसिद्धिः ।

केचन सप्त तत्त्वानीति वर्णयन्ति । तदाह—जीवाजीवास्त्रवबन्ध-
२६४ संवरनिर्जरमोक्षास्तत्त्वानि (त. सू. १।४) इति । तत्र जीवाजीवौ
निरूपितौ । आस्त्रवो निरूप्यते—औदारिकादिकायादिचलनद्वारेणा-

स्थितिहेतुत्वमधर्मस्य गुणः । अवगाहहेतुत्वमाकाशस्य गुणः । वर्तनाहेतुत्वं
कालस्य गुणः । वर्तना वर्तनं द्रव्यस्य तत्तदवस्थाविशेषवैशिष्ट्येनावस्थानम् ।
यथा तण्डुलानामोदनरूपेण पयसो दधिरूपेण च । बीजस्याङ्कुरकाण्डपत्रपुष्प-
फलरूपेण च । नवीनस्य वस्तुनो जीर्णताकरण च । एवत्सर्वं कालाधीनमेव ।
गुणं प्रदर्श्य पर्यायं प्रदर्शयति—तस्येति । उक्तरूपेण । पूर्वोक्ततत्तदवस्थाविशेष-
वैशिष्ट्येन । तद्भाव इति । धर्मादीनि द्रव्याणि येन स्वरूपेण भवन्ति तेन
रूपेण भावोवस्थानमित्यर्थः ।

तदाहेति । सूत्रकार इति शेषः । जीवाजीवेति । एषां सामा-
न्यलक्षणान्युच्यन्ते । चेतनालक्षणो जीवः । स च ज्ञानादिभेदादनेकधा
भिद्यते । तद्विपर्ययलक्षणोऽजीवः । शुभाशुभकर्मागमद्वारमास्त्रवः । आत्म-
कर्मणोरन्योन्यावयवानुप्रवेशो बन्धः । आस्त्रवनिरोधः संवरः । कर्मैकदे-
शसंक्षयो निर्जरा । कृत्स्नकर्मवियोगो मोक्ष इति । औदारिकेति । कायः
पञ्चविधः । तदुक्तं सूत्रकारैः—औदारिकवैक्रियिकाहारकतैजसकार्मणानि शरीराणि
(त. सू. २।३६) । शीर्यत इति शरीरम् । उदारं स्थूलम् । तत्र भवमौदारं
स्थूलशरीरसाध्यं कर्मादिकम् । तत्प्रयोजनमस्यैतौदारिकं दृश्यमानमेतत्स्थूलं
शरीरम् । तदपेक्षया सूक्ष्मं वैक्रियिकम् । सामर्थ्यविशेषेणानणोरणुत्वापाद-
नममहतो महत्त्वापादनं च विक्रिया । सा प्रयोजनमस्येति वैक्रियिकम् । एतच्च
न दृश्यम् । तदपेक्षयापि सूक्ष्ममाहारकम् । आहियते स्वीक्रियते तदित्याहारकम् ।
एतच्च सूक्ष्मवस्तुपरिज्ञानार्थं स्वीक्रियते । तदपेक्षयापि सूक्ष्मं तैजसम् । तेजसि
भवं तैजसम् । तदपेक्षयापि सूक्ष्मं कार्मणम् । एतदत्यन्तसूक्ष्मम् । अत्र
शब्दाद्युपलब्ध्यभावः । पञ्चविधशरीरस्य कर्मनिमित्तत्वेपि रूढिवशात्कार्मण-
शब्दोत्रैव संकेतितः । अयःपिण्डेक्षिपरमाणुप्रवेशवत्तैजसकार्मणयोर्ब्रह्मादावपि

त्मनश्चलनं योगपदवेदनीयमास्त्रवः । यथा सलिलावगाहि द्वारं
 २६७ जलाद्यास्त्रवणकारणत्वादास्त्रव इति निगद्यते तथा योगप्रणाडिकया
 कर्मास्त्रवतीति स योग आस्त्रवः । यथार्द्रं वस्त्रं समन्ताद्वाता-
 नीतं रेणुजानमुपादत्ते तथा कषायजलार्द्रं आत्मा योगानीतं कर्म
 २७० सर्वप्रदेशैर्गृह्णाति । यथा वा निष्टप्तायःपिण्डो जले क्षितोम्भः सम-
 न्ताद् गृह्णाति तथा कषायोष्णो जीवो योगानीतं कर्म समन्तादादत्ते ।
 कषति हिनस्यात्मानं कुगतिप्रापणादिति कषायः क्रोधो मानो माया
 २७३ लोभश्च । स द्विविधः शुभाशुभभेदात् । अत्रार्हिसादिः शुभः काय-
 योगः । सत्यमितहितभाषणादिः शुभो वाग्योगः । अर्हत्सिद्धाचार्यो-
 पाध्यायसाधुनामधेयपञ्चपरमेष्ठिभक्तितपोरुचिश्रुतविनयादिः शुभो
 २७६ मनोयोगः । एतद्विपरीतस्त्वशुभस्त्रिविधो योगः । तदेतदास्त्रवभेदप्र-
 भेदजातं कायवाङ्मनःकर्मयोगः । स आस्त्रवः । शुभः पुण्यस्य ।
 अशुभः पापस्य (त. सू. ६।१—४) इत्यादिना सूत्रसंदर्भेण सस्तरम्भ-
 २७९ मभाणि । अपरे त्वेवं मेनिरे—आस्त्रवयति पुरुषं विषयेष्विन्द्रियप्र-
 वृत्तिरास्त्रवः । इन्द्रियद्वारा हि पौरुषं ज्योतिर्विषयान्स्पृशद्रूपादिज्ञा-
 नरूपेण परिणमत इति ।

प्रवेशः । एषु पञ्चविधशरीरेषूत्तरोत्तरं व्यापकत्वमधिकम् । काथादीत्यादिपदेन
 वाचो मनसश्च ग्रहणम् । आत्मप्रदेशसंचलनं योग इत्युच्यते । स च कायिक-
 वाचिकमानसिककर्मरूपत्रिविधनिमित्तभेदास्त्रिविधः । काययोगो वाग्योगो
 मनोयोग इति । अयं योग एवास्त्रवः । शरीरसंचलननिमित्तमात्मप्रदेशसंचलनं
 काययोगः । वाक्परिणामाभिमुखस्यात्मनः प्रदेशसंचलनं वाग्योगः । मनः-
 परिणामाभिमुखस्यात्मनः प्रदेशसंचलनं मनोयोगः । योगप्रणाडिकया ।
 आत्मप्रदेशसंचलनरूपयोगद्वारेण । यथा प्रणाह्या जलमास्त्रवति तथात्मप्रदे-
 शसंचलनेन बहिःस्थाः कर्मपुद्गला आत्मप्रदेशमध्ये प्रविशन्ति । स द्विविध
 इति । योगो द्विविध इत्यर्थः । अर्हत्सिद्धेति । अर्हत् १ सिद्ध २ आचार्य ३
 उपाध्याय ४ साधु ५ नामका ये पञ्च परमेष्ठिनस्तेषु भक्तिः तपसि हविः
 श्रुतस्य शास्त्रस्य विनयनं शिक्षणमित्यादिकः शुभो मनोयोग इत्यर्थः ।
 एतद्विपरीत इति । प्राणातिपातचौर्यमैथुनादिरशुभः काययोगः । अनृतप-
 र्णासभ्यवचनादिरशुभो वाग्योगः । वधचिन्तनेष्यांसूयादिरशुभो मनोयोगः ।
 सस्तरम्भम् । संरम्भः प्रयत्नविशेषः ।

- २८२ मिथ्यादर्शनाविरतिप्रमादकषायवशाद्योगवशाच्चात्मा सूक्ष्मैकक्षेत्राद्यगाहिनामनन्तप्रदेशानां पुद्गलानां कर्मबन्धयोग्यानामादानमुपश्लेषणं यत्करोति स बन्धः । तदुक्तं सकषायत्वाज्जीवः कर्म-
- २८५ भावयोग्यान्पुद्गलानादत्ते स बन्धः (त. सू. ८१२) इति । तत्र कषायग्रहणं सर्वबन्धहेतूपलक्षणार्थम् । बन्धहेतून्पपाठ वाचकाचार्यः—
- मिथ्यादर्शनाविरतिप्रमादकषाययोगा बन्धहेतवः (त. सू. ८११)
- २८८ इति । मिथ्यादर्शनं द्विविधं मिथ्याकर्माद्यात्परोपदेशानपेक्षं तत्वाश्रद्धानं नैसर्गिकमेकम् । अपरं परोपदेशजम् । पृथिव्यादि-

मिथ्यादर्शनेति । मिथ्यादर्शनादयोनूपदमेव वक्ष्यन्ते । मिथ्यादर्शनादिभिर्हेतुभूतैरयं जीवात्मा सूक्ष्माणामेकस्मिन्छरीरे प्रविशतामनन्तावयवानां पुद्गलानामगुह्यगुकादीनां कर्मरूपेण परिणामयोग्यानामुपश्लेषणमविभागेन संबन्धं करोति । अयमेव बन्ध इत्युच्यते । मिथ्यादर्शनाद्यावेशादार्द्राङ्कितस्यात्मनः सर्वतो योगविशेषादुक्तरूपैः पुद्गलैः सहाविभागेन संबन्धो भवति । यथा पात्रविशेषे प्रक्षिप्तानां विविधरसबीजपुष्पफलानां मदिरारूपेण परिणामो भवति तथा पुद्गलानामप्यात्मनि स्थितानां योगकषायवशात्कर्मरूपेण परिणामो भवतीति तात्पर्यम् । तदुक्तमिति । उमास्वातिवाचकाचार्येण सूत्रकारेणेति शेषः । सकषायत्वादिति । कषायेण क्रोधमानादिना सह वर्तते इति सकषायः । तस्य भावः सकषायत्वम् । कषायस्य मन्दमध्यतीव्रत्वतारतम्येन बन्धेऽपि नारतम्यं भवति । कर्मपदमावर्तते । एकं पञ्चम्यन्तमपरं षष्ठ्यन्तम् । कर्मणो हेतोर्जीवः सकषायो भवति । सकषायत्वाच्च स कर्मभावयोग्यान्पुद्गलान्गुह्णाति स बन्ध इत्यर्थः । अयं च जीवकर्मणोः संबन्धोनादिरिति नात्र हेतुर्विचारणीयः । एतेनामूर्तेस्य जीवस्य मूर्तेन कर्मणा कथं संबन्धो जायते इत्यपास्तम् । मिथ्याकर्माद्यादिति । यदा मिथ्याकर्मण उदयो भवति तदा परकृतोपदेशं विना स्वभावत एव जीवाजीवादिषु तत्त्वभूतार्थेष्वश्रद्धोत्पद्यते तदेकं मिथ्यादर्शनम् । परोपदेशेन जायमाना अश्रद्धा द्वितीयं मिथ्यादर्शनम् । पृथिव्यादीति । न विरतिरविरतिः । विरतिर्नाम ज्ञात्वाभ्युपेत्याकरणम् । अकरण निवृत्तिरुपरमो विरतिरित्येते पर्यायाः । सा च विरतिः पृथिव्यज्ञेजोवायुस्थावरजङ्गमरूपषड्विधपुद्गलास्तिकायस्यानुपादानरूपा षड्विन्द्रियसंयमनरूपा च । अनुपादानमस्वीकरणम् । संयमनं नियमनम् । तद्विपरीता चाविरतिरर्थाद्वाद्दशविधा-पृथिव्यादिषड्को-

पद्कोपादानं षडिन्द्रियासंयमनं चाविरतिः । पञ्चसमितित्रिगुप्तिष्व-
 २९१ नुत्साहः प्रमादः । कषायः क्रोधादिः । तत्र कषायान्ताः स्थित्यनु-
 भवबन्धहेतवः प्रकृतिप्रदेशबन्धहेतुर्योग इति विभागः । बन्धश्च-
 तुर्विध इत्युक्तं प्रकृतिस्थित्यनुभवप्रदेशास्तद्विधयः (त. सू. ८।३)
 २९४ इति । यथा निम्बगुडादेस्तिकत्वमधुरत्वादिस्वभाव एवमावरणी-
 यस्य ज्ञानदर्शनावरणत्वमादित्यप्रभाच्छादकाम्बोधरवत्प्रदीपप्रभा-
 तिरोधायककुम्भवच्च । सदसद्वेदनीयस्य सुखदुःखोत्पादकत्वमसि-
 २९७ धारामधुलेहनवत् । दर्शने मोहनीयस्य तत्त्वार्थाश्रद्धानकारित्वं
 दुर्जनसङ्गवत् । चारित्रे मोहनीयस्यासंयमहेतुत्वं मद्यमदवत् ।
 आयुषो देहबन्धकर्तृत्वं जलवत् । नास्यो विचित्रनामकारित्वं चित्रि-

पादानरूपा षडिन्द्रियासंयमनरूपा चेति । पञ्चसमितीति । समितिगुप्तयोनु-
 पदं मूल एव (३।३।६) वक्ष्यन्ते । क्रोधादिरिति । आदिपदेन मानमायालो-
 भानां ग्रहणम् । कषायान्ताः । मिथ्यादर्शनाविरतिप्रमादकषायाः । प्रकृतिस्थि-
 तीति । अनेन सूत्रेण बन्धश्चतुर्विध इत्युक्तमित्यन्वयः । तस्य बन्धस्य विधयः प्र-
 काराः प्रकृत्यादयश्चत्वारः । प्रकृतिबन्धः स्थितिबन्धोनुभवबन्धः प्रदेशबन्धश्चेति
 बन्धचतुष्टयं बोध्यम् । तत्र प्रकृतिबन्धोष्टविधः । तमाह—यथेत्यादिना ।
 प्रकृतिः स्वभावः । निम्बस्य का प्रकृतिः । तिकता । गुडस्य का प्रकृतिः ।
 मधुरता । तद्वदष्टविधस्य कर्मणः स्वभाववैचित्र्येण प्रकृतिबन्धस्याष्टविधत्वं
 भवति । ज्ञानावरण (१) दर्शनावरण (२) वेदनीय (३) मोहनीय
 (४) आयुः (५) नाम (६) गोत्र (७) अन्तराय (८) भेदेनाष्टविधं
 कर्माच्यते । तत्र ज्ञानावरणस्य स्वभावोर्थानवगमः । एतत्कर्मादित्यप्रभाच्छा-
 दकमेधवज्ज्ञानृत्वशक्तिमावृणोति । दर्शनावरणस्य स्वभावोर्थानालोचनम् ।
 एतत्कर्म प्रदीपप्रभातिरोधायककुम्भवदर्शनमावृणोति । वेदनीयस्य सदसद्रूपस्य
 स्वभावः सुखदुःखसंवेदनम् । एतत्कर्म सुख दुःखं चोत्पादयति । यथासिधा-
 रागतस्य मधुनो लेहनं माधुर्यरसास्वादानेन सुखं जिह्वातोदनेन दुःखं चोत्पा-
 दयति तद्वत् । मोहनीयं दर्शने चारित्रे च मोहमुत्पादयति । आद्यस्य स्वभाव-
 स्तत्त्वार्थाश्रद्धानम् । एतत्कर्म दुर्जनसङ्गवत्त्वार्थेऽश्रद्धामुत्पादयति । द्वितीयस्य
 स्वभावोसंयमः । असंयम इन्द्रियनियमनाभावः । एतत्कर्म त्वाचरण इन्द्रि-
 याणामव्यवस्थामुत्पादयति मद्यमदवत् । आयुर्नामकर्मणः स्वभावो भव-

३०० कवत् । गोत्रस्योच्चनीचकारित्वं कुम्भकारवत् । दानादीनां विघ्ननि-
दानत्वमन्तरायस्य स्वभावः कोशाध्यक्षवत् । सोयं प्रकृतिबन्धो-
ष्टविधो द्रव्यकर्मावान्तरभेदमूलप्रकृतिवेदनीयः । तथावोचदुमा-
३०३ स्वातिवाचकाचार्यः—आद्यो ज्ञानदर्शनावरणवेदनीयमोहनीयायु-
र्नामगोत्रान्तरायाः (त. सू. ८।४) इति । तद्भेदं च समगृह्णात्पञ्च-
नवद्व्यष्टाविंशतिचतुर्द्विचत्वारिंशद्विपञ्चभेदा यथाक्रमम् (त. सू.
३०६ ८।५) इति । एतच्च सर्वं विद्यानन्दादिभिर्विच्युतमिति विस्तरभयान्न
प्रस्तूयते । यथाज्ञानोमहिष्यादिक्षीराणामेतावन्तमनेहसं माधुर्य-

धारणम् । एतत्कर्म देहं धारयति । यथा जलं तरितृणां मनुष्यपश्वादीनां देहं
धारयति तद्वत् । नामसंज्ञककर्मणः स्वभावो नारकादिनामकरणम् । एतत्कर्म
चित्रकारवन्नानाविधाः संज्ञा आधत्ते । गोत्राभिधस्य कर्मणः स्वभाव उच्चनीच-
संशब्दनम् । एतत्कर्म कुम्भकारो घटेष्विव शरीर उच्चनीचावस्थां संपादयति ।
अन्तरायकर्मणः स्वभावो विघ्नोत्पादनम् । एतत्कर्म कृपणवहानादिषु विघ्नमुत्पा-
दयति । द्रव्यकर्मेति । द्रव्यरूपं यत्कर्म धर्माधर्माख्य तस्य येवान्तरभेदा-
स्तेषां मूलस्वभावं ज्ञात्वाष्टविधेषु प्रकृतिबन्धेष्वीदृशोयमिति वेदनीय इत्यर्थः ।
आद्य इति । आद्यः प्रकृतिबन्धो ज्ञानावरणादिभेदैरष्टविधो ज्ञेयः । आवृणो-
त्यनेनेत्याभियतेनेनेति वा आवरणम् । तच्च ज्ञानदर्शनाभ्यां प्रत्येकमसिंसं-
ध्यते । वेदयति वेद्यत इति वा वेदनीयम् । मोहयति मुह्यतेनेमेति वा मोह-
नीयम् । एत्यनेन नारकादिभवमित्यायुः । नमयति नानायोनिषु नारकादि-
पर्यायैः शब्दयत्यात्मानमिति नाम । णम प्रहृत्वे शब्दे च । नम्यतेनेनेति
वा । गूयत उच्चैर्नीचैश्च शन्यत इति गोत्रम् । दातृदेयादीनामन्तरं मध्यमेती-
त्यन्तरायः । एकेनात्मपरिणामेनादीयमानाः पुद्गला ज्ञानावरणाद्यनेकभेदं प्रति-
पद्यन्ते सकृदुपशुक्लान्नपरिणामरसरुधिरादिवत् । तद्भेदमिति । ज्ञानावरणादी-
नामष्टानां कर्मणां प्रत्येकं ये भेदास्तेषां संग्रहं सूत्रकारः पञ्चनवद्वीत्यादिसूत्रेण
कृतवानित्यर्थः । ज्ञानावरणं पञ्चविधम् । दर्शनावरणं नवविधम् । वेदनीयं
द्विविधम् । मोहनीयमष्टाविंशतिविधम् । आयुश्चतुर्विधम् । नाम द्विचत्वारिंश-
द्विधम् । गोत्रं द्विविधम् । अन्तरायः पञ्चविधः । एतेषां भेदानां प्रत्येकं स्वरूपं
सर्वाथसिद्धौ प्रदर्शितं तत एव द्रष्टव्यम् । स्थितिबन्धमाह—यथाजेति । यथाज्ञा-
नोमहिष्यादिक्षीराणां प्रतिनियतकालं माधुर्यस्वभावो न विहन्यते तथाष्टानां
कर्मणामपि प्रतिनियतकालं स्वभावो न विहन्यते । तावत्कालपर्यन्तं स्थितिबन्धः ।

स्वभावादप्रच्युतिस्थितिस्तथा ज्ञानावरणादीनां मूलप्रकृतीनामा-
 ३०९ दितस्तिस्मृणामन्तरायस्य च त्रिंशत्सागरोपमकोटिकोव्यः परा
 स्थितिः (त. सू. ८।१४) इत्याद्युक्तं कालदुर्दान्तवत्स्वीयस्वभावा-
 दप्रच्युतिस्थितिः । यथाज्ञागोमहिष्यादिक्षीराणां तीव्रमन्दादिभा-
 ३१२ वेन स्वकार्यकरणे सामर्थ्यविशेषोनुभावस्तथा कर्मपुद्गलानां स्वका-
 र्यकरणे सामर्थ्यविशेषोनुभावः । कर्मभावपरिणतपुद्गलस्कन्धाना-
 मनन्तान्तप्रदेशानामात्मप्रदेशानुप्रवेशः प्रदेशबन्धः ।

३१५ आस्रवनिरोधः संवरः । येनात्मनि प्रविशत्कर्म प्रतिषिध्यते
 स गुप्तिसमित्यादिः संवरः । संचारकारणाद्योगादात्मनो गोपनं
 गुप्तिः । सा त्रिविधा कायवाङ्मनोनिग्रहभेदात् । प्राणिपीडापरि-

तत्र कर्मचतुष्टयस्य स्वभावाविघातकाल आदितस्तिस्मृणामित्यनेन सूत्रेणोक्तः ।
 सागरोपमं कालपरिमाणविशेषः । कोटीनां कोव्यः कोटिकोव्यः । परोत्कृष्टा ।
 आदितस्तिस्मृणां कर्मणां ज्ञानावरणदर्शनावरणवेदनीयानामन्तरायस्य च त्रिंश-
 त्सागरोपमकोटिकोटिकालपर्यन्तमुत्कृष्टा स्थितिर्भवति । तावत्कालपर्यन्तं तेषां
 स्वभावो न विहन्यते । इत्यादीति । यथोक्तं सूत्रकारैः—सप्ततिर्मोहनस्य
 (त. सू. ८।१५) । मोहनीयस्य कर्मणः सप्ततिसागरोपमकोटिकोव्यः परा
 स्थितिर्भवति । विशतिर्नामगोत्रयोः (त. सू. ८।१६) । नामगोत्रयोः कर्म-
 णोर्विंशतिसागरोपमकोटिकोव्यः परा स्थितिर्भवति । त्रयस्त्रिंशत्सागरोपमाण्या-
 युषः (त. सू. ८।१७) । आयुःकर्मणस्त्रयस्त्रिंशत्सागरोपमपर्यन्तं परा
 स्थितिर्भवति । अयं कर्मण उत्कृष्टस्थितेः काल उक्तः । जघन्यस्थितेः कालस्तु
 अपरा द्वादशमुहूर्ता वेदनीयस्य (त. सू. ८।१८) इत्यादिसूत्रैरुक्तस्तत एव
 द्रष्टव्यः । यथा दुर्दान्तस्य मत्तस्य गजादेः किञ्चित्कालपर्यन्तं स्वभावो न प्रच्यवते
 तथा त्रिंशत्सागरोपमाद्युक्तकालपर्यन्तं स्वीयस्वभावो न प्रच्यवत इत्यर्थः । अनु-
 भवबन्धमाह—यथाज्ञेति । प्रदेशबन्धमाह—कर्मभावेति । पर्यन्ते गलन्ति
 चेति पुद्गलाः । कर्मरूपेण परिणता ये पुद्गलास्तद्रूपा ये स्कन्धा द्व्यणुकादयस्तेषा-
 मनन्तावयवानामात्मावयवेषु नीरक्षीरन्यायेनानुप्रवेशः प्रदेशबन्ध उच्यते ।

संवरं लक्षयति—आस्रवेति । आस्रव आत्मनश्चलनम् । इदमेव योगपदे-
 नोच्यते । तस्य निरोधे हि कर्मपुद्गलानामात्मनि प्रवेशो न संभवति । संचारेति ।
 कर्मपुद्गलानां यः संचारः प्रवेशस्तत्कारणीभूताद्योगात्सकाशादात्मनो गोपनं

३१८ हारेण सम्यगयनं समितिः । सेर्याभाषादिभेदात्पञ्चधा । प्रपञ्चितं च हेमचन्द्राचार्यैः—

- लोकातिवाहिते मार्गे चुम्बिते भास्वदंशुभिः ।
 ३२१ जन्तुरक्षार्थमालोक्य गतिरीर्या मता सताम् ॥
 अनवद्यमृतं सर्वजनीनं मितभाषणम् ।
 प्रिया वाच्यमानां सा भाषासमितिरुच्यते ॥
 ३२४ द्विचत्वारिंशता भिक्षादोषैर्नित्यमदूषितम् ।
 मुनिर्यदन्नमादत्ते लैषणासमितिर्मता ॥
 आसनादीनि संवीक्ष्य प्रतिलङ्घ्य च यत्नतः ।
 ३२७ गृहीयान्निक्षिपेद्भ्यायेत्सादानसमितिः स्मृता ॥
 कफमूत्रमलप्रायैर्निर्जन्तुजगतीतले ।
 यत्नाद्यदुत्सृजेत्साधुः सोत्सर्गसमितिर्भवेत् ॥

रक्षणं गुप्तिरित्युच्यते । अयनं वर्तनम् । सेर्याभाषेति । ईर्यासमितिर्भाषास-
 मितिरेषणासमितिरादानसमितिरुत्सर्गसमितिश्चेति पञ्चविधेत्यर्थः । लोकेति ।
 लोकैरतिवाहिते जनपादक्षुण्णे । अनेन जन्तूनां निरलत्वं सूचितम् । सूर्य-
 किरणैः स्पृष्टे प्रकाशिते मार्गे जन्तूनां रक्षणार्थं मार्गमालोक्य जन्तूनां यथा
 पीडा न भवेत्तथा पादविन्यासः कर्तव्यः । इयमीर्यामिति रुच्यते । अनवद्य-
 मृतं सर्वेति । अनवद्यमनिन्द्यमृतं सत्यं सर्वजनहितकारक मितं च यद्भाषणं
 क्रियते सा भाषासमितिरुच्यते । अनवद्यमृतमित्यस्य स्थानेऽपद्यतां गतमिति
 पाठः पुस्तकान्तरे दृश्यते । पादवेधकार्यकस्य पद्मशब्दस्य वेधकमात्रार्थकत्वमत्र
 लक्षणया । अवेधकत्वं प्राप्तमित्यर्थः । वेधाजनकमिति यावत् । अथ वा गद्या-
 त्मकं न तु पद्यात्मकम् । यथा गद्याच्छीघ्रं वैशद्येन चार्थप्रतीतिर्न तथा पद्यादि-
 त्याशय इति केचित् । इयं भाषासमितिर्वाच्यमानां मौनव्रतिनां प्रियेत्यर्थः ।
 द्विचत्वारिंशतेति । द्विचत्वारिंशत्संख्याकैर्भिक्षादोषैरदूषितस्यान्नस्य यद्ग्रहणं
 सेषणासमितिरुच्यते । आसनादीनीति । ध्यायन्मुनिरासनादीन्यादाववलोक्य
 तद्ग्रहणार्थं समुलङ्घनावश्यकत्वे यत्नतः प्राणिपीडापरिहारेण गृहीयात् गृहीत्वा
 प्रस्थापयेच्चेत्येवंरूपादानसमितिरुच्यते । कफेति । कफादयः शरीरगता-
 स्त्याज्या पदार्थां जन्तुरहितैः भूयदेशे यत्त्यज्यन्ते सोत्सर्गसमिति रुच्यते । एताः
 पञ्च समितयो विदितजीवस्थानस्य मुनेः प्राणिपीडापरिहाराभ्युपाया भवन्ति ।

३३० अत एव—

आस्रवः स्रोतसो द्वारं संवृणोतीति संवरः ।

इति निराहुः । तदुक्तमभियुक्तैः—

३३३ आस्रवो भवहेतुः स्यात्संवरो मोक्षकारणम् ।

इतीयमार्हती सृष्टिरन्यदस्याः प्रपञ्चनम् ॥

अर्जितस्य कर्मणस्तपःप्रभृतिभिर्निर्जरणं निर्जराख्यं तत्त्वम् । चिर-

३३६ कालप्रवृत्तकषायकलापं पुण्यं सुखदुःखे च देहेन जरयति नाशयति
केशोल्लञ्चनादिकं तप उच्यते । सा निर्जरा द्विविधा यथाकालौप-

३३९ तस्मिन्नेव काले फलदानाद्भवन्ती निर्जरा कामादिपाकजेति च
जेगीयते । यत्कर्म तपोबलात्स्वकामनयोदयावलिं प्रवेद्य प्रपद्यते
सौपक्रमिकनिर्जरा । यदाह—

३४२ संसारबीजभूतानां कर्मणां जरणादिह ।

निर्जरा संमता द्वेषा सकामाकामनिर्जरा ॥

स्मृता सकामा यमिनामकामा त्वन्यदेहिनाम् ॥ इति ।

३४५ मिथ्यादर्शनादीनां बन्धहेतूनां निरोधेभिनवकर्माभावान्निर्जराहे-
तुसंनिधानेनार्जितस्य कर्मणो निरसनादात्यन्तिककर्ममोक्षणं मोक्षः ।

तदाह—बन्धहेत्वभावनिर्जराभ्यां कृत्स्नकर्मविप्रमोक्षणं मोक्षः (त. सू.
३४८ १०।२) इति । तदनन्तरमूर्ध्वं गच्छत्यालोकान्तात् (त. सू. १०।५) ।

एवंविधस्य च कर्मास्रवाभावात्संवरो भवति ।

निर्जरं लक्षयति—अर्जितस्येति । पूर्वसंपादितस्य कर्मणस्तपोध्यानजपादि-
भिर्निर्जरणं क्षपणं निर्जरेत्युच्यते । केशोल्लञ्चनादिकं तप इति । उल्लुञ्चनमु-
त्पादनम् । यद्यपि तपोभ्युदयसाधनत्वादभ्युदयाङ्गं भवति तथापि तस्य निर्जरा-
ङ्गत्वमपीष्यते । एकस्थानेकार्यकारित्वे बाधकाभावात् । यथाग्निरेकोपि क्लेदन-
भस्माङ्गरादिप्रयोजनो भवति तद्वत् । यत्कर्म तपोबलादिति । अनुदयाव-
स्थस्यापि कर्मण उदयावस्थां हठात्संपादयति तपस्वी तपोबलादेव ।

मोक्षं लक्षयति—मिथ्यादर्शनेति । संवरो निर्जरा चेति मोक्षे हेतु-
द्वयम् । तत्र संवरेण कर्मपुद्गलानां जीवात्मनि प्रवेशाभावादभिनवक-
र्माभावः । संबित्तस्य च निर्जरया क्षपणम् । एवं कृत्स्नकर्मविमोक्षे मोक्षः
सिध्यति । तदनन्तरमिति । कृत्स्नकर्मक्षयानन्तरमित्यर्थः । आलोका-

यथा हस्तदण्डादिभ्रमिप्रेरितं कुलालचक्रमुपरतेपि तस्मिन्स्तद्व-
 लादेवासंस्कारक्षयं भ्रमति तथा भवस्थेनात्मनापवर्गप्राप्तये
 ३५१ बहुशो यत्कृतं प्रणिधानं मुक्तस्य तदभावेपि पूर्वसंस्कारा-
 दालोकान्तं गमनमुपपद्यते । यथा वा मृत्तिकालेपकृतगौरवमला-
 बुद्रव्यं जलेधः पतति पुनरपेतमृत्तिकाबन्धमूर्ध्वं गच्छति तथा
 ३५४ कर्मरहित आत्मा असङ्गत्वादूर्ध्वं गच्छति । बन्धच्छेदादेरण्डबीज-
 वच्चोर्ध्वं गतिस्वभावाच्चाग्निशिखावत् । अन्योन्यं प्रवेशानुप्रवेशे
 सत्यविभागेनावस्थानं बन्धः । परस्परप्राप्तिमात्रं सङ्गः । तदुक्तं
 ३५७ पूर्वप्रयोगादसङ्गत्वाद्बन्धच्छेदान्तथा गतिपरिणामाच्च (त. सू.
 १०।६) । आविद्धकुलालचक्रवद्यपगतलेपालाबुवदेरण्डबीजवदग्नि-
 शिखावच्च (त. सू. १०।७) इति । अत एव पठन्ति—

३६० गत्वा गत्वा निवर्तन्ते चन्द्रसूर्यादयो ग्रहाः ।
 अद्यापि न निवर्तन्ते त्वलोकाकाशमागताः ॥ (प. न.) इति ।

अन्ये तु गतसमस्तक्लेशतद्वासनस्यानावरणज्ञानस्य सुखैकतान-
 ३६३ स्यात्मन उपरिदेशावस्थानं मुक्तिरित्यास्थिषत । एवमुक्तानि
 सुखदुःखसाधनाभ्यां पुण्यपापाभ्यां सहितानि नव पदार्थान्केच-
 नाङ्गीचक्रुः । तदुक्तं सिद्धान्ते जीवाजीवौ पुण्यपापयुतावासवः

न्तादित्यत्राडमिबिध्यर्थकः । ऊर्ध्वगमने हेतुचतुष्टयं दर्शयति—यथेति ।
 तस्मिन् । हस्तदण्डादिसंयोगे । प्रणिधानं योगः । तदभावेपि । मुक्ता-
 वस्थायां प्रणिधानाभावेपि । अपेतमृत्तिकाबन्धम् । जलक्लेदविशिष्टमृत्ति-
 कासंबन्धम् । तेन ह्यपगतगौरवं स्वाभाविकलघुत्वेनोर्ध्वं गच्छति । एरण्डेति ।
 बीजकोशबन्धच्छेदादेरण्डबीजस्योर्ध्वं गतिर्दृश्यत इति प्रसिद्धम् । तद्वन्मनुष्या-
 दिभवप्रापकगतिजातिनामादिसकलकर्मबन्धच्छेदान्मुक्तस्योर्ध्वं गतिरवसीयते ।
 आविद्धेति । कुलालप्रयोगापादितहस्तदण्डचक्रसंयोगेनोत्पादितभ्रमणमावि-
 ष्णुम् । गतसमस्तेति । गताः समस्ताः क्लेशास्तद्वासना च यस्यात् एवानावृत्तं
 ज्ञानं यस्यात् एव सुखैकतानस्यात्मनो यत्स्वाभाविकमुपरिदेशावस्थानं सा
 मुक्तिरित्यर्थः । अत्र कृत्स्नकर्मविमोक्षणं मोक्ष इति पूर्वमतमेव युक्तम् ।
 मोक्षशब्दार्थानुगुण्यात् । उक्तानीति । जीवाजीवासवबन्धसंवरतिजैरमोक्ष-
 ११ [स. द. सं.]

३६६ संवरो निर्जरणं बन्धो मोक्षश्च नव तत्त्वानीति । संग्रहे प्रवृत्ता वयमुपरताः स्मः ।

अत्र सर्वत्र सप्तभङ्गिनयाख्यं न्यायमवतारयन्ति जैनाः । स्यादस्ति ३६९ स्यान्नास्ति स्यादस्ति च नास्ति च स्यादवक्तव्यः स्यादस्ति चावक्तव्यः स्यान्नास्ति चावक्तव्यः स्यादस्ति च नास्ति चावक्तव्य इति ।

रूपाणि सप्त तत्त्वानीत्यर्थः । संग्रहे ।

विस्तरेणोपदिष्टानामर्थानां तत्त्वसिद्धये ।

समासेनाभिधानं यत्संग्रहं तं विदुर्बुधाः ॥

इत्युक्तलक्षणलक्षिते ।

सप्तभङ्गिनयाख्यमिति । सप्तानामस्तित्वनास्तित्वादीनामेकत्र वस्तुनि मिथो विरोधस्य यो भङ्गो युगपदेकत्र सर्वेषां समुच्चयः सोऽस्मिन्नस्तीति सप्तभङ्गी । अथ वा सप्तानां सांख्याद्युक्तानामस्तित्वाद्येकान्तानां भङ्गः सप्तभङ्गः । सोऽस्मिन्नस्ति प्रतिपाद्यतया विद्यत इति सप्तभङ्गी । तादृशो नयो युक्तिः । सप्तभङ्गनय इति पाठे सप्तभङ्गे नय इति सप्तमीसमासः । सप्तभङ्गिनयाख्यमिति पाठे सप्तानां भङ्गानां स्यादस्तीत्यादीनां प्रकारविशेषाणां समाहारः सप्तभङ्गी । तादृशो नय इत्यर्थः । स्यादस्तीति । स्याच्छब्दोयमनेकान्तघोतकः कथंचिदित्यर्थको निपातः । यदि हि घटादेरस्तित्वमेव चेत्कुलालव्यापारोनर्थकः प्रसज्यते । एवं घटादेर्नास्तित्वमेव चेत्तथापि कुलालव्यापारस्थानर्थक्यमेव । असत्स्वभावस्य हि व्यापारसहस्रेणाप्यस्तित्वं संपादयितुं न शक्यते शशशृङ्गादेरिव । एवं विद्यमानस्यैव वस्तुनः प्राप्तर्यं प्रयत्नो लोके दृश्यते । यथा निदाये चन्दनस्य वर्षणे लेपने च सोऽपि विफलः स्यात् । वस्तुनः सत्त्वमेव स्वभावश्चेदृष्टत्वलिप्तत्वादिना प्राप्येन रूपेणापि चन्दनस्य पूर्वं सत्त्वात् । असत्त्वमेव स्वभावश्चेत्प्राप्यं घृष्टत्वादिरूपं प्रयत्नेनापि नैव प्राप्येत । एवमातपनिवारणाद्यर्थं छत्रधारणादिः प्रयत्नो दृश्यते सोऽपि विफलः स्यात् । वस्तुनः सत्त्वमेव स्वभावश्चेदातपस्य यत्संतापातिशयजनकत्वं निवारणीयं रूपं तेन रूपेण सदा सत्त्वात्कृतेऽपि प्रयत्ने किं स्यात् । असत्त्वमेव स्वभावश्चेत्संतापातिशयजनकत्वेन रूपेणाप्यसत्त्वात्किमर्थं प्रयत्न इति । अतोऽगत्या सदानेकरूपत्वमेव वस्तुन आस्थेयम् । अनेकरूपत्वे तु प्राप्यरूपस्यासत्त्वेऽपि तत्रासत्त्वैकान्ताभावेन यत्नः सफलः । एवं निवारणीयस्य रूपस्य सत्त्वेऽपि तत्र सत्त्वैकान्ताभावेन निवारणार्थं प्रयत्नः सफल इति । यद्यप्येकस्मिन्बुद्धेः प्रावच्छेदेन क्वपिसंयोगो न मूलावच्छे-

तत्सर्वमनन्तवीर्यः प्रत्यपीपदत्—

देनेति संयोगस्य सत्त्वमसत्त्वं च युगपदेव नैयायिकादिभिरपि स्वीक्रियते तथा-
प्यवच्छेदकभेदेन तत् । जैनैस्तु निरवच्छिन्नमप्रतिहतमेव सर्वत्र सत्त्वमसत्त्वं च
स्वीक्रियत इति विशेषः । किं च कपिसंयोगस्यावच्छेदकं वृक्षाग्रं किमवच्छेदेन
वर्तते । मूलाभावावच्छेदेन चेत्स किमवच्छेदेनेत्यनवस्थायामनन्यासिद्धौ सर्वासि-
द्धेराद्यः कपिसंयोग एव निरवच्छिन्नो नैयायिकैरपि स्वीकार्यः स्यादिति ।

अन्ये तु व्याचक्षते—सर्वो हि घटादिः पदार्थः स्वकीयैर्द्रव्यक्षेत्रकालभावैरस्ति
परकीयैर्नास्ति च । यथा पुण्यग्रामे वसन्तऋतौ विद्यमानः पार्थिवः श्यामो घटो
द्रव्यतः पार्थिवत्वेनास्त्याप्यत्वेन नास्ति । क्षेत्रतः पुण्यग्रामस्थत्वेनास्ति काश्यादि-
स्थत्वेन नास्ति । कालतो वासन्तिकत्वेनास्ति शैशिरत्वेन नास्ति । भावतः
श्यामत्वेनास्ति रक्तत्वेन नास्ति । तथा च स्वकीयैर्द्रव्यादिभिरस्तीति विधिकल्पनया
परकीयैर्द्रव्यादिभिर्नास्तीति निषेधकल्पनया च सर्वे पदार्था भावाभावात्मका
अनैकान्तिकाः । एकान्तो निश्चयः । सत्त्वस्यासत्त्वस्य वा निश्चयो नास्ति ।
एतादृशा एव सर्वे पदार्था इत्यर्थे इति ।

जैनव्यतिरिक्ताः सर्वे एकान्तवादिनः । ते च सप्तविधाः । तत्र सत्कार्य-
वादिनः सांख्याः (१) पदार्थानां सर्वदास्तित्वमेवेति वदन्ति । शून्यवा-
दिनो बौद्धविशेषा माध्यमिकाः (२) पदार्थानां नास्तित्वमेवेत्याहुः । अस-
त्कार्यवादिनो नैयायिकादयः (३) पदार्थानामुत्पत्तेः पूर्वमभाव उत्पत्त्यनन्तरं
सत्त्वं ततो नाशे पुनरभाव इति कालभेदेन पदार्थानां सत्त्वमसत्त्वं च
मन्यन्ते । जगतो मायोपादानकत्वं मन्यमाना मायावेदान्तिनः (४) पदार्था-
नामनिर्वाच्यत्वमाचक्षते । यतो मायिकं सृगजलादि प्रतीतिकालेपि नास्तीति
पश्चाद्वाध्यते । अतः पदार्थानां सत्त्वकाल एव वस्तुतोऽसत्त्वम् । अस्तित्वना-
स्तित्वयोर्मिथो विरुद्धयोर्युगपद्वाचा वक्तुमशक्यत्वेनानिर्वाच्या एव पदार्था इति
तदभिप्रायः । केचिन्मायावेदान्तिन् (५) एव सांख्योक्तं पदार्थानां सत्त्वं स्वीकु-
र्वन्तो मायिकत्वेनानिर्वाच्यत्वं प्रतिपेदिरे । अन्ये च मायावेदान्तिनः (६) शून्य-
वाद्युक्तं पदार्थानां नास्तित्वं स्वीकुर्वन्तो मायिकत्वेनानिर्वाच्यत्वं ब्रुवते । अपरे
च मायावेदान्तिनो (७) नैयायिकाद्युक्तं पदार्थानां कालभेदेन सत्त्वमसत्त्वं
च स्वीकुर्वन्तो मायिकत्वेनानिर्वाच्यत्वमङ्गीकुर्वते । एकान्तवादिनश्चैते सांख्या-
दयः सप्त घटादिपदार्थानां स्वरूपप्रदर्शनकाले स्वस्वमतानुसारेण घटोस्ति
घटो नास्तीत्येवं प्रतिपादयन्ति । जैनास्तु तत्तदुक्तमङ्गीकृत्य केवलं तत्र स्वात्प-
दप्रक्षेपं कुर्वन्ति । यथा सांख्यैर्घटोस्तीत्युक्तेस्तीति सत्यमेव परं तु न मिश्रितं
तत्स्वरूपम् । अतः स्यादस्तीति वक्तव्यमिति ।

- ३७२ तद्विधानविवक्षायां स्यादस्तीति गतिर्भवेत् ।
स्यान्नास्तीति प्रयोगः स्यात्तन्निषेधे विवक्षिते ॥
क्रमेणोभयवाञ्छायां प्रयोगः समुदायभाक् ।
- ३७५ युगपत्तद्विवक्षायां स्यादवाच्यमशक्तितः ॥
आद्यावाच्यविवक्षायां पञ्चमो भङ्ग इष्यते ।
अन्त्यावाच्यविवक्षायां षष्ठ्यभङ्गसमुद्भवः ॥
- ३७८ समुच्चयेन युक्तश्च सप्तमो भङ्ग उच्यते ॥ इति ।
स्याच्छब्दः खल्वयं निपातस्तिङन्तप्रतिरूपकोऽनेकान्तद्योतकः ।
यथोक्तम्—
- ३८१ वाक्येष्वनेकान्तद्योती गम्यं प्रति विशेषणम् ।
स्यान्निपातार्थयोगित्वात्तिङन्तप्रतिरूपकः ॥ इति ।
यदि पुनरेकान्तद्योतकः स्याच्छब्दोयं स्यात्तदा स्यादस्तीति वाक्ये
- ३८४ स्यात्पदमनर्थकं स्यात् । अनेकान्तद्योतकत्वे तु स्यादस्ति कथं-
चिदस्तीति स्यात्पदात्कथंचिदित्ययमर्थो लभ्यत इति नानर्थक्यम् ।
तदाह—
- ३८७ स्याद्वादः सर्वथैकान्तत्यागात्किञ्चिद्विधेः ।
सप्तभङ्गिनयापेक्षो हेयादेयविशेषकृत् ॥ इति ।

तद्विधानेति । षटादिपदार्थानां विधिरूपेण प्रतिपादनेच्छायामस्तीति प्रयोगो भवति । निषेधरूपेण प्रतिपादनेच्छायां नास्तीति प्रयोगो भवति । एवं सर्वत्रोक्तम् । समुदायः । अस्ति नास्तीति रूपद्वयसमुदायः । अशक्तितः । अस्तित्वनास्तित्वयोर्विरुद्धयोर्युगपद्वक्तुमशक्यत्वात् । तिङन्तप्रतिरूपकः । वर्णानुपूर्व्या क्रियापदसदृशः । वाक्येष्विति । अर्थयोगित्वात्सार्थकत्वात् । गम्यं विधेयम् । स्यादस्तीत्यादिवाक्येषु तिङन्तप्रतिरूपकः स्यादित्ययं निपातः सार्थकत्वादानेकान्तद्योतकः सन्निधेयस्यास्तीत्यादेर्विशेषणं भवति । स्यादित्यस्यैकान्तार्थकत्वे तु तस्य सार्थकत्वं न स्यादित्यर्थः । तदाह—यदीति । स्याद्वाद इति । किमा किंशब्देन वृत्तं निष्पन्नं कथमित्यव्ययम् । तस्य चिद्विधेश्चिदित्यनेन योगात्कथंचिदिति भवति । कथंचिदस्तीत्युक्ते सर्वथैकान्तस्यास्तीत्यादिनिश्चयस्य त्यागाद्यं स्याद्वादः सिध्यति । अयं च स्याद्वादः पूर्वोक्तसप्तभङ्गिनयापेक्षया इदं हेयमिदमादेयमिति मेदाय कल्पते । वस्तुनो निश्चितस्वरूपत्वे तु तस्य हेयत्वमादेयत्वं च न संभव-

यदि वस्त्वस्त्येकान्ततः सर्वथा सर्वदा सर्वत्र सर्वात्मनास्तीति नो-
 ३९० पादित्साजिहासाभ्यां क्वचित्कदाचित्केनचित्प्रवर्तेत निवर्तेत वा ।
 प्राप्ताप्रापणीयत्वाद्देहानुपपत्तेश्च । अनेकान्तपक्षे तु कथंचित्क्-
 चित्केनचित्सत्त्वेन हानोपादाने प्रेक्षावतामुपपद्येते । किं च वस्तुनः
 ३९३ सत्त्वं स्वभावः, असत्त्वं वेत्यादि प्रष्टव्यम् । न तावदस्तित्वं वस्तुनः
 स्वभाव इति समस्ति । घटोस्तीत्यनयोः पर्यायतया युगपत्प्रयोगा-
 योगात् । नास्तीति प्रयोगविरोधाच्च । एवमन्यत्रापि योज्यम् ।
 ३९६ यथोक्तम्—

घटोस्तीति न वक्तव्यं सन्नेव हि यतो घटः ।

नास्तीत्यपि न वक्तव्यं विरोधात्सदसत्त्वयोः ॥ इत्यादि ।

३९९ तस्मादित्थं वक्तव्यं सदसत्सदसदनिर्वचनीयत्वाद्भेदेन प्रतिवा-
 दिनश्चतुर्विधाः । पुनरप्यनिर्वचनीयमतेन मिश्रितानि सदसदादिम-
 तानीति त्रिविधाः । तान्प्रति किं वस्त्वस्तीत्यादिपर्यनुयोगे कथंचि-
 ४०२ दस्तीत्यादिप्रतिवचनसंभवेन ते वादिनः सर्वे निर्विण्णाः सन्तस्तु-
 ण्णीमासत इति संपूर्णार्थविनिश्चायिनः स्याद्वादमङ्गीकुर्वतस्तत्र तत्र
 विजय इति सर्वमुपपन्नम् । यद्वोचदाचार्यः स्याद्वादमञ्जरीम्—

४०५ अनेकान्तात्मकं वस्तु गोचरः सर्वसंविदाम् ।

एकदेशविशिष्टोर्थो नयस्य विषयो मतः ॥

तिल्यर्थः । तदेवाह— यदि वस्त्विति । इदमनुपपदमेवोपपादितम् । प्राप्ता-
 प्रापणीयत्वादिति । अप्राप्तं हि वस्तु प्रवृत्त्यादिप्रयत्नेन प्रापणीयं भवति ।
 न तु पूर्वमेव प्राप्तम् । तथा हातुं योग्यस्य हानं संभवति न स्वहेयस्य । समस्ति ।
 संभवति । विरोधाच्चेति । घटो नास्तीत्यपि प्रयोगो नोपपद्यत इति शेषः ।
 सन्नेव । सत्स्वरूप एव ।

अनेकान्तात्मकमिति । यतो घटादिरर्थः सर्वसंविदामस्तिनास्तीत्या-
 दिसर्वज्ञानानां गोचरो विषयो भवति ततो घटादि वस्तुनेकान्तात्मकं सिध्यति ।
 एकान्तस्वरूपत्वे तु तादृशस्यैकस्यैव ज्ञानस्य विषयः स्यान्न सर्वविधस्य ज्ञानस्य ।
 घटादिरर्थो ह्यस्तीत्यादीनां पूर्वोक्तानां सप्तविधज्ञानानां विषयो भवति ।
 तत्रानेकान्तात्मकस्य घटाद्यर्थस्य सत्स्वरूपमेकदेशः । असत्स्वरूपमेकदे-
 शान्तरम् । घटोस्तीत्येको नयः । नास्तीत्यपरः । नयो नीतिर्न्याय इति पर्यायाः ।
 नीयते परिच्छिद्यत एकदेशविशिष्टोर्थोनेनेति नयः । देवसूरिपादैरप्युक्तम्—

- न्यायानामेकनिष्ठानां प्रवृत्तौ श्रुतवर्त्मनि ।
 ४०८ संपूर्णार्थविनिश्चायि स्याद्वस्तु श्रुतमुच्यते ॥ इति ।
 अन्योन्यपक्षप्रतिपक्षभावा-
 द्यथा पुरे मत्सरिणः प्रवादाः ।
 ४११ नयानशेषानविशेषमिच्छन्
 न पक्षपाती समयस्तथार्हतः ॥
 (हेमचन्द्रकृतद्वितीयद्वारिंशिका वी. स्तु. श्लो० ३०)
 ४१४ जिनदत्तसूरिणा जैनं मतमित्यमुक्तम्—
 बलभोगोपभोगानामुभयोर्दानलाभयोः ।

नीयते येन श्रुताख्यप्रमाणविषयीकृतस्यार्थस्यांशतस्तदितरांशौदासीन्यतः स प्रति-
 पत्तुरभिप्रायविशेषो नय इति । घटोस्त्वेवेति दुर्नयः । दुर्नयत्वं चास्य मिथ्यारू-
 पत्वात् । नास्तित्वरूपस्य सतोपि धर्मान्तरस्यैवकारेण निह्वान्मिथ्यारूपत्वम् ।
 घटोस्तीति नयः । न चास्य दुर्नयत्वम् । नास्तित्वादिधर्मान्तरेषु गजनिमी-
 लिकावलम्बनेनौदासीन्याङ्गीकारात् । नापि प्रमाणत्वम् । स्याच्छब्दाप्रयोगेण
 धर्मान्तराणामसूचनात् । स्यादस्तीति तु प्रमाणवाक्यम् । एवं स्यान्नास्तीत्या-
 द्यपि । श्रुतवर्त्मनि प्रमाणमार्गे एकनिष्ठानां प्रमाणप्रतिपक्षार्थैकदेशपरामर्शस्व-
 रूपाणामनेकेषां न्यायानां प्रवृत्तौ सत्यां संपूर्णस्य सकलस्वरूपविशिष्टस्यार्थस्य
 निश्चायकं स्यादस्तीत्याद्युक्तं घटादि वस्तु प्रमाणसिद्धमुच्यते । यथा विशकलितानां
 मुक्तामणीनामेकसूत्रानुस्यूतानां हारव्यपदेश एवं पृथगभिसंधीनामनेकेषां
 नयानां स्याद्वादलक्षणैकसूत्रप्रोतानां श्रुताख्यप्रमाणव्यपदेश इति बोध्यम् ।
 अन्योन्येति । प्रवादा दर्शनानि । यथान्यानि सांख्यादिदर्शनानि मत्सरप्र-
 स्तानि । कुतः । अन्योन्यपक्षप्रतिपक्षभावात् । सांख्यस्य हि सत्कार्यमिति पक्षः ।
 स एवास्तकार्यवादिनो नैयायिकस्य प्रतिपक्षः । मिथो विरोधादित्यर्थः । तथा-
 र्हतो जिनस्य समयः सिद्धान्तो न पक्षपाती । मत्सराभावात् । तत्र हेतुगर्भं
 विशेषणं नयानशेषानविशेषमिच्छन्निति । अनेकान्तवादस्य सर्वनयात्मकत्वात् ।
 यथा समीचीनं मध्यस्थं न्यायनिर्णेतारमासाद्य परस्परं विवदमाना अपि वादिनो
 विवादाद्विरमन्ते तथा मिथो विरुद्धा अपि नयास्त्वत्सिद्धान्तमुपेत्य स्याच्छब्द-
 प्रयोगोपशमितविरोधाः सन्तः परस्परं सुहृद्भावेनावतिष्ठन्ते । तथा चार्हत्समये
 न कापि पक्षपात इति तात्पर्यम् ।

बलभोगेति । तदुक्तमन्यत्रापि—

अन्तराया दानलाभवीर्यभोगोपभोगाः ।

- अन्तरायस्तथा निद्रा भीरुज्ञानं जुगुप्सितम् ॥ १ ॥
- ४१७ हिंसा रत्यरती रागद्वेषावविरतिः स्मरः ।
शोको मिथ्यात्वमेतेष्टादश दोषा न यस्य सः ॥ २ ॥
- जिनो देवो गुरुः सम्यक्त्वज्ञानोपदेशकः ।
४२० ज्ञानदर्शनचारित्राण्यपवर्गस्य वर्तनी ॥ ३ ॥
- स्याद्वादस्य प्रमाणे द्वे प्रत्यक्षमनुमापि च ।
नित्यानित्यात्मकं सर्वं नव तत्त्वानि सप्त वा ॥ ४ ॥
- ४२३ जीवाजीवौ पुण्यपापे चास्त्रवः संवरोपि च ।
बन्धो निर्जरणं मुक्तिरेषां व्याख्याधुनोच्यते ॥ ५ ॥
- चेतनालक्षणो जीवः स्यादजीवस्तदन्यकः ।
४२६ सत्कर्मपुद्गलाः पुण्यं पापं तस्य विपर्ययः ॥ ६ ॥

हिंसा रत्यरती भीतिर्जुगुप्सा शोक एव च ॥
कामो मिथ्यात्वमज्ञानं निद्रा चाविरतिस्तथा ।
रागो द्वेषश्च नो दोषास्तेषामष्टादशाप्यमी ॥ इति ।

एतेष्टादश दोषा यस्य न सन्ति स जिनो देवो गुरुः सम्यक्त्वज्ञानोपदेशक इत्यर्थः । ज्ञानेति । संमोहरहितं ज्ञानं सम्यग्ज्ञानम् । अर्हद्वुपदिष्टेर्धे विश्वासः सम्यग्दर्शनम् । चारित्रं पापकर्मभ्यो विरतिः । जगति सर्वतत्त्वानां मोहरहितं ज्ञानं जिनोक्तौ विश्वासः पापकर्मभ्यो विरतिश्चेत्येतान्यपवर्गस्य मोक्षस्य वर्तनी मार्ग इत्यर्थः । स्याद्वादस्येति । वस्तुनोनेकरूपत्वं पूर्वोक्तप्रकारेण प्रत्यक्षमनुभूयत एव । उपादित्साजिहासोद्देशेन प्रवृत्तिनिवृत्तिदर्शनाल्लिङ्गाद्गस्तुनोनेकरूपत्वमनुमानेनापि सिध्यतीत्यर्थः । नित्यानित्येति । यथा सत्त्वासत्त्वविषये स्याद्वाद उक्तस्तथा नित्यत्वानित्यत्वादिविषयेपि । यथा जीवादयोर्थाः स्यान्नित्याः स्यादनित्याः स्यान्नित्यानित्याः स्याद्वाच्याः स्यान्नित्या अवाच्याः स्यादनित्या अवाच्याः स्यान्नित्यानित्या अवाच्या इति । नवेति । जीवाजीवपुण्यपापास्त्रवसंवर्बन्धनिर्जरमुक्तिरूपाणि तत्त्वानि नव । एतेषु पुण्यस्य संवरेन्तर्भावे पापस्य चास्त्रवेन्तर्भावे सप्त तत्त्वानि भवन्ति । एतेषां तत्त्वानां श्रद्धापूर्वकेन मोहरहितेन सम्यग्ज्ञानेन चारित्रयोग्यता संपद्यते । तदुक्तम्—

एतानि तत्र तत्त्वानि यः श्रद्धते स्थिराशयः ।
सम्यक्त्वज्ञानयोगेन तस्य चारित्रयोग्यता ॥ इति ।

- आस्रवः स्रोतसो द्वारं संवृणोतीति संवरः ।
 प्रवेशः कर्मणां बन्धो निर्जरस्तद्वियोजनम् ॥ ७ ॥
- ४२९ अष्टकर्मक्षयान्मोक्षोथान्तर्भावश्च कैश्चन ।
 पुण्यस्य संवरे पापस्यास्रवे क्रियते पुनः ॥ ८ ॥
- ४३२ लब्धानन्तचतुष्कस्य लोकागूढस्य चात्मनः ।
 क्षीणाष्टकर्मणो मुक्तिर्निर्व्यावृत्तिर्जिनोदिता ॥ ९ ॥
- सरजोहरणा भैक्षभुजो लुञ्जितमूर्धजाः ।
 श्वेताम्बराः क्षमाशीला निःसङ्गा जैनसाधवः ॥ १० ॥
- ४३५ लुञ्जिताः पिच्छिकाहस्ताः पाणिपान्ना दिगम्बराः ।
 ऊर्ध्वाशिनो गृहे दातुर्द्वितीयाः स्युर्जिनर्षयः ॥ ११ ॥
- ४३८ भुङ्क्ते न केवली न स्त्री मोक्षमेति दिगम्बरः ।
 प्राहुरेषामयं भेदो महाश्वेताम्बरैः सह ॥ १२ ॥ इति ।

इति श्रीमत्सायणमाधवीये सर्वदर्शनसंग्रह आर्हतदर्शनम् ।

तस्यां च सत्यां पापकर्मभ्यो विरतौ मोक्षः संपद्यते । लब्धेति । ज्ञानं दर्शनं वीर्यं सुखं चेत्यनन्तचतुष्कं पापकर्मविरामाद्येन लब्धमत एव च यो-
 नेन लोकसंबन्धेनाकाशेन गूढो दृढसंबन्धो न भवति तादृशस्यात्मनोष्टकर्म-
 क्षयादुपर्यलोकाकाशे गच्छतो या व्यावृत्तिशून्यता जायते सैव मुक्तिः । सर-
 जोहरणा इति । रजो द्वियतेनेनेति रजोहरणं पिच्छिका संमार्जनीविशेषः ।
 तेन सहिताः । लुञ्जिता उत्पादिता मूर्धजाः केशा यैस्तादृशाः श्वेताम्बराः । एते
 च न रक्ताम्बरा नापि दिगम्बराः । दिगम्बरानाह—लुञ्जिता इति । पाणि-
 पान्नाः । पाणौ पान्नं पाणिरिव वा पान्नं येषां तादृशाः । अन्नदातुर्गृह ऊर्ध्वाशिन
 एते जैनसाधवः । भुङ्क्ते इति । केवली पूर्वोक्तकेवलज्ञानवान्मोजनरहितः ।
 किं चास्मिन्दिगम्बरमते स्त्रीणां मोक्षो नास्ति । तासां तु पुंजन्मग्रहणोत्तरं
 मोक्ष इति ॥

॥ इति सर्वदर्शनसंग्रहव्याख्यायां दर्शनाङ्कुरासिधायां जैनदर्शनं समाप्तम् ॥

अथ रामानुजदर्शनम् ॥ ४ ॥

तदेतदारहतमतं प्रामाणिकगर्हणमर्हति । न ह्येकस्मिन्वस्तुनि पर-
मार्थं सति परमार्थसतां युगपत्सदसत्त्वादिधर्माणां समावेशः
३ संभवति । न च सदसत्त्वयोः परस्परविरुद्धयोः समुच्चयासंभवे
विकल्पः किं न स्यादिति वदितव्यम् । क्रिया हि विकल्प्यते न
वस्त्विति न्यायात् । न च

६ अनेकान्तं जगत्सर्वं हेरम्बनरसिहवत् ।

इति दृष्टान्तावष्टम्भवशादेष्टव्यम् । एकस्मिन्देशे गजत्वं सिंहत्वं
वापरस्मिन्नरत्वमिति देशभेदेन विरोधाभावेन तस्यैकस्मिन्देश एव
९ सत्त्वासत्त्वादिनानेकान्तत्वाभिधाने दृष्टान्तानुपपत्तेः । ननु द्रव्या-
त्मना सत्त्वं पर्यायात्मना तदभाव इत्युभयमप्युपपन्नमिति चेन्नैवम् ।
कालभेदेन हि कस्यचित्सत्त्वमसत्त्वं च स्वभाव इति न कश्चिद्दोषः ।
१२ न चैकस्य ह्रस्वत्वदीर्घत्ववदनेकान्तत्वं जगतः स्यादिति वाच्यम् ।
प्रतियोगिभेदेन विरोधाभावात् । तस्मात्प्रमाणाभावाद्युगपत्सत्त्वा-
सत्त्वे परस्परविरुद्धे नैकस्मिन्वस्तुनि वस्तुं युक्ते । एवमन्यासामपि
१५ भङ्गीनां भङ्गोवगन्तव्यः । किं च सर्वस्यास्य मूलभूतः सप्तभङ्गिनयः

विकल्प इति । यत्र समुच्चयो न संभवति तत्र विकल्पः क्रियते । यथोदिते
जुहोति अनुदिते जुहोतीति । अत्राद्येन वाक्येन सूर्योदयोत्तरं होमो विधीयते ।
द्वितीयेन तु सूर्योदयात्प्राक् । उदितानुदितहोमयोश्च युगपदसंभवेन समुच्चया-
संभवाद्विकल्पः केनचिदुदिते केनचिदनुदित इति । तद्वदत्र कुतो नेत्यर्थः ।
क्रिया हीति । यत्साध्यं तत्कर्त्रादिभेदेन प्रकारद्वयेन साध्यितुं शक्यत इति
तत्र विकल्पोस्तु नाम । यत्तु सिद्धं तत्तदन्यतरेणैकेनैव प्रकारेण सिद्धमिति न
कथमपि सिद्धवस्तुनि विकल्पः संभवतीत्यर्थः । द्रव्यात्मनेति । मृद् द्रव्यम् ।
मृत्पिण्डः कपालं घट इति पर्यायाः । तत्र मृत्पिण्डावस्थायां मृदूपेण द्रव्यात्मना
सत्त्वं कपालादिपर्यायरूपेणासत्त्वम् । एवं कपालावस्थायां मृदूपेण सत्त्वं मृत्पि-
ण्डघटादिरूपेणासत्त्वं बोध्यम् । प्रतियोगिभेदेनेति । यथा ज्यणुकं ज्यणुका-
पेक्षया महत् चतुरणुकपेक्षया चाल्पमिति ज्यणुकचतुरणुकरूपप्रतियोगिभेद
इत्याशयः । एवं च विरुद्धयोरेकत्र समावेशः कर्तृभेदेन देशभेदेनावस्थाभेदेन
कालभेदेन प्रतियोगिभेदेन वा भवतु । परं तूपाधिराहित्येन स्वभावत एव विरु-

स्वयमेकान्तोनेकान्तो वा । आद्ये सर्वमनेकान्तमिति प्रतिज्ञाव्या-
घातः । द्वितीये विवक्षितार्थासिद्धिः । अनेकान्तत्वेनासाधकत्वात् ।
१० तथा चैयमुभयतःपाशा रज्जुः स्याद्वादिनः स्यात् । अपि च नव-
त्वसप्तत्वादिनिर्धारणस्य फलस्य तन्निर्धारयितुः प्रमातुश्च तत्करणस्य
प्रमाणस्य प्रमेयस्य च नवत्वादेरनियमे साधु समर्थितमात्मनस्ती-
२१ र्थकरत्वं देवानांप्रियेणार्हंतमतप्रवर्तकेन । तथा जीवस्य देहानु-
रूपपरिमाणत्वाङ्गीकारे योगबलादनेकदेहपरिग्राहकयोगिशरीरेषु
प्रतिशरीरं जीवविच्छेदः प्रसज्येत । मनुजशरीरपरिमाणो जीवो मत-
२४ ङ्गजदेहं कृत्स्नं प्रवेष्टुं न प्रभवेत् । किं च गजादिशरीरं परित्यज्य पिपी-
लिकाशरीरं विशतः प्राचीनशरीरसंनिवेशविनाशोपि प्राप्नुयात् । न

द्वयोरेकत्र समावेशो जैनाभिमतो न संभवतीति भावः । सर्वमनेकान्त-
मिति । अनेकान्तमनिश्चितस्वरूपम् । सप्तभङ्गिनयो यदि निश्चितस्वरूपस्तदा
सर्वमनेकान्तमिति प्रतिज्ञाविरोधः । सप्तभङ्गिनयस्यापि सर्वान्तर्गतत्वात् । यदि
सप्तभङ्गिनयोप्यनिश्चितस्वरूपस्तर्हि स्वयमनिश्चितस्वरूपेणात एवाप्रमाणभूतेन
सप्तभङ्गिनयेन कथमन्येषां सर्ववस्तूनामनिश्चितस्वरूपत्वं सिध्येत् । सेयमुभ-
यतःपाशा रज्जुः । उभयतः पाशौ यस्यास्तथाभूतेत्यर्थः । क्वचिदुभयतःस्पाशेति
पाठः । स्पाशघातोर्भावे घञ् । स्पाशो बन्धनम् । अपि चेति । जीवाजीवपुण्य-
पापास्त्रवसंवरनिर्जरबन्धमोक्षरूपाणि नव तत्त्वानि । एतेषु पुण्यस्य संस्त्रवे पाप-
स्य चास्त्रवेन्तर्भावं कुर्वतां मते सप्त तत्त्वानि । एतत्प्रमेयम् । एतन्निर्धारणसाधनं
प्रमाणम् । निर्धारयिता प्रमाता । निर्धारणं फलम् । निर्धारणं निश्चयात्मकं
ज्ञानम् । एतेषां प्रमेयप्रमाणप्रमातृफलानां निश्चितस्वरूपत्वे सर्वमनेकान्तमिति
प्रतिज्ञाविरोधः । अनिश्चितस्वरूपत्वे तु किमेतैः कृतं स्यात् । निर्धारणस्य चानि-
श्चितस्वरूपत्वे स्वरूपहानिरेव । तीर्थकरत्वम् । शास्त्रप्रवर्तकत्वम् । योग-
बलादिति । योगी हि स्वयोगसामर्थ्येन युगपदनेकानि शरीराणि धारयति ।
तादृशशरीराणां समूहः कायव्यूह इत्युच्यते । तत्र जीवस्य विभुत्वे मिथो
वियुक्तेष्वप्यनेकेषु शरीरेष्वेकस्य जीवस्य संबन्धः संभवति । जीवस्य शरीरप-
रिमाणत्वे तु शरीराद्बहिः संबन्धाभावेनैकस्मिन्काय एकं जीवशकलमपरमपर-
त्रेति जीवविच्छेदः स्यात् । दूषणान्तरमाह—मनुजेति । प्राचीनेति । पिपी-
लिकाशरीरे प्रवेशात्प्राग्जावस्थायां यादृशशरीराकारेण संनिवेशोवयवरचना-
विशेषस्तादृशाकारस्य जीवस्य पिपीलिकाशरीरे प्रवेशासंभवेन पूर्वाकारस्य

- च यथा प्रदीपप्रभावविशेषः प्रपाप्रासादाद्युदरवर्तिसंकोचविकाशवां-
 २० स्तथा जीवोपि मनुजमतङ्गजादिशरीरेषु स्यादित्येपितव्यम् । प्रदीपव-
 देव सविकारत्वेनानित्यत्वप्राप्तौ कृतप्रणाशाकृताभ्यागमप्रसङ्गात् ।
 एवं प्रधानमल्लनिबर्हणन्यायेन जीवपदार्थदूषणाभिधानदिशान्यत्रापि
 ३० दूषणमुत्प्रेक्षणीयम् । तस्मान्नित्यनिर्दोषश्रुतिविरुद्धत्वादिदमुपादेयं न
 भवति । तदुक्तं भगवता व्यासेन-नैकस्मिन्नसंभवात् (ब्र. सू. २।२।३१)

विनाशः कल्पनीयः स्यात् । प्रपेति । प्रपा पानीयशाला । देवानां राज्ञां च
 गृहं प्रासाद इत्युच्यते । यथा प्रपाद्याश्रयानुरोधेन दीपप्रभावयवानां संकोच-
 विकासौ भवतस्तथा जीवावयवानामपीति कृत्स्नगजशरीरे जीवस्य व्याप्तिः
 पिपीलिकाशरीरे प्रवेशश्च सिद्ध इत्याशयः । अनित्यत्वप्राप्ताविति । यद्यपि
 मनुष्यशरीरगतो जीवस्तद्देहावसाने मतंगजशरीरप्राप्तौ विकसितावयवः स एव
 पिपीलिकाशरीरप्राप्तौ संकुचितावयव इत्येक एव जीवस्तथापि संकोचविकासा-
 नामुत्पत्तिविनाशव्याप्तत्वेन कदाचिदुत्पत्तिर्विनाशश्च तस्यावश्यक इति यदोत्प-
 त्तिस्तदा अकृताभ्यागमः स्यात् । उत्पत्त्यव्यवहितानन्तरभाविनोः सुखदुःखयोः
 कारणस्य पुण्यपापाख्यस्य कर्मणः पूर्वमकृतत्वात् । उत्पत्त्यनन्तरं कर्माचरणा-
 त्पाक् सुखं दुःखं वा नैवोपभुज्यत इति त्वनुभवविरुद्धम् । किं च कर्माचरणमपि
 मनोवृत्त्यनुरोधेन सुखदं दुःखदं वा भवत्येव । एवं यदा जीवस्य विनाशः
 स्यात्तदा कृतप्रणाशः स्यात् । विनाशोत्तरं भोक्तुरभावेन विनाशात्प्राकृतस्य
 कर्मणः फलोपभोगाभावेपि नाशस्याङ्गीकर्तव्यत्वात् । विनाशकालेनुपभुक्तं
 कर्म नैवावशिष्यत इत्यत्र तु प्रमाणाभावः । अन्यत्रापि । वेदाप्रामाण्येश्वरा-
 नङ्गीकारादिविषयेष्वपि । अकृतोऽनादिसिद्धो वेदश्चेन्न प्रमाणं तर्हि त्वदभिम-
 तोर्हन्मुनिप्रणीतः कृतक आगमः कथं प्रमाणं भवेत् । वेदो ह्यपौरुषेय इति
 पुरुषस्वातन्त्र्याभावेन निरस्तसमस्तदोषाशङ्कः स्वत एव प्रमाणमिति तस्य
 प्रामाण्यं न केनाप्यपह्नोतुं शक्यम् । तत्प्रामाण्ये च यतो वा इमानि भूतानि
 जायन्ते (तै. ३।१।१) द्यावाभूमी जनयन्देव एकः (श्वे. ३।३) इत्या-
 दिश्रुतिसिद्ध ईश्वरोप्यनपलपनीय एवेति । तथा च यथा प्रधाने मल्ले निपतिते
 तदितरे बाहुयुद्धं कर्तुं संसुखा अपि न भवन्ति तथा जैनाङ्गीकृतं जीवस्वरूपं प्रधा-
 नमल्लस्थानीयं दूषितं चेज्जीवानुषङ्गिणामितरेषां पदार्थानां स्वरूपमपि जैनकल्पितं
 दूषितप्रायमेव भवति । नैकस्मिन्निति । जैनमतं नोपपद्यते । एकस्मिन्वस्तुन्य-

इति । रामानुजेन च जैनमतनिराकरणपरत्वेन तदिदं सूत्रं व्याकारि ।

३३ एष हि तस्य सिद्धान्तः—चिदचिदीश्वरभेदेन भोक्तृभोग्यनियामकभेदेन च व्यवस्थितास्त्रयः पदार्था इति । तदुक्तम्—

ईश्वरश्चिदचिच्चेति पदार्थत्रितयं हरिः ।

३६ ईश्वरश्चिदिति प्रोक्तो जीवो दृश्यमचित्पुनः ॥ इति ।

अपरे पुनरशेषविशेषप्रत्यनीकं चिन्मात्रं ब्रह्मैव परमार्थः । तच्च नित्यशुद्धबुद्धमुक्तस्वभावमपि तत्त्वमसि (छा. ६।८।७) इत्यादिसा-
३९ मानाधिकरण्याधिगतजीवैक्यं बध्यते मुच्यते च । तदतिरिक्तनाना-
विधभोक्तृभोक्तव्यादिभेदप्रपञ्चः सर्वोपि तस्मिन्नविद्यया परिकल्पितः
सदेव सोम्येदमग्र आसीदेकमेवाद्वितीयम् (छा. ६।२।१) इत्यादिव-

स्तिवनास्तिवादेर्विरुद्धस्य च्छायातपवद्युगपदसंभवादिति तत्सुत्रार्थः । रामानुजे-
नेति । यद्यपि शंकराचार्यादिभिरप्येतत्सूत्रं जैनमतनिराकरणपरत्वेनैव व्याकृत
तथाप्यत्र रामानुजदर्शनस्य प्रस्तूयमानत्वाद् रामानुजेनेत्युक्तम् ।

चिदचिदिति । चिज्जीवो भोक्ता । अचिज्जडपदार्थजातं भोग्यम् । ईश्वरश्च
तयोरन्तर्यामी भूत्वा नियामको भवति । एतत्तत्त्वत्रयं मिथो भिन्नं मिथः संबद्धं
च पारमार्थिकम् । हरिरिति । हरिरीश्वर इति प्रोक्तः । जीवश्चिदिति प्रोक्तः ।
इदं तु सर्वमेतदचिदिति प्रोक्तम् । पुनरिति त्वर्थे ।

अपरे । मायावादिनः शंकराचार्यमतानुसारिणः । चिदचिदीश्वररूपं
तत्त्वत्रयविभागं न सहन्ते इत्यत्रान्वयः । मायावादिनो हीषदपि द्वैतं न
सहन्ते । अशेषाः कृस्त्रा ये विशेषा ह्रस्वत्वदीर्घत्वादयः शब्दस्पर्शादयो
नित्यत्वज्ञानृत्वादयश्चेदमीदृशमिति व्यवहारप्रयोजकाः सर्वे एव तेषां प्रत्यनीकं
शत्रुभूतं सकलविशेषरहितं चिन्मात्रं स्वयंप्रकाशज्ञानमात्रस्वरूपं ब्रह्मैकमेव
परमार्थः । तच्च ब्रह्म नित्यमविनाशि शुद्धं निर्मलं बुद्धमजडं मुक्तं प्रपञ्चरहितम् ।
एतादृशस्वरूपमपि जीवरूपेण बध्यते । ननु जीवो बद्धो भवतु ब्रह्म तु कथं
बध्यते जीवब्रह्मणोर्भेदादित्याशङ्क्य हेतुगर्भं विशेषणमाह—तत्त्वमसीत्या-
दीति । तत्त्वमसीतिश्रुतौ जीवब्रह्मणोः सामानाधिकरण्यनिर्देशाद्ब्रह्मणो जीवेन
सहैक्यमवगम्यत इति ब्रह्मैव बध्यत इत्युच्यते । ऐक्यसाक्षात्कारे तु तदेव मुक्त-
मित्युच्यते । तादृशब्रह्मातिरिक्तः सर्वोप्ययं प्रपञ्चो ब्रह्मण्यविद्यया परिकल्पितः
यस्मिन्प्रपञ्चे नानाविधा भोक्तारो जीवास्तथा शब्दस्पर्शादय आकाशवाय्वादयश्च
भोग्यार्था मिथो भिन्ना भासन्ते । सदेवेति । हे सोम्येदं दृश्यमानं जगदप्रे

- ४२ चननिचयप्रामाण्यादिति ब्रुवाणास्तरति शोकमात्मवित् (छा. ७।१।३) इत्यादिश्रुतिशिरःशतवशेन निर्विशेषब्रह्मात्मैकत्वविद्ययानाद्यविद्यानिवृत्तिमङ्गीकुर्वाणाः
- ४५ मृत्योः स मृत्युमाप्नोति य इह नानेव पश्यति (का. २।१।) । इति भेदनिन्दाश्रवणेन पारमार्थिकं भेदं निराचक्षणा विचक्षणं मन्यास्तमिमं विभागं न सहन्ते ।
- ४८ तत्रायं समाधिरभिधीयते । भवेदेतदेवं यद्यविद्यायां प्रमाणं विद्येत । नन्विदमनादि भावरूपं ज्ञाननिवर्त्यमज्ञानमहमज्ञो मामन्यं च न जानामीति प्रत्यक्षप्रमाणसिद्धम् । तदुक्तम्—
- ५१ अनादि भावरूपं यद्विज्ञानेन विलीयते ।
तदज्ञानमिति प्राज्ञा लक्षणं संप्रचक्षते ॥ (चित्सुखी १।९)
इति । न चैतज्ज्ञानाभावविषयमित्याशङ्कनीयम् । को ह्येवं ब्रूया-
- ५४ त्रभाकरकराद्यलम्बी भट्टदत्तहस्तो वा । नाद्यः—

सृष्टेः पुरा सद्रूपमेवासीत् तथैकमेवाद्वितीयमासीदित्यर्थः । अनेन ब्रह्मणो निर्विशेषत्वं सिध्यति । सविशेषत्वे तेन विशेषेण ब्रह्मणः सद्वितीयत्वापत्तेः । तरतीति । शोको मनस्तापः । तरति अतिक्रामति । आत्मविद्विद्वितीयात्मसाक्षात्कारी कृतार्थो भवतीत्यर्थः । मृत्योरिति । य इहाद्वितीये ब्रह्मणि भेदमिव पश्यति स मृत्योर्मरणात्पुनर्भृत्युं मरणं प्राप्नोति । जन्मादिद्वारेणेत्यर्थः । तथा चायमखिलो भेदो मिथ्याभूत एवाज्ञानेन कल्पितः । इदं च जगन्मूलभूतमज्ञानमनादि भावरूपं न तु ज्ञानाभावरूपम् । भावरूपत्वेन प्रतीयमानस्य जगतोऽस्याभावोपादानकत्वासंभवात् । इदमेव भावरूपमज्ञानमविद्याशब्देनोच्यते ।

न चैतदिति । एतदहमज्ञो मामन्यं च न जानामीति प्रत्यक्षं न मायावाद्यमित्तभावरूपाज्ञानविषयकम् । किं तु ज्ञानाभावविषयकमिति नाशङ्कनीयमित्यर्थः । को ह्येवमिति । प्राभाकरा भट्टाश्च मीमांसकविशेषाः । प्राभाकरमतमेव गुरुमतमित्यभिधीयते । भट्टः कुमारिलभट्टस्तुतातभट्टश्च । प्राभाकरस्य गुरुशब्दवाचत्वं इत्यमाख्यायिका श्रूयते—कदाचिदयं प्रभाकरो गुरोः सकाशादध्ययनसमये—‘अत्र तुनोक्तं तत्रापिनोक्तमतः पौनरुक्त्यम् इति पङ्क्यर्थानवबोधध्वजप्रमानसे गुरौ स्वयं प्रतिभया तदर्थमवबुध्य गुरोः परोक्षं तादृशपङ्क्तौ—अत्र तुना उक्तम् । तत्र अपिना उक्तम् इत्याकारकपदच्छेदविह्वं कृतवान् । तुना—तुशब्देन । अपिना—अपिशब्देन । तदालोक्य चकितचेता गुरुः प्रभाकरस्येदं कृत्यमिति शिष्यान्तरेभ्योवगस्य त्वमेव गुरुः इति प्रभाकरमीरितवानिति । अहमज्ञ इति प्रत्यक्षं ज्ञानाभावविषयकमिति यदुच्यते तत्प्राभाकरमतेन भट्टमतेन

स्वरूपपररूपाभ्यां नित्यं सदसदात्मके ।
वस्तुनि ज्ञायते किञ्चित्कैश्चिद्रूपं कदाचन ॥

५७

भावान्तरमभावो हि कयाचित्तु व्यपेक्षया ।
भावान्तरादभावोन्यो न कश्चिदनिरूपणात् ॥

इति वदता भावव्यतिरिक्तस्याभावस्यानभ्युपगमात् । न द्वितीयः ।

वैत्यर्थः । स्वरूपेति । घटपटाद्यखिलं वस्तुजातं प्रत्येकं रूपद्वयात्मकम् । स्वकीयेन रूपेण सदात्मकं परकीयेण रूपेणासदात्मकम् । तथा च कदाचित्तत्सद्रूपेण ज्ञायते कदाचिदसद्रूपेण । सद्रूपेण ज्ञानकालेऽप्यसद्रूपं वर्तते एव । एवमसद्रूपेण ज्ञानकालेऽपि सद्रूपं वर्तते एव । यथा आम्रादिफले रूपरसगन्धस्पर्शादयः सदा वर्तन्ते एव । ज्ञानं तु तस्य कदाचिद्रूपवैशिष्ट्येन कदाचिद्रूपवैशिष्ट्येनेत्यादि बोध्यम् । भावान्तरमिति । भावो घटादिः पदार्थः । अन्यो भावो भावान्तरम् । तदेव च कयाचिद्व्यपेक्षया तदीयासद्रूपप्रतिपिपादयिषया अभावशब्देन व्यवहियते । न त्वभावो नाम भावान्तरादतिरिक्तः कश्चन पदार्थः । तस्य निरूपयितुमशक्यत्वात् । भूतले घटाल्यन्ताभावः केवलभूतलस्वरूपः । घटप्रागभावो मृदेव । घटध्वंसश्च खर्परमेव । घटभेदश्च पटादिरेव । अत्र च भूतलमृत्खर्परपटादीनां यदसद्रूपं तदेव तत्तदभावशब्देन व्यवहियते । भूतलादि परकीयेण रूपेणासदात्मकमित्युक्तम् । तच्च द्विविधम् । पररूपेण परविशिष्टरूपेण च । आद्यं भूतलं न घट इति व्यवहियते । एतच्च यावदाश्रयस्थायि । द्वितीयं च भूतले न घट इति व्यवहियते । सद्रूपमसद्रूपं चेति द्विविधमपि रूपं प्रत्येकं पुनः किञ्चिन्नित्यं किञ्चिदनित्यमिति द्विविधम् । नित्यं चान्न यावदाश्रयस्थायि न तु कदाप्यविनाशि । अनभ्युपगमादिति । प्राभाकरा ह्यभावं पदार्थान्तरत्वेन नाङ्गीकुर्वन्ति । न द्वितीय इति । भट्टमते यद्यप्यभावः पदार्थान्तरं वर्तते तथाप्यहमज्ञ इति प्रत्यक्षं न ज्ञानाभावविषयकम् । ज्ञानं यदि प्रत्यक्षप्रमाणेन गृह्येत तर्हि तदभावः प्रत्यक्षविषयः स्यात् । न चाहं जानामीत्यनुव्यवसायात्मकान्तरप्रत्यक्षविषयत्वं ज्ञानस्य संभवतीति नैयायिकमतं युक्तमिति वाच्यम् । तथा सति तादृशानुव्यवसायात्मकं ज्ञानमप्यन्येनानुव्यवसायान्तरेण ग्राह्यं तदप्यन्येन ग्राह्यमित्यनवस्थापातात् । अतः स्वप्रकाशत्वमेव तस्य युक्तं दीपवत् । न हि दीपो दीपान्तरेण प्रकाश्यते । अतो ज्ञानमतीन्द्रियमेवेति भट्टैः सिद्धान्तितम् । ततश्च प्रत्यक्षयोग्यार्थस्य योऽभावस्तस्य प्रत्यक्षत्वेऽपि प्रत्यक्षा-

- ६० अभावस्य षष्ठप्रमाणगोचरत्वेन ज्ञानस्य नित्यानुमेयत्वेन च तद-
भावस्य प्रत्यक्षविषयत्वानुपपत्तेः । यदि पुनः प्रत्यक्षाभाववादी
कश्चिदेवमाचक्षीत तं प्रत्याचक्षीत । अहमज्ञ इत्यस्मिन्ननुभवेह-
६३ मित्यात्मनोऽभावधर्मितया ज्ञानस्य प्रतियोगितया चावगतिरस्ति
न वा । अस्ति चेद्विरोधादेव न ज्ञानाभावानुभवसंभवः । न चेद्-
धर्मिप्रतियोगिज्ञानसापेक्षो ज्ञानाभावानुभवः सुतरां न संभवति ।
६६ तस्याज्ञानस्य भावरूपत्वे प्रागुक्तदूषणाभावादयमनुभवो भावरूपा-
ज्ञानगोचर एवाभ्युपगन्तव्य इति ।

तदेतद्गगनरोमन्थायितम् । भावरूपस्याज्ञानस्य ज्ञानाभावेन समा-
६९ नयोगक्षेमत्वात् । तथा हि—विषयत्वेनाश्रयत्वेन चाज्ञानस्य व्यावर्तक-

योग्यस्य ज्ञानादेर्योऽभावस्तस्याप्रत्यक्षत्वमेवेत्यहमज्ञ इति प्रत्यक्षविषयं भाव-
रूपमज्ञानं स्वीकार्यमेव । षष्ठेति । अभावस्यानुपलब्धिरूपषष्ठप्रमाणविषय-
त्वात् । अनुपलब्धिप्रमाणस्य प्रत्यक्षप्रमाणेन्तर्भाव इति पक्षेऽप्याह—ज्ञान-
स्येति । प्रत्यक्षाभाववादी कश्चित् । अभावः प्रत्यक्षो भवतीति श्रुवाणो
नैयायिकादिः । नन्वनुव्यवसायस्याप्यनुव्यवसायान्तरेण ग्राह्यत्वं स्यादिति चेत्प्रथ-
मोनुव्यवसायो द्वितीयेनानुव्यवसायेन गृह्यते द्वितीयस्तृतीयेनेत्येवं यावदनु-
भवं स्वीकार्यत्वात् । अनवस्था तु न । चरमेणानुव्यवसायेन स्वयमज्ञातेनापि
वस्तुसत्तैव स्वप्राग्वर्त्यनुव्यवसायस्य ग्रहणात् । तथा च परगतस्य ज्ञानमात्रस्य
स्वगतस्य च निर्विकल्पकस्यातीन्द्रियत्वेऽपि स्वगतस्य सविकल्पकस्य ज्ञानस्य
प्रत्यक्षविषयत्वमस्त्येवेत्यहमज्ञ इति प्रत्यक्षं ज्ञानाभावविषयकमिति वक्तुं शक्यत
इत्याशयः । अहमज्ञ इति । अहमज्ञ इत्यस्य हि तत्र रामानुजस्य मते ज्ञाना-
भाववानहमित्यर्थः । अस्मिन्ननुभवे ज्ञानाभावाधिकरणत्वेनाहमर्थस्यात्मनो ज्ञानं
विद्यते न वा । तथा तत्रैवानुभवे ज्ञानाभावप्रतियोगित्वेन ज्ञानस्य ज्ञानं विद्यते
न वा । आद्ये ज्ञानस्य सत्त्वेन तदानीं ज्ञानाभाव एव नास्तीति दूरे तस्यानुभवः ।
द्वितीये विद्यमानस्यापि ज्ञानाभावस्यानुभवो न संभवति । अभावज्ञानं प्रत्य-
भावाधिकरणज्ञानस्याभावप्रतियोगिज्ञानस्य च कारणत्वात् । भावरूपस्याज्ञानस्य
तु न ज्ञानेन सह विरोध इति मायावादिनामाशयः ।

७० गगनरोमन्थेति । चर्वितस्यापकृष्य पुनर्यच्चर्वणं पश्चादिभिः क्रियते स रोम-
न्थः । स तु तृणादेरेव संभवति न तु गगनस्य । अमूर्तत्वात् । मायावाद्युक्तं गगनरो-
मन्थवदत्यन्तासंभवीत्यर्थः । समानयोगक्षेमत्वादिति । तुल्यत्वादित्यर्थः ।
विषयत्वेनेति । मायावादिनो मते ह्यात्मस्वरूपं यज्ज्ञानं स एवाज्ञानस्य विषयः ।

तया प्रत्यगर्थः प्रतिपन्नो न वा । प्रतिपन्नश्चेत्स्वरूपज्ञाननिवर्त्यं
 तदज्ञानमिति तस्मिन्प्रतिपन्ने कथंकारमवतिष्ठते । अप्रतिपन्नश्चेद्वाव-
 ७२ तैकाश्रयविषयशून्यमज्ञानं कथमनुभूयेत । अथ विशदः स्वरूपाव-
 भास एवाज्ञानविरोधी नाज्ञानेन सह भासत इत्याश्रयविषयज्ञाने
 सत्यपि नाज्ञानानुभवविरोध इति हन्त तर्हि ज्ञानाभावेऽपि समा-
 ७५ नमेतदन्यत्राभिनिवेशात् । तस्मादुभयाभ्युपगतज्ञानाभाव एवाहमज्ञो
 मामन्यं च न जानामीत्यनुभवगोचर इत्यभ्युपगन्तव्यम् ।

अस्तु तर्ह्यनुमानं मानं-विवादास्पदं प्रमाणज्ञानं स्वप्रागभावव्य-
 ७८ तिरिक्तस्वविषयावरणस्वनिवर्त्यस्वदेशगतवस्त्वन्तरपूर्वकमप्रकाशि-
 तार्थप्रकाशकत्वादन्यकारे प्रथमोत्पन्नप्रदीपप्रभावदिति ।

अज्ञानाश्रयश्चात्मैव । स एव चाज्ञानस्य व्यावर्तकः । अहमज्ञ इत्येवमज्ञानप्रतीति-
 काले तस्य ज्ञानस्वरूपस्यात्मनः प्रतीतिरस्ति न वा । आद्येऽज्ञानव्यावर्तकस्यात्मस्व-
 रूपज्ञानस्य सत्त्वेन तदानीमज्ञानस्य नैव स्थितिः संभवति । आत्मस्वरूपज्ञाननि-
 वर्त्यत्वादज्ञानस्य । द्वितीयेऽज्ञानविषयस्याज्ञानाश्रयस्य च ज्ञानाभावेनाज्ञानस्य
 प्रतीतिर्न स्यात् । व्यावर्तकस्यैवान्नाज्ञानविषयत्वादज्ञानाश्रयत्वाच्च । अथेति ।
 आत्मप्रतीतिर्हि द्विधा स्फुटा अस्फुटा च । तत्र स्फुटाया एवाज्ञानव्यावर्तकत्वम् ।
 अहमज्ञ इत्याद्यज्ञानप्रतीतिकाले त्वज्ञानस्य विषयतयाश्रयतया च यात्म-
 प्रतीतिरस्ति सा न स्फुटेति नाज्ञानं व्यावर्तयतीति शङ्काशयः । ज्ञानाभा-
 वेऽपीति । ज्ञानाभावेऽप्यधिकरणप्रतियोगिनोर्विशदस्वरूपावभास एव विरोधी
 नाविशदस्वरूपावभास इति तुल्यमेव सर्वं केवलमभिनिवेशं वर्जयित्वा । अभि-
 निवेश आग्रहः । पक्षपात इति यावत् । मायावादिनां यो भावरूपाज्ञाने
 पक्षपातः सोऽस्माकं नास्ति । अत इतरांशतौल्येऽपि न वादविच्छिन्तिः ।

विवादास्पदमिति । साध्यवत्त्वेन वादग्रस्तमित्यर्थः । प्रमाणज्ञानमिति
 पक्षनिर्देशः । ज्ञानमित्युक्ते ब्रह्मस्वरूपज्ञानस्य वस्त्वन्तरपूर्वकत्वाभावात्तद्व्यावृत्त्यर्थं
 प्रमाणज्ञानमित्युक्तम् । स्वप्रागभावेत्यादिः साध्यनिर्देशः । स्वप्रागभावव्यतिरिक्तं
 स्वविषयावरणभूतं स्वनिवर्त्यं स्वदेशगतं च यद्ब्रह्मस्त्वन्तरं तत्पूर्वकमित्यर्थः ।
 स्वविषयावरणभूतम् । स्वस्य प्रमाणज्ञानस्य विषयभूतं यद्ब्रह्मादि तत्स्वरूपतिरस्का-

तदपि न क्षोदक्षमम् । अज्ञानेप्यनभिप्रताज्ञानान्तरसाधनेपसि-
 ८१ द्धान्तापातात् । तदसाधनेनैकान्तिकत्वात् । दृष्टान्तस्य साधनविक-
 लत्वाच्च । न हि प्रदीपप्रभाया अप्रकाशितार्थप्रकाशकत्वं संभवति ।
 ज्ञानस्यैव प्रकाशकत्वात् । सत्यपि प्रदीपे ज्ञानेन विषयप्रकाशसंभ-
 ८२ वात् । प्रदीपप्रभायास्तु चक्षुरिन्द्रियस्य ज्ञानं समुत्पादयतो विरोधि-
 संतमसनिरसनद्वारेणोपकारकत्वमात्रमेवेत्यलमतिविस्तरेण ।

प्रतिप्रयोगश्च विवादाध्यासितमज्ञानं न ज्ञानमात्रब्रह्माश्रितम् ।

रकम् । स्वदेशगतम् । स्वस्य प्रमाणज्ञानस्य यो देश आश्रय आत्मा तन्निष्ठम् ।
 स्वस्य प्रमाणज्ञानस्य यः प्रागभावस्तद्व्यावृत्त्यर्थं स्वप्रागभावव्यतिरिक्तेति । भयादि-
 व्यावृत्त्यर्थं स्वविषयावरणेति । धर्माधर्मव्यावृत्त्यर्थं स्वनिवर्त्येति । तयोर्ज्ञान-
 विषयावरणत्वं तु कुत्रचिद्योजनीयम् । वेद्यगतो यो विषयभिव्यक्तिप्रागभाव-
 स्तद्व्यावृत्त्यर्थं स्वदेशगतेति । व्यवधानभूतभित्त्यादि तु न स्वनिवर्त्यं नापि
 स्वदेशगतम् । एतादृशं च भावरूपमज्ञानमेव सिध्यति । अप्रकाशितेति हेतु-
 निर्देशः । प्रकाशकत्वादित्येतावन्मात्रोक्तौ धारावाहिकज्ञानस्थल उत्तरोत्तरज्ञा-
 नानां प्रकाशकत्वेपि साध्यधर्माभावाच्चभिचारः स्यात् । अतोऽप्रकाशितार्थेति ।
 द्वितीयदीपप्रभाया अप्रकाशितार्थप्रकाशकत्वाभावात्प्रथमोत्पन्नैत्युक्तम् । प्रथमो-
 त्पन्नाया अपि दीपप्रभाया दिवा अप्रकाशितार्थप्रकाशकत्वाभावादान्धकार इत्यु-
 क्तम् । अन्धकार एव तथाविधं वस्त्वन्तरमिति न दृष्टान्ते साध्यविकलना ।

अज्ञानेपीति । यथा अप्रकाशितार्थप्रकाशकत्वेन हेतुना प्रमाणज्ञानस्य निरु-
 क्तवस्त्वन्तरपूर्वकत्वं साध्यते तथा तादृशवस्त्वन्तरस्याज्ञानस्याप्यप्रकाशितप्र-
 पञ्चरूपार्थप्रकाशकत्वेन निरुक्तवस्त्वन्तरपूर्वकत्वापत्तावज्ञानान्तरं सिध्येत् ।
 तथा सति तेनाज्ञानान्तरेण प्रपञ्चस्यावरणे संसार एव न संभवतीत्यपसिद्धान्त-
 स्यात् । अथ वा अज्ञानसाधकस्योक्तानुमानस्य प्रमाणज्ञानत्वात्तस्य निरुक्तवस्त्व-
 न्तरपूर्वकत्वसाधनेऽज्ञानान्तरं सिध्येत् । तेन चाज्ञानान्तरेणानुमानविषयस्य
 भावरूपाज्ञानस्यावरणात्संसार एव न संभवतीत्यपसिद्धान्तः स्यादित्यर्थः ।
 तदसाधन इति । भावरूपाज्ञानस्य तत्साधकानुमानस्य वा निरुक्तवस्त्वन्तर-
 पूर्वकत्वासाधने तु तद्गतस्याप्रकाशितार्थप्रकाशकत्वस्य तत्रैव साध्याभाववद्दु-
 त्तित्वेन हेतोर्ब्यभिचरितत्वं स्यात् । दूषणान्तरमाह—दृष्टान्तस्येति ।

प्रतिप्रयोगः । प्रत्यनुमानम् । अज्ञानं पक्षः । ज्ञानमात्रं यद्ब्रह्म तदाश्रितत्वा-

८० अज्ञानत्वाच्छुक्तिकाद्यज्ञानवदिति । ननु शुक्तिकाद्यज्ञानस्याश्रयस्य प्रत्यगर्थस्य ज्ञानमात्रस्वभावत्वमेवेति चेन्मैवं शङ्किष्ठाः । अनुभूतिर्हि स्वसद्भावेनैव कस्यचिद्वस्तुनो व्यवहारानुगुणत्वापादनस्व-
 ९० भावो ज्ञानावगतिसंविदाद्यपरनामा सकर्मकोनुभवितुरात्मनो धर्म-
 विशेषः । अनुभवितुरात्मत्वमात्मवृत्तिगुणविशेषस्य ज्ञानत्वमित्या-
 श्रयणात् । ननु ज्ञानरूपस्यात्मनः कथं ज्ञानगुणकत्वमिति चेत्त-
 ९३ दसारम् । यथा हि मणिद्युमणिप्रभृति तेजोद्रव्यं प्रभावद्रूपेणावति-
 ष्टमानं प्रभारूपगुणाश्रयः । स्वाश्रयादन्यत्रापि वर्तमानत्वेन रूपव-

भावः साध्यम् । मात्रपदेन ज्ञानगुणकत्वव्यवच्छेदः । यथा जीवस्य जायमानं शुक्ति-
 काद्यज्ञानं ज्ञानुनिष्ठं न तु ज्ञाननिष्ठं जीवस्य ज्ञातृत्वात्तथैवेदं मायावाद्यभिमतं
 भावरूपाज्ञानं ज्ञानाश्रितं स्यान्न तु ज्ञानाश्रितमित्यर्थः । मायावादिभिस्तु तद-
 ज्ञानं ज्ञानरूपब्रह्माश्रितमभ्युपेयते । नन्विति । मायावादिमते जीवस्य वस्तुतो
 नैव ज्ञातृत्वं किं तु ज्ञानमात्रस्वरूपत्वमिति शुक्तिकाद्यज्ञानं ज्ञानमात्राश्रितमेवेति
 दृष्टान्तो न संभवतीति शङ्काशयः । जीवस्य ज्ञातृत्वं ज्ञानस्य च जीवगुणत्वं
 प्रसिद्ध्यनुरोधेन साध्यति—अनुभूतिर्हीति । कस्यचिद्वस्तुन इति । स्ववि-
 षयस्येत्यर्थः । घटज्ञानमेव हि घटस्य जलाहरणादिव्यवहारानुगुण्यं संपादयति ।
 ज्ञानमवगतिः संविदित्यादीन्यनुभूतेर्नामानि । आदिपदेन बोधनामपरिग्रहः ।
 ननु ज्ञानेति । रामानुजीयैर्जावात्मनः परमात्मनश्च ज्ञानस्वरूपत्वमङ्गीक्रियत
 एव । तथा च कथं तयोर्ज्ञानगुणकत्वम् । न हि स्वरूपमेव स्वस्य गुणो भवतीति
 शङ्काशयः । तदसारमिति । अप्रत्यक्षस्यात्मनो यथा ज्ञानस्वरूपत्वं श्रुति-
 प्रमाणेन स्वीक्रियते तथा तेनैव प्रमाणेन तस्य ज्ञानगुणकत्वमपि स्वीक्रियते ।
 स्वरूपस्य गुणत्वं कथमिति तु नाशङ्कनीयम् । स्वरूपभूतज्ञानात्पार्थक्येन गुण-
 भूतज्ञानस्य स्वीकारात् । तत्र दृष्टान्तमाह—यथा हीति । मणिर्हीरकादिः ।
 द्युमणिः सूर्यः । स च स्वयं तेजःस्वरूपोपि तेजोरूपायाः प्रभाया आश्रयो
 भवति । तस्य प्रभाविशिष्टरूपेणावस्थितत्वात् । ननु प्रभाया द्रव्यत्वमेव नास्ति
 कुतस्तद्व्याप्यं तेजस्त्वमिति चेत्तत्राह—स्वाश्रयादिति । गुणाः केचिद्व्याप्य-
 वृत्तयः । यथाकाशे शब्दः । स ह्याकाशैकदेशे वर्तते न कृत्स्ने । केचिद्व्या-
 प्यवृत्तयः । यथा घटे रूपम् । तद्धि अन्तर्बहिश्च कृत्स्नं घटं व्याप्य वर्तते । प्रभा
 तु नित्यं सूर्यसंबद्धापि सूर्यादन्यत्र समुद्रपर्वतभूम्यादौ दृश्यते । अतो न तस्या
 गुणत्वम् । किं च प्रभायाः शुक्लरूपाश्रयत्वाद्द्रव्यत्वमेव स्वीकार्यम् । गुणेषु गुणा-
 संभवात् । प्रभाया गुणत्वव्यवहारस्तु तस्याः सूर्यादितेजोन्तरावलम्बित्वेन गुण-

- स्वेन च प्रभा द्रव्यरूपापि तच्छेषत्वनिबन्धनगुणव्यवहारा । एव-
 ९६ मयमात्मा स्वप्रकाशचिद्रूप एव चैतन्यगुणः । तथा च श्रुतिः—स
 यथा सैन्धवघनोऽन्तरोऽबाह्यः कृत्स्नो रसघन एवैवं वा अरेय-
 मात्मानन्तरोऽबाह्यः कृत्स्नः प्रज्ञानघन एव (बृ० ४।५।१३) ।
 ९९ अत्रायं पुरुषः स्वयंज्योतिर्भवति (बृ० ४।३।९) । न हि विज्ञा-
 तुर्विज्ञातेर्विपरिलोपो विद्यते (बृ० ४।३।३०) । अथ यो वेदेदं
 जिघ्राणीति स आत्मा (छा० ८।१२।४) । योयं विज्ञानमयः
 १०२ प्राणेषु हृद्यन्तर्ज्योतिः पुरुषः (बृ० ४।३।७) । एष हि द्रष्टा स्पष्टा
 श्रोता घ्राता रसयिता मन्ता बोद्धा कर्ता विज्ञानात्मा पुरुषः (प्र०
 ४।९) इत्यादिका ।

सादृश्याद्गौणः । एवं प्रभाया द्रव्यत्वे सिद्धे तस्यास्तेजस्त्वं प्रत्यक्षसिद्धमेव ।
 तथात्मनो गुणभूतं ज्ञानमपि वस्तुतो द्रव्यमेव । तस्य गुणत्वव्यवहारस्तु गौणः ।
 नित्यमात्मरूपद्रव्यान्तरसंबद्धत्वेन गुणसादृश्यात् । स्वप्रकाशेति । स्वप्रकाशा
 या चिद् ज्ञानं तत्स्वरूप एव सन् ज्ञानान्तरगुणकः । आत्मनो ज्ञानस्वरूपत्वे
 ज्ञानगुणकत्वे च प्रमाणभूता द्विविधा अपि श्रुतीर्दशयति—तथा चेति । स
 यथेति । यथा सैन्धवघनो लवणखण्डोऽन्तरोन्तरावयवव्यतिरिक्तोऽबाह्यो
 बाह्यावयवव्यतिरिक्तश्च सर्वोऽपि रसघनो भवति । अत्रान्तरो बाह्यश्च रसघन
 हृत्युक्ते मध्यावयवानां रसघनत्वं न स्यात् । अतस्तत्संग्रहायान्तरोऽबाह्य इति
 व्यतिरेकेणोक्तम् । किं चात्मनो निरवयवत्वात्तद्दृष्टान्तभूतस्य सैन्धवघनस्य तत्सा-
 धारण्यसंपादनाथेत्थमुक्तिः । एवमयमात्मा प्रज्ञानघन इत्यर्थः । अत्रात्मनो
 ज्ञानस्वरूपत्वमुक्तम् । अत्रायमिति । अत्रास्यां स्वभावस्थायामयमात्मा
 स्वयंज्योतिर्भवति । ज्ञानस्वरूपत्वात्स्वप्रकाशो भवति । स्वामहस्यादिपदार्थ-
 भार्त्तु धर्मभूतज्ञानेनैवेत्यन्यत् । न हि विज्ञातुरिति । विज्ञातुर्विज्ञानाश्रय-
 स्यात्मनो या विज्ञातिर्गुणभूतज्ञानं तस्या विनाशो नास्ति नित्यत्वादित्यर्थः ।
 अथ य इति । अत्रात्मनोवघ्नानुत्त्वोक्त्या ज्ञानत्वं सिध्यति । 'अवघ्राणस्य
 ज्ञानविशेषत्वाद् । तेन चात्मनो ज्ञानगुणकत्वं सिध्यति । योयमिति । विज्ञान-
 मय इति प्राचुर्यार्थं मयद्रूपत्वयः । तेनात्मनो ज्ञानव्यतिरेक उक्त इति तस्य
 ज्ञानगुणकत्वं सिध्यति । प्राणेषु इन्द्रियेषु मध्ये । आत्मनो ज्योतीरूपत्वोक्त्या
 ज्ञानस्वरूपत्वं च सिध्यति । आत्मा स्वयं ज्ञानरूपोऽपि गुणभूतज्ञानद्वारेन्द्रिया-
 दिसाधनैश्च विषयावभासको भवति । प्रभाद्वारा सूर्यं ह्वेत्यर्थः । एष हीति ।
 अत्र द्रष्टा स्पष्टेत्यादितिर्देसादात्मनो ज्ञानगुणकत्वं सिध्यति । विज्ञानात्मेत्यनेन

- १०५ न च अनृतेन हि प्रत्यूढाः (छा० ८।३२) इति श्रुतिरविद्यायां प्रमाणमित्याश्रयितुं शक्यम् । ऋतेतरविषयो ह्यनृतशब्दः । ऋतशब्दश्च कर्मवचनः । ऋतं पिबन्तौ (का. ३।१) इति वचनात् । ऋतं
- १०८ कर्म फलाभिसंधिरहितं परमपुरुषाराधनवेषं तत्प्राप्तिफलम् । अत्र तद्व्यतिरिक्तं सांसारिकाल्पफलं कर्मानृतं ब्रह्मप्राप्तिविरोधि । य एतं ब्रह्मलोकं न विन्दन्ति अनृतेन हि प्रत्यूढाः (छा. ८।३२) इति
- १११ वचनात् । मायां तु प्रकृतिं विद्यात् (श्वे. ४।१०) इत्यादौ मायाशब्दो विचित्रार्थसर्गकरत्रिगुणात्मकप्रकृत्यभिधायको नानिर्वचनीयाज्ञानवचनः ।
- ११४ तेन मायासहस्रं तच्छम्बरस्याशुगामिना ।
बालस्य रक्षता देहमेकैकांशेन सूदितम् ॥ (वि. पु. १।१९।२०)
इत्यादौ विचित्रार्थसर्गसमर्थस्य पारमार्थिकस्यैवासुराद्यस्त्रविशेषस्यैव
- ११७ मायाशब्दाभिधेयत्वोपलम्भात् । अतो न कदाचिदपि श्रुत्या अनिर्वचनीयाज्ञानप्रतिपादनम् ।

ज्ञानस्वरूपत्वं च सिध्यति । एतेनात्मनो ज्ञातृत्वमेव न ज्ञानस्वरूपत्वमिति वदन्तस्तार्किकासत्थात्मनो ज्ञानस्वरूपत्वमेव न ज्ञातृत्वमिति वदन्तो मायावादिनश्च निरस्ता भवन्ति ।

अनृतेनेति । ऋतं सत्यम् । तदितरदनृतमसत्यं जगन्मूलकारणं मायाख्यं भावरूपमज्ञानम् । तेन स्वकार्यभूतशब्दादिविषयद्वारा कामादीनुत्पाद्य प्रजा हताः स्वरूपाद्दहिरपकृष्टा इत्यर्थः । कर्मवचनः । पुण्यकर्मवाची । ऋतं पिबन्ताविति श्रुतौ सुकृतस्य लोक इत्युक्तत्वात् । ऋतं पिबन्तावित्यस्यावश्यं-भाविकर्मफलमनुभवन्तावित्यर्थः । परमेति । परमपुरुषस्य ब्रह्मण आराधनमेव वेषः स्वरूपं यस्य तादृशम् । ननु मायां तु प्रकृतिमिति श्रुतौ मायाशब्देन जगत्प्रकृतिभूतं भावरूपमज्ञानमुच्यत इति चेत्तत्राह—मायां त्विति । तेनेति । बालस्य प्रह्लादस्य देहं रक्षताशुगामिना तेन विष्णुचक्रेण शम्बरस्य प्रह्लादनाशार्थं हिरण्यकशिपुप्रेषितस्य शम्बरनामकदैत्यस्य तन्मायासहस्रमस्त्रजालमेकैकांशेन सूदितं नाशितम् । अत्र न मायाशब्दस्यानिर्वचनीयार्थकत्वम् । तस्य ज्ञानबाध्यस्य शस्त्रच्छेद्यत्वासंभवात् । न हि रज्जुसर्पः शस्त्रच्छेद्यो भवति ।

नाप्यैक्योपदेशान्यथानुपपत्त्या । तत्त्वंपदयोः सविशेषब्रह्माभिधा-
 १२० यित्वेन विरुद्धयोर्जीवपरयोः स्वरूपैक्यस्य प्रतिपत्तुमशक्यतयार्था-
 पत्तेरनुदयदोषदूषितत्वात् । तथा हि—तत्पदं निरस्तसमस्तदोषम-
 नवधिकातिशयासंख्येयकल्याणगुणास्पदं जगदुदयविभवलयलीलं
 १२३ ब्रह्म प्रतिपादयति । तदैक्षत बहु स्यां प्रजायेय (छा० ६।२।३)
 इत्यादिषु तस्यैव प्रकृतत्वात् । तत्समानाधिकरणं त्वंपदं चाचि-
 द्विशिष्टजीवशरीरकं ब्रह्माचष्टे । प्रकारद्वयविशिष्टैकवस्तुपरत्वात्सा-
 १२६ मानाधिकरण्यस्य ।

ननु तत्त्वमसीति श्रुतौ जीवपरयोरैक्यमुपदिश्यते । तच्च तयोर्वस्तुतो
 भेदे न संभवति । अतो भेदस्य काल्पनिकत्वमेव स्वीकार्यम् । तद-
 न्यथानुपपत्त्या तादृशभेदज्ञानजनकत्वेनानिर्वचनीयाज्ञानं सिध्यतीत्यर्थापत्ति-
 प्रमाणेन भावरूपमज्ञानं साध्यन्तं मायावादिनं प्रत्याह—नापीति । तत्त्वं-
 पदयोरिति । विरुद्धयोर्जीवपरयोः स्वरूपैक्यमस्माद्वाक्यात्प्रतिपत्तुमशक्यम् ।
 तत्त्वंपदयोरुभयोरपि सविशेषब्रह्मप्रतिपादकत्वात् । तथा च नीलो घट इत्यत्रेव
 सामानाधिकरण्येन वाक्यार्थोपपत्तावर्थापत्तिरत्र नोदयमासादयति । अनव-
 धिकेति । न अवधिमर्त्यादा यस्य तादृशोतिशयो येषां तथाभूता असंख्येयाश्च
 ये कल्याणकारका गुणास्तदास्पदम् । विभवो विशिष्टावस्थितिः । तदैक्षतेति ।
 तत्परं ब्रह्म विचित्रानन्तचिदचिन्मिश्रव्यष्टिजगद्रूपेणाहमेव बहु स्यां तदर्थं
 चादौ प्रजायेय प्रकर्षेण तेजोबन्नादिसमष्टिरूपेण जायेयेत्यर्थः । अयं च
 जगदुत्पत्तिप्राक्कालिको ब्रह्मणः संकल्पः । एतादृशो जगदुत्पत्तिविषयकः
 संकल्पश्च ब्रह्मणोखिलदोषराहित्येनन्तकल्याणगुणाश्रयत्वे सत्येव संभवति
 नान्यथेति तादृशधर्मवैशिष्ट्यं ब्रह्मणः सिध्यति । अतस्तथाविधमेव ब्रह्माग्रे
 तत्त्वमसीत्यत्र तत्पदेन परामृश्यते । अचिद्विशिष्टेति । अचिता जडेन देहेन
 विशिष्टो यो जीवस्तच्छरीरकं ब्रह्मेति विशिष्टं ब्रह्मैव त्वंपदार्थो न तु जीव-
 मात्रम् । प्रकारद्वयेति । यथा नीलो घट इत्यत्र नीलगुणरूपप्रकारविशिष्टं
 वस्तु नीलपदवाच्यम् । घटत्वजातिरूपप्रकारविशिष्टं वस्तु घटपदवाच्यम् । वस्तु-
 नश्लैकत्वात्नीलघटपदयोः सामानाधिकरण्यमित्यर्थः ।

ननु सोयं देवदत्त इतिवत्तत्त्वमिति पदयोर्विरुद्धभागत्यागलक्षणया निर्विशेषस्वरूपमात्मैक्यं सामानाधिकरण्यार्थः किं न स्यात् । यथा १२९ सोयमित्यत्र तच्छब्देन देशान्तरकालान्तरसंबन्धी पुरुषः प्रतीयते । इदंशब्देन च संनिहितदेशवर्तमानकालसंबन्धी । तयोः सामानाधिकरण्येनैक्यमवगम्यते । तत्रैकस्य युगपद्विरुद्धदेशकालप्रतीतिर्न १३२ संभवतीति द्वयोरपि पदयोः स्वरूपपरत्वे स्वरूपस्य चैक्यं प्रतिपत्तुं शक्यम् । एवमत्रापि किञ्चिज्ज्ञत्वसर्वज्ञत्वादिविरुद्धांशप्रहाणेनाखण्डस्वरूपं लक्ष्यत इति चेत्—

१३५ विषमोयमुपन्यासः । दृष्टान्तेपि विरोधवैधुर्येण लक्षणागन्धासंभवात् । एकस्य तावद्भूतवर्तमानकालद्वयसंबन्धो न विरुद्धः । देशान्तरस्थितिर्भूता संनिहितदेशस्थितिर्वर्तत इति देशभेदसंबन्ध- १३८ विरोधश्च कालभेदेन परिहरणीयः । लक्षणापक्षेप्येकस्यैव पदस्य

मायावादी शङ्कते—नन्विति । विरुद्धेति । विरुद्धो यो भागोऽस्तस्य त्यागो यस्यां तादृशी या लक्षणा तयेत्यर्थः । वर्तमानकालसंबन्धीति । पुरुषः प्रतीयत इति परामृश्यते । तयोरिति । तद्धोधकपदसामानाधिकरण्येन तयोः पुरुषयोरैक्यमवगम्यत इत्यर्थः । युगपद्विरुद्धेति । मिथो विरुद्धं यद्विन्नं दूरसंनिहितरूपं देशद्वयं तत्रैकस्य पुरुषस्य युगपत्स्थितिर्न संभवति । तथा मिथो विरुद्धं यद्भूतवर्तमानरूपं कालद्वयं तत्रैकस्य युगपत्स्थितिर्न संभवति । स्वरूपपरत्वे । स्वरूपं व्यक्तिः । देशकालवैशिष्ट्यरहितव्यक्तिसामान्यपरत्वे इत्यर्थः ।

समाधत्ते—विषम इति । अयुक्त इत्यर्थः । दृष्टान्तेपि । सोयं देवदत्त इति वाक्येपि । अपिना तत्त्वमसीत्यस्य समुच्चयः । विरोधवैधुर्येण । विरोध-राहित्येन । विरोधराहित्यमेवोपपादयति—एकस्येति । य एव देवदत्तः पूर्व-माप्तीत्स एवेदानीमस्तीत्येकस्य भिन्नकालसंबन्धः संभवति प्रतीयते च । युगपन्न संभवतीति चेत्किं ततः । न हि सोयं देवदत्त इत्यत्र यौगपद्यं कस्मादपि शब्दात्प्रतीयते । एककालविशिष्टेपरकालवैशिष्ट्यस्यासंभवेप्येकत्र द्वयमिति पक्षस्याङ्गीकारे बाधकाभावात् । तथा च कालयोर्मिथो विरोधेप्येकत्र तयोः संबन्धो न विरुद्धः । एवं भिन्नदेशयोर्मिथो विरोधेप्येकत्र तयोः संबन्धः कालभेदेन संभवत्येवेति सोपि न विरुद्धः । तदेवाह—देशान्तरेति । लक्षणाभ्युपेत्य दोषान्तरमाह—लक्षणापक्षेपीति । लक्षणा हि जघन्या वृत्तिर्न

लक्षकत्वाश्रयणेन विरोधपरिहारे पदद्वयस्य लाक्षणिकत्वस्वीकारो न संगच्छते । इतरथैकस्य वस्तुनस्तत्तेदंताविशिष्टत्वावगाहनेन प्रत्य-
 १४१ मिज्ञायाः प्रामाण्यानङ्गीकारे स्थायित्वासिद्धौ क्षणभङ्गवादी बौद्धो विजयेत । एवमत्रापि जीवपरमात्मनोः शरीरात्मभावेन तादात्म्यं न विरुद्धमिति प्रतिपादितम् । जीवात्मा हि ब्रह्मणः शरीरतया
 १४४ प्रकारत्वाद्ब्रह्मात्मकः । य आत्मनि तिष्ठन्नात्मनोन्तरो यमात्मा न वेद यस्यात्मा शरीरम् (बृ मा. ३।७।२२) इति श्रुत्यन्तरात् ।

मुख्या । सा च मुख्यार्थबाधे सत्यगत्या स्वीक्रियते । तथा चैकपदे तत्कल्पन-
 यैवोपपत्तौ पदद्वये तत्कल्पनमन्याय्यम् । न हि गंगायां घोष इत्यत्र गंगाघोष-
 पदयोर्द्वयोरपि लक्षणा स्वीक्रियते । वस्तुत इदं चिन्त्यम् । लक्षणायां हि नान्व-
 यानुपपत्तिमात्रं तन्नम् । किं तु तात्पर्यानुपपत्तिः । तथा च तात्पर्यार्थाविरोधाथै-
 कस्येव द्वयोस्त्रयाणां सर्वेषां वा पदानां लक्षणा न दोषाय । विषं भुङ्क्ष्वेत्यादौ
 मा चास्य गृहे भुक्त्वाः इत्यर्थे सर्वपदलक्षणाया इष्टत्वात् । किं चात्र पदद्वये
 लक्षणायामपि न तादृशं गौरवम् । उभयत्र लक्ष्यतावच्छेदकस्यैकत्वादिति ।
 इतरथा । लक्षणां विनापि वाक्यार्थोपपत्तेः प्राग्दर्शिताया अनभ्युपगमे । अयं
 भावः—कालभेदेन वस्तु भिद्यते न वा । न भिद्यते चेत्किमर्थं लक्षणाश्रयणम् ।
 भिद्यते चेत्क्षणिकवादिनो बौद्धस्य मतं स्वीकृतं स्यादिति बौद्धो विजयेतेति ।
 वस्तुत इदं चिन्त्यम् । उपाधिगतेन भेदेनोपधेये भेदाङ्गीकारे हि बौद्धमताङ्गीकारः
 स्यात् । न तु तथा । औपाधिको भेद इत्यस्य ह्युपाधिभिन्न इत्यर्थः । उपधेयं
 तु वस्तुत एकरूपमेव । केवलमुपाधिगतो भेद उपधेये भेदन्यवहारप्रयोजको
 भवति । उपधेयेऽविद्यमानोपि भेद आलक्ष्यत इति यावत् । सोयं देवदत्त इति
 वाक्यं तु नामेदोत्पत्त्यर्थम् । तस्य वस्तुत एव सत्त्वात् । किं त्वभेदज्ञापनार्थम् ।
 तथा च वस्तुसत एवाभेदस्य ज्ञापनार्थेऽस्मिन्वाक्ये लक्षणाश्रयणभावइत्यकमिति ।
 अत्रापि । तत्त्वमसीत्यत्रापि । जीवः शरीरम् । परमात्मा हि तस्यात्मा ।
 आत्मशरीरशब्दौ हि प्रतिद्वन्द्विभूतौ । तथा च जीवपरमात्मनोर्मध्ये शरीरा-
 त्मभावसंबन्धस्य सत्त्वात्वंशब्दस्य च जीवशरीरकपरमात्मवाचकत्वात्तत्त्वमिति
 पदद्वयप्रतिपादितं तादात्म्यं न विरुध्यते । जीवात्मा हीति । जीवात्मा हि
 ब्रह्मशरीररूपेण सदा ब्रह्मप्रकारभूतः । ब्रह्मप्रकारत्वेनैव हि जीवस्य वस्तुत्वम् ।
 अतो जीवप्रतिपादकस्त्वंशब्दो ब्रह्मपर्यन्तमेव स्वार्थमभिदधाति । ब्रह्मात्मकः ।
 ब्रह्म आत्मा यस्य तादृशः । तत्र प्रमाणमाह—य आत्मनीति ।

अत्यल्पमिदमुच्यते । सर्वे शब्दाः परमात्मन एव वाचकाः ।
१४७ न च पर्यायत्वम् । द्वारभेदसंभवात् । तथा हि । जीवस्य शरीरतया
प्रकारभूतानि देवमनुष्यादिसंस्थानानीव सर्वाणि वस्तूनीति ब्रह्मा-
त्मकानि तानि सर्वाणि । अतः—

१५० देवो मनुष्यो यक्षो वा पिशाचोरगराक्षसाः ।
पक्षी वृक्षो लता काष्ठं शिला तृणं घटः पटः ॥

इत्यादयः सर्वे शब्दाः प्रकृतिप्रत्यययोगेनाभिधायकतया प्रसिद्धा
१५३ लोके तद्वाच्यतया प्रतीयमानतत्तत्संस्थानवद्वस्तुमुखेन तदभिमा-
निजीवतदन्तर्यामिपरमात्मपर्यन्तसंघातस्य वाचकाः । देवादिश-
ब्दानां परमात्मपर्यन्तत्वमुक्तं तत्त्वमुक्तावल्यां चतुर्थसरे—

अत्यल्पमिति । त्वंशब्दो जीवान्तर्यामिपरमात्मवाचक इति यदुच्यते तद-
त्यल्पम् । किं तु सर्वे एव शब्दा घटपटादयस्तत्तदन्तर्यामिपरमात्मपर्यन्तार्थकाः ।
घटपटादीनां सर्वेषां वस्तूनां ब्रह्मशरीरत्वेनैव वस्तुत्वात् । न च घटपटादिशब्दानां
सर्वेषां परमात्मार्थकत्वेन पर्यायत्वमिति वाच्यम् । घटशब्दो हि घटव्यक्तिद्वारा
तदन्तर्यामिपरमात्मवाचकः । पटशब्दस्तु पटव्यक्तिद्वारेति प्रकारीभूतद्वारभेदात् ।
जीवस्येति । संस्थानं हस्तपादाद्यवयवरचनाविशेषः । यथा देवमनुष्यादि-
शरीराणि तत्तदभिमानिजीवस्य शरीरतया तत्प्रकारभूतानि तथा सर्वाणि वस्तूनि
ब्रह्मात्मकानि । ब्रह्म आत्मा येषां तादृशानि सन्त्येव वस्तुत्वमापन्नानि । देवो
मनुष्य इति । काष्ठशिलादिष्वप्यनुद्भूतं चैतन्यमस्त्येवेति देवादिशब्दवत्का-
ष्ठादिशब्दा अपि तत्तदर्थमिमानिजीवान्तर्यामिपरमात्मपर्यन्तमेवार्थमभिदधति ।
जीवस्य तदन्तर्यामिणश्चाप्रत्यक्षत्वेन लोकाः केवलं बाह्यमेवार्थं तत्तच्छब्दवाच्यं
मन्यन्ते । तद्वाच्यतयेति । तत्तच्छब्दवाच्यतया प्रतीयमानं यत्तत्तदाकार-
विशिष्टं वस्तु- तस्य तद्द्वारा तादृशवस्त्वभिमानिनो जीवस्य तादृशजीवद्वारा
जीवान्तर्यामिपरमात्मनश्चेति वस्तुजीवपरमात्मरूपसंघातस्य वाचकाः । तत्त्व-
मुक्तावल्यामिति । तत्त्वमुक्ताकलापः श्रीवेङ्कटनाथदेशिकविरचितो विशि-
ष्टाद्वैतमतानुसारी पञ्चसरात्मकः प्रकरणग्रन्थः । मौक्तिकानां यथा सरास्तथात्र
ग्रन्थे सरान्परिकल्प्य तेषु पञ्चसु सरेषु क्रमेण जडद्रव्यं जीवो नायको बुद्धि-
रद्रव्यं चेति पञ्च विषया निरूपिताः । अस्यैव तत्त्वमुक्तावलीत्यपरं नाम स्यादिति

- १५६ जीवं देवादिशब्दो वदति तदपृथक्सिद्धभावाभिधाना-
न्निष्कर्षाभावयुक्ताद्बहुरिह च दृढो लोकवेदप्रयोगः ।
आत्मासंबन्धकाले स्थितिरनवगता देवमर्त्यादिमूर्ते-
१५९ र्जीवात्मानुप्रवेशाज्जगति विभुरपि व्याकरोन्नामरूपे ॥
(तत्त्वमु. ४।८२) इति ।

अनेन देवादिशब्दानां शरीरविशिष्टजीवपर्यन्तत्वं प्रतिपाद्य संस्थानै-
१६२ क्याद्यभावे (तत्त्वमु. ४।८३) इत्यादिना शरीरलक्षणं दर्शयित्वा

भाति । जीवमिति । देवादिशब्दो जीवं वदति । जीवापृथक्सिद्धस्य देवादि-
शरीररूपस्य भावस्याभिधानात् । जीवसंबन्धं विना शरीरस्वरूपमेव न सिध्य-
तीति शरीरस्य जीवापृथक्सिद्धत्वम् । किं चेह विशिष्टेर्षे लोके वेदे च देवादि-
शब्दप्रयोगो निष्कर्षाभावयुक्तो भूयान्दृश्यते । निष्कर्षः पार्थक्यम् । तदेव यत्र
प्रतिपाद्यं तत्र केवलाथे प्रयोगोस्तु नाम । लोके हि देवमनुष्यपशुपक्षयादयः
शब्दा न केवलं जीवे नापि केवलं शरीरे प्रयुज्यन्ते । वेदेषु चत्वारः पञ्चदश-
रात्रा देवत्वं गच्छन्तीति । अत्र देवत्वमित्यस्य देवशरीरविशिष्टत्वमित्यर्थः ।
एवं लोके वेदे च विशिष्टार्थे एव प्रयोग इत्येवं यो नियमो दृश्यते तत्रापृथ-
क्सिद्धविशेषणत्वमेव तन्नम् । अस्ति चापृथक्सिद्धत्व शरीरिणा शरीरस्य । यत्
आत्मनोऽसंबन्धकाले मरणोत्तरं देवमनुष्यादिमूर्तेः स्थितिः पूर्ववन्नावगम्यते ।
न हि मृतस्य शरीरं लक्षणमपि पूर्ववदवतिष्ठते । विभुः परमात्मापि सर्वत्र जीवा-
त्मनोऽनुप्रवेशादेव जगति नामरूपे व्याकरोत् । अतोऽपि च्छरीरको जीवः अवि-
जीवशरीरक ईश्वर इति चेतनाचेतनशब्दानां परमात्मपर्यन्तार्थाभिधानं युक्त-
मिति । संस्थानेति ।

संस्थानैक्याद्यभावे बहुषु निरूपधिर्देहशब्दस्य रूढि-
लौकाज्जायप्रयोगानुगतमिह ततो लक्ष्म निष्कर्षणीयम् ।
अव्याप्तत्वादिदुःस्थं परमतपठितं लक्षणं तत्र तस्मा-
द्यद्धीतुल्याश्रयं यद्गपुरिदमपृथक्सिद्धिमद् द्रव्यमस्य ॥

संस्थानं हस्तपादाद्यवयवसंनिवेशविशेषः । स च देवमनुष्यपशुपक्षिलताद्यनेक-
विधशरीरेष्वेको नास्ति । तेषु सर्वेषु देहशब्दस्य रूढिश्च निरूपधिरेव लोके वेदे
च दृश्यते । अतस्तदनुसारेण शरीरस्य लक्षणं वक्तव्यम् । नैयायिकादिपरमते
पठितं यच्चेष्टाश्रयत्वादि लक्षणं तदव्याप्त्यादिदोषदुष्टम् । ईश्वरशरीरत्वेनास्मिन्तेषु
कालादिषु चेष्टाया अभावात् । तस्माद् धिया ज्ञानेन सह तुल्याश्रयं समा-
नाधिकरणं यद् द्रव्यं यस्यापृथक्सिद्धिमद् भवति तत्तस्य वपुरित्युच्यते ।

शब्दैस्तन्वंशरूपप्रभृतिभिः (तत्त्वमु. ४।८४) इत्यादिना विश्वस्ये-
श्वरादपृथक्सिद्धत्वमुपपाद्य निष्कर्षाकृत (तत्त्वमु. ४।८५) इत्यादिना
१६५ पद्येन सर्वेषां शब्दानां परमात्मपर्यन्तत्वं प्रतिपादितं तत्सर्वं तत

शब्दैरिति ।

शब्दैस्तन्वंशरूपप्रभृतिभिरखिलः स्थाप्यते विश्वमूर्ते-

रित्थंभावः प्रपञ्चस्तदनवगमतस्तत्पृथक्सिद्धमोहः ।

श्रोत्राद्यैराश्रयेभ्यः स्फुरति खलु पृथक् शब्दगन्धादिधर्मो

जीवात्मन्यप्यदृश्ये वपुरपि हि दृशा गृह्यतेनन्यनिष्ठम् ॥

तत्सर्वं वै हरेस्तनुः (वि. पु. १।२२।३७) ममैवांशो जीवलोके (गी. १।५।७)
द्वे रूपे ब्रह्मणस्तस्य (वि. पु. १।२२।५३) विष्णुशक्तिः परा प्रोक्ता (वि. पु.
६।७।६१) यदम्बु वैष्णवः कायः (वि. पु. २।१२।३७) यस्यात्मा शरीरम् ।
(बृ. ३।७।२२) इत्यादिषु तन्वादिशब्दैरयमखिलः प्रपञ्चो विश्वमूर्तेर्विष्णो-
रित्थंभावोऽपृथक्सिद्धविशेषणीभूत इति स्थाप्यते । लोके तु तस्य विशेष्यभू-
तस्येश्वरस्यानवगमादेतत्पृथक्सिद्धमिति मोहः पामराणाम् । ज्ञानिनां तु सर्वदा
प्रपञ्चस्येश्वरादपृथक्सिद्धत्वेनैव प्रतीतिर्व्यवहारश्च । यथा श्रोत्रग्राणाद्यैरिन्द्रियैः
शब्दगन्धादिगुणा आकाशपृथिव्याद्याश्रयापेक्षया पृथक्केवला एव ज्ञायन्ते । श्रोत्रा-
दीनामाश्रयग्रहणासामर्थ्यात् । तथेश्वरग्रहणानहैरल्पज्ञानां प्रमाणैरीश्वरात्पार्थ-
क्येन केवलस्य प्रपञ्चस्य ग्रहणं भवति । जीवात्मन्यपि चक्षुरादिभिरदृश्ये
मनोग्राह्ये सति चक्षुषा गृह्यमाणं शरीरं न जीवविशेषणत्वेन गृह्यते । किं
त्वनन्यनिष्ठं पृथक्सिद्धमिति गृह्यते । जीवस्य चक्षुर्ग्राह्यत्वाभावात् । जगतः
परमात्मापृथक्सिद्धिसुक्त्वा तद्वाचिनां पदानां निष्कर्षाभिप्रायाभावे सति
परमात्मपर्यन्तार्थकत्वमित्याह—निष्कर्षेति ।

निष्कर्षाकृतहानौ विमतिपदपदान्यन्तरात्मानमेकं

तन्मूर्तेर्वाचकत्वाद्भिदधति यथा रामकृष्णादिशब्दाः ।

सर्वेषामाप्तसुख्यैरगणि च वचसां शाश्वतेस्मिन्प्रतिष्ठा

पाकैस्तस्याप्रतीतेर्जगति तदितरैः स्याच्च भङ्क्त्वा प्रयोगः ॥

निष्कर्षः पार्थक्यम् । आकृतमभिप्रायः । अपृथक्सिद्धस्यापि वस्तुनो यत्र
पार्थक्येन प्रतिपादनमभिप्रेतं तत्र केवलशरीरार्थकत्वं शब्दस्यास्तु नाम । यथा
जीवात्मन इदं भौतिकं शरीरम्—इत्यत्र शरीरशब्दो न शरीरान्तर्गतजीवपर्य-
न्तार्थकः । यस्य पृथिवी शरीरमित्यादौ पृथिव्यादयः शब्दा अप्येवम् । परं तु यत्र

एवावधार्यम् । अयमेवार्थः समर्थितो वेदार्थसंग्रहे नामरूपश्रुति-
व्याकरणसमये रामानुजेन ।

- १६८ किं च सर्वप्रमाणस्य सविशेषविषयतया निर्विशेषवस्तुनि न
किमपि प्रमाणं समस्ति । निर्विकल्पकप्रत्यक्षेपि सविशेषमेव वस्तु
प्रतीयते । अन्यथा सविकल्पके सोयमिति पूर्वप्रतिपन्नप्रकारविशि-
१७१ ष्टप्रतीत्यनुपपत्तेः ।

तथा विवक्षा नास्ति तत्र सर्वत्रान्तर्यामिपर्यन्तार्थकत्वम् । तदेवात्र पूर्वार्धेनु-
मानेन साधितम् । विमतपदानि निवादास्पदानि पदानि सर्वाण्येकान्तरात्मप-
र्यन्तार्थमभिदधति । निष्कर्षाभिप्रायरहितत्वे सति तदपृथक्सिद्धतन्मूर्तिवाचक-
त्वात् । यथा रामकृष्णादिशब्दाः । आसमुख्यैर्महर्षिभिः सर्वेषां वचसां शब्दानां
शाश्वतेस्मिन्परमात्मनि प्रतिष्ठा वाचकत्वेनावस्थितिरगणि कल्पिता । यथा वचसां
वाच्यमुत्तमम् । नताः स्म सर्ववचसां प्रतिष्ठा यत्र शाश्वतीति । पाका ङिभा
अज्ञानिनः । तैस्तादृशाथस्याप्रतीतेर्विशेषणीभूतशरीरमात्रार्थकत्वेन प्रयोगः
क्रियते । तादृशाज्ञानिभिः सह जगति व्यवहरन्निस्तदितरैर्विद्वद्भिरपि भङ्गकवा
लक्षणया केवलार्थे शब्दानां प्रयोगः क्रियत इत्यर्थः ।

सर्वप्रमाणस्येति । विशेषरहितस्य वस्तुनो रूपाद्यभावात् तत्र प्रत्यक्षप्र-
माणप्रवृत्तिः । नापीतरप्रमाणानि । प्रत्यक्षमूलकत्वात्तेषामिति भावः । नि-
र्विकल्पकेति । निष्प्रकारकज्ञानं निर्विकल्पकमित्येवं नैयायिकोक्तं निर्विक-
ल्पकमत्र न गृह्यते । तादृशस्य निष्प्रकारकज्ञानस्य रामानुजीयैः क्वाप्यनङ्गी-
कारात् । किं त्वेकजातीयद्रव्येषु प्रथमपिण्डग्रहणम् । यथा पूर्वमदृष्ट-
घटस्य देवदत्तादेः प्रथमतो जायमानमयं घट इति ज्ञानम् । अत्र यद्यपि
घटत्वरूपः प्रकारो भासत एव तथापीदं घटत्वमेतादृशेषु घटान्तरेष्वनुवृत्त-
मित्येवमनुवृत्ताकारता न प्रतीयत इत्याशयेनैतद्रामानुजीयैर्निर्विकल्पकमुच्यते ।
द्वितीयादिघटज्ञानेषु तु पूर्वं दृष्टो यो घटस्तज्जातीयोयमित्येवमनुवृत्तिर्घट-
त्वस्य प्रतीयत इति तस्य सविकल्पकत्वम् । एवं च रामानुजाभिमतं निर्विकल्पके
सविशेषमेव वस्तु प्रतीयत इति सिद्धम् । अन्यथेति । प्रथमज्ञाने यदि प्रकारो
न भासते तर्हि सोयमिति तच्छब्देन पूर्वज्ञातघटत्वादिप्रकारविशिष्टप्रतीतियां
जायते सा नोपपद्यते । नैयायिकादयस्तु प्राथमिकसविकल्पकज्ञाने सोयमित्येवं
प्रतीतिरेव न भवतीति मन्यन्ते ।

किं च तत्त्वमस्यादिवाक्यं न प्रपञ्चस्य बाधकम् । भ्रान्तिमूल-
कत्वात् । भ्रान्तिप्रयुक्तरज्जुसर्पवाक्यवत् । नापि ब्रह्मात्मैक्य-
१७४ ज्ञानं निवर्तकम् । तत्र प्रमाणाभावस्य प्रागेवोपपादनात् । न
च प्रपञ्चस्य सत्यत्वप्रतिष्ठापनपक्षे एकविज्ञानेन सर्वविज्ञानप्रतिष्ठा-
व्याकोपः । प्रकृतिपुरुषमहदहंकारतन्मात्रभूतेन्द्रियचतुर्दशभुवनात्म-
१७७ कब्रह्माण्डतदन्तर्घटितदेवतिर्यङ्गानुष्यस्थावरादिसर्वप्रकारसंस्थानसं-

इत एव वारुहेराह—किं चेति । सर्वः प्रपञ्चो भ्रान्त्यावभासत इत्येवं-
वादिनां मायावेदान्तिनां मते प्रपञ्चान्तर्गतो वेदोपि भ्रान्तिमूलक एवेति
तेन प्रपञ्चस्य बाधो न स्यात् । वस्तुतो रज्ज्वां भ्रान्तेन केनचिदयं सर्प
इत्युक्ते यथा तत्र न विश्वासो जायते तद्वत् । निवर्तकमिति । प्रपञ्चस्येति
संबध्यते । तत्र । ब्रह्मात्मैक्ये । अविद्यायां प्रमाणाभावस्य प्रागुपपादित-
त्वेन प्रत्यक्षसिद्धस्य भेदस्यानपलपनीयतया ब्रह्मात्मैक्यस्य प्रमाणसिद्धत्वं न
भवति । किं च सर्वप्रमाणानि विशेषवस्तुविषयाण्येवेत्यनुपदमेवोक्तम् । विशेषेण
च वस्तुनः सद्वितीयतैव भवतीति नात्मैक्यं प्रमाणसिद्धं भवतीत्यर्थः ।
न चेति । परमात्मव्यतिरिक्तस्य प्रपञ्चस्य सत्यत्वे परमात्मन एकस्य ज्ञानेन
प्रपञ्चस्य ज्ञानं न संभवति । न हि घटज्ञानेन पटज्ञानं भवितुमर्हति । तथा
चैकविज्ञानेन सर्वविज्ञानप्रतिज्ञा छान्दोग्यश्रुत्युक्ता रामानुजमते विरुद्धा स्यात् ।
मायावादिमते तु सर्वस्य प्रपञ्चस्यात्मन्यारोपितत्वेन प्रपञ्चाधिष्ठानभूतस्यैकस्या-
त्मनो ज्ञानेनारोपितस्य ज्ञानं सुलभम् । यथा रज्जौ ज्ञातायां तत्र कल्पितस्य
सर्पस्य किं तत्त्वं तज्ज्ञायते तद्वत् । सर्ववस्तुज्ञानं च सर्ववस्तुगततत्त्वांशज्ञान-
मेवेति । अत्र चैकेन मृत्पिण्डेन विज्ञातेन सर्वं मृत्पम्यं विज्ञातं भवतीति श्रुतौ
दृष्टान्त आह्नातः । यद्यपि दृष्टान्ते मृत्पिण्डघटादीनां मृत्पम्यानां मृत्परिणाम्यु-
पादानकारणं दार्ष्टान्तिके तु परमात्मा सर्वस्यास्य जगतो विवर्तोपादानकारण-
मिति वैषम्यं तथापि न तद्बाधकम् । यतो विवक्षितेनांशेन दृष्टान्तदार्ष्टान्तिक-
योः साम्यमावश्यकम् । अज्ञान्तरेण साम्यं तु यथासंभवमुपपादनीयं न
त्वावश्यकम् । अत्र त्वेकविज्ञानेन सर्वविज्ञानमित्ययमंशो विवक्षितः । तेन
साम्यमस्येवेति । रामानुजमतेनोत्तरयति—प्रकृतीति । प्रकृतिः सर्वस्य जड-
जातस्य मूलकारणं त्रिगुणात्मकं प्रधानम् । पुरुषा जीवाः । महत्त्वं बुद्धिसा-
मान्यम् । अहंकारोहमित्याकारो बुद्धिविशेषः । तन्मात्रं चेदमित्याकारो बुद्धिविशेषः ।
इदमेव पञ्चमहाभूतानां सूक्ष्मं रूपम् । प्रकृत्याद्यात्मकं यद्ब्रह्माण्डं तदन्तर्घटितं-

स्थितं कार्यमपि सर्वं ब्रह्मैवेति कारणभूतब्रह्मात्मज्ञानादेव सर्वविज्ञानं भवतीत्येकविज्ञानेन सर्वविज्ञानस्योपपन्नतरत्वात् । अपि च
 १८० ब्रह्मव्यतिरिक्तस्य सर्वस्य मिथ्यात्वे सर्वस्यासत्त्वादेवैकविज्ञानेन सर्वविज्ञानप्रतिज्ञा बाध्येत । नामरूपविभागानर्हसूक्ष्मदशावत्प्रकृतिपुरुषशरीरं ब्रह्म कारणावस्थम् । जगतस्तदापत्तिरेव प्रलयः । नामरूप-
 १८३ विभागविभक्तस्थूलचिदचिद्वस्तुशरीरं ब्रह्म कार्यावस्थम् । ब्रह्माण-
 स्तथाविधस्थूलभावश्च सृष्टिरित्यभिधीयते । एवं च कार्यकारणयो-
 रनन्यत्वमप्यारम्भणाधिकरणे प्रतिपादितमुपपन्नतरं भवति ।

नश्च ये देवतिर्यगादयः सर्वप्रकारास्तद्रूपेण रचनाविशेषेणावस्थितमेतत्कार्यं ब्रह्मशरीरत्वाद्ब्रह्मैव । मूलकारणं प्रधानमपि ब्रह्मशरीरत्वाद्ब्रह्मैव । प्रधानं सूक्ष्मशरीरम् । तद्विकारभूतं ब्रह्माण्डं तु स्थूलशरीरम् । सूक्ष्मशरीरविशिष्टात्मज्ञानेन च स्थूलशरीरविशिष्टात्मज्ञानं सुलभमेव । यथा कश्चिद्देवदत्तादिः पूर्वं बाल्यावस्थायां दृष्टः स एव पुनस्तावद्वयस्थूलशरीरको दृष्टश्चेत्सोयमित्येवं ज्ञायते तद्वत् । सूक्ष्मशरीरज्ञानेन तद्विकारभूतस्य स्थूलस्य ज्ञानमिति तात्पर्यम् । सूक्ष्मशरीरं च स्थूलस्य परिणाम्युपादानकारणं मृदादिर्घटादेरिवेति दृष्टान्तदाष्टान्तिकयोः परिणामित्वांशेनापि साम्यादुपपन्नतरत्वमित्युक्तम् । वस्तुतस्तु नायं श्रुतेरभिप्रायो युक्तः । श्रुत्यक्षरस्वारस्यात् । एकविज्ञानेन सर्वविज्ञानमित्यत्र कारणीभूतं यद्विज्ञानं तद्विषयीभूतः सूक्ष्मशरीरविशिष्ट आत्मा रामानुजैरुक्तः । कार्यभूतज्ञानविषयीभूतश्च स्थूलशरीरविशिष्ट आत्मा तैरुक्तः । उभयत्रापि चात्मशब्दोक्तेर्न विशिष्टं किञ्चित्प्रयोजनम् । सूक्ष्मशरीरज्ञानेन तत्कार्यस्य स्थूलशरीरस्य ज्ञानमित्यत्रैव तात्पर्यम् । कार्यकारणयोरैक्यात् । परं तु न तथा श्रुतौ निर्देशो दृश्यते । तत्र हि कारणीभूतज्ञानविषयत्वेनात्मा निर्दिष्टः । कार्यभूतज्ञानविषयत्वेन च जगन्निर्दिष्टमिति । इत एव वारुचेराह—अपि चेति । बाध्येतेति । सतो हि विज्ञानं न त्वसतः । न हि शशशृङ्गस्य विज्ञानं संभवति । ननु जगतः सत्यत्वे तद्विनाशासंभवात्प्रलयानुपपत्तिरिति चेत्तत्राह—नामरूपेति । एतन्नामक ईदृशश्चायमित्येवं यो नामरूपविभागस्तदनर्हा या सूक्ष्मावस्था तद्युक्ता प्रकृतिर्महत्त्वादिरूपेणापरिणतेति यावत् । तथाविधाश्च ये पुरुषा जीवा अयं देवोयं मनुष्य इत्यादिरूपेण निर्देशुमनाक्यास्तच्छरीरकं ब्रह्म कारणावस्थम् । इयमवस्थैव प्रलय इत्युच्यते ।

१८६ निर्गुणवादाश्च प्राकृतहेयगुणनिषेधविषयतया व्यवस्थिताः ।
नानात्वनिषेधवादाश्चैकस्यैव ब्रह्मणः शरीरतया प्रकारभूतं सर्वं
चेतनाचेतनात्मकं वस्त्विति सर्वस्यात्मतया सर्वप्रकारं ब्रह्मैवाव-
१८९ स्थितमिति सर्वात्मकब्रह्मपृथग्भूतवस्तुसङ्गावनिषेधपरत्वाभ्युपग-
मेन प्रतिपादिताः ।

किमत्र तत्त्वं भेदोऽभेद उभयात्मकं वा । सर्वं तत्त्वम् । तत्र सर्व-
१९२ शरीरतया सर्वप्रकारं ब्रह्मैवावस्थितमित्यभेदोभ्युपेयते । एकमेव
ब्रह्म नानाभूतचिदचित्प्रकारान्नानात्वेनावस्थितमिति भेदाभेदौ ।
चिदचिदीश्वराणां स्वरूपस्वभाववैलक्षण्यादसंकराच्च भेदः । तत्र चिद्रू-
१९५ पाणां जीवात्मनामसंकुचितापरिच्छिन्ननिर्मलज्ञानरूपाणामनादिक-

नन्वेवं ब्रह्मणः सविशेषत्वे निर्गुणम् (चू. ७) इत्यादिश्रुतिविरोध इत्य-
त्राह—निर्गुणवादा इति । हातुं योग्या हेयास्त्याज्याः । प्रकृतिसंबन्ध-
मूलका ये जरामरणादयस्त्याज्या गुणास्ते परमात्मनि न सन्तीति निर्गुण-
श्रुतेस्तात्पर्यमिति भावः । नन्वेवमपि परमात्मनः सकाशाज्जीवानां जडव-
स्तूनां च भेदेनावस्थितौ नेह नानास्ति (बृ. ४।४।१९) एकमेवाद्वितीयम्
(छा. ६।२।१) इत्यादिश्रुतिविरोधोत् आह—नानात्वेति । चेतनाचेत-
नात्मकम् । जीवजडस्वरूपम् । जीवानां जडानां च ब्रह्मप्रकारत्वेनैव वस्तुत्वम् ।
सर्वप्रकारमिति । बहुव्रीहिः । जीवजडप्रकारकमित्यर्थः । सर्वात्मकेति ।
सर्वमात्मा स्वरूपं यस्य । सर्वं हि जगत्परमात्मशरीरतया परमात्मस्वरूपमेव ।
तथा च जीवजडरूपशरीरविशिष्टं यद्ब्रह्म तादृशविशिष्टब्रह्मणः सकाशात्पृथग्भूतं
किञ्चिदपि नास्ति । यद्ब्रह्मशरीरभूतं न भवति तादृशं किञ्चिदपि नास्तीति नाना-
त्वनिषेधप्रतिपादकश्रुतेस्तात्पर्यमित्यर्थः ।

किमत्रेति । रामानुजीयाः किं भेदवादिन उताभेदवादिनोश्च वा भेदा-
भेदवादिन इति प्रश्नार्थः । उत्तरयति—सर्वं तत्त्वमिति । रामानुजीया
भेदवादिनोऽभेदवादिन उभयवादिनश्चेत्यर्थः । तदुपपादयति—तत्र सर्वेति ।
सर्वशरीरतयेति सर्वप्रकारमिति च बहुव्रीहिः । स्वरूपस्वभावेति । चितां
जीवानां स्वरूपं ज्ञानात्मकमित्यचित्स्वरूपापेक्षया चितां स्वरूपवैलक्षण्यम् ।
चिदीश्वरयोस्तु यद्यपि ज्ञानात्मकं स्वरूपं सममेव तथापीश्वरस्वरूपं त्रिभु
जीवानां त्वण्विति चिदीश्वरयोः स्वरूपवैलक्षण्यं बोध्यम् । असंकुचितेति ।
असंकुचितं परिच्छेदरहितं निर्मलं च यज्ज्ञानं तत्स्वरूपाणां जीवात्मनामि-

र्मरूपाविद्यावेष्टितानां तत्तत्कर्मानुरूपज्ञानसंकोचविकासौ भोग्यभू-
 ताचित्संसर्गस्तदनुगुणसुखदुःखोपभोगद्वयरूपा भोक्तृता भगवत्प्र-
 १९८ तिपत्तिर्भगवत्पदप्राप्तिरित्यादयः स्वभावाः । अचिद्वस्तूनां तु भो-
 ग्यभूतानामचेतनत्वमपुरुषार्थत्वं विकारास्पदत्वमित्यादयः । पर-
 स्थेश्वरस्य भोक्तृभोग्ययोरन्तर्यामिरूपेणावस्थानमपरिच्छेद्यज्ञानैश्वर्य-
 २०१ वीर्यशक्तितेजःप्रभृत्यनवधिकातिशयासंख्येयकल्याणगुणगणता स्व-
 संकल्पप्रवृत्तस्वेतरसमस्तचिदचिद्वस्तुजातता स्वाभिमतस्वानुरूपै-
 करूपदिव्यरूपनिरतिशयविविधानन्तभूषणतेत्यादयः ।

२०४ वेङ्कटनाथेन त्वित्थं निरटङ्कि पदार्थविभागः—

त्यर्थः । अनेन जीवानां जडापेक्षया स्वरूपवैलक्षण्यमुक्तम् । जीवानां
 स्वरूपभूतज्ञानस्य न कदापि संकोचः । कर्मणा संकोचस्तु गुणभूतज्ञान-
 स्यैव । अनादि यत्कर्म तद्रूपया अविद्यया वेष्टितानाम् । रामानुजमते कर्म-
 वाविद्या । जगन्मूलभूतायाः श्रीशंकराचार्यैरुक्ताया अविद्याया रामानुजीयैर-
 स्वीकारात् । ज्ञानसंकोचेति । गुणभूतज्ञानस्य संकोचो विकाशश्च जीवानां
 स्वभावः । तथा भोग्यभूतं यदचिद्वस्तु तत्संसर्गः सुखदुःखोपभोगौ भगवत्स्वरूप-
 ज्ञान भगवत्पदप्राप्तिश्च तेषां स्वभाव इत्यर्थः । अपुरुषार्थत्वमिति । असु-
 रादिशब्देष्विव विरोधार्थकोत्र नञ् । जडवस्तुनो मोक्षरूपपुरुषार्थविरोधित्वं
 स्वाभाविकमित्यर्थः । पुरुषार्थत्वमिति पाठे पुरुषार्थेदं पुरुषार्थम् । तस्य भावः
 पुरुषार्थत्वम् । पारार्थ्यमिति यावत् । विकारेति । रूपान्तरेण परिणामो विकारः ।
 ज्ञानैश्वर्येति । ज्ञानं नाम सर्वदा सर्वविषयप्रकाशकः स्वप्रकाशो गुणविशेषः ।
 ऐश्वर्यं च स्वातन्त्र्येण कर्तृत्वं सकलजीवजडनियमनसामर्थ्यं वा । वीर्यं जगदु-
 पादानकारणत्वेपि स्वरूपविकाराभावः । शक्तिर्जगत्प्रकृतिभावोऽघटितघटना-
 सामर्थ्यं वा । तेजः सहकारिनैरपेक्ष्यं पराभिभवनसामर्थ्यं वा । न अवधिर्यस्य
 तादृशोतिशयो येषां तादृशा असंख्येयाः संख्यातुमशक्याः कल्याणकारका ये
 ज्ञानादयो गुणास्तेषां गणः । अपरिच्छेद्यस्तादृग्गुणगणो यस्येश्वरस्य तस्य भाव
 इत्यर्थः । गुणगणशब्दान्तबहुव्रीहेस्तत्प्रत्ययः ।

वेङ्कटनाथेनेति । वेङ्कटनाथेन स्वकृते तत्त्वमुक्ताकलापनामके ग्रन्थ इत्थं
 पदार्थविभागः सिद्धान्तित इत्यर्थः । अयं च वेङ्कटनाथो द्वाविडब्राह्मणो
 विश्वामित्रगोत्रः श्री ६ पुण्डरीकाक्षाचार्यस्य पौत्रः श्री ६ मदनन्ताचार्यस्य
 पुत्रो वादिहंसाम्बुदाचार्यस्य शिष्यः । श्री ६ तोतारम्मास्य माता । अय-

- द्रव्याद्रव्यप्रभेदान्मितमुभयविधं तद्विद्वस्तत्त्वमाहुः
द्रव्यं द्वेषा विभक्तं जडमजडमिति प्राच्यमव्यक्तकालौ ।
२०७ अन्त्यं प्रत्यक्पराक्च प्रथममुभयथा तत्र जीवेशभेदात्
नित्या भूतिर्मतिश्चेत्यपरमिह जडामादिमां केचिदाहुः ॥
(तत्त्वमु १६)
- २१० तत्र द्रव्यं दशावत्प्रकृतिरिह गुणैः सत्त्वपूर्वैरुपेता
कालोब्दाद्याकृतिः स्यादणुरवगतिमाञ्जीव ईशोन्य आत्मा ।
संप्रोक्ता नित्यभूतिस्त्रिगुणसमधिका सत्त्वयुक्ता तथैव
२१३ ज्ञातुर्ज्ञेयावभासो मतिरिति कथितं संग्रहाद्रव्यलक्ष्म ॥
(तत्त्वमु १७) इत्यादिना ।

मेव वेदान्ताचार्यं इत्याख्यायते । अयं च श्रीमद्विद्यारण्यसमकालीनः ।
यतः श्रीमद्विद्यारण्यमुनीनां मध्वसंप्रदायानुवर्तिभिरक्षोभ्यमुनिभिः साकं
विवादे जायमान एमिवेदान्ताचार्यैर्माध्यस्थ्यं स्वीकृतमित्यैतिह्य श्रूयते । द्रव्या-
द्रव्येति । अत्र श्लोके पदार्थजातं साधर्म्यवैधर्म्यभेदैः संगृह्य विभज्य च निर्दि-
ष्टम् । मितं प्रमाणसिद्धं तत्त्वं पदार्थजातं द्रव्याद्रव्यभेदाद्विविधमाहुः ।
तद्विद्वो बाह्यकुदष्टिरहिताः । द्रव्यं द्विविधम् । जडमजडं च । स्वविषयकज्ञाने-
नैव प्रकाशमानत्वं जडत्वम् । प्राच्यं पूर्वं जडमव्यक्तकालभेदेन द्विविधम् । अव्यक्तं
त्रिगुणात्मिका मूलप्रकृतिः । तत्परिणामभूतं व्यक्तं जगदप्यव्यक्तशब्देन लक्ष्यते ।
अन्त्यमजडं द्विविधम् । प्रत्यक् पराक् चेति । स्वस्यै भासमानं प्रत्यक् ।
परस्मा एव भासमानं पराक् । प्रथमं प्रत्यक् जीवेश्वरभेदेन द्विविधम् । अपरं
पराक् नित्यविभूतिर्मतिश्चेति द्विविधम् । नित्यविभूतिर्वैकुण्ठलोकः । मतिर्ज्ञान-
मात्मगुणत्वेन प्रसिद्धम् । केचिद्रामानुर्जायैकदेशिनो नित्यविभूतिर्जेडेत्याहुः ।
अथ द्रव्यं तद्वान्तरभेदांश्च लक्षयति—तत्र द्रव्यमिति । दशावस्था । अवस्था-
श्रयीभूतं द्रव्यमिति द्रव्यसामान्यलक्षणम् । सत्त्वपूर्वैः सत्त्वादिभिः सत्त्वरजस्त-
मोगुणैरुपेता प्रकृतिः । कालो वर्षर्तुमासाद्याकारः । उपाधिकृतभेदैर्वर्षादिव्यव-
हारविषयः । अणुर्ज्ञानाश्रयो जीवः । अन्य आत्मा अणुव्यतिरिक्तश्चेतन ईशः ।
त्रिगुणादन्या सत्त्वाख्यगुणविशेषयुक्ता नित्यविभूतिरुच्यते । ज्ञातुर्जावस्येश्वरस्य
च यो ज्ञेयावभासो विषयप्रकाशः स मतिः । एतत्संक्षेपाद् द्रव्यलक्षणं बोध्य-
मित्यर्थः ।

तत्र चिच्छब्दवाच्या जीवात्मानः परमात्मनः सकाशाद्भिन्ना
२१६ नित्याश्च । तथा च श्रुतिः—द्वा सुपर्णा सयुजा सखाया (मु०
३।१।१, श्वे० ४।६) इत्यादिका । अत एवोक्तं नानात्मानो व्यव-
स्थातः (वै. सू. ३।२।२०) इति । तन्नित्यत्वमपि श्रुतिप्रसिद्धम्—

२१९ न जायते म्रियते वा विपश्चिन्नायं भूत्वा भविता वा न भूयः ।
अजो नित्यः शाश्वतोयं पुराणो न हन्यते हन्यमाने शरीरे ॥
(का. २।१८) इति ।

द्वा सुपर्णेति ।

द्वा सुपर्णा सयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्वत्ति अनश्रन्नन्योमिचाकशीति ॥

इति श्रुतिः । द्वेत्यादिपदचतुष्टये औप्रत्ययस्य सुपां सुलुक् (पा. सू. ७।१।३९)
इति सूत्रेण ङादेशः । द्वौ सुपर्णौ जीवेश्वरौ । सुपर्णौ इति पक्षिसादृश्याद्रूपका-
तिशयोक्तिः । युज्यत इति युक् । युक्शब्दो गुणपरः । सयुजा सयुजौ समान-
गुणकौ । सखाया सखायौ अपहतपाप्मत्वादिगुणैर्मिथः समानौ । द्वौ सुपर्णौ
पक्षित्वेन रूपितौ जीवेश्वरौ समानमेकं वृक्षं वृक्षवच्छेदनाहंत्वाद्बृक्षत्वेन
रूपितं शरीरं समाश्रितौ । तयोर्मध्ये अन्यतरो जीवः स्वादु परिपक्वं पिप्पलं
कर्मफलं भुङ्के । अन्यस्तु परमात्मा अभुञ्जान एव प्रकाशते । अत्र शरीरतदा-
श्रयजीवपरादिविषयवाचकशब्दनिर्गमणेन विषयिवाचकवृक्षसुपर्णादिशब्दैर्वृक्षत्वा-
द्यध्यवसानलक्षणरूपकातिशयोक्तिर्विच्छित्तिविशेषाय । अत्रोपबृंहणं च श्रीम-
द्भागवत एकादशस्कन्धे दृश्यते—

सुपर्णावेतौ सदृशौ सखायौ यहच्छयैतौ कृतनीडौ च वृक्षे ।

एकस्तयोः खादति पिप्पलान्नं स पिप्पलादो न तु पिप्पलादः ॥

(भाग ११।१।१६) इति ।

नानात्मान इति । कस्यचित्सुखं कस्यचिदुःखं कश्चित्संसरति कश्चिन्मुच्यत
इति व्यवस्था यतो दृश्यतेतो जीवात्मानो नानाभूताः । न तु जीवैक्यमित्यर्थः ।
तदुक्तं तत्त्वावल्याम्—

कश्चिद्ब्रह्मः कश्चिदाढ्यः कश्चिदन्यविधः पुनः ।

अन्यैवात्मनानात्वं सिध्यत्यत्र व्यवस्थया ॥ (तत्त्वा. ९०) इति ।

न जायत इति । विपश्चित् ज्ञानी । विपश्चित्त्वाहोयं जीव इदानीमपि न
जायते म्रियते वा । इदानीमपि जननमरणशून्य इत्यर्थः । नायं कुतश्चित् ।
उत्पादकशून्य इत्यर्थः । न बभूव कश्चित् । पूर्वमपि जननशून्यः । न जायत

२२२ अपरथा कृतप्रणाशाकृताभ्यागमप्रसङ्गः । अत एवोक्तं वीतराग-
जन्मादर्शनात् (न्या. सू. ३।१।२५) इति । तदणुत्वमपि श्रुतिप्र-
सिद्धम्—

२२५ बालाग्रशतभागस्य शतघा कल्पितस्य च ।

भागो जीवः स विज्ञेयः स चानन्त्याय कल्पते ॥ (श्वे० ५।९)

इति । आराग्रमात्रः पुरुषः (श्वे० ५।८) अणुरात्मा चेतसा वेदितव्यः

२२८ (मु. ३।१।९) इति च ।

अविच्छेदवाच्यं दृश्यं जडं जगन्निविधं भोग्यभोगोपकरणभोगा-
यतनभेदात् ।

इत्यत्र हेतुरज इति । न त्रियत इत्यत्र हेतुर्नित्य इति । न कुतश्चिदित्यत्र हेतुः
शाश्वत इति । शश्वद्भव' शाश्वतः । पूर्वं न बभूवेत्यत्र हेतुः पुराण इति । ननु
कथमस्य नित्यत्वम् । शरीरान्तर्वातिनः शरीरविनाशानुविनाशित्वावश्यंभावा-
दित्याह—न हन्यत इत्यादि । अपरथा । जीवात्मनो नित्यत्वाभावे । शरीरेण
सह जीवस्योत्पत्तिविनाशाङ्गीकारेण जीवस्यानित्यत्वाश्रयणे तु कर्म कृत्वा मृतस्य
फलोपभोगाभावेन कृतस्य कर्मणः प्रणाशः । अयं कृतप्रणाशदोषः । तथा
जन्मान्तराभावेन पूर्वमकृतस्यापि कर्मणः फलीभूतः सुखाद्युपभोग उत्पन्न-
मात्रस्य जीवस्य दृश्यते । अयमकृताभ्यागभूदोषः । वीतरागेति । वीतरागस्य
विषयासक्तिरहितस्य जन्म उत्पत्तिर्न दृश्यते । अर्थात्प्राणी सराग एव जायते ।
प्राणी रागानुबद्ध एव जन्म प्राप्नोति । रागस्य च पूर्वाणुभूतविषयानुचिन्तनं
कारणम् । पूर्वाणुभवश्च विषयाणामन्यस्त्रिजन्मनि शरीरमन्तरेण नोपपद्यते ।
सोऽयं जीवः पूर्वंशरीरेणुभूतान्विषयाननुस्मरंस्तत्र रज्यते । तथा चायं द्वयोज-
न्मनोः प्रतिसंधिः । एवं पूर्वंशरीरस्य पूर्वतरेण पूर्वतरस्य पूर्वतमेनेत्यादिनाना-
दिश्रेतनस्य शरीरयोगोनादिश्च रागानुबन्ध इति सिद्धं नित्यत्वमिति । बाला-
ग्रेति । बालः केशः । तस्याग्रादुद्धृतः शततमो भागस्तस्मादप्युद्धृतो यः शत-
तमो भागस्तत्तुल्यो जीवो विज्ञेयः । स चेदृश एवानन्त्याय मोक्षाय प्रभवती-
त्यर्थः । आरेति । तोत्रप्रोतायःशलाकाप्रमाराग्रम् । तस्मादुद्धृता मात्रा मानं
यस्य तादृशः पुरुषो जीव इत्यर्थः । अणुरिति । जीवात्माणुरत एव दुर्विज्ञेयः
शुद्धेन चेतसा ग्राह्य इत्यर्थः ।

भोग्येति । भोग्यं विषयः शब्दादिः । भोगस्योपकरणं साधनमिन्द्रियम् ।
भोगस्यायतनं स्थानं शरीरम् ।

२३३ तस्य जगतः कर्तोपादानं चेश्वरपदार्थः पुरुषोत्तमो वासुदेवादि-
पदवेदनीयः । तदप्युक्तम्—

वासुदेवः परं ब्रह्म कल्याणगुणसंयुतः ।

२३४ भुवनानामुपादानं कर्ता जीवनियामकः ॥ इति ।

स एव वासुदेवः परमकारुणिको भक्तवत्सलः परमपुरुषस्तदुपा-
सकानुगुणतत्तत्फलप्रदानाय स्वलीलावशादर्चाविभवव्यूहसूक्ष्मान्त-
२३७ र्यामिभेदेन पञ्चधावतिष्ठते । तत्रार्चा नाम प्रतिमादयः । रामाद्यव-
तारो विभवः । व्यूहश्चतुर्विधो वासुदेवसंकर्षणप्रद्युम्नानिरुद्धसंज्ञकः ।

उपादानमिति । प्रकृतिरूपं यत्परमात्मनः सूक्ष्मं शरीरं तद्वारा स्थूलस्य जगत
उपादानकारणं परमात्मेश्वरशब्दार्थं इत्यर्थः । अर्चा नामेति । गृहे देवालयादिषु
वा देवतात्वेन कल्पिता याः पाषाणादिप्रतिमास्ताः शरीरत्वेन स्वीकृत्य तत्र सूक्ष्म-
दिव्यशरीरविशिष्टः परमात्मा वर्तते । अयं चार्चकपराधीनस्नानभोजनासनशयन-
स्थितिः सर्वसहिष्णुः । अयं च क्वचित्स्वयमेव व्यक्तो भवति । क्वचिदेवैः सिद्धैर्म-
नुष्यैर्वा स्थापितो भवति । विभव इति । विभवश्च मुख्यगौणभेदेन द्विविधः ।
तत्र मुख्यः साक्षात्स्वेच्छयावतारः । अयं चोपासकविशेषानुग्रहार्थं क्वचित्प्रकटो
भवति । गौणस्त्वावेशावतारः । जीवेनाधिष्ठिते शरीरे कार्यविशेषं साधयितुं
परमात्मा स्वरूपेण शक्या वा प्रविष्टो भवति । तत्र स्वरूपेणावेशः परशुरामा-
दिषु । शक्यावेशः कार्यकाले विधिशिवादिषु चेतनेषु शक्तिमात्रेण स्फुरणम् ।
मत्स्यकूर्मादयो दशावताराः पद्मनाभादयश्च विभवविशेषा एव । तत्र मुख्य-
विभवाः सर्वे दीपादुत्पन्नदीपवस्थिता सुसुक्ष्णामुपास्याः । गौणविभवास्तु
विधिशिवपावकव्यासजामदश्यादयो बुभुक्षुणामेवोपास्या भवन्ति । व्यूह
इति । व्यूहो नाम परमात्मैवोपासनार्थं जगत्सृष्ट्याद्यर्थं च वासुदेवसंकर्षण-
प्रद्युम्नानिरुद्धभेदेन चतुर्धावस्थितः । तत्र ज्ञानैश्वर्यादिभिः षड्विगुणैः पूर्णः
श्रीवासुदेवः । ज्ञानबलाभ्यां युक्तः संकर्षणः । ऐश्वर्यवीर्याभ्यां युक्तः प्रद्युम्नः ।
शक्तितेजोभ्यां युक्तो निरुद्ध इति त्रिषु गुणविभागः । संकर्षण ऐश्वर्यादिगुण-
चतुष्टयसद्भावेपि तत्राधिकृतकार्यानुगुण्येन ज्ञानबलरूपं गुणद्वयमेव प्रकाशते ।
एवमेव प्रद्युम्नानिरुद्धे चोक्तगुणद्वयादन्यद्गुणचतुष्टयावस्थितिरप्रकाशिता द्रष्टव्या ।
तत्र संकर्षणस्य कार्यं शास्त्रप्रवर्तनं संहारश्च । प्रद्युम्नस्य धर्मनयनं सृष्टिश्च ।
निरुद्धस्य तत्त्वगमनं रक्षणं च । अत्राद्यव्यूहस्य वासुदेवस्य षड्गुणतयानु-

सूक्ष्मं संपूर्णषड्गुणं वासुदेवाख्यं परं ब्रह्म । गुणा अपहृतपाप्मत्वा-
 २४० दयः । सोपहृतपाप्मा विजरो विमृत्युर्विशोको विजिघत्सोऽपिपासः
 सत्यकामः सत्यसंकल्पः (छा० ८।७।३) इति श्रुतेः । अन्तर्यामी
 सकलजीवनियामकः । य आत्मनि तिष्ठन्नात्मानमन्तरो यमयति
 २४३ (बृ. मा. ३।७।२२) इति श्रुतेः ।

तत्र पूर्वपूर्वमूर्त्युपासनया पुरुषार्थपरिपन्थिदुरितनिचयक्षये स-
 त्युत्तरोत्तरमूर्त्युपास्त्यधिकारः । तदुक्तम्—

- २४६ वासुदेवः स्वभक्तेषु वात्सल्यात्तत्तदीहितम् ।
 अधिकार्यानुगुण्येन प्रयच्छति फलं बहु ॥
 तदर्थं लीलया स्वीयाः पञ्च मूर्तीः करोति वै ।
 २४९ प्रतिमादिकमर्चा स्यादवतारास्तु वैभवाः ॥
 संकर्षणो वासुदेवः प्रद्युम्नश्चानिरुद्धकः ।
 व्यूहश्चतुर्विधो ज्ञेयः सूक्ष्मं संपूर्णषड्गुणम् ॥
 २५२ तदेव वासुदेवाख्यं परं ब्रह्म निगद्यते ।
 अन्तर्यामी जीवसंस्थो जीवप्रेरक ईरितः ॥
 य आत्मनीति वेदान्तवाक्यजालैर्निरूपितः ।
 २५५ अर्चोपासनया क्षिप्ते कल्मषेधिकृतो भवेत् ॥
 विभवोपासने पञ्चाद्ब्रह्मोपास्तौ ततः परम् ।
 सूक्ष्मे तदनु शक्तः स्यादन्तर्यामिणमीक्षितुम् ॥ इति ।

संशेयत्वात्तस्य परस्मादभेदविवक्षया क्वचिद्ब्रह्मत्रयमुक्तम् । सूक्ष्ममिति । अयं
 च सूक्ष्ममित्यादिनोच्यमानो नारायणः श्रीवैकुण्ठालये पुरे श्रीमद्विद्यालये
 श्रीमहामणिमण्डपे सिंहासने शेषपर्यङ्के निषण्णो दिव्यमङ्गलविग्रहधारी श्रीभू-
 नीलासहितश्चतुर्भुजः शङ्खचक्रादिव्यायुधोपेतोनन्तगरुडादिभिरुपास्यमानो
 भगवान् । अयमेव मुक्तप्राप्यः । सोपहृतेति । पाप्मा पातकम् । पातक-
 राहिल्यजरा राहिल्यादयो गुणाः । कामो विषयाभिलाषः । संकल्पोध्यवसायः ।
 अन्तर्यामीति । अन्तर्यामित्वं नाम जीवात्मनां स्वर्गनरकाद्यनुभवदशायामपि
 सुहृत्वेन योगिमिर्द्रष्टव्यतया हृदयप्रदेशावस्थितं रूपम् । अयं च जीवेन साकं
 विद्यमानोपि तद्गतदोषैर्न स्पृश्यते ।

पुरुषार्थेति । पुरुषार्थो मोक्षः । तत्परिपन्थिभूतस्तस्यासौ प्रतिबन्धको यो
 दुरितनिचयः पातकसमूहस्तस्य क्षये सतीत्यर्थः । तदनु । तदनन्तरम् ।

- २५८ तदुपासनं च पञ्चविधमभिगमनमुपादानमिज्या स्वाध्यायो योग इति श्रीपञ्चरात्रेभिहितम् । तत्राभिगमनं नाम देवतास्थानमार्गस्य संमार्जनोपलेपनादि । उपादानं गन्धपुष्पादिपूजासाधनसंपादनम् ।
- २६१ इज्या नाम देवतापूजनम् । स्वाध्यायो न्यम अर्थानुसंधानपूर्वको मन्त्रजपो वैष्णवसूक्तस्तोत्रपाठो नामसंकीर्तनं तत्त्वप्रतिपादकशास्त्राभ्यासश्च । योगो नाम देवतानुसंधानम् ।
- २६४ एवमुपासनाकर्मसमुच्चितेन विज्ञानेन द्रष्टृदर्शने नष्टे भगवद्भक्तस्य तन्निष्ठस्य भक्तवत्सलः परमकारुणिकः पुरुषोत्तमः स्वयाथात्म्यानुभवानुगुणनिरवधिकानन्दरूपं पुनरावृत्तिरहितं स्वपदं प्रयच्छति ।
- २६७ तथा च स्मृतिः—

मामुपेत्य पुनर्जन्म दुःखालयमशाश्वतम् ।

नाप्नुवन्ति महात्मानः संसिद्धिं परमां गताः ॥

२७०

(भ० गी० ८ । १५) इति ।

स्वभक्तं वासुदेवोपि संप्राप्यानन्दमक्षयम् ।

पुनरावृत्तिरहितं स्वीयं धाम प्रयच्छति ॥ इति च ।

- २७३ तदेतत्सर्वं हृदि निधाय महोपनिषन्मतावलम्बनेन भगवद्बोधाय-
नाचार्यकृतां ब्रह्मसूत्रवृत्तिं विस्तीर्णामालक्ष्य रामानुजः शारीरकमी-
मांसाभाष्यमकार्षीत् । तत्राथातो ब्रह्मजिज्ञासा (ब्र. सू. १ । १ । १) इति

एवमुपासनेति । उक्तोपासनारूपं यत्कर्म तद्युक्तेर्नान्तर्यामिविज्ञानेन द्रष्टृर्जीवस्य दर्शनं तत्कर्मकावलोकनं नष्टं भवति । जीवस्य स्वाभाविकं यत्स्वमात्रावलोकनं तद्विनष्टं भवति । तद्वि मोक्षप्रतिबन्धकम् । तदु-
क्तम्—न दृष्टेर्द्रष्टारं पश्येः (बृ. ३ । १ । २) इत्यादि । अत्र दृष्टेर्द्रष्टारमिति पाकं पचतीतिवन्निर्देशः । दृष्टेर्द्रष्टारं दर्शनकर्तारमित्यर्थः । दर्शनश्रवणमनननिदि-
ध्यासनानां यः कर्ता जीवः स न द्रष्टव्यः श्रोतव्यो मन्तव्यो निदिध्यासितव्यः । किं तु दर्शनादिकर्तुर्जीवादन्य एव स्वान्तर आत्मा द्रष्टव्यः । इन्द्रियाधीनदर्शनकर्तारं जीवं प्राणनकर्तृत्वेन न पश्येरिति श्रुतितात्पर्यम् । स्वभक्तमिति । वासुदेवोपि स्वभक्तं संप्राप्य तस्मा आनन्दरूपमविनाशि पुनरावृत्तिरहितं स्वपदं ददातीत्यर्थः ।

शारीरकमीमांसाभाष्यमिति । इदमेव श्रीभाष्यमिति प्रसिद्धम् ।

- २७६ प्रथमसूत्रस्यायमर्थः—अत्राथशब्दः पूर्ववृत्तकर्माधिगमनानन्तर्यार्थः । तदुक्तं वृत्तिकारेण—वृत्तात्कर्माधिगमादनन्तरं ब्रह्म विविदिषतीति । अतःशब्दो हेत्वर्थः । अधीतसाङ्गवेदस्याधिगततदर्थस्य विनश्वरफ-
- २७९ लात्कर्मणो विरक्तत्वाद्धेतोः स्थिरमोक्षामिलाषुकस्य तदुपायभूतब्रह्म-जिज्ञासा भवति । ब्रह्मशब्देन स्वभावतो निरस्तसमस्तदोषानवधि-कातिशयासंख्येयकल्याणगुणः पुरुषोत्तमोभिधीयते । एवं च कर्म-
- २८२ ज्ञानस्य तदनुष्ठानस्य च वैराग्योत्पादनद्वारा चित्तकल्मषापनयद्वारा च ब्रह्मज्ञानं प्रति साधनत्वेन तयोः कार्यकारणत्वेन पूर्वोत्तरमीमांसा-योरेकशास्त्रत्वम् । अत एव वृत्तिकारा एकमेवेदं शास्त्रं जैमिनीयेन
- २८५ षोडशलक्षणेनेत्याहुः ।

कर्मफलस्य क्षयित्वं ब्रह्मज्ञानफलस्य चाक्षयित्वं परीक्ष्य लोकान्कर्म-चिदान्ब्राह्मणो निर्वेदमायान्नास्त्यकृतः कृतेन (मु० १।२।१२) इत्यादि-

पूर्ववृत्तेति । अनारभ्याधीतस्य शास्त्रारम्भे संप्रयुक्तस्याथशब्दस्यानन्तर्यार्थकत्वे तदानन्तर्यं कस्येत्याकाङ्क्षायां योग्यताबलान्निर्णेतव्यं भवति । यत्र तु मध्येथ-शब्दस्तत्र तदानन्तर्यं कस्येत्याकाङ्क्षायां पूर्वप्रकरणप्रतिपादितविषयस्यैवानन्तर्यं ग्राह्यं भवति । तद्देवात्र मीमांसाशास्त्रमध्यस्थोयमथशब्दः । तथा चास्मात्पूर्वं यत्पूर्वमीमांसारूपं जैमिनिनोक्तं प्रकरणं तत्र कर्मरूपो विषयः प्रतिपादित इति कर्मज्ञानमेवात्र पूर्ववृत्तम् । हेत्वर्थ इति । हेतुश्च बुद्धिस्थः कर्मफलविनाशि-त्वज्ञानादिः । कार्यकारणत्वेनेति । पूर्वोत्तरमीमांसयोः संभूय यदेकशास्त्रत्व तत्सयुक्तिकमेव । पूर्वमीमांसाप्रतिपादितकर्मज्ञानस्योत्तरमीमांसाप्रतिपादितब्रह्म-ज्ञानस्य च कार्यकारणभावेन संगतिविशेषदर्शनादिति भावः । मीमांसेति स-माख्याबलादप्येकशास्त्रत्वं सिध्यति । षोडशलक्षणेनेति । लक्षणशब्दोऽध्या-यवाची । जैमिनिप्रोक्ताया द्वादशलक्षण्याः संकर्षकाण्डेनाध्यायचतुष्टयात्मकेन सह षोडशलक्षणत्वं बोध्यम् ।

परीक्ष्येति । कर्मसंपाद्यान्स्वर्गादिलोकान्परीक्ष्य मीमांसान्यायैर्निर्णय कर्मफलस्य क्षयित्वं निश्चित्य अकृतो नित्यः परमात्मा कृतेन कर्मणा नास्ति न लभ्यते इति यो ब्राह्मणोधीतसाङ्गवेदो निर्वेदमायान्निर्विण्णो भवेत्स गुरुमभिगच्छेदित्युत्तरत्र संबन्धः । इत्यादीति । आदिशब्देन तद्यथेह कर्मचितो लोकः क्षीयत एवमेवामुत्र पुण्यचितो लोकः क्षीयते (छा.

२८८ श्रुतिभिरनुमानार्थापत्त्युपबृंहिताभिः प्रत्यपादि । एकैकनिन्द्या कर्मविशिष्टस्य ज्ञानस्य मोक्षसाधनत्वं दर्शयति श्रुतिः—

अन्धं तमः प्रविशन्ति येऽविद्यामुपासते ।

२९१ ततो भूय इव ते तमो य उ विद्यायां रताः ॥

(बृ. ४।४।१०, ई. ९)

विद्यां चाविद्यां च यस्तद्वेदोभयं सह ।

२९४ अविद्यया मृत्युं तीर्त्वा विद्ययामृतमश्नुते (ई. ११)

इत्यादि । तदुक्तं पाञ्चरात्ररहस्ये—

स एव करुणासिन्धुर्मगवान्भक्तवत्सलः ।

२९७ उपासकानुरोधेन भजते मूर्तिपञ्चकम् ॥

८।१।६।) अन्तवदेवास्य तद्भवति (बृ. ३।८।१०) न ह्यधुवैः प्राप्यते ध्रुवं कर्मभिः (का. २।१०) इति श्रुतिसंग्रहः । अन्तवत् विनाशि । तत् ब्रह्मज्ञानमन्तरेण क्रियमाणं कर्म । अधुवैः अनित्यफलसाधनभूतैरनित्यद्रव्यसाध्यैर्वा कर्मभिः । ध्रुवं नित्यं तदात्मतत्त्वम् । अनुमानेति । कर्मफलं विनाशि भावत्वे सति कृतकत्वाद्द्रटादिवत् । ब्रह्मज्ञानफलमविनाशि अकृतकत्वादात्मवत् —इत्याद्यनुमानं द्रष्टव्यम् । अर्थापत्त्याप्येतत्सिध्यति । शुक्लामदेचादिकृतकर्मत्यागस्थान्यथानुपपत्तेः । एकैकनिन्दयेति । केवलकर्मणः केवलज्ञानस्य च निन्दयेत्यर्थः । कर्मविशिष्टस्येति । ज्ञानमेव मुख्यं मोक्षसाधनम् । कर्म तु ज्ञानस्याङ्गभूतमिति गौणं साधनम् । एतेन कर्मज्ञानयोर्हभयोरपि मोक्षं प्रति मुख्यमेव हेतुत्वमिति समुच्चयवादो निरस्तः । अन्धं तम इति । ये भोगैश्वर्यप्रसक्ता अविद्यां विद्यायाः सकाशादन्यां क्रियाम् । विद्याविधुरं केवलं कर्मैत्यर्थः । अविद्या कर्मसंज्ञान्या (वि. पु. ६।७।६१) इति स्मृतेः । उपासतेनुतिष्ठन्ति तेन्धमतिगाढं तमोऽज्ञानं नरकविशेषं वा प्रविशन्ति । उ इति निपातोवधारणे विद्यायामित्युत्तरं योज्यः । ये स्वाधिकारोचितकर्मपरित्यागेन विद्यायामेव रतास्तेन्धतमसाङ्ग इव तमस्तदधिकमज्ञानं प्रविशन्ति । यो विद्यां ब्रह्मोपासनरूपं तदङ्गभूतकर्मरूपामविद्यां चैतदुभयं सह वेद अङ्गाङ्गिभावेन सहानुष्ठेयं वेदोऽविद्यया विद्याङ्गतया चोदितेन कर्मणा मृत्युं विद्योत्पत्तिप्रतिबन्धकीभूतं पुण्यपापरूपं प्राक्तनकर्म तीर्त्वा निर्विशेषमुल्लङ्घ्य विद्यया परमात्मोपासनरूपया अमृतमश्नुते मोक्षं प्राप्नोति । तीर्त्वेत्यत्रोपायविरोधितरणमुच्यते । अमृतमश्नुत

- तदर्चाविभवव्यूहसूक्ष्मान्तर्यामिसंज्ञकम् ।
 यदाश्रित्यैव चिद्भ्रगस्तत्तज्ज्ञेयं प्रपद्यते ॥
 ३०० पूर्वपूर्वोदितोपास्तिविशेषक्षीणकल्मषः ।
 उत्तरोत्तरमूर्तीनामुपास्यधिकृतो भवेत् ॥
 एवं ह्यहरहः श्रौतस्मार्तधर्मानुसारतः ।
 ३०३ उक्तोपासनया पुंसां वासुदेवः प्रसीदति ॥
 प्रसन्नात्मा हरिर्भक्त्या निदिध्यासनरूपया ।
 अविद्यां कर्मसंघातरूपां सद्यो निवर्तयेत् ॥
 ३०६ ततः स्वाभाविकाः पुंसां ते संसारतिरोहिताः ।
 आविर्भवन्ति कल्याणाः सर्वज्ञत्वादयो गुणाः ॥
 एवं गुणाः समानाः स्युर्मुक्तानामीश्वरस्य च ।
 ३०९ सर्वकर्तृत्वमेवैकं तेभ्यो देवे विशिष्यते ॥
 मुक्तास्तु शेषिणि ब्रह्मण्यशेषे शेषरूपिणः ।
 सर्वानश्नुवते कामान्सह तेन विपश्चिता ॥ इति ।

इत्युपेयब्रह्मप्राप्तिविरोधिभूतेभ्यः सर्वपापेभ्यो मोक्ष इति भेदः । सर्वकर्तृत्व-
 मिति । जगदुत्पादकत्वं परमात्मन एव न मुक्तानाम् । विद्विन्नियमनस्या-
 प्युपलक्षणमिदम् । तदुक्तं सूत्रकारैः—जगद्वापारवज्रं प्रकरणादसंनिहितत्वाच्च ।
 (ब्र. सू. ४।४।१७) इति । जडानामुत्पत्त्यादिकं चिदचितोर्नियमनं च जग-
 द्वापारः । तद्रहितं मुक्तस्यैश्वर्यम् । यतो वा इमानि भूतानि जायन्ते (तै.
 ३।१) इत्याद्युत्पत्त्यादिप्रतिपादकश्रुतिषु यः पृथिवीमन्तरो यमयति (बृ.
 ३।७।३) इत्यादिषु नियमनप्रतिपादकश्रुतिषु परमात्मन एव प्रकरणात् ।
 किं चोक्तव्यापारप्रसङ्गे मुक्तस्य संनिधानमपि नास्तीति सूत्रार्थः । मुक्तास्त्विति ।
 ब्रह्म कस्याप्यङ्गभूतं न भवति । अतोऽशेषेनङ्गभूते शेषिणि अङ्गिभूते मुख्ये
 ब्रह्मणि शेषरूपिणेऽङ्गभूता मुक्ता विपश्चिता निरुपाधिकानन्याधीनासंकुचितसर्व-
 विषयकज्ञानवता तेन ब्रह्मणा सह सर्वान्कामान्कल्याणकारकान्ब्रह्मगुणानश्नुवते
 प्राप्नुवन्ति । प्राप्तिकर्मत्वेन भोग्यभूतकामानां ब्रह्मसाहित्यं न तु प्राप्तिकर्तृत्वेन
 मुक्तानाम् । यतो ब्रह्मणेति सहयुक्तेऽप्रधाने (पा. सू. २।३।१९) इति सूत्रेणाप्रधाने
 तृतीया । कर्तृत्वेन साहित्याश्रयणे तु मुक्तापेक्षया ब्रह्मणोऽप्राधान्यं तृतीयासूचितं
 दोषाय स्यात् । कर्मत्वेन साहित्याश्रयणे तु ब्रह्मगुणापेक्षया अप्राधान्यं ब्रह्मणि
 न दोषाय । प्रत्युत ब्रह्मापेक्षयापि ब्रह्मगुणेष्वदादरातिशयः सूचितो भवति ।

३१२ तस्मात्तापत्रयानुरैरमृतत्वाय पुरुषोत्तमादिपदवेदनीयं ब्रह्म जिज्ञा-
सितव्यमित्युक्तं भवति । प्रकृतिप्रत्ययौ प्रत्ययार्थप्राधान्येन सह ब्रूत
इतः सनोन्यत्रेति वचनबलादिच्छाया इष्यमाणप्रधानत्वादिष्यमाणं
३१५ ज्ञानमिह विधेयम् । तच्च ध्यानोपासनादिशब्दवाच्यं वेदनं न तु
वाक्यजन्यमापातज्ञानम् । पदसंदर्भश्राविणो व्युत्पन्नस्य विधानमन्त-

तापत्रयेति । तापस्त्रिविधः । आध्यात्मिकाधिभौतिकाधिदैविकमे-
दात् । आत्मानं देहमधिकृत्य जायमानो नैसर्गिकोशनायापिपासारूपो
धातुप्रकोपजन्यो ज्वरातीसारादिश्राध्यात्मिकः । तथात्मानमन्तःकरणमधि-
कृत्य जायमानः कामक्रोधलोभमोहभयेष्व्याविषादसंशयमूलकस्ताप आध्या-
त्मिकः । भूतानि जरत्युजाण्डजस्त्रेदजोद्भिज्जरूपाणि चोरवैरिसिंह्याघ्रपक्षिसर्प-
यूकावृक्षलतादीन्यधिकृत्य जायमानस्ताप आधिभौतिकः । देवान्यक्षादीन् दिवः
प्रभवान्वातवर्षातपशीतोष्णादीन्वा निमिस्तीकृत्य जायमानस्ताप आधिदैविकः ।
प्रकृतीति । यस्माच्छब्दस्वरूपात्परः प्रत्ययः क्रियते सा प्रकृतिः । प्रकृतिः
प्रत्ययश्चेत्येतावुभौ सह संभूयार्थं प्रतिपादयतः । एकार्थीभावेन द्वयोर्मिलित
एवार्थं इति यावत् । तत्र च प्रत्ययार्थस्य प्राधान्यम् । यथोपगोरपत्यमौपगाव
इत्यत्रोपगुशब्दः प्रकृतिः । अण् प्रत्ययः । तयोश्च मिलितयोः संभूयैक एवार्थं
उपगुसंबन्धप्रत्यमिल्येवंरूपः । परं स्वयं नियमोस्मात्सन्प्रत्ययादन्यत्र ज्ञेयः ।
सन्प्रत्ययप्रकरणे चैतद्वचनं पठितमितीत इति निर्देशः । सन्प्रत्ययस्थले तु
सन्प्रत्ययवाच्याया इच्छायाः प्रकृत्यर्थं प्रत्यप्राधान्यमेव । अत एव देवदत्तेन
ग्रामो जिगंस्यत इत्यत्र गमनक्रियायाः प्राधान्येन ग्रामरूपे तत्कर्मणि लकार-
सिध्यति । तथा च जिज्ञासाशब्दस्य ज्ञानविषयिणीच्छेति नार्थः । किं त्विच्छा-
विषयीभूतं ज्ञानमिति । अतश्च जिज्ञासापदोत्तरं कृतया विधेयसमर्पिकया
प्रथमाविभक्त्या बोधितो विध्यंशो ज्ञानेनैव संबध्यते न त्विच्छया । अथ वा
स्नात्वा भुङ्क्ते इत्युक्ते भोजनस्य पूर्वं ज्ञातत्वे अप्रधानेपि स्नानांशे विधेर्विवक्षा
दृश्यते । विधिश्चात्राज्ञातार्थज्ञापनं न त्वप्रवृत्तप्रवर्तनमित्यन्यत् । तद्वदत्र बोध्यम् ।
आपातज्ञानमिति । वाक्यश्रवणसमनन्तरं सद्य एव व्युत्पन्नस्य पुरुषस्य जाय-
मानं वाक्यार्थज्ञानमित्यर्थः । विधानमन्तरेणापीति । न हि गौरस्त्रीत्युक्ते
तदर्थज्ञाने एतद्वाक्यार्थो ज्ञातव्य इति विध्यपेक्षा दृश्यते । तथा चाथातो ब्रह्म-
जिज्ञासेति सूत्रेण प्रतिपादितो ज्ञानविधिर्नार्थः स्यात् । अत उपासनात्मक-
ज्ञानस्यार्थं विधिः । स च निदिध्यासितव्य उपासीतेत्यादिश्रौतविधिमिलिद्वय
१६ [स. द. स.]

रेणापि प्राप्तत्वात् । आत्मा वा अरे द्रष्टव्यः श्रोतव्यो मन्तव्यो नि-
 ३१८ दिध्यासितव्यः (बृ० २।४।५) आत्मेत्येवोपासीत (बृ० १।४।७)
 विज्ञाय प्रज्ञां कुर्वीत (बृ० ४।४।२१) अनुविद्य विजानाति
 (छा० ८।७।१) इत्यादिश्रुतिभ्यः । अत्र श्रोतव्य इत्यनुवादः । अध्य-
 ३२१ यनविधिना साङ्गस्य स्वाध्यायस्य ग्रहणेधीतवेदस्य पुरुषस्य प्रयोज-
 नवदर्थदर्शनात्तन्निर्णयाय स्वरसत एव श्रवणे प्रवर्तमानतया तस्य
 प्राप्तत्वात् । मन्तव्य इति चानुवादः । श्रवणप्रतिष्ठार्थत्वेन मननस्यापि
 ३२४ प्राप्तत्वात् । अप्राप्ते शास्त्रमर्थवदिति न्यायात् । ध्यानं च तैलधारा-
 वदविच्छिन्नस्मृतिसंतानरूपम् । ध्रुवा स्मृतिः स्मृतिप्रतिलम्भे सर्व-
 प्रस्थीनां विप्रमोक्ष इति ध्रुवायाः स्मृतेरेव मोक्षोपायत्वश्रवणात् ।
 ३२७ सा च स्मृतिर्दर्शनसमानाकारा ।

मिद्यते हृदयग्रन्थिद्विद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे ॥ (मु० २।२।८)

३३० इत्यनेनैकवाक्यत्वात् । तथा च आत्मा वा अरे द्रष्टव्यः (बृ०

तदनुसारेण सूत्रकारैरुक्त इति बोध्यम् । ध्यानोपासनादिशब्दवाच्यत्वं प्रदर्शयति
 —आत्मा वेति । न च न चक्षुषा गृह्यते (मु. ३।१।८) इत्यनेन द्रष्टव्य इति
 विरुध्यत इति वाच्यम् । द्रष्टव्य इत्यत्र दशधातुनोपचारादर्शनसमानाकारमति-
 विशदं ज्ञानमुच्यते । तादृशं ज्ञानं च निदिध्यासनस्य पार्यन्तिकः परिणामः ।
 ततश्च द्रष्टव्यो निदिध्यासितव्य इति पदद्वयेन संभूय दर्शनसमानाकारं ज्ञानं
 विधीयते । विज्ञायेति । विज्ञाय श्रवणमननाभ्यां ज्ञात्वा प्रज्ञां निदिध्यासनं
 कुर्वीतेत्यर्थः । अनुविद्येति । अनुविद्य श्रवणमननाभ्यां ज्ञात्वा विजानाति विजा-
 नीयात् । ध्येयादित्यर्थः । अत्र । आत्मा वेति श्रुतौ । अध्ययनविधिना ।
 स्वाध्यायोध्येतव्य इत्यनेन । श्रवणे । गुरुमुखावधाययुक्तार्थग्रहणलक्षणे ।
 मननस्य । स्वात्मन्येवमेवेति युक्तितः प्रतिष्ठापनरूपस्य । अविच्छिन्नेति ।
 अविच्छिन्नत्वं विजातीयप्रत्ययान्तराव्यवहितत्वम् । ध्रुवा स्मृतिः । अनवरतं पर-
 मात्मध्यानम् । श्रवणादिति । तथा चैतदेकवाक्यतया निदिध्यासितव्य इत्यादौ
 न सामान्यध्यानं विधीयते । किं त्वनवरतमिति सिद्ध्यति । सा च स्मृतिः ।
 ध्रुवा स्मृतिः । मिद्यत इति । हृदयस्यान्तःकरणस्य ग्रन्थिर्ग्रन्थिवहुर्मांचो
 रागद्वेषादिः । हृदयमयते प्राप्नोतीति हृदयशब्देन जीवो बोध्यते । तथा सर्वसंशया

२।४।५) इत्यनेनास्या दर्शनरूपता विधीयते । भवति च भावनाप्रकर्षात्स्मृतेर्दर्शनरूपत्वम् । वाक्यकारेणैतत्सर्वं प्रपञ्चितं वेदनमुपासनं ३३३ स्यादित्यादिना । तदेव ध्यानं विशिनष्टि श्रुतिः—

नायमात्मा प्रवचनेन लभ्यो न मेधया न बहुना श्रुतेन ।

यमेवैष वृणुते तेन लभ्यस्तस्यैष आत्मा विवृणुते तन्नं स्वाम् ॥

३३६

(कठ० २।२३) इति ।

प्रियतम एव हि वरणीयो भवति । यथायं प्रियतम आत्मानं प्राप्नोति तथा स्वयमेव भगवान्प्रयतत इति भगवतैवाभिहितम्—

३३९

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥

(भ० गी० १०।१०) इति ।

३४२

पुरुषः स परः पार्थ भक्त्या लभ्यस्त्वनन्यया ।

(भ० गी० ८।२२) इति च ।

भक्तिस्तु निरतिशयानन्दप्रियानन्यप्रयोजनसकलेतरवैतृष्यव-

नश्यन्ति । ब्रह्मज्ञानेन सर्वज्ञत्वात् । तथा प्रारब्धव्यतिरिक्तानि कर्माणि च नश्यन्ति । नाशो नाम फलोत्पादनशक्तिविनाशः । परे ब्रह्मदेवादयोवरे निकृष्टा यस्मात्स परावरः परमात्मा । यतश्चात्र ग्रन्थिविमोक्षकारणं परमात्मदर्शनमुक्तं ततस्तदेकवाक्यतायै ध्रुवा स्मृतिरित्यत्रापि ग्रन्थिविमोक्षकारणत्वेनोक्ता ध्रुवा स्मृतिर्दर्शनसमानाकारैव ग्राह्येति सिध्यति । वेदनमिति । वेदनं नामोपासनमेव यतो ब्रह्मेत्युपासीत (छा. ३।१८।१) इति प्रक्रम्य तादृशोपासनाविषय एव य एवं वेद (छा. ३।१८।३) इति वेदनं श्रूयत इति वाक्यकारवचनार्थः । नायमात्मेति । प्रवचनं मननम् । मेधा ध्यानम् । एष उपासककृतानवरतमिदिध्यासनेन प्रीतः परमात्मा यमेवोपासकविशेषं वृणुते स्वीयत्वेन स्वीकरोति तेन परमात्मा लभ्यः । तस्योपासकविशेषस्यैष परमात्मा स्वां तन्नं प्रकाशयति । ततश्च स मुक्तो भवति । एतच्छ्रुत्यजुरोधादीश्वरतनुप्रदर्शनपरिणतं विशेषध्यानमेव विधेयमिति भावः । तेषामिति । सततयुक्तानाम् । परमात्मनः सततयोगं काङ्क्षताम् । आर्शासायां भूतवच्च (पा. सू. ३।३।१३२) इति पाणिनिसूत्रेण कर्तरि कप्रत्ययः । प्रीतिपूर्वकमिति मध्यमणिन्यायेनोभयान्वयि ।

भजतामित्यत्र भक्त्या लभ्य इत्यत्र चोक्ता भक्तिः पूर्वोक्ता ध्रुवा स्मृतिरेवेत्याह—भक्तिस्त्विति । निरतिशय आनन्दो यस्मादेतादृशः प्रियो यः पर-

- ३४५ ज्ञानविशेष एव । तत्सिद्धिश्च विवेकादिभ्यो भवतीति वाक्यकारे-
णोक्तं तल्लब्धिविवेकविमोकाभ्यासक्रियाकल्याणानवसादानुद्धर्षेभ्यः
संभवाच्चिर्वचनान्चेति । तत्र विवेको नामादुष्टादन्नात्सत्त्वशुद्धिः ।
३४८ अत्र निर्वचनम्—आहारशुद्धेः सत्त्वशुद्धिः सत्त्वशुद्ध्या ध्रुवा स्मृति-
रिति । विमोकः कामानभिष्वङ्गः । शान्त उपासीतेति निर्वचनम् ।
पुनः पुनः संशीलनमभ्यासः । निर्वचनं च स्मार्तमुदाहृतं भाष्यका-
३५१ रेण सदा तद्भावभावितः (गी. ८।६) इति । श्रौतस्मार्तकर्मानुष्ठानं
शक्तितः क्रिया । क्रियावानेष ब्रह्मविदां वरिष्ठ इति निर्वचनम् ।
सत्यार्जवदयादानादीनि कल्याणानि । सत्येन लभ्यत इत्यादि निर्व-
३५४ चनम् । दैन्यविपर्ययोनवसादः । नायमात्मा बलहीनेन लभ्यः
(मु० ३।२।४) इति निर्वचनम् । तद्विपर्ययजा तुष्टिरुद्धर्षः ।
तद्विपर्ययानुद्धर्षः । शान्तो दान्त इति निर्वचनम् ।
- ३५७ तदेवमेवंविधनियमविशेषसमासादितपुरुषोत्तमप्रसादविध्वस्त-
तमःस्वान्तस्यानन्यप्रयोजनानवरतनिरतिशयप्रियविशदात्मप्रत्यया-

मात्मा तस्मादनन्यत्तदेव प्रयोजनं यस्य तादृशः सकलेतरविषयवैराग्ययुक्तो ज्ञान-
विशेष इत्यर्थः । संभवादिति । संभवो युक्तिः । निर्वचनमप्रमाणेभ्यो निष्कृष्टं
वचनमागमरूपम् । अदुष्टादिति । जातिदुष्टं कलङ्गजुञ्जनादिकम् । आश्रय-
दुष्टं पतित्वादिस्वामिकम् । निमित्तदुष्टमुच्छिष्टादिकम् । त्रिविधदोषरहितान्नसेव-
नेन कायशुद्धिद्वारा चित्तशुद्धिर्भवतीत्यर्थः । कामानभिष्वङ्ग इति । अभि-
ष्वङ्गो मनोविकारविशेषः । येन विषयानभुक्त्वा स्थातुं न शक्यते । संशीलनम् ।
उपास्यदेवतानुचिन्तनम् । सत्येति । सत्यं भूतहितम् । आर्जवं वाक्कायमन-
सामैकरूप्यम् । दया स्वार्थनिरपेक्षपरदुःखासहिष्णुत्वम् । दानं लोभराहित्येन
द्रव्यादिदानम् । आदिपदेनाहिंसानभिध्यासंग्रहः । अहिंसा कायेन वाचा मनसा
च परपीडानिवृत्तिः । परकीये स्वबुद्धिरभिध्या । निष्फलचिन्ता वा । परकृताप-
राधचिन्ता वा । तद्ग्राहित्यमनभिध्या । दैन्येति । देशकालवैगुण्येन शोकवस्तु-
स्मरणेन वा जायमानं मनःशैथिल्यं दैन्यम् । तद्विपर्ययजेति । देशकालानु-
कूल्येन प्रियवस्तुस्मरणेन वा जायमानं मनःशैथिल्यं तुष्टिः । अयमेवोद्धर्षः ।
तदभावोनुद्धर्षः । शोकस्येवातिसंतोषस्यापि मनःशैथिल्यहेतुत्वात्तदभाव आवश्यक इत्याशयः ।

अनन्यप्रयोजनेति । न परमात्मनः सकाशादन्यत्प्रयोजनं यस्य तादृशम-
नवरतं निरतिशयप्रियो य आत्मा तस्य यो विशदः-प्रत्ययः स्पष्टोवभासस्तदुपं

वभासतापन्नध्यानरूपया भक्त्या पुरुषोत्तमपदं लभ्यत इति सिद्धम्
३६० तदुक्तं यामुनेन—उभयपरिकर्मितस्वान्तस्यैकान्तिकात्यन्तिकभक्ति-
योगो लभ्य इति । ज्ञानकर्मयोगसंस्कृतान्तःकरणस्येत्यर्थः ।

किं पुनर्ब्रह्म जिज्ञासितव्यमित्यपेक्षायां लक्षणमुक्तं जन्माद्यस्य
३६३ यतः (ब्र. सू. १।१।२) इति । जन्मादीति सृष्टिस्थितिप्रलयम् । तद्गु-
णसंविज्ञानो बहुव्रीहिः । अस्याचिन्त्यविविधविचित्ररचनस्य नियतदे-
शकालभोगब्रह्मादिस्तम्बपर्यन्तक्षेत्रज्ञमिश्रस्य जगतो यतो यस्मात्सर्वै-
३६६ श्वरान्निखिलहेयप्रत्यनीकस्वरूपात्सत्यसंकल्पाद्यनवधिकातिशयासं-
ख्येयकल्याणगुणात्सर्वज्ञात्सर्वशक्तेः पुंसः सृष्टिस्थितिप्रलयाः प्रव-
र्तन्त इति सूत्रार्थः ।

च यच्चानं तद्रूपया भक्त्येत्यर्थः । उभयेति । ज्ञानेन कर्मणा च संस्कृ-
तमन्तःकरणं यस्य तादृशस्योपासकस्यैकान्तिकोवश्यंभाज्यात्यन्तिकोऽभिनाशी च
भक्तियोगो लभ्य इत्यर्थः ।

जन्मादीति । जन्म सृष्टिः । आदिपदेन स्थितिप्रलयसंग्रहः । सृष्टिस्थितिप्र-
लयमिति समाहारद्वन्द्वः । जन्मादीति बहुव्रीहिस्तद्गुणसंविज्ञानः । तेषां गुणाणां
बहुव्रीहिघटकपदार्थानां कार्गन्वयितया संविज्ञानं यत्र स तद्गुणसंविज्ञानः ।
यथा लम्बकर्णमानयेति । अत्र लम्बकर्णयोरप्यानयनक्रियासंबन्धः । अथ वा
तच्छब्देन विशेष्यमुच्यते । गुणशब्देन च विशेषणम् । समित्यस्यैकीकरणमर्थः ।
विशेष्यं विशेषणं चैककार्यान्वितत्वेन यो बहुव्रीहिर्ज्ञापयति स तद्गुणसंविज्ञानः ।
लम्बकर्णौ विशेषणीभूतौ । पशुर्विशेष्यः । चित्रगुमानयेत्यत्र तु न तद्गुणसंवि-
ज्ञानो बहुव्रीहिः । चित्राणां गवामानयनक्रियया सहासंबन्धात् । अचि-
न्त्येति । जीवकर्तृकत्वाभावेन चिन्तयितुमशक्या आकाशवाय्वादिभेदेन विविधा
च या रचना संस्थानं तदाकारेण रचनीयस्य । अनेनाचिदंशवैचित्र्यमुक्तम् ।
चिदंशवैचित्र्यमाह—नियतेति । अस्मिन्देशेस्मिन्काले इदं फलमनेन भोक्त-
व्यमिति नियमो ब्रह्मदेवमारभ्य स्तम्बपर्यन्त सर्वजीवेषु साधारण एवेत्यर्थः ।
निखिलेति । निखिला अशेषा ये हेयास्त्याज्या जडगता जन्माद्यो विकाराश्चि-
द्रताः क्लेशाद्यस्य तद्व्यत्यनीकं स्वभावत एव तद्विरुद्धं स्वरूपं यस्य तस्मादित्यर्थः ।
प्रवर्तन्त इति । तद्भवति शेषः ।

- ३६९ इत्थंभूते ब्रह्मणि किं प्रमाणमिति जिज्ञासायां शास्त्रमेव प्रमाणमित्युक्तं शास्त्रयोनित्वात् (ब्र. सू. १।१।३) इति । शास्त्रं योनिः कारणं प्रमाणं यस्य तच्छास्त्रयोनि । तस्य भावस्तत्त्वं तस्मात् । ब्रह्मज्ञानकार-
- ३७२ णत्वाच्छास्त्रस्य तद्योनित्वं ब्रह्मण इत्यर्थः । न च ब्रह्मणः प्रमाणान्तरगम्यत्वं शङ्कितुं शक्यम् । अतीन्द्रियत्वेन प्रत्यक्षस्य तत्र प्रवृत्त्यनुपपत्तेः । नापि महार्णवादिकं सकर्तृकं कार्यत्वाद्भवदित्यनुमानम् ।
- ३७५ तस्य पूतिकूष्माण्डायमानत्वात् । तल्लक्षणं ब्रह्म यतो वा इमानि भूतानि (तै. २।१।१) इत्यादिवाक्यं प्रतिपादयतीति स्थितम् ।

यद्यपि ब्रह्म प्रमाणान्तरगोचरतां नावतरति तथापि प्रवृत्तिनि-
 ३७८ वृत्तिपरत्वाभावे सिद्धरूपं ब्रह्म न शास्त्रं प्रतिपादयितुं प्रभवती-

कारणमिति । कारणस्योत्पत्तिज्ञप्तिसाधारणत्वादुत्पत्तिकारणनिरासायाह—
 प्रमाणमिति । तद्योनित्वम् । शास्त्रप्रमाणकत्वम् । पूतिकूष्माण्डेति ।
 पूति अत्यन्तपर्युषितत्वेन कृम्यादिदुष्टत्वेन च दुर्गन्धातिशयद्युक्तं यत्कूष्मा-
 ण्डफलं तद्यथा दूरत एव परित्यज्यते तद्वदेतदनुमानमित्यर्थः । अथ वा यथा
 पूतिसंज्ञकाद्ब्रह्मविशेषात्कूष्माण्डोत्पत्तिर्न भवति तद्वदित्यर्थः । तथा हि—
 उक्तानुमाने कार्यत्वहेतुस्तावदसिद्धः । न हि समुद्रपर्वतादीनां केनापि क्रिय-
 माणत्वमुपलभ्यते । सावयवत्वेन कार्यत्वानुमानं तु न । हेतोः सोपाधिकत्वात् ।
 शक्यक्रियत्वमुपाधिः । यत्र कार्यत्वं तत्र शक्यक्रियत्वमिति घटादौ साध्यव्याप-
 कत्वम् । यत्र सावयवत्वं तत्र शक्यक्रियत्वं नियमेन नास्ति । पर्वतादौ व्यभि-
 चारादिति साधनाव्यापकत्वम् । किं च पर्वतमहार्णवादीनां कार्यत्वाङ्गीकारेऽप्ये-
 केनैव ते निर्मिता इत्यत्र न किञ्चित्प्रमाणम् । येनैक ईश्वरस्तत्कर्ता सिध्येत् ।
 न च जीवानां पर्वताद्युत्पादने न सामर्थ्यमिति वाच्यम् । उपपत्तितपुण्यविशेषाणां
 देवतानां शक्तिवैशिष्ट्यदर्शनात् । किं च जगत्कर्तृत्वेनाभिमत ईश्वरः सशरीरो-
 ऽशरीरो वा । अशरीरत्वे कर्तृत्वं न संभवति । अनुपलब्धेः । सशरीरत्वे तु
 तच्छरीरं नित्यमनित्यं वा । नित्यत्वे सावयवस्य तस्य नित्यत्वेन जगतोपि
 नित्यत्वाङ्गीकारे बाधकाभावेन कार्यत्वं न सिध्यतीति नेश्वरः सिध्येत् । अनि-
 त्यत्वे तु केनोत्पादितं तत् । स्रयमेवेति चेन्न । अशरीरस्य तदयोगात् । शरीरा-
 न्तरेण चेदनवस्थापातः । किं च तस्य शरीराभावाच्च कश्चिजगदुत्पादनक्षमो
 व्यापारः संभवति । निर्व्यापारस्य कर्तृत्वं तु न कापि इदयते ।

सिद्धरूपं ब्रह्मेति । प्रतिपादयितुमित्यस्य कर्मैतत् । शास्त्रं कर्तृ । सिद्ध-
 ब्रह्मप्रतिपादकत्वे स्वीकृते तु शास्त्रं न कस्यचित्पर्वतकं निवर्तकं वा स्यात् । तथा

त्येतत्पर्यनुयोगपरिहारायोक्तं—तत्तु समन्वयात् (ब्र. सू. १।१।४)
इति । तुशब्दः प्रसक्ताशङ्काव्यावृत्त्यर्थः । तच्छास्त्रप्रमाणकत्वं ब्रह्मणः
३८१ संभवत्येव । कुतः । समन्वयात् । परमपुरुषार्थभूतस्यैव ब्रह्मणोभि-
धेयतयान्वयादित्यर्थः । न च प्रवृत्तिनिवृत्त्योरन्यतरविरहिणः प्रयो-
जनशून्यत्वम् । स्वरूपपरेष्वपि पुत्रस्ते जातो नायं सर्प इत्यादिषु
३८४ हर्षप्राप्तिभयनिवृत्तिरूपप्रयोजनवत्त्वं दृष्टमेवेति न किञ्चिदनुपपन्नम् ।
दिङ्मात्रमत्र प्रदर्शितम् । विस्तरस्त्वाकरादेवावगन्तव्य इति विस्तर-
रभीरुणोदास्यत इति सर्वमनाकुलम् ॥

३८७ ॥ इति श्रीमत्सायणमाधवीये सर्वदर्शनसंग्रहे रामानुजदर्शनम् ॥

च तस्य सुखपर्यवसायित्वं दुःखनिवृत्तिपर्यवसायित्वं वा नास्तीत्यप्रयोजनकत्वेन
तस्याप्रामाण्यापत्तिः । अतो न तस्य सिद्धब्रह्मप्रतिपादकत्वं स्वीकार्यमिति शङ्का-
शयः । पर्यनुयोगः । प्रश्नः । परमपुरुषार्थभूतस्येति । आनन्दस्वरूपस्य
ब्रह्मणः पुरुषैरर्थ्यमानत्वात्पुरुषार्थत्वम् । अनवधिकातिशयत्वाच्च तस्य परमत्वम् ।
एतेन सिद्धब्रह्मप्रतिपादकस्यापि शास्त्रस्य सप्रयोजनकत्वं सिध्यति । किं च यत्र
यत्र प्रवृत्तिनिवृत्त्यन्यतरपरत्वाभावस्तत्र तत्र प्रयोजनशून्यत्वमिति न नियमः ।
लोके तस्य व्यभिचारदर्शनादित्याह—न चेति । पुत्रस्त इति । पुत्रस्ते जात
इति वाक्याद्धर्षप्राप्तिर्नायं सर्प इति वाक्याद्भयनिवृत्तिश्चेति प्रयोजनं सिद्धवा-
क्यादपि जायमानं लोके दृश्यत इति भावः ॥

॥ इति सर्वदर्शनसंग्रहव्याख्यायां दर्शनाङ्कुरामिधायीं रामानुजदर्शनं समाप्तम् ॥

॥ अथ पूर्णप्रज्ञदर्शनम् ॥ ५ ॥



तदेतद्रामानुजमतं जीवाणुत्वदासत्ववेदापौरुषेयत्वसिद्धार्थबोध-
कत्वस्वतःप्रमाणत्वप्रमाणत्रित्वपञ्चरात्रोपजीव्यत्वप्रपञ्चभेदसत्यत्वा-
३ दिसाम्येऽपि परस्परविरुद्धभेदादिपक्षत्रयकक्षीकारेण क्षपणकपक्ष-
निक्षिप्तमित्युपेक्षमाणः स आत्मा तत्त्वमसि (छा. ६।८।७) इत्यादि-
वेदान्तवाक्यजातस्य भङ्गान्तरेणार्थान्तरपरत्वमुपपाद्य ब्रह्ममीमां-
६ साविवरणव्याजेनानन्दतीर्थः प्रस्थानान्तरमास्थिषत ।

तन्मते हि द्विविधं तत्त्वं स्वतन्त्रपरतन्त्रभेदात् । तदुक्तं तत्त्व-
विवेके—

५ स्वतन्त्रं परतन्त्रं च द्विविधं तत्त्वमिष्यते ।

स्वतन्त्रो भगवान्विष्णुर्निर्दोषोऽशेषसद्गुणः ॥ इति ।

ननु सजातीयविजातीयस्वगतनानात्वशून्यं ब्रह्मतत्त्वमिति प्रति-

जीवाणुत्वेति । जीवोणुः । न मध्यमपरिमाणो नापि विभुः । स च
मोक्षेऽपि परमात्मनो दत्त एव । अपौरुषेया नित्या वेदाः । ते च सिद्धब्रह्मार्थ-
बोधका अपि प्रमाणभूता एव । तेषां च न परतः प्रामाण्यम् । प्रत्यक्षानुमान-
शब्दरूपं प्रमाणत्रयम् । पञ्चरात्रग्रन्थानुसरणम् । आकाशादिप्रपञ्चश्चायमात्मनः
सकाशाद्भिन्नः सत्यश्च । एतत्सर्वं रामानुजाचार्याणां पूर्णप्रज्ञाचार्याणां च मते
समानमेव । परस्परविरुद्धेति । एतच्च किमत्र तत्त्वम् (द. ४ प. १९१)
इत्याशङ्क्य सर्वं तत्त्वम्—इत्यादिग्रन्थेन प्रागुक्तमेव । क्षपणकेति । क्षपणका
जैनाः । तैश्च परस्परविरुद्धास्तित्वनास्तित्वादिधर्मजातमेकत्र स्वीकृत्य स्याद्वादः
प्रतिपादितः । स च प्रागुक्त (द ३ प. ३६८) एव । भङ्गान्तरेणेति । इद-
मनुपदमेव स्फुटीभविष्यति ।

अशेषसद्गुण इति । स्वातन्त्र्यशक्तिविज्ञानसुखादिभिरशेषैर्गुणैर्युक्त इत्यर्थः ।

ननु सजातीयेति । नानेति पृथग्भूतं वस्तुच्यते । तस्य भावो नानात्वं
भेदः । स च प्रतियोगिभेदेन त्रिविधः—सजातीयप्रतियोगिको विजातीयप्रति-
योगिकः स्वगतप्रतियोगिकश्च । परमात्मनि जीवात्मनः सकाशाद्विद्यमानो भेद
आद्यः । आकाशादिभ्यः सकाशाद्विद्यमानो भेदो द्वितीयः । स्वगतेभ्यः कारु-
ण्यादिगुणेभ्यः सकाशाद्विद्यमानो भेदस्तृतीयः । एवं प्राप्तं भेदत्रयं सदेव सो-

१२ पादकेषु वेदान्तेषु जागरूकेषु कथमशेषसङ्गुणत्वं तस्य कथ्यत इति
 च्चेन्नैवम् । भेदप्रमापकबहुप्रमाणविरोधेन तेषां तत्र प्रामाण्यानुप-
 पत्तेः । तथा हि—प्रत्यक्षं तावदिदमस्माद्भिन्नमिति नीलपीतादेर्भेद-
 १५ मध्यक्षयति ।

अथ मन्येथाः—किं प्रत्यक्षं भेदमेवावगाहते किं वा धर्मिप्रति-
 योगिघटितम् । न प्रथमः । धर्मिप्रतियोगिप्रतिपत्तिमन्तरेण तत्सा-
 १८ पेक्षस्य भेदस्याशक्याध्यवसायत्वात् । द्वितीयेपि धर्मिप्रतियोगि-
 ग्रहणपुरःसरं भेदग्रहणमथ वा युगपत्तत्सर्वग्रहणम् । न पूर्वः । बुद्धे-

भेदमग्र आसीत् । एकमेवाद्वितीयम् (छा. ६।१।१) इत्यादिश्रुतिभिर्निषि-
 ध्यते । एकमेव तत्त्वम् भेदः कापि नास्त्येवेति तच्छ्रुतित्वात्पर्यम् । परमा-
 त्मनः सगुणत्वे स्वगता ये गुणास्तप्रतियोगिकभेदस्य तत्रावश्यंभावाद्बुद्ध-
 तिविरोध इत्याशयः । भेदप्रमापकेति । भेदसत्यत्वबोधकेत्यर्थः । प्रत्यक्ष-
 मिति । इदं कर्तृपदम् । प्रत्यक्षप्रमासाधनभूतं प्रत्यक्षप्रमाणमिन्द्रियमित्यर्थः ।
 अध्यक्षयति । सत्यत्वेन बोधयति ।

भेदमनङ्गीकुर्वतां मायावेदान्त्यनुसारिणामाशङ्कामनुवदति—अथ मन्येथा
 इत्यादिना सुप्रसरमित्यन्तेन । धर्मिप्रतियोगिप्रतिपत्तिमिति । नीलं
 पीताद्भिन्नमित्यत्र नीलं भेदस्य धर्मि । पीतं भेदस्य प्रतियोगि । तत्र च
 नीलस्य भेदधर्मित्वेन ज्ञानं तथा पीतस्य भेदप्रतियोगित्वेन ज्ञानं यदि न
 स्याच्चेद्भेदज्ञानं सुतरां न संभवति । भेदज्ञानस्य धर्मिप्रतियोगिज्ञानसापेक्ष-
 त्वात् । द्वितीयेपीति । भेदविषयकप्रत्यक्षे धर्मिप्रतियोगिनावपि धर्मित्वेन
 प्रतियोगित्वेन च विषयौ भवत इति पक्षेपि किं धर्मिप्रतियोगिनोः पूर्वं
 प्रत्यक्षज्ञानं पश्चाद्भेदस्याथ वा धर्मिप्रतियोगिभेदानां युगपदेव प्रत्यक्षज्ञान-
 मिति विकल्पः । बुद्धेर्विरम्येति । यथा गङ्गायां घोष इत्यत्र गङ्गाशब्दो
 नीरविशेषरूपमर्थमुपस्थापयति । तादृशार्थोपस्थापनरूपं व्यापारं कृत्वा विरतो
 घोषेन्वयार्थं तीरार्थोपस्थापनरूपं व्यापारं कर्तुं न प्रभवति । अतस्तीरार्थो-
 पस्थापनं नीरेणैव सामीप्यसंबन्धेन लक्षणया कर्तव्यं न तु गङ्गाशब्देन ।
 तथा चार्थस्यैव लक्षणा न तु शब्दस्य । गङ्गाशब्दस्तीरार्थोपलक्षक इति
 प्रवादस्तु परंपरया गौण एव । यथा वा धानुष्केण प्रेरित इषुः क्रोशपरि-
 मितं देशं गन्तुं समर्थोपि मध्ये केनचित्प्रतिहतो विरतव्यापारश्चेत्तदुत्तरक्ष-
 णोच्छ्रुतिपरिमितमपि गन्तुं न प्रभवति तथा धर्मिप्रतियोगिनौ विषयीकृत्य
 १७ [स. द. सं.]

विरम्य व्यापाराभावात् । अन्योन्याश्रयप्रसङ्गाच्च । नापि चरमः ।
 २१ कार्यकारणबुद्ध्योर्यौगपद्याभावात् । धर्मिप्रतीतिर्हि भेदप्रत्ययस्य कार-
 रणम् । एवं प्रतियोगिप्रतीतिरपि । संनिहितेपि धर्मिणि व्यवहितप्र-
 तियोगिज्ञानमन्तरेण भेदस्याज्ञातत्वेनान्वयव्यतिरेकाभ्यां कार्यकार-
 २४ णभावावगमात् । तस्मान्न भेदप्रत्यक्षं सुप्रसरमिति चेत्—

किं वस्तुस्वरूपभेदवादिनं प्रतीमानि दूषणान्युद्बुध्यन्ते किं वा
 धर्मभेदवादिनं प्रति । प्रथमे चोरापराधान्माण्डव्यनिग्रहन्यायापातः ।

विरता बुद्धिर्भेदं विषयीकर्तुं न प्रभवति । एतदभिप्रायेणैव शब्दबुद्धिकर्मणां
 विरम्य व्यापाराभाव इति च सर्वसिद्धम्—इति काव्यप्रदीपे पञ्चमोल्लास उक्तम् ।
 अन्योन्याश्रयेति । भेदग्रहणार्थं धर्मिप्रतियोगिग्रहणं धर्मिप्रतियोगिग्रहणार्थं
 च भेदग्रहणमित्यन्योन्याश्रयः । यतो भेदग्रहणात्पूर्वं धर्मिप्रतियोगिनोर्धर्मित्वेन
 प्रतियोगित्वेन च ग्रहणं न संभवति । कार्यकारणेति । भेदप्रत्ययः
 कार्यम् । धर्मिप्रत्ययः प्रतियोगिप्रत्ययश्च कारणम् । तयोः कार्यकारणभूतयो-
 र्द्वयोः प्रत्यययोरेकदा न संभव इत्यर्थः । प्रतियोगिप्रतीतिरपीति । भेदग्र-
 त्ययस्य कारणमित्यनुषङ्गः ।

वस्तुस्वरूपेति । घटादिवस्तुनः स्वरूपं यत्कम्बुग्रीवादिकं स एव भेदो
 नान्य इति माध्वाः । घटादिवस्तुनः सकाशादन्यो घटादिवस्तुधर्मो भेद इति
 वैशेषिकादयः । चोरेति । माण्डव्यनामा कश्चन ऋषिश्वोरबुद्ध्या राज्ञा प्रवर्षितः ।
 राजा च शासनं कर्तुकामो यावत्तं शूले समारोपयति तावदन्यं सत्यं चोरं
 बुबुधे । सद्य एव स मुनिः शूलादवतार्य राज्ञा मोचितः क्षमस्वेति प्रार्थितश्च ।
 कस्य कर्मणोयं विपाक इति सुविचार्याप्यात्मनोपराधमजानानः स ऋषिस्त-
 ङ्गानार्थं यमसदनं गतो बाल्ये कश्चित्कीटस्त्वया बद्धः—इति यमेन बोधितः ।
 अज्ञानकृतापराधस्य च नानुगुणमीदृशं शासनमिति कुद्धेन माण्डव्येन मर्त्य-
 लोके शूद्रथोनौ जनिं लभस्वेत्यभिशासो यमो विश्विन्वरीर्यस्य दास्यां व्यासा-
 जनिं लेभे । अयमेव विदुर इति प्रसिद्धः । ततः प्रभृत्यज्ञानकृतोपराधः
 क्षम्य इति समग्रं चक्रे यमः । इयं कथा भारत आदिपर्वणि (अध्याय १०७,
 १०८) दृष्टव्या । एवं चैकस्यापराधस्तन्निमित्तं शासनं चान्यस्येति यत्र विष-
 यस्तत्रैतन्वयायावतारः । प्रकृते च धर्मिप्रतियोगिसहितस्य भेदस्य प्रत्यक्षज्ञानं
 भवतीत्यस्यासंभवेन त्वत्संमतस्यार्थस्य यः स्वीकारस्तदूपोपराधो धर्मभेदवादि-
 नः । तन्निमित्तानि दूषणानि च स्वरूपभेदवादिनं प्रत्युच्यन्त इति सोयं चोरा-

- २७ भवदमिधीयमानदूषणानां तदविषयत्वात् । ननु वस्तुस्वरूपस्यैव भेदत्वे प्रतियोगिसापेक्षत्वं न घटते घटवत् । प्रतियोगिसापेक्ष एव सर्वत्र भेदः प्रथत इति चेन्न । प्रथमं सर्वतो विलक्षणतया वस्तुस्वरूपे ३० ज्ञायमाने प्रतियोग्यपेक्षया विशिष्टव्यवहारोपपत्तेः । तथा हि । परिमाणघटितं वस्तुस्वरूपं प्रथममवगम्यते । पश्चात्प्रतियोगिविशेषापेक्षया ह्रस्वं दीर्घमिति तदेव विशिष्य व्यवहारभाजनं भवति । तदुक्तं

पराधान्माण्डव्यमिग्रहन्यायः । तदविषयत्वादिति । वस्तुस्वरूपभेदाविषयत्वादित्यर्थः । यदि हि वस्तुनः सकाशादन्यस्तद्धर्मभूतो भेदः स्यात्तर्हि प्रत्यक्षेण केवलभेदस्य ग्रहणमथ वा धर्मिप्रतियोगिसहितस्य । तत्रापि धर्मिप्रतियोगिभेदानां ग्रहणं क्रमेणोत युगपदित्येवं त्वदुक्ता विकल्पाः संभवेयुर्न तु भेदस्य वस्तुस्वरूपत्व इति भावः । अथ धर्मभेदवादी शङ्कते—नन्विति । घटवदिति । यथा घटप्रतीतिर्न प्रतियोगिसापेक्षा अमुकाद्घट इति तथामुकाद्भेद इत्येवं सापेक्षा भेदप्रतीतिर्न स्यात् । लोके तु नियमेन सापेक्षैव भेदप्रतीतिर्दृश्यते । तथा च भेदप्रतीतेर्धर्मिप्रतियोगिप्रतीतिसापेक्षत्वेन परप्रतीतिनिरपेक्षप्रतीतिकघटादिस्वरूपत्वं भेदस्य नोपपद्यते । प्रथममिति । अद्वैतिनां नये यथानपेक्षप्रतीतिकप्रत्यक्षैतन्त्यस्वरूपस्यापि जीवब्रह्मैक्यस्य जीवस्य ब्रह्मणैक्यम्—इति धर्मिप्रतियोगिप्रतीत्यपेक्षया प्रतीयमानत्वं स्वीक्रियते तथा निरपेक्षप्रतीतिकधर्मिस्वरूपस्यैव भेदस्य धर्मिप्रतियोगिप्रतीत्यपेक्षया प्रतीयमानत्वं संभवति । स्वरूपस्यैव तथात्वात् । अयं भावः—धर्मभेदवादिनां नये प्रथमं धर्मिणो घटस्य-घटत्वेन ज्ञानम् । ततः प्रतियोगिनः पटादेः पटत्वादिना ज्ञानम् । ततस्तयोर्धर्मित्वप्रतियोगित्वानुसंधानसहकृतं भेदज्ञानम् । ततो घटः पटान्निज इति व्यवहार इति क्रमः । स्वरूपभेदवादिनां नये तु प्रथमं घटस्य सर्वतो विलक्षणेन घटत्वेन स्वरूपेण ज्ञानम् । इदमेव च भेदज्ञानम् । सर्वतो विलक्षणस्य कम्बुप्रीवादिसंस्थानविशेषस्वरूपस्यैव भेदत्वात् । ततः प्रतियोगिनः पटादेः पटत्वादिना ज्ञानम् । ततः प्रतियोगित्वानुसंधानपूर्वको घटः पटान्निज इति व्यवहार इति क्रमः । न हि व्यवहारादव्यवहितपूर्वक्षण एव भेदज्ञानमिति नियमः । पटाद्घटस्य भेद इति वैयधिकरण्येन व्यवहारस्तु घटस्य स्वरूपमिति व्यवहारवद्गौण एवेति न धर्मभेदसाधकः । किं च यदि न स्वरूपं भेदस्तदा पदार्थे दृष्टे प्रायः सर्वतो वैलक्षण्यं तस्य न ज्ञायेत । तथा च गवये दृष्टेपि

३३ विष्णुतत्त्वनिर्णये—न च विशेषणविशेष्यतया भेदसिद्धिः । विशेषण-
विशेष्यभावश्च भेदापेक्षः । धर्मिप्रतियोग्यपेक्षया भेदसिद्धिः । भेदा-
पेक्षं च धर्मिप्रतियोगित्वमित्यन्योन्याश्रयतया भेदस्यायुक्तिः । पदार्थ-
३६ स्वरूपत्वाद्भेदस्य—इत्यादिना । अत एव गवार्थिनो गवयदर्शनात्
प्रवर्तन्ते गोशब्दं च न स्मरन्ति । न च नीरक्षीरादौ स्वरूपे गृह्यमाणे
भेदप्रतिभासोपि स्यादिति भणनीयम् । समानाभिहारादिप्रतिब-
३९ न्धकबलाद्भेदभानव्यवहाराभावोपपत्तेः । तदुक्तम्—

गवार्थिनः प्रवृत्तिः स्याद्गोशब्दस्मरणं च स्यात् । न चेति । न हीत्यर्थः । किं-
चित्प्रतियोगिकभेदवान्पट इत्यत्र भेदो विशेषणम् । पटो विशेष्यः । पटे किंवि-
त्प्रतियोगिको भेद इत्यत्र भेदो विशेष्यः पटो विशेषणम् । विशेषणविशेष्ययोश्च
भेदो राज्ञः पुरुष इत्यादौ प्रसिद्ध एव । एवं विशेषणविशेष्यतया भेदसिद्धिः
क्रियते चेत्पूर्वोक्ता दोषाः स्युः । न तु तथा तस्य सिद्धिरस्माभिः प्रतिपाद्यते ।
अन्योन्याश्रयदोषप्रसङ्गात् । तमेवान्योन्याश्रयमुपपादयति—विशेषणविशे-
ष्यभावश्चेति । विशेषणविशेष्यभावग्रहश्च भेदग्रहापेक्ष इत्यर्थः । अस्त्येवं
तथापि कथमन्योन्याश्रय इति चेत्तत्राह—धर्माति । घटात्पटस्य भेद इति
पटस्य भेदं प्रति धर्मित्वं घटस्य चावधित्वेन प्रतियोगित्वं प्रतीत्यैव हि भेदः
प्रत्येतुं शक्यते । भेदप्रतीत्यपेक्षा च धर्मित्वप्रतियोगित्वप्रतीतिरिति । एवं च
भेदवान्पटः पटे भेद इत्येवं या विशेषणविशेष्यतया प्रतीतिः सा भेदस्य साधने
युक्तिर्न भवति । तर्हि भेदः किंरूप इति चेत्पदार्थस्वरूप एव भेद इति विष्णु-
तत्त्वनिर्णयग्रन्थार्थः । अत एवेति । यतः सर्वतो विलक्षणतत्तद्भूतस्वरूपज्ञान
तत्तद्भूतानुो विशिष्टव्यवहारे कारणमत एवेत्यर्थः । सर्वतो विलक्षणं यद्गोः स्वरूपं
तस्य गवये दृष्टेप्यज्ञानात् तन्मूलको गवार्थिप्रवृत्तिरूपो गोशब्दस्मरणरूपश्च
व्यवहार इति भावः । न च नीरेति । नीरमिश्रिते क्षीरे चक्षुषा गृह्यमाणे
वस्तुस्वरूपं न गृह्यत इति वक्तुं न शक्यते । चक्षुःसंनिकर्षस्य सत्त्वात् । तथा च
स्वरूपस्यैव भेदत्वे भेदोपि गृहीत एव भवेदितिदं क्षीरमिदं नीरमित्येवं भेदप्रति-
भासोवश्यं भाव्य इत्याशयः । समानाभिहारेति । समानेन वस्तुना
सहैकीभावः समानाभिहारः । यथा दूरतो दृश्यमानः पुरुषः प्रथममयं कश्चन
पदार्थ इति ज्ञायते । तत उन्नत इति । ततः प्राणीति । ततः पुरुष इति । ततो
युवेति । एवं चैकस्यैव वस्तुनः स्वरूपं तारतम्येन नानाविधं तथातथा साधन-
वशाद्गृह्यते । तथा च भाषे-

अतिदूरात्सामीप्यादिन्द्रियघातात्मनोनवस्थानात् ।
सौक्ष्म्याद्यवधानादभिभवात्समानाभिहाराच्च ॥

४२

(सांख्यका. ७) इति ।

अतिदूराद्विरिशिखरवर्तितर्वादौ अतिसामीप्याल्लोचनाञ्जनादौ इन्द्रियघाताद्विद्युदादौ मनोनवस्थानात्कामाद्युपप्लुतमनस्कस्य स्फी-
४५ तालोकवर्तिनि घटादौ सौक्ष्म्यात्परमाण्वादौ व्यवधानात्कुड्याद्यन्त-
हिंते अभिभवाद्दिवा प्रदीपप्रभादौ समानाभिहारात्शरीरक्षीरादौ यथा-
वद्ग्रहणं नास्तीत्यर्थः ।

४८ भवतु वा धर्मभेदवादस्तथापि न कश्चिद्दोषः । धर्मिप्रतियोगि-
ग्रहणे सति पश्चात्तद्दृष्टिभेदग्रहणोपपत्तेः । न च परस्पराश्रय-
प्रसङ्गः । पराननपेक्ष्य प्रभेदशालिनो वस्तुनो ग्रहणे सति धर्मभे-

चयस्त्विषामित्यवधारितं पुरा ततः शरीरीति विभावितकृतम् ।

त्रिभुर्विभक्तावयवं पुमानिति क्रमादमुं नारद इत्यबोधि सः ॥ (माघ १।२)

इति । एतच्च स्वरूपतारतम्य धर्मभेदवादिनापि स्वीकार्यमेव । तथा च स्वरूपभेदवादिनये स्वरूपस्थानेकत्वे 'भेदस्याप्यनेकत्वमावश्यकमिति नीरमि-
श्रिते क्षीरे घटाद्भेदो गृह्यते न नीरात् । तादृशस्वरूपज्ञानेस्वदादिचक्षुषोऽसाम-
र्थ्यात् । एवं च नीरक्षीरयोरेकीभावाच्च मिथो विलक्षणस्वरूपस्य ज्ञानमिति न तादृशभेदज्ञानं नापि नीराद्भिन्नं क्षीरमिति तत्र व्यवहार इति भावः ।

एवं स्वरूपभेदपक्षं प्रतिपाद्य भेदाङ्गीकर्तृत्वेन स्वयूथानां धर्मभेदवादिनां मतं समर्थयति—भवतु वेति । धर्मिप्रतियोगीति । प्रथम धर्मिप्रतियोगिनोर्घटपटयोर्घटत्वेन पटत्वेन च ग्रहणम् । ततस्तयोर्घटपटयोर्धर्मित्वप्रतियोगित्वानुसंधान-
सहकृतस्य भेदस्य समूहालम्बनात्मकज्ञान इवैकेनैव व्यापारेण ग्रहणम् । इदमेव तद्दृष्टिभेदग्रहणम् । अत्र कार्यकारणबुद्ध्योर्धौगपद्याभावात् (द. ५ पं. २१) इति प्रागुक्तो दोषस्तु नापादनीयः । घटपटयोर्धर्मित्वेन प्रतियोगित्वेन च ज्ञानं तस्य भेदज्ञानकारणत्वाभावात् । घटपटयोर्धर्मित्वेन पटत्वेन च ज्ञानं पूर्ववृत्तं तस्य भेदज्ञानकारणत्वात् । घटे भेदधर्मित्वं पटे भेदप्रतियोगित्वं च वस्तुसदेव भेदज्ञाने कारणं न तु ज्ञातमिति न कश्चिद्दोषः । परस्पराश्रयेति । घटपटयोर्घटत्वेन पटत्वेन च यज्ज्ञानं तद्भेदज्ञानसापेक्षम् । भेदज्ञानं च तादृशज्ञानसापेक्षमित्यन्योन्याश्रय इत्याशयः । प्रभेदशालिनः । वस्तुतः सर्वतो विलक्षणस्वरूपस्य । घटपटयोर्धर्मित्वेन विलक्षणेन स्वस्वरूपेण ज्ञानं तत्प-
रानपेक्षयैव जायमानं दृश्यत इति न घटपटयोर्घटत्वेन पटत्वेन च ज्ञानं भेद-

५१ दभानसंभवात् । न च धर्मभेदवादे तस्य तस्य भेदस्य भेदान्तर-
 भेद्यत्वेनानवस्था दुरवस्था स्यादित्यास्थेयम् । भेदान्तरप्रसक्तौ
 मूलाभावात् । भेदभेदिनौ भिन्नाविति व्यवहारादर्शनात् । न चैक-
 ५४ भेदबलेनान्यभेदानुमानम् । दृष्टान्तभेदाविघातेनोत्थाने दोषाभा-

ज्ञानसापेक्षमिति भावः । भेदान्तरभेद्यत्वेनेति । भेद्यः—भिन्न इति व्यवहा-
 राहः । यथा घटनिष्ठेन पटप्रतियोगिकेन प्रथमभेदेन घटो भेद्यो भवति तथा
 तादृशप्रथमभेदनिष्ठेन घटप्रतियोगिकेन द्वितीयभेदेन प्रथमभेदो भेद्यो भवति ।
 द्वितीयभेदोपि तन्निष्ठेन प्रथमभेदप्रतियोगिकेन तृतीयभेदेन भेद्य इत्येवमन-
 वस्था स्यात् । किं च यथा प्रथमभेदेन घटः पटाद्भिन्नो भवति तथा स
 एव घटः प्रथमभेदाद्भिन्नो द्वितीयभेदेन स्यात् । पुनश्च स घटस्तृतीयभेदेन
 द्वितीयभेदाद्भिन्नः स्यादित्यपरानवस्थेति भावः । मूलाभावादिति । यथा
 घटपटौ भिन्नाविति व्यवहारो घटनिष्ठपटप्रतियोगिकभेदस्वीकारे प्रमाणं तथा
 भेदभेदिनौ भिन्नाविति व्यवहारो दृश्येत चेत्तेन प्रमाणेन भेदनिष्ठो
 द्वितीयो भेदः सिध्येत् । किं तु तथा व्यवहारो लोके नैव दृश्यत इति
 नानवस्था । एतन् प्रागुक्ता द्वितीयाप्यनवस्था प्रत्युक्ता । भेदप्रतियोगिके
 भेदनिष्ठे द्वितीयभेदे भेदप्रतियोगिके भेदनिष्ठे द्वितीयभेदे च प्रमाणभूतो
 भेदभेदिनौ भिन्नौ—इत्येक एव व्यवहारः । तस्य व्यवहारस्यैवादर्शनेन
 द्विविधस्यापि द्वितीयभेदस्यासिद्धौ नानवस्थेति भावः । किं चैक एव
 भेदः पटादघटो भिन्न इति व्यवहारे स्वयं च भेदो घटाद्भिन्न इति
 व्यवहारे च हेतुर्भवेदिति तादृशव्यवहारसत्त्वेपि न क्षतिः । अथ भेदपरंपरानु-
 मानेनानवस्था स्यादित्यभिप्रायेणाशङ्कते—न चैकभेदेति । पटप्रतियोगिको
 घटनिष्ठो यः प्रथमभेदः स न घटस्वरूपं किं तु घटस्य धर्म इति मतौ धर्मिभूत-
 घटप्रतियोगिको धर्मिभूतभेदनिष्ठो द्वितीयो भेदोवश्यं स्वीकार्य एव । धर्मधर्मिणो-
 र्भेदस्य घटतद्गुणादौ प्रसिद्धत्वात् । अत्र च घटः प्रथमभेदेन भेद्यो भवति ।
 प्रथमो भेदश्च द्वितीयभेदेन भेद्यो भवति । ईदृशं च भेदान्तरभेद्यत्वं प्रथमभेदस्य
 दृष्ट्वा तद्दृष्टान्तेन द्वितीयभेदस्यापि भेदान्तरभेद्यत्वमनुमीयते । यथा विमतो
 द्वितीयभेदो भेदान्तरभेद्यो भेदत्वात्प्रथमभेदवदिति । एवं तृतीयभेदसिद्धौ
 तस्यापि पुनर्भेदान्तरभेद्यत्वानुमानेन चतुर्थः सिध्येदित्यनवस्था स्यात् । दृष्टान्त-
 भेदाविघातेनेति । यत्रानवस्था तत्रागस्था क्वचिद्भिन्नमोवश्यं सिद्धवद्गहीतव्यः ।
 यथा घटत्वपटत्वादिसामान्येषु सामान्यत्वं जातिश्चेत्तत्सामान्यत्वं जातिरेवेति
 तत्रापि पुनस्तत्सामान्यत्वसवश्यं स्वीकार्यं स्यादित्यनवस्थायं सामान्येषु सामा-

वात् । सोऽयं पिण्याकयाचनार्थं गतस्य खारिकातैलदातृत्वाभ्यु-
पगम इव । दृष्टान्तभेदविमर्दे त्वनुत्थानमेव । न हि वरविघाताय
५७ कन्योद्गाहः । तस्मान्मूलक्षयाभावादनवस्था न दोषाय ।

म्येष्व जातिर्न स्वीक्रियते । घटत्वपटत्वाद्या एव जातयो न स्वीकार्या इति तु न
युक्तम् । तासां प्रत्यक्षसिद्धत्वेनानवस्थया बाधायोगात् । केषुचिद्दुदाहरणेषु
स्वभाषत एव विश्रमो भवति । यथा नैयायिकमतेऽयं घट इति व्यवसायात्मक-
ज्ञानेन घटो गृह्यते । व्यवसायस्वनुव्यवसायेन घटमहं जानामीत्याद्याकारेण
गृह्यते । स चानुव्यवसायः पुनरनुव्यवसायान्तरेण गृह्यत इति यावद्दुद्धिबलं
त्रिचतुरकक्षयाविश्रान्तं भवति ग्रहणम् । बुद्धेः सामर्थ्योपक्षये तु चरमोनुव्यव-
सायः स्वयमगृहीत एव पूर्वानुव्यवसायग्राहक इति नानवस्था । प्रकृते त्वेकेन
भेदेनान्यस्य भेदस्यानुमाने तेनाप्यपरस्य भेदस्यानुमानमित्यनवस्था क्वचिदनुमान-
विश्रान्तिं गृहीत्वा निवार्यतेथ वा जगति भेद एव नास्तीति सिद्धवद्गृहीत्वा निवा-
र्यते । आद्ये कानिचिदनुमानानि प्रकल्प्याविकलेष्वपि कृत्स्नेष्वनुमानसाधनेषु
मनसः सामर्थ्योपक्षयेणाग्नेनुमानाभाव इति दृष्टान्तभूतस्य प्रथमभेदस्या-
विघातेनैवैतदनवस्थोद्भावनम् । तत्र च केचिद्भेदाः स्वीकृता एव त्वयेति
सिद्धं नः समीहिततरं धर्मभेदमेकं साधयताम् । यथा तैलसाध्यमङ्गमार्दवादिकं
कार्यं तैलाभावात्कञ्चित्पिण्याकेनापि साधनीयमिति मत्वा पिण्याकयाचनार्थं
गतः केनचिद्दुदात्ताशयेन खारिकापरिमितं तैलमेव ददामीति प्रतिश्रम्बितस्त-
द्वत् । पिण्याकस्तिलकल्कः । तिलनिष्पीडनेन तैले निष्काशितेवशिष्टो भागः ।
खारिका परिमाणविशेषः । भेद एव नास्तीति सिद्धवद्गृह्यत इति द्वितीये पक्षे
त्वद्दुक्कानुमाने दृष्टान्तभूतः प्रथमोपि भेदो नास्तीत्यनुमानमेव दुर्वचम् । कुत-
स्तन्मूलकमनवस्थोद्भावनम् । यथा क्वचिद्द्वरविघाताय कन्योद्गाहश्चेत्स नैव क्रि-
यते तथात्रानुमानमुपजीव्य प्रवृत्तानवस्थानुमानविघातायैव भवतीति नापाद-
नीया सात्रेति भावः ।

एतदुक्तं भवति—एकस्यान्येन संबन्धस्तस्यापरेण तस्यापि पुनरपरेणेत्येवं यत्र
संबन्धपरंपरा प्राप्नोति तन्नानवस्थादोष आपादनीयो भवति । संबन्धश्च कार्य-
कारणभावाधाराधेयभावविषयविषयिभावादिर्यथासंबन्धमनेकविधः । स च
संबन्धः पुनः केषुचिद्दुदाहरणेष्ववश्यकः केषुचिदनियतत्वेनानावश्यकः । तत्रा-
नावश्यकत्वे यावत्प्रतीतिर्भवेत्तावत्पर्यन्तं संबन्धं कल्पयित्वाग्ने संबन्धस्याकल्पने-
नानवस्थायाः परिहारो भवति । यथानुव्यवसायपरंपरायाम् । यथा वा पृथिव्या
जलं कारणं तस्य तेजस्तस्य वायुरित्येवं मूलकारणमीश्वरः । तस्य च न किञ्चि-

अनुमानेनापि भेदोवसीयते । परमेश्वरो जीवाङ्घ्रिः । तं प्रति सेव्यत्वात् । यो यं प्रति सेव्यः स तस्माङ्घ्रिः । यथा भृत्याद्राजा ।
 ६० न हि सुखं मे स्याद्दुःखं मे न मनागपि—इति पुरुषार्थमर्थयमानाः पुरुषाः स्थपतिपदं कामयमानाः सत्कारभाजो भवेयुः । प्रत्युत् सर्वानर्थभाजनं भवन्ति । यः स्वस्यात्मनो हीनत्वं परस्य गुणोत्कर्षं
 ६३ च कथयति स स्तुत्यः प्रीतः स्तावकस्य तस्याभीष्टं प्रयच्छति । तदाह—

घातयन्ति हि राजानो राजाहमितिवादिनः ।

६६

ददत्यखिलमिष्टं च स्वगुणोत्कर्षवादिनाम् ॥ इति ।

त्कारणम् । अतस्तदुत्तरं कार्यकारणभावसंबन्धो नावश्यकः । न हि यत्कारणं तत्कस्यापि कार्यं भवत्येवेति नियमः । प्रमाणाभावात् । क्वचित्तु संबन्धस्यावश्यकत्वं यत्रैकेनान्यस्य प्रथमतः संबन्धे स्वीकृते तस्यापरेण तस्यापरेणेत्येवं संबन्धपरंपरावश्यं स्वीकार्या भवति । यथा घटत्वपटत्वादिजातीनामाधारभूतानामाधेयभूतया जातित्वाभिधेया जात्या सहाधाराधेयभावरूपः संबन्धः कल्पितश्चेजातित्वमपि जातिरेवेति पुनस्तच्चिष्टं जातित्वमवश्यं स्वीकार्यम् । तत्रापि पुनर्जातित्वमिति । एतादृशी यत्रानवस्था तत्रानवस्थादोषपरिहारायागत्या क्वचिद्विश्रान्तिरवश्यं सिद्धवद्गृहीतव्या भवति । तथा च घटत्वादिषु जातिषु जातित्वं नाम जातिर्नास्तीति गृह्यते । एवंस्थितेत्रानवस्थावादीत्यं प्रष्टव्यः—अत्रानवस्थापरिहाराय यद्यं भेदस्य भेदान्तरेण सह भेद्यभेदकभावः संबन्धस्तादृशान्कारित्परिकल्प्याग्रे तस्य संबन्धस्य विरतिः स्वीक्रियते चरमभेदस्य भेदान्तरभेद्यत्वं नास्तीति तर्हि केचिन्नेदाः स्वीकृता एवानवस्था च नास्तीति किं साधितं भेदं खण्डयता । सोयं पिण्याकयाचनार्थं प्रवृत्तस्य खारिकातैलदातृवाभ्युपगमः । किं च तथासति भेदत्वं भेदान्तरभेद्यत्वव्याप्तं न भवति चरमभेदे व्यभिचारदर्शनादित्यनुमानमपि दुर्वचम् । अथाद्योपि भेदो भेदान्तरभेद्यो न भवतीति ब्रूषे तर्हि दृष्टान्ताभावेनानुमानं दुर्वचमेव । सोयं वरविघाताय कन्योद्गाह इति ।

न हीति । सुखं भवतु दुःखं तु लेशतोपि माभूदिति बुद्ध्या मुमुक्षवः परमेश्वरं प्रति स्वाभीष्टमर्थयमाना यदि परमेश्वरप्रीतिसंपादनाय तद्गुणोत्कर्षं कथयन्ति तर्हि प्रीतात्परमेश्वरात्तेषां स्वाभीष्टलाभो भवेत् । यदि तु ते परमेश्वरपदमेव काङ्क्षेयुस्तर्हि न केवलं तेषामभीष्टालाभः प्रत्युत् परमेश्वरक्रोधोत्पादनेनाभिष्टावाप्तिः स्यात् । यतोऽभेदज्ञानादप्रीतिरेवोत्तमानां भवति । घातयन्तीति । यथाङ्गादिदेशाधिपतयोद्देशाधिपतिरहमेवेति वदन्तं प्रसङ्गं घातयन्तो दृश्य-

एवं च परमेश्वराभेदतृष्णया विष्णोर्गुणोत्कर्षस्य मृगतृष्णिकास-
मत्वाभिधानं विपुलकदलीफललिप्सया जिह्वाच्छेदनमनुहरति ।
६९ एतादृशविष्णुविद्वेषणादन्धतमसप्रवेशप्रसङ्गात् । तदेतत्प्रतिपादितं
मध्यमन्दिरेण महाभारततात्पर्यनिर्णये—

अनादिद्वेषिणो दैत्या विष्णौ द्वेषो विवर्धितः ।

७२

तमस्यन्धे पातयति दैत्यानन्ते विनिश्चयात् ॥

(म. भा. ता. १।१११) इति ।

सा च सेवा—अङ्कननामकरणभजनभेदात्रिविधा । तत्राङ्कनं
७५ नारायणायुधादीनां तद्रूपस्मरणार्थमपेक्षितार्थसिद्ध्यर्थं च । तथा च
शाकल्यसंहितापरिशिष्टम्—

न्ते । तेन तेषां मृपतीनां तादृशे वक्तव्यग्रीतिरनुमीयते । स्वगुणोत्कर्षवादिनां तु
ते राजानः प्रीत्यतिशयाविष्टाः स्वकर्मकरेभ्योप्यधिकमखिलमिष्टं ददतीत्यर्थः ।
स्वगुणोत्कर्षवादिनामिति शेषे षष्ठी । तेन चतुर्थी नापादनीया । स्वगुणोत्कर्षवादि-
नमिति द्वितीयान्तो वा पाठः । तदानीं प्रतीत्युद्दिश्येति वाध्याहृत्य तद्योगे
द्वितीया बोध्या । एवं चेति । परमात्मा निर्गुण एव । गुणास्तु तत्र मृगजल-
समा भासमाना सिध्याभूता एवेति यत्परमेश्वरस्वरूपप्राप्तये मुमुक्षवो वदन्ति
सोत्यन्तविपरीतः प्रयत्नलोषाम् । यथा कदलीफललाभाय जिह्वाच्छेदः । न हि
तत्र कार्यकारणभावः । नापि लब्धानां कदलीफलानां जिह्वाच्छेदोत्तरं कश्चनो-
पयोगः । मध्यमन्दिरेणेति । मध्यगोहनाम्नः पुत्रो मध्यमन्दिरनामा । अय-
मेव पूर्णप्रज्ञाचार्य इत्यानन्दतीर्थ इति च गीयते । अनेनैव च महाभारततात्पर्य-
निर्णयनामको ग्रन्थो व्यरचि । तदुक्तं तत्रैव—

आनन्दतीर्थाख्यमुनिः सुपूर्णप्रज्ञाभिधो ग्रन्थमिमं चकार ।

नारायणेनाभिहितो बदर्या तस्यैव शिष्यो जगदेकभर्तुः ॥

(म. भा. ता. ३।१।७०) इति ।

अनादीति । दैत्या अनादिद्वेषिणः स्वभावत एव विष्णुद्वेषिणः सन्तीति
स्वरूपकथनम् । तैश्च विष्णौ विवर्धितो विशेषेण वर्धित एधितो द्वेषस्तान्दैत्या-
नन्ते ब्रह्मदिनप्रलयान्ते विनिश्चयान्निश्चयेनान्धे तमसि नरके पातयतीत्यर्थः ।

पूर्वोक्तानुमाने सेन्यत्वहेतुरुक्तः । तत्प्रसङ्गात्सेवापदार्थमाह—सा च सेवेति ।
अङ्कनमिति । तदुक्तं ब्रह्माण्डे—

कृत्वा धातुमयीं मुद्रां तापयित्वा स्वकां तनुम् ।

चक्रादिविह्वितां भूप धारयेद्वैष्णवो नरः ॥ इति ।

- ७८ चक्रं बिभर्ति पुरुषोमित्तं
बलं देवानाममृतस्य विष्णोः ।
स याति नाकं दुरितावधूय
विशन्ति यद्यतयो वीतरागाः ॥
- ८१ देवासो येन विधृतेन बाहुना
सुदर्शनेन प्रयातास्तमायन् ।
येनाङ्किता मनवो लोकसृष्टिं
८४ वितन्वन्ति ब्राह्मणास्तद्वहन्ति ॥
तद्विष्णोः परमं पदं येन गच्छन्ति लाञ्छिताः ।
उरुक्रमस्य चिह्नैरङ्किता लोके सुभगा भवामः ॥ इति ।
- ८७ अतस्तनूर्न तदामो अश्नुते श्रितास इद्वहन्तस्तत्समासत ।
(तै.आ. १।११) इति तैत्तिरीयकोपनिषच्च । स्थानविशेषश्चाग्नेयपुराणे
दर्शितः—
- ९० दक्षिणे तु करे विप्रो बिभृयाच्च सुदर्शनम् ।
सव्येन शङ्खं बिभृयादिति ब्रह्मविदो विदुः ॥ इति ।
अन्यत्र चक्रधारणे मन्त्रविशेषश्च दर्शितः—
- ९३ सुदर्शनं महाज्वाल कोटिसूर्यसमप्रभम् ।
अज्ञानान्धस्य मे नित्यं विष्णोर्मार्गं प्रदर्शय ॥
त्वं पुरा सागरोत्पन्नो विष्णुना विधृतः करे ।
९६ नमितः सर्वदैवैश्च पाञ्चजन्यं नमोस्तु ते ॥ इति ।
नामकरणं पुत्रादीनां केशवादिनाम्ना व्यवहारः सर्वदा तन्नामानु-
स्मरणार्थम् ।
- ९९ भजनं दशविधं वाचा सत्यं हितं प्रियं स्वाध्यायः कायेन दानं
परिब्राजणं परिरक्षणं मनसा दया स्पृहा श्रद्धा चेति । अत्रैकैकं
निष्पाद्य नारायणे समर्पणं भजनम् । तदुक्तम्—
- १०२ अङ्कनं नामकरणं भजनं दशधा च तत् । इति ।

चक्रमिति । देवानां बलं सामर्थ्यप्रदमिति चक्रविशेषणम् । दुरिता ।
दुरितम् । द्वितीयाया ङादेशश्छान्दसः । सुदर्शनेनेति ।

द्वादशारं तु षड्कोणं बलयन्त्रयसंयुतम् ।

हरेः सुदर्शनं तप्तं धारयेत्तद्विचक्षणः ॥

इति नारदीये ।

एवं ज्ञेयत्वादिनापि भेदोऽनुमातव्यः ।

तथा श्रुत्यापि भेदोऽवगन्तव्यः । सत्यमेनमनु विश्वे मंदन्ति
१०५ रातिं देवस्य गृणतो मघोनः । सत्यः सो अस्य महिमा गृणे शवो यज्ञेषु
विप्रराज्ये । सत्य आत्मा सत्यो जीवः सत्यं मिदा सत्यं मिदा सत्यं
मिदा मैवारुवण्यो मैवारुवण्यो मैवारुवण्य इति मोक्षानन्दभेद-
१०८ प्रतिपादकश्रुतिभ्यः ।

इदं ज्ञानमुपाश्रित्य मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ (गी० १४।२)

सेव्यत्वेन हेतुना भेदमनुमाय हेत्वन्तरं प्रदर्शयति—एवं ज्ञेयत्वेति । पर-
मात्मा जीवाद्भिन्नो जीवेन ज्ञेयत्वात् । यो येन ज्ञेयो भवति स तस्माद्भिन्न एव
यथा जीवाद्भेदादिरित्यनुमानं बोध्यम् ।

सत्यमेनमिति । अनुशब्दो लक्षणार्थं अनुलक्षणे (पा. सू. १।१४।८४)
इति पाणिनिस्त्रेण कर्मप्रवचनीयसंज्ञकः । तद्योग एनमिति द्वितीया । गृणतः
स्तुवतो देवस्य मघोन इन्द्रस्य रातिं मित्रमेनं विष्णुमनु विष्णुना हेतुभूतेन विश्वे
सर्वे प्राणिनो मदन्ति हृष्यन्ति । एतत्सत्यम् । स पूर्वोक्तोऽस्य विष्णोर्महिमा सर्वो-
त्तमस्वरूपः सत्यः । एतादृशं विष्णुं विप्रराज्यरूपेषु यज्ञेषु शवः सुखमुद्दिश्याहं
गृणे स्तौमि । सो अस्येत्यत्रासंधिरार्थः । शव इति सुखवाचिनः शवश्शब्दस्य
सान्तस्य द्वितीयैकवचनम् । विप्रराज्य इत्येकवचनं बहुत्वार्थकम् । यज्ञश्च ब्राह्म-
णानां राज्यम् । ब्राह्मणै रक्षनीयः शोभनीयो यज्ञः । ब्राह्मणैर्हि यज्ञः शोभते ।
रञ्ज रागे । अस्यां श्रुतौ मोक्षानन्दः प्रतिपादितः । सत्य इति । आत्मा परमात्मा
सत्यः । जीवः सत्यः । तयोर्भिदा भेदश्च सत्यः । सत्या भिदेति वक्तव्ये छान्दसं
क्रीबत्वम् । मा एव आरुवण्यः इति पदच्छेदः । मा इति निषेधार्थं । अरश-
ब्दाद्दोषवाचकान्मत्वर्थीय उणप्रत्ययः । तद्धित इति महासंज्ञाकरणात् । तेभ्यः
प्रयोगेभ्यो हितस्त्वद्धितः । प्रयोगानुसारेण तद्धितप्रत्ययकल्पनं भवतीत्यर्थः ।
आरुभिर्दुष्टैर्वन्यो भजनीय आरुवण्यः । परमात्मा दुष्टजनसेव्यो नैव भवती-
त्यर्थः । सत्यं भिदेति मैवारुवण्य इति च शपथत्वेन त्रिरुक्तिर्विश्वासातिशयोक्ता-
दनाय । अस्यां श्रुतौ भेदः प्रतिपाद्यते । इदमिति । इदं सर्वोत्तमत्वेन सेव्यत्वेन
च रूपेण जायमानं परमात्मज्ञानमुपाश्रित्य मत्सादृश्यं प्राप्ता मुक्ताः सर्गेऽपि ब्रह्म-
देवादिषूपघमानेष्वपि नोपजायन्ते नोत्पद्यन्ते । तथा प्रलये न व्यथन्ति दुः-
स्खालि नानुभवन्ति । पुनर्नावर्तन्त इत्यर्थः । व्यथन्तीत्यात्मनेपदाभावश्छा-

१११ जगद्ध्यापारवर्जम् । प्रकरणादसंनिहितत्वाच्च (ब्र. सू. ४।३।१७, १८)
इत्यादिभ्यश्च । न च ब्रह्म वेद ब्रह्मैव भवति (मु० ३।२।९) इति
श्रुतिबलाज्जीवस्य पारमैश्वर्यं शक्यशङ्कम् ।

११४ संपूज्य ब्राह्मणं भक्त्या शूद्रोपि ब्राह्मणो भवेत् ।
इतिबहुंहितो भवतीत्यर्थपरत्वात् ।

ननु—

११७ प्रपञ्चो यदि विद्येत निवर्तेत न संशयः ।

मायामात्रमिदं द्वैतमद्वैतं परमार्थतः ॥ (मा. का. १।१७)

इति वचनाद्वैतस्य कल्पितत्वमवगम्यत इति चेत्—सत्यम् । भावम-
१२० नभिसंधायाभिधानात् । तथा हि । यद्ययमुत्पद्येत तर्हि निवर्तेत न
संशयः । तस्मादनादिरेवायं प्रकृष्टः पञ्चविधो भेदप्रपञ्चः । न चाय-

न्दसः । इयं भगवदुक्तिर्मोक्षानन्तरमपि भेदं वक्ति । जगदिति । जगन्नियम-
नादिद्व्यापारवर्जं मुक्तः सर्वान्कामानवाप्नोतीत्यैश्वर्यमयादोक्त्या जगद्ध्यापारवतो
विष्णोः सकाशान्मुक्तानां भेदोवगम्यते । प्रकरणादिति । सर्वान्कामानवाप्नो-
तीति श्रुतिर्मुक्तपरैव । शरीरभेदादूर्ध्वमुत्क्रम्येति जीवप्रकरणात् । मुक्तानामपि
जीवानां जगद्ध्यापारसामर्थ्येऽसंनिहितत्वाद्बिदूरत्वात् । तादृशसामर्थ्यहीनत्वादि-
त्यर्थः । बहुंहित इति । प्रशंसनीय इत्यर्थः ।

माण्डूक्यश्रुतिविरोधमाशङ्कते—नन्विति । कल्पितत्वमवगम्यत इति ।

अनादिमायया सुप्तो यदा जीवः प्रबुध्यते ।

अजमनिद्रमस्वप्नमद्वैतं बुध्यते तदा ॥

इति पूर्ववाक्यानुगुण्यमप्यस्मिन्नर्थे इति बोध्यम् । उत्पद्येतेति । विद्येते-
त्यत्र विदधातुः सत्तार्थकः । सत्ता चान्न कादाचित्की विवक्षिता । कादाचित्की
सत्ता चोत्पत्तिरेव । यद्युत्पद्येत तर्हि निवर्तेत । यतश्च न निवर्तेतेतो नैवोत्पद्यते ।
तथा चानादिरेव प्रपञ्चः । नात्र प्रपञ्चो विश्वविस्तारः । किं तु प्रकृष्टं भेदपञ्चकम् ।
पञ्चविधो भेदः पञ्चः । पञ्चन्—शब्दात्प्रकारवचने ङप्रत्ययः । तस्य पञ्चविधभे-
दस्य प्रकृष्टत्वं च मोक्षसाधनीभूतज्ञानविषयत्वाद्बोध्यम् । तदुक्तं महाभारतता-
त्पर्यनिर्णये—

पञ्चभेदांश्च विज्ञाय विष्णोः स्वाभेदमेव च ।

निर्दोषत्वं गुणोद्रेकं ज्ञात्वा मुक्तिर्न चान्यथा ॥ (म. भा. ता. १।८२) इति ।
मायामात्रमिदं द्वैतमित्यस्यार्थमाह—न चायमिति । अयं पञ्चविधो भेदो

मविद्यमानः । मायामात्रत्वात् । मायेति भगवदिच्छोच्यते ।

- १२३ महामायेत्यविद्येति नियतिर्मोहिनीति च ।
 प्रकृतिर्वासनेत्येव तवेच्छानन्त कथ्यते ॥
 प्रकृतिः प्रकृष्टकरणाद्वासना वासयेद्यतः ।
- १२६ अ इत्युक्तो हरिस्तस्य मायाविद्येति संज्ञिता ॥
 मायेत्युक्ता प्रकृष्टत्वात्प्रकृष्टे हि मयाभिधा ।
 विष्णोः प्रज्ञप्तिरेवैका शब्दैरेतैरुदीर्यते ॥
- १२९ प्रज्ञप्तिरूपो हि हरिः सा च स्वानन्दलक्षणा ॥

इत्यादिवचननिचयप्रामाण्यबलात् । सैव प्रज्ञा मानत्राणकर्त्री च यस्य तन्मायामात्रम् । ततश्च परमेश्वरेण ज्ञातत्वाद्द्रक्षितत्वाच्च न द्वैतं भ्रान्तिकल्पितम् । न हीश्वरे सर्वस्य भ्रान्तिः संभवति । विशेषादर्शननिबन्धनत्वाद्भ्रान्तेः । तर्हि तद्व्यपदेशः कथमित्यत्रोत्तरमद्वैतं परमार्थत इति । परमार्थत इति परमार्थापेक्षया । तेन सर्वस्वादुत्तमस्य विष्णु-
 १३५ तत्त्वस्य समाभ्यधिकशून्यत्वमुक्तं भवति । तथा च परमा श्रुतिः—

नैव विद्यत इति न मन्तव्यम् । मायामात्रत्वात् । इदं भेदपञ्चकरूपं द्वैतं मायामात्रम् । माया भगवदिच्छा मात्रा मानकर्त्री त्राणकर्त्री च यस्य तादृशम् । माद् माने । त्रैङ् पालने । आभ्यां मूलविभुजादेराकृतिगणत्वात्कर्तरि कप्रत्ययः । परमेश्वरेण ज्ञातत्वाद्द्रक्षितत्वाच्च न द्वैतं भ्रान्तिकल्पितमिति भावः । भगवदिच्छेति । भगवत्प्रज्ञेत्यपि पाठः । इच्छा च प्रज्ञाविशेष एव । महामायेति । पुराणवाक्यमिदम् । हे अनन्त महामाया अविद्या नियतिर्मोहिनी प्रकृतिर्वासनेति षड्भिः शब्दैस्त्वदिच्छैवोच्यत इत्यर्थः । नियतिर्जीवानां नियमनकरणात् । मोहिनी मोहकरणात् । अवशिष्टं शब्दचतुष्टयं निर्वक्तुमागमवाक्यं दर्शयति— प्रकृतिरिति । प्रकृष्टा कृतिरस्या इति प्रकृतिः । वासयेत् । उत्पादयेत् । वास्यत उत्पाद्यते जगदनयेति वासना । अ इत्युक्त इति । अकारो विष्णुरित्युक्तः । अस्य विष्णोर्विद्या मायापदवाच्या प्रज्ञा सैवाविद्या भगवत्प्रज्ञा । अस्याः सर्वोत्तमत्वेन प्रकृष्टत्वान्मायापदवाच्यत्वम् । मयशब्दः प्रकृष्टार्थे वर्तते । मयैव माया । स्वार्थेप्रत्यये टाप् । तद्व्यपदेशः । अद्वैतः सर्वभावानामित्यादावद्वैतशब्देन विष्णोर्व्यपदेशः । परमार्थापेक्षयेति । परमश्चासावर्थश्च परमार्थः सर्वेभ्य उत्कृष्टः । तादृशश्चैको विष्णुरेव न तु तत्समस्तदधिको वा कश्चिदन्य इत्यद्वैतोक्तेरभिप्रायः । अनादिमायया सुप्त इति माण्डूक्यस्थपूर्ववाक्येपि मायाशब्देन भगवदिच्छैवोच्यते । तथा च भाष्यम्—

- जीवेश्वरभिदा चैव जडेश्वरभिदा तथा ।
 जीवभेदो मिथश्चैव जडजीवभिदा तथा ॥
 १३८ मिथश्च जडभेदो यः प्रपञ्चो भेदपञ्चकः ।
 सोयं सत्योप्यनादिश्च सादिश्चेन्नाशमाप्नुयात् ॥
 न च नाशं प्रयात्येष न चासौ भ्रान्तिकल्पितः ।
 १४१ कल्पितश्चेन्निवर्तेत न चासौ विनिवर्तते ॥
 द्वैतं न विद्यत इति तस्मादज्ञानिनां मतम् ।
 मतं हि ज्ञानिनामेतन्मितं त्रातं हि विष्णुना ॥
 १४४ तस्मान्मात्रमिति प्रोक्तं परमो हरिरेव तु । इत्यादि ।
 तस्माद्विष्णोः सर्वोत्कर्ष एव तात्पर्यं सर्वागमानाम् ।
 एतदेवाभिसंधायाभिहितं भगवता—
 १४७ द्वाविमौ पुरुषौ लोके क्षरश्चाक्षर एव च ।
 क्षरः सर्वाणि भूतानि कूटस्थोक्षर उच्यते ॥

अनादिमायया विष्णोरिच्छया स्वापितो यदा ।

तथा प्रबोधमायाति तदा विष्णुं प्रपश्यति ॥ इति ।

जीवेश्वरभिदेति । चशब्दत्रयं तथाशब्दद्वयं चेति शब्दपञ्चकं पञ्चानां भेदानां मिथः समुच्चये वर्तते । सोयमिति । सोयं पञ्चविधो भेदः सत्योनादि-
 श्चेति प्रतिज्ञाद्वयम् । तन्नानादित्वमुपपादयति—सादिश्चेदिति । सत्यत्वमु-
 पपादयति—न चासाविति । एतत् । द्वैतम् । मितम् । भगवत्प्रज्ञावि-
 षयीभूतम् । तस्मात् । उक्तपरमश्रुत्यनुरोधात् ।

द्वाविमाविति । क्षरश्चाक्षर एव चेत्यत्रैवशब्दघोतितान्यव्यावृत्तिश्चशब्दघो-
 तितोन्यसमुच्चयश्चैकत्र युगपन्न संभवति । अत एवकारो भिन्नक्रमो द्वावित्यनेन
 संबध्यते । पुरुषपदेन चेतनो लक्ष्यते । तेन स्त्रीणामपि संग्रहः । लोकं लोकः ।
 पर्यालोचनायां कृतायामित्यर्थः । अथ वा लोकेस्मिन्नीशितव्यवर्ग इत्यर्थः ।
 सर्वाणि भूतानि । ब्रह्मादयो जीवाः । कूटस्थो महालक्ष्मीः । तदुक्तम्—

ब्रह्मा शिवः सुरेशाद्याः शरीरक्षरणाक्षराः ।

लक्ष्मीरक्षरदेहत्वादक्षरा तत्परो हरिः ॥ इति ।

ब्रह्मादयो जीवा महालक्ष्मीश्चित्तचेतनद्वयमेव प्रमाणसिद्धम् । उक्तम् पुरुषस्तु
 न क्षराक्षरमभ्यगतः कश्चित् । किं तु ताभ्यामन्यः परमात्मा । लोकत्रयमिति

- उत्तमः पुरुषस्त्वन्यः परमात्मेत्युदाहृतः ।
 १५० यो लोकत्रयमाविश्य विभर्त्यव्यय ईश्वरः ॥
 यस्मात्क्षरमतीतोहमक्षरादपि चोत्तमः ।
 अतोस्मि लोके वेदे च प्रथितः पुरुषोत्तमः ॥
 १५३ यो मामेवमसंमूढो जानाति पुरुषोत्तमम् ।
 स सर्वविद्भजति मां सर्वभावेन भारत ॥
 इति गुह्यतमं शास्त्रमिदमुक्तं मयानघ ।
 १५६ एतद्बुद्ध्वा बुद्धिमान्स्यात्कृतकृत्यश्च भारत ॥
 (गी० १५।१६।२०) इति ।

महावराहेपि—

- १५९ मुख्यं च सर्ववेदानां तात्पर्यं श्रीपतौ परे ।
 उत्कर्षे तु तदन्यत्र तात्पर्यं स्यादवान्तरम् ॥ इति ।
 युक्तं च विष्णोः सर्वोत्कर्षे महातात्पर्यम् । मोक्षो हि सर्वपुरुषा-
 १६२ र्थोत्तमः ।
 धर्मार्थकामाः सर्वेपि न नित्या मोक्ष एव हि ।
 नित्यस्तस्मात्तदर्थाय यतेत मतिमाजरः ॥
 १६५ इति भास्त्रवेयश्रुतेः ।

महारादिसर्वलोकोपलक्षणम् । अव्यय ईश्वर इति । अघटितघटनासामर्थ्य-
 शालित्वरूपैश्वर्येण युक्तत्वादेवाखिललोकप्रवेशेपि स्वयमव्यय एव । यथाग्नि-
 स्तम्भनविद्यावतोऽग्निप्रवेशेपि न दाहो भवति तद्वत् । यो मामिति । एवम् ।
 अवयवार्थसहकारेण पुरुषोत्तमपदशक्यम् । न तु रथंतरशब्दवत्पुरुषोत्तमश-
 ब्दस्य मयि केवला रुदिरित्याशयः । असंमूढः । पुरुषोत्तमत्वमपारमार्थिकमिति
 संमोहवर्जितः । सर्वभावेन । सर्वप्रकारेण । एतदिति । न च बुद्ध्वा बुद्धि-
 मानिति क्त्वाप्रत्ययानुपपत्तिः । एकस्या एव ज्ञानक्रियायाः पौर्वापर्यासंभवा-
 दिति वाच्यम् । बुद्धिमानित्यस्यापरोक्षज्ञानीत्यर्थेनादोषात् । मुख्यं चेति ।
 सर्ववेदानां श्रीपतेरुत्कर्षं एव परं मुख्यं तात्पर्यम् । तुशब्दो भिन्नक्रमोऽन्यत्रे-
 त्यनन्तरं योज्यः । तस्माच्छ्रीपतेरुत्कर्षादन्यत्र त्ववान्तरं तात्पर्यं न तु मुख्य-
 मित्यर्थः । युक्तं चेति । युक्तिसिद्धमित्यर्थः । तामेव युक्तिमुपपादयति—
 मोक्षो हीति । प्रमाणशिरोमणिभूताः सर्वे वेदा अनित्यपुरुषार्थसाधनं न प्रति-
 पादयेयुः । किं तु मोक्षरूपनित्यपुरुषार्थसाधनमेव । तच्च साधनं विष्णुप्रसादः ।
 स च तद्गुणोत्कर्षज्ञानादेवेति ।

मोक्षश्च विष्णुप्रसादमन्तरेण न लभ्यते ।

यस्य प्रसादात्परमार्तिरूपादस्मात्संसारान्मुच्यते नापरेण ।

१६८ नारायणोसौ परमो विचिन्त्यो मुमुक्षुभिः कर्मपाशादमुष्मात् ॥

इति नारायणश्रुतेः ।

तस्मिन्प्रसन्ने किमिहास्त्यलभ्यं

१७१

धर्मार्थकामैरलमल्पकास्ते ।

समाश्रिताद्ब्रह्मतरोरनन्तात्

निःसंशयं मुक्तिफलं प्रयान्ति ॥ (वि. पु. १।१७।९१)

१७४ इति विष्णुपुराणोक्तेश्च । प्रसादश्च गुणोत्कर्षज्ञानादेव नाभेदज्ञाना-
दित्युक्तम् ।

न च तत्त्वमस्यादितादात्म्यव्याकोपः । श्रुतितात्पर्यापरिज्ञानवि-

१७७ जृम्भणात् ।

आह नित्यपरोक्षं तु तच्छब्दो ह्यविशेषतः ।

त्वंशब्दश्चापरोक्षार्थं तयोरैक्यं कथं भवेत् ॥

१८०

आदित्यो यूष इतिवत्सादृश्यार्था तु सा श्रुतिः । इति ।

तथा च परमा श्रुतिः—

परमो विचिन्त्यः । प्रीत्यर्थं सर्वोत्कृष्टतया ज्ञातव्यः । कर्मपाशादिति ।
मुमुक्षुभिरित्यनेन संबध्यते । तस्मिन्निति । तस्मिन्विष्णौ प्रसन्ने प्रीते सति
न किमपि दुर्लभम् ; तत्रापि धर्मार्थकामैरलम् । अलमिति प्रतिषेधार्थं । धर्मा-
र्थकामा न प्रार्थनीयाः । यतस्ते धर्मार्थकामा अल्पकाः क्षुद्राः । पुरुषार्थानामपि
तेषामनित्यत्वेनामुख्यत्वात् । मोक्षस्वप्रार्थितोपि परमात्मप्रसादेन लभ्यत एव ।
यतो मुमुक्षुभिः समाश्रितादनन्ताद्ब्रह्मतरोः सकाशान्मुक्तिरूपं फलं निश्चयेन
मुमुक्षवः प्राप्नुवन्त्येवेत्यर्थः ।

व्याकोप इति । तत्त्वमसीति श्रुतौ तत्पदेन ब्रह्माभिधीयते । त्वंशब्देन
च जीवः । हे सोम्य त्वं तदसीत्यर्थः । अत्र जीवब्रह्मणोस्तादात्म्यमभिधीयते ।
तत्तयोर्भेदाङ्गीकारे विरुद्ध्येतेति शङ्काभिप्रायः । आहृतेति । अविशेषतः सामा-
न्येन तच्छब्दो नित्यपरोक्षमर्थं ब्रूते । अविशेषित इति पाठे शब्दान्तरसंनिधा-
नेन विशेषार्थको न चेदित्यर्थः । त्वंशब्दश्चापरोक्षं प्रत्यक्षमर्थं ब्रूते । तथा च
तत्त्वंशब्दार्थयोर्विरुद्धयोरैक्यं न संभवति । अतो जीवस्य ब्रह्मसात्त्व्यप्रदर्शन-
तात्पर्यिकेयं श्रुतिरिति मन्तव्यम् । परत्र परशब्दः प्रयुज्यमानो विनापि वर्ति
वत्यर्थं गमयतीति न्यायात् । यथादित्यो यूष इत्युक्ते यूषादित्योरैक्यासंभवा-

- जीवस्य परमैक्यं तु बुद्धिसारूप्यमेव तु ।
 १८३ एकस्थाननिवेशो वा व्यक्तिस्थानमपेक्ष्य सः ॥
 न स्वरूपैकता तस्य मुक्तस्यापि विरूपतः ।
 स्वातन्त्र्यपूर्णतेरूपत्वपारतन्त्र्ये विरूपते ॥ इति ।
- १८६ अथ वा तत्त्वमसीत्यत्र स एवात्मा स्वातन्त्र्यादिगुणोपेतत्वात् ।
 अतत्त्वमसि त्वं तन्न भवसि तद्रहितत्वादित्येकत्वमतिशयेन निराकृतम् । तदाह—
- १८९ अतत्त्वमिति वा छेदस्तेनैक्यं सुनिराकृतम् । इति ।

दादित्यसदृशो यूप इत्यर्थः कल्प्यते तद्वत् । यूपो यज्ञस्तम्भः । जीवस्येति । ननु मुक्तस्य परमात्मना सह बुद्धिसारूप्ये परमात्मना ज्ञातानां कृत्स्नविषयाणां ज्ञानं मुक्तस्य स्यादिति चेन्न । मुक्तेन यद्बुध्यते तत्परमात्मबुद्ध्यनुसारेणैवेतीदृशस्य बुद्धिसारूप्यस्यात्र विवक्षितत्वात् । जीवपरमात्मनोस्तादात्म्यव्यवच्छेदार्थः प्रथमस्तुशब्दः । परमात्मना ज्ञातं सर्वं तु मुक्तेनापि न ज्ञायत इति विशेषद्योतनार्थो द्वितीयस्तुशब्दः । बुद्धिसारूप्यमेवेत्येवकारो न भिमतव्यावृत्त्यर्थो न भिमतं जीवपरमात्मनोः स्वरूपैकतां व्यावर्तयति न त्वेकस्थाननिवासम् । तस्याभिमतत्वात् । एकेति । अथ वैकस्मिन्वैकुण्ठलोके यो मुक्तपरमात्मनोर्निवासो भवति तदेव जीवस्य परमैक्यमित्युच्यते । ननु परमात्मनो व्यापकत्वेन बद्धजीवस्यापि परमात्मना सहास्मिन्भूलाकादावेकस्थाननिवासोऽस्त्वैवेत्यत आह—व्यक्तिस्थानमपेक्षयेति । जीवस्य मोक्षे मूलस्वरूपव्यञ्जकं वैकुण्ठस्थानं व्यक्तिस्थानमित्युच्यते । तदपेक्षायामेकस्थाननिवेश उच्यत इति भावः । स प्रसिद्ध एकस्थाननिवेश इति संबन्धः । नेति । विरूपतो विरुद्धधर्मत्वाच्च मुक्तस्यापि परमात्मना सह स्वरूपैकता । यतः परमात्मनः स्वातन्त्र्यं पूर्णत्वं च मुक्तस्य तु पारतन्त्र्यमल्पत्वं चेति वैरूप्यं दृश्यते । पूर्णते इत्यत्रार्थत्वात्प्रगृह्याश्रयः प्रकृतिभावो न कृतः ।

अथ स आत्मा तत्त्वमसीत्यत्र आत्मा अतत् त्वम्—इति पदच्छेद इत्यभिप्रायेण पक्षान्तरमाह—अथ वेति । न भवसीति । अतदिति प्रसज्यप्रतिषेधः । जीवेशयोर्वस्तुतः सारूप्यमेव नैक्यम् । परं तु सारूप्यमूलक ऐक्य-अमः कदाचित्स्यादतः श्रुतिस्तयोरैक्यमारोप्य हठाद्विषेधति । अथ वा नञत्रासुरशब्दादाविबान्धार्ये । स्वातन्त्र्यादिगुणोपेत एव परमात्मा । त्वं तु तस्मादन्यद्भवसीत्यर्थः । उद्दालकेन स्वपुत्रं श्वेतकेतुं प्रत्ययमुपदेशः क्रियते ।

तस्माद्दृष्टान्तनवकेपि स यथा शकुनिः सूत्रेण प्रबद्धः (छा. ६।८।३)

ननु तदिति पदच्छेदेनायं जीवेश्वराभेदोपदेशः प्रसिद्धः । तत्कथमकारप्रश्लेषेण पदं विच्छिद्य भेदोपदेशः कथ्यत इत्यत आह—तस्मादिति । छान्दोग्योपनिषदि षष्ठेऽध्याये सद्विद्याप्रकरणेष्टमं खण्डमारभ्य षोडशखण्डपर्यन्तं खण्डनवके स आत्मातत्त्वमसीत्युच्यते । तत्र सच्छब्दवाच्यं ब्रह्मैवास्माजीवादन्यजीवस्याश्रयभूतमिति पुत्रं प्रदिदर्शयिषुरुद्दालकः (१) प्रथमे खण्डे सर्वैः प्राणिभिरनुभूतां सुषुप्त्यवस्थां पुरस्कृत्य तस्यामवस्थायामयं जीवः सद्रूपेण ब्रह्मणा संपन्नो भवतीत्युक्तवान् । तत्र दृष्टान्तः—यथा पक्षिघातकस्य हस्तगतेन सूत्रेण प्रबद्धः पक्षी बन्धनमोक्षार्थं सन्नितस्ततः पतित्वान्यत्राश्रयमलब्ध्वा बन्धनमेवोपश्रयते तद्द्वयं जीवः स्वमे जागरे चेतस्ततः पतित्वान्यत्र विश्रान्तिस्थानमलब्ध्वा सुषुप्तौ सद्रूपं ब्रह्मैवोपश्रयते । अत्र मिथो भिन्नयोराश्रिताश्रययोः शकुनिसूत्रयोर्दृष्टान्ताभिधानेन जीवाङ्गिभं जीवाश्रयभूतं सङ्गह्येति सूचितं भवति । ततः स य एष मूलभूतोत्यन्तसूक्ष्म आत्मैतदात्म्यमिदं सर्वं तत्सत्यं स आत्मातत्त्वमसि श्वेतकेतो इत्युक्तम् । ततो (२) द्वितीये खण्डे नास्मिन्देहे जीवस्याश्रयभूतो जीवादन्यः कश्चनान्ति भेदेनानुपलभ्यमानत्वात्—इत्याशङ्कापनोदाय यथा अमरैर्नानाविधानां वृक्षाणां पुष्परसमानीयैकत्र कृत्वा मधुनि निष्पादिते तत्रत्या रसा मिथो भिन्ना अप्यमुष्य पुष्पस्याहं रसोस्म्ययं त्वन्यस्येत्येवं मिथो भेदं न जानन्ति तथा जीवाः स्वाश्रयं न जानन्तीत्युक्तम् । तथा च यत्र भेदेनानुपलभ्यमानत्वं तत्र न भिन्नस्यास्तित्वम्—इति नियमस्य व्यभिचारो दर्शितः । ततश्चेतनविषयेयं नियमोस्त्येवेत्याशङ्क्य (३) तृतीये खण्डे यथा चेतनाभिर्गङ्गायमुनादिनदीदेवताभिः समुद्रं प्रविष्टाभिरियमहं गङ्गास्त्रीयमहं यमुनास्त्रीत्येवं भेदो न ज्ञायते तथा भेदद्वारेण समुद्राग्निर्गताभिरपीयमहं समुद्रादागच्छामीति न ज्ञायते तथा पर्जन्यद्वारेण पृथिव्यां पतित्ताभिः स्रवन्तीभिरपीयमहं समुद्रादागतेति न ज्ञायते तद्ब्रह्मेतनस्यापि जीवस्य सुषुप्तौ जागृतौ च न स्वाश्रयज्ञानमित्युक्तम् । अनेन चेतनविषयेपि प्रागुक्तनियमस्य व्यभिचारो दर्शितः । ततोस्तु नामेश्वरो जीवाङ्गिभस्तथापि तदधीनत्वं जीवस्य कृत इत्याशङ्कापनोदाय (४) चतुर्थे खण्डे वृक्षस्य मूले मध्येत्रे वा क्वचिदभ्याघाते स्नाव एव केवलं भवति न तु वृक्षः शुष्यति । कदाचिन्तु बाह्यकारणाभावेपि शुष्यति । न ह्येतज्जीवस्याधीनम् । जीवो हि संदा सुखमेवेच्छति । तथा च यथा वृक्षशरीरे जीवस्येश्वराधीनत्वं तथा मनुष्यादिशरीरेपीति दर्शितम् । ततोस्तु जीवादन्यो जीवाश्रयभूत ईश्वरः । अस्तु च तदधीनत्वं जीवस्य । परं तु केन कारणेनेश्वरज्ञानं

इत्यादिना भेद एव दृष्टान्ताभिधानान्नायमभेदोपदेश इति तत्त्ववा-
१९२ दरहस्यम् ।

तथा च महोपनिषत्—

यथा पक्षी च सूत्रं च नानावृक्षरसाभ्यथा ।

१९५

यथा नद्यः समुद्राश्च यथा जीवमहीरुहौ ॥

जीवस्य न भवतीत्याशङ्कापनोदाय (५) पञ्चमे खण्डे यथा न्यग्रोधफले भिन्ने सूक्ष्मं बीजं दृश्यते । तस्मिंश्च बीजे भिन्ने न किञ्चिदपि दृश्यते । सूक्ष्मतरत्वात् । परं तु तस्मात्सूक्ष्मतराद्बीजावयवान्महान्वटो जायते स यत्प्रभावात्स परमसूक्ष्म ईश्वरो न दृश्यते तद्वज्जीवापेक्षयापि परमसूक्ष्मत्वादीश्वरो जायते न ज्ञायत इत्युक्तम् । ततः सूक्ष्मान्महतो वटवृक्षस्योत्पादनं जीवस्य चानभिमतोपि दुःखित्वाद्यनुभव इत्येवमीश्वरस्य कार्यं प्रत्यक्षमनुभूयते कारणभूत ईश्वरस्तु नानुभूयत इति कथं प्रत्येतव्यमित्याशङ्कापनोदाय (६) षष्ठे खण्डे लवणमुदके प्रक्षिप्तं विलीनं सत्कापि न दृश्यते त्वचापि न ज्ञायते परं तु जिह्वया तद्रसो ज्ञायते । तथा च यथा लवणगुणे रसेऽनुभूयमानेपि लवणं न दृश्यते तथेश्वरसामर्थ्ये दृश्यमानेपि नेश्वरो दृश्यत इत्युक्तम् । तत एतादृशोति-सूक्ष्म ईश्वरः कथं ज्ञायते प्राप्यते चेत्याशङ्कापनोदाय (७) सप्तमे खण्डे यथा गन्धारदेशस्थः कश्चिद्धनिकश्चोरैर्बद्धहस्ताद्यवयवः पिनद्धाक्षोपहतसर्वस्वो वने विसृष्ट आक्रोशन्केनचित्कृपालुना पुरुषेण मोचितोऽस्मां दिशि गन्धारदेशोक्ति गच्छेत्युक्तो आमाद्गामान्तरं गच्छन्गन्धारान्प्राप्नोति तथा कर्मचोरेणापहतज्ञानसर्वस्वो जीवः शरीरवने विसृष्टः कृपालुना सद्गुरुणोपदिष्टः श्रवणादिसाधनैः स्वजन्मभूमिं भगवन्तं पश्यति प्राप्नोति चेत्युक्तम् । वृक्षशरीरे जीवस्य भगवदधीनत्वं प्रदर्श्यमानुषशरीरेपि तथैवानुमेयमिति चतुर्थखण्ड-तात्पर्यमुक्तम् । संप्रति तु मनुष्यशरीर एव जीवस्येश्वराधीनत्वमनुभावयितुं (८)-मष्टमे खण्डे आसन्नमरणो वागादिलये न किमपि वक्तुं शक्नोति न चासन्नानपि बान्धवान्प्रत्यभिजानाति सैषा दशानभिमतापि जीवेनानुभूयते भगवदधीनत्वादित्युक्तम् । ततो (९) नवमे खण्डे यथा शङ्कितस्य चोरस्य न मया चौर्यं कृतमिति वदतो हस्ते राजाधिकारिभिः परीक्षार्थं तस्यपरशुः स्थाप्यते । चोरोऽनुत्वादी चेद्दृष्टते सत्यवादी चेत्सत्येन व्यवधानान्न दृष्टते तथा तत्त्वज्ञानी मुच्यते इतरस्तु बध्यत इत्युक्तम् । परमात्मानं भेदेन यो जानाति स तत्त्वज्ञानी । एवं स्थाननवकेपि भेद एव दृष्टान्ता अभिहिताः । न त्वेकोपि दृष्टान्तोऽभेदविषयोभिहितः । शकुनिसूत्रयोर्नानावृक्षरसानां नदीसमुद्रयोर्जी-

- यथाणिमा च धाना च शुद्धोदलवणे यथा ।
चोरापहार्यौ च यथा यथा पुंविषयावपि ॥
- १९८ यथाज्ञो जीवसंघश्च प्राणादेश्च नियामकः ।
तथा जीवेश्वरौ मित्रौ सर्वदैव विलक्षणौ ॥
तथापि सूक्ष्मरूपत्वान्न जीवात्परमो हरिः ।
- २०१ भेदेन मन्ददृष्टीनां दृश्यते प्रेरकोपि सन् ॥
वैलक्षण्यं तयोर्ज्ञात्वा मुच्यते बध्यतेन्यथा । इति ।
ब्रह्मा शिवः सुराद्याश्च शरीरक्षरणात्क्षराः ।
- २०४ लक्ष्मीरक्षरदेहत्वाद्क्षरा तत्परो हरिः ॥
स्वातन्त्र्यशक्तिविज्ञानसुखाद्यैरखिलैर्गुणैः ।
निःसीमत्वेन ते सर्वे तद्वशाः सर्वदैव च ॥ इति ।
- २०७ विष्णुं सर्वगुणैः पूर्णं ज्ञात्वा संसारवर्जितः ।
निर्दुःखानन्दभुङ्क्षित्यं तत्समीपे स मोदते ॥
मुक्तानां चाश्रयो विष्णुरधिकोधिपतिस्तथा ।
- २१० तद्वशा एव ते सर्वे सर्वदैव स ईश्वरः ॥ इति च ।

ववृक्षयोरणिमधानयोर्लवणोदकयोर्गन्धारपुरुषयोरज्ञप्राणादिनियामकयोः स्नेना-
पहार्ययोश्चैक्याभावात् । तस्मान्नायमभेदोपदेश इति सिद्धम् ।

अन्यथा । वैलक्षण्याज्ञाने । शरीरक्षरणात् । शरीरविनाशात् । तत्परः ।
ताभ्यां परस्तत्परः । कथं तत्परत्वमित्यत आह—स्वातन्त्र्येति । सत्ताप्रतीति-
प्रवृत्तिषु स्वाधीनत्वं स्वातन्त्र्यम् । कार्योत्पत्त्याद्यनुकूलोतीन्द्रियः कारणधर्मवि-
शेषः शक्तिः । अखिलपदार्थानां तत्तद्विशेषस्वरूपेण ज्ञानं विज्ञानम् । सुखं प्रसि-
द्धम् । आद्यग्रहणेन वीर्यशौर्यौदार्यकारुण्यादिसंग्रहः । गुणैरिति प्रकृत्यादित्वा-
त्तृतीया । गुणैर्निःसीमत्वेनेत्यस्य निरवधिकैतद्गुणकत्वादिति तात्पर्यम् । लक्ष्म्या-
दीनां गुणास्तु न निरवधिकाः । विष्णुमिति । अत्र तदीयसर्वगुणपूर्णत्वज्ञा-
नस्य मोक्षसाधनत्वं कथ्यते । एतेन ब्रह्मणि गुणा मायया कल्पिता न तु वस्तु-
भूता इत्यपास्तम् । न हि मायिकार्थस्य ज्ञानं मोक्षसाधनम् । किं तु तत्त्व-
ज्ञानमेव । मुक्तानां चाश्रय इति । निर्दोषाशेषसद्गुणत्वं विष्णोरेव न तु मुक्त-
स्येत्याश्रयाश्रयिभावोपपत्तिः । निरञ्जनः परमं साम्यमुपैति (सु. ३।१।३)
इति साम्यवाक्यं तु दुःखराहित्यादिधर्मेण साम्यपरमिति बोध्यम् ।

एकविज्ञानेन सर्वविज्ञानं च प्रधानत्वकारणत्वादिना युज्यते न तु सर्वमिथ्यात्वेन । न हि सत्यज्ञानेन मिथ्याज्ञानं संभवति । यथा प्रधा-
२१३ नपुरुषाणां ज्ञानाज्ञानाभ्यां ग्रामो ज्ञातोऽज्ञात इत्येवमादिव्यपदेशो
दृष्ट एव । यथा च कारणे पितरि ज्ञाते जानात्यस्य पुत्रमिति । यथा
वा सादृश्यादेकस्त्रीज्ञानादन्यस्त्रीज्ञानमिति । तदेव सादृश्यमत्रापि

प्रधानत्वकारणत्वादिनेति । आदिपदेन सादृश्यग्रहणम् । न हि सत्य-
ज्ञानेनेति । यो हि शुक्तिकेयमिति ज्ञानवान् स रजतज्ञो न भवति । तयो-
र्ज्ञानयोर्विरोधात् । शुक्तिज्ञो हि तन्नारोपितं रजतं नैव पश्यति । प्रत्युत नेदं
रजतमित्येव पश्यति । प्रधानत्वहेतुकमेकविज्ञानेन सर्वविज्ञानमुपपादयति—
यथा प्रधानेति । इत्येवमादिव्यपदेश इति । यद्यपि प्रधानभूतस्य राज्ञो
विज्ञाने सत्यपि भृत्या न वस्तुतो ज्ञाता भवन्ति तथापि तत्र ज्ञातवद् व्यवहारो
भवति । भृत्यज्ञानफलस्य प्रधानज्ञानेनैव संपादनात् । तथा चैकविज्ञानेन सर्व-
विज्ञानं फलापेक्षयोक्तं न स्वरूपापेक्षया । एवं चाविज्ञातं विज्ञातं भवति (छा.
६।१।३) इति श्रुतौ विज्ञातशब्दस्य लक्षणया संपादितविज्ञानफलकमित्यर्थः ।
लक्षणा चैयं निरूढा । अतो न लाक्षणिकशब्दप्रयोगे प्रयोजनापेक्षा । एतच्च
व्यपदेशो दृष्ट एवेत्यनेन सूचितम् । कारणत्वहेतुकमेकविज्ञानेन सर्वविज्ञानमुप-
पादयति—यथा च कारण इति । देवदत्तकारणत्वेन यज्ञदत्ते विज्ञाते सति
देवदत्तो देवदत्तत्वेन ज्ञातश्चेदुपदेशं विनैव अयं यज्ञदत्तपुत्र—इति ज्ञायते ।
तथा परमात्मनि जगत्कारणत्वेन रूपेण ज्ञाते सर्वं जगत्कार्यत्वेन रूपेण ज्ञायत
एव । आदिपदग्राह्यसादृश्यहेतुकमेकविज्ञानेन सर्वविज्ञानमुपपादयति—यथा
वा सादृश्यादिति । यथा

स्तनकेशवती स्त्री स्याल्लोमशः पुरुषः स्मृतः ।

इत्येवं काचिदेका स्त्रीयं स्त्रीत्येवं स्त्रीत्वेन रूपेण ज्ञाता चेत्स्तनकेशादिमत्त्व-
सादृश्येनान्यापि स्त्रीयं स्त्रीत्येवं रूपेणोपदेशं विनैव ज्ञायते तथा ग्रामाणिकं वस्तु
सत्यमित्येवं भगवानयं सत्य इत्येवं सत्यत्वेन रूपेण ज्ञातश्चेत्ग्रामाणिकत्वसा-
दृश्याजगदपि सत्यत्वेन रूपेण ज्ञायते । तथा च प्रयोगः—जगत्सत्यं ग्रामाणिक-
त्वाद्ब्रह्मवदिति । तथा चेतनः परमात्मा ज्ञानानन्दादिरूपेण ज्ञातश्चेत्चेतनत्व-
सादृश्याज्जीवा अपि ज्ञानानन्दादिरूपेण ज्ञायन्ते । तथा च प्रयोगः—जीवा
ज्ञानानन्दरूपाः सञ्चेतनत्वाद्ब्रह्मवदिति । न च जीवाः स्वतन्त्राः ग्रामाणिकत्वा-
च्चेतनत्वाद्ब्रह्मवदित्यनुमानेन जीवेषु स्वातन्त्र्यमपि सिध्येदिति वाच्यम् । तेषु
स्वातन्त्र्यस्य श्रुत्या बाधितत्वात्तत्रानुमानस्याप्रवृत्तेः । तदेव सादृश्यमिति ।

२१६ विवक्षितं यथा सोम्यैकेन मृत्पिण्डेन सर्वं मृण्मयं विज्ञातं स्या-
दित्यादिना । अन्यथा सोम्यैकेन मृत्पिण्डेन सर्वं मृण्मयं विज्ञात-
मित्यत्रैकपिण्डशब्दौ वृथा प्रसज्येयाताम् । मृदा विज्ञातयेत्येताव-
२१९ तैव वाक्यस्य पूर्णत्वात् । न च वाचारम्भणं विकारो नामधेयं मृत्ति-

एकविज्ञानेन सर्वविज्ञाने हेतुत्वेन यत्सादृश्यमुक्तं तदेवान्न श्रुतावपि यथा सोम्येत्यादिना दृष्टान्तवाक्येन तत्र कारणतया विवक्षितं न तूपादानोपादेयभाव-
सत्र कारणम् । अन्यथा । एकविज्ञानेन सर्वविज्ञाने सादृश्यं न कारणं किं तूपा-
दानोपादेयभाव इत्यङ्गीकारे । यत्रैकविज्ञानेन सर्वविज्ञानं सादृश्येन विकीर्षितं
तत्र लघवात्कांश्चिदेकां व्यक्तिं प्रदृश्यैवमितरा इत्येवमन्या ज्ञाप्यन्ते । तथा च
तदनुसारेणात्रैकशब्दः सार्थकः । तथा मृण्मयघटादिनिष्ठसादृश्यप्रतियोगित्वं
मृदन्वितत्वेन रूपेण मृत्पिण्डस्येति पिण्डशब्दश्च सार्थकः । उपादानोपादेय-
भावस्य कारणत्वे त्वेकशब्दं पिण्डशब्दं च विनापि विवक्षितार्थप्रतिपादनस्य
पूर्णत्वात्तयोर्वैयर्थ्यं स्पष्टमेव । येन विना विवक्षितवाक्यार्थप्रतिपत्तिर्भवति त-
द्भ्रान्नाकाङ्क्षितत्वात्प्रयोजनमेव भवति । किं चोपादानोपादेयभावस्य कार-
णत्व एकशब्दः पिण्डशब्दश्च विरुद्ध एव । न ह्येकस्यैव मृत्पिण्डस्य सर्वमृण्मयोपा-
दानत्वम् । तथा मृत्तिकाया एव मृण्मयघटाद्युपादानत्वं न मृत्पिण्डस्य ।
पिण्डोपमर्देन घटादिनिर्माणदर्शनात् । न च वाचेति । अयं हि शङ्कासिन्धुः—
यथा सोम्यैकेन मृत्पिण्डेन सर्वं मृण्मयं विज्ञातं स्यात् (छा. ६।१।४) इति
दृष्टान्तोत्तरं पठ्यमानं वाचारम्भणमित्यादिवाक्यं दृष्टान्तोपपादकतयैव योज-
नीयम् । घटशरावादिकारणभूतेनैकेन मृत्पिण्डेन विज्ञातेन तद्विकारभूतं घट-
शरावादिकं सर्वं मृण्मयं विज्ञातं भवति । न च कारणज्ञानेन तद्विकारभूतस्य
कार्यस्य कथं ज्ञानमिति वाच्यम् । कार्यस्य कारणानन्वत्वात् । न हि कारणव्य-
तिरेकेण कार्यसत्त्वं दृश्यते । यदि कारणव्यतिरेकेण कार्यस्यासत्त्वं तर्हि लोक
इदं कारणमिदं तद्विकारभूतं कार्यमिति या प्रतीतिर्दृश्यते तत्र विकारशब्देन
किमुच्यत इति चेत्तत्राह—वाचारम्भणमिति । वाचारम्भणं वागारम्भं केवलं
शाब्दिकमिति यावत् । नामैव नामधेयम् । विकारो विकार इति यल्लोक उच्यते
तत्केवलं शाब्दिकं नाममात्रम् । मृषेति यावत् । वाचैव केवलमस्तीत्यारभ्यते
विकारः । न तु वस्तुगत्या विकारो नाम कश्चिदस्ति । अनुपलब्धेः ।
कारणभूता मृत्तिकैव तु सत्येति । एवं च घटादिविकारेष्वपि कारणांशस्यैव
सत्यत्वात्कारणेन विज्ञातेन कार्यम् इदमत्र सत्यम्—इत्येवंरूपेण विज्ञातं
भवतीति दृष्टान्तोपपत्तिः । तथा चोपादानोपादेयभावहेतुकमेवैकविज्ञानेन

केत्येव सत्यमित्येतत्कार्यस्य सिथ्यात्वमाचष्ट इत्येष्टव्यम् । वाचार-
म्भणं विकारो यस्य तदविकृतं नित्यं नामधेयं मृत्तिकेत्यादिकमित्ये-
२२२ तद्वचनं सत्यमित्यर्थस्य स्वीकारात् । अपरथा नामधेयमिति शब्दयो-
र्वैयर्थ्यं प्रसज्येत । अतो न कुत्रापि जगतो निथ्यात्वसिद्धिः ।

सर्वविज्ञानं न सादृश्यादिहेतुकमित्यङ्गीकरणीयमिति । इमामाशङ्कामपनु-
दन्वाचारम्भणश्रुतिमर्थान्तरेण योजयति—वाचारम्भणमिति । असंस्कृतानां
भाषाशब्दानां यद्वाचारम्भणं वागिन्द्रियेणोच्चारणं तद्विकार उत्पादनं न तु
संस्कृतस्य नित्यशब्दस्येव व्यञ्जनम् । मृत्तिकेत्यादिकः संस्कृतो नित्यः शब्दस्तु
न वानिन्द्रियेणोत्पाद्यते किं त्वभिव्यज्यते । अतोऽसंस्कृता भाषाशब्दा विकृता
एवानित्याश्च । वस्तुतो नामधेयं तु मृत्तिकेत्येव । मृत्तिकेत्याकारकं यत्संस्कृतं
शब्दस्वरूपं तदेव वस्तुतो योग्यं नामधेयम् । अर्थादविकृतं नित्यं चेति
लभ्यते । यथास्मिन्प्राप्तेन्ये दुराचारा अयमेव तु ब्राह्मण इत्युक्ते ब्राह्मणशब्दस्य
योग्यो ब्राह्मण इत्यर्थात्सदाचारसंपन्न इति लभ्यते । यद्यप्यन्येपि ब्राह्मणा एव
तथापि न ते योग्या ब्राह्मणा दुराचारत्वात् । तथा मृत्तिकेत्याकारकं यत्संस्कृतं
शब्दस्वरूपं तदेव योग्यं नामधेयम् । यद्यप्यसंस्कृतान्यपि शब्दस्वरूपाणि नाम-
धेयान्येव तथापि न तानि योग्यानि नामधेयानि । विकृतत्वादित्यत्वाच्च । वा-
चारम्भणं विकारः नामधेयं तु मृत्तिकेत्येव—इत्येतद्वचनं यन्मया (उद्दालकेन)
त्वां (श्वेतकेतुं) प्रत्युपदिष्टं तत्सत्यं यथार्थं न तु प्रतारकमिति श्रुत्यर्थः ।
अस्याः श्रुतेः शङ्काकृत्प्रदर्शितार्थकत्वे तु वाचारम्भणं विकारो मृत्तिकैव सत्यम्—
इत्येवाभीप्सितार्थलाभे नामधेयशब्द इतिशब्दश्च व्यर्थः स्यात् । अस्माकं तु
मते मृत्तिकेत्येतदेव नामधेयम्—इति वाक्यार्थो विधेयपरत्वादावश्यकः ।
इतिशब्दश्च मृत्तिकाशब्दस्य शब्दपरत्वप्रदर्शनेन सार्थकः । गवित्ययमाहेत्या-
दिवत् । इतिशब्दो हि पदार्थविपर्यासकृदर्थपरस्य शब्दपरत्वं शब्दपरस्य चार्थ-
परत्वं करोति । शब्दशास्त्रे हि शब्दप्रकरणादभेदकं (पा. सू. ४।२।३३)
इत्यादौ यथाइत्यादिशब्दानां शब्दपरत्वं तथा न वेति विभाषा (पां. सू. १।
१।४४) इत्यत्र नवाशब्दयोः शब्दपरत्वे प्राप्तेर्थपरत्व करोति । अन्यत्र नु गवि-
त्ययमाहेत्यादावर्थपरत्वे प्राप्ते शब्दपरत्वं करोति । ननु वाचारम्भणश्रुतेः
संस्कृतासंस्कृतशब्दयोर्नित्यत्वानित्यत्वप्रतिपादनपरत्वे कथमनया प्रागुक्तस्य यथा
सोम्यैकेन मृत्पिण्डेनेति दृष्टान्तस्योपपादनमिति चेन्न । नेयं वाचारम्भणश्रुतिः प्रा-
गुक्तदृष्टान्तोपपादिका । किं तु प्राधान्यहेतुकमेकविज्ञानेन सर्वविज्ञानं यदुक्तं तत्र
स्वतन्त्रो दृष्टान्तोनयोच्यते । अत्र च यथा सोम्येत्यनुवर्तते । हे सोम्य यथा अवि-

किं च प्रपञ्चो मिथ्येत्यत्र मिथ्यात्वं तथ्यमतथ्यं वा । प्रथमे
 २२५ सत्याद्वैतभङ्गप्रसङ्गः । चरमे प्रपञ्चसत्यत्वापातः । नन्वनित्यत्वं नित्य-
 मनित्यं वा । उभयथाप्यनुपपत्तिरित्याक्षेपवदयमपि नित्यसमजा-
 तिभेदः स्यात् । तदुक्तं न्यायनिर्माणवेधसा-नित्यमनित्यभावादमित्ये
 २२८ नित्यत्वोपपत्तेर्नित्यसमः (गौ. सू. ५।१।३५) इति । तार्किकर-
 क्षायां च—

धर्मस्य तदतद्रूपविकल्पानुपपत्तितः ।

२३१

धर्मिणस्तद्विशिष्टत्वभङ्गो नित्यसमो भवेत् ॥ इति ।

कृतत्वान्नित्यत्वाच्च मृत्तिकेत्यादिकं संस्कृतं नामधेयं प्रधानं न त्वसंस्कृतम् । तत्र
 चासंस्कृतज्ञाने यत्फलं तत्संस्कृतनामधेयज्ञानात्संपद्यते तथा जगज्ज्ञाने यत्फलं
 तत्परमात्मज्ञानेन लभ्यत इति ।

प्रथम इति । सत्यस्य वस्तुनोऽद्वैतमैक्यम् । ब्रह्मैकमेव सत्यमित्येवं-
 रूपस्य सत्याद्वैतस्य प्रपञ्चगतमिथ्यात्वस्य सत्यत्वे भङ्गः स्यात् । ब्रह्म सत्यं
 प्रपञ्चगतमिथ्यात्वं च सत्यमिति सत्यद्वयप्रसङ्गात् । चरम इति । प्रपञ्चगत-
 मिथ्यात्वस्यैव मिथ्यात्वं चेदर्थोदेव प्रपञ्चस्य सत्यत्वं स्यात् । नन्वनित्यत्वमिति ।
 अनित्यः शब्द इत्युच्यमाने तच्छब्दगतमनित्यत्वं नित्यमनित्यं वा । यदि नित्यं
 तर्हि धर्मस्य सदा सत्त्वाद्धर्मिणोपि सदा सत्त्वमेवेति नित्यः शब्दः स्यात् ।
 अनित्यत्वस्यानित्यत्वे त्वनित्यत्वस्याभावाच्चित्यः शब्दः स्यात् । तथा चोभयथा-
 प्यनुपपत्तिः । नित्यसमेति । परकृतप्रभस्य यदसमीचीनमुत्तरं दीयते तज्जा-
 तिरित्युच्यते । असमीचीनत्वं च दूषणासमर्थत्वेन । तस्य च चतुर्विंशतिप्रभेदा
 न्यायदर्शने गौतमेन साधर्म्यवैधर्म्यं (५।१।१) इत्यादिसूत्रेण प्रतिपादिताः ।
 तत्र नित्यसमनामको जातिभेदोयम् । न्यायेति । न्यायशास्त्रस्य निर्माणे वेधा
 ब्रह्मदेवः । न्यायशास्त्रोत्पादक इति यावत् । स चात्र गौतमः । गौतमो हि न्याय-
 शास्त्रे सूत्रं चकार । नित्यमिति । अनित्यभावात्-अनित्यत्वात् । उपपत्तेः-आपा-
 दनात् । (शब्दविष्टधर्मस्य) अनित्यत्वस्य नित्यत्वात् (तादृशानित्यधर्माश्रयीभूते
 वस्तुतः) अनित्ये (अपि शब्दे) नित्यत्वापादनाच्चित्यसम (इत्युच्यते)
 इति सूत्रार्थः । अनित्यत्वस्यानित्यत्वेऽनित्यत्वाभावदशायां न शब्दस्यानित्यत्व-
 मिति नित्यत्वापादनं संभवल्येवेति भावः । तार्किकरक्षायामिति । अयं चर-
 दराजप्रणीतो न्यायशास्त्रे ग्रन्थः । धर्मस्येति । शब्दगतस्यानित्यत्वरूप-
 धर्मस्य तद्रूपमनित्यत्वम् । अतद्रूपं नित्यत्वम् । अनित्यत्वमनित्यं नित्यं वेद्ययं
 विकल्पो नोपपद्यते । उभयथापि धर्मिणः शब्दस्यानित्यत्वधर्मविशिष्टत्वं भज्यते ।

अस्याः संज्ञाया उपलक्षणत्वमभिप्रेत्याभिहितं प्रबोधसिद्धावन्व-
र्थित्वात्तूपरञ्जकधर्मसमेति । तस्मादसदुत्तरमेतदिति चेत्—अशि-
२३४ क्षितत्रासनमेतत् । दुष्टत्वमूलानिरूपणात् । तद्विधिविधं साधारणम-
साधारणं च । तत्रार्थं स्वव्याघातकम् । द्वितीयं त्रिविधं युक्ताङ्गहीन-
त्वमयुक्ताङ्गाधिकत्वमविषयवृत्तित्वं चेति । तत्र साधारणमसंभावि-
२३७ तमेव । उक्तस्याक्षेपस्य स्वात्मव्यापनानुपलम्भात् । एवमसाधारण-
मपि । घटस्य नास्तितयां नास्तितोक्तावस्तिवत्प्रकृतेऽप्युपपत्तेः ।

अनित्यत्वस्यानित्यत्वे कथं शब्दस्यानित्यत्वधर्मविशिष्टत्वम् । अनित्यत्वस्य नित्य-
त्वेऽप्यनित्यत्वधर्मस्य धर्मिणं शब्दमन्तरेण स्थितेरभावाद्धर्मिणः शब्दस्य सदा
सत्त्वेन कथं शब्दस्यानित्यत्वधर्मविशिष्टत्वम् । तथा चोभयथापि नित्यत्वप्रसङ्गा-
न्नित्यसमनामा जातिभेदोयमित्यर्थः । अस्या इति । नित्यसम इति या संज्ञा
सोपलक्षणम् । अस्य जातिभेदस्य यथायोग्यमन्वर्थं नाम तूपरञ्जकधर्मसम इति ।
धर्मस्योपरञ्जकत्वापादकमुत्तरमुपरञ्जकधर्मसमशब्देनोच्यते । उपरञ्जकत्वम-
विचारितरमणीयत्वम् । शब्देऽनित्यत्वधर्म उच्यमानस्त्वावत्कालं मनसि प्रतिष्ठां
लभते यावन्नोक्तविकल्पोद्भावनम् । तदनन्तरं तु न स धर्मो मनसि सामीचीन्येन
स्थितिमासादयति । तथा चानित्यत्वधर्मस्याविचारितरमणीयत्वं प्रसज्यते ।
तस्मादिति । तथा च प्रपञ्चो मिथ्येत्युक्ते तत्र मिथ्यात्वं तथ्यमतथ्यं वेति
विकल्पोद्भावनमसदुत्तरमेवेत्यतो वक्तुमयोग्यमिति प्रपञ्चमिथ्यात्वं सिध्यत्येवेति
शङ्काशयः । उत्तरयति—अशिक्षितेति । त्रासनं बिभीषिका । यैषा जात्यु-
त्तरत्वोक्तिः सा केवलमशिक्षितस्य चक्षुषि भूलिप्रक्षेपः । अनया जात्युत्तरत्वोक्त्या
ह्यशिक्षित एव त्रस्येन्न तु शिक्षितः । शिक्षितो विद्वान्पुरुषस्तु नैतज्जात्युत्तरं
मन्यते । यतोऽसदुत्तरं जातिः । सति हि दोषबीज उत्तरस्यासत्त्वं नासति ।
दुष्टत्वेति । दुष्टत्वस्य दोषस्य मूलं बीजम् । तद्दोषबीजं द्विविधम् । तत्रार्थं
साधारणं यत्परं प्रत्युक्तं परमिव स्वात्मानमपि व्याप्नोति । अत एवात्योत्तरस्य
स्वव्याघातकत्वादसत्त्वम् । यथा परेण स्वाभ्युपगतार्थसाधकत्वेन कस्मिंश्चित्तर्कं
उद्भविते तर्काप्रामाण्यस्य तर्केणैव साधनम् । एतच्च साधितप्रप्रामाण्यं न केवलं
परोक्तमेव तर्कं व्याप्नोति किं तु तर्काप्रामाण्यसाधकं स्वाभ्युपगतं तर्कमपि
व्याप्नोति । प्रकृते तु प्रपञ्चगतमिथ्यात्वं तथ्यमतथ्यं वा—इत्येतादृशविकल्पोद्भा-
वनेन प्रपञ्चगतं मिथ्यात्वमेव दूषितं भवति न तु स्वाभ्युपगतं प्रपञ्चसत्यत्व-
मिति नैतत्साधारणम् । द्वितीयमसाधारणं च यद्यपि स्वाभ्युपगतमर्थं न दूष-
यति तथापि परोक्तमपि न दूषयति । युक्तेनावश्यकेनाङ्गेन रहितत्वाद्दुक्तेना-

ननु प्रपञ्चस्य मिथ्यात्वमभ्युपेयते नासत्त्वमिति चेत्तदेतत्सोयं शिर-
२४० श्छेदेपि शतं न ददाति विंशतिपञ्चकं तु प्रयच्छतीति शाकटिकवृ-
त्तान्तमनुहरेत् । मिथ्यात्वासत्त्वयोः पर्यायत्वादित्यलमितिप्रपञ्चेन ।

तत्राथातो ब्रह्मजिज्ञासा (ब्र. सू. १।१।१) इति प्रथमसूत्रस्याय-
२४३ मर्थः । तत्राथशब्दो मङ्गलार्थोधिकारानन्तर्यार्थश्च स्वीक्रियते । अतः-
शब्दो हेत्वर्थः । तदुक्तं गारुडे—

नावश्यकेनाङ्गेनाधिकत्वाद्विषयावृत्तित्वाच्च । यथा परेण पर्वते वह्नयभावे साधिते
तत्र वह्नि साधयत उत्तरं पर्वतो वह्निमान्महानसवदिति । अत्रावश्यकस्य धूम-
वत्त्वादिति हेतुवाक्यस्याभावाच्चैतदुत्तरं स्वाभ्युपगतं वह्निं साधयति नापि
पराभ्युपगतं वह्नयभावं दूषयति । यथा च तत्रैव पर्वतो वह्निमान्धूमवत्त्वात्प्र-
काशवत्त्वात्पार्थिवत्वाच्च महानसवदित्युत्तरम् । एतद्ध्युत्तरं प्रकाशवत्त्वादित्या-
द्यधिकोक्त्या योग्यतामलभमानं न स्वाभ्युपगतं वह्निं साधयति नापि पराभ्यु-
पगतं वह्नयभाव दूषयति । अधिकोक्तिर्हि वक्तुः स्वोक्तेरिष्टार्थसाधनतायामविश्वासं
सूचयति । अतोधिकोक्तिर्गोचरस्यायोग्यत्वम् । यथा च तत्रैव पर्वतः पार्थिवो
गन्धवत्त्वाद्दृढवदित्युत्तरम् । एतच्च स्वाभ्युपगतेन वह्निरूपविषयेण पराभ्यु-
पगतेन वह्नयभावरूपविषयेण चासंबद्धमिति न वह्निं साधयति नापि वह्नयभावं
दूषयति । प्रकृते तु प्रपञ्चगतमिथ्यात्वं तथ्यमतथ्यं वेति विकल्पोद्गावनरूप-
मुत्तरं न केनाप्यावश्यकेनाङ्गेन रहितं न वा अनावश्यकेन केनाप्यङ्गेन युक्तम् ।
नापि प्रपञ्चसत्यस्वरूपेण विषयेणासंबद्धम् । विकल्पोद्गावनेन प्रपञ्चमिथ्यात्वे
दूषिते स्वाभ्युपगतस्य प्रपञ्चसत्त्वस्य सिद्धेः । ननु कथं मिथ्यात्वे दूषिते प्रपञ्च-
सत्त्वसिद्धिः । यदि मिथ्यात्वमसत्त्वं स्यात्तर्हि तस्याभावः सत्त्वरूपः स्यान्न त्वन्य-
थेति चेन्न । मिथ्यात्वासत्त्वयोः पर्यायत्वात् । अतश्चास्योत्तरस्यासत्त्वाभावाच्च
जात्युत्तरत्वमिति । शाकटिकेति । शकटेन चरति शाकटिकः । यो वेतनं
गृहीत्वा शकटेन परान्परकीर्थं धान्यादि वा ग्रामान्तरं नयति सः । अयं चाशि-
क्षितः पांशुलपादो विंशतिपञ्चकं शतं च समानमेवेत्यजानानो लोकोपहा-
स्यतां गच्छति ।

मङ्गलार्थं इति । तदुक्तं गारुडे—

सिसृक्षोः परमाद्विष्णोः प्रथमं द्वौ ब्रिनिःसृतौ ।

ओंकारश्चाथशब्दश्च तस्मात्प्राथमिकौ क्रमात् ॥ इति ।

विष्णोः सकाशाद्यप्रथमं समुत्पन्नं तत्तज्जातीयेषूत्तममित्यखिलशब्दमध्ये-
नयोः स्वरूपेणोत्तमत्वात्प्राथमिकत्वम् । तत एव च मङ्गलार्थत्वम् । मङ्गलं

अथातःशब्दपूर्वाणि सूत्राणि निखिलान्यपि ।

२४६

प्रारभ्यन्ते नियत्यैव तत्किमत्र नियामकम् ॥

च नाथशब्दस्य वाच्योर्थः । किं त्वथशब्दश्रवणमथशब्दोच्चारणं च मृदङ्गध्व-
निवन्मङ्गलकृत्यं करोति । अथशब्दस्य वाच्यार्थस्वानन्तर्यमेव । आनन्तर्यस्य
चावधिसापेक्षत्वात्कस्य पूर्ववृत्तस्थानन्तर्यमित्यपेक्षायां योग्यताबलादधिकार-
स्थानन्तर्यं गृह्यते । ब्रह्मज्ञानाधिकारप्राप्त्यनन्तरं ब्रह्मजिज्ञासेत्यर्थः । एतत्सूत्र-
प्रणयने सूत्रकृदभिमतं पूर्वपक्षस्तु न ब्रह्मजिज्ञासा कर्तव्या । जिज्ञासाया
विषयभूतं हि ब्रह्म । ब्रह्मशब्दस्य चात्मार्यः । स चात्मा जीवः सर्वैः प्राणिभि-
रहमित्येव मानसप्रत्यक्षेण ज्ञायत एव । तद्व्यतिरिक्तश्च न कश्चनात्मास्ति ।
प्रमाणाभावात् । तथा चात्र जिज्ञासाया विषयाभावः । नापि जिज्ञासायाः किञ्चि-
त्प्रयोजनम् । ज्ञायमानेपि ब्रह्मणि प्रयोजनानुपलम्भात् । विषयप्रयोजनयोर-
भावाच्च तस्यां कश्चानाधिकारी संभवति । तदभावे च दूर एव संबन्धः । तथा
च विषयप्रयोजनाधिकारिसंबन्धानामभावाच्च ब्रह्मजिज्ञासा कर्तव्येति नैतच्छा-
स्त्रमारम्भणीयमिति । सिद्धान्तस्तु ब्रह्मजिज्ञासा कर्तव्या । ब्रह्मणो विषयस्य
सत्त्वात् । ब्रह्म च जीवव्यतिरिक्तं सर्वगुणपूर्णं तद्विजिज्ञासास्य तद् ब्रह्म (तै.
३।१।१) इति श्रुतिप्रतिपादितमिति न तस्यासत्त्वम् । सूत्रे जिज्ञासाविषयस्य
ब्रह्मशब्देन निर्देशादुक्तश्रुतिप्रतिपादितो विषयः सूत्रकारैर्ब्रह्मशब्देन सूचितः ।
नापि प्रयोजनानुपलम्भः । मोक्षरूपस्य प्रयोजनस्योपलम्भात् । तमेवं विद्वान-
मृत इह भवति (नृ. पृ. १।६) इति श्रुतौ ब्रह्मज्ञानान्मोक्षप्राप्तेरुक्तत्वात् ।
ब्रह्मज्ञाने सति ज्ञानिनो मोक्षश्चार्थाद्ब्रह्मप्रसादादेव । श्रुतिश्च भवति—यमेवैष
वृणुते तेन लभ्यः (का. २।२३) इति । यं भक्तमयं परमात्मा प्रसन्नः सन्स्वी-
यत्वेन स्वीकरोति तेनैव भक्तेनायं परमात्मा प्राप्यो भवतीत्यर्थः । प्रसादश्च
प्रीतिसंपादनेन भवति । प्रीतिश्च ब्रह्मज्ञाने सति भवत्येव ।

प्रियो हि ज्ञानिनोत्यर्थमहं स च मम प्रियः । (भ. गी. ७।१७)

इत्युक्तेः । एतच्च प्रयोजनं सूत्रकारैर्हेत्वर्थकातःशब्देन सूचितम् । यतो ब्रह्म-
प्रसादान्मोक्षः ज्ञानं विना च न प्रसादः अतो ब्रह्मजिज्ञासा कर्तव्येति । विष-
यप्रयोजनयोः सद्भावादधिकारी संभवत्येव । तत्सत्त्वे संबन्धश्च प्रसिद्ध एवेति
विषयप्रयोजनाधिकारिसंबन्धानां सत्त्वाद्ब्रह्मजिज्ञासा कर्तव्येति शास्त्रारम्भः सिद्धो
भवति । अथातःशब्देति । नियतिर्नियमः । प्रायः सर्वत्र शास्त्रेषु सूत्रकारैः
प्रथमसूत्रेथात् एतौ शब्दौ यन्नियमेन प्रयुज्येते तत्र को हेतुरित्यर्थः । उक्त-
नियमे हेतुश्च तयोः शब्दयोरुक्तमत्वम् । तच्चार्थद्वारा स्वरूपेण चेति त्रिधाह्वयेन

कश्चार्थस्तु तयोर्विद्वन्कथमुत्तमता तयोः ।
 एतदाख्याहि मे ब्रह्मन्यथा ज्ञास्यामि तत्त्वतः ॥
 २४२ एवमुक्तो नारदेन ब्रह्मा प्रोवाच सत्तमः ।
 आनन्तर्याधिकारे च मङ्गलार्थं तथैव च ॥
 अथशब्दस्त्वतःशब्दो हेत्वर्थे समुदीरितः । इति ।

२५२ यतो नारायणप्रसादमन्तरेण न मोक्षो लभ्यते प्रसादश्च ज्ञानमन्त-
 रेण अतो ब्रह्मजिज्ञासा कर्तव्येति सिद्धम् ।

जिज्ञास्यब्रह्मणो लक्षणमुक्तं जन्माद्यस्य यतः (ब्र. सू. १।१।२)
 २५५ इति । सृष्टिस्थित्यादि यतो भवति तद्ब्रह्मेति वाक्यार्थः । तथा च
 स्कान्दं वचः—

उत्पत्तिस्थितिसंहारा नियतिर्ज्ञानमावृतिः ।
 २५६ बन्धमोक्षौ च पुरुषाद्यस्मात्स हरिरेकराट् ॥ इति ।
 यतो वा इमानीत्यादिश्रुतिभ्यश्च ।

संभवतीत्याशयेन पृच्छति—कश्चार्थ इति । अथातःशब्दयोरवश्यवक्तव्यार्थकत्वे-
 नोत्तमत्वमथशब्दस्य माङ्गलिकत्वात्स्वरूपेणाप्युत्तमत्वमित्यभिप्रायेणोत्तरमाह—
 आनन्तर्येति । आनन्तर्याधिकारे । ब्रह्मविद्याधिकारप्राहयनन्तरमित्यर्थे ।
 प्रतिपाद्यविषयस्य किञ्चिन्निरूपितानन्तर्यं प्रयोजनं चावश्यं वक्तव्यमेव । तथा
 चातप्रतिपादकयोरथातःशब्दयोरुत्तमत्वात्तयोः प्रथमसूत्रे निर्देशः । तदप्युक्तं
 गारुडे—

अथातःशब्दयोरेवं वीर्यमाज्ञाय तत्त्वतः ।
 सूत्रेषु तु महाप्राज्ञास्तावेवादौ प्रयुञ्जते ॥ इति ।

ब्रह्मविद्याधिकारिषु मध्ये देवा उत्तमाधिकारिणः । ऋषिगन्धर्वा मध्य-
 माधिकारिणः । मनुष्या मन्दाधिकारिणः । अधिकारिषु च विष्णुभक्तिः
 (१) अध्ययनम् (२) शमदमादियोगः (३) संसारासारताज्ञानपूर्वकं
 वैराग्यम् (४) विष्णुपादैकसंश्रयः (५) इत्येते गुणा आवश्यकाः ।
 तत्राद्ययोः प्राधान्येधिकारिणोधमत्वम् । तृतीयस्य प्राधान्येधिकारिणो मध्यम-
 त्वम् । चतुर्थपञ्चमयोः प्राधान्येधिकारिण उत्तमत्वमिति विवेकः ।

सृष्टिस्थित्यादीति । आदिशब्देन संहारनियमनज्ञानाज्ञानबन्धमोक्षाणां
 संग्रहः । उत्पत्तीति । नियतिः सर्वजगन्नियमनम् । आवृतिरज्ञानम् । एकराट्
 स्वतन्त्रः । यतो वेति । यतो वा इमानि भूतानि जायन्ते । येन जातानि

तत्र प्रमाणमप्युक्तं शास्त्रयोनित्वात् (ब्र. सू. १।१।३) इति ।
२६१ नावेदविन्मनुते तं बृहन्तम् (तै. ब्रा. ३।१२।१।७) तं त्वौपनिषदम्
(बृ. ३।१।२६) इत्यादिश्रुतिभ्यस्तस्यानुमानिकत्वं निराक्रियते । न
चानुमानस्य स्वातन्त्र्येण प्रामाण्यमस्ति । तदुक्तं कौर्मै—

२६४ श्रुतिसाहाय्यरहितमनुमानं न कुत्रचित् ।
निश्चयात्साध्येदर्थं प्रमाणान्तरमेव च ॥
श्रुतिस्मृतिसहायं यत्प्रमाणान्तरमुत्तमम् ।

२६७ प्रमाणपदवीं गच्छेन्नात्र कार्या विचारणा ॥ इति ।

शास्त्रस्वरूपमुक्तं स्कान्दे—

२७० ऋग्यजुः सामाथर्वा च भारतं पाञ्चरात्रकम् ।
मूलरामायणं चैव शास्त्रमित्यभिधीयते ॥
यच्चानुकूलमेतस्य तच्च शास्त्रं प्रकीर्तितम् ।
अतोऽन्यो ग्रन्थविस्तारो नैव शास्त्रं कुवर्त्म तत् ॥ इति ।

२७३ तदनेन अनन्यलभ्यः शास्त्रार्थ इति न्यायेन भेदस्य प्राप्तत्वेन तत्र
न तात्पर्यं किं त्वद्वैत एव वेदवाक्यानां तात्पर्यम्—इत्यद्वैतवादिनां

जीवन्ति । यत्प्रयन्यमिसंविशन्ति (तै. ३।१।१) इति श्रुतिः । प्रयन्ति
प्रकर्षेण लीयमानानि भूतानि यद्ब्रह्मामिसंविशन्ति स्वेच्छया सम्यक् प्रविशन्ती-
त्यर्थः । आदिशब्देन य आदित्यमन्तरो यमयति (बृ. ३।७।९) इत्यादीनां
नियमनादिप्रतिपादकश्रुतीनां संग्रहः ।

शास्त्रयोनित्वादिति । जगत्कारणस्य ब्रह्मणः शास्त्रैकसमधिगम्यत्वादि-
त्यर्थः । नावेदविदिति । अवेदविदशास्त्रज्ञस्तं बृहन्तं पूर्णं सर्वज्ञं सर्वकर्तारं
सर्वस्वामिनं न मनुते न जानाति । तं त्वेति । उपनिषदेकसमधिगम्यं तं पर-
मात्मानं त्वा त्वां पृच्छामीत्यर्थः । अत्रावेदविन्न जानातीत्युक्त्यौपनिषदमिति
विशेषणेन च जगत्कारणस्य परमात्मनः प्राधान्येनानुमानगम्यत्वं नास्तीति
सूच्यते । श्रुतिसाहाय्येति । प्रमाणान्तरं प्रत्यक्षम् । अनुमानं प्रत्यक्षं च
प्रमाणं श्रुतिसाहाय्यरहितं चेन्न कुत्राप्यदृष्टविषये निश्चयेनार्थं साध्यतीत्यर्थः ।
श्रुतिस्मृतीति । प्रमाणान्तरं प्रत्यक्षादिकम् । अन्यः । पाञ्चपतादिशास्त्ररूपः ।
तदनेनेति । अनेन पूर्वोक्तेन प्रदर्शितेन भेदग्राहिणा श्रुत्यादिप्रमाणेनाद्वैतम-
ताशा निरस्ता भवतीत्यन्वयः । तच्चद्वैतमतमत्रानन्यलभ्य इत्यादिना तात्पर्य-^१

प्रत्याशा प्रतिक्षिप्ता । अनुमानादीश्वरस्य सिद्धभावेन तद्भेदस्यापि
२७६ ततः सिद्धभावात् । तस्मान्न भेदानुवादकत्वमिति तत्परत्वमवग-
म्यते । अत एवोक्तम्—

सदागमैकविज्ञेयं समतीतक्षराक्षरम् ।

२७९

नारायणं सदा वन्दे निर्दोषाशेषसद्गुणम् ॥

(वि. त. १) इति ।

शास्त्रस्य तत्र प्रामाण्यमुपपादितं तत्तु समन्वयात् (ब्र. सू. १।१।४)
२८२ इति । समन्वय उपक्रमादिलिङ्गम् । उक्तं बृहत्संहितायाम्—

उपक्रमोपसंहारावभ्यासोऽपूर्वता फलम् ।

अर्थवादोपपत्ती च लिङ्गं तात्पर्यनिर्णये ॥ इति ।

मित्यन्तेन ग्रन्थेनानूदितम् । अद्वैतवादिनो हीत्थं वदन्ति—शास्त्रादन्येन प्रमा-
णेन यन्न लभ्यते तन्नैव शास्त्रस्य तात्पर्यम् । भेदस्तु प्रत्यक्षादिभिरवगम्यते ।
अतस्तन्न न शास्त्रस्य तात्पर्यम् । किं त्वद्वैत एव । अद्वैतस्य प्रत्यक्षादिभिरनव-
गम्यमानत्वादिति । अनुमानादिति । यद्यनुमानप्रमाणेश्वरो ज्ञायेत तर्हि
तद्गतो भेदोप्यनुमानेन ज्ञायत इति वक्तुं शक्येत । परं तु वस्तुतो नानुमाने-
नेश्वरो ज्ञायत इति तद्गतभेदस्यापि शास्त्रादन्येन प्रमाणेनाज्ञातत्वान्न शास्त्रस्ये-
श्वरगतभेदानुवादकत्वम् । किं तु प्रमाणान्तरेणालभ्य ईश्वरगतो जीवादिप्रति-
योगिको भेद एव शास्त्रेण प्रतिपाद्यत इति शास्त्रस्य भेदपरत्वमवगम्यत इत्यर्थः ।
अत एवोक्तमिति । विष्णुतत्त्वविनिर्णय इति शेषः । सदागमेति । सन्तः
समीचीनाः पाशुपतादिभिन्ना य आगमास्तैर्हेतुभूतैर्विज्ञेयं विशिष्टस्वरूपेणोत्तर-
विलक्षणत्वेन च ज्ञेयम् । अनुमानादिप्रमाणान्तरैस्तु न-नारायणस्य तादृशं ज्ञानं
भवतीति द्योतयितुमेकशब्द उपात्तः । सम्यगतीते अतिक्रान्ते क्षराक्षरे प्रकृ-
त्तिजीवौ येन तादृशं नारायणं सदा वन्दे । एतद्वन्दनं च न निर्विघ्नग्रन्थसमाप्ति-
मात्रोद्देशेन कृतमिति सदेत्यनेन सूचितम् । निर्दोषश्चासावशेषसद्गुणश्चेति कर्म-
धारयः । पारतन्त्र्यादिदोषरहितः परिपूर्णानन्दत्वादिसकलसद्गुणयुक्तश्च नारायणः ।
सच्छब्देन गुणानां शोभनत्वं नित्यत्वं वा सूच्यते ।

शास्त्रस्येति । जगत्कारणस्य विष्णोः शास्त्रप्रमाणकत्वं शास्त्रयोनित्वा-
दिति सूत्रेणोपपादितम् । तच्च शास्त्रस्य प्रामाण्यं विष्णुरूपेणैव नान्यत्र ।
कृतः । तत्रैवार्थे श्रुतेः समन्वयात् । एतदेव तत्तु समन्वयादिति सूत्रेणोच्यते ।
सम्यगन्वयः समन्वयः । उपक्रमेति । उपक्रम आरम्भः । विस्तरेण निरूपित-

- २८५ एवं वेदान्ततात्पर्यवशात्तदेव ब्रह्म शास्त्रगम्यमित्युक्तं भवति ।
दिङ्मात्रमत्र प्रादर्शि । शिष्टमानन्दतीर्थभाष्यव्याख्यानादौ द्रष्टव्यम् ।
ग्रन्थबहुत्वभियोपरम्यत इति ।
- २८८ एतच्च रहस्यं पूर्णप्रज्ञेन मध्यमन्दिरेण वायोस्तृतीयावतारं मन्येन
निरूपितम् ।
प्रथमस्तु हनूमान्याद्वितीयो भीम एव च ।
- २९१ पूर्णब्रह्मस्तृतीयश्च भगवत्कार्यसाधकः ॥ इति ।
एतदेवाभिप्रेत्य तत्र तत्र ग्रन्थसमाप्ताविदं पद्यं लिख्यते—
यस्य त्रीण्युदितानि वेदवचने दिव्यानि रूपाण्यलं
२९४ बद् तद्दर्शतमित्थमेव निहितं देवस्य भर्गो महत् ।

स्यार्थस्य सारांशकथनेन समापनमुपसंहारः । एकप्रकारा असकृदुक्तिरभ्यासः ।
प्राचुर्येण प्रमाणान्तरेणासिद्धत्वमपूर्वता । प्रयोजनवत्त्वं फलम् । स्तुतिनिन्दा-
फलकमधिकार्थवचनमर्थवादः । उपपत्तिर्युक्तिः । श्रुत्यर्थसंशये श्रुतस्तात्पर्यमुप-
क्रमादिभिलिङ्गनिर्णेतव्यं भवति । उपक्रमादिषु चैकत्र मियोविरोधिलिङ्गद्वय-
संनिपाते पूर्वापेक्षयोत्तरं प्रबलम् ।

उपक्रमादिलिङ्गानां बलीयो ह्युत्तरोत्तरम् ।

इत्युक्तेः । तथा हि—उपसंहारस्य व्याख्यानरूपत्वेनोपक्रमापेक्षया प्राबल्यम् ।
एकत्रोक्तादपि बहुलोकेः प्राबल्यादभ्यासस्य ततोपि प्राबल्यम् । बहुवारो-
क्तादपि मुख्यस्य प्राबल्यादपूर्वतायास्तेभ्यः प्राबल्यम् । फलस्य मुख्योद्देश्य-
त्वादुपक्रमादिभ्यः प्राबल्यम् । करणाकरणयोरिष्टानिष्टकथनादिरूपार्थवादस्य
फलमात्रापेक्षयाधिकन्यादुपक्रमादिभ्यः प्राबल्यम् । उपपत्तेः सर्वमूलत्वेन सर्वतः
प्राबल्यमिति ।

मध्यमन्दिरेणेति । पूर्णब्रह्माचार्याणांमेव मध्यमन्दिर इति संज्ञा ।
ऋषिर्मध्यमन्दिरमदृष्टुन्नेणेति पाठो दृश्यते । पूर्णब्रह्माचार्यश्च वायोस्तृतीयाव-
तारः । प्रथम इति । हनुशब्दश्चिब्रुकाधोभागरूपशरीरावयववाची ह्रस्वोका-
रान्तो दीर्घोकारान्तश्च । अत्र तु हनूशब्देन ज्ञानमप्युच्यते । प्रशंसायां मतु-
प्प्रत्ययः । तत्र तत्रेति । पूर्णब्रह्माचार्यप्रणीतेषु ब्रह्मसूत्रभाष्यविष्णुतत्त्वविनि-
र्णयमहाभारततात्पर्यनिर्णयादिग्रन्थेषु ग्रन्थसमाप्तावयं श्लोकः पठ्यते । यस्य
त्रीणीति । यस्य वायोरलं दिव्यान्यनुत्तमानि क्रीडादिगुणयुक्तानि त्रीणि रूपाणि
वेदवचने उदितानि बलिस्था (ऋ. सं. म. १ सू. १४३) इत्यादिश्रुतौ त्रयो-

वायो रामवचोनयं प्रथमकं पृक्षो द्वितीयं वपु-
मध्वो यत्तु तृतीयमेतदमुना ग्रन्थः कृतः केशवे ॥

२०७

(म. भा. ता. ३२।१८१)

एतत्पद्यार्थस्तु बलित्था तद्वपुषे धायि दर्शतं देवस्य भर्गः सहस्रो
यतो जनि (ऋ. सं. म. १ सू. १४१) इत्यादिश्रुतिपर्यालोचनयावग-
३०० म्यत इति । तस्मात्सर्वस्य शास्त्रस्य विष्णुतत्त्वं सर्वोत्तममित्यत्र तात्प-
र्यमिति सर्वं निरवद्यम् ॥

इति श्रीमत्सायणमाधवीये सर्वदर्शनसंग्रहे पूर्णप्रज्ञदर्शनम् ॥

वतारा उक्तास्तस्य वायोर्देवस्य तदलं सम्यक् मूलरूपं बद् बलात्मकं दर्शतं
ज्ञानपूर्णं भर्गो भरणगमनगुणं महदुत्तमं भविष्यन्महत्तत्त्वस्वरूपं वा इत्यमेव
वक्ष्यमाणप्रकारेण रूपत्रयावताराय भगवता निहितं प्रेरितमवतीर्णं च । अव-
तारत्रयस्य व्यापारभेदं दर्शयति—रामेति । वायोः प्रथमकं हनूमदाख्यं प्रथमं
रूपं रामवचांसि सीतां प्रति नयतीति तथा । अथ वा रामविषयकाणि मूल-
रामायणरूपाणि वचांसि शिष्यान्प्रति नयतीति तथा । अथ वा रामवचसि यो
नयो न्याय आज्ञारूपस्तद्युक्तम् । वायोद्वितीयं वपुर्भीमाख्यं रूपं पृक्षः । पृतं सेनां
क्षिणोतीति पृक्षः । पूर्वपदान्त्यतकारलोप आर्षः । कौरवसेनाक्षयकरम् । यदे-
तन्मध्वो मध्वाख्यं शास्त्रनिर्मातृ तृतीयं रूपममुना मध्वनाम्ना केशवे समर्पण-
बुद्ध्या ग्रन्थः कृतः । मधुशब्द आनन्दवाची । वशब्देन शास्त्रापरपर्यायं तीर्थ-
मुच्यते । आनन्दकरं तीर्थं शास्त्रं यस्यासौ मध्व आनन्दतीर्थः । पूर्वपदान्त्यो-
कारलोप आर्षः ।

मध्वित्यानन्द उद्दिष्टो वेति तीर्थमुदाहृतम् ।

मध्व आनन्दतीर्थः स्यात्तृतीया मारुती तनुः ॥

बलित्येति । बद् इत्था इति पदच्छेदः । देवस्य द्योतनशीलस्य वायोर्दर्शतं
सर्वैर्दर्शनीयं तस्मिन् भर्गस्तेज इत्येत्थं सर्वैर्दृश्यमानप्रकारेण वपुषे शरीरव्य-
वहाराय दाढ्याय धायि धार्यते सर्वैः । प्राणवायूपस्कृतेन जाठराग्निना भुक्ता-
नामज्ञानां जरणेन शरीरधारणं प्रसिद्धम् । तत्रोपपत्तिमाह—यतः कारणात्स-
हस्रो बलादुत्पन्नो वायुरतो बलाय धार्यत इत्यर्थः । अयं मन्त्रः (ऋ. सं. अ.
२ अ. २ व. ८ ऋ. १) सायणाचार्यैर्ऋग्भाष्य आदित्यपरतया व्याख्यातः ॥

॥ इति श्रीसर्वदर्शनसंग्रहव्याख्यायां दर्शनाङ्कुराभिधायां

पूर्णप्रज्ञदर्शनं समाप्तम् ॥

अथ नकुलीशपाशुपतदर्शनम् ॥ ६ ॥

तदेतद्वैष्णवमतं दासत्वादिपदवेदनीयं परतन्त्रत्वं दुःखावहत्वाच्च
दुःखान्तादीप्सितास्पदमित्यरोच्यमानाः पारमैश्वर्यं कामयमानाः
३ पराभिमता मुक्ता न भवन्ति परतन्त्रत्वात् पारमैश्वर्यरहितत्वाद्-
स्वदादिवत् मुक्तात्मानश्च परमेश्वरगुणसंबन्धिनः पुरुषत्वे सति स-
मस्तदुःखबीजविधुरत्वात्परमेश्वरवत्—इत्याद्यनुमानं प्रमाणं प्रति-
६ पद्यमानाः केचन माहेश्वराः परमपुरुषार्थसाधनं पञ्चार्थप्रपञ्चनपरं
पाशुपतशास्त्रमाश्रयन्ते ।

तदेतदिति । वैष्णवमतमरोच्यमाना माहेश्वराः पाशुपतशास्त्रमाश्रयन्त
इत्यन्वयः । वैष्णवमते परतन्त्रत्वं दुःखान्तादिकस्येप्सितस्यास्पदं न भवति । मोक्षेऽपि
पारतन्त्र्यनिमित्तकदुःखसत्त्वात् । मुक्ता अपि विष्णोर्नित्यं सेवका एव । तथा च
सर्वविधदुःखस्यान्तो मोक्षे न भवतीत्यतो वैष्णवमतं माहेश्वराणां न रोचते ।
माहेश्वरास्तु मोक्षे पारमैश्वर्यं कामयन्ते । पारमैश्वर्यं निरतिशयैश्वर्यम् । किं च
वैष्णवाभिमतो मोक्षो युक्त्यापि न सिध्यति । यतो मोक्षावस्थायां दास्यं युक्ति-
विरुद्धम् । तथा चानुमानम्—सेवका मुक्ता न भवन्ति परतन्त्रत्वात्पारमैश्वर्यर-
हितत्वाद्वा बद्धजीववदिति । प्रत्युत युक्त्या मोक्षावस्थायां मुक्तानां पूर्णं स्वातन्त्र्यं
सिध्यति । तथा चानुमानम्—मुक्ताः परमेश्वरगुणसदृशगुणयुक्ताः पुरुषत्वे
सति सर्वदुःखबीजरहितत्वात्परमेश्वरवदिति । ईदृशो मोक्षश्च पाशुपतशास्त्रा-
श्रयेण लभ्यते । तत्र हि कार्यकारणयोगविधिदुःखान्तरूपं पदार्थपञ्चकं तत्त्व-
ज्ञानोपयोगितया प्रपञ्चितम् । पशूनां जीवानां पतिर्महेश्वरः । तेन प्रोक्तं शास्त्रं
पाशुपतम् । जीवानां पशुशब्दवाच्यत्वं लिङ्गपुराणे दर्शितम्—

ब्रह्माद्याः स्थावरान्ताश्च देवदेवस्य शूलिनः ।

पशवः परिकीर्त्यन्ते समस्ताः पशुवर्तिनः ॥ इति ।

यथास्माकं गवाश्चादयः पशवस्तथा सर्वे प्राणिनो महेश्वरस्य पशवः । यतः सर्वे
पशुवर्तिनः । पशुवद्वर्तन्त इति पशुवर्तिनः । ज्ञानापकर्षेण पशुतुल्यत्वात्पशव
उच्यन्ते । चिन्तामणिघृतवचनेपि—

ब्रह्माद्याः स्थावरान्ताश्च पशवः परिकीर्तिताः ।

तेषां पतिर्महादेवः स्मृतः पशुपतिः श्रुतौ ॥ इति ।

तत्रेदमादिसूत्रम्—अथातः पाशुपतेः पाशुपतयोगविधिं व्याख्या-
९ ह्याम इति । अस्यार्थः—अत्राथशब्दः पूर्वप्रकृतापेक्षः । पूर्वप्रकृतश्च
गुरुं प्रति शिष्यस्य प्रश्नः । गुरुस्वरूपं गणकारिकायां निरूपितम्—

पञ्चकास्त्वष्ट विज्ञेया गणश्चैकस्त्रिकात्मकः ।

३२

वेत्ता नवगणस्यास्य संस्कर्ता गुरुरुच्यते ॥ इति ।

लाभा मला उपायाश्च देशावस्थाविशुद्धयः ।

दीक्षाकारिबलान्यष्टौ पञ्चकास्त्रीणि वृत्तयः ॥ इति ।

३५ तिस्रो वृत्तय इति प्रयोक्तव्ये त्रीणि वृत्तय इति च्छान्दसः प्रयोगः ।
तत्र विधीयमानमुपायफलं लाभः । ज्ञानतपोनित्यत्वस्थितिशुद्धिमे-
दात्पञ्चविधः । तदाह हरदत्ताचार्यः—

अथात इति । अस्मिन्सूत्रे सूत्रकारैः पाशुपतशास्त्रारम्भः प्रतिज्ञायते ।
प्रश्न इति । आध्यात्मिकाधिभौतिकाधिदैविकरूपदुःखत्रयस्य सर्वथा विनाशः
कथं भवतीत्याकारको दुःखान्तविषयकः प्रश्नः । पञ्चका इति । अवांतरमेदेन
प्रत्येकं पञ्चविधा लाभमलाद्योष्टौ गणाः । वृत्तयश्चावांतरमेदेन त्रिविधा इत्ययं
नवमो गणः । अस्य नवविधगणस्य वेत्ता तथा शिष्यस्य संस्कर्ता च गुरुरुच्यते
इत्यर्थः । पञ्चका इत्यत्र पञ्चन्—शब्दात्तदस्य परिमाणमित्यर्थे संख्याया अति-
शदन्तायाः कन् (पा. सू. ५।१।२२) इति सूत्रेण कन्प्रत्ययः । नवानां गणानां
समाहारो नवगणम् । पात्रादेराकृतिगणत्वात्स्त्रीत्वाभावः । नवविधो गणो
नवगण इति मध्यमपदलोपी समासो वा । लाभा इति । अत्र लाभादिगण-
नवकमध्ये लाभगणो मुख्यः । तत्प्राप्तिप्रकारश्चेत्थम्—मैत्र्यादिवृत्तिमतः साध-
कस्य वासचर्यादिभिरुपायैर्मिथ्याज्ञानादिमलेभ्यः सकाशाद्दिशुद्धौ जायमानायां
व्यक्ताव्यक्ताद्यवस्थावतस्तस्य द्रव्यकालादिभिर्दीक्षाकारिभिर्गुरुभक्त्यादिभिर्बलैश्च
सहायभूतैर्गुरुजनप्रभृतियोग्यदेशे ज्ञानादिलाभो भवति । अत्र लाभगण उपा-
देयः । मलगणो हेयः । साक्षात्परंपरया च तत्साधनीभूता अन्ये सप्त गणा
इति नवानां गणानामवश्यज्ञेयत्वं सिद्धम् । च्छान्दस इति । गणकारि-
कायाश्छन्दोतिदेशाच्छन्दसि च दृष्टानुविधित्वाद्बल्यो बहुलम् (पा. सू.
३।१।८५) इति सूत्रानुसारेणात्र लिङ्गव्यत्ययः । यद्यपि तत्सूत्रं प्रकरणाद्विक-
रणव्यभिचारार्थकं तथापि बहुलग्रहणात्सर्वविधिव्यभिचारो भवति । तथा
च मधोस्तृप्ता इवासते इति श्रुतावमृतत्ववाचिमधुशब्दस्य नित्यनपुंसक-
त्वेपि लिङ्गव्यत्ययेन मधोरिति पुल्लिङ्गनिर्देशः । अधरमधुं मधुपस्तवाजिहीते
(माघ का. ७।४२) इति माघकाव्ये मधुमिति पुल्लिङ्गप्रयोगस्तु चिन्त्य

- १८ ज्ञानं तपोथ नित्यत्वं स्थितिः शुद्धिश्च पञ्चमम् । इति ।
आत्माश्रितो दुष्टभावो मलः । स मिथ्याज्ञानादिभेदात्पञ्चविधः ।
तदप्याह—
- २१ मिथ्याज्ञानमधर्मश्च सक्तिहेतुश्च्युतिस्तथा ।
पशुत्वमूलं पञ्चैते तन्त्रे हेया विविक्तितः ॥ इति ।
साधकस्य शुद्धिहेतुरुपायो वासचर्यादिभेदात्पञ्चविधः । तदप्याह—
- २४ वासचर्या जपो ध्यानं सदा रुद्रस्मृतिस्तथा ।
प्रपत्तिश्चेति लाभानामुपायाः पञ्च निश्चिताः ॥ इति
येनार्थानुसंधानपूर्वकं ज्ञानतपोवृद्धी प्राप्नोति स देशो गुरुज-
२७ नादिः । यदाह—
गुरुर्जनो गुहादेशः इमंशानं रुद्र एव च । इति ।
आ लाभप्राप्तेरेकमर्यादावस्थितस्य यदवस्थानं सावस्था व्यक्तादिवि-
३० शेषणविशिष्टा ।

एवेति कौस्तुभकाराः । ज्ञानं तप इति । एषु ज्ञानादिषु पञ्चसु लाभेषु पूर्वपूर्व-
स्योत्तरोत्तरो लाभः साधनभूतो दृश्यते । मिथ्याज्ञानमिति । सक्तिहेतुर्वि-
षयासक्तिहेतुर्विषयसंनिधानादिः । च्युतिः सदाचरणाङ्गशः । पशुत्वस्य जीवत्वस्य
मूलम् । जीवत्वप्रापकोनादिसंस्कारः । विविक्तितो विवेकेनैते पञ्च मला हेया-
स्याज्या इत्यर्थः । वासचर्येति । वासचर्या सम्यङ्निवासपद्धतिः । प्रपत्तिः
शरणागतस्त्वमेव शरणं ममेत्याकारिका महेश्वरप्रार्थना । वासचर्यादयः पञ्च
शुद्धिद्वारा ज्ञानादीनां लाभानामुपाया निश्चिता इत्यर्थः । येनेति । येन गुर्वा-
दिना संनिहितेन कार्यकारणादिपदार्थपञ्चकानुसंधानपूर्वकं ज्ञानस्य तपसश्च
वृद्धिर्भवति स गुर्वादिदेश इत्युच्यते । गुरुरिति । जनशब्देन ज्ञानिनां परिष-
दुच्यते । आ लाभेति । वासचर्याद्युपायानुष्ठानमारभ्य ज्ञानादिलाभप्राप्तिपर्यन्तं
यासाधकस्यैकप्रकारेणावस्थानं सावस्था । उपायानुष्ठानं च रुचिभेदेन कस्य-
चित्प्रकाशितम् । अज्ञा जना निन्दन्तु वा स्तुवन्तु तत्रौदासीन्यमेव तस्य ।
इयं व्यवस्था । कस्यचिदप्रकाशितम् । इयमव्यक्तावस्था । एकस्यैव वा
साधकस्य विषयभेदेन क्वचित्प्रकाशितं क्वचिदप्रकाशितमवस्थानं भवति । मनस

६।१८—धर्मश्च नित्यत्वं स्थितिः सिद्धिः for तपोथ नित्यत्वं स्थितिः शुद्धिः, D.

६।२३—साधनस्य शुद्धिवृद्धि for साधकस्य शुद्धि, D.

तदुक्तम्—

व्यकाव्यक्ता जया दानं निष्ठा चैव हि पञ्चमम् । इति ।

३३ मिथ्याज्ञानादीनामत्यन्तव्यपोहो विशुद्धिः । सा प्रतियोगिभेदात्पञ्च-
विधा । तदुक्तम्—

अज्ञानस्याप्यधर्मस्य हानिः सङ्गकरस्य च ।

३४ च्युतेर्हानिः पशुत्वस्य शुद्धिः पञ्चविधा स्मृता ॥ इति ।

दीक्षाकारिपञ्चकं चोक्तम्—

द्रव्यं कालः क्रिया मूर्तिर्गुरुश्चैव हि पञ्चमः । इति ।

३५ बलपञ्चकं च—

गुरुभक्तिः प्रसादश्च मतेर्द्वन्द्वजयस्तथा ।

धर्मश्चैवाप्रमादश्च बलं पञ्चविधं स्मृतम् ॥ इति ।

३६ पञ्चमललघूकरणार्थमागमाविरोधिनोन्नार्जनोपाया वृत्तयो भैक्ष्यो-
त्सृष्टयथालब्धाभिधा इति । शेषमशेषमाकर एवावगन्तव्यम् ।

इन्द्रियाणां च जयेन यदवस्थानं सा जयावस्था । सर्वस्वत्यागो दानावस्था ।
महेश्वरे सततमविच्छिन्ना भक्तिर्निष्ठावस्था । अत्यन्तव्यपोहः । सर्वथा हानिः ।
मिथ्याज्ञानादीनां पञ्चानां मलानां पुनरुदयो यथा न भवति तथा तेषां यो-
ऽभावः सा विशुद्धिः । अस्या अभावरूपाया विशुद्धेः प्रतियोगिभूताः पञ्च मला
मिथ्याज्ञानादयः । तद्देदेनेयं पञ्चविधा भवति । मिथ्याज्ञानस्य हानिरधर्मस्य
हानिः सक्तिहेतोर्हानिश्च्युतेर्हानिः पशुत्वमूलस्य हानिरिति । अज्ञानस्येति ।
सङ्गकरशब्देन सक्तिहेतुरुच्यते । पशुत्वं जीवत्वप्रापकः संस्कारः । द्रव्यमिति ।
द्रव्यं दीक्षासाधनीभूतं पदार्थजातम् । कालः शुभयोगादिर्योग्यः कालः । क्रिया
गुरुसेवनादिः । मूर्तिरूपास्यदेवताप्रतिमा । गुरुः परंपरया प्राप्तोपदेशः । गुरु-
भक्तिरिति । गुरावव्यभिचारिणी भक्तिर्भुद्धेः प्रसादः शीतोष्णसुखदुःखादिद्व-
न्द्वस्य जयो धर्मः सावधानत्वं चेति बलपञ्चकम् । प्रमादो नवधानता । तद-
भावोऽप्रमादः सावधानत्वम् । पञ्चमलेति । मिथ्याज्ञानादयः पञ्चमला हि
व्रांसचर्यादिभिहृपास्यैर्निरसनीयाः । निरसनं च तेषामेकपदे न संभवतीति प्रथम-
तस्ते तथा लघवः करणीया यथा तेषां निरासः सुकरो भवेत् । लघूकरणसाध-
नीभूताश्च तिस्रो वृत्तयः । भैक्ष्यमुत्सृष्टं यथालब्धं चान्नं ग्राह्यम् । भैक्ष्यं भिक्षा-
लब्धम् । उत्सृष्टं लोकैस्त्यक्तम् । यथालब्धमयाचितम् । तच्चागमाविरोधेन
संपादनीयम् । इतरथा कृम्यादिदोषदूषितं पतितादिस्वामिकमपि प्राङ्गं स्वात् ।
कश्चिदागमाविरोधिन इत्यस्य स्थाने मानापमानविरोधिन इति पाठो दृश्यते ।
अन्नार्जनकाले कश्चिन्माने जातेपि न सुखं तथापमानेपि न दुःखं भावनीयम् ।
साधारणी वृत्तिः संपादनीयेति तदर्थः ।

अतःशब्देन दुःखान्तस्य प्रतिपादनम् । आध्यात्मिकादिदुःखत्र-
४५ यव्यपोहप्रश्नार्थत्वात्तस्य । पशुशब्देन कार्यस्य । परतन्त्रवचनत्वात्त-
स्य । पतिशब्देन कारणस्य । ईश्वरः पतिरीक्षितेति जगत्कारणीभूते-
श्वरवचनत्वात्तस्य । योगविधी तु प्रसिद्धौ ।

४८ तत्र दुःखान्तो द्विविधः—अनात्मकः सात्मकश्चेति । तत्रानात्मकः

आध्यात्मिकादीति । प्रश्नस्य दुःखान्तविषयकत्वात्तद्विषयकमुत्तरं दातुं प्रवृत्तस्य गुरोर्बुद्ध्यारूढो दुःखान्त इति बुद्धिस्थपरामर्शिनात इतीदंशब्देन सर्व-
नाम्ना दुःखान्तः परामृश्यत इति भावः । एवमथशब्दस्यातःशब्दस्य चार्थो
निरूपितः । पशुपतिर्महेश्वरः । शिष्यकृतदुःखान्तविषयकप्रश्नानन्तरं दुःखान्त-
साधनाय महेश्वरेण प्रोक्तो महेश्वरप्राप्त्यर्थो यो योगस्तद्विधिः कथ्यत इति
सूत्रार्थः । पाशुपतशास्त्रारम्भप्रतिज्ञेयम् । एतच्छास्त्रतत्त्वभूताः कार्यकारणयोग-
विधिदुःखान्ताः पञ्च पदार्थाः पशुपतिना महेश्वरेण जीवपाशविमोक्षणायोप-
दिष्टाः । ते चात्र प्रथमसूत्रे सूत्रकारेण सूचिताः । पशुशब्देन कार्यं पतिशब्देन
कारणं प्रतिपाद्यते । योगो विधिश्च तत्तच्छब्देनैव निर्दिष्टः । दुःखान्तश्चातःशब्देन
प्रतिपाद्यत इति । तदाह—पशुशब्देन कार्यस्थेति । प्रतिपादनमित्यनु-
षज्यते । पशुर्हि प्रायेण मनुष्यादिपरतन्त्रो दृश्यते । कार्यं च कारणपरतन्त्रम् ।
अतः परतन्त्रत्वसाधर्म्यात्पशुशब्देन कार्यं प्रतिपाद्यते । कारणस्थेति । अत्रापि
प्रतिपादनमित्यनुषज्यते । तत्र हेतुमाह—ईश्वर इति । पतिशब्दस्येश्वरवाचि-
त्वादीश्वरस्य च जगत्कारणत्वात्पतिशब्देन कारणं प्रतिपाद्यत इति भावः । अत्रेदं
बोध्यम्—चिदचिदात्मकसकलपदार्थजातस्यास्वतन्त्रस्यात्र शास्त्रे कार्यमिति पारि-
भाषिकी संज्ञा । तथा स्वतन्त्रस्य परमेश्वरस्य कारणमिति पारिभाषिकी संज्ञा ।
स्थितिकारणत्वात् । अस्वतन्त्रस्य ह्यवस्थानं स्वतन्त्राधीनमेव । योगो जपध्यानादिः ।
व्रतं भस्मस्नानादिकं विधिः । दुःखनिवृत्तिपूर्वकमैश्वर्यं दुःखान्तशब्देनोच्यते ।
एतानि पञ्च तत्त्वशब्दवाच्यानि । एतज्ज्ञानस्य परमपुरुषार्थसाधनत्वात् । यस्य
ज्ञानं परमपुरुषार्थसाधनं भवति तदेव हि तत्त्वम् । उक्ताः पञ्च पदार्थाश्च परम-
पुरुषार्थप्राप्तयेवश्यं ज्ञेयाः । तथा हि—पञ्चमो दुःखान्तश्च परमपुरुषार्थरूप
एवेति ज्ञेय एव । दुःखस्य मुख्यं बीजं चास्वातन्त्र्यमेवेति तन्निवृत्तय ऐश्वर्य-
प्राप्तये चास्वतन्त्रेण जीवेन स्वस्वरूपमन्ये चास्वतन्त्राः स्वतन्त्र ईश्वरश्चेत्येते
याथार्थ्येन ज्ञेयाः । तत्साधनीभूतश्च भस्मस्नानादिविधिसहकृतो जपध्यानादियोगो
इति तावप्यवश्यं ज्ञेयौ । तथा च पञ्चानां तत्त्वशब्दवाच्यत्वं सिद्धमिति ।

अथैतान्पञ्च पदार्थाल्लिख्यथिषुरादौ मुख्यं दुःखान्तं विभजते—तत्र दुःखान्त
इति । तत्रानात्मक इति । अत्रात्मसत्त्वेनैश्वर्यराहित्येन निरात्मकत्वव्यपदेशः ।

सर्वदुःखानामत्यन्तोच्छेदरूपः । सात्मकस्तु दृक्क्रियाशक्तिलक्षणमै-
श्वर्यम् । तत्र दृक्शक्तिरेकापि विषयभेदात्पञ्चविधोपचर्यते दर्शनं
५३ श्रवणं मननं विज्ञानं सर्वज्ञत्वं चेति । तत्र सूक्ष्मव्यवहितविप्रकृष्टाशो-
षचाक्षुषस्पर्शादिविषयं ज्ञानं दर्शनम् । अशेषशब्दविषयं सिद्धिज्ञानं
श्रवणम् । समस्तचिन्ताविषयं सिद्धिज्ञानं मननम् । निरवशेषशास्त्र-
५४ विषयं ग्रन्थतोर्थतश्च सिद्धिज्ञानं विज्ञानम् । स्वशास्त्रं येनोच्यते ।
उक्तानुक्ताशेषार्थेषु समासविस्तरविभागविशेषतश्च तत्त्वव्याप्तसदो-
दितसिद्धिज्ञानं सर्वज्ञत्वमिति । एषा धीशक्तिः । क्रियाशक्तिरेकापि
५७ त्रिविधोपचर्यते मनोजवित्वं कामरूपित्वं विकरणधर्मित्वं चेति ।
तत्र निरतिशयशीघ्रकारित्वं मनोजवित्वम् । कर्मादिनिरपेक्षस्य

अविशिष्टं वस्तु तावदसत्कल्पं निगद्यते ।

इति न्यायात् । अयमपरो मोक्षः । सात्मकस्तु परः । केवलदुःखनिवृत्तेः
पाषाणस्येवाक्रिन्चित्करत्वात् । सात्मक इति । दृक्शक्तिः क्रियाशक्तिकेति
शक्तिद्वयरूपमैश्वर्यम् । दृक्शक्तिरेव धीशक्तिर्ज्ञानशक्तिकश्चोच्यते । तत्र सूक्ष्मेति ।
चाक्षुषं रूपं तदाश्रयद्रव्यं च । स्पर्शादीत्यादिपदेन रसगन्धग्रहणम् । तत्र सूक्ष्माः
परमाण्वाद्यस्तद्गतरूपाद्यश्च बद्धजीवैर्न ज्ञायन्ते । स्थूला अपि भिन्त्यादिव्यव-
हिता विषया न ज्ञायन्ते । स्थूला अप्यव्यवहिता अपि च दूरे वर्तमानाः पर्व-
तादिस्था विषया न ज्ञायन्ते । मुक्तस्य तूक्तसर्वविषयकं ज्ञानं भवतीत्यर्थः ।
अशेषशब्देति । श्रवणस्य दर्शनेन्तर्भावसंभवेपि तस्य तत्त्वज्ञाने विशेषत
उपयोगात्पृथग्गणनम् । अशेषेत्युक्तेः सूक्ष्मस्य दूरस्थस्य पञ्चपक्ष्यादिकृतस्य च
शब्दस्य ग्रहणम् । सिद्धिज्ञानमित्यस्य सिद्धिरूपं ज्ञानमित्यर्थः । योगादिसाधन-
जन्यशक्तिविशेषरूपसिद्ध्या जायमानं ज्ञानमिति वा । क्वचित्सिद्धिशब्दरहितः
पाठः । समस्तेति । चिन्तितस्य सर्वविधविषयस्य चिन्तामात्रेण शास्त्रादिसा-
धनानपेक्षयैव जायमानं ज्ञानं मननमित्यर्थः । ग्रन्थत इति । ईदृशी तत्र
पङ्क्तिरीदृशश्च तदर्थं इत्यसंदिग्धं ज्ञानं विज्ञानमित्यर्थः । एतद्विज्ञानमेव
शास्त्रप्रवचनोपयोगीत्याह—स्वशास्त्रमिति । उक्तानुक्तेति । समासादीनां
चतुर्णां स्वरूपमनुपपदमेव (द. ६ पं. १०६) वक्ष्यते । तत्त्वव्याप्तं तत्त्वरूपेण संब-
द्धम् । सदा निरन्तरमुदितम् । न कदापि तिरोभूतम् । सर्वं जानाति सर्वज्ञः ।
तस्य भावः सर्वज्ञत्वम् । गुर्वादिना कथितस्याकथितस्य च सर्वस्य पदार्थज्ञातस्य
समासेन त्रिस्तरेण विभागेन विशेषेण च कार्यकारणादितत्त्वरूपेण निरन्तरं
ज्ञानमिति भावः । शीघ्रकारित्वमिति । शीघ्रगामित्वमिति क्वचित्पाठः ।

स्वेच्छयैवानन्तसलक्षणविलक्षणसरूपकरणाधिष्ठातृत्वं कामरूपि-
६० त्वम् । उपसंहृतकरणस्यापि निरतिशयैश्वर्यसंबन्धित्वं विकरणध-
र्मित्वमिति । एषा क्रियाशक्तिः ।

अस्वतन्त्रं सर्वं कार्यम् । तन्निविधं विद्या कृला पशुश्चेति । एतेषां
६३ ज्ञानात्संशयादिनिवृत्तिः । तत्र पशुगुणो विद्या । सापि द्विविधा-
बोधाबोधस्वभावभेदात् । बोधस्वभावा विवेकाविवेकप्रवृत्तिभेदा-
द्विविधा । सा चित्तमित्युच्यते । चित्तेन हि सर्वैः प्राणी बोधात्मक-
६६ प्रकाशानुगृहीतं सामान्येन विवेचितमविवेचितं चार्थं चेतयत

अनन्तेति । अनन्तानि सलक्षणानि विलक्षणानि सरूपाणि च यानि शरीरेन्द्रि-
यरूपाणि करणानि तदधिष्ठानृत्वम् । सलक्षणानि लक्षणयुक्तानि लोके यथा
दृश्यन्ते तथा मनुष्यपशुपक्ष्यादिसंस्थानानि । विलक्षणानि एकोबयधः
पशोरपरः पक्षिणोन्म्यो मनुष्यस्थेत्येवंरूपाणि । सरूपाणि मिथःसमानान्यने-
करूपाणि । अन्यैर्देवदत्तादिभिस्तुल्यरूपाणीति वा ।

एवं दुःखान्तं लक्षयित्वा कार्यं लक्षयति—अस्वतन्त्रमिति । जीववर्गो जड-
वर्गः स्वस्वगुणसहितः सर्वोपि न स्वतन्त्रः । तत्र गुणानामाश्रयाधीनत्वं जडवर्गस्य
जीवाधीनत्वं च प्रसिद्धमेव । जीवेष्वपि स्त्रीणां पत्यादिपारतन्त्र्यं मृत्यानां
स्वामिपारतन्त्र्यं च प्रसिद्धमेव । परमेश्वराधीनत्वं तु सर्वत्राविशिष्टमेव । तत्र जीवा
अस्मिन्काळे पशुशब्देन व्यवह्रियन्ते । तथा जीवगुणा विद्याशब्देन जडाः
पृथिव्यादयो गुणसहिताः कलाशब्देन च व्यवह्रियन्ते । अस्वतन्त्ररूपस्य कार्यस्या-
वान्तरभेदेष्वेतेषु पार्थक्येन ज्ञातेषु संशयनिवृत्त्या कार्यरूपस्य तत्त्वस्य याश्चार्थ्येन
निश्चयो भवतीत्याशयेनाह—एतेषामिति । बोधाबोधेति । बोधस्वभावा बोधा-
त्मिका । अबोधस्वभावा चाबोधात्मिका । अयं भावः—जीवो हि घटादीन्पदार्था-
श्चित्तेन जानाति । चेतयते जानाति येन तच्चित्तम् । चित्तं चात्र दर्शने नान्तःकर-
णस्यावान्तरभेदः । किं तु जीवस्य विषयज्ञानार्थं या प्रवृत्तिस्तद्रूपो जीवनिष्ठो
गुणविशेषः । स च गुणः स्वयं बोधात्मकत्वाद्घटादीन्पदार्थान्बोधयति । यथादित्यः
स्वयं प्रकाशरूपत्वाद्घटादीन्पदार्थान्प्रकाशयति तद्वत् । चित्ताख्या प्रवृत्तिश्चैवं
क्वचिद्विवेकयुक्ता क्वचित्तद्रहिता । तत्र विवेकप्रवृत्तिः प्रमाणज्ञानेन व्यज्यते ।
सामान्यप्रवृत्तिरपि चित्ताख्यातीन्द्रियैव । सा च तत्साध्येन सामान्यज्ञानात्म-
केन फलेन व्यज्यते । यत्तच्चित्तं बोधात्मकं बोधरूपेण निजस्वभावेन घटादी-
न्पदार्थाननुगृह्णाति । तेन चानुग्रहेण जडा अपि घटादयः पदार्थाः प्रकाशन्ते ।
अयं च चित्ताख्यो गुणो बोधात्मकत्वाद्ज्ञानसाधनीभूतो भवति । अन्वशाबो-

इति । तत्र विवेकप्रवृत्तिः प्रमाणमात्रव्यङ्ग्या । पश्वर्थधर्माधर्मिका पुनरबोधात्मिका विद्या । चेतनपरतन्त्रत्वे सत्यचेतना कला ।
 ६९ सापि द्विविधा—कार्याख्या कारणाख्या चेति । तत्र कार्याख्या दशविधा पृथिव्यादीनि पञ्च तत्त्वानि रूपादयः पञ्च गुणाश्चेति । कारणाख्या त्रयोदशविधा—ज्ञानेन्द्रियपञ्चकं कर्मेन्द्रियपञ्चकम्
 ७२ अध्यवसायामिमानसंकल्पाभिधवृत्तिसेदाद्बुद्ध्यहंकारमनोलक्षणमन्तःकरणत्रयं चेति । पशुत्वसंबन्धी पशुः । सोपि द्विविधः—साञ्जनो निरञ्जनश्चेति । तत्र साञ्जनः शरीरेन्द्रियसंबन्धी । निरञ्ज-
 ७५ नस्तु तद्रहितः । तत्प्रपञ्चस्तु पञ्चार्थभाष्यदीपिकादौ द्रष्टव्यः ।

समस्तसृष्टिसंहारानुग्रहकारि कारणम् । तस्यैकस्यापि गुणकर्मभेदापेक्षया विभाग उक्तः पतिः साद्य इत्यादिना । तत्र
 ७८ पतित्वं निरतिशयदृक्क्रियाशक्तिमत्त्वं तेनैश्वर्येण नित्यसंबन्धित्वम् । आद्यत्वमनागन्तुकैश्वर्यसंबन्धित्वम् । इत्यादर्शकारादिभिस्तीर्थकरैर्निरूपितम् ।

धात्मको जीवगुणो बोधस्वभावराहित्येन न ज्ञान उपयुज्यते । धर्माधर्मयोः संस्कारस्य चात्रान्तर्भावः । तदाह—पश्वर्थेति । पशुत्वप्राप्तिफलकौ धर्माधर्मौ यस्यामन्तर्भूतौ तादृशी विद्या जीवगुणविशेषस्त्वबोधात्मक इत्यर्थः । एवं विद्यारूपं कार्यं व्याख्याय कलारूपं कार्यं लक्षयति—चेतनेति । कार्याख्येति । कार्याख्या विषयरूपा । कारणाख्येन्द्रियरूपा । इन्द्रियाणां च विषयज्ञसि-कारणत्वात्कारणशब्देन व्यवहारः । तत्र विषयाणां ज्ञानमिन्द्रियाधीनम् । इन्द्रियाणां च प्रवृत्तिर्विषयाधीनेत्यनयोर्मिथः पारतन्त्र्यम् । चेतनपारतन्त्र्यं चोभयेषामप्यविशिष्टमेव । अध्यवसायेति । अध्यवसायो निश्चयः । यद्यपि वेदान्तिभिश्चित्तेन सहान्तःकरणचतुष्टयसुकं तथाप्यत्र पाञ्चपतशास्त्रे चित्तस्य जीवगुणेन्तर्भावाद्दन्तःकरणत्रयमत्रोक्तम् । साञ्जन इति । येन संबन्धेनैकस्य संबन्धिनो धर्मा अपरसंबन्धिनि व्यपदिश्यन्ते तादृशः संबन्धविशेषोञ्जनशब्देनोच्यते । जीवस्य तु शरीरेन्द्रियसंबन्धाच्छरीरेन्द्रियगताः स्थूलत्वकाण-स्वादयो धर्मा व्यपदिश्यन्त एव ।

कारणरूपं तत्त्वं लक्षयति—समस्तेति । इदं च तत्त्वं महेश्वररूपम् । महेश्वरश्च यद्यप्येक एव तथापि सत्त्वादिगुणभेदेन सृष्ट्यादिक्रियाभेदेन विभक्त इव भवति ।

- ८१ चित्तद्वारेणात्मेश्वरसंबन्धहेतुर्योगः । स च द्विविधः क्रियालक्षणः क्रियोपरमलक्षणश्चेति । तत्र जपध्यानादिरूपः क्रियालक्षणः । क्रियोपरमलक्षणस्तु निष्ठासंविद्व्यादिसंज्ञितः ।
- ८४ धर्मार्थसाधकव्यापारो विधिः । स च द्विविधः—प्रधानभूतो गुणभूतश्च । तत्र प्रधानभूतः साक्षाद्धर्महेतुश्चर्या । सा द्विविधा व्रतं द्वाराणि चेति । तत्र भस्मस्नानशयनोपहारजपप्रदक्षिणानि व्रतम् ।
- ८७ तदुक्तं भगवता नकुलीशेन—भस्मना त्रिषवणं स्नायीत भस्मनि शयीतेति । (अत्रोपहारो नियमः । स च षडङ्गः । तदुक्तं सूत्रकारेण—हसितगीतनृत्यहुडुकारनमस्कारजप्यषडङ्गोपहारेणोपतिष्ठेतेति । तत्र
- ९० हसितं नाम कण्ठोष्ठपुटविस्फूर्जनपुरःसरमहहहेत्यट्टहासः । गीतं गान्धर्वशास्त्रसमयानुसारेण महेश्वरसंबन्धिगुणधर्मादिनिमित्तानां चिन्तनम् । नृत्यमपि नाट्यशास्त्रानुसारेण हस्तपादादीना-
- ९३ मुत्क्षेपणादिकमङ्गप्रत्यङ्गोपाङ्गसहितं भावाभावसमेतं च प्रयोक्तव्यम् । हुडुकारो नाम जिह्वातालुसंयोगान्निष्पाद्यमानः पुण्यो वृषनादसदृशो नादः । हुडुगिति शब्दानुकारो वषडितिवत् । यत्र

योगरूपं तत्त्वं लक्षयति—चित्तद्वारेणेति । आत्मा जीवः । चित्तं च जीवगतो बोधात्मको गुणविशेषः । तद्विश्वरेण सह जीवस्य यः संबन्धस्तद्वेतुर्योग इत्युच्यते । युजियोगे इति धातोः करणे घञ्प्रत्ययः । क्रियोपरमेति । उपरमो निवृत्तिः । निष्ठेति । अव्यभिचारिणी महेश्वरे भक्तिर्निष्ठा । तत्त्वज्ञानं संवित् । शरणगमनं गतिः ।

विधिरूपं तत्त्वं लक्षयति—धर्मार्थेति । धर्मो महेश्वरः । तद्रूपो योर्थस्तसाधकस्तत्सामीप्यादिफलको व्यापार इत्यर्थः । अयं च व्यापारो विधेयत्वाद्विविशब्देनोच्यते । विधीयतेसौ विधिः । कर्मणि क्प्रत्ययः । तत्र प्रधानेति । साक्षाद्धर्मसाधको व्यापारः प्रधानभूतः । अयमेव चर्याशब्देनोच्यते । तत्र भस्मेति । भस्मशब्दः स्नानशयनाभ्यां संबध्यते । भस्मस्नानं भस्मशयनं चेत्यर्थः । भस्मनेति । त्रिषवणं त्रिकालम् । भस्मशयनं च गृहस्थेभ्यो भिक्षित्वान्नवदानीतेन भस्मना कार्यमिति ब्रह्मविद्याभरण उक्तम् । यत्रेति । लौकिका इत्यसंस्कृतमनसः प्राकृता जना उच्यन्ते । ते हि स्वयमनभिज्ञा उपासककृतं हसितादिकं इष्ट्वा मूर्खोयमिति लिन्देयुः । अदृढमना उपासकश्च परकृतया स्वात्मनिन्दया कदाचिद्विद्विषयचित्तो व्रताद्धयेत् । अतोऽस्या व्रतचर्याया गूढत्वभावद्वयकम् । अथ वैकान्तप्रदेशे व्रतचर्या संपादनीया । तत्र हि चर्याया

- ९६ लौकिका भवन्ति तत्रैतत्सर्वं गूढं प्रयोक्तव्यम् । शिष्टं प्रसिद्धम् ।
द्वाराणि तु क्राथनस्पन्दनमन्दनशृङ्गारणावित्करणवित्क्राषणानि ।
तत्रासुप्तस्यैव सुप्तलिङ्गप्रदर्शनं क्राथनम् । वाय्वभिभूतस्येव शरी-
९९ रावयवानां कम्पनं स्पन्दनम् । उपहतपादेन्द्रियस्येव गमनं मन्दनम् ।
रूपयौवनसंपन्नां कामिनीमवलोक्यात्मानं कामुकमिव यैर्विलासैः
प्रदर्शयति तच्छृङ्गारणम् । कार्याकार्यविवेकविकलस्येव लोकनि-
१०२ न्दितकर्मकरणमवित्करणम् । व्याहृतापार्थकादिशब्दोच्चारणमवि-
तक्राषणमिति । गुणभूतस्तु विधिश्चर्यानुप्राहकोनुस्नानादिभैक्ष्यो-
च्छिष्टादिनिर्मितायोग्यताप्रत्ययनिवृत्त्यर्थः । तदप्युक्तं सूत्रकारेण—
१०५ अनुस्नाननिर्मात्यलिङ्गधारीति ।

गूढत्वमर्थोदेव सिध्यति । एकान्ततासंपादनार्थमेव क्राथनादिद्वारचर्यापेक्ष्यते ।
यतः क्राथनादिकर्तुर्युपासके दोषभ्रमेण प्राकृता जनास्तमुपासकं नानुसरन्ति ।
शिष्टमिति । जपनमस्काररूपमुपहारद्वयं लोके प्रसिद्धमेवेत्यर्थः । क्राथनेति ।
क्राथनशब्दस्थाने कायनेति पाठान्तरम् । तथा मन्दनेत्यत्र मादनेति मन्द-
यानेति च । अवित्करणेत्यत्रापित्करणेति । अवितक्राषणेत्यत्रापितक्राष-
णेति । सुप्तलिङ्गेति । सुप्तस्य निद्रितस्य लिङ्गं नेत्रनिमीलनादिकम् । अत्र
बोधाभावो दोषः । वाय्वभिभूतस्येति । वायुर्वातव्याधिः । तेनाभिभूतस्य
प्रसक्तस्य । वस्तुतस्तु व्याध्यनभिभूत एव सः । अत्र व्याधिः शरीरदोषः ।
उपहतेति । वस्तुतस्त्वनुपहतपाद एव सः । अत्र कुलत्वमिन्द्रियदोषः ।
रूपेति । वस्तुतस्त्वकामुक एव सः । अत्रोन्मत्तता मनोदोषः । कार्याका-
र्येति । अत्रानवधानता मनोदोषः । व्याहतेति । अत्र शब्ददोषः ।

उत्कर्षो वापकर्षो वा प्राग्यस्यैव लिगद्यते ।

तस्यैवाथ तदन्यश्चेद्याहतोर्थस्तदा भवेत् ॥

अपगतोर्थो यस्येत्यपार्थको निरर्थकः शब्दः । गुणभूतस्तु विधिरिति ।
व्रतरूपा द्वाररूपा च चर्या नाशुच्यवस्थायामनुष्ठेया । भक्षणोत्तरं प्रक्षा-
लनात्प्रागुच्छिष्टदोषेणाशुचित्वाद्योग्यतया न चर्याधिकारः । तथा मलमूत्रो-
त्सर्जनादावपि । तत्र चानुस्नानेन योग्यता संपादनीया । अनुस्नानं च स्नान-
प्रतिनिधिभूतमुदकोपस्पर्शनाचमनभस्मस्नानादिकम् । व्रतमध्ये पठितं भस्म-
स्नानं कालत्रये विहितं नित्यम् । इदं भस्मस्नानं तु नैमित्तिकमिति विशेषः ।
अनुस्नानेति । निर्मात्यधारणं लिङ्गधारणं च शुचिर्नैव कार्यम् । तस्य चार्थं
महिमा यावन्महेश्वरस्य निर्मात्यं लिङ्गं वा धत्ते तावन्नाशुचिरिति ।

तत्र समासो नाम धर्मिमात्राभिधानम् । तच्च प्रथमसूत्र एव कृतम् । पञ्चानां पदार्थानां प्रमाणतः पञ्चाभिधानं विस्तरः । स खलु राशीकरभाष्ये द्रष्टव्यः । एतेषां यथासंभवं लक्षणतोऽसंकरेणाभिधानं विभागः । स तु विहित एव । शास्त्रान्तरेभ्योमीषां गुणातिशयेन कथनं विशेषः । तथा हि—अन्यत्र दुःखनिवृत्तिरेव दुःखान्तः । इह तु पारमैश्वर्यप्राप्तिश्च । अन्यत्राभूत्वा भावि कार्यम् । इह तु नित्यं पश्वादि । अन्यत्र सापेक्षं कारणम् । इह तु निरपेक्षो भगवानेव । अन्यत्र कैवल्यादिफलको योगः । इह तु पारमैश्वर्यदुःखान्तफलकः । अन्यत्र पुनरावृत्तिरूपस्वर्गादिफलको विधिः । इह पुनरपुनरावृत्तिरूपसामीप्यादिफलकः ।

ननु महदेतदिन्द्रजालं यन्निरपेक्षः परमेश्वरः कारणमिति । तथात्वे

निर्मात्यं शिरसा धार्यं सर्वाङ्गे चानुलेपनम् ।

इति तन्नसार उक्तम् ।

अथ प्रागुक्त (द. ६ पं. ५५) सर्वज्ञत्वलक्षणवटकसमासविस्तरादिपदार्थाङ्गक्षयति—तत्र समास इति । कृतमिति । अथातः पशुपतेः पाशुपतयोगविधिं व्याख्यास्याम इति प्रथमं सूत्रम् । तच्च यद्यपि शास्त्रारम्भप्रतिज्ञार्थकं तथाप्यानुषङ्गिकतया पञ्चानां पदार्थानामुद्देशस्तत्र सूत्रकारैः संपादितः । स च पूर्वं (द. ६ पं. ४४) प्रदर्शित एव । पञ्चाभिधानमिति । विस्तराभिधानमित्यर्थः । पञ्चो विस्तरः । पचि विस्तारवचन इति धातोर्भावे घञ्प्रत्ययः । असंकरेण । पार्थक्येन । अन्यत्र । न्यायादिशास्त्रेषु । इह । पाशुपतशास्त्रे । पारमैश्वर्यप्राप्तिश्चेति । चकारेण दुःखनिवृत्तिः समुच्चीयते । अभूत्वेति । पूर्वमविद्यमान पश्चात्कारकव्यापारेण यदुत्पद्यते तत्कार्यम् । अर्थादनित्यमित्यर्थः । पश्वादीति । पशुर्जीवः । आदिशब्देन परमाण्वाकाशादिसकलाचेतनपदार्थजातसंग्रहः । सापेक्षमिति । तदुक्तं शारीरभाष्ये वैषम्यनैर्घृण्ये० (ब्र. सू. २।१।३४) इति सूत्रे सापेक्षो हीश्वरो विषमां सृष्टिं निर्मिमीते । किमपेक्षत इति चेत्—धर्माधर्मावपेक्षत इति । नैयायिकादयोप्येवमेव मन्यन्ते । कैवल्यादीति । केवलस्यैकाकिनो भावः कैवल्यम् । यथा जपाकुसुमादिसंबन्धाभावे स्फटिकस्य स्त्रीयेन शुभ्ररूपेणावस्थानं तथा चेतनस्य बुद्ध्याद्युपाधिवियोगे यत्स्वरूपेणावस्थानं तत्पुरुषस्य कैवल्यम् । तद्योगेन प्राप्यत इति योगशास्त्र उक्तम् ।

इन्द्रजालमिति । इन्द्राणामिन्द्रियाणां जालमावरकम् । यद्वेन्द्रस्य महेश्वरस्य जालं माया । मृषेति यावत् । निरपेक्ष इति । ईश्वरो हि निरतिशय-

- ११७ कर्मवैफल्यं सर्वकार्याणां समसमयसमुत्पादश्चेति दोषद्वयं प्रादुः-
 ब्यात् । मैवं मन्येथाः । अधिकरणत्वात् । यदि निरपेक्षस्य भगवतः
 कारणत्वं स्यात्तर्हि कर्मणो वैफल्ये किमायातम् । प्रयोजनाभाव इति
 १२० चेत्—कस्य प्रयोजनाभावः कर्मवैफल्ये कारणम् । किं कर्मिणः किं वा
 भगवतः । नाद्यः । ईश्वरेच्छानुगृहीतस्य कर्मणः सफलत्वोपपत्तेः ।
 तदननुगृहीतस्य यथातिप्रभृतिकर्मवत्कदाचिन्निष्फलत्वसंभवाच्च । न
 १२३ चैतावता कर्मस्वप्रवृत्तिः । कर्षकादिवदुपपत्तेः । ईश्वरेच्छायत्तत्वाच्च
 पशूनां प्रवृत्तेः । नापि द्वितीयः । परमेश्वरस्य पर्याप्तकामत्वेन कर्मसा-
 ध्यप्रयोजनापेक्षया अभावात् । यदुक्तं समसमयसमुत्पाद इति तद-
 १२६ प्ययुक्तम् । अचिन्त्यशक्तिकस्य परमेश्वरस्येच्छानुविधायिन्या अव्या-
 हतक्रियाशक्त्या कार्यकारित्वाभ्युपगमात् । तदुक्तं संप्रदायविद्भिः—

✓ कर्मादिनिरपेक्षस्तु स्वेच्छाचारी यतो ह्ययम् ।

स्वातन्त्र्यशालितया प्राणिभूतधर्माधर्मानपेक्ष्य फलं प्रयच्छतीत्येवमङ्गीकारे
 प्राणिभूतं पुण्यपापात्मकं कर्म व्यर्थमेव स्यात् । सर्वकार्याणां युगपदुत्पत्तिश्च
 प्राप्नोति । ईश्वरस्य सापेक्षत्वे तु सुखदुःखवैचित्र्यसंपादनेन कर्मणः साफल्यं
 भवति । सर्वेषां कर्मणां तुल्यकालत्वाभावेन न सर्वकार्याणां युगपदुत्पत्तिरिति ।
 व्यधिकरणत्वादिति । प्राणिभूतकर्मजन्यमदृष्टं प्राणिनिष्ठम् । जगदुत्पत्त्य-
 नुकूलो व्यापारेश्वरनिष्ठः । तथा चान्यत्र वर्तमानमदृष्टं कथमन्यत्र व्यापारं
 संपादयेत् । अतोऽगत्या निरपेक्षस्यैव कारणत्वमास्त्येयमिति भावः । ईश्वरेच्छा-
 नुगृहीतस्येति । यथेश्वरः कर्मनिरपेक्षः कारणं न तथा कर्मेश्वरनिरपेक्षं कार-
 णम् । किं त्वीश्वरसापेक्षमेव । यथा कृषिकर्मणोऽङ्कुरोत्पादनसामर्थ्यं पर्जन्यापेक्षं
 तद्वत् । तथा जीवभूतं पुण्यपापाख्यं कर्मेश्वरेच्छासहायेन स्वानुगुणं सुखं दुःखं
 वा ददाति । ईश्वरस्तु प्राणिभूतकर्मानपेक्षयैव फलं दातुं समर्थं इत्यन्यत् ।
 जीवभूतं कर्म त्रिविधम् । केनचित्कर्मणेश्वरस्तुष्यति केनचित्कृष्यति केनचित्तु न
 तुष्यति नापि कृष्यति किं तूदास्ते । तन्नाद्यं द्वयं सफलमेव । तृतीयं तु निष्फलं
 भवतु नाम न काचित्क्षतिः । न चैतावता तत्राप्रवृत्तिः । ईश्वरौदासीन्यनिश्चयस्य
 पूर्वमभावात् । क्वचित्कृषिकर्मणः फलाभावेपि पूर्वं तादृशनिश्चयस्याभावात्कर्षकस्य
 प्रवृत्तिर्भवति तद्वत् । अत्रायं निष्कर्षः—ईश्वरः कर्म चेति द्वयं जीवस्य सुख-
 दुःखरूपं फलं ददाति । तत्रेश्वरस्य फलदाने न कर्मापेक्षा । कर्मणस्तु फलदान
 ईश्वरापेक्षास्त्येव । तथा च कर्मणो न वैयर्थ्यमिति न तत्राप्रवृत्तिर्जीवानाम् ।

- १२९ ततः कारणतः शास्त्रे सर्वकारणकारणम् ॥ इति । ✓
 ननु दर्शनान्तरेपीश्वरज्ञानान्मोक्षो लभ्यत एवेति कुतोस्य विशेष इति चेत्-मैवं वादीः । विकल्पानुपपत्तेः । किमीश्वरविषयज्ञानमात्रं
 १३२ निर्वाणकारणं किं वा साक्षात्कारः अथ वा यथावत्तत्त्वनिश्चयः । नाद्यः । शास्त्रमन्तरेणापि प्राकृतजनवद्देवानामधिपो महादेव इति ज्ञानोत्पत्तिमात्रेण मोक्षसिद्धौ शास्त्राभ्यासवैफल्यप्रसङ्गात् । नापि
 १३५ द्वितीयः । अनेकमलप्रचयोपचितानां पिशितलोचनानां पशूनां पर-
 मेश्वरसाक्षात्कारानुपपत्तेः । तृतीयेऽस्मन्मतापातः । पाशुपतशास्त्र-
 मन्तरेण यथावत्तत्त्वनिश्चयानुपपत्तेः । तदुक्तमाचार्यैः—
 १३८ ज्ञानमात्रे वृथा शास्त्रं साक्षाद्दृष्टिस्तु दुर्लभम् ।
 पञ्चार्थादन्यतो नास्ति यथावत्तत्त्वनिश्चयः ॥ इति ।
 तस्मात्पुरुषार्थकामैः पुरुषधौरेयैः पञ्चार्थप्रतिपादनपरं पाशुपत-
 १४१ शास्त्रमाश्रयणीयमिति रमणीयम् ॥
 इति श्रीमत्सायणमाधवीये सर्वदर्शनसंग्रहे नकुलीशपाशुपतदर्शनम् ॥

नापीश्वरस्य पूर्णस्वातन्त्र्यहानिरिति । ततः कारणतः । तस्मात्कारणात् । स्वेच्छाचारित्वाद्देवतोरिति यावत् ।

ज्ञानमात्रमिति । प्रत्यक्षं परोक्षं वा विशेषरूपेण सामान्यरूपेण वा कथ-
 मप्यस्तु तस्मान्निर्वाणं भवतीत्यर्थः । निर्वाणं मोक्षः । देवानामधिपो महा-
 देव इति । इदं सामान्यरूपेण जायमानं शाब्दं ज्ञानं कोशमात्रादुत्पद्यते न
 तत्र शास्त्रापेक्षेति शास्त्राभ्यासो निष्फलः स्यात् । अनेकमलेति । मला
 मिथ्याज्ञानादयः प्रागुक्ताः (द. ६ पं. २१) । पिशितं मांसम् । पशवो जीवाः ।
 तेषां मलाधिष्वयेन संभृतत्वान्महेश्वरसाक्षात्कारो न संभवति । किं च जीवने-
 त्राणां मांसयुक्तत्वान्महेश्वरसाक्षात्कारयोग्यतापि नास्ति । पाशुपतशास्त्र-
 मिति । यद्यपि सांख्यन्यायादिशास्त्रेषु तत्त्वान्युक्तानि तेषां लक्षणानि विभागश्च
 तन्नोक्तथापि न ततस्तत्त्वानां याथार्थ्येन निश्चयो भवति । दुःखान्ताय दुःख-
 मूलं पारतन्त्र्यमवश्यं ज्ञेयम् । तथा च स्वतन्त्रास्वतन्त्रभेदेन तत्त्वज्ञानमावश्यकम् । तच्च पाशुपतशास्त्रादेव जायत इत्याशयः । ज्ञानमात्र इति । मोक्षसा-
 धनत्वेनाङ्गीकृते सतीति शेषः ॥

इति सर्वदर्शनसंग्रहव्याख्यायां दर्शनाङ्कुरामिधाया
 नकुलीशपाशुपतदर्शनं समाप्तम् ॥

अथ शैवदर्शनम् ॥ ७ ॥



तमिमं परमेश्वरः कर्मादिनिरपेक्षः कारणमिति पक्षं वैषम्यनैर्घृण्य-
दोषदूषितत्वात्प्रतिक्षिपन्तः केचन माहेश्वराः शैवागमसिद्धान्ततत्त्वं
इयथावदीक्षमाणाः कर्मादिसापेक्षः परमेश्वरः कारणमिति पक्षं
कक्षीकुर्वाणाः पक्षान्तरमुपक्षिपन्ति पतिपशुपाशभेदात्रयः पदार्था
इति । तदुक्तं तन्त्रतत्त्वज्ञैः—

६ त्रिपदार्थं चतुष्पादं महातन्त्रं जगद्गुरुः ।

सूत्रेणैकेन संक्षिप्य प्राह विस्तरतः पुनः ॥ इति ।

अस्यार्थः । उक्ताख्यः पदार्था यस्मिन्सन्ति तत्रिपदार्थं विद्याक्रि-
यायोगचर्चाख्याश्चत्वारः पादा यस्मिन्स्तच्चतुश्चरणं महातन्त्रमिति ।
तत्र पशूनामस्वतन्त्रत्वात्पाशानामचैतन्यात्तद्विलक्षणस्य पत्युः प्रथम-
मुद्देशः । चेतनत्वसाधर्म्यात्पशूनां तदानन्तर्यम् । अवशिष्टानां
१२ पाशानामन्ते विनिवेश इति क्रमनियमः । दीक्षायाः परमपुरुषार्थहे-

वैषम्यनैर्घृण्येति । विषमोऽसमदृष्टिः । तस्य भावो वैषम्यम् । जीवानां
सुखदुःखतारतम्यदर्शनात्तत्कारणीभूतस्येश्वरस्य विषमदृष्टित्वम् । निर्घृण्यस्य निर्द-
यस्य भावो नैर्घृण्यम् । जगतः संहर्तृत्वम् । प्राणिकर्मनपेक्षत्वे हीश्वर एतद्दोषद्वयं
प्रसज्यते । ईश्वरस्य कर्मसापेक्षत्वाङ्गीकारे तु न दोषः । सुखाद्युपभोगे प्राणि-
कर्मणोऽसाधारणकारणत्वात् । ईश्वरस्तु पर्जन्यवद्दृष्टव्यः । यथा तत्तद्दीजे सत्यपि
पर्जन्यं त्रिना नाङ्कुरोत्पत्तिस्तद्वत् । न चेश्वरस्य प्राणिकर्मसापेक्षत्वेनीश्वरत्वं
स्यादिति वाच्यम् । श्रुत्यादिसेवानुसारेण फलप्रदस्य राज्ञोऽराजत्वादर्शनात् ।
पतीति । पतिरीश्वरः । पशुर्जीवः । पाशः संसारबन्धनम् । एवमेतेषां सामा-
न्यतः स्वरूपमवगन्तव्यम् । पतिपशुपाशेति क्रमे हेतुं प्रदर्शयति—तत्र पशू-
नामिति । विद्यापादादिषु चतुर्षु पादेषु क्रमहेतुं प्रदर्शयति—दीक्षाया
इति । गुरोः सकाशाद्विद्यमपूर्वकमञ्जोपदेशो दीक्षा ।

दिव्यज्ञानं यतो दद्यात्कुर्यात्पापस्य संक्षयम् ।

तस्माद्दीक्षेति सा प्रोक्ता मुनिस्मिस्तत्त्ववेदिभिः ॥

इति दीक्षाशब्दनिरुक्तिः । मन्त्रग्रहणं च दीक्षाविधिनैव नान्यथा ।

ग्रन्थे दृष्ट्वा तु मन्त्रं वै यो गृह्णाति नराधमः ।

मन्वन्तरसहस्रेषु निष्कृतिर्नैव जायते ॥

तुत्वात्तस्याश्च पशुपाशेश्वरस्वरूपनिर्णयोपायभूतेन मन्त्रमन्त्रेश्वरादि-
 माहात्म्यनिश्चायकेन ज्ञानेन विना निष्पादयितुमशक्यत्वात्तदव-
 १५ बोधकस्य विद्यापादस्य प्राथम्यम् । अनेकविधसाङ्गदीक्षाविधिप्रदर्श-
 कस्य क्रियापादस्य तदानन्तर्यम् । योगेन विना नाभिमतप्राप्तिरिति
 साङ्गयोगज्ञापकस्य योगपादस्य तदुत्तरत्वम् । विहिताचरणनिषिद्ध-
 १८ वर्जनरूपां चर्यां विना योगोपि न निर्वहतीति तत्प्रतिपादकस्य
 चर्यापादस्य चरमत्वमिति विवेकः ।

तत्र पतिपदार्थः शिवोभिमतः । मुक्तात्मनां विद्येश्वरादीनां च
 २१ यद्यपि शिवत्वमस्ति तथापि परमेश्वरपारतन्त्र्यात्स्वातन्त्र्यं नास्ति ।
 ततश्च तनुकरणभुवनादीनां भावानां संनिवेशविशिष्टत्वेन कार्यत्वम-
 वगम्यते । तेन च कार्यत्वेनैषां बुद्धिमत्पूर्वकत्वमनुमीयत इत्यनुमा-
 २४ नचशात्परमेश्वरप्रसिद्धिरुपपद्यते ।

इत्युक्तत्वात् । मन्त्रेति । मन्त्रा मन्त्रेश्वरा आदिपदग्राह्या विद्येश्वराश्च पशु-
 विशेषा इत्यग्रे वक्ष्यन्ते । तेषां सामर्थ्यं च पाशोत्साराणाधीनम् । पाशविशेषाश्च
 सामर्थ्यविशेषप्रतिबन्धकाः । भक्तानामधिकारतारतम्येन पतिः पाशान्दूरीक-
 रोति । एतत्सर्वज्ञाने सति पतिपशुपाशानां विक्रं स्वरूपं ज्ञातुं शक्यते
 नान्यथा । ततश्चादौ दीक्षोपपादकं ज्ञानम् । ततो दीक्षाविधिः । इतिकर्तव्य-
 तेति यावत् । ततो दीक्षाग्रहणाधिकारसिद्ध्यर्थो जपध्यानादियोगः । ततो
 योगसहायभूता चर्या । यथौषधसेवने सहायभूतं पथ्यं तद्वत् ।

अथैतद्दर्शने मोक्षसाधनीभूतज्ञानविषयत्वेन तत्त्वभूताः पतिपशुपाशरूपा-
 स्त्रयः पदार्था निरूपणीयाः । तत्र प्रथमं पतिपदार्थं निरूपयति—तत्र
 पतीति । विद्येश्वरादीनां पतिः । ते चानन्तादयोष्टौ मूल एवाग्रे (द. ७ पं.
 ११५) प्रदर्शिताः । ते च न मुक्ताः । किं तु परमेश्वरानुगृहीता अधिकारिणः ।
 अतस्तेषां परमेश्वरपारतन्त्र्यम् । स्वातन्त्र्यं नास्तीति । नकुलीशपाशुपतद-
 र्शने मुक्तानां न कथमपि पारतन्त्र्यमित्युक्तम् (द. ६ पं. ३) । अस्मिन्शैव-
 दर्शने तु पारतन्त्र्यं स्वीक्रियते । यथा परमेश्वरस्य जगदुत्पादने प्राणिकर्मानपेक्षत्वं
 तत्सापेक्षत्वं वेत्येतद्विषये मतभेदस्तद्वन्मुक्तस्य स्वातन्त्र्यं पारतन्त्र्यं वेत्येतद्विषये-
 प्यस्तु । अथ वा मुक्तात्मनामिति विद्येश्वरादीनामित्यस्य विशेषणम् । तेषां पर-
 मुक्त्यभावेऽप्यपरमुक्तिरस्त्येव । विद्येश्वरादीनां चेति चस्त्वर्थे । तथा च पर-
 मुक्तिभाजां पूर्णं स्वातन्त्र्यमेवेति । ननु परमेश्वरास्तित्वे तत्पारतन्त्र्यमन्येषां
 स्यान्नाम । तदेव तु कुत इत्याशङ्क्यानुमानेन तत्साधयति—ततश्चेति । तनुः

ननु देहस्यैव तावत्कार्यत्वमसिद्धम् । न हि क्वचित्केनचित्कदाचि-
 देहः क्रियमाणो दृष्टचरः । सत्यम् । तथापि न केनचित्क्रियमाणत्वं
 २७ देहस्य दृष्टमिति कर्तृदर्शनापह्नवो न युज्यते । तस्यानुमेयत्वेनाप्यु-
 पपत्तेः । तथा हि । देहादिकं कार्यं भवितुमर्हति संनिवेशविशिष्टत्वा-
 ३० मातुं सुकरमेव । विमतं सकर्तृकं कार्यत्वाद्भवत् । यदुक्तसाधनं
 तदुक्तसाध्यं यथार्थादि । न यदेवं न तदेवं यथात्मादि । परमेश्व-
 रानुमानप्रामाण्यसाधनमन्यत्राकारीत्युपरम्यते ।

३३ अज्ञो जन्तुरनीशोयमात्मनः सुखदुःखयोः ।
 ईश्वरप्रेरितो गच्छेत्स्वर्गं वा श्वभ्रमेव वा ॥

इति न्यायेन प्राणिकृतकर्मापेक्षया परमेश्वरस्य कर्तृत्वोपपत्तेः । न
 ३६ च स्वातन्त्र्यविहतिरिति वाच्यम् । करणापेक्षया कर्तुः स्वातन्त्र्यवि-
 हतेरनुपलम्भात् । कोषाध्यक्षापेक्षस्य राज्ञः प्रसादादिना दानवत् ।

शरीरम् । करणानीन्द्रियाणि । भुवनं प्रसिद्धम् । भावाः पदार्थाः । संनिवेशो-
 वयवरचनाविशेषः । मनुष्यपशुपक्षिलतावृक्षादिषु शरीरादीनां हस्तपादाद्यवयव-
 रचनाविशेषो नियमितो दृश्यते । ततः स केनापि कृत इत्यवगम्यत इत्यर्थः ।

कर्तृदर्शनेति । दर्शनमिह ज्ञानमात्रम् । कर्ता कश्चिन्न ज्ञायत इत्येवं
 कर्तुरपलापः कर्तृदर्शनापह्नवः । स न युज्यते । अपह्नवे हेतुस्तु देहादेः क्रिय-
 माणस्य प्रत्यक्षदर्शनाभावः । तस्य । कार्यत्वस्य । विमतमिति । विमतं
 वादग्रस्तम् । सकर्तृकमकर्तृकं वेत्येवं वादग्रस्तं तनुभुवनादिकं पक्षीकृत्य
 सकर्तृकत्वं साध्यते कार्यत्वात् । यद्यत्कार्यं तत्तत्सकर्तृकं यथा घट इत्यन्वय-
 व्याप्तिः । यत्सकर्तृकं न भवति न तत्कार्यं यथास्मेति व्यतिरेकव्याप्तिः । अन्व-
 यव्याप्तौ साधनं व्याप्यम् । साध्यं व्यापकम् । व्यतिरेकव्याप्तौ तु साध्याभावो
 व्याप्यः । साधनाभावो व्यापकः । परमेश्वरेति । परमेश्वरो विषमस्य दुःखज-
 नकस्य च जगतः कर्ता न भवति वैषम्यनैर्घृण्यानाश्रयत्वादित्यनुमानेन विरोधाच्च
 परमेश्वरानुमानं प्रमाणं भवतीत्याद्याशङ्का अन्यत्र निराकृताः । यतः शरीरेन्द्रि-
 यादीनां कर्तुरभावे यदृच्छयैव तदुत्पत्तिः स्त्रीकार्या स्यात् । तथा सति तत्र
 सुखसाधनमेव जीव उपाददीत नान्यत् । परं तु तत्र जीवस्यासामर्थ्यं दृश्यते ।
 अतस्तस्यान्येन केनचिन्नियन्त्रा भवितव्यम् । वैषम्यनैर्घृण्याभावेपि प्राणिकृत-
 कर्मापेक्षेश्वरस्य कर्तृत्वमुपपद्यते । अनीशः । असमर्थः । श्वभ्रम् । नरकम् ।
 स्वातन्त्र्यविहतिरिति । सापेक्षत्वे पारतन्त्र्यावश्यंभावादित्याशयः ।

यथोक्तं सिद्धगुरुभिः—

३९ स्वतन्त्रस्याप्रयोज्यत्वं करणादिप्रयोक्तृता ।

कर्तुः स्वातन्त्र्यमेतद्धि न कर्माद्यनपेक्षता ॥ इति ।

तथा च तत्तत्कर्माशयवशाद्भोगतत्साधनतदुपादानादिविशेषज्ञः
४२ कर्तानुमानादिसिद्ध इति सिद्धम् । तदिदमुक्तं तत्रभवद्भिर्बृहस्प-
तिभिः—

इह भोग्यभोगसाधनतदुपादानादि यो विजानाति ।

४५ तमृते भवेन्न हीदं पुंस्कर्माशयविपाकज्ञम् ॥ इति ।

अन्यत्रापि—

विवादाध्यासितं सर्वं बुद्धिमत्कर्तृपूर्वकम् ।

४८ कार्यत्वादावयोः सिद्धं कार्यं कुम्भादिकं यथा ॥ इति ।

सर्वकर्तृत्वादेवास्य सर्वज्ञत्वं सिद्धम् । अज्ञस्य करणासंभवात् ।

स्वतन्त्रस्येति । अप्रयोज्यत्वं प्रयोजकशून्यत्वम् । प्रयोजकश्च स्वानभीप्सितकार्यप्रवर्तकः स्वाभीप्सितकार्यविघातकश्चेति द्विविधश्चेतन एवात्र गृह्यते । तेन कर्मणः प्रयोजकत्वविवक्षायामपि नेश्वरस्य स्वातन्त्र्यहातिः । तथा त्र्योक्तप्रयोजकशून्यत्वे सति करणादिकारकचक्रप्रयोक्तृत्वं स्वातन्त्र्यं न तु कर्माद्यनपेक्षत्वरूपम् । तत्तत्कर्माशयेति । आशेरते सांसारिकाः पुरुषा अस्मिन्नित्याशयः । कर्मणाभाशयः कर्माशयः । पुण्यपापरूपः कर्मसंघात इति यावत् । तदनुसारेणास्य पुरुषस्येदृशो भोग इदं चास्य भोग्यं वस्तु भोगसाधनं चेदमेतेषामुपादानं चेदमित्यादिकं सर्वं यो विजानाति तादृशः कर्तानुमानेन सिध्यति । भोगः सुखदुःखसाक्षात्कारः । उपादानं समवायिकारणम् । आदिशब्देन कारणान्तरपरिग्रहः । इहेति । भोग्यादिकं सर्वं यो विशेषण जानाति किं च पुंसां यः कर्माशयस्तस्य परिणामं च यो विजानाति तादृशं तं परमेश्वरं विनेदं म्रियतसंस्थानं देशकालानुरोधेन नियतपरिणामं च जगन्न भवेदित्यर्थः । ऋते विना । विपाकः परिणामः । विवादेति । विवादेनाध्यासितं युक्तं वादप्रस्तामिदं सर्वं जगत्पक्षः । बुद्धिमत्कर्तृपूर्वकत्वं साध्यम् । कार्यत्वं हेतुः । उभयत्रादिसंमतं कुलालादिकृतं घटादिकार्यं दृष्टान्तः । पक्षान्तर्गतस्यापि निश्चितसाध्यवस्त्वे दृष्टान्तत्वं भवत्येव । अज्ञस्येति । कर्तरि षष्ठी । सर्वज्ञत्वं विना सर्वकर्तृत्वा-

उक्तं च श्रीमन्मृगेन्द्रैः—

५१ सर्वज्ञः सर्वकर्तृत्वात्साधनाङ्गफलैः सह ।

यो यज्जानाति कुरुते स तदेवेति सुस्थितम् ॥ इति ।

अस्तु तर्हि स्वतन्त्र ईश्वरः कर्ता । स तु नाशरीरः । घटादिका-
५४ र्यस्य शरीरवता कुलालादिना क्रियमाणत्वदर्शनात् । शरीरवत्त्वे
चास्मदादिवदीश्वरः क्लेशयुक्तोऽसर्वज्ञः परिमितशक्तिं प्राप्नुयादिति
चेत्—मैवं मंस्थाः । अशरीरस्याप्यात्मनः स्वशरीरस्पन्ददादौ कर्तृत्व-
५७ दर्शनात् । अभ्युपगम्यापि ब्रूमहे । शरीरवत्त्वेपि भगवतो न प्रागुक्त-
दोषानुषङ्गः । परमेश्वरस्य हि मलकर्मादिपाशजालासंभवेन प्राकृतं
शरीरं न भवति । किं तु शाक्तम् । शक्तिरूपैरीशानादिभिः पञ्चभिर्म-

संभवादित्यर्थः । मृगेन्द्रैरिति । मृगेन्द्रे इत्यपि पाठो दृश्यते । मृगेन्द्र इति
ग्रन्थकारस्य तत्कृतग्रन्थस्य च नाम कैयटवत् । साधनेति । यथा दर्शपूर्णमास-
यागस्य साधनं समिप्युरोडाशादिकम् । अङ्गं प्रयाजादिकम् । फलं स्वर्गादिकम् ।

नाशरीर इति । परमेश्वरस्य हस्तपादाद्यवयवराहित्ये स कथं जगदुत्पत्तिं कर्तुं
शक्नुयादित्याशयः । तथा च प्रयोगः—परमेश्वरः सशरीरः कर्तृत्वात्कुलालादिव-
दिति । अस्तु शरीरं का हानिरिति चेत्तत्राह—शरीरवत्त्वे चेति । अस्मदा-
दिवदिति । तथा च प्रयोगः—ईश्वरः क्लेशयुक्तोऽसर्वज्ञः परिमितशक्तिश्च भवि-
तुमर्हति सशरीरत्वादस्मदादिवदिति । अशरीरस्यापीति । शरीरसहाय-
रहितस्यापीत्यर्थः । यदायं जीवात्मा स्वशरीरं चालयति तदा तादृशशरीरचाल-
नरूपक्रियाकर्तृत्वं शरीरसहायरहितस्यैव शरीरान्तर्गतस्य केवलस्य दृश्यते ।
तथा च यत्र कर्तृत्वं तत्र शरीरसहायत्वमिति व्याप्त्यभावेनेश्वरस्य सशरीरत्वमनु-
मानेन न सिध्यतीत्यशरीर एवेश्वरः । अभ्युपगम्यापीति । सशरीरत्वं स्वीकृ-
त्यापीत्यर्थः । परमेश्वरस्येति । मलादिपाशस्वरूपमग्रे मूल एव वक्ष्यते
(द. ७ पं. १७६) । आदिशब्देन मायाया रोधशक्तेश्च ग्रहणम् । अयं भावः—
परमेश्वरो ह्यनादिमुक्तः । अन्यथा तस्य यो मुक्तिप्रदस्तस्याप्यन्यो मुक्तिप्रद
इत्यनवस्था स्यात् । अतश्चावश्यं कस्यचिदनादिमुक्तत्वमास्थेयम् । यश्चानादि-
मुक्तः स एव परमेश्वर इत्युच्यते । अनादिमुक्तस्य च मलादयः पाशा नैव
संभवन्ति । पाशास्त्वेनादिमुक्तत्वासंभवात् । पाशरहितस्य च न प्राकृतं शरीरं
संभवति । प्रकृतेः पाशान्तर्गतत्वात् । अखिलजगदुपादानकारणीभूता हि सा ।
तद्विकारभूतमेव चेदं भौतिकं शरीरम् । एतदेव प्रकृतिविकारभूतत्वात्प्राकृत-
मित्युच्यते । शक्तिरूपैरिति । तदुक्तम्—

६० त्रैर्मस्तकादिकल्पनायामीशानमस्तकस्तत्पुरुषवक्त्रोघोरहृदयो वाम-
देवगुह्यः सद्योजातपाद् ईश्वर इति प्रसिद्ध्या यथाक्रमानुग्रहतिरो-
भावादानलक्षणस्थितिलक्षणोद्भवलक्षणकृत्यपञ्चकारणं स्वेच्छानि-
६३ र्मितं तच्छरीरं न चास्मच्छरीरसदृशम् । तदुक्तं श्रीमन्मृगेन्द्रैः—

मलाद्यसंभवाच्छाक्तं वपुर्नैतादृशं प्रभोः । इति ।

अन्यत्रापि—

६२ तद्गुणः पञ्चभिर्मन्त्रैः पञ्चकृत्योपयोगिभिः ।
ईशतत्पुरुषाघोरवामाद्यैर्मस्तकादिमत् ॥ इति ।

ननु पञ्चवक्त्रस्त्रिपञ्चदशगित्यादिनागमेषु परमेश्वरस्य मुख्यत एव
६२ शरीरेन्द्रियादियोगः श्रूयत इति चेत्- सत्यम् । निराकारे ध्यान-
पूजाद्यसंभवेन भक्तानुग्रहकरणाय तत्तदाकारग्रहणाविरोधात् ।
तदुक्तं श्रीमत्पौष्करे—

७२ साधकस्य तु रक्षार्थं तस्य रूपमिदं स्मृतम् । इति ।

अन्यत्रापि—

आकारवांस्त्वं नियमादुपास्यो
७५ न वस्त्वनाकारमुपैति बुद्धिः । इति ।

शक्तिस्तु मातृका ज्ञेया सा च ज्ञेया शिवात्मिका । इति ।

मातृका वर्णमाला । तस्यां सर्वे मन्त्राः प्रतिष्ठिताः । तदुक्तं कालिकापुराणे—

ये ये मन्त्रा देवतानामृषीणामथ रक्षसाम् ।

ते मन्त्रा मातृकायन्त्रे नित्यमेव प्रतिष्ठिताः ॥ इति ।

तथा च मन्त्राणां शक्तिरूपत्वं सिद्धम् । मन्त्रमध्ये च शरीरे शरीरावयवा
मन्त्ररूपा एव वक्तव्याः । तत्रेशानः (म. ना. २१) इति मन्त्रो मस्तकस्थानीयः ।
तत्पुरुषाय (म. ना. २०) इति मन्त्रो मुखस्थानीयः । अघोरेभ्यो (म. ना. १९)
इति मन्त्रो हृदयस्थानीयः । वामदेवाय (म. ना. १८) इति मन्त्रो गुह्यस्थानीयः ।
सद्योजातं (म. ना. १७) इति मन्त्रो पादस्थानीयः । संहाररूपं कृत्यमादान-
लक्षणम् । सृष्टिरूपं कृत्यमुद्भवलक्षणम् । मलादीति । प्रभोर्वपुः शाक्तं न
त्वेतादृशं मलाद्यसंभवादित्यन्वयः । एतादृशमस्मदादिशरीरसदृशम् । आका-
रवानिति । साकारस्त्वं नियमेनोपासितुं योग्यो भवसि । उपासना हि सेवा-
विशेषः । सेवा च कायिकवाचिकमानसिकभेदेन त्रिविधा । तत्र मानसिकी
सावन्नात्र संभवति । यतो बुद्धिर्निराकारं वस्तु नोपैति न विषयीकरोति । बुद्ध्या
वस्तुनो विषयीकरणं च वस्त्वाकारसद्भाकारग्रहणम् । तथा च निराकारस्य

कृत्यपञ्चकं च प्रपञ्चितं भोजराजेन—

पञ्चविधं तत्कृत्यं सृष्टिस्थितिसंहारतिरोभावः ।

७८

तद्बदनुग्रहकरणं प्रोक्तं सततोदितस्यास्य ॥ इति ।

एतच्च कृत्यपञ्चकं शुद्धाध्वविषये साक्षाच्छिवकर्तृकं कृच्छ्राध्वविषये
त्वन्न्तादिद्वारेणेति विवेकः । तदुक्तं श्रीमत्करणे—

८१

शुद्धेध्वनि शिवः कर्ता प्रोक्तोनन्तोऽहिते प्रभोः ॥ इति ।

एवं च शिवशब्देन शिवत्वयोगिनां मन्त्रमन्त्रेश्वरमहेश्वरमुक्तात्मशि-
वानां सवाचकानां शिवत्वप्राप्तिसाधनेन दीक्षादिनोपायकलापेन
८४ सह पतिपदार्थं संग्रहः कृत इति बोद्धव्यम् । तदित्थं पतिपदार्थो
निरूपितः ।

संग्रति पशुपदार्थो निरूप्यते—अनणुः क्षेत्रज्ञादिपदवेदनीयो

ध्यानादिरूपा मानसिकी सेवा न संभवति । बुद्ध्या विषयीकरणाभावादेव
च तत्स्तोत्रपठनादिरूपा वाचिक्यपि सेवा न संभवति । कायिकी पाद्याभ्यादि-
रूपा सेवा च निराकारस्य न संभवतीति स्पष्टमेव । कृच्छ्राध्वेति । अयमे-
वाध्वा कृष्ण इत्यशुद्ध इत्यहित इति चोच्यते । अनन्तादयो विद्येश्वरा अग्रे
वक्ष्यन्ते (द. ७. पं. ११५) । अनन्तोऽहित इति । अहितेध्वनि प्रभोः शिवस्य
प्रयोज्यत्वेनासिमतो नन्तः कर्ता प्रोक्त इत्यर्थः । एवं चेति । पतिपदार्थः
शिवोभिमत इति प्रागुक्तम् (द. ७ पं. २०) । शिवशब्देन यो गृह्यते स
पतिशब्दस्यार्थ इति तदर्थः । शिवशब्दस्य शिवत्वं प्रवृत्तिनिमित्तमिति शिव-
शब्देन शिवत्वयोगिनो गृह्यन्ते । शिवत्वधर्मेण सह यो योगः संबन्धः स
विद्यते येषां ते शिवत्वयोगिनः । मन्त्रादयो जीवविशेषा अनुपदमेव पशुनिरूपणे
निरूपयिष्यन्ते (द. ७ पं. ११८) । अथ वा मन्त्रा ईशानादयः पञ्च । मन्त्रेश्वरा
मण्डल्यादयः । महेश्वरा विद्येश्वराः । मन्त्रादयो जीवविशेषा अप्यस्मदादिदृष्ट्या
शिवकल्पा एव । यतस्ते परशिवानुग्रहेण लब्धाधिकाराः शिवत्वं प्राप्ताः । अतः
शिवत्वयोगिनः । मुक्तात्मनोपि शिवत्वयोगिनः । तद्वाचकाः शब्दाश्च स्ववा-
च्यार्थद्वारा शिवत्वयोगिनः । शिवत्वप्राप्तिसाधनीभूता दीक्षादय उपयाश्च
कार्यकारणभावसंबन्धेन शिवत्वयोगिनः ।

अनणुरिति । व्यापक इत्यर्थः । अण्वितिपाठे सूक्ष्मत्वाद्गुणशब्दाच्चत्वं न

८० जीवात्मा पशुः । न तु चार्वाकादिवदेहादिरूपः । नान्यदृष्टं स्मरत्यन्य
इति न्यायेन प्रतिसंधानानुपपत्तेः । नापि नैयायिकादिचत्प्रकाश्यः ।
अनवस्थाप्रसङ्गात् । तदुक्तम्—

९० आत्मा यदि भवेन्मेयस्तस्य माता भवेत्परः ।
पर आत्मा तदानीं स्यात्स परो यदि दृश्यते ॥ इति ।

न च जैनवद्व्यापकः । नापि बौद्धवत्क्षणिकः । देशकालाभ्यामनव-
९३ च्छिन्नत्वात् । तदप्युक्तम्—

अनवच्छिन्नसद्भावं वस्तु यद्देशकालतः ।
तन्नित्यं विभु चेच्छन्तीत्यात्मनो विभुनित्यता ॥ इति ।

९६ नाप्यद्वैतवादिनाभिवैकः । भोगप्रतिनियमस्य पुरुषबहुत्वज्ञापकस्य

त्वणुपरिमाणवशात् । जीवो व्यापक इत्यग्रे वक्ष्यमाणत्वात् । क्षेत्रं शरीरं
स्वभोगायतनत्वेन जानातीति क्षेत्रज्ञः । नान्यदृष्टमिति । बाल्यतारुण्या-
द्यवस्थाभेदेन देहभेदस्य दर्शनाद्वाख्यावस्थायां दृष्टस्य तारुण्यावस्थायां स्मरणं
न स्यात् । देहस्यैवात्मत्वेनात्मभेदसत्त्वात् । प्रकाश्यः । बोधनीयः । अन-
वस्थेति । आत्मा यदि ज्ञेयस्तर्हि तस्य ज्ञाता तस्मादन्यः स्वीकार्यः स्यात् ।
एकस्यां ज्ञानक्रियायामेकस्यैव कर्तृत्वकर्मत्वयोरसंभवात् । यश्चान्यो ज्ञातात्मा
सोपि ज्ञेय इति पुनस्तस्यापि ज्ञाता तदपेक्ष्यान्य आस्थेयः । मानाधीना मेय-
सिद्धिरित्युक्तेः । एवं तस्याप्यन्य इत्यनवस्था भवति । आत्मा यदीति ।
मातुं योग्यो मेयः । ज्ञेय इत्यर्थः । यद्यात्मा ज्ञेयो भवेत्तर्हि तस्य ज्ञातान्यो
भवेत् । अथास्तु नाम तदपेक्ष्यान्यस्तेषु ज्ञाता का हानिरिति वैयात्याद्यदि
कश्चिद्भूयाच्चेत्त्राह—पर इति । एकस्मिन्देह एकस्य जीवस्य ज्ञाता परो जीवोन-
नुभूतोपि तदानीं स्वीकर्तुं योग्यो भवेद्यदि तस्यापि ज्ञाता परो विद्येत । तथा
चानवस्था । अथ वा यदि सोन्यो दृश्येत तर्हि स स्वीकार्यः स्यान्नान्यथेत्यर्थः ।
तथात्वे चानुभवविरोधः । देशेति । अवच्छिन्नत्वमवच्छेदः संकोचः । इयत्तेति
यावत् । तदभावोनवच्छिन्नत्वम् । देशत इयत्ताया अभावान्नाव्यापकः । तथा
कालत इयत्ताया अभावान्न क्षणिकः । किं तु व्यापको नित्यश्च । अन-
वच्छिन्नेति । देशतः कालतश्चानवच्छिन्न इयत्तारहितः सद्भावोस्तित्वं यस्य
तादृशमित्यर्थः । भोगेति । भोगः सुखदुःखसाक्षात्कारः । स चैकस्य देवदत्तस्य
यथा भवति न तथान्यस्य यद्देवदत्तादेरित्येवं यो भोगनियमस्तेन जीवबहुत्व-
मनुमीयते । कर्म तु न तन्नियामकम् । जीवैक्यपक्षेमुकेनेदं कर्म कृतममुकेन

संभवात् । नापि सांख्यानमिवाकर्ता । पाशजालापोहने नित्यनिर-
तिशयदृक्क्रियारूपचैतन्यात्मकशिवत्वश्रवणात् । तदुक्तं श्रीमन्मु-
१९ गेन्द्रैः—पाशान्ते शिवताश्रुतेः—इति ।

चैतन्यं दृक्क्रियारूपं तदस्त्यात्मनि सर्वदा ।
सर्वतश्च यतो मुक्तौ श्रूयते सर्वतोमुखम् ॥ इति ।

१०२ तत्त्वप्रकाशेपि—

मुक्तात्मानोपि शिवाः किं त्वेते यत्प्रसादतो मुक्ताः ।
सोनादिमुक्त एको विज्ञेयः पञ्चमन्त्रतनुः ॥ इति ।

१०५ पशुस्त्रिविधः । विज्ञानाकलप्रलयाकलसकलभेदात् । तत्र प्रथमो
विज्ञानयोगसंन्यासैर्भोगेन वा कर्मक्षये सति कर्मक्षयार्थस्य कलादि-
भोगबन्धस्याभावात्केवलमलमात्रयुक्तो विज्ञानाकल इति व्यपदि-

नेति वक्तुमशक्यत्वात् । नित्येति । चैतन्यस्य नित्यत्वेन तस्य च चैतन्यस्य
दृक्क्रियारूपत्वेन नित्यं कर्तृत्वं सिद्धं भवति । तथा हि—बद्धानां जीवात्मनामि-
न्द्रियद्वारा तत्तत्क्रियाकर्तृत्वं सांप्रतं सर्वत्रानुभूयत एव । मुमुक्षूणां जीवात्मनां
मलकर्मादिपाशजालोत्सारणार्थं व्रतचर्यादिषु प्रवृत्तिदर्शनात्तत्र कर्तृत्वमस्त्येव ।
मुक्तानामपि शिवत्वप्राप्तिरिति कर्तृत्वमस्त्येव । शिवत्वं हि निरतिशयं दृक्क्रियारूपं
चैतन्यम् । क्रिया च कर्तृत्वं विना नोपपद्यते । चैतन्यमिति । सर्वतश्चेति
पूर्वान्वयि । चैतन्यं ह्य्रूपं क्रियारूपं च । तद्विबिधमप्यात्मनि सर्वदा सर्वप्रकारेण
च वर्तते । यतो मुक्तौ चैतन्यं सर्वतोमुखं श्रूयते । सर्वतः सर्वप्रकारेण मुखानि
द्वाराणि यस्य तादृशम् । केनापि प्रकारेणाप्रतिहतमित्यर्थः । मुक्तस्य ज्ञानशक्तेः
क्रियाशक्तेश्च न कथमपि प्रतिबन्धो भवतीति तात्पर्यम् ।

विज्ञानाकलेति । न कला यस्य सोऽकलः । विज्ञानेनाकलो विज्ञानाकलः ।
एवं प्रलयेनाकलः प्रलयाकलः । कलया सहितः सकलः । विज्ञानयोगेति ।
विज्ञानं परमेश्वरस्वरूपविज्ञानम् । योगो जपध्यानादिः प्रागुक्तः (द. ६
पं. ८२) । संन्यासः कर्मत्यागः । कलादयोभेदवक्ष्यन्ते (द. ७ पं. १३०) ।
भोगः सुखदुःखसाक्षात्कारः । स बध्यते नियम्यतेनेनेति भोगबन्धः शरीरम् ।
तत्प्रयोजकाश्च कलादयः । कर्मण एव क्षये तत्फलभोगस्याभावेन शरीरस्यान-
पेक्षितत्वाच्छरीरप्रयोजकैः कलादिभिरिन्द्रियैर्भूतैश्चात्यन्तं विद्योगात्केवलेन मलेन
युक्तो विज्ञानाकलः । मलादिपाशचतुष्टयमभेदवक्ष्यते (द. ७ पं. १७६) । तेषा-

१०८ इयते । द्वितीयस्तु प्रलयेन कलादेरुपसंहारान्मलकर्मयुक्तः प्रलयाकल इति व्यवहियते । तृतीयस्तु मलमायाकर्मात्मकबन्धत्रयसहितः सकल इति संल्प्यते ।

१११ तत्र प्रथमो द्विप्रकारो भवति समाप्तकलुषासमाप्तकलुषभेदात् । तत्राद्यान्कालुष्यपरिपाकवतः पुरुषधौरेयानधिकारयोग्याननुगृह्यान्तादिविद्येश्वराष्टपदं प्रापयति । तद्विद्येश्वराष्टकं निर्दिष्टं बहुदै-
११४ वत्ये—

अनन्तश्चैव सूक्ष्मश्च तथैव च शिवोत्तमः ।

एकनेत्रस्तथैवैकरुद्रश्चापि त्रिमूर्तिकः ॥

११७ श्रीकण्ठश्च शिखण्डी च प्रोक्ता विद्येश्वरा इमे । इति ।

अन्त्यान्सप्तकोटिसंख्यातान्मन्त्राननुग्रहकरणान्विधत्ते । तदुक्तं तत्त्वप्रकाशे—

१२० पशवस्त्रिविधाः प्रोक्ता विज्ञानप्रलयकेवलौ सकलः ।

मलयुक्तस्तत्राद्यो मलकर्मयुतो द्वितीयः स्यात् ॥

मलमायाकर्मयुतः सकलस्तेषु द्विधा भवेदाद्यः ।

१२३ आद्यः समाप्तकलुषोऽसमाप्तकलुषो द्वितीयः स्यात् ॥

आद्याननुगृह्य शिवो विद्येशत्वे नियोजयत्यष्टौ ।

मन्त्रांश्च करोत्यपरांस्ते चोक्ताः कोटयः सप्त ॥ इति ।

द्यास्त्रयो मलः कर्म मायाकार्यं चेति । तेषु केवलेन मलेन युक्तो न तु कर्मणा मायाकार्येण वा । रोधशक्तिरूपचतुर्थपाशसंबन्धस्त्वकिञ्चिस्करः । उपसंहारा-
दिति । प्रलयेन कलादेर्विनाशेपि बीजरूपेण तेषामवस्थानमस्त्येवेत्यन्यत् ।

कालुष्येति । कालुष्यं मलः । तत्परिपाको नाम तत्र विद्यमानाया रोध-
शक्तेरुपसंहारः । पुनः पुनः क्रियमाणेन कर्मणा मले पुटानि संपद्यन्ते । तेन
च मलः परिपक्वो न भवति । कर्माभावे तु पुनः पुटाभावेन पूर्वस्य मलस्यो-
त्तरोत्तरं परिपाको भवत्यहिनिल्वैयनीवत् । यथा यथा परिपाकस्तथा तथा तद्रू-
ताया जीवस्वरूपावरणशक्तेर्विनाशो भवति । अन्त्यानिति । असमाप्तकलुषा
विज्ञानाकला ये जीवाःस्मान्स्तान्परमेश्वरो मन्त्ररूपांस्करोति । मन्त्राश्च कर्मणा
शरीरेण च विसृक्ताः केवलेन मलेन युक्ता जीवविशेषा एव । ते च सप्तकोटि-
संख्याका इतरजीवानुग्राहकाश्च भवन्ति । पशव इति । विज्ञानकेवलौ

१२६ सोमशंभुनाप्यभिहितम्—

विज्ञानाकलनामैको द्वितीयः प्रलयाकलः ।

तृतीयः सकलः शास्त्रेनुप्राह्यस्त्रिविधो मतः ॥

१२९

तत्राद्यो मलमात्रेण युक्तोन्यो मलकर्मभिः ।

कलादिभूमिपर्यन्ततत्त्वैस्तु सकलो युतः ॥ इति ।

प्रलयाकलोपि द्विविधः—पक्वपाशद्वयस्तद्विलक्षणश्च । तत्र प्रथमो
१३२ मोक्षं प्राप्नोति । द्वितीयस्तु पुर्यष्टकयुतः कर्मवशाद्भानाविधजन्मभागभ-
वति । तदप्युक्तं तत्त्वप्रकाशे—

प्रलयाकलेषु येषामपक्वमलकर्मणी व्रजन्त्येते ।

१३५

पुर्यष्टकदेहयुता योनिषु निखिलासु कर्मवशात् ॥ इति ।

पुर्यष्टकमपि तत्रैव निर्दिष्टम्—

स्यात्पुर्यष्टकमन्तःकरणं धीकर्म करणानि । इति ।

१३८ विवृतं चाधोरशिवाचार्येण—पुर्यष्टकं नाम प्रतिपुरुषं नियतः सर्गा-
दारभ्य कल्पान्तं मोक्षान्तं वा स्थितः पृथिव्यादिकलापर्यन्तस्त्रिंशत्त-
त्त्वात्मकः सूक्ष्मो देहः । तथा चोक्तं तत्त्वसंग्रहे—

विज्ञानाकलः । प्रलयकेवलः प्रलयाकलः । कलादीति । कलादिसप्तकमन्तः-
करणत्रयमिन्द्रियदशकं शब्दतन्मात्रादिगन्धतन्मात्रपर्यन्तं तन्मात्रपञ्चकमाका-
शादिभूमिपर्यन्तं भूतपञ्चकं चेति त्रिंशत्संख्याकैस्तत्त्वैर्युतः सकल इत्यर्थः ।

पक्वपाशद्वय इति । पक्वं जीर्णं स्वकार्यकरणासमर्थं पाशद्वयं मलकर्मरूपं
यस्य तादृशः । विद्यमानमपि पाशद्वयमविद्यमानवदेवेति तत्कार्यस्यावरणस्य
भोगस्य चाभावादयं सुक्तो भवति । द्वितीयस्त्विति । पुनः सृष्ट्यारम्भकाल
इति शेषः । स्यात्पुर्यष्टकमिति । अन्तःकरणं मनोबुद्धिहंकाररूपं त्रयम् ।
उपलक्षणमेतत्कलादिसप्तकस्य । धियो ज्ञानस्य कर्म धीकर्म । ज्ञेयमित्यर्थः ।
तच्च पञ्च भूतानि पञ्च तन्मात्राश्चेति दशकम् । करणानि साधनानि । ज्ञानस्य
साधनानि पञ्च ज्ञानेन्द्रियाणि । कर्मणः साधनानि पञ्च कर्मेन्द्रियाणि च ।
एतानि त्रिंशत्त्वानि पुर्यष्टकमित्युच्यत इत्यर्थः । कल्पान्तमिति । प्रलयपर्य-
न्तमित्यर्थः । प्रलये पुर्यष्टकस्य विलयात् । मोक्षान्तमिति । सृष्ट्यवस्थायामपि
मोक्षप्राप्तिकाले पुर्यष्टकस्य लयसद्भावात् । पृथिव्यादीति । कलादिभूमिपर्य-
न्तानि यानि त्रिंशत्त्वान्युक्तानि तान्येव विपर्ययेण पृथिव्यादिकलापर्यन्तानि

१४१

वसुधाद्यस्तत्त्वगणः प्रतिपुंनियतः कलान्तोयम् ।

पर्यटति कर्मवशाद्भुवनजदेहेष्वयं च सर्वेषु ॥ इति ।

तथा चायमर्थः समपद्यत—अन्तःकरणशब्देन मनोबुद्ध्यहंकारवा-
 १४४ चिनान्यान्यपि पुंसो भोगक्रियायामन्तरङ्गाणि कलाकालनियतिवि-
 द्यारागप्रकृतिगुणाख्यानि सप्त तत्त्वान्युपलक्ष्यन्ते । धीकर्मशब्देन
 ज्ञेयानि पञ्च भूतानि तत्कारणानि च तन्मात्राणि विवक्ष्यन्ते । करण-
 १४७ शब्देन ज्ञानकर्मेन्द्रियदशकं संगृह्यते । ननु श्रीमत्कालोत्तरे—

शब्दः स्पर्शस्तथा रूपं रसो गन्धश्च पञ्चकम् ।

बुद्धिर्मनस्त्वहंकारः पुर्यष्टकमुदाहृतम् ॥

१५० इति श्रूयते । तत्कथमन्यथा कथ्यते । अद्धा । अत एव च तत्रभवता
 रामकाण्डेन तत्सूत्रं त्रिंशत्तत्त्वपरतया व्याख्यायीत्यलमतिप्रपञ्चेन ।

त्रिंशत्तत्त्वानि बोध्यानि । प्रतिपुंनियतः । प्रतिजीवनियतः । भुवनजदेहेषु ।
 मनुष्यपशुपक्ष्यादिसकलस्थूलदेहेषु । कलाकालेति । अत्रायं सृष्टिक्रमः—
 मायारूपं तत्त्व सर्वस्यास्य जगतो मूलभूतं सूक्ष्मतमं प्रलयेष्यविनाशि । सृष्ट्या-
 रम्भे परमेश्वरसंनिधानेन तस्याः परिणामो भवति । तत्राद्यः परिणामः कला ।
 इदं तत्त्वं सूक्ष्मतरं प्रलये विनाशि गुणत्रयातीतं च । गुणत्रयस्याद्याप्युत्पत्त्य-
 भावात् । ततस्तस्मात्काल उत्पद्यते । अयं चैकः । अग्रिमं सर्वं कालाधीनम् ।
 ततो नियतिरुत्पद्यते । नियतिरदृष्टम् । तच्च नानाविधं जीवकृतपूर्वकर्मानुसारेण
 तत्तत्कालानुसारेण च जीवैः संबध्यते । तस्माद्विद्योत्पद्यते । विद्यैव चित्ताख्यो
 जीवगुणः । तस्माद्भाग उत्पद्यते । रागश्च द्वेषप्रतिद्वन्द्विभूतो विषयासक्तिजनको
 जीवगुणः । विद्या रागश्च प्रतिजीवं भिन्नः । ततो विषयोत्पत्तौ जायमानायामादौ
 प्रकृतिरूपं तत्त्वमुत्पद्यते । ततस्तत्र गुणत्रयमुत्पद्यते । ततोन्तःकरणत्रयं शब्दाद्यः
 पञ्च तन्मात्राः सूक्ष्मं भूतपञ्चकमिन्द्रियदशकं चोत्पद्यते । ततस्तस्मात्स्थूलदेहो-
 त्पत्तिरिति । अन्यथा । त्रिंशत्तत्त्वात्मकं पुर्यष्टकमित्येवम् । अद्धेति । सत्य-
 मित्यर्थः । तत्सूत्रमिति । शब्दादिभिर्लक्षणया स्वाश्रयीभूतानि पञ्च भूतान्यपि
 ग्राह्याणि । बुद्ध्यादिष्वन्यतमेन भोगसाधनत्वरूपसाधर्म्यात्कलादिसप्तकमिन्द्रि-
 यदशकं च ग्राह्यम् । एवं व्याख्यानेन शब्दः स्पर्श इति सूत्रस्य त्रिंशत्तत्त्वपर-
 त्वमुपपद्यते । रामकाण्डकृतं व्याख्यानं तु न दृष्टमस्माभिः । शङ्कते—

तथापि कथं पुनरस्य पुर्यष्टकत्वम् । भूततन्मात्रबुद्धीन्द्रियकर्मेन्द्रिया-
 १५३ न्तःकरणसंज्ञैः पञ्चभिर्वर्गैस्तत्कारणेन प्रधानेन कलादिपञ्चकात्मना
 वर्गेण चारब्धत्वादित्यविरोधः । तत्र पुर्यष्टकयुतान्विशिष्टपुण्यसंप-
 न्नाङ्कांश्चिदनुगृह्य भुवनपतित्वमत्र महेश्वरोनन्तः प्रयच्छति । तदु-
 १५६ क्तम्—

कांश्चिदनुगृह्य वितरति भुवनपतित्वं महेश्वरस्तेषाम् । इति ।

सकलोपि द्विविधः । पञ्चकलुषापञ्चकलुषभेदात् । तत्राद्यान्परमे-
 १५९ श्वरस्तत्परिपाकपरिपाख्या तदनुगुणशक्तिपातेन मण्डल्याद्यष्टादशो-
 त्तरशतं मन्त्रेश्वरपदं प्रापयति । तदुक्तम्—

शेषा भवन्ति सकलाः कलादियोगाद्दहर्मुखे काले ।

१६२ शतमष्टादश तेषां कुरुते स्वयमेव मन्त्रेशान् ॥

तत्राष्टौ मण्डलिनः क्रोधाद्यास्तत्समाश्च वीरेशः ।

श्रीकण्ठः शतरुद्राः शतमित्यष्टादशाभ्यधिकम् ॥ इति ।

१६५ तत्परिपाकाधिकयानुरोधेन शक्त्युपसंहारेण दीक्षाकरणेन मोक्षप्रदो
 भवत्याचार्यमूर्तिमास्थाय परमेश्वरः । तदप्युक्तम्—

तथापीति । पुर्यां शरीररूपायामष्टकं पुर्यष्टकम् । संख्याकृतव्यवहारस्य परस्पर-
 परिहारेणैव दृष्टत्वात्त्रिंशत्तत्त्वात्मके पुर्यष्टकेष्टसंख्या कथमुत्पद्यते इत्याशयः ।
 उत्तरयति—भूतेति । त्रिंशत्तत्त्वेष्ववान्तरवर्गानुसारेणाष्टसंख्योपपत्तिरिति
 भावः । तत्कारणेनेति । तस्य भूतादिवर्गपञ्चकस्य कारणेन सत्त्वरजस्तमोरूप-
 गुणत्रयेणेत्यर्थः । प्रधानं च गुणत्रयाश्रयमखिलजगन्मूलकारणम् । इदमेव
 प्रकृतिशब्देन व्यपदिश्यते । कलादिपञ्चकं च कलाकालनियतिविद्यारागरूपम् ।
 महेश्वरः । विद्येश्वरः ।

तत्राद्यानिति । यथा यथा मलादीनां पाशानां परिपाकोधिको भवति
 तथा तथा तेषु पाशेषु विद्यमाना दृक्क्रियाच्छादनशक्तिरपि हीना भवति । शक्तौ
 हीनायां च विद्यमाना अपि पाशा अविद्यमानकल्पा एव भवन्ति । ततस्तेषां
 मन्त्रेश्वरपदं ददाति परमेश्वरः । पूर्वं सप्तकोटिसंख्याका जीवविशेषा मन्त्रा उक्ताः ।
 तेषामधिकारिण एते मण्डल्याद्यष्टादशाधिकशतसंख्याका मन्त्रेश्वरा जीववि-
 शेषाः । अहर्मुख इति । सृष्टिकालो दिवसः । प्रलयकालो रात्रिः । सृष्ट्या-
 रम्भकाल इत्यर्थः । तत्समा इति । तैर्मण्डलिभिः संख्यया समाः । क्रोधाद्या
 अष्टावित्यर्थः । तत्परिपाकेति । मलादीनां पाशानां पूर्णे परिपाके दृक्क्रिया-

परिपक्वमलानेतानुत्सादनहेतुशक्तिपातेन ।

१६८ योजयति परे तत्त्वे स दीक्षयाचार्यमूर्तिस्थः ॥ इति ।

श्रीमन्मृगेन्द्रेपि—

पूर्वं व्यत्यासितस्याणोः पाशजालमपोहति । इति ।

१७१ व्याकृतं च नारायणकण्ठेन । तत्सर्वं तत एवावधार्यम् । अस्माभिस्तु
विस्तरभिया न प्रस्तूयते । अपक्वकलुषान्बद्धानणून्भोगभाजो विधत्ते
परमेश्वरः कर्मवशात् । तदप्युक्तम्—

१७४ बद्धाञ्जशेषानपरान्विनियुङ्क्ते भोगभुक्तये पुंसः ।
तत्कर्मणामनुगमादित्येवं कीर्तिताः पशवः ॥ इति ।

अथ पाशपदार्थः कथ्यते । पाशश्चतुर्विधः । मलकर्ममायारोधश-

१७७ क्तिसेदात् । ननु

शैवागमेषु मुख्यं पतिपशुपाशा इति क्रमाञ्जितयम् ।

तत्र पतिः शिव उक्तः पशवो ह्यणवोर्थपञ्चकं पाशाः ॥

१८० इति पाशः पञ्चविधः कथ्यते । तत्कथं चतुर्विध इति गण्यते ।
उच्यते—बिन्दोर्मायात्मनःशिवतत्त्वपदवेदनीयस्य शिवपदप्राप्तिल-
क्षणपरममुक्त्यपेक्षया पाशत्वेपि तद्योगस्य विद्येश्वरादिपदप्राप्तिहेतु-

१८३ त्वेनापरमुक्तित्वात्पाशत्वेनानुपादानमित्यविरोधः । अत एवोक्तं
तत्त्वप्रकाशे—पाशाश्चतुर्विधाः स्युरिति । श्रीमन्मृगेन्द्रेपि—

च्छादिकायाः पाशगताया रोधशक्तेः सर्वथा विनाशात्तं मोक्षाधिकरणं संभाव्य
परमेश्वरस्तद्रुमूर्तिमधिष्ठाय तस्य शिष्यस्य दीक्षां संपाद्य मोक्षं ददातीत्यर्थः ।
पूर्वमिति । व्यत्यासितस्य जीवत्वप्रापकादनादिसंस्कारान्मोक्षितस्याणोर्जीवस्य
पाशजालं दूरीकरोति । मोक्षं ददातीति यावत् ।

मलकर्ममिति । आत्माश्रितो दुष्टभावो मलः । स मिथ्याज्ञानादिभेदेन पञ्च-
विधः प्रागुक्तः (द. ६ पं. २१) । कर्म धर्माधर्मरूपं प्रसिद्धम् । माया सर्वस्य
मूलकारणम् । इयमेवाविद्या प्रधानं प्रकृतिरिति चोच्यते । रोधशक्तिर्मलगतं
दृक्क्रियाशक्त्यावरणसामर्थ्यम् । बिन्दोरिति । पञ्चमः पाशो हि शिवतत्त्वपद-
वाच्यो मायात्मा बिन्दुः । इतरपाशानामभावे केवलेनानेन पाशेन बद्धस्य यद्यपि न
शिवपदप्राप्तिरूपो मुख्यः परो मोक्षस्तथापि गौणोऽपरो मोक्षोऽस्यैव । यतोयं
केवलः पाशो विद्येश्वरादिपदं प्रापयति । विद्येश्वरादिपदप्राप्तिरेव चापरो मोक्षः ।

प्रावृतीशो बलं कर्म मायाकार्यं चतुर्विधम् ।

१८६ पाशजालं समासेन धर्मा नास्त्रैव कीर्तिताः ॥ इति ।

अस्यार्थः—प्रावृणोति प्रकर्षेणाच्छादयत्यात्मनः स्वाभाविक्यौ दृ-
क्त्रिये इति प्रावृतिरशुचिर्मलः । स च ईष्टे स्वातन्त्र्येणेति ईशः ।

१८९ तदुक्तम्—

एको ह्यनेकशक्तिर्दृक्क्रिययोश्छादको मलः पुंसः ।

नुषतण्डुलवज्ज्ञेयस्ताम्राश्रितकालिकावद्वा ॥ इति ।

१९२ बलं रोधशक्तिः । अस्याः शिवशक्तेः पाशाधिष्ठानेन पुरुषतिरोधाय-
कत्वादुपचारेण पाशत्वम् । तदुक्तम्—

तासामहं वरा शक्तिः सर्वानुग्राहिका शिवा ।

१९५ धर्मानुवर्तनादेव पाश इत्युपचर्यते ॥ इति ।

क्रियते फलार्थिमिरिति कर्म धर्माधर्मात्मकं बीजाङ्कुरवत्प्रवाहरूपे-
णानादि । यथोक्तं श्रीमत्किरणे—

तथा चास्य मलादिवत्पाशत्वाभावेन नास्माभिरत्र पाशमध्ये गणित इति भावः ।
प्रावृतीश इति । पृथिव्यादिकलापर्यन्तः पुर्यष्टकपदवाच्यत्वेन प्रागुक्तः
(द. ७ पं. १३७) त्रिंशत्तत्त्वसंघातोत्र मायाकार्यशब्देनोच्यते । एतत्प्रावृती-
शादिचतुष्टयं पाशजालमुच्यते । प्रावृतीशादिपाशानां धर्मास्तु तत्तन्नामनिर्व-
चनेनैव संक्षेपतः कीर्तिता भवन्तीत्यर्थः । दृक्त्रिये इति । ज्ञानशक्तिः क्रिया-
शक्तिश्चेत्यर्थः । अनयोः स्वरूपं प्रागुक्तम् (द. ६ पं. ५०) । स चेति ।
न केवलमयमात्माश्रितो मलः स्वोपजीव्यस्यात्मनः स्वरूपमाच्छादयति प्रत्युत
स्वानुरोधेन स्वतन्त्र इव तमकार्येण प्रवर्तयन्तं नियच्छतीवेति भावः । एक
इति । आच्छादनशक्तिर्नियमनशक्तिश्चेत्यनेकविधा शक्तिर्यस्य सोनेकशक्तिः ।
अयं च मलस्तण्डुलम्बरूपाच्छादकतुषवज्ज्ञेयः । अथ वा ताम्राधतुगतकालिका-
(ताम्रा इति प्र.) वज्ज्ञेयः । अस्या इति । वस्तुमात्रे यत्सामर्थ्यं सा शिव-
शक्तिरुच्यते । यथाग्नेर्दाहजननसामर्थ्यं जले शैल्योत्पादनसामर्थ्यं तेजसि वस्तु-
प्रकाशनसामर्थ्यमन्धकारे वस्तुस्वरूपाच्छादनसामर्थ्यमित्यादि । सा च शक्ति-
राश्रयानुरोधेन क्वचिदुणाय क्वचिद्वेषाय च भवति । तथा चात्र पाशगता रो-
धशक्तिः पाशमधिष्ठायाम्स्वरूपमाच्छादयतीत्यस्या औपचारिकं पाशत्वमिति
भावः । धर्मानुवर्तनादिति । आश्रयभूततत्तद्वस्तुधर्मानुसारेणैयं क्वचित्पाश

- १९८ यथानादिर्मलस्तस्य कर्माल्पकमनादिकम् ।
यद्यनादि न संसिद्धं वैचित्र्यं केन हेतुना ॥ इति ।
मात्यस्यां शक्त्यात्मना प्रलये सर्वं जगत्सृष्टौ व्यक्तिमायातीति माया ।
- २०१ यथोक्तं श्रीमत्सौरभेये—
शक्तिरूपेण कार्याणि तल्लीनानि महान्क्षये ।
विकृतौ व्यक्तिमायाति सा कार्येण कलादिना ॥ इति ।
- २०४ यद्यप्यत्र बहु वक्तव्यमस्ति तथापि ग्रन्थभूयस्त्वभयादुपरम्यते ।
तदित्थं पतिपशुपाशपदार्थास्त्रयः प्रदर्शिताः ।
पतिविद्ये तथाविद्या पशुः पाशश्च कारणम् ।
- २०७ तन्निवृत्ताविति प्रोक्ताः पदार्थाः षट् समासतः ॥
इत्यादिना प्रकारान्तरं ज्ञानरत्नावल्यादौ प्रसिद्धम् । सर्वं तत एवा-
वगन्तव्यमिति सर्वं समञ्जसम् ॥
- २१० इति श्रीमत्सायणमाधवीये सर्वदर्शनसंग्रहे शैवदर्शनम् ॥

इत्युपचर्यत इत्यर्थः । यथानादिरिति । अल्पकमित्यत्रानादिकमित्यत्र च स्वार्थे
कप्रत्ययः । कर्मणोल्पत्वं चाल्पफलजनकत्वात् । यथा तस्य जीवात्मनो मलो-
नादिस्तथा तस्याल्पं कर्माप्यनाद्येव । यद्यनादि संसिद्धं न स्यात्तर्हि केन हेतुना
कर्मवैचित्र्यं स्यात् । सांप्रतं यथा विचित्रं कर्म दृश्यते तथैव तदनादि सिद्धम् ।
कर्मणः सादित्वाङ्गीकारे तु प्रारम्भे तद्वैचित्र्यहेतुः कश्चित्पदर्शनीयः स्यात् । स
च न कश्चिद्दर्शयितुं शक्यत इति भावः । मात्यस्यामिति । माधातोराङ्पूर्व-
काद्याधातोश्च घञर्थे कविधानमित्यनेनाधिकरणे कप्रत्ययः । ततश्चाप् । मा
चासावाया च माया जगन्मूलप्रकृतिः ।

पतिविद्ये इति । पतिः परमेश्वरः । विद्या तत्त्वज्ञानं जीवगुणः । अविद्या
मिथ्याज्ञानम् । पशुर्जीवः । पाशो मलादिः । तस्य पाशस्य निवृत्तौ कारणमुपाया
जपचर्यादयः प्रागुक्ताः (द. ६ पं. ८२) । यद्यपि मुख्यानि तत्त्वानि पतिप-
शुपाशरूपाणि त्रीण्येव तथापि पाशमूलस्य पाशनिवृत्तिसाधनस्य च ज्ञानं तत्त्व-
ज्ञानं चेत्येतन्नयमप्यावश्यकमिति षट्त्वान्यत्रोक्तानीति बोध्यम् ॥

इति सर्वदर्शनसंग्रहव्याख्यायां दर्शनाङ्कुरामिधाया शैवदर्शनं समाप्तम् ॥

अथ प्रत्यभिज्ञादर्शनम् ॥ ८ ॥

अत्रापेक्षाविहीनानां जडानां कारणत्वं दुष्यतीत्यपरितुष्यन्तो
मतान्तरमन्विष्यन्तः परमेश्वरेच्छावशादेव जगन्निर्माणं परिघुष्यन्तः
३ स्वसंवेदनोपपत्त्यागमसिद्धप्रत्यगात्मतादात्म्ये नानाविधमानमेयादि-
भेदाभेदशालिपरमेश्वरोनन्यमुखप्रेक्षित्वलक्षणस्वातन्त्र्यभाक्स्वात्म-
दर्पणे भावान्प्रतिबिम्बवदवभासयतीति भणन्तो बाह्याभ्यन्तरचर्या-
६ प्राणायामादिक्लेशप्रयासकलापवैभुर्येण सर्वसुलभमभिनवं प्रत्यभि-

प्रत्यभिज्ञेति । एतद्दर्शनानुसारिणो जनाः सांप्रतं काश्मीरदेशे वर्तन्त
इति श्रूयते ।

अत्रापेक्षेति । लोके मृदण्डचक्रादीनां घटं प्रति कारणत्वं यदुच्यते तन्न
संभवति । न हि मृत्तिका घटं निर्मिमीते नापि दण्डश्चक्रं वा । मृदादीनां मिथः
सापेक्षत्वेन घटनिर्मातृत्वमिति चेत्कस्यापेक्षा । न मृत्तिकायाः । अपेक्षायाम्चेतन-
धर्मत्वात् । नापि दण्डस्य चक्रस्य वा । तुल्यन्यायात् । अथ कुलालस्य मृदाद्य-
पेक्षेति चेदास्तां नाम कुलालस्य सापेक्षस्य घटं प्रति कारणत्वम् । एवं स्थिते
जगत्कारणत्वं न कर्मणः । अचेतनत्वात् । नापि कर्मसापेक्षस्येश्वरस्य जगत्का-
रणत्वम् । ईश्वरस्य जगदुत्पादने कर्मावलम्बित्वे पूर्णस्वातन्त्र्यभङ्गापत्तेः । पूर्ण-
स्वातन्त्र्यं चान्यमुखप्रेक्षित्वाभावः । कथमपि परावलम्बित्वाभावः । अतो
निरपेक्ष ईश्वरः स्वेच्छयैव केवलमाकाशादिभावान्वितं जगन्निर्मिमीत इति
सिद्धम् । आकाशादीन्भावांश्च परमेश्वरः स्वात्मन्येवावभासयति दर्पणे प्रति-
बिम्बवत् । यतश्चेतनाचेतनात्मकं सर्वमिदं जगन्न परमेश्वरापेक्षया पृथग्भूतं किं
तु तदन्तर्गतमेव । यद्यपि जीवा मिथो भिन्ना एवं नानाविधमानमेयादिभिर्ज्ञं
जगद्वपि तथापि परमेश्वरापेक्षया न किञ्चिद्भिन्नम् । यथा वृक्ष इत्येकत्वं शाखा
इति नानात्वमेवं भेदाभेदशाली परमेश्वरः । परमेश्वरस्य जीवतादात्म्यं स्वसं-
वेदनेनोपपत्त्यागमेन च सिध्यति । स्वसंवेदनं स्वानुभवः । उपपत्तिरनुमानम् ।
आगमः शैवागमः । ब्रह्मीश्वर एव नान्य इत्येवं यः साक्षात्कारः स प्रत्य-
भिज्ञेत्युच्यते । तेन प्रत्यभिज्ञामात्रेणैव च परापरसिद्धिर्भवति । न तदर्थं चर्या-
प्राणायामादिक्लेशप्रयासः । भस्मस्नानादिका बाह्यचर्या काथनादिकाभ्यन्तर-
चर्या च प्रागुक्ता (द. ६ पं. ८६) । परसिद्धिर्भुक्तिः । अपरसिद्धिरभ्युदयो

ज्ञामात्रं परापरसिद्धयुपायमभ्युपगच्छन्तः परे माहेश्वराः प्रत्यभि-
ज्ञाशास्त्रमभ्यस्यन्ति ।

९ तस्येयत्तापि न्यरूपि परीक्षकैः—

सूत्रं वृत्तिर्विवृतिर्लघ्वी बृहतीत्युभे विमर्शिन्यौ ।
प्रकरणविवरणपञ्चकमिति शास्त्रं प्रत्यभिज्ञायाः ॥

१२ तत्रेदं प्रथमं सूत्रम्—

कथंचिदासाद्य महेश्वरस्य
दास्यं जनस्याप्युपकारमिच्छन् ।

१५

समस्तसंपत्समवाप्तिहेतुं
तत्प्रत्यभिज्ञामुपपादयामि ॥ इति ।

कथंचिदिति । परमेश्वराभिन्नगुरुचरणारविन्दयुगलसमाराधनेन
१८ परमेश्वरघटितेनैवेत्यर्थः । आसाद्येति । आ समन्तात्परिपूर्णतया
सादयित्वा स्वात्मोपभोग्यतां निरर्गलां गमयित्वा । तदनेन विदित-
वैद्यत्वेन परार्थशास्त्रकरणेधिकारो दर्शितः । अन्यथा प्रतारणमेव
२१ प्रसज्येत । मायोत्तीर्णा अपि महामायाधिकृता विष्णुविरिञ्चयाद्या
यदीयैश्वर्यलेशेनेश्वरीभूताः स भगवाननवच्छिन्नप्रकाशनन्दस्वात-
न्त्र्यपरमार्थो महेश्वरः । तस्य दास्यम् । दीयतेस्मै स्वामिना सर्वं यथा-
२४ भिलषितमिति दासः । परमेश्वरस्वरूपस्वातन्त्र्यपात्रमित्यर्थः । जन-

देवलोकप्राप्त्यादिः । यथा यथा साक्षात्कारस्तथा सिद्धिरिति साक्षात्काराजुरो-
धेन सिद्धितारतम्यम् ।

सूत्रमिति । सूत्रे संक्षेपेणार्थबोधनम् । वृत्तौ तदन्वयार्थकथनम् । विवृतौ
पदान्तरेणार्थबोधनम् । विमर्शिनीद्वयेधिको विचारः । प्रकरणविवरणपञ्चके च
क्रमेण सकलः शास्त्रार्थ उक्तः ।

परमेश्वरघटितेनेति । गुरुचरणसेवापि परमेश्वरेच्छयैव संपादिता भवति ।
स्वात्मेति । यथा राज्ञा दत्ताधिकारः कश्चन राजदासो दास्यरूपं स्वाधिकारं
यथेच्छमुपभुङ्क्ते तथानेन सूत्रकारेण प्रतिबन्धरहितं यथेष्टमुपभोगयोग्यमीश्वर-
दास्यं कात्स्न्येन संपादितम् । उपभोगश्चात्र विदितवैद्यत्वेन प्रत्यभिज्ञाशास्त्रप्र-
काशनद्वारा परोपकारेण च मानसः संतोषः । अन्यथेति । अधिकाराभावेपि
शास्त्रविरचने तत्र मिथ्यार्थस्यापि प्रतिपादनसंभव इति तच्छास्त्रानुसारिणां
वञ्जनं स्यात् । अनवच्छिन्नेति । प्रकाश आनन्दः स्वातन्त्र्यं चेत्येतन्नर्थं पर-

शब्देनाधिकारिविषयनियमाभावः प्रादर्शि । यस्य यस्य हीदं स्वरूप-
कथनं तस्य तस्य महाफलं भवति । प्रज्ञानस्यैव परमार्थफलत्वात् ।
२७ तथोपदिष्टं शिवदृष्टौ परमगुरुभिर्भगवत्सोमानन्दनाथपादैः—

एकवारं प्रमाणेन शास्त्राद्वा गुरुवाक्यतः ।

ज्ञाते शिवत्वे सर्वस्थे प्रतिपत्त्या दृढात्मना ॥

३०

करणेन नास्ति कृत्यं कापि भावनायापि वा ।

ज्ञाते सुवर्णे करणं भावनां वा परित्यजेत् ॥ इति ।

अपिशब्देन स्वात्मनस्तदभिन्नतामाविष्कुर्वता पूर्णत्वेन स्वात्मनि
३३ परार्थसंपत्त्यतिरिक्तप्रयोजनान्तरावकाशश्च पराकृतः । परार्थश्च प्रयो-
जनं भवत्येव । तल्लक्षणयोगात् । न ह्ययं देवशापः स्वार्थ एव प्रयो-
जनं न परार्थ इति । अत एवोक्तमक्षपादेन—यमर्थमधिकृत्य प्रवर्तते

मार्थभूतं परमेश्वरस्वरूपम् । तदनवच्छिन्नममर्यादितं यस्य तादृशः । अधि-
कारीति । मुमुक्षूणां जनानां सर्वसाधारण एव प्रत्यभिज्ञाशास्त्रावलोकनेधि-
कारो न तु भस्मस्नानादिप्रतकर्तुर्विशेषजनस्यैवेति भावः । यस्येति । इदं सर्वं
महेश्वर एवेत्येवं महेश्वरस्वरूपं यस्य कथ्यते तस्य तत्स्वरूपकथनं स एवेश्वरोहम्—
इत्येवं साक्षात्काररूपमहाफलदं भवति । प्रज्ञानस्येति । प्रकृतं ज्ञानं प्रज्ञानं
प्रत्यभिज्ञा । ईश्वरोहमित्येवं साक्षात्कारः । एकवारमिति । प्रमाणं प्रत्यक्षा-
दिकम् । शास्त्रं प्रत्यभिज्ञाशास्त्रम् । प्रमाणादिना दृढस्वरूपया प्रतिपत्त्या साक्षा-
त्कारेण सर्वगते शिवत्वं एकवारं विज्ञाते सति पश्चात्करणस्य प्रमाणादेर्न किञ्चि-
त्कार्यं नापि भावनायाः । न हि रोगमुक्तौ सत्यां भिषजमपेक्षते कश्चित् ।
शिवोहमित्यनवरतं चिन्तनं भावना । वस्तुतः सुवर्णमपि इदं सुवर्णम्—इत्येवं
सुवर्णत्वेन यावन्न ज्ञातं तावत्तज्ज्ञानसाधनीभूतं निकवोपलाघानीयते । असुवर्ण-
बुद्ध्या प्राप्तस्य परित्यागस्य निवृत्तय इदं सुवर्णं भावनीयमिति भावना चोपदि-
श्यते । सुवर्णज्ञानोत्तरं तु न कथमपि तदपेक्षेत्यर्थः । अपिशब्देनेति । सूत्रस्थो-
षकारशब्दस्योप महेश्वरसमीपे करणमुपकार इत्यर्थः । दास्यमिति यावत् । स्वयं
दास्यं प्राप्येत्युक्त्वानन्तरमुक्तेन परस्यापि तद्विच्छिन्नित्यपिशब्देन स्वस्य दास्यप्राप्ति-
समुष्ठीयते । तथा च परमेश्वरस्वरूपभूतं यस्त्वात्कथं तत्प्राप्तिरूपदास्यप्राप्त्या
यः सूत्रकारैः स्वस्य परमेश्वरामेदः साक्षात्कृतः सोत्रापिशब्देन तैराविष्कृतः ।
तथा च परिपूर्णत्वेनाप्तकामानां सूत्रकाराणां प्रत्यभिज्ञाशास्त्रविरचने केवलं
परेषामिष्टार्थसंपादनमेव प्रयोजनं न तु स्वस्यान्यत्किञ्चिदिति सूचितम् । य-
मर्थमिति । उपादेयं त्याज्यं वा यमर्थमध्यवसाय तदुपादानार्थं हानार्थं वोपाः

३६ तत्प्रयोजनम् (गौ.सू. १।१।२४) इति । उपशब्दः सामीप्यार्थः । तेन जनस्य परमेश्वरसमीपताकरणमात्रं फलम् । अत एवाह समस्तेति । परमेश्वरतालाभे हि सर्वाः संपदस्तन्निष्पन्दमय्यः संपन्ना एव
३७ रोहणाचललाभे रत्नसंपद इव । एवं परमेश्वरतालाभे किमन्यत्प्रार्थनीयम् । तदुक्तमुत्पलाचार्यैः-

भकिलक्ष्मीसमृद्धानां किमन्यदुपयाचितम् ।

४२ एतया वा दरिद्राणां किमन्यदुपयाचितम् ॥ इति ।

इत्थं षष्ठीसमासपक्षे प्रयोजनं निर्दिष्टम् । बहुव्रीहिपक्षे तूपपाद-
यामः । समस्तस्य बाह्याभ्यन्तरस्य नित्यसुखादेर्या संपत्सिद्धिस्त-
४५ थात्वप्रकाशस्तस्याः सम्यगवाप्तिर्यस्याः प्रत्यभिज्ञाया हेतुः सा तथोक्ता । तस्य महेश्वरस्य प्रत्यभिज्ञा प्रति आभिमुख्येन ज्ञानम् । लोके हि स एवायं चैत्र इति प्रतिसंधानेनाभिमुखीभूते वस्तुनि
४८ ज्ञानं प्रत्यभिज्ञेति व्यवह्रियते । इहापि प्रसिद्धपुराणसिद्धागमानुमाना-
दिज्ञातपरिपूर्णशक्तिके परमेश्वरे सति स्वात्मन्यभिमुखीभूते तच्छ-
क्तिप्रतिसंधानेन ज्ञानमुदेति नूनं स एवेश्वरोहमिति । तामेतां प्रत्य-

यमनुतिष्ठति तत्प्रयोजनमिति गौतमसूत्रार्थः । रोहणाचलो मेरुपर्वतः । स च सुवर्णमयो रत्नसानुश्च । भक्तीति । भक्तिः परमेश्वरस्य दास्यम् । तद्रूपलक्ष्म्या युक्तानामनुकूलवेदनीयत्वेन प्रार्थनीयं नान्यत्किमपि भवति । तथा तथा रहितानामप्राप्तपरमेश्वरदास्यानां प्रतिकूलवेदनीयत्वेन त्याज्यं नान्यत्किमपि भवति । परमेश्वरदास्यं हि संपत्तेः परा काष्ठा । तादृशदास्याभावश्चापत्तेः परा काष्ठेति तात्पर्यम् । षष्ठीसमासपक्षे । समस्तसंपत्समवासेहेतुरिति षष्ठीतत्पुरुषपक्षे । बहुव्रीहिपक्षे । समस्तसंपत्समवासिहेतुर्यस्या इति समासे । समस्तस्येति । यावन्न स्वस्य नित्यसुखादिविज्ञानं संप्राप्तं तावन्न प्रत्यभिज्ञोदेति । तदभिव्यञ्जकविज्ञानात् । तथा च समस्तसंपत्समवासेः प्रत्यभिज्ञाहेतुत्वं सिद्धम् । प्रतिसंधानेनेति । अभिमुखीभूते वस्तुनि स एवायं चैत्र इत्याकारकप्रतिसंधानरूपं यज्ज्ञानं तत्प्रत्यभिज्ञेति व्यवह्रियत इत्यर्थः । प्रसिद्धेति । प्रसिद्धः पुराणसिद्धः आगमानुमानादिप्रमाणैर्ज्ञातः परिपूर्णशक्तिश्च यः परमेश्वरस्तद्विषये स्वात्मन्यभिमुखीभूते सतीत्यर्थः । जीवात्मनि परमेश्वरस्वरूपावलोकनासक्ते सतीति यावत् । तच्छक्तिप्रतिसंधानेन । दृक्शक्त्याविष्करणेन ।

५१ भिन्नानुपपादयामि । उपपत्तिः संभवः । संभवतीति तत्समर्थाचरणेन प्रयोजनव्यापारेण संपादयामीत्यर्थः ।

यदीश्वरस्वभाव एवात्मा प्रकाशते तर्हि किमनेन प्रत्यभिज्ञाप्रदर्श-
 ५४ नप्रयासेनेति चेत्-तत्रायं समाधिः । स्वप्रकाशतया सततमवभास-
 मानेप्यात्मनि मायावशाद्भागेन प्रकाशमाने पूर्णतावभाससिद्धये दृ-
 ५७ क्तक्रियात्मकशक्त्याविष्करणेन प्रत्यभिज्ञा प्रदर्श्यते । तथा च प्रयो-
 गः—अयमात्मा परमेश्वरो भवितुमर्हति । ज्ञानक्रियाशक्तिमत्त्वात् ।
 यो यावति ज्ञाता कर्ता च स तावतीश्वरः प्रसिद्धेश्वरवद्राजवद्वा ।
 आत्मा च विश्वज्ञाता कर्ता च । तस्मादीश्वरोयमिति । अवयवप-
 ६० ञ्चकस्याश्रयणं मायावदेव नैयायिकमतस्य कक्षीकारात् । तदुक्तमु-
 दयाकरसूत्रेण—

कर्तरि ज्ञातरि स्वात्मन्यादिसिद्धे महेश्वरे ।

६३ अजडात्मा निषेधं वा सिद्धिं वा विदधीत कः ॥

तत्समर्थेति । यथा हेमन्ततौ शैत्याधिक्यादध्ययनासमर्थेषु बटुषु पश्चादग्नि-
 संनिधानेनाध्ययनं कर्तुं प्रवृत्तेष्वग्निरध्यापयतीति प्रयुज्यते । तत्राग्नेः प्रयोज-
 कस्य व्यापारोध्ययनसमर्थाचरणमेव । तच्चाध्ययनप्रतिबन्धकशैत्यनिवारणरूपम् ।
 तथा च सूत्रकारस्य प्रयोजकस्य व्यापारः प्रत्यभिज्ञासंभवसमर्थाचरणमेव । तच्च
 ईश्वरोहमिति प्रत्यभिज्ञा न संभवति—इत्याकारिका प्रत्यभिज्ञाप्रतिबन्धकीभूता
 या विपरीतभावना तन्निरासफलकं प्रत्यभिज्ञा संभवतीत्येवमुपपादनम् ।

यदीति । स्वभावः स्वरूपम् । ईश्वरस्य हि चैतन्यं स्वरूपम् । जीवात्मनोपि
 तदेव न तु तद्भिन्नं तत्सदृशम् । जीवात्मनो वस्तुत ईश्वरादभिन्नत्वात् । स्वस्य
 सदा प्रकाशमानत्वाच्चेति । मायावशादिति । यद्यपि चैतन्यरूपेण जीवात्मा
 सदा प्रकाशते तथापि पूर्णचैतन्यरूपेण न प्रकाशते । ईश्वरस्वरूपस्य चैतन्यस्य
 पूर्णतयावभासे हि सति तदपृथक्त्वेन जीवात्मनः स्वस्य प्रकाशनं स्यात् ।
 अतः प्रत्यभिज्ञाया आवश्यकत्वम् । दृक्क्रियात्मकशक्त्याविष्करणेन स एवेश्वरो-
 हमिति प्रत्यभिज्ञायां जातायामीश्वरस्य कात्स्न्येन प्रतीतिः सिद्धा भवति ।
 अद्वैतवेदान्तिमतस्य कक्षीकारेण मायावशादित्युक्तम् । अयमात्मा ।
 जीवात्मा । अयमात्मेत्यादि प्रतिज्ञावाक्यम् । ज्ञानक्रियाशक्तिमत्त्वादिति
 हेतुवाक्यम् । यो यावतीत्याद्युदाहरणवाक्यम् । आत्मा चेत्याद्युपसंहारवा-
 क्यम् । आत्मा जीवात्मा । तस्य ज्ञानक्रियाशक्त्याविष्करणेन विश्वज्ञानत्वं कर्तृत्वं
 च । अथ वांशतो ज्ञातृत्वेन विश्वज्ञातृत्वमस्त्येव । तस्मादित्याद्युपसंहारवा-
 क्यम् । प्रतिज्ञादिवाक्यपञ्चकमवयवपञ्चकमिति नैयायिकैर्न्यवहियते । कर्त-

किं तु मोहवशादस्मिन्दृष्टेय्यनुपलक्षिते ।
शक्त्याविष्करणेनेयं प्रत्यभिज्ञोपदर्श्यते ॥

६६ तथा हि—

सर्वेषामिह भूतानां प्रतिष्ठा जीवदाश्रया ।
ज्ञानं क्रिया च भूतानां जीवतां जीवनं मतम् ॥

६९ तत्र ज्ञानं स्वतःसिद्धं क्रिया कार्याश्रिता सती ।
परैरप्युपलक्ष्येत तथान्यज्ञानमुच्यते ॥ इति ।

७२ या चैषां प्रतिभा तत्तत्पदार्थक्रमरूपिता ।
अक्रमानन्दचिद्रूपः प्रमाता स महेश्वरः ॥ इति च ।

सोमानन्दनाथपादैरपि—

सदा शिवात्मना वेत्ति सदा वेत्ति मदात्मना । इत्यादि ।

७५ ज्ञानाधिकारपरिसमाप्तावपि—

तदैक्येन विना नास्ति संविदां लोकपद्धतिः ।
प्रकाशैक्यात्तदेकत्वं मातैकः स इति स्थितिः ॥

रीति । कर्ता ज्ञाता चायं जीवात्मा आदिसिद्धो महेश्वर एव न कदाप्यन्यः ।
एव वस्तुस्थितौ सत्यां को विचारशीलो जीवात्मा नेश्वर इति निषेधं प्रतिपाद-
येत् । तथा स ईश्वर इति सिद्धिं वा कः कुर्यात् । असिद्धस्यातद्रूपस्य हि तद्भा-
वसिद्ध्यपेक्षा न सिद्धस्य । किं तु मायावशादस्मिन्नीश्वरस्वरूपे जीवात्मनि सदा
प्रकाशितेपीश्वरस्वरूपत्वेनानुपलक्षिते सति तदर्थं स्वगतदृक्क्रियाशक्तिप्रति-
संधानेन प्रत्यभिज्ञा प्रदर्श्यते इत्यर्थः । सर्वेषामिति । जीवच्छब्दः शत्रन्तो
जीववाची । सर्वेषां प्राणिनां स्थितिर्जीवाश्रयैव । जीवतां प्राणिनां जीवनं चैतन्यं
च ज्ञानं क्रिया चेति शक्तिद्वयम् । तत्र जीवानां स्वगता ज्ञानशक्तिः स्वतःसिद्धा
स्वस्य स्वयं प्रकाशते । क्रियाशक्तिस्तु क्रियया निर्वर्त्य यत्कार्यं तदाश्रिता सती परेण
स्वेन चानुसंधीयते । तथान्यनिष्ठा ज्ञानशक्तिरप्यनुसंधीयत इत्युच्यते । या
चैषां जीवानां ज्ञानशक्तिर्देशकालवस्तुरूपोपाध्यनुरोधेन संकुचिता तत्तज्ज्ञेयपदा-
र्थानुसंधानक्रमेण निरूप्यते स एव प्रमाता महेश्वरः । स च क्रमरहितानन्दापर-
पर्यायचैतन्यरूपः । निरुपाधिकक्रमरहितशुद्धज्ञानशक्तेर्महेश्वरस्वरूपत्वादित्यर्थः ।
सदेति । महेश्वरस्य दासः सदा स्वात्मानं शिवस्वरूपेण जानाति तथा मदा-
त्मना शिवशक्तिरूपेण च सदा जानातीत्यर्थः । तदैक्येनेति । संबिज्ञानं
प्रकाश इति यावत् । विमृशत्वं विमर्शो ज्ञानक्रियाशक्तिः । अर्थावभास-

- ७८ स एव विमृशत्वेन नियतेन महेश्वरः ।
विमर्श एव देवस्य शुद्धे ज्ञानक्रिये यतः ॥ इति ।
विवृतं चाभिनवगुप्ताचार्यैः । तमेव भान्तमनुभाति सर्वं तस्य भासा
८१ सर्वमिदं विभाति (का. २।२) इति श्रुत्या प्रकाशचिद्रूपम-
हिम्ना सर्वस्य भावजातस्य भासकत्वमभ्युपेयते । ततश्च विषय-
प्रकाशस्य नीलप्रकाशः पीतप्रकाश इति विषयोपरागभेदाद्भेदः ।
८४ वस्तुतस्तु देशकालाकारसंकोचवैकल्यादभेद एव । स एव चैत-
न्यरूपः प्रकाशः प्रमातेत्युच्यते । तथा च पठितं शिवसूत्रेषु—चैत-
न्यमात्मेति । तस्य चिद्रूपत्वमनवच्छिन्नविमर्शत्वमन्योन्मुखत्वमा-
८७ नन्दैकघनत्वं माहेश्वर्यमिति पर्यायः । स एव ह्ययं भावात्मा विमर्शः
शुद्धे पारमार्थिक्यौ ज्ञानक्रिये । तत्र प्रकाशरूपता ज्ञानम् । स्वतो
जगन्निर्मातृत्वं क्रिया । तच्च निरूपितं क्रियाधिकारे—

- ९० एष चानन्तशक्तित्वादेवमाभासयत्यमून ।
भावानिच्छावशादेषां क्रिया निर्मातृतास्य सा ॥ इति ।

कत्वमिति यावत् । सूर्यादिप्रकाशैर्विषयाः प्रकाश्यन्त इत्येवं यो लोके प्रका-
शस्य मार्गः स तस्य प्रकाशस्य महेश्वरस्वरूपभूतप्रकाशेन सहैक्यादेव नान्यथा ।
तादृशमैक्यं च निरुपाधिकप्रकाशस्य भेदाभावात्सिध्यति । स एकः प्रकाश
एवैकः प्रमातेत्युच्यते । स एव च नित्येन विमर्शेन महेश्वर इत्युच्यते । यतो
देवस्य महेश्वरस्य विमर्श एव शुद्धे निरुपाधिके ज्ञानक्रिये इत्यर्थः । तमेवेति ।
तमेव महेश्वरमेव भान्तं दीप्यमानं सन्तं सर्वं सूर्यादिकमनुभाति । तत्प्रकाशान-
न्तरमेव प्रकाशवद्भवति । यथा गच्छन्तमनुगच्छतः पुरुषस्य स्वतन्त्रा गतिस्तथा
सूर्यादीनां स्वतन्त्रः प्रकाशो न भवति । किं तु तस्य स्वप्रकाशस्य महेश्वरस्य भासा
दीप्त्या सर्वमिदं सूर्यादिकं विभाति प्रकाशवद्भवतीति श्रुत्यर्थः । भावजातस्य ।
सूर्यचन्द्रादेः । विषयप्रकाशस्येति । एक एव प्रकाशो विषयभेदाद्भिद्यत इति
भावः । प्रकाशः प्रमातेति । शक्तिशक्तिमतोरभेदात् । अनवच्छिन्नविमर्श-
त्नम् । निरुपाधिकज्ञानक्रियाशक्तिमत्त्वम् । अनन्योन्मुखत्वम् । अपरावलम्बित्वं
स्वातन्त्र्यम् । भावात्मेति । भावो धर्मः शक्तिः । एष चेति । एष महेश्वरो-
न्तश्च शक्तित्वाद्परिमितशक्तित्वादेवं जगति पुरो दृश्यमानानमूनभूतभौतिकान्भा-
वान्पदार्थान्प्रकाशयति । इयं ज्ञानशक्तिः । तथा स्वेच्छावशादेषां भावानां
यास्य महेश्वरस्य निर्मातृता सा क्रियाशक्तिः । एषामिति कर्मणि षष्ठी । अस्येति

उपसंहारेपि—

९३ इत्थं तथा घटपटाद्याकारजगदात्मना ।
तिष्ठासोरेवमिच्छैव हेतुकर्तृकृता क्रिया ॥ इति ।

तस्मिन्सतीदमस्तीति कार्यकारणतापि या ।
९६ साप्यपेक्षाविहीनानां जडानां नोपपद्यते ॥

इति न्यायेन यतो जडस्य न कारणता न वानीश्वरस्य चेतनस्यापि
तस्मात्तेन तेन जगद्रतजन्मस्थित्यादिभावविकारतत्तद्भेदक्रियासह-
९९ स्वरूपेण स्थातुमिच्छोः स्वतन्त्रस्य भगवतो महेश्वरस्येच्छैवोत्तरोत्त-
रमुच्छूनस्वभावा क्रिया विश्वकर्तृत्वं घोच्यत इति । इच्छामात्रेण
जगन्निर्माणमित्यत्र दृष्टान्तोपि स्पष्टं निर्दिष्टः—

१०२ योगिनामपि मृद्बीजे विनैवेच्छावशेन यत् ।
घटादि जायते तत्तत्स्थिरभावक्रियाकरम् ॥ इति ।

यदि घटादिकं प्रति मृदाद्येव परमार्थतः कारणं स्यात्तर्हि कथं

शेषे षष्ठी । इत्थमिति । हेतुकर्ता प्रयोजककर्ता । तत्प्रयोजको हेतुश्च (पा०
सू० १।४।५५) इति पाणिनिसूत्रेण प्रयोजककर्तुर्हेतुसंज्ञाविधानात् । भावा
आभासन्ते । महेश्वरो भावानाभासयति । अत्र प्रयोजककर्तुर्महेश्वरस्य
अहं बहु स्यात्—इत्येवंविधा येच्छा सैव तस्य क्रियेति भावः । तस्मि-
न्निति । बीजसत्त्व एवाङ्कुरसत्त्वमित्येवंविधान्वयेन यः कार्यकारणभावो
निश्चीयते सोपि जडानां न संभवति । तेषामपेक्षारहितत्वात् । एतच्चै
तद्दर्शनारम्भ एवोपपादितम् (द० ८ पं० १) । तथा च प्रधानपरमा-
पवादीनां न जगत्कारणत्वम् । नापि चेतनस्यापि जीवस्य । असामर्थ्यात् ।
अतो जीवस्य घटादिकारणत्वेपि न जगत्कारणत्वम् । किं तु महेश्वरस्यैव-
तथा चोत्तरोत्तरमुपचीयमाना या महेश्वरस्येच्छा सैव तस्य क्रिया ।
जगन्निर्माणत्वं तस्य सैव । जायतेस्ति वर्धते विपरिणमतेपक्षीयते विनश्यति
चेति षड्भावविकाराः । अङ्कुरनालकाण्डपत्रपुष्पफलादिरूपेण परःसहस्रं तत्त-
द्भेदप्रदर्शनम् । उच्छूनस्वभावा । पुष्यमाणा । योगिनामपीति । मृत्तिकां
विनैव योगिनामिच्छामात्रेण घटो जायते । एवं बीजं विनैव तेषामिच्छामात्रे-
णाङ्कुरो जायते इति पुराणेषु प्रसिद्धम् । एतद्घटादिकं न केवलमाभासमात्रम् ।
किं तु लोकप्रसिद्धघटादिवत्स्थिरं स्वप्रयोजनीभूतजलाहरणादिक्रियाकरणस-
मर्थं चेति भावः । यदीति । तथा च जडानां कारणत्वाभावो न केवलमपे-

- १०५ योगीच्छामात्रेण घटादिजन्म स्यात् । अथोच्येतान्य एव मृद्धीजादि-
जन्या घटाङ्कुरादयो योगीच्छाजन्यास्त्वन्य एवेति तत्रापि बोध्यसे—
सामग्रीभेदात्तावत्कार्यभेद इति सर्वजनप्रसिद्धम् ।
- १०८ ये तु वर्णयन्ति, नोपादानं विना घटाद्युत्पत्तिरिति योगी त्विच्छया
परमाणून्यापारयन्संघटयतीति तेषां बोधनीयाः । यदि परिदृष्ट-
कार्यकारणभावविपर्ययो न लभ्येत तर्हि घटे मृद्गण्डचक्रादि देहे
- १११ स्त्रीपुरुषसंयोगादि सर्वमपेक्ष्येत । तथा च योगीच्छासमनन्तरसं-
जातघटदेहादिसंभवो दुःसमर्थ एव स्यात् । चेतन एव तु तथा
भाति भगवान्भूरिभगो महादेवो नियत्यनुवर्तनोल्लङ्घनघनतरस्वा-
- ११४ तन्न्य इति पक्षे न काचिदनुपपत्तिः । अत एवोक्तं वसुगुप्ताचार्यैः—

क्षान्विहीनत्वादेव किं तु व्यभिचारदर्शनादपीति सिद्धम् । अन्य एवेति । तथा
च योगीच्छादिजन्यव्यतिरिक्तानां घटाङ्कुरादीनां मृद्धीजादिसंबन्धो न व्यभि-
चरित इति मृद्धीजादीनां कारणत्वाङ्गीकारे बाधकाभाव इति शङ्काशयः ।
सामग्रीभेदादिति । अयं भावः—येषां घटानां कारणत्वेन तव मृत्संमता
तेष्वपि मिथः सामग्रीभेदाद्भेद एव । तथा च घटविशेषं प्रति मृद्विशेषो न
व्यभिचरित इति चेदस्तु नाम । घटसामान्यं प्रति मृत्सामान्यस्य व्यभिचारस्तु
दुरुद्धर एव । घटसामान्ये योगीच्छाजन्यानामप्यन्तर्भावान् ।

व्यापारयन्निति । यथा दारिद्र्यपीडितः कश्चिदरण्ये क्वचिदेकान्ते स्थितं
योगिनं समाराध्य लब्धाशीर्ग्राम आगत्य यावत्स्वगृहं पश्यति तावद्धनधा-
न्यादिसमृद्धं मन्दिरं परिदृष्टवान् । तत्राशीःप्रदानोत्तरमस्य गृहागमनात्प्राग्यो-
गिना स्वसामर्थ्येन तत्तत्परमाणुसंघटनपूर्वकं सर्वं संघटितमिति कल्पयते । यत्र-
प्येतद्योगिकृतं परमाणुसंघटनादिकं लोके नालक्ष्यते तथापि कार्यकारणभाव-
संरक्षणाय तथा कल्पनीयमिति शङ्काशयः । यदि परिदृष्टेति । यत्र योगिना
विलम्बेन कार्यं संपादितं तत्र तथा कल्पनाया अवकाशः स्यात् । यत्र तु
योगीच्छासमनन्तरं सद्य एव घटदेहादि जायते, तत्र तथा कल्पनापि न संभ-
वति । अवकाशाभावात् । तथा च तत्र कार्यकारणभावव्यभिचारोऽवर्जनीय
एवेति कार्यकारणभावसंरक्षणं नैव संपादितं भवति । तस्माद्विलम्बेन योगि-
कृतकार्यकरणस्थलेनालक्षितस्यापि परमाणुव्यापारस्य कल्पना व्यर्थैवेति
भावः । अथ स्वमतेनुपपत्तिं परिहरति—चेतन एवेति । भूरिभगो महैश्व-
र्यशाली । भगमैश्वर्यम् । नियम्यन्ते सौरभादयो धर्मा अनयेति नियतिः पद्म-
त्वादिरूपो धर्मः । पद्मत्वधर्मस्य हि सौरभविशेषेण सह सामानाधिकरण्यं नियतं

निरुपादानसंभारमभित्तावेव तन्वते ।

जगच्चित्रं नमस्तस्मै कलानाथाय शूलिने ॥ इति ।

११७ ननु प्रत्यगात्मनः परमेश्वराभिन्नत्वे संसारसंबन्धः कथं भवेदिति चेत्-तत्रोक्तमागमाधिकारे—

एष प्रमाता मायान्धः संसारी कर्मबन्धनः ।

१२० विद्यादिज्ञापितैश्वर्यश्चिद्रूघनो मुक्त उच्यते ॥ इति ।

ननु प्रमेयस्य प्रमात्रभिन्नत्वे बद्धमुक्तयोः प्रमेयं प्रति को विशेषः । अत्राप्युत्तरमुक्तं तत्त्वार्थसंग्रहाधिकारे—

१२३ मेयं साधारणं मुक्तः स्वात्माभेदेन मन्यते ।

महेश्वरो यथा बद्धः पुनरत्यन्तभेदवत् ॥ इति ।

इत्यते । अदृष्टं वा नियतिः । ब्रह्मदेवोपि नियतिमनुवर्तत एव न तु तदुल्लङ्घने तस्य सामर्थ्यम् । महेश्वरपारतङ्ग्यात् । महेश्वरस्तु पूर्णस्वातङ्ग्ययुक्तो लीलयैव तदुल्लङ्घनं कर्तुं प्रभवतीति न काप्यनुपपत्तिः । निरुपादानेति । उपादानसंभार उपकरणसमूहः । तद्रहितं यथा स्यात्तथा भित्तिरहिते शून्यप्रदेश एव जगद्रूपं चित्रं तन्वते कुर्वते । कला चन्द्रस्य षोडशो भागः कौशलं च । तासां नाथाय स्वामिने तस्मै प्रसिद्धमहैश्वर्ययुक्ताय शूलिने महादेवाय नम इत्यर्थः ।

एष इति । माययान्धः सन्नीश्वरस्वरूपाज्ञानात्मकर्मणा बध्यते संसरति च । नृपमीश्वरोहमित्याकारकप्रत्यभिज्ञया साक्षात्कृतेश्वरस्वरूपस्तु इक्क्रियाशक्तिपरिपूर्णो मुक्त इत्युच्यत इत्यर्थः । नन्विति । अहं बहु स्यामितीच्छया परमेश्वरः सकलजगद्रूपेणाविर्भूतः । तथा च प्रमाता जीवोपीश्वराभिन्नः प्रमेयं पृथिव्याद्यपि चेश्वराभिन्नमित्येतावता प्रमेयस्य पृथिव्यादेः प्रमातुर्जीवात्पार्थक्याभावेन जीवविशेषयोर्बद्धमुक्तयोरुभयोरपि साधारणमेव पृथिव्यादिप्रमेयस्यानुसंधानं स्यादित्याशयः । यद्यप्युक्तीत्या प्रमेयं जीवाभिन्नं तथापि तादृशाभेदसाक्षात्कारतद्भावाभ्यामनुसंधाने विशेष इत्याह—मेयमिति । अमृतं विषं वा सुवर्णं लोष्टं वा साधारणं सर्वं प्रमेयं स्वात्मनः सकाशादभिन्नमिति मुक्तो मन्यते । अत एव महेश्वरवत्तस्यामृते विषे वा सर्वत्र समैव इष्टिः । बद्धस्तु पुनः सर्वं प्रमेयं स्वात्मनः सकाशाद्बद्धस्ततोऽभिन्नमप्यभेदसाक्षात्काराभावेनात्यन्तं भिन्नमिति मन्यते । तथा च तस्य नामृते विषे च समा इष्टिरित्यर्थः ।

नन्वात्मनः परमेश्वरत्वं स्वाभाविकं चेन्नार्थः प्रत्यभिज्ञाप्रार्थनया ।
 १२६ न हि बीजमप्रत्यभिज्ञातं सति सहकारिसाकल्येङ्कुरं नोत्पादयति ।
 तस्मात्कस्माद्वात्मप्रत्यभिज्ञाने निर्वन्ध इति चेत्—उच्यते । शृणु ताव-
 दिदं रहस्यम् । द्विविधा ह्यर्थक्रिया बाह्याङ्कुरादिका प्रमातृविश्रान्ति-
 १२९ चमत्कारसारा प्रीत्यादिरूपा च । तत्राद्या प्रत्यभिज्ञानं नापेक्षते ।
 द्वितीया तु तदपेक्षत एव । इहाप्यहमीश्वर इत्येवंभूतचमत्कार-
 सारा परापरसिद्धिलक्षणजीवात्मैकत्वशक्तिविभूतिरूपार्थक्रियेति
 १३२ स्वरूपप्रत्यभिज्ञानमपेक्षणीयम् । ननु प्रमातृविश्रान्तिसारार्थक्रिया
 प्रत्यभिज्ञानेन विना अदृष्टा सती तस्मिन्दृष्टेति क इष्टम् । अत्रोच्यते ।
 नायकगुणगणसंश्रवणप्रवृद्धानुरागा काचन कामिनी मदनविह्वला
 १३५ विरहक्लेशमसहमाना मदनलेखावलम्बनेन स्वावस्थानिवेदनानि
 विधत्ते । तथा वेगात्तन्निकटमटन्त्यपि तस्मिन्नवलोकितेपि तदवलोकनं
 तदीयगुणपरामर्शाभावे जनसाधारणत्वं प्राप्ते हृदयंगमभावं न
 १३८ लभते । यदा तु दूतीवचनात्तदीयगुणपरामर्शं करोति तदा तत्क्षण-

न हीति । यथा मृत्सलिलादिसकलसहकारियुक्तत्वे सत्यज्ञातमपि बीजमङ्क-
 रमुत्पादयत्येव तथा स्वयमीश्वरस्वरूप इत्येवंरूपेणाज्ञानेपि जीवस्य वस्तुत
 ईश्वरस्वरूपत्वात्तेन सदा मुक्तेनैव भवितव्यमिति शङ्काशयः । निर्वन्धः ।
 आग्रहः । अर्थक्रियेति । अर्थः प्रयोजनं फलमिति पर्यायाः । प्रयोजनभूता
 क्रियेत्यर्थः । सा बाह्यान्तरभेदेन द्विविधा । बीजस्यार्थक्रियाङ्कुरोत्पादनरूपा
 बाह्या । पुत्रजन्मादेरर्थक्रिया चानन्दोत्पादनरूपान्तरा । प्रमाता ज्ञाता जीवः ।
 तस्य या विश्रान्तिर्बाह्याभ्यन्तरप्रयत्नविशेषराहित्यं तज्जनितो यश्चमत्कार आनन्दः
 स तस्यामान्तरक्रियायां प्रधानम् । पुत्रजन्मादि हि श्रुतं सत्सद्य एव प्रयत्ना-
 सक्तमपि मनः प्रयत्नानभिमुखं कृत्वा तद्वारा क्षण तदधिकं वा स्वानुगुणमानन्दं
 विधत्ते । अज्ञातं तु पुत्रजन्मादिकं वस्तुतः सदप्यर्थक्रियां न करोति । तथा
 चान्तरार्थक्रिया तदुत्पादकस्य प्रत्यभिज्ञाने सत्येव जायत इति सिद्धम् । इहा-
 पीति । परसिद्धिर्मांशः । अपरसिद्धिरभ्युदयः । तन्निमित्तभूतं यजीवात्मैक्यं
 तस्य या प्रयोजनभूता क्रिया सा च इक्क्रियाशक्तिपूर्णतासंपादनरूपा । तस्यां
 चाहमीश्वर इत्येवं ज्ञानमूलको य आनन्दः स प्रधानम् । तथा च जीवात्मैकत्वं
 ज्ञातमेव इक्क्रियाशक्तिरूपचैतन्यस्य पूर्णतां संपादयत्सदानन्ददायकं भवतीति
 भावः । तस्मिन्निति । प्रत्यभिज्ञाने जाते सतीत्यर्थः । तदीयेति । नायकस्य
 पूर्वं श्रुताये रूपवत्त्वादयो गुणास्त एवमे येस्मिन्पुरःस्थिते मनुष्ये इत्यन्त इत्येवं
 ज्ञानं यावन्न जायते तावन्नायिकाकर्तृकं तादृशमनुष्यावलोकनमितरजनावलो-

मेव पूर्णभावमभ्येति । एवं स्वात्मनि विश्वेश्वरात्मना भासमानेपि तन्निर्भासनं तदीयगुणपरामर्शविरहसमये पूर्णभावं न संपादयति ।

१४१ यदा तु गुरुवचनादिना सर्वज्ञत्वसर्वकर्तृत्वादिलक्षणपरमेश्वरो-
त्कर्षपरामर्शो जायते तदा तत्क्षणमेव पूर्णात्मतालाभः । तदुक्तं
चतुर्थे विमर्शे—

१४४ तैस्तैरप्युपयाचितैरुपनतस्तस्याः स्थितोप्यन्तिके
कान्तो लोकसमान एवमपरिज्ञातो न रन्तुं यथा ।
लोकस्यैष तथानवेक्षितगुणः स्वात्मापि विश्वेश्वरो
१४७ नैवायं निजवैभवाय तदियं तत्प्रत्यभिज्ञोदिता ॥ इति ।

अभिनवगुप्तादिभिराचार्यैर्विहितप्रतानोप्ययमर्थः संग्रहमुपक्रममाणै-
रस्माभिर्विस्तरमिया न प्रतानित इति सर्वं शिवम् ॥

१५० इति श्रीमत्सायणमाधवीये सर्वदर्शनसंग्रहे प्रत्यभिज्ञादर्शनम् ॥

कनतुल्यमेवेति न तस्या ह्यं तद्भवति । तैस्तैरिति । उपयाचितैरित्यत्र ननुसके
भावे क्तः (पा. सू. ३।३।११४) इति सूत्रेण भावे क्तप्रत्ययः । मम पुत्रद-
भ्यादिलाभो विधेयः अहं त्वत्पूजनं करिष्यामि—इत्येवंविधा प्रार्थना (नवस
इति प्र.) इत्यर्थः । उपनतः । समागतः । एवम् । मया यः प्रार्थितः सोऽयम्—
इत्येवंरूपेण । रन्तुमित्यन्तर्भावितप्यर्थम् । रमयितुं नायिकामानन्दयितुमित्यर्थः ।
प्रभवतीति शेषः । विहितप्रतानः । कृतविस्तरः ॥

इति श्रीसर्वदर्शनसंग्रहव्याख्यायां दर्शनाङ्कुराभिधायां प्रत्यभिज्ञादर्शनं समाप्तम् ॥

अथ रसेश्वरदर्शनम् ॥ ९ ॥

अपरे माहेश्वराः परमेश्वरतादात्म्यवादिनोपि पिण्डस्थैर्ये सर्वा-
भिमता जीवन्मुक्तिः सेत्स्यतीत्यास्थाय पिण्डस्थैर्योपायं पारदादिप-
३ दवेदनीर्यं रसमेव संगिरन्ते ।

रसस्य पारदत्वं संसारपरपारप्रापणहेतुत्वेन । तदुक्तम्—

संसारस्य परं पारं दत्तेसौ पारदः स्मृतः । इति ।

६ रसार्णवेपि—

पारदो गदितो यस्मात्परार्थं साधकोत्तमैः ।

सुप्तोयं मत्समो देवि मम प्रत्यङ्गसंभवः ॥

९ मम देहरसो यस्माद्रसस्तेनायमुच्यते । इति ।

ननु प्रकारान्तरेणापि जीवन्मुक्तियुक्तौ नेर्यं वाचोयुक्तिर्युक्तिमतीति

परमेश्वरेति । जीवात्मनामीश्वरस्वरूपादपृथग्भावः पूर्वेषामिवैषामपि
संमत एवेत्यर्थः । पिण्डेति । पिण्डः शरीरम् । भवधारितात्मतत्त्वस्याभ्या-
सातिशयेनापहृतमिध्याज्ञानस्य प्रारब्धं कर्मोपभुञ्जानस्य जीवतः सत एव या
मुक्तिः सा जीवन्मुक्तिः । इयमेवापरमुक्तिरुच्यते । सा प्रायः सर्वसंमतैव ।
रामानुजप्रभृतयः केचिन्नाङ्गीकुर्वन्तीत्यन्यत् । पारदादीति । चपळो रसः
सूतश्च पारदे (अमरसिं० २।१।९९) इत्यमरः । पारत इत्यपि ।

पारतस्तु मनाक्पाण्डुः सूतस्तु रहितो मलात् ।

पारदस्तु मनाक् शीतः सर्वे तुल्यगुणाः स्मृताः ॥

इति शब्दार्णवः । पारदो गदित इति । शिवगौरीसंवाद्येयम् । परो मोक्षः ।
तदर्थमयं यस्मात्साधकोत्तमैर्गदितस्तस्मादयं पारद इत्युच्यते । तादृशं तस्य
सामर्थ्यविशेषं दर्शयितुमाह—सुप्त इति । प्रत्यङ्गमन्तरङ्गम् । ममान्तरङ्गाज्जा-
तोयं पारदः सुप्तश्चेन्मत्सम एव । प्रत्यङ्गसंभवं रसशब्दवाच्यत्वेन दर्शयति—
ममेति । प्रकारान्तरेणेति । श्रवणमनननिदिध्यासनादिजन्यं तत्त्वज्ञानं
प्रकारान्तरम् । तन्नोक्तकुलाचारा अपि जीवन्मुक्त्युपायत्वेन तादृिकैरुक्ताः ।

जीवन्मुक्तावुपायस्तु कुलमार्गो हि नापरः । इति ।

तथा च पारदसेवनेन शरीरस्थैर्यसंपादनद्वारा जीवन्मुक्तिरित्येषा वाचोयुक्तिर्न
युक्ता । वाचो वचसो युक्तिर्वाचोयुक्तिः । सयुक्तिकत्वेन भासमानो वचो-

चेन्न । षट्स्वपि दर्शनेषु देहपातानन्तरं मुक्तेरुक्ततया तत्र विश्वासा-
 १२ नुपपत्त्या निर्विचिकित्सप्रवृत्तेरनुपपत्तेः । तदप्युक्तं तत्रैव—

षड्दर्शनेपि मुक्तिस्तु दर्शिता पिण्डपातने ।

१५ करामलकवत्सापि प्रत्यक्षा नोपलभ्यते ॥

तस्मात्तं रक्षयेत्पिण्डं रसैश्चैव रसायनैः । इति ।

गोविन्दभगवत्पादाचार्यैरपि—

१८ इति धनशरीरभोगान्मत्त्वानित्यान्सदैव यतनीयम् ।

मुक्तौ सा च ज्ञानात्तच्चाभ्यासात्स च स्थिरे देहे ॥ इति ।

ननु विनश्वरतया दृश्यमानस्य देहस्य कथं नित्यत्वमवसीयत इति
 १९ चेत्—मैवं मंस्थाः । षाट्कौशिकस्य शरीरस्यानित्यत्वेपि रसाभ्रकप-
 दामिलप्यहरगौरीसृष्टिजातस्य नित्यत्वोपपत्तेः ।

तथा च रसहृदये—

२४ ये चात्यक्तशरीरा हरगौरीसृष्टिजां तनुं प्राप्ताः ।

मुक्तास्ते रससिद्धा मन्त्रगणः किंकरो येषाम् ॥ (र.ह. १।७) इति ।

तस्माज्जीवन्मुक्तिं समीहमानेन योगिना प्रथमं दिव्यतनुर्विधेया ।

२७ हरगौरीसृष्टिसंयोगजनितत्वं च रसस्य हरजत्वेनाभ्रकस्य गौरीसंभ-
 वत्वेन तत्तदात्मकत्वमुक्तम्—

विशेषः । षष्ठ्या आक्रोशे (पा. सू. ६।३।२१) इतिसूत्रस्थेन वाग्दिव्यपश्यन्नो
 युक्तिदण्डहरेषु—इति वचनेन षष्ठ्या अलुक् । षट्स्वपीति । अखिलेषु दर्श-
 नेषु षड्दर्शनानि मुख्यानि । तेषु यद्यपि प्रायो जीवन्मुक्तिरुक्ता तथापि शरी-
 रत्यागानन्तरं मुक्तिसैः सर्वैरेवोक्ता । अतो दर्शनकाराणां जीवन्मुक्तावखिरिति
 संभावनया लोकानां जीवन्मुक्तावविश्वासेन निःसंशयप्रवृत्तिर्न स्यादिति भावः ।
 इति धनेति । अनित्यानिति पदच्छेदः । मुक्तानिति पूर्वान्वयि । षाट्कौ-
 शिकस्येति । शरीरं हि त्वगसृष्टिमांसमेदोस्थिमज्जारूपैः षड्भिः कोशैर्विनिर्मि-
 तम् । तन्नाद्यास्त्रयो मातृतः परे त्रयः पितृतः प्राप्यन्ते । एतच्चानित्यमस्तु
 नाम । रसाभ्रकपदवाच्या या हरगौरीसृष्टिस्तज्जन्यस्य शरीरस्य नित्यत्वमेव ।
 रसो हरसृष्टिः । अभ्रकं गौरीसृष्टिः । तत्संयोगजनितस्य नित्यशरीरस्य प्राप्तौ
 न षाट्कौशिकस्य पूर्वशरीरस्य त्यागः । प्रस्युत हरगौरीसृष्टिजशरीरसंभवेन
 तत्र दिव्यत्वं दार्ढ्यं च संपाद्यते । तेन च तस्य मृत्युभयं नास्तीति सिद्धं
 भवति । तत्तदात्मकत्वमिति । शरीरस्य तद्धरगौरीसृष्टिरूपत्वमग्रिमश्लोक

- अभ्रकस्तव बीजं तु मम बीजं तु पारदः ।
 अनयोर्मैलनं देवि मृत्युदारिद्र्यनाशनम् ॥ इति ।
- ३० अत्यल्पमिदमुच्यते देवदैत्यमुनिमानवादिषु बहवो रससामर्थ्या-
 द्विन्यं देहमाश्रित्य जीवन्मुक्तिमाश्रिताः श्रूयन्ते रसेश्वरसिद्धान्ते—
 देवाः केचिन्महेशाद्या दैत्याः काव्यपुरःसराः ।
- ३३ मुनयो बालखिल्याद्या नृपाः सोमेश्वरादयः ॥
 गोविन्दभगवत्पादाचार्यो गोविन्दनायकः ।
 चर्वटिः कपिलो व्यालिः कापालिः कन्दलायनः ॥
- ३६ एतेन्ये बहवः सिद्धा जीवन्मुक्ताश्चरन्ति हि ।
 तनुं रसमयीं प्राप्य तदात्मककथाचणाः ॥ इति ।
 अयमेवार्थः परमेश्वरेण परमेश्वरीं प्रति प्रपञ्चितः—
- ३९ कर्मयोगेण देवेशि प्राप्यते पिण्डधारणम् ।
 रसश्च पवनश्चेति कर्मयोगो द्विधा स्मृतः ॥
 मूर्छितो हरति व्याधीन्मृतो जीवयति स्वयम् ।
- ४२ बद्धः खेचरतां कुर्याद्रसो वायुश्च भैरवि ॥ इति ।
 मूर्छितस्वरूपमुक्तम्—
- ४५ नानावर्णो भवेत्सूतो विहाय घनचापलम् ।
 लक्षणं दृश्यते यस्य मूर्छितं तं वदन्ति हि ॥
 आर्द्रत्वं च घनत्वं च तेजो गौरवचापलम् ।
 यस्यैतानि न दृश्यन्ते तं विद्यान्मृतसूतकम् ॥ इति ।

उक्तमित्यर्थः । अभ्रक इति । पारदः सिद्धश्चेत्तेन विद्धं लोहमपि सुवर्णं
 भवतीत्यतस्तस्य दारिद्र्यनाशकत्वम् ।

देवा इति । महेशा अनन्तादयो विद्येश्वराः । ते च प्राग्दर्शिताः (द. ७
 प. ११५) । काव्यो दैत्यानां गुरुः शुक्राचार्यः । तदात्मकेति । तदात्मिका
 रसप्रशंसात्मिका या कथा नानावक्त्रको वाक्यविशेषसंदर्भस्तेन विज्ञाः प्रसिद्धाः ।
 तेन वित्तशुद्धपुत्रणपौ (पा. सू. ५।२।२६) इति सूत्रेण चणपप्रत्ययः । सदा
 रसकथां कुर्वन्त इत्यर्थः । कर्मयोगेणेति । रसः पारदः । पवनः शरीरान्त-
 रसंचारी प्राणवायुः । स च प्राणायामेन निरुद्धो गतिविशेषं प्रापितः स्वयं
 मूर्छित इव सन्नपि योगिनो व्याधिं हरति । निरोधातिशये तु स्वयं मृत इव
 सन्नप्ययं प्राणवायुर्योगिनं न स्वस्माद्वियोजयति । सन्निभतश्चेदाकाशगतिं संपा-
 दयति । नानावर्ण इति । यत्रानेके वर्णा विद्यन्ते घनत्वं चाञ्चल्यं च विहा-

४८ अन्यत्र बद्धस्वरूपमप्यभ्यधायि-

अक्षतश्च लघुद्रावी तेजस्वी निर्मलो गुरुः ।

स्फोटनं पुनरावृत्तौ बद्धसूतस्य लक्षणम् ॥ इति ।

५१ ननु हरगौरीसृष्टिसिद्धौ पिण्डस्थैर्यमास्थातुं पार्यते । तत्सिद्धिरेव कथमिति चेत्-न । अष्टादशसंस्कारवशात्तदुपपत्तेः । तदुक्तमाचार्यैः-

तस्य प्रसाधनविधौ सुधिया प्रतिकर्मनिर्मलाः प्रथमम् ।

५४ अष्टादश संस्कारा विज्ञातव्याः प्रयत्नेन ॥ इति ।

ते च संस्कारा निरूपिताः-

स्वेदनमर्दनमूर्च्छनस्थापनपातननिरोधनियमाश्च ।

५७ दीपनगगनप्रासप्रमाणमथ जारणपिधानम् ॥

गर्भद्रुतिबाह्यद्रुतिक्षारणसंरागसारणाश्चैव ।

क्रामणवेधौ भक्षणमष्टादशधेति रसकर्म ॥ इति ।

६० तत्प्रपञ्चस्तु गोविन्दभगवत्पादाचार्यसर्वज्ञरामेश्वरभट्टारकप्रभृति-
मिः प्राचीनैराचार्यैर्निरूपित इति ग्रन्थभूयस्त्वभयादुदास्यते । न
च रसशास्त्रं धातुवादार्थमेवेति मन्तव्यम् । देहवेधद्वारा मुक्तेरेव
६३ परमप्रयोजनत्वात् । तदुक्तं रसार्णवे-

लोहवेधस्त्वया देव यदर्थमुपवर्णितः ।

तं देहवेधमाचक्ष्व येन स्यात्खेचरी गतिः ॥

याद्र्गत्वादिलक्षणं यत्र दृश्यते तं मूर्च्छितं वदन्तीत्यर्थः । अक्षतश्चेति । अक्षतः
क्षयरहितः । लघुद्रावी ईषद्रवयुक्तः । पुनः संस्कारकाले च यस्य स्फोटनं
विकासो भवति तदेतद्बद्धसूतस्य लक्षणं भवतीत्यर्थः ।

नन्विति । हरगौरीसृष्टी रसाभ्रके । तयोः साधने सत्येव तस्सेवनेन शरीर-
दाढ्यं संपद्यते । प्रसाधितयोस्तयोः सेवने तु तत्तीव्रतां सोढुं नार्हति भौतिकं शरीर-
मिति शरीरस्यापकर्ष एव स्यादित्याशयः । न च रसेति । वादार्थमर्थवादः । रसशा-
स्त्रस्य हि पारदप्रशांसातिशये तात्पर्यं न तु वाच्यमर्थादया प्रतीयमानार्थानुसारेण
वस्तुस्थितिः । यथा-अपि गिरिं शिरसा भिन्नादिति वाक्यस्य शक्त्यतिशयप्रति-
पादने तात्पर्यं तद्वत् । एवं च रसशास्त्रं पारदभातुस्त्वावकोर्थेवाद् इत्या-
शयः । अर्थवादत्वाङ्गीकारे हि रसशास्त्रस्य गौणी वृत्तिः स्वीकार्या स्यात् ।
सा चागतिकगतिः । तथा च मुख्यवृत्त्यर्थप्रतिपादने संभवति सति गौण्या
वृत्तेः कल्पनमन्यास्यमित्यभिप्रायेणाह-देहवेधेति । खेचरी गतिः ।

- ६६ यथा लोहे तथा देहे कर्तव्यः सूतकः सता ।
समानं कुरुते देवि प्रत्ययं देहलोहयोः ।
पूर्वं लोहे परीक्षेत पश्चाद्देहे प्रयोजयेत् ॥ इति ।
- ६९ ननु सच्चिदानन्दात्मकपरतत्त्वस्फुरणादेव मुक्तिसिद्धौ किमनेन
दिव्यदेहसंपादनप्रयासेनेति चेत्—तदेतद्वार्तम् । अवार्तशरीरालाभे
तद्वार्ताया अयोगात् । तदुक्तं रसहृदये—
- ७२ गलितानल्पविकल्पः सर्वाध्वविवक्षितश्चिदानन्दः ।
स्फुरितोप्यस्फुरिततनोः करोति किं जन्तुवर्गस्य ॥
(र. ह. १।२०) इति ।
- ७५ यज्जरया जर्जरितं कासश्वासादिदुःखविशदं च ।
योग्यं तन्न समाधौ प्रतिहतबुद्धीन्द्रियप्रसरम् ॥
(र. ह. १।२९)
- ७८ बालः षोडशवर्षो विषयरसास्वादलम्पटः परतः ।
यातविवेको वृद्धो मर्त्यः कथमाभुयान्मुक्तिम् ॥ इति ।

ननु जीवत्वं नाम संसारित्वम् । तद्विपरीतत्वं मुक्तत्वम् । तथा
८१ च परस्परविरुद्धयोः कथमेकायतनत्वमुपपन्नं स्यादिति चेत्—तद-
नुपपन्नम् । विकल्पानुपपत्तेः । मुक्तिस्तावत्सर्वतीर्थकरसंमता । सा किं
ज्ञेयपदे निविशते न वा । चरमे शशविषाणकल्पा स्यात् । प्रथमे न

अन्तरिक्षमार्गेण गमनम् । यथा लोह इति । कर्तव्यः सेवनीयः । सूतकः
पारदः । स च यथा लोहे प्रविष्टो लोहं दिव्यरूपतामापादयति सुवर्णत्वं
प्रापयति तथा देहे प्रविष्टो देहं दिव्यरूपतां प्रापयति ।

वार्तम् । फल्गु । तुच्छमित्यर्थः । अवार्तम् । सत्यम् । अविनाशीति
यावत् । गलितेति । सर्वाध्वविवक्षितः । सर्वेषु अध्वसु प्रस्थानेषु विवक्षितः ।
सर्वदर्शनसंमत इत्यर्थः । यदिति । कासश्वासौ रोगविशेषौ । खोकला—इति
दमा—इति च प्राकृतभाषायां प्रसिद्धौ । यच्छरीरं जरया जर्जरितं कासादि-
जन्यपीडया समाक्रान्तं च अत एव यत्र विद्यमानानामपि ज्ञानेन्द्रियाणां गतिः
कुण्ठिता भवति तादृशं शरीरं समाधौ योग्यं न भवतीत्यर्थः । परतः । षोड-
शवर्षानन्तरम् । तारुण्ये विषयासक्तो भवतीत्यर्थः ।

कथमेकायतनत्वमिति । एवं च जीवन्मुक्तशब्दः शशशृङ्गादिशब्दवद्-
संभवदर्थप्रतिपादकः स्यादित्याशयः । सा किमिति । पदं वस्तु । मुक्तिर्ज्ञेयव-

८४ जीवनं वर्जनीयम् । अजीवतो ज्ञातृत्वानुपपत्तेः । तदुक्तं रसेश्वर-
सिद्धान्ते-

रसाङ्गमेयमार्गोक्तो जीवमोक्षोन्यथा तु न ।

८७ प्रमाणान्तरवादिषु युक्तिभेदावलम्बिषु ॥

ज्ञातृज्ञेयमिदं विद्धि सर्वतन्त्रेषु संमतम् ।

नाजीवञ्ज्ञास्यति ज्ञेयं यदतोस्त्येव जीवनम् ॥ इति ।

९० न चेदमदृष्टचरमिति मन्तव्यम् । विष्णुस्वामिमतानुसारिभिर्नृप-
ञ्चास्यशरीरस्य नित्यत्वोपपादनात् । तदुक्तं साकारसिद्धौ-

सच्चिन्नित्यनिजाच्चिन्त्यपूर्णानन्दैकविग्रहम् ।

९३ नृपञ्चास्यमहं वन्दे श्रीविष्णुस्वामिसंमतम् ॥ इति ।

नन्वेतत्सावयवं रूपवदवभासमानं नृकण्ठीरवाङ्गं सदिति न संग-
च्छत इत्यादिनाक्षेपपुरःसरं सनकादिप्रत्यक्षं—सहस्रशीर्षा पुरुषः

९६ (श्वे. ३।१४) इत्यादिश्रुति—

तमद्भुतं बालकमम्बुजेक्षणं चतुर्भुजं शङ्खगदाद्युदायुधम् ।

(भाग. १० पू. ३९)

स्तुनि निविशते न वा । मुक्तिर्ज्ञानविषया स्वीक्रियते न वेति यावत् । अजी-
वत इति । मुक्तेर्ज्ञेयत्वे ज्ञेयत्वस्य ज्ञातृसापेक्षत्वान्मुक्तस्य ज्ञातृत्वमवर्जनीयम् ।
तच्च जीवत एव संभवतीति जीवन्मुक्तशब्दवाच्यार्थोपपत्तिः । न केवलमुपपत्ति-
मात्रम् । किं तु जीवन्मुक्तिरेव मुक्तिर्न तु विदेहमुक्तिः । उक्तविकल्पासहत्वा-
दिति भावः । तदाह—रसाङ्केति । रसशास्त्रोक्तमार्गानुसारेणैव जीवन्मुक्तत्वं
संभवति नान्यथा । यद्यपि भिन्नभिन्नयुक्तिसमाश्रयेण तत्र तत्र दर्शनान्तरेषु
जीवन्मुक्तत्वे प्रमाणान्तराणि प्रदर्शितानि तथापि तेष्विदं जीवन्मुक्तत्वं ज्ञातृज्ञेय-
मिति सर्वतन्त्रेषु संमतं विद्धि । यच्चाजीवतो ज्ञानं न संभवत्यतो ज्ञातृजीवन-
मस्त्येव । तस्माद्देहनित्यत्वं न शशविषाणायमानं भवतीति भावः । इदम् ।
देहनित्यत्वम् । शरीरं हि विशरणस्वभावम् । तच्च नित्यं कथं भवेत् । क्वि-
च्छरीरस्य नित्यत्वं दृष्टं चेन्न हि दृष्टेनुपपन्नं नामेति न्यायेन कथंचित्स्वीकार्यं स्या-
दित्याशयः । नृपञ्चास्यो नरसिंहः । सच्चिदिति । यदस्त्येवेति सदा प्रकाशते
तत्सदित्युच्यते । अत एव तस्य चिद्रूपत्वं नित्यत्वं च । अत्र नरसिंहशरीरस्य
नित्यत्वं स्पष्टमेवोक्तं भवति । तत्रत्यटीकाङ्कदुर्किं प्रदर्शयति—नन्वेतदिति ।
टीकायां नन्वेतदित्यादिर्न संगच्छत इत्येतत्पर्यन्त आक्षेपग्रन्थः । शरीरस्य सत्त्वं न
संभवतीति तदाशयः । सनकादीत्यादिः कथमसत्त्वादित्येतत्पर्यन्तसत्त्वमाधान-

९९ इत्यादिपुराणलक्षणेन प्रमाणत्रयेण सिद्धं नृपञ्चाननाङ्गं कथमस-
त्स्यादिति सदादीनि विशेषणानि गर्भश्रीकान्तमिश्रैर्विष्णुस्वामि-
चरणपरिणतान्तःकरणैः प्रतिपादितानि । तस्मादस्मदिष्टदेहनित्यत्व-
१०२ मत्यन्तादृष्टं न भवतीति पुरुषार्थकामुकैः पुरुषैरेष्टव्यम् । अत
एवोक्तम्—

आयतनं विद्यानां मूलं धर्मार्थकाममोक्षाणाम् ।
१०५ श्रेयः परं किमन्यच्छरीरमजरामरं विहायैकम् ॥ इति ।

अजरामरीकरणसमर्थश्च रसेन्द्र एव । तदाह—
एकोसौ रसरजः शरीरमजरामरं कुरुते । इति ।

१०८ किं वर्ण्यते रसस्य माहात्म्यम् । दर्शनस्पर्शनादिनापि महत्फलं भवति ।
तदुक्तं रसार्णवे—

दर्शनात्स्पर्शनात्तस्य भक्षणात्स्मरणादपि ।
१११ पूजनाद्रसदानाच्च दृश्यते षड्विधं फलम् ॥
केदारादीनि लिङ्गानि पृथिव्यां यानि कानिचित् ।
तानि दृष्ट्वा तु यत्पुण्यं तत्पुण्यं रसदर्शनात् ॥ इत्यादिना ।

११४ अन्यत्रापि—

काश्यादिसर्वलिङ्गेभ्यो रसलिङ्गार्चनाच्छिवः ।
प्राप्यते येन तल्लिङ्गं भोगारोग्यामृतप्रदम् ॥ इति ।

११७ रसनन्दायाः प्रत्यवायोपि दर्शितः—

अन्धः । प्रत्यक्षश्चुतिपुराणरूपप्रमाणत्रयेण शरीरस्य सत्त्वं सिद्धं भवतीति तद्भावः ।

काश्यादीति । तथा चोक्तम्—

ज्योतिर्मयं महालिङ्गं कैलासनगरे प्रिये ।
तस्यैव षोडशाशैकः काश्यां विश्वेश्वरः स्थितः ॥
पूर्णलिङ्गं महेशानि शिवबीजं न चान्यथा । इति ।

तथा

पारदं परमेशानि ब्रह्मविष्णुशिवात्मकम् ।
यो यजेत्पारदं लिङ्गं स पृष शम्भुरव्ययः ॥ इति च ।

सूतसंहितायामपि—

संस्थाप्य श्रीबाणलिङ्गं रत्नकोटिगुणं भवेत् ।
रसलिङ्गे ततो बाणाफलं कोटिगुणं स्मृतम् ॥
गुणांस्तु रसलिङ्गस्य वक्तुं शक्नोति शंकरि ।
सिद्धयो रसलिङ्गे स्युरणिमाद्याः सुसंस्थिताः ॥ इति ।

प्रमादाद्रसनिन्दायाः श्रुतावेनं स्मरेत्सुधीः ।

द्राक्त्यजेन्निन्दकं नित्यं निन्दया पूरिताशुभम् ॥ इति ।

१२० तस्मादस्सदुक्तया रीत्या दिव्यं देहं संपाद्य योगाभ्यासवशात्पर-
तत्त्वे दृष्टे पुरुषार्थप्राप्तिर्भवति । तदा—

भ्रूयुगमध्यगतं यच्छिखिविद्युत्सूर्यवज्जगद्भासि ।

१२३ केषांचित्पुण्यदृशामुन्मीलति च्छिन्मयं ज्योतिः ॥

परमानन्दैकरसं परमं ज्योतिःस्वभावमविकल्पम् ।

विगलितसकलक्लेशं ज्ञेयं शान्तं स्वसंवेद्यम् ॥

१२६ तस्मिन्नाधाय मनः स्फुरदखिलं च्छिन्मयं जगत्पश्यन् ।

उत्सन्नकर्मबन्धो ब्रह्मत्वमिहैव चाप्नोति ॥

(र. दृ. १।२१-१।२३)

१२९ श्रुतिश्च—रसो वै सः । रसं ह्येवायं लब्ध्वानन्दी भवति (तै. २।७।१)

इति । तदित्थं भवदैन्द्रदुःखभरतरणोपायो रस एवेति सिद्धम् ।

तथा च रसस्य परब्रह्मणा साम्यमिति प्रतिपादकः श्लोकः—

१३२ यः स्यात्प्रावरंणाविमोचनधियां साध्यः प्रकृत्या पुनः

संपन्नः सह तेन दीव्यति परं वैश्वानरे जाग्रति ।

ज्ञातो यद्यपरं न वेदयति च स्वस्मात्स्वयं द्योतते

१३५ यो ब्रह्मेव स दैन्यसंसृतिभयात्पाथादसौ पारदः ॥ इति ॥

इति श्रीमत्सायणमाधवीये सर्वदर्शनसंग्रहे रसेश्वरदर्शनम् ॥

प्रमादादिति । यत्र रसनिन्दाश्रवणसंभवस्तत्र न गन्तव्यम् । कदाचि-
दनवधानेन रसनिन्दा कर्णपथं गता चेच्छिवं स्मरेदित्यर्थः ॥

इति सर्वदर्शनसंग्रहव्याख्यायां दर्शनाङ्कुरामिधायां रसेश्वरदर्शनं समाप्तम् ॥

अथौलूक्यदर्शनम् ॥ १० ॥

इह खलु निखिलप्रेक्षावान्निसर्गप्रतिकूलवेदनीयतया निखिलात्म-
संवेदनसिद्धं दुःखं जिहासुस्तद्ज्ञानोपायं जिज्ञासुः परमेश्वरसाक्षा-
त्कारमुपायमाकलयति ।

यदा चर्मवदाकाशं वेष्टयिष्यन्ति मानवाः ।

तदा शिवमविज्ञाय दुःखस्यान्तो भविष्यति ॥

औलूक्यदर्शनमिति । इदमेव कणाददर्शनमिति वैशेषिकदर्शनमिति च
व्यपदिश्यते । कणादो ह्यत्र सूत्रं चकार । कणादन्तर्पिहिं कापोर्ती वृत्तिमनुतिष्ठ-
न्स्थानिपतितांस्तण्डुलकणानादाय प्रत्यहमाहारं चकार । अतः स कणाद इति
कणभक्ष इति वा नाम्ना प्रसिद्धिमवाप । अयमेवौलूक्यः । उलूकस्यर्षेरपत्यमौ-
लूक्यः । कश्यपगोत्रोत्पन्नोयमित्याहुः । तपस्विने कणादमुनये स्वयमीश्वर उलू-
करूपधारी प्रत्यक्षीभूय पदार्थषट्कमुपदिदेशेत्यप्यैतिह्यं श्रूयते । ततोऽप्यस्य दर्श-
नस्यौलूक्यदर्शनमिति प्रसिद्धिः । गौतमेन हि प्रमाणादिषोडशपदार्थानां तत्त्व-
ज्ञानान्मोक्षप्राप्तिरित्युक्तं न्यायशास्त्रे । तत्तु कणादस्य संमतमेव । परं त्वस्मिन्न-
गति विद्यमानानां पदार्थानां मध्ये के धर्मिणः कतिविधाश्च ते तथा के धर्माः
क्रियन्तश्च ते इत्येवं मिथोऽसंकीर्णरूपेण यावन्न पदार्थज्ञानं तावत्साधर्म्यवैधर्म्य-
ज्ञानाभावेन साहचर्यनियमरूपव्याप्तिज्ञानं न सुलभमित्यतो द्रव्यगुणादिभेदेन
सत्तैव पदार्था इति निश्चित्यास्य द्रव्यस्येदं स्वरूपमेत एव च तस्य गुणा इत्यादि
सर्वं सुव्यवस्थितं कणादः प्रत्यपादयत् । अत ईदृशं विशेषमुद्दिश्य प्रवृत्तत्वादि-
दं वैशेषिकशास्त्रमिति गीयते । अस्मिच्छास्त्रे प्रत्यक्षमनुमानं चेति प्रमाणद्वयमे-
वेति श्रीधरमतानुसारिणः । प्रत्यक्षमनुमानं शब्दश्चेति प्रमाणत्रयमिति व्योम-
शिवाचार्याः । इतरेषां प्रमाणानामनुमानेन्तर्भावः । अनुपलब्धेस्तु प्रत्यक्षेन्त-
र्भाव इति बोध्यम् ।

इह खल्विति । अखिलो हि विचारशीलो जन्तुर्दुःखं हातुमिच्छति ।
दुःखस्य स्वभावतः प्रतिकूलवेदनीयत्वेन सर्वानुभवसिद्धतया हातव्यत्वात् ।
दुःखज्ञानोपायश्च परमेश्वरसाक्षात्कार एव नान्यः ।

तमेवं विदित्वाति मृत्युमेति नान्यः पन्था विद्यतेयनाय (श्वे. ३।८)
इति श्रुतेरिति भावः । यदेति । यथा चर्मवेष्टनवदाकाशवेष्टनं न कदापि संभ-

इत्यादिवर्चननिचयप्रामाण्यात् । परमेश्वरसाक्षात्कारश्च श्रवणमन-
नभावनाभिर्भावनीयः । यदाह—

आगमेनानुमानेन ध्यानाभ्यासबलेन च ।

९ त्रिधा प्रकल्पयन्प्रज्ञां लभते योगमुत्तमम् ॥ इति ।

तत्र मननमनुमानाधीनम् । अनुमानं च व्याप्तिज्ञानाधीनम् । व्याप्तिज्ञानं
च पदार्थविवेकसापेक्षम् । अतः पदार्थषड्गम् अथातो धर्मं व्या-
१२ ख्यास्यामः (क. सू. १।१।१) इत्यादिकायां दशलक्षण्यां कणभक्षेण
भगवता व्यवस्थापितम् ।

तत्राह्निकद्वयात्मके प्रथमेध्याये समवेताशेषपदार्थकथनमकारि ।

वति तथा परमेश्वरज्ञानं विनान्येनोपायेन दुःखविनाशः कदापि न संभवतीति
तात्पर्यम् । आगमेनेति । गुरोः सकाशात्परमेश्वरस्वरूपस्य तद्गुणानां चागमेन
श्रवणम् । श्रुतस्यार्थस्य दृढप्रतिपत्तयेनुमानानुसारेण युक्तिपूर्वकं स्वमनसि
चिन्तनम् । श्रुतस्य मतस्य चार्थस्य ध्यानाभ्यासवशेन पुनः पुनः स्वान्ते
भावना । एवं प्रकारत्रयेण स्वबुद्धिं परमेश्वरविषयिणीं कल्पयन्नुत्तमं योगं लभत
इत्यर्थः । तत्र मननमिति । तदुक्तमुदयनाचार्यैः—

न्यायचर्चेयमीशस्य मननव्यपदेशभाक् ।

उपासनेव क्रियते श्रवणानन्तरागता ॥ (कुसु. १।१३) इति ।

न्यायेन चर्चानुमितिरूपा । सा च श्रवणोत्तरकालभवमननरूपा ईशस्योपा-
सनैवेति तदर्थः । व्याप्तिज्ञानेति । व्याप्तिस्वरूपं प्राङ्गनिरूपितम् (द. १
पं. ७१) । पदार्थषड्गम् । द्रव्यगुणकर्मसामान्यविशेषसमवायरूपम् ।
अथात इति । अथशब्द आनन्तर्यार्थः श्रुत्या च मङ्गलप्रयोजनोपि भवति ।
शिष्यजिज्ञासानन्तरं यतः श्रवणादिपटवोसूयारहिताश्च शिष्या उपसन्ना अतः-
कारणाज्ज्ञाननिदानं धर्मं निरूपयिष्याम इति सूत्रार्थः । धर्मस्वरूपं तु यतोभ्यु-
दयनिःश्रेयससिद्धिः स धर्मः (क. सू. १।१।२) इति सूत्रे प्रतिपादितम् । अभ्यु-
दयः स्वर्गस्तरवज्ञानं वा । निःश्रेयसं मोक्षः । दशलक्षणयामिति । दशानां
लक्षणानां समाहारो दशलक्षणी । लक्षणशब्दोऽध्यायवाची । केचिदन्तेवासिनो
विधिवदधीतवेदवेदाङ्गा अनसूयकाः संपन्नश्रवणा मननार्थं परमकारुणिकं भग-
वन्तं कणादमहर्षिं विधिवदुपसेदुः । ततः स मुनिः सूत्राणां दशाध्यायीं विरच्य
तानुपदिदेश । तत्र प्रत्यध्यायमाह्निकद्वयम् ।

समवेतेति । समवेताः समवायसंबन्धेन विद्यमाना ये सकलाः पदार्थाः

- १५ तत्रापि प्रथमाह्निके जातिमन्निरूपणम् । द्वितीयाह्निके जातिविशेषयो-
निरूपणम् । आह्निकद्वययुक्ते द्वितीयेध्याये द्रव्यनिरूपणम् । तत्रापि
प्रथमाह्निके भूतविशेषलक्षणम् । द्वितीये दिक्कालप्रतिपादनम् ।
- १८ आह्निकद्वययुक्ते तृतीय आत्मान्तःकरणलक्षणम् । तत्राप्यात्मल-
क्षणं प्रथमे । द्वितीयेन्तःकरणलक्षणम् । आह्निकद्वययुक्ते चतुर्थे
शरीरतदुपयोगिविवेचनम् । तत्रापि प्रथमे तदुपयोगिविवेचनम् ।
- २१ द्वितीये शरीरविवेचनम् । आह्निकद्वयवति पञ्चमे कर्मप्रतिपादनम् ।
तत्रापि प्रथमे शरीरसंबन्धिकर्मचिन्तनम् । द्वितीये मानसकर्मचि-
न्तनम् । आह्निकद्वयशालिनि षष्ठे श्रौतधर्मनिरूपणम् । तत्रापि
- २४ प्रथमे दानप्रतिग्रहधर्मविवेकः । द्वितीये चातुराश्रम्योचितधर्म-
निरूपणम् । तथाविधे सप्तमे गुणसमवायप्रतिपादनम् । तत्रापि
प्रथमे बुद्धिनिरपेक्षगुणप्रतिपादनम् । द्वितीये तत्सापेक्षगुणप्र-
- २७ तिपादनं समवायप्रतिपादनं च । अष्टमे निर्विकल्पकसविकल्पकप्र-
त्यक्षप्रमाणचिन्तनम् । नवमे बुद्धिविशेषप्रतिपादनम् । दशमेनुमान-
भेदप्रतिपादनम् ।

पदार्थेषु मध्ये समवायभिन्ना द्रव्यादयः पञ्चे तेषां कथनमित्यर्थः । समवायस्य
समवायान्तराङ्गीकारेनवस्था स्यादतः समवायो न समवेतः । तत्र द्रव्यं
स्वावयवेषु समवेतम् । गुणाः कर्माणि च द्रव्येषु समवेतानि । सामान्यं जातिः ।
सा च द्रव्यगुणकर्मसु त्रिषु समवेता । विशेषाश्च नित्यद्रव्येषु समवेताः ।
यद्यपि निरवयवाः परमाणवो न कापि समवेता एवमाकाशादयोपि तथापि
समवेतत्वमित्यस्य समवायसंबन्धवत्त्वमित्यर्थे तात्पर्यं बोध्यम् । जातिमदिति ।
जातिमतां द्रव्यगुणकर्मणां निरूपणमित्यर्थः । तदुपयोगीति । शरीरविवेचनो-
पयोगिभूतं परमाणुकारणत्वादिकम् । श्रौतेति । श्रुतिप्रतिपादितैत्यर्थः ।
चातुराश्रम्येति । चत्वार आश्रमाश्चातुराश्रम्यम् । गुणवचन (पा. सू. ५।१।
१२४) इति सूत्रे चतुर्वर्णादीनां स्वार्थ उपसंख्यानम्—इति वार्तिकेन चतुराश्रम-
शब्दास्वार्थे व्यञ्जित्यर्थः । तथाविधे । आह्निकद्वययुक्ते । बुद्धिनिरपेक्षेति ।
रूपरसादयो गुणा बुद्धिनिरपेक्षाः । द्वित्वपरत्वापरत्ववृथक्त्वादयो बुद्धिसापेक्षाः ।

३० तत्रोद्देशो लक्षणं परीक्षा चेति त्रिविधास्य शास्त्रस्य प्रवृत्तिः । ननु विभागापेक्षया चातुर्विध्ये वक्तव्ये कथं त्रैविध्यमुक्तमिति चैत्-मैवं मंस्थाः । विभागस्य विशेषोद्देशरूपत्वादुद्देश एवान्तर्भावात् । तत्र ३३ द्रव्यगुणकर्मसामान्यविशेषसमवाया इति षडेव ते पदार्था इत्युद्देशः । किमत्र क्रमनियमे कारणम् । उच्यते । समस्तपदार्थायतनत्वेन प्रधानस्य द्रव्यस्य प्रथममुद्देशः । अनन्तरं गुणत्वोपाधिना सकलद्रव्यवृत्ते- ३६ गुणस्य । तदनु सामान्यवस्त्वसाम्यात्कर्मणः । पश्चात्तत्रितयाश्रितस्य सामान्यस्य । तदनन्तरं समवायाधिकरणस्य विशेषस्य । अन्तेवशिष्टस्य समवायस्येति ।

तत्रोद्देश इति । नाममात्रेण वस्तुसंकीर्तनमुद्देशः । यथा द्रव्यगुणकर्मसामान्यविशेषसमवायाः पदार्था इति । लक्षणं तु तत्तदसाधारणधर्मवचनम् । यथा गुणवस्त्वं द्रव्यत्वमित्यादि । यथालक्षितस्यैतल्लक्षणमुपपद्यते न वेति विचारः परीक्षा । विभागापेक्षयेति । उद्दिष्टानां द्रव्यादीनामवान्तरमेदकथनं विभागः । यथा पृथिव्यादिभेदेन द्रव्यं नवविधमित्यादिः । तथा चोद्देशो विभागो लक्षणं परीक्षा चेति चतुर्विधास्य शास्त्रस्य प्रवृत्तिरिति वक्तव्यं न तु त्रिविधेतीति शङ्काशयः । विशेषोद्देशरूपत्वेति । तथा चोद्देशो द्विविधः सामान्योद्देशो विशेषोद्देशश्च । द्रव्यगुणादयः षट्पदार्था इति सामान्योद्देशः । पृथिव्यादीनि नवद्रव्याणि रूपादयश्चतुर्विंशतिगुणा इत्यादिविशेषोद्देशः । किमत्रेति । प्रथमं द्रव्यस्योद्देशस्ततो गुणस्येत्यादिक्रमे किं कारणमित्यर्थः । समस्तेति । आदौ धर्मिणि विज्ञाते ततो धर्मा विज्ञातुं शक्यन्ते । यथा विज्ञाते मनुष्ये तद्गताः स्थौल्यकाश्यादयः । अत एव धर्मापेक्षया तदाधारभूतस्य धर्मिणः प्राधान्यम् । द्रव्यादिपदार्थषट्कमध्ये गुणादीनां पञ्चानां साक्षात्परपरया वा द्रव्यमाधारः । तत्र गुणकर्मणोः साक्षादाधारः । जातेस्तु द्रव्यत्वपृथिवीत्वघटत्वादिकायाः साक्षात् । गुणकर्मगताया गुणत्वकर्मत्वादिजातेस्तु गुणकर्मद्वारा परंपरया । विशेषाणां साक्षात् । समवायस्य तु क्वित्साक्षात्क्विवृत्तादिवृत्तद्वारा । तथा च सर्वाधारत्वेन प्राधान्याद्द्रव्यस्य प्रथममुद्देशः । रूपादीनां द्रव्यधर्माणां द्रव्यापेक्षया अप्राधान्याद्गुणत्वम् । गुणशब्दस्याप्रधानवाचित्वात् । यद्यपि गुणकर्मोदीनां पञ्चानामप्यप्राधान्यं समं तथापि वैशेषिकाणां रूपरसादिष्वेव साकृत्किं गुणसंज्ञा । गुणादिपञ्चकमध्ये विशेषसमवाययोर्न क्वापि प्रत्यक्षमिति तयोश्चरमं निर्देशः । गुणकर्मजातीनां मध्ये गुणकर्मणोर्जात्याश्रयत्वेन ज्ञात्यपेक्षया प्राधान्यात्ततः पूर्वं निर्देशः । गुणकर्मणोर्मध्ये गुणस्य सकलद्रव्यवृत्तित्वा-

३९ ननु षडेव पदार्थो इति कथं कथ्यते । अभावस्यापि सद्भावादिति चेत्-मैवं वोचः । नञर्थानुल्लिखितधीविषयतया भावरूपतया षडेवेति विवक्षितत्वात् । तथापि कथं षडेवेति नियम उपपद्यते । विकल्प-
 ४२ नुपपत्तेः । तथा हि । नियमव्यवच्छेद्यं प्रमितं न वा । प्रमितत्वे कथं निषेधः । अप्रमितत्वे कथंतराम् । न हि कश्चित्प्रेक्षावान्मूषिकविषाणं प्रतिषेद्धुं यतते । ततश्चानुपपत्तेर्न नियम इति चेत्-मैवं भाषिष्ठाः ।
 ४५ सप्तमतया प्रमितेन्धकारादौ भावत्वस्य भावतया प्रमिते शक्तिसा-

त्पूर्वमुपस्थितिः । कर्मणस्तु कतिपयद्रव्यवृत्तित्वेन पश्चादुपस्थितिः । अतो गुणस्य पूर्वं निर्देशः पश्चात्कर्मणः । कर्म हि नाकाशादिषु चतुर्षु विशुद्धव्येषु संभवति । चलनात्मकस्य कर्मणस्तेष्वङ्गीकारे विशुद्धस्यैव भङ्गापत्तेः । यद्यपि गुणा अपि न सर्वे सर्वद्रव्येषु विद्यन्ते । पृथिव्यादिषु बुद्ध्यादीनामसंभवात् । आकाशादिषु च रूपरसादीनामसंभवात् । तथापि गुणत्वेन रूपेण गुणानां सकलद्रव्यवृत्तित्वमव्याहृतमेवेति भावः ।

नञर्थेति । नञर्थो निषेधः । तदुल्लिखिता धीर्नास्तीत्येवमभावरूपेण जायमानः प्रत्ययः । तादृशप्रत्ययविषयीभूतः सप्तमः पदार्थोऽभावरूपोस्तु नाम । अस्तीत्येवं भावरूपेण प्रतीयमानास्तु द्रव्यादयः षडेवेति । नियमव्यवच्छेद्यमिति । षडेवेत्येवकारेण यः सप्तमः पदार्थो व्यावर्त्यते स प्रमाणसिद्धोस्ति वा न वेति विकल्पः । प्रमितत्वे । प्रमाणसिद्धत्वे । कथंतरामिति । सुतरां निषेधासंभव इत्यर्थः । प्रतियोगिप्रमितिं विना निषेधानुपपत्तेः । न हीति । प्रेक्षावान्विचारशीलः । मूषिकस्य विषाणं शृङ्गं वन्ध्याया अपत्यमिव लोकेत्यन्तासंभवि । तथा च नेदं मूषिकविषाणं नायं वन्ध्यापुत्र इत्येवं कदाचिदुन्मत्तो ब्रूयान्न तु विचारशीलः कश्चित् । मूषिकशब्दो मूषकपर्यायः । सुषेर्दाधंश्च (उणा. सू. २।४२) इतिसूत्रेण किकन्प्रत्ययः । सप्तमतयेति । न केवलस्य सप्तमस्य निषेधः । नापि केवलस्य भावस्य । किं तु सप्तमत्वविशिष्टस्य भावस्य । केवलः सप्तमोन्धकारादिः प्रतीयते । केवलो भावश्च शक्तिसादृश्यादिः प्रतीयते । एवं भागशः प्रतियोगिप्रमितिः । निषेधस्तु विशिष्टेन रूपेण । न हि येनैव रूपेण निषेधस्तेनैव रूपेण प्रतियोगिप्रमितिरपेक्ष्यत इति राजाज्ञास्ति । तथा च यद्यप्यन्धकारः सप्तमोस्ति तथापि न स भावः । तस्य तेजोऽभावरूपत्वात् । तथा यद्यपि शक्तिसादृश्यादिर्भावः पदार्थोस्ति तथापि न स सप्तमः । षदस्वन्तर्भावात् । तथा हि-दाहशक्तिप्रतिबन्धकेन मण्यादिना युक्तस्य करतलस्याग्निसंयोगे सत्यपि दाहो न जायते । केवलस्य तु जायते । तथा च शक्तिरतिरिक्तः

दृश्यादौ सप्तमत्वस्य च निषेधादिति कृतं विस्तरेण ।

तत्र द्रव्यादित्रितयस्य द्रव्यत्वादिजातिर्लक्षणम् । द्रव्यत्वं नाम ग-
४८ गनारविन्दसमवेतत्वे सति नित्यत्वे सति गन्धासमवेतत्वम् । गुणत्वं
नाम समवायिकारणासमवेतासमवायिकारणभिन्नसमवेतसत्तासा-

पदार्थः स्वीकार्य इति चेत्—नैतद्युक्तम् । अग्नेर्या दाहं प्रति कारणता सैव शक्तिः ।
प्रतिबन्धकाभावो हि कार्यमात्रे कारणमस्त्येव । तथा च किमतिरिक्तशक्तिरु-
पनया । एवं सादृश्यमपि न पदार्थान्तरम् । किं तु तद्भिन्नत्वे सति तद्गतधर्म-
वत्वमेव । कृतम् । अलम् ।

द्रव्यत्वं नामेति । गगनं चारविन्दं चेति द्वन्द्वः । द्वन्द्वान्ते श्रूयमाणस्य
समवेतपदस्य प्रत्येकं संबन्धः । गगनसमवेतत्वे सत्यरविन्दसमवेतत्वे
च सतीत्यर्थः । द्रव्यत्वं हि पृथिव्यादिषु नवद्रव्येषु वर्तमानं गगनेपि वर्ततेरवि-
न्देपि च वर्तते । अरविन्दस्य पृथिव्यन्तर्गतत्वात् । अरविन्दं कमलम् । नित्यं च
द्रव्यत्वम् । जातेर्नित्यत्वात् । तथा गन्धासमवेतं च । गन्धो हि गुणः ।
द्रव्यत्वं च द्रव्येष्वेव वर्तते न गुणेषु । अत्र गगनसमवेतत्वे सतीत्यस्याभावे
पृथिवीत्वेतिव्याप्तिः । पृथिवीत्वं ह्यरविन्दसमवेतं नित्यं च । तथा गन्धसमा-
नाधिकरणमपि गन्धे न विद्यत इति गन्धासमवेतं च भवति । किं तु गगनस-
मवेतं न भवति । पृथिवीत्वस्य पृथिवीमात्रनिष्ठत्वात् । अरविन्दसमवेतत्वे
सतीत्यस्याभावे गगनगतैकत्वसंख्यायामतिव्याप्तिः । सा हि गगनसमवेता ।
नित्या च । नित्यगतस्यैकत्वस्य नित्यत्वात् । गन्धे च न विद्यते । गुणे गुणान-
ङ्गीकारात् । किं त्वरविन्दसमवेता न भवति । यद्यप्यरविन्देऽप्येकत्वं वर्तते
तथापि तद्गगनगतैकत्वापेक्षया भिन्नमेव । नित्यत्वे सतीत्यस्याभावे गगनारवि-
न्देऽप्येतद्भयगतद्वित्वसंख्यायामतिव्याप्तिः । सा हि गगनसमवेतारविन्दसमवेता
गन्धासमवेता च भवति किं तु न नित्या । द्वित्वादिसंख्यायाः सर्वत्रापेक्षाबु-
द्धिजन्यत्वेनानित्यत्वात् । गन्धासमवेतत्वमित्यस्याभावे द्रव्यगुणकर्मैत्येतन्नित्य-
निष्ठायां सत्तायामतिव्याप्तिः । सा हि गगनेरविन्दे च वर्तते नित्या च । किं तु
गुणेऽपि वर्तते । अतो गन्धासमवेता न भवति । गुणत्वं नामेति । समवा-
यिकारणासमवेता तथा असमवायिकारणभिन्नसमवेता सत्तायाः साक्षाद्वाप्या
च या जातिस्तदेव गुणत्वमित्यर्थः । द्रव्यगुणकर्मैत्येतन्नित्यनिष्ठायाः सत्तायाः
साक्षाद्वाप्यं द्रव्यत्वं गुणत्वं कर्मत्वं चेति जातित्रयमेव । पृथिवीत्वादिकं तु
द्रव्यत्वस्य साक्षाद्वाप्यं भवति सत्तायास्तु परंपरया । भवति च गुणत्वं सम-
वायिकारणासमवेतम् । समवायिकारणं हि द्रव्यमेव । तत्र गुणत्वस्याभिन्नमान-

क्षाद्याप्यजातिः । कर्मत्वं नाम नित्यासमवेतत्वसहितसत्तासाक्षा-
५१ द्याप्यजातिः । सामान्यं तु प्रध्वंसप्रतियोगित्वरहितमनेकसमवेतम् ।

त्वात् । गुणत्वं गुण एव वर्तते न तु द्रव्ये । तथा गुणत्वमसमवायिकारणमिन्न-
समवेतमपि भवति । असमवायिकारणमिन्ना आत्मविशेषगुणाः । तेषां कुत्रा-
प्यसमवायिकारणत्वाभावात् । तन्निष्ठं च गुणत्वम् । अत्र समवायिकारणास-
मवेतेति पदाभावे द्रव्यत्वेतिव्याप्तिः । भवति च द्रव्यत्वं सत्तायाः साक्षाद्या-
प्यमसमवायिकारणमिन्ने द्रव्ये समवेतं च । द्रव्यस्य कुत्राप्यसमवायिकारण-
त्वाभावात् । किं तु समवायिकारणासमवेतं न भवति । समवायिकारणे द्रव्ये
विद्यमानत्वात् । असमवायिकारणमिन्नसमवेतेति पदाभावे कर्मत्वेतिव्याप्तिः ।
कर्मत्वं हि समवायिकारणे द्रव्ये न वर्तते इति समवायिकारणासमवेतं सत्तायाः
साक्षाद्याप्यं च । किं त्वसमवायिकारणमिन्नसमवेतं न भवति । सर्वेषां कर्मणां
संयोगं प्रति विभागं प्रति वा असमवायिकारणत्वस्यावर्जनीयत्वेनासमवायिकार-
णमिन्नस्य कर्मणोऽभावात् । सत्तासाक्षाद्याप्येति पदानुक्तौ ज्ञानत्वादावति-
व्याप्तिः । ज्ञानत्वं हि ज्ञान एव न समवायिकारणे द्रव्य इति भवति समवा-
यिकारणासमवेतम् । आत्मविशेषगुणानां ज्ञानादीनां कुत्राप्यसमवायिकारण-
त्वाभावेनासमवायिकारणमिन्ने ज्ञाने समवेतं च । किं तु तज्ज्ञानत्वं गुणत्वस्य
साक्षाद्याप्यं न तु सत्तायाः । समवायिकारणासमवायिकारणमिन्नसमवेतेति
पाठे यत्समवायिकारणं न भवति नाप्यसमवायिकारणं भवति तत्समवेतेत्यर्थो
बोध्यः । द्रव्यत्वं तु समवायिकारणमिन्नसमवेतं कापि न भवति । द्रव्यमात्रस्य
नियमेन समवायिकारणत्वदर्शनात् । ईश्वरोप्यस्वदपेक्षाबुद्धिजन्ये जीवेश्वरगत-
द्वित्वे समवायिकारणं भवत्येव । कर्मत्वं नामेति । नित्येषु पदार्थेषु यदसम-
वेतत्वं समवायसंबन्धेनाविद्यमानत्वं तेन सहिता युक्ता । नित्यपदार्थेष्वविद्यमान-
नेति यावत् । तादृशी सत्तायाः साक्षाद्याप्या च या जातिस्तदेव कर्मत्वमित्यर्थः ।
द्रव्यत्वजातिर्नित्येषु परमाण्वाकाशादिषु समवेता । तथा गुणत्वजातिरपि
नित्येषु जलादिपरमाणुनिष्ठेषु रूपादिगुणेषु परमात्मनिष्ठज्ञानादिगुणेषु च सम-
वेता । अतो नित्यासमवेता न भवतीति तथोच्युदासः । कर्म तु न किञ्चिदपि
नित्यम् । किं तु सर्वं कर्मानित्यमेव । तथा च कर्मत्वजातिर्नित्यासमवेता भवति ।
नित्यसमवेतत्वरहितेति वा पाठः । सामान्यमिति । प्रध्वंसस्य विनाशस्य यः
प्रतियोगी विनाशी पदार्थस्तस्य भावः प्रध्वंसप्रतियोगित्वं विनाशित्वम् । तेन
रहितमविनाशि । तथा अनेकेषु समवेतं च यत्तत्सामान्यं जातिद्वयार्थः ।

विशेषो नामान्योन्याभावविरोधिसामान्यरहितः समवेतः । समवा-
यस्तु समवायरहितः संबन्ध इति षण्णां लक्षणानि व्यवस्थितानि ।
५४ द्रव्यं नवविधं पृथिव्यस्तेजोवाय्वाकाशकालदिगात्ममनांसीति ।
तत्र पृथिव्यादिचतुष्टयस्य पृथिवीत्वादिजातिलक्षणम् । पृथिवीत्वं

विशेष इति । अन्योन्याभावः परमाण्वादीनां मिथो भेदस्तद्विरोधिना सामान्येन
जात्या रहितः समवायसंबन्धेन विद्यमानश्च यः स विशेषः । सामान्यरहित
इत्युक्त्या सामान्यवतां द्रव्यगुणकर्मणां व्यावृत्तिः । समवेत इत्युक्त्या समवा-
यस्य व्यावृत्तिः । समवायस्य समवायान्तराभावेन तस्य समवेतत्वाभावात् ।
अन्योन्याभावविरोधीत्यनेन सामान्यव्यावृत्तिः । यद्यपि सामान्यं स्वतः सामा-
न्यरहितमेव तथापि न तस्य सामान्यराहित्यमन्योन्याभावविरोधित्वेन । किं त्व-
नवस्थादोषेण । विशेषेषु तु यदि विशेषत्वरूपं सामान्यं स्वीक्रियेत तर्हि विशे-
षाणां विशेषत्वमेव न स्यादिति रूपहानिरेव स्यात् । सर्वेषां साम्यापातात् ।
ततश्च स्वाश्रयेष्वन्योन्याभावप्रतीतिजनकत्वं तेषां व्याहन्येत । अतस्तेषां सामा-
न्यराहित्यमन्योन्याभावविरोधित्वेनैवेति । समवायस्त्विति । यस्य संबन्धस्य
समवायो नास्ति तादृशो यः संबन्धः स समवाय इत्यर्थः । संयोगसंबन्धस्य
पारिभाषिकगुणत्वेन तस्य संयोगिषु समवायसंबन्धेन विद्यमानत्वात्तद्व्युदासः ।

पृथिवीत्वं नामेति । पाकजं यद्रूपं तत्समानाधिकरणीभूता द्रव्यत्वस्य साक्षा-
द्ब्याप्या या जातिस्तदेव पृथिवीत्वमित्यर्थः । पाकस्तेजःसंयोगः । तेन हि
पृथिव्यां रूपादिगुणानां परावृत्तिर्दृश्यते । यथा तेजःसंयोगेन पक्व आम्रफले
पीतरूपादिकम् । नैवं जलादौ । जलेभिःसंयोगेनोष्णस्पर्शभावेनपि न तत्रत्यस्य
शीतस्पर्शस्य परावृत्तिः । उष्णता त्वौपाधिकी जले प्रविष्टानामभिकणानामेव ।
उष्णताप्रतीतिकालेपि जलं वस्तुतः शीतमेव । तदानीं शीतस्पर्शो न भासत
इत्यन्यत् । जलत्वादावतिव्याप्तिवारणाय पाकजरूपसमानाधिकरणेत्युक्तिः ।
अत्रेदं बोध्यम्—यस्या जातेर्लक्षणं विधेयं तद्विज्ञाः सर्वा जातयो लक्षणघटकैः
पदैर्व्यावर्तनीयाः । ताश्च द्विविधाः । लक्ष्यभूतजात्या समानाधिकरणोस्तद्व्यधि-
करणाश्च । आद्या अपि द्विविधाः । लक्ष्यभूतजातेर्व्याप्यास्तद्व्यापिकाश्च । तत्र
पाकजरूपसमानाधिकरणेत्यनेन पृथिवीत्वव्यधिकरणानां जलत्वादीनां व्यावृत्तिः ।
व्याप्यानां व्यापिकानां च द्विविधानामपि समानाधिकरणजातीनां द्रव्यत्वसाक्षा-
द्ब्याप्येति पदेन व्यावृत्तिः । पृथिवीत्वव्यापकजातेर्द्रव्यत्वस्य सत्तायाश्च द्रव्यत्वव्या-
प्यत्वाभावात् । पृथिवीत्वव्याप्यानां घटत्वादिजातीनां द्रव्यत्वव्याप्यत्वेपि
२८ [स. द. सं.]

नाम पाकजरूपसमानाधिकरणद्रव्यत्वसाक्षाद्याप्यजातिः । अप्त्वं
 ५० नाम सरित्सागरसमवेतत्वे सति ज्वलनासमवेतं सामान्यम् । तेज-
 स्त्वं नाम चन्द्रचामीकरसमवेतत्वे सति सलिलासमवेतं सामान्य-
 म् । वायुत्वं नाम त्वगिन्द्रियसमवेतद्रव्यत्वसाक्षाद्याप्यजातिः ।
 ६० आकाशकालदिशामेकैकत्वाद्परजात्यभावे पारिभाषिक्यस्तिस्रः
 संज्ञा भवन्ति आकाशः कालो दिगिति । संयोगाजन्यजन्यविशेषगु-

साक्षाद्याप्यत्वं नास्तीति । अप्त्वमिति । अप्त्वव्यधिकरणानां पृथिवीत्वा-
 दीनां जातीनां सरित्सागरसमवेतत्वे सतीत्यनेन निरासः । तथाप्त्वव्याप्यानां
 सरित्त्वसागरस्वरस्त्वादीनां च तेनैव निरासः । सरित्त्वस्य सागरसमवेतत्वाभा-
 वात् । सागरत्वस्य च सरित्समवेतत्वाभावात् । सरस्त्वादीनां त्वन्यतरस्मिन्नपि
 न समवेतत्वम् । अप्त्वव्यापकस्य द्रव्यत्वस्य सत्तायाश्च ज्वलनासमवेतपदेन
 निरासः । तेजस्त्वमिति । चामीकरं सुवर्णम् । तच्च तेजोविशेष एव । पद-
 कृत्यं पूर्ववद्बोध्यम् । त्वगिन्द्रियेति । त्वगिन्द्रियस्य वायवीयत्वात्तत्समवेता
 द्रव्यत्वस्य साक्षाद्याप्या जातिर्वायुत्वमित्यर्थः । आकाशेति । आकाशत्वकाल-
 त्वदिक्त्वानि न द्रव्यत्वापरजातयः । तेषामेकैकव्यक्तिवृत्तित्वेन जातित्वस्यैवा-
 भावात् । संयोगाजन्येति । संयोगाजन्यो जन्यश्च यो विशेषगुणस्तत्समाना-
 धिकरणस्य विशेषस्य यदधिकरणं तदेवाकाशम् । विशेषाणां नित्यद्रव्यवृत्तित्वादा-
 काशे कश्चन विशेषोऽस्यैव । स च विशेषगुणेन शब्देन सह समानाधिकरणः ।
 शब्दस्याकाशवृत्तित्वात् । शब्दश्चानित्यत्वाजन्य । संयोगाजन्योऽपि भवति ।
 विभागजस्य शब्दजस्य च शब्दस्य सत्त्वात् । अत्र विशेषाधिकरणमित्युक्त्या
 व्यणुकव्यणुकादीनामनित्यद्रव्याणां गुणकर्मादीनां च निरासः । विशेषाणां
 नित्यद्रव्यमात्रवृत्तित्वात् । पृथिवीपरमाणुगता रूपादयो विशेषगुणा जन्या अपि
 न संयोगाजन्याः । तेषां पाकजत्वात् । पाकस्तेजःसंयोगः । जलतेजोवायुपर-
 माणुगता विशेषगुणास्तु न जन्याः । दिक्कालयोर्भनसि च न विशेषगुणः कश्चित् ।
 परमात्मनिष्ठा बुद्ध्यादयो विशेषगुणा न जन्याः । जीवात्मनिष्ठास्तु बुद्ध्यादयो
 जन्या अपि न संयोगाजन्याः । तेषां मनःसंयोगजन्यत्वात् । तदेवमाकाशमेवै-
 कमीदृशं परिशिष्यते । शब्दगुणकमाकाशमित्युक्त्यैव निर्वाहे संयोगाजन्येत्याद्यु-
 क्तवैचित्र्यविशेषस्फोरणार्था । विशेषाधिकरणत्वेन केषां मिथः साधर्म्यं विशेषगुण-
 समानाधिकरणविशेषाधिकरणत्वेन च केषां साधर्म्यमित्यादिज्ञानं ह्यनुमाने

णसमानाधिकरणविशेषाधिकरणमाकाशम् । विभुत्वे सति दिगस-
 ६३ मवेतपरत्वासमवायिकारणाधिकरणः कालः । अकालत्वे सत्य-
 विशेषगुणा महती दिक् । आत्ममनसोरात्मत्वमनस्त्वे । आत्मत्वं
 नामामूर्तसमवेतद्रव्यत्वापरजातिः । मनस्त्वं नाम द्रव्यसमवायि-
 ६६ कारणत्वरहिताणुसमवेतद्रव्यत्वापरजातिः ।

रूपरसगन्धस्पर्शसंख्यापरिमाणपृथक्त्वसंयोगविभागपरत्वापर-
 त्वबुद्धिसुखदुःखेच्छाद्वेषप्रयत्नाश्च कण्ठोक्ताः सप्तदश चशब्दसमु-

व्याप्त्युदाहरणप्रदर्शनायोपयुज्यत इति । विभुत्वे सतीति । दिगसमवेतं यत्प-
 रत्वस्यासमवायिकारणं तदाधारभूतो यो विभुः पदार्थः स काल इत्यर्थः । परत्वं
 द्विविधम्—समीपवस्त्वपेक्षया दूरवस्तुनि विद्यमान कतिष्ठापेक्षया ज्येष्ठे विद्य-
 मानं च । आद्यस्यासमवायिकारण दिग्वस्तुनोः संयोगः । अयं दिक्समवेतः ।
 संयोगस्य द्विष्टत्वात् । द्वितीयस्यासमवायिकारणं कालवस्तुनोः संयोगः । अयं
 दिगसमवेतः कालसमवेतः । ज्येष्ठेतिव्याप्तिवारणाय विभुत्वे सतीति । संयोगस्य
 द्विष्टत्वेन काले ज्येष्ठे च सत्त्वात् । आकाशात्मनोरतिव्याप्तिवारणाय परत्वेति ।
 दिश्यतिव्याप्तिवारणाय दिगसमवेतेति । तन्नासमवायिकारणस्य विशेषणम् ।
 अकालत्व इति । कालभिन्ना विशेषगुणरहिता महती च या सैव दिगित्यर्थः ।
 कालेतिव्याप्तिवारणायाकालत्वे सतीति । आकाशात्मनोरतिव्याप्तिवारणायावि-
 शेषगुणेति । मनस्यतिव्याप्तिवारणाय महतीति । आत्मत्वमनस्त्वे इति ।
 लक्षणमित्यनुकृत्यते । तच्च वचनविपरिणामेनात्र द्विवचनान्त सत्संबध्यते ।
 आत्मत्वं नामेति । मूर्तद्रव्येष्वसमवेता द्रव्यत्वव्याप्या या जातिस्तदेवात्म-
 त्वमित्यर्थः । पृथिव्यसेजोवायुमनांसि पञ्च मूर्तद्रव्याणि । तेषु पृथिवीत्वादिर्जा-
 तिर्वर्तते । परं तु सा मूर्तसमवेतेति तन्निरासः । आकाशकालदिशां चैकैकव्यक्ति-
 कत्वात्तेषु जातिरेव नास्ति । तथा चेदृश्यात्मत्वजातिरेव । मनस्त्वं नामेति ।
 द्रव्यसमवायिकारणत्वेन रहिता येणवस्तेषु समवेता द्रव्यत्वव्याप्या या जाति-
 स्तदेव मनस्त्वित्यर्थः । पृथिव्यसेजोवायुनां परमाणवस्तत्तद्द्रव्यणुकसमवायिकार-
 णभूता इति ते द्रव्यसमवायिकारणत्वेन रहिता न भवन्ति । आत्मानस्तु
 विभव एव नाणवः । मनांसि त्वणून्येव ।

कण्ठोक्ता इति । रूपरसगन्धस्पर्शाः संख्याः परिमाणानि पृथक्त्वं संयोग-
 विभागौ परत्वापरत्वे बुद्ध्यः सुखदुःखे इच्छाद्वेषौ प्रयत्नाश्च गुणाः (क. सू.
 १।१।६) इति सूत्रे कणादेनोक्ताः । तत्रैव सूत्रेणुक्तसमुच्चयार्थकेन चकारेण

६९ चिता गुरुत्वद्रवत्वस्नेहसंस्कारादृष्टशब्दाः सप्तैवेत्येवं चतुर्विंशति-
गुणाः । तत्र रूपादिशब्दान्तानां रूपत्वादिजातिलक्षणम् । रूपत्वं
नाम नीलसमवेतगुणत्वापरजातिः । अनया दिशा शिष्टानां लक्ष-
७२ णानि द्रष्टव्यानि ।

कर्म पञ्चविधम् । उत्क्षेपणापक्षेपणाकुञ्चनप्रसारणगमनभेदात् ।
भ्रमणरेचनादीनां गमन एवान्तर्भावः । उत्क्षेपणादीनामुत्क्षेपणत्वादि-
७५ जातिलक्षणम् । तत्रोत्क्षेपणत्वं नामोर्ध्वदेशसंयोगासमवायिकारण-
समवेतकर्मत्वापरजातिः । एवमपक्षेपणत्वादीनां लक्षणं कर्तव्यम् ।

सामान्यं द्विविधं परमपरं च । परं सत्ता द्रव्यगुणसमवेता ।
७८ अपरं द्रव्यत्वादि । तल्लक्षणं प्रागेवोक्तम् ।

विशेषाणामनन्तत्वात्समवायस्य चैकत्वाद्विभागो न संभवति ।
तल्लक्षणं च प्रागेवावादि ।

८१ द्वित्वे च पाकजोत्पत्तौ विभागे च विभागजे ।
यस्य न स्वलिता बुद्धिस्तं वै वैशेषिकं विदुः ॥

गृहीता गुरुत्वादयः सप्तैवेत्येवं चतुर्विंशतिगुणाः । अदृष्टशब्देन धर्माधर्मयोर्द्वयोर्ग्रह-
णम् । रूपत्वमिति । नीले रूपविशेषे समवेता गुणत्वस्य साक्षाद्वाप्या या
जातिस्तदेव रूपत्वमित्यर्थः । रसत्वादिजातयस्तु न नीलसमवेताः । सत्ता तु न
गुणत्वव्याप्या । नीलत्वजातिस्तु न गुणत्वस्य साक्षाद्वाप्येति भावः ।

भ्रमणेति । तदुक्तं भाषापरिच्छेदे—

भ्रमणं रेचनं स्यन्दनोर्ध्वज्वलनमेव च ।

तिर्यग्गमनमप्यत्र गमनादेव लभ्यते ॥ (भाषा. ७) इति ।

उत्क्षेपणादीनामपि गमनेन्तर्भाव इति तु न शक्यम् । स्वतन्त्रेच्छस्य सूत्रकारस्य
पर्यनुयोगानर्हत्वात् । तत्रोत्क्षेपणत्वमिति । ऊर्ध्वदेशसंयोगस्यासमवायि-
कारणं यत्कर्मविशेषरूपं तत्समवेता कर्मत्वव्याप्या या जातिस्तदेवोत्क्षेपणत्व-
मित्यर्थः । एवमिति । अधोदेशसंयोगहेतुरपक्षेपणम् । वक्रतासंपादकमाकुञ्च-
नम् । ऋजुतासंपादकं प्रसारणम् । अन्यत्सर्वं गमनम् ।

द्रव्यगुणेति । द्रव्यसमवेतेत्युक्तौ द्रव्यत्वेतिव्याप्तिः । अतो गुणपदम् ।
तावन्मात्रोक्तौ गुणत्वेतिव्याप्तिः । अतो द्रव्यपदम् । सत्ता तु द्रव्यवृत्तिगुण-
वृत्तिश्च भवति । कर्मवृत्तिरपीत्यन्यदेतत् । न तु लक्षणे कर्मपदस्योपयोगः ।

द्वित्वे चेति । द्वित्वसंख्याविषये पाकजोत्पत्तिविषये विभागजविभागविषये

इत्याभाणकस्य सद्भावाद्वित्वाद्युत्पत्तिप्रकारः प्रदर्श्यते । तत्र
 ८३ प्रथममिन्द्रियार्थसंनिकर्षः (१) । तस्मादेकत्वसामान्यज्ञानम् (२) ।
 ततोपेक्षाबुद्धिः (३) । ततो द्वित्वोत्पत्तिः (४) । ततो द्वित्वत्वेसामा-
 न्यज्ञानम् (५) । तस्माद्वित्वगुणज्ञानम् (६) । ततो द्वे द्रव्ये इति धीः
 ८७ (७) । ततः संस्कारः (८) । तदाह—

आदाविन्द्रियसंनिकर्षघटनादेकत्वसामान्यधी-
 रेकत्वोभयगोचरा भतिरतो द्वित्वं ततो जायते ।
 ९० द्वित्वत्वप्रमितिस्ततो नु परतो द्वित्वप्रमानन्तरं
 द्वे द्रव्ये इति धीरियं निगदिता द्वित्वोदयप्रक्रिया ॥ इति ।

द्वित्वादेरपेक्षाबुद्धिजन्यत्वे किं प्रमाणम् । अत्राहुराचार्याः—
 ९३ अपेक्षाबुद्धिर्द्वित्वादेरुत्पादिका भवितुमर्हति । व्यञ्जकत्वानुपपत्तौ

च यस्य बुद्धिर्न च्यवते तं वैशेषिकं विदुः । उक्तस्थलत्रये वैशेषिकाणां विशेषो-
 म्निनिवेश इत्यर्थः । आभाणकः । ह्यण इति भाषायां प्रसिद्ध उक्तिविशेषः ।
 मीमांसकास्त्वित्थमाहुः—यदा घटादिद्वयमेकत्र मिथः संनिहितं भवति तदानी-
 मेव तत्र द्वित्वसंख्योत्पद्यते । पश्चादिन्द्रियसंनिकर्षानन्तरमथमेकोयमेक इत्य-
 पेक्षाबुद्ध्या द्वित्वं ज्ञायते । तथा चापेक्षाबुद्धिर्द्वित्वस्य व्यञ्जिका न तूत्पादिका ।
 यदा तु घटादिद्वयं मिथो वियुक्तं भवति तदा द्वित्वस्य नाशः । एवमेव त्रित्वा-
 दिविषयेपि बोध्यमिति । वैशेषिकास्त्वज्ञाताया द्वित्वादिसंख्याया अभ्युपगमो
 निरर्थक इति मन्वाना अपेक्षाबुद्धिरेव द्वित्वादेरुत्पादिकेति वदन्ति । तन्मत
 इन्द्रियार्थसंनिकर्षमारभ्य संस्कारपर्यन्तानामष्टसु क्षणेषु क्रमशः उत्पत्तिं प्रदर्श-
 यति—तत्र प्रथममिति । प्रथमे क्षण इन्द्रियस्य घटद्वयेन सह संबन्धः ।
 द्वितीय एकत्वजातिज्ञानम् । तृतीयेयमेकोयमेक इत्यपेक्षाबुद्धिः । चतुर्थे द्वित्व-
 संख्योत्पत्तिः । पञ्चमे द्वित्वत्वजातिज्ञानम् । षष्ठे द्वित्वसंख्याज्ञानम् । सप्तम
 इमौ द्वौ घटावित्यादिद्वित्वसंख्याविशिष्टद्रव्यज्ञानम् । अष्टमे तादृशज्ञानजन्य
 आत्मनि संस्कार उत्पद्यते । अत्र पूर्वपूर्वोत्पन्नस्योत्तरोत्तरं प्रति कारणत्वादीदृश-
 क्रमस्यावश्यकत्वमिति ।

अपेक्षाबुद्धिरिति । अनुविधीयमानमपेक्ष्यमाणम् । व्यङ्ग्योर्थो व्यञ्ज-
 क्तमपेक्षते । तथोत्पाद्योर्थे उत्पादकमपेक्षते । प्रकृते द्वित्वादिसंख्ययापेक्षाबुद्धिरपे-
 क्ष्यते । अपेक्षाबुद्धेश्च न द्वित्वादिव्यञ्जकत्वम् । अपेक्षाबुद्धेः पूर्वं द्वित्वादिसत्त्वे
 प्रमाणाभावात् । भेयसिद्धेर्मानाधीनत्वात् । तथा च यत्र व्यञ्जकत्वाभावसह-
 कृतमपेक्ष्यमाणत्वं तत्रोत्पादकत्वं यथा शब्देनापेक्ष्यमाणे कण्ठादिस्थानेषु वायु-

तेनानुविधीयमानत्वात् । शब्दं प्रति संयोगवदिति । वयं तु
 ब्रूमः—द्वित्वादिकमेकत्वद्वयविषयानित्यबुद्धिव्यङ्ग्यं न भवति अने-
 ९६ काश्रितगुणत्वात्पृथक्त्वादिवदिति ।

निवृत्तिक्रमो निरूप्यते—अपेक्षाबुद्धित एकत्वसामान्यज्ञानस्य
 द्वित्वोत्पत्तिसमकालं निवृत्तिः । अपेक्षाबुद्धेर्द्वित्वत्वसामान्यज्ञाना-
 ९९ द्वित्वगुणबुद्धिसमसमयम् । द्वित्वस्यापेक्षाबुद्धिनिवृत्तेर्द्रव्यबुद्धिस-
 मकालम् । गुणबुद्धेर्द्रव्यबुद्धितः संस्कारोत्पत्तिसमकालम् । द्रव्यबु-
 द्धेस्तदनन्तरं संस्कारादिति । तथा च संग्रहश्लोकाः—

१०२ आदावपेक्षाबुद्ध्या हि नश्येदेकत्वजातिधीः ।
 द्वित्वोदयसमं पश्चात्सा च तज्जातिबुद्धितः ॥
 द्वित्वाख्यगुणधीकाले ततो द्वित्वं निवर्तते ।

संयोगे शब्दोत्पादकत्वमिति व्याख्या अपेक्षाबुद्धेर्द्वित्वाद्युत्पादकत्वं सिध्यति ।
 द्वित्वादिकमिति । एकत्वद्वयविषयायमेकोयमेक इत्याकारिका अनित्या च
 यापेक्षाबुद्धिस्तद्व्यङ्ग्यं द्वित्वादिकं न भवति । द्वित्वस्यानेकाश्रितगुणत्वात् ।
 द्वित्वसंख्या हि द्वयोः पर्याप्तौ । एवं त्रित्वसंख्या त्रिष्वित्यादि । यथा चैत्रमैत्रौ
 देवदत्तात्पृथग्भूतावित्यत्रानेकवृत्तिपृथक्त्वं देवदत्ताच्चैत्रः पृथग्देवदत्तान्मैत्रः पृथ-
 गित्याकारकनानैकपृथक्त्वविषयकापेक्षाबुद्धिव्यङ्ग्यं न भवति तद्वत् । तथा च
 व्यङ्ग्यत्वासिद्ध्या अर्थाजन्यत्वमेव सिध्यतीति भावः ।

अपेक्षाबुद्धित इति । इन्द्रियार्थसंनिकर्षोत्पत्तिमारभ्य संस्कारोत्पत्तिपर्यन्तं
 येष्टौ क्षणाः प्राक्प्रदर्शितास्तेषु तृतीयक्षणभवा अपेक्षाबुद्धिश्चतुर्थे स्वोत्तरक्षणे
 द्वित्वसंख्यामुत्पादयति द्वितीयक्षण उत्पन्नमेकत्वजातिज्ञानं विनाशयति च । एवं
 पञ्चमक्षणभवं द्वित्वत्वजातिज्ञानं षष्ठे स्वोत्तरक्षणे द्वित्वसंख्याज्ञानमुत्पादयति
 तृतीयक्षण उत्पन्नमपेक्षाबुद्धिं विनाशयति च । तथा सप्तमे द्वौ घटावित्याकार-
 कद्रव्यज्ञानक्षणे चतुर्थक्षण उत्पन्नाया द्वित्वसंख्याया नाशः । द्वित्वसंख्याकार-
 णीभूताया अपेक्षाबुद्धेस्तत्पूर्वक्षणे विनाशात् । तथा सप्तमक्षणभवं द्वौ घटाविति
 द्रव्यज्ञानमष्टमे स्वोत्तरक्षणे ज्ञातार्थात्मनि संस्कारमुत्पादयति षष्ठक्षण उत्पन्नं
 द्वित्वसंख्याज्ञानं विनाशयति च । अष्टमक्षणभवः संस्कारो नवमे स्वोत्तरक्षणे
 द्वौ घटाविति द्रव्यज्ञानं विनाशयतीति भावः । द्वित्वोदयसममिति । चतुर्थे
 द्वित्वसंख्योत्पत्तिक्षण इत्यर्थः । इदं पूर्वान्वयि । सा च । अपेक्षाबुद्धिश्च । नश्येदि-
 त्यनुकल्प्यते । तज्जातिबुद्धितः । द्वित्वत्वजातिज्ञानात् । द्वित्वाख्यगुणधी-

- १०५ अपेक्षाबुद्धिनाशेन द्रव्यधीजन्मकालतः ॥
गुणबुद्धिर्द्रव्यबुद्ध्या संस्कारोत्पत्तिकालतः ।
द्रव्यबुद्धिश्च संस्कारादिति नाशक्रमो मतः ॥ इति ।
- १०८ बुद्धेर्बुद्ध्यन्तरविनाश्यत्वे संस्कारविनाश्यत्वे च प्रमाणम्—विवा-
दाध्यासितानि ज्ञानान्युत्तरोत्तरकार्यविनाश्यानि क्षणिकविभुविशेष-
गुणत्वाच्छब्दवत् । क्वचिद्द्वयारम्भकसंयोगप्रतिद्वन्द्वविभागजनक-
- १११ कर्मसमकालमेकत्वसामान्यचिन्तयाश्रयनिवृत्तेरेव द्वित्वनिवृत्तिः ।
कर्मसमकालमपेक्षाबुद्धिचिन्तनादुभाभ्यामिति संक्षेपः ।

काले । षष्ठे द्वित्वसंख्याज्ञानक्षणे । इदमपि पूर्वान्वयि । द्रव्यधीजन्म-
कालतः । सार्वविभक्तिकस्तसिः । सप्तमे द्वौ घटाविति द्रव्यज्ञानक्षण
इत्यर्थः । गुणबुद्धिरिति । सप्तमक्षणेत्पन्नेन द्वौ घटाविति द्रव्यज्ञानेनाष्टमे
संस्कारोत्पत्तिक्षणे गुणस्य द्वित्वसंख्याया बुद्धिनश्येदित्यर्थः ।

क्षणिकेति । क्षणिको यो विभुद्रव्यस्य विशेषगुणस्तस्य भावस्तत्त्वं तस्मात् ।
यथा विभोराकाशस्य क्षणिको विशेषगुणः शब्दः । स च स्वद्वितीयक्षणे स्वस-
दृशं शब्दान्तरमुत्पाद्य तृतीयक्षणे विनश्यति । तेन प्रथमक्षणिकशब्देन द्विती-
यक्षण उत्पादितस्तत्कार्यभूतः शब्द एव तस्य विनाशकः । विभुद्रव्यस्य जीवा-
त्मनः क्षणिका ज्ञानादयो विशेषगुणा अप्येवम् । तथा च ज्ञानेन स्वद्वितीयक्षण
उत्पादितं ज्ञानान्तरं संस्कारश्च स्वोत्पादकं ज्ञानं विनाशयतीति सिद्धम् ।
अपेक्षाबुद्धिनाशाद्वित्वनाश इत्युक्तम् । तत्र विशेषमाह—क्वचिदिति । प्रतिद्वन्द्वी
विनाशकः । घटारम्भको यो घटावयवानां संयोगस्तद्विनाशकस्य विभागस्य
कारणीभूतं यत्कर्म तेन कर्मणा चतुर्थे क्षणे घटनाशो भवति । प्रथमे तत्कर्म ।
तेन कर्मणा द्वितीयेवयवविभागः । तेन विभागेन तृतीयेवयवसंयोगनाशः ।
तेन संयोगनाशेन चतुर्थे घटनाश इति क्रमः । पूर्वं द्वित्वोत्पत्तिविचारे क्षणा-
ष्टकमध्ये द्वितीयक्षणे यदेकत्वजातिज्ञानमपेक्षाबुद्ध्युत्पादकमुक्तं तद्यदि कदाचि-
द्धटविनाशकालिकोक्तक्षणचतुष्टयमध्ये प्रथमे विभागजनककर्मक्षणे भवेत्तदा
द्वितीये विभागक्षणेपेक्षाबुद्ध्युत्पत्तिः । तृतीये संयोगनाशक्षणे द्वित्वोत्पत्तिः ।
चतुर्थे घटनाशक्षणे द्वित्वत्वजातिज्ञानम् । अस्मिन्क्षणे घटरूपाश्रयनाशादेव
तदुत्तरक्षणे घटद्रव्यगतद्वित्वनाशः । घटनाशोत्तरं तद्गुणभूतद्वित्वस्यावस्थानासं-
भवात् । न त्वपेक्षाबुद्धिनाशादत्र द्वित्वनाशः । द्वित्वनाशात्पूर्वमपेक्षाबुद्धिना-

अपेक्षाबुद्धिर्नाम विनाशकविनाशप्रतियोगिनी बुद्धिरिति बोद्धव्यम् ।
११४ अथ द्यणुकनाशमारभ्य कतिभिः क्षणैः पुनरन्यद्द्यणुकमुत्पद्य

शाभावात् । एकत्वसामान्यचिन्तैकत्वजातिज्ञानम् । यदि तु कदाचिदेकत्वजा-
तिज्ञानं पूर्वमभूत् तदुत्तरक्षणे च विभागजनकं कर्म तदा तादृशे प्रथमे
विभागजनककर्मक्षणेपेक्षाबुद्ध्युत्पत्तिः । द्वितीये विभागक्षणे द्वित्वोत्पत्तिः ।
तृतीये संयोगनाशक्षणे द्वित्वत्वजातिज्ञानम् । चतुर्थे घटनाशक्षणेपेक्षाबुद्धि-
नाशः । अस्मिन्क्षणे घटरूपाश्रयनाशोपेक्षाबुद्धिनाशश्चेत्युभाभ्यां कारणाभ्यां
तदुत्तरक्षणे द्वित्वनाशो भवति ।

विनाशकविनाशेति । अपेक्षाबुद्धेर्नाशो हि द्वित्वसंख्याया विनाशकः ।
तादृशविनाशप्रतियोगित्वमपेक्षाबुद्धेरिति लक्षणसंगतिः । अत्र विनाशकेति
पदानुक्तौ सर्वत्र जीवबुद्धावतिव्याप्तिः । अयं घट इति बुद्धेरपि तृतीयक्षणे वि-
नाशेन विनाशप्रतियोगित्वात् । विनाशकेत्युक्तौ तु न दोषः । तेन घटज्ञाननाशे-
नान्यस्य कस्यचिद्विनाशस्याजननेन तस्य घटज्ञाननाशस्य विनाशकत्वाभावात् ।
एतावता ग्रन्थसंदर्भेण द्वित्वमपेक्षाबुद्धिजन्यमिति वैशेषिकमतं प्रदर्शितम् ।
यद्यपि प्रायो नैयायिका अप्येतदनुसरन्ति तथापि न तेषां विशेषतस्तत्राभि-
निवेशः । वैशेषिकाणां तु द्वित्वमपेक्षाबुद्धिव्यङ्ग्यं न तज्जन्यम्—इति केनाप्युक्ते
सद्यस्तत्त्वण्डनार्थं स्वप्नादप्युत्थानं स्यादिति । विभागजविभागविषयेष्वेवमेव ।

एवं द्वित्वविषये वैशेषिकमतं प्रदर्श्य पाकजोत्पत्तिविषये तत्प्रदर्शयति—
अथेति । द्रव्येषु तेजःसंयोगेन क्वचिद्रूपरसादीनां परावृत्तिर्दृश्यते । यथा
श्यामो घटस्तेजःसंयोगेन रक्तो भवति । हरिद्वर्णमास्रकदल्यादिफलं तेजःसंयो-
गेन पीतं भवति । एवं पक्वं फलं क्वचिन्मधुरं गन्धान्तरेण युक्तं मृदु च भवति ।
तत्र तेजःसंयोगेन घटाद्यवयवानां कपालानां वियोगेन विनाशेन वा घटनाशः ।
कपालानामपि तदवयववियोगेन विनाशेन वा नाशः । एवं श्यणुकपर्यन्तं
नाशः । द्यणुकस्य तु नावयवनाशेन नाशः । तदवयवानां परमाणूनां नित्य-
त्वात् । किं तु परमाण्वोर्मिथो वियोगेन । ततो विशकलितेषु परमाणुषु पूर्वरूप-
रसादिनाशेन्यरूपसाद्युत्पत्तौ च सत्यां पुनस्तेषां परमाणूनां द्यणुकन्यणुकादि-
क्रमेण नवो घटादिर्जायते । एषा पीलुपाकप्रक्रिया वैशेषिकाणाम् । पीलुः पर-
माणुः । तत्रैव तैः पाकजन्यगुणपरावृत्तरङ्गीकारात् । वैशेषिकाणां ह्ययमाशयो
मुक्तावल्यामुक्तः । अवयवविनावष्टब्धेष्ववयवेषु पाको न संभवति । परं तु वह्नि-

- रूपादिमद्भवतीति जिज्ञासायामुत्पत्तिप्रकारः कथ्यते—नोदनादि-
 क्रमेण द्व्यणुकनाशः । नष्टे द्व्यणुके परमाणावग्निसंयोगाच्छ्यामादीनां
 ११७ निवृत्तिः । निवृत्तेषु श्यामादिषु पुनरन्यस्मादग्निसंयोगाद्रक्तादीना-
 मुत्पत्तिः । उत्पन्नेषु रक्तादिष्वदृष्टवदात्मसंयोगात्परमाणौ द्व्यारम्भ-
 णाय क्रिया । तथा पूर्वदेशाद्विभागः । विभागेन पूर्वदेशसंयोगनिवृत्तिः ।
 १२० तस्मिन्निवृत्ते परमाण्वन्तरेण संयोगोत्पत्तिः । संयुक्ताभ्यां परमाणुभ्यां
 द्व्यणुकारम्भः । आरब्धे द्व्यणुके कारणगुणादिभ्यः कार्यगुणादीनां
 रूपादीनामुत्पत्तिरिति यथाक्रमं नव क्षणाः । दशक्षणादिप्रकारान्तरं
 १२३ विस्तरभयान्नेह प्रतन्यते । इत्थं पीलुपाकप्रक्रिया । पिठरपाकप्रक्रिया
 तु नैयायिकधीसंमता ।

संयोगेनावयविषु विनष्टेषु स्वतन्त्रेषु परमाणुषु पाकः । पुनश्च पक्वपरमाणुसंयो-
 गाद्द्व्यणुकादिक्रमेण महावयविपर्यन्तमुत्पत्तिः । तेजसामतिशयितवेगवशात्पूर्व-
 व्युहनाशो झटिति व्युहान्तरोत्पत्तिश्चेति । सूक्ष्मतरकालस्यानाकलनाच्च पूर्वव
 टनाशादिकं नालक्ष्यत इति तदभिप्रायः । पिठरपाकप्रक्रिया तु नैयायिकानाम् ।
 पिठरः पिण्डो घटादिरवयवी । तस्य तेजःसंयोगेपि न विनाशः । किं त्ववयवैः
 सहावयविनि विशिष्टे घटादावेकदैव पूर्वरूपादीनां नाशो रूपान्तराद्युत्पत्तिश्च
 भवतीति तदाशयः । तत्र वैशेषिकमतानुसारेण क्षणप्रक्रियेयमुच्यते । नोद-
 नादीति । नोदनं संयोगविशेषः । स चात्र तेजःसंयोगः । ततस्तेन द्व्यारम्भ-
 कसंयोगप्रतिद्वन्द्वभूतविभागजनकं कर्मोत्पद्यते । तेन कर्मणा परमाणुद्वयवि-
 भागो जायते । ततो द्व्यणुकारम्भकसंयोगनाशः । ततो द्व्यणुकनाशः । तादृश-
 द्व्यणुकनाशक्षणमारभ्य नवमे क्षणेन्यद्द्व्यणुकं रूपान्तरेण युक्तं संपद्यते । नष्टे
 द्व्यणुक इति । द्व्यणुकनाशात्पूर्वं तु परमाण्वोद्व्यणुकेनावष्टब्धत्वाच्च कास्म्येन
 श्यामादीनां निवृत्तिः संभवतीति भावः । निवृत्तेष्विति । पूर्वरूपध्वंसस्य
 रूपान्तरे हेतुत्वेन श्यामादिनाशोत्तरमेव रक्ताद्युत्पत्तिर्न तु ततः प्राक् । रूपवि-
 नाशकस्याग्निसंयोगस्य रूपोत्पादकत्वासंभवादन्यस्मादित्युक्तम् । उत्पन्ने-
 ष्विति । रक्ताद्युत्पत्तेः पूर्वं तु न द्व्यारम्भानुगुणा क्रिया । निर्गुणे द्रव्ये तस्या
 असंभवात् । अदृष्टं धर्माधर्मौ । तदाश्रयो य आत्मा तत्संयोगात्परमाणुषु द्व्यणुक-
 द्व्यारम्भकं कर्मोत्पद्यते । पदार्थमात्रं प्रत्यदृष्टस्य साधारणकारणत्वात् । अद-
 दृष्टाश्रयाणां जीवानां विभुत्वेन सर्वत्र कार्यदेशे अदृष्टस्य संनिहितत्वादिति भावः ।
 कारणगुणादिभ्य इति । यथा तन्तुरूपात्पटरूपोत्पत्तिस्तद्वत् । दशक्षणा-
 दीति । इदं प्रकारान्तरं विभागजविभागाङ्गीकारेण । तच्चानुपदमेव वक्ष्यते ।

विभागजविभागो द्विविधः—कारणमात्रविभागजः कारणाका-
 १२६ रणविभागजश्च । तत्र प्रथमः कथ्यते—कार्यव्याप्ते कारणे कर्मोत्पन्नं
 यदावयवान्तराद्विभागं विधत्ते न तदाकाशादिदेशाद्विभागः ।
 यदा त्वाकाशादिदेशाद्विभागो न तदावयवान्तरादिति स्थिति-
 १२९ नियमः । कर्मणो गगनविभागाकर्तृत्वस्य द्रव्यारम्भकसंयोगविरोधि-
 विभागाारम्भकत्वेन धूमस्य धूमध्वजवर्गेणैव व्यभिचारानुपलम्भात् ।
 ततश्चावयवकर्मावयवान्तरादेव विभागं करोति नाकाशादि-

कार्यव्याप्त इति । अणुकावष्टब्धे परमाणानुत्पन्नं यत्कर्म अणुकारम्भक-
 संयोगप्रतिद्वन्द्विभूतं परमाण्वन्तराद्विभागं जनयति तत्कर्म अणुकानारम्भका-
 काशप्रदेशसंयोगप्रतिद्वन्द्विभूतं विभागं न जनयेत् । एकस्मिन्कर्मण्यारम्भकसं-
 योगप्रतिद्वन्द्विविभागजनकत्वस्यानारम्भकसंयोगप्रतिद्वन्द्विविभागजनकत्वस्य च
 विरोधात् । अन्यथा विकसत्कमलकुञ्जालभङ्गप्रसङ्गः । तत्र हि विकासकाले
 कमलानारम्भकाकाशप्रदेशसंयोगप्रतिद्वन्द्विविभागजनक कर्मोत्पद्यते । तद्यदि
 कमलारम्भकसंयोगप्रतिद्वन्द्विविभागं जनयेत्तदा कमलविनाशः स्यात् । तथा च
 यथा यत्र धूमस्तत्राग्निरस्त्येवेति धूमस्य धूमध्वजेनाग्निना न क्वापि व्यभिचारो
 दृश्यते तथा यत्र कर्मण्यनारम्भकाकाशप्रदेशसंयोगविरोध्याकाशप्रदेशविभा-
 गाजनकत्वं तत्र कर्मणि द्रव्यारम्भकावयवान्तरसंयोगविरोधिविभागजनकत्व-
 मस्त्येव न क्वापि व्यभिचारः । समनियतत्वं चानयोः । यत्र कर्मणि द्रव्यार-
 म्भकावयवान्तरसंयोगविरोधिविभागजनकत्वं तत्र कर्मण्यनारम्भकाकाशप्र-
 देशसंयोगविरोध्याकाशप्रदेशविभागाजनकत्वमित्यपि नियमसंभवात् । तस्मा-
 त्परमाणुगतं कर्म नानारम्भकसंयोगविरोध्याकाशप्रदेशविभागं जनयति । किं
 तु तादृशकर्मजन्यो यो विभागः स कर्मवत्येव तत्राकाशप्रदेशविभागं जनयति ।
 अयं च विभागजनको विभागो न स्वाव्यवहितोत्तरक्षण आकाशप्रदेशविभागं
 जनयति । सहायाभावात् । असहायस्यैव तस्य विभागजनकत्वं तु न स्त्रीक्रि-
 यते । कर्मलक्षणस्य विभागेतिव्याख्यापत्तेः । कणादसूत्रे (१।१।१७) हि
 संयोगविभागयोर्धृदसहाय्यं कारणं तत्कर्मिति कर्मलक्षणमुक्तम् । असहायत्वं च
 तत्र स्वोत्तरोत्पन्नभावान्तरानपेक्षत्वम् । ननु तर्हि किमत्र विभागस्य विभागो-
 त्पादने सहायमिति चेत्—उच्यते । प्रथमे क्षणेऽसंयोगात्परमाणौ कर्म ।

१०।१२९—कर्तृत्वस्य for अकर्तृत्वस्य c.

१०।१३१—अवयवि for अवयव c.

१३२ देशात् । तस्माद्विभागाद्भव्यारम्भकसंयोगनिवृत्तिः । ततः कारणा-
भावात्कार्याभाव इति न्यायादवयविनिवृत्तिः । निवृत्तेवयविनि
तत्कारणयोरवयवयोर्वर्तमानो विभागः कार्यविनाशविशिष्टं कालं
१३५ स्वतन्त्रं वावयवमपेक्ष्य सक्रियस्यैवावयवस्य कार्यसंयुक्तादाकाश-

द्वितीये परमाण्वन्तरेण विभागः । तृतीय आरम्भकसंयोगनाशः । चतुर्थे अणु-
कनाश इति अणुकनाशपर्यन्तं क्रमः । तत्र यदि द्वितीयक्षणोत्पन्नो विभागस्तृ-
तीयस्यारम्भकसंयोगनाशक्षणस्य सहायेनाकाशप्रदेशविभागं जनयेत्तदा स
विभागजो विभागश्चतुर्थे अणुकनाशक्षण उत्पद्येत । यदि चतुर्थस्य अणुकना-
शक्षणस्य सहायेन जनयेत्तदा अणुकनाशोत्तरक्षणे अणुकन्यामरूपनाशसमय
उत्पद्येतेति पक्षद्वयम् । अत्रारम्भकसंयोगनाशविशिष्टो अणुकनाशविशिष्टो वा
क्षणस्तेन तेन विशिष्टेनैव रूपेण विभागस्य साहाय्यं करोतीत्येके । अपरे तु
विशिष्टोप्ययं क्षणः स्वीयेन स्वतन्त्रेण केवलेनैव रूपेण साहाय्यं करोतीत्याहुः ।
एवं विशिष्टः केवलो वारम्भकसंयोगनाशक्षणः सहाय इत्याद्ये पक्षे पूर्व ये
अणुकनाशमारभ्य रूपान्तरयुक्तअणुकोत्पत्तिपर्यन्तं नव क्षणाः प्रदर्शितास्ते
दश क्षणाः स्वीकार्या भवन्ति । तृतीयचतुर्थक्षणयोर्मध्येधिकस्यैकस्य क्षणस्या-
वश्यं स्वीकार्यत्वात् । एवं विशिष्टः केवलो वा द्व्यणुकनाशक्षणः सहाय इति
द्वितीये पक्षे चैकादश क्षणाः स्वीकार्या भवन्ति । तयोरेव क्षणयोर्मध्येधिकस्य
क्षणद्वयस्वावश्यं स्वीकार्यत्वात् । तथा हि-प्रागुक्तानां नवक्षणानां मध्ये चतुर्थक्षणे
पुनर्द्व्यारम्भकं कर्मोत्पद्यत इत्युक्तम् । तदुत्पत्तिश्च विभागजनककर्मनाशान-
न्तरमेव वक्तुं शक्यते । विभागजनककर्मसत्त्वे तद्विरोधेनारम्भककर्मोत्पत्त्यसं-
भवात् । आद्ये पक्षे विभागजविभागः प्रथमे अणुकनाशक्षणे जातः । ततः
पूर्वसंयोगनाशो द्वितीये श्यामरूपनाशक्षणे जातः । उत्तरसंयोगोत्पत्तिस्तृतीये
रक्तोत्पत्तिक्षणे जाता । उत्तरदेशसंयोगोत्पत्तिपर्यन्तं च विभागजनकं कर्मावश्य-
मभ्युपेयम् । कर्मरहिते वस्तुन्युत्तरदेशसंयोगजननासंभवात् । ततश्च विभाग-
जनककर्मानाशश्चतुर्थे क्षण आरम्भकं कर्म तु पञ्चमे क्षण इत्यास्थेयम् । द्वितीये
पक्षे तु विभागजविभाग एव द्वितीये श्यामरूपनाशक्षणे जातः । ततस्तृतीये
रक्तोत्पत्तिक्षणे पूर्वसंयोगनाशः । चतुर्थे उत्तरसंयोगोत्पत्तिः । पञ्चमे विभाग-
जनककर्मानाशः । ततः षष्ठे क्षण आरम्भककर्मोत्पत्तिरास्थेया भवति । एवं
विभागजविभागस्वीकारे कार्यकारणभूतयोस्तयोर्विभागयोर्विद्यमानमपि पौर्वा-
पर्यं सूक्ष्मकालखानाकलनाल्लोकैर्नालक्ष्यत इति बोध्यम् । अवयवमपे-

देशाद्विभागमारभते न निष्क्रियस्य । कारणाभावात् । द्वितीयस्तु हस्ते कर्मोत्पन्नमवयवान्तराद्विभागं कुर्वदाकाशादिदेशेभ्यो विभागा-
 १३८ नारभते । ते कारणाकारणविभागाः कर्म यां दिशं प्रति कार्यारम्भा-
 भिमुखं तामपेक्ष्य कार्याकार्यविभागमारभन्ते । यथा हस्ताकाशविभा-
 गाच्छरीराकाशविभागः । न चासौ शरीरक्रियाकार्यः । तदा तस्य
 १३९ निष्क्रियत्वात् । नापि हस्तक्रियाकार्यः । व्यधिकरणस्य कर्मणो
 विभागकर्तृत्वानुपपत्तेः । अतः पारिशेष्यात्कारणाकारणविभागस्तस्य
 कारणमङ्गीकरणीयम् ।

१४४ यद्वाद्यन्धकारादौ भावत्वं निषिध्यत इति तदसंगतम् । तत्र चतुर्धा विवादसंभवात् । तथा हि । द्रव्यं तम इति भाट्टा वेदान्तिनश्च भणन्ति । आरोपितं नीलरूपमिति श्रीधराचार्याः । आलोकज्ञाना-

क्ष्येति । स्वोत्तरवर्तिनं कालस्यावयवक्षणविशेषमपेक्षेत्यर्थः । अनुपदमेवोप-
 पादितमेतत् । द्वितीयस्त्विति । कारणाकारणविभागजो विभाग इत्यर्थः ।
 पूर्वस्तु द्वयोरपि परमाण्वोर्द्वर्षणुकारणत्वात्कारणमात्रविभागाज्जात इति भावः ।
 आकाशादीति । आदिपदेन हस्तसंयुक्ता घटपटतर्वाद्यो गृह्यन्ते । हस्तो
 हि शरीरस्यावयवत्वाच्छरीरं प्रति कारणम् । आकाशादिकं च न शरीरं प्रति
 कारणम् । तयोश्च कारणाकारणयोर्धे विभागास्ते शरीरस्याकाशादिकाद्विभागाज-
 नयन्ति । ते च कर्मासुरूपा एव जायन्ते । हस्तो ह्युत्तरतश्चलितश्चेदक्षिणाकाशप्रदेशा-
 देव हस्ताकाशविभागो जायते । तस्माच्च जायमानः शरीरस्याकाशप्रदेशाद्वि-
 भागोपि तथैव । न चासाविति । असौ शरीराकाशविभागो हस्ताकाशवि-
 भागजन्य एव न तु शरीरगतकर्मजन्यः । हस्तमात्रस्य चलने तस्यैव सक्रिय-
 त्वम् । शरीरं तु तदा निष्क्रियमेव । अवयविक्रियायाः सकलावयवक्रियानिय-
 तत्वात् । नापीति । हस्तचलनक्रियया यथा हस्ताकाशविभागो जायते तथा
 तथैव शरीराकाशविभागोपि जायत इत्यपि न वक्तुं शक्यम् । क्रिया हि स्वाश्रय
 एव स्वकार्यं जनयेन्नान्यत्र । अन्यथातिप्रसङ्गात् । तथा च कर्म हस्तनिष्ठं विभा-
 गश्च शरीरनिष्ठ इति व्यधिकरणत्वाद्धस्तनिष्ठकर्मणः शरीराकाशविभागकर्तृत्वं
 नोपपद्यते ।

यद्वादीति । पूर्व षडेवेति नियमव्यवच्छेद्यकथनप्रसङ्गे (द. १० पं. ४५)
 इति भावः । द्रव्यं तम इति । स्वाभाविकनीलरूपविशिष्टं द्रव्यं तमः कजला-
 दिवदित्यर्थः । आरोपितमिति । वस्तुतो द्रव्यमेव तमः । तत्र नीलरूपं तु न

१४७ भाव इति प्राभाकरैकदेशिनः । आलोकाभाव इति नैयायिकादय
इति चेत्-तत्र द्रव्यत्वपक्षो न घटते । विकल्पानुपपत्तेः । द्रव्यं भवदन्ध-
काराख्यं पृथिव्याद्यन्यतममन्यद्वा । नाद्यः । यत्रान्तर्भावोस्य तस्य
१५० यावन्तो गुणास्तावद्गुणकत्वप्रसङ्गात् । न द्वितीयः । निर्गुणस्य तस्य
द्रव्यत्वासंभवेन द्रव्यान्तरत्वस्य सुतरामसंभवात् । ननु तमालक्ष्याम-
लत्वेनोपलभ्यमानं तमः कथं निर्गुणं स्यादिति चेत्-तदसारम् ।

वास्तविकं किं तु जल इवारोपितमित्यर्थः । पृथिव्याद्यन्यतममन्यद्वेति ।
पृथिव्यादिनवद्रव्यान्तर्गतमथ वा दशममिति विकल्पः । यत्रेति । पृथिव्यामन्ध-
कारस्यान्तर्भावे पृथिव्या इव तस्य रूपादिचतुर्दशगुणकत्वं स्वीकार्यं स्यात् । इष्टा-
पत्तिस्त्वनुपलब्धिपराहता । न हि पृथिव्यामिवान्धकारे शुक्लादीनि नानाविधानि
रूपाणि रसगन्धादयो गुणाश्च क्वाप्युपलभ्यन्ते । एवं जलान्तर्भावे शीतस्पर्शर-
सद्रवत्वाद्युपलम्भः स्यात् । तेजस्यन्तर्भावं उष्णस्पर्शाद्युपलम्भः स्यादित्याद्युद्धम् ।
पृथिव्यादीनां नवानां द्रव्याणां गुणाश्च भाषापरिच्छेदे प्रदर्शिताः । यथा—

स्पर्शादयोष्टौ वेगाख्यः संस्कारो मरुतो गुणाः ।

स्पर्शाद्यष्टौ रूपवेगौ द्रवत्वं तेजसो गुणाः ॥

स्पर्शादयोष्टौ वेगश्च गुरुत्वं च द्रवत्वकम् ।

रूपं रसस्तथा स्नेहो वारिण्येते चतुर्दश ॥

स्नेहहीना गन्धयुताः क्षितावेते चतुर्दश ।

बुद्ध्यादिषट्कं संख्यादिपञ्चकं भावना तथा ॥

धर्माधर्मौ गुणा एत आत्मनः स्युश्चतुर्दश ।

संख्यादिपञ्चकं कालदिशोः शब्दश्च ते च खे ॥

संख्यादयः पञ्च बुद्धिरिच्छा यत्नोपि चेश्वरे ।

परापरत्वे संख्याद्याः पञ्च वेगश्च मानसे ॥ (भा. प. ३०-३४) इति ।

स्पर्शादयोष्टौ स्पर्शः संख्या परिमाणं पृथक्त्वं संयोगो विभागः परत्वमपरत्वं
चेति । बुद्ध्यादिषट्कं बुद्धिः सुखं दुःखमिच्छा द्वेषः प्रयत्नश्चेति । संख्यादिपञ्चकं
स्पर्शाद्यष्टकान्तर्गतम् । आत्मनो जीवात्मनः । ते संख्यादयः पञ्च । न द्वितीय
इति । पृथिव्यादिनवद्रव्यबहिर्भूतं दशमं द्रव्यं तम इति न युक्तमित्यर्थः ।
निर्गुणस्येति । गुणवद्द्रव्यमिति हि द्रव्यलक्षणम् । तथा च यत्र रूपाद्यन्यत-
मस्य कस्यापि गुणस्थाभावेन सामान्यतो द्रव्यत्वमेव नास्ति तत्र दशमद्रव्यत्वं

- १५३ गन्धादिव्याप्तस्य नीलरूपस्य तन्निवृत्तौ निवृत्तेः । अथ नीलं तम इति गतेः का गतिरितिचेत्-नीलं नभ इतिवद्भ्रान्तिरेवेत्यलं वृद्धवीवधया । अत एव नारोपितरूपं तमः । अधिष्ठानप्रत्ययमन्तरेणारोपायोगात् ।
- १५६ बाह्यालोकसहकारिरहितस्य चक्षुषो रूपारोपे सामर्थ्यानुपलम्भाच्च । न चायमचाक्षुषः प्रत्ययः । तदनुविधानस्यानन्यथासिद्धत्वात् । अत एव नालोकज्ञानाभावः । अभावस्य प्रतियोगिग्राहकेन्द्रियग्राह्यत्वनिय-
- १५९ मेन मानसत्वप्रसङ्गात् । तस्मादालोकाभाव एव तमः । न च विधि-प्रत्ययवेद्यत्वेनाभावत्वायोग इति सांप्रतम् । प्रलयविनाशावसाना-

सुतरां न संभवतीति भावः । गन्धादिव्याप्तस्येति । यत्र नीलरूपं तत्र गन्ध-रसादयो गुणा यथा प्रियङ्गुकलिकादाविति हि व्याप्तिः । तथा च व्यापकस्या-भावे व्याप्यस्याभाव इति नियमादन्धकारे गन्धरसादीनामनुपलब्ध्या नीलरू-पाभावो निश्चीयत इति भावः । वृद्धवीवधयेति । वृद्धानां भाद्वादीनां वीवधा दोषपर्यालोचना । अत एवेति । अन्धकारस्य द्रव्यत्वाभावादेव आरोपितनीलरूपयुक्तं द्रव्यं तमः—इति श्रीधराचार्यमतमपि न संभवतीति भावः । अधिष्ठानेति । शङ्के दृष्ट एव तत्र पित्तादिदोषजन्यः पीतत्वारोपो भवति नान्यथा । बाह्येति । सहकारिणा बाह्यालोकेन युक्तमेव चक्षु रूपारोपे समर्थं भवति । न चायमिति । न हीदं तम इति ज्ञानं चक्षुरिन्द्रियाजन्यं भवति । येन तद्गतरूपारोपेपि चक्षुरिन्द्रियस्य कारणत्वाभावेन सहकारिराहि-त्यविचारो निरर्थकः स्यात् । किं त्वन्धकारज्ञानं चक्षुरिन्द्रियजन्यमेव । अन्ध-कारज्ञाने दृश्यमानायाश्चक्षुरिन्द्रियापेक्षाया अन्यथोपपत्त्यभावात् । अत एवेति । अन्धकारस्य चाक्षुषप्रत्ययवेद्यत्वादेव आलोकज्ञानाभाव एवान्ध-कार—इति प्राभाकरैकदेशिमतं न संभवति । आलोकज्ञानाभावस्य मानसप्र-त्ययवेद्यत्वेन चाक्षुषप्रत्ययवेद्यत्वाभावात् । यस्याभावः स पदार्थस्तस्या-भ्रवस्य प्रतियोगी । स येनेन्द्रियेण गृह्यते तेनैवेन्द्रियेण तद्भावो गृह्यत इति नियमात् । न च विधीति । अन्धकारो हि नाभाव इव नञा बोध्यते । तथा चास्तीति विधिप्रत्ययवेद्य एव स इति तस्य नाभावस्वरूपत्वं युक्तम् । तथा च प्रयोगः—विमतोन्धकारो भावो भवितुमर्हति नञानुल्लिखितधीविषयत्वाद्वाद्वा-दिवदित्याशयः । प्रलयेति । प्रलयः सृष्ट्यभावः । विनाशो ध्वंसः । अवसानं समाप्तिर्धर्षाद्यभावः । अभावरूपा अप्येते प्रलयोस्तीत्येवं विधिप्रत्ययवेद्या दृश्यन्ते । तथा च नञानुल्लिखितधीविषयत्वं न भावत्वव्याप्तं भवतीत्युक्तमनु-

दिषु व्यभिचारात् । न चाभावे भावधर्माध्यारोपो दुरुपपादः ।
 १६२ दुःखाभावे सुखत्वारोपस्य संयोगाभावे विभागत्वाभिमानस्य च
 दृष्टत्वात् । न चालोकाभावस्य घटाद्यभाववद्रूपवदभावत्वेनालोक-
 सापेक्षचक्षुर्जन्यज्ञानविषयत्वं स्यादित्येषितन्नम् । यद्गृहे यदपेक्षं
 १६५ चक्षुस्तदभावग्रहेपि तदपेक्षत इति न्यायेनालोकग्रह आलोकापे-
 क्षाया अभावेन तदभावग्रहेपि तदपेक्षाया अभावात् । न चाधिक-
 रणग्रहणावश्यंभावः । अभावप्रतीतावधिकरणग्रहणावश्यंभावान-
 १६८ ङ्गीकारात् । अपरथा निवृत्तः कोलाहल इति शब्दप्रध्वंसः प्रत्यक्षो न
 स्यादिति अप्रामाणिकं परवचनम् । तत्सर्वमभिसंधाय भगवान्क-
 णादः प्रणिनाय सूत्रं द्रव्यगुणकर्मनिष्पत्तिवैधर्म्यादभावस्तमः (क.
 १७१ सू. ५।२।१९) इति ।

अभावस्तु निषेधमुखप्रमाणगम्यः सप्तमो निरूप्यते—

मानं दुरुक्मेव भवति । न चाभाव इति । भावस्य नीलपुष्पादेर्यो धर्मो
 नीलरूपं तस्यालोकाभावरूपेन्धकार आरोपो न वक्तुं शक्यत इति शङ्काशयः ।
 दुःखाभाव इति । भारपीठितस्य भारापगमे सुखी संवृत्तोहम्—इति प्रत्ययो
 भवति । संयोगाभाव इति । संयोगाभाव एव विभाग इति केषांश्चिन्मतम् ।
 तदनुसारेणोदम् । कणादेन त्वेतन्मतं नाद्रियत इत्यन्यत् । न चालोकाभाव-
 स्येति । यथा रूपवतो घटस्याभाव आलोकसहकृतेन चक्षुषा ज्ञायते तथा
 रूपवत आलोकस्याभावोप्यालोकसहकृतेनैव चक्षुषा ज्ञायते । न तु तथान्ध-
 कारो ज्ञायते । अतो नायमालोकाभावरूप इत्याशयः । अपरथेति । निवृत्तः
 कोलाहल इत्येवं शब्दनाशस्य यत्प्रत्यक्षं भवति तन्न स्यात् । तदाश्रयस्याकाशस्य
 प्रत्यक्षविषयत्वाभावाद् । तथा चान्धकारस्यालोकाभावरूपत्वे सिद्धे द्रव्यं तम
 इत्याद्युक्तिर्भांड्यादीनामप्रामाणिकीति सिद्धम् । द्रव्यगुणेति । निष्पत्तिरूपत्तिः ।
 वैधर्म्यं वैलक्षण्यम् । तमस उत्पत्तिविनाशानुपलभ्येते । अतस्तस्यानित्यत्वान्न
 सामान्यविशेषसमवायेष्वन्तर्भावः । तेषां नित्यत्वात् । नाप्युत्पत्तिमस्तु द्रव्य-
 गुणकर्मस्वन्तर्भावः । यतस्तमस उत्पत्तिर्द्रव्याद्युत्पत्त्यपेक्षया विलक्षणा इश्यते ।
 जन्यद्रव्यं ह्यवयवारब्धं भवति । तमस्तु न तथा । आलोकापसरणे सहसैवानु-
 भूयमानत्वात् । गुणकर्मणोस्तु द्रव्याश्रयेणोत्पत्तिर्दृश्यते । न तथा तमस इति
 सूत्रतात्पर्यम् ।

स चासमवायत्वे सत्यसमवायः । संक्षेपतो द्विविधः । संसर्गाभा-
 १७४ वान्योन्याभावभेदात् । संसर्गाभावोपि त्रिविधः । प्राक्प्रध्वंससत्यन्ता-
 भावभेदात् । तत्रानित्योनादितमः प्रागभावः । उत्पत्तिमानविनाशी
 प्रध्वंसः । प्रतियोग्याश्रयोऽभावोत्यन्ताभावः । अत्यन्ताभावव्यतिरि-

स चेति । समवायसंबन्धरहितत्वे सति समवायमिन्नो यः पदार्थः सो-
 ऽभाव इत्यर्थः । सत्यन्तेन द्रव्यगुणकर्मसामान्यविशेषाणां व्यावृत्तिः । तेषां
 समवायसंबन्धवत्त्वात् । तत्र द्रव्याणां तत्तदाश्रितैर्गुणादिभिः सह समवायः संब-
 न्धः । अनित्यद्रव्याणां चाश्रयभूतैरवयवैः सहापि समवायः । गुणकर्मणोस्त्वाश्रय-
 भूतेन द्रव्येणाश्रितेन सामान्येन च सह समवायः । सामान्यस्य त्वाश्रयभूतैर्द्र-
 व्यगुणकर्मभिः सह समवायः । विशेषाणां चाश्रयभूतैर्नित्यद्रव्यैः सहेति ।
 समवायस्य समवायस्त्वनवस्थाभिया नाद्रियत इति समवायस्य समवायसं-
 बन्धरहितत्वेन तत्राभावलक्षणस्यातिव्याप्तिः स्यात्तन्निरासाय समवायमिन्न
 इत्युक्तम् । संसर्गाभावेति । संसर्गः संबन्धः । तत्प्रतियोगिको निषेधः
 संसर्गाभावः । यथा घटोत्पत्तेः पूर्वमिह घटो नास्तीति प्रागभावो व्यपदिश्यते ।
 तत्र मृत्पिण्डे घटसंबन्धो निषिध्यते । तथा घटनाशोत्तरमिह घटो नास्तीति
 प्रध्वंसभावो व्यपदिश्यते । तत्र शकलेषु घटसंबन्धो निषिध्यते । तथा भूतले
 घटो नास्तीत्यत्यन्ताभावेपि भूतले घटसंबन्धो निषिध्यते । संसर्गाभावेषु प्राग-
 भावः प्रध्वंसभावश्चानित्यः । प्रागभावस्योत्पत्तिराहित्येपि विनाशसत्त्वात् ।
 प्रध्वंसभावस्य विनाशराहित्येप्युत्पत्तिसत्त्वात् । अत्यन्ताभावस्तु नित्यः । तथा-
 न्योन्याभावोपि नित्य एव । अनादितम इति । अतिशयेनानादिरनादितमः ।
 क्वचिज्जीर्णदेवालयदौ सादित्वेप्युत्पत्तिकालाज्ञानमात्रेणानादित्वं व्यपदिश्यते ।
 न तथास्य । प्रागभावोत्पत्तिकालस्य ब्रह्मणाप्यज्ञानात् । अत्रानित्योनादितमोऽ-
 भावः प्रागभावः—इत्येवमभावपदं नोक्तम् । अनादेर्भावस्यानित्यत्वाभावेन
 भावेऽवतिव्याप्त्यभावात् । एवं प्रध्वंसलक्षणेप्युत्पत्तिमानविनाश्यभाव इत्य-
 भावपदं नोक्तम् । अविनाशिनो भावस्योत्पत्त्यभावेन भावेऽवतिव्याप्त्यभावात् ।
 प्रतियोग्याश्रय इति । प्रागभावप्रध्वंसयोरश्रयश्च न कदापि प्रतियोगी
 भवति । प्रतियोगिना सह तथोद्योगपद्याभावात् । घटोत्पत्तेः पूर्वं घटनाशोत्तरं
 च घटस्यासत्त्वात् । अन्योन्याभावस्याप्याश्रयः प्रतियोगी न भवति । घटे
 घटभेदस्यासत्त्वात् । अत्यन्ताभावस्य तु प्रतियोग्याश्रयो भवति । भूतल इव
 घटेपि घटाभावस्य वक्तुं शक्यत्वात् । स्वस्मिन्स्वस्याभावात् । अयं चात्यन्ताभा-
 वान्योन्याभावयोरपरो विशेषः । अत्यन्ताभावो हि प्रतियोगिसामानाधिकरण्येन

- १७७ क्तवे सत्यनवधिरभावोन्योन्याभावः । नन्वन्योन्याभाव एवात्यन्ता-
भाव इति चेत्—अहो राजमार्ग एव भ्रमः । अन्योन्याभावो हि तादा-
त्म्यप्रतियोगिकः प्रतिषेधः । यथा घटः पटात्मा न भवतीति ।
- १८० संसर्गप्रतियोगिकः प्रतिषेधोत्यन्ताभावः । यथा वायौ रूपसंबन्धो
नास्तीति । न चास्य पुरुषार्थोपयिक्तत्वं नास्तीत्याशङ्कनीयम् ।
दुःखात्यन्तोच्छेदापरपर्यायनिःश्रेयसरूपत्वेन परमपुरुषार्थत्वात् ॥
- १८३ इति श्रीमत्सायणभाधवीये सर्वदर्शनसंग्रह औलूक्यदर्शनम् ॥

न कदापि प्रतीयते । भूतले घटसत्त्वे तदानीं तत्र विद्यमानस्यापि घटात्यन्ता-
भावस्याप्रतीतेः । अन्योन्याभावस्तु प्रतियोगिसामानाधिकरण्येनापि प्रतीयते ।
घटवत्पि भूतले घटभेदप्रतीतेर्दर्शनात् । अत्र प्रतियोग्याश्रय इत्येतावन्मात्रोक्तौ
आकाशवत्तदाश्रयः सूर्यप्रकाशो व्यापकः—इत्यत्र सादृश्यानुयोगिनः प्रकाशस्य
सादृश्यप्रतियोगिभूताकाशाश्रितत्वेन तत्रातिव्याप्तिः स्यात् । अतोऽभावपद-
मुपात्तम् । अनवधिः । कालकृतावधिरहितः । नित्य इति यावत् । नित्येषु
परमाण्वाकाशादिषु भावेऽप्यतिव्याप्तिवारणायाभावपदमुपात्तम् । तादा-
त्म्येति । तादात्म्यं तत्स्वरूपत्वम् । न चास्येति । द्रव्यादीनां षण्णां पदा-
र्थानां तत्त्वज्ञानान्मोक्ष इति तेषां विवेचनं पुरुषार्थोपयुक्तं भवति । न तु तथा-
स्याभावस्येति शङ्काशयः । अभावज्ञानं पुरुषार्थोपयोगि न भवतीति मन्यसे
चेदस्तु नाम । न काचित्क्षतिः । यतोयमभावः स्वयमेव परमपुरुषार्थस्वरूप
इत्याशयेन समाधत्ते—दुःखात्यन्तोच्छेदेति । दुःखात्यन्तोच्छेद एव मोक्ष
इति सिद्धान्तादिति भावः ॥

इति श्रीसर्वदर्शनसंग्रहव्याख्यायां दर्शनाङ्कुराभिधायामौलूक्यदर्शनं समाप्तम् ॥

अथाक्षपाददर्शनम् ॥ ११ ॥

तत्त्वज्ञानाद्दुःखात्यन्तोच्छेदलक्षणं निःश्रेयसं भवतीति समान-
तन्त्रेऽपि प्रतिपादितम् । तदाह सूत्रकारः—प्रमाणप्रमेयेत्यादि तत्त्वज्ञा-
३ नान्निःश्रेयसाधिगम इति । इदं न्यायशास्त्रस्यादिमं सूत्रम् । न्याय-
शास्त्रं च पञ्चाध्यायात्मकम् । तत्र प्रत्यध्यायमाह्निकद्वयम् ।
तत्र प्रथमाध्यायस्य प्रथमाह्निके भगवता गौतमेन प्रमाणादि-
६ पदार्थनवकलक्षणनिरूपणं विधाय द्वितीये वादादिसप्तपदार्थ-
लक्षणनिरूपणं कृतम् । द्वितीयस्य प्रथमे संशयपरीक्षणं
प्रमाणचतुष्टयाप्रामाण्यशङ्कानिराकरणं च । द्वितीयैर्थापत्यादेरन्त-
९ र्भावनिरूपणम् । तृतीयस्य प्रथम आत्मशरीरेन्द्रियार्थपरीक्षणम् ।
द्वितीये बुद्धिमनःपरीक्षणम् । चतुर्थस्य प्रथमे प्रवृत्तिदोषप्रेत्यभाव-
फलदुःखापवर्गपरीक्षणम् । द्वितीये दोषनिमित्तकत्वनिरूपणमवय-

अथाक्षपादेति । अस्मिन्दर्शने गौतमेन पञ्चाध्यायात्मकं सूत्रं प्रणीतम् ।
गौतमो हि स्वमतदूषकस्य व्यासस्य मुखदर्शनं चक्षुषा न कर्तव्यमिति प्रतिज्ञाय
पश्चाद्ब्यासेन प्रसादितः पादे नेत्रं प्रकाश्य तं दृष्टवान् । ततःप्रभृत्यस्याक्षपा-
दनाम्ना प्रसिद्धिरभूत् । ततस्तत्प्रणीतमिदं न्यायशास्त्रमक्षपाददर्शनमित्युच्यते ।

तत्त्वज्ञानादिति । वैशेषिकदर्शनेन समानं तन्त्रं न्यायशास्त्रम् । तत्रापि
तत्त्वज्ञानान्मोक्षो भवतीति प्रतिपादितमित्यर्थः । प्रमाणेति । प्रमाणप्रमेयसं-
शयप्रयोजनदृष्टान्तसिद्धान्तावयवतर्कनिर्णयवादजल्पवितण्डाहेत्वाभासच्छलजा-
तिनिग्रहस्थानानां तत्त्वज्ञानान्निःश्रेयसाधिगमः (गौ सू. १।१।१) इति
ग्रन्थं सूत्रम् । तत्र च षोडशपदार्थां निर्दिष्टाः । संशयपरीक्षणमिति ।
संशयस्य किं कारणं किं च तस्य स्वरूपमित्येवं विचार इत्यर्थः । तृतीयस्येति ।
अध्यायद्वये प्रमाणसंबन्धेन विचारं कृत्वा तृतीये प्रमेयविचार आरभ्यते ।
प्रमेयं च द्वादशविधम् । तथा च सूत्रम्—आत्मशरीरेन्द्रियार्थबुद्धिमनःप्रवृत्ति-
दोषप्रेत्यभावफलदुःखापवर्गास्तु प्रमेयम् (गौ. सू. १।१।९) इति । क्रमेण
चैतत्प्रमेयजातं तृतीयस्याह्निकद्वयेन चतुर्थस्य प्रथमाह्निकेन चेत्येवमाह्निकत्रयेण
परीक्षितम् । अवयव्यादीति । पटादिरवयवी स्वावयवेभ्यस्तन्तुभ्यः सकाशा-

१२ व्यादिनिरूपणं च । पञ्चमस्य प्रथमे जातिभेदनिरूपणम् । द्वितीये निग्रहस्थानभेदनिरूपणम् ।

मानाधीना मेयसिद्धिरिति न्यायेन प्रमाणस्य प्रथममुद्देशे तदनु-
१५ सारेण लक्षणस्य कथनीयतया प्रथमोद्दिष्टस्य प्रमाणस्य प्रथमं लक्षणं
कथ्यते—साधनाश्रयाव्यतिरिक्तत्वे सति प्रमाव्याप्तं प्रमाणम् । एवं
च प्रतितन्त्रसिद्धान्तसिद्धं परमेश्वरप्रामाण्यं संगृहीतं भवति । यदच-
१८ कथत्सूत्रकारः—मन्त्रायुर्वेदप्रामाण्यवच्च तत्प्रामाण्यमाप्तप्रामाण्यात्
(गौ. सू. २।१।६७) इति । तथा च न्यायनयपारावारपारदृष्ट्वा विश्व-
विख्यातकीर्तिरुदयनाचार्योपि न्यायकुसुमाञ्जलौ चतुर्थे स्तबके—

२१ मितिः सम्यक्परिच्छित्तिस्तद्वत्ता च प्रमातृता ।
तदयोगव्यवच्छेदः प्रामाण्यं गौतमे मते ॥

(न्या. कु. ४।५) इति ।

झिन्न इत्येवं निरूपणम् । आदिपदेन परमाणूनां निरवयवत्वसाधनं गृह्यते ।

साधनाश्रयेति । यथार्थानुभवः प्रमा । तस्याः साधनं करणम् । आश्रय
आत्मा । तदुभयापेक्षया भिन्नं यन्न भवति तथाभूतं सद्यत्प्रमया नित्यसंबद्धं
तत्प्रमाणमित्यर्थः । तत्र प्रमाया. करणं प्रमया नित्यसंबद्धमेव । करणस्य फल-
वत्त्वनियमात् । तच्च प्रमाणमिति सर्वसंमतम् । आश्रयस्तु परमेश्वरः प्रमया
नित्यसंबद्धः । जीवस्तु न सर्वस्तथाविधः । अस्मादृशानां भ्रमसंभवात् ।
तद्व्यावृत्तये प्रमाव्याप्तमिति । एवं चाप्ततमः परमेश्वरः प्रमाणमित्युक्तं
भवति । तदाह—एवं चेति । एकमात्राभ्युपगमः प्रतितन्त्रसिद्धान्तः । यथा
नैयायिकैरभ्युपगतं शब्दानित्यत्वं परमेश्वरप्रामाण्यमित्यादि । एतच्च मीमांसकै-
र्नाभ्युपगम्यते । सूत्रकारैस्तु समानतन्त्रसिद्धः परतन्त्रासिद्धः प्रतितन्त्रसिद्धान्तः
(गौ. सू. १।१।२९) इत्युक्तम् । परमेश्वरप्रामाण्यं च समाने वैशेषिकतन्त्रे
सिद्धं परतन्त्रे मीमांसादावसिद्धमिति प्रतितन्त्रसिद्धान्तसिद्धं भवति । मन्त्रा-
युरिति । तत्पदेनाप्तोपदेशः परामृश्यते । आप्तो हि साक्षात्कृतधर्मा भूतेषु
दयालुर्यथाभूतार्थवक्ता चेत्यतः प्रमाणं भवति । तत्प्रामाण्यात्तदुपदेशस्य
प्रामाण्यम् । यथा मन्त्राणामायुर्वेदस्य च प्रामाण्यमाप्तप्रामाण्यादेव तद्वदि-
त्यर्थः । आयुर्वेदो हि ऋग्वेदस्योपवेदः । तथा चाप्ततमस्य परमेश्वरस्य प्रामाण्यं
सूत्रकारसंमतमिति भावः । न्यायेति । न्यायशास्त्ररूपो यः पारावारः समुद्र-
स्तस्य पारं दृष्टवानित्यर्थः । मितिरिति । सम्यक्परिच्छित्तिर्धर्मार्थज्ञानं मितिः

- २४ साक्षात्कारिणि नित्ययोगिनि परद्वारानपेक्षस्थितौ
भूतार्थानुभवे निविष्टनिखिलप्रस्ताविवस्तुक्रमः ।
लेशादृष्टिनिमित्तदुष्टिविगमप्रअष्टशङ्कातुषः
२७ शङ्कोन्मेषकलङ्किभिः किमपरैस्तन्मे प्रमाणं शिवः ॥

(न्या. कु. ४।६) इति ।

तच्चतुर्विधं प्रत्यक्षानुमानोपमानशब्दमेदात् ।

प्रमा । तद्वान्प्रमाता । तस्या मितेरयोगस्य संबन्धाभावस्य यो व्यवच्छेदो व्यावृत्तिरावश्यकः संबन्धस्तदेव गौतमदर्शने प्रामाण्यमित्यर्थः । साक्षात्कारिणीति । शिवस्य यो भूतार्थानुभवो भूतानां पूर्वसिद्धानां त्रैलोक्यगतपदार्थानामनुभवः स च साक्षात्कारी प्रत्यक्षः । किं च नित्ययोगी । नास्माकमिबक्षणिकः । तथा नास्माकमिवेन्द्रियाद्यपेक्षया विद्यमानः । किं तु परस्य कस्यचिद्वपेक्षयैव यस्य स्थितिर्भवति तादृशः । भूतानामप्यर्थानां प्रत्यक्षज्ञानं योगिनां योगबलेन भवति किमु वक्तव्यमचिन्त्यशक्तिकस्य महेश्वरस्य । सृष्ट्यारम्भे हि पूर्वकल्पसिद्धानर्थान्कल्पनामात्रेण परमेश्वरोवलोकयितुमारभते । तदनुसारेण च ते तथैवोत्पद्यन्ते । तथा च श्रुतिः—धाता यथापूर्वमकल्पयत् (म. ना. ५।७) इति । तथा चैतादृशे स्वीये प्रत्यक्षानुभवे निखिलानां सांप्रतिकवस्तूनामुत्पत्त्यादिक्रमो निविष्टो येन तादृशः शिवः । अत एव लेशतो यत्पदार्थानामदर्शनं तन्मूलकानां दोषाणामपगमेन प्रअष्टं शङ्कारूपं तुषं यस्य तादृशः । अस्मादृशानां तु वस्तुतः परोक्षज्ञाने सत्यनेकाः शङ्का समुत्पद्यन्त इति त्वास्मात् । प्रत्यक्षानुभवेपि वस्तुतः कास्त्वेन ज्ञानाभावादशेन यददर्शनं तेन द्वारीभूतेन दोषाणां प्रादुर्भावादानेकविधा विपरीतभावनाः संभवन्ति । परमेश्वरस्य तु न कथमपि तथा संभवः । तथा च शङ्कोन्मेषेण कलङ्कितैः प्रमाणान्तरैः किं संपादितं भवेत् । अतो निष्कलङ्कः शिव एव मे प्रमाणमित्यर्थः । प्रत्यक्षेति । इन्द्रियजन्यं ज्ञानं प्रत्यक्षम् । यथा पुरोवर्तिघटादेरय घट इत्यादि । लिङ्गपरान्नशानुमानम् । व्याप्तिबलेनार्थगमकं लिङ्गम् । यथा धूमोष्नेः । यत्र धूमस्तत्राग्निरिति साहचर्यनियमो व्याप्तिः । तस्य व्याप्तिविशिष्टस्य लिङ्गस्य पक्षे पर्वतादौ यज्ज्ञानं स लिङ्गपरामर्शः । स एवानुमानमित्युच्यते । तेन ह्यग्निरनुमीयते । अतिदेशवाक्यस्मरणसहकृतं सदृशवस्तुज्ञानमुपमानम् । यथा गोसदृशो गवय इत्यतिदेशवाक्यं श्रुत्वा कदाचिद्वनं गतस्य तादृशातिदेशवाक्यस्मरणसहकृतं गोसदृशपशुज्ञानम् । तस्माच्चायं गवय इत्युपमितिर्भवति । आस्रवाक्यं शब्दः । तस्माच्च प्रत्यक्षाद्ययोगमपि वस्तु ज्ञायते ।

- ३० प्रमायां यद्धि प्रतिभासते तत्प्रमेयम् । तच्च द्वादशप्रकारम्-
आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गमे-
दात् ।
- ३३ अनवधारणात्मकं ज्ञानं संशयः । स त्रिविधः । साधारणधर्मासा-
धारणधर्मविप्रतिपत्तिलक्षणभेदात् ।

आत्मेति । ज्ञानवानात्मा । स च द्विविधः । ईश्वरो जीवश्च । ईश्वरः सर्वज्ञ
एक एव । जीवस्तु प्रतिशरीरं भिन्नः । द्विविधोपि विशुर्नित्यश्च । सुखदुःखा-
दिभोगसाधनं शरीरम् । शरीरसंयुक्तं ज्ञानकरणमतीन्द्रियमिन्द्रियम् । अर्था
द्रव्यगुणकर्मादयः । ते च वैशेषिकदर्शने निरूपिताः (द. १० पं. ४७) । ज्ञानं
बुद्धिः । सुखाद्युपलब्धिसाधनमिन्द्रियं मनः । तच्च नानाविधं प्रतिजीवनियत-
मणुरूपं नित्यं च । प्रवृत्तिः कायिकी वाचिकी मानसिकी च क्रिया । त्रिविधापि
शुभाशुभभेदेन द्विविधेति षड्विधा भवति । प्रवृत्तिजनका दोषाः । ते च राग-
द्वेषमोहाः । प्रेत्यभावो मृत्वा पुनर्जन्म । फलं सुखादिसाक्षात्कारः । दुःखं
पीडा । तच्च त्रिविधम्—आध्यात्मिकमाधिभौतिकमाधिदैविकं च । वातपि-
त्तकफदोषवैषम्यमूलकं शरीरं कामक्रोधादिजं मानसं चाध्यात्मिकम् । एतच्चा-
न्तरोपायनिवार्यम् । आधिभौतिकं सर्पव्याघ्रादिजम् । आधिदैविकं यक्षराक्षस-
ग्रहाद्यावेशमूलकम् । आधिदैविकमाधिभौतिकं चेति दुःखद्वयं बाह्योपायनि-
वार्यम् । अन्यत्र दुःखस्यैकविंशतिभेदा उक्ताः । ते च शरीर षडिन्द्रियाणि
षड्विषयाः षड्बुद्ध्यः सुखं दुःखं चेति । सुखमपि दुःखसंबन्धाहुःखमेव ।
शरीरादीनि तु दुःखसाधनत्वाहुःखमिःयुच्यन्ते । बाह्यं दुःखसाधनं च षोड-
शविधमन्यत्रोक्तम्—पारतन्त्र्यमाधिर्व्याधिर्मानच्युतिः शत्रुदार्द्रियं भार्याद्वयं
कन्याबाहुल्यं कुभार्या कुभृत्यः कुग्रामवासः कुस्वामिसेवा वृद्धत्वं परगृहवासो
वर्षाकाले प्रवासो दुर्हलेन कृषिश्रेति । अपवर्गो मोक्षः ।

अनवधारणेति । अनिश्चयात्मकं ज्ञानमित्यर्थः । साधारणेति । लक्ष-
णशब्दो निमित्तवाची । लक्षणकारणभेदादिति क्वचित्पाठः । तदा लक्षणशब्दः
स्वरूपवाची । साधारणधर्मादिनिमित्तभेदेन संशयस्त्रिविधो भवति । आद्यो
यथा—स्थाणुर्वा पुरुषो वेति । अत्रोन्नतस्वरूपसाधारणधर्मं ज्ञातवतः स्थाणुत्वनि-
श्चायकं वक्रकोटरादिकं पुरुषत्वनिश्चायकं हस्तपादादिकं चापश्यतः संशयो
भवति । द्वितीयो यथा—पृथिवी नित्योतानित्येति । अन्यत्र नित्येष्वनित्येषु
च क्वाप्यदृष्टं पृथिव्या असाधारणधर्मं गन्धं ज्ञात्वा भवत्येवंविधः संशयः ।

यमधिकृत्य प्रवर्तन्ते पुरुषास्तत्प्रयोजनम् । तद्विविधम् । दृष्टादृष्ट-
३६ भेदात् ।

व्याप्तिसंवेदनभूमिर्दृष्टान्तः । स द्विविधः । साधर्म्यवैधर्म्यभेदात् ।
प्रामाणिकत्वेनाभ्युपगतोर्थः सिद्धान्तः । स चतुर्विधः । सर्वत-
३९ त्रप्रतितन्त्राधिकरणाभ्युपगमभेदात् ।

परार्थानुमानवाक्यैकदेशोवयवः । स पञ्चविधः । प्रतिज्ञाहेतूदा-
हरणोपनयनिगमनभेदात् ।

४२ व्याप्यारोपेण व्यापकारोपस्तरकः । स चैकादशविधः । व्याघाता-

तृतीयो यथा-शब्दो नित्य उतानित्य इति । एको ब्रूते शब्दो नित्य इति ।
अन्यस्त्वनित्य इति । तयोर्विप्रतिपत्त्या मध्यस्थस्य भवत्येतादृशः संशयः ।

दृष्टादृष्टेति । दृष्टमवघातस्य तुषनिवृत्तिः । अदृष्टं यागस्य स्वर्गादिकम् ।

व्याप्तीति । व्याप्तिज्ञापनस्थलं दृष्टान्तः । दृष्टोन्तो निश्चयो येन स दृष्टान्तः ।
यत्र धूमस्तत्राग्निरिति व्याप्तिज्ञापनाय यन्महानसमुदाहरणत्वेन प्रदर्श्यते स
साधर्म्यदृष्टान्तः । तत्रैव हृदो वैधर्म्यदृष्टान्तः ।

सर्वतन्त्रेति । सर्वतन्त्रसिद्धान्तो यथा—पञ्च ज्ञानेन्द्रियाणीत्यादिः । एतच्च
सर्वैरङ्गीकृतम् । प्रतितन्त्रसिद्धान्तो यथा—अनित्यः शब्द इति । एतच्च नैया-
यिकैरङ्गीकृतं न तु मीमांसकादिभिः । अधिकरणसिद्धान्तो यथा—क्षित्वादिकर्तृसिद्धौ
कर्तुः सर्वज्ञत्वम् । असंमतमपि यदभ्युपगम्यान्त्यदुच्यते सोभ्युपगमसिद्धान्तः ।
यथास्तु द्रव्यं शब्दस्तथाप्यनित्य एवेति ।

प्रतिज्ञेति । साध्यभूतधर्मविशिष्टधर्मिप्रतिपादकं वचनं प्रतिज्ञा । यथा
पर्वतोग्निमानिति । लिङ्गप्रतिपादकं वचनं हेतुः । यथा धूमवत्त्वादिति । सव्या-
प्तिकं दृष्टान्तवचनमुदाहरणम् । यथा यत्र धूमस्तत्राग्निर्यथा महानसमिति ।
लिङ्गोपसंहारवचनमुपनयः । यथा धूमवांश्चायं पर्वत इति । पक्षे साध्योपसं-
हारो निगमनम् । यथा तस्माद्गिमान्पर्वत इति ।

व्याप्यारोपेणेति । यथा यद्यत्राग्न्यभावः स्यात्तर्हि धूमाभावः स्यादिति ।
अत्राग्न्यभावस्य व्याप्यारोपेण व्यापकस्य धूमाभावस्यारोपः क्रियते । पर्वते
धूमं पश्यत उक्ततर्कसहायेनानुमानप्रमाणेन तत्राग्नेर्निश्चयो भवति । अतोयं
प्रमाणानुग्राहक इत्युच्यते । व्याघातेति । असंबद्धानर्थक वचनं व्याघातः ।
यथा मूकोहम् अमूर्ते रूपमित्याद्युक्तिः । स्वस्य स्वापेक्षापादकः प्रसङ्ग आत्मा-
श्रयः । यथा रूपविशिष्टे रूपमिति । स्वस्य स्वापेक्षितापेक्षितत्वमितरेतराश्रयः ।

त्माश्रयेतरेतराश्रयचक्रकाश्रयानवस्थाप्रतिबन्धिकल्पनालाघवकल्प-
नागौरवोत्सर्गापवादवैजात्यभेदात् ।

४५ यथार्थानुभवपर्याया प्रमितिर्निर्णयः । स चतुर्विधः । साक्षात्कृ-
त्यनुमित्युपमितिशब्दभेदात् ।

तत्त्वनिर्णयफलः कथाविशेषो वादः । उभयसाधनवती विजि-
४६ गीषुकथा जल्पः । स्वपक्षस्थापनहीनः कथाविशेषो वितण्डा । कथा
नाम वादिप्रतिवादिनोः पक्षप्रतिपक्षपरिग्रहः ।

असाधको हेतुत्वेनाभिमतो हेत्वाभासः । स पञ्चविधः । सव्य-
५१ भिचारविरुद्धप्रकरणसमसाध्यसमातीतकालभेदात् ।

यथा चैत्रोत्तिष्ठेति वाक्यश्रवणं जागृतिं प्रति कारणम् । श्रवणे च जागृतिः कारण-
मिति । तथा चैकव्यवधानेन तद्वारा स्वस्य स्वापेक्षायामितरेतराश्रय इति
सिद्धम् । अनेकव्यवधानेन स्वस्य स्वापेक्षायां तु चक्रकाश्रयः । यथा पूर्वोक्त-
स्थल एव श्रवण इन्द्रियार्थसंनिकर्षः कारणम् । इन्द्रियार्थसंनिकर्षे जागृतिः
कारणम् । जागृतौ च श्रवणं कारणमित्येवमुक्तौ । यत्र काप्यवस्थितिर्न भवति
तत्रानवस्था । यथा जातौ जातिकल्पनायां तत्रापि पुनर्जातिरित्यादिः । प्रतिब-
न्धिकल्पना कल्पनालाघवं कल्पनागौरवं च प्रसिद्धमेव । उत्सर्गः सामान्य-
नियमः । अपवादो विशेषनियमः । वैजात्यं वैलक्षण्यम् । प्रमाणसाध्यार्थविरु-
द्धसंभावनानिवर्तकत्वेनैषां तर्काणां प्रमाणानुग्राहकत्वं सुधीभिरुच्येत् ।

साक्षात्कृतीति । साक्षात्कृतिः प्रत्यक्षम् ।

उभयेति । वादेतिव्याप्तिवारणाय विजिगीषुपदम् । वितण्डायामतिव्याप्ति-
वारणायोभयसाधनवतीति पदम् ।

सव्यभिचारेति । व्यभिचारेण सहितः सव्यभिचारः । व्यभिचारश्च हेतोः
साध्याभाववद्बुद्धित्वम् । यथा पर्वतोभिमानप्रमेयत्वादिति । अत्राश्रयभाववति
हृदे प्रमेयत्वं वर्तते । साध्याभावव्याप्तौ हेतुर्विरुद्धः । यथा शब्दो नित्यः कृतक-
त्वादिति । कृतकत्वमुत्पन्नत्वम् । अयं हेतुः साध्यस्य नित्यत्वस्याभावेनानित्य-
त्वेन व्याप्तः । यत्रोत्पन्नत्वं तत्रानित्यत्वमिति व्याप्तिस्त्वात् । यस्य प्रतिपक्ष-
भूतं हेत्वन्तरमस्ति स प्रकरणसमः । अयमेव सत्प्रतिपक्ष इत्युच्यते । सम्प्रति-
पक्षः प्रतिहेतुर्यस्य स सत्प्रतिपक्षः । प्रकरणं प्रक्रिया विचारः । तस्मिन्प्रस्तुते
वादिना प्रतिवादिना वा किञ्चिदर्थसाधनार्थं हेतौ प्रदर्शिते हेतोर्निर्णायकत्वेन
सद्य एव प्रकरणं समाप्यते । सत्प्रतिपक्षो हेतुस्त्वनिर्णायकत्वात् प्रकरणसमा

शब्दवृत्तिव्यत्ययेन प्रतिषेधहेतुश्छलम् । तन्निविधम् । अभिधान-
नतात्पर्योपचारवृत्तिव्यत्ययभेदात् ।

५४ स्वव्याघातकमुत्तरं जातिः । सा चतुर्विंशतिविधा । साधर्म्यवै-
धर्म्यात्कर्षापकर्षङ्पर्यावर्ष्यविकल्पसाध्यप्राप्त्यप्राप्तिप्रसङ्गप्रतिदृष्टा-

पनक्षमो भवति । किं तु पूर्ववत्प्रकरणं प्रवर्तयत्येव । अतः प्रकरणेन समो
निर्विशेषः प्रकरणसम इत्युच्यते । यथा शब्दोऽनित्यः नित्यधर्मानुपलब्धेः ।
शब्दो नित्यः अनित्यधर्मानुपलब्धेरिति । असिद्धो हेतुः साध्यसमः । सिद्धो
हि हेतुरसिद्धं साध्यं साधयति । असिद्धश्चेत्साध्येन सम इति साध्यं साधयितुं
न प्रभवति । यथा शब्दो गुणश्चाक्षुषत्वादिति । सोपाधिको हेतुरसिद्धविशेष
एव । उपाधिस्वरूपं प्राक् प्रदर्शितम् (द. १ प. ९३) । यस्य साध्याभावः
प्रमाणान्तरेण निश्चितः सोतीतकालः । अयमेव बाधित इत्युच्यते । यथाग्निरनुष्णः
प्रभाश्रयत्वादिति । अत्रानुष्णत्वस्य साध्यस्याभावः प्रत्यक्षेणैव निश्चितो भवति ।
तथा च हेतुवाक्यश्रवणात्प्रागेव साध्याभावस्य निश्चय इत्यस्यामवस्थार्यां
प्रयोक्त्रा हेतुवाक्यं वस्तुतो नैवोच्चारणीयम् । तस्य कालो हि यावत्साध्यस्य न
निश्चयः । ईदृशो हेतुरतीतः कालो यस्येत्यतीतकाल इति ध्यपदिश्यते ।

अभिधानेति । अभिधानवृत्तिः शक्तिः । तद्व्यत्ययेन छलं यथा—नवकम्ब-
लोयं माणवक इत्येवं नूतनार्थाभिप्रायेण केनचिन्नवशब्दे प्रयुक्ते छलवादी नव-
शब्दस्य नवसंख्यार्थे व्यत्ययेन शक्तिं मत्वा कुतोस्य दरिद्रस्य नव कम्बला यस्यै-
कोपि दुर्लभ इति पूर्ववाद्युक्तं प्रतिषेधति । तात्पर्यवृत्तिव्यत्ययेन छलं यथा—
ब्राह्मणे विद्यायाः संभव इति तात्पर्येण केनचिद्ब्राह्मणे विद्येति प्रयुक्ते छलवादी
नियमे तदुक्तेस्तात्पर्यं मत्वा तदुक्तिं प्रतिषेधति—कथं ब्राह्मणे विद्येत्युच्यते
मूर्खा अपि दृश्यन्ते ब्राह्मणा इति । उपचारो लक्षणा । तद्वृत्तिव्यत्ययेन छलं
यथा—मञ्जाः क्रोशन्तीति लक्षणया मञ्जस्थपुरुषरूपार्थाभिप्रायेण केनचित्प्रयुक्ते
तादृशलक्षणावृत्तिव्यत्ययं कृत्वा शक्यार्थं गृह्णानश्छलवादी कथं काष्ठमया अचे-
र्तना मञ्जाः क्रोशन्तीति तदुक्तिं प्रतिषेधति ।

साधर्म्येति । साधर्म्येण प्रत्यवस्थानं साधर्म्यसमा (१) जातिः । यथा
शब्दोऽनित्यः कृतकत्वाद्घटवदित्युक्ते अमूर्तत्वेन नित्याकाशसाधर्म्याञ्जित्यः
शब्दः कुतो न स्यादित्युत्तरम् । वैधर्म्यसमा (२) यथा—तत्रैवामूर्तत्वेनानि-
त्यघटवैधर्म्याञ्जित्यः शब्दः कुतो न स्यात् । उत्कर्षसमा (३) यथा—तत्रैव
अदि कृतकत्वेन घटसाधर्म्यादनित्यः शब्दः स्यात्तर्हि घटवदेव मूर्तोऽपि भवेत् ।

न्तानुत्पत्तिसंशयप्रकरणहेत्वर्थान्तरविशेषोपपत्त्युपलब्ध्यनुपलब्धि-
५७ नित्यानित्यकार्यसमभेदात् ।

न चेन्मूर्तस्तर्हि घटवदनित्योपि माभूत् । अत्र धर्मान्तरोत्कर्षापादनम् । अपकर्षसमा (४)—तत्रैव घटवदेव शब्दीऽश्रावणः स्यात् । अत्र श्रावणत्वधर्मस्यापकर्षः । वर्ण्यसमा (५)—वर्ण्यो वर्णीयः प्रदर्शनीयो हेतुरूपो धर्मः । तत्रैव यथा शब्दे कृतकत्वं तात्त्वोष्ठादिव्यापारजं न तादृशं घटे । तत्र तु कुम्भकारादिव्यापारजम् । अवर्ण्यसमा (६) अवर्ण्यः सिद्धः दृष्टान्तधर्मः । तत्रैव वैपरीत्येन यथा घटे कृतकत्वं न तादृशं शब्दे । विकल्पसमा (७)—तत्रैव यथा कृतकं किञ्चिन्मृदु राङ्गवादि किञ्चित्तु कठोरं कुठारादि इति द्विविधं दृष्टं तथैव कृतकं किञ्चिद्द्रादि अनित्यं किञ्चित्तु शब्दादि नित्यमपि स्यात् । साध्यसमा (८)—तत्रैव यदि घटवदनित्यः शब्दस्तर्हि शब्दवद्घटोपि श्रावणः स्यात् । प्राप्तिरसमा (९)—प्राप्तिः संबन्धः । हेतुः साध्येन संबद्धः साध्यसाधकश्चेत्साध्यहेत्वोर्द्वयोर्मिथः संबद्धत्वाविशेषात्किं साधनं किं साध्यमित्यनिश्चयः । अप्राप्तिरसमा (१०)—हेतुः साध्येनासंबद्धः सन्साध्यसाधकः कथं भवेत् । प्रसङ्गसमा (११)—शब्दे कृतकत्वे किं साधनं तत्रापि किं साधनमित्यनवस्था । यथा दृष्टान्ते घटेऽनित्यत्वे किं साधनं तत्रापि किं साधनमिति । प्रतिदृष्टान्तसमा (१२)—शब्दोऽनित्यः प्रयत्नेन विभाव्यमानत्वाद्घटवदित्युक्ते शब्दो नित्यः प्रयत्नेन विभाव्यमानत्वादाकाशवदित्युक्तिः । कृपखननप्रयत्नेन तत्रत्याकाशं विभावितं भवति । अनुत्पत्तिरसमा (१३)—शब्देऽनित्यत्वसाधनं कृतकत्वादिकं शब्दोत्पत्तेः प्राङ्नास्त्येव । असति धर्मिणि धर्मासंभवात् । तथा च तदानीं तादृशधर्मसाध्यमनित्यत्वमपि नास्तीत्यर्थादेव नित्यत्वमागतम् । नित्यस्य चोत्पत्तिरेव नास्तीति कथं तत्रानित्यत्वं साध्यते । अथ वा अनित्यहेतुकानुमाने उत्पत्तेः प्राक्पक्षे हेतुर्नास्तीत्यसिद्ध्यापादनम् । संशयसमा (१४)—यथा कृतकत्वसाधर्म्येण घटवच्छब्दोऽनित्यस्तथा ऐन्द्रियकत्वसाधर्म्येण घटत्ववच्छब्दो नित्यः स्यादिति संशयः । प्रकरणसमा (१५)—संशयसमार्यां यथा द्वयोः साम्यं न तथा प्रकरणसमायाम् । अत्र तु विपरीतानुमानस्य पूर्वानुमानबाधकत्वेनोद्भावनम् । हेतुसमा (१६) हेतुः किं साध्यात्पूर्वकालिक उत्तोरकालिक उत समकालिकः । आद्ये हेतुकाले साध्यस्याभावात्कस्य साधनम् । द्वितीये पूर्वं साध्यस्य सिद्धत्वात्किं साधनेन ।

पराजयनिमित्तं निग्रहस्थानम् । तद्वाविंशतिप्रकारम् । प्रतिज्ञा-
हानिप्रतिज्ञान्तरप्रतिज्ञाविरोधप्रतिज्ञासंन्यासहेत्वन्तरार्थान्तरनिर-

वृत्तीये सव्येतरगोविषाणयोरिव साध्यसाधनभावासंभवः । कारकज्ञापक-
हेतोरैक्याभिमानेनेदम् । अर्थापत्तिसमा (१७)—अर्थापत्तिशब्देनात्रार्था-
पत्त्याभासो गृह्यते । शब्दोऽनित्य इत्युक्तेर्थादेव शब्दव्यतिरिक्तं सर्वं नित्यमिति
गम्यते । तथा च कथं घटादिदृष्टान्तः । अविशेषसमा (१८)—कृतकत्व-
रूपसमानधर्मेण शब्दघटयोरविशेषश्चेत्प्रमेयत्वादिसमानधर्मेण सर्वेषामविशेषः
स्यादिति सर्वं नित्यमनित्य वा स्यात् । उपपत्तिसमा (१९)—यदि कृत-
कत्वोपपत्त्या शब्दस्यानित्यत्वं तर्हि निरवयवत्वोपपत्त्या शब्दस्य नित्यत्वमपि
कुतो न भवति । उपलब्धिसमा (२०)—वह्निमान्धूमादित्युक्ते धूमं विनापि
कारणान्तरेणालोकादिनापि वह्नेरुपलब्धिर्भवतीत्युक्तिः । एकस्य कार्यस्यैकमेव
कारणमित्यभिमानः । अनुपलब्धिसमा (२१) शब्दो न कृतकः । किं तूच्चार-
णात्प्रागप्यस्येव । आवरणसंज्ञावाञ्छोपलभ्यते । आवरणं नोपलभ्यत इति
चेत्—आवरणानुपलब्धिरपि नोपलभ्यत इत्यावरणोपलब्धिरेव सिध्यतीत्यतः
शब्दो नानित्य इत्युक्तिः । नित्यसमा (२२) शब्दे अनित्यत्वरूपो धर्मो नित्योऽ-
नित्यो वा । नित्यत्वे धर्मिणं विना धर्मस्य स्थित्यसंभवेन धर्मिणः शब्दस्यापि
नित्यत्वमायाति । अनित्यत्वे अनित्यत्वमेवानित्यं चेदर्थोदेव शब्दनित्यत्वमायाति ।
अनित्यसमा (२३) कृतकत्वेन घटसाधर्म्यादनित्यः शब्दश्चेत्प्रमेयत्वादिना
सर्वेषां घटसाधर्म्यात्सर्वेषां पदार्थां अनित्याः स्युः । नो चेच्छब्दोपि नानित्यः
स्यात् । कार्यसमा (२४) शब्दोऽनित्यः कार्यत्वादित्युक्ते कार्यत्वस्य जन्यत्वज्ञा-
प्यत्वसाधारण्यान्न तदनित्यत्वसाधनमिति । आसु जातिषु मध्ये साधर्म्य-
संशय-प्रकरण-अर्थापत्ति-अनित्य-कार्यसमादीनां कासांविजातीनां पर्यवसाने
दूषणैक्येपि दूषणोद्गावनप्रकारो भिन्न इति पृथङ्निर्देशः ।

प्रतिज्ञाहानीति । प्रतिज्ञाहानि. (१)—अनित्यः शब्द ऐन्द्रियकत्वादिति
प्रतिज्ञाय तत्र सामान्यमैन्द्रियकमपि नित्यं दृश्यते इति परेणोक्ते अस्तु तर्हि
न्वित्यः शब्द इत्युक्तिः । प्रतिज्ञान्तरम् (२)—पूर्ववत्प्रतिज्ञाय दूषणे च
परेणोक्ते सामान्य सर्वगतम् असर्वगतः शब्दोऽनित्यः—इत्यन्या प्रतिज्ञा ।
प्रतिज्ञाविरोधः (३)—प्रतिज्ञावाक्यहेतुवाक्ययोर्विरोधः । यथा गुणव्यतिरिक्तं
द्रव्यं गुणाद्व्यतिरिक्तस्यानुपलब्धेरित्युक्तिः । प्रतिज्ञासंन्यासः (४)—परेण
दूषणे उक्ते क एवमाह शब्दोऽनित्य इत्युक्तिः । पूर्वकृतप्रतिज्ञाया अपलापः ।
हेत्वन्तरम् (५)—शब्दोऽनित्यः बाह्येन्द्रियप्रत्यक्षत्वादित्यत्र सामान्ये व्यभिचार
इत्युक्ते सामान्यवचने सति इति हेतुविशेषणोक्तिः । अर्थान्तरम् (६)—कस्मि-

६० र्थकाविज्ञातार्थापार्थकाप्राप्तकालन्यूननाधिकपुनरुक्ताननुभाषणाज्ञानाप्रतिभाविक्षेपमतानुज्ञापयैनुयोज्योपेक्षणनिरनुयोज्यानुयोगापसिद्धान्तहेत्वाभासभेदात् ।

श्रद्धेतौ प्रयुक्ते हिनोतेस्तुन्प्रत्यय इत्यादिहेतुशब्दनिर्वचनोक्तिः । निरर्थकम् (७)—कचटतपःशब्दो नित्यः खफळठथत्वात् जबगडदवत् इति । अविज्ञातार्थम् (८)—यद्वाक्य त्रिवारमभिहितमपि श्लिष्ट-असमर्थ-अप्रतीत-भिन्नभाषास्थशब्दोच्चारणेन शैश्वोच्चारणेन वा न मध्यस्थेनान्येन च ज्ञायते तादृश्युक्तिः । अपार्थकम् (९) आकाङ्क्षायोग्यतादिरहिता पूर्वापरासंबद्धोक्तिः । दक्ष दाडिमानि षड्रूपाः वह्निना सिञ्चतीत्यादिः । अप्राप्तकालम् (१०)—प्रतिज्ञाहेत्वादीनामवयवानां विपर्यासेनोक्तिः । न्यूनम् (११)—प्रतिज्ञाद्यवयवेषु केनचिदवयवेन हीना उक्तिः । अधिकम् (१२)—एकेनैव हेतुनोदाहरणेन च साध्यसिद्धौ द्वितीयस्य हेतोरुदाहरणस्य वा उक्तिः । पुनरुक्तम् (१३)—पुनः पुनस्तैरेव शब्दैः पर्यायैर्वा उक्तिः । अनुवादे तु न दोषः । अननुभाषणम् (१४)—मध्यस्थैस्त्रिवारं ब्रूहीत्युक्तेष्वनुक्तिः । अज्ञानम् (१५)—वादिनोक्तेर्ये मध्यस्थैर्ज्ञातेपि प्रतिवादिना अज्ञानम् । एवं प्रतिवादिनोक्तस्य मध्यस्थैर्ज्ञातस्य वादिना अज्ञानम् । अप्रतिभा (१६)—परोक्ते ज्ञाते अनूदितेपि तन्नोत्तरास्फूर्तिः । विक्षेपः (१७)—अयोग्यस्य कार्यान्तरव्यासङ्गस्योद्भावनं शौचार्थं गच्छामीत्यादि । गृहदाहादियोग्यकारणे तु न दोषः । मतानुज्ञा (१८) चोरो भवानित्युक्ते स्वचोरत्वमनुद्धृत्य भवानपि चोर इत्युक्तिः । अत्र स्वस्मिंश्चोरत्वमप्रतिषिद्धमनुमतं भवति । पर्यनुयोज्योपेक्षणम् (१९)—निग्रहस्थाने वस्तुतो जातेपि तस्यान्येन निगृहीतोसि इत्येवमनुद्धाटनम् । निरनुयोज्यानुयोगः (२०)—वस्तुतोऽविद्यमानेपि निग्रहस्थाने इदं निग्रहस्थानम्-इत्येवमुद्धाटनम् । अपसिद्धान्तः (२१)—कंठितिसिद्धान्तमभ्युपेत्य ब्रुवतः कथाप्रसङ्गात्तिसिद्धान्तप्रच्यवः । हेत्वाभासाः (२२)—सव्यभिचारविरुद्धसम्प्रतिपक्षासिद्धबाधिताः पञ्च ।

यद्यपि प्रमाणादिषोडशपदार्थेषु प्रमेयव्यतिरिक्तानां पञ्चदशानां प्रमेयेषु च द्वादशविधेष्वर्थव्यतिरिक्तानामेकादशानामर्थ एवान्तर्भावो भवति संमतश्च सूत्रकारस्य तथापि मोक्षकारणीभूततत्त्वज्ञानोपयोगितया पार्थक्येन ते सूत्रकारेण प्रदर्शिताः । तथा हि—मोक्षो^{१२} ह्यात्यन्तिकी दुःखनिवृत्तिः । दुःखं^{१३} च मुख्यं मरणगर्भवासरूपप्रेत्यभावाज्जायते । प्रेत्यभावश्च सुखदुःखोपभोगरूपफलजनकप्रवृत्तिजन्यः । प्रवृत्तिश्च मनोर्गतरागद्वेषमोहरूपदोषमूलिका । दोषहानिश्च शरीरेन्द्रियैर्भयो व्यतिरिक्तस्यात्मतत्त्वस्य ज्ञानाद्भवति । प्रमेय- (२) भूतानां तत्त्वानां ज्ञानं च प्रमाणा (१) नां प्रयोजनम् (४) । प्रमाणे-

६३ अत्र सर्वान्तर्गणिकस्तु विशेषस्तत्र शास्त्रे विस्पष्टोपि विस्तरभिया न प्रस्तूयते ।

ननु प्रमाणादिपदार्थषोडशके प्रतिपाद्यमाने कथमिदं न्यायशा-
 ६६ स्त्रमिति व्यपदिश्यते । सत्यम् । तथाप्यसाधारण्येन व्यपदेशा भव-
 न्तीति न्यायेन न्यायस्य परार्थानुमानापरपर्यायस्य सकलविद्यानु-
 ग्राहकतया सर्वकर्मानुष्ठानसाधनतया प्रधानत्वेन तथा व्यपदेशो
 ६९ युज्यते । तथाभाणि सर्वज्ञेन सोयं परमो न्यायो विप्रतिपन्नपुरुषं
 प्रति प्रतिपादकत्वात् । तथा प्रवृत्तिहेतुत्वाच्च (गौ. सू. वा.

षु च सूक्ष्मविषयेनुमानमेव पञ्चावयवो (७) पेतं दृष्टान्त (५) जीवितमनु-
 ग्राहकतर्क (८) साहाय्येन संशयं (३) निराकृत्य सिद्धान्ता (६) नुसा-
 रेण निर्णयं (९) जनयितुं प्रभवति । निर्णयश्च पक्षप्रतिपक्षपरिग्रहरूपकथायां
 वादेन (१०) दृढीभवति । कथायां च जल्प (११) वितण्डा (१२)
 हेत्वाभास (१३) च्छल (१४) जाति (१५) निग्रहस्थाना (१६) नां
 हेयत्वाय तज्ज्ञानमावश्यकम् । एवं सूत्रकारनिर्दिष्टानां सकलपदार्थानां ज्ञानं
 मोक्षोपयुक्तं भवति ।

अत्रेदं बोध्यम्—जल्पवादयश्च स्वयं न प्रयोक्तव्याः । परेण प्रयुक्ताश्चेत्ते दोष-
 त्वेन मध्यस्थानां निदर्शनीयाः । परोऽज्ञानी मूर्खोभितिष्टबुद्धिर्वा स्याच्चे-
 त्पूर्णाभाव एव वरम् । छलादिना वा जेतव्यो यदि मध्यस्थोनुमन्यते ।
 अन्यथा तूर्णाभावेन अयं पराजित इति मत्वा परोक्तमेव सिद्धान्तं श्रद्धया
 स्वीकृत्याज्ञानिनो लोका वञ्चिता भवेयुः । तदुक्तम्—

दुःशिक्षितकुतर्काश्लेषवाचालिताननाः ।

शक्याः किमन्यथा जेतुं वितण्डादोषमण्डिताः ॥

गतानुगतिको लोकः कुमार्गं तत्प्रतारितः ।

सा गादिति च्छलादीनि प्राह कारुणिको मुनिः ॥ इति ।

असाधारण्येनेति । पञ्चावयववाक्यात्मकं परार्थानुमानं न्यायपदवा-
 च्यम् । नीयते प्राप्यते विषक्षितार्थसिद्धिरनेनेति ध्युत्पत्तेः । तच्चासाधारण्यमेत-
 च्छास्त्रप्रतिपाद्यम् । तथा च तस्यात्र प्राधान्यादस्य शास्त्रस्य न्यायशास्त्रमिति
 व्यपदेश इति भावः । परमो न्याय इति । निर्णायकं मुख्यं प्रमाणमित्यर्थः ।

१।१।१) इति । पक्षिलस्वामिना च सेयमान्वीक्षिकी विद्या प्रमाणा-
७२ दिभिः पदार्यैः प्रविभज्यमाना—

प्रदीपः सर्वविद्यानामुपायः सर्वकर्मणाम् ।

आश्रयः सर्वधर्माणां विद्योद्देशे परीक्षिता ॥

७५

(न्या. सू. भा. १।१।१) इति ।

ननु तत्त्वज्ञानान्निःश्रेयसं भवतीत्युक्तम् । तत्र किं तत्त्वज्ञानादन-
न्तरमेव निःश्रेयसं संपद्यते । नेत्युच्यते । किं तु तत्त्वज्ञानादुःखज-
७८ न्मप्रवृत्तिदोषमिथ्याज्ञानानामुत्तरोत्तरापाये तदनन्तरापायादपवर्ग
इति । तत्र मिथ्याज्ञानं नामानात्मनि देहादावात्मबुद्धिः । तदनु-
८१ नुकूलेषु रागः । तत्प्रतिकूलेषु द्वेषः । वस्तुतस्त्वात्मनः प्रतिकूलम-
८२ नुकूलं वा न किञ्चिद्वस्त्वस्ति । परस्परानुबन्धित्वाच्च रागादीनां
मूढो रज्यति रक्तो मुह्यति मूढः कुप्यति कुपितो मुह्यतीति । तत-
८४ स्तैर्दोषैः प्रेरितः प्राणैः प्रतिषिद्धानि शरीरेण हिंसास्तेयादीन्या-
चरति । वाचा अनृतादीनि । मनसा परद्रोहादीनि । सेयं पापरूपा

पक्षिलस्वामिनेति । गौतममुनिप्रणीतन्यायसूत्राणां भाष्यकारो वात्स्यायनः
पक्षिलस्वामी । पक्षयति तत्त्वज्ञानं परिगृह्णातीति पक्षिलः । पक्षपरिग्रह इति
धातोर्बाहुलकात्कर्तरीलक्षप्रत्ययः । आन्वीक्षिकीति । प्रत्यक्षागमाभ्यामीक्षित-
स्यान्वीक्षणमन्वीक्षा प्रत्यक्षागमाश्रितमनुमानम् । तथा प्रवर्तत इत्यान्वी-
क्षिकी न्यायविद्या ।

अनन्तरमेव । अव्यवहितमेव । तदनन्तरापायादिति । दुःखादिषु पञ्चसु
पूर्वपूर्वं प्रत्युत्तरोत्तरस्य कारणत्वेन कारणाभावे च कार्याभावस्यावश्यकत्वेनोत्त-
रोत्तरापाये तदनन्तरस्य तत्पूर्वस्यापायो भवति । तत्रान्तिमं मिथ्याज्ञानमारभ्य
पूर्वपूर्वं प्रति कारणत्वं दर्शयति—तत्रेत्यादिना । देहादाविति । आदिपदेन
स्त्रीपुत्रघनगृहादिसंग्रहः । तदनुकूलेष्विति । तच्छब्देन देहादिकं परामृश्यते ।
आत्मन इति । शरीरेन्द्रियमनोबुद्धिप्राणव्यतिरिक्तस्य शरीरान्तर्गतस्यात्मनो
न किञ्चित्प्रतिकूलमनुकूलं वा संभवति । किं चात्मन्येकदोषानुषङ्गेणैवापरदोषो-
द्भावनं दृश्यत इति न त आत्मवस्तुस्वरूपानुषङ्गिणः । तथा च मिथ्याज्ञानमू-
लका एव दोषा इति सिद्धं भवतीति मिथ्याज्ञानापाये दोषापायः सिद्धो
भवति । स्तेयादीनीति । आदिपदेन परदारामिमर्शादिसंग्रहः । अनृता-
दीनीति । आदिपदेन परममौद्वादनादिकं गृह्यते । परद्रोहादीनीति । भादि-

प्रवृत्तिरधर्मः । शरीरेण प्रशस्तानि दानपरपरित्राणादीनि । वाचा
 हितसत्यादीनि । मनसा अजिघांसादीनि । सेयं पुण्यरूपा प्रवृत्ति-
 ८७ धर्मः । सेयमुभयी प्रवृत्तिः । ततः स्वानुरूपं प्रशस्तं निन्दितं वा
 जन्म पुनः शरीरादेः प्रादुर्भावः । तस्मिन्सति प्रतिकूलवेदनीयतया
 बाधनात्मकं दुःखं भवति । न ह्यप्रवृत्तस्य दुःखं प्रत्यापद्यत इति
 ९० कश्चित्प्रपद्यते । त इमे मिथ्याज्ञानादयो दुःखान्ता अविच्छेदेन
 प्रवर्तमानाः संसारशब्दार्थो घटीचक्रवन्निरवधिरनुवर्तते । यदा
 कश्चित्पुरुषधौरेयः पुराकृतसुकृतपरिपाकवशादाचार्योपदेशेन सर्व-
 ९३ मिदं दुःखायतनं दुःखानुषक्तं च पश्यति तदा तत्सर्वं हेयत्वेन
 बुध्यते । ततस्तन्निर्वर्तकमविद्यादि निवर्तयितुमिच्छति । तन्निवृ-
 त्त्युपायश्च तत्त्वज्ञानमिति । कस्यचिच्चतसृभिर्विध्याभिर्विभक्तं प्रमेयं
 ९६ भावयतः सम्यग्दर्शनपदवेदनीयतया तत्त्वज्ञानं जायते । तत्त्वज्ञान-
 नान्मिथ्याज्ञानमपैति । मिथ्याज्ञानापाये दोषा अपयान्ति । दोषा-
 पाये प्रवृत्तिरपैति । प्रवृत्त्यपाये जन्मापैति । जन्मापाये दुःखम-
 ९९ त्यन्तं निवर्तते । सात्यन्तिकी दुःखनिवृत्तिरपवर्गः । निवृत्तेरा-
 त्यन्तिकत्वं नाम निवर्त्यसजातीयस्य पुनस्तत्रानुत्पाद् इति । तथा
 च पारमर्षं सूत्रम्—दुःखजन्मप्रवृत्तिदोषमिथ्याज्ञानानामुत्तरोत्त-
 १०२ रापाये तदनन्तरापायादपवर्गः (गौ. सू. १।१।२) इति ।

पदेन परद्रव्येच्छानास्तिक्यादिग्रहणम् । प्रवृत्तिरधर्म इति । अत्र प्रवृत्ति-
 साधनौ धर्माधर्मौ प्रवृत्तिशब्देनोक्तौ । यथान्नं वै प्राणिनः प्राणा इति भाष्य-
 कारैरुक्तम् । परपरित्राणादीनीति । एतदाद्यादिपदत्रयेण क्रमेण परिचरण-
 स्वाध्यायदयादिसंग्रहः । न ह्यप्रवृत्तस्येति । प्रवृत्त्यभावे पुनरावृत्त्यभावेन दुः-
 खसंभवाभावात्तत्र दुःखं न कोपि प्रयेतीत्यर्थः । तन्निर्वर्तकमिति । तदुत्पादक-
 मित्यर्थः । अविद्यादीति । अविद्या मिथ्याज्ञानम् । आदिपदेन दोषप्रवृत्त्यादि-
 संग्रहः । चतसृभिरिति । उद्देशो लक्षणं परीक्षा विभागश्चेति चतस्रो विधाः
 प्रमेयस्य भवन्ति । विधा. प्रकारः । अथ वा दुःखं दुःखहेतुर्भोक्षो मोक्षोपाय-
 श्चेति प्रकारचतुष्टयं प्रमेयस्यात्र ग्राह्यम् । दुःखं प्रसिद्धम् । दुःखहेतुश्च मिथ्याज्ञा-
 नादिकोखिलः संसारः । मोक्षो दुःखात्यन्तोच्छेदः । मोक्षोपायस्तत्त्वज्ञानमिति ।
 निवर्त्यसजातीयस्येति । निवर्त्यं दुःखम् । तत्सजातीयं दुःखान्तरं पुनरुत्प-
 त्यत इत्येवं संभावनापि यत्र नास्ति तादृशी दुःखनिवृत्तिरपवर्ग इति भावः ।

- ननु दुःखात्यन्तोच्छेदोपवर्गं इत्येतदद्यापि कफोणिगुडायितं
वर्तते । तत्कथं सिद्धवत्कृत्य व्यवहियत इति चेत्—मैवम् । सर्वेषां
१०५ मोक्षवादिनामपवर्गदशायामात्यन्तिकी दुःखनिवृत्तिरस्तीत्यस्यार्थस्य
सर्वतन्त्रसिद्धान्तसिद्धतया घण्टापथत्वात् । तथा हि—आत्मोच्छेदो
मोक्ष इति माध्यमिकमते दुःखोच्छेदोस्तीत्येतावत्तावदविवादम् ।
१०८ अथ मन्येथाः—शरीरादिवदात्मापि दुःखहेतुत्वादुच्छेद्य इति तन्न
संगच्छते । विकल्पानुपपत्तेः । किमात्मा ज्ञानसंतानो विवक्षित-
स्तदतिरिक्तो वा । प्रथमे न विप्रतिपत्तिः । कः खल्वनुकूलमाचरति
१११ प्रतिकूलमाचरेत् । द्वितीये तस्य नित्यत्वे निवृत्तिरशक्यविधानैव ।
अनित्यत्वे प्रवृत्त्यनुपपत्तिः । व्यवहारानुपपत्तिश्चाधिकं दूषणम् । न
खलु कश्चित्प्रेक्षावानात्मनस्तु कामाय सर्वं प्रियं भवतीति सर्वतः
११४ प्रियतमस्यात्मनः समुच्छेदाय प्रयतते । सर्वो हि प्राणी सति ध-

कफोणिगुडायितमिति । कफोणिः कूर्परो भुजमध्यभागः । तस्य गुडभ्रा-
न्त्या यदास्वादनं क्रियते एतत्कफोणिगुडन्यायस्वरूपम् । तत्र यथा गुडस्यासिद्धत्वा-
त्तदास्वादनं निष्फलं तथोक्तस्य मोक्षस्वरूपस्यासिद्धत्वात्तदुपायविचारो निष्फल
इति शङ्ककाशयः । सर्वतन्त्रसिद्धान्तेति । एतल्लक्षणं प्रागुक्तम् (द. ११ पं ३८) ।
घण्टापथो घण्टोपलक्षितानां गजादीनां मार्गः । राजमार्ग इत्यर्थः । राजमार्गं हि
न कस्यापि प्रतिबन्धो भवति । तथा च दुःखनिवृत्तिरूपं मोक्षस्वरूपमभ्युपेत्य येन
केनापि प्रवर्तितव्यम् । न कश्चित्तस्य प्रतिबन्धं कर्तुं प्रभवति । माध्यमिकेति ।
माध्यमिका बौद्धविशेषाः प्राग्दर्शिताः (द. २ प. १५६) । दुःखहेतुत्वादु-
च्छेद्य इति । अत एव माध्यमिकैरात्मोच्छेदो मोक्ष इति मोक्षस्वरूपमुक्तम् । ता-
दृशं न्यायनये स्वीकार्यं स्यादिति शङ्ककाशयः । किमात्मेति । संतानः प्रवाहः ।
माध्यमिकैर्यन्मोक्षस्वरूपमात्मोच्छेद इत्युक्तं तत्रात्मशब्देन ज्ञानप्रवाहो गृह्यत
उत तादृशज्ञानप्रवाहापेक्षयातिरिक्तस्तदाश्रयो गृह्यत इति विकल्पः । प्रथम
इति । आत्मशब्देन ज्ञानं गृह्यत इति पक्ष आत्मोच्छेद इत्यस्य ज्ञानोच्छेद
इत्यर्थः । मोक्षे च ज्ञाननाशो नैयायिकानामभीष्ट एव । पाषाणकल्पा
हि मोक्षे जीवस्य स्थितिरिति नैयायिकसिद्धान्तः । तथा च नैयायिकानुकूलं
प्रतिपादयति माध्यमिके तत्प्रतिकूल तत्खण्डनादिकं कः कुर्यादित्यर्थः । अश-
क्यविधानैवेति । कर्तुमशक्येत्यर्थः । तथा चात्मोच्छेदासंभवः । प्रवृत्त्यनु-
पपत्तिं निरूपयति—न खल्विति । व्यवहारानुपपत्तिं निरूपयति—सर्वो
हीति । शुको मुक्तो वामदेवो मुक्त इत्येवं प्रायः सर्वे प्राणिनो व्यपदि-
शन्ति । तत्र च मोक्षरूपधर्माश्रयो धर्मी कश्चिदस्तीति तदभिप्रायः । मो-

मिणि मुक्त इति व्यवहरति ननु । धर्मिनिवृत्तौ निर्मलज्ञानोदयो
 महोदय इति विज्ञानवादिवादे सामग्र्यभावः सामानाधिकरण्यानु-
 ११७ पपत्तिश्च । भावनाचतुष्टयं हि तस्य कारणमभीष्टम् । तच्च क्षणभ-
 ङ्गपक्षे स्थिरैकाधारासंभवाल्लङ्घनाभ्यासादिवदनासादितप्रकर्षं न
 स्फुटमभिज्ञानमभिजनयितुं प्रभवति । सोपप्लवस्य ज्ञानसंतानस्य
 १२० बद्धत्वे निरुपप्लवस्य च मुक्तत्वे यो बद्धः स एव मुक्त इति सामा-
 नाधिकरण्यं न संगच्छते । आवरणमुक्तिर्मुक्तिरिति जैनजनाभिम-
 तोपि मार्गो न निसर्गतो निरर्गलः । अङ्ग भवान्पृष्टो व्याचष्टां किमा-
 १२३ वरणम् । धर्माधर्मभ्रान्तय इति चेत्-इष्टमेव । अथ देहमेवावरणम् ।
 तथा च तन्निवृत्तौ पञ्जरान्मुक्तस्य शुकस्येवात्मनः सततोर्ध्वगमनं
 मुक्तिरिति चेत्-तदा वक्तव्यम् । किमयमात्मा मूर्तोऽमूर्तो वा ।
 १२६ प्रथमे निरवयवः सावयवो वा । निरवयवत्वे निरवयवो मूर्तः
 परमाणुरिति परमाणुलक्षणापत्त्या परमाणुधर्मवदात्मधर्माणाम-

क्षावस्थायामात्मन एव नाशे त्वयं व्यवहारो न संभवतीति भावः । विज्ञान-
 वादिभिर्बौद्धविशेषैः प्रतिपादितं मोक्षस्वरूपं दूषयति-धर्मिनिवृत्ताविति ।
 ज्ञानं हि निसर्गतो निर्मलं क्षणिकं च । आश्रयस्यात्मनः संबन्धेन च तत्र मल-
 प्रादुर्भावः । आश्रयनिवृत्तौ च तदुत्तरं प्रतिक्षणं निर्मलमेव ज्ञानमुत्पद्यते । अय-
 मेव महोदय इति तज्जाव । महोदयो मोक्षः । भावनाचतुष्टयमिति । सर्वं
 दुःखं क्षणिकं स्वलक्षणं शून्यमिति भावनाचतुष्टयं प्रागुक्तम् (द. २ पं. १४५) ।
 भावना च सामान्यतो जायमाना नाभिज्ञानं जनयति । किं तु प्रकृष्टैव । यथा
 स्फुटलक्षणरहिते मण्यादावयं मणिरित्युक्त्या मणित्वेन भावनायां जातायामपि न
 प्रत्यभिज्ञा भवति । किं तु पुनः पुनर्निरीक्षणाभ्यासेन प्रकृष्टायां भावनायां
 प्रत्यभिज्ञा जायते । लङ्घनादावप्यभ्यासेन प्रकर्षोऽनुभूयते । लङ्घनमुड्डय-
 नम् । अत्र तु भावनायाः प्रकर्षो न संभवति । भावनाधारस्य स्थिरस्यैकस्यासं-
 भवात् । आत्मनः प्रतिक्षणं सिद्धत्वात् । तथा च न सर्वेषां वस्तूनां दुःख-
 क्षणिकस्वलक्षणशून्यत्वेन प्रत्यभिज्ञा संभवतीति मोक्षसामग्र्यभावः सिद्धः ।
 सामानाधिकरण्यानुपपत्तिमुपपादयति—सोपप्लवस्येति । आश्रयसंबद्धः
 समलो ज्ञानप्रवाहः सोपप्लवः । तन्निज्ञो निरुपप्लवः । जैनाभिमतं मोक्षस्वरूपं
 प्रागुक्तं (द. ३ पं. ३४६) दूषयति—आवरणेति । निरर्गलः । प्रतिबन्ध-
 रहितः । देहमेवेति । कायो देहः क्लीबयुंसोः (अमरको. २।६।७१)

तीन्द्रियत्वं प्रसजेत् । सावयवत्वे यत्सावयवं तदित्यमिति प्रति-
 १२९ बन्धबलेनानित्यत्वापत्तौ कृतप्रणाशाकृताभ्यागमौ निष्प्रतिबन्धौ प्र-
 सरेताम् । अमूर्तत्वे गमनमनुपपन्नमेव । चलनात्मिकायाः क्रियाया
 मूर्तत्वप्रतिबन्धात् । पारतन्त्र्यं बन्धः स्वातन्त्र्यं मोक्ष इति चार्वा-
 १३२ कपक्षेपि स्वातन्त्र्यं दुःखनिवृत्तिश्चेत्-अविवादः । ऐश्वर्यं चेत्-सा-
 तिशयतया सदृशतया च प्रेक्षावर्ता नाभिमतम् । प्रकृतिपुरुषान्य-
 त्वख्यातौ प्रकृत्युपरमे पुरुषस्य स्वरूपेणावस्थानं मुक्तिरिति सांख्या-
 १३५ ख्यातेपि पक्षे दुःखोच्छेदोस्त्येव । विवेकज्ञानं पुरुषाश्रयं प्रकृत्याश्रयं
 वेत्येतावदवशिष्यते । तत्र पुरुषाश्रयमिति न श्लिष्यते । पुरुषस्य
 कौटस्थ्यावस्थाननिरोधापातात् । नापि प्रकृत्याश्रयः । अचेतनत्वा-
 १३८ तस्याः । किं च प्रकृतिः प्रवृत्तिस्वभावा निवृत्तिस्वभावा वा ।
 आद्येऽनिर्गोक्षः । स्वभावस्यानपायात् । द्वितीये । संप्रति संसारो-

इत्यमराद्देहशब्दस्य क्लीबत्वमपि । प्रतिबन्धबलेनेति । प्रतिबन्धो व्याप्तिः ।
 कृतप्रणाशेति । कृतप्रणाशस्याकृताभ्यागमस्य च स्वरूपं प्रागुक्तम्
 (पृ. ५३ प. ९) । चलनात्मिकाया इति । यतः क्रिया चलनस्वरूपातः
 सा मूर्तत्वस्य व्याप्या । यत्र यत्र क्रिया तत्र तत्र मूर्तत्वमिति । तथा च क्रि-
 याया मूर्तत्वव्याप्यत्वाद्वापकस्य मूर्तत्वस्यात्मन्यभावेन व्याप्यभूतायाः क्रियाया
 अपि तत्राभाव इत्यूर्ध्वगमनं न संभवतीति भावः । चार्वाकसंमते मोक्षस्वरूपेपि
 दुःखोच्छेदोस्त्येवेति दर्शयति—पारतन्त्र्यमिति । ऐश्वर्यं चेदिति । यदैश्वर्यं
 स्वातन्त्र्यपदार्थं इत्युच्यते तर्हि तद्विचारशीलानामभिमतं न भवति । ते हि मोक्षं
 निरतिशयं निरुपमं चेच्छन्ति । जीवस्यैश्वर्यं तु न कथमपि तथाभूतं भवति ।
 यद्यदैश्वर्यं तत्तत्सातिशयमिति न्यासेः । किं च लोके तत्तदधिकारिसामन्तनृप-
 सार्वभौमादीनामीश्वराणामपि क्विदनेश्वर्यं दृश्यत एव । शरीरस्य धारणे त्यागे
 च प्रायः सर्वे प्राणिनोनीश्वरा एव । सांख्याभिमते मोक्षस्वरूपेपि दुःखोच्छेदो-
 स्त्येवेति दर्शयति—प्रकृतीति । प्रकृतिरस्याखिलस्य जडवर्गस्य मूलकारणमचे-
 तनं त्रिगुणात्मकं प्रधानम् । पुरुषो जीवः । तयोरन्यत्वं विवेको भेदः । तस्य
 ख्यातिः प्रतीतिः साक्षात्कारः । तस्मिन्सतीत्यर्थः । एतदप्रे सांख्यदर्शने स्पष्टं भ-
 विष्यति । तत्रेति । पुरुषाश्रयं जीवाश्रयम् । न श्लिष्यते । न युज्यते । जीवानां

११।१३३—प्रेक्षावद्विकल्पासदृशतया मुक्तेर्दुर्निरूपत्वापत्तेः for प्रेक्षावर्ता नाभि-

मतम् D.

३२ [स. द. सं.]

स्तमियात् । नित्यनिरतिशयसुखाभिव्यक्तिर्मुक्तिरिति भट्टसर्वज्ञाद्य-
१४१ भिमतेपि दुःखनिवृत्तिरभिमतैव । परं तु नित्यसुखं न प्रमाणपद्धति-
मध्यास्ते । श्रुतिस्तत्र प्रमाणमिति चेत्—न । योग्यानुपलब्धिबाधिते
तदनवकाशात् । अवकाशे वा श्रावणेषुपि तथाभावप्रसङ्गात् ।

१४४ ननु सुखाभिव्यक्तिर्मुक्तिरिति पक्षं परित्यज्य दुःखनिवृत्तिरेव
मुक्तिरिति स्वीकारः क्षीरं विहायारोचकप्रस्तस्य सौवीररुचि-
मनुभावयतीति चेत्—तदेतन्नाटकपक्षपतितं त्वद्वच इत्युपेक्ष्यते ।

यन्मूलस्वरूपेण सदैकरूपतथावस्थानं सांख्यसंमतं तद्भङ्गप्रसङ्गादिति भावः
मीमांसकामिमतेपि मोक्षस्वरूपे दुःखोच्छेदोस्त्येवेति दर्शयति—नित्येति ।
अभिमतैवेति । लेशतोपि दुःखसत्त्वे सुखस्य निरतिशयत्वासंभवादिति भावः ।
परं त्विति । मोक्षे नित्यसुखं विद्यत इत्यत्र न किञ्चित्प्रमाणमस्तीत्यर्थः ।
श्रुतिरिति । सोऽश्रुते सर्वान्कामान्सह ब्रह्मणा विपश्चिता (तै. २।१) इति
श्रुतौ मोक्षे सर्वकामावासिरुक्ता । तथा च तत्र सुखं स्वीकार्यमेवेत्याशयः ।
योग्येति । यत्र श्रुत्या प्रतिपादितोपि विषयो बाधितो भवति तत्र श्रुतेर्नाव-
काशः । न मुख्यार्थप्रतिपादकत्वम् । किं तु तादृशी श्रुतिर्गौणार्थकतयोपपाद-
नीया । यथा आत्मन आकाशः संभूतः (तै. २।१) इत्याकाशोत्पत्तिप्रति-
पादिका श्रुतिर्निरवयवस्याकाशस्योत्पत्त्यसंभवेन बाधितविषया संभूत इत्यस्या-
भिव्यक्त इत्यर्थं गृहीत्वा योज्यते । तद्वदत्रापि मोक्षावस्थायां शरीरेन्द्रियसंबन्धा-
भावेन सुखानुपलब्ध्या बाधितविषया सती गौणार्थत्वेन योजनीया । सर्वका-
मावाप्तिश्च सर्वकामानवाप्त्यभावः । मोक्षे शरीरेन्द्रियरहितस्य काम एव नास्ति
कुतः कामानवासिरिति तदभावो वर्तत एव । किं चोक्तश्रुतौ सहाश्रुत इत्युक्तम् ।
सहेत्यस्य युगपदित्यर्थः । सर्वैरिन्द्रियैः सर्वविषयभोगश्चैकदा सुतरां न संभवति ।
मनसोऽणुत्वात् । तथा च श्रुतेर्गौणार्थकत्वमवश्यं स्वीकार्यमेव भवति । प्रावेति ।
श्रवन्ते प्रावाणः इत्येतादृशश्रुतेरपि मुख्यार्थेनैव प्रामाण्यं स्वीकार्यं स्यात् ।

अरोचकेति । सौवीरं काञ्चिकम् । अरोचकप्रस्तस्य हि भक्षणे प्रवृत्तिः
स्वभावतो दुर्लभैव । तत्र च यदि नीरसतरं काञ्चिकं भक्ष्यं दीयते चेद्दुर्लभतरैव
भवति । तथा मोक्षे प्रवृत्तिः प्राणिनां प्रथमत एव विरला । तत्र च मोक्षे सुखं ना-
स्तीत्युच्यमाने विरलतरैव स्यादित्याशयः । नाटकेति । नाटकादौ ह्युक्तिवैचित्र्यं
श्रोतृष्वेतसि क्षणं चमत्कारमात्रं विधत्ते न तु तदुक्तार्थस्य प्रमाणान्तरासिद्धत्वे

- १४७ सुखस्य सातिशयतया सदक्षतया बहुप्रत्यनीकाक्रान्ततया साधन-
प्रार्थनपरिक्लिष्टतया च दुःखाविनाभूतत्वेन विषानुषक्तमधुवहुःख-
पक्षनिक्षेपात् । नन्वेकमनुसंधितस्ततोपरं प्रच्यवत इति न्यायेन दुःख-
१५० वत्सुखमप्युच्छिद्यत इत्यकाम्योयं पक्ष इति चेत् मैवं मंस्थाः ।
सुखसंपादने दुःखसाधनबाहुल्यानुषङ्गनियमेन तप्तायःपिण्डे तप-
नीयबुद्ध्या प्रवर्तमानेन साम्यापातात् । तथा हि न्यायोपार्जितेषु
१५३ विषयेषु कियन्तः सुखखद्योताः कियन्ति दुःखदुर्दिनानि । अन्यायो-
पार्जितेषु तु यद्भविष्यति तन्मनसापि चिन्तयितुं न शक्यमिति ।
एतत्त्वानुभवमप्रच्छादयन्तः सन्तो विदां कुर्वन्तु विदां वरा
१५६ भवन्तः । तस्मात्परिशेषात्परमेश्वरानुग्रहवशाच्छ्रवणादिक्रमेणात्म-
तत्त्वसाक्षात्कारवतः पुरुषधौरेयस्य दुःखनिवृत्तिरात्यन्तिकी निःश्रे-
यसमिति निरवद्यम् ।

- १५९ नन्वीश्वरसद्भावे किं प्रमाणं प्रत्यक्षमनुमानमागमो वा । न ताव-
दत्र प्रत्यक्षं क्रमते । रूपादिरहितत्वेनातीन्द्रियत्वात् । नाप्यनुमा-
नम् । तद्भासल्लिङ्गाभावात् । नागमः । विकल्पासहत्वात् । किं

तादृशोक्तिमात्रेण सिद्धिर्भवति । न ह्यनुकूलतर्काभावे दृष्टान्तमात्रेण कश्चिदर्थः
सिद्धो भवति । अनुकूलतर्काभावं दर्शयति—सुखस्येति । यद्यत्सुखं तत्त-
त्सातिशयमिति व्याप्तिः । तथा च तत्र सर्वत्र तादृशातिशयाप्राप्त्या तदाशाब-
द्धस्य दुःखमवर्जनीयमेव । प्रत्यक्षं च सुखानुभवकाले परिणामदृष्ट्या दुःखम् ।
तथा बहुभिः सुखविरोधिभिराक्रान्तं सुखमिति दुःखसंबद्धमेव । तथा अप्राप्तस्य
सुखसाधनस्य प्रार्थनायां परिक्लेश एवेति न किञ्चिदपि सुखं दुःखेनासंबद्धं
दृश्यते । तथा च सुखोद्देशेन मोक्षे प्रवृत्तिर्न संभवतीति भावः । नन्वेक-
मिति । दुःखं त्यक्तुकामस्य सुखं त्याज्यं भवेदित्यतो दुःखनिवृत्तिपक्षो न
प्रार्थनीयो भवतीत्याशयः । मोक्षे सुखमिति पक्षोपि न प्रार्थनीयो भवति
यतस्तत्र प्रेक्षावतां प्रवृत्तिर्नोपपद्यत इत्याशयेनोत्तरयति—सुखसंपादनं इति ।
यथा तसे लोहपिण्डे सुवर्णबुद्ध्या तद्गहीतुं प्रवृत्तस्य न केवलं सुवर्णालाभः
प्रत्युत दाहस्तथात्र सुखबुद्ध्या प्रवृत्तस्य तत्सुखं प्राप्येत न वा । दुःखं त्ववर्जनीय-
मेव । तथा च कथं तत्र । प्रेक्षावान्प्रवर्तेत । सुखे दुःखस्यावश्यकत्वं सुखापेक्षया
दुःखस्याधिक्यं च दर्शयति—तथा हीत्यादिना ।

तद्भासेति । लिङ्गं ज्ञापकम् । इदमीश्वरव्याप्यम्—इत्येवंरूपेण न किम-

- १६२ नित्योवगमयत्यनित्यो वा । आद्येपसिद्धान्तापातः । द्वितीये परस्प-
राश्रयापातः । उपमानादिकमशक्यशङ्कम् । नियतविषयत्वात् ।
तस्मादीश्वरः शशविषाणायत इति चेत्-तदेतन्न चतुरचेतसां चेतसि
१६५ चमत्कारमाविष्करोति । विवादास्पदं नगसागरादिकं सकर्तृकं
कार्यत्वात्कुम्भवत् । न चायमसिद्धो हेतुः । सावयवत्वेन तस्य
सुसाधनत्वात् । ननु किमिदं सावयवत्वम् । अवयवसंयोगित्वम-
१६८ वयवसमवायित्वं वा । नाद्यः । गगनादौ व्यभिचारात् । न द्वितीयः ।
तन्तुत्वादावनैकान्त्यात् । तस्मादनुपपन्नमिति चेत्-मैवं वादीः ।
समवेतद्रव्यत्वं सावयवत्वमिति निरुक्तेर्वक्तुं शक्यत्वात् । अवान्तर-
१७१ महत्त्वेन वा कार्यत्वानुमानस्य सुकरत्वात् । नापि विरुद्धो

पीश्वरज्ञापकं वस्तु प्रत्यक्षादिप्रमाणैरनुभूयत इत्याशयः । अपसिद्धान्तेति ।
आगमो हि पौर्वापर्यविशेषविशिष्टनानावर्णात्मकः । वर्णास्तूच्चारितप्रध्वंसितया
प्रत्यक्षमेवानित्या अनुभूयन्त इत्यागमस्यानित्यत्वं सिध्यतीति नैयायिकसिद्धान्तः ।
परस्पराश्रयेति । आगमस्यानित्यत्वात्तत्प्रामाण्यं कर्तृप्रामाण्यापेक्षम् । कर्तृश्रे-
श्वरस्य प्रामाण्यं तत्कृतागमापेक्षमित्यन्योन्याश्रय इति भावः । कार्यत्वहेतोर्ह-
त्वाभासत्वमाशङ्क्य निराकरोति—न चायमित्यादिना । सावयवत्वेनेति ।
तथा च प्रयोगः—नगसागरादिकं कार्यं सावयवत्वाद्भटवदिति । अनेनानुमानेन
कार्यत्वं प्रसाध्य ततस्तेन हेतुना पुनरनुमानान्तरेण सकर्तृकत्वसिद्धिरिति भावः ।
गगनादाविति । घटादीनां येवयवास्त्रैराकाशस्य संयोगो विद्यते । कार्यत्वं
त्वाकाशस्य नैयायिकैर्नैष्यते । तथा च कार्यत्वरूपसाध्याभाववत्याकाशे सावयव-
त्वस्य हेतोः सत्त्वेन व्यभिचार इत्याशयः । स्वावयवैः सह संयोगित्वमित्यर्थे तु
घटादीनामपि सावयवत्वं न स्यात् । अवयवावयविनोः समवायस्य नैयायिकै-
रुक्तत्वात् । स्वावयवानां मिथो यः संयोगस्तद्वत्त्वमित्यर्थेपि संयोगाश्रयत्वमवय-
वानामेव न स्ववयविन इति घटादेः सावयवत्वं न स्यादिति दोषस्तदवस्थ
एव । तन्तुत्वादाविति । पटावयवेषु तन्तुषु समवायसंबन्धेन तन्तुत्वस्य विद्य-
मन्नत्वात् । समवेतद्रव्यत्वमिति । आकाशं हि निरवयवत्वात् समवेतम् ।
तन्तुत्वं तु न द्रव्यमिति नोक्तस्थले व्यभिचारः । अवान्तरेति । अवान्तरमहत्त्व-
मपकृष्टमहत्त्वम् । तच्च परममहत्त्वाभाववत्सु द्रव्यणुकादिषु नगसागरादिषु
सर्वेष्वनित्यद्रव्येषु विद्यते । तथा च प्रयोगः—नगसागरादिकं कार्यं परम-
महत्त्वाभाववत्त्वे सति महत्त्वाद्द्रव्यदिवदिति । नापीति । सकर्तृकत्वसाधकः

हेतुः । साध्यविपर्ययव्याप्तेरभावात् । नाप्यनैकान्तिकः । पक्षादन्यत्र
 वृत्तेरदर्शनात् । नापि कालात्ययापदिष्टः । बाधकानुपलम्भात् ।
 १७४ नापि सत्प्रतिपक्षः । प्रतिभटादर्शनात् । ननु नगादिकमकर्तृकं
 शरीराजन्यत्वाद्गगनवदिति चेत् नैतत्परीक्षाक्षममीक्ष्यते । न हि
 कठोरकण्ठीरवस्य कुरङ्गशावः प्रतिभटो भवति । अजन्यत्वस्यैव
 १७७ समर्थतया शरीरविशेषणवैयर्थ्यात् । तर्ह्यजन्यत्वमेव साधनमिति
 चेत् न । असिद्धेः । नापि सोपाधिकत्वशङ्काकलङ्काङ्करः संभवी ।
 अनुकूलतर्कसंभवात् । यद्ययमकर्तृकः स्यात्कार्यमपि न स्यात् । इह
 १८० जगति नास्त्येव तत्कार्यं नाम यत्कारकचक्रमवधीर्यात्मानमासाद-
 येदित्येतदविवादम् । तच्च सर्वं कर्तृविशेषोपहितमर्यादम् । कर्तृत्वं

कार्यत्वहेतुर्विरुद्धरूपो हेत्वाभासो न भवतीत्यर्थः । नाप्यनैकान्तिक इति ।
 सकर्तृकत्वरूपसाध्याभाववति परमाण्वादौ कार्यत्वस्यादर्शनात् कार्यत्व-
 हेतुर्न्यभिचरितो भवतीति भावः । कालात्ययापदिष्टः । बाधितो हेत्वाभास-
 विशेषः । न हीति । यथा प्रौढस्य सिंहस्य यः कश्चिद्दरिणशिशुः प्रतिभट इति
 वक्तुमशक्यं तथायमकर्तृकत्वसाधकत्वेन त्वदुक्तः शरीराजन्यत्वहेतुः सकर्तृकत्व-
 साधकस्य कार्यत्वहेतोः प्रतिभटो न भवति । अतुल्यबलत्वात् । तदेव दर्शय-
 न्नाह—अजन्यत्वस्यैवेति । यथा पर्वतोन्मिमात्रीलधूमादित्यत्र नीलेति
 विशेषणस्य न किञ्चित्स्वामर्थ्यमस्ति । विशेष्यमात्रस्य धूमस्याग्निसाधने पर्याप्त-
 त्वात् । तथात्र केवलमजन्यत्वमेवाकर्तृकत्वसाधने पर्याप्तं न तत्र शरीरपदा-
 पेक्षा । तथा चेदृशः प्रयुक्तो हेतुः प्रयोक्तुरज्ञानं सूचयति । असिद्धेरिति ।
 अजन्यत्वं ह्युत्पत्तिराहित्यम् । तच्च नगसागरादिषु न केनापि प्रमाणेन
 साधयितुं शक्यते । नापीति । कार्यत्वहेतोर्वस्तुतः उपाधिर्नास्त्येव । परं तूपाधि-
 शङ्क्याप्ययं कार्यत्वहेतुः कलङ्कितो न भवति । यदि सकर्तृकत्वस्य व्यापकं
 किञ्चिद्वस्तु कार्यत्वस्याव्यापकं संभवेत्तर्हुपाधिशङ्का । तादृक्संभवश्च कार्यत्वस्य
 व्यभिचारित्वे सत्येव । व्यभिचारश्चाकर्तृके वस्तुनि कार्यत्वदर्शने सत्येव ।
 तच्च दर्शनमनुकूलतर्केण बाध्यत इति भावः । कार्यमपि न स्यादिति ।
 कर्तृजन्यस्यैव कार्यत्वात् । इहेति । कारकचक्रं कर्तृकर्मकरणसंप्रदानापादाना-
 धिकरणरूपं कारकवङ्कम् । तदनपेक्षया यस्य वस्तुनः स्वरूपप्राप्तिर्भवेत्तादृशं
 वस्तु जगति किमपि नास्तीत्यर्थः । तच्चेति । मर्यादावस्थिति विशेषः । घटपटा-
 दिकार्योत्पादनसमये कुम्भकारकुविन्दादिः कर्ता सर्वाणि कारकाणि कार्योत्पत्त्या-
 नुगुण्येनावस्थापयति । स्वस्याप्यवस्थान तथैव । कर्तृत्वं चेति । न मृद्गण्डादीनि
 घटमुत्पादयितुं कुम्भकारं प्रयोजयन्ति । प्रत्युत कुम्भकार एव तानि स्वेच्छया

चेतरकारकाप्रयोज्यत्वे सति सकलकारकप्रयोक्तृत्वलक्षणं ज्ञानचि-
१८३ कीर्णाप्रयत्नाधारत्वम् । एवं च कर्तृव्यावृत्तस्तदुपहितसमस्तकारक-
व्यावृत्तावकारणकार्योत्पादप्रसङ्ग इति स्थूलः प्रमादः । तथा
निरटङ्कि शंकरकिंकरेण—

१८६ अनुकूलेन तर्केण सनाथे सति साधने ।

साध्यव्यापकताभङ्गात्पक्षे नोपाधिसंभवः ॥ इति ।

यदीश्वरः कर्ता स्यात्तर्हि शरीरी स्यादित्यादिप्रतिकूलतर्कजातं जाग-
१८९ तीति चेत्—ईश्वरसिद्धिसिद्धिभ्यां व्याघातः । तदुदितमुदयनेन—

आगमादेः प्रमाणत्वे बाधनादनिषेधनम् ।

आभासत्वे तु सैव स्यादाश्रयासिद्धिरुद्धता ॥

१९२

(न्या. कु. ३।५) इति ।

प्रयोजयति । कर्ता ह्यादौ जानाति तत इच्छति ततो यतत इति प्रसिद्धम् ।
एवं चेति । अकर्तृकस्थले हि कर्तैव नास्तीति त्वत्संमतमेव । तत्र चार्थादेवे-
तरकारकाणि व्यापारशून्यानि । एवं सत्यपि तत्र कार्यत्वं स्वीक्रियते चेत्कारणं
विनैव कार्योत्पत्तिः स्वीकृता भवेदिति तवार्थं महान्प्रमाद इति भावः ।
निरटङ्कि निबद्धम् । उक्तमिति यावत् । अनुकूलेनेति । हेतावनुकूलतर्केण
युक्ते सति तत्र नोपाधिः संभवति । उपाधित्वाभिमते साध्यव्यापकत्वस्वा-
भावेन तस्योपाधिलक्षणानाक्रान्तत्वात् । साध्यव्यापकत्वे सति साधना-
व्यापकत्वमुपाधिलक्षणम् । अनुकूलतर्केण हि हेतुः साध्यव्याप्य इति निश्चयो
भवति । तादृशस्य स्वव्याप्यस्य यो व्यापको न भवति क्वचित्तादृशव्याप्यस-
त्वेपि न विद्यते स स्वस्य (साध्यस्य) व्यापकः कथं भवेत् ।
स्वव्याप्याव्यापकस्य स्वव्यापकत्वाभावनियमादिति भावः । यदीश्वर
इति । अर्थं च तर्कः प्रागुक्त (द. ११ पं. १६५) सिद्धान्तिसंमता-
नुमानस्य प्रतिकूलः । एतत्तर्कसहायेन जायमानं शङ्काकृदभिमतमनुमानं
त्वित्थम्—ईश्वरो नगसागरादिकर्ता न भवति शरीररहितत्वादाकाशादिव-
दिति । ईश्वरसिद्धीति । यथागमादिप्रमाणेनेश्वरसिद्धिरभ्युपगम्यते तर्हि
तेनैव प्रमाणेनेश्वरस्य जगत्कर्तृत्वमप्यास्थेयं भवति । तथा च त्वदुक्तानुमानं
बाधितं भवतीति न तेन कर्तृत्वस्य निषेधो भवति । अथागमादि न प्रमाणं
किं तु प्रमाणाभास इतीश्वरस्यासिद्धिरित्युच्यते तर्हि त्वदुक्तानुमाने पक्षासि

न च विशेषविरोधः शक्यशङ्कः । ज्ञातत्वाज्ञातत्वविकल्पपराहतत्वात् ।
 स्यादेतत् । परमेश्वरस्य जगन्निर्माणे प्रवृत्तिः किमर्था । स्वार्था
 १९५ परार्था वा । आद्येपीष्टप्राप्त्यर्थानिष्टपरिहारार्था वा । नाद्यः ।
 अवाप्तसकलकामस्य तदनुपपत्तेः । अत एव न द्वितीयः । द्वितीये
 प्रवृत्त्यनुपपत्तिः । कः खलु परार्थं प्रवर्तमानं प्रेक्षावानित्याचक्षीत ।
 १९८ अथ करुणया प्रवृत्त्युपपत्तिरित्याचक्षीत कश्चित् तं प्रत्याचक्षीत ।
 तर्हि सर्वान्प्राणिनः सुखिन एव सृजेदीश्वरः । न दुःखशबलान् ।
 करुणाविरोधात् । स्वार्थमनपेक्ष्य परदुःखप्रहाणेच्छा हि कारुण्यम् ।
 २०१ तस्मादीश्वरस्य जगत्सर्जनं न युज्यते । तदुक्तं भट्टाचार्यैः—

प्रयोजनमनुद्दिश्य न मन्दोपि प्रवर्तते ।

जगच्च सृजतस्तस्य किं नाम न कृतं भवेत् ॥ इति ।

२०४ अत्रोच्यते । नास्तिकशिरोमणे तावदीर्ष्याकषायिते चक्षुषी
 निमील्य परिभावयतु भवान् । करुणया प्रवृत्तिरस्त्येव । न च निस-
 र्गतः सुखमयसर्गप्रसङ्गः । सृज्यप्राणिकृतसुकृतदुकृतपरिपाकवि-
 २०७ शेषाद्वैषम्योपपत्तेः । न च स्वातन्त्र्यभङ्गः शङ्कनीयः । स्वाङ्गं स्वव्य-

द्विर्नैरनक्ति । तथा चोभयथापि त्वदुक्तिर्व्याहतेति भावः । न च विशेषेति ।
 ईश्वरो हि नित्यद्रव्यमिति तत्र कश्चिद्विशेषो नैयायिकैरास्थीयते । विशेषश्च
 स्वभावत एव स्वलक्षण इतरेभ्यः सर्वेभ्यो विलक्षणः । तथा च जगति जीवानां
 कर्तृत्वं दृष्ट्वा तत्सालक्षण्येन कथं सर्वतोविलक्षणविशेषवति कदाप्यदृष्ट
 ईश्वरे कर्तृत्वं साध्यते । विशेषस्वभावविरुद्धत्वादिति शङ्काशयः । ज्ञातत्वेति ।
 विशेषो ज्ञातश्चेत् स्वभावत इतरसर्वविलक्षण इत्यन्यत्र क्वाप्यदृष्टस्य जगत्क-
 र्तृत्वस्य प्रयोजको भवेत् । न किञ्चित्तत्र बाधकं दृश्यते । अज्ञातश्चेन्न तदाश्र-
 येणानुमानस्य विरोधोद्भावनं संभवतीत्याहुः ।

अत एवेति । अवाप्तसकलकामत्वेन तदनिष्टस्यासंभवादेव नानिष्टपरि-
 हारार्था प्रवृत्तिः संभवति । द्वितीये । परार्थप्रवृत्त्यङ्गीकारे । किं नामिति ।
 अपि तु सर्वमेव कृतं भवेत् । इष्टापत्तिस्तु प्रयोजनादर्शनपराहतेत्याशयः ।

स्वातन्त्र्यभङ्ग इति । ईश्वरस्य जगत्सृष्टौ प्राणिकृतकर्मापेक्षायां पराव-
 लम्बित्वप्रसङ्गादित्याशयः । स्वाङ्गमिति । यथा क्वचिदन्वारम्भणप्रसङ्गे
 स्वहस्तपादादिनावयवेन व्यवधानं न मन्यते लोकस्थानत्र कर्मापि जगद-
 न्तर्गतमीश्वरकारितमिति कर्मापेक्षायामपि नैश्वरस्य परावलम्बित्वम् । प्रत्युत

वधायकं न भवतीति न्यायेन प्रत्युत तन्निर्वाहात् । एक एव रुद्रो
 न द्वितीयोवतस्थे (तै. सं. १।८।६) इत्यादिरागमस्तत्र प्रमाणम् ।
 २१० यद्येवं तर्हि परस्पराश्रयबाधव्याधिं समाधत्स्वेति चेत्—तस्यानुत्था-
 नात् । किमुत्पत्तौ परस्पराश्रयः शङ्क्यते ज्ञप्तौ वा । नाद्यः । आग-
 मस्येश्वराधीनोत्पत्तिकत्वेपि परमेश्वरस्य नित्यत्वेनोत्पत्तेरनुपपत्तेः ।
 २१३ नापि ज्ञप्तौ । परमेश्वरस्यागमाधीनज्ञप्तिकत्वेपि तस्यान्यतोवगमात् ।
 नापि तदनित्यत्वज्ञप्तौ । आगमानित्यत्वस्य तीव्रादिधर्मोपेतत्वादिना
 सुगमत्वात् । तस्मान्निवर्तकधर्मानुष्ठानवशादीश्वरप्रसादसिद्धाव-
 २१६ भिमतेष्टसिद्धिरिति सर्वमवदातम् ॥

इति श्रीमत्सायणमाधवीये सर्वदर्शनसंग्रहेक्षपाददर्शनम् ॥

स्वारब्धकार्यस्य साधनमपि स्वाधीनमेवेति स्वातन्त्र्यस्योत्कर्ष एव । अथेश्वर-
 सद्भावे प्रमाणमागमं दर्शयति—एक एवेति । एक एवेश्वरोवतस्थे न तत्र
 कश्चन द्वितीयोक्ति । यदेतद्वितीयं दृश्यते तदखिलं तेनैव निर्मितमित्याग-
 मतात्पर्यम् । परस्पराश्रयेति । ईश्वरस्यागमेन साधन ईश्वरागमयोः
 परस्पराश्रयरूपो यो दोषस्वरूपव्याधेः प्रतीकारं कुर्वित्यर्थः । अज्ञान्यप्रती-
 कारोयं व्याधिरिति शङ्ककस्य गूढाशयः । तस्य । परस्पराश्रयस्य । परमेश्व-
 रस्य नित्यत्वेनेति । तथा चोत्पत्तावीश्वरो नागमसापेक्षः । किं च नित्यत्वा-
 दीश्वरः स्वत एव प्रमाणमिति नेश्वरप्रामाण्यमप्युत्पत्तावागमापेक्षमिति
 भावः । अन्यत इति । यथा घट उत्पत्तौ कुम्भकारापेक्षो न तु ज्ञाने ।
 ज्ञाने तु प्रकाशाद्यपेक्षः । तथोत्पत्तावागम ईश्वरापेक्षोस्तु नाम । गुरुपरंपरा-
 दिना सांप्रतं जायमान आगमज्ञाने तु नेश्वरापेक्षोपलभ्यते । एवमागमवृत्तिध-
 र्माणां ज्ञानेपीश्वरापेक्षा नास्तीत्याह—नापीति । तीव्रस्तीक्ष्णो दुःसहो भयंकरः
 कटुः । आगमो ह्यर्थविशिष्टः शब्दः । तत्रार्थे क्वचित्तीक्ष्णत्वादयो धर्मा
 उपलभ्यन्ते । शब्दे च कर्णकटुत्वादयः । एते च धर्मा अनित्यत्वव्याप्या
 इत्यागमानित्यत्वमवगमयन्ति । एतदुक्तं भवति—यथा स्थले नौकाया अन्यत्र
 नयने शकटापेक्षा । जले च शकटस्यान्यत्र नयने नौकापेक्षेत्येवं विद्यमानोपि
 परस्पराश्रय आधारभेदेन न दोषरूपतामावहति तथा आगमस्योत्पत्तावीश्वरा-
 पेक्षा न ज्ञाने ईश्वरस्य च ज्ञान आगमापेक्षा नोत्पत्ताविति विषयभेदेन परस्परा-
 श्रयदोषो नास्ति । एवमीश्वरप्रामाण्यगमप्रामाण्ययोरपि बोध्यमिति ॥

इति सर्वदर्शनसंग्रहव्याख्यायां दर्शनाङ्कुराभिधायामक्षपाददर्शनं समाप्तम् ॥

अथ जैमिनिदर्शनम् ॥ १२ ॥

ननु धर्मानुष्ठानवशादभिमतधर्मसिद्धिरिति जेगीयते भवता । तत्र धर्मः किंलक्षणकः किंप्रमाणक इति चेत्-उच्यते । श्रूयतामवधानेन । ३ अस्य प्रश्नस्य प्रतिवचनं प्राच्यां मीमांसायां प्रादर्शि जैमिनिना मुनिना । सा हि मीमांसा द्वादशलक्षणी । तत्र प्रथमेध्याये विध्यर्थवादमन्त्रस्मृतिनामधेयार्थकस्य शब्दराशेः प्रामाण्यम् । द्वितीय उपोद्घात- ६ कर्मभेदप्रमाणापवादप्रयोगभेदरूपोर्थः । तृतीये श्रुतिलिङ्गवाक्या-

द्वादशलक्षणीति । लक्षणशब्दोध्यायवाची । द्वादशानां लक्षणानां समाहारो द्वादशलक्षणी । तादृशस्य द्वादशाध्यायोपेतस्य पूर्वमीमांसाशास्त्रस्य धर्मो विषयः । विध्यर्थवादेति । प्रथमाध्यायस्य प्रथमपादे विधेः प्रामाण्य-विचारः । द्वितीयपादेर्थवादमन्त्रयोः । तृतीयपादे मन्वादिस्मृतीनाम् । आचारस्यापि प्रामाण्यं तत्रैव निरूपितम् । चतुर्थपादे उद्भिच्चित्रादिनामधेयानां प्रामाण्यमिति । उपोद्घातेति । द्वितीयाध्यायस्य प्रथमे पादे आख्यातमेवापूर्वबोधकमपूर्वसद्भाव इत्यादिकः कर्मभेदचिन्तोपयुक्त उपोद्घातो वर्णितः । द्वितीये धातुभेदपुनरुक्त्यादिभिः कर्मभेदः । तृतीये कर्मभेदप्रामाण्यापवादः । चतुर्थे नित्यकार्ययोः प्रयोगयोर्भेदः । तृतीये श्रुतिलिङ्गेति । अत्र प्रसङ्गाच्छ्रुत्यादिप्रमाणानि तेषु पूर्वपूर्वप्राबल्यं च निरूप्यते ।

तत्र जैमिनेः सूत्रम्-श्रुतिलिङ्गवाक्यप्रकरणस्थानसमाख्यानं समवाये पारदौर्बल्यमर्थप्रकर्षात् (जै. सू. ३।३।१४) इति । अस्वार्थः—मन्त्रस्य देवताया हविर्द्रव्यस्यान्यस्य वा कस्यचित्क विनियोग इत्याकाङ्क्षायां तत्र निर्णायकानि श्रुत्यादीनि षट् प्रमाणानि । एकत्र प्रमाणद्वयसंनिपाते तु पूर्वापेक्षया परं दुर्बलम् । यतोर्थस्य विनियोगरूपस्य विप्रकर्षात् । पूर्वप्रमाणापेक्षया विलम्बेन प्रतीतिजनकत्वात् । तथा हि-सर्वत्र निर्णायकं प्रमाण श्रुतिरूपमेकमेव । सा च श्रुतिर्द्विविधा । क्वचित्साक्षात्पठिता क्वचिदनुमिता । आद्या यथा । ऐन्द्र्या गार्हपत्यमुपतिष्ठत इति । अत्रेन्द्रदेवतासंबन्धिन्या ऋचो गार्हपत्याश्रुपस्थापने विनियोगः साक्षाच्छ्रुत्यैव प्रतिपादितः । द्वितीया यथा-स्योनं त इति पुरोडाशस्य सदनं करोति इति । नेदं वाक्यं श्रुतौ पठ्यमानं क्वचिदुपलभ्यते । किं तु स्योनं ते सदनं कृणोमि (तै. ब्रा. ३।६) इति मन्त्रस्यार्थं दृष्ट्वा तेन लिङ्गेन मन्त्रार्थानुसारेण मन्त्रविनियोजिकेयं श्रुतिरनुमीयते । तथा च विनियोगः । लिङ्गं ३३ [स. द. स.]

दिविरोधप्रतिपत्तिकर्मानारभ्याधीतबहुप्रधानोपकारकप्रयाजादिया-

ह्यर्थप्रकाशनसामर्थ्यमेव । तच्च श्रुत्यनुमापकं लिङ्गं द्विविधम् । क्वचित्साक्षा-
दृश्यमानं क्वचिदनुमितम् । आद्यमुपदर्शितम् । अन्त्यं यथा-देवस्य त्वा सवितुः
प्रसवेश्विनोर्बाहुभ्यां पूष्णो हस्ताभ्यामग्नये जुष्टं निर्वपामि (तै. सं. १।१।४) ।
इदं चैकं वाक्यम् । वाक्यं चाकाङ्क्षादिवशात्परस्परान्वितार्थकपदानां समूहः ।
अस्मिन्देवस्य त्वेति वाक्येग्नये जुष्टमित्यादिभागस्य निर्वापरूपार्थप्रकाशनसा-
मर्थ्यं प्रत्यक्षतो दृश्यत एव । तदेकवाक्यतयावशिष्टस्यापि देवस्य त्वेत्यादि-
भागस्य वाक्यप्रमाणबलेन तादृशनिर्वापरूपार्थप्रकाशनसामर्थ्यमनुमीयते ।
तेन च समुदितेन लिङ्गेन देवस्य त्वेति निर्वपति इति श्रुतिरनुमीयते । तथा
च देवस्य त्वेति मन्त्रस्य निर्वापकर्मणि विनियोगः । तच्च लिङ्गानुमापकं वाक्यं
द्विविधम् । क्वचित्साक्षादृश्यमानं क्वचिदनुमितम् । आद्यमुपदर्शितम् । अन्त्यं
यथा-समिधो यजतीत्यत्रेष्टविशेषस्यानिर्देशात्समिधागेन किं भावयेदित्येव-
मस्त्युपकार्याकाङ्क्षा । दर्शपूर्णमासविधिवाक्येपि दर्शपूर्णमासाभ्यां स्वर्ग
भावयेत्कथमित्येवमस्त्युपकारकाकाङ्क्षा । उभयाकाङ्क्षैव प्रकरणं प्रमाणसि-
त्युच्यते । उभयाकाङ्क्षैव च तयोरेकवाक्यतानुमीयते । तद्वलाच्च दर्शपूर्ण-
मासफलीभूतस्वर्गसाधनीभूतार्थप्रकाशनसामर्थ्यं समिधो यजतीत्यादेरनुमीयते ।
तेन च श्रुतिरनुमीयते । तथा च समिधागस्य दर्शपूर्णमासकर्मणि विनियोगः ।
सेयं प्रकरणशब्दितोभयाकाङ्क्षा द्विविधा । क्वचित्साक्षादृश्यमाना क्वचिदनु-
मिता । आद्योपदर्शिता । अन्त्या यथा-ऐन्द्राग्नेकादशकपालं निर्वपेत्
(तै सं. २।२।११) वैश्वानरं द्वादशकपालं निर्वपेत् (तै.सं २।२।५) इत्येवं
क्रमेणेष्वयो विधीयन्ते । तत्र चेन्द्राग्नी रोचना दिवः (तै. सं. ४।२।११) इत्या-
दीनां याज्यानुवाक्यामन्त्राणां यथासंख्यं प्रथमस्य प्रथमं द्वितीयस्य द्वितीयमित्येवं
विनियोगो यथासंख्यपाठाद्भवति । पाठस्थानविशेषेण ह्युभयाकाङ्क्षानुमीयते ।
तथा चैकवाक्यतानुमीयते । तथा च लिङ्गम् । तेन च श्रुतिः । तथा च विनि-
योग इति । तदिदमुभयाकाङ्क्षानुमापकं स्थानं प्रमाणं द्विविधम् । क्वचित्सा-
क्षादृश्यते क्वचित्समाख्ययानुमीयते । आद्यमुपदर्शितम् । अन्त्यं यथा-हौत्र-
मौद्गात्रमित्यादि । अत्र होतुरिदं हौत्रमित्यादियोगबलेन हौत्रादिसमाख्यातानि
कर्माणि होत्रादिभिरनुष्ठेयानि । समाख्या योगबलम् । अन्वर्थतेति यावत् ।
समाख्या हि संबन्धनिबन्धना असंनिहितेन संबन्धायोगात्तत्सिद्ध्यर्थं संनिधिपा-
ठरूपं क्रमं कल्पयति । पाठविशेषक्रमेणुमिते तेनोभयाकाङ्क्षानुमानम् । तथा
वाक्यम् । तेन लिङ्गम् । तेन श्रुतिः । तथा च विनियोग इति ।

जमानचिन्तनम् । चतुर्थे प्रधानप्रयोजकत्वाप्रधानप्रयोजकत्वञ्जु-
२ हूपर्णतादिफलराजसूयगतजघन्याङ्गाक्षघृतादिचिन्ता । पञ्चमे श्रु-
त्यादिक्रमतद्विशेषवृद्धयवर्धनप्राबल्यदौर्बल्यचिन्ता । षष्ठेधिकारि-

तत्र तृतीयाध्यायस्याष्टौ पादाः । तत्र प्रथमेऽङ्गत्वबोधकोक्तश्रुत्यादिप्रमा-
णषड्गमध्ये श्रुतिर्विचारिता । द्वितीये लिङ्गम् । तृतीये वाक्यप्रकरणस्थानसमा-
ख्यारूपं प्रमाणचतुष्टयम् । चतुर्थे निवीतोपवीतादिष्वर्थवादत्वविधित्वादिनिर्ण-
यहेतु. श्रुत्यादे. परस्परविरोधसदसङ्गावः । पञ्चमे प्रतिपत्तिकर्माणि । उपयुक्त-
द्रव्यस्य विनियोगः प्रतिपत्तिः । षष्ठेनारभ्याधीतानि । सप्तमे बहुप्रधानोपका-
रकप्रयाजादिकर्माणि । अष्टमे यजमानकर्माणि । चतुर्थे इति । चतुर्थाध्यायस्य
प्रथमे पादे प्रधानभूतामिक्षा दध्यानयनस्य प्रयोजिकेत्यादि प्रधानप्रयोजकत्वं
विचारितम् । द्वितीये त्वप्रधानं वत्सापाकरणं शाखाच्छेदे प्रयोजकमित्याद्यप्रधान-
प्रयोजकत्वम् । तृतीये जुहूपर्णमयीत्वादेरपापश्लोकश्रवणादिफलभावाभावचिन्त-
नम् । चतुर्थे राजसूयगतगौणाङ्गाक्षघृतादिचिन्तनम् । पञ्चमे श्रुत्यादीति ।
अत्र प्रसङ्गाच्छ्रुत्यादिक्रमविचारः क्रियते ।

श्रुत्यर्थपठनस्थानमुख्यप्रवृत्त्याख्यानि षट् प्रमाणानि क्रमबोधनद्वारा प्रयोग-
विधेरङ्गभूतानि । तत्र श्रुतिर्यथा-वेदं कृत्वा वेदिं करोतीति । अत्र पूर्वकालबो-
धकत्वाप्रत्ययश्रुत्यैवादौ वेदकरणं ततो वेदिकरणमिति क्रमोवसीयते । भुक्त्वा
व्रजतीतिवत् । वेदो दर्भमुष्टिः । वेदिः परिष्कृता भूमिः । यत्र प्रयोजनवशेन
क्रमो निर्णयते सोऽर्थक्रमः । यथा-अग्निहोत्रं जुहोति यवागूं पचतीति । अत्र
यद्यपि यवागूं पचतीति वाक्यं पश्चात्पठ्यते तथापि यवाग्वा होमार्थत्वेन
तत्पाकः प्रयोजनवशात्पूर्वमनुष्ठीयते पश्चाद्धोमः । पाठक्रमानुसारेण होमानन्तरं
यवाग्वाः पाककरणे तु तस्यादृष्ट फलं कल्पयितव्यं स्यात् । श्रौतक्रमस्यार्थक्रमस्य
चाभावे तु पाठक्रमो ग्राह्यः । स्थानमुपस्थितिः । देशतः कालतश्च यत्र यदुप-
स्थितं तत्र तत्प्रथमतः कार्यं पश्चादन्यत् । प्रधानक्रमेण योजनानां क्रमः स
मुख्यक्रमः । येन क्रमेणादित्याद्याः प्रधानदेवताः पूज्यन्ते तेनैव क्रमेण तदधि-
देवताद्या अपि पूज्यन्ते । प्रवृत्तिक्रमस्त्वेकत्र येन क्रमेणोपचाराः प्रवर्तितास्ते-
नैव क्रमेणान्यत्रेति ।

तत्र प्रथमे पादे श्रुत्यर्थपठनादिक्रमो निरूपितः । द्वितीये क्रमविशेषः । स
चानेकेषु पञ्चश्लोकैकधर्मसमापनमित्यादिरूपः । तृतीये वृध्यवृद्धी । यथाग्नीषोमीय-
पशावेकादशप्रयाजान्यजति । तत्र पञ्चप्रयाजानां द्विरावृत्तिं कृत्वा पुनरपि चरम-
प्रयाजे सकृदावर्तिते सत्येकादशसंख्या संपादनीयेत्येवं वृद्धिः । क्वचित्तदभावः ।
चतुर्थे श्रुत्यादिषु षट्सु पूर्वपूर्वस्य प्राबल्यमुत्तरोत्तरं दुर्बलमित्यादिविचारः । षष्ठे

तद्धर्मद्रव्यप्रतिनिध्यर्थलोपनप्रायश्चित्तसत्रदेयबह्विचारः । सप्तमे
 १२ प्रत्यक्षवचनातिदेशशेषनामलिङ्गातिदेशविचारः । अष्टमे स्पष्टास्प-
 ष्टप्रबललिङ्गातिदेशापवादविचारः । नवम ऊहविचारारम्भसामो-
 हमन्त्रोहत्प्रसङ्गागतविचारः । दशमे बाधहेतुद्वारलोपविस्तार-
 १५ बाधकारणकार्यैकत्वसमुच्चयग्रहादिसामप्रकीर्णनार्थविचारः । ए-
 कादशे तन्त्रोपोद्धाततन्त्रावापतन्त्रप्रपञ्चनावापप्रपञ्चनचिन्तनानि ।

इति । षष्ठाध्यायस्य प्रथमे पादे कर्माधिकारश्चक्षुष्मतो नान्धादेरित्येवमधिकारी
 निरूपितः । द्वितीयेधिकारिधर्माः । तृतीये मुख्याभावे प्रतिनिधिः क ग्राह्यः क
 वा नेति । चतुर्थे क कस्य लोप इति । पञ्चमे कालादिवैगुण्ये प्रायश्चित्तम् । षष्ठे
 सत्राधिकारिणः । सप्तमे पित्रादि न देयमिति । अष्टमे लौकिकाग्नौ क होम
 इति । सप्तम इति । प्रथमे समानमितरच्छयेनेनेत्यादिप्रत्यक्षवचनैरतिदेशो
 निरूपितः । द्वितीये तादृशातिदेशस्य शेषः । तृतीयेग्निहोत्रनाम्नातिदेशः । चतुर्थे
 लिङ्गातिदेशः । अष्टम इति । प्रथमे प्रत्यक्षवचनाभावेपि स्पष्टैर्लिङ्गैरतिदेशः ।
 द्वितीये अस्पष्टैर्लिङ्गैरतिदेशः । तृतीये प्रबलेन लिङ्गेनातिदेशः । चतुर्थेतिदेशा-
 पवादः । नवम इति । प्रथम ऊहप्रारम्भः । ऊहो नाम मन्त्रेषु स्थितानां
 देवतालिङ्गसंख्यादिवाचकशब्दानां प्रयोगविशेषे तत्तद्देवतालिङ्गसंख्याद्यनुसारेण
 परिवर्तनम् । द्वितीये सामोहः । तृतीये मन्त्रोहः । चतुर्थे मन्त्रोहप्रसङ्गापतितो
 विचारः । दशम इति । प्रथमे बाधहेतुद्वारलोपः । यथा यत्र वेदिनिष्पादन-
 रूपं द्वारं नास्ति तत्र वेदिनिष्पादकानामुद्धननादिकर्मणामर्थाद्बाधो भवति ।
 यथा च यत्र न धान्यस्य वितुषीकरणं तत्रावघातस्य बाधः । द्वितीये तस्यैव
 द्वारलोपस्य बहुभिरुदाहरणैर्विस्तारः । तृतीये बाधकारणं कार्यैकत्वम् । यथा
 प्रकृतिभूते यागे गवाश्वादिदक्षिणायाः कार्यं ऋत्विक्परिग्रह उक्तः । विकृतिभूते
 कस्मिंश्चिद्वागे तु तस्मा एव कार्याय धेनुदक्षिणोक्ता । तथा च प्रकृतिवदित्यति-
 देशप्राप्ताया गवाश्वादिदक्षिणाया बाधः । चतुर्थे यत्र बाधकारणं नास्ति तत्र
 समुच्चय उक्तः । पञ्चमे बाधप्रसङ्गेन ग्रहादिविचारः । षष्ठे बाधप्रसङ्गेन सामवि-
 चारः । सप्तमे बाधप्रसङ्गेनेतरसामान्यविचारः । अष्टमे बाधोपयुक्तो नार्थवि-
 चारः । एकादश इति । सकृदनुष्ठानेन सिद्धिसत्त्वम् । तन्यते विस्तार्यते बहूनामु-
 पकारो येन सकृदुपवर्तितेन तत्त्वम् । अनेकोद्देशेन सकृदनुष्ठानं तत्रम् । यस्सकृ-
 त्कृतं बहूनुपकरोति । यथा बहूनां मध्ये स्थापितो दीपः । यस्स्वावृत्त्या बहूनुपकरो-
 ति स आवापः । यथा बहूनां भोजनम् । प्रसङ्गस्वन्योद्देशेनान्यदीयस्यापि सहा-
 नुष्ठानमिति भेदः । तत्र प्रथमे पादे तन्त्रस्योपोद्धातः । द्वितीये तन्त्रावापौ । तृतीये

द्वादशे प्रसङ्गतन्निर्णयसमुच्चयविकल्पविचारः ।

१८ तत्राथातो धर्मजिज्ञासा (जै. सू. १।१।१) इति प्रथममधिकरणं पूर्वमीमांसारम्भोपपादनपरम् । अधिकरणं च पञ्चावयवमाचक्षते परीक्षकाः । ते च पञ्चावयवा विषयसंशयपूर्वपक्षसिद्धान्तसंग-
२१ तिरूपाः ।

तत्राचार्यमतानुसारेणाधिकरणं निरूप्यते । स्वाध्यायोध्येतव्य इत्येतद्वाक्यं विषयः । चोदनालक्षणोर्थो धर्मः (जै. सू. १।१।२) इत्या-
२४ रभ्यान्वाहार्यं च दर्शनात् (जै. सू. १२।४।४०) इत्येतदन्तं जैमिनीयं धर्मशास्त्रमनारभ्यमारभ्यं वेति संदेहः । अध्ययनविधेरदृष्टार्थत्व-

तत्रविस्तारः । चतुर्थ आवापविस्तारः । द्वादश इति । एकोद्देशेनानुष्ठितमपि किंचिदङ्गं यद्देशकालकर्त्रैक्ये सत्यनुद्देश्यमप्युपकरोति स प्रसङ्ग इत्युच्यते । तत्र प्रथमे प्रसङ्गविचारः । द्वितीये तन्निर्णयः । तत्र साधारणो धर्मः । साधारणोङ्गकलापः । स येषां ते तन्निर्णयः । तृतीये समुच्चयः । चतुर्थे विकल्पः । एवं संक्षेपेण द्वादशाध्यायपादार्याः संगृहीताः ।

अथात इति । श्रुतिप्रतिपादितो यागादिर्धर्मः । तस्य जिज्ञासा विचारः । यतोध्ययनस्यार्थज्ञानं फलमतो गुरुकुलस्थितिपूर्वकवेदाध्ययनानन्तरं धर्मविचार-
कर्तव्य इति सूत्रार्थः । अधिकरणमवान्तरप्रकरणम् । विषयेति । यमधिकृत्य विचारः प्रवर्तते स विषयः । कोटिद्वयाचगाहिज्ञानं संशयः । कोटिद्वयं च क्वचिद्भावरूपम् । यथायं स्थाणुर्वा पुरुषो वेति । क्वचिद्भावाभावरूपम् । यथात्र मनुष्योस्ति न वेति । द्वयपदमनेकोपलक्षकम् । वादिप्रतिपादितं मतं पूर्वपक्षः । सिद्धान्तो निर्णयः । संगतिश्च शास्त्रसंगतिरध्यायसंगतिः पादसंगतिश्चेति त्रिधा । सा चायं विचारोस्मिन्शास्त्रेस्मिन्नध्यायेस्मिन्पादे कर्तुं युक्त इत्येवंरूपा । तथा पूर्वोत्तराधिकरणयोः परस्परमवान्तरसंगतिश्चेति । भट्टैस्तु संगतिरधिकर-
णाङ्गत्वेन नोक्ता किं तूत्तरम् । वादिमतनिरासकं वाक्यमुत्तरम् । निरासश्चासदुत्त-
रेणापि भवतीत्यतो निर्णयस्योत्तरापेक्षया पार्थक्येन गणनम् । तदुक्तम्—

विषयो विशयश्चैव पूर्वपक्षस्तथोत्तरम् ।

निर्णयश्चेति पञ्चाङ्गं शास्त्रेधिकरणं स्मृतम् ॥ इति ।

विशयः संशयः ।

आचार्यमतेति । इदमेव भट्टमतमित्युच्यते । अध्ययनविधेरिति । स्वाध्यायोध्येतव्य इत्यध्ययनविधिद्वैतार्थः । दृष्टोर्थः प्रयोजनमर्थावबोधरूपं यस्य तादृशः । अध्ययनं चाचार्यकृतोच्चारणानुसारेण तत्समानानुपूर्विकमुच्चा-

दृष्टार्थत्वाभ्याम् । तत्रानारभ्यमिति पूर्वः पक्षः । अध्ययनविधेरर्था-
 २७ वबोधलक्षणदृष्टफलकत्वानुपपत्तेः । अर्थावबोधार्थमध्ययनविधि-
 रिति चदन्वादी प्रष्टव्यः—किमत्यन्तमप्राप्तमध्ययनं विधीयते किं
 वा पाक्षिकमवघातवन्नियम्यत इति । न तावदाद्यः । विवाद्पदं
 ३० वेदाध्ययनमर्थावबोधहेतुरध्ययनत्वाद्भारताध्ययनवदित्यनुमानेन ।
 विध्यनपेक्षतया प्राप्तत्वात् । अस्तु तर्हि द्वितीयो यथा नखविद-
 लनादिना तण्डुलनिष्पत्तिसंभवात्पाक्षिकोवघातोवश्यं कर्तव्य इति
 ३३ विधिना नियम्यते तथा लिखितपाठेनार्थज्ञानसंभवात्पाक्षिकमध्य-
 यनं विधिना नियम्यत इति चेत्—नैतच्चतुरस्रम् । दृष्टान्तदार्ष्टान्ति-
 कयोर्वैधर्म्यसंभवात् । अवघातनिष्पन्नैरेव तण्डुलैः पिष्टपुरोडाशा-

रणम् । तत्रैव केवल नाध्ययनविधेस्तात्पर्यम् । किं तु तदर्थज्ञानरूपदृष्टफलपर्य-
 न्तमपि । अर्थज्ञानं च विचारं विना न संभवतीत्यतो विचारशास्त्रमेतज्जैमिनि-
 प्रोक्त विध्यनुग्रहादारम्भणीयं भवति । यदि च स्वर्गादिरूपादृष्टफलार्थ एव
 विधिर्न तु तस्यार्थज्ञानरूपदृष्टफलपर्यन्त तात्पर्यं तर्हि विचारस्यानावश्यकत्वेन
 विचारशास्त्रस्य विध्यनुग्रहाभावेन वैधत्वाभावादनारम्भणीयत्व भवति । किम-
 त्यन्तमिति । स्वाभ्यायोध्येतव्य इति विधिः किमपूर्वविधिरथ वा निय-
 मविधिरिति संशयः । यस्य यदर्थत्वं प्रमाणान्तरेजाप्राप्तं तस्य तदर्थत्वेन यो
 विधिः सोऽपूर्वविधिः । यथा यजेत स्वर्गकाम इत्यादिः । यागस्य हि स्वर्गा-
 र्थत्वं न प्रमाणान्तरेण प्राप्तं किं त्वनेनैव विधिनेति भवत्ययमपूर्वविधिः ।
 पक्षेऽप्राप्तस्य तु यो विधिः स नियमविधिः । यथा त्रीहीनवहन्ति इत्यादिः ।
 अनेन हि विधिनावघातस्य न वैतुष्यार्थत्वं बोध्यते । अवघातेन तुषराहि-
 ल्यस्य लोकतः सिद्धत्वात् । किं तु नियमः । स चाप्राप्तांशपूरणम् । वैतुष्यस्य
 हि नानोपायसाध्यत्वाद्यदावघातं परिहृत्योपायान्तरं अहीतुमारभते तदाव-
 घातस्याप्राप्तत्वेन तद्विधानात्मकमप्राप्तांशपूरणमेवानेन विधिना क्रियते । अतो
 भवत्यर्थं नियमविधिः । अप्राप्तांशपूरणमेव नियमपदेनोच्यते । नखविदल-
 नादिनेति । आदिपदेनावघातसंग्रहः । विधिना नियम्यत इति । यदा
 गुरूपदेशं परित्यज्य केवलं लिखितपाठेनार्थज्ञानाय प्रवर्तते तदाध्ययनस्या-
 प्राप्तस्य विधानमिति पक्षेऽप्राप्तस्याध्ययनस्य नियमविधिरित्यर्थः । चतुरस्र-
 मिति । चतुरस्रशब्दः साध्वर्थोपलक्षकः । चतुरस्रं हि वस्तु साधु दृश्यते ।
 नैतत्साधुच्यत इत्यर्थः । अवघातनिष्पन्नैरेवेति । पुरो दाश्यते दीयत इति
 पुरोडाशो हविर्द्रव्यविशेषः । तण्डुलादिचूर्णनिर्मितरोटिकाविशेषः । अपूर्वं
 पुण्यम् । तच्च मुख्यं स्वर्गादिहेतुभूतं दर्शपूर्णमासादियागादुत्पद्यते । तदु-

३६ दिक्करणेवान्तरापूर्वद्वारा दर्शपूर्णमासौ परमापूर्वमुत्पादयतो ना-
 परथा । अतोऽपूर्वमवघातस्य नियमहेतुः । प्रकृते लिखितपाठजन्ये-
 नाध्ययनजन्येन वार्थावबोधेन क्रत्वनुष्ठानसिद्धेरध्ययनस्य नियम-
 ३९ हेतुर्नास्त्येव । तस्मादार्थावबोधहेतुविचारशास्त्रस्य वैधत्वं नास्तीति ।
 तर्हि श्रूयमाणस्य विधेः का गतिरिति चेत्-स्वर्गफलकोक्षरग्रहणमा-
 त्रविधिरिति भवान्परितुष्यतु । विश्वजिज्ञ्यायेनाश्रुतस्यापि स्वर्गस्य
 ४२ कल्पयितुं शक्यत्वात् । यथा स स्वर्गः सर्वान्प्रत्यविशिष्टत्वात्
 (जै. सू. ४।३।१३) इति विश्वजित्यश्रुतमप्यधिकारिणं संपादयता
 तद्विशेषणं स्वर्गः फलं युक्त्या निरणायि तद्बद्धययनेप्यस्तु ।
 ४५ तदुक्तम्—

त्पत्तौ सहायभूतं चावान्तरापूर्वम् । तच्चावघातादिभिर्जन्यते । अदृष्टवस्तुन
 उत्पत्तौ कार्यकारणभावश्च शास्त्रबलादेव कल्पनीयः । अवघातनियमजन्य-
 स्यादृष्टस्याकल्पने कल्पितस्य वा तस्य मुख्यापूर्वोत्पत्तौ साहाय्यसंपादनाभावे-
 वघातविधिशालं व्यर्थं स्यात् । वितुषीकरणाय तु न विधेरावश्यकता । लोकतः
 सिद्धत्वात् । तथा च श्रुत्या योवघातनियमः कृतस्तत्र दर्शपूर्णमासजन्यं
 मुख्यमपूर्वं हेतुरिति सिद्धम् । स्वाध्यायोध्येतव्य इति नियमश्च नार्थज्ञानाय
 कृत इति वक्तुं शक्यते । अध्ययनं विनापि लिखितपाठेनार्थज्ञानस्य दर्शनात् ।
 अर्थज्ञाने च सति यज्ञादिकर्मानुष्ठातुं शक्यत एव । तथा च यथा वितुषीकर-
 णार्थावघातनियमजन्यावान्तरापूर्वस्यास्वीकारे मुख्यापूर्वं नोत्पद्यत इति मुख्या-
 पूर्वमेवावान्तरापूर्वस्वीकारे हेतुस्तथात्रार्थज्ञानार्थाध्ययननियमजन्यावान्तरापूर्व-
 स्वीकारे न कश्चिद्धेतुर्दृश्यते । अध्ययनविधेर्वैयर्थ्यं तु न शक्यम् । विश्वजि-
 ज्ञ्यायेन स्वर्गादिफलस्य कल्पनीयत्वात् । तथा चायमपूर्वविधिः स्यात् । यतो-
 ध्ययनस्य स्वर्गार्थत्वमेतद्विधिं विना न ज्ञायते । नैतावतात्र विधिकरणेथ-
 ज्ञानमुद्देश इत्यर्थज्ञानस्य वैधत्वाभावेनार्थज्ञानोपयोगिनोस्य मीमांसाशास्त्र-
 स्यापि न वैधत्वमित्यनारम्भणीयत्वं सिद्धमिति पूर्वपक्षाशयः । स्वर्गफलक
 इति । अपूर्वोत्पादनद्वारेति भावः । मात्रपदेनार्थज्ञाननिरासः । विश्वजिज्ञ्याय-
 मुपपादयति—यथेति । स स्वर्ग इति । स दुःखासंभिन्ननिरतिशयसुखास्प-
 दभूतः स्वर्गो विश्वजिज्ञ्यागस्य फलं स्यात् । सकामान्सर्वान्प्रत्यविशेषादिति
 सूत्रार्थः । विश्वजिज्ञ्या यजेतेति विधावमुक्तकाम इत्येवं कर्तृविशेषणस्यानिर्देशा-
 द्विश्वजिज्ञ्यागे कोधिकारीत्यपेक्षायां किञ्चित्फलं परिकल्प्य तादृशफलकामोधि-
 कारीति वक्तव्यम् । तच्च कल्प्यमानं यत्पदैरभिलष्यते तदेव कल्पनीयमिति स्वर्गो

विनापि विधिना दृष्टलाभान्न हि तदर्थता ।

कल्प्यस्तु विधिसामर्थ्यात्स्वर्गो विश्वजिदादिवत् ॥ इति ।

- ४८ एवं च सति वेदमधीत्य स्नायादिति स्मृतिरजुगृहीता भवति । अत्र हि वेदाध्ययनसमावर्तनयोरव्यवधानमवगम्यते । तावक्रे मते त्वधीतेपि वेदे धर्मविचाराय गुरुकुले वस्तव्यम् । तथा सत्यव्यव-
- ५१ धानं बाध्येत । तस्माद्विचारशास्त्रस्य वैधत्वाभावात्पाठमात्रेण स्वर्गसिद्धेः समावर्तनशास्त्राच्च धर्मविचारशास्त्रमनारम्भणीयमिति पूर्वपक्षसंक्षेपः ।
- ५४ सिद्धान्तस्त्वन्यतः प्राप्तत्वादप्राप्तविधित्वं मास्तु । नियमविधित्व-पक्षस्तु वज्रहस्तेनापि नापहस्तयितुं पार्यते । तथा हि । स्वाध्यायोध्येतव्य इति तव्यप्रत्ययः प्रेरणापरपर्यायां पुरुषप्रवृत्तिरूपार्थभाव-
- ५७ नाभाव्यामभिधाभावनां प्रत्याययति । सा ह्यर्थभावना भाव्यमाकाङ्-

विश्वजिद्यागस्य फलं कल्प्यते । स्वर्गसुखस्य सर्वैरभिलषणीयत्वात् । अयमेव विश्वजिद्यायः । विनापीति । विधिं विनाप्यर्थज्ञानस्य दृष्ट्याध्ययनफलस्य लोकोक्त एव लाभान्न विधेर्दृष्टफलार्थत्वम् । किं त्वध्ययनविधिसामर्थ्याद्विश्वजि-
द्यायेन स्वर्गः कल्पनीय इत्यर्थः । एवं च सति । अध्ययनविधेरर्थज्ञानपर्यन्तं तात्पर्याभावे सिद्धे सति । स्नायादिति । स्नानं चात्र वेदाध्ययनान्तरं गार्ह-
स्थ्याधिकारप्रयोजकीभूतः कर्मविशेषः । अयमेव समावर्तनसंस्कार उच्यते ।

अध्ययनमर्थावबोधार्थमिति स्वमतमुपपादयति-सिद्धान्त इति । शब्द-
ज्ञानस्य लिखितपाठेनापि प्राप्तत्वादन्यतः प्राप्तत्वादित्युक्तम् । वज्रहस्तेना-
पीति । वज्रहस्त इन्द्रः । नियमविधिपक्षोत्र वज्रेणापि दूरीकर्तुं न शक्यत
इत्यर्थः । अपहस्तनमपलापः । तव्यप्रत्यय इति । पुरुषप्रवृत्तिरूपा यार्थी
भावना सा भाव्या यस्यास्तादृशीम् । भाव्यं साध्यत्वेनोद्देश्यम् । अभिधाभाव-
नेत्यत्राभिधाशब्देनाभिधीयतेनेनेति व्युत्पत्त्या शब्द उच्यते । तस्य या भावना
साभिधाभावना । भावना च व्यापारविशेषः । तव्यप्रत्ययरूपस्य शब्दस्य प्रेर-
णारूपो यो व्यापारः सोभिधाभावना । इयमेव शाब्दी भावनेत्युच्यते । इयं
च तव्यप्रत्ययवाच्या । स्वाध्यायोध्येतव्य इति तव्यप्रत्ययरूपस्य शब्दस्य श्रव-
णेयं शब्दो मामध्ययनकर्मणि प्रेरयतीति प्रतीतेः । यद्यस्माच्छब्दात्त्रियमतः
प्रतीयते तत्तस्य वाच्यम् । इयं च प्रेरणा लोक इव पुरुषनिष्ठेति तु न भ्रमित-
व्यम् । वेदस्यानादित्वेन तत्कर्तुः पुरुषस्याभावात् । तथा चाभिधाभावनाया

क्षति । न तावत्समानपदोपात्तमध्ययनं भाव्यत्वेन परिरमते । अध्ययनशब्दार्थस्य स्वाधीनोच्चारणक्षमत्वस्य वाङ्मनसव्यापारस्य
६० क्लेशार्थकस्य भाव्यत्वासंभवात् । नापि समानवाक्योपात्तः स्वा-
ध्यायः । स्वाध्यायशब्दार्थस्य वर्णराशेर्नित्यत्वेन विभुत्वेन चोत्पत्या-
दीनां चतुर्णां क्रियाफलानामसंभवात् । तस्मात्सामर्थ्यप्राप्तोवबोधो

आश्रयस्तव्यप्रत्यय एव । स एव च तस्या वाचकः । अभिधाभावनया चाध्य-
यनादौ पुरुषप्रवृत्तिः साध्यते । इयं च प्रवृत्तिरार्थी भावनेत्युच्यते । पुरुषाद्य-
र्थनिष्ठत्वात् । अर्थभावनाया अपि वाचकस्तव्यप्रत्यय एव । धातोरध्ययनमा-
त्रबोधकत्वात् । या चाध्ययनप्रयोजिका पुरुषप्रवृत्तिरूपार्थभावना तथा किं
भावयेदिति भाव्याकाङ्क्षायां तत्साध्यमप्यध्ययनं नार्थभावनायां भाव्यत्वेन
संबध्यते । यद्यप्यध्येतव्य इत्येकस्मिन्नेव पदे प्रत्ययेनार्थभावनोच्यते प्रकृत्या
चाध्ययनमुच्यते इति समानपदोपात्तत्वेनार्थभावनाया अध्ययनं संनिहितं
तथाप्यध्ययनस्य क्लेशावहत्वाच्च तदुद्देशेन प्रवृत्तिरिति वक्तुं शक्यते । यदुद्देशेन
प्रवृत्तिस्तत्सुखावहमेवेत्यते । क्लेशार्थकस्य । क्लेशप्रयोजनकस्य । नापीति ।
स्वाध्यायोध्येतव्य इत्येकस्मिन्नेव वाक्ये तव्यप्रत्ययेनार्थभावनोच्यते । स्वाध्या-
यशब्देन वेदराशिर्ह्युच्यते । यद्यपि समानपदोपात्तापेक्षया समानवाक्योपात्तं
विलम्बोपस्थितिकं तथापीतरापेक्षया शीघ्रोपस्थितिकमेवेति समानपदोपात्तस्य
संबन्धयोग्यस्याभावे समानवाक्योपात्तस्य संबन्धो वाच्यः । परं तु न संभ-
वति । वेदराशेः साध्यत्वाभावात् । तदुपपादयति—स्वाध्यायेति । क्रिया-
फलानि चत्वारि । उत्पत्तिः प्राप्तिर्विकारः संस्कारश्चेति । यथा कुलालक्रियया
घटस्योत्पत्तिः । गमनक्रियया देशान्तरस्य प्राप्तिः । पाकक्रियया तण्डुलस्य
विकारः । लाक्षारसावसेकेन कार्पासबीजस्य गुणाधानद्वारा संस्कारः । यथा वा
निवर्षणेनादर्शस्य दोषापगमद्वारा संस्कारः । अत्र त्वध्ययने प्रवृत्त्या न वेदरा-
शिरूपद्यते । तस्य नित्यत्वात् । नापि प्राप्यते । विभुत्वेन सर्वत्र सत्त्वात् ।
अप्राप्तं हि वस्तु प्राप्यं भवति । नापि विक्रियते । अनित्यत्वप्रसङ्गात् । नापि
संस्क्रियते । संस्कारो हि नाम कार्यान्तरयोग्यतापादनम् । न हि नित्ये स्फोट-
रूपे शब्दब्रह्मणि कश्चिदपूर्वो गुण आधेयोस्ति । नापि कश्चिद्दोषो विद्यते ।
सामर्थ्यप्राप्त इति । भाव्यं विनाध्ययनविधिर्निरर्थकः स्यादित्यतस्तत्सामर्थ्या-
दर्थावबोधरूपं दृष्टं फलं भाव्यत्वेन कल्प्यते । तथा चाध्ययनेनार्थावबोधं
संपादयेदिति विध्यर्थः पर्यवस्यति । स्वर्गादिकं फलं तु विश्वजिज्ञयायानुगृहीत-
मपि न कल्प्यते । अदृष्टत्वात् । दृष्टे संभवति सत्यदृष्टफलकल्पनाया अन्याय-
त्वात् । दृष्टं फलं लोकतः सिद्धमिति चेन्माभूदयमपूर्वविधिरित्युक्तम् । अध्ययन-
३४ [स. द. सं.]

६३ भाव्यत्वेनावतिष्ठते । अर्थी समर्थो विद्वानधिक्रियत इति न्यायेन दर्शपूर्णमासादिविधयः स्वविषयावबोधमपेक्षमाणाः स्वार्थबोधे स्वाध्यायं विनियुञ्जते । अध्ययनविधिश्च लिखितपाठादिव्यावृत्त्या-
६६ ध्ययनसंस्कृतत्वं स्वाध्यायस्यावगमयति । तथा च यथा दर्शपूर्ण-
मासादिजन्यं परमापूर्वमवघातादिजन्यस्यावान्तरापूर्वस्य कल्पकं
तथा समस्तक्रतुजन्यमपूर्वजातं क्रतुज्ञानसाधनाध्ययननियमजन्य-
६९ मपूर्वं कल्पयिष्यति । नियमादृष्टानिष्टौ विधिश्चवणवैफल्यमापद्यत ।
न च विश्वजिज्ञ्यायेन फलकल्पनावकल्प्यते । अर्थावबोधे दृष्टे
फले सति फलान्तरकल्पनाया अयोगात् । तदुक्तम्—

७२ लभ्यमाने फले दृष्टे नादृष्टफलकल्पना ।

विधेस्तु नियमार्थत्वान्नानर्थक्यं भविष्यति ॥ इति ।

ननु वेदमात्राध्यायिनोर्थावबोधानुदयेपि साङ्गवेदाध्यायिनः पुरु-
७५ षस्यार्थावबोधसंभवाद्विचारशास्त्रस्य वैफल्यमिति चेत्—तदसम-
ञ्जसम् । बोधमात्रसंभवेपि निर्णयस्य विचाराधीनत्वात् । तद्यथा-
अक्ताः शर्करा उपदधाति (तै. ब्रा. ३।१२।५) इत्यत्र घृतेनैव न
७८ तैलादिनेत्ययं निर्णयो व्याकरणेन निगमेन निरुक्तेन वा न लभ्यते ।
विचारशास्त्रेण तु तेजो वै घृतमिति वाक्यशेषवशादर्थनिर्णयो
लभ्यते । तस्माद्विचारशास्त्रस्य वैधत्वं सिद्धम् । न च वेदमधीत्य
८१ स्नायादिति शास्त्रं गुरुकुलनिवृत्तिपरं व्यवधानप्रतिबन्धकं बाध्ये-
तेति मन्तव्यम् । स्नात्वा भुङ्क्ते इतिवत्पूर्वापरीभावसमानकर्तृकत्व-

पूर्वकमेवार्थज्ञानं संपादनीयमिति नियमस्य तु दृष्टफलाभावाद्गत्यावान्तरा-
पूर्वमदृष्टं कल्प्यते । तादृशकल्पनायां हेतुस्तु समस्तक्रतुजन्यमपूर्वम् । अर्थज्ञानं
विना क्रतूनामसंभवादर्थज्ञानार्थं श्रुत्याध्ययननियमस्य कृतत्वात् । अर्थीति ।
दरिद्रस्यान्धमूकादेशरथानभिज्ञस्य च न यागेधिकारः । एतच्च षष्ठेऽध्याये प्रथम-
पादे जैमिनिना निरूपितम् । अध्ययनसंस्कृतत्वमिति । संस्कारश्चायं न
गुणाधानरूपो दोषापनयनरूपो वा । किं त्वर्थावबोधरूपफलाभिमुख्यसंपाद-
नम् । तेन स्वाध्यायस्य वेदराशेर्नित्यत्वं न विहन्यते । स्नात्वा भुङ्क्ते इति ।
समानकर्तृकयोः पूर्वकाले (पा. सू. ३।४।२१) इति सूत्रेण हि क्त्वाप्रत्ययो

मात्रप्रतिपत्याध्ययनसमावर्तनयोर्नैरन्तर्याप्रतिपत्तेः । तस्माद्विधि-
८३ सामर्थ्यादेवाधिकरणसहस्रात्मकं पूर्वमीमांसाशास्त्रमारम्भणीयम् ।

इदं चाधिकरणं शास्त्रेणोपोद्धातत्वेन संबध्यते । तदाह—

चिन्तां प्रकृतसिद्धयर्थामुपोद्धातं प्रजक्षते । इति ।

८७ इदमेवाधिकरणं गुरुमतमनुसृत्योपन्यस्यते । अष्टवर्षं ब्राह्मणमुप-
नयीत तमध्यापयतीतेत्यत्राध्यापनं नियोगविषयः प्रतिभासते । नियो-
गश्च नियोज्यमपेक्षते । कश्चात्र नियोज्य इति चेत्—आचार्यककाम
९० एव । संमानन (पाणि. सू. १।३।३६) इत्यादिना पाणिन्यनुशास-
नेनाचार्यके गम्यमाने नयतेर्धातोरात्मनेपदस्य विधानात् ।

विधीयते । एककर्तृकयोर्धात्वर्थयोर्मध्ये पूर्वकाले विद्यमानाद्धातोः क्त्वाप्रत्ययो
भवतीति तदर्थः । तत्र च न पाणिनिना क्रियोरव्यवधानं क्त्वाप्रत्ययस्य निमि-
त्तत्वेनोपादीयते ।

गुरुमतमिति । इदमेव प्रभाकरमतमित्युच्यते । प्रभाकरस्य गुरुनामप्राप्तौ
कारणं त्वित्थं श्रूयते—अत्र तु नोक्तम् । तत्रापि नोक्तम् । अतः पौनरुक्त्यम्—
इति फक्किंकां दृष्ट्वा उभयत्रापि नोक्तमतः कथं पौनरुक्त्यम्—इत्येवं प्रभाकर-
गुरोः संशये समुत्पन्ने सति तदपरोक्षं तत्पुस्तके तुना (तुशब्देन) अपिना
(अपिज्ञब्देन) इति पदच्छेदः प्रभाकरेण कृतः । तुशब्देनापिशब्देन चोक्त-
त्वात्पौनरुक्त्यमिति तात्पर्यम् । पदच्छेदं दृष्ट्वा सद्यो निवृत्तसंशयेन चकितत्वे-
तसा गुरुणा केनायं पदच्छेदः कृत इति पृष्ठे प्रभाकरेण कृत इतीतरे शिष्या
जगदुः । ततो गुरुः प्रभाकरं त्वमेव गुरुरित्युक्त्वा गुरुनाम्ना आहूतवानिति ।
नियोगविषय इति । नियोगो विधिः । अध्यापनं विधेयतया प्रतीयत
इत्यर्थः । यं प्रति विधिः स नियोज्यः । आचार्यकेति । आचार्यं उपनयन-
पूर्वकाध्यापनकर्ता । तस्य भावः कर्म वाचार्यकम् । तस्य भावः कर्म वेत्यर्थं
योपधात् (पा. सू. ५।१।१३२) इति सूत्रेण बुद्धप्रत्ययः । उपोपसर्गपूर्वकस्य
नीधातोर्विधिपूर्वकमात्मसमीपप्रापणमर्थः । तादृशप्रापणक्रियायाः फलं माणव-
कसंस्कारः । स च माणवकनिष्ठो न त्वाचार्यरूपकर्तृनिष्ठ इति क्रियाफलस्य
कर्तृगामित्वाभावात्स्वरितञितः कर्त्रभिप्राये क्रियाफले (पा. सू. १।३।७२)
इत्यनेन सूत्रेणात्मनेपदं न सिध्यतीत्यतः संमाननोत्सञ्जनाचार्यकरणज्ञानभृ-
त्तिविगणनव्ययेषु नियः (पा. सू. १।३।३६) इति सूत्रेणात्मनेपदं विधीयते ।
तत्राचार्यकरणं निमित्ततयोपादीयते । आचार्यकरणमाचार्यकर्म । इदं च

उपनयने यो नियोज्यः स एवाध्यापनेपि । तयोरेकप्रयोजनत्वात् ।
९३ अत एवोक्तं मनुना मुनिना—

उपनीय तु यः शिष्यं वेदमध्यापयेद्विजः ।
साङ्गं च सरहस्यं च तमाचार्यं प्रचक्षते ॥

९६

(मनु. २।१४०) इति ।

ततश्चाचार्यकर्तृकमध्यापनं माणवककर्तृकेणाध्ययनेन विना न
सिध्यतीत्यध्यापनविधिप्रयुक्त्यैवाध्ययनानुष्ठानं सेत्स्यति । प्रयोज्य-
९९ व्यापारमन्तरेण प्रयोजकव्यापारस्यानिर्वाहात् । तर्ह्यध्येतव्यः (तै.
आ. २।१५) इत्यस्य विधित्वं न सिध्यतीति चेत्—मा सैत्सीत्का नो
हानिः । पृथगध्ययनविधेरभ्युपगमे प्रयोजनाभावात् । विधिवा-
१०२ क्यस्य नित्यानुवादत्वेनाप्युपपत्तेः । तस्मादध्ययनविधिमुपजीव्य
पूर्वमुपन्यस्तौ पूर्वोत्तरपक्षौ प्रकारान्तरेण प्रदर्शनीयौ ।

विचारशास्त्रमवैधत्वेनानारब्धव्यमिति पूर्वपक्षो वैधत्वेनारब्ध-
१०५ व्यमिति राद्धान्तः । तत्र वैधत्वं वदता वदितव्यं किमध्यापनविधि-

प्रयोगोपाधिर्न तु धातुवाच्यम् । तथा चोपनयीतेत्यात्मनेपदेनाचार्यकर्मणः
प्रतीयमानत्वादुपस्थित आचार्यककाम एवात्र नियोज्यत्वेन संबध्यते । तयो-
रिति । उपनयनाध्यापनरूपक्रियाद्वयेन मिलितेनाचार्यत्वप्राप्तिरूपमेकं प्रयोजनं
सिध्यतीत्यर्थः । उपनीयेति । यो ब्राह्मणः शिष्यमुपनीयाङ्गरहस्यसहितां
वेदशाखां सर्वामध्यापयति तमाचार्यं पूर्वं मुनयो वदन्ति । उपनयनपूर्वके-
णाध्यापनेन हि कश्चिदतिशयोध्यापके जन्यते । स एवाचार्यशब्दप्रवृत्तिनि-
मित्तमिति तत्तात्पर्यम् । शिक्षा कल्पो व्याकरणं निरुक्तं छन्दो ज्योतिषमिति
वेदाङ्गानि षट् । रहस्यमुपनिषत् । उपनिषदां वेदत्वेपि प्राधान्यविवक्षया
ब्राह्मणवसिष्ठन्यायेन पृथङ्निर्देशः । उपनिषदां वेदान्तशब्देन प्रसिद्धत्वाद्दे-
स्यान्तः समीप इत्यर्थेनोपनिषदामवेदत्वभ्रान्त्या रहस्यग्रहणमिति तु मेधा-
तिथिव्याख्यातवान् । विधित्वं न सिध्यतीति । अध्यापनविधिलब्धत्वेना-
ध्ययनस्याप्राप्तत्वाभावात् । नित्यानुवादत्वेनेति । क्वचिद्विधायकत्वेन प्रती-
यमानं वाक्यं नित्यप्राप्तस्यानुवादकमपि भवतीति भावः । तस्मादिति ।
स्वाध्यायोध्येतव्य (तै. आ. २।१५) इत्यस्यानुवादकत्वेन विधित्वस्यैवाभा-
वादर्थवबोधपर्यन्तं तत्तात्पर्यस्य वक्तुमशक्यत्वादित्यर्थः ।

मार्णवकस्यार्थावबोधमपि प्रयुक्ते किं वा पाठमात्रम् । नाद्यः ।
 विनाप्यर्थवबोधेनाध्यापनसिद्धेः । न द्वितीयः । पाठमात्रे
 १०८ विचारस्य विषयप्रयोजनयोरसंभवात् । आपाततः प्रतिभातः
 संदिग्धोर्था विचारशास्त्रस्य विषयो भवति । तथा सति यत्रार्था-
 वगतिरेव नास्ति तत्र संदेहस्य का कथा । विचारफलस्य निर्णयस्य
 १११ प्रत्याशा दूरत एव । तथा च यदसंदिग्धमप्रयोजनं न च तत्प्रे-
 क्षावत्प्रतिपित्सागोचरः । यथा समनस्केन्द्रियसंनिहृष्टः स्पष्टालो-
 कमध्यमध्यासीनो घट इति न्यायेन विषयप्रयोजनयोरसंभवेन
 ११४ विचारशास्त्रमनारभ्यमिति पूर्वः पक्षः ।

अध्यापनविधिनार्थावबोधो मा प्रयोजि । तथापि साङ्गवेदा-
 ध्यायिनो गृहीतपदपदार्थसंगतिकस्य पुरुषस्य पौरुषेयेष्विव

अर्थावबोधमपीति । अपिनाध्ययनस्य समुच्चयः । अध्यापनविधिना यद-
 ध्ययनमाक्षिप्यते तदार्थावबोधसहितं केवलं वेति विकल्पः । अध्यापनसि-
 द्धेरिति । अध्यापनस्याध्ययनं विनानुपपत्तिरित्यतोऽगत्याध्ययनमाक्षिप्यते ।
 तथा च यावता विनानुपपत्तिस्तावत एवाक्षेपो भवेन्नाधिकस्य कस्यचिदिति
 भावः । असंभवादिति । असंभवमेवोपपादयति—आपातत इति ।
 यदसंदिग्धमप्रयोजनमिति । प्रकर्षेणैक्षणं प्रेक्षा । वस्तुनः सम्यङ्किरीक्षणम् ।
 तच्छालिनः प्रेक्षावन्तः । ते हि तादृशं वस्तु परं प्रति बोधयितुं प्रतिपाद-
 यन्ति । परं तु प्रयोजनसत्त्वेपि यद्विषये न संदेहः किं तु निर्णय एव तत्र प्रति-
 पादनं व्यर्थम् । संदेहसत्त्वेपि च यत्र न किञ्चित्प्रयोजनं तत्रापि प्रतिपादनं
 व्यर्थमेव । तथा च संदेहप्रयोजनरूपं द्वयं मिलितं सत्प्रेक्षावतां प्रतिपादने-
 च्छायाः कारणं भवति । अन्यतरस्याभावे तादृशेच्छाया अनुदयात् । उभया-
 भावे तु सुतराम् । यथा देवदत्तस्य मनःसँल्लभेनेन्द्रियेण सह संबद्धः स्पष्टा-
 लोकमध्ये वर्तमानो घटश्चेत्तज्ज्ञापनाय न कोपि प्रवर्तते तद्वत् । स्पष्टालोकम-
 ध्यमित्यधिश्रीङ्स्थासां कर्म (पा. सू. १।४।४६) इति सूत्रेणाधारस्य कर्मत्वम् ।

साङ्गवेदेति ।

अत ऊर्ध्वं तु छन्दांसि शुक्लेषु नियतः पठेत् ।

वेदाङ्गानि च सर्वाणि कृष्णपक्षेषु संपठेत् ॥ (मनुः ४।९८)

इति मनुवचनेन वेदाङ्गाध्ययनेन सह वेदाध्ययनस्य विधानात् । पदपदार्थयोः

- ११७ प्रबन्धेष्वाम्नायेष्यथर्वबोधः प्राप्नोत्येव । ननु यथा विषं भुङ्क्ष्वेत्यत्र प्रतीयमानोप्यर्थो न विवक्ष्यते मास्य गृहे भुक्त्वा इति भोजनप्रतिषेधस्य मातृवाक्यतात्पर्यविषयत्वात् । तथास्नायार्थस्याविवक्षायां
- १२० विषयाद्यभावदोषः प्राचीनः प्रातुःष्यादिति चेत्-मैवं वोचः । दृष्टान्तदार्ष्टान्तिकलोर्वैषम्यसंभवात् । विषभोजनवाक्यस्याप्तप्रणीतत्वेन मुख्यार्थपरिग्रहे बाधः स्यादिति विवक्षा नाश्रीयते ।
- १२३ अपौरुषेये तु वेदे प्रतीयमानोर्थः कुतो न विवक्ष्यते । विवक्षिते च वेदार्थे यत्र यत्र पुरुषस्य संदेहः स सर्वोपि विचारशास्त्रस्य विषयो भविष्यति । तन्निर्णयश्च प्रयोजनम् । तस्माद्दध्यापनविधिप्रयुक्तेनाध्य-
- १२६ यनेनावगम्यमानस्यार्थस्य विचारार्हत्वाद्द्विचारशास्त्रस्य वैधत्वेन विचारशास्त्रमारम्भणीयमिति राज्ञान्तसंग्रहः ।

स्यादेतत् । वेदस्य कथमपौरुषेयत्वमभिधीयते । तत्प्रतिपादकप्र-
१२९ माणाभावात् । अथ मन्येथा अपौरुषेया वेदाः संप्रदायाविच्छेदे

संगतिः संबन्धो गृहीतो येन तस्य ज्ञातशक्तिकस्येत्यर्थः । आम्नायेपि । वेदेपि । प्राप्नोत्येवेति । शब्दस्य बोधकत्वशक्तिस्वाभाव्याद्विधिं विनापि स्वत एवार्थावबोधः प्राप्नोत्येवेत्यर्थः । विषं भुङ्क्ष्वेति । अज्ञानेन शत्रुगृहे भोजनार्थं गच्छन्तं पुत्रं प्रति मातृवाक्यमेतत् । माता हि न कथमपि पुत्रं विषभोजने प्रवर्तयेदित्यतोस्य वाक्यस्य वाच्योर्थो विषभोजनविधिरूपो न विवक्ष्यते । किं त्वस्य गृहे भोजनं मा कार्षीरिति गम्यमानोर्थ एव विवक्ष्यते । अविवक्षायामिति । वेदवाक्याद्भासमानोप्यर्थो 'विवक्षित एव न चेत्किमर्थं विचारशास्त्रमित्याशयः । आप्तप्रणीतत्वेनेति । आसोच्चारितत्वेनेत्यर्थः । आप्तपदेनात्र माता गृह्यते । आप्तलक्षणं त्वनुभवेन वस्तुतत्त्वस्य कास्त्वेन निश्चयवान्तरगादिवशादपि नान्यथावादीत्युक्तं चरके पतञ्जलिना । बाध इति । पुत्रं प्रति विषभोजनप्रेरणाया मातृव्यसंभवात् । प्रतीयमानोर्थः । वाच्योर्थः ।

स्यादेतदिति । शङ्काग्रन्थारम्भसूचिकेयं शङ्काकृत उक्तिः । अग्रे यन्मयोच्यते तद्यदि स्थिरं न स्यात्तर्हीदं युष्मदुक्तं निश्चितं भवेदिति तदर्थः । नैयायिकमतानुसारेण शङ्क्यम् । नैयायिका हि वेदस्य पौरुषेयत्वं मन्यन्ते । पौरुषेयत्वं च पुरुषविरचितानुपूर्वाविशेषविशिष्टत्वम् । पुरुष ईश्वरः । सिद्धान्तसंमतं वेदस्यापौरुषेयत्वसाधकमनुमानमनुवदति—अथेति । अयं हि सिद्धान्त्यभिप्रायः—यत्र ग्रन्थादौ ग्रन्थान्ते ग्रन्थस्यावान्तरप्रकरणान्ते वा ग्रन्थकर्त्रा

सत्यस्मर्यमाणकर्तृकत्वादात्मवदिति । तदेतन्मन्दम् । विशेषणा-
 सिद्धेः । पौरुषेयवेदवादिभिः प्रलये संप्रदायविच्छेदस्य कक्षीकर-
 १३२ णात् । किं च किमिदमस्मर्यमाणकर्तृकत्वं नामाप्रमीयमाणकर्तृकत्व-
 मस्मरणगोचरकर्तृकत्वं वा । न प्रथमः कल्पः । परमेश्वरस्य कर्तुः
 प्रमितेरभ्युपगमात् । न द्वितीयः । विकल्पासहत्वात् । तथा हि ।
 १३५ किमेकेनास्मरणमभिप्रेयते सर्वैर्वा । नाद्यः । यो धर्मशीलो जितमान-
 रोष इत्यादिषु मुक्तकोक्तिषु व्यभिचारात् । न द्वितीयः । सर्वास्मरण-
 स्यासर्वज्ञदुर्ज्ञानत्वात् । पौरुषेयत्वे प्रमाणसंभवाच्च । वेदवाक्यानि
 १३८ पौरुषेयाणि वाक्यत्वात्कालिदासादिवाक्यवत् । वेदवाक्याभ्यास्त-
 प्रणीतानि प्रमाणत्वे सति वाक्यत्वान्मन्वादिवाक्यवदिति । ननु

कर्तृत्वेन स्वनामोल्लेखः कृतस्तत्र पौरुषेयत्वे न कश्चिद्विवादः । यथा महा-
 भाष्यप्रदीपसिद्धान्तकौमुदीरघुवंशनैषधादिषु । यत्र च ग्रन्थकर्तारमारभ्य
 संप्रदायाविच्छेदेन गुरुपरंपरया कर्ता स्मर्यते तत्रापि न विवादः । यथा पाणि-
 निपतञ्जलिभ्यासप्रभृतिभिर्विरचितेषु व्याकरणयोगवेदान्तादिसूत्रेषु । यत्र च
 ग्रन्थकर्त्रा ग्रन्थे कापि कर्तृत्वेन स्वनामोल्लेखो न कृतः संप्रदायविच्छेदेन च कर्ता
 न स्मर्यते तत्र पौरुषेयत्वे संदेहोऽस्तु नाम । परं तु संप्रदायाविच्छेदेपि कर्ता न
 स्मर्यते तदा कर्तृस्मरणाभावस्य कारणं कर्तुरभाव एवावश्यं वाच्य इत्येवं वेद-
 स्यापौरुषेयत्वं सिध्यतीति । विशेषणेति । हेतुवाक्यघटितं यत्संप्रदायाविच्छेदे
 सतीत्येतद्विशेषण तस्यासिद्धत्वेनायं स्वरूपासिद्धो हेतुः । यथा शब्दो नित्यः
 द्रव्यत्वे सति स्पर्शरहितत्वादाकाशवत् । अत्र पक्षभूते शब्दे द्रव्यत्वं नास्तीत्यतो
 द्रव्यत्वे सतीत्येतद्विशेषणमसिद्धम् । अप्रमीयमाणेति । वेदस्य कर्ता प्रमाणेन
 न सिध्यत्यथ वा स्मरणविषयो न भवतीति विकल्पः । परमेश्वरस्येति ।
 प्रमितिः प्रमाणजन्यं ज्ञानम् । तथा च श्रुतयः—अस्य महतो भूतस्य निःश्वसि-
 तमेतद्यद्वेदो यजुर्वेदः (बृ. २।४।१०) तस्माद्यज्ञात्सर्वदुतः ऋचः सामानि
 जज्ञिरे । छन्दांसि जज्ञिरे तस्माद्यजुस्तस्मादजायत (तै. आ. २।१२) इदं सर्व-
 मसृजत ऋचो यजुषि सामानि (बृ. १।२।५) तेषानात्रयो वेदा अजायन्त
 इति । यो धर्मशील इति । परस्परमसंबद्धा एकत्र संगृहीता अनेके स्फुट-
 श्लोका मुक्तकशब्देनोच्यन्ते । सर्वास्मरणस्येति । वेदस्य कर्ता कदापि कापि
 केनापि न स्मर्यत इति निश्चयोऽसर्वज्ञानां दुर्लभ इति भावः । सिद्धान्तिसं-
 मतमनुमानं शङ्कारूपेणानुवदति । नन्विति । अत्रायं प्रयोगः—वेदाध्ययनं

- वेदस्याध्ययनं सर्वं गुर्वध्ययनपूर्वकम् ।
 १४१ वेदाध्ययनसामान्यादधुनाध्ययनं यथा ॥
 इत्यनुमानं प्रतिसाधनं प्रगल्भत इति चेत्—तदपि न प्रमाणकोटिं
 प्रवेष्टुमीष्टे ।
 १४४ भारताध्ययनं सर्वं गुर्वध्ययनपूर्वकम् ।
 भारताध्ययनत्वेन सांप्रताध्ययनं यथा ॥
 इत्याभाससमानयोगक्षेमत्वात् । ननु तत्र व्यासः कर्तेति स्मर्यते ।
 १४७ को ह्यन्यः पुण्डरीकाक्षान्महाभारतकृद्भवेत् ।
 इत्यादाविति चेत्—तदसारम् । ऋचः सामानि जज्ञिरे । छन्दांसि
 जज्ञिरे तस्माद्यजुस्तस्मादजायत (तै. आ. ३।१२) इति पुरुषसूक्ते
 १५० वेदस्य सकर्तृकताप्रतिपादनात् । किं चानित्यः शब्दः सामान्यवत्त्वे

गुर्वध्ययनपूर्वकं वेदाध्ययनत्वाद्द्वर्तमानवेदाध्ययनवदिति । वेदस्य पौरुषेय-
 त्वाङ्गीकारे तु तादृशवेदकर्तृपुरुषकृतवेदाध्ययनस्य गुर्वध्ययनपूर्वकत्वं न संभ-
 वति । उक्तव्याप्तिबलात् तत्रापि तस्यावश्यकत्वमिति वेदस्यापौरुषेयत्वमेवा-
 ङ्गीकार्यं भवति । प्रतिसाधनमिति । पूर्वपक्षिणा वाक्यत्वहेतुकानुमानेन
 यत्पौरुषेयत्वं साधितं तत्प्रतिकूलं वेदाध्ययनत्वरूपं साधनं हेतुर्थत्रेत्यनुमानवि-
 शेषणम् । इत्याभासेति । यथेदं भारताध्ययनत्वहेतुकमनुमानमाभासी-
 भवति तथा वेदाध्ययनत्वहेतुकानुमानमपि । हेतोरप्रयोजकत्वात् । न हि
 यद्यदध्ययनं तत्तद्गुर्वध्ययनपूर्वकमेवेति नियमे कश्चिद्धेतुरस्ति । लिखितपाठके
 प्रथमप्रकाशके च व्यभिचारात् । यदि तदध्ययनमेव नेत्युच्यते तर्हि पौरुषे-
 यत्वाङ्गीकारेण न त्वदुक्तानुमानं प्रतिकूलम् । को ह्यन्य इति । पुण्डरीकाक्षो
 नारायणः । स एव व्यासरूपेणावतीर्थे महाभारतं चकार । तथा च विष्णु-
 पुराणवचनम्—

कृष्णद्वैपायनं व्यासं विद्धि नारायणं विशुम् ।

कोन्यो हि भुवि मैत्रेय महाभारतकृद्भवेत् ॥ (वि. पु. ३।४।५)

इति । तथा च भारतस्य व्यासकर्तृकत्वनिश्चयेन तत्र गुर्वध्ययनपूर्वकत्वानु-
 मानं बाधितं भवतीति भावः । सकर्तृकतेति । तथा च वेदाध्ययनेपि गुर्वध्य-
 यनपूर्वकत्वानुमानं बाधितं भवतीति पूर्वपक्ष्याशयः । अथ प्रकारान्तरेणाध्यपौरु-
 षेयत्वानुमानं बाधितं भवतीत्याह—किं चेति । अपौरुषेयत्वे हि नित्यत्वमवश्यं
 भावि । वेदस्य च नित्यत्वमनुमानेन बाध्यत इत्याशयः । सामान्यवत्त्वे

सत्यस्सदादिबाह्येन्द्रियग्राह्यत्वाद्भवत् । नन्विदमनुमानं स एवायं
 गकार इति प्रत्यभिज्ञाप्रमाणप्रतिहतमिति चेत्—तदतिफलम् । लून-
 १५३ पुनर्जातकेशदलितकुन्दादाविव प्रत्यभिज्ञायाः सामान्यविषयत्वेन
 बाधकत्वाभावात् । नन्वशरीरस्य परमेश्वरस्य तात्वादिस्थानाभा-
 वेन वर्णोच्चारणासंभवात्कथं तत्प्रणीतत्वं वैदस्य स्यादिति चेत्—न
 १५६ तद्भद्रम् । स्वभावतोऽशरीरस्यापि तस्य भकानुग्रहार्थं लीलाविग्रह-
 ग्रहणसंभवात् । तस्माद्वेदस्यापौरुषेयत्ववाचोयुक्तिर्न युक्तेति चेत्—
 तत्र समाधानमस्मिधीयते । किमिदं पौरुषेयत्वं सिसाधयिषितम् ।
 १५९ पुरुषादुत्पन्नत्वमात्रं यथास्सदादिभिरहरहरुच्चार्यमाणस्य वेदस्य ।
 प्रमाणान्तरेणार्थमुपलभ्य तत्प्रकाशनाय रचितत्वं वा यथास्सदादि-
 भिरेव निवध्यमानस्य प्रबन्धस्य । प्रथमे न विप्रतिपत्तिः । चरमे
 १६२ किमनुमानबलात्तत्साधनमागमबलाद्वा । नाद्यः । मालतीमाधवादि-
 वाक्येषु सव्यभिचारत्वात् । अथ प्रमाणत्वे सतीति विशिष्यत इति
 चेत्—तदपि न विपश्चितो मनसि वैशद्यमापद्यते । प्रमाणान्तरागोच-

सतीति । सामान्यं जातिः । तदाश्रयत्वे सतीत्यर्थः । शब्दे च शब्दत्वं तद्वाप्याः
 क्त्वादिजातयश्च स्युरेव । प्रत्यभिज्ञेति । प्रत्यभिज्ञा प्रत्यक्षविशेषः । इन्द्रि-
 यसहकृतसंस्कारजन्य ज्ञानमिति यावत् । अतिफलम् । अतितुच्छम् । लूनेति ।
 लूनश्छिन्नः । यश्छिन्नः केशः स न पुनर्जायते । किं तु तत्सजातीयः । तथापि
 केशत्वरूपा जातिरुभयत्रैकैवेति जात्यभिप्रायेण स एवायं केश इति प्रत्यभि-
 ज्ञा जायते तद्वात् । एवं दलितकुन्दादावपि बोध्यम् । लीलाविग्रहग्रहणम् ।
 लीलया यथेच्छं शरीरेन्द्रियादिधारणम् ।

न विप्रतिपत्तिः । न विवादः । उक्तपौरुषेयत्वाद्गीकारेपीश्वरविरचितत्वा-
 भावेनास्सदभिमतापौरुषेयत्वस्वीकारे बाधकाभावात् । मालतीमाधवेति ।
 सव्यभिचारो व्यभिचारेण सहितो हेतुर्हेत्वाभास उच्यते । व्यभिचारश्च हेतोः
 साध्याभाववद्भूतित्वम् । यथा धूमवान्वह्नेरित्यत्र धूमाभाववत्ययोगोलके बह्वैः
 सत्वम् । प्रकृते च त्वदुक्तानुमाने (द. १२ पं. १३८) वाक्यत्वं हेतुः । साध्यं
 पौरुषेयत्वम् । तच्च प्रमाणान्तरेणार्थमुपलभ्य तत्प्रकाशनाय रचितत्वम् ।
 मालतीमाधवे च संबिधानकं कविना स्वकपोलकल्पितं न प्रमाणान्तरेण
 तस्यो-
 पलब्धम् । तथा च साध्याभाववति मालतीमाधवे वाक्यत्वं वर्तत इत्ययं
 वाक्यत्वरूपो हेतुरसङ्केतुरिति भावः । प्रमाणत्वे सतीति । न वाक्यत्वरूपः
 केवलो हेतुः । किं तु प्रमाणत्वे सति वाक्यत्वम् । मालतीमाधवस्य च प्रमाण-

१६५ रार्थप्रतिपादकं हि वाक्यं वेदवाक्यम् । तत्प्रमाणान्तरगोचरार्थप्रति-
पादकमिति साध्यमाने मम माता वन्ध्येतिवद्वाघातापातात् ।

किं च परमेश्वरस्य लीलाविग्रहपरिग्रहाभ्युपगमेप्यतीन्द्रिया-
१६८ र्थदर्शनं न संजाघटीति । देशकालस्वभावविप्रकृष्टार्थग्रहणो-
पायाभावात् । न च तच्चक्षुरादिकमेव तादृक्प्रतीतिजननक्षम-
मिति मन्तव्यम् । दृष्टानुसारेणैव कल्पनाया आश्रयणीयत्वात् ।
१७१ तदुक्तं गुरुभिः सर्वज्ञनिराकरणवेलायाम्-

यत्राप्यतिशयो दृष्टः स स्वार्थानतिलङ्घनात् ।

दूरसूक्ष्मादिदृष्टौ स्यान्न रूपे श्रोत्रवृत्तिता ॥ इति ।

१७२ अत एव नागमबलात्तत्साधनम् । यथा तेन प्रोक्तम् (पा. सू. ४।३।

त्वाभावेन विशेषणाभावप्रयुक्तविशिष्टाभाव इति तत्र हेतोरभावाच्च सन्न-
भिचार इत्याशयः ।

प्रकारान्तरेण पौरुषेयत्वं खण्डयति—किं चेति । पौरुषेयत्वत्रादिभिः
गुरुषुपदेन यो यथाविधो गृह्यते स तथाविधो नास्त्येव । दूरे तत्कृतत्वं पौरुषे-
यत्वमिति भावः । देशकालेति । विप्रकृष्टमिन्द्रियेणासंबद्धम् । देशान्तरे
लोकान्तरे वा विद्यमानं वस्तु देशतो विप्रकृष्टम् । भूतं भविष्यच्च वस्तु कालतो
विप्रकृष्टम् । स्वभावतो विप्रकृष्टं तु चक्षुषो रसगन्धादिकम् । चक्षुःसंयुक्तपुष्पा-
दिगतानां रूपरसगन्धादीनां चक्षुरिन्द्रियेण सह संयुक्तसमवायरूपसंनि-
कर्षाविशेषेपि चक्षुषा रूपमेव गृह्यते न रसगन्धादिकम् । स्वभावतो विप्रकृष्ट-
त्वात् । यतश्चक्षुरिन्द्रियस्य स्वभावो रूपस्य ग्रहणं न रसस्य । रसस्य च स्वभावो
रसनेन्द्रियेण ग्राह्यत्वं न चक्षुरिन्द्रियेण । एवं गन्धस्य स्वभावो घ्राणेन्द्रिय-
ग्राह्यत्वम् । एवमन्येषामिन्द्रियाणां विषयाणां च स्वभावा ऊह्याः । तच्चक्षुरिति ।
ईश्वरस्येन्द्रियैर्विप्रकृष्टस्यापि वस्तुनः प्रतीतिर्जायत इत्यर्थः । गुरुभिः । कुमा-
रिलभट्टाचार्यैः । यत्रापीति । अतिशयः सामर्थ्यविशेषः । स्वार्थः स्वविषयः ।
यः सामर्थ्यविशेषो दृष्टः स स्वविषयानतिक्रमेण दूरसूक्ष्मादिदृष्टौ कारणं भवेन्न तु
स्वविषयातिक्रमेण । यतो न कदापि रूपे श्रोत्रव्यापारविषयत्वमित्यर्थः ।
ईश्वरेन्द्रियेषु निरतिशयसामर्थ्याङ्गीकारेपि तेन दूरस्थं पर्वतादिगतमव्यव-
हितं सूक्ष्मं च परमाण्वादिकं दृश्येत न तु देशादिविप्रकृष्टमिति । अत एव ।
युक्त्या सर्वज्ञसिद्धेरभावादेव । आगमो हि सर्वमूलभूतः । तत्संप्रदायप्रवर्त-

१०१) इति पाणिन्यनुशासने जाग्रत्यपि काठककालापतैत्तिरीयमित्या-
दिसमाख्याध्ययनसंप्रदायप्रवर्तकविषयत्वेनोपपद्यते तद्बद्धत्रापि सं-
१७७ प्रदायप्रवर्तकविषयत्वेनाप्युपपद्यते ।

न चानुमानबलाच्छब्दस्यानित्यत्वसिद्धिः । प्रत्यभिज्ञाविरोधात् ।
न चासत्यप्येकत्वे सामान्यनिबन्धनं तदिति सांप्रतम् । सामान्यनि-
१८० बन्धनत्वमस्य बलवद्वाधकोपनिपातादास्थीयते क्वचिद्ग्रामिचारदर्श-

कत्वादीश्वरे सर्वज्ञत्वमुपचर्य यः सर्वज्ञः (मु. १।१।९) इत्याद्यागमोपपत्तिर्न
स्वीश्वरे वस्तुतः सर्वज्ञत्वमागमबलादास्थेयं युक्तिविरोधादित्याशयः । काठकेति ।
तेन प्रोक्तमित्यस्य प्रातिपदिकात्तेन प्रोक्तमित्यर्थेणादयः प्रत्यया भवन्तीत्यर्थः । प्रक-
र्षणोक्तं प्रोक्तम् । कृतमिति यावत् । प्रकर्षश्च स्वयं विरचनपूर्वकत्वम् । कठशब्दात्तेन
प्रोक्तमित्यर्थे वैशम्पायनान्तेवासिभ्यश्च (पा. सू. ४।३।१०४) इति सूत्रेण
णिनिप्रत्ययः । तस्य कठचरकालुक् (पा. सू. ४।३।१०७) इति सूत्रेण लुक् ।
कलापिशब्दात्तेन प्रोक्तमित्यर्थे कलापिनोण् (पा. सू. ४।३।१०८) इति
सूत्रेणाण् प्रत्ययः । तित्तिरिशब्दात्तेन प्रोक्तमित्यर्थे तित्तिरिवरतन्तुखण्डिकोखा-
च्छण् (पा. सू. ४।३।१०२) इति सूत्रेण छण्प्रत्ययः । कठशब्दात्कलापश-
ब्दात्तैत्तिरीयशब्दाच्च तदधीत इत्यर्थे तदधीते तद्देद (पा. सू. ४।२।५९) इति सूत्रे-
गाण्प्रत्यये प्रोक्तालुक् (पा. सू. ४।२।६४) इति सूत्रेण तस्य लुक् । केव-
लप्रोक्तप्रत्ययान्तानां तु न साधुत्वम् । छन्दोब्राह्मणानि च तद्विषयाणि (पा. सू.
४।२।६६) इत्युक्तत्वात् । कठेन प्रोक्तमधीयते कठाः । कलापिना प्रोक्तमधीयते
कालापाः । तित्तिरिणा प्रोक्तमधीयते तैत्तिरीयाः । अत्र यद्यपि कठादिभि-
स्तास्ताः शाखा न विरचितास्तथापि तेषामध्ययनसंप्रदायप्रवर्तकत्वेन शाखासु
तत्कृतत्वमुपचर्य यथा कठादिसमाख्या भवति तद्देवेश्वरे सर्वज्ञत्वम् । समाख्या
यौगिकः शब्दः । वस्तुतस्तु तेन प्रोक्तम् (पा. सू. ४।३।१०१) इत्यत्र प्रोक्त-
मित्यस्य न कृतमित्यर्थः । कृते ग्रन्थे (पा. सू. ४।३।११६) इत्यनेन गतार्थत्वात् ।
किं तु स्वयमन्येन वा कृतमध्यापनेनार्थव्याख्यानेन वा यत्प्रकाशितं तत्प्रोक्त-
मित्युच्यते । तथा च कठादिसमाख्या मुख्यवृत्त्यैव प्रवृत्तेति ।

न चेति । अनुमानं प्रत्यभिज्ञा चानुपदमेवोक्ता (द. १२ पं. १५०) ।
सांप्रतम् । युक्तम् । स एवायं गकार इति प्रत्यभिज्ञारूपं प्रत्यक्षं गत्वरूप-
जात्यैक्यमूलकमिति यदुच्यते तन्न युक्तमित्यर्थः । बलवद्वाधकेति । इदत-
रप्रमाणेन व्यक्तिभेदनिश्चयोत्र बलवद्वाधकम् । क्वचिद्ग्रामिचारेति । स

नाद्वा । तत्र कच्चिद्व्यभिचारदर्शने तदुत्प्रेक्षायामुक्तं स्वतःप्रामाण्यवा-
दिभिः—

१८३ उत्प्रेक्षेत हि यो मोहादज्ञातमपि बाधनम् ।
स सर्वव्यवहारेषु संशयात्मा विनश्यति ॥ इति ।

नन्विदं प्रत्यभिज्ञानं गत्वादिजातिविषयं न गादिव्यक्तिविषयम् ।
१८६ तासां प्रतिपुरुषं भेदोपलम्भात् । अन्यथा सोमशर्माधीत इति
विभागो न स्यादिति चेत्—तदपि शोभां न विभर्ति । गादिव्यक्तिभेदे
प्रमाणाभावेन गत्वादिजातिविषयकल्पनायां प्रमाणाभावात् । यथा
१८९ गोत्वमजानत एकमेव भिन्नदेशपरिमाणसंस्थानव्यक्त्युपधानवशा-
द्भिन्नदेशमिवाल्पमिव महदिव दीर्घमिव वामनमिव प्रथते तथा

एवायमिति प्रत्यभिज्ञा ह्यैक्ये सत्येव भवतीति नियमः । क्वचित्त्वैक्याभावेपि
लूनपुनर्जातकेशादौ स एवायमिति प्रत्यभिज्ञा कथंत्विजायमाना दृश्यते तदु-
क्तनियमस्य व्यभिचारदर्शनम् । सूचीकटाहन्यायेन द्वितीयकल्पं प्रथमतो
दूषयति—तत्र कच्चिदिति । तदुत्प्रेक्षायामिति । क्वचिलूनपुनर्जातकेशादौ
व्यक्तिभेदप्रत्यक्षोपलम्भरूपबाधकसंज्ञावेनागत्या स्त्रीक्रियमाणं नियमव्यभिचारं
दृष्ट्वा तद्दृष्टान्तमात्रेणैव केवलमन्यत्र बाधकाभावेपि किंविद्बाधकं परिकल्प्य
तादृशकल्पनायां क्रियमाणायामित्यर्थः । उत्प्रेक्षेतेति । कश्चिद्भ्रूच्छन्यदच्छया
पादाङ्गुल्यवघातेन सद्यो म्रियते । कश्चित्पूगीफलखण्डभक्षणसमये गलेवरो-
धात्सद्यो म्रियते । कश्चिद्विद्युत्पातादिना । एतदालोच्य यदि कश्चित्स्वस्य
तथाविधजीवनबाधनमज्ञात्वाैव तथाविधं स्यात्किमिति संभावयति तर्हि
संशयग्रस्तस्य तस्य सर्वे व्यवहारा लुप्तप्रायाः स्युरिति तात्पर्यम् । बलवद्बाध-
कमाशङ्कते—नन्विति । इदं स एवायं गकार इत्याकारम् । तासाम् ।
गकारादिव्यक्तीनाम् । अन्यथेति । व्यक्त्यैक्ये हि य एव गकारादयो वर्णाः
सोमशर्माणाधीतास्त एवान्येनेत्यतोमुकोधीते नामुक्त इति व्यवहारो निरालम्बनः
स्यादित्याशयः । गत्वादीति । स एवायं गकार इत्याकारकस्य व्यक्तिविषय-
कस्य प्रत्यभिज्ञानस्य जातिविषयकत्वकल्पनायां न प्रमाणमित्यर्थः । यथा
गोत्वमिति । येन गोत्वजातेः स्वरूपं वस्तुतो न ज्ञायते तस्य वस्तुत एकमपि
गोत्वं भिन्नभिन्नदेशाद्युपाधिभेदे सति भिन्नं प्रतीयते—इदं गोत्वमस्मदेषा-
क्षया विलक्षणमित्यादि । नैतावता गोत्वभेदस्तवापि संमतस्तत्रैव गकारादि-
व्यक्तिविषयेपीत्यर्थः । संस्थानमवयवरचनाविशेषः । उपधानमुपाधिः । वामनं

गव्यक्तिमजानत एकापि व्यञ्जकभेदात्तत्तद्धर्मानुबन्धिनी प्रतिभा-
 १९२ सते । एतेन विरुद्धधर्माध्यासाद्भेदसिद्धिरिति प्रत्युक्तम् । तत्र किं
 स्वाभाविको विरुद्धधर्माध्यासो भेदसाधकत्वेनाभिमतः प्रातीतिको
 वा । प्रथमेऽसिद्धिः । अपरथा स्वाभाविकभेदाभ्युपगमे दश गका-
 १९५ रानुदचारयञ्चैत्र इति प्रतिपत्तिः स्यान्न तु दशकृत्वो गकार इति ।
 द्वितीये तु न स्वाभाविकभेदसिद्धिः । न हि परोपाधिभेदेन
 स्वाभाविकमैक्यं विहन्यते । मा भून्नभसोपि कुम्भाद्युपाधिभेदा-
 १९८ त्स्वाभाविको भेदः । तत्र व्यावृत्तव्यवहारो नादनिदानः । तदुक्तमा-
 चार्यैः—

प्रयोजनं तु यज्जातेस्तद्वर्णादेव लप्स्यते ।
 २०१ व्यक्तिलभ्यं तु नादेभ्य इति गत्वादिधीर्वृथा ॥ इति ।
 तथा च—

प्रत्यभिज्ञा यदा शब्दे जागर्ति निरवग्रहा ।
 २०४ अनित्यत्वानुमानानि सैव सर्वाणि बाधते ॥

ह्रस्वम् । व्यञ्जकभेदादिति । नाभिप्रदेशात्प्रयत्नप्रेरितो वायुर्वक्त्रं प्राप्य
 जिह्वादिस्पर्शपूर्वकं कण्ठादिस्थानान्याहृत्य ध्वनिं जनयति । स च ध्वनिः
 स्वान्तःस्थत्वेन गकारादीन्वर्णानभिव्यनक्ति । अयमेव ध्वनिर्नाद इत्युच्यते ।
 तादृशव्यञ्जकध्वनिगताल्पत्वमहत्त्वादिधर्मसंबन्धादेकापि गकारादिव्यक्तिर्भिन्नव-
 ज्ञासते । सोमशर्माधीत इति विभागोप्येतन्मूलक एवेति बोध्यम् । अस्ति-
 द्धिरिति । गकारादिषु स्वाभाविकविरुद्धधर्माभावात् । न हीति । नन्वेवं
 स्वाभाविकस्यैक्यस्य कदाप्यविघातश्चेदाकाशे घटाद्युपाधितोपि भेदो न स्यादिति
 चेत्—इष्टापत्तिरेवेत्याह—मा भूदिति । आकाशस्य घटाद्युपाधिभेदादपि भेदो
 नास्त्येव । औपाधिको भेद इति प्रवादस्य त्पाधिर्भिन्न इत्यर्थे पर्यवसानं
 बोध्यम् । ननु गकारादिव्यक्त्यैक्येयं गकारः सोमशर्मणाधीतोयं चेन्द्रशर्मणेति
 मिथो व्यावृत्तप्रत्ययः कथमुपपद्यत इत्यत आह—तत्र व्यावृत्तेति । नादनि-
 दानः । व्यञ्जकध्वनिमूलकः । प्रयोजनं त्विति । गकारादिव्यक्त्यैक्यात्तत्र
 गत्वादिजातिर्नास्त्येव । एकव्यक्तिवृत्तिकत्वाद्यथाकाशे । घटत्वादिजातीनां
 प्रयोजनं तु घटोयं घटोयमित्याकारप्रत्ययजननम् । तच्चात्र गकारादिव्यक्त्यै-
 क्यादेव लब्धं भवति । यच्च तारो गकारो मन्दो गकार इत्याकारभेदप्रती-
 तिरूपं व्यक्तित्वात्प्रयोजनं तद्व्यक्तिव्यञ्जकनादेभ्य एव सिध्यति । तथा च
 गत्वादिजातिविषयिणी बुद्धिर्वृथैवेत्यर्थः । प्रत्यभिज्ञा । सोयं गकार इत्याका-
 रिका । निरवग्रहा । निर्बाधा ।

एतेनेदमपास्तं यद्वादि वागीश्वरेण मानमनोहरे अनित्यः शब्द
इन्द्रियग्राह्यविशेषगुणत्वाच्चक्षूरूपवदिति । शब्दद्रव्यत्ववादिनं प्रत्य-
२०७ सिद्धेः । ध्वन्यंशे सिद्धसाधनत्वाच्च । अश्रावणत्वोपाधिबाधितत्वाच्च ।
उदयनस्तु आश्रयाप्रत्यक्षत्वेऽप्यभावस्य प्रत्यक्षतां महता प्रबन्धेन
प्रतिपादयन्नित्युक्तः कोलाहल उत्पन्नः शब्द इति व्यवहाराचरणे
२१० कारणं प्रत्यक्षं शब्दानित्यत्वे प्रमाणयति स्म । सोऽपि विरुद्धधर्म-
संसर्गस्योपाधिकत्वोपपादनन्यायेन दत्तरक्तबलिबेतालसमः । यो हि
नित्यत्वे सर्वदोषलब्ध्यनुपलब्धिप्रसङ्गो न्यायभूषणकारोक्तः सोऽपि

असिद्धेरिति । मीमांसका हि वर्णात्मकस्य शब्दस्य द्रव्यत्वमिच्छन्ति ।
मध्वमतानुयायिनोऽपि ककारादीनां द्रव्यत्वमाहुः । तथा च शब्दस्य गुणत्वमेव
नास्ति कुत इन्द्रियग्राह्यविशेषगुणत्वमिति पक्षभूते शब्दे हेतोरवृत्त्या स्वरूपा-
सिद्धो हेतुः शब्दो गुणश्चाक्षुषत्वादितिवत् । ध्वन्यात्मकशब्दस्यानित्यत्वानुमानं
तु निष्फलम् । तस्यास्मन्मतेऽपि सिद्धत्वेन साधनानपेक्षत्वात् । अश्रावण-
त्वेति । उपाधिस्वरूपं प्रागुक्तम् (द. १ पं. ९३) । यत्रानित्यत्वं तत्राश्रा-
वणत्वं यथा घटादाविति साध्यव्यापकता । यत्रेन्द्रियग्राह्यविशेषगुणत्वं तत्रा-
श्रावणत्वमिति न नियमः । शब्द एव व्यभिचारादिति साधनाभ्यापकत्वम् ।
तथा चाश्रावणत्वरूपोपाधिसत्त्वात्सोपाधिको हेतुर्व्याप्यत्वासिद्ध इति भावः ।
शब्दानित्यत्ववाद्युदयनाचार्योक्तिमनुवदति—उदयनस्त्विति । इत्थं हि तन्म-
तम्—अनित्यः शब्दः । तदुत्पत्तिविनाशयोः प्रत्यक्षसिद्धत्वात् । उत्पन्नः शब्द
इति व्यवहारः शब्दोत्पत्तिप्रत्यक्षमूलकः । तथा निवृत्त कोलाहल इति व्यव-
हारः शब्दविनाशप्रत्यक्षमूलकः । ननु शब्दविनाशस्य प्रध्वंसाभावरूपस्य कथं
प्रत्यक्षम् । अभावप्रत्यक्षं प्रत्याश्रयप्रत्यक्षस्य कारणत्वात् । शब्दविनाशाश्रय-
स्याकाशस्यातीन्द्रियत्वेनाप्रत्यक्षत्वादिति चेन्न । वायोरचाक्षुषत्वेऽपि तद्गतरूपा-
भावस्य चाक्षुषत्वदर्शनेनोक्तकार्यकारणभावानभ्युपगमात् । सोऽपीति । यथा
व्यञ्जकध्वनिरूपोपाधिगतास्त्वारत्वमन्दत्वादयो विरुद्धा धर्माः शब्दे असन्तोऽपि
भासन्ते तथैव तद्गतानुत्पत्तिविनाशावपीत्युत्पन्नः शब्दो निवृत्तः कोलाहल इति
व्यवहारोपपत्तिः । यथा दत्तं रक्तबलिं दृष्ट्वा संपादितो वेतालो न पीडयति
तथोत्पन्नः शब्दो निवृत्तः कोलाहल इति व्यवहारस्यास्मत्कृतमुपपत्तिं दृष्ट्वा
समाहित उदयनो न शब्दनित्यतां पीडयितुं प्रभवतीति भावः । यो हि
नित्यत्व इति । नित्यस्य नानाविधस्य शब्दस्य प्रत्येकं व्यापित्वे व्यञ्जकध्व-
निना सर्वशब्दोपलब्धिः स्यात् । अव्यापित्वे यत्र यो नास्ति तस्य तत्र व्यञ्ज-
केनाप्युपलब्धिर्न स्यात् । परं तु नायं दोषः । व्यञ्जकेन ध्वनिना यो यत्र संस्क्रि-

- २१३ ध्वनिसंस्कृतस्योपलम्भाभ्युपगमात्प्रतिक्षिप्तः । यत्तु युगपदिन्द्रियसंबन्धित्वेन प्रतिनियतसंस्कारकसंस्कार्यत्वाभावादानुमानं तदात्मन्यनैकान्तिकमित्यलमतिकलहेन । ततश्च वेदस्यापौरुषेयतया निरस्तस-
- २१६ मस्तशङ्काकलङ्काङ्करत्वेन स्वतःसिद्धं धर्मं प्रामाण्यमिति सुस्थितम् ।
स्यादेतत् ।

प्रमाणत्वाप्रमाणत्वे स्वतः सांख्याः समाश्रिताः ।

२१७. नैयायिकास्ते परतः सौगताश्चरमं स्वतः ॥
प्रथमं परतः प्राहुः प्रामाण्यं वेदवादिनः ।
प्रमाणत्वं स्वतः प्राहुः परतश्चाप्रमाणताम् ॥

- २२२ इति वादिविवाददर्शनात्कथंकारं स्वतःसिद्धं धर्मं प्रामाण्यमिति सिद्धवत्कृत्य स्वीक्रियते ।

यते तस्यैव तत्रोपलम्भाभ्युपगमात् । युगपदिति । शब्दानां व्यापकत्वात्सर्वे शब्दा युगपदेव श्रोत्रेन्द्रियेण संबद्धा इति तेषां मध्येमुक एव व्यञ्जकध्वनिना संस्क्रियत इति नियमो न संभवति । तथा चानुमानम्—शब्दविशेषो न नियतसंस्कारकसंस्कार्य इतरैः सह संबन्धाविशेषात् । परं तु नायं सन्देहः । सर्वेषां जीवात्मनां विभुत्वात्सर्वत्र सत्त्वेपि चाक्षुषादिज्ञानकाल एकस्यैवात्मविशेषस्य संस्कार्यत्वदर्शनात् ।

अथ प्रामाण्यवादमारभते—स्यादेतदिति । प्रमाणत्वेति । प्रमाणानां यथार्थानुभवानां भावः प्रामाण्यम् । एतदेव प्रमात्वम् । प्रमाशब्देन यथार्थानुभवस्यैव व्यपदेशात् । तथा च यथार्थानुभवनिष्ठो धर्मविशेषः प्रामाण्यं प्रमात्वं प्रमाणत्वमिति चोच्यते । एवमयथार्थानुभवनिष्ठो धर्मविशेषोऽप्रामाण्यमप्रमात्वमप्रमाणत्वमिति चोच्यते । तत्कारणविषये यो वादः स प्रामाण्यवादः । स द्विविधः । जनककारणविषयको ज्ञापककारणविषयकश्च । प्रामाण्यस्य कारणं च स्वयमन्यद्वेति संशयो वादबीजम् । तत्र स्वयमित्यनेन प्रामाण्यं तदाश्रयीभूतं ज्ञानं तत्कारणसामग्री च गृह्यते । एतत्त्रितयतिरिक्तमन्यपदेन गृह्यते । एवमप्रामाण्यविषयेपि स्वपरपदयोरर्थं ऊह्यः । तत्र प्रमाणत्वाप्रमाणत्वयोर्द्वयोरपि कारणं स्वयमेवेति सांख्यमतम् । द्वयोरपि कारणमन्यदिति नैयायिकमतम् । प्रमाणत्वस्य कारणमन्यदप्रमाणत्वस्य तु स्वयमेवेति सौगतानां मतम् । सौगता बौद्धाः । प्रमाणत्वस्य कारणं स्वयमप्रमाणत्वस्य त्वन्यदिति मीमांसकमतम् । वेदवादिन इति । एतदुत्तरान्वयि ।

किं च किमिदं स्वतः प्रामाण्यं नाम । किं स्वत एव प्रामाण्यस्य
 २२५ जन्म । आहोस्वित्स्वाश्रयज्ञानजन्यत्वम् । किमुत स्वाश्रयज्ञानसाम-
 ग्रीजन्यत्वम् । उताहो ज्ञानसामान्यसामग्रीजन्यज्ञानविशेषाश्रितत्वम् ।
 किं वा ज्ञानसामान्यसामग्रीमात्रजन्यज्ञानविशेषाश्रितत्वम् । तत्राद्यः
 २२८ सावद्यः । कार्यकारणभावस्य भेदसमानाधिकरणत्वेनैकस्मिन्नसंभ-
 वात् । नापि द्वितीयः । गुणस्य सतो ज्ञानस्य प्रामाण्यं प्रति समवा-
 यिकारणतया द्रव्यत्वापातात् । नापि तृतीयः । प्रामाण्यस्यो-

अथ परतःप्रामाण्यवादिनां मतं पूर्वपक्षत्वेनोत्थापयति—किं च किमि-
 दमिति । ज्ञानगतः प्रामाण्यरूपो यो धर्मः स किं स्वयं स्वसादेवोत्पद्यत
 उत स्वाश्रयीभूतज्ञानादुत्पद्यते वा स्वाश्रयीभूतज्ञानकारणादुत्पद्यत इति
 पक्षत्रयम् । ज्ञानस्य यानि साधारणानि कारणानि तस्मादुत्पन्नो यो ज्ञानविशेष-
 स्तद्वृत्तित्वे प्रामाण्यस्येति चतुर्थः पक्षः । ज्ञानस्य यानि साधारणानि कारणानि
 तन्मात्रादुत्पन्नो यो ज्ञानविशेषस्तद्वृत्तित्वं प्रामाण्यस्येति पञ्चमः पक्षः ।
 सावद्यः । निन्द्यः । द्रव्यत्वापातादिति । तदुक्तम्—

समवायिकारणत्वं द्रव्यस्यैवेति विज्ञेयम् । (भा. प २३) इति ।

ज्ञानं स्वात्मनो गुण इति न स कदापि कस्यापि समवायिकारणं भवतीति
 भावः । प्रामाण्यस्येति । प्रामाण्यं हि प्रमाणभूतानेकज्ञानवृत्तिः सर्वानुगतो
 धर्मविशेषः । ईदृशो धर्मः सामान्यमित्युच्यते । जात्युपाधिभेदेन सामान्यस्य
 द्वैविध्यं तर्ककौमुद्यामुक्तम् । तत्र प्रामाण्यस्य जातित्वे तस्य नित्यत्वाच्च जन्म-
 संभवः । यदि च प्रत्यक्षत्वादिभिः सांकर्यात्प्रामाण्यं न जातिरित्युच्यते
 तदा तस्योपाधिस्वरूपत्वम् । उपाधिश्च सखण्डाखण्डभेदेन द्विविधः । तत्र
 प्रामाण्यस्याखण्डोपाधिस्वरूपत्वे नित्यत्वमेव । सखण्डोपाधेस्तु यथायथं
 द्रव्याद्यन्तमस्वरूपत्वात्कञ्चित्त्वत्वं कञ्चिदनित्यत्वम् । यथा पृथिवीत्वादिना
 सांकर्याच्छरीरत्वं न जातिः । किं तूपाधिः । तथा च शरीरे यच्छेष्टा-
 श्रयत्वं तदेव शरीरत्वं नान्यत् । चेष्टाश्रयस्य भावश्चेष्टाश्रयत्वम् । तच्च चेष्टास्वरू-
 पमेव । प्रकृतिजन्यबोधे प्रकारो भाव इति वैयाकरणसिद्धान्तात् । चेष्टा च
 हिताहितप्राप्तिपरिहारार्था क्रिया । एवं च शरीरत्वस्य क्रियारूपोपाधिस्वरूप-
 त्वेनानित्यत्वम् । अत्र तु प्रामाण्यं यथार्थानुभवत्वमित्युक्तमेव । यथार्थानुभ-
 वत्वं चानुभवनिष्ठं याथार्थ्यम् । अनुभवश्च स्मृतिभिन्नं ज्ञानम् । तस्य याथार्थ्यं
 च बाधात्यन्ताभावः । बाधितं हि ज्ञानमयथार्थं भवति । तथा चानुभवात्मक-
 ज्ञानस्य यो बाधात्यन्ताभावः स एवात्रोपाधिः । अतस्तादृशबाधात्यन्ताभावरूपमेव
 प्रामाण्यम् । अत्यन्ताभावश्च नित्य एवेति नोपाधिरूपत्वेपि प्रामाण्यस्योत्पत्तिः

- २३१ पाधित्वे जातित्वे वा जन्मायोगात् । स्मृतित्वानधिकरणस्य
ज्ञानस्य बाधात्यन्ताभावः प्रामाण्योपाधिः । न च तस्योत्पत्ति-
संभवः । अत्यन्ताभावस्य नित्यत्वाभ्युपगमात् । अत एव न जाते-
२३४ रपि जनिर्युज्यते । नापि चतुर्थः । ज्ञानविशेषो ह्यप्रमा । विशेषसा-
मग्र्यां च सामान्यसामग्र्यनुप्रविशति शिक्षपासामग्र्यामिव वृक्ष-
सामग्री । अपरथा तस्याकस्मिकत्वं प्रसज्येत । तस्मात्परतस्त्वेन
२३७ स्वीकृताप्रामाण्यं विज्ञानसामान्यसामग्रीजन्याश्रितमित्यतिव्याप्तिरा-
पद्येत । पञ्चमविकल्पं विकल्पयामः । किं दोषाभावसहकृतज्ञानसा-
मग्रीजन्यत्वमेव ज्ञानसामग्रीमात्रजन्यत्वं किं वा दोषाभावासहकृत-
२४० ज्ञानसामग्रीजन्यत्वम् । नाद्यः । दोषाभावसहकृतज्ञानसामग्रीजन्य-
त्वमेव परतः प्रामाण्यमिति परतःप्रामाण्यवादिभिर्हररीकरणात् ।

संभवतीति भावः । एतदुत्तरं च प्रथमद्वितीयपक्षयोरपि बोध्यम् । अत एव ।
नित्यत्वादेव । ज्ञानविशेष इति । यथा वस्तुतः शुक्तौ सत्यां तत्र काचादिदोष-
दूषितेन्द्रियस्य जायमानमिदं रजतमित्याकारकमयथार्थं ज्ञानम् । एतच्च ज्ञान-
सामान्यसामग्रीजन्यं भवत्येव । ज्ञानस्य सामान्यसामग्री हीन्द्रियप्रकाशादिका ।
इदं रजतमित्युक्तायथार्थज्ञाने च यद्यपि दुष्टानीन्द्रियाणि कारणानि भवन्ति
तथापि तानीन्द्रियत्वं नातिक्रामन्त्येवेति ज्ञानसामान्यसामग्रीजन्यत्वं न
विहन्यते । यथा वृक्षस्य सामान्यकारणं मृज्जलादिसहकृतं बीजम् । वृक्षविशेष-
भूतायाः शिक्षपायास्तु तादृशो बीजविशेषः । स च बीजविशेषोपि बीजमेव ।
यदि बीजं न भवेत्तर्हि वृक्षविशेषोत्पत्तिर्बीजं विनैवेत्याकस्मिकी स्वीकर्तव्या
स्यात् । तथा चोक्तमयथार्थज्ञानं ज्ञानसामान्यसामग्रीजन्यो ज्ञानविशेषः । तदा-
श्रितं चाप्रामाण्यमित्यप्रामाण्ये प्रामाण्यलक्षणप्रसक्त्यातिव्याप्तिरिति भावः ।
यद्यप्ययथार्थं ज्ञानं ज्ञानसामान्यसामग्रीजन्यं भवति तथापि दोषस्याधिकस्य
तत्र कारणत्वेन ज्ञानसामान्यसामग्रीमात्रजन्यं न भवतीत्येतदभिप्रायेण मात्र-
पदघटितत्वेन पञ्चमपक्षस्योत्थानम् । किं दोषाभावेति । यथा अयथार्थज्ञान-
स्थले सामान्यसामग्र्यपेक्षयाधिकस्य दोषरूपकारणस्य सत्त्वेन मात्रपदेन व्या-
वृत्तिः कृता तथा यथार्थज्ञानस्थले सामान्यसामग्र्यपेक्षया अधिकस्य दोषाभाव-
रूपकारणस्य सत्त्वेन मात्रपदेन तत्र व्यावृत्तिर्न क्रियतेथ वा क्रियत इति
विकल्पः । तत्र मात्रपदेन यदि व्यावृत्तिः क्रियते तर्हि प्रामाण्यलक्षणस्य न
किमप्युदाहरणमित्यसंभव एव स्यादतो न दोषाभावस्य व्यावृत्तिरित्यभिप्राये-
णाद्यपक्षोत्थितिः । यथार्थज्ञाने दोषाभावस्य कारणत्वमेव नास्तीत्यतस्तस्य व्यावृ-
३६ [स. द. सं.]

नापि द्वितीयः । दोषाभावसहकृतत्वेन सामग्र्यां सहकृतत्वे सिद्धे-
 २४३ नन्यथासिद्धान्वयव्यतिरेकसिद्धतया दोषाभावस्य कारणताया वज्र-
 लेपायमानत्वात् । अभावः कारणमेव न भवतीति चेत्तदा वक्तव्यम-
 भावस्य कार्यत्वमस्ति न वा । यदि नास्ति तदा घटप्रध्वंसानुत्पत्त्या
 २४६ घटस्य नित्यताप्रसङ्गः । अथास्ति किमपराद्धं कारणत्वेनेति सेयमुभ-
 यतरूपाशा रज्जुः । तदुदितमुदयनेन—

भावो यथा तथाभावः कारणं कार्यवन्मतः । (न्या. कु. १।१०)
 २४९ इति । तथा च प्रयोगः—विमतं प्रामाण्यं ज्ञानहेत्वतिरिक्तहेत्व-
 धीनं कार्यत्वे सति तद्विशेषाश्रितत्वादप्रामाण्यवत् । प्रामाण्यं परतो
 ज्ञायते अनभ्यासदशायां सांशयिकत्वादप्रामाण्यवत् । तस्मादुत्पत्तौ

त्तावपि न क्षतिरित्यभिप्रायेण द्वितीयपक्षस्योत्थितिः । नापि द्वितीय इति ।
 यथार्थज्ञाने दोषाभावस्य न कारणत्वमिति यदुच्यते तर्हि ज्ञानं जनयतामिन्द्रि-
 यादीनां दोषाभावः केवलं साहाय्यं करोति न तु पार्थक्येन तस्य ज्ञानं प्रति
 कारणत्वमित्यभिप्रायेणाथ वा निःस्वरूपस्याभावस्य न कापि कारणत्वमित्यभिप्रा-
 येण । आद्य आह—दोषाभावसहकृतत्वेनेति । सति दोषाभावे यथार्थज्ञानो-
 त्पत्तिरसति नेत्यन्वयव्यतिरेकाभ्यां यथार्थज्ञानं प्रति दोषाभावस्य कारणता
 दुर्निवार्येति भावः । द्वितीय आह—अभाव इति । अथास्तीति । कार्यत्व-
 मिति शेषः । भावो यथेति । अभावस्य निःस्वरूपत्वात्तस्य समवायिकारणत्वं
 न संभवतीति चेन्माभून्नाम । निमित्तकारणत्वं तु तस्य स्वीकार्यमेव ।
 बाधकाभावात् । एवं पञ्चभिरपि प्रकारैः स्वतःप्रामाण्यस्य निर्विकुमशक्यत-
 यार्थादेव परतः प्रामाण्यं स्वीकार्यं भवति । तत्रानुमानमपि प्रमाणमित्याह—
 तथा चेति । प्रामाण्यं यथार्थज्ञानत्वम् । अयं पक्षनिर्देशः । ज्ञानसामान्यकार-
 णव्यतिरिक्तो हेतुश्च दोषाभावरूपः । तदधीनत्वं साध्यम् । कार्यत्वे सति
 ज्ञानविशेषाश्रितत्वं हेतुः । एवं प्रामाण्यस्योत्पत्तौ परतस्त्वं प्रसाध्य ज्ञतौ
 परतस्त्वमनुमानेन साध्यति—प्रामाण्यमिति । परत इति । न तु ज्ञान-
 ज्ञापकसामग्रीमात्रादेव । ज्ञानं येन ज्ञायते तन्मात्रादेव न तादृशज्ञानगतं
 प्रामाण्यं ज्ञायते । तथा हि—पूर्वमदृष्टेन पथा गच्छतः कस्यचिद्दूरत इदं जलमिति
 ज्ञाने जाते सतीदं ज्ञानं प्रमा न वेति संशयो भवति । पश्चात्संनिहितं गतस्य तस्य
 जलोपलम्भानन्तरं पूर्वमुत्पन्नं जलज्ञानं प्रमा फलवत्प्रवृत्तिजनकत्वात् । यन्न
 प्रमा न तत्फलवत्प्रवृत्तिजनकं यथा अप्रमेत्यनुमानेन प्रामाण्यं ज्ञायते । यदि

२५२ ज्ञतौ च परतस्त्वे प्रमाणसंभवात्स्वतःसिद्धं प्रामाण्यमित्येतत्पूतिकू-
ष्माण्डायत इति चेत्—

तदेतदाकाशमुद्दिहननायते । विज्ञानसामग्रीजन्यत्वे सति तदति-
२५५ रिक्तहेत्वजन्यत्वं प्रमायाः स्वतस्त्वमिति निरूक्तिसंभवात् । अस्ति
चानुमानम् । विमता प्रमा विज्ञानसामग्रीजन्यत्वे सति तदतिरिक्त-
जन्या न भवति । अप्रमात्वानधिकरणत्वात् । घटादिप्रमावत् । न
२५६ औद्ययनमनुमानं परतस्त्वसाधकमिति शङ्कनीयम् । प्रमा दोषव्यति
रिक्तज्ञानहेत्वतिरिक्तजन्या न भवति ज्ञानत्वाद्प्रमावदिति प्रतिसा-
धनग्रहप्रस्तत्वात् । ज्ञानसामग्रीमात्रादेव प्रमोत्पत्तिसंभवे तदतिरि-
२६१ कस्य गुणस्य दोषाभावस्य वा कारणत्वकल्पनायां कल्पनागौरव-
प्रसङ्गाच्च । ननु दोषस्याप्रमाहेतुत्वेन तदभावस्य प्रमां प्रति हेतुत्वं
दुर्निवारमिति चेत्—न । दोषाभावस्याप्रमाप्रतिबन्धकत्वेनान्यथासि-
२६४ ङ्गत्वात् ।

प्रामाण्यं ज्ञानज्ञापकसामग्र्यैव ज्ञायेत तदा ज्ञानोत्परयनन्तरमेवान्तरप्रत्यक्षेण
ज्ञानस्य ज्ञातत्वात्तद्गतप्रामाण्यस्यापि तदानीमेव । ज्ञातत्वात्संशयोत्पत्तिर्न स्या-
दिति भावः । पूतिकूष्माण्डं शशशृङ्गादिरिवासंभवी पदार्थः ।

तदेतदिति । आकाशस्य मुद्दिहनायते यथा न संभवति तथैवैतत्पूर्वपक्षि-
कृतं स्वतःप्रामाण्यदूषणोद्भावनं न संभवतीत्यर्थः । तदतिरिक्तजन्या न भव-
तीति । ज्ञानसामान्यसामग्रीत एव ज्ञानविशेषस्य प्रमारूपस्योत्पत्तिर्न तु तत्रा-
धिकस्य गुणस्य दोषाभावस्य वा हेतुत्वम् । दोषस्तु प्रमाप्रतिबन्धक इति
भीमांसकमतम् । घटादिप्रमावदिति । पक्षैकदेशोपि साध्यवत्त्वेन निश्चितश्चे-
द्दृष्टान्तत्वेनोपादेयो भवत्येव । औद्ययनम् । उद्ययनेन प्रोक्तम् । प्रमेति ।
दोषापेक्षयातिरिक्तस्तथा ज्ञानसामान्यहेतुभ्यश्च योतिरिक्तस्तजन्यत्वाभावः
साध्यः । दोषव्यतिरिक्तेति पदानुक्तावप्रमाज्ञानस्य ज्ञानहेत्वतिरिक्तदोषजन्यत्वेन
दृष्टान्तता न स्यादतस्तदुक्तिः । प्रतिसाधनं साध्याभावसाधकं हेत्वन्तरम् ।
तद्रूपेण ग्रहेण प्रस्तमुद्ययनोक्तमनुमानम् । तथा च सप्रतिपक्ष इत्याशयः ।
दोषाभावस्याप्रमेति । यथा घट प्रति नियतपूर्ववृत्त्यपि दण्डत्वं दण्डरूपं च
न घटकारणमुच्यते । तस्य कारणत्वाभावे कुतः पूर्ववृत्तित्वनियम इति चेद्-
ण्डस्य घटकारणत्वेनाभिमतस्य दण्डत्वेन रूपेण च विनावस्थानुमशक्यत्वात् ।
अतस्तदन्यथासिद्धम् । तथा प्रमाज्ञानं प्रति नियतपूर्ववृत्तिरपि दोषाभावो न
प्रमाज्ञानकारणम् । तस्य पूर्ववृत्तित्वनियमस्तु दोषस्याप्रमाहेतुत्वेन दोषसत्त्वे

तस्माद्गुणेभ्यो दोषाणामभावस्तदभावतः ।

अप्रामाण्यद्वयास्त्वं तेनोत्सर्गोऽनपोदितः ॥ इति ।

- २६७ तथा प्रमाज्ञप्तिरपि ज्ञानज्ञापकसामग्रीत एव जायते । न च संश-
यानुदयप्रसङ्गो बध्धक इति युक्तं वक्तुम् । सत्यपि प्रतिभासपुष्कल-
कारणे प्रतिबन्धकदोषादिसमवधानात्तदुपपत्तेः । किं च तावकम-
२७० नुमानं स्वतः प्रमाणं न वा । आद्येनैकान्तिकता । द्वितीये तस्यापि
परतः प्रामाण्यमेवं तस्य तस्यापीत्यनवस्था दुरवस्था स्यात् ।

प्रमोत्पत्तिर्न स्यादिति । तथा च प्रमाज्ञानस्थले नियतपूर्ववृत्तिना दोषाभावेना-
प्रमाज्ञानस्य प्रतिबन्धः कृत इत्येव न तु तस्य कश्चन प्रमाज्ञानोत्पादनोपयोगी
व्यापारः । तथा च दोषाभावस्य प्रमाज्ञानं प्रति न कारणत्वं किं त्वन्यथासि-
द्धत्वमिति । ननु प्रमाज्ञानं प्रति गुणस्य कारणत्वानङ्गीकारे कृतं गुणे-
नेत्यत आह—तस्मादिति । गुणेभ्यो हि दोषाणामभावो जायते । दोषाभा-
वाच्च संशयविपर्ययोरसंभवेन द्विप्रकारकमप्यप्रामाण्यं नोत्पद्यते । अप्रामा-
ण्याभावे चोत्सर्गभूतं प्रामाण्यमनपोदितमेव भवति । अपवादाभाव उत्सर्ग-
व्यवस्थितेः । तेनोत्सर्गो नयोदितः इति पाठेपवादाभावे उत्सर्गो नथेनैव
स्वभावत एवोदितो भवति न तु तदुदयार्थं कस्यचिदपेक्षेत्यर्थः । एतन्मूलक एव
गुणस्य दोषाभावस्य वा प्रामाण्यं प्रति हेतुत्वमिति अभोन्येषामिति भावः ।

एवं प्रामाण्यस्योत्पत्तौ स्वतस्त्वमभिधाय ज्ञप्तावपि स्वतस्त्वं साधयति-
तथेति । प्रमाज्ञप्तिः प्रामाण्यस्य ज्ञानम् । प्रामाण्याश्रयीभूतं ज्ञानं यथा साध-
नसामग्र्या ज्ञायते तथैव तद्गतं प्रामाण्यं ज्ञायते न तु ततोतिरिक्तस्यानुमानादे-
रपेक्षेति भावः । तदुपपत्तेरिति । संशयोपपत्तेरित्यर्थः । तथा च प्रामाण्यज्ञानं
प्रति दोषादयः प्रतिबन्धका इति तात्पर्यम् । तावकम् । त्वदीयम् । प्रागुक्त-
(द. १२ पं. २५०) मुदयनप्रोक्तं प्रामाण्यं परत इति । अनैकान्तिकतेति ।
प्रामाण्यस्य परतो ग्राह्यत्वनिश्चयमस्त्वदभिमतो व्यभिचरित इत्यर्थः । दुर-
वस्था स्यादिति । तथा च स्वतःप्रामाण्यमेव स्वीकार्यमिति भावः । किं च
सुवर्णरजतादीष्टसाधनवस्तुदर्शने दृष्टमात्र एव तदानयनार्थं सद्यो धावति ।
न तु मध्येनुमानादिना तादृशज्ञानप्रामाण्यनिश्चयः क्रियमाणोनुभूयते ।
परतः प्रामाण्ये तु ह्यदिति प्रवृत्तिर्न स्यात् ।

यदत्र कुसुमाञ्जलाबुदयनेन झटिति प्रचुरप्रवृत्तेः प्रामाण्यनिश्चया-
 २७३ धीनत्वाभावमापादयता प्रणयगादि । प्रवृत्तिर्हीच्छामपेक्षते । तत्प्रा-
 चुर्यं चेच्छाप्राचुर्यम् । इच्छा चेष्टसाधनताज्ञानम् । तच्चेष्टजातीय-
 त्वलिङ्गानुभवम् । सोपीन्द्रियार्थसंनिकर्षम् । प्रामाण्यग्रहणं तु न
 २७६ कचिदुपयुज्यत इति । तदपि तस्करस्य पुश्स्तात्कक्षे सुवर्णमुपेत्य
 सर्वाङ्गोद्घाटनमिव प्रतिभाति । यतः समीहितसाधनताज्ञानमेव
 प्रमाणतयावगम्यमानमिच्छां जनयतीत्यत्रैव स्फुट एव प्रामाण्यग्र-
 २७९ हणस्योपयोगः । किं च कचिदपि चेन्निर्विचिकित्सा प्रवृत्तिः संश-
 यादुपपद्येत तर्हि सर्वत्र तथाभावसंभवात्प्रामाण्यनिश्चयो निरर्थकः
 स्यात् । तथोक्तम्—अनिश्चितस्य सत्त्वमेव दुर्लभमिति । यदि सत्त्वं
 २८२ सुलभं भवेत्तदा प्रामाण्यं दत्तजलाञ्जलिकं भवेदित्यलमतिप्रपञ्चेन ।
 यस्मादुक्तम्—

तस्मात्सद्बोधकत्वेन प्राप्ता बुद्धेः प्रमाणता ।

२८५ अर्थान्यथात्वहेतूत्थदोषज्ञानादपोद्यते ॥ इति ।

तस्माद्भ्रमे स्वतःसिद्धप्रमाणभावे ज्योतिष्टोमेन स्वर्गकामो यजेते-
 त्यादिविध्यर्थवादमन्त्रनामधेयात्मके वेदे यजेतेत्यत्र तत्प्रत्ययः प्रकृत्य-

नैयायिकास्तु न सर्वत्र प्रवृत्तिर्ज्ञानप्रामाण्यनिश्चयमपेक्षते । किं तु तादृश-
 स्थले प्रामाण्यनिश्चयं विनैव प्रवृत्तिः । अनुभवोपि तथैवेत्याहुः । तदेतन्मत-
 मनूय दूषयति—यदत्रेति । तत्प्राचुर्यं चेति । प्रवृत्तिप्राचुर्यं कर्तृभूतमिच्छा-
 प्राचुर्यमपेक्षते । यथायथेच्छा बलवती स्यात्तथा तथा तदनुसारेण प्रवृत्तिरपि
 बलवती भवति । शैब्येणेति यावत् । इष्टसाधनताज्ञानमिति । अपेक्षत इति
 संबध्यते । एवमग्रेष्यपेक्षत इत्यस्य संबन्धो बोध्यः । निर्विचिकित्सा ।
 संशयरहिता । निश्चितेति यावत् । यदि संशयाजायमानायाः प्रवृत्तेरेकमप्युदा-
 हरणं निश्चितं भवेत्तर्हि सर्वत्र तथात्वसंभवात्प्रामाण्यनिश्चयो वृथा स्यात् । तथा
 च न संशयात्कचिदपि प्रवृत्तिः । अनिश्चिते वस्तुनि सत्त्वस्यैव दुर्लभत्वात् ।
 तस्मादिति । सद्बुद्धस्तुबोधकत्वेन बुद्धेः प्रामाण्यम् । अर्थस्य श्रुक्तयादेर्बुद्ध्यात्वं
 रजतरूपेणावभासनं तद्धेतोः सकाशादुत्पन्नं यद्बोधज्ञानं तस्मात्तत्प्रामाण्यमपो-
 द्यत इत्यर्थः ।

विध्यर्थवादेति । तत्राज्ञातार्थज्ञापको वेदभागो विधिः । यथाग्निहोत्रं शुद्ध-

१२।२७६—अपलपतः for उपेत्य D.

१२।२८५—अथ for अर्थ D.

२८८ र्थोपरकां भावनामभिधत्त इति सिद्धे व्युत्पत्तिमभ्युपगच्छतामभिहि-

यास्स्वर्गकामः । अयं च मानान्तरेणाप्राप्तस्वर्गप्रयोजनवद्भोमं विधत्ते । अग्निहो-
त्रहोमेन स्वर्गं भावयेदिति वाक्यार्थः । प्राशस्त्यतिन्दान्यतरपरं वाक्यमर्थत्वाद् ।
यथा वायुवै क्षेपिष्ठा द्वेषता (तै. सं. २।१।१) इति । अयं चार्थत्वाद् वायुदे-
वतास्तुतिद्वारा वायव्यं श्वेतमालभेत (तै. सं. २।१।१) इति विधेः प्राशस्त्यं
बोधयति । यथा च सोरोदीत्तद्बुद्धस्य रुद्रत्वम् (तै. सं. १।५।१) इति । अयं
चार्थत्वाद् रोद्रनाद्रजतोत्पत्तिबोधनद्वारा बर्हिषि रजतं न देयमिति निषेधोपयो-
गिनीं रजतनिन्दां बोधयति । प्रयोगसमवेतार्थस्मारको वेदभागो मन्त्रः । यथा
स्योनं ते सदनं कृणोमि (तै. ब्रा. ३।६) इति । पुरोडाशस्य सुखकरासनकरण-
रूपार्थप्रकाशनद्वारास्य यज्ञादिकर्मण्युपयोगः । अर्थश्च मन्त्रैरेव स्मृतव्यो न प्रका-
रान्तरेणेति नियमाश्रयणान्मन्त्रान्नानं न व्यर्थम् । उद्भिदा यजेतेत्यादाउद्भिदा-
दयः शब्दा यागविशेषनामधेयभूताः । भावनामभिधत्त इति । तप्रत्ययो हि
पाणिनिना विध्यर्थकत्वेन विधीयते । विधिश्च शाब्दी भावनैवेति कुमारिलभट्टा-
चार्यमतम् । आर्थां भावनापि तप्रत्ययवाच्यैव । भावनाद्वयस्वरूपं तयोः संब-
न्धश्च प्रागुक्तः (पृ. २६४ प. २४) । यजेतेत्यत्र प्रकृतिर्यजघातुः । तदर्थो यागः ।
तादृशयागविषयिणी प्रवृत्तिरार्थी भावना । तादृशार्थभावनाफलिका शाब्दी
भावना श्रुतिकर्तृकप्रेरणारूपेत्यर्थः । सिद्धे व्युत्पत्तिमिति । इत्थं हि प्रभा-
करगुरूणां मतम् । वृद्धव्यवहारो हि शक्तिग्राहकशिरोमणिभूतः । तस्माज्जाय-
मानो गवादिपदानां शक्तिग्रहः कार्यान्वित एव गवाद्यर्थे न तु केवले । नापी-
तरान्वितमात्रे । विधिविषयभूतानयनक्रियान्वितां गां दृष्ट्वैव शक्तिग्रहस्य
जायमानत्वात् । विधिश्च न शाब्दी भावना । किं तु नियोगः । कस्यचित्कृत्वि-
ष्कर्मणि विनियोग इति यावत् । तादृशविधिविषयीभूतानयनक्रियायां नीधातोः
शक्तिः । तादृशानयनक्रियान्वितेषु गवाद्यर्थेषु गवादिपदानां शक्तिः । तथा च
सर्वेषां पदानां कार्यान्वितैर्थां शक्तिः सिद्धा । सिद्धवाक्येषु तु कार्याशा-
भावेन सर्वत्रागत्या लक्षणाश्रयणीया भवतु नामेति । परं त्वेतत्कुमारिलभट्टा-
चार्या न सहन्ते । प्रथमतः कार्यान्विते शक्तिग्रहेपि पश्चात्कार्याशत्याग एव ।
सर्वत्र सिद्धवाक्येषु लक्षणाश्रयणं तु क्लिष्टम् । अगत्या स्वीकर्तव्येत्यपि न ।
तदज्ञानामपि सिद्धवाक्येषु सर्वत्र लक्षणाया बुद्धवचनारोहात् । लक्षणाहेतोर्मुक्त्या-
र्थबाधादेरप्यननुभवात् । कार्याशत्यागवत्पश्चादन्वयांशस्यापि त्याग एव ।
आकाङ्क्षायोग्यतादिवशेन तदुपस्थित्या तस्यान्यलभ्यत्वात् । अनन्यलभ्यस्यैव
शब्दार्थत्वादिति । अमिहितेति । अन्वयांशरहिता एव शब्दैः स्वार्थं अस्मिन्-

तान्वयवादिनां भट्टाचार्याणां सिद्धान्तः । यागविषयं नियोगमिति
कार्यं व्युत्पत्तिमनुसरतामन्विताभिधानवादिनां प्रभाकरगुरूणां
२९१ सिद्धान्त इति सर्वमवदातम् ॥

इति श्रीमत्सायणमाधवीये सर्वदर्शनसंग्रहे जैमिनिदर्शनम् ॥

यन्ते । असिहितानां च तेषामाकाङ्क्षादिवशादन्वयो भवतीत्येवंवादिनामि-
त्यर्थः । नियोगमिति । तप्रत्ययोभिधत्ते इति संबध्यते । अन्वितेति ।
अन्वितमेवार्थं शब्दोभिधत्त इति वादिनामित्यर्थः ॥

इति सर्वदर्शनसंग्रहव्याख्याया दर्शनाङ्कुरामिधायां जैमिनिदर्शनं समाप्तम् ॥

अथ पाणिनिदर्शनम् ॥ १३ ॥

नन्वयं प्रकृतिभागोयं प्रत्ययभाग इति प्रकृतिप्रत्ययविभागः कथ-
मवगम्यत इति चेत्-पीतपातञ्जलजलानामेतच्चोद्यं चमत्कारं न
३ करोति । व्याकरणशास्त्रस्य प्रकृतिप्रत्ययविभागप्रतिपादनपरतायाः
प्रसिद्धत्वात् । तथा हि पतञ्जलेर्भगवतो महाभाष्यकारस्येदमादिभं
वाक्यम्—अथ शब्दानुशासनम् (पात. म. भा. १।१।१) इति ।
६ अस्यार्थः—अथेत्ययं शब्दोच्चिकारार्थः प्रयुज्यते । अधिकारः प्रस्तावः।
प्रारम्भ इति यावत् । शब्दानुशासनशब्देन च पाणिनिप्रणीतं
व्याकरणशास्त्रं विवक्ष्यते । शब्दानुशासनमित्येतावत्यभिधीयमाने
९ संदेहः स्यात् । किं शब्दानुशासनं प्रस्तूयते न वेति । तथा मा प्रसा-
ङ्गक्षीदित्यथशब्दं प्रागुक्तं । अथशब्दप्रयोगबलेनार्थान्तरव्युदासेन
प्रस्तूयत इत्यस्यार्थस्याभिधीयमानत्वात् । अनेन हि वैदिकाः शब्दाः

प्रकृतिभाग इति । यस्मात्प्रत्ययो विधीयते स प्रकृतिभागः । यथा रामः
इति पदे रामेति प्रकृतिः । विसर्गः प्रत्ययः । रामेति प्रातिपदिके च रमधातुः
प्रकृतिः । अकारः प्रत्ययः । एवं क्रियापदेऽप्युच्यते । पीतेति । पतञ्जलिना
प्रोक्तं पातञ्जलं व्याकरणमहाभाष्यम् । तद्रूपं जलं यैः पीतं तेषां कृतव्याकरण-
महाभाष्याध्ययनानामित्यर्थः । महाभाष्यकारस्येति । एतच्च वाक्यं यद्यपि
भगवता पतञ्जलिना व्याख्यातं तथापि तदन्यस्येति न अमितव्यम् । किं तु
स्वस्यैव वाक्यं स्वेनैव व्याख्यातम् । तथा च भाष्यलक्षणम्—

सूत्रार्थो वर्ण्यते यत्र वाक्यैः सूत्रानुसारिभिः ।

स्वपदानि च वर्ण्यन्ते भाष्यं भाष्यविदो विदुः ॥ इति ।

कैयटेनापि तत्रैवमुक्तम्—स्ववाक्यं व्याख्यातुं तदवयवमथशब्दं तावद्याचष्ट
इति । प्रस्तूयते न वेति । प्रस्तूयते प्रारभ्यते । शब्दानुशासनमित्येतावदुक्तौ
वाक्यपरिपूर्तिसंपादनायान्वययोग्यक्रियापदमवश्यमध्याहार्यं भवति । तच्च
किं प्रस्तूयते इत्यथ वान्यत्किञ्चित्स्तूयत इत्यादिकमिति संदेहो भवति । अथ-
शब्दप्रयोगे तु तस्य प्रारम्भार्थकत्वात्तदानुगुण्येन प्रस्तूयत इत्यस्यैव क्रियापदस्या-
ध्याहारो भवति । यद्यपि स्तूयत इत्याद्यध्याहारेण वाक्यपरिपूर्तिरन्वयश्च संभवति
तथाप्यथशब्दार्थत्वेन प्रारम्भणक्रियान्नोपस्थिता भवति न तु स्ववनादिकेति न
तद्वाचकक्रियापदाध्याहारः । शब्दानुशासनशब्दस्य व्युत्पत्तिप्रदर्शनपूर्वकं तस्य
व्याकरणार्थकत्वं साधयति—अनेन हीति । शब्दा अनुशिष्यन्तेनेनेति

- १२ शं नो देवीरभिष्टये (अथर्वसं. १।१) इत्यादयस्तदुपकारिणो लौकिकाः शब्दा गौरश्वः पुरुषो हस्ती शकुनिरित्यादयश्चानुशिष्यन्ते व्युत्पाद्यसंस्क्रियन्ते प्रकृतिप्रत्ययविभागवत्तया बोध्यन्त इति शब्दानुशासनम् ।
- १५ अत्र केचित्पर्यनुयुञ्जते—अनुशासिक्रियायाः सकर्मकत्वात्कर्मभूतस्य शब्दस्य कर्तृभूतस्याचार्यस्य प्राप्तौ सत्यामुभयप्राप्तौ कर्मणि (पा. सू. २।३।६६) इत्यनुशासनबलात्कर्मण्येषा षष्ठी विधातव्या । तथा च
- १८ कर्मणि च (पा. सू. २।२।१४) इति समासप्रतिषेधसंभवाच्छब्दानुशासनशब्दो न प्रमाणपथमवतरतीति । अत्रायं समाधिरभिधीयते—यस्मिन्कृतप्रत्यये कर्तृकर्मणोरुभयोः प्राप्तिरस्ति तत्र कर्मण्येव षष्ठीवि-
- २१ भक्तिर्भवति न कर्तरीति बहुव्रीहिविज्ञानबलान्नियम्यते । तद्यथाश्चर्यो गवां दोहोऽक्षिक्षितेन गोपालकेनेति । शब्दानुशासनमित्यत्र तु

शब्दानुशासनं व्याकरणशास्त्रम् । तदुपकारिण इति । अर्थप्रकाशनद्वारेति भावः । वृद्धव्यवहारादिभिः शक्तिग्राहकप्रमाणैर्लोकैः शब्दशक्तिमवधार्य तदनुसारेण

लोकावगतसामर्थ्यः शब्दो वेदेपि बोधकः ।

इति न्यायेन वैदिकशब्दार्थबोधने प्रवृत्तेः । लोकावलोकितानां पदशक्तिं पदार्थयोग्यतां च स्वीकृत्यैव वेदस्य प्रचारात् ।

पर्यनुयुञ्जत इति । पर्यनुयोगः प्रश्नः । पृच्छन्तीत्यर्थः । इत्थं हि प्रष्टुरभिप्रायः—कर्तृकर्मणोरुभयोः प्रसङ्गे कर्मणि षष्ठी भवतीत्युभयप्राप्ताविति सूत्रार्थः । यद्यप्यथ शब्दानुशासनमिति वाक्ये शब्दस्य कर्मण एवोपादानं न तु कर्तुराचार्यस्य तथापि धातोः सकर्मकत्वेनोभयोः कर्तृकर्मणोः प्रसङ्गोऽस्त्येवेत्यनेन सूत्रेण शब्दानामिति कर्मणि षष्ठी । तस्यां च सत्यां कर्मणि च (पा. सू. २।२।१४) इति सूत्रेण समासो निषिध्यते । तत्र चशब्दस्येतिशब्दार्थकत्वात्कर्मणीति शब्दमुच्चार्य विहिता षष्ठीत्यर्थो लभ्यते । सा चोभयप्राप्तौ कर्मणीति सूत्रेण विहिता । तथा चैतस्सूत्रेण यत्र षष्ठी तत्र तदन्तस्य न षष्ठीतत्पुरुषसमास इति कर्मणि चेति सूत्रस्यार्थः । तथा च शब्दानामनुशासनमिति व्यस्तं प्रयोक्तव्यं न तु समस्तमिति । यस्मिन्निति । अयं भावः—उभयप्राप्ताविति सूत्रे कर्तृकर्मणोः कृति (पा. सू. २।३।६५) इति पूर्वसूत्रात्कृतीत्यनुवर्तते । तस्योभयप्राप्ताविति विशेषणम् । उभयोः प्राप्तिर्यस्मिन्कृतप्रत्यये इति व्यधिकरणबहुव्रीहिः । कर्तृकर्मणोरुभयोरर्थयोः षष्ठाः प्राप्तिश्चोभयोः प्रयोगे सत्येव संभवति । तथा च यत्र तात्पर्यानुसारेणावश्यक उभयोः प्रयोगस्तत्रोभयोरर्थयोः

शब्दानामनुशासनं नार्थानामित्येतावतो विवक्षितस्यार्थस्याचार्यस्य
 २४ कर्तुरुपादानेन विनापि सुप्रतिपादत्वादाचार्योपादानमकिञ्चित्करम् ।
 तस्मादुभयप्राप्तेरभावादुभयप्राप्तौ कर्मणीत्येषा षष्ठी न भवति । किं तु
 कर्तृकर्मणोः कृति (पा. सू. २।३।६५) इति कृद्योगे कर्तरि कर्मणि
 २७ च षष्ठीविभक्तिर्भेदतीति कृद्योगलक्षणा षष्ठी भविष्यति । तथा
 चेध्मप्रश्नश्चनपलाशशातनादिवत्समासो भविष्यति । कर्तर्यपि षष्ठी
 भवतीति केचिद् ब्रुवते । अत एवोक्तं काशिकावृत्तौ—केचिद्विशेषे-
 ३० णैव विभाषामिच्छन्ति शब्दानामनुशासनमाचार्येणाचार्यस्य वेति ।
 अथ वा शेषलक्षणैयं षष्ठी । तत्र किमपि चोद्यं नावतरत्येव । यद्येवं

षष्ठ्याः प्राप्तौ कर्मण्येव षष्ठी न तु कर्तरीत्यनेन सूत्रेण नियम्यते । आश्चर्यो गवा-
 मित्युदाहरणम् । तत्र ह्याश्चर्यं प्रतिपाद्यम् । तच्च यद्यशिक्षितो दोग्धा दुर्दोहा
 गावश्च दोग्धव्यास्तदैव निर्वहति नान्यथा । अतस्तत्रागोपेनेति कर्तृपदमवश्यं
 प्रयोक्तव्यं भवति । अतः कर्तृकर्मणोर्विशिष्योपादानादस्त्युभयप्राप्तिः । इध्मेति ।
 कर्मषष्ठ्यन्तेध्मशब्दस्य प्रश्नश्चनशब्देन सह षष्ठीतत्पुरुषः । एवं पलाशशातन-
 शब्दोपि । अथोभयप्राप्ताविति सूत्रे बहुव्रीहिवलादुभयोः प्रयोग इत्यर्थलाभे-
 प्यावश्यकत्वार्थं न प्रमाणम् । तथा चानावश्यकस्थलेपि द्वयोः प्रयोगे सति
 तस्य प्रवृत्तिरिति मतं तदान्नाचार्यपदाभ्याहारेणोभयप्राप्तिसत्त्वात्स्य प्रवृत्तौ
 समासानुपपत्तिरिति चेत्—तत्र समाधानान्तरमाह—कर्तर्यपीति । अपिना
 कर्मणि । केचिद्विशेषेणेति । उभयप्राप्ताविति नियमस्यापवादभूतं वचनं तत्र
 पठ्यते—स्त्रीप्रत्यययोरकाकारयोर्नायं नियम इति । भेदिका विभित्सा वा
 रुद्रस्य जगत इत्युदाहरणम् । भेदिकेत्यत्र भिदधातोर्भावे अकप्रत्ययः ।
 विभित्सेत्यत्र विभित्सेति सन्प्रत्ययान्ताद्भिदधातोर्भावे अकारप्रत्ययः । अनयोश्च
 स्त्रियां क्तिन् (पा० सू. ३।३।९४) इत्यधिकारे विहितत्वात्स्त्रीप्रत्ययत्वम् । अत्र
 कर्मण्येवेति नियमाभावाज्जगत इति कर्मणि रुद्रस्येति कर्तरि च षष्ठी भवति ।
 अपवादभूतं द्वितीयं वचनं च शेषे विभाषेति । स्त्रीप्रत्यय इति संबध्यते । अका-
 कारव्यतिरिक्तस्त्रीप्रत्ययेऽप्युभयप्राप्ताविति नियमो नास्ति । द्वयोरपि षष्ठी । तत्र क-
 र्तरि षष्ठी विकल्पेन भवतीत्यर्थः । विचित्रा जगतः कृतिर्हेरेर्हरिणा वेत्युदाहरणम् ।
 अत्र द्वितीयवचने स्त्रीप्रत्यय इत्यस्य संबन्धं केचिन्न कुर्वन्ति । किं त्वविशेषेणा-
 काकारव्यतिरिक्ते भावप्रत्ययमात्रे विकल्पं वदन्तः शब्दानामनुशासनमाचार्ये-
 णाचार्यस्य वेत्यत्र कर्तृवाचकादाचार्यपदात्षष्ठीविकल्पमिच्छन्ति । तथा चोभय-
 प्राप्ताविति नियमाप्राप्त्या समासनिषेधो न भवति । अथ वेति । षष्ठी शेषे

तर्हि शेषलक्षणायाः षष्ठ्याः सर्वत्र सुवचत्वात्षष्ठीसमासप्रतिषेध-
३३ सूत्राणामानर्थक्यं प्राप्नुयादिति चेत्-सत्यम् । तेषां स्वरचिन्तायामुप-
योगो वाक्यपदीये हरिणा प्रादर्शि । तदाह महोपाध्यायवर्धमानः—

लौकिकव्यवहारेषु यथेष्टं चेष्टतां जनः ।

३६ वैदिकेषु तु मार्गेषु विशेषोक्तिः प्रवर्तताम् ॥

इति पाणिनिसूत्राणामर्थवस्त्वमसौ यतः ।

जनिकर्तुरिति ब्रूते तत्प्रयोजक इत्यपि ॥ इति ।

(पा० सू. २।३।५०) इति हि सूत्रम् । कारकप्रातिपदिकार्थव्यतिरिक्तः
स्वस्वामिभावादिः संबन्धः शेषस्तत्र षष्ठी भवतीति तदर्थः । यथा राज्ञः पुरुष
इति । वस्तुतः कर्मादीनामपि कर्मत्वादिभिरविवक्षायामनेन षष्ठी यथा ग्रामस्य
गच्छतीति । इयमेव शेषलक्षणा षष्ठीति व्यवह्रियते । तथा चात्र शब्दस्य
कर्मत्वेनाविवक्षयोभयप्राप्ताविति नियमाप्रवृत्त्या न समासनिषेधः । आनर्थ-
क्यमिति । सत्यपि समासनिषेधविधायके शास्त्रे गवां दोह इत्यत्र यदि
कर्मत्वस्याविवक्षया गवामिति शेषे षष्ठी क्रियते तर्हि समासे गोदोह
इति प्राप्नोत्येवेति किं समासनिषेधेनेति । स्वरचिन्तायामिति । गोदोह
इत्यत्र शेषषष्ठ्या समासे समासस्य (पा० सू. ६।१।२३३) इति सूत्रेणान्तो-
दात्तो भवति । एतदपवादभूतं गतिकारकोपपदात्कृत् (पा० सू. ६।२।१३९)
इति तु न प्रवर्तते । पूर्वपदस्य गत्याद्यन्यतमत्वाभावात् । सतोपि कर्म-
कारकस्य गोः कर्मत्वेनाविवक्षितत्वात् । गतेः कारकादुपपदाच्च परीभूतस्य
कृदन्तस्योत्तरपदस्य प्रकृतिस्वरो भवतीति तदर्थः । समासनिषेधाभावे तु
कर्मषष्ठ्यन्तस्यापि गोपदस्य दोहशब्देन सह समासः स्यात् । तत्र च पूर्व-
पदस्य कारकत्वाद्नेन सूत्रेण दोह इत्युत्तरपदस्य प्रकृतिस्वरः स्यात् । दोह
इति घञ्प्रत्ययान्तं जित्यादिर्नित्यम् (पा० सू. ६।१।१९७) इति सूत्रे-
णाद्युदात्तम् । गतिकारकोपपदात्कृदिति प्रकृतिस्वरेण तस्यैवावस्थाने गो-
दोहः इति मध्योदात्तं सभस्त्वं पदं स्यात् । तच्च नेष्यते । अतः समास-
निषेध आवश्यकः । यथेष्टमिति । लोकैर्वाक्यप्रयोगकाले प्रायः स्वरीनादर-
णात् । विशेषोक्तिरिति । स्वरविशेषमात्रोद्देशेन कृतात् एव लौकिकशब्देष्व-
नुपयुक्ता समासनिषेधशास्त्रादिका विशेषोक्तिर्वैदिकेषु शब्देषु प्रवर्तताम् ।
अनेन प्रकारेणैव तेषां सूत्राणां साफल्यं भवति । यतोसौ पाणिनिसूत्रज्ञाकाभ्यां
कर्तारि (पा० सू. २।२।१५) इति समासनिषेधं कुर्वन्नपि स्वयमेव जनिकर्तुः
(पा० सू. १।३।३०) तत्प्रयोजकः (पा० सू. १।३।५५) इत्येवं समस्तं

३९ तथा च शब्दानुशासनापरनामधेयं व्याकरणशास्त्रमारब्धं वेदितव्य-
मिति वाक्यार्थः संपद्यते ।

तस्यार्थस्य झटिति प्रतिपत्तये अथ व्याकरणमित्येवाभिधीयताम् ।

४२ अथ शब्दानुशासनमित्यधिकाक्षरं मुधाभिधीयत इति । मैवम् ।
शब्दानुशासनमित्यन्वर्थसमाख्योपादाने तदीयवेदाङ्गत्वप्रतिपादक-
प्रयोजनान्वाख्यानसिद्धेः । अन्यथा प्रयोजनानभिधाने व्याकरणाध्य-
४५ यनेध्येतृणां प्रवृत्तिरेव न प्रसजेत् । ननु निष्कारणो धर्मः षडङ्गो
वेदोऽध्येतव्य इत्यध्येतव्यत्वविधानादेव प्रवृत्तिः सेत्स्यतीति चेत्-मै-
वम् । तथा विधानेपि तदीयवेदाङ्गत्वप्रतिपादकप्रयोजनानभिधाने
४८ तेषां प्रवृत्तेरनुपपत्तेः । तथा हि पुरा किल वेदमधीत्याध्येतारस्त्व-
रितं वक्तारो भवन्ति ।

वेदान्नो वैदिकाः शब्दाः सिद्धा लोकाच्च लौकिकाः ।

५१ तस्मादनर्थकं व्याकरणमिति । तस्माद्वेदाङ्गत्वं मन्यमानास्तदध्य-
यने प्रवृत्तिमकार्षुः । ततश्चेदानींतनानामपि तत्र प्रवृत्तिर्न सिध्येत् ।
सा मा प्रसाङ्गक्षीदिति तदीयवेदाङ्गत्वप्रतिपादकं प्रयोजनमन्वाख्ये-
५४ यमेव । यद्यन्वाख्यातेपि प्रयोजने न प्रवर्तेरंस्तर्हि लौकिकशब्दसं-
स्कारज्ञानरहितास्ते याज्ञे कर्मणि प्रत्यवायभाजो भवेयुः । धर्माद्धी-

पदं निर्दिशति । एवं निर्दिशन्पाणिनिः समासनिषेधशास्त्राणि न तादृशस्थले
समस्तपदस्यासाधुत्वबोधनार्थं कृतानि किं तु केवलं स्वरविशेषसिद्ध्यर्थमेवेति
ध्वनयति ।

शङ्कते-तस्यार्थस्येति । व्याकरणरूपस्यार्थस्य व्याकरणशब्दाद्यथा शीघ्रं
प्रतिपत्तिर्भवेन्न तथा शब्दानुशासनशब्दादिति विलम्बेनार्थोपस्थापकमधिकाक्षरं
च शब्दानुशासनमिति निरर्थकमभिहितमिति शङ्काशयः । तदीयेति ।
व्याकरणशास्त्रस्य हि वैदिकशब्दार्थबोधकत्वेन वेदाङ्गत्वम् । स च व्याकरण-
शास्त्रगतः शब्दार्थबोधकत्वरूपो धर्मः शब्दानुशासनशब्दात्प्रतीयते न व्याक-
रणशब्दमात्रात् । शब्दानामिदं व्याकरणमिति निर्णयस्य तावन्मात्रादला-
भात् । अनुपपत्तेरिति । विधिवशात्षडङ्गवेदाध्ययने प्रवृत्तिर्भवतु नाम ।
परं तु यावद्व्याकरणस्य वेदाङ्गत्वं नावगतं तावत्तत्र प्रवृत्तिर्दुर्लभैव भवेदिति
भावः । तर्हीति । संस्कारः प्रकृतिप्रत्ययव्युत्पादनम् । प्रत्यवायः पापम् ।
अनधीतव्याकरणशास्त्राणां प्रकृतिप्रत्ययव्युत्पादनपूर्वकं शब्दार्थज्ञानाभावेन ते

येरन् । अत एव याज्ञिकाः पठन्ति—आहिताग्निरपशब्दं प्रयुज्य
 ५७ प्रायश्चित्तीयां सारस्वतीमिष्टिं निर्धेपेदिति । अतस्तदीयवेदाङ्गत्व-
 प्रतिपादकप्रयोजनान्वाख्यानार्थमथ शब्दानुशासनमित्येव कथ्यते
 नाथ व्याकरणमिति । भवति च शब्दसंस्कारो व्याकरणशास्त्रस्य
 ६० प्रयोजनम् । तस्य तदुद्देशेन प्रवृत्तेः । यथा स्वर्गोद्देशेन प्रवृत्तस्य
 यागस्य स्वर्गः प्रयोजनम् । तस्माच्छब्दानुशिष्टिः संस्कारपदवेद-
 नीया शब्दानुशासनस्य प्रयोजनम् ।

६३ नन्वेवमप्यभिमतं प्रयोजनं न लभ्यते । तदुपायाभावात् ।
 अथ प्रतिपदपाठ एवाभ्युपाय इति मन्येथास्तर्हि स ह्यनभ्युपायः
 शब्दानां प्रतिपत्तौ प्रतिपदपाठो भवेत् । शब्दापशब्दभेदेनानन्त्या-
 ६६ छच्छब्दानाम् । एवं हि समाम्नायते बृहस्पतिरिन्द्राय दिव्यं वर्ष-
 सहस्रं प्रतिपदपाठविहितानां शब्दानां शब्दपारायणं प्रोवाच
 नान्तं जगाम । बृहस्पतिश्च प्रवक्ता इन्द्रोध्येता दिव्यं वर्षसहस्र-
 ६९ मध्ययनकालः । न च पारावाप्तिरभूत् । किमुताद्य यश्चिरं जीवति
 स वर्षशतं जीवति । अधीतिबोधाचरणप्रचारणैश्चतुर्भिर्ह्युपायैर्वि-

कदाचिद्विशब्दस्थाने अस्वशब्दमित्येवमपशब्दानपि प्रयुज्जीरन् । अपशब्दप्र-
 योगाच्च तेषां पापभाक्त्वं स्यात् । प्रायश्चित्तीयामिति ।

प्रायः पापमिति प्रोक्तं चित्तं तस्य विशोधनम् ।

प्रायश्चित्तशब्दात्तस्मै हितम् (पा० सू. ५।१।५) इति सूत्रेण प्रायश्चित्ताय
 हितमित्यर्थे छप्रत्ययः । प्रायश्चित्तमस्त्यस्यामित्यर्थे तदस्य तदस्मिन्त्यादिति
 (पा० सू० ५।१।१६) इति सूत्रेण वा । सारस्वती सरस्वतीदेवताकाम् ।
 अपशब्दप्रयोगजन्यपातकनिरसनाय हीयं सारस्वतीष्टिर्विधीयते ।

प्रतिपदपाठ इति । रामकृष्णाद्येकैकं पद पठित्वा तस्य साधुत्वं बोधनीय-
 मित्यर्थः । शब्दानां शब्दपारायणमिति । व्याकरणशास्त्ररूपेथै शब्दपा-
 रायणशब्दो योगरूढः । यद्यप्यनेनैव गम्यमानत्वात्पुनः शब्दानामित्यनुपादेयं
 तथापि प्रतिपदपाठविहितानामिति विशेषणाभिधानाय तदुक्तिः । यथा—

निर्वातपद्मोदरसोदराभ्यां विलोचनाभ्यामवलोकयन्ती । (का. प्रदी. उ. ७)
 इत्यत्र विलोचनाभ्यामित्युक्तिर्निर्वातेत्यादिविशेषणदानायैव कृता तद्वत् ।
 पारावाप्तिः । पारस्यान्तस्यावाप्तिः प्राप्तिः । अधीतीति । अधीतिर्पुरोः सका-
 शाद्ग्रहणम् । बोधः पुनः पुनरभ्यासेन तच्चिन्तनम् । आचरण यज्ञादौ तथानु-

द्योपयुक्ता भवति । तत्राध्ययनकालेनैव सर्वमायुष्ययुक्तं स्यात् ।
 ७२ तस्मादनभ्युपायः शब्दानां प्रतिपत्तौ प्रतिपदपाठ इति प्रयोजनं
 न सिध्येदिति चेत्—मैवम् । शब्दप्रतिपत्तेः प्रतिपदपाठसाध्यत्वान-
 झीकारात् । प्रकृत्यादिविभागकल्पनावत्सु लक्ष्येषु सामान्यविशेष-
 ७५ रूपाणां लक्षणार्थानां पर्जन्यवत्सकृदेव प्रवृत्तौ बहूनां शब्दानामनु-
 शासनोपलम्भाच्च । तथा हि । कर्मण्यण् (पा. सू. ३।२।१) इत्येकेन
 सामान्यरूपेण लक्षणेन कर्मोपपदाद्भातुमात्रादणप्रत्यये कृते कुम्भ-
 ७८ कारः काण्डलाव इत्यादीनां बहूनां शब्दानामनुशासनमुपलभ्यते ।
 एवमातोनुपसर्गो कः (पा. सू. ३।२।३) इत्येकेन विशेषलक्षणेनाका-
 रान्ताद्धातोः कप्रत्यये कृते धान्यदो धनद् इत्यादीनां बहूनां शब्दा-
 ८१ नामनुशासनमुपलभ्यते । बृहस्पतिरिन्द्रायेति प्रतिपदपाठस्याशक्य-
 त्वप्रतिपादनपरार्थवादः ।

नन्वन्येष्वप्यङ्गेषु सत्सु किमित्येतदेवाद्विद्यते । उच्यते ।

द्यानम् । प्रचारणं शिष्येभ्योभ्यापनम् । शङ्कामुपसंहरति—तस्मादिति ।
 उपायस्य प्रतिपदपाठस्यासंभवादित्याशयः । समाधत्ते—मैवमिति । शब्द-
 प्रतिपत्तिः शब्दार्थज्ञानम् । तस्य प्रतिपदपाठः कारणमिति कार्यकारणभावो
 निश्चितश्चेत्तदा कारणासंभवात्कार्यस्यासिद्धिरापादनीया स्यात् । न तु तथा
 कार्यकारणभावोऽस्माभिः स्वीक्रियत इति भावः । तर्हि शब्दार्थज्ञाने क उपाय
 इति चेत्तन्नाह—प्रकृत्यादीति । कर्मण्यणिति । इदं सामान्यलक्षणम् ।
 कर्मवाचक उपपदे धातोरणप्रत्ययो भवतीति सूत्रार्थः । कुम्भं करोतीति
 कुम्भकारः । काण्डं लुनातीति काण्डलावः । कुम्भेति कर्मवाचक उपपदे कृधा-
 तोरणप्रत्यये णकारस्येत्संज्ञायां लोपे चाचो ङिति (पा० सू. ७।२।११५)
 इति सूत्रेण वृद्धौ सत्यां कुम्भकार इति लक्ष्यं सिध्यति । तद्देव काण्डलाव
 इति । एवमेकेनानेन शास्त्रेणानेकानि लक्ष्याणि सिध्यन्ति । आतोनुपसर्गो
 क इति । इदं विशेषलक्षणं पूर्वस्य सामान्यलक्षणस्यापवादभूतम् । प्राद्युपस-
 र्गरहिते कर्मवाचक उपपदे सत्याकारान्ताद्धातोः कप्रत्ययो भवतीति सूत्रार्थः ।
 धान्यं ददातीति धान्यदः । धनं ददातीति धनदः । अत्र कर्मण्यणिति सामा-
 न्यलक्षणस्य न प्रवृत्तिः । तदपवादभूतस्यास्य विशेषलक्षणस्य प्रवृत्तेः । एवम-
 नेन लघुभूतेनोपायेन सकलशब्दानां प्रकृतिप्रत्ययविभागव्युत्पादनपूर्वकमर्थज्ञानं
 भवति । कथं तर्हि बृहस्पतिरिन्द्राय (द० १३ प० ६६) इत्यादिना शब्दा-
 नुशासनस्याशक्यत्वमुच्यत इति चेत्तन्नाह—बृहस्पतिरिति ।

८४ प्रधानं च षट्स्वङ्गेषु व्याकरणम् । प्रधाने च कृतो यत्नः फलवान्भवति । तदुक्तम्—

आसन्नं ब्रह्मणस्तस्य तपसामुत्तमं तपः ।

८७ प्रथमं छन्दसामङ्गमाहुर्व्याकरणं बुधाः ॥ (वाक्यप.१।११) इति ।
तस्माद्व्याकरणशास्त्रस्य शब्दानुशासनं भवति साक्षात्प्रयोजनम् ।

प्रधानं चेति । वाक्यार्थज्ञानकारणीभूतस्य पदपदार्थज्ञानस्य व्याकरणाधीनत्वादिति भावः । फलवानिति । फलशब्देन वाक्यार्थज्ञानं विवक्ष्यते । तदुक्तमिति । वाक्यपदीये हरिणेति शेषः । आसन्नमिति । तस्य वेदाख्यस्य ब्रह्मण इदं व्याकरणमासन्नं संनिकृष्टतरम् । साधुत्वप्रतिपत्तिफलकस्य स्वरूपसंस्कारस्य साक्षादुपकारकत्वात् । तपसां चान्द्रायणादीनां मध्य इदमुत्तमं तपः । दृष्टफलहेतुत्वात् । बुधा वेदानां मुख्यमङ्गं व्याकरणमाहुःरित्यर्थः । रक्षोहेति । प्रयोजनशब्देन प्रयोजकं फलं चोच्यते । तन्नागमः प्रयोजकः । रक्षादीनि चत्वारि फलानि । आगमो यथा—ब्राह्मणेन निष्कारणो धर्मः षडङ्गो वेदोध्येयो ज्ञेयश्चेति । श्रुतिरेषेति हरदत्तादयः । स्मृतिरिति तु भट्टाचार्याः । तन्मत आगमपदेनागममूलकत्वात्स्मृतेरपि ग्रहणं बोध्यम् । कार्यतेनुष्ठाप्यते-नेनेति कारणं फलम् । निष्कारणो दृष्टफलामिसंधिरहितो नित्य इत्यर्थः । रक्षा वेदसंरक्षणम् । लौकिके प्रयोगे क्वाप्यदृष्टानि रूपाणि वेद उपलभ्यन्ते—देवा इति प्रयोक्तव्ये देवास इति । आजसेरसुक् (पा० सू. ७।१।५०) इति सूत्रेणासुनागमः । देवैरिति प्रयोक्तव्ये देवैरिति । बहुलं छन्दसि (पा० सू. ७।१।१०) इति सूत्रेणैसादेशाभावः । आत्मनेति प्रयोक्तव्ये त्मनेति । मन्त्रे-ष्वाङ्ग्यादेरात्मनः (पा० सू० ६।४।१४१) इति सूत्रेणाकारस्य लोपः । एतान्यदृष्टपूर्वाणि रूपाण्युपलभ्य व्याकरणानमिज्ञः कदाचिद्भ्रमेण प्रामादिकत्वशङ्कया पाठान्तरं कल्पयेत् । तथा चानुपूर्वीभङ्गः स्यात् । व्याकरणशास्त्रज्ञो हि तेषां रूपाणां साधुत्वं पश्यन्वेदानुपूर्वी संरक्षति । ऊहो नाम वैदिकशब्दानां तत्तद्देवतालिङ्गाद्यनुसारेण विपरिणामः । अग्नये जुष्टम् (तै. सं. १।१।४) इति मन्त्रो वेदे पठ्यते । यत्र च सूर्यो देवता तत्र तदनुसारेण सूर्याय जुष्टमिति मन्त्रः कल्पनीयः । एवं लिङ्गवचनभेदेभ्युह्यम् । वैयाकरण एव चोहं कर्तुं शक्नोति । लघुशब्देन लाघवमुच्यते । वैयाकरणो हि शब्दानां प्रकृतिप्रत्ययविभागं ज्ञात्वा प्रतिपदपाठापेक्षया लाघवेन शब्दार्थं जानाति । असंदेहः संदेहाभावः । यथा स्थूलपृषतीमनङ्गाहीमालभेत इति श्रूयते । अनङ्गाही गौः । तद्विशेषणं स्थूलपृषतीति । तत्र कर्मधारयो बहुव्रीहिर्वेति संदेहः ।

पारंपर्येण तु वेदरक्षादीनि । अत एवोक्तं भगवता भाष्यकारेण—
२० रक्षोहागमलघ्वसंदेहाः प्रयोजनम् (पात. म. भा. १।१।१) इति ।

साधुशब्दप्रयोगवशाद्भ्युदयोपि भवति । तथा च कथितं कात्या-
यनेन—शास्त्रपूर्वके प्रयोगेभ्युदयस्तत्तुल्यं वेदशब्देनेति । अन्यैरप्यु-
२३ क्तम्—एकः शब्दः सम्यग्ज्ञातः सुष्ठु प्रयुक्तः स्वर्गे लोके कामधुग्भ-
वतीति । तथा—

नाकमिष्टसुखं यान्ति सुयुक्तैर्बद्धवाग्रथैः ।

२६ अथ पत्काषिणो यान्ति ये चिक्रमितभाषिणः ॥

नन्वेतनस्य शब्दस्य कथमीदृशं सामर्थ्यमुपपद्यत इति चेत्—मैवं
मन्येथाः । महता देवेन साम्यश्रवणात् । तदाह श्रुतिः—

कर्मधारये स्थूला चासौ पृषती चेति विग्रहः । गवां शरीरे इत्य-
माना बिन्दवः पृषच्छब्देनोच्यन्ते । अत्र तु लक्षणया पृषद्ब्रवीत्यर्थः । तथा
च बिन्दवः स्थूलाः कृशा वा कथमपि सन्तु । गौः स्थूला बिन्दुमती
चापेक्षिता भवति । बहुव्रीहौ तु स्थूलानि पृषन्ति यस्यामिति विग्रहः । अत्र
तु गौः स्थूला कृशा वा यथातथास्तु । बिन्दूनां तु स्थौल्यमपेक्षितं भवति । तथा
च कीदृशीं गौर्माद्येति संदेहे वैयाकरणः स्थूलपृषतीमिति पूर्वपदान्तोदात्तं
इद्वा बहुव्रीहिरयमिति निश्चिनोति । स्थूलेति पूर्वपदस्य बहुव्रीहौ प्रकृत्या पूर्व-
पदम् (पा० सू. ६।२।१) इति सूत्रेण प्रकृतिस्वरः । कर्मधारये तु समासस्य
(पा० सू. ६।१।२२३) इति सूत्रेणान्तोदात्तं स्थूलपृषतीमिति पदं स्यात् ।

शास्त्रपूर्वक इति । व्याकरणशास्त्रज्ञानपूर्वकं यः शब्दान्प्रयुक्ते सोभ्यु-
दयेन युज्यते । यथा योश्चमेधेन यजते य उ चैनमेवं वेद (तै. ब्रा. ३।१।७)
इत्यत्र वेदेति शब्दोक्त्या ज्ञानपूर्वकमनुष्ठितादग्निष्टोमयागात्फलं प्राप्यत इत्युक्तं
तद्वत् । वेद जानाति । सम्यग्ज्ञातः प्रकृतिप्रत्ययविभागज्ञानपूर्वकं शास्त्रादव-
गतः । कामधुमिति । कामान्दोर्धीति कामधुक् । यथेष्टफलप्रद इत्यर्थः ।
नाकमिति । नाकः स्वर्गलोकः । बद्धाः प्रकृतिप्रत्ययविभागज्ञानपूर्वकार्थाव-
गमेन सजीभूता ये वाग्रूपा रथास्ते च सुप्रयुक्ताश्चेत्—तैः साधनभूतैः प्रवक्तार
इष्टं सुखं यत्र तादृशं स्वर्गलोकं प्रयान्ति । ये चावैयाकरणाः संस्कारराहित्या-
श्चिक्रेनाव्यक्तशब्देन मितं तुल्यं यथा तथा भाषन्ते ते पादैर्मार्गं कषणतस्साडयन्तः
सन्तो यान्ति । न तेषां रथेनेव शीघ्रं सुखकरं च गमनं भवतीति भावः ।

१९ चत्वारि शृङ्गा त्रयो अस्य पादा द्वे शीर्षे सप्त हस्तासो अस्य ।
त्रिधा बद्धो वृषभो रोरवीति महो देवो मर्त्या आविवेश ॥
(म. ना. १०१)

१०२ व्याचकार च भाष्यकारः—चत्वारि शृङ्गाणि चत्वारि पदजा-
तानि नामाख्यातोपसर्गनिपाताः । त्रयो अस्य पादा लडादिविषया-
ख्यो भूतभविष्यद्वर्तमानकालाः । द्वे शीर्षे द्वौ शब्दात्मानौ नित्यः
१०५ कार्यश्च । व्यङ्ग्यव्यञ्जकभेदात् । सप्त हस्तासो अस्य तिङ्गा सह सप्त
सुब्विभक्तयः । त्रिधा बद्धस्त्रिषु स्थानेषु उरसि कण्ठे शिरसि च
बद्धः । वृषभ इति प्रसिद्धवृषभत्वेन रूपणं क्रियते । वर्षणात् । वर्ष-
१०८ णं च ज्ञानपूर्वकानुष्ठानेन फलप्रदत्वम् । रोरवीति शब्दं करोति ।

चत्वारितीति । शृङ्गा शृङ्गाणि । त्रयो अस्येत्यत्र हस्तासो अस्येत्यत्र च प्रकृत्यान्तः-
पादम् (पा० सू. ६।१।११५) इति प्रकृतिभावः । शीर्षशब्दोऽकारान्तो
नपुंसकः । हस्तासो हस्ताः । महो महान् । मद्यते पूज्यत इति महः । घञर्थे
कविधानमिति कर्मणि कप्रत्ययः । मर्त्यानित्यत्र नकारस्य दीर्घादृटि समानपादे
(पा० सू. ८।३।९) इति सूत्रेण ह्रस्वे यत्वे यलोपः । पूर्वस्याकारस्यातोऽटि
नित्यम् (पा० सू. ८।३।३) इति सूत्रेणानुनासिकः । अस्मिन्मन्त्रे शब्दस्य वृष-
भत्वेन रूपणं क्रियते । नामाख्यातेति । नाम सुबन्तम् । आख्यातं तिङ्-
न्तम् । उपसर्गाः प्र परेत्यादयः । निपाताश्च वा हेत्यादयः । उपसर्गनिपातयो-
र्नामत्वेपि पृथगुपादानं गोबलीवर्दन्यायेन । लडादीति । भूतादिकालत्रय-
बोधका लडादयः पादा इत्यर्थः । कालानां तु न पादत्वकल्पना । तेषां वर्ण-
रूपत्वाभावेन तत्र तादृशकल्पनाया असंभवात् । यद्यपि लकारा दश तथापि
तद्बोध्यकालानां त्रित्वानुसारेण बोधकेषु तेषु त्रित्वं कल्पयितुं शक्यम् ।
शब्दात्मानाविति । आत्मशब्दः स्वरूपवाची । नित्यानित्यभेदेन यद्विधा
शब्दस्वरूपं तन्मस्तकद्वयमिति कल्प्यते । तत्र व्यङ्ग्यो नित्य आन्तरः ।
व्यञ्जकस्वनित्यो वैखरीरूपः । तिङ्गा सहेति । कर्त्रादिषङ्कारकबोधिकाः षट् ।
तदितरा चैकेति सप्त विभक्तयः । कर्त्रर्थकतिङ्गां कर्मार्थकतिङ्गां च कारकबोधक-
त्वेन षट्सु संग्रहः । तदितरेत्यनेन प्रातिपदिकार्थमात्रे प्रथमायाः शेषलक्षणायाः
षष्ठा भावार्थकतिङ्गविभक्तेश्च संग्रहः । अन्ये तु प्रथमा द्वितीयेत्याद्य एव
सप्त विभक्तयः । तिङ्गां संग्रहस्तु कालबोधकत्वेन पादेषु जात एवेत्याहुः ।
उरसीति । वर्गपञ्चमैर्यरलवैश्च युक्तस्य हकारस्योरः स्थानम् । अकारकवर्गह-
कारविसर्गाणां कण्ठः स्थानम् । कण्ठशब्देन मुखान्तर्गतान्यन्यासि तात्वादि-
३८ [स. द. सं.]

रौतिः शब्दकर्मा । इह शब्दशब्देन प्रपञ्चो विवक्षितः । महो देवो मर्त्या आविवेश । महान्देवः शब्दो मर्त्या मरणधर्माणो मनुष्यास्ता-
१११ नाविवेशेति । महता देवेन परेण ब्रह्मणा साम्यमुक्तं स्यात् (पात. महाभा. पृ. ३ पं. १७) इति ।

जगन्निदानं स्फोटोऽख्यो निरवयवो नित्यः शब्दो ब्रह्मैवेति हरिणा-
११४ भाणि ब्रह्मकाण्डे—

अनादिनिधनं ब्रह्म शब्दतत्त्वं तदक्षरम् ।

विवर्ततेर्धभावेन प्रक्रिया जगतो यतः ॥ (वाक्यप. १।१) इति ।

११७ ननु नामाख्यातभेदेन पदद्वैविध्यप्रतीतेः कथं चातुर्विध्यमुक्तमिति चेत्—मैवम् । प्रकारान्तरस्य प्रसिद्धत्वात् । तदुक्तं प्रकीर्णके—

द्विधा कैश्चित्पदं भिन्नं चतुर्धा पञ्चधापि वा ।

१२० अपोद्धृत्यैव वाक्येभ्यः प्रकृतिप्रत्ययादिवत् ॥ इति ।

स्थानान्युपलक्ष्यन्ते । ऋकारटवर्गैरेषकाराणां शिरः स्थानम् । शब्दकर्मा शब्दार्थकः । ननु शब्द एव कथं शब्दं करोतीति चेत्त्राह—इहेति । रोरवीती-
त्यस्य विघरणं यच्छब्दं करोतीति कृतं तत्रेत्यर्थः । नित्यः शब्द एवायमखिलं प्रपञ्चं विस्तारयति । एतच्चानुपदमेव प्रदर्शितायां हरिकारिकायां स्पष्टम् । महान्देव इति । महान्परब्रह्मस्वरूपो देवोन्तर्यामिरूपः शब्दो मनुष्येषु प्रविष्ट इत्यर्थः । महता देवेनेति । साम्यं सायुज्यम् । व्याकरणशास्त्रजशब्द-
ज्ञानपूर्वकं प्रयोगेण क्षीणपापः पुरुषोहंकारादिग्रन्थीन्विच्छिद्यान्तरेण शब्दब्र-
ह्मणात्यन्तं संसृज्यत इति भावः ।

स्फोटोऽख्य इति । एतत्तत्त्वमग्रे मूल एव स्फुटीभविष्यति । अनादीति । आद्यन्तरहितं शब्दरूपं ब्रह्म । तच्चानिमित्तकत्वादक्षरं विकारशून्यम् । तदेव च जगद्रूपेण भासते । यस्माच्छब्दब्रह्मणः सकाशाजगतो रचना भवतीत्यर्थः । निरूपितं चैतन्नागोजीभट्टैर्लघुमञ्जूषायाम् (सटीकमुद्रितपुस्तके पृ. १७६) ।

द्विधेति । अपोद्धृत्य प्रविभज्य । यथा पदार्थावगतये प्रकृतिप्रत्ययाः पदेभ्यः पृथक्कल्पन्ते तथा वाक्यार्थावगतये वाक्येभ्योपि पदाति पृथक्कल्पन्ते । तच्च पृथक्कल्पितं पदजातं नामाख्यातभेदेन द्विधेति कैश्चिदुच्यते । उपसर्गनिपातयोः पृथग्गणनायां चतुर्थेति । कर्मप्रवचनीयानां पृथग्गणनायां पञ्चधेत्यर्थः । उप-
सर्गाः क्रियागतविशेषद्योताकाः कर्मप्रवचनीयास्तु क्रियानुयोमिकसंबन्धविशेष-
द्योतका इति भेदः । अथा जपमनुप्रावर्षत् । अत्र जपप्रतियोगिको वर्षणानु-

कर्मप्रवचनीयेन वै पञ्चमेन सह पदस्य पञ्चविधत्वमिति हेला-
राजो व्याख्यातवान् । कर्मप्रवचनीयास्तु क्रियाविशेषोपजनितसंब-
१२३ न्धावच्छेदहेतव इति संबन्धविशेषद्योतनद्वारेण क्रियाविशेषद्यो-
तनानुपसर्गेष्वेवान्तर्भवन्तीत्यभिसंधाय पदचानुविध्यं भाष्यका-
रेणोक्तं युक्तमिति विवेकव्यम् ।

१२६ ननु भवता स्फोटोत्पत्त्या नित्यः शब्द इति निजागद्यते । तन्न
मृष्यामहे । तत्र प्रमाणाभावादिति केचित् । अत्रोच्यते—प्रत्यक्षमे-
वात्र प्रमाणम् । गौरित्येकं पदमिति नानावर्णातिरिक्तैकपदावगतेः
१२९ सर्वजननीनत्वात् । न ह्यसति बाधके पदानुभवः शक्यो मिथ्येति
वक्तुम् । पदार्थप्रतीत्यन्यथानुपपत्त्यापि स्फोटोभ्युपगन्तव्यः । न च
वर्णभ्य एव तत्प्रत्ययः प्रादुर्भवतीति परीक्षाक्षमम् । विकल्पासहत्वा-
१३२ त् । किं वर्णाः समस्ता व्यस्ता वार्थप्रत्ययं जनयन्ति । नाद्यः । वर्णानां

योगिको यस्तयोर्लक्ष्यलक्षणभावः संबन्धः सोऽनुना कर्मप्रवचनीयेन द्योत्यते ।
कर्मप्रवचनीयशब्दे क्रियावाचिना कर्मशब्देन क्रियानुयोगिकः संबन्धो लक्ष्यते ।
प्रोपसृष्टाद्वचनान्तोर्बाहुलकात्कर्तव्यनीयप्रत्ययः । क्रियाविशेषेति । यथोक्तो-
दाहरणे क्रियाविशेषो वर्षणम् । तेन सह जातो यो जपस्य संबन्धस्तस्यावच्छेदो
लक्ष्यलक्षणभाव एव संबन्ध इत्येवंरूपः संकोचस्तद्धेतुस्तज्ज्ञापकः कर्मप्रव-
चनीयानुः ।

नैयायिकमतेनाशङ्कते—नन्विति । नैयायिकास्तु घटमानयेत्यादिवाक्योच्चा-
रणसमये ये घकारादयो वर्णाः कण्ठादिस्थानेषु वायुसंयोगोत्पद्यन्ते ये च
श्रवणेन्द्रियगोचरा भवन्ति सद्यो विनश्यन्ति च स एव शब्दो न तु तदति-
रिक्तः कश्चित् । कम्बुप्रीवादिमद्वस्तुनो वाचकश्च स एव । अतश्चानित्य एव शब्द
इत्याहुः । वैयाकरणास्तु नायं शब्दः । किं तु शब्दस्य व्यञ्जको ध्वनिः । एत-
द्व्यङ्ग्यो हि शब्दः । स एव कम्बुप्रीवादिमद्वस्तुनो वाचकः । स च नित्यः ।
नोत्पद्यते न विनश्यति । अथमेव स्फोट इत्युच्यते । ध्वनिश्च तद्व्यञ्जकोनर्थक
एव । तथा च घटमानयेत्याद्युच्चारितेन ध्वनिना वाचके नित्ये शब्देभिव्यक्ते सति
तस्मादर्थबोधो भवतीत्याहुः । केचिदिति । नैयायिकादय इत्यर्थः । एकप-
दावगतेरिति । एकं पदमित्येकत्वावगाहिनी सर्वजनप्रसिद्धा प्रतीतिर्भवति ।
तच्चैकत्वं न वर्णनिष्ठम् । तेषां नानात्वात् । अतस्तादृशैकत्वाश्रयीभूतं वर्णसमू-

क्षणिकानां समूहासंभवात् । नान्यः । व्यस्तवर्णैर्भ्योर्थप्रत्ययासं-
भवात् । न च व्याससमासाभ्यामन्यः प्रकारः समस्तीति । तस्माद्-
१३५ षणानां वाचकत्वानुपपत्तौ यद्वलादर्थप्रतिपत्तिः स स्फोटः । वर्णा-
तिरिक्तो वर्णाभिव्यङ्ग्योर्थप्रत्यायको नित्यः शब्दः स्फोट इति
तद्विदो वदन्ति ।^१ अत एव स्फुट्यते व्यज्यते वर्णैरिति स्फोटो
१३८ वर्णाभिव्यङ्ग्यः स्फुटति स्फुटीभवत्यस्मादर्थ इति स्फोटोर्थप्रत्यायक
इति स्फोटशब्दार्थमुभयथा निराहुः । तथा चोक्तं भगवता पतञ्जलि-
ना महाभाष्ये—अथ गौरित्यत्र कः शब्दो येनोच्चारितेन सास्त्राला-
१४१ ङ्गलककुदखुरविषाणानां संप्रत्ययो भवति स शब्दः (पात. महा-
भा. पृ. १ पं. ६) इति । विवृतं च कैयटेन—वैयाकरणा वर्णव्यतिरि-
क्तस्य पदस्य वाचकत्वमिच्छन्ति । वर्णानां वाचकत्वे द्वितीयादिव-
१४४ णोच्चारणानर्थक्यप्रसङ्गादित्यादिना तद्व्यतिरिक्तः स्फोटो नादाभि-
व्यङ्ग्यो वाचको विस्तरेण वाक्यपदीये व्यवस्थापित इत्यन्तेन
प्रबन्धेन ।

१४७ ननु स्फोटस्याप्यर्थप्रत्यायकत्वं न घटते । विकल्पासहत्वात् ।
किमभिव्यक्तः स्फोटोर्थे प्रत्याययत्यनभिव्यक्तो वा । न चरमः ।
सर्वदार्थप्रत्ययलक्षणकार्योत्पादप्रसङ्गात् । स्फोटस्य नित्यत्वाभ्युप-

ह्वयङ्ग्यमवश्यमन्यत्किञ्चिदास्थेयम् । स एव स्फोट इति । अर्थप्रत्ययासं-
भवादिति । एकैकस्मिन्वर्ण उच्चारिते तस्मात्तादृशार्थप्रतीतेरदर्शनात् । किं च
वर्णानां प्रत्येकमर्थवत्त्वं एकेनैवार्थप्रतीतिसिद्धावितरवर्णवैयर्थ्यं च स्यात् । पदे
च यत्र यावन्तो वर्णास्त्र तावत्संख्याकानां वस्तूनां बोधापत्तेश्च । प्रायः सर्वेषां
वर्णानां पर्यायतापत्तेश्चेति । येनोच्चारितेनेति । उच्चारणक्रियया प्रकाशितेने-
त्यर्थः । सास्त्रा गोगलकम्बलः । लाङ्गूलं पुच्छम् । ककुदः पृष्ठगलयोर्मध्येव-
स्थित उन्नतप्रदेशः (वशिष्ठ इति प्र.) । खुरः शफम् । विषाणं शृङ्गम् ।
संप्रत्ययो बोधः । नादाभिव्यङ्ग्य इति । नादेन वर्णरूपेण ध्वनिनाभिव्यक्त
इत्यर्थः ।

न चरम इति । चरमस्यानभिव्यक्तिपक्षस्य स्फोटवादिभिरप्यनभ्युपगमेन
लोकैत्यन्तासंभविष्वेन च प्रथमतस्तत्स्वप्नम् । सूचीकटाहन्यायात् । सर्व-
देति । अर्थप्रत्ययोर्थबोधः । तद्रूपं कार्यम् । तस्य च स्फोटः कारणम् । स

१५० गमेन निरपेक्षस्य हेतोः सदा सत्त्वेन कार्यस्य विलम्बायोगात् ।
अथैतद्दोषपरिजिहीर्षयाभिव्यक्तः स्फोटोर्थं प्रत्याययतीति कक्षी-
क्रियते तथाप्यभिव्यञ्जयन्तो वर्णाः किं प्रत्येकमभिव्यञ्जयन्ति संभूय
१५३ वा । पक्षद्वयेपि वर्णानां वाचकत्वपक्षे भवता ये दोषा भाषितास्त
एव स्फोटाभिव्यञ्जकत्वपक्षे व्यावर्तनीयाः ३ तदुक्तं भट्टाचार्यैर्मीमां-
साश्लोकवार्तिके—

१५६

यस्यानवयवः स्फोटो व्यज्यते वर्णबुद्धिभिः ।

सोपि पर्यनुयोगेन नैकेनापि विमुच्यते ॥ इति ।

विभक्त्यन्तेष्वेव वर्णेषु सुप्तिङन्तं पदम् (पा. सू. १।४।१४) इति
१५९ पाणिनिना ते विभक्त्यन्ताः पदम् (गौत. सू. २।२।६०) इति गौत-
मेन च पदसंज्ञाया विहितत्वात्संकेतग्रहेणानुग्रहवशाद्गणेष्वेव

चाभिव्यक्त्यनपेक्षः । तादृशस्य च तस्य सर्वदा सत्त्वेन सदैवार्थबोधः स्यादिति भावः । व्यावर्तनीया इति । प्रतिनिवर्तनीया इत्यर्थः । स्फोटवादिनं प्रत्यापादनीया इति यावत् । तथा हि—वर्णाः प्रत्येकमभिव्यञ्जयन्तीति पक्षो न संभवति । एकैकस्मिन्वर्ण उच्चारिते तस्मात्स्फोटाभिव्यक्तेरदर्शनात् । किं चैकेनैव वर्णेनोच्चारितेन स्फोटाभिव्यक्तावितरवर्णोच्चारणवैयर्थ्यम् । पदे च यत्र यावन्तो वर्णास्तत्र तावत्संख्याकानां स्फोटानामभिव्यक्त्यापत्तेश्च । नापि वर्णाः संभूय स्फोटमभिव्यञ्जयन्ति । क्षणिकानां वर्णानामाश्रुतरविनाशित्वेन समूहापंभवात् । यस्येति । पर्यनुयोगः प्रश्नः । निरवयवो वाचकः स्फोटो वर्णज्ञानेनाभिव्यज्यत इति यस्य मतं सोपि स्फोटवादी वैयाकरणोपि ये तेन स्फोटवादिना प्रतिवादिनं प्रति प्रश्नाः कृताः किं वर्णाः समस्ता व्यस्ता वा (द. १३ पं. १३१) इत्यादयस्तेष्वेकेनापि न विमुच्यते । स्फोटस्य सावयवत्वे त्वेकैकेन वर्णेनावयवशः स्फोटोभिव्यज्यत इति वक्तुं शक्येत । परं तु स्फोटवादी स्फोटस्य निरवयवत्वं मन्यते । अतस्तत्कृताः प्रश्नास्तन्मत एवोपक्षेप्तं शक्यन्त इति भावः । सुप्तिङन्तमिति । प्रथमाद्वितीयादयः प्रत्ययाः सुपशब्देनोच्यन्ते । क्रियापदघटकाः प्रत्ययास्तिङ्शब्देनोच्यन्ते । द्विविधा अपि विभक्तिसंज्ञकाः । तादृशद्विविधप्रत्ययान्तं शब्दस्वरूपं पदसंज्ञकं भवतीति सूत्रार्थः । ते विभक्तीति । त इत्यनेन वर्णाः परामृश्यन्ते । विभक्तिसंज्ञकप्रत्ययान्ता वर्णाः पदसंज्ञका भवन्तीति सूत्रार्थः । एतत्सूत्रद्वयानुरोधेन वर्णसमुदाय एव पदं न तु तदतिरिक्तं स्फोटाख्यं किंचिदित्यास्थेयम् । यद्यपि वर्णानामाश्रुतरविनाशित्वेन समूहासंभवात्पदबुद्धेरसंभवस्तथापि वृद्धव्यवहारादिभिर्वर्णसमुदा-

पदबुद्धिर्भविष्यति । तर्हि सर इत्येतस्मिन्पदे यावन्तो वर्णास्तावन्त
 १६२ एव रस इत्यत्रापि । एवं वनं नवं नदी दीना रामो मारो राजा
 जारेत्यादिष्वर्थभेदप्रतीतिर्न स्यादिति चेन्न । क्रमभेदेन भेदसंभवात् ।
 तदुक्तं तौतातितैः—

१६५ यावन्तो यादृशा ये च यदर्थप्रतिपादने ।

वर्णाः प्रज्ञातसामर्थ्यास्ते तथैवावबोधकाः ॥ इति ।

तस्माद्यश्चोभयोः समो दोषो न तेनैकश्चोद्यो भवतीति न्यायाङ्गर्णा-
 १६८ नामेव वाचकत्वोपपत्तौ नातिरिक्तस्फोटकल्पनावकल्पत इति चेत्-
 तदेतत्काशकुशावलम्बनकल्पम् । विकल्पानुपपत्तेः । किं वर्णमात्रं
 पदप्रत्ययावलम्बनं वर्णसमूहो वा । नाद्यः । परस्परविलक्षणवर्ण-
 १७१ मालायामभिन्नं निमित्तं पुष्पेषु विना सूत्रं मालाप्रत्ययवदित्येकं पद-
 मिति प्रतिपत्तेरनुपपत्तेः । नापि द्वितीयः । उच्चरितप्रध्वस्तानां
 वर्णानां समूहभावासंभवात् । तत्र हि समूहव्यपदेशो ये पदार्था
 १७४ एकस्मिन्प्रदेशे सहावस्थिततया बहवोऽनुभूयन्ते । यथैकस्मिन्प्रदेशे
 सहावस्थिततयानुभूयमानेषु धवखदिरपलाशादिषु समूहव्यपदेशो
 यथा वा गजनरतुरगादिषु । न च ते वर्णास्तथानुभूयन्ते । उत्प-

यस्य संकेतग्रहपूर्वकमेकार्थप्रत्यायकत्वदर्शनेन विनाशिमिरपि वर्णैरुत्तरोत्तरम-
 नुग्रहो भवतीत्यनुभवबलादास्थेयमित्येतावता समूहकल्पनया पदबुद्धिरुपपद्यत
 इत्याशयः । शङ्कते—तर्हीति । यश्चोभयोरिति ।

यश्चोभयोः समो दोषः परिहारोपि वा समः ।

नैकः पर्यनुयोक्तव्यस्तादृगर्थविचारणे ॥

इति तत्रयायस्वरूपम् ।

काशकुशेति । यथा नद्यादौ बाहुभ्यां तर्तुं प्रवृत्तस्यासामर्थ्येन मज्जतः
 प्राणसंरक्षणार्थमालम्बनं दृढतरमेव किञ्चिदपेक्ष्यते न तु वृणविशेषभूतं काशकु-
 शादिकं तद्वदेवेदमिति भावः । परस्परेति । यथा सूत्रं विना पुष्पेषु मालाप्रत्ययो
 नोपपद्यते तथा मिथो विलक्षणवर्णमालायामप्येकस्यानेकवर्णानुगतस्य कस्या-
 प्यभावेन पदप्रत्ययो नोपपद्यत इति भावः । धवेति । धवादयस्त्रयो वृक्षावि-
 शेषाः । तथा । एकस्मिन्प्रदेशे सहावस्थिताः । उत्पन्नप्रध्वस्तत्वादिति ।

१३।१६३ क्रमवतामेव वर्णानां वाचकत्वसामर्थ्याभ्युपगमात् for क्रमभेदेन भेद-
 संभवात् D.

१७७ न्नप्रध्वस्तत्वात् । अभिव्यक्तिपक्षेपि क्रमेणैवाभिव्यक्तिः । समूहासंभवात् । नापि वर्णेषु काल्पनिकः समूहः कल्पनीयः । परस्परश्रयप्रसङ्गात् । एकार्थप्रत्यायकत्वसिद्धौ तदुपाधिना वर्णेषु पदत्व-
 १८० प्रतीतिस्तत्सिद्धावेकार्थप्रत्यायकत्वसिद्धिरिति । तस्माद्गणानां वाचकत्वासंभवात्स्फोटोभ्युपगन्तव्यः ।

ननु स्फोटव्यञ्जकतापक्षेपि प्रागुक्तविकल्पप्रसरेण घट्टकुटीप्रभा-
 १८३ ताथितमिति चेत्-तदेतन्मनोराज्यविजृम्भणम् । वैषम्यसंभवात् । तथा हि । अभिव्यञ्जकोपि प्रथमो ध्वनिः स्फोटमस्फुटमभिव्यनक्ति । उत्तरोत्तराभिव्यञ्जकक्रमेण स्फुटं स्फुटतरं स्फुटतमम् । यथा
 १८६ स्वाध्यायः सकृत्पठ्यमानो नावधार्यते । अभ्यासेन तु स्फुटावसायः । यथा वा रत्नतत्त्वं प्रथमप्रतीतौ स्फुटं न चकास्ति । चरमे चेतसि यथावदभिव्यज्यते ।

१८९ नादैराहितबीजायामन्त्येन ध्वनिना सह ।

आवृत्तिपरिपाकायां बुद्धौ शब्दोवधार्यते ॥ (वाक्यप. १।८५)

तथा च वर्णसमूहो दुरुपपाद इति भावः । ननु स्फोटवादिनोपि मते स्फोटाभिव्यञ्जकत्वेन वर्णसमूहो नोपपादयितुं शक्यत इति चेत्-इष्टापत्तिः । स्फोटस्याभिव्यक्तिस्तु न वर्णसमूहेनैकपद एव भवति । किं तु क्रमेणैव । तदाह-अभिव्यक्तिपक्षेपीति । एतच्चानुपपदं मूल एव स्फुटीभविष्यति । एकार्थेति । एकार्थप्रत्यायकत्वं पदत्वं चेति द्वितयमपि स्फोटवादिभिर्वर्णसंघातस्य न कल्प्यते किं तु स्फोटस्यैव । तथा च स्फोटमनभ्युपगच्छता तदुभयमपि वर्णेषु तत्समूहं कल्पयित्वा साधनीयम् । तच्च परस्परश्रयप्रसङ्गम् । यद्यप्येकार्थप्रत्यायकत्वमनुभूयते तथापि स्फोटाभ्युपगमेन तस्योपपत्तौ सत्यां नासंभविनो वर्णसमूहस्य कल्पना न्याय्येति भावः ।

प्रागुक्तेति । किमभिव्यक्त (द. १३ पं. १४७) इत्यादिग्रन्थेनोक्तः । घट्टेति । राजप्राङ्गकरस्थानं घट्टकुटी । ग्रामाद्ग्रामान्तरं शकटेन गच्छन्कश्चन कृपणो वणिक् सायं दूरतस्तस्थानं दृष्ट्वा तदेयपरिहाराय तत्पृष्ठभागेन वनान्तरेण जिगमिषुस्तमस्यज्ञानेन मार्गाच्युतः कृत्स्नां रात्रिं वनान्तरे परिबभ्राम । प्रभाते यावन्मार्गमागच्छति तावत्तदेव स्थानं संनिहिततरमभूत् । सोऽयं घट्टकुटीप्रभातन्यायः । प्रथमो ध्वनिः । प्रथमो वर्णः । तथा च प्रत्येकं वर्णस्य स्फोटव्यञ्जकत्वमिति नासंभविनः समुदायस्य कल्पनेति भावः । नादैरिति ।

इति प्रामाणिकोक्तेः^१ । तस्मादस्माच्छब्दादर्थं प्रतिपद्यामह इति व्यव-
 १९२ हारवशाद्दर्शानामर्थवाचकत्वानुपपत्तेः प्रथमे काण्डे तत्रभवद्भि-
 र्भर्तृहरिभिरभिहितत्वान्निरवयवमर्थप्रत्यायकं शब्दतत्त्वं स्फोटाख्य-
 मभ्युपगन्तव्यमिति । एतत्सर्वं परमार्थसंविलक्षणसत्ताजातिरेव
 १९५ सर्वेषां शब्दानामर्थ इति प्रतिपादनपरे जातिसमुद्देशे प्रतिपादि-
 तम् ।

यदि सत्तैव सर्वेषां शब्दानामर्थस्तर्हि सर्वेषां शब्दानां पर्यायता
 १९८ स्यात् । तथा च क्वचिदपि युगपन्निचतुरपदप्रयोगायोग इति महच्चा-
 तुर्यमायुष्मतः । तदुक्तम्—

पर्यायाणां प्रयोगो हि यौगपद्येन नेष्यते ।

२०१

पर्यायेणैव ते यस्माद्ब्रह्मदन्त्यर्थं न संहताः ॥ इति ।

तस्मादयं पक्षो न क्षोदक्षम इति चेत्—तदेतद्गगनरोमन्थकल्पम् ।
 नीललोहितपीताद्युपरञ्जकद्रव्यभेदेन स्फटिकमणेरेव संबन्धिभेदा-
 २०४ त्सत्तायास्तदात्मना भेदेन प्रतिपत्तिसिद्धौ गोसत्तादिरूपंगोत्वादि-
 भेदनिबन्धनव्यवहारवैलक्षण्योपपत्तेः । तथा चासवाक्यम्—

स्फटिकं विमलं द्रव्यं यथा युक्तं पृथक्पृथक् ।

२०७

नीललोहितपीताद्यैस्तद्गर्णमुपलभ्यते ॥ इति ।

तथा हरिणाप्युक्तम्—

संबन्धिभेदात्सत्तैव भिद्यमाना गवादिषु ।

२१०

जातिरित्युच्यते तस्यां सर्वे शब्दा व्यवस्थिताः ॥

अन्त्येन ध्वनिना सह नादैरुच्चार्यमाणैः पूर्वैः सकलैर्ध्वनिभिराहितं स्थापितं
 बीजं व्यक्तयवगमानुगुणसंस्कारो यस्यां पूर्वपूर्वसंस्कारसहकृतसंस्कारावृत्त्या प्राप्तः
 परिपाको योग्यताविशेषो यस्यां तादृश्यां बुद्धावमुक्तोयं शब्द इत्यवधार्यते
 निश्चीयत इत्यर्थः । परमार्थेति । परमार्थभूता या संवित्त्रिविकल्पकं केनापि
 विशेषेण रहितं सामान्यज्ञानं तद्रूपा याखिलपदार्थानुगता सत्ता सैव घटपटा-
 दिसंबन्धिभेदेन घटत्वपटत्वादिजातिरूपा घटपटादिशब्दानामर्थ इत्यर्थः ।

आक्षिपति—यदीति । संहताः । समुच्चिताः । गगनरोमन्थेति । चर्वि-
 तस्यापकृत्य पुनश्चर्वणं यद्गोमहिष्यादिभिः क्रियते स रोमन्थः । स यथा गग-
 नस्याकाशस्य न संभवति तथायमाक्षेपोल्यन्तासंभवीत्यर्थः । तदात्मना ।

तां प्रातिपदिकार्थं च धात्वर्थं च प्रचक्षते ।

सा नित्या सा महानात्मा तामाहुस्त्वतलादयः ॥ इति ।

२१३ आश्रयभूतैः संबन्धिभिर्भिद्यमाना कल्पितभेदा गवाश्वदिषु सत्तैव
महासामान्यमेव जातिः । गोत्वादिकमपरं सामान्यं परमार्थतस्ततो
भिन्नं न भवति । गोसत्तैव गोत्वं नापरमन्द्यधि प्रतिभासते । एवम् ।

२१६ श्वसत्ताश्वत्वमित्यादि वाच्यम् । एवं च तस्यामेव गवादिभेद-
भिन्नायां सत्तायां जातौ सर्वे गोशब्दादयो वाचकत्वेन व्यव-
स्थिताः । प्रातिपदिकार्थश्च सत्तेति प्रसिद्धम् । भाववचनो धातु-

२१९ रिति पक्षे भावः सत्तैवेति धात्वर्थः सत्ता भवत्येव । क्रियावचनो
धातुरिति पक्षेपि

जातिमन्ये क्रियामाहुरनेकव्यक्तिवर्तिनीम् ।

२२२ इति क्रियासमुद्देशे क्रियाया जातिरूपत्वप्रतिपादनाद्धात्वर्थः सत्ता
भवत्येव । तस्य भावस्त्वतलौ (पाणि. सू. ५।१।११९.) इति
भावार्थे त्वतलादीनां विधानात्सत्तावाचित्वं युक्तम् । सा च सत्तो-

२२५ द्यव्ययवैधुर्यान्नित्या । सर्वस्य प्रपञ्चस्य तद्विवर्ततया देशतः
कालतो वस्तुतश्च परिच्छेदराहित्यात्सा सत्ता महानात्मेति व्यप-
दिश्यत इति कारिकाद्वयार्थः ।

घटत्वपटत्वादिरूपेण । सा नित्येति । सा सकलपदार्थानुगता संविद्रूपा सत्तैव
नित्या । सैव महानात्मा महद्ब्रह्म । तां सत्तामेव त्वतलादयः प्रत्यया चङ्गित ।
त्वतलादयः प्रत्यया हि भावे विधीयन्ते । घटस्य भावो घटत्वं घटतेत्यादि
यथा । घटादीनां भावश्च सत्तैवेति । हरिकारिकाद्वयार्थमाह-आश्रयभूतै-
रिति । नापरमन्वयीति । सकलगोच्यत्तयनुस्यूतं सत्तातिरिक्तमन्यत्किञ्चिन्न
प्रतिभासत इत्यर्थः । जातिमन्य इति । अनेकव्यक्तिवर्तिनी या जातिस्तामे-
वान्ये क्रियामाहुः । सकलपाचकव्यक्तिनिष्ठा या पाचकत्वजातिः सैव पचन-
क्रियेति तात्पर्यम् । उद्यव्ययवैधुर्यात् । उत्पत्तिविनाशराहित्यात् । तद्वि-
वर्ततया । तस्यां सत्तायां प्रतिभासमानतया । यथा शुक्तिरेव रजतरूपेणाव-
भासते तथाकाशाद्यखिलप्रपञ्चरूपेण सा सत्तैवावभासते । परिच्छेदः संकोचः ।
व्यापकं वस्तु न देशतः परिच्छिद्यते । सर्वत्र सत्त्वात् । नित्यं वस्तु न कालतः
परिच्छिद्यते । सर्वदा सत्त्वात् । तथा सर्वाधिष्ठानभूतं वस्तु न वस्तुतः परिच्छि-
द्यते । भेदाभावात् । यत्तश्च महाननादिरयमखिलः प्रपञ्चः सत्तायामवभासते
ततः सा सत्ता त्रिविधपरिच्छेदरहिता ब्रह्मरूपैवेति भावः ।

२२८ द्रव्यपदार्थवादिनोपि नये संविल्लक्षणं तत्त्वमेव सर्वशब्दार्थ इति संबन्धसमुद्देशे समर्थितम्—

सत्यं वस्तु तदाकारैरसत्यैरवधार्यते ।

२३१ असत्योपाधिभिः शब्दैः सत्यमेवाभिधीयते ॥

अध्रुवेण भिमिच्छेन देवदत्तगृहं यथा ।

गृहीतं गृहशब्देन शुद्धमेवाभिधीयते ॥ इति ।

२३४ भाष्यकारेणापि सिद्धे शब्दार्थसंबन्ध इत्येतद्वार्तिकव्याख्यानावसरे

एवं जातिपदार्थवादिनये जातेः सत्तातो नतिरेकात्परमार्थसंविद्रूपा सत्तैव सर्वेषां शब्दानामर्थ इति प्रसाध्य व्यक्तिपदार्थवादिनयेपि स एवार्थ इति निरूपयति—द्रव्यपदार्थेति । द्रव्यं घटादिव्यक्तिः । शक्तिप्रहो हि वृद्धव्यवहारेण भवति । व्यवहारे च गामानयाश्वं नयेत्यादौ तत्तत्क्रियाविषयत्वेन व्यवहियमाणा व्यक्तिरेव दृश्यते । अतो जातिविशिष्टा व्यक्तिः पदार्थ इति तन्मतम् । संविल्लक्षणं तत्त्वमिति । परमार्थभूतं निर्विकल्पकज्ञानस्वरूपं सत्ताख्यं तत्त्वमित्यर्थः । सत्यं वस्तिवति । यथा कीदृशो गवय इति पृष्टे सत्यगवयस्यासंनिधानादिना तज्ज्ञापनासंभवे तच्चित्रं प्रदर्श्यते । तत्र चासत्यमपि रेखागवयं दृष्ट्वा यथेदृशो गवय इत्येवं सत्यगवयस्वरूपं निश्चीयते तथा असत्यभूतैर्द्रव्यरूपैरुपाधिभिः सत्यमेव शब्दैरभिधीयते । शब्दा हि प्रवृत्तिनिवृत्तियोग्यां व्यक्तिं पुरस्कृत्य तद्वारा सत्ताख्यं सत्यमेव तत्त्वमभिधत्तीत्यर्थः । अध्रुवेणेति । अध्रुवमस्थिरम् । चैत्रमैत्राभ्यां मार्गे गच्छन्त्यां कस्यचिद्गृहस्योपरि स्थितः काको यदृच्छया दृष्टः । पश्चाच्चैत्रेण क्व देवदत्तगृहमिति पृष्टो मैत्रः काकवद्देवदत्तस्य गृहमिति तद्गृहं बोधयति । तत्र यद्यपि काको न स्थिरस्तथापि तेन निमित्तभूतेनेदं देवदत्तस्य गृहमिति चैत्रेण गृह्यते । अयं तद्गृहज्ञानोपायः । गृहशब्देन तु तच्छुद्धं काकरहितमेवाभिधीयते । तथा गोघटादिशब्दैर्व्यक्तिं पुरस्कृत्य तद्वारा तादृशव्यक्तिरहितं सत्ताख्यं सत्यं तत्त्वमेव केवलमभिधीयत इत्यर्थः । सिद्ध इति । किं पाणिनिः शब्दमर्थं तयोः संबन्धं च सृजत्यथ वा केवलं सरतीत्याशङ्कायां तत्समाधानपरमिदं वार्तिकम् । सिद्धशब्द इह नित्यवाची । शब्देथै तत्संबन्धे च नित्ये सति तज्ज्ञापनार्थमेव केवलं पाणिनेः प्रवृत्तिरिति वार्तिकार्थः । अर्थविषये च जातिः पदार्थो व्यक्तिः पदार्थ इति पक्षद्वयम् । व्यक्तिसंबन्धम् । पक्षद्वयेऽप्यर्थस्य नित्यत्वमेव । तत्र जातिः पदार्थ इत्यङ्गीकारे जातेः सत्तारूपाया नित्यत्वमस्त्येव । सत्तातिरिक्तजातिवादिनोपि जातेर्नित्यत्वमेवेच्छन्ति । द्रव्यं पदार्थ इति पक्षेऽप्यर्थस्य नित्यत्वमेवेत्याशयेन द्रव्यं हि

द्रव्यं हि नित्यमित्यनेन ग्रन्थेनासत्योपाध्यवच्छिन्नं ब्रह्मतत्त्वं द्रव्यशब्दवाच्यं सर्वशब्दार्थं इति निरूपितम् ।

२३७ जातिशब्दार्थवाचिनो वाजप्यायनस्य मते गवादयः शब्दा भिन्नद्रव्यसमवेतजातिमभिदधति । तस्यामवगाह्यमानायां तत्संबन्धाद्द्रव्यमवगम्यते । शुक्लदयः शब्दा गुणसमवेतां जातिमाचक्षते ।

२४० गुणे तत्संबन्धात्प्रत्ययः । द्रव्ये संबन्धिसंबन्धात् । संज्ञाशब्दानामु-

नित्यम् (पात० महाभा. पृ. ७ पं. ११) इति भाष्यकृद्भिरुक्तम् । तत्र द्रव्यशब्देन यदि गोघटादिकं लौकिकं द्रव्यं गृह्यते तर्हि तस्यानित्यत्वेन द्रव्यं हि नित्यम्—इति भाष्यकृदुक्तिर्न संगच्छत इत्याशयेन तत्र कैयटेन असत्योपाध्यवच्छिन्नं ब्रह्मतत्त्वमत्र द्रव्यशब्दवाच्यम्—इत्युक्तम् । तदेवं जातिव्यक्तिपक्षयोरुभयोरपि परमार्थसंविच्छक्षणब्रह्मसत्तैव सर्वेषां शब्दानामर्थं इति सिद्धम् । सिद्धे शब्दार्थसंबन्धे—इतिवार्तिकोक्तेरर्थवच्छब्दस्यापि नित्यत्वमेवेति नित्यस्य स्फोटरूपस्यैव शब्दस्य वाचकत्वं न त्वनित्यस्य वर्णरूपस्य ध्वनेरित्येवं स्फोटः सिध्यतीति भावः ।

अधुना लोके प्रतीतौ जातिव्यक्तिपक्षानुपपादयति—जातिशब्दार्थेति । वाजप्यायनो जातिपदार्थवादी । व्याधिर्बन्धक्तिपदार्थवादी । पाणिनेस्तु द्वयमपि संमतम् । अत्रेदं बोध्यम्—जातिगुणक्रियासंज्ञामेदेन चतुर्विधाः शब्दाः । प्रवृत्तिनिमित्तमेदेन चैतच्चातुर्विध्यम् । जातिप्रवृत्तिनिमित्तकः शब्दो जातिशब्दः । एवं गुणप्रवृत्तिनिमित्तकः शब्दो गुणशब्दः । एवमेव क्रियाशब्दः संज्ञाशब्दश्च । यथा गौः शुक्लश्लो ङित्थ इति । अत्रैकस्यां गोव्यक्तौ चत्वारः शब्दाः प्रयुज्यन्ते । तादृशव्यक्तिगतां गोत्वजातिं ज्ञात्वा गोशब्दः प्रयुज्यते । तथा तद्वत् शुक्लगुणं ज्ञात्वा शुक्लशब्दः । चलनक्रियां ज्ञात्वा चलशब्दः । ङित्थेति संज्ञां ज्ञात्वा ङित्थशब्दः । तत्र चानेकं दर्शनम्—प्रवृत्तिनिमित्तं जात्यादिकमेव तत्तच्छब्दानां वाच्योर्थः । व्यक्तेस्तु तदाश्रयतयाक्षेपादिनावगम इत्येकम् । व्यक्तिरेव वाच्योर्थः । प्रवृत्तिनिमित्तं त्वनेकव्यक्त्यनुगमकतया केवलं तदुपलक्षणम्—इति द्वितीयम् । प्रवृत्तिनिमित्तविशिष्टा व्यक्तिर्वाच्योर्थं इति तृतीयम् । वाजप्यायनस्तु प्रथमदर्शनानुसारी । किं तु तत्रापि प्रवृत्तिनिमित्तं न चतुर्विधं किं तु सर्वेषां शब्दानां जातिरूपमेकमेवेति मन्यते । अनेकगोव्यक्तिसमवेता गोत्वजातिर्गोशब्दस्य प्रवृत्तिनिमित्तम् । स एव तस्य वाच्योर्थः । तथा घटादिनिष्ठो यः शुक्लो गुणस्तद्गता शुक्लत्वजातिः शुक्लशब्दस्य प्रवृत्तिनिमित्तम् । स एव तस्य वाच्योर्थः । शुक्लशब्दाच्छुक्लगुणप्रत्ययस्तु तादृशजातिसंबन्धाद्भवति । शुक्लगुणविशिष्टस्य घटादिद्रव्यस्य शुक्लशब्दात्प्रत्ययस्तु तादृशजातिसंबन्धिगुणसंबन्धाद्भवति ।

त्पत्तिप्रभृत्या विनाशाच्छैशवकौमारयौवनाद्यवस्थादिभेदेपि स ए-
वायमित्यभिन्नप्रत्ययबलात्सिद्धा देवदत्तत्वादिजातिरभ्युपगन्तव्या ।
२४३ क्रियास्वपि जातिरालक्ष्यते । सैव धातुवाच्या । पचतीत्यादावनुवृत्त-
प्रत्ययस्य प्रादुर्भावात् । द्रव्यपदार्थवादिव्याहिनये शब्दस्य व्यक्तिरे-
वामिधेयतया प्रतिभासते । जातिस्तूपलक्षणतयेति नानन्यादिदो-
२४६ षावकाशः । पाणिन्याचार्यस्योभयं संमतम् । यतो जातिपदार्थमभ्युप-
गम्य जात्याख्यायामेकस्मिन्बहुवचनमन्यतरस्याम् (पाणि.सू. १।२।५८)
इत्यादिव्यवहारः । द्रव्यपदार्थमङ्गीकृत्य सरूपाणामेकशेष एकवि-
२४९ भक्तौ (पाणि. सू. १।२।६४) इत्यादिः । व्याकरणस्य सर्वपार्षदत्वान्म-
तद्वयाभ्युपगमे न कश्चिद्विरोधः । तस्माद्द्वयं सत्यं परं ब्रह्मतत्त्वं
सर्वशब्दार्थं इति स्थितम् । तदुक्तम्—

तथानेकचलनक्रियानिष्ठा चलनत्वजातिश्चलशब्दस्य प्रवृत्तिनिमित्तम् । स एव तस्य
वाच्योर्थः । चलशब्दाच्चलनक्रियायाः प्रत्ययस्तु तादृशजातिसंबन्धात् । क्रियाश्र-
यस्य देवदत्तादेर्बोधस्तु तादृशजातिसंबन्धिक्रियासंबन्धात् । स्थितिसंज्ञकस्य पश्वा-
देरेकस्यापि कौमारयौवनाद्यवस्थाभेदेन भेदात्तादृशानेकव्यक्तिनिष्ठा स्थित्वजाति-
र्दिस्थशब्दस्य प्रवृत्तिनिमित्तम् । स एव तस्य वाच्योर्थः । व्यक्तिबोधस्तु तादृश-
स्थित्वाश्रयतया भवति । जातिस्त्विति । यद्यपि गोव्यक्तीनामानन्या-
द्गोशब्दार्थज्ञानं दुष्करं तथापि गोत्वजात्या सकलगोव्यक्त्यनुगमो भविष्यति ।
तथा च गोत्वजातिः केवलं व्यक्त्युपलक्षणं न तु वाच्यकुक्षौ तस्याः प्रवेशः ।
जात्याख्यायामिति । जात्याख्यायामेकोप्यर्थो विकल्पेन बहुवद्भवति ।
ब्राह्मणाः पूज्याः । ब्राह्मणः पूज्यः । ब्राह्मणजातिः पूज्येत्यर्थः । अत्र ब्राह्मणश-
ब्दस्य ब्राह्मणत्वजातौ तात्पर्यम् । तथा चैतत्सूत्रानुरोधेन जातिः पदार्थं इति
मतं पाणिनेः संमतमिति गम्यते । सरूपाणामिति । विभक्तिमात्रे यानि
सरूपाण्येव दृष्टानि तेषामेक एव शिष्यते । रामश्च रामश्च रामौ । असति ह्यस्मि-
न्सूत्रे घटश्च पटश्च घटपटाविति वदामरामाविति स्यात् । रामश्च रामश्च रामश्च रामा
इत्यत्राप्येवम् । अत्र व्यक्तिः पदार्थं इति मते व्यक्त्यनेकत्वात्तदनुसारेण द्वयो-
श्चयाणां ततोप्यधिकानां वा रामशब्दानां प्रयोगः प्राप्तः । तन्निरुक्त्य इदं
सूत्रम् । तथा चैतत्सूत्रानुरोधेन व्यक्तिः पदार्थं इति मतं पाणिनेः संमतमिति
गम्यते । पार्षदः । अनुसारी । पार्षदशब्दाच्छैषिकोणप्रत्ययः । पार्षदसभा ।
जात्यादिपदार्थवादिनामनेकेषां या सभा तद्गतसर्वसभ्यसाधारणं व्याकरणं न
कस्याप्येकस्यासाधारणमित्यर्थः । तस्मादिति । जातिपक्षे गोस्त्रादिजातेर्ब्र-
ह्मसत्तातो नतिरेकाव्यक्तिपक्षेभ्यसत्यभूतव्यक्त्युपाधिद्वारा सस्यस्य ब्रह्मतत्त्वस्य

- २५२ तस्माच्छक्तिविभागेन सत्यः सर्वः सदात्मकः ।
एकोर्थः शब्दवाच्यत्वे बहुरूपः प्रकाशते ॥ इति ।
सत्यस्वरूपमपि हरिणोक्तं संबन्धसमुद्देशे—
- २५५ यत्र द्रष्टा च दृश्यं च दर्शनं चाविकल्पितम् ।
तस्यैवार्थस्य सत्यत्वमाहुस्त्रय्यन्तवेदिनः ॥ इति ।
द्रव्यसमुद्देशेपि—
- २५८ विकारापगमे सत्यं सुवर्णं कुण्डले यथा ।
विकारापगमो यत्र तामाहुः प्रकृतिं पराम् ॥ इति ।
अभ्युपगताद्वितीयत्वनिर्वाहाय वाच्यवाचकयोरविभागः प्रद-
- २६१ शितः—
वाच्या सा सर्वशब्दानां शब्दाच्च न पृथक्ततः ।
अपृथक्त्वेपि संबन्धस्तयोर्जीवात्मनोरिव ॥ इति ।
- २६४ तत्तदुपाधिपरिकल्पितभेदबहुलतया व्यवहारस्याविद्यामात्रकल्पित-
त्वेन प्रतिनियताकारोपधीयमानरूपभेदं ब्रह्मतत्त्वं सर्वशब्दविषयः ।
अभेदे च पारमार्थिके संवृतिवशाद्ब्यवहारदशायां स्वप्नावस्थावदु-
- २६७ ष्चावचः प्रपञ्चो विवर्तत इति कारिकार्थः । तदाहुर्वेदान्तवादिनि-
पुणाः—
यथा स्वप्नप्रपञ्चोयं मयि मायाविजृम्भितः ।
२७० एवं जाग्रत्प्रपञ्चोपि मयि मायाविजृम्भितः ॥ इति ।

प्रतिपादनमित्यर्थः । तस्माच्छक्तीति । सत्यः सर्वव्यापी सद्रूप एकोर्थः पर-
मात्मा तत्तच्छब्दवाच्यत्वावस्थायां शक्तिविभागेन बहुरूपः सन्प्रकाशत इत्यर्थः ।
यत्रेति । त्रयी वेदत्रयी । अयं द्रष्टेदं दृश्यमिदं दर्शनमित्येवं त्रिपुटीकल्पना
यत्र नास्ति तस्यैवात्मरूपैकार्थस्य वेदान्तशास्त्रज्ञाः सत्यत्वमाहुरित्यर्थः ।

ननु ब्रह्मतत्त्वं सर्वेषां शब्दानां वाच्यम् । वाचकश्च स्फोटरूपः शब्द इत्ये-
तावता द्वैतापत्तिः । तथा च कथमद्वयं ब्रह्मतत्त्वं सर्वशब्दार्थं इत्याशङ्क्याह—
अभ्युपगतेति । वाच्येति । सा ब्रह्मसत्ता सर्वशब्दानां वाच्या । ततो वाच-
कास्फोटरूपाच्छब्दाच्च न पृथक् । एवं वाच्यवाचकयोरभेदेपि तयोः संबन्धः
केवलं कल्पनावशाद्भासते । यथा जीवपरमात्मनोरैक्येपि कल्पनावशाद्ब्यवहारद-
शायां निश्चयनियामकभावः संबन्धस्तयोर्भासते तद्वत् । स्वप्नावस्थायामिव
जाग्रदवस्थायामपि कल्पनामूलक एवायमखिलः प्रपञ्चो भासत इति तात्पर्यम् ।
संवृतिवशात् । आवरणवशात् । कल्पनावशाद्वा ।

तदित्थं कूटस्थे^१ परस्मिन्ब्रह्मणि सच्चिदानन्दरूपे प्रत्यगभिन्ने-
वगतेनाद्यविद्यानिवृत्तौ तादृग्ब्रह्मात्मनावस्थानलक्षणं निःश्रेयसं
२७३ सेत्स्यति ।

शब्दब्रह्मणि निष्णातः परं ब्रह्माधिगच्छति ।

इत्यभियुक्तोक्तेः । तथा च शब्दानुशासनशास्त्रस्य निःश्रेयस-
२७६ साधनत्वं सिद्धम् । तदुक्तम्—

तद्भारमपवर्गस्य वाङ्मलानां चिकित्सितम् ।

पवित्रं सर्वविद्यानामधिविद्यं प्रचक्षते ॥

२७९

(वाक्यप. १।१४) इति ।

तथा—

इदमाद्यं पदस्थानं सिद्धिसोपानपर्वणाम् ।

२८२

इयं सा मोक्षमाणानामजिह्वा राजपद्धतिः ॥

(वाक्यप. १।१६) इति ।

तस्माद्वाकरणशास्त्रं परमपुरुषार्थसाधनतयाभ्येतव्यमिति सिद्धम् ॥

२८५

इति श्रीमत्सायणमाधवीये सर्वदर्शनसंग्रहे पाणिनिदर्शनम् ॥

तद्भारमिति । अनेन व्याकरणस्य प्राशस्त्यं बोध्यते । अधिविद्यम् ।
विद्यासु । विभक्त्यर्थेव्ययीभावः । तद्वाकरणमपवर्गस्य मोक्षस्य द्वारम् । तथा
वाङ्मलानां चिकित्सितं यथा वैद्यशास्त्रं शारीराणां मलानाम् । तथा सर्व-
विद्यानां पवित्रम् । विद्यास्वर्थो हि शब्दैरुपगृहीतो भवति । शब्दस्य संस्कारश्च
व्याकरणाधीनः । अतो विद्यास्वेतद्वाकरणं प्रकाशत इत्यर्थः । इदमाद्यमिति ।
सिद्धिः कैवल्यप्राप्तिः । तस्याः सोपानमार्गं यानि पर्वणि तेषु प्रथमं पादवि-
न्यासस्थानमिदं व्याकरणम् । मुमुक्षूणां सरलोयं राजमार्गं इत्यर्थः ॥

॥ इति श्रीसर्वदर्शनसंग्रहव्याख्याया दर्शनाङ्कुरामिधाया पाणिनिदर्शनं समाप्तम् ॥

अथ सांख्यदर्शनम् ॥ १४ ॥

अथ सांख्यैराख्याते परिणामवादे परिपन्थिनि जागरूके कथं-
कारं विवर्तवाद आदरणीयो भवेत् । एष हि तेषामाघोषः । संक्षे-
३ पेण हि सांख्यशास्त्रे चतस्रो विधाः संभाव्यन्ते । कश्चिदर्थः प्रकृति-
रेव कश्चिद्विकृतिः प्रकृतिश्च कश्चिद्विकृतिरेव कश्चिदनुभय इति ।

तत्र केवला प्रकृतिः प्रधानपदेन वेदनीया मूलप्रकृतिः ।
६ नासावन्यस्य कस्यचिद्विकृतिः प्रकरोतीति प्रकृतिरिति व्युत्पत्त्या
सत्त्वरजस्तमोगुणानां साम्यावस्थाया अभिधानात् । तदुक्तं
मूलप्रकृतिरविकृतिः (सां. का. ३) इति । मूलं चासौ प्रकृतिश्च
९ मूलप्रकृतिः । महदादेः कार्यकलापस्यासौ मूलं न त्वस्य प्रधानस्य

अथ परिणामवादिनां सांख्यानां मतमुत्थापयति—अथेति । परिणा-
मेति । सतो द्रव्यस्यावस्थान्तरापत्तिः परिणामः । सर्वाणि प्रकृत्यादीनि
तत्त्वानि तत्तत्कार्यरूपेण परिणमन्त इति हि सांख्यमतम् । एतच्चानुपदमेव
स्फुटीभविष्यति । विवर्तेति । अपरित्यक्तपूर्वरूपस्य वस्तुनोऽसता रूपान्तरेण
प्रतीतिविवर्तः । यथा शुक्तिकाया रजतरूपेण प्रतीतिः । अयं च विवर्तवाद्दो-
वैयाकरणैर्मांथावादिभिरद्वैतवेदान्तिभिश्चाश्रीयते । ते ह्यधिष्ठानभूते ब्रह्मरूपे
वस्तुन्यसदेवेदं सर्वं जगद्भ्रान्त्या प्रतिभासत इति वदन्ति । तेषाम् ।
सांख्यानाम् । चतस्रो विधा इति । सांख्यशास्त्राभिमततत्त्वजातस्येत्यादिः ।

प्रकरोतीति । प्रकर्षेण करोति कार्यमुत्पादयतीति प्रकृतिः । प्रकर्षश्च तत्त्वा-
न्तरारम्भकत्वम् । तथा च यस्मात्तत्त्वान्तरमुत्पद्यते तादृशः कारणविशेषः प्रकृ-
तिशब्देनोच्यते । यद्यपि मृद्घटादीनां पृथिव्यपेक्षया तत्त्वान्तरत्वाभावेन
मृदादीनां तत्त्वान्तरोत्पादकत्वाभावात् प्रकृतित्वं तथापि प्रकर्षस्याविवक्षया
प्रकृतिशब्दस्योत्पादानकारणसामान्यवाचित्वं गृहीत्वा मृदादीनां घटादिप्रकृतित्वं
लोके व्यपदिश्यते । तथा च तत्त्वान्तरारम्भकत्वं प्रकृतित्वमिति प्रकृतिसामा-
न्यलक्षणम् । प्रकृष्टा कृतिरस्या इति वा विग्रहः ।

अत्रेदं बोध्यम्—उक्तं प्रकृतित्वं प्रधानमहदहंकारपञ्चतन्मात्ररूपतत्त्वाष्ट-
कसाधारणम् । तत्र (१) प्रधानं त्रिगुणात्मकम् । सत्त्वरजस्तमांसि त्रयो गुणाः ।
ते च तत्र साम्यावस्थाः । साम्यादेवेदं सत्त्वमिदं रज इति व्यवहारयोग्यतापि
न तत्र शक्यते वक्तुम् । अत एव न तत्त्वत्रयं किं त्वेकमेव व्यपदिश्यते ।

सत्त्वरजस्तमांसि वस्तुतो द्रव्यरूपाण्येव । महदाद्युपादानकारणत्वात् । संयो-
गविभागाश्रयत्वाच्च । पुरुषभोगसाधनत्वेन गुणभूतत्वात्परं तेषां गुणत्वव्यव-
हारः । गन्धव्यतिरिक्तायाः पृथिव्या यथा गन्धो गुणस्तथा सत्त्वादित्रयव्यतिरि-
क्तायाः प्रकृतेः सत्त्वादयो गुणा इति तु न मन्तव्यम् । सत्त्वादीनां प्रकृतिस्व-
रूपत्वेन प्रकृतिधर्मत्वाभावात् । तदुक्तं सांख्यप्रवचनसूत्रे सत्त्वादीनामतद्धर्मत्वं
तद्रूपत्वात् (सां. प्र. सू. ६।३९) इति । प्रकृतेर्गुणा इति व्यवहारस्तु वनस्य
वृक्षा इतिवद्बोध्यः ।

सत्त्वं रजस्तम इति गुणाः प्रकृतिसंभवाः । (गी. १४।५)

इत्यत्र गुणपदेन न प्रकृतिस्वरूपभूतानां गुणानां ग्रहणम् । किं तु तत्कार्य-
भूता वैषम्यावस्था महत्तत्त्वादिकारणीभूता ये सत्त्वादयस्तेषां ग्रहणम् । प्रकृति-
स्वरूपभूतानां गुणानां ग्रहणे तु तेषां नित्यत्वेनोत्पत्त्यभावात्प्रकृतिसंभवा
इत्युक्तिर्न संगच्छते । वैषम्यं च सत्त्वरजस्तमसां प्रत्येकमनेकव्यक्तीनां मिथः
सजातीयसंबन्धनेन लघुत्वप्रकाशादिफलोपहित इदं सत्त्वमिदं रज इत्यादिव्यव-
हारयोग्यः परिणामविशेषः । इदं वैषम्यावस्थं गुणत्रयं प्रकृत्यपेक्षया पृथक्त्-
वन्नयमित्याशयेन कैश्चित्सांख्यशास्त्रैश्चैष्टाविंशतितत्त्वपक्ष उक्तः । सत्त्वादीनां
लघुत्वादयः स्वभावविशेषाः सांख्यकारिकायामुक्ताः—

सत्त्वं लघु प्रकाशकमिष्टमुपष्टम्भकं चलं च रजः ।

गुरु वरणकमेव तमः (सां. का. १३) इति ।

एवमशब्दो मित्तकमस्तम इत्यनेन संबध्यते । तथा आवृष्या सत्त्वमित्यनेन रज इत्य-
नेन च संबध्यते । सत्त्वमेव लघु प्रकाशकं चेष्टम् । सत्त्वस्य लघुत्वादेव तत्कार्यभूते-
ष्विन्द्रियेषु विषयग्रहणौन्मुख्यरूपं पाटवं दृश्यते । तथा सत्त्वस्य प्रकाशकत्वादेवे-
न्द्रियाणां विषयप्रकाशकत्वं दृश्यते । रज एवोपष्टम्भकं चलं चेष्टम् । यतो रजश्चलं
स्वभावतः सक्रियम् । अतः सत्त्वस्य तमसश्चोपष्टम्भकं तत्कार्योत्पादे प्रवर्तकम् ।
सत्त्वतमसोरक्रियत्वेन तत्र स्वाभाविकप्रवृत्त्यभावात् । तम एव गुरु तथा आवरकं
चेष्टम् । गुरुत्वं तु लघुत्वविरोधी स्थितिहेतुभूतो धर्मः । तत्प्रकर्षेण च सत्त्वस्वभावा
रजःस्वभावाश्च प्रतिबध्यन्ते । एतदेवावरकत्वम् । सत्त्वस्य लघुत्वादेव प्रकाश-
कत्वम् । रजसश्चलत्वादेवोपष्टम्भकत्वम् । तमसश्च गुरुत्वादेवावरकत्वमिति ।
प्रकृतिस्वरूपभूतं सत्त्वं रजस्तमश्च प्रत्येकं नानाविधम् । अनेका हि सत्त्वव्य-
क्तयः । तत्र काश्चिद्गुणपरिमाणाः काश्चिद्भिन्नुपरिमाणाः । न तु मध्यमपरिमाणाः ।
तथा सति घटादिवदनित्यत्वप्रसङ्गात् । वैषम्यावस्थं कार्यभूतं सत्त्वं तु मध्यम-
परिमाणमपि भवति । एवं रजस्तमसी अपि नानाविधे । न चैवं गुणत्रयमित्यु-
क्तिर्न संगच्छते । सत्त्वादीनां प्रत्येकमनेकत्वेनासंख्यत्वादिति वाच्यम् । गुण-

विभाजकसत्त्वत्वाद्युपाधिभ्रयाभिप्रायेण गुणत्रयोक्त्युपपत्तेः । यथा वैशेषिकमते पृथिव्यादिद्रव्यनवके पृथिवीजलतेजोवाय्वात्ममनसां प्रत्येकमनेकत्वेपि पृथिवीत्वजलत्वादिद्रव्यविभाजकोपाधिनवकाभिप्रायेण नव द्रव्याणीति व्यवहारस्तद्वत् । सत्त्वादीनां गुणानां धर्मा उक्ताः सांख्यतत्त्वविवेचने अष्टौ प्रकृतयः (सां. समासस्. १) इति सूत्रे । सत्त्वस्य सुखप्रसादप्रकाशादयो धर्माः । रजसो दुःखकालुष्यप्रवृत्त्यादयः । तमसो मोहावरणस्तम्भनादयः । धर्मधर्मिणोरभेदात्सत्त्वं सुखात्मकमिति व्यवहारोपपत्तिः । एवं रजो दुःखात्मकं तमो मोहात्मकमित्यपि ।

एतच्च मूलप्रकृतिरूपं तत्त्वमनुमानेन सिध्यति । अत एवैतदानुमानिकमिति गीयते । तथा च प्रयोगः—महदादिकार्यं सुखदुःखमोहात्मकद्रव्यकार्यं कार्यत्वे सति सुखदुःखमोहात्मकत्वात् । वस्त्रादिकार्यं भूतशय्यासनादिवत् । ननु नायं दृष्टान्तो युक्तः । वस्त्रादिकार्यभूतानां शय्यासनादीनां सुखादिसाधनत्वेपि सुखाद्यात्मकत्वाभावात् । सुखदुःखमोहास्त्वान्तरा मनोधर्मा एवानुभूयन्त इति चेत्सत्यम् । कारणगुणाः कार्ये गुणान्तरमारभन्त इति न्यायेन मनोधर्माणां सुखादीनां कारणगुणपूर्वकत्वात्तादृशसुखाद्यारम्भकत्वेन मनसः परंपरया कारणीभूतायां मूलप्रकृतौ सुखादिधर्मा अवश्यमास्थेयाः । ते च मूलप्रकृतिगताः सुखादय उक्तन्यायेन कार्यविशेषे मनसीव पञ्चमहाभूतरूपे कार्यान्तरेपि सुखाद्यारम्भकाः स्थुरेव । बाधकाभावात् । तथा च भौतिकेषु विषयेषु सुखादिसिद्धौ धर्मधर्मिणोरभेदात्कौतिकानां शय्यासनादीनां सुखाद्यात्मकत्वं सिध्यतीति दृष्टान्तोपपत्तिः । घटरूपं पटरूपमिति प्रत्ययवच्चन्दनसुखं स्त्रीसुखमिति प्रत्ययादपि विषये सुखादिकं सिध्यति । सुखाद्युत्पादकत्वाच्च विषये सुखादिकमुचितमिति ।

(२) प्रकृतिसंज्ञके तत्त्वाष्टके द्वितीयं तत्त्वं बुद्धिः । अस्या बुद्धेरेव महदिति संज्ञा । धर्मज्ञानवैराग्यैश्वर्याख्यप्रकृष्टगुणयोगात् । इदं च मूलप्रकृतिभूतात्प्रधानसंज्ञकात्प्रथमतत्त्वादुत्पद्यते । इदमपि प्रधानवन्निरुणात्मकम् । तत्र सत्त्वांशः प्रधानम् ।

सात्त्विकांशात्प्रधानात्तु महत्तत्त्वमजायत ।

इत्युक्तिस्तु सत्त्वांशप्राधान्याभिप्राया । बुद्ध्याहंकारमनोरूपतत्त्वत्रयात्मकस्यान्तःकरणवृक्षस्य महत्तत्त्वमङ्कुरावस्था । निश्चयवृत्तिकमन्तःकरणं बुद्धिः । अभिमानवृत्तिकमन्तःकरणमहंकारः । संकल्पवृत्तिकमन्तःकरणं मनः । प्रधानमिवेदं बुद्धितत्त्वमपि नानाविधम् । ब्रह्मादिस्थावरान्तानां जीवानां प्रत्येकमेकैकमुपाधिभूतम् । सर्वासु बुद्धिषु सत्त्वांशप्राधान्येपि क्वचिद्भ्रजस्तमसोरपि

प्राकल्प्यं भवति । ब्रह्मविष्णुमहेशानामुपाधिभूतायां बुद्धौ क्रमेण रजसः सत्त्वस्य तमसश्च प्राकल्प्यम् । कानिचिद्बुद्धितत्त्वानि रजस्तमसोः प्राकल्प्ये तिरोभूतसत्त्वानि महच्छब्दवाच्यान्यप्यमहान्तीषाधर्माज्ञानावैराग्यानैश्वर्ययुक्तानि भवन्ति । तादृशोपाधियुक्ताः क्षुद्रा अपुण्यवन्तो जीवा धर्माचरणे न प्रवर्तन्ते । अधर्माचरणे च प्रवर्तन्ते ।

(३) सामान्यप्रकृतिका विशेषा इति न्यायेन बुद्धिसामान्यभूतान्महत्तत्त्वाद्बुद्धिविशेषभूततत्त्वोत्पत्तिः । अहंतेदं च बुद्धिविशेषौ । तत्राहंतामन्तरेणेवंताया अनुदयादादौ बुद्धिविशेषभूतमहंकारतत्त्वमुत्पद्यते । इदं च प्रकृतिसंज्ञके तत्त्वाष्टके तृतीयं तत्त्वम् । महत्तत्त्वमिवाहंकारोपि त्रिविधः सात्त्विको राजसस्तामसश्च । सात्त्विको वैकारिक इत्युच्यते । राजससौजस उच्यते । तामसो भूतादिरित्युच्यते । यत्र रजस्तमसी अभिभूय सत्त्वगुण उत्कटो भवति स सात्त्विकः । स च तैजसांशसहायेन प्रवृत्तिधर्माण्येकादशेन्द्रियाणि जनयति । अत इन्द्रियोत्पत्तिः सात्त्विकातैजसाच्च व्यपदिश्यते । पञ्च ज्ञानेन्द्रियाणि पञ्च कर्मेन्द्रियाणि मनश्चेत्येकादशेन्द्रियाणि । यत्र च सत्त्वरजसी अभिभूय तमोगुण उत्कटो भवति स तामसः । सोपि तैजसांशसहायेन प्रवृत्तिधर्मेकं तन्मात्रपञ्चकं जनयति । पूर्ववदेव तन्मात्रपञ्चकोत्पत्तिस्तामसातैजसाच्च व्यपदिश्यते ।

(४-८) तन्मात्रपञ्चकं च शब्दतन्मात्रं स्पर्शतन्मात्रं रूपतन्मात्रं रसतन्मात्रं गन्धतन्मात्रं चेति । निर्विशेषा ये शब्दस्पर्शरूपरसगन्धास्तदाश्रयीभूतानि सूक्ष्माणि पञ्च भूतानि तन्मात्रशब्देनोच्यन्ते । विशेषास्तु शब्द उदात्ताजुदात्तनिषादर्षभादयः । स्पर्शे शीतत्वोष्णत्वस्फुटत्वादयः । रूपे शुक्लत्वनीलत्वादयः । रसे मधुरत्वाम्लत्वादयः । गन्धे सुरभित्वासुरभित्वे । शान्तघोरमूढाः पञ्चस्वपि विशेषाः शब्दत्वस्पर्शत्वादिव्याप्या जातिविशेषा एव । तथा चोक्तं सांख्यतत्त्वविवेचने—

शब्दतन्मात्रमित्येतच्छब्द एषोपलभ्यते ।

न तूदात्तनिषादादिभेदस्तस्योपलभ्यते ॥ इत्यादि ।

एतच्चाकाशवायुतेजोजलपृथिवीनां पञ्चानां भूतानां क्रमेण प्रकृतिभूतम् ।

एतत्प्रकृत्यष्टकमेकादशेन्द्रियाणि (९-१९) पञ्च महाभूतानि (२०-२४) चेति चतुर्वैशतितत्त्वानि । पञ्चविंशः (२५) पुरुषः । स च जीवात्मा । न तु तदतिरिक्तः सर्वज्ञ ईश्वरः कश्चित् । तत्र प्रमाणाभावात् । जीवात्मा च प्रतिशरीरं भिन्नः ।

अन्यथा सुखदुःखमोहजन्ममरणबन्धमोक्षव्यवस्थानुपपत्तेः । तथा च सांख्यप्रवचनसूत्रम्—जन्मादिव्यवस्थातः पुरुषबहुत्वम् (सां. प्र. सू. ६।४५) इति । स च जीवात्मानादिः सूक्ष्मश्चेतनः सर्वगतो निर्गुणः कूटस्थो नित्यो द्रष्टा भोक्ता क्षेत्रविच्च भवति ।

वैशेषिकैरुक्तानां सप्तपदार्थानामेवैवान्तर्भावः । तत्र द्रव्येषु पृथिव्यादिषु नवसु पृथिव्यसेजोवाय्वाकाशमनांसि तत्तद्रूपेणैव पञ्चविंशतितत्त्वेषु निर्दिष्टानि । आत्मा च पुरुषपदेन निर्दिष्टः । दिक्कालयोराकाशेन्तर्भावः । तथा च सांख्यप्रवचनसूत्रम्—दिक्कालावाकाशादिभ्यः (सां. प्र. सू. २।१२) इति । गुणकर्मसामान्यानां द्रव्य एवान्तर्भावः । धर्मधर्मिणोरभेदात् । विशेषसमवायौ तु नैव स्वीक्रियेते । अनुपयोगात् । अभावस्तु भावान्तरमेव । घटप्रागभावो मृद्वैव । घटध्वंसः शकलान्येव । घटात्यन्ताभावः केवलाधिकरणमेव । घटान्योन्याभावः पटादिरेवेति ।

अथ सृष्टिक्रमः कथ्यते—अव्यक्ताख्या मूलप्रकृतिः प्रवृत्तिस्वभावा स्वतन्त्रा च सृष्ट्यारम्भे स्वयमेव क्षुब्धा सती जीवविशेषेण नारायणाख्येन संयुज्यते । ततश्च सजातीयैरन्वैः प्रकृत्यंशैर्न्यूनाधिकभावेन मिलिता सती महत्तत्त्वमारभते । न च पुरुषस्य प्रकृत्या सह संयोगे असङ्गो ह्ययं पुरुषः (बृ. ४।३।१५) इति श्रुतिविरोध इति वाच्यम् । विकारहेतुसंयोगस्यैव सङ्गशब्दार्थत्वात् । पद्मपत्रमिवाभ्रसा (भ. गी. ५।१०) इत्येवमुच्यमाना पद्मपत्रस्यासङ्गतोक्तार्थेनैवोपपद्यते । महत्त्वं च चेतनाचेतनात्मकम् । तत्राचेतनांशस्य मुख्यैवोत्पत्तिः । चेतनांशस्य त्वभिव्यक्तिरूपा गौण्येव । एवं सृष्ट्यारम्भे जीवविशेषभूता आदिशक्तिरपि महत्तत्त्वकारणीभूतविषमावस्थगुणत्रयसंबन्धादभिव्यज्यते । इयमेव प्रकृत्यधिष्ठात्री देवता महालक्ष्म्यम्बा भवानी तुर्गेत्यादिशब्दैः पुराणेषूच्यते । जीवगता अखिला विशेषाः प्रधानाद्युपाधिसंबन्धेन भासमाना औपाधिका एव । ततः पूर्वं निर्विशेषा जीवसमष्टिर्ब्रह्मशब्देनोच्यते । स्वयंभूस्तु सविशेषा जीवसमष्टिः । विशेषास्त्वौपाधिका एव । तस्योपाधिलिङ्गशरीरम् । लिङ्गशरीरं तु बुद्ध्यहंकारमनोज्ञानेन्द्रियकर्मेन्द्रियपञ्चतन्मात्राणामष्टादशानां समुदायः । सप्तदशानां समुदाय इत्युक्तिस्त्वहंकारस्य बुद्धावन्तर्भावं कल्पयित्वा नैया । प्राणश्च बुद्धेरेव वृत्तिभेदः । उपाधिश्रात्मचैतन्यस्याभिव्यक्तिस्थानम् । वङ्गेरिन्धनवत् । इदं च लिङ्गशरीरमादौ स्वयंभुव उपाधिभूतमेकमेव जायते । ततो व्यष्टिजीवानामुपाधिभूतानि व्यष्टिलिङ्गशरीराणि तदंशभूतानि ततो विभज्यन्ते । पितुलिङ्गशरीरात्पुत्रलिङ्गशरीरवत् । अर्थं च स्वयंभुः

१० मूलान्तरमस्ति । अन्नवस्थापातात् । न च बीजाङ्कुरवदनवस्थादोषो न भवतीति वाच्यम् । प्रमाणाभावादिति भावः ।

श्वलिङ्गशरीरावयवान्सूक्ष्मानस्यान्स्वांशचेतनासु संयोज्य सर्वांम्राणिनः सृजति । जीवाश्च वस्तुतो मित्रा एव । तेषां समष्टिः स्वयंभूः । अयं च वस्तुतः सन्नेव जीवानां मिथो भेदः शरीराद्युपाधिमिरसिव्यज्यते दीपेन घटादिरिव । न त्वसन्नेवोपाधिनासिव्यज्यते । यथा जल उष्णस्पर्शोऽसन्नेव तेजसा स्वकीय-स्तत्राभिव्यज्यते तद्वदन्न न मन्तव्यम् । जीवेषु मिथो भेदस्य नैसर्गिकत्वात् । स्वयंभूरेव च स्थूलशरीरोपाधिको नारायण इत्युच्यते । तदुत्पत्तिक्रमश्चेत्तम्— महत्तत्त्वादुत्पन्नस्तद्दशमांशोऽहंकारः । तस्मात्तन्मात्रद्वारोत्पन्नं तद्दशमांशभूतमाकाशम् । एवं ततोपि न्यूनस्तद्दशमांशो वायुः । तद्दशमांशभूतं तेजः । तद्दशमांशभूतं जलम् । तद्दशमांशभूता पृथिवी । सैव च स्थूलशरीरस्य बीजम् । तच्चाण्डरूपेण परिणमते । तत्र मध्ये तद्दशमांशभूतं चतुर्दशभुवनरामकं स्वयंभुवः स्थूलशरीरम् । अयमेव स्थूलशरीरोपाधिको नारायण इत्युच्यते । तन्मात्रोत्पत्तेः प्राग्निन्द्रियोत्पत्तिरिन्द्रियोत्पत्तेः प्राक्तन्मात्रोत्पत्तिरिति वा नात्र क्रमनियमः । तयोः कार्यकारणभावाभावेन क्रमे प्रमाणाभावात् । इन्द्रियाणां मध्येऽमुकमेव प्रथममुत्पद्यत इत्ययमपि नियमो नास्ति । तन्मात्रोत्पत्तौ त्वस्ति क्रमः । तामसाहंकारात्प्रथमं शब्दतन्मात्रमुत्पद्यते । तस्माच्छब्दतन्मात्रादहंकारसहितात्स्पर्शतन्मात्रं शब्दस्पर्शोभयगुणकमुत्पद्यते । तस्मात्स्पर्शतन्मात्रादहंकारसहिताद्रूपतन्मात्रं शब्दस्पर्शरूपगुणकमुत्पद्यते । एवं ततश्चतुर्गुणं रसतन्मात्रं पञ्चगुणं गन्धतन्मात्रमिति । तन्मात्रेभ्यश्च तादृशगुणकान्येव महाभूतान्युत्पद्यन्ते । प्रधानमहदहंकारपञ्चतन्मात्ररूपं प्रकृत्यष्टकं पञ्च ज्ञानेन्द्रियाणि पञ्च कर्मेन्द्रियाणि मनश्चेत्येकादशेन्द्रियगणः पञ्च महाभूतानि चेति चतुर्विंशतितत्त्वानि । सर्वोयं मूलप्रकृतेः प्रधानस्य प्रपञ्चः । पुरुषस्तु पञ्चविंशो न कस्यापि प्रकृतिर्न कस्यापि विकृतिः । तथा च संक्षेपतो द्विविधं तत्त्वं त्विद्विचित्रं पुरुषप्रधानरामकम् । तयोर्भेदज्ञानात्पुरुषो मुक्तो भवति । एतज्ज्ञेदज्ञानायैव प्रकृतिपरिणामभूतानां महदादितत्त्वानां संकलनम् । अन्यथा बुद्धिमनःप्राणशरीरादिभ्य आत्मोपाधिभ्यः सकाशादात्मनि भेदो न सम्यग्ज्ञायेत । तथा च प्रकृतिपुरुषयोरविवेकात्संसारो विवेकान्मोक्ष इति सिद्धम् ।

न च बीजाङ्कुरेति । यथा बीजस्य कारणमङ्कुरस्तस्याङ्कुरस्य बीजान्तरं कारणम् । तस्यापि बीजस्याङ्कुरान्तरं कारणं तस्यापि पुनर्बीजान्तरमित्येवं प्राप्ताप्यनवस्था दोषाद्यं न भवति । गत्यन्तराभावात् । तथैवाज्ञानवस्था न दोषा-येति शङ्काक्षयः । प्रमाणाभावादिति । अत्र. प्रत्यक्षादिप्रमाणेन द्वयोर्मिथः

- १२ विकृतयश्च प्रकृतयश्च महदहंकारतन्मात्राणि । तदप्युक्तं महदाद्याः प्रकृतिविकृतयः सप्त (सां. का. ३) इति । अस्यार्थः । प्रकृतयश्च ता विकृतयश्चेति प्रकृतिविकृतयः सप्त महदादीनि
 १५ तत्त्वानि । तत्रान्तःकरणादिपदवेदनीयं महत्तत्त्वमहंकारस्य प्रकृतिः । मूलप्रकृतेस्तु विकृतिः । एवमहंकारतद्भवमभिमानापरनामधेयं महतो विकृतिः । प्रकृतिश्च तदेवाहंकारतत्त्वं तामसं सत्पञ्च-
 १६ तन्मात्राणां सूक्ष्माभिधानाम् । तदेव सात्त्विकं सत्प्रकृतिरेकादशो-
 न्द्रियाणां बुद्धीन्द्रियाणां चक्षुःश्रोत्रघ्राणरसनात्वगाख्यानां कर्मेन्द्रि-
 याणां वाक्पाणिपादपायूपस्थाख्यानामुभयात्मकस्य मनसश्च ।
 २१ रजसस्तुभयत्र क्रियोत्पादनद्वारेण कारणत्वमस्तीति न वैयर्थ्यम् । तदुक्तमीश्वरकृष्णेन—

अभिमानोहंकारस्तस्माद्विविधः प्रवर्तते सर्गः ।

२४ एकादशकरणगणस्तन्मात्रापञ्चकं चैव ॥

सात्त्विक एकादशकः प्रवर्तते वैकृतादहंकारात् ।

भूतादेस्तन्मात्रः स तामसस्तैजसादुभयम् ॥

कार्यकारणभावः सिद्धो भवति तत्र तयोर्द्वयोर्मध्ये प्राथम्यं कस्येत्याकाङ्क्षायां प्रवाहानादित्वं स्वीकृत्यानवस्था न दोषाय भवति । एतावानेव बीजाङ्कुरन्यायस्य विषयः । प्रकृते तु प्रधानस्यामुक्तं कारणमित्यत्र न किञ्चित्प्रमाणमित्यप्रा-
 माणिकस्य कार्यकारणभावस्य कल्पनेन प्राप्तानवस्था दोषायैव स्यादिति भावः ।

अभिमानोहंकार इति । अहमन्नाधिकृतो ममात्र सामर्थ्यं मदर्था इमे विषया अहममुकोस्त्रीत्यादिरभिमानात्मकोऽसाधारणव्यापारो यस्य सोहंकार इत्यर्थः । न्यापारव्यापारवतोरभेदविवक्षयाभिमानोहंकार इत्युक्तम् । तस्मा-
 दहंकाराद्विविधः सर्गः प्रवर्तते । प्रकाशकजडभेदेन द्विविधा सृष्टिर्जायते । तदेव प्रकारद्वयमाह—एकादशेति । एकादशकश्च गण इति पाठे एकादशसंख्या परिमाणमस्येत्येकादशकः । एकादशशब्दात्तदस्य परिमाणमित्यर्थे संख्याया अति-
 शदन्तायाः कच् (पा. सू. ५।१।२२) इत्यनेन कन्प्रत्ययः । पञ्चज्ञानेन्द्रियपञ्च-
 कर्मेन्द्रियमनसां प्रकाशकानामेकादशानां गण एकः । शब्दतन्मात्रादीनां जडानां पञ्चानां गणोपरः । नन्वहंकारादेकरूपात्कारणात्कथं जडप्रकाशकयो-
 र्मिथो विलक्षणयोरूपत्तिरित्यत आह—सात्त्विक इति । एकोप्यहंकारः सत्त्वरजस्तमसां गुणानामुद्भवाभिभवाभ्यां भिन्नद्विविधो भवति । तत्रैकः सत्त्व-

२७ बुद्धीन्द्रियाणि चक्षुःश्रोत्रघ्राणरसनत्वगाख्यानि ।
वाक्पाणिपादपायूपस्थाः कर्मेन्द्रियाण्याहुः ॥

उभयात्मकमत्र मनः संकल्पकमिन्द्रियं च साधर्म्यात् ।
३० (सां. का. २४-२७) इति ।

विवृतं च तत्त्वकौमुद्यामाचार्यवाचस्पतिभिः ।

केवला विकृतिस्तु वियदादीनि पञ्च महाभूतानि एकादशेन्द्रियाणि
३३ च । तदुक्तं षोडशकस्तु विकारः (सां. का. ३) इति । षोडश-
संख्यावच्छिन्नो गणः षोडशको विकार एव न प्रकृतिरित्यर्थः ।
यद्यपि पृथिव्यादयो गोघटादीनां प्रकृतिस्तथापि न ते पृथिव्यादिभ्य-
३६ स्तत्त्वान्तरमिति न प्रकृतिः । तत्त्वान्तरोपादानत्वं चेह प्रकृतित्व-
मभिमतम् । गोघटादीनां स्थूलत्वेन्द्रियग्राह्यत्वयोः समानत्वेन

प्रधानो वैकृतसंज्ञकः । तस्मात्सत्त्वप्रधान एकादशेन्द्रियगण उत्पद्यते ।
भूतादेरहंकारात्पञ्चतन्मात्रोत्पत्तिः । यतः स भूतादिस्वामस्तमोगुणप्रधानः ।
अयं द्वितीयः । तन्मात्राणि सन्त्यस्मिन्गण इति तन्मात्रः । अर्शभादित्वान्म-
त्वर्थीयोऽप्यत्ययः । रजःप्रधानस्रैजसस्तृतीयः । तस्य कार्यं तु नोक्ताभ्यामन्य-
पृतीयं किञ्चित् । किं त्विन्द्रियगणस्तन्मात्रगणश्चेति सात्त्विकतामसयोः कार्यमेव
राजसस्य कार्यम् । यतः सत्त्वगुणस्तमोगुणश्च समर्थापि क्रियारहितत्वात्
तावत्कार्यं करोति यावत् न रजोगुणश्चालयति । तथा च राजसौहंकार इतरयोः
क्रियोत्पादनद्वारेण साहाय्यकारीति तात्पर्यम् । बुद्धीन्द्रियाणीति । इन्द्र-
शब्द आत्मवाची । तस्य विह्वमिन्द्रियम् । इन्द्रियप्रवृत्त्या ह्यात्मानुमीयते ।
इन्द्रियशब्दश्च सात्त्विकाहंकारकार्यं योगरूढः । तेन नाहंकारेतिव्याप्तिः
शङ्कनीया । उभयात्मकमिति । ज्ञानेन्द्रियाणां कर्मेन्द्रियाणां च प्रवर्तकत्वात्मनः
स्वयं ज्ञानेन्द्रियं कर्मेन्द्रियं चेत्यर्थः । तल्लक्षयति—संकल्पकमिति । सम्यक्कल्प-
यतीति संकल्पकम् । मनःसंबद्धेनेन्द्रियेण पूर्वं सामान्यरूपेणालोचितं वस्तु
पश्चादिदमीदृशं नेदृशमिति सम्यक्कल्पयति मनः । सम्यक्कल्पनं च विशेषण-
विशेष्यभावेन विवेचनम् । तच्च मनश्चक्षुरादिभिः सह सात्त्विकाहंकारकार्यत्व-
रूपसाधर्म्येणेन्द्रियमुच्यते । इन्द्रियशब्दस्य तत्रैव योगरूढयज्ञीकारादित्याशयः ।
एतत्सर्वं सांख्यतत्त्वकौमुद्यां स्पष्टम् । तदेवाह—विवृतं चेति ।

गोघटादीनामिति । विवेकज्ञानं हि मोक्षसाधनम् । विवेकश्च भेदः । स
च यस्य यस्मात्तयोर्द्वेषोर्ज्ञाने सत्येव ज्ञातुं शक्यते नान्यथा । तद्व्यं च प्रकृति-

तत्त्वान्तरत्वाभावः । तत्र शब्दस्पर्शरूपरसगन्धतन्मात्रेभ्यः पूर्व-
३९ पूर्वसूक्ष्मभूतसहितेभ्यः पञ्च महाभूतानि वियदादीनि क्रमेणैक-
द्वित्रिचतुष्पञ्चगुणानि जायन्ते । इन्द्रियसृष्टिस्तु प्रागेवोक्ता ।
तदुक्तम्—

४२

प्रकृतेर्महांस्ततोहंकारस्तस्माद्गणश्च षोडशकः ।

तस्मादपि षोडशकात्पञ्चभ्यः पञ्च भूतानि ॥

(सां. का. २२) इति ।

पुरुषरूपं तत्त्वशब्देनोच्यते । अत एव तत्त्वज्ञानान्मोक्ष इति प्रवादः । तथा
च विवेकज्ञाने प्रतियोगित्वेनानुयोगित्वेन वा यस्य संबन्धस्तत्त्वमिति तत्त्व-
सामान्यलक्षणम् । तत्र मूलप्रकृतेरत्यन्तसूक्ष्मत्वेन दुर्ज्ञेयतया ततो भेदः पुरुषे
पुरुषाद्वा तत्र भेदो दुर्ज्ञेय इति तदर्थं प्रकृतिकार्यज्ञानमावश्यकम् । कार्यभेदेन
हि कारणभेदानुमानसंभवात् । प्रकृतेः साक्षात्कार्यं महत्तत्त्वम् । तद्गूराहंकारः ।
तद्गूरा च पञ्चतन्मात्राणि । एतत्सप्तकमपि सूक्ष्ममिति न विशदतया ज्ञातुं
शक्यते । अतः प्रकृतेः परंपरया कार्यभूतो विशदतया ज्ञातुं शक्यश्चेन्द्रियाणां
भूतानां च गणोवश्यं तत्त्वरूपेण वर्णनीयः । अयं विशदतया ज्ञातुं शक्यः
षोडशको विकारगणस्तेन तेन स्वकार्यविशेषरूपेण ज्ञातः स्वस्मात्पुरुषे भेदं
ग्राहयन्स्वकारणादपि प्रकृतिपर्यन्तात्पुरुषे भेदं ग्राहयति । भौतिकानां गोघटा-
दीनां त्वानन्त्यात्तेषां भेदज्ञापकं विशेषरूपेण ज्ञानमशक्यम् । अनुपयोगि च
मोक्षसाधनीभूतभेदज्ञाने । भूतेभ्यः सकाशादात्मनो भेदेन ज्ञाने सति भौति-
केभ्यः सकाशात्तस्य भेदेन ज्ञानमकिञ्चित्करम् । पुरुषो हि निर्विशेषो विधिमु-
खेन ज्ञातुमशक्यो नेदृशस्तादृश इत्येवं निषेधमुखेनैव ज्ञापनीयः । स च यथा
स्थूलेभ्य इन्द्रियग्राह्येभ्यश्च भूतेभ्यः सकाशाद्भेदेन ज्ञायमानः पुरुषो न स्थूलो
नापीन्द्रियग्राह्य इत्येवं ज्ञायते तेन च स्थौत्यादयस्तत्र निषिद्धा भवन्ति तथा
भौतिकेभ्यः सकाशात्पुरुषस्य भेदज्ञाने तत्र केचिका धर्मा निषिद्धाः स्युर्वे
भूतेभ्यो भेदज्ञानेप्यनिषिद्धाः । न केपि तादृशा धर्माः पुरुषे भासन्त इत्यतो
भौतिकानां मोक्षसाधनीभूतविवेकज्ञाने न प्रतियोगित्वेन नाप्यनुयोगित्वेन
संबन्ध इति न गोघटादीनां भौतिकानां तत्त्वान्तरत्वमिति भावः । प्रकृतेर्म-
हानिति । जायत इति शेषः । अत्र षोडशको गण एकादशेन्द्रियाणि पञ्च
तन्मात्राणि च । षोडशसंख्या परिमाणमस्येति षोडशकः । षोडशशब्दाकन्
प्रत्ययः । तस्मादपि षोडशकात्त्रिंशद्भेदभ्यः पञ्चभ्यस्तन्मात्रेभ्यः सकाशात्पञ्च
भूतानि जायन्ते । निष्कृष्टेभ्य इत्यध्याहारः ।

- ४५ अनुभयात्मकः पुरुषः । तदुक्तं न प्रकृतिर्न विकृतिः पुरुषः
(सां. का. ३) इति । पुरुषस्तु कूटस्थनित्योऽपरिणामी न कस्याचि-
त्प्रकृतिर्नापि विकृतिः कस्याचिदित्यर्थः ।
- ४८ एतत्पञ्चविंशतितत्त्वसाधकत्वेन प्रमाणत्रयमभिमतम् । तदप्यु-
क्तम्—

दृष्टमनुमानमाप्तवचनं च सर्वप्रमाणसिद्धत्वात् ।

- ५१ त्रिविधं प्रमाणमिष्टं प्रमेयसिद्धिः प्रमाणाद्धि ॥

(सां. का. ४) इति ।

इह कार्यकारणभावे चतुर्धा विप्रतिपत्तिः प्रसरति । असतः

दृष्टमिति । दृष्टं प्रत्यक्षम् । आप्तवचनमाप्तवाक्यं शब्दः । प्रत्यक्षमनुमानं
शब्दश्चेति त्रिविधं प्रमाणमिष्टम् । एभिस्त्रिभिरेव सर्वेषां प्रमाणानां सिद्धत्वात् ।
उपमानादीनां प्रमाणान्तराणां त्रिष्वेवान्तर्भावात् । प्रमेयस्य प्रकृत्यादितत्त्व-
जातस्य सिद्धिः प्रतीतिः प्रमाणाद्भवति । तत्र विषयसंनिक्कृष्टेनेन्द्रियेण सह
मनसो विषयदेशे जायमाना विषयाकारा वृत्तिः प्रत्यक्षं प्रमाणम् । सा च
वृत्तिस्तत्रैवात्मनि प्रतिबिम्बते । आत्मनो विभुत्वात् । तादृशवृत्तिप्रतिबिम्बाव-
च्छिन्नं चैतन्यं प्रत्यक्षप्रमा । एवं व्याप्तिज्ञानजन्या साध्यविशिष्टपक्षाकारा मनो-
वृत्तिरनुमानं प्रमाणम् । तादृशवृत्तिप्रतिबिम्बावच्छिन्नं चैतन्यमनुमितिः ।
आप्तवाक्यज्ञानजन्या पदार्थसंसर्गाकारा मनोवृत्तिः शब्दप्रमाणम् । तत्प्रतिबि-
म्बावच्छिन्नं चैतन्यं शब्दज्ञानम् । अपरोक्षत्वं परोक्षत्वं स्मृतित्वं संशयत्वं
विपर्ययत्वमित्यादयो वृत्तिधर्मा एव तत्प्रतिबिम्बरूपोपाधिवशादात्मचैतन्ये
भासन्ते । एतत्सर्वं विज्ञानात्रयैः कारिकायामुक्तम्—

प्रमाता चेतनः शुद्धः प्रमाणं वृत्तिरेव च ।

प्रमार्थाकारवृत्तीनां चेतने प्रतिबिम्बनम् ॥

प्रतिबिम्बितवृत्तीनां विषयो मेय उच्यते ।

वृत्तयः साक्षिभास्याः स्युः करणस्थानपेक्षणात् ॥

साक्षाद्दर्शनरूपं च साक्षित्वं सांख्यसूत्रितम् ॥ इति ।

ज्ञानस्य जन्यत्वं विनाशित्वमात्मधर्मत्वं प्रतिबिम्बोपाधिकं न वस्तुतः । आत्म-
रूपस्य ज्ञानस्य नित्यत्वात् ।

अथैभिः प्रमाणैः पञ्चविंशतितत्त्वानि साधनीयानि । तत्र प्रथमस्य प्रधान-
रूपतत्त्वस्य साधकमनुमानम् । तच्च सतः सजायत इत्येवं कार्यकारणभावमु-
पजीव्य प्रवर्तते इति तदर्थं तादृशं कार्यकारणभावं प्रस्थापयन्कार्यकारणभावे
विप्रतिपत्तिं प्रदर्शयति—इहेति । चतुर्थेति । इदं सर्वं जगत्कार्यं तस्य मूलका-

५४ सज्जायत इति सौगताः संगिरन्ते । नैयायिकादयः सतोऽसज्जायत इति । वेदान्तिनः सतो विवर्तः कार्यजातं न वस्तुसदिति । सांख्याः पुनः सतः सज्जायत इति ।

रणं चेत्यनयोर्द्वयोः सत्त्वासत्त्वभेदेन कार्यकारणभावे चत्वारः कल्पा भवन्ति । असतः कारणात्सकाशादसत्कार्यं जायत इत्येकः । असतः सकाशात्सदित्यपरः । सतः सकाशादसदिति तृतीयः । सतः सकाशात्सदिति चतुर्थः । तत्र प्रथमो न संभवति । असतस्तुच्छस्य कार्यस्य शशविषाणस्येवोत्पत्त्यसंभवात् । असतः कारणात्सतः कार्यस्योत्पत्तिरिति पक्षो बौद्धानाम् । ते हि सर्वं भावरूपं वस्तु क्षणिकमिति मन्यन्ते । क्षणिकभावयोर्मध्ये च न कार्यकारणभावः । कार्यक्षणे कारणस्य कारणक्षणे च कार्यस्यासत्त्वात् । अतः पूर्वक्षणिकभावस्य विनाश एवोत्तरक्षणिककार्यस्य कारणमित्यगत्याङ्गीकर्तव्यम् । कार्यस्य सत्त्वं च बौद्धमते क्षणमवस्थितिरूपमेव न तु कालत्रयाबाध्यत्वादिकम् । सतः सकाशादसत्कार्यमुत्पद्यत इति तृतीयः कल्पो मायावादिनां वेदान्तिनाम् । तन्मते घटपटादिकार्यं व्यावहारिकसत्ताश्रयीभूतमपि पारमार्थिकत्वाभावादसदुच्यते न तु शश-विषाणवत्तुच्छत्वात् । तेन न कार्यस्योत्पत्त्यसंभवः । कार्यं च जगत्तन्मते मूलकारणस्य ब्रह्मणो विवर्तो न तु परिणामः । विवर्तत्वात्तस्याभासमात्रमिति न तस्य पारमार्थिकत्वम् । व्यावहारिकरूपेण सत्त्वं तु कार्यस्येष्टमेव । तदभि-प्रायेण तु सतः सकाशात्सत्कार्यमुत्पद्यत इति चतुर्थः पक्षोपि तन्मते वक्तुं शक्यते । यदा च कार्यस्य सत्त्वं परमार्थिकं गृह्यते तदायं चतुर्थः पक्षो नैयायिकानां सांख्यानां च । तत्रैतावान्विशेषः । नैयायिका हि विनाशिनोपि कार्यस्य किञ्चित्कालपर्यन्तमवस्थितत्वाद्घटपटादीनां पारमार्थिकत्वं मन्यन्ते । सांख्यास्तु कालत्रयाबाध्यत्वेन पारमार्थिकत्वं मन्यन्त इति । तदत्र प्रागुक्तकल्प-चतुष्टयमध्ये प्रथमः पक्षो न संभवति । अवशिष्टकल्पत्रयमध्येन्तिसः पारमा-र्थिकत्वद्वैधेन द्विधा भवतीत्येवं संकलनया संभवन्तश्चत्वारः पक्षाश्चतुर्थेत्यनेन निर्दिष्टा इति बोध्यम् । सौगताः । बौद्धाः । सुगतो बुद्धः । तस्येदम् (पा. सू. ४।३।१२०) इति सूत्रेणाणप्रत्ययः । सतोऽसदिति । उत्पत्तेः पूर्वमसद्घटा-दि कार्यं सतो मृदादिकारणकलापात्सकाशाज्जायत इति नैयायिकादयः संगि-रन्त इत्यर्थः । आदिशब्देन वैशेषिकसंग्रहः । वेदान्तिन इति । अद्वैतवेदा-न्तिनो मायावादिनः शंकराचार्यानुसारिण इत्यर्थः । विवर्त इति । अपरित्-कस्वरूपे वस्तुनि भासमानं रूपान्तरं विवर्तः ।

- ५७ तत्रासतः सज्जायत इति न प्रामाणिकः पक्षः । असतो निरुपा-
ख्यस्य शशविषाणवत्कारणत्वानुपपत्तेः । तुच्छानुच्छयोस्तादात्म्या-
नुपपत्तेश्च ।
- ६० नापि सतोऽसज्जायते । कारकव्यापारात्प्रागसतः शशविषाणव-
त्सत्तासंबन्धलक्षणोत्पत्त्यनुपपत्तेः । न हि नीलं निपुणतमेनापि पीतं
कर्तुं पार्यते । ननु सत्त्वासत्त्वे घटस्य धर्माविति चेत्-तदच्चारु ।
- ६३ असति धर्मिणि तद्धर्म इति व्यपदेशानुपपत्त्या धर्मिणः सत्त्वापत्तेः ।

तस्मात्कारकव्यापारात्प्रागपि कार्यं सदेव । सतश्चाभिव्यक्तिरुप-
पद्यते । यथा पीडनेन तिलेषु तैलस्य दोहनेन सौरभेयीषु पयसः ।

बौद्धाभिमतं कार्यकारणभावं खण्डयति-तत्रासत इति । तुच्छानुच्छ-
योरिति । तुच्छं निःस्वरूपम् । पूर्वक्षणिकघटस्याभाव उत्तरक्षणिकघटस्योपादा-
नकारणमिति हि बौद्धा वदन्ति । अभावस्य च स्वरूपरहितस्यानुच्छेनोत्तरक्ष-
णिकभावेन घटादिना तादात्म्यं न संभवति । तादात्म्याभवे च नैवोपादानो-
पादेयभावसंभवः ।

नैयायिकाभिमतं कार्यकारणभावं खण्डयति-नापीति । पूर्वमसद्वटादिकार्यं
सतो मृदादिकारणकलापादुत्पद्यत इत्यपि पक्षो न संभवति । यत् उत्पत्तिर्नाम
सत्तया सह संबन्धः । संबन्धश्च द्वयोः सतोरेव संभवति न सदसतोः । न हि
शशविषाणस्यामुकेन सह संबन्धो जात इति वक्तुं शक्यते । तथा पूर्वमसतो
घटादिकार्यस्य सत्तया सह संबन्धो न संभवतीति सत्तासंबन्धरूपा घटादिका-
र्यस्योत्पत्तिर्नोपपद्यते । न हि पूर्वमसद्वटादिकं कुलालादिकारकव्यापारेणापि
सद्रूपं भवेत् । नीलपीतयोरिव सदसतोर्विरोधात् । घटस्य धर्माविति । तथा
च यथा कटकत्वधर्मविशिष्टं सुवर्णं सुवर्णकारकव्यापारेण कुण्डलत्वधर्मभागभवति
तथात्रासत्त्वधर्मविशिष्टो घटः कुलालादिब्यापारेण सत्त्वधर्मभागभवतीत्याशयः ।
असतीति । असत्त्वं घटधर्मश्रेद्धर्मस्य धर्मिणमन्तरेण स्थित्यभावादसत्त्वधर्म-
काले धर्मिणो घटस्य सत्त्वापत्तेर्धर्मिणो नित्यत्वं प्रसज्यत इति भावः ।

उपसंहरन्त्याभिमतां कार्यकारणभावं प्रदर्शयति-तस्मादिति । ननु यदि
घटादि कार्यं प्रागपि सदेव तर्हि किमर्थं कुलालादिकारकव्यापार इति चेत्तत्राह-
सतश्चेति । सत एव घटादिकार्यस्य कारकव्यापारात्प्रागनभिव्यक्तस्य कारक-
व्यापारेण केवलमभिव्यक्तिर्भवति । तत्र दृष्टान्तमाह-यथेति । तिलेषु विद्य-
मानस्यैव तैलस्य तिलपीडनव्यापारः केवलमभिव्यक्तत्वात्कारणं भवति ।

- ६६ असतः कारणे किमपि निदर्शनं न दृश्यते *। किं च कार्येण कारणं संबद्धं तज्जनकमसंबद्धं वा । प्रथमे कार्यस्य सत्त्वमायातम् । सतो-
रेव संबन्ध इति नियमात् । चरमे सर्वं कार्यजातं सर्वस्माज्जायेत ।
६९ असंबद्धत्वाविशेषात् । तदाख्यायि सांख्याचार्यैः—

असत्त्वान्नास्ति संबन्धः कारणैः सत्त्वसङ्गिभिः ।
असंबद्धस्य चोत्पत्तिमिच्छतो न व्यवस्थितिः ॥ इति ।

- ७२ अथैवमुच्चेतासंबद्धमपि तत्तदेव जनयति यत्र यच्छक्तम् ।
शक्तिश्च कार्यदर्शान्नेयेति । तन्न संगच्छते । तिलेषु तैलजननशक्ति-

गवामुदरे विद्यमानस्यैव दुग्धस्य गोदोहनव्यापारः केवलमभिव्यक्तत्वात्कारणं भवति । असत इति । निदर्शनं दृष्टान्तः । अविद्यमानस्य कार्यस्येदं कारणमित्यत्र न कश्चिद्दृष्टान्तोक्तिः । न चासतो घटादेर्दण्डादिकं कारणं दृश्यत इति दृष्टान्तोक्तीति वाच्यम् । उभयवादिसंमतस्यैव दृष्टान्तत्वात् । सांख्यैस्तु घटादि कार्यं प्राकारणरूपेण सदेवेति स्वीक्रियते । किं चेति । मृदादिकं कारणं घटादिना कार्येण सह संबद्धं सद्घटादिकार्यमुत्पादयत्युतासंबद्धम् । संबद्धं चेत्तदानीं संबन्धिनो घटादेः सस्वभावस्यंभावि । असंबद्धं चेद्यथा मृदादिकं कारणं स्वासंबद्धमपि घटमुत्पादयति तथा पटादिकमप्युत्पादयेत् । असत्त्वादिति । सत्त्वेन सत्त्वधर्मेण सह सङ्गः संबन्धो येषां तादृशैः सत्त्वरूपधर्मविशिष्टैः । सङ्गिरिति यावत् । तादृशैर्मृदादिकारणैः सह कार्यस्योत्पत्तेः पूर्वं संबन्धो नास्ति । नैयायिकमते उत्पत्तेः पूर्वं घटादिकार्यस्यासत्त्वात् । असंबद्धमप्युत्पद्यत इत्युच्यते चेन्मृदादिकारणकलापाद्घटस्यैवोत्पत्तिर्न पटादीनामिति व्यवस्था न स्यादित्यर्थः । असंबद्धमपीति । कार्येण सहासंबद्धमपि तत्कारणं तदेव कार्यं जनयति यत्कारणं यत्र कार्यं शक्तम् । मृदूपं कारणं हि घटोत्पादन एव समर्थं न तु पटोत्पादन इति घटमेवोत्पादयति न पटम् । शक्तिः कार्योत्पादनसामर्थ्यम् । मृत्तिकाया घटोत्पादन एव शक्तिर्न पटोत्पादन इति तु मृत्तिकातो जायमानं घटादि कार्यं दृष्टानुमेयम् । तथा च मृत्तिकायां स्वाभाविक्येव घटोत्पादनशक्तिः पश्चाद्घटादिकार्यदर्शनेन केवलमनुमीयत इत्याशयः । तिलेषु तैलजननशक्तिः प्रागपि विद्यमानायास्तिलगतशक्तैस्तैलोत्पत्ति दृष्ट्वा पश्चादनुमानेन ज्ञानमस्तु नाम । परं तु प्राग्विद्यमाना या तिलगतशक्तिः सा तदानीं तैलेन सह संबद्धा न वा । आद्ये तैलस्योत्पत्तेः पूर्वं सत्त्वं दुर्वारम् । द्वितीये त्वयं

रित्यत्र तैलस्यासश्वे संबद्धत्वासंबद्धत्वविकल्पेन तच्छक्तिरिति
 ७५ निरूपणायोगात् । कार्यकारणयोरभेदाच्च कारणात्पृथक्कार्यस्य सत्त्वं
 न भवति । पटस्तन्तुभ्यो न भिद्यते । तद्धर्मत्वात् । न यदेवं न तदेवं
 यथा गोरश्वः । तद्धर्मश्च पटः । तस्मान्नार्थान्तरम् । तर्हि प्रत्येकं त एव
 ७८ प्रावरणकार्यं कुर्युरिति चेन्न । संस्थानभेदेनाविर्भूतपटभावानां
 प्रावरणार्थक्रियाकारित्वोपपत्तेः । यथा हि कूर्मस्याङ्गानि कूर्मशरीरे
 निविशमानानि तिरोभवन्ति निःसरन्ति चाविर्भवन्ति एवं कार-
 ८१ णस्य तन्त्वादेः पटादयो विशेषा निःसरन्त आविर्भवन्त उत्पद्यन्त
 इत्युच्यन्ते । निविशमानास्तिरोभवन्तो विनश्यन्तीत्युच्यन्ते । न पुन-
 रसतामुत्पत्तिः सतां वा विनाशः । यथोक्तं भगवद्गीतायाम्—

८४ नासतो विद्यते भावो नाभावो विद्यते सतः ।

(गी. २।१६) इति ।

ततश्च कार्यानुमानात्तत्प्रधानसिद्धिः । तदुक्तम्—

तैलोत्पादनशक्तिरिति निरूपयितुं न शक्यते । तथा चासंभविनोर्थस्य नानुमाने-
 नापि ज्ञानं युज्यत इति भावः । अथ हेत्वन्तरेण कार्यस्योत्पत्तेः प्राक्सत्त्वं साध-
 यति—कार्येति । कार्यकारणयोरभेदे ह्येकैव सत्ता न तु सत्ताद्वयम् । तथा च
 कार्यस्योत्पत्तेः प्राकारणसत्ताया विद्यमानत्वेन तदभिन्ना कार्यसत्तापि तदानी-
 मवर्जनीयेति भावः । तद्धर्मत्वादिति । पटस्य तन्त्ववस्थाविशेषरूपत्वेन
 तन्तुधर्मत्वं बोध्यम् । यो यदभिन्नो न भवति स तस्य धर्मोपि न भवति यथा
 गोः सकाशादश्वः । शङ्कते—तर्हीति । तन्तुभ्यः सकाशात्पटस्यार्थान्तरत्वाभावे
 सतीत्यर्थः । प्रावरणकार्यमिति । प्रावरणरूपं कार्यमित्यर्थः । प्रावरणस्य
 शीतापनोदनादिकं कार्यमिति वा । संस्थानेति । संस्थानमवयवसंनिवेशवि-
 शेषः । तन्तुषु पूर्वं विद्यमानोपि पटभावो वानेनावयवसंनिवेशविशेषे सत्यावि-
 र्भवति । पटभावः पटत्वम् । अर्थः पदार्थः । पटरूपपदार्थस्य या प्रावरणरूपा
 क्रियेत्यर्थः । अथ वार्थः प्रयोजनं कार्यमिति यावत् । पटकार्यभूता प्रावरणरूपा
 या क्रियेत्यर्थः । तादृशक्रियाकारित्वं तन्तूनां पटभावाविर्भावोत्तरमुपपद्यत
 इत्यर्थः । निःसरन्तीति । निःसरच्छब्दस्य प्रथमाबहुवचनम् । अङ्गानीत्यनुषज्यते ।
 नासत इति । असतोऽविद्यमानस्य भावः सत्ता न विद्यते । तथा सतो विद्यमान-
 स्याभावोऽविद्यमानता न विद्यते नास्ति । यत्तत्तत्सर्वदा सदेव यच्चासत्तदसदेवेति
 तात्पर्यम् । तदुक्तमिति । कारकव्यापारात्प्रागसतः (द. १४ पं. ६०) इत्यादि-

८०

असदकरणादुपादानग्रहणात्सर्वसंभवाभावात् ।
शक्तस्य शक्यकरणात्कारणभावाच्च सत्कार्यम् ॥

(सां. का. ९) इति ।

९० नापि सतो ब्रह्मतत्त्वस्य विवर्तः प्रपञ्चः । बाधानुपलम्भात् ।
अधिष्ठानारोप्योश्चिज्जडयोः कलधौतशुक्त्यादिवत्सारूप्याभावे-
नारोपासंभवाच्च ।

ग्रन्थेन नैयायिकाभिमतसत्कार्यवादनिरासद्वारा कार्यस्योत्पत्तेः प्राक्सत्त्वं यत्सा-
धितं तदेवेश्वरकृष्णेन सांख्यकारिकायामुक्तमित्यर्थः । असदकरणादिति । कार्य
कारणव्यापारात्प्रागपि सदेव । कुतः । असदकरणात् । असतः करण न केनापि
कर्तुं शक्यते । करणं क्रिया उत्पत्तिः । सत्तया सह संबन्ध इति यावत् । तथा-
उपादानग्रहणात् । उपादानानि कारणानि । तेषां ग्रहणं कार्येण सह संबन्धः ।
कारणं हि कार्येण सह संबद्धमेव कार्यं जनयति । कार्यस्य प्रागसत्त्वे तु तेन सह
कारणस्य संबन्धो न संभवति । कार्येण सह संबद्धमेव कारणं कार्योत्पादक-
मित्यत्र किं नियामकमित्याशङ्क्याह—सर्वसंभवाभावात् । कार्येण सहासंबद्ध-
स्यापि कारणस्य कार्योत्पादकत्वाङ्गीकारे सर्वं कार्यजातं सर्वस्माद्भवेत् । न तु
तथा दृश्यते । लोके तु मृत्तिकाया एव घटस्तनुभ्य एव पटः सुवर्णादेव
कटकमित्येवं कारणविशेषात्कार्यविशेषोत्पत्तिर्दृश्यते । अथ कार्यविशेषनियमार्थः
कारणे कश्चिच्छक्तिविशेषः कल्प्यते । येन च शक्तिविशिष्टत्वाच्छक्त कारणं
स्वशक्यस्यैव कार्यस्योत्पादकं नान्यस्येति चेत्कार्यस्य प्राक्सत्त्वं सिध्यत्येवेत्याह—
शक्तस्य शक्यकरणादिति । मृदि कल्प्यमानः शक्तिविशेषो घटसंबद्धश्चेद् घटमेव
जनयेन्नान्यथा । घटसंबन्धश्च घटमन्तरेण न संभवतीति घटस्योत्पत्तेः प्राक्सत्त्वं
सिध्यति । कारणभावाच्च कार्यस्य प्राक्सत्त्वं सिध्यति । भावशब्दः स्वरूपवाची ।
कार्यकारणयोरभेदेन कार्यस्य कारणस्वरूपत्वात्कार्योत्पत्तेः प्राक्कारणस्य सत्त्वे
तदानीं कार्यस्य सत्त्वमवर्जनीयमेवेति कारिकार्थः ।

अद्वैतवेदान्तिभिर्मायावादिभिरुक्तं कार्यकारणभावं खण्डयति—नापि सत
इति । यथा शुक्तौ रजतं भासते तथा ब्रह्मणि प्रपञ्चो भासत इति वक्तुमश-
क्यम् । नेदं रजतमितिवन्नायं प्रपञ्च इति बाधस्यानुपलम्भात् । अधिष्ठानेति ।
अधिष्ठानमारोपस्य चिद्रूपं ब्रह्म । तस्मिन्नारोप्यो जडः प्रपञ्चः । विज्जडयोश्च
मिथो विलक्षणत्वेन प्रसिद्धयोरारोपहेतुभूतसारूप्याभावेन ब्रह्मणि प्रपञ्चस्या-
रोपो न संभवति । कलधौत रूपम् । तस्य शुक्तेश्चैतत्त्वेन समानं रूपम् ।
अतस्तन्नारोपः संभवति । कलधौतशुक्त्यादिवदिति वैधर्म्ये दृष्टान्तः ।

- ९३ ततश्च सुखदुःखमोहात्मकस्य प्रपञ्चस्य तथाविधकारणमवधारणीयम् । तथा च प्रयोगः—विमतं भावजातं सुखदुःखमोहात्मककारणकं तदन्वितत्वात् । यद्येनान्वीयते तत्तत्कारणकं यथा रुचका-
- ९६ दिक् सुवर्णान्वितं सुवर्णकारणकम् । तथा चेदं तस्यात्तथेति । तत्र जगत्कारणे येयं सुखात्मकता तत्सत्त्वं या दुःखात्मकता तद्रजो या च मोहात्मकता तत्तम इति त्रिगुणात्मककारणसिद्धिः । तथा हि ।
- ९९ प्रत्येकं भावाद्यैगुण्यवन्तोऽनुभूयन्ते । यथा मैत्रदारेषु सत्यवत्यां मैत्रस्य सुखमाविरस्ति । तं प्रति सत्त्वगुणप्रादुर्भावात् । तत्सपत्नीनां दुःखम् । ताः प्रति रजोगुणप्रादुर्भावात् । तामलभमानस्य चैत्रस्य
- १०२ मोहो भवति । तं प्रति तमोगुणसमुद्भावात् । एवमन्यदपि घटादिकं लभ्यमानं सुखं करोति । परैरपह्नियमाणं दुःखाकरोति । उदासीनस्योपेक्षाविषयत्वेनोपतिष्ठते । उपेक्षाविषयत्वं नाम मोहः । मुह

कलधौतरूप्यादिवदितिपाठे कलधौतं कथिल इति महाराष्ट्रभाषायां प्रसिद्धो धातुविशेषः । तत्र रूप्यस्वारोपो जायते । द्वयोः श्वेतत्वेन सारूप्यम् । अथ वा साधर्म्ये एव दृष्टान्तः । कलधौतं सुवर्णम् । सुवर्णरूप्ययोश्च पीतश्वेतयोरारोप-प्रयोजकसारूप्याभावेन यथा सुवर्णे रूप्यस्य रूप्ये वा सुवर्णस्वारोपो न संभवति तथेत्यर्थः ।

एव बौद्धैर्नैयायिकैरद्वैतवेदान्तिभिश्च प्रदर्शितं कार्यकारणभावं निरस्योत्पत्तेः प्राक् सदेव कार्यं सतः कारणात्सकाशादाविर्भवतीत्येवंरूपं सांख्याभिमतं कार्यकारणभावमवलम्ब्य पूर्वोक्तेषु पञ्चविंशतितत्त्वेषु प्रथमं प्रधानमनुमान-प्रमाणेन साधयति—ततश्चेति । विमतमिति । विमतं साध्यत्वेन संदिग्धम् । संदिग्धसाध्यवान्पक्ष इति पक्षलक्षणानुसारेण विमतपदं तत्र तत्र पक्षविशेषणत-योच्यते । भावजातं पदार्थसमुदायः । अयं पक्षनिर्देशः । सुखदुःखमोहा आत्मा स्वरूपं यस्य तादृशं कारणं यस्येति बहुव्रीहिगर्भो बहुव्रीहिः । अयं साध्यनि-र्देशः । तैः सुखदुःखमोहैरन्वितत्वाद्युक्तत्वात् । अयं हेतुनिर्देशः । अन्वीयते संब-ध्यते । रुचकं सुवर्णपात्रम् । नन्वेवमस्तु मूलकारणं प्रधानं सुखदुःखमोहयुक्तम् । तावता कथं तस्य त्रिगुणात्मकत्वमित्याह—तत्रेति । हेतुत्वेन प्रदर्शितं भाव-जातस्य सुखदुःखमोहान्वितत्वमुपपादयति—तथा हीति । मैत्रदारेष्विति । मैत्रो नाम कश्चिपुरुषः । तस्य दारा अनेकाः स्त्रियः । तासां मध्ये सत्यवती-नाम्नी काचिस्त्री । सा च भर्तुः प्रियेति तस्यां विद्यमानः सत्त्वगुणो भर्तारं प्रति प्रादुर्भवति । अतस्तस्याः सकाशाद्भर्तुः सुखं भवति । सपत्नीसंबन्धे सत्यवतीगतो

१०५ वैचित्त्ये इत्यस्माद्धातोर्भोहशब्दनिष्पत्तेः । उपेक्षणीयेषु चित्तवृत्त्यनु-
दयात् । तस्मात्सर्वं भावजातं सुखदुःखमोहात्मकं त्रिगुणप्रधानका-
रणकमवगम्यते । तथा च श्वेताश्वतरोपनिषदि श्रूयते—

१०८ अजामेकां लोहितशुक्लकृष्णां
बह्वीः प्रजाः सृजमानां सरूपाः ।
अजो ह्येको जुषमाणोनुशेते

१११ जहात्येनां भुक्तभोगामजोऽन्यः ॥ (श्वे. ४।५) इति ।

अत्र लोहितशुक्लकृष्णशब्दा रञ्जकत्वप्रकाशकत्वावरकत्वसाधर्म्या-
द्भ्रजःसत्त्वतमोगुणत्रयप्रतिपादनपराः ।

रजोगुणः प्रादुर्भवति । अतस्तासां दुःखं भवति । सत्यवतीमलभमानस्य तत्प्रा-
प्त्यनिच्छेदश्चैत्रस्य मोहो भवति । तं प्रति सत्यवतीगतस्य तमोगुणस्य प्रादुर्भा-
वात् । वैचित्त्य इति । वैचित्त्यं विगतचित्तत्वं चित्तराहित्यमिति यावत् ।
चित्तराहित्यं च चित्तवृत्तिराहित्यमेव । स्वरूपतश्चित्तराहित्यस्यासंभवात् । अजा-
मेकामिति । यद्यप्यजाशब्दः पञ्चविशेषरूपायां छागायां रूढस्तथाप्यत्र मन्त्रे
रूढयर्थस्य ग्रहणं न संभवति । अध्यात्मविद्याधिकारात् । तथा च यौगिकार्थस्यै-
वात्र ग्रहणम् । न जायत इत्यजा मूलप्रकृतिः । सा च नोत्पद्यते । नित्यत्वा-
त्तस्याः । एका च सा लोहितशुक्लकृष्णा च । यद्यपि लोहितशुक्लकृष्णशब्दा
वर्णपराः प्रसिद्धास्तथाप्यत्र लक्षणया गुणत्रयपराः । लोहितं कुसुम्भादिकं
पटादीन् रञ्जयति । पदार्थगतो रजोगुणोऽपि प्रेक्षमाणं रञ्जयति । तथा च रञ्ज-
कत्वसाधर्म्याल्लोहितशब्देन रजोगुणो लक्ष्यते । तथा शुक्ल आदित्यादिः पदार्थः
प्रकाशकः । सत्त्वगुणोऽपि प्रकाशकः । तथा च प्रकाशकत्वसाधर्म्याच्छुक्लशब्देन
सत्त्वगुणो लक्ष्यते । तथा कृष्णो मेघादिः सूर्याद्यावरकः । तमोगुणोऽप्यावरकः ।
तथा चावरकत्वसाधर्म्यात्कृष्णशब्देन तमोगुणो लक्ष्यते । एवं च लोहित-
शुक्लकृष्णेत्यस्य त्रिगुणात्मिकेत्यर्थः पर्यवसन्नः । सा च त्रिगुणात्मिका मूलप्र-
कृतिः स्वसमानं त्रिगुणान्वितं रूपं यासां तादृशीर्बह्वीः प्रजाः सृजति । सर्वस्य
पदार्थजातस्य त्रैगुण्यान्वितत्वमनुपदमेवोक्तम् । एकोजो बद्धः पुरुषस्तां
प्रकृतिं जुषमाणः सेवमानोनुशेतेऽनुसरति । प्रकृतिकार्यं बुद्धिमनभादिकमात्म-
त्वेनोपगम्य संसरति । अन्योजो मुक्तः पुरुषस्त्वेनां मुक्तभोगां जहाति । अत्र
मन्त्रे पूर्वार्धे त्रिगुणात्मिका मूलप्रकृतिरभिधीयते । उत्तरार्धे चात्ममेदः श्रूयते ।
तथा चैतच्छ्रुत्यनुगुणमेतद्दर्शनमिति सांख्याभिप्रायः ।

- ११४ नन्वचेतनं प्रधानं चेतनानधिष्ठितं महदादिकार्यं न व्याप्रियते ।
अतः केनचिच्चेतनेनाधिष्ठात्रा भवितव्यम् । तथा च सर्वार्थदर्शी
परमेश्वरः स्वीकर्तव्यः स्यादिति चेत्-तदसंगतम् । अचेतनस्यापि
११७ प्रधानस्य प्रयोजनवशेन प्रवृत्त्युपपत्तेः । दृष्टं चाचेतनं चेतनानधि-
ष्ठितं पुरुषार्थाय प्रवर्तमानं यथा वत्सविवृद्ध्यर्थमचेतनं क्षीरं प्रव-
र्तते यथा च जलमचेतनं लोकोपकाराय प्रवर्तते तथा प्रकृतिरचेत-
१२० नापि पुरुषविमोक्षाय प्रवर्त्यति । तदुक्तम्—

वत्सविवृद्धिनिमित्तं क्षीरस्य यथा प्रवृत्तिरङ्गस्य ।

पुरुषविमोक्षनिमित्तं तथा प्रवृत्तिः प्रधानस्य ॥

१२३

(सां. का. ५७) इति ।

- यस्तु परमेश्वरः करुणया प्रवर्तक इति परमेश्वरास्तित्ववादिनां
द्विण्डिमः स गर्भस्त्रावेण गतः । विकल्पानुपपत्तेः । स किं सृष्टेः प्राक्प्र-
१२६ वर्तते सृष्ट्युत्तरकालं वा । आद्ये शरीराद्यभावेन दुःखानुत्पत्तौ
जीवानां दुःखप्रहाणेच्छानुपपत्तिः । द्वितीये परस्पराश्रयप्रसङ्गः ।
करुणया सृष्टिः सृष्ट्या च कारुण्यमिति । तस्मादचेतनस्यापि चेत-

अथाचेतनस्य प्रधानस्य केवलस्य कार्योत्पादने स्वातन्त्र्येण प्रवृत्तिमसहमानः
शङ्कते-नन्विति । प्रधानं स्वयमचेतनत्वाच्चेतनेन केनचिदप्रेरितत्वाच्च महत्त-
त्वादिकार्योत्पत्त्यनुगुणं व्यापारं कर्तुं न प्रभवति । लोके तथा काप्यदृशनात् । न
ह्यसंयोजिताश्रो रथः स्वयं गन्तुं प्रभवति । दृष्टाच्चादृष्टसिद्धिः । तथा च प्रधान-
प्रेरकत्वेनेश्वरोद्गीकर्तव्य इत्याशयः । वत्सेति । यथा अङ्गस्याचेतनस्यापि क्षीरस्य
वत्सविवृद्धिरूपप्रयोजनवती प्रवृत्तिर्जायमाना लोके दृश्यते तथा पुरुषविमो-
क्षणोपयोगिनी प्रधानस्य प्रवृत्तिः करुण्यत इत्यर्थः । ननु प्रधानस्य प्रवृत्त्या कथं
पुरुषस्य मोक्ष इति चेत्-उच्यते । दुःखनिवृत्तिर्मोक्षः । दुःखनिवृत्तिश्च प्रकृतिपुरुष-
विवेकज्ञानाङ्गवति । तत्र प्रकृतेरत्यन्तसूक्ष्मत्वेन दुर्ज्ञेयतया ततो विवेकः
पुरुषस्य दुरधिगमः । प्रकृतेः प्रवृत्त्यनन्तरं तु भौतिकं स्थूलकार्यं विशदतया
ज्ञायत इति ततो भेदः पुरुषस्य ज्ञातुं शक्यते । ततस्तत्कारणेभ्यो भूतेभ्यो भेदो
ज्ञायते ततस्तत्कारणादित्येवं क्रमेण स्थूलान्धतीन्यायेन प्रकृतेः सकाशाद्भेदः
सुग्राह्यो भवतीति ।

आद्य इति । दुःखस्य शरीरसापेक्षत्वाज्जीवानां शरीरसत्त्वं एव दुःखसंभवो
नान्यथेति भावः । करुणयेति । करुणा परदुःखप्रहाणेच्छा । तथा च प्रवृत्ति-

- १२९ नानधिष्ठितस्य प्रधानस्य महदादिरूपेण परिणामः पुरुषार्थप्रयुक्तः प्रधानपुरुषसंयोगनिमित्तः । यथा निर्व्यापारस्याप्ययस्कान्तस्य संनिधानेन लोहस्य व्यापारस्तथा निर्व्यापारस्य पुरुषस्य संनिधानेन
- १३२ प्रधानव्यापारो युज्यते । प्रकृतिपुरुषसंबन्धश्च पङ्ग्वन्धवत्परस्परापेक्षानिबन्धनः । प्रकृतिर्हि भोग्यतया भोक्तारं, पुरुषमपेक्षते । पुरुषोपि भेदाग्रहाद्बुद्धिच्छायापत्त्या तद्गतं दुःखत्रयं वारयमाणः कैवल्यम-
- १३५ पेक्षते । तत्प्रकृतिपुरुषविवेकनिबन्धनं न च तदन्तरेण युक्तमिति कैवल्यार्थं पुरुषः प्रधानमपेक्षते । यथा खलु कौचित्पङ्ग्वन्धौ पथि सार्थेन गच्छन्तौ दैवकृतादुपप्लवात्परित्यक्तसार्थौ मन्दमन्दमित-
- १३८ स्ततः परिभ्रमन्तौ भयाकुलौ दैववशात्संयोगमुपगच्छेताम् । तत्र चान्धेन पङ्गुः स्कन्धमारोपितः । ततः पङ्गुदर्शितेन मार्गेणान्धः समीहितं स्थानं प्राप्नोति पङ्गुरपि स्कन्धाधिरूढः । तथा परस्परापेक्षप्र-
- १४१ धानपुरुषनिबन्धनः सर्गः । यथोक्तम्—

पुरुषस्य दर्शनार्थं कैवल्यार्थं तथा प्रधानस्य ।

पङ्ग्वन्धवदुभयोरपि संबन्धस्तत्कृतः सर्गः ॥

१४४

(सां. का. २१) इति ।

र्भवति । पुरुषार्थप्रयुक्तः । पुरुषार्थोपयोगी । पुरुषोपीति । पुरुषश्च स्वस्मिन्विद्यमानो यः प्रकृतेस्तत्परिणामभूताया बुद्धेश्च सकाशाद्भेदस्तस्याग्रहादज्ञानात्स्वं बुद्धिस्वरूपं मन्यमानो बुद्धिगतं सुखादिकं स्वस्यैवेति जानंस्तन्निवारणाय मोक्षमपेक्षत इत्यर्थः । कैवल्यं मोक्षः । तत्प्रकृतीति । तत्कैवल्यं प्रकृतिपुरुषभेदग्रहमूलकमिति तादृशभेदग्रहं विना न युक्तमिति मोक्षसाधनीभूतभेदज्ञानाय भेदप्रतियोगिभूतप्रकृत्यपेक्षा पुरुषस्येति भावः । सार्थेनेति । ससुदायेन सहेत्यर्थः । उपप्लवात् । चोरादिकृतोपद्रवात् । स्कन्धाधिरूढ इति । समीहितं स्थानं प्राप्नोतीत्यनुषज्यते । पुरुषस्येति । प्रधानस्य स्वकर्मकदर्शनार्थं पुरुषापेक्षायां पुरुषस्य च कैवल्यार्थं प्रधानापेक्षायासुभयोः प्रधानपुरुषयोः संयोगो भवति । पङ्ग्वन्धवत् । यथा गतिशक्तिविहीनस्य पङ्गोरभीष्टदेशप्राप्त्यर्थं गतिशक्तिमतोपेक्षायामन्धस्य च दृक्शक्तिहीनस्य दृक्शक्तिमतोपेक्षायां संयोगो भवति तद्वत् । तादृशसंयोगकृतेयं सृष्टिरित्यर्थः । अत्र पुरुषः क्रियारहितत्वात्पङ्गुतुल्यः । प्रधानं चाचेतनत्वादन्धतुल्यम् । तत्र च पङ्गुसंबन्धा-

१४।१२९—प्रयुक्त for प्रयुक्तः C.

४२ [स. द. सं.]

ननु पुरुषार्थनिबन्धना भवतु प्रकृतेः प्रवृत्तिः । निवृत्तिस्तु कथमु-
पपद्यत इति चेत्-उच्यते । यथा भर्त्रा दृष्टदोषा स्वैरिणी भर्तारं
१४० पुनर्नोपैति यथा वा कृतप्रयोजना नर्तकी निवर्तते तथा प्रकृति-
रपि । यथोक्तम्—

रङ्गस्य दर्शयित्वा निवर्तते नर्तकी यथा नृत्यात् ।
१५० पुरुषस्य तथात्मानं प्रकाश्य विनिवर्तते प्रकृतिः ॥
(सां. का. ५९) इति ।

एतच्च निरीश्वरसांख्यशास्त्रप्रवर्तककपिलादिमतानुसारिणां
१५३ मतमुपन्यस्तम् ॥

इति श्रीमत्सायणमाधवीये सर्वदर्शनसंग्रहे सांख्यदर्शनम् ॥

दन्धो मार्गे यथा प्रवर्तते तथा पुरुषसंबन्धात्प्रधानं प्रवर्तते । अन्धसंबन्धाच्च
यथा पङ्कुरभीष्टं देशं प्राप्नोति तथा प्रधानसंबन्धात्पुरुषो विवेकज्ञानद्वारा
मोक्षं प्राप्नोतीति तात्पर्यम् ।

रङ्गस्येति । रङ्गशब्देन नृत्यस्थानवाचिना तादृशस्थानावस्थितो जन उप-
लक्ष्यते । यथा नर्तकी प्रेक्षकजनस्य नृत्यं दर्शयित्वा नृत्यान्निवर्तते तथा प्रकृति-
रात्मानं स्वस्वरूपं महत्तत्त्वादिपरिणामद्वारा शब्दादिविषयरूपेण पुरुषस्य
प्रकाश्य ततो विनिवर्तते इत्यर्थः ॥

इति श्रीसर्वदर्शनसंग्रहव्याख्यायां दर्शनाङ्कुरामिधायां सांख्यदर्शनं समाप्तम् ॥

अथ पातञ्जलदर्शनम् ॥ १५ ॥

सांप्रतं सेध्वरसांख्यप्रवर्तकपतञ्जलिप्रभृतिमुनिमतमनुवर्तमानानां मतसुपन्यस्यते ।

- ३ तत्र सांख्यप्रवचनापरनामधेयं योगशास्त्रं पतञ्जलिप्रणीतं पादचतुष्टयात्मकम् । तत्र प्रथमे पादे—अथ योगानुशासनम् (पात. यो. सू. १।१) इति योगशास्त्रारम्भप्रतिज्ञां विधाय योगश्चित्तवृत्तिनिरोधः ६ (पात. यो. सू. १।२) इत्यादिना योगलक्षणमभिधाय समाधिं सप्र-

सांप्रतमिति । जीवातिरिक्त ईश्वरोस्तीत्येवं मन्यमाना ये सांख्यास्तन्मतप्रवर्तका ये पतञ्जलिप्रभृतयो मुनयस्तेषां मतमित्यर्थः । प्रभृतिशब्देन हिरण्यगर्भयाज्ञवल्क्यग्रहणम् । यद्यपि पतञ्जलेः प्रागेव हिरण्यगर्भेण याज्ञवल्क्येन च योगशास्त्रं प्रणीतं तथापि जिज्ञासूनामवबोधसौलभ्याय पतञ्जलिना समाधिसाधनविभूतिकैवल्यभेदेन तद्वान्तरभेदेन च विषयान्विविच्यास्य शास्त्रस्य सामीचीन्येन प्रतिपादनात्त एव चास्य योगशास्त्रस्य पातञ्जलदर्शनशब्देन प्रसिद्धिबाहुल्याच्चात्र पतञ्जलेर्निर्देशः । इतरे प्रभृतिशब्देन संगृहीताः ।

तत्रेति । सांख्यप्रवचनमित्यपरं द्वितीयं नाम यस्य । योगशास्त्रमित्येकं नाम । तस्यैव शास्त्रस्य सांख्यप्रवचनमिति द्वितीयं नाम । तस्मिन्योगशास्त्रे पतञ्जलिमुनिना सूत्रं प्रणीतम् । तत्र चत्वारः पादाः । प्रथमः समाधिपादः । द्वितीयः साधनपादः । तृतीयो विभूतिपादः । चतुर्थः कैवल्यपादः । अथेति । अथशब्दः स्वरूपेण मङ्गलभूतः । तदुच्चारणमपि मङ्गलभूतम् । मृदङ्गादिध्वनिवत् । अर्थस्तु तस्याधिकारः । अधिकारश्चात्रारम्भः । योगोनुशिष्यते विविच्य बोध्यतेनेनेति योगानुशासनं शास्त्रम् । अनेन हिरण्यगर्भाद्युपदिष्टस्यैव योगस्य विविच्य बोधनमत्रेति ध्वनितम् । योगशास्त्रमारब्धं वेदितव्यमिति सूत्रार्थः । योग इति । चित्तस्य वृत्तीनां प्रमाणविपर्ययादीनां यो निरोधो निवर्तनं सं योग इत्यर्थः । वृत्तिनिवर्तनं च चित्तनिग्रहरूपोतीन्द्रियो यत्तद्विशेषः । समाधिमिति । सम्यगाधानं चित्तावस्थानं समाधिः । तदुक्तं योगवासिष्ठे—

इमं गुणसमाहारमनात्मत्वेन पश्यतः ।

अन्तः शीतलता यस्य समाधिरिति कथ्यते ॥ (यो. वा. इति)

स च समाधिर्द्विविधः संप्रज्ञातोऽसंप्रज्ञातश्च । सम्यक् संशयविपर्ययराहि-

पञ्चं निरदिक्षद्गर्वाङ्गपतञ्जलिः । द्वितीये तपःस्वाध्यायेश्वरप्रणिधानानि क्रियायोगः (पात. यो. सू. २।१) इत्यादिना व्युत्थितचित्तस्य

त्येन प्रज्ञायते प्रकर्षेण ज्ञायते ध्येयस्वरूपं यत्र स संप्रज्ञातः । असंप्रज्ञाते तु ध्येयाद्भ्यानस्य भेदोपि न भासते । तत्र ध्येयाकारवृत्तेरपि निरोधात् । निरदिक्षत् । निर्दिष्टवान् । तपःस्वाध्यायेति । तपः शास्त्रोक्तमुपवासादिकं चित्तप्रसादाविरोधि । स्वाध्यायः प्रणवादिजपो मोक्षशास्त्राध्ययनं वा । ईश्वरप्रणिधानं परमेश्वरचिन्तनं तत्र सर्वकर्मापेक्षं च । एतानि क्रियारूपो योगः । योगसाधनत्वाद्योग इत्युच्यते । अयं च क्रियायोगो न समाहितचित्तस्य किं तु व्युत्थितचित्तस्य । क्रियायोगं यमादीनि पञ्च बहिरङ्गाणि साधनानि च द्वितीये साधनपादे निरदिक्षदित्यर्थः । यमादीनि साधनानि च यमनियमासनप्राणायामप्रत्याहाररूपाणि । अहिंसा सत्यमस्तेयं ब्रह्मचर्यमपरिग्रहश्चैत्येते पञ्च यमाः । प्राणवियोगानुकूलो व्यापारो हिंसा । तदभावोऽहिंसा । चाचो मनसश्च यथार्थत्वं सत्यम् । परद्रव्यस्यापहरणं स्तेयम् । तदभावोऽस्तेयम् । ब्रह्मचर्यमुपस्थेन्द्रियनियमनम् । अपरिग्रहो भोगसाधनवस्तुनामनङ्गीकारः । शौचं संतोषस्तपः स्वाध्याय ईश्वरप्रणिधानं चेत्येते पञ्च नियमाः । शुचेर्भावः शौचम् । शुद्धिरित्यर्थः । तद्विविधं शारीरं मानसं च । शारीरं द्विविधं बाह्यमान्तरं च । मृजलादिभिः शरीरक्षालनं बाह्यम् । पञ्चगव्यादिभक्षणान्तरम् । सम्यग्भावनया मनोमलानां रागद्वेषादीनां क्षालनं मानसम् । संतोषस्तृष्णाक्षयः । तपआदीन्यनुपदमेवोक्तानि । स्थिरसुखमासनम् । स्थिरं निश्चलं सुखावहं च यत्तदासनम् । आस्यतेनेनेत्यासनम् । तच्च पञ्चासनादिकं हस्तपादाद्यवयवावस्थानविशेषरूपम् । आसनस्थैर्याच्च शीतोष्णादिपीडा न भवति । श्वासप्रश्वासकाले वायोः स्वाभाविकी या गतिस्तस्या निरोधः प्राणायामः । नासापुटेन वायोरन्तः प्रवेशः श्वासः । ततो बहिर्निर्गमः प्रश्वासः । प्राणायामेन च स्थिरं चित्तं शब्दादिविषयैर्न संयुज्यते । ततश्च श्रोत्रादीनीन्द्रियाण्यपि विषयैर्न संयुज्यन्ते । तानि च तदानीं केवलं चित्तस्वरूपानुकारीणि भवन्ति । अयमेव प्रत्याहारः । अष्टसु योगाङ्गेष्वेतानि यमनियमासनप्राणायामप्रत्याहाररूपाणि पञ्च बहिरङ्गाणि साधनानि । चित्तस्थैर्यद्वारा परंपरया समाध्युपकारकत्वात् । धारणाध्यानसमाधि रूपाणि त्रीणि समाधेरन्तरङ्गाणि साधनानि । समाधिस्वरूपनिष्पादनात् । समाधिर्योगः । सोऽयं योगवृक्षश्चित्तक्षेत्रे यमनियमाभ्यां प्राप्तबीज आसनप्राणायामाभ्यामङ्कुरितः प्रत्याहारेण कुसुमितोन्तरङ्गसाधनैर्धारणादिभिस्त्रिभिः फलितो भवति । तदेतदन्तरङ्गं साधनत्रयं पतञ्जलिना तृतीये विभूति-

- ९ क्रियायोगं यमादीनि च पञ्च बहिरङ्गाणि साधनानि । तृतीये देशबन्धश्चित्तस्य धारणा (पात. यो. सू. ३१) इत्यादिना धारणाध्यानसमाधिप्रयमन्तरङ्गं संयमपदवाच्यं तद्वान्तरफलं विभूतिजातम् ।
 १२ चतुर्थे जन्मौषधिमन्त्रतपःसमाधिजाः सिद्धयः (पात. यो. सू. ४१) इत्यादिना सिद्धिपञ्चकप्रपञ्चनपुरःसरं परमं प्रयोजनं कैवल्यम् । प्रधानादीनि पञ्चविंशतितत्त्वानि प्राचीनान्येव संमतानि । षड्विंशस्तु
 १५ परमेश्वरः क्लेशकर्मविपाकाशयैरपरामृष्टः पुरुषः स्वेच्छया निर्माण-

पादे निरूपितम् । तदाह-तृतीय इति । देशेति । यत्र हृत्पुण्डरीकादिरूपे देशे ध्येयं चिन्तनीयं तत्र देशे चित्तस्य बन्ध एकाग्रता सैव धारणेत्युच्यते इति सूत्रार्थः । ध्यानं च वृत्त्यन्तराव्यवहितो ध्येयाकारो मनसो वृत्तिप्रवाहः । ध्यानं चैतद्यदा ध्येयमात्राकारं ध्यानध्यातृदृष्टिशून्यं भवति तदा तदेव समाधिरित्यभिधीयते । धारणादेरन्तरङ्गसाधनत्रयस्यैकविषयस्य संयम इति पारिभाषिकी संज्ञा । तदुक्तं सूत्रकारेण-तन्नयमेकत्र संयमः (पा. यो. सू. ३४) इति । संयमस्य मुख्यं फलं योगः । अवान्तरफलं तु विभूतयः । विभूतयः सिद्धयः । ताश्च भूतभविष्यदर्थज्ञानं पञ्चपक्ष्यादिशब्दज्ञानं जन्मान्तरस्मरणं परमनोगतार्थज्ञानमन्तर्धानमित्याद्याः । एतत्सर्वं तृतीये पादे सूत्रकारो निर्दिष्टवानित्यर्थः । चतुर्थे । कैवल्यपादे । जन्मेति । जन्ममात्राज्जाता जन्मजाः । यथा देवादीनाम् । पारदादिरससेवनाज्जाता औषधिजाः सिद्धयः । तथा मन्त्रेण तपसा समाधिना च साधनभूतेन लब्धास्तिस्र इत्येवं साधनभेदेन पञ्चविधाः सिद्धयः । ताश्चाणिमाद्या अजराभरत्वाकाशगमनादयश्च । पूर्वोक्तैर्मनियमादिभिरष्टाङ्गयोगवृक्षे फलिते सति प्रकृतिपुरुषयोर्भेदः साक्षात्कृतो भवति । ततश्चासङ्गपुरुषज्ञानाद्दुःखात्यन्ताभावरूपो मोक्षः सिध्यति । एतत्सर्वं चतुर्थे पादे निर्दिष्टम् । प्राचीनानि । सांख्यदर्शने प्रतिपादितानि (द. १४ पं. ५) । षड्विंश इति । अयं हि सांख्यदर्शनापेक्षयास्मिन्पातञ्जलदर्शने विशेषो यदेते पातञ्जला ईश्वरं मन्यन्ते । सांख्या अपि केचिदीश्वरं मन्यन्ते । परं तु तेषां दर्शनमत्र पृथङ्नोक्तम् । विशेषान्तराभावात् । क्लेशकर्मिति । अविद्यादयः क्लेशाः । ते चाग्रे मूल एव वक्ष्यन्ते । ते हि चेतसि वर्तमानास्त्रिगुणात्मकं संसारं द्रढयन्तः परितोषं जनयन्ति । अतः क्लेशा उच्यन्ते । कर्म विहितं निषिद्धं च । कर्मफलं जन्मायुर्भोगरूपं त्रिविधं विपाकशब्देनोच्यते । आशेरते चित्तभूमावित्याशयाः संस्काराः । एतैः क्लेशादिभिरपरामृष्टः कालत्रयेऽपि यो न संस्पृश्यते स पुरुषविशेष ईश्वरः । यद्यप्यत्र दर्शने सांख्यदर्शनं इव सर्वेषां जीवात्मनां वस्तुतः क्लेशादिस्पर्शा नास्त्येव तथापि चित्तगताः क्लेशा जीवेषु व्यपदिश्यन्ते । ईश्वरस्य तु तादृशोपि

कायमधिष्ठाय लौकिकवैदिकसंप्रदायप्रवर्तकः संसाराङ्गारे तप्यमानानां प्राणभृतामनुग्राहकश्च ।

- १८ ननु पुष्करपलाशवन्निर्लेपस्य तस्य तप्यभावः कथमुपपद्यते येन परमेश्वरोनुग्राहकतया कक्षीक्रियत इति चेत्—उदुच्यते । तापकस्य रजसः सत्त्वमेव तप्यं बुद्ध्यात्मना परिणतमिति सत्त्वे परितप्यमाने
२१ तदारोपवशेन तदभेदावगाहिपुरुषोपि तप्यत इत्युच्यते । तदुक्तमाचार्यैः—

सत्त्वं तप्यं बुद्धिभावेन वृत्तं भावा ये वा राजसास्तापकास्ते ।

- २४ तप्याभेदग्राहिणी तामसी या वृत्तिस्तस्यां तप्य इत्युक्त आत्मा ॥ इति । पञ्चशिखेनाप्युक्तम्—अपरिणामिनी हि भोक्तृशक्तिरप्रतिसंक्रमा

क्लेशादिसंबन्धो नास्ति । स चेश्वरः स्वेच्छामात्रेणैकं युगपदनेकानि वा शरीराणि निर्मिमीते । तानि निर्माणकायशब्देनोच्यन्ते । संप्रदायेति । अनेन संप्रदायप्रवर्तनेन जीवेष्वनुग्रहकरणेन च लिङ्गेश्वरोनुमानप्रमाणेन सिध्यतीति भावः ।

नन्विति । तप्यभावस्तप्यता । दुःखमिति यावत् । जीवस्य दुःखमेव नास्ति । निर्लेपत्वात् । तथा च किमर्थं तदनुग्राहकत्वेनेश्वरः स्वीक्रियत इत्याशयः । तापकस्येति । अयं भावः—न तावज्जीवः स्वयं तप्यो नापि तापकः । किं तु बुद्धिगतः सत्त्वांशस्तप्यः । मृदुत्वात्पादतलवत् । तापकस्तु रजोशः । कठिनत्वात्कण्टकवत् । बुद्धिर्हि प्रधानस्य परिणामः । प्रधानं च त्रिगुणात्मकमिति तद्गुणत्रयमपि बुद्धिरूपेण परिणमते । न च वस्तुत एव जीवस्य तप्यत्वमस्त्विति वाच्यम् । अपरिणामिनि निष्क्रिये जीवात्मनि क्रियाजन्यफलाश्रयत्वरूपकर्मत्वासंभवात् । ज्ञानक्रियाकर्मत्वं तु विषयतारूपं तस्योपपद्यत एवेत्यन्यत् । न चैवं जीवपदवाच्यस्य पुरुषस्य दुःखाभावे दुःखनिवृत्तेः पुरुषार्थत्वं न स्यात् । पुरुषेणाभ्यर्थ्यमानत्वाभावात् । किं च बुद्धेर्दुःखसत्त्वेपि का हासिः पुरुषस्य येन तन्नित्युत्तर्यर्थमस्य यत्नः स्यादिति वाच्यम् । बुद्धिगते सत्त्वांशे तप्यमाने पुरुषोपि प्रतिबिम्बरूपेण तत्समानाकारो भवन्ननुतप्यत इति मूढैर्दृश्यते । बुद्धपक्षया स्वस्वित्त्वं भेदस्य विद्यमानस्याप्यज्ञानेन बुद्धिगतधर्माणां स्वस्विन्नारोपात् । विद्वद्बुद्ध्यापि प्रतिबिम्बरूपेण भोक्तृत्वं पुरुषस्य वर्तत एव । तथा च बुद्धिगतस्यापि दुःखस्य हेयत्वात्पुरुषार्थत्वोपपत्तिः । सत्त्वमिति । बुद्धिभावेन वृत्तं बुद्धिरूपेण परिणतम् । तप्येन बुद्धिगतसत्त्वांशेन सहाभेदग्राहिणी या तामस्यज्ञानमूलिका मनोवृत्तिस्तस्यां सत्यामभेदारोपेणात्मा तप्य इत्युच्यत इत्यर्थः । पञ्चशिखेनेति । इयं पञ्चशिखाचार्योक्तिर्दृष्टा इतिमात्रः (पा. धो. सू. २।२०) इति

च परिणामिन्यर्थे प्रतिसंक्रान्तेव तद्वृत्तिमनुपततीति । भोक्शक्ति-
 २० रिति चिच्छक्तिरुच्यते । सा चात्मैव । परिणामिन्यर्थे बुद्धितत्त्वे प्रति-
 संक्रान्तेव प्रतिबिम्बितेव तद्वृत्तिमनुपततीति बुद्धौ प्रतिबिम्बिता
 सा चिच्छक्तिर्बुद्धिच्छायापत्त्या बुद्धिवृत्त्यनुकारवतीति भावः । तथा
 ३० शुद्धोपि पुरुषः प्रत्ययं बौद्धमनुपश्यति तमनुपश्यन्नतदात्मापि
 तदात्मक इव प्रतिभासत इति । इत्थं तप्यमानस्य पुरुषस्यादरनैर-
 न्तर्यदीर्घकालानुबन्धियमनियमाद्यष्टाङ्गयोगानुष्ठानेन परमेश्वरप्रणि-
 ३३ धानेन च सत्त्वपुरुषान्यताख्यातावनुपप्लवायां जातायामविद्यादयः
 पञ्च क्लेशाः समूलकार्षं कषिता भवन्ति । कुशलकुशलश्च कर्मा-

पातञ्जलयोगसूत्रे भाष्यकारैरुद्धृता । प्रतिसंक्रम उपरागः । विकारहेतुभूतः
 संयोग इति यावत् । तद्रहितोप्यात्मा बुद्धौ प्रतिबिम्बरूपेण संक्रान्त इव तद्वृत्तिं
 विषयाद्याकारां बुद्धिवृत्तिमनुपतति स्वसंबन्धेन चेतनामिव करोति । यथा सूर्यः
 स्वप्रतिबिम्बयुक्तं जलं तेजस्वितादिगुणयुक्तं प्रदर्शयति तद्वत् । तादृश्या बुद्धेश्चा-
 यया चात्मा बुद्धिरिव स्वयमपि विषयाकारां तद्वृत्तिमनुकरोति । ज्ञानं च तत्त-
 द्विषयाकारग्रहणमेव । तच्च वस्तुतो बुद्धेस्तद्वारा च तत्संयुक्तस्यात्मन इत्यात्मा
 ज्ञानीत्युच्यते । बुद्धिसत्त्वं चात्मसंबन्धेन चेतनमित्युच्यते । तथा शुद्धोपीति ।
 निर्लेपोप्यात्मा बौद्धं बुद्धिगतं विषयाकारग्रहणरूपं प्रत्ययमनुपश्यत्यनुकरोति ।
 तादृशश्च पुरुषो वस्तुतोऽतदात्मापि बुद्ध्यसरूपोपि तदात्मक इव बुद्धिसरूप इव
 प्रतिभासत इत्यर्थः । इत्थमिति । यमनियमादीन्यष्टाङ्गानि यस्य तादृशस्य योगस्य
 यत्तपःश्रद्धादिरूपेणादरेण युक्तं निरन्तरं दीर्घकालपर्यन्तं चानुष्ठानं तेनेश्वरध्या-
 नेन च सत्त्वपुरुषयोर्बुद्धिसत्त्वमात्मा चेतनयोर्भेदो ज्ञायते । एतद्भेदज्ञानमेवा-
 न्यताख्यातिरित्युच्यते । प्रत्ययान्तररहिते तादृशे भेदज्ञाने सत्यविद्यादयः
 समूलमुन्मूलिता भवन्ति । क्लेशा वक्ष्यन्ते । समूलकार्षमित्यत्र निमू-
 लसमूलयोः कषः (पा. सू. ३।४।३४) इति सूत्रेण समूलशब्द उपपदे
 कषधातोर्णमुत्प्रत्ययः । कषादिषु यथाविध्यनुप्रयोगः (पा. सू. ३।४।३६)
 इति पुनस्तस्यैव कषधातोरनुप्रयोगः । मूलेन सह विनष्टा भवन्तीत्यर्थः ।
 क्लेशमूलं च संस्कारः । कुशालेति । आशेरते सांसारिकाः पुरुषा अस्मिन्नित्या-
 शयः । कर्मणामाशयः कर्माशयः कर्मनिधिः । स च पुण्यपापरूपो द्विविधोपि
 क्लेशरूपमूलेन सह हतो भवति । समूलघातमित्यत्र समूलाकृतजीवेशु हन्तृन्-
 ग्रहः (पा. सू. ३।४।३६) इति सूत्रेण समूलशब्द उपपदे हन्तृधातोर्णमुत्प्रत्ययः ।

शयाः समूलघातं हता भवन्ति । ततश्च पुरुषस्य निर्लेपस्य कैवल्ये-
३६ नावस्थानं कैवल्यमिति सिद्धम् ।

तत्राथ योगानुशासनम् (पात. यो. सू. १।१) इति प्रथमसूत्रेण
प्रेक्षावत्प्रवृत्त्यङ्गं विषयप्रयोजनसंबन्धाधिकारिरूपमनुबन्धचतुष्टयं
३९ प्रतिपाद्यते ।

अत्राथशब्दोधिकारार्थः स्वीक्रियते । अथशब्दस्यानेकार्थत्वे
संभवति कथमारम्भार्थत्वपक्षे पक्षपातः संभवेत् । अथशब्दस्य मङ्ग-
४२ लाघनेकार्थत्वं नामलिङ्गानुशासनेनानुशिष्टं

मङ्गलानन्तरारम्भप्रश्नकान्स्वर्येष्वथो अथ । (अम. को. ३।३।२४६)

अनुप्रयोगः पूर्ववत् । ततश्चेति । येन संबन्धेनैकस्य संबन्धिनो धर्मा अपरसं-
बन्धिनि व्यपदिश्यन्ते तादृशः संबन्धविशेषो लेपः । तद्रहितस्य प्रकृतेः सकाशा-
त्पार्थक्येन यदवस्थानं स मोक्ष इति सिद्धम् ।

प्रेक्षावदिति । प्रेक्षावतां विचारशीलानां शास्त्रावलोकने या प्रवृत्तिर्भवति
सानुबन्धचतुष्टयज्ञानानन्तरमेव । विषयः प्रयोजनं संबन्धोधिकारी चेत्येषां
चतुर्णामनुबन्ध इति पारिभाषिकी संज्ञा । एतच्चतुष्टयान्यतमस्य कस्याप्यज्ञाने
प्रवृत्तिर्नोपपद्यते । शास्त्रे प्रतिपाद्योर्थो विषयः । अस्मिच्छास्त्रे किं प्रतिपाद्यते किं च
तस्य फलं कश्च शास्त्रे विषयफलाधिकारिणां संबन्धः कस्य च तत्राधिकार एतदव-
श्य ज्ञेयमेव । लोकेपि ह्यल्पे घटादौ महति वा प्रासादादौ कार्ये संपाद्यमाने किं
कार्यं किमर्थं कार्यं कथं कार्यं केन कार्यमिति सर्वं विचार्यैव प्रवृत्तिर्दृश्यते ।

अधिकारार्थः । आरम्भार्थकः । शङ्कते-अथशब्दस्येति । नामलिङ्गानु-
शासनं नामामरसिंहविरचितोऽमरकोशः । तत्र नामानि तल्लिङ्गानि चानुशिष्य-
न्ते । अथो अथेत्येतौ शब्दौ मङ्गलेनन्तरे आरम्भे प्रश्ने कान्स्वर्ये चार्थे वर्तते इति
कोशार्थः । तत्र मङ्गलरूपेण तत्साधनतयैतौ शब्दौ वर्तते न तु वाचकतया ।
एतच्छब्दयोरुच्चारणद्वारा मङ्गलसाधनत्वात् । अनन्तरादिष्वर्थेषु तु वाचकतया
वर्तते । न चात्र कोशे वाचकतयैव शब्दानामनुशासनमिति भ्रमितव्यम् । तु हि च
स्म ह वै पादपूरणे (अमरको. ३।४।५) इत्यत्र तुहीत्यादीनां पादपूरणसाधनत्वे-
नानुशासनदर्शनात् । पादपूरणं हि तुहीत्यादीनां न वाच्योर्थः । रामस्तु लक्ष्मणं
प्राहेत्यत्र पादपूरणस्य रामे लक्ष्मणे प्रवचनक्रियायां वान्वयाभावात् । तथा च
मङ्गलस्य वाच्यार्थत्वाभावेन न तदर्थकाथशब्दस्य विविक्तं किञ्चिदुदाहरणम् ।
किं त्वनन्तराद्यन्यतमार्थे प्रयुक्त एवाथशब्दो मङ्गलं साधयति । तत्रानन्तरे यथा-
ज्ञानं कृत्वाथ भुञ्जीत । आरम्भे यथा-अथ शब्दानुशासनम् । प्रश्ने यथा-अथ

इति । अत्र प्रश्नकात्स्नर्ययोरसंभवेऽप्यानन्तर्यमङ्गलपूर्वप्रकृतापेक्षारम्भ-
४५ लक्षणानां चतुर्णामर्थानां संभवादारम्भार्थत्वानुपपत्तिरिति चेत्—

मैवं मंस्थाः । विकल्पासहत्वात् । आनन्तर्यमथशब्दार्थ इति पक्षे
यतः कुतश्चिदानन्तर्यं पूर्ववृत्तशमाद्यसाधारणात्कारणादानन्तर्यं
४८ वा । न प्रथमः ।

न हि कश्चित्क्षणमपि जातु तिष्ठत्यकर्मकृत् । (गी. ३।५)

इति न्यायेन सर्वो जन्तुरवश्यं किञ्चित्कृत्वा किञ्चित्करोत्येवेति तस्या-
५१ मिधानमन्तरेणापि प्राप्ततया तदर्थाथशब्दप्रयोगवैयर्थ्यप्रसक्तेः । न
चरमः । शमाद्यनन्तरं योगस्य प्रवृत्तावपि तस्यानुशासनप्रवृत्त्यनुब-
न्धत्वेनोपात्ततया शब्दतः प्राधान्याभावात् । न च शब्दतः प्रधान-
५४ भूतस्यानुशासनस्य शमाद्यनन्तर्यमथशब्दार्थः किं न स्यादिति वदि-
तव्यम् । अनुशासनमिति हि शास्त्रमाह । अनुशिष्यते व्याख्यायते

वक्तुं समर्थोऽसि । कात्स्नर्यं यथा—अथ धातून् ब्रूमः । प्रश्नेति । किञ्चित्प्रति प्रहृ-
पतञ्जलेः प्रवृत्त्यभावेन प्रश्नार्थो न संभवति । नापि कात्स्नर्यम् । कृत्स्नं योगानु-
शासनमिति प्रतिपादनस्थानर्थक्यात् । पूर्वप्रकृतेति । आत्मा नित्योथानित्य
इति विप्रतिपत्तिवाक्येथशब्दस्य पूर्वप्रकृतापेक्षार्थत्वं दृश्यते । अत्र पूर्वप्रकृतापेक्षा
प्रयोगोपाधिर्न त्वथशब्दस्य वाच्योर्थः । वाच्यार्थस्तु पूर्वप्रकृत आत्मा । अथानित्य
इत्यत्रानित्यः क इति विशेष्यापेक्षायामात्मा नित्य इति पूर्ववाक्ये प्रकृत आत्मा-
थशब्देन परामृश्यते । नित्यत्वानित्यत्वयोर्मिथो विरुद्धयोर्द्वयोः प्रतिपादने सत्यु-
दिते जुहोत्यनुदिते जुहोतीत्यत्रेव विकल्पे पर्यवसानमिति पाक्षिकत्वं तयोः
सिध्यति । एतदेव पूर्वप्रकृतापेक्षार्थत्वमथशब्दस्य । आरम्भार्थत्वानुपपत्तिरि-
ति । अथशब्दोत्रारम्भार्थक एवेति निश्चयानुपपत्तिरित्यर्थः ।

पूर्ववृत्तेति । योगाभ्यासात्पूर्वं संपादितानि यानि शमादीनि योगं प्रत्यसा-
धारणानि कारणानि तन्निरूपितानन्तर्यं वेत्यर्थः । शमो मनोनिग्रहः । आदि-
पदेन दमोपरतितितिक्षाश्रद्धासमाधानसंग्रहः । दमो बाह्येन्द्रियनिग्रहः । उपरतिः
संन्यासः । तितिक्षा क्षमा । श्रद्धा गुरुवाक्यादिषु विश्वासः । समाधानं चित्तैका-
ग्रता । शमाद्यनन्तरमिति । अयं भावः—यद्यपि शमादीनां नियमेन योगा-
पेक्षया पूर्ववृत्तत्वमस्ति तथापि नात्र शमाद्यनन्तर्यमथशब्देनोच्यते । सूत्रघट-
कस्याथशब्दस्यार्थो हि सूत्रजबोधे यस्य प्राधान्यं तत्रैवान्वेषुमर्हति नान्यत्र ।
अथ योगानुशासनम् (पा. यो. सू. १।१) इति सूत्रार्थं चानुशासनस्य

लक्षणभेदोपायफलसहितो योगो येन तदनुशासनमिति व्युत्पत्तेः ।
 ५० अनुशासनस्य च तत्त्वज्ञानचिख्यापधिषानन्तरभावित्वेन शमदमा-
 ध्यानन्तर्यनियमाभावात् । जिज्ञासाज्ञानयोस्तु शमाद्यानन्तर्यमाज्ञा-
 यते-तस्माच्छान्तो दान्त उपरतस्तिष्ठुः समाहितो भूत्वात्मन्येवा-
 ६० त्मानं पश्येत् (बृ. ४।४।२३) इत्यादिना । नापि तत्त्वज्ञानचिख्याप-
 धिषानन्तर्यमथशब्दार्थः । तस्य संभवेपि श्रोतृप्रतिपत्तिप्रवृत्त्योरनुप-

तत्र प्रेक्षावतां प्रवृत्त्यर्थमनुबन्धचतुष्टयं प्रदर्शनीयम् । तत्र विषयरूपोनुबन्धो
 योगशब्देन प्रदर्शितः । न त्वेतावता सूत्रार्थे शब्दतो योगस्य प्राधान्यम् । अतो
 न तत्राथशब्दार्थस्यान्वय इति । लक्षणेति । योगश्चित्तवृत्तिनिरोधः (पा.
 यो. सू. १।२) इति सूत्रेण योगलक्षणं प्रतिपादितम् । वितर्कविचार०
 (पा. यो. सू. १।१७) इत्यादिसूत्रैः संप्रज्ञातादिभेदः प्रतिपादितः । द्वितीये
 साधनपादे योगस्योपायः प्रदर्शितः । चतुर्थे कैवल्यपादे मोक्षरूपं फलमुक्तम् ।
 अथानुशासनशब्दस्य शास्त्ररूपोर्थोस्तु नाम । तावता शमाद्यानन्तर्यमथश-
 ब्दार्थः कुतो नेत्यत आह—अनुशासनस्य चेति । अनुशासनापेक्षया
 यन्नियमेन पूर्वभावि तदानन्तर्यमेवानुशासनसंबन्धेनाथशब्देनोच्यते । अनु-
 शासनं हि सूत्रकृत्कर्तृकम् । सूत्रकारस्य शास्त्रकरणे प्रवृत्तिस्तत्त्वज्ञानप्रकाश-
 नेच्छानन्तरम् । न तु शमादिसाधनसंपत्त्यनन्तरमेव । तथा च न शमाद्यान-
 न्तर्यमत्राथशब्दार्थ इति सिद्धम् । नन्वेवं तस्माच्छान्तो दान्तः (बृ. ४।४।२३)
 इत्यादिश्रुतौ शमाद्यानन्तर्यं कस्याज्ञातमिति चेत्तत्राह—जिज्ञासेति । अथ वा
 नन्वेवमथातो ब्रह्मजिज्ञासा (ब्र. सू. १।१।१) इत्यत्रापि शमाद्यानन्तर्यमथ-
 शब्दार्थो न स्यादिति चेत्तत्राह—जिज्ञासेति । तत्सूत्रार्थे जिज्ञासायाः प्राधा-
 न्यमस्तु । इच्छाया इष्यमाणप्रधानत्वाज्ज्ञानस्य वा प्राधान्यमस्तु । न त्वत्रेवानु-
 शासनस्य । किं च प्राधान्यं दूरे । वाक्यार्थप्रवेश एव नास्त्यनुशासनस्य ।
 तद्वाचकपदस्य तत्राभावात् । तस्माच्छान्त इति । शान्तोन्तःकरणवृष्णातो
 निवृत्तः । दान्तो निगृहीतबाह्येन्द्रियः । उपरतः सर्वैषणाविनिर्मुक्तः । तितिष्ठु-
 र्जीवनाविच्छेदेन शीतोष्णादिद्रव्यसहिष्णुः । समाहितः सम्यगात्मनि स्थापित-
 चित्तो भूत्वात्मन्येव स्वकार्यकरणसंघात एवात्मानं प्रत्यक्चेतयितारं पश्यति
 साक्षात्करोतीत्यर्थः । नन्वेवमनुशासनापेक्षया नियमेन पूर्वभाविनी या शास्त्र-
 कारस्य तत्त्वज्ञानादिप्रकाशनेच्छा तदानन्तर्यमत्राथशब्दार्थः कुतो न गृह्यत
 इति चेत्तत्राह—नापीति । श्रोतृप्रतिपत्तीति । प्रतिपत्तिर्बोधः । शास्त्र-
 कारो हि यद्वन्तरं शास्त्रं विरचितवांसज्ज्ञानं श्रोतृणां शास्त्राज्यायमाने योगविषय-
 के ज्ञाने योगविषयिण्यां प्रवृत्तौ वा न कारणमिति तदानन्तर्यकथनं निष्फलत्वा-

योगेनानभिधेयत्वात् । तवापि निःश्रेयसहेतुतया योगानुशासनं
६३ प्रमितं न वा । आद्ये तदभावेऽप्युपादेयत्वं भवेत् । द्वितीये तद्भावेऽपि
हेयत्वं स्यात् । प्रमितं चास्य निःश्रेयसनिदानत्वम् ।

अध्यात्मयोगाधिगमेन देवं मत्वा धीरो हर्षशोकौ जहाति ।

६६

(का. २।१२) इति श्रुतेः ।

समाधावचला बुद्धिस्तदा योगमवाप्स्यसि । (गी. २।५३)

ज्ञाभिधातुं योग्यं भवतीति भावः । इदं च तत्त्वज्ञानप्रकाशनेच्छाया अनुशासन-
नापेक्षया नियमेन पूर्वभावित्वमभ्युपेत्योक्तम् । वस्तुतस्तदेव नास्तीत्याह—
तवापीति । आनन्तर्यमथशब्दार्थ इति वादिनोपीत्यर्थः । आद्ये तदभावे-
पीति । योगानुशासनं मोक्षहेतुरिति निश्चयश्चेत्तदा तत्त्वज्ञानचिख्यापयिषाया
अभावेऽपि योगानुशासनस्य कर्तव्यत्वापत्तिः । द्वितीये तद्भावेऽपि । योगा-
नुशासनं मोक्षहेतुरिति न निश्चयश्चेत्तदा तत्त्वज्ञानचिख्यापयिषायाः सत्त्वेऽपि
योगानुशासनस्याकर्तव्यत्वापत्तिः । तथा च व्यभिचारान्नानुशासनापेक्षया निय-
मेन पूर्वभावित्वं तत्त्वज्ञानचिख्यापयिषाया इति सिद्धम् । द्वितीयपक्षे दोषा-
न्तरमाह—प्रमितं चास्येति । योगशास्त्रस्य योगद्वारा मोक्षहेतुत्वं निश्चित-
मित्यर्थः । अध्यात्मेति । आत्मनि चित्तस्य समाधानमध्यात्मयोगः । निदि-
ध्यासनमिति यावत् । तस्य योगस्याधिगमेन लाभेन देवमात्मानं मत्वा साक्षा-
त्कृत्य धीरो ज्ञानी हर्षशोकौ जहाति हर्षशोकरहितो मुक्तो भवतीत्यर्थः । समा-
धाविति । यदा ते बुद्धिः समाधावात्मनि स्थिरा भविष्यति तदा योगं योग-
फलमात्मसाक्षात्कारं प्राप्स्यसि मुक्तो भविष्यसीत्यर्थः । आभ्यां श्रुतिस्मृतिभ्यां
योगस्य मोक्षहेतुत्वं सिध्यति । एवं च शास्त्रकाराणां स्वकीयतत्त्वज्ञानप्रकाशने-
च्छाया अभावेऽप्यनुशासनस्य कर्तव्यत्वेन तत्त्वज्ञानप्रकाशनेच्छाया न नियमेना-
नुशासननापेक्षया पूर्ववृत्तत्वम् ।

अत्रेदं बोध्यम्—यत्र मध्येशशब्दस्तत्र तत्प्रतिपादितमानन्तर्यं पूर्वप्रकृतार्थनि-
रूपितमेवेत्यत्र न संदेहः । तत्र तदानन्तर्यप्रतिपादनस्योपयोगो भवतु मा
वा भूत् । तथा तस्य पूर्वप्रकृतार्थस्य नियमेन पूर्ववृत्तत्वमपि तत्र नापेक्ष्यते ।
यथा देवदत्तो गतो न वेति प्रश्ने ज्ञानं कृत्वाथ गत इति । अत्र प्रश्नानुरोधेन
गमने ज्ञानानन्तर्यप्रतिपादनस्यानुपयोगेऽपि ज्ञानस्य गमनापेक्षया नियमेन
पूर्ववृत्तत्वाभावेऽपि चाथशब्दः ज्ञानानन्तर्यं प्रतिपादयति । यत्र तु न पूर्वप्रकृतं
किञ्चित् किं त्वनारभ्यैवाथशब्दः प्रयुज्यते तत्राथशब्दार्थं आनन्तर्यं गृह्यमाणे
पूर्ववृत्

इति स्मृतेश्च । अल एव शिष्यप्रश्नतपश्चरणरसायनोपयोगाद्यानन्तर्यं
६९ पराकृतम् । अथातो ब्रह्मजिज्ञासा (ब्र. सू. १।१।१) इत्यत्र तु ब्रह्म-
जिज्ञासाया अनधिकार्यत्वेनाधिकारार्थत्वं परित्यज्य साधनचतुष्टय-
संपत्तिविशिष्टाधिकारिसमर्पणाय शमदमादिवाक्यविहिताच्छमादे-
७२ रानन्तर्यमथशब्दार्थ इति शंकराचार्यैर्निरटङ्कि ।

अथ मा नाम भूदानन्तर्यार्थोऽथशब्दः । मङ्गलार्थः किं न स्यात् ।

पूर्ववृत्तापेक्षयैव ग्राह्यम् । तथा तदानन्तर्यप्रतिपादनस्योपयोगे सत्येव ग्राह्यम् ।
अन्यथा आक्षेपासंभवादिदि ।

अत एवेति । यतस्त्वज्ञानप्रकाशनेच्छानन्तर्यं निराकृतं तत एव शिष्य-
प्रश्नाद्यानन्तर्यमपि निराकृतं भवति । समाधानस्य तुल्यत्वात् । शास्त्रकाराणां
प्रवृत्तिर्हि कदाचिच्छिष्यप्रश्नानन्तरं भवति । यथा पाशुपतशास्त्रे । कदाचित्त-
पश्चर्यानन्तरं ज्ञानसंपादनेन । यथा पाणिनेर्ब्याकरणे । कदाचिद्रसायनाद्युपयो-
गानन्तरम् । पारदादिरससेवनेन हि तत्त्वसाक्षात्कारे जातेनुशासने प्रवृत्तिर्भवितु-
मर्हति । आदिशब्देन गुर्वाज्ञाया लोकानुकम्पायाश्च संग्रहः । ताभ्यामपि हि
शास्त्रकाराणां शास्त्ररचने प्रवृत्तिः संभवति । परं त्वेषां शिष्यप्रश्नादीनां मध्ये
कस्यापि नियतपूर्ववृत्तत्वाभावेन तदानन्तर्यप्रतिपादनस्योपयोगाभावेन च
नात्र तदानन्तर्यमथशब्दार्थ इति सिद्धम् । अथात इति । अधिकार आरम्भः ।
ब्रह्मजिज्ञासा च ब्रह्मज्ञानेच्छा । अथशब्दस्याधिकारार्थत्वे ब्रह्मज्ञानेच्छारभ्यते
इति सूत्रार्थः स्यात् । स च न संभवति । इच्छाया अनारभ्यत्वात् । न हि
प्रत्यधिकरणमिच्छा क्रियते । किं तु विचारः । ननु तर्ह्यत्र जिज्ञासापदस्य लक्ष-
णया विचार एवार्थोऽस्तु । दृश्यते च सन्प्रत्ययान्तज्ञाघातोर्विचारार्थे प्रयोगः
स विजिज्ञासितव्यः (छा. ८।७।१) तद्विजिज्ञासस्व (तै. ३।१।१) इत्यादौ ।
ज्ञानेच्छारूपोऽर्थोऽस्तु तत्र न प्रहीतुं शक्यते । इच्छाया अविधेयत्वात् । तथा च
विचारस्य ब्रह्मसूत्रकारैः प्रत्यधिकरणं क्रियमाणत्वेनाथशब्दस्याधिकारार्थत्वे
गृह्यमाणे न किञ्चिद्वाचकमिति चेत्सत्यम् । यद्यप्येवमधिकारार्थो प्रहीतुं शक्यते
तथापि तं परित्यज्याधिकारिविशेषलाभायानन्तर्यार्थो भाष्यकृद्भिराश्रितः ।
ब्रह्मविचार आरभ्यत इत्युक्तौ यो ब्रह्मजिज्ञासुः सोऽत्राधिकारीति सामान्यत
आक्षेपेण प्रेक्षावन्तो जानीयुः । आनन्तर्यार्थे गृह्यमाणे तु किंनिरूपितमानन्तर्य-
मित्याकाङ्क्षायां योग्यताबलात्साधनचतुष्टयसंपत्त्यानन्तर्यमित्यर्थे साधनचतुष्टय-
संपन्नो जिज्ञासुरधिकारीत्यधिकारिविशेषो लभ्यत इति । निरटङ्कि । निश्चितम् ।

मङ्गलार्थः किं नेति । मङ्गलं चानन्तर्योदिवदथशब्दस्य स्वतन्त्रो वाच्योऽर्थः

न स्यात् । मङ्गलस्य वाक्यार्थे समन्वयाभावात् । अगर्हिताभीष्टावा-
 ७५ त्तिर्मङ्गलम् । अभीष्टं च सुखावाप्तिदुःखपरिहाररूपतयेष्टम् । योगा-
 नुशासनस्य च सुखदुःखनिवृत्त्योरन्यतरत्वाभावाच्च मङ्गलता । तथा
 च योगानुशासनं मङ्गलमिति न संपनीपद्यते । मृदङ्गध्वनेरिवाथ-
 ७८ शब्दश्रवणस्य कार्यतया मङ्गलस्य वाच्यत्वलक्ष्यत्वयोरसंभवाच्च । यथा-
 र्थिकार्थौ वाक्यार्थे न निविशते तथा कार्यमपि न निविशेत । अप-
 दार्थत्वाविशेषात् । पदार्थ एव हि वाक्यार्थे समन्वीयते । अन्यथा
 ८१ शब्दप्रमाणकानां शाब्दी ह्याकाङ्क्षा शब्देनैव पूर्यत इति मुद्राभङ्गः
 कृतो भवेत् । ननु प्रारिप्सितप्रबन्धपरिसमाप्तिपरिपन्थिप्रत्यूहव्यूह-
 प्रशमनाय शिष्टाचारपरिपालनाय च शास्त्रारम्भे मङ्गलाचरण-
 ८४ मनुष्ठेयम् । मङ्गलादीनि मङ्गलमध्यानि मङ्गलान्तानि च शास्त्राणि
 प्रथन्ते आयुष्मत्पुरुषकाणि वीरपुरुषकाणि च भवन्ति (पात.
 भा. पृ. ७४०) इत्यभियुक्तोक्तेः । भवति च मङ्गलार्थोऽथशब्दः—

८७ ओंकारश्चाथशब्दश्च द्वावेतौ ब्रह्मणः पुरा ।

कण्ठं मित्वा विनिर्यातौ तस्मान्माङ्गलिकावुभौ ॥

इति स्मृतिसंभवात् । तथा च वृद्धिरादैच् (पाणि. सू. १।१।१)

इति शङ्काकाराभिप्रायः । तदभिप्रायानुसारेणैव प्रथमतः समाधत्ते—मङ्गलस्येति ।
 तथा चेति । योगानुशासनं मङ्गलमिति वाक्यार्थो न संभवतीत्यर्थः । वस्तु-
 तस्तु मङ्गलं नाथशब्दस्य वाच्योर्थे इति प्रागुक्तमेव (पृ. ३३६ प. २२) ।
 तदनुसारेणाह—मृदङ्गध्वनेरिति । श्रवणमुच्चारणस्याप्युपलक्षणम् । अथश-
 ब्दश्रवणस्याथशब्दोच्चारणस्य मङ्गलं कार्यम् । न त्वथशब्दस्य स वाच्योर्थः
 संभवति । नापि लक्ष्यः । वाच्येनार्थेन संबद्धो ह्यर्थो लक्ष्यो भवति । मङ्गला-
 र्थस्तत्र सूत्रे आनन्तर्यादिषु वाच्येष्वन्यतमेनामुकेन संबद्धतया सूत्रकारस्य प्रति-
 पिपादयिषित इति वक्तुं न शक्यते । तथा च मङ्गलस्य न वाक्यार्थेन्वय इति
 सिद्धम् । अधुना मङ्गलरूपार्थस्य वाक्यार्थे प्रवेशयोग्यतायि नास्तीत्याह—
 यथेति । यथा पीनो देवदत्तो दिवा न मुङ्ग इत्यत्रार्थाद्भ्रम्यमानस्य रात्रिभो-
 जनस्य न वाक्यार्थे प्रवेशस्तथात्राथशब्दकार्यस्य मङ्गलस्यापि । आर्थिकार्थस्येव
 कार्यभूतस्यार्थस्यापि पदार्थत्वाभावात् । मुद्राभङ्गः । नियमहासिः । प्रारि-
 प्सितेति । सूत्रकारैः प्रारिप्सितो यो त्रिगानुशासनप्रबन्धस्तस्य परिसमाप्तौ
 शत्रुभूतो यो विघ्नसमूहस्तज्ञाशायेत्यर्थः । प्रथन्ते । प्रसिद्धिमायान्ति ।

- १० इत्यादौ वृद्ध्यादिशब्दवदथशब्दो मङ्गलार्थः स्यादिति चेत्—मैवं भाषिष्ठाः । अर्थान्तराभिधानाय प्रयुक्तस्याथशब्दस्य वीणावेण्वादि-
ध्वनिवच्छ्रवणमात्रेण मङ्गलफलत्वोपपत्तेः । अथार्थान्तरारम्भवा-
१३ क्रयार्थधीफलकस्याथशब्दस्य कथमन्यफलकतेति चेन्न । अन्यार्थं
नीयमानोदकुम्भोपलम्भवत्तत्संभवात् । न च स्मृतिव्याकोपः ।
माङ्गलिकाविति मङ्गलप्रयोजनत्वविवक्षया प्रवृत्तेः ।
१६ नापि पूर्वप्रकृतापेक्षोथशब्दः । फलत आनन्तर्याव्यतिरेकेण प्रागु-
क्तदूषणानुपज्ञात् । किमथमथशब्दोधिकारार्थोथानन्तर्यार्थं इत्यादि-
विमर्शवाक्ये पक्षान्तरोपन्यासे तत्संभवेपि प्रकृते तदसंभवाच्च ।
१९ तस्मात्पारिशेष्यादधिकारपदवेदनीयप्रारम्भार्थोथशब्द इति वि-

अर्थान्तराभिधानायेति । वृद्धिरादैच् (पाणि. सू. १।१।१) इति पाणिनि-
सूत्रेपि न वृद्धिशब्दो मङ्गलार्थवाचकः । किं तु संज्ञास्वरूपबोधक एव । तादृश
एव च स उच्चारणद्वारा श्रवणद्वारा च मङ्गलं साधयतीत्यन्यत् । अर्थान्तरेति । म-
ङ्गलार्थापेक्ष्यान्यो य आरम्भादिरूपोर्थस्तस्य या वाक्यार्थे बुद्धिस्तत्फलकस्येत्यर्थः ।
अन्यार्थमिति । गृहकार्यसाधनाय नद्यादेः सकाशास्त्रीयमानो जलभृतः कुम्भो
यस्य गृहान्निर्गमनकाले दृष्टिपथमागच्छेत्तस्य स शुभशकुन इति मङ्गलमपि
साधयति तद्वत् । स्मृतिव्याकोप इति । तस्मान्माङ्गलिकावुभाषिति स्मृतौ
माङ्गलिकावित्यस्य मङ्गलं वाच्योर्थो ययोस्तादृशावित्यर्थं मन्यते शङ्ककः । मङ्गलं
प्रयोजनंययोस्तादृशाविति माङ्गलिकावित्यस्यार्थं इत्युत्तराशयः । माङ्गलिकावि-
त्यत्र मङ्गलशब्दान्मङ्गलं प्रयोजनमस्येत्यर्थं प्रयोजनम् (पाणि. सू. ५।१।१०९)
इति सूत्रेण ठन्प्रत्ययः ।

नापीति । पूर्वप्रकृतापेक्षाथशब्दस्योदाहरणं प्राग्दर्शितमेव (पृ. ३३७ पं. १५) ।
अनारम्भाधीतेथ योगानुशासनम् (पा. यो. सू. १।१) इति प्रकृतसूत्रे तु न
किञ्चिपूर्वप्रकृतमिति तद्योग्यताबलाच्छमादि वा तत्त्वज्ञानप्रकाशनेच्छा वा
शिष्यप्रश्नादिकं वा किञ्चिद्गृहीतव्यं भवति । गृहीते च तस्मिन्स्य योगानुशा-
सनेऽभेदान्वयो न संभवतीति पौर्वापर्यसंबन्धेनान्वयो वाच्यः । तथा चानन्तर्यं
फलितं भवति । एवं चानन्तर्यार्थकत्वपक्षोक्तानि (द. १५ प. ४६) दूषणानि
पूर्वप्रकृतार्थकत्वपक्षेणुसंधातव्यानि । विमर्शवाक्ये । विप्रतिपत्तिबोधक-
वाक्ये । तदसंभवादिति । पूर्वप्रकृतस्य कस्याप्यभावात् । आक्षेपस्तु न
संभवति । नित्यसाक्षाद्द्वैतानन्तर्याद्यर्थैः स्वावधिराक्षिप्यते । न ह्यत्र तादृशः
कश्चिदर्थो दृश्यते ।

अधिकारपदेति । अधिकारशब्दस्य वाच्योर्थो यः प्रारम्भस्तदर्थकोथशब्द

शेषो भाष्यते । यथाथैष ज्योतिरथैष विश्वज्योतिरित्यत्राथशब्दः क्र-
तुविशेषप्रारम्भार्थः परिगृहीतो यथा चाथशब्दानुशासनम् (पात.
१०२ भा. १।१।) इत्यत्राथशब्दो व्याकरणशास्त्राधिकारार्थस्तद्वत् । तद-
भाषि व्यासभाष्ये योगसूत्रविवरणपरे अथेत्ययमधिकारार्थः प्रयु-
ज्यत इति । तद्वाचस्थौ वाचस्पतिः । तद्वित्थम्—अमुष्याथशब्द-
१०५ स्याधिकारार्थत्वपक्षे शास्त्रेण प्रस्तूयमानस्य योगस्योपवर्तनस्तसम-
स्तशास्त्रतात्पर्यार्थव्याख्यानेन शिष्यस्य सुखावबोधप्रवृत्तिर्भवतीत्य-
थशब्दस्याधिकारार्थत्वमुपपन्नम् ।

१०८ ननु

हिरण्यगर्भौ योगस्य वक्ता नान्यः पुरातनः ।

इति याज्ञवल्क्यस्मृतेः पतञ्जलिः कथं योगस्य शासितेति चेत्—
१११ अद्धा । अत एव तत्र तत्र पुराणादौ विशिष्य योगस्य विप्रकीर्णतया
दुर्ग्राह्यार्थत्वं मन्यमानेन भगवता कृपासिन्धुना फणिपतिना सारं
संजिघृक्षुणानुशासनमारब्धं न तु साक्षाच्छासनम् । यदायमथश-

इत्यर्थः । संभवन्नर्थोयमेक एवावशिष्ट इति स एवात्र गृह्यत इति भावः ।
तद्वित्थमिति । तद्वाचस्पतिकृतं व्याख्यानमित्थमित्यर्थः । तदेवार्थत उपपा-
दयति—अमुष्येति । यथा तत्त्वज्ञानप्रकाशनेच्छानन्तर्यार्थकेथशब्दे गृह्यमाणे
तादृशानन्तर्यस्य श्रोतृप्रतिपत्तौ श्रोतृप्रवृत्तौ वा न कश्चिदुपयोगः (द. १५
पं. ६१) तथाधिकारार्थकेथशब्दे गृह्यमाणे न भवति । किं तु योगविषयकं
शास्त्रमेतदारभ्यते । अतो योगोत्र सकलशास्त्रतात्पर्यविषयीभूतोर्थ इति सामा-
न्यतो ज्ञात्वा ततः शास्त्रसहायेन विशेषतो योगं सुखेन प्रतिपद्यते । किं च
सामान्यज्ञाने सति शास्त्रावलोकने सुखेन प्रवृत्तिर्भवति । तथा चाथशब्दस्यार-
म्भार्थकत्वं युक्तम् । उपवर्तनं प्रतिपादनम् ।

ननु योगशास्त्रं हिरण्यगर्भेणैवारब्धं न पतञ्जलिना । तथा च पतञ्जलिप्रणी-
तेत्र सूत्रेथशब्दस्यारम्भार्थकत्वं न युज्यत इत्याशयेनाह—नन्विति । अद्धेति ।
सत्यमित्यर्थः । नैव पतञ्जलिना योगस्य शासनमेतदारभ्यते किं त्वनुशासनम् ।
अन्येन शिष्टस्य विविच्य बोधनमनुशासनम् । पुराणादाविति । योगो हि
पुराणादिषु न सुख्यतः प्रतिपाद्य इति विशिष्य कापि नोक्तः । किं तु प्रसङ्गानु-
सारेण कच्चिक्छिदंश इत्येवं तेषु विप्रकीर्णः । विष्णुपुराणे षष्ठेः ससमाध्याये
गारुडे चतुर्दश एकोनपञ्चाशत्तमे चाध्याये मार्कण्डेये योगचिकित्सानामक
एकोनचत्वारिंशत्तमेध्याये लिङ्गपुराणे च नवमेध्यायेःशतो योगः प्रतिपादितः ।

- ११४ ब्दोधिकारार्थस्तदैकं वाक्यार्थः संपद्यते—योगानुशासनं शास्त्रमधिकृतं वेदितव्यमिति । तस्माद्यमथशब्दोधिकारंद्योतको मङ्गलार्थश्चेति सिद्धम् ।
- ११७ तत्र शास्त्रे व्युत्पाद्यमानतया योगः ससाधनः सफलो विषयः । तद्व्युत्पादनमवान्तरफलम् । व्युत्पादितस्य योगस्य कैवल्यं परमप्रयोजनम् । शास्त्रयोगयोः प्रतिपाद्यप्रतिपादकभावलक्षणः संबन्धः ।
- १२० योगस्य कैवल्यस्य च साध्यसाधनभावलक्षणः संबन्धः । स च श्रुत्यादिप्रसिद्ध इति प्रागेवावादिषम् । मोक्षमपेक्षमाणा एवाधिकारिण इत्यर्थसिद्धम् । न चाथातो ब्रह्मजिज्ञासा (ब्र. सू. १।१।१)
- १२३ इत्यादावधिकारिणोर्थतः सिद्धिराशङ्कनीया । तत्राथशब्देनानन्तर्यामिधानप्रणाडिकयाधिकारिसमर्पणसिद्धावार्थिकत्वशङ्कानुदयात् ।

न तु क्वचिदपि साकल्येन संगृहीतः । अतो योगरूपोर्धो जिज्ञासूनां दुर्ग्राह्य इति मत्वा कृपया योगसूत्राणि विरचयता पतञ्जलिना तत्रत्यं सारं साकल्येन संगृहीतमिति भावः ।

एवमथशब्दार्थविवेचनपूर्वकं सूत्रार्थं निश्चित्य तेनानुबन्धचतुष्टयं प्रतिपाद्यते (द. १५ पं. ३८) इति प्रागुक्तमनुबन्धचतुष्टयं दर्शयति—तत्र शास्त्र इति । अर्थसिद्धमिति । अध्यात्मयोगाधिगमेन (का. २।१२) इत्यादिप्रमाणैर्योगफलं मोक्ष इति निश्चिते मोक्षकामोधिकारीत्यर्थात्सिद्धं भवति । यदि त्वथशब्दार्थस्य योगेन्वयः संभवेत्तर्हानन्तर्यमथशब्दार्थं गृहीत्वा शमादिसाधनसंपत्त्यनन्तरमिति सूत्रार्थे जायमाने तादृशसाधनसंपन्नोधिकारीत्यथशब्दाह्वयेत । यथा अथातो ब्रह्मजिज्ञासा (ब्र. सू. १।१।१) इत्यत्राथशब्देन स्वार्थानन्तर्यद्वारा तादृशानन्तर्यप्रतियोगिभूतसाधनचतुष्टयसंपत्तिविशिष्टोधिकारी प्रतिपादितो भवति तद्वत् । परं त्वत्र न तथा वक्तुं शक्यते । योगस्य शासनं प्रत्यप्रधानतया तत्राथशब्दार्थानन्त्रयस्य प्रागुक्तत्वात् (द. १५ पं. ५२) । ननु तर्ह्यथातो ब्रह्मजिज्ञासा (ब्र. सू. १।१।१) इत्यत्राप्यधिकार एवाथशब्दस्यार्थो गृह्यताम् । तमेवं विद्वानमृत इह भवति (श्वे. ३।८) इत्यादिश्रुतिभिर्ब्रह्मज्ञानफलं मोक्ष इति निश्चितेरेव मोक्षकामोधिकारीत्यर्थात्सिद्धं भविष्यतीत्याशयेनाशङ्कते—न चाथात् इति । समाधत्ते—तत्राथशब्देनेति । प्रणाडिका द्वारम् । कस्यचिदर्थस्य साक्षात्परंपरया वा शब्दतो निष्पत्तिसंभवेर्थात्तस्साधनमन्याश्रयम् ।

अत एवोक्तं श्रुतिप्राप्ते प्रकरणादीनामनवकाश इति । अस्यार्थः—
 १२६ यत्र हि श्रुत्यार्थो न लभ्यते तत्रैव प्रकरणादयोर्ये समर्पयन्ति
 नेतरत्र । यत्र तु शब्दादेवार्थस्योपलम्भस्तत्र नेतरस्य संभवः ।
 शीघ्रबोधिन्या श्रुत्या विनियोगस्य बोधनेन निराकाङ्क्षतयेतरेषाम-
 १२९ नवकाशात् । किं च श्रुत्या बोधितेथे तद्विरुद्धार्थं प्रकरणादि समर्प-
 यत्यविरुद्धं वा । न प्रथमः । विरुद्धार्थबोधकस्य तस्य बाधितत्वात् ।
 न चरमः । वैयर्थ्यात् । तदाह—श्रुतिलिङ्गवाक्यप्रकरणस्थानसमा-
 १३२ ख्यानां समवाये पारदौर्बल्यमर्थविप्रकर्षात् (जै. सू. ३।३।१४)
 इति ।

बाधिकैव श्रुतिर्नित्यं समाख्या बाध्यते सदा ।

१३५

मध्यमानां तु बाध्यत्वं बाधकत्वमपेक्षया ॥ इति च ।

तस्माद्विषयादिमत्त्वाद्ब्रह्मविचारकशास्त्रवद्योगानुशासनं शास्त्रमार-
 म्भणीयमिति स्थितम् ।

श्रुतिप्राप्त इति । श्रुतिः शब्दः । प्रकरणादीनामित्यादिशब्देन लिङ्गवाक्यस्थान-
 समाख्यानां संग्रहः । श्रुत्यादीनां स्वरूपं जैमिनिदर्शने (पृ. २५७ पं. १७) प्रति-
 पादितम् । तथा चाथातो ब्रह्मजिज्ञासा (ब्र. सू. १।१।१) इत्यत्राथशब्द आर-
 म्भार्थके गृह्यमाणे केन ब्रह्मजिज्ञासा कार्येत्यस्यधिकार्याकाङ्क्षा । मोक्षवाक्येषु
 च केषुचित्कथं मोक्षो जायत इत्यस्ति साधनाकाङ्क्षा । केषुचित्तु मोक्षसाधनत्वेन
 ब्रह्मज्ञानेवगते तत्कथं संपादनीयमित्याकाङ्क्षा । उभयाकाङ्क्षैव च प्रकरणश-
 ब्देनोच्यते । तद्वलादथातो ब्रह्मजिज्ञासेत्यस्य मोक्षवाक्यस्य चैकवाक्यत्वेनुमिते
 तद्वलान्मोक्षसाधनीभूतब्रह्मजिज्ञासारूप्यार्थप्रकाशनसामर्थ्यं ब्रह्मजिज्ञासापदस्या-
 नुमीयते । तेन लिङ्गेन च मुमुक्षुणा ब्रह्मजिज्ञासा कार्या—इति शब्दोनुमीयते ।
 ततो विनियोग इति विलम्बेनाधिकारी प्रतीयते । आनन्तर्यार्थकेयशब्दे गृह्यमाणे
 योग्यताबलाच्छमादिसाधनसंपत्त्यनन्तरं ब्रह्मजिज्ञासा कार्येत्यर्थे जायमानेथ-
 शब्दार्थबलादेव साधनचतुष्टयसंपन्नोधिकारी शीघ्रं प्रतीतिपथमारोहतीति ।
 श्रुतिलिङ्गेति । सूत्रार्थः प्रागुक्तः (पृ. २५७ पं. १७) । बाधिकैवेति ।
 श्रुत्यपेक्षया पूर्वस्य प्रमाणान्तरस्याभावेन न कदापि श्रुतिप्रमाणस्य बाधः । तथा
 समाख्यातः परस्य प्रमाणान्तरस्याभावेन न कदापि समाख्याया बाधकत्वम् ।
 मध्यमानां लिङ्गादीनां तु पूर्वेण सहैकत्र संनिपाते बाध्यत्वं परेण सहैकत्र
 संनिपाते तु बाधकत्वमिति ।

- १३८ ननु व्युत्पाद्यमानतया योग एवात्र प्रस्तुतो न शास्त्रमिति चेत्—सत्यम् । प्रतिपाद्यतया योगः प्राधान्येन प्रस्तुतः । स च तद्विषयेण शास्त्रेण प्रतिपाद्यते इति तत्प्रतिपादने करणं शास्त्रम् ।
- १३९ करणगोचरश्च कर्तृव्यापारो न कर्मगोचरतामाचरति । यथा छेतुर्देवदत्तस्य व्यापारभूतमुद्यमननिपातनादिकर्म करणभूतपरशुगोचरं न कर्मभूतवृक्षादिगोचरम् । तथा च वक्तुः पतञ्जलेः प्रवचन-
- १३९ व्यापारापेक्षया योगविषयस्याधिकृतता करणस्य शास्त्रस्य । अभिधानव्यापारापेक्षया तु योगस्यैवेति विभागः । ततश्च योगशास्त्रस्यारम्भः संभावनां भजते ।
- १४० अत्र चानुशासनीयो योगश्चित्तवृत्तिनिरोध इत्युच्यते । ननु युजियोग इति संयोगार्थतया परिपठिताद्युजेर्निष्पन्नो योगशब्दः संयोगवचन एव स्यान्न तु निरोधवचनः । अत एवोक्तं याज्ञवल्क्येन—
- १५०

संयोगो योग इत्युक्तो जीवात्मपरमात्मनोः । इति ।

- तदेतद्द्वार्तम् । जीवपरयोः संयोगे कारणस्यान्यतरकर्मादेरसंभवात् ।
- १५३ अजसंयोगस्य कणभक्षाक्षचरणादिभिः प्रतिक्षेपाच्च । मीमांसकम-

योग एवेति । तथा च योगारम्भ एव पतञ्जलिना कर्तुं युक्तो न शास्त्रारम्भ इति शङ्काशयः । न कर्मेति । योग एवात्र मुख्यत्वेन प्रतिपाद्यः सूत्रकृतः । किं तु सूत्रकृतव्यापारस्य प्रवचनरूपस्य शास्त्ररूपकरणविषयकत्वाच्छास्त्रमारब्धम् । अभिधानरूपशास्त्रव्यापारविषयतया तु योग एवाधिक्रियते इति भावः ।

वार्तं तुच्छम् । अन्यतरकर्मेति । संयोगस्त्रिविधः—अन्यतरकर्मज उभयकर्मजः संयोगजश्च । आद्यः ज्ञेयपतनक्रियया शैलज्ञेययोः । द्वितीयो मेषयोर्मैच्छयोर्वा । तृतीयस्तु हस्तपुस्तकसंयोगात्कायपुस्तकसंयोगः । अत्र तु परमेश्वरस्य जीवानां च विभुत्वेन चलनक्रियाया असंभवान्नान्यतरकर्मज उभयकर्मजश्च संभवति । अत एव न तृतीयोपि । जीवप्रदेशेष्वपि चलनक्रियाया असंभवात् । ननु जीवपरमात्मनोः संयोगो नित्य एवास्तु कृतं कारणान्वेषणेनेत्यत आह—अजसंयोगस्येति । कणभक्षः कणादर्षिवैशेषिकसूत्रकारः । अक्षचरणो गौतमर्षिन्यायसूत्रकारः । तैर्नित्यः संयोगो नाङ्गीक्रियते । संयोगस्य नित्यत्वं च संयोगिनोऽहमयोर्नित्यत्वे सन्धेव संभवति । घटपटसंयोगस्य घटाकाशसंयोगस्य

तानुसारेण तदङ्गीकारेपि नित्यसिद्धस्य० तस्य साध्यत्वाभावेन
शास्त्रवैफल्यपत्तेश्च । धातूनामनेकार्थत्वेन युजेः समाध्यर्थत्वोपप-
१५६ तेश्च । तदुक्तम्—

निपाताश्रोपसर्गाश्च धातवश्चेति तै त्रयः ।

अनेकार्थाः स्मृताः सर्वे पाठस्तेषां निदर्शनम् ॥ इति ।

१५९ अत एव केचन युजिं समाधावपि पठन्ति युज समाधाविति ।
नापि याज्ञवल्क्यवचनव्याकोपः । तत्रस्थस्यापि योगशब्दस्य
समाध्यर्थत्वात् ।

१६२ समाधिः समतावस्था जीवात्मपरमात्मनोः ।

ब्रह्मण्येव स्थितिर्या सा समाधिः प्रत्यगात्मनः ॥

इति तेनैवोक्तत्वाच्च । तदुक्तं भगवता व्यासेन (योगभा. पृ. २।१)

१६५ योगः समाधिरिति ।

नन्वेवमष्टाङ्गयोगे चरमस्याङ्गस्य समाधित्वमुक्तं पतञ्जलिना (पात.
यो. सू. २।२९) यमनियमासनप्राणायामप्रत्याहारधारणाध्यानस-

वा नित्यत्वोक्तेरयुक्तत्वात् । नित्ययोरपि संयोगिनोरुभयोः परिच्छिन्नत्वे संयो-
गस्यानित्यत्वं दृश्यते । यथा परमाणुद्वयसंयोगस्य । अन्यतरस्य विभुत्वेपि तत्तत्प्र-
देशभेदेन संयोगस्य नवनवोत्पन्नतया कार्यत्वमेव । यथात्ममनसोः संयोगस्य ।
उभयोर्विभुत्वे तु तत्संयोगस्य नित्यत्वं वक्तुं शक्यते । परं तु किं तेन संयोगेन
कार्यं निष्पद्येत । किञ्चित्स्याच्चेत्संयोगस्य सदातनत्वेन तत्कार्यमपि तथैव स्यात् ।
सहकार्यपेक्षया कार्यस्य काचित्कत्वोपपत्तौ तु सहकार्येव कार्यं करोतु कृतं संयो-
गेन । तथा चोक्तं ब्राह्मणवृत्तौ—संयोगः सर्वोप्यनित्य एव । अजसंयोगानङ्गीकारा-
दिति । अत एव नैयायिका युतसिद्धयोः संबन्धः संयोग इत्यभ्युपगच्छन्ति ।
केचन । पाणिनीयाः । तत्रस्थस्यापीति । संयोगो योग इत्युक्त इति पूर्वोक्त-
याज्ञवल्क्यवचनस्य जीवात्मपरमात्मनोर्यः संयोगः सम्यगयोगः साम्यावस्था-
रूपः स योग इत्युच्यते समाधिरित्युच्यत इत्यर्थः । बुद्ध्याद्युपाधिसंबन्धमूल-
कान्कल्पितान्धर्मोत्पत्तिरित्यज्य स्वाभाविकेनासङ्गरूपेण जीवस्य यत्परमात्मन
इवावस्थानं सा साम्यावस्था । इयमेव मुक्तिर्निरञ्जनः परमं साम्यमुपैति
(सु- ३।१।३) इत्यादिश्रुतिषु प्रतिपाद्यते ।

समाधिरूपं योगशब्दार्थमाक्षिपति—नन्वेवमिति । अयमाशयः—योगश्चित्त-
वृत्तिनिरोध इति पूर्वमुक्तम् (द. १५ पं. १४७) । अधुना तु योगशब्दस्य संयोगार्थ-

१६५ माधयोष्ठावङ्गानि योस्येति । न चाङ्गोवाङ्गतां गन्तुमुत्सहते । उपकार्योपकारकभावस्य दर्शपूर्णमासप्रयाजादौ भिन्नायतनत्वेनात्यन्तभेदात् । अतः समाधिरपि न योगशब्दार्थो युज्यत इति चेत्—तन्न युज्यते । व्युत्पत्तिमात्राभिधित्सया तदेवार्थमात्रनिर्भासं स्वरूपशून्यमिव समाधिः (पात. यो. सू. ३३) इति निरूपितचरमाङ्गवाचकेन समाधिशब्देनाङ्गिनो योगस्याभेदविवक्षया व्यपदेशोपपत्तेः ।

१७५ न च व्युत्पत्तिबलादेव सर्वत्र शब्दः प्रवर्तते । तथात्वे गच्छतीति गौरिति व्युत्पत्तेस्तिष्ठन्गौर्न स्यात् । गच्छन्देवदत्तश्च गौः स्यात् ।

कत्वं निराकुर्वता योगः समाधिरित्युच्यते । यदि चात्र समाधिशब्दार्थश्चित्तवृत्तिनिरोधादन्यः कश्चन स्यात्तर्हि पूर्वापरविरोधः । अथ चित्तवृत्तिनिरोध एव समाधिस्तर्हि यमनियम (पा. यो. सू. २।२९) इति सूत्रविरोधः । तत्र हि योगाङ्गेषु समाधिः पठितः । न तु योग एव समाधिरिति तत्रोच्यते । समाधिर्योगाङ्गत्वाद्योगस्योपकारकः । योगश्चाङ्गी तदुपकार्यः । उपकार्यत्वमुपकारकत्वं च न स्वस्यैव स्वं प्रति संभवति । किं तु तयोर्भिन्न एवाश्रयः । यथा दर्शपूर्णमाससंज्ञको यागोङ्गित्वादुपकार्यत्वाश्रयः । प्रयाजादीनि तदङ्गानि तूपकारकत्वाश्रयाणि । तथा चोपकार्यादङ्गिनो योगात्सकाशादुपकारकोद्भूतः समाधिरत्यन्तमिन्न एवावश्यक इति कथं योगः समाधिरित्युच्यत इति । भिन्नायतनत्वेन । मिन्नाश्रयत्वेन । व्युत्पत्तिमात्रेति । व्युत्पत्तिः प्रकृतिप्रत्ययाद्यवयवार्थः । योगशब्दस्यावयवार्थः कश्चन निरूपणीय इत्येतावतैव व्यासभाष्ये समाध्यर्थकं युजधातुं गृहीत्वा योगः समाधिरिति व्यपदिष्टम् । समाधेर्योगाङ्गत्वेनाङ्गिनो योगाङ्गेदेप्यङ्गानोरभेदविवक्षामात्रेण कथंचित्तद्योजनीयम् । न तु तत्रामिनिवेष्टयम् । समाधिर्हृष्टसु योगाङ्गेषु चरममङ्गम् । तदेव तदेवार्थमात्रं (पा. यो. सू. ३।३) इति सूत्रेण लक्ष्यते । सूत्रस्यायमर्थः—तच्छब्देन तत्प्रत्ययैकतानता ध्यानम् (पा. यो. सू. ३।२) इति पूर्वसूत्रोक्तं ध्यानरूपं सप्तमं योगाङ्गं परामृश्यते । सूत्रस्थमात्रपदस्य विवरणं सूत्रकारैः स्वयमेव स्वरूपशून्यमिवेति वदद्भिः संपादितम् । तदेव ध्यानमेव यदा ध्येयावेशवशाच्चाध्यानाध्यातृदृष्टिशून्यं ध्येयार्थमात्रग्राहि भवति तदा सदपि ध्यानं ध्यातृध्यानध्येयादिविभागप्रहणात्स्वरूपशून्यमिव भवति स समाधिरुच्यते । अयं च योगाङ्गभूतः समाधिः सूत्रकारैर्लक्षित । नात्र वृत्तिनिरोधः । ननु योगशब्दस्यावयवार्थानुसारेण योगाङ्गभूते समाधिरूपेथे प्रवृत्तिरस्त्विति भाष्याशय इति चेत्तत्राह—न चेति । यौगिकशब्दस्थले ह्यवयवार्थानुसारेण प्रवृत्तिरस्तु । तत्रावय-

प्रवृत्तिनिमित्तं च प्रागुक्तमेव चित्तवृत्तिनिरोध इति । तदुक्तं
१७७ योगश्चित्तवृत्तिनिरोधः (पात. यो. सू. ११२) इति ।

ननु वृत्तीनां निरोधश्चेद्योगोभिमत्स्तासां ज्ञानत्वेनात्माश्रयतया
तन्निरोधोपि प्रध्वंसपदवेदनीयस्तदाश्रयो भवेत् । प्रागभावप्रध्वं-
१८० सयोः प्रतियोगिसमानाश्रयत्वनियमात् । ततश्च

वार्थस्यैव प्रवृत्तिनिमित्तत्वात् । न तु सर्वत्र । योगरूढस्थले रूढस्थले चावयवार्थातिरिक्तमेव प्रवृत्तिनिमित्तमिति तदनुसारेणैव शब्दस्य प्रवृत्तिर्वाच्या । यथा गोशब्दस्य गोत्वं प्रवृत्तिनिमित्तमिति तदनुसारेणैव गोशब्दस्य प्रवृत्तिर्न तु गमनक्रियाश्रयत्वानुसारेण । अन्यथा गमनाभावकाले गवि गोशब्दप्रयोगो न स्यात् । गमनक्रियाश्रये देवदत्तादौ मनुष्ये च गोशब्दप्रयोगः स्यात् । तथा च चित्तवृत्तिनिरोधरूपप्रवृत्तिनिमित्तानुसारेण न योगशब्दः समाधिरूपे योगाङ्गे प्रवर्तत इति योगः समाधिरिति भाष्यं पूर्वोक्तरीत्या गौणतयैव नेयम् ।

अत्र वदन्ति—अस्त्यथं समाधिशब्दोनेकार्थः । योगस्य यच्चरमसङ्गं तद्वाचकोङ्गिभूतयोगवाचकश्च । यमनियम (पा. यो. सू. २।२७) इति सूत्रे योगाङ्गेषु समाधेर्निर्देशात् । ता एव सवीजः समाधिः (पा. यो. सू. १।४६) तस्यापि निरोधे सर्वनिरोधाच्चिर्बीजः समाधिः (पा. यो. सू. १।५१) इति सूत्रद्वयेङ्गिभूतस्य संप्रज्ञातासंप्रज्ञातभेदेन द्विविधस्य योगस्य समाधिशब्देन व्यपदेशाच्च । व्यासभाष्ये च समाधिशब्दप्रयोगोर्थद्वयेप्यसकृद्दृश्यते । तथा चाङ्गिवाचकत्वेन योगः समाधिरिति भाष्यं सुयोजमेवेति ।

ननु वृत्तीनामिति । प्रमाणविपर्ययविकल्पनिद्रास्मृतयः (पा. यो. सू. १।६) इति सूत्रे प्रमाणाद्याः पञ्च वृत्तय उक्ताः । तत्रानधिगतार्थनिश्चयाकारा वृत्तिः प्रमाणम् । मिथ्याज्ञानं विपर्ययः । अर्थज्ञान्यः केवलकल्पनामयो यः प्रत्यय आहार्यज्ञानरूपः स विकल्पः । यथा सूर्योयं ब्राह्मणः शशशृङ्गमित्यादिः । निद्रास्मृती प्रसिद्धे । आसां वृत्तीनां निरोधो हि योगः । निरोधो नाम विनाशः । स च यदधिकरणमाश्रित्य वृत्तयस्तिष्ठन्ति तत्रैवावश्यंभावी । वृत्तयश्च ज्ञानरूपा आत्मनिष्ठा इति तद्विनाशोप्यात्मनिष्ठ एव । स चायं जायमानो विनाशः स्वाश्रय आत्मनि कमपि विकारं जनयेदेव । न हि कथमप्यविकृते धर्मिणि धर्मविनाशसंभवः । तथा च वृत्तिविनाशकाल आत्मनो विकारापस्या कूटस्थ आत्मेति सिद्धान्तो भज्येत । कूटेन मूलस्वरूपेण सदा तिष्ठति कथमपि विकारं न लभत इति कूटस्थः । प्रागभावेति । षट्प्रागभावो षटाश्रयीभूतायां मृद्येव ।

उपयन्नपयन्धर्मो विकरोति हि धर्मिणम् ।

इति न्यायेनात्मनः कौटस्थ्यं विहन्येतेति चेत्-तदपि न घटते ।

१८३ निरोधप्रतियोगिभूतानां प्रमाणविपर्ययविकल्पनिद्रास्मृतिस्वरूपाणां वृत्तीनामन्तःकरणाद्यपरपर्यायचित्तधर्मत्वाङ्गीकारात् । कूटस्थ-

नित्या चिच्छक्तिरपरिणामिनी विज्ञानधर्माश्रयो भवितुं नार्हत्येव ।

१८६ न च चित्तिशक्तेरपरिणामित्वमसिद्धमिति मन्तव्यम् । चित्तिशक्ति-

तथा घटध्वंसोपि घटाश्रयीभूतेषु घटावयवेषु शकलेष्वेव । उपयन्निति ।

अयं न्यायः सिद्धान्तबिन्दुटीकायां न्यायरत्नावल्यामुक्तः । उपयन्-जाय-

मानः । अपयन्-विनश्यन् । विकरोति-उत्पत्तिविनाशभाजं करोति (सि. वि.

पृ. ७५) । किं च सूतसंहितायां शिवमाहात्म्यखण्डारम्भे विद्यारण्य-

कृतटीकायामप्ययं न्याय उक्तः । अन्तःकरणेति । अन्तःकरणं

चित्तं बुद्धिरिति पर्यायाः । ज्ञानं हि तस्य परिणामः । बुद्धिवृत्तौ विषया-

कारसमर्पणमेव विषयस्य ज्ञातत्वम् । विषयाकारोपरक्तबुद्धिवृत्तिश्च चिच्छक्तौ

प्रतिबिम्बते । पुरुषे प्रतिबिम्बनसामर्थ्यं च वृत्तिमच्चित्तस्यैव फलबलात्कल्प्यते ।

यथा जलादौ प्रतिबिम्बनसामर्थ्यं रूपवत्स्थूलद्रव्यस्यैव तद्वत् । तदानीं च बुद्धि-

वृत्तेर्भेदेनाग्रहात्तादृशबुद्धिवृत्त्यविभागापन्ना चिच्छक्तिरर्थमनुभवतीति व्यवहारः ।

तथा च ज्ञानं वस्तुतो बुद्धेरेव नात्मन इति ज्ञानविशेषरूपाः प्रमाणादिवृत्तयोपि

नात्मन इत्यात्मनः कूटस्थत्वं सिद्धम् । ननु ज्ञानं वस्तुत एवात्मधर्म इति नैया-

यिकादिभिरुक्तमिति चेत्तत्राह-कूटस्थनित्येति । ज्ञानं हि विषयाकारसदज्ञा-

कारेण परिणामः । स च नापरिणामिन आत्मनः संभवति । चित्तिशक्तिरिति ।

चिच्छक्तेर्विषयो वृत्तिमच्चित्तम् । चित्तस्य तु विषया घटादयः । न तु घटादयः

साक्षाच्चिच्छक्तेर्विषयाः । ते चेन्द्रियसंयोगप्रकाशादिसाधनसत्त्वे ज्ञाता भवन्ति ।

साधनाभावे तु विद्यमाना अप्यज्ञाता एवावतिष्ठन्ते । नैवं चित्तवृत्तिर्विद्यमाना

सती कदाप्यज्ञाता तिष्ठति । अज्ञातसत्ताया वृत्तावभावात् । अन्यथा विद्यमा-

नाया अपि चित्तवृत्तेः कदाचिदज्ञाने अहं सुखी न वा दुःखी न वा, इच्छामि

न वेत्यादिः संशयो दुर्वारः स्यात् । तथा च चित्तवृत्तेः सदा ज्ञातत्वोपपत्तये

चिच्छक्तेश्चित्तवृत्तिसाक्षित्वाकालेप्यपरिणामित्वमवश्यमभ्युपेयम् । चित्तस्येव

चिच्छक्तेरपि परिणामाभ्युपगमे तु परिणामस्य कार्यत्वेन कादाचित्कत्वाच्चित्तवृत्तेः

सदा ज्ञातत्वं नोपपद्येत । तथा च विषयस्य ज्ञातत्वं बुद्धिवृत्तौ स्वाकारसमर्प-

णम् । बुद्धिवृत्तेर्ज्ञातत्वं तु चिच्छक्तौ प्रतिबिम्बनमात्रमेव । तच्च बुद्धिवृत्तेर्विद्य-

मानत्वेवश्रभाष्येण । चिच्छक्तिरूपस्य पुरुषस्य सदैवाधिष्ठानत्वेनावस्थितत्वात् ।

तस्य च यदन्तरङ्गं निर्मलं सर्वं तस्यापि सदैवावस्थितत्वाच्च । एवं च चित्तवृत्तेः

रपरिणामिनी सदा ज्ञातृत्वात् । न यदेवं न तदेवं यथा
 चित्तादि—इत्याद्यनुमानसंभवात् । तथा 'यद्यसौ पुरुषः परिणामी
 १८९ स्यात्तदा परिणामस्य कादाचित्कत्वात्तासां चित्तवृत्तीनां सदा ज्ञातृत्वं
 नोपपद्येत । चिद्रूपस्य पुरुषस्य सदैवाधिष्ठातृत्वेनावस्थितस्य यदन्त-
 रङ्गं निर्मलं सत्त्वं तस्यापि सदैव स्थितत्वाद् येन येनार्थेनोपरक्तं
 १९२ भवति तस्य दृश्यस्य सदैव चिच्छायापत्या भानोपपत्या पुरुषस्य
 निःसङ्गत्वं संभवति । ततश्च सिद्धं तस्य सदा ज्ञातृत्वमिति न
 कदाचित्परिणामित्वशङ्कावतरति । चित्तं पुनर्येन विषयेनोपरक्तं
 १९५ भवति स विषयो ज्ञातः येनोपरक्तं न भवति तदज्ञातमिति
 वस्तुनोयस्कान्तमणिकल्पस्य ज्ञानाज्ञानकारणभूतोपरागानुपराग-
 धर्मित्वादयःसधर्मकं चित्तं परिणामीत्युच्यते ।

१९८ ननु चित्तस्येन्द्रियाणां चाहंकारिकाणां सर्वगतत्वात्सर्वविषयैरस्ति

सदा ज्ञातृत्वे चिच्छक्तेरपि सदा ज्ञातृत्वमर्थादेव सिध्यतीति तेन लिङ्गेन चिच्छ-
 क्तेरपरिणामित्वमनुमीयते । अन्वयव्याप्तौ दृष्टान्ताभावाद्यतिरेकव्याप्तिं दर्श-
 यति—न यदेवमिति । न यदपरिणामि न तत्सदा ज्ञातृ यथा चित्तमिति
 व्यतिरेकिदृष्टान्तः । निःसङ्गत्वमिति । एतेन पुरुषस्य ज्ञातृत्वेन विषयसंब-
 न्धावर्थभावात्तस्य निःसङ्गत्वं न संभवतीत्यपास्तम् । ज्ञातृत्वस्य चित्तवृत्तिप्रति-
 बिम्बनरूपत्वात् । एवं चित्तवृत्तेरपि परिणामित्वं प्रसाध्य चित्तस्य परिणामित्वं
 साधयति—चित्तं पुनरिति । यदुपरक्तमिति । येन वस्तुनोपरक्तं चित्तं न
 भवति तद्वस्त्वज्ञातमित्यर्थः । यथायस्कान्तमणिरक्रियोप्ययस आकर्षको भवति
 तथा अक्रिया अपि विषया अयोवत्क्रियाशीलं चित्तं स्वमहिम्नेन्द्रियद्वारा आकृष्य
 तत्र स्वाकारसदृशाकारं समर्पयन्ति । एतदाकारसमर्पणमेवोपरक्षणमित्युपराग
 इति चोच्यते । उपरागे सति विषयो ज्ञात इत्युच्यते । अन्यथा त्वज्ञात इति ।
 उपरागश्च चित्तस्य परिणामित्वे सत्येव संभवतीति चित्तस्य परिणामित्वं सिद्धम् ।

ननु चित्तस्येति । चित्तं हि नाणुपरिमाणं संभवति । अणुत्वे युगपदने-
 कविषयसंबन्धासंभवेनैकाग्रतायाः सिद्धत्वादेकाग्रतोपदेशवैयर्थ्यापत्तेः । किं
 चोशीरादिवासितजलपानादौ दीर्घशङ्कुलीभक्षणादौ चैकदैवानेकेन्द्रियवृत्त्यनु-
 भवो न स्यात् । किं च योगिनां सर्वावच्छेदेनैकदाखिलसाक्षात्कारो भवति स न
 स्यात् । न च स योगिनां साक्षात्कारो न लौकिकसंनिकर्षजन्मः किं तु योगजध-
 र्मजन्म एवेति वाच्यम् । मनसो विभुत्वाङ्गीकारेण लौकिकसंनिकर्षणैवोपपत्तौ
 संनिकर्षान्तरकल्पने मानाभावात् । गौरवाच्च । किं च लौकिकसंनिकर्षकार्यताव-

सदा संबन्धः । तथा च सर्वेषां सर्वदा सर्वत्र ज्ञानं प्रसज्येतेति चेत्—
 न । सर्वगतत्वेपि चित्तं यत्र शरीरे वृत्तिमत्तेन शरीरेण सह संबन्धो
 २०१ येषां विषयाणां तेष्वेवास्य ज्ञानं भवति नेतरेष्वित्यतिप्रसङ्गाभावात् ।
 अत एवायस्कान्तमणिकल्पा विषया अयःसधर्मकं चित्तमिन्द्रिय-
 प्रणालिकयाभिसंबन्धोपरञ्जयन्तीत्युक्तम् । तस्माच्चित्तस्य धर्मा वृत्तयो
 २०४ नात्मनः । तथा च श्रुतिः—कामः संकल्पो विचिकित्सा श्रद्धाश्रद्धा
 धृतिरधृतिर्हीर्षीर्भीरित्येतत्सर्वं मन एव (बृ. १।५।३) इति । चिच्छ-
 केरपरिणामित्वं पञ्चशिखाचार्यैराख्यायि—अपरिणामिनी भोक्तृशक्ति-

च्छेदिका साक्षात्कारनिष्ठावान्तरजातिः कल्प्या । तथा योगजधर्मकार्यतावच्छे-
 दिका चान्या साक्षात्कारनिष्ठावान्तरजातिः कल्प्येत्यतिगौरवम् । तथा च
 योगजज्यसाक्षात्कारेपि लौकिकसंनिकर्ष एव कारणम् । सर्वार्थग्रहणसमर्थस्य
 चित्तस्य तमआख्यावरणभङ्ग एव केवलं योगेन क्रियते । तथा अतिदूरात्सा-
 मीप्यात् (सां. का. ७) इत्यत्रोक्तान्युपलब्धिप्रतिबन्धकानि कारणानि
 (द. ५ पं. ४०) योगेन निरस्यन्ते । अत एवेन्द्रियाणामपि विशुत्वं वाच्यम् ।
 अन्यथा योगिनां देशान्तरस्थवस्तुसाक्षात्कारानुपपत्तेः । इन्द्रियाणां वृत्तिला-
 भस्तु तत्तत्स्थान एवेत्यन्यत् । इन्द्रियाणामणुत्वव्यपदेशस्तु तत्तत्स्थानकृत
 औपाधिकः । एवमावश्यकस्येन्द्रियविशुत्वंस्यानुपपत्तिस्तु न शङ्कनीया । इन्द्रि-
 याणां सात्त्विकाहंकारजन्यत्वात् । अहंकारस्य च व्यापकत्वात् । न च मनसो
 विभुत्वे तद्वतिश्रुतिर्विहृद्यत इति वाच्यम् । प्राणाद्युपाधिना तदुपपत्तेः । नापि
 मध्यमपरिमाणं मनः । मध्यमपरिमाणस्य मनसः प्रलये विनाशावश्यभावे-
 नादृष्टाधारतानुपपत्तेः । तथा च मनस इन्द्रियाणां च विशुत्वात्सर्वविषयसंनि-
 कर्षस्य सदा सत्त्वाद्योगिनामयोगिनां च सर्वदा ज्ञानप्रसक्तिरित्याशयः । वृत्ति-
 मत् । विषयाकारेण परिणामि । अत एव । चित्तस्य परिणामः शरीर एव
 नान्यत्रेयङ्गीकारादेव । इत्युक्तमिति । तदुपरागापेक्षित्वात् (पा. यो. सू.
 ३।१७) इति सूत्रे व्यासभाष्य इति शेषः । उपसंहरति—तस्मादिति । काम
 इति । कामो विषयामिलाषः । संकल्प इदं नीलमित्यादिकल्पना । विचिकित्सा
 संशयः । श्रद्धास्तिक्यबुद्धिः । तद्विपरीता बुद्धिरश्रद्धा । धृतिर्धैर्यम् । अधृतिस्त-
 द्विपर्ययः । हीर्षजा । धीर्ज्ञानम् । भीर्भयम् । एतत्सर्वं मन एव । वृत्तिवृत्तिम-
 तोरभेदात् । अत्र धीर्मन एवेत्युक्तवान्न ज्ञानरूपेण परिणाम आत्मन इत्यात्मनो-
 ऽपरिणामित्वं सिद्धम् । अत्रार्थे पञ्चशिखाचार्योक्तिं प्रमाणयति—चिच्छकेरिति ।
 अपरिणामिनीति । इयं पञ्चशिखाचार्योक्तिर्द्रष्टा दृशिमन्नः (पा. यो. सू.

- २०७ रिति । पतञ्जलिनापि सदा ज्ञाताश्चित्तवृत्तयस्तत्प्रभोः पुरुषस्यापरिणामित्वात् (पात. यो. सू. ४।१८) इति । चित्तपरिणामित्वेनुमानमुच्यते-चित्तं परिणामि ज्ञाताज्ञातविषयत्वात् श्रोत्रादिवदिति ।
२१०. परिणामश्च त्रिविधः प्रसिद्धो धर्मलक्षणावस्थाभेदात् । धर्मिणश्चित्तस्य नीलाद्यालोचनं धर्मपरिणामः । यथा कनकस्य कटकमुकुट-

२।२०) इति सूत्रे भाष्यकारैरुद्धृता । भोक्तृशक्तिरात्मा । सदा ज्ञाता इति । चिच्छक्तेर्विषयभूताश्चित्तवृत्तयो विद्यमानावस्थायां सदा ज्ञाता एव भवन्ति न तु चित्तविषयभूता घटादय इव ज्ञाताज्ञाताः । यतस्तासां वृत्तीनां प्रभोर्भोक्तुः पुरुषस्य विषयाकारग्रहणाद्यशेषपरिणामशून्यत्वादिति सूत्रार्थः । एतत्तत्त्वमनुपदमेवोक्तम् (द० १५ पं० १८८) ।

धर्मलक्षणेति । धर्मिणो धर्मपरिणामो धर्मस्य लक्षणपरिणामो लक्षणस्य चावस्थापरिणामः । तत्र धर्मपरिणामो नामावस्थितधर्मिणः पूर्वधर्मतिरोभावे धर्मान्तरप्रादुर्भावः । यथा चित्तस्य तत्तद्विषयाकारा अनेका वृत्तयो धर्माः । तत्रैकस्या नीलालोचनरूपाया नीलाकारायाश्चित्तवृत्तेस्तिरोभावे विषयान्तरालोचनरूपायास्तस्या प्रादुर्भावः । कनकस्य कटकधर्मतिरोभावे मुकुटधर्मप्रादुर्भावः । सृत्तिकायाश्च पिण्डधर्मतिरोभावे घटधर्मप्रादुर्भावः । द्रव्यस्यापि धर्मशब्देन व्यपदेशः । बाधकाभावात् । न च पूर्वधर्मस्य नाश एव । कथं तिरोभाव उच्यते । तथा धर्मान्तरस्योत्पत्तिरेव । कथमाविर्भाव उच्यते इति वाच्यम् । सत्कार्यवादपक्षाङ्गीकारेण सर्वधर्माणां सदा सत्त्वात् । तथा चात्र दर्शन आविर्भावतिरोभावावेवोत्पत्तिविनाशौ न त्वसत उत्पत्तिः सतो वा नाशः । तथा च यथा धर्मी स्वरूपेण सदा विद्यमान एव तत्तद्धर्मभारभवति तथा धर्मोपि प्रत्येकं सदा विद्यमान एव क्रमेणानागतत्ववर्तमानत्वातीतत्वरूपसिद्धिसिद्धलक्षणभारभवति । एष धर्मस्य लक्षणपरिणामः । लक्षणपरिणामो नामावस्थितस्यैव धर्मस्यैकं लक्षणं विहाय लक्षणान्तरेण परिणामः । अनागतत्ववर्तमानत्वातीतत्वरूपं त्रयमत्र तत्रै लक्षणशब्देनाध्वशब्देन चोच्यते । धर्मा इव लक्षणान्यपि विद्यमानान्येव केवलमाविर्भवन्ति तिरोभवन्ति चेति न सत्कार्यवादहानिः । लक्षणानां च त्रयाणामपि प्रतिक्षणं तारतम्यं भवति । लक्षणस्य तारतम्यं च तत्तल्लक्षणापन्नेषु धर्मेष्ववलोकनीयम् । यथा नीलालोचनस्य चित्तधर्मस्य वर्तमानत्वलक्षणे विद्यमान एवास्फुटतरत्वास्फुटत्वस्फुटत्वस्फुटतरत्वरूपानेकावस्थाभिस्तारतम्यमनुभूयते । यथा च कनकधर्मस्य कटकधादेर्षुद्धर्मस्य पिण्डादेर्वा नवत्वपुराणत्वाद्यवस्थाभेदोऽनुभूयते । स च सत्त्वादिगुणानां चञ्चलस्व-

सदा संबन्धः । तथा च सर्वेषां सर्वदा सर्वत्र ज्ञानं प्रसज्येतेति चेत्—
 न । सर्वगतत्वेऽपि चित्तं यत्र शरीरे वृत्तिमत्तेन शरीरेण सह संबन्धो
 २०१ येषां विषयाणां तेष्वेवास्य ज्ञानं भवति नेतरेष्वित्यतिप्रसङ्गाभावात् ।
 अत एवायस्कात्तन्मणिकल्पा विषया अयःसधर्मकं चित्तमिन्द्रिय-
 प्रणालिकयाभिसंबन्ध्योपरञ्जयन्तीत्युक्तम् । तस्माच्चित्तस्य धर्मा वृत्तयो
 २०४ नात्मनः । तथा च श्रुतिः—कामः संकल्पो विचिकित्सा श्रद्धाश्रद्धा
 धृतिरधृतिर्हीर्षीर्भीरित्येतत्सर्वं मन एव (बृ. १।५।३) इति । चिच्छ-
 केरपरिणामित्वं पञ्चशिखाचार्यैराख्यायि—अपरिणामिनी भोकृशक्ति-

च्छेदिका साक्षात्कारनिष्ठावान्तरजातिः कल्प्या । तथा योगजधर्मकार्यतावच्छे-
 दिका चान्या साक्षात्कारनिष्ठावान्तरजातिः कल्प्येत्यतिगौरवम् । तथा च
 योगजन्यसाक्षात्कारेऽपि लौकिकसंनिकर्ष एव कारणम् । सर्वार्थग्रहणसमर्थस्य
 चित्तस्य तमभाख्यावरणभङ्ग एव केवलं योगेन क्रियते । तथा अतिदूरात्सा-
 मीप्यात् (सां. का. ७) इत्यत्रोक्तान्युपलब्धिप्रतिबन्धकानि कारणानि
 (द. ५ पं. ४०) योगेन निरस्यन्ते । अत एवेन्द्रियाणामपि विभुत्वं वाच्यम् ।
 अन्यथा योगिनां देशान्तरस्थवस्तुसाक्षात्कारानुपपत्तेः । इन्द्रियाणां वृत्तिला-
 भस्तु तत्तत्स्थान एवेत्यन्यत् । इन्द्रियाणामणुत्वव्यपदेशस्तु तत्तत्स्थानकृत
 औपाधिकः । एवमावश्यकस्येन्द्रियविभुत्वस्यानुपपत्तिस्तु न शङ्कनीया । इन्द्रि-
 याणां सात्त्विकाहंकारजन्यत्वात् । अहंकारस्य च व्यापकत्वात् । न च मनसो
 विभुत्वे तद्वतिश्रुतिर्विरुध्यत इति वाच्यम् । प्राणाद्युपाधिना तदुपपत्तेः । नापि
 मध्यमपरिमाणं मनः । मध्यमपरिमाणस्य मनसः प्रलये विनाशावश्यंभावे-
 नादृष्टाधारतानुपपत्तेः । तथा च मनस इन्द्रियाणां च विभुत्वात्सर्वविषयसंनि-
 कर्षस्य सदा सत्त्वाद्योगिनामयोगिनां च सर्वदा ज्ञानप्रसक्तिरित्याशयः । वृत्ति-
 मत् । विषयाकारेण परिणामि । अत एव । चित्तस्य परिणामः शरीर एव
 नान्यत्रेत्यङ्गीकारादेव । इत्युक्तमिति । तदुपरागापेक्षित्वात् (पा. यो. सू.
 ४।१७) इति सूत्रे व्यासभाष्य इति शेषः । उपसंहरति—तस्मादिति । काम
 इति । कामो विषयामिलाषः । संकल्प इदं नीलमित्यादिकल्पना । विचिकित्सा
 संशयः । श्रद्धास्तिव्यङ्ग्यः । तद्विपरीता बुद्धिरश्रद्धा । धृतिर्धैर्यम् । अधृतिस्त-
 द्विपर्ययः । ह्रीर्लज्जा । धीर्ज्ञानम् । भीर्भयम् । एतत्सर्वं मन एव । वृत्तिवृत्तिम-
 तोरभेदात् । अत्र धीर्मन एवेत्युक्तत्वाच्च ज्ञानरूपेण परिणाम आत्मन इत्यात्मनो-
 ऽपरिणामित्वं सिद्धम् । अत्रार्थे पञ्चशिखाचार्योक्तिं प्रमाणयति—चिच्छकेरिति ।
 अपरिणामिनीति । इयं पञ्चशिखाचार्योक्तिर्द्रष्टा दृशिमान्नः (पा. यो. सू.

२०७ रिति । पतञ्जलिनापि सदा ज्ञाताश्चित्तवृत्तयस्तत्प्रभोः पुरुषस्यापरिणामित्वात् (पात. यो. सू. ४।१८) इति । चित्तपरिणामित्वेनुमानमुच्यते-चित्तं परिणामि ज्ञाताज्ञातविषयत्वात् श्रोत्रादिवदिति ।

२१० परिणामश्च त्रिविधः प्रसिद्धो धर्मलक्षणावस्थाभेदात् । धर्मिणश्चित्तस्य नीलाद्यालोचनं धर्मपरिणामः । यथा कनकस्य कटकमुकुट-

२।२०) इति सूत्रे भाष्यकारैरुद्धृता । भोक्तृशक्तिरात्मा । सदा ज्ञाता इति । चिच्छक्तेर्विषयभूताश्चित्तवृत्तयो विद्यमानावस्थायां सदा ज्ञाता एव भवन्ति न तु चित्तविषयभूता घटादय इव ज्ञाताज्ञाताः । यतस्तासां वृत्तीनां प्रभोर्भोक्तुः पुरुषस्य विषयाकारग्रहणाद्यशेषपरिणामशून्यत्वादिति सूत्रार्थः । एतत्तत्त्वमनुपदमेवोक्तम् (द० १५ पं० १८८) ।

धर्मलक्षणोति । धर्मिणो धर्मपरिणामो धर्मस्य लक्षणपरिणामो लक्षणस्य चावस्थापरिणामः । तत्र धर्मपरिणामो नामावस्थितधर्मिणः पूर्वधर्मतिरोभावे धर्मान्तरप्रादुर्भावः । यथा चित्तस्य तत्तद्विषयाकारा अनेका वृत्तयो धर्माः । तत्रैकस्या नीलालोचनरूपाया नीलाकारायाश्चित्तवृत्तेस्तिरोभावे विषयान्तरालोचनरूपायास्तस्याः - प्रादुर्भावः । कनकस्य कटकधर्मतिरोभावे मुकुटधर्मप्रादुर्भावः । मृत्तिकायाश्च पिण्डधर्मतिरोभावे घटधर्मप्रादुर्भावः । इव्यस्यापि धर्मशब्देन व्यपदेशः । बाधकाभावात् । न च पूर्वधर्मस्य नाश एव । कथं तिरोभाव उच्यते । तथा धर्मान्तरस्योत्पत्तिरेव । कथमाविर्भाव उच्यते इति वाच्यम् । सत्कार्यवादपक्षाङ्गीकारेण सर्वधर्माणां सदा सत्त्वात् । तथा चात्र दर्शन आविर्भावतिरोभावावेवोत्पत्तिविनाशौ न त्वसत उत्पत्तिः सतो वा नाशः । तथा च यथा धर्मी स्वरूपेण सदा विद्यमान एव तत्तद्धर्मभागभवति तथा धर्मोपि प्रत्येकं सदा विद्यमान एव क्रमेणानागतत्ववर्तमानत्वातीतत्वरूपसिद्धसिद्धलक्षणभारभवति । एष धर्मस्य लक्षणपरिणामः । लक्षणपरिणामो नामावस्थितस्यैव धर्मस्यैकं लक्षणं विहाय लक्षणान्तरेण परिणामः । अनागतत्ववर्तमानत्वातीतत्वरूपं त्रयमत्र तत्रे लक्षणशब्देनाभवशब्देन चोच्यते । धर्मी इव लक्षणान्यपि विद्यमानान्येव केवलमाविर्भवन्ति तिरोभवन्ति चेति न सत्कार्यवाद्वातिः । लक्षणानां च त्रयाणामपि प्रतिक्षणं तारतम्यं भवति । लक्षणस्य तारतम्यं च तत्तल्लक्षणपत्रेषु धर्मेष्ववलोकनीयम् । यथा नीलालोचनस्य चित्तधर्मस्य वर्तमानत्वलक्षणे विद्यमान एवास्फुटतरत्वास्फुटत्वस्फुटत्वस्फुटतरत्वरूपानेकावस्थाभिस्तारतम्यमनुभूयते । यथा च कनकधर्मस्य कटकादेष्टुधर्मस्य पिण्डादेर्वा नवत्त्वपुराणत्वाद्यवस्थाभेदोऽनुभूयते । स च सत्त्वादिगुणानां चञ्चलस्य-

केयूरादि । धर्मस्थं वर्तमानत्वादिलक्षणपरिणामः । नीलाद्यालोच-
२१३ नस्य स्फुटत्वादिरवस्थापरिणामः । कटकार्देस्तु नवपुराणत्वा-
दिरवस्थापरिणामः । एवमन्यत्रापि यथासंभवं परिणामत्रितयमू-
हनीयम् । तथा च प्रमाणादिवृत्तीनां चित्तधर्मत्वात्तन्निरोधोपि
२१६ तदाश्रय एवेति न किञ्चिदनुपपन्नम् ।

ननु वृत्तिनिरोधो योग इत्यङ्गीकारे सुषुप्त्यादौ क्षिप्तमूढादिचि-
त्तवृत्तीनां निरोधसंभवाद्योगत्वप्रसङ्गः । न चैतद्युज्यते । क्षिप्ताद्य-
९ वस्थानु क्लेशप्रहाणादेरसंभवाग्निःश्रेयसपरिपन्थित्वाच्च । तथा
हि-क्षिप्तं नाम तेषु तेषु विषयेषु क्षिप्यमाणमस्थिरं चित्तमुच्यते ।
तमःसमुद्रे मग्नं निद्रावृत्तिभावितं मूढमिति गीयते । क्षिप्ताद्विदिष्टं

भावत्वात्प्रतिक्षणं जायत इत्यनुमीयते । एष लक्षणावस्थापरिणामः । अव-
स्थापरिणामो नामावस्थितस्यैव लक्षणस्यैकामवस्थां विहायावस्थान्तरेण परि-
णामः । अयं चावस्थापरिणामो वर्तमानत्वलक्षणापन्ने धर्मे स्फुटः । अनागता-
तीतत्वयोस्तु तद्दृष्टान्तेनानुमेयः । इदं च सर्वं धर्मिणो धर्मलक्षणावस्थानां च
काल्पनिकं भेदमाश्रित्योक्तम् । परमार्थतस्तु सर्वं एव परिणामो धर्मिण एव ।
धर्मलक्षणावस्थानां धर्मिमात्रस्वरूपत्वात् । धर्मादिपरिणामद्वारा च धर्मिपरिणा-
मस्यैव प्रपञ्चनात् । तत्र धर्मिणस्त्रिविधेषु परिणामे संस्थानान्यथात्वमेव न द्रव्या-
न्यथात्वम् । तथा च धर्मधर्मिणोर्नात्यन्तं भेदो नाप्यत्यन्तमभेद इति बोध्यम् ।

वृत्तिनिरोधस्य योगत्वमसहमानः शङ्कते—नन्विति । वृत्तिनिरोधश्च यत्कि-
चिद्वृत्तिनिरोध एव त्वदभिमतः । न तु सकलवृत्तिनिरोधः । अन्यथा तवैव
योगत्वेनाभिमते संप्रज्ञातसमाधावव्याप्तेः । तत्र सात्त्विक्या आत्मविषयिण्या
वृत्तेरनिरोधात् । चित्तं हि कदाचित्क्षिप्तं कदाचिन्मूढं कदाचिद्विक्षिप्तं कदाचिदे-
काग्रं कदाचिन्निरुद्धं चेति पञ्चवृत्तिकम् । तत्र सुषुप्तौ क्षिप्तविक्षिप्तवृत्त्योरभावः ।
जागृतौ च मूढवृत्तेरभावः । एकाग्रनिरुद्धवृत्त्योरभावस्तु प्रायो बद्धजीवस्य
सदैव । तथा चेद्दशवृत्तिनिरोधस्य योगत्वापत्तिः । इष्टापत्तिस्तु न । सूत्रकारैश्चतुर्थ-
पादशेषे योगफलत्वेनोक्तायाः क्लेशानां कर्मणां च निवृत्तेर्निःश्रेयसप्राप्तेश्चात्रादर्श-
नात् । प्रत्युतायं वृत्तिनिरोधो मोक्षविरोधी । सुषुप्त्यादावित्यादिपदेन जागृतिः ।
क्षिप्तमूढादीत्यादिपदेन विक्षिप्तैकाग्रनिरुद्धसंग्रहः । निःश्रेयसं मोक्षः । परिपन्थि
शत्रुभूतम् । क्षिप्तं नामेति । रजोगुणोद्रेकादस्थिरं बहिर्मुखतया विषयेषु
प्रेरितमित्यर्थः । इहहं चित्तं प्रायो दैत्यदानवानां सदैव । तमोगुणोद्रेकात्कृत्वा-

२२२ चित्तं विक्षिप्तमिति गीयते । विशेषो नाम

चञ्चलं हि मनः कृष्ण प्रमाथि बलवद्दृढम् । (गी. ६।३४)

इति न्यायेनास्थिरस्यापि मनसः कादाचित्कसमुद्भूतविषयस्थैर्य-
 २२५ संभवेन स्थैर्यम् । अस्थिरत्वं च स्वाभाविकं व्याध्याद्यनुशयजनितं
 वा । तदाह-व्याधिस्त्यानसंशयप्रमादालम्बविरतिभ्रान्तिदर्शनाल-
 २२८ सू. १।३०) इति । तत्र दोषत्रयवैषम्यनिमित्तो ज्वरादिव्याधिः ।
 चित्तस्याकर्म्मण्यत्वं स्त्यानम् । विरुद्धकोटिद्वयावगाहि ज्ञानं संशयः ।
 समाधिसाधनानामभावनं प्रमादः । शरीरवाक्चित्तगुरुत्वादप्रवृ-
 २३१ त्तिरालस्यम् । विषयामिलाषोऽविरतिः । अतस्मिंस्तद्बुद्धिभ्रान्ति-
 दर्शनम् । कुतश्चिन्निमित्तात्समाधिभूमेरलाभोऽलम्बभूमिकत्वम् ।
 लब्धायामपि तस्यां चित्तस्याप्रतिष्ठानवस्थितत्वमित्यर्थः । तस्मात्
 २३३ वृत्तिनिरोधो योगपक्षनिक्षेपमर्हतीति चेत्-मैवं वोचः । हेयभूत-
 क्षिप्ताद्यवस्थात्रये वृत्तिनिरोधस्य योगत्वासंभवेऽप्युपादेययोरेकाग्र-
 निरुद्धावस्थयोर्वृत्तिनिरोधस्य योगत्वसंभवात् । एकतानं चित्तमे-

कृत्यविचारशून्यं क्रोधाद्युपहतं निद्रावृत्तिमद्वा मूढम् । ईदृशं चित्तं प्रायः सदैव
 रक्षःपिशाचादीनाम् । सत्त्वगुणोद्रेकाहुःखसाधनं परिहृत्य सुखसाधनेष्वेव
 शब्दादिषु प्रवृत्तं विक्षिप्तम् । ईदृशं चित्तं प्रायः सदैव देवानाम् । तच्च विषय-
 विशेषानुसारेण कदाचित्किञ्चित्कालपर्यन्तं स्थिरमपि भवति । चञ्चलमिति ।
 चञ्चलमत्यर्थं सदा चलनस्वभावम् । प्रमाथि शरीरेन्द्रियक्षोभकम् । बलवदसि-
 प्रेताद्विपथात्केनाप्युपायेन निवारयितुमशक्यम् । दृढं विषयवासनादुर्गप्रविष्ट-
 तथा भेतुमशक्यम् । अनुशयः । अनुबन्धः । व्याधिस्त्यानेति । व्याध्या-
 दयो न च चित्तस्य विक्षेपा अस्थिरत्वापादका अत एव ते योगस्यान्तराया
 विरोधिन् इति सूत्रार्थः । दोषत्रयं वातपित्तकफरूपम् । अकर्म्मण्यत्वं योगानु-
 ष्ठानाक्षमत्वम् । अभावनं प्रयत्नाभावः । तेन समाधिसाधनीभूतशमादिप्राप्तिर्न
 भवति । शरीरेति । शरीरस्य गुरुत्वं कफादिना । वाचो गुरुत्वं तामसपदार्थसे-
 वनेन । चित्तस्य गुरुत्वं च तमोगुणोद्रेकेण । समाधिभूमेरिति । मधुमत्यादि-
 प्वन्यतमाया अपि भूमेरित्यर्थः । मधुमत्यादिभूमिस्वरूपमग्रे अनुपदमेव
 वक्ष्यते । तस्मादिति । क्षिप्ताद्यवस्थासु वृत्तिनिरोधसत्त्वेपि योगफलीभूतायाः
 क्लेशहानेर्निःश्रेयसप्राप्तेश्चाभावाद्बृत्तिनिरोधो योगस्वरूपतां नाहंतीत्याशयः ।
 योगत्वसंभवादिति । तथा च चित्तवृत्तिनिरोध इति योगलक्षणं युक्तमेव ।

२३७ काग्रमुच्यते । निरुद्धसकलवृत्तिकं संस्कारमात्रशेषं चित्तं निरुद्ध-
मिति भण्यते ।

स च समाधिर्द्विविधः । संप्रज्ञातासंप्रज्ञातभेदात् । तत्रैकाग्रचे-
२३० तसि यः प्रमाणादिवृत्तीनां बाह्यविषयाणां निरोधः स संप्रज्ञात-
समाधिः । सम्यक्प्रज्ञायतेस्मिन्प्रकृतेर्विविक्ततया ध्येयमिति व्यु-
त्पत्तेः । स चतुर्विधः । सवितर्कादिभेदात् । समाधिर्नाम भावना ।
२३३ सा च भाव्यस्य विषयान्तरपरिहारेण चेतसि पुनः पुनर्निवेशनम् ।
भाव्यं च द्विविधम्-ईश्वरस्तत्त्वानि च । तान्यपि द्विविधानि जडा-
जडभेदात् । जडानि प्रकृतिमहदहंकारादीनि चतुर्विंशतिः । अजडः
२३६ पुरुषः । तत्र यदा पृथिव्यादीनि स्थूलानि विषयत्वेनादाय पूर्वा-
परानुसंधानेन शब्दार्थोल्लेखसंभेदेन च भावना प्रवर्तते स समाधिः

क्षिप्तौघवस्थासु यत्किंचिद्वृत्तिनिरोधसत्त्वेन तत्र योगलक्षणस्यातिव्याप्तिस्तु न
शङ्कनीया । द्रष्टुराल्यन्तिकस्वरूपावस्थितिहेतुचित्तवृत्तिनिरोधस्य क्लेशकर्मादिपरि-
पन्थिचित्तवृत्तिनिरोधस्य वा योगलक्षणत्वेनाभिप्रेतत्वात् । प्रलये सुषुप्तौ च
विद्यमानस्य निरोधस्य व्यावृत्तय आत्यन्तिकेति । क्षिप्तमूढविक्षिप्तावस्थासु तु
विद्यमानोपि यत्किंचिद्वृत्तिनिरोधो न स्वरूपावस्थितिहेतुर्नापि क्लेशादिपरिपन्थीति
नातिव्याप्तिः । संप्रज्ञातस्य चासंप्रज्ञातद्वारा स्वरूपावस्थितिहेतुत्वं बोध्यम् ।

स च समाधिरिति । अङ्गिभूतो योगपदवाच्यः समाधिरित्यर्थः । बाह्य-
विषयाणामिति । आत्मविषया सात्त्विकी प्रमाणवृत्तिस्तु तदानीमस्यैव ।
विविक्ततया । भिन्नतया । सवितर्कादीति । आदिपदेन सविचारसानन्द-
सांख्यतसंग्रहः । भाव्यस्य । भावनीयस्य । पुरुष इति । अत्र पुरुषपदेन जी-
वात्मनो ग्रहणम् । ईश्वरस्तत्त्वानि चेत्येवं भाव्यमध्य ईश्वरस्य पृथग्गणनात् ।
पृथिव्यादीनि । जीवेश्वरयोरुपाधिभूतानि शरीरेन्द्रियाणि विराट्शरीरं चतु-
र्भुजादिकं वेश्वरसहितं तथा स्वशरीरं च जीवसहितमधिकृत्य भावना प्रवर्तते ।
तत्र शरीर इन्द्रियेषु च ये च तत्र गुणदोषविशेषाः पूर्वं श्रुतास्तेस्वादौ सामान्यं
ततो विशेषस्त्रयादौ धर्मां ततो धर्म इत्येवं पूर्वापरानुसंधानेन भावनया साक्षा-
त्कारो जायते । तथा तत्तच्छब्दोल्लेखपूर्वकं तत्तदर्थं भावनया च । ये च पूर्वमश्रु-
ता विशेषास्तेषां भावनाया असंभवेपि तां विनैव योगबलेन साक्षात्कारो भवति ।
अयं च स्थूलविषयकः साक्षात्कारो वितर्क इत्युच्यते । विशेषेण तर्कणं शब्दा-
र्थज्ञानविकल्परूपं यत्रेति व्युत्पत्तेः । तेन सहितः सवितर्कः । ततः स्थूलसाक्षा-

सवितर्कः । यदा तन्मात्रान्तःकरणलक्षणं सूक्ष्मं विषयमालम्ब्य
 २४१ देशाद्यवच्छेदेन भावना प्रवर्तते तदा सविचारः । यदा रजस्तमोले-
 शानुविद्धं चित्तं भाव्यते तदा सुखप्रकाशमयस्य सत्त्वस्योद्रेका-
 त्सानन्दः । यदा रजस्तमोलेशानभिभूतं शुद्धं सत्त्वमालम्बनीकृत्य
 २५२ या प्रवर्तते भावना तदा तस्यां सत्त्वस्य न्यग्भावाच्चितिशक्तेरुद्रे-
 काच्च सत्तामात्रावशेषत्वेन सास्मितः समाधिः । तदुक्तं पतञ्ज-
 लिना-वितर्कविचारानन्दास्मितारूपानुगमात्संप्रज्ञातः (पात. यो.
 २५५ सू. १।१७) इति । सर्ववृत्तिनिरोधे त्वसंप्रज्ञातः समाधिः । ननु
 सर्ववृत्तिनिरोधो योग इत्युक्ते संप्रज्ञाते व्याप्तिर्न स्यात् । तत्र सत्त्व-
 प्रधानायाः सत्त्वपुरुषान्यताख्यातिलक्षणाया वृत्तेरनिरोधादिति
 २५८ चेत्-तदेतद्भारतम् । क्लेशकर्मविपाकाशयपरिपन्थिचित्तवृत्तिनिरोधो
 योग इत्यङ्गीकारात् ।

त्कारानन्तरं तत्रानित्यत्वादिदोषज्ञानेन तां स्थूलाकारदृष्टिं त्यक्त्वा स्थूलयोर्भूते-
 न्द्रिययोः कारणत्वेन तत्रानुगता ये प्रकृतिमहदहंकाररूपाः सूक्ष्मा अर्थास्तेषां
 तद्गतविशेषाणां चाश्रुतानामपि देशकालधर्मानुसारेण भावनया यः साक्षात्कारो
 जायते स विचार इत्युच्यते । विशेषेण चारः सूक्ष्मवस्तुपर्यन्तः संचारो
 यत्रेति व्युत्पत्तेः । तेन सहितः सविचारः । स्थूलेष्वप्यर्थेषु सूक्ष्मदृष्टिर्यथार्था
 जायत एव । कार्यकारणयोरभेदात् । ततस्तामपि सूक्ष्मविषयां दृष्टिमनित्यत्वा-
 दिदोषदर्शनेन त्यक्त्वा चतुर्विंशतितत्त्वानुगतं सत्त्वगुणकार्यं यत्सुखं तस्य
 रजस्तमोलेशाभिभूतसत्त्वाश्रयेण चितिशक्तेर्न्यग्भावात्प्रवर्तमानया भावनया
 मनोराज्यादाविव कल्प्यमानो वैषयिकसुखसाक्षात्कार आनन्द इत्युच्यते । तेन
 सहितः समाधिः सानन्दः । यद्यपि सुखवद्दुःखमोहावपि सर्वत्रानुगतौ तथापि
 तयोः स्वभावत एव हेयत्वात्तद्भावनाया नावश्यकत्वम् । ततः सुखेपि क्षणिकत्वा-
 नित्यत्वादिदोषदृष्ट्या तस्माद्द्विरज्य जीवस्वरूपस्येश्वरस्वरूपस्य च जडेभ्यो विवेकेन
 य आत्माकारः साक्षात्कारः सोऽस्मिता । अत्र रजस्तमोलेशोनाप्यनभिभूतं शुद्धं
 सत्त्वमिति तस्य न्यग्भावः । चितिशक्तेश्चोद्रेकः । अत्रास्तीत्येवास्तीत्येव चाकारः ।
 तत्र पूर्वं जीवात्मविषया अस्मिता । ततस्ततोपि सूक्ष्मा परमात्मविषया । तद-
 अनुगतः समाधिः सास्मितः । एषा चित्तस्य चरमा भूमिः । ततः परं ज्ञातव्या-
 भावात् । अस्मिन्संप्रज्ञातसमाधिभेदचतुष्टये क्रमेण चित्तभूमयो मधुमती मधु-
 प्रतीका विशोका संस्कारशेषा इत्युच्यन्ते ।

क्लेशाः पुनः पञ्चधा प्रसिद्धा अविद्यास्मितारागद्वेषामिनिवेशाः
२६१ क्लेशाः (पात. यो. सू. २।३) इति ।

नन्वविद्येत्यत्र किमाश्रीयते । पूर्वपदार्थप्राधान्यममक्षिकं वर्तत
इतिवत् । उत्तरपदार्थप्राधान्यं वा राजपुरुष इतिवत् । अन्यपदा-
२६४ र्थप्राधान्यं वा अमक्षिको देश इतिवत् । तत्र न पूर्वः । पूर्वपदार्थ-
प्रधानत्वे अविद्यायां प्रसज्यप्रतिषेधोपपत्तौ क्लेशादिकारकत्वानुप-
पत्तेः । अविद्याशब्दस्य स्त्रीलिङ्गत्वाभावापत्तेश्च । न द्वितीयः । कस्य-
२६७ चिदभावेन विशिष्टाया विद्यायाः क्लेशादिपरिपन्थित्वेन तद्वीजत्वा-

क्लेशकर्मविपाकाशयानां चतुर्णां स्वरूपं निरूपयिष्यन्नादौ क्लेशान्निरूपयति-
क्लेशा इति । अविद्येति । एषां स्वरूपं मूल एव विस्तरेण वक्ष्यते । संक्षेपेण तु
प्रदर्श्यते । अतस्मिन्बहुद्विरविद्या । तन्मूलका एवास्मितादयश्चत्वारः । चित्तपुरु-
षयोरैक्याभिमानोऽस्मिता । विषयामिलाषो रागः । क्रोधो द्वेषः । शरीरादिभिः
कदापि वियोगो मा भूदित्याकारको मानसो भावोभिनिवेशः ।

नन्वविद्येति । अभावार्थकस्य नजित्यव्ययस्य विद्याशब्देन सहाव्ययं विभक्ति
(पाणि. सू. २।१।६) इति पाणिनिसूत्रेणाव्ययीभावसमासे विद्याया अभाव
इत्यर्थः प्रतीयते । अव्ययीभावसमासे पूर्वपदार्थप्राधान्यस्योत्सर्गिकत्वात् । यथा
अमक्षिकमित्यत्र मक्षिकाणामभाव इत्यर्थः । नञ्त्तत्पुरुषसमासाङ्गीकारे तु यस्य
कस्यचिदभावेन विशिष्टा विद्येत्यर्थः स्यात् । तत्पुरुषसमास उत्तरपदार्थप्राधान्य-
स्योत्सर्गिकत्वात् । यथा राजपुरुष इत्यत्र राजसंबन्धविशिष्टः पुरुष इत्यर्थः । अरा-
जपुरुष इत्यत्र चारोपितो राजपुरुष इत्यर्थः । बहुव्रीहिसमासे त्वविद्यमाना विद्या
यस्यास्तादृशी बुद्धिरित्यर्थः स्यात् । बहुव्रीहिसमासेन्यपदार्थप्राधान्यस्योत्सर्गि-
कत्वात् । न मक्षिका यस्मिन्नमक्षिको देश इतिवत् । प्रसज्यप्रतिषेधेति ।
प्राप्तिपूर्वको निषेधो हि प्रसज्यप्रतिषेधः । तथा चाविद्याशब्दाद्विद्यायाः प्रसक्ति-
पूर्वकं तदभावमात्रं प्रतीयते न तु तत्सहकृत भावरूपमन्यत्किञ्चित् । विद्याया
अभावश्च न क्लेशादीञ्जनयति । किं तु विद्याविपरीतं ज्ञानमेव तज्जनकम् । तादृ-
शज्ञानरूपोर्थाव्ययीभावसमासे सति नाविद्याशब्दात्प्रतीयते । स्त्रीलिङ्गत्वा-
भावेति । अव्ययीभावश्च (पाणि. सू. २।४।१८) इति सूत्रेणाव्ययीभावस्य
ङ्गीबत्वविधानात् । कस्यचिदिति । रागद्वेषशोकमोहादिष्वन्यतमस्य कस्यचि-
दभावेन युक्ता विद्या क्लेशादीन्विनाशयेन्न तु जनयेत् । ननु नाभावप्रतियोगि-
त्वेन रागादयो विवक्ष्यन्ते किं त्वात्मसाक्षात्कारः । तथा चात्मसाक्षात्कारस्या-
भावेन युक्ताया विद्यायाः क्लेशादिबीजत्वमुपपद्यत इति चेन्न । तादृशविद्याया

नुपपत्तेः । न तृतीयः । नञोस्त्यर्थानां बहुव्रीहिर्वा चोत्तरपदलोपश्चेति
 २७० वृत्तिकारवचनानुसारेणाविद्यमाना विद्या यस्याः सा अविद्या बुद्धि-
 रिति समासार्थसिद्धौ तस्या अविद्यायाः क्लेशादिबीजत्वानुपपत्तेः ।
 विवेकख्यातिपूर्वकसर्ववृत्तिनिरोधसंपन्नायास्तस्यास्तथात्वप्रसङ्गाच्च ।
 २७३ उक्तं चास्मितादीनां क्लेशानामविद्यानिदानद्वयम्-अविद्या क्षेत्रमुत्त-
 रेषां प्रसुप्ततनुविच्छिन्नोदाराणाम् (पात. यो. सू. २।४) इति ।
 तत्र प्रसुप्तत्वं प्रबोधसहकार्यभावेनानभिव्यक्तिः । तनुत्वं प्रतिपक्ष-
 भावनया शिथिलीकरणम् । विच्छिन्नत्वं बलवता क्लेशेनाभिभवः ।

विद्यात्वस्यैवाभावात् । तत्पुरुषे हि प्राधान्यमुत्तरपदार्थस्य । तथा चाप्रधानेन
 पूर्वपदार्थेनाभावेन तथैव स्वप्रतियोगिन आक्षेपः स्याद्यद्योत्तरपदार्थत्वेन स्वं प्रति
 प्रधानीभूताया विद्यायाः स्वरूपं न विहन्येत । तथा च विद्याविरुद्धानां रागा-
 दीनामेवाभावो ब्राह्म इति । नञोस्त्यर्थानामिति । नञः परेषामस्त्यर्थवा-
 चिनां पदान्तरेण सह बहुव्रीहिर्भवति पूर्वपदघटकानामुत्तरपदभूतानामस्त्यर्थानां
 लोपश्च विकल्पेन भवतीति वृत्तिकारवचनार्थः । तथा चाविद्याशब्दे बहुव्रीहौ
 विद्यारहिता बुद्धिः समासार्थः स्यात् । अस्याश्च बुद्धेर्विद्याया अभावमात्रेण
 क्लेशादिहेतुत्वं न घटते । विद्याया अभावेपि यावन्न विपरीता बुद्धिस्तावन्न
 कथमपि क्लेशादिसंभवः । ननु विद्याया अभावस्यैव क्लेशादिहेतुत्वमस्तु को दोष
 इति चेत्तत्राह-विवेकख्यातीति । विद्या च ज्ञानविशेषः । असंप्रज्ञातसमाधौ
 च प्रकृतिपुरुषभेदसाक्षात्कारपूर्वको बुद्धेः सकलवृत्तिनिरोध इति ज्ञानसामान्य-
 स्यैवाभावे ज्ञानविशेषरूपाया विद्याया अभाव एवेति तदानीं बुद्धेः क्लेशादिहे-
 तुत्वप्रसङ्ग इत्यर्थः । नन्वविद्यायाः क्लेशादिहेतुत्वाभावे का हानिरिति चेत्तत्राह-
 उक्तं चेति । सूत्रकारेणेति शेषः । अविद्यानिदानत्वम् । अविद्यामूलकत्वम् ।
 अविद्या क्षेत्रमिति । अविद्यास्मिता (पा. यो. सू. २।३) इति पूर्वसूत्रोक्त-
 क्लेशपञ्चकमभ्य उत्तरेषामस्मितारागद्वेषामिनिवेशानां चतुर्णां क्लेशानां प्रसुप्ततनु-
 विच्छिन्नोदाररूपेण प्रत्येकं चतुर्विधानामप्यविद्या क्षेत्रं प्रसवभूमिरिति सूत्रार्थः ।
 तत्रेति । ये क्लेशाश्चित्तभूमौ स्थिताः प्रबोधकाभावात्सकार्यं नारभन्ते ते
 प्रसुप्ताः । यथा बालानां प्रकृतिलयानां च । साधिकारे अचरितार्थे एव
 चेतस्युपासनया प्रकृतौ लीने सति ब्रह्माण्डाद्बहिः प्रकृत्याख्यावरणे लिङ्गदेहेन
 सह येषिकारवशाच्चित्तस्य पुनरावृत्तिपर्यन्तं कैवल्यपदमित्त्रानुभवन्ति ते प्रकृति-
 लयाः । शिथिलीकरणमिति । यथा योगिनां चेतसि वासनानवशेषतयावस्थि-
 तानाम् । अभिभव इति । यथा द्वेषावस्थायां रागस्य रागावस्थायां वा द्वेषस्य ।

२७६ उदारत्वं सहकारिसंनिधिवशात्कार्यकारित्वम् । तदुक्तं वाचस्पति-
मिश्रेण व्यासभाष्यव्याख्यायाम्—

प्रसुप्तास्तत्वलीनानां तन्ववस्थाश्च योगिनाम् ।

२७७ विच्छिन्नोदाररूपाश्च क्लेशा विषयसङ्गिनाम् ॥ इति ।

द्वन्द्ववत्स्वतन्त्रपदार्थद्वयानवगमादुभयपदार्थप्रधानत्वं नाशङ्कितम् ।
तस्मात्पक्षत्रयेषु क्लेशादिनिदानत्वमविद्यायाः प्रसिद्धं हीयेतेति चेत्-
२८२ तदपि न शोभनं विभाति । पर्युदासशक्तिमाश्रित्याविद्याशब्देन
विद्याविरुद्धस्य विपर्ययज्ञानस्याभिधानमिति वृद्धैरङ्गीकारात् ।
तदाह—

२८५ नामधात्वर्थयोगे तु नैव नञ् प्रतिषेधकः ।

वदत्यब्राह्मणाधर्मावन्यमात्रविरोधिनौ ॥ इति ।

वृद्धप्रयोगगम्यो हि शब्दार्थः सर्व एव नः ।

२८८ तेन यत्र प्रयुक्तो यो न तस्मादपनीयते ॥ इति ।

वाचस्पतिमिश्रैरप्युक्तं लोकाधीनावधारणो हि शब्दार्थयोः संबन्धः ।
लोके चोत्तरपदार्थप्रधानस्यापि नञ् उत्तरपदाभिधेयोपमर्दकस्य
२९१ तद्विरुद्धतया तत्र तत्रोपलब्धेरिहापि तद्विरुद्धे प्रवृत्तिरिति ।

मिथो विरुद्धयोरनयोर्यौगपद्यं न संभवति । कार्यकारित्वमिति । यथा
बद्धानां जीवानाम् । तदुक्तमिति । अविद्या क्षेत्रम् (पा. यो. सू. २।४) इति
सूत्र इति शेषः । पक्षत्रये । अव्ययीभावतत्पुरुषबहुव्रीहिरूपे ।

पर्युदासेति । पर्युदासो भेदः । तत्र च क्वचित्प्रयोगोपाधितया विरोधार्थोपि
गम्यते । यथा अधर्मशब्दस्य धर्मभिन्नो धर्मविरोधी पापरूपोर्थः । तथा अवि-
द्याशब्दस्य विद्याभिन्नं विद्याविरुद्धं मिथ्याज्ञानमर्थः । नामधात्वर्थेति । निध्य-
र्थका ये लिङ्गादिप्रत्ययास्तदर्थयोगे नञो निषेधार्थकत्वम् । नामार्थयोगे धात्वर्थ-
योगे च न निषेधार्थः । किं तु पर्युदासं वदति । यतोऽब्राह्मणशब्दे ब्राह्मणान्य-
मात्रमर्थं नञ् वदति । अधर्मशब्दे च धर्मविरोध्यर्थं नञ् वदति । उक्तमिति ।
अनित्याशुचि (पा. यो. सू. २।५) इति सूत्रभाष्यव्याख्यायामिति शेषः ।
यद्यपि तत्पुरुष उत्तरपदार्थस्य प्राधान्यं तथापि नञ् तत्पुरुषे नञोत्तरपदार्थं
उपमृद्यते पर्युदस्यते । तथा तत्रोत्तरपदार्थविरुद्धार्थको नञ् उपलभ्यते । तद्वद-
विद्याशब्देपीत्यर्थः ।

एतदेवाभिप्रेत्योक्तम्-अनित्याशुचिदुःखान्नात्मसु नित्यशुचिसुखा-
त्मख्यातिरविद्या (पात. यो. सू. २।५) इति । अतस्सिस्तद्विद्विर्वि-
२९४ पर्यय इत्युक्तं भवति । तद्यथा—अनित्ये घटादौ नित्यत्वाभिमानः ।
अशुचौ कायादौ शुचित्वप्रत्ययः—

स्थानाद्बीजादुपष्टम्भान्निष्यन्दान्निधनादपि ।

२९७

कायमाधेयशौचत्वात्पण्डिता ह्यशुचिं विदुः ॥ इति ।

परिणामतापसंस्कारदुःखैर्गुणवृत्त्यविरोधाच्च दुःखमेव सर्वं विवे-
किनः (पात. यो. सू. २।१५) इति न्यायेन दुःखे स्रक्चन्दनवनि-
३०० तादौ सुखत्वारोपः । अनात्मनि देहादावात्मबुद्धिः । तदुक्तम्—

एतावता ग्रन्थसंदर्भेणाविद्याशब्दे समासार्थं निरूप्य सांप्रतमविद्यास्वरूपं प्र-
दर्शयति—एतदेवेति । एतदेव पर्युदासार्थकत्वमेव । अनित्याशुचीति । अत-
स्सिस्तदिति प्रतिभासोऽविद्येत्यविद्यासामान्यलक्षणमग्रे (द. १५ पं ३०८) वक्ष्यते ।
तस्या एवावान्तरभेदचतुष्टयमनेन सूत्रेणोच्यते । अनित्ये नित्यत्वप्रतीतिरशुचौ
शुचित्वप्रतीतिर्दुःखे सुखत्वप्रतीतिरनात्मन्यात्मत्वप्रतीतिश्चेति । उपलक्षणमेतत् ।
नित्येऽनित्यत्वप्रतीतिः शुचावशुचित्वप्रतीतिः सुखे दुःखत्वप्रतीतिरात्मन्यनात्म-
त्वप्रतीतिरप्यविद्यैव । पापादौ पुण्यादिबुद्धिरप्यविद्यैव । शरीरस्याशुचित्वमुप-
पादयति—स्थानादिति । स्थान शरीरस्योत्पत्तिस्थानं मातुस्दरं मूत्राद्युपहतम् ।
बीजं शरीरस्योपादानकारणं शुक्र शोणितं च । उपष्टम्भः पोषकोऽक्षितपीतान्ना-
दिरसः । निष्यन्दः प्रस्वेदादिः । निधनं मरणम् । तद्वि श्रोत्रियशरीरमप्यपवि-
त्रयति । ज्ञानादिभिराधेयं शौचं यस्य । अतः स्वयमशुच्येव शरीरं पण्डिता
जानन्तीत्यर्थः । परिणामेति । स्रक्चन्दनवनिताद्युपभोगजं वैषयिकं सर्वमेव
सुखं विवेकिनो दुःखमेव । विषसंपृक्तस्त्राद्भवत् । यतस्तत्सुखं परिणामदुःखस्य
तापदुःखस्य संस्कारदुःखस्य च कारणं भवति । सुखसाधनसंपत्तौ सुखोपभोग-
काले वा हिंसादेर्नान्तर्रीयकतया तज्जन्य भावि दुःखं परिणामदुःखम् । तथा
सुखोपभोगकाले स्वापेक्षयान्यस्य सुखाधिक्यं दृष्ट्वा तदसहनेन जायमानं ताप-
दुःखम् । तथा सुखोपभोगकाले जायमानात्संस्कारात्पुनः पुनस्तत्सरणे तेन च
तत्साधनप्राप्तये प्रवृत्तौ कदाचित्साधनालाभे जायमानं संस्कारदुःखम् । किं च
सत्त्वादिगुणत्रयवृत्तयः सर्वस्य त्रिगुणात्मकत्वेन सर्वत्राविरोधेन मिथः संयुक्ता
एव वर्तन्ते । तथा च सुखसाधनीभूतत्वेनाभिमतप्यर्थे रजोगुणकार्यस्य दुःख-
स्यान्ततोऽवर्जनीयत्वमेव । तथा च विवेकिनः परिज्ञातक्लेशादिविवेकस्य सकल-
मेव भोगसाधनं प्रतिकूलवेदनीयं भवतीत्यर्थः । अनात्मनीति । वस्तुत
४६ [स. द. सं.]

अनात्मनि च देहादावात्मबुद्धिस्तु देहिनाम् ।

अविद्या तत्कृतो बन्धस्तन्नाशो मोक्ष उच्यते ॥ इति ।

३०३ एवमियमविद्या चतुष्पदा भवति । नन्वेतेष्वविद्याविशेषेषु किञ्चि-
दनुगतं सामान्यलक्षणं वर्णनीयम् । अन्यथा विशेषस्यासिद्धेः । तथा
चोक्तं भट्टाचार्यैः—

३०६ सामान्यलक्षणं मुक्त्वा विशेषस्यैव लक्षणम् ।

न शक्यं केवलं वक्तुमतोप्यस्य न वाच्यता ॥ इति ।

तदपि न वाच्यम् । अतस्मिस्तद्बुद्धिरिति सामान्यलक्षणाभिधानेन

३०९ दत्तोत्तरत्वात् ।

सत्त्वपुरुषयोरहमस्मीत्येकताभिमानोऽस्मिता । तदप्युक्तं-दृग्दर्श-
नशक्त्योरेकात्मतेवास्मिता (पात. यो. सू. २।६) इति ।

३१२ सुखाभिज्ञस्य सुखानुस्मृतिपूर्वकः सुखसाधनेषु तृष्णारूपो गर्धो

आत्मभिन्ने देहादौ देहिनां यात्मबुद्धिः सा अविद्या । तत्कृत एवायं संसारबन्धः ।
तस्या अविद्याया नाश एव मोक्ष इत्युच्यत इत्यर्थः । चतुष्पदेति । चत्वारि
पदानि स्थानानि यस्या इति चतुष्पदा । एषा चतुष्पदा अविद्यास्य संसारस्य
मूलमिति सूत्रकारेण निर्दिष्टा । तेन श्रुक्तिरजताद्यविद्यानामगणनेपि न न्यूनता ।

एवमविद्यारूपं प्रथमं क्लेशं निरूप्य तन्मूलकं द्वितीयमस्मितारूपं क्लेशं
निरूपयति—सत्त्वपुरुषयोरिति । सत्त्वं चित्तम् । बुद्धिरिति यावत् । दृग्दर्श-
नेति । इच्च दर्शनं च ते एव शक्ती । इक्षक्तिर्द्रष्टा पुरुषः । दर्शनशक्तिः करणं
बुद्धिः । तथोरात्मानात्मनोर्यौकत्मतेवैकाकारतारूपैकस्वरूपापत्तिरिव सा अ-
स्मिता क्लेश इत्यर्थः । अनात्मनि बुद्ध्यावात्मबुद्धिरूपा या अविद्या तयेयमस्मिता
संपादिता । तत्राविद्यावस्थायां यद्यपि बुद्ध्यादौ सामान्यतोर्हंबुद्धिरस्ति तथापि
सा भेदाभेदविषया । तदानीमत्यन्ताभेदाग्रहणात् । तदुत्तरं पुरुषे बुद्ध्यादिनि-
ष्ठगुणदोषारोपजनक ईश्वरोहमहं भोगीत्यादिरूपो योत्यन्तमेकताभ्रमः सो-
ऽस्मिता । एकताभ्रमं विनान्योन्यस्मिन्नन्योन्यधर्माध्यासेनैव भोग इति तु न
संभवति । पुरुषस्यापरिणामित्वेन बुद्धेश्च परिणामित्वेनात्यन्तभिन्नधर्मत्वेनात्यन्त-
विभक्तयोर्भोक्तृभोग्यशक्तयोः पुरुषबुद्धयोरविभागरूपैकत्वप्रत्यये सत्येव परस्पर-
रत्नार्माध्यासेन भोगसंभवो नान्यथा ।

अस्मिताक्लेशमूलकं तृतीयक्लेशं रागं तन्मूलकं द्वेषं च निरूपयति—सुखाभि-
ज्ञस्येत्यादिना ।

रागः । दुःखाभिन्नस्य तदनुस्मृतिपुरस्सरं तत्साधनेषु निवृत्तिद्वेषः ।
तदुक्तं—सुखानुशयी रागः (पात. यो. सू. २।७) दुःखानुशयी
३१५ द्वेषः (पात. यो. सू. २।८) इति ।

किमत्रानुशयिशब्दे ताच्छील्यार्थं णिनिरिनिर्वा मत्वर्थीयोभिमतः ।
नाद्यः । सुप्यजातौ णिनिस्ताच्छील्ये (पाणि. सू. ३।२।७८) इत्यत्र
३१८ सुपीति वर्तमाने पुनः सुब्रह्मणस्योपसर्गनिवृत्त्यर्थत्वेन सोपसर्गा-
द्धातोर्णिनेरनुत्पत्तेः । यथाकथंचित्तदङ्गीकारेऽप्यचो ङिणिति (पाणि.
सू. ७।२।११५) इति वृद्धिप्रसक्तावतिशाय्यादिपदवदनुशायिपदस्य
३२१ प्रयोगप्रसङ्गात् । न द्वितीयः ।

एकाक्षरात्कृतो जातेः सप्तम्यां च न तौ स्मृतौ ।

प्रसङ्गादनुशयिशब्दस्य साधुत्वमुपपादयति—किमत्रेति । सुखमनुशेते
तच्छीलः सुखानुशयी । सुखोपपदादनुपूर्वाच्छीधातोर्णिनिप्रत्ययः । अथ वा
सुखस्यानुशयः संबन्धविशेषः । सोऽस्मास्तीति सुखानुशयी । सुखानुशयशब्दान्म-
त्वर्थे अत इनिठनौ (पाणि. सू. ५।२।११५) इति सूत्रेणेनिप्रत्यय इति भावः ।
सुप्यजाताविति । जातिभिन्नवाचिणि सुबन्त उपपदे ताच्छील्ये द्योत्ये धातोः
कर्त्रर्थे णिनिप्रत्ययो भवतीति सूत्रार्थः । उष्णभोजी । उष्णभोजनशील एव-
मुच्यते । न तु कदाचिच्च उष्णं भुङ्के । अत्र वृत्तिकाराः—सुपि स्थः (पाणि. सू.
३।२।४) इति सूत्रात्सुपीति पदं यद्यप्यनुवर्तते तथापि तन्मध्ये सत्सूद्धिष
(पाणि. सू. ३।२।६१) इति सूत्र उपसर्गपीत्यनेन संबद्धम् । तन्निवृत्तये पुनरत्र
सुपीत्युच्यते । तथा चोपसर्गे णिनिप्रत्ययो न भवतीति । परं त्वेतन्महाभाष्यवि-
रुद्धम् । तत्र हि सुपीति वर्तमाने पुनः सुब्रह्मणं किमर्थम् । अनुपसर्ग इत्येवं
तदभूत् । इदं तु सुब्रह्मात्रे यथा स्यादित्युक्तम् । अयमाशयः—सुपि स्थः
(पाणि. सू. ३।२।४) इत्यत्र सुपीत्युपसर्गेतरपरम् । सत्सूद्धिष (पाणि. सू.
३।२।६१) इति सूत्र उपसर्गपीत्युक्तेः । तथा च तदनुवृत्तावनुयायीत्यादौ
णिनिप्रत्ययो न स्यात् । अतोत्र सुपीत्युक्तमिति । प्रसिद्धश्चोपसर्गेऽपि णिनिप्रत्ययः—
अनुयायिवर्गः (रघु. २।४) परितो विसारिणा (रघु. ३।१५) विसारि
सर्वतः (माघ. १।२) प्रभवोऽनुजीविभिः (किरात १।४) इति । तदनुसारे-
प्याह—यथाकथंचिदिति । अचो ङिणतीति । अकारेत्संज्ञके णकारेत्संज्ञके
वा प्रत्यये परे अजन्ताङ्गस्य वृद्धिः स्यादिति तत्सूत्रार्थः । एकाक्षरादिति । अत

इति तत्प्रतिषेधात् । अत्र चानुशयशब्दस्याजन्तत्वेन कृदन्तत्वात् ।
 ३२४ तस्मादनुशयिशब्दो दुरूपपाद इति चेत्-नैतद्भद्रम् । भावानवबो-
 धात् । प्रायिकाभिप्रायमिदं वचनम् । अत एवोक्तं वृत्तिकारेण—
 इतिकरणो विवक्षार्थः सर्वत्राभिसंबध्यते इति । तेन क्वचिद्भवति
 ३२७ कार्यी कार्यिकस्तण्डुली तण्डुलिक इति । तथा च कृदन्ताज्जातेश्च
 प्रतिषेधस्य प्रायिकत्वम् । अनुशयशब्दस्य कृदन्ततयेनेरुपपत्तिरिति
 सिद्धम् ।

३३०^१ पूर्वजन्मानुभूतमरणदुःखानुभववासनाबलात्सर्वस्य प्राणभृन्मात्र-
 स्या कृमेरा च विदुषः संजायमानः शरीरविषयादेर्मन वियोगो मा
 भूदिति प्रत्यहं निमित्तं विना प्रवर्तमानो भयरूपोभिनिवेशः पञ्चमः
 ३३३ क्लेशः । मा न भूवं हि भूयासमिति प्रार्थनायाः प्रत्यात्ममनुभवसिद्ध-

इतिठनौ (पाणि. सू. ५।२।११५) इति सूत्रेण ह्रस्वाकारान्ताच्छब्दान्मत्वर्थ
 इतिठनौ प्रत्ययो विधीयते । तस्य निषेधकमेतद्वचनम् । एकाक्षराच्छब्दादिनिठनौ
 न भवतः । स्ववान् । कृत्यप्रत्ययान्तान्न भवतः । कारकवान् । जातिवाचकाच्च न
 भवतः । व्याप्रवान् । तथा सप्तम्यर्थे न भवतः । दण्डा अस्यां सन्ति दण्डवती
 शाला । अनुशयशब्दस्तु कृत्यप्रत्ययान्तः । अनुपूर्वाच्छीधातोरेरच् (पाणि. सू.
 ३।३।५६) इति सूत्रेण भावे अच्प्रत्ययविधानात् । तथा च कृदन्तत्वादिनि-
 प्रत्ययस्य निषेधेनुशयवानिति भवितव्यं न त्वनुशयीति । प्रायिकेति । एका-
 क्षरादिति वचनं प्रायिकं न तु सार्वत्रिकम् । इतिकरण इति । इतिकरण
 इतिशब्दः । स च तदस्यास्त्वस्मिन्निति मतुप् (पाणि. सू. ५।२।१४) इति सूत्रे
 पाणिनिना निर्दिष्टः । स चेतिशब्दो लौकिकीं विवक्षामनुसारयति लौकिकप्रयो-
 गानुसारेण प्रत्ययविधानमिति । स चोत्तरत्र मत्व र्थीयप्रकरणे सर्वत्र संबध्यते ।
 तथा चात इतिठनौ (पाणि. सू. ५।२।११५) इत्यत्रापि तत्संबन्ध इतीतिठनौ
 प्रत्ययावपि लौकिकप्रयोगानुसारेणैव कर्तव्याविति स्ववानित्यादौ न भवतः ।
 तन्मूलकमेकाक्षरादिति वचनं नापूर्वम् । लोके तु क्वचित्कृदन्तादपीतिठनौ
 दृश्येते । यथा कार्यी कार्यिकः । तथा जातिवाचकाच्छब्दादपि दृश्येते यथा तण्डुली
 तण्डुलिक इति । तद्वदनुशयशब्दस्य कृदन्तत्वेपीनिप्रत्ययोपपत्तिरिति भावः ।

अथामिनिवेशाख्यं पञ्चमं क्लेशं निरूपयति-पूर्वजन्मेति । मा न भूवमिति ।
 अहं कदापि मा न भूवमिति न किं तु सर्वदा भूयासमेवेति प्रार्थना प्राणिमात्र-

त्वात् । तदाह-स्वरसवाही विदुषोपि तथा, रूढोभिनिवेशः (पात. यो. सू. २१९) इति । ते चाविद्यादयः पञ्च सांसारिकविविधदुःखो-
३३६ पहारहेतुत्वेन पुरुषं क्लिञ्चन्तीति क्लेशाः प्रसिद्धाः ।

कर्माणि विहितप्रतिषिद्धरूपाणि ज्योतिष्टोमब्रह्महत्यादीनि । विपा-
काः कर्मफलानि जात्यायुर्भोगाः । आ फलविपाकाच्चित्तभूमौ शेरत
३३९ इत्याशया धर्माधर्मसंस्काराः । तत्परिपन्थिचित्तवृत्तिनिरोधो योगः ।
निरोधो नाभावमात्रमभिमतम् । तस्य तुच्छत्वेन भावरूपसाक्षात्का-
रजननक्षमत्वासंभवात् । किं तु तदाश्रयो मधुमतीमधुप्रतीकाविशो-
३४२ कासंस्कारशेषाव्यपदेश्यश्चित्तस्यावस्थाविशेषः । निरुध्यन्तेस्मिन्प्रमा-
णाद्याश्चित्तवृत्तय इति व्युत्पत्तेरुपपत्तेः ।

स्यानुभवसिद्धा । स्वरसेति । स्वस्य रसेन संस्कारमात्रेण वहतीति स्वरसवाही
स्वाभाविकः । न त्वागन्तुकः । तादृशश्च भयविशेषरूपः क्लेशः-अहं कदापि
मा भूवमिति न किं तु सदा भूयासमेव-इत्याकारकोऽविदुष इव विदुषोपि
रूढः प्रसिद्धः । सोभिनिवेश इति सूत्रार्थः । उपहारः । प्राप्तिः ।

क्लेशकर्मविपाकाशयपरिपन्थिचित्तवृत्तिनिरोधो योग इति प्रागुक्तम् (द. १५ पं. २५८) । तद्वटकपदार्थेषु निरूपणीयेषु क्लेशा अवान्तरविभागपूर्वकं
निरूपिताः । इदानीं कर्मादीन्निरूपयति-कर्माणीति । विपाका इति ।
विपच्यते साध्यते कर्मभिरिति विपाकः कर्मफलम् । तच्च जात्यायुर्भोगरूपेण
त्रिविधम् । जातिर्जन्म । आयुर्जीवनकालः । भोगः सुखदुःखमोहात्मकशब्दा-
दिवृत्तिः । अत्र भोगो मुख्यं कर्मफलम् । तन्नान्तरीयके च जन्मायुषी । तत्प-
रिपन्थीति । तच्छब्देन क्लेशकर्मविपाकाशयरूपं पूर्वोक्तं चतुष्टयं परामृश्यते ।
तुच्छत्वेनेति । तुच्छत्वं निःस्वरूपत्वम् । वृत्तिनिरोधस्य वृत्त्यभावमात्रत्वे तस्य
स्वरूपरहितत्वेन तस्माद्ध्येयसाक्षात्कारो न संभवति । अभावाद्भावोत्पत्त्ययो-
गात् । न हि स्वरूपरहिताच्छशशृङ्गादेः सकाशात्कस्यापि कार्यस्योत्पत्तिर्जायते ।
किं तु तदाश्रय इति । संप्रज्ञातसमाधेरवान्तरभेदाः सवितर्कादयश्चत्वारः
प्रागुक्ताः (द. १५ पं. २४२) । तत्र सवितर्के समाधौ जायमाना चित्तस्यावस्था
मधुमतीत्युच्यते । सविचारे मधुप्रतीका । सानन्दे विशोका । सास्मिते संस्कार-
शेषा । अवस्थानां च भावरूपत्वात्तस्माद्ध्येयसाक्षात्कार उपपद्यते । नन्वेषां
चतुर्विधानामवस्थाविशेषाणां निरोधशब्दाच्चत्वं कथमुपपद्यत इत्यत आह-
निरुध्यन्त इति । नीत्युपसर्गपूर्वाद्बुधधातोरधिकरणे घञप्रत्ययः ।

अभ्यासवैराग्यभ्यां वृत्तिनिरोधः । तत्र स्थितौ यत्नोभ्यासः ।
 ३४५ (पात. यो. सू. १।१२।१३) । वृत्तिरहितस्य चित्तस्य स्वरूपनिष्ठः प्रज्ञा-
 न्तवाहितारूपः परिणामविशेषः स्थितिः । तं निमित्तीकृत्य यत्नः
 पुनः पुनस्तथात्वेन चेतसि निवेशनमभ्यासः । चर्मणि द्वीपिनं हन्ती-
 ३४८ तिवन्निमित्तार्थेयं सप्तमीत्युक्तं भवति । दृष्टानुश्रविकविषयवितृष्णस्य
 वशीकारसंज्ञा वैराग्यम् (पात. यो. सू. १।१५) । ऐहिकपारत्रिकवि-
 षयादौ दोषदर्शनान्निरभिलाषस्य ममैते विषया वश्य नाहमेतेषां
 ३५१ वश्य इति विमर्शो वैराग्यमित्युक्तं भवति ।

समाधिपरिपन्थिकेशतनूकरणार्थं समाधिलाभार्थं च प्रथमं क्रिया-
 योगविधानपरेण योगिना भवितव्यम् । क्रियायोगसंपादनेभ्यास-
 ३५४ वैराग्ययोः संभवात् । तदुक्तं भगवता-

अथ चित्तवृत्तिनिरोधोपायमाह-अभ्यासेति । तदुक्तं पतञ्जलिना-अभ्यास-
 सवैराग्याभ्यां तन्निरोधः (पा. यो. सू. १।१२) इति । अभ्यासवैराग्याभ्यां
 मिलिताभ्यां चित्तवृत्तिनिरोधो भवतीत्यर्थः । चित्तनद्याः प्रवाहः स्वभावतो
 विषयमार्गगामी । स विषयदोषदर्शनजेन वैराग्येण प्रतिबध्यते । प्रतिबद्धश्च स
 विवेकदर्शनाभ्यासेन विवेकमार्गगामी भवति । तेन च ध्येयाकारवृत्तिप्रवाहस्य
 बलवत्त्वं दार्ष्यं चेत्यभ्यासवैराग्योभयाधीनश्चित्तवृत्तिनिरोध इति तात्पर्यम् ।
 अभ्यासं निरूपयन्सूत्रमाह-तत्रेति । तत्राभ्यासवैराग्यमध्ये । वृत्तिरहित-
 स्येति । राजसत्तामसवृत्तिरहितस्येत्यर्थः । तं निमित्तीकृत्येति । तं परिणामवि-
 शेषं निमित्तीकृत्येत्यर्थः । तादृशस्थितिप्राप्तय इति यावत् । ननु सूत्रे स्थिताविति
 ससम्बन्तं पदं दृश्यते । तस्यायमर्थः कथमित्यत आह-चर्मणीति । चर्मनि-
 मित्तमित्यर्थः । चर्मप्राप्तय इति यावत् । दृष्टेति । दृष्टो विषय इहलोक उपल-
 भ्यमानः कृयन्नपानादिः । अनुश्रूयते गुरुमुखादित्यनुश्रवो वेदः । तत आगत-
 सत्तदेकसमाधिगम्यः स्वर्गादिर्विषय आनुश्रविकः । द्विविधेपि विषये परिणामवि-
 रसत्वदोषदर्शनेन निवृत्ताभिलाषस्य या वशीकारसंज्ञा तद्वैराग्यम् । ममैते विषया
 वश्या नाहमेतेषां विषयाणां वश्य इति विचारो वशीकारसंज्ञेति व्यपदिश्यते ।

एवं चित्तवृत्तिनिरोधोपायभूते अभ्यासवैराग्ये प्रदर्श्यं तादृशाभ्यासवैराग्य-
 साधनाथ क्रियायोगमाह-समाधीति । समाधिश्चित्तवृत्तिनिरोधः । तच्छु-
 भूता ये अविद्यादयः क्लेशास्तेषां तनूकरणं स्वकार्यकरणप्रतिबन्धस्तदर्थमित्यर्थः ।

आरुहक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥ (गी. ६।३) इति ।

३५७ क्रियायोगश्चोपदिष्टः पतञ्जलिना—तपःस्वाध्यायेश्वरप्रणिधानानि क्रियायोगः (पात. यो. सू. २।१) इति । तपःस्वरूपं निरूपितं याज्ञवल्क्येन—

३६० विधिनोक्तेन मार्गेण कृच्छ्रचान्द्रायणादिभिः ।

शरीरशोषणं प्राहुस्तपसां तप उत्तमम् ॥ इति ।

प्रणवगायत्रीप्रभृतीनां मन्त्राणामध्ययनं स्वाध्यायः ।

आरुहक्षोरिति । योगं चित्तवृत्तिनिरोधमारुहक्षोरारोहमिच्छोर्न त्वारूढस्य मुनेः । भाव्यवस्थाभिप्रायेण मुनिपदोक्तिः । तादृशस्य योगारोहणसाधनं कर्मोच्यते । निष्कामकर्मणा हि चित्तशुद्धिस्ततो वैराग्यं ततो वृत्तिनिरोध इति । योगारूढस्य तु तस्य शमः सर्वकर्मसंन्यास एव ज्ञानपरिपाकसाधनमुच्यते इत्यर्थः । योगारूढश्च गीतायां लक्षितः—

यदा हि नेन्द्रियार्थेषु न कर्मस्वनुषज्जते ।

सर्वसंकरूपसंन्यासी योगारूढस्तदोच्यते ॥ (भ. गी. ६।४) इति ।

तप इति । तपः स्वाध्याय ईश्वरप्रणिधानं चेत्येतानि क्रियायोग इत्युच्यते । क्रियारूपो योगः क्रियायोगः । योगसाधनत्वात्तपःप्रभृत्तिक्रियाया योगत्वमौपचारिकम् । विधिनेति ।

अहं प्रातरुयहं सायं अहमथाद्याचितम् ।

परं अहं च नाशनीयात्प्राजापत्यं चरेद्विजः ॥ (मनु. ११।२११)

इत्येवं द्वादशदिनसाध्यं प्राजापत्यकृच्छ्रम् । अन्येपि कृच्छ्रमेदास्तत्रोक्तास्तत एव ज्ञेयाः । चान्द्रायणमुच्यते—शुक्लप्रतिपदि मयूराण्डसमान एक एव आसो भक्षण्यः । द्वितीयायां द्वौ । एवमेकैकवृक्षा पूर्णिमायां पञ्चदश आसाः । ततः कृष्णप्रतिपदि चतुर्दश । द्वितीयायां त्रयोदश । एवमेकैकज्ञासेन कृष्णचतुर्दश्यामेकः । अमायां तूपवासः । एतद्यवमध्यचान्द्रायणमुच्यते । अन्नान्द्वयदिनं उपवासः । यदा च कृष्णप्रतिपदमारभ्य पूर्णिमान्तं क्रियते तदा मध्य उपवासः । एतत्पिपीलिकामध्यचान्द्रायणमुच्यते । कृच्छ्रचान्द्रायणादीनां यथाविध्यनुष्ठानेन यच्छरीरशोषणं तत्तपसां मध्य उत्तमं तपः प्राहुरित्यर्थः । तपश्च यथा चित्तप्रसादो न विहन्यते तथैव कार्यम् । स्वाध्यायं निरूपयति—प्रणवेति । प्रणव ओंकारः । प्रभृत्तिन्नार्देन पुरुषसूक्तद्रादिसंग्रहः । मन्त्रशब्दव्युत्पत्तिस्तु—

३६३ ते च मन्त्रा द्विविधा वैदिकास्तान्त्रिकाश्च । वैदिकाश्च द्विविधाः
 प्रगीता अप्रगीताश्च । तत्र प्रगीताः सामानि । अप्रगीताश्च द्विविधाः ।
 छन्दोबद्धास्तद्विलक्षणाश्च । तत्र प्रथमा ऋचो द्वितीया यजूंषि ।
 ३६६ तदुक्तं जैमिनिना-तेषामुच्यत्रार्थवशेन पादव्यवस्था । गीतिषु सामा-
 ख्या । शेषे यजुःशब्दः (जै. सू. २।१।३३-३५) इति । तन्त्रेषु कामिक-
 कारणप्रपञ्चाद्यागमेषु ये ये वर्णितास्ते तान्त्रिकाः । ते पुनर्मन्त्रास्त्रि-
 ३६९ विधाः स्त्रीपुंनपुंसकभेदात् । तदाह-
 स्त्रीपुंनपुंसकत्वेन त्रिविधा मन्त्रजातयः ।
 स्त्रीमन्त्रा वह्निजायान्ता नमोन्ताः स्युर्नपुंसकाः ॥

मननात्रायते यस्मात्तस्मान्मन्त्रः प्रकीर्तितः ।

इति बोध्या । मन्त्राणामचिन्त्यशक्तितेति कल्पसूत्रम् ।

स्वाध्यायप्रसङ्गेन मन्त्रस्वरूपं विभागपूर्वकं प्रदर्शयति-ते चेति । तेषा-
 मिति । तेषां मन्त्राणां मध्ये यत्र वाक्येर्थवशेन छन्दोविशेषवशेन च पादव्य-
 वस्था सा ऋगित्यर्थः । गीतिष्विति । गानप्रकाराणां बहुत्वाद्बहुवचनम् ।
 तत्रैव मन्त्रे गाने सति सामेत्याख्या भवति । गायनोक्तप्रकारेण पठिता मन्त्राः
 सामेत्युच्यत इत्यर्थः । शेष इति । यत्र मन्त्रे न पादव्यवस्था नापि गीतिस्तत्र
 यजुःशब्द इत्यर्थः । तन्त्रेष्विति । कामिकप्रभृतीनामागमानां तन्त्रेति संज्ञा ।
 तत्रं शास्त्रम् । आगमशब्दाक्षरार्थो यथा-

आगतं पञ्चवक्त्रात्तु गतं च गिरिजानने ।

मतं च वासुदेवस्य तस्मादागममुच्यते ॥ इति ।

आगमलक्षणं तु—

सृष्टिश्च प्रलयश्चैव देवतानां तथार्चनम् ।

साधनं चैव सर्वेषां पुरश्चरणमेव च ॥

षट्कर्मसाधनं चैव ध्यानयोगश्चतुर्विधः ।

सप्तभिर्लक्षणैर्युक्तमागमं तद्विदुर्बुधाः ॥

इति बोध्यम् । षड्कर्माणि तु—

शान्तिवश्यस्तन्भनानि विद्वेषोच्चाटने ततः ।

मारणान्तानि शंसन्ति षड्कर्माणि मनीषिणः ॥

इति शारदोक्तानि बोध्यानि । एवंविधागमेषु ये मन्त्रा उक्तास्ते तान्त्रिकाः ।
 वह्निजायान्ताः । स्वाहाशब्दान्ताः । स्वाहा च हुतमुक्तिप्रथा (अमरकोश
 २।७।२१) इत्यमरः । ब्रह्मवैवर्ते चोक्तम्—

- ३७२ शेषाः पुमांसस्ते शस्ताः सिद्धा वक्ष्यादिकर्मणि । इति ।
जननादिसंस्काराभावेपि निरस्तसमस्तदोषत्वेन सिद्धिहेतुत्वात्सिद्ध-
त्वम् । स च संस्कारो दशविधः कथितः शारदातिलके-
- ३७५ मन्त्राणां दश कथ्यन्ते संस्काराः सिद्धिदायिनः ।
निर्दोषतां प्रयान्त्याशु ते मन्त्राः साधु संस्कृताः ॥
जननं जीवनं चैव ताडनं बोधनं तथा ।
- ३७८ अभिषेकोथ विमलीकरणाप्यायने पुनः ॥
तर्पणं दीपनं गुप्तिर्दशैता मन्त्रसंस्क्रियाः ।
मन्त्राणां मातृकायन्त्रादुद्धारो जननं स्मृतम् ॥
- ३८१ प्रणवान्तरितान्कृत्वा मन्त्रवर्णाञ्जपेत्सुधीः ।
मन्त्रार्णसंख्यया तद्धि जीवनं संप्रचक्षते ॥
मन्त्रवर्णान्समालिख्य ताडयेच्चन्दनाम्भसा ।

प्रकृतेः कलया चैव सर्वशक्तिस्वरूपिणी ।

बभूव दाहिका शक्तिरभेः स्वाहा स्वकामिनी ॥

ग्रीष्ममध्याह्नमातृण्डप्रभाच्छादनकारिणी ।

त्वमभेर्दाहिका शक्तिर्भव पत्नी च सुन्दरी ॥ (ब्र. वै. प्र. अ. ३७) इति ।

निरस्तेति । मन्त्रदोषा रुद्धकीलिताद्या अनुपदमेव वक्ष्यन्ते (द. १५ पं. ३९९) ।
ते सर्वे स्वभावत एव निरस्ता येषां तादृशत्वेनेत्यर्थः । निर्दोषतामिति ।

कर्मण्यतिजडा मन्त्रा मन्त्रिणा योजिता अपि ।

तस्मात्तद्दोषनाशाय कर्तव्याः संस्क्रिया दश ॥

इत्युक्तत्वात् । मातृकायन्त्रादिति । मातृकायन्त्रं च चतुरस्रं चतुर्द्वारं शक्ति-
मन्त्रस्योद्दारे काश्मीरेण विष्णुमन्त्रस्योद्दारे चन्दनेन शिवमन्त्रस्योद्दारे भस्मना
च स्वर्णादिपात्रे विलेखनीयम् । तत्र

कादिमान्ताः पञ्च वर्गा दिक्षु पूर्वादितो न्यसेत् ।

यादिवान्ताः शादिहान्ता लक्ष्मीशे प्रविन्यसेत् ॥

न्यसेद्विलिखेत् । लक्षं ल क्ष-इति वर्णद्वयम् । ईश ईशान्याम् । तस्माद्यन्त्रा-
न्मन्त्राक्षराणां भावनमुद्धारः । प्रणवेति । मन्त्रस्यादौ प्रणवः । ततः प्रथम-
मक्षरम् । ततः पुनः प्रणवः । ततो द्वितीयमक्षरम् । ततः पुनः प्रणव इत्येवं
चरमाक्षरान्ते प्रणवं प्रकल्प्य तादृशमन्त्रस्य जपः कार्यः । स च मन्त्रा-

- ३८४ प्रत्येकं वायुबीजेन ताडनं तदुदाहृतम् ॥
विलिख्य मन्त्रवर्णास्तु प्रसूनैः करवीरजैः ।
मन्त्राक्षरेण संख्यातैर्ह्यन्यात्तद्बोधनं मतम् ॥
- ३८७ स्वतन्त्रोक्तविधानेन मन्त्री मन्त्रार्णसंख्यया ।
अश्वत्थफल्लवैर्मन्त्रमभिषिञ्चेद्विशुद्धये ॥
संचिन्त्य मनसा मन्त्रं ज्योतिर्मन्त्रेण निर्दहेत् ।
- ३९० मन्त्रे मलत्रयं मन्त्री विमलीकरणं हि तत् ॥
तारव्योमाग्निमनुयुग्ज्योतिर्मन्त्र उदाहृतः ।
कुशोदकेन जप्तेन प्रत्यर्णं प्रोक्षणं मनोः ॥
- ३९३ वारिबीजेन विधिवदेतदाप्यायनं मतम् ।
मन्त्रेण वारिणा मन्त्रे तर्पणं तर्पणं स्मृतम् ॥
तारमाथारमायोगो मनोर्दीपनमुच्यते ।
- ३९६ जप्यमानस्य मन्त्रस्य गोपनं त्वप्रकाशनम् ॥
संस्कारा दश मन्त्राणां सर्वतन्त्रेषु गोपिताः ।
यत्कृत्वा संप्रदायेन मन्त्री वाञ्छितमश्नुते ॥
- ३९९ रुद्धकीलितविच्छिन्नसुप्तशप्ताद्योपि च ।
मन्त्रदोषाः प्रणश्यन्ति संस्कारैरेभिरुक्तमैः ॥ इति ।

क्षराणां या संख्या तत्संख्याकः । अर्णशब्दो वर्णवाची । वायुबीजं वमिति ।
मलत्रयमिति । मायिकं कार्मणमानव्यं चेति मलत्रयम् ।

मायिकं नाम योषोत्थं पौरुषं कार्मणं मलम् ।

आनव्यमनवीनत्वं निषिद्धं तन्मलत्रयम् ॥

न नवमनवम् । तस्य भाव आनव्यं वृद्धत्वमित्यर्थः । ज्योतिर्मन्त्रं निरूपयति-
तारेति । तारं प्रणवः । व्योम हकारः । अग्नी रेफः । मनु रौकारः । अनुस्वार-
श्चान्तेनुक्तोपि ग्राह्यः ।

तारव्योमाग्निमनुयुग्दण्डी ज्योतिर्मनुर्मतः ।

इत्यन्यत्रोक्तत्वात् । दण्ड्यनुस्वारः । प्रत्यर्णं प्रतिवर्णम् । मनोर्मन्त्रस्य । वारि-
बीजं वमिति । तारेति । तारं प्रणवः । मायाशब्देन मायाबीजं ह्रीमित्यु-
च्यते । रमाशब्देन श्रीमिति । मनोर्मन्त्रस्यैतन्नितयेन यो योगस्तद्दीपनमित्यर्थः ।
रुद्धेति ।

आदिमध्यावसानेषु भूबीजद्वंद्वलाञ्छितः ।

-रुद्धमन्त्रः-स त्रिज्ञेयो भुक्तिमुक्तिविवर्जितः ॥

भूबीजं लमिति ।

तदलमकाण्डताण्डवकल्पेन मन्त्रशास्त्ररहस्येद्वेषणेन ।

४०२ ईश्वरप्रणिधानं नामाभिहितानामनभिहितानां च सर्वासां क्रियाणां परमेश्वरे परमगुरौ फलानपेक्षया समर्पणम् । यत्रेद-
मुक्तम्-

४०५ कामतोऽकामतो वापि यत्करोमि शुभाशुभम् ।
तत्सर्वं त्वयि विन्यस्तं त्वत्प्रयुक्तः करोम्यहम् ॥ इति ।

क्रियाफलसंन्यासोपि भक्तिविशेषापरपर्यायं प्रणिधानमेव । फला-
४०८ नभिसंधानेन कर्मकरणात् । तथा च गीयते गीतासु भगवता—
कर्मण्येवाधिकारस्ते मा फलेषु कदाचन ।
मा कर्मफलहेतुर्भूर्मा ते सङ्गोस्त्वकर्मणि ॥

४११ (गी. २।४७) इति ।

फलाभिसंधेरुपघातकत्वमभिहितं भगवद्भिर्नीलकण्ठभारतीश्रीच-
रणैः-

४१४ अपि प्रयत्नसंपन्नं कामेनोपहतं तपः ।
न तुष्टये महेशस्य श्वलीढमिव पायसम् ॥ इति ।

माया नमामि च पदं नास्ति यस्मिन्स कीलितः ।

मनोर्यस्यादिमध्यान्तेऽवानिलं बीजमुच्यते ॥

संयुक्तं वा वियुक्तं वा स्वराक्रान्तं त्रिधा पुनः ।

चतुर्धा पञ्चधा वाथ स मन्त्रद्विचक्रसंज्ञकः ॥

त्रिवर्णो हंसहीनो यः सुषुप्तः समुदाहृतः ।

ज्ञप्तः केनापि हृतवीर्यः ।

एवं स्वाध्यायं निरूप्य क्रमप्राप्तमीश्वरप्रणिधानं निरूपयति-ईश्वरेति ।
अभिहिता विहिताः । तत्तुल्यार्थेनात्र क्रियमाणा अनिषिद्धा अनभिहिताः ।
अथ वा अभिहिता वैदिक्यः । अनभिहिता लौकिक्यः । यत्र समर्पणविषये ।
कामत इति । स्पष्टम् । कौर्मैप्युक्तम्-

नाहं कर्ता सर्वमेतद्ब्रह्मैव कुरुते तथा ।

एतद्ब्रह्मार्पणं प्रोक्तमृषिभिस्तत्त्वदर्शिभिः ॥ इति ।

कर्मण्येवेति । कर्मण्येव तेर्जुनस्याधिकारो न कर्मफले । कर्मफलेधिकारो
नाम मयेदं फलं भोक्तव्यमित्यभिलाषः । फलकामनया कर्म कुर्वन् फलहेतुरु-
च्यते । तादृशस्त्वं मा भूः । कर्माकरणे च ते प्रीतिर्मा भूदित्यर्थः । श्वलीढम् ।

सा च तपःस्वाध्यायेश्वरप्रणिधानात्मिका क्रिया योगसाधन-
४१७ त्वाद्योग इति शुद्धसारोपलक्षणावृत्त्याश्रयणेन निरूप्यते यथायु-
धृतमिति ।

शुद्धसारोपलक्षणा नाम लक्षणाप्रभेदः । मुख्यार्थबाधतद्योगा-
४२० भ्यामर्थान्तरप्रतिपादनं लक्षणा । सा द्विविधा । रूढिमूला प्रयोजन-
मूला च । तदुक्तं काव्यप्रकाशे-

शुनास्वादितम् । शुद्धसारोपेति । यथायुधृतमित्यत्रायुःपदेनायुःसाधनं
लक्ष्यते तथा तपःस्वाध्याय (पात. थो. सू. २।१) इति सूत्रे योगपदेन
योगसाधनं लक्ष्यते ।

अत्र शुद्धसारोपलक्षणामुपपादयल्लक्षणायाः स्वरूपं विभागं च प्रदर्शयति-
शुद्धेत्यादिना । अत्र च लक्षणा शुद्धा । न तु गौणी । सादृश्यसंबन्धमूलिका
लक्षणा च गौणीत्युच्यते । यथा सिंहो माणवक इति । अत्र क्रौर्यादिगुणैः सिंह-
सदृशे माणवके सिंहशब्दः प्रयुज्यते । सादृश्येतरसंबन्धमूलिका लक्षणा शुद्धा ।
योगशब्दस्य योगसाधनेर्थे लक्षणायाः कार्यकारणभावसंबन्धमूलकत्वेनेयं शुद्धा ।
सारोपा चेयं लक्षणा । आरोपो हि विषयविषयिणोर्भेदेनोपन्यासः । अन्नारोप्य-
माणो योगो विषयी । विषयश्चारोपस्य क्रिया । तयोर्द्वयोः क्रियायोगयोरत्रोप-
न्यासात् । यथा सिंहो माणवक इत्यत्र सिंहमाणवकरूपन्यासे सारोपा । यदा
तु माणवकपदमनुच्चार्यायं सिंह इत्येव विपयिमात्रं निर्दिश्यते तदा न सारोपा ।
किं तु साध्यवसाना । अध्यवसानं नाम विषयिवाचकपदेन विषयनिर्गणम् ।
मुख्यार्थबाधेति । यथा गङ्गायां घोष इत्यत्र गङ्गापदस्य मुख्यार्थो जलविशेषः ।
स च बाधितः । तस्य घोषाधारत्वासंभवात् । तद्योगस्तेन मुख्यार्थेन जलेन
योगः संबन्धस्तीरे । अतो बाधितेन गङ्गाशब्दस्य मुख्यार्थेन जलेन यस्त्वसंयु-
क्तस्यार्थान्तरस्य तीरस्य बोधनं सा लक्षणा । लक्षणा च न मुख्या वृत्तिः । तथा-
पीथं प्रयोजनवशादाश्रीयते । यथा गङ्गायां घोष इत्यत्रैव यदि लक्षणां विहाय
मुख्यार्थस्तीरशब्द एव प्रयुज्यते गङ्गातीरे घोष इति तदा गङ्गासमीपस्थे घोषे
गङ्गासामीप्येन शैत्यं पावनत्वं च सामान्यतः प्रतीयते न तु तदतिशयः । गङ्गा-
यामित्युक्तौ तु तीरस्य गङ्गात्वेन बोधाद्घोषे गङ्गास्थ इव शैत्यातिशयः पावनत्वाति-
शयश्च प्रतीयते । तथा चेयं लक्षणा प्रयोजनमूलेत्युच्यते । क्वचित्तु प्रयोजनमनुद्दिश्य
लोके तादृशप्रयोगप्रसिद्धिं दृष्ट्वैव केवलं लक्षणाश्रीयते तत्र लक्षणा रूढिमूलेत्यु-
च्यते । रूढिः प्रसिद्धिः । यथा कर्मणि कुशल इति । अत्र हि कुशान्दर्भाह्लात्वा-
दच इति कुशल इति व्युत्पत्त्या दर्भग्रहणकर्ता कुशलशब्दस्य मुख्यार्थः । स च
सर्वत्र कर्मणि बाधित इति लक्षणया तस्य निपुणार्थबोधकत्वम् । कुशग्रहणकर्तु-

मुख्यार्थबाधे तद्योगे रूढितोथ प्रयोजनात् ।

४२३

अन्योर्थो लक्ष्यते यत्सा लक्षणारोपिता क्रिया ॥

(का. प्र. २९) इति ।

यच्छब्देन लक्ष्यत इत्याख्याते गुणीभूतं प्रतिपादनमात्रं परामृ-
 ४२६ श्यते । सा लक्षणेति प्रतिनिर्दिश्यमानापेक्षया तच्छब्दस्य स्त्रीलिङ्ग-
 त्वोपपत्तिः । तदुक्तं कैयटैः—निर्दिश्यमानप्रतिनिर्दिश्यमानयोरैक्य-
 मापादयन्ति सर्वनामानि पर्यायेण तत्तल्लिङ्गमुपाददत इति । तत्र
 ४२९ कर्मणि कुशल इत्यादि रूढिलक्षणाया उदाहरणम् । कुशाल्लौतीति
 व्युत्पत्त्या दर्भादानकर्तरि यौगिकं कुशलपदं विवेचकत्वंसारूप्या-
 त्प्रवीणे प्रवर्तमानमनादिवृद्धव्यवहारपरम्परानुपातित्वेनाभिधानव-
 ४३२ त्प्रयोजनमनपेक्ष्य प्रवर्तते । तदाह—

निपुणस्य च साध्वसाधुविवेचकत्वेन सादृश्यसंबन्धसत्वात् । अत्र च कर्मणि
 निपुण इत्यपेक्षया कर्मणि कुशल इत्यस्मान्न कश्चिदधिकोर्थः प्रतीयत इतीयं
 रूढिमूला । इयं चाभिधातुष्वैव । मुख्यार्थेति । बाधश्चान्वयासंभवः । क्रिया
 व्यापारः । मुख्यार्थस्य बाधे तेन मुख्यार्थेन स्वसंयुक्तस्यार्थस्य रूढितः प्रयोजनाद्वा
 यत्प्रतिपादनं सा लक्षणा । तथा चायमन्यार्थप्रतिपादनरूपो लक्षणासंज्ञको
 व्यापारो मुख्यार्थस्य जलादेरेव न तु गङ्गाशब्दस्य । शब्दे त्वर्थद्वारायं व्यापार
 आरोपितः । तथा च लोके प्रयुज्यते गङ्गाशब्दो लक्षणया तीरं बोधयतीति । यच्छ-
 ब्देनेति । पाचकादिपदेष्विव पचति पच्यत इति क्रियापदेष्वपि प्रत्ययार्थस्यैव
 प्राधान्यम् । धात्वर्थस्तु तद्विशेषणमिति नैयायिकमतम् । तथा च लक्ष्यत इति
 क्रियापदे लक्षणातोः प्रतिपादनरूपोर्थः प्रत्ययार्थस्य विशेषणीभूतोपि यदित्यनेन
 परामृश्यते न तु तद्विशिष्टः प्रत्ययार्थः । यतः प्रतिपादनमेव लक्षणा न तु प्रति-
 पादितोर्थः । वैयाकरणमते तु क्रियापदे प्रकृत्यर्थस्यैव प्राधान्यमिति न प्रतिपाद-
 नस्य गुणीभूतत्वमित्यन्यत् । ननु यत्तच्छब्दार्थयोः समानार्थकत्वमित्यमात्तच्छब्दे-
 नापि प्रतिपादनस्यैव परामर्शात्तल्लक्षणेति वक्तव्यं न तु सेति स्त्रीलिङ्गनिर्देश इति
 चेत्तत्राह—सा लक्षणेतीति । तदुक्तं कैयटैरिति । पातञ्जले महाभाष्ये पस्प-
 शाङ्गिके शब्दस्वरूपविवेचने प्रस्तुते किं यत्तत्सास्त्रालाङ्गलककुदखुरविषाण्यर्थरूपं
 स शब्द इत्युक्तम् । तत्र विधेयभूतशब्दानुसारेण स इति पुस्त्वेन निर्देशः कृतः ।
 तदुपपत्तिं प्रदर्शयद्भिः कैयटोपाध्यायैरेतदुक्तम् । निर्दिश्यमानमुद्देश्यम् । प्रतिनि-
 र्दिश्यमानं विधेयम् । यद्यन्युद्देश्यपरामर्शात्तच्छब्दस्तथापि तस्योद्देश्यविधेययोरैक्य-
 प्रदर्शकत्वेनोद्देश्यलिङ्गेनैव निर्देशः कार्य इत्यत्र प्रमाणाभावाद्बिधेयलिङ्गेन निर्देशेपि
 न किञ्चिद्वाधकमिति कैयटाशयः । तथा च प्रयुज्यते—योसौ पुत्रः स रत्नमिति
 योसौ पुत्रस्तद्भ्रममिति च । अभिधानवत् । शक्तिवत् । तदाहेति । तत्रवा-

निरूढा लक्षणाः काश्चित्सामर्थ्यादभिधानवत् ।

('त. वा.) इति ।

- ४३५ तस्माद्रूढिलक्षणायाः प्रयोजनापेक्षा नास्ति । यद्यपि प्रयुक्तः शब्दः प्रथमं मुख्यार्थं प्रतिपादयति तेनार्थेनार्थान्तरं लक्ष्यत इत्यर्थधर्मोयं लक्षणा तथापि तदप्रतिपादके शब्दे समारोपितः सञ्ज्ञशब्दव्यापार
४३८ इति व्यपदिश्यते । एतदेवाभिप्रेत्योक्तं लक्षणारोपिता क्रियेति । प्रयोजनलक्षणा तु षड्विधा । उपादानलक्षणा लक्षणलक्षणा गौण-सारोपा गौणसाध्यवसाना शुद्धसारोपा शुद्धसाध्यवसाना चेति ।
४४१ कुन्ताः प्रविशन्ति मञ्जाः क्रोशन्ति गौर्बाहीकः गौरयम् आयुर्धृतम् आयुरेवेदम्—इति यथाक्रममुदाहरणानि द्रष्टव्यानि । तदुक्तम्—

स्वसिद्धये पराक्षेपः परार्थं स्वसमर्पणम् ।

४४४

उपादानं लक्षणं चेत्युक्ता शुद्धैव सा द्विधा ॥

सारोपान्या तु यत्रोक्तौ विषयी विषयस्तथा ।

विषय्यन्तःकृतेन्यस्मिन्सा स्यात्साध्यवसानिका ॥

तिक्कारः कुमारिलभट्ट इति शेषः । तेन ह्यरुणाधिकरण एतदुक्तम् । सामर्थ्यात् । प्रसिद्धे । यद्यपीति । अनुपदमेवोपपादितम् । स्वसिद्धय इति । स्वस्य मुख्यार्थस्यान्वयप्रवेशसिद्धये परस्यान्यार्थस्याक्षेपो ग्रहणम् । एतदेवोपादानमुच्यते । स्वार्थापरित्यागेन परार्थग्रहणमुपादानमिति यावत् । यथा कुन्ताः प्रविशन्तीत्यत्र कुन्तानां शस्त्रविशेषाणामचेतनानां प्रवेशनक्रियाकर्तृत्वासंभवेनान्वयायोगात्तत्सिद्ध्यर्थं स्वविशिष्टाः पुरुषास्तैर्लक्ष्यन्ते । कुन्तविशिष्टानामेव प्रवेशस्य विवक्षितत्वात् । अत इयमुपादानलक्षणा । एवं परार्थं परस्यान्वयप्रवेशसिद्ध्यर्थं स्वस्य मुख्यार्थस्य समर्पणं परित्यागः । एतदेव लक्षणमित्युच्यते । स्वार्थपरित्यागेन परार्थलक्षणं लक्षणमिति यावत्, यथा मञ्जाः क्रोशन्तीत्यत्र मञ्जैः स्वपरित्यागपूर्वकं स्वनिष्ठाः पुरुषा एव केवलमाक्षिप्यन्ते । मञ्जविशिष्टानां क्रोशनकर्तृत्वासंभवात् । अत इयं लक्षणलक्षणा । एतादृशप्रकारद्वयवती शुद्धैव न तु गौणी । गौण्याः सादृश्यसंबन्धमूलकत्वनियमेन तत्रोपादानलक्षणाया असंभवात् । सारोपेति । अन्या तु गौणी तु प्रकारान्तरेण भिद्यते । यत्र विषयी विषयश्चेत्युभात्रोक्तौ शब्दप्रतिपाद्यौ भवतस्तत्र सारोपा । विषयविषयिणोरभेदेनोपन्यास आरोपः । यथा गौर्बाहीक इत्यत्र । अत्र हि गवा बुद्धिमान्छादिसाह-श्याज्ज इत्यर्थो लक्ष्यते । अतो गौणी । आरोप्यमाणो विषयी गौर्गोशब्देन निर्दिष्टः । आरोपस्य विषयो बाहीकश्च बाहीकशब्देन निर्दिष्टः । अतः सारोपा ।

४४७

भेदाविमौ च सादृश्यात्संबन्धान्तरतस्तथा ।
गौणौ शुद्धौ च विज्ञेयौ लक्षणा तेन षड्विधा ॥
(का. प्र. २।१०-१२) इति ।

४५० तदलं काव्यसीमांसामर्मनिर्मन्थनेन ।

स च योगो यमादिभेदवशादष्टाङ्ग इति निर्दिष्टः । तत्र यमा
अहिंसादयः । तदाह पतञ्जलिः-अहिंसासत्यास्तेयब्रह्मचर्यापरिग्रहा
४५३ यमाः (पात. यो. सू. २।३०) इति । नियमाः शौचादयः । तद-
प्याह-शौचसंतोषतपःस्वाध्यायेश्वरप्रणिधानानि नियमाः (पात.
यो. सू. २।३२) इति । एते च यमनियमा विष्णुपुराणे दर्शिताः-

४५६

ब्रह्मचर्यमहिंसां च सत्यास्तेयापरिग्रहान् ।
सेवेत योगी निष्कामो योग्यतां स्वं मनो नयन् ॥

स्वाध्यायशौचसंतोषतपांसि नियतात्मवान् ।

४५९

कुर्वीत ब्रह्मणि तथा परस्मिन्प्रवर्ण मनः ॥

एवमियं गौणसारोपेत्युच्यते । तथा विषयिणारोप्यमाणेनान्यस्मिन्विषयेन्तःकृते
निर्गीर्णे सति साध्यवसानिका भवति । विषयिणा विषयस्य तिरोभावो ह्यध्यव-
सानम् । यथा गौरयमिति । अत्र हि बाहीकोर्धो गवा स्वस्मिन्निर्गीर्यते न तु तस्य
शब्दान्तरेणोपस्थितिः । बाहीकपदानुच्चारणान् । अत इयं गौणसाध्यवसाना ।
भेदाविति । इमौ सारोपसाध्यवसानरूपौ भेदौ यदा सादृश्यसंबन्धान्नवतस्तदा
गौणौ विज्ञेयौ । तौ चोदाहृतौ । यदा तु संबन्धान्तरान्नवतस्तदा शुद्धौ विज्ञेयौ ।
यथा आयुर्धृतमिति । अत्र हि नायुर्धृतयोः सादृश्यसंबन्धः । किं तु कार्यकारण-
भावः । अत इयं शुद्धा । घृतायुषोर्विषयविषयिणोः पदद्वयेन पृथगुपन्यासात्सारोपा
च । आयुरेवेदमित्यत्र तु घृतस्य पदान्तरेणानुपस्थानात्साध्यवसाना । एवं लक्षणा
षड्विधेत्यर्थः ।

यमादिभेदेति । आदिपदेन नियमासनप्राणायामप्रत्याहारधारणाध्ययनस-
माधिसंग्रहः । अहिंसेति । अहिंसादीनां यमानां शौचादीनां नियमानां च
स्वरूपं प्रागुक्तम् (घृ. ३।३२ प. १२) । योग्यतामिति । स्वं स्वकीयं मन
आत्मविचारयोग्यतां प्रापयन्नित्यर्थः । फलामिसंधिरहितेनाहिंसादियमानुष्ठाने-
नात्मविचारयोग्यं मनो भवतीति तात्पर्यम् । स्वाध्यायेति । नियतात्मवाशि-
गृहीतमनाः सन्स्वाध्यायादीन्सेवेत । तथा च परस्मिन्ब्रह्मणि प्रवर्णमासकं मनः

एते यमः सनियमाः पञ्च पञ्च प्रकीर्तिताः ।

विशिष्टफलदाः कामे निष्कामाणां विमुक्तिदाः ॥

४६२

(वि. पु. ६।७।३६-३८) इति ।

स्थिरसुखमासनं पद्मासनभद्रासनवीरासनस्वस्तिकासनदण्डकासनसोपाश्रयपर्यङ्कौञ्चनिषदनोष्ट्रनिषदनसमसंस्थानभेदाद्दशविधम् ।

४६५

पादाङ्गुष्ठौ निबध्नीयाद्धस्ताभ्यां व्युत्क्रमेण तु ।

ऊर्वोरुपरि विप्रेन्द्रं कृत्वा पादतले उभे ॥

पद्मासनं भवेदेतत्सर्वेषामभिपूजितम् ।

४६८

इत्यादिना याज्ञवल्क्यः पद्मासनादिस्वरूपं निरूपितवान् । तत्सर्वं तत एवावगन्तव्यम् । तस्मिन्नासनस्थैर्ये सति प्राणायामः प्रतिष्ठितो भवति । स च श्वासप्रश्वासयोर्गतिविच्छेदस्वरूपः । तत्र श्वासो

४७१

नाम बाह्यस्य वायोरन्तरानयनम् । प्रश्वासः पुनः कोष्ठस्य बहिर्निःसारणम् । तयोर्भयोरपि संचरणाभावः प्राणायामः । ननु नेदं प्राणायामसामान्यलक्षणम् । तद्विशेषेषु रेचकपूरककुम्भकप्रकारेषु

कुर्वीत । अनेनेश्वरप्रणिधानरूपः पञ्चमो नियमः प्रदर्शितः । स्थिरेति । प्रागुप-
पादितम् (पृ. ३३२ पं. १९) । पद्मासनेति । पद्मासनस्वरूपं मूल एवो-
क्तम् । अन्यान्युच्यन्ते—

गुह्यौ च वृषणस्याधः सीवन्याः पार्श्वयोः क्षिपेत् ।

पार्श्वपादौ च पाणिभ्यां दृढं बध्वा सुनिश्चलः ।

भद्रासनं भवेदेतत्सर्वव्याधिविषापहम् ॥

एकपादमथैकस्मिन्विन्यस्योरौ च संस्थितः ।

इतरस्मिन्स्तथा पादं वीरासनमुदाहृतम् ॥

जानूर्वोरन्तरे सम्यक्कृत्वा पादतले उभे ।

ऋजुकायः सुखासीनः स्वस्तिकं तत्प्रचक्षते ॥

श्लिष्टाङ्गुलिकौ श्लिष्टगुह्यौ भूमिश्लिष्टजङ्घोरुपादौ प्रसार्योपवेशनं दण्डकासनम् । योगपट्टयोगेनोपवेशनं सोपाश्रयम् । जानुप्रसारितबाहोः शयनं पर्यङ्कः । निषण्णकौञ्चवदवस्थानं कौञ्चनिषदनम् । निषण्णोष्ट्रवदवस्थानमुष्ट्रनिषदनम् । जान्वोरुपरि हस्तौ कृत्वा कायशिरोग्रीवाणामवक्रभावेनावस्थानं समसंस्थानम् ।

- ४७४ तदनुगतेरयोगादिति चेत्-नैष दोषः । सर्वज्ञापि श्वासप्रश्वासगति-
विच्छेदसंभवात् । तथा हि । कोष्ठस्य वायोर्बहिर्निःसरणं रेचकः
प्राणायामो यः प्रश्वासत्वेन प्रागुक्तः । बाह्यस्य वायोरन्तर्धारणं पूरको
४७७ यः श्वासरूपः । अन्तःस्तम्भवृत्तिः कुम्भकः । यस्मिञ्जलमिव कुम्भे
निश्चलतया प्राणाख्यो वायुरवस्थाप्यते । तत्र सर्वत्र श्वासप्रश्वास-
द्वयगतिविच्छेदोस्त्येवेति नास्ति शङ्कावकाशः । तदुक्तं तस्मिन्सति
४८० श्वासप्रश्वासयोगीतिविच्छेदः प्राणायामः (पात. यो. सू. २।४९)
इति ।

स च वायुः सूर्योदयमारभ्य सार्धघटिकाद्वयं घटीयन्नस्थितघट-
४८३ भ्रमणन्यायेनैकैकस्यां नाड्यां भवति । एवं सत्यहर्निशं श्वासप्रश्वा-
सयोः षट्शताधिकैकविंशतिसहस्राणि जायन्ते । अत एवोक्तं

तदनुगतेरिति । तस्य गतिविच्छेदरूपस्य प्राणायामसामान्यलक्षणस्य कुम्भके-
नुगतावपि रेचकपूरकयोस्तदसंभवः । रेचके बहिर्निःसरणरूपायाः पूरकेन्तःप्रवे-
शरूपायाश्च गतेः सत्त्वादिति शङ्काशयः । श्वासप्रश्वासद्वयेति । एकसत्त्वेपि
द्वयं नास्तीति न्यायेनोभयाभावस्य पूरके रेचके च सत्त्वात् । किं च प्राणायाम-
सामान्यलक्षणे गतिविच्छेद इत्यस्य स्वाभाविक्या गतेर्विच्छेद इत्यर्थः । रेचके
पूरके च न बायोः स्वाभाविकी गतिः । किं तु देशतः कालतश्चाधिका । तथा
च स्वाभाविकगतिविच्छेदसत्त्वात् दोषः । वस्तुतस्तु प्रश्वासेन रेचनेन यो गत्य-
भावः स रेचकः । तथान्तरा पूरणेन यो गत्यभावः स पूरकः । प्रश्वासपूर्वको
गत्यभावो रेचकः । श्वासपूर्वको गत्यभावः पूरक इति धीवत् । कुम्भके तु यथा
तस उपले न्यस्तं जलं सर्वतः संकोचमापद्यते तथा बाह्याभ्यन्तरयोर्द्वयोरपि
युगपद्गत्यभावेन संकोचरूपः स्तम्भो भवतीति विशेषः ।

अथ प्राणायामप्रसङ्गेन वायोर्बह्वनस्थानादिकं निरूपयति—स च
वायुरिति । प्राणिनां दक्षिणा नाडी पिङ्गला । वामा स्विडा । मध्ये
सुषुम्ना । वायोः संचारश्च सार्धघटिकाद्वयपर्यन्तं पिङ्गलया भवति ।
ततः सार्धघटिकाद्वयपर्यन्तमिडया भवति । ततः पुनस्तावत्कालपर्यन्तमेव
पिङ्गलया ततः पुनरिडयेत्येवमहर्निशं घटीयन्नस्थितघटभ्रमणवन्नाडीद्वयेन
वायुर्वहति । एकैकस्या घटिकायाश्च पलानि षष्टिः । एकैकस्मिन्पले श्वास-
प्रश्वासाः षड्वन्ति । तथा चैकस्यां घटिकायां षष्ट्यधिकं शतत्रयम् । सार्ध-
घटिकाद्वये नव शतानि । सूर्योदयमारभ्य पुनः सूर्योदयपर्यन्तं श्वासप्रश्वासाः

मन्त्रसमर्पणरहस्यवेदिमिरजपामन्त्रसमर्पणे-

४८६

षट्शतानि गणेशाय षट्सहस्रं स्वयंभुवे ।
विष्णवे षट्सहस्रं च षट्सहस्रं पिनाकिने ॥
सहस्रमेकं गुरवे सहस्रं परमात्मने ।

४८९

सहस्रमात्मने चैवमर्पयामि कृतं जपम् ॥ इति ।

तथा नाडीसंचारणदशायां वायोः संचरणे पृथिव्यादीनि तत्त्वानि
वर्णविशेषवशात्पुरुषार्थाभिलाषुकैः पुरुषैरवगन्तव्यानि । तदुक्तम्-
४९२ भियुक्तैः—

४९५

सार्धं घटीद्वयं नाड्योरेकैकाकौंदयाद्वहेत् ।
अरघट्टघटीभ्रान्तिन्यायो नाड्योः पुनः पुनः ॥
शतानि तत्र जायन्ते निश्वासोच्छ्वासयोर्नव ।
खखषट्कद्विकैः संख्याहोरात्रे सकले पुनः ॥
षट्त्रिंशद्गुरुवर्णानां या वेला भणने भवेत् ।

षट्शताधिकैकविंशतिसहस्रसंख्याकाः संपद्यन्ते । अजपामन्त्रेति । स्वभा-
वसिद्ध एवायं श्वासप्रश्वासरूपोऽजपामन्त्रः । स्वभावसिद्धत्वान्नायमितरमन्त्र-
वज्रप्यते । तेनाजपेत्युच्यते । तत्र हि श्वासप्रश्वासयोर्हंस इति मन्त्रभा-
वना क्रियते । श्वासप्रश्वासरूपत्वाद्यं मन्त्रः प्रत्यहर्निशं षट्शताधिकैकविंश-
तिसहस्रसंख्याकः संपद्यते । स च विभज्य गणपत्यादिदेवताभ्यः समर्प्यते ।
तथेति । यथा वायोः स्वाभाविकगत्या प्रतिश्वासप्रश्वासं हंस इति मन्त्र-
भावनया अजपाजपः साधितस्तथा वायुसंचारेण संचरन्त्यां नाड्यां तदन्तः-
स्थानि संचरन्ति पृथिव्यादीनि तत्त्वान्यान्तरदृष्ट्यावलोकितैः पीतादिवर्णविशेष-
विशिष्टैर्बिन्दुमिरवगम्य पुरुषार्थः साधनीयः । एतदेवोपपादयति—तदुक्तमिति ।
सार्धमिति । इडापिङ्गलयोर्नाड्योर्मध्य एकैकया नाड्या सार्धंघटीद्वयपर्यन्तं
प्राणवायुर्बहति । यदा च यथा नाड्या वायुर्बहति तदानीं वायुसंचारेण तस्या
नाड्याः संचलनात्सा नाडी बहतीत्युच्यते । सूर्योदयमारभ्य चैते नाड्याचर-
षट्घटीभ्रमणवत्क्रमेण बहन्तः । शतानीति । तत्र सार्धंघटीद्वयपरिमिते काले
नवशतसंख्याकाः श्वासोच्छ्वासा भवन्ति । मिलित्वा सकलेहोरात्रे षट्शताधि-
कैकविंशतिसहस्रसंख्या संपद्यते । खखषट्क आकाशवाच्याकाशस्य शून्यस्वरूप-
त्वाच्छून्यद्योतकत्वेन ज्योतिःशास्त्रे परिभाषितः । अङ्गानां वामतो गतिरिति न्या-
येन खखेत्यनेन द्योतितं शून्यद्वयमन्ते निवेशनीयम् । तस्मात्पूर्वं षट् । तस्मात्पूर्वं
कवर्णसूचित एकोङ्कः । तस्मात्पूर्वं अङ्को निवेशनीय इत्युक्ता संख्या (२१६००)
भवति । तत्र हेतुमाह—षट्त्रिंशदिति । षट्त्रिंशत्संख्याकगुरुवर्णोच्चारणस्य

- ४९८ सा बेला मरुतो नाड्यन्तरे संचरतो भवेत् ॥
प्रत्येकं पञ्च तत्त्वानि नाड्योश्च वहमानयोः ।
वहन्यहर्निशं तानि ज्ञातव्यानि यतात्मभिः ॥
- ५०१ ऊर्ध्वं वह्निरधस्तोयं तिरश्चीनः समीरणः ।
भूमिमर्धपुटे व्योम सर्वगं प्रवहेत्पुनः ॥
वायोर्वह्नेरपां पृथ्व्या व्योम्नस्तत्त्वं बहेत्क्रमात् ॥
- ५०२ वहन्त्योरुभयोर्नाड्योर्ज्ञातव्योयं क्रमः सदा ॥
पृथ्व्याः पलानि पञ्चाशच्चत्वारिंशत्तथाम्भसः ।
अग्नेस्त्रिंशत्पुनर्वायोर्विंशतिर्नभसो दश ॥
- ५०७ प्रवाहकालसंख्येयं हेतुस्तत्र प्रदर्श्यते ।
पृथ्वी पञ्चगुणा तोयं चतुर्गुणमथानलः ॥
त्रिगुणो द्विगुणो वायुर्वियदेकगुणं भवेत् ।
- ५१० गुणं प्रति दश पलान्युर्व्यां पञ्चाशदित्यतः ॥
एकैकहानिस्तोयादेस्तथा पञ्च गुणाः क्षितेः ।
गन्धो रसश्च रूपं च स्पर्शः शब्दः क्रमादमी ॥
- ५१३ तत्त्वाभ्यां भूजलाभ्यां स्याच्छान्तिः कार्ये फलोन्नतिः ।

यावान् कालस्तावत्येव काले नाडीमध्ये संचरतो वायोः श्वासोच्छ्वासौ भवतः । तावतः कालस्य प्राण इति संज्ञा । षट् प्राणा एकं पलम् । पलानि षष्टिरेका षटिका । तथा चैकस्यां षटिकायां श्वासोच्छ्वासानां षष्ट्यधिकं शतत्रयम् (३६०) । षष्टिर्वटिकाश्चैकोहोरात्रः । तथा च षष्ट्यधिकशतत्रयसंख्यायाः षष्ट्या गुणने सत्युक्ता संख्या (२१६००) संपद्यते । प्रत्येकमिति । वायुसंचरणेन संचलन्ती द्विविधापि नाडी स्वान्तःस्थितसूक्ष्मपृथिव्यादिपञ्चतत्त्वान्यतमांशेन संचलति । यदा यत्त्वं वहति तदा तेन नाडी संचलतीत्युच्यते । एतच्च योगबलेनावगन्तुं शक्यं नान्यथा । नाड्योः प्रवहतां पञ्चतत्त्वानां स्थानान्याह—ऊर्ध्वमिति । प्रवाहे क्रममाह—वायोरिति । संचलितुं प्रवृत्तायां नाड्यामादौ विंशतिपलपर्यन्तं वायुतत्त्वं वहति । ततस्त्रिंशत्पलपर्यन्तं तेजस्तत्त्वं वहति । ततश्चत्वारिंशत्पलपर्यन्तं वाहितत्त्वं वहति । ततः पञ्चाशत्पलपर्यन्तं पृथिवीतत्त्वं वहति । ततो दशपलपर्यन्तमाकाशतत्त्वं वहति । मिलितानां पलानां पञ्चाशदधिकशतसंख्या भवतीति सार्धषट्दीद्वयं संपद्यते । गन्धो रस इति । एत एव गन्धरहिताश्चत्वास्तोयस्य गुणाः । तथा तेऽपि रसरहितास्त्रयस्तेजसः । स्पर्शः शब्दश्चेति द्वयं वायोः । शब्द एक आकाशस्येति भावः । तत्त्वाभ्यामिति ।

- दीप्तास्थिराव्यूहवृत्तिस्तेजोवायवम्बरेषु च ॥
 पृथ्व्यस्तेजोमरुद्धोमतत्त्वानां चिह्नमुच्यते ।
 ५१६ आद्ये स्थैर्यं स्वचित्तस्य शैत्ये कामोद्भवो भवेत् ॥
 तृतीये कोपसंतापौ चतुर्थे चञ्चलात्मता ।
 पञ्चमे शून्यतैव स्यादथ बाधर्मवासना ॥
 ५१९ श्रुत्योरङ्गुष्ठकौ मध्याङ्गुल्यौ नासापुटद्वये ।
 सृक्किण्योः प्रान्त्यकोपान्त्याङ्गुली शेषे दृगन्तयोः ॥
 न्यस्यान्तःस्थपृथिव्यादितत्त्वज्ञानं भवेत्क्रमात् ।
 ५२२ पीतश्वेदारुणश्यामैर्बिन्दुमिर्निरूपाधि खम् ॥ इत्यादिना ।
 यथावद्वायुतत्त्वमवगम्य तन्नियमने विधीयमाने विवेकज्ञानाव-

भूतस्त्वे वहति चेतसः शान्तिः स्यात् । जलतस्त्वे वहति सत्यारब्धे कार्ये फला-
 धिक्यम् । बलाञ्जतिरिति पाठे बलाधिक्यप्रतीतिरित्यर्थः । तेजस्तस्त्वे वहति
 दीप्ता चित्तवृत्तिः । वायुतस्त्वे वहत्यस्थिरा चित्तवृत्तिः । आकाशतस्त्वे वहत्यव्यूहा
 चित्तवृत्तिः । अव्यूहो वियोगः । पञ्चम इति । अधर्मवासनेति च्छेदः । वहत-
 स्तस्त्वविशेषस्य ज्ञानार्थं तदुपायभूतमान्तरबिन्दुवलोकनक्रममाह-श्रुत्योरिति ।
 श्रुत्योः कर्णयोः । सृक्किण्योः ओष्ठप्रान्तयोः । प्रान्त्यकाङ्गुली कनिष्ठिके ।
 उपान्त्यङ्गुली अनामिके । शेषे तर्जन्यौ । मुखस्य दक्षिणे भागे दक्षिणकराङ्गुलीनां
 तत्स्थानेषु विन्यासः । एवं मुखस्य वामभागे वामकराङ्गुलीनां विन्यासः ।
 तत्र कर्णेङ्गुष्ठः । नेत्रप्रान्ते तर्जनी । नासापुटे मध्यमा । ऊर्ध्वोष्ठस्य प्रान्तेना-
 मिका । अधरोष्ठस्य प्रान्ते कनिष्ठिका । एवमुभयकराङ्गुलीर्विन्यान्तर्दृष्ट्यावलो-
 किते बिन्दुर्दृश्यते । पीतवर्णे बिन्दौ दृष्टे पृथिवीतत्त्वं वहतीति ज्ञेयम् । श्वेतबि-
 न्दुदर्शने जलतत्त्वम् । अरुणबिन्दुदर्शने तेजस्तत्त्वम् । श्यामबिन्दुदर्शने वायु-
 तत्त्वम् । पीतादिवर्णरहितपरिवेषमात्रदर्शनं आकाशतत्त्वमिति । उपाधिशब्देन
 पीतादयो वर्णा गृह्यन्ते । खमाकाशम् । यथावदिति । उक्तरीत्या श्वासोच्छ्वा-
 सतत्त्वं विज्ञाय प्राणायामेन वायोनिरोधे कृते विवेकज्ञानाच्छादकं कर्म क्षीयते ।
 कर्मशब्देन कर्मजन्यमपुण्यं कर्मकारणीभूता अविद्यादयः क्लेशाश्च लक्ष्यन्ते ।
 ते हि महामोहप्रचुरशब्दादिविषयजालसहायेन विवेकज्ञानशीलं बुद्धिसत्त्व-
 माच्छादयन्ति । न केवलमेतावदेव प्रत्युत तदेव बुद्धिसत्त्वमकार्यं संसारहेतुभूते
 व्यापारे नियोजयति । प्राणायामाभ्यासात्तु ते क्लेशा दुर्बलाः स्वकार्यकरणाक्षमा
 भवन्ति । प्रतिक्षणं क्षीयन्ते च । अत एव कर्मक्षयकारित्वात्प्राणायामस्य
 तपस्त्वम् । किं च कृच्छ्रचान्द्रायणादितपसा केवलं पापकर्म क्षीयते । प्राणायाम-

रणकर्मक्षयो भवति । तपो न परं प्राणायामादिति ।

५२५

दहन्ते ध्मायमानानां धातूनां हि यथा मलाः ।

प्राणायामैस्तु दहन्ते तद्द्विन्द्रियजा मलाः ॥ इति च ।

तदेवं यमादिभिः संस्कृतमनस्कस्य योगिनः संयमाय प्रत्याहारः
५२८ कर्तव्यः । चक्षुरादीनामिन्द्रियोणां प्रतिनिधत्तरञ्जनीयकोपनीयमोह-
नीयप्रवर्णत्वप्रहाणेनाविकृतस्वरूपप्रवणचित्तानुकारः प्रत्याहारः ।
इन्द्रियाणि विषयेभ्यः प्रतीपमाह्वियन्तेस्मिन्निति व्युत्पत्तेः । ननु तदा
५३१ चित्तममिनिविशते नेन्द्रियाणि । तेषां बाह्यविषयत्वेन तत्र सामर्थ्या-
भावात् । अतः कथं चित्तानुकारः । अद्वा । अत एव वस्तुतस्तस्या-
संभवमभिसंधाय सादृश्यार्थमिव शब्दं चकार सूत्रकारः—स्वविषया-
५३४ संप्रयोगे चित्तस्वरूपानुकार इवेन्द्रियाणां प्रत्याहारः (पात. यो.
सू. २।५४) इति । सादृश्यं च चित्तानुकारनिमित्तं विषयासंप्रयोगः ।
यदा चित्तं निरुध्यते तदा चक्षुरादीनां निरोधे प्रयत्नान्तरं नापेक्ष-

मेन तु तन्मूलभूता अविद्यादयः क्लेशाः क्षीयन्ते । तदेवाह—तपो न परमिति ।
प्राणायामापेक्षया श्रेष्ठमन्यत्तपो नास्तीत्यर्थः । दहन्त इति । ध्मायमानानाम-
भिसंयुक्तानाम् । धातूनां सुवर्णादीनाम् ।

अथाष्टसु यमादिषु योगाङ्गेषु पञ्चमं प्रत्याहारं निरूपयति—तदेवमिति ।
अष्टसु योगाङ्गेष्वन्तिमं धारणाध्यानसमाधिरूपमन्तरङ्गं साधनत्रयं संयमशब्दे-
नोच्यते । तत्प्रत्याहारं विना न सिध्यति । अतस्तदर्थं प्रत्याहारः साधनीयः ।
चक्षुरादीनामिति । शब्दादिविषयेषु केचित्कस्यचिद्रञ्जनीया रागप्रयोजकाः ।
केचित्कोपनीया द्वेषप्रयोजकाः । केचिन्मोहनीया वैचित्त्यप्रयोजकाः । तादृश-
विषयप्रवणत्वं तत्रेन्द्रियाणामासक्तिः । सा चानादिकालमारभ्य प्रवृत्तत्वात्प्रति-
नियता । तत्प्रहाणेन तस्यागपूर्वकमिन्द्रियाणां यो निर्विकारात्मस्वरूपालसक्तवि-
त्तानुकारश्चित्तानुरोधित्वं स प्रत्याहारः । बद्धजीवानां स्वभावतश्चित्तमिन्द्रि-
यानुरोधि । प्रत्याहारे त्विन्द्रियाणि चित्तानुरोधीनि भवन्ति । चित्ते निरौधौ-
न्मुखे प्रयत्नान्तरं विनैव य इन्द्रियाणां निरोधः स चित्तानुकार इति तात्प-
र्यम् । एतदेव शङ्कासमाधानाभ्यां विशदयति—नन्विति । अभिनिविशत इति ।
निर्विकारात्मस्वरूप इति शेषः । अद्भेति । अङ्गीकारार्थकमेतदव्ययम् । शङ्का-
कृतोक्तमङ्गीकृतमित्यर्थः । तस्य । चित्तानुकारस्य । स्वविषयेति । इन्द्रियाणां
स्वस्वविषयासंप्रयोगकाले चित्तस्वरूपानुकारितेव या भवति स प्रत्याहार
इति सूत्रार्थः । अजितेन्द्रियस्य बद्धस्यापि जीवस्येन्द्रियाणि विषयोपभोगकाले

५३७ णीयम् । यथा मधुकरराजं मधुमक्षिका अनुवर्तन्ते तथेन्द्रियाणि चित्तमिति । तदुक्तं विष्णुपुराणे—

५४० { शब्दादिष्वनुरक्तानि निगृह्याक्षाणि योगवित् ।
 { कुर्याच्चित्तानुकारीणि प्रत्याहारपरायणः ॥
 वश्यता परमा तेन जायतेतिचलात्मनाम् ।
 इन्द्रियार्णामवश्यैस्तैर्न योगी योगसाधकः ॥

५४३

(वि. पु. ६।७।४३, ४४) इति ।

नाभिचक्रहृद्दयपुण्डरीकनासाग्रादावाध्यात्मिके हिरण्यगर्भवास-
 वप्रजापतिप्रभृतिके बाह्ये वा देशे चित्तस्य विषयान्तरपरिहारेण
 ५४६ स्थिरीकरणं धारणा । तदाह—देशबन्धश्चित्तस्य धारणा (पात. यो.
 सू. ३।१) इति । पौराणिकाश्च—

प्राणायामेन पवनं प्रत्याहारेण चेन्द्रियम् ।

चित्तानुकारीणि भवन्ति । तत्रातिव्याप्तिनिवृत्तये स्वविषयासंप्रयोग इत्युक्तम् । अनुवर्तन्त इति । उत्पतति मधुकरराजे मक्षिका उत्पतन्ति निविशमाने च तस्मिन्नेता अपि तत्र निविशन्ति । शब्दादिष्विति । अक्षणीन्द्रियाणि । चित्तानुकारीणि चित्तस्य यो विषयस्तदतिरिक्तविषयरहितानि । प्रत्याहारस्यो-
 पयोगप्रकारमाह—वश्यतेति । तेन प्रत्याहारेणेन्द्रियाणामतिचञ्चलस्वरूपाणा-
 मपि वश्यता जायते । अवश्यैरित्यादिना व्यतिरेकः प्रदर्शितः । यावन्नेन्द्रियाणि
 वश्यानि तावत्तैर्योगी न योगसाधको भवतीत्यर्थः ।

अथ षष्ठं योगाङ्गं धारणां निरूपयति—नाभिचक्रेति । आदिपदेन भ्रूमध्य-
 मूर्धादिसंग्रहः । आध्यात्मिकः शरीरान्तर्गतः । हिरण्यगर्भादिशब्दैस्तत्प्रतिमा
 उच्यन्ते । प्रभृतिपदेन पर्वतशिखरादिसंग्रहः । देशे । ध्यानाधारभूते देश-
 विशेपे । अत्रैव पश्चाद्ध्येयस्य चिन्तनं भवति । देशबन्ध इति । बन्धो दृढः
 संबन्धः । तदेकाग्रतेति यावत् । यत्र नाभिचक्रादिदेशे ध्येयं चिन्तनीयं तत्र
 देशे चित्तस्य बन्धः स्थिरीकरणं धारणेति सूत्रार्थः । तदुक्तम्—

हृत्पुण्डरीके नाभ्यां वा मूर्ध्नि पर्वतमस्तके ।

एवमादिप्रदेशेषु धारणा चित्तबन्धनम् ॥ इति ।

उक्ते देशे चित्तस्य स्थिरीकरणं च वृत्तिमात्रेण न तु ध्येयकल्पनया । तस्या
 अंग्रिमेङ्गे वक्ष्यमाणत्वात् । प्राणायामेनेति । चित्तस्थानं चित्तावस्थितिः ।
 नाभिचक्रादिदेशः शुभाश्रय इत्युच्यते । तत्र चित्तावस्थितिं कुर्यादित्यर्थः ।

५४९°

वशीकृत्य ततः कुर्याच्चित्तस्थानं शुभाश्रये ॥

(वि. पु. ६।७।४५) इति ।

तस्मिन्देशे ध्येयावलम्बनस्य प्रत्ययस्य विसदृशप्रत्ययप्रहाणेन
५५२] प्रवाहो ध्यानम् । तदुक्तं—तत्र प्रत्ययैकतानता ध्यानम् (पात. यो.
सू. ३।२) इति । अन्यैरप्युक्तम्—

तद्रूपप्रत्ययैकाश्या संततिश्चान्यनिस्पृहा ।

५५५

तद्ध्यानं प्रथमैरङ्गैः षड्भिर्निष्पाद्यते नृप ॥

(वि. पु. ६।७।८९) इति ।

प्रसङ्गाच्चरममङ्गं प्रागेव (द. १५ पं. १४७) प्रत्यपीपदाम् ।

तदनेन योगानुष्ठानेनादनैरन्तर्यदीर्घकालसेवितेन समाधिप्र-
तिपक्षेक्षेशप्रक्षयेभ्यासवैराग्यवशान्मधुमत्यादिसिद्धिलाभो भवति ।

अथ किमेवमकस्मादस्नानतिविकटाभिरत्यन्ताप्रसिद्धाभिः कर्णाट-

स्थानशब्दे भावे ह्युद् प्रत्ययः । शुभाश्रयमितिपाठे त्वधिकरणे ह्युद्प्रत्ययः ।
नाभ्यादिदेशं चित्तावस्थित्यधिकरणं कुर्यादित्यर्थः ।

ससमं योगाङ्गं ध्यानं निरूपयति—तस्मिन्निति । ध्येयावलम्बनस्य ।
प्रसन्नवदनचतुर्भुजादिध्येयाकारस्य । तद्रूपेति । तद्रूपस्य प्रसन्नवदनादिध्येय-
रूपस्य यः प्रत्ययो ज्ञानं तदैकाश्या तदेकप्रकारा तथान्यनिस्पृहा विषयान्तरव्य-
वधानशून्या च या संततिः प्रवाहस्तज्ज्ञानमित्युच्यते । तच्च ध्यानं प्रथमैः पूर्वं
संपादितैर्यमादिभिः षड्भिर्निष्पाद्यते साध्यते । नृपेति खाण्डिक्यसंबोधनम् ।
प्रसङ्गादिति । एतद्दर्शनारम्भे योगानुशासनशब्दान्तर्गतयोगशब्दार्थनिर्वच-
नप्रसङ्गेन समाधिरूपमष्टमं योगाङ्गं पूर्वमेव प्रतिपादितमित्यर्थः ।

आदरेति । तदुक्तं पतञ्जलिना प्रथमे समाधिपादे—स तु दीर्घकालनैरन्तर्य-
सत्कारासेवितो दृढभूमिः (पात. यो. सू. १।१४) इति । तपोब्रह्मचर्यादिपूर्वकं
यद्योगाङ्गानुष्ठानस्य संपादनं तत्तस्यादरेण सेवनमुच्यते । दीर्घकालासेवितेनेति
पाठे आसेवितेनेति च्छेदः । मधुमत्यादीति । आदिपदेन मधुप्रतीकाविशो-
कासंस्कारशेषानामकसिद्धिसंग्रहः ।

इदमश्रुतपूर्वमज्ञातार्थकं मधुमत्यादिशब्दं श्रुत्वा पृच्छति—अथेति । वि-
कटा विकरालाः । भयोत्पादिका इति यावत् । मधुमत्यादिशब्दा अप्रसिद्ध-
त्वादन्वभाषास्था इति प्रकल्प्य कर्णाटेत्याद्युक्तम् । कर्णाटादयो देशविशेषवा-
चकाः शब्दास्तत्र तत्र प्रचलितायां भाषायां लाक्षणिकाः । उत्तरयति—

- ५६१ गौडलाटभाषाभिर्भीषयते भवान् । न हि वयं भवन्तं भीषयामहे ।
किं तु मधुमत्यादिपदार्थव्युत्पादनेन त्रोषयामः । ततश्चाकुतोभयेन
भवता श्रूयतामवधानेन । तत्र मधुमती नामाभ्यासवैराग्यादिवशा-
५६४ दपास्तरजस्तमोलेशसुखप्रकाशमयसत्त्वभावनयानवद्यवैशारद्यवि-
द्योतनरूपऋतंभरप्रज्ञाख्या समाधिसिद्धिः । तदुक्तम्-ऋतंभरा तत्र
प्रज्ञा (पात. यो. सू. १।४८) इति । ऋतं सत्यं विभर्ति कदाचिदपि
५६७ न विपर्ययेणाच्छाद्यते । तत्र स्थितौ दाढ्ये सति द्वितीयस्य योगिनः
सा प्रज्ञा भवतीत्यर्थः । चत्वारः खलु योगिनः प्रसिद्धाः प्राथमक-
ल्पिको मधुभूमिकः प्रज्ञाज्योतिरतिक्रान्तभावनीयश्चेति । तत्राभ्यासी
५७० प्रवृत्तमात्रज्योतिः प्रथमः । न त्वनेन परचित्तादिगोचरज्ञानरूपं
ज्योतिर्वशीकृतमित्युक्तं भवति । ऋतंभरप्रज्ञो द्वितीयः । भूतेन्द्रिय-
जयी तृतीयः । परवैराग्यसंपन्नश्चतुर्थः । मनोजवित्वादयो मधुप्र-
५७३ तीकसिद्धयः । तदुक्तं-मनोजवित्वं विकरणभावः प्रधानजयश्च (पात.
यो. सू. ३।४८) इति । मनोजवित्वं नाम कायस्य मनोवदनुत्तमो
गतिलामः । विकरणभावः कायनिरपेक्षाणामिन्द्रियाणामभिमतदे-

न हीति । अभ्यासेति । अभ्यासवैराग्ये प्रागुक्ते (द. १५ पं. ३३७) ।
ताभ्यामपास्तो निरस्तो रजोगुणस्य तमोगुणस्य च लेशो यस्य । लेशतोपि रज-
स्तमःसंबन्धाभाववत् इत्यर्थः । एतादृशस्य सुखप्रकाशमयस्य बुद्धिसत्त्वस्य
भावनया यदनवद्यवैशारद्यं बुद्धिसत्त्वस्य स्वच्छः स्थितिप्रवाहः स विद्योतते ।
एतद्विद्योतनरूपा ऋतंभरप्रज्ञानामिका या समाधिजन्या सिद्धिः सा मधुम-
तीष्युच्यते । कदाचिदपि नेति । रजस्तमःसंबन्धाभावान्न कदापि विपरीत-
ज्ञानमज्ञानं वेत्यर्थः । सूत्रार्थमाह—तत्रेति । तत्रेत्यस्यार्थः स्थितौ दाढ्ये
सतीति । यदा चित्तं क्लेशवासनारहितं स्थितिप्रवाहयोग्यं भवति तदेत्यर्थः ।
सा प्रज्ञा भवतीति । इयमेव मधुमतीसिद्धिः । प्रवृत्तमात्रेति । प्रवृत्त-
मात्रं न तु निष्पन्नं ज्योतिर्ज्ञानं यस्य तादृशः । अवशीकृतज्ञान इत्यर्थः ।
तेनास्य परचित्तविषयकं ज्ञानं न भवति । द्वितीयः । मधुभूमिकः । अस्यैव
मधुमतीसंज्ञकसिद्धिरुक्ता । अनेन च भूतानीन्द्रियाणि च न जितानि । किं तु
तावि जेतुमिच्छत्ययम् । तृतीयः । प्रज्ञाज्योतिः । चतुर्थः । अतिक्रान्तभाव-
नीयः । अनेन सर्वं भावितमेव । नास्य भावनीयं किंचिदस्ति । जीवन्मुक्तो-
यम् । अनुत्तम इति । नोत्तमो यस्मात् । अत्युत्तम इत्यर्थः । कायनिरपे-
क्षाणामिति । तेन देशान्तरस्थस्य कालान्तरस्थस्य च वस्तुनो ज्ञानं जायते ।

- ५७६ शकालविषयापेक्षवृत्तिलाभः । प्रधानजयः प्रकृतिविकारेषु सर्वेषु
वशित्वम् । एताश्च सिद्धयः करणपञ्चकरूपजयात्तृतीयस्य योगिनः
प्रादुर्भवन्ति । यथा मधुन एकदेशोपि स्वदते तथा प्रत्येकमेव ताः
५७९ सिद्धयः स्वदन्त इति मधुप्रतीकाः । सर्वभावाधिष्ठातृत्वादिरूपा
विशोका सिद्धिः । तदाह—सत्त्वपुरुषान्यताख्यातिमात्रस्य सर्वभावा-
धिष्ठातृत्वं सर्वज्ञत्वं च (पात. यो. सू. ३४९) इति । सर्वेषां
५८२ व्यवसायाव्यवसायात्मकानां गुणपरिणामरूपाणां भावानां स्वामि-
वदाक्रमणं सर्वभावाधिष्ठातृत्वम् । तेषामेव शान्तोदिताव्यपदेश्य-

वशित्वमिति । महत्सत्त्वादयः सर्वे विकारा एतदधीनाः । व्यक्तिभेदेनान-
न्तान्भूतेन्द्रियप्रकृतिभूतान्सत्त्वादिगुणांस्तद्विकारांश्च स्वेच्छयायमनुविधत्ते । कर-
णपञ्चकरूपेति । करणपञ्चकस्य ज्ञानेन्द्रियपञ्चकस्य यानि ग्रहणादीनि
पञ्च रूपाणि तज्जयादित्यर्थः । करणपञ्चकस्वरूपजयादिति पाठे करणपञ्चकस्य
यत्स्वरूपं ग्रहणादिरूपपञ्चकयुतं तज्जयादित्यर्थः । इन्द्रियरूपाणां जयादेवेन्द्रि-
यकारणानां प्रधानादीनां जयो भवति । प्रधानादीनामिन्द्रियरूपान्तर्गतत्वात् ।
केवलेन्द्रियजये तु तत्कारणीभूतप्रधानादिजयो न स्यात् । ग्रहणादीनि पञ्च
रूपाणि तु ग्रहणं स्वरूपमस्मितान्वयोर्यवस्व चेति । ग्रहणं नाम निश्चयाभि-
मानसंकल्पदर्शनश्रवणाद्या वृत्तयः । स्वरूपमेकादशेन्द्रियाणि । अस्मिता बुद्ध-
हंकारौ । अन्वयः कारणानुगमः । यथा घटे मृदः । अर्थवत्त्वमिन्द्रियप्रकृतिभू-
तेषु गुणेष्वनुगतं पुरुषार्थवत्त्वम् । मनोजवित्वादिसिद्धीनां मधुप्रतीकेति संज्ञायां
हेतुमाह—यथेति । विशोकां सिद्धिं दर्शयति—सर्वभावेति । सत्त्वपुरु-
षेति । सत्त्वपुरुषयोर्यान्यताख्यातिर्भेदसाक्षात्कारस्तन्मात्रप्रतिष्ठस्य सर्वभावाधि-
ष्ठातृत्वं सर्वज्ञत्वं च भवतीत्यर्थः । अधिष्ठातृत्वं यथेच्छविनियोकृत्वम् । व्यव-
सायेति । व्यवसायः प्रकाशः । तदात्मका भावा इन्द्रियाणि । इन्द्रियविषयाः
शब्दस्पर्शादयस्तदाश्रयाः पृथिव्यादयश्च भावा अव्यवसायात्मकाः । जडा इति
यावत् । भावाः पदार्थाः । सर्वे चैते सत्त्वादिगुणत्रयपरिणामभूता एव । तेषा-
मेवेति । तेषां सर्वेषां भावानां शान्तादिधर्माधारभूतानां धर्मतः सकाशाद्भे-
देन यज्ज्ञानं तत्सर्वज्ञानृत्वम् । धर्माश्च केचिच्छान्ताः कृतस्वव्यापारा अतीते-
ध्वन्यनुप्रविष्टाः । स्वं व्यापारं कुर्वन्त उदिता वर्तमानेध्वन्यनुप्रविष्टाः । करि-
ष्यमाणव्यापाराः सांप्रतं शक्तिरूपेणावस्थिता अत एव व्यपदेश्यमशक्या अव्य-

धर्मित्वेन स्थितानां विवेकज्ञानं सर्वज्ञातृत्वम् । तदुक्तं-विशोका वा
 ५८५ ज्योतिष्मती (पात. यो. सू. १।३६) इति । सर्ववृत्तिप्रत्यस्तमये परं
 वैराग्यमाश्रितस्य जात्यादिबीजानां क्लेशानां निरोधसमर्थो निर्बीजः
 समाधिरसंप्रज्ञातपदवेदनीयः संस्कारशेषताव्यपदेश्यश्चित्तस्याव-
 ५८८ स्थाविशेषः । तदुक्तं-विरामप्रत्ययाभ्यासपूर्वः संस्कारशेषोऽन्यः
 (पात. यो. सू. १।१८) इति । एवं च सर्वतो विरज्यमानस्य तस्य
 पुरुषधौरेयस्य क्लेशबीजानि निर्दग्धशालिबीजकल्पानि प्रसवसाम-
 ५९१ र्थ्यविधुराणि मनसा सार्धं प्रत्यस्तं गच्छन्ति ।

तदेतेषु प्रलीनेषु निरुपप्लवविवेकख्यातिपरिपाकवशात्कार्यकार-
 णात्मकानां प्रधाने लयः चित्तिशक्तिः स्वरूपप्रतिष्ठा पुनर्बुद्धिसत्त्वा-
 ५९४ भिसंबन्धविधुरा वा कैवल्यं लभत इति सिद्धम् । द्वयी च मुक्तिरुक्ता

पदेश्याः । एवं त्रिविधा भूता वर्तमाना भविष्यन्तश्च ये धर्मास्तेषु त्रिविधेष्व-
 प्यन्वयित्वेन सदा वर्तमानास्तदाधारभूता अत एव धर्मभ्यो भिन्ना भावा
 इति यज्ज्ञानं तद्विवेकज्ञानमिति भावः । विशोकेति । योगजसाक्षात्काररू-
 पान्तःकरणवृत्तिर्ज्योतिष्मतीत्युच्यते । सैव शोकनाशकत्वाद्विशोका । इयं वृत्ति-
 र्मनसः स्थैर्यहेतुत्वेन विशोकेति सूत्र उक्ता । अत्र तु सैव सिद्धित्वेनोक्तेति
 बोध्यम् । एषा सिद्धिरग्रिमा च चतुर्थस्य योगिनः । संस्कारशेषां सिद्धिं दर्श-
 यति—सर्ववृत्तीति । विरामेति । तत्त्वज्ञानरूपापि वृत्तिर्विरमत्वित्येतादृशी
 या ज्ञानेप्यलंबुद्धिः सा विरामप्रत्ययः । तदभ्यासाज्जायमानो यः संस्कारमा-
 त्रावशेषो वृत्तिनिरोधः स पूर्वोक्तात्संप्रज्ञातसमाधेः सकाशादन्योऽसंप्रज्ञात
 इत्यर्थः । संस्कारमात्रशेष इत्यनेन मोक्षकालिकनिरोधव्यावृत्तिः । असंप्रज्ञा-
 ते हि पुनरुत्थानार्थं वृत्तिसंस्कारमात्रं तिष्ठति न तु वृत्तिः । मोक्षे तु चित्त-
 स्थात्यन्तं विलयात्संस्कारोपि न तिष्ठतीति विशेषः ।

तदेतेष्विति । क्लेशबीजेषु कर्माशयेषु स्वकारणे विलीनेषु निर्वाधा
 या विवेकख्यातिः प्रकृतिपुरुषयोर्भेदसाक्षात्कारस्तत्परिपाकवशाच्छरीरेन्द्रियाणां
 स्वकारणे प्रधाने लयो भवति । एतत्प्रकृतेः कैवल्यम् । कैवल्यमेकाकित्वम् ।
 प्रकृतिकार्यस्य विलयात्प्रकृतेः पुरुषेण सहात्यन्तं वियोगाच्च प्रकृतेरेकाकित्वं
 सिद्धम् । पुरुषस्य कैवल्यमाह—चित्तिशक्तिरिति । चित्तिशक्तिरात्मा । तस्यौपा-
 धिकरूपं परित्यज्य मूलस्वरूपेण यदवस्थानं तत्पुरुषस्य कैवल्यम् । तदनन्तरं न
 कदापि पुनस्तस्य बुद्धिसत्त्वाभिसंबन्धो भवतीति भावः । द्वयी । द्विविधा ।

पातञ्जलिना-पुरुषार्थशून्यानां गुणानां प्रतिप्रसवः कैवल्यं स्वरूप-
 प्रतिष्ठा वा चित्तिशक्तिः (पात. यो. सू. ४३४) इति । न चास्मि-
 ५९७ न्सत्यपि कस्मान्न जायते जन्तुरिति वदितव्यम् । कारणाभावात्का-
 र्याभाव इति प्रमाणसिद्धार्थे नियोगानुयोगयोरयोगात् । अपरथा
 कारणाभावेपि कार्यसंभवे मणिवेधादयोन्धादिभ्यो भवेयुः । तथा
 ६०० चानुपपन्नार्थतायामाभाणको लौकिक उपपन्नार्थो भवेत् । तथा च
 श्रुतिः-अन्धो मणिमविन्दत् । तमनङ्गुलिरावयत् । अग्रीवः प्रत्यमु-
 श्चत् । तमजिह्वा असञ्चत (तै० आ० १।१।१५) । अविन्ददविध्यत ।
 ६०३ आवयद्दृहीतवान् । प्रत्यमुञ्चत्पिनद्धवान् । असञ्चताभ्यपूजयत्स्तुत-

पुरुषार्थेति । गुणानां महत्तत्त्वप्रभृतिसूक्ष्मभूतपर्यन्तानां लिङ्गशरीराद्यात्म-
 कानां पुरुषोपकरणानां कृतकर्तव्यतया पुरुषार्थशून्यानां यः प्रतिप्रसवः स्वका-
 रणेत्यन्तं लय एतत्प्रकृतेः कैवल्यम् । या तु पुनर्बुद्धितत्त्वासंबन्धाकैवल्यचित्ति-
 शक्तिरूपा पुरुषस्य स्वरूपप्रतिष्ठा बुद्धिसत्त्वौपाधिकरूपशून्यतारूपा जपायो-
 गापाये स्फटिकस्य स्वरूपप्रतिष्ठावत् तादृशं च यत्सर्वदावस्थानं तत्पुरुषस्य
 कैवल्यमिति सूत्रार्थः । न चेति । कैवल्ये सत्यपि प्राणिनां कुतः पुनर्जन्म न
 भवतीति न वदितव्यमित्यर्थः । कारणेति । क्लेशबीजानां दग्धत्वाद्भावेन
 तत्कार्यस्य जन्ममरणादेरभावः । नियोगेनेति । नियोगो विधिः । विधिश्चा-
 पूर्वबोधनात्मकः । यश्चाबालवृद्धं प्रमाणसिद्धोर्ध्वस्तत्र न विधिः संभवति ।
 नाप्यनुयोगः । अनुयोगश्च प्रश्नः । स चाज्ञातेर्थे सति संभवति नान्यथा ।
 भवेयुरिति । अवलोकनकारणस्य चक्षुरिन्द्रियस्याभावेऽप्यवलोकनसंभवे मणि-
 वेधः स्यात् । सूच्यादिना मणेरन्तश्छिद्रकरणं मणिवेधः । तथा चेति ।
 अर्थस्यासंभवित्वप्रदर्शनार्थं लोकेयमाभाणक उपादीयते । स संभव्यर्थप्रति-
 पादकः स्यात् । अन्धो मणिमिति । लोके हि पुरुषश्चक्षुषा मणिं दृष्ट्वा तम-
 ङ्गुलिभिरादाय ग्रीवायां प्रतिमुच्य जिह्वया प्रशंसति । चिद्रूप आत्मा तु चक्षु-
 रङ्गुलिग्रीवाजिह्वावर्जित एव सन्नचिन्त्यशक्तित्वात्तान्सर्वान्ग्यापारान्करोतीति
 श्रुत्यर्थः । चिदात्मनः प्रशंसेयं यदसंभाव्यमानमपि कार्यमयं करोतीति । कार-
 णाभावेपि कार्यसंभवे त्वेतच्छ्रुतौ प्रशंसा न स्यात् । तदा सर्वावरण० (पात.
 यो. सू. ४।३।१) इति पातञ्जलसूत्रे व्यासभाष्ये त्वविन्ददित्यस्य स्थाने अवि-
 ध्यदिति पाठः । चतुर्थचरणे च तमजिह्वोभ्यपूजयदिति । अविध्यत्सच्छिद्रं
 कृतवान् । आवयद्दृथितवान् । प्रत्यमुञ्चत्पिनद्धवान् । अभ्यपूजयत् स्तुतवानि-

वानिति यावत् । एवं च चिकित्साशास्त्रवद्योगशास्त्रं चतुर्व्यूहम् ।
 यथा चिकित्साशास्त्रं रोगो रोगहेतुरारोग्यं भेषजमिति तथेदमपि
 ६०६ संसारः संसारहेतुर्मोक्षो मोक्षोपाय इति । तत्र दुःखमयः संसारो
 हेयः । प्रधानपुरुषयोः संयोगो हेयभोगहेतुः । तस्यात्यन्तिकी
 निवृत्तिर्हानम् । तदुपायः सम्यग्दर्शनम् । एवमन्यदपि शास्त्रं
 ६०९ यथासंभवं चतुर्व्यूहमूहनीयमिति सर्वमवदातम् ।

इति श्रीमत्सायणमाधवीये सर्वदर्शनसंग्रहे पातञ्जलदर्शनम् ॥

त्यर्थः । एवं चेति । चिकित्साशास्त्रं वैद्यकम् । चत्वारो व्यूहाः संक्षिप्तव-
 यवरचना यस्य तच्चतुर्व्यूहम् । प्रधानेति । प्रधानशब्देनात्र प्रधानपरिणामभूता
 बुद्धिरुच्यते । अविद्याया बुद्धिपुरुषसंयोगद्वारैव संसारहेतुत्वात् । सम्यग्दर्शन-
 मिति । प्रकृतिपुरुषविवेकसाक्षात्काररूपमित्यर्थः ॥

इति श्रीसर्वदर्शनसंग्रहव्याख्यायां दर्शनाङ्कुरामिध्यायां पातञ्जलदर्शनं
 समाप्तम् ॥

अथ शांकरदर्शनम् ॥ १६ ॥

सोयं परिणामवादः प्रामाणिकगर्हणमर्हति । न ह्यचेतनं प्रधानं चेतनानधिष्ठितं प्रवर्तते । सुवर्णादौ रुचकाद्युपादाने हेमकारादिचे-
 ३ तनाधिष्ठानोपलम्भेन नित्यत्वसाधककृतकत्ववत्सुखदुःखमोहात्म-
 नान्वितत्वादेः साधनस्य साध्यविपर्ययव्याप्ततया विरुद्धत्वात् ।
 स्वरूपासिद्धत्वाच्च । आन्तराः खल्वमी सुखदुःखमोहा बाह्येभ्यश्च-
 ६ न्दनादिभ्यो विभिन्नप्रत्ययवेदनीयेभ्यो व्यतिरिक्ता अध्यक्षमीक्ष्यन्ते ।
 यद्यमी सुखादिस्वभावा भवेयुस्तदा हेमन्तेपि चन्दनः सुखः स्यात् ।
 न हि चन्दनः कदाचिदचन्दनः । तथा निदायेष्वपि कुङ्कुमपङ्कः सुखो
 ९ भवेत् । न ह्यसौ कदाचिदकुङ्कुमपङ्क इति । एवं कण्टकः क्रमेलकस्येव

सोयमिति । सांख्ययोगाभिमत इत्यर्थः । पूर्वं (द. १४ पं. ९४)
 सांख्यदर्शनेनुमानमुक्तम् । तत्र यत्सुखदुःखमोहात्मककारणकत्वं साध्यं तत्र
 कारणं चेतनाधिष्ठितमनधिष्ठितं वा । आद्ये सांख्यसिद्धान्तविरोधः । अचेतनं
 प्रधानं हि स्वतन्त्रं जगत्कारणमिति तेषां सिद्धान्तात् । द्वितीये तु विरुद्धो
 हेतुरित्याह—न ह्यचेतनमिति । दृष्टान्ते रुचकादौ सुवर्णादेश्चेतनानधिष्ठितत्व-
 विरुद्धचेतनाधिष्ठितत्वदर्शनेन सुखदुःखमोहान्वितत्वहेतोः साध्याभावव्याप्त-
 त्वात् । साध्यविपर्ययेति । चेतनानधिष्ठितसुखदुःखमोहात्मककारणकत्व-
 रूपं यत्साध्यं तस्य विपर्ययश्चेतनाधिष्ठितसुखदुःखमोहात्मककारणकत्वं तद्व्याप्तं
 सुखदुःखमोहान्वितत्वमित्यर्थः । बाह्यानां चन्दनादिविषयाणां सुखदुःखमो-
 हात्मकत्वमभ्युपेत्येदमुक्तम् । वस्तुतस्तु तदेव नास्तीत्याह—स्वरूपासिद्ध-
 त्वाच्चेति । यथा शब्दो गुणश्चाक्षुषत्वादित्यत्र चाक्षुषत्वं हेतुः पक्षे शब्दे
 नास्तीति स्वरूपासिद्धो भवति । हेतुर्हि पक्षवृत्तित्वेन स्वरूपेण तत्र साध्यस्य
 ज्ञापको भवति । तच्च स्वरूपमत्रासिद्धम् । अतश्चाक्षुषत्वहेतुः स्वरूपासिद्धः ।
 तथा पक्षभूतेषु चन्दनादिपदार्थेषु सुखदुःखमोहान्वितत्वं नास्ति । सुखादयो
 ह्यान्तरा मानसप्रत्ययवेदनीयाः । चन्दनादयस्तु बाह्यचाक्षुषादिप्रत्ययवेद-
 नीयाः । यदि चन्दनादयः सुखादिस्वभावास्तर्ह्येकप्रत्ययवेदनीयत्वमेव तयोः
 स्यात् । न तु तयोपलभ्यन्ते । एवं सुखविषययोर्भिन्नप्रत्ययवेद्यत्वेन भेदं प्रसाध्य
 सांप्रतं तयोरैक्ये बाधकमाह—यद्यमी इति । सुखः स्यादिति । न हि वस्तु
 स्वभावतः कदाचिदपि प्रच्यवत इति भावः । क्रमेलकस्येति । क्रमेलक

मनुष्यादीनामपि प्राणभृतां सुखः स्यात् । न ह्यसौ कांश्चित्प्रत्येव कण्टक इति । तस्मान्चन्दनकुङ्कुमादयो विशेषाः- कालविशेषाद्यपे-
१२ क्षया सुखादिहेतवो न तु सुखादिस्वभावा इति रमणीयम् । तस्मा-
द्देतुरसिद्ध इति सिद्धम् ।

नापि श्रुतिः प्रधानकारणत्ववादे प्रमाणम् । यतः—यदग्ने रोहि-
१५ तं रूपं तेजसस्तद्रूपं यच्छुक्लं तदपां यत्कृष्णं तदन्नस्य (छा० ६।४।१)
इति च्छान्दोग्यशाखायां तेजोबन्नात्मिकायाः प्रकृतेर्लोहितशुक्ल-
कृष्णरूपाणि समाम्नातानि तान्येवात्र प्रत्यभिज्ञायन्ते । तत्र श्रौत-
१८ प्रत्यभिज्ञायाः प्राबल्याल्लोहितादिशब्दानां मुख्यार्थसंभवाच्च तेजोब-
न्नात्मिका जरायुजाण्डजस्वेदजोद्भिज्जचतुष्टयस्य भूतग्रामस्य प्रकृति-

उद्भूः । स हि कण्टकान्भक्षयतीति तस्य कण्टकः सुखकारको नान्येषामिति भावः । न तु सुखादिस्वभावा इति । न तु सुखादिहेतुत्वादेव सुखादि-
रूपत्वमनुमेयम् । सुखादिरूपत्वाभावे तद्देतुत्वासंभवादिति चेन्न । चन्दनक-
ण्टकादीनामिच्छाद्वेषहेतुत्वेपि तत्स्वरूपत्वाभावस्य सांख्यानामपि संमतत्वेन यो
यद्देतुः स तद्रूप इति व्याप्तेर्ब्यभिचारात् । यदि चन्दनकण्टकादीनामिच्छाद्वेष-
हेतुत्वं कादाचित्कत्वादनियतमित्युच्यते तदा सुखादिहेतुत्वमपि तेषां काल-
विशेषाद्यपेक्षत्वेनानियतमेवेति कुतो न विभाव्यते ।

नापि श्रुतिरिति । अजामेकाम् (श्वे. ४।५) इति प्रागुक्ता (द. १४
पं. १०८) । यदग्नेरिति । यदग्नेस्त्रिवृत्कृतस्य रोहितं लोहितं रूपं तदग्निवृत्क-
तस्य तेजसो रूपम् । तथा तस्यैवाग्नेर्यच्छुक्लं रूपं तदग्निवृत्कृतानामपां रूपम् ।
तथा तस्यैवाग्नेर्यत्कृष्णं रूपं तदन्नस्याग्निवृत्कृतायाः पृथिव्या रूपमिति च्छान्दो-
ग्यश्रुत्यर्थः । तान्येवात्रेति । अजामेकामिति श्रुतावित्यर्थः । तत्रेति ।
यद्यपि लोहितादिशब्दाः सत्त्वादिगुणत्रयप्रतिपादका इति सांख्यैरुक्तं तथाप्यत्र
श्रुतौ तेषां शब्दानां वर्णवाचित्वमेव न्याय्यम् । श्रुतादेवान्यत्र यदग्ने रोहितं
रूपमित्येवं रोहितादिशब्दानां वर्णवाचित्वेन निर्देशदर्शनात् । सर्वशाखाप्रत्य-
यानुरोधात् । असंदिग्धेन च संदिग्धस्य निगमनं न्याय्यं मन्यन्त इति ज्योति-
रूपक्रमा (ब्र. सू. १।४।९) इति सूत्रे भाष्ये श्रीशंकराचार्यैरुक्तम् । मुख्या-
र्थेति । सांख्यैस्तु न मुख्योर्थः परिगृहीतः । किं तु रक्षकत्वादिसाधर्म्याद्गोहिता-
दिशब्दानां गुणत्रये लक्षणा स्वीकृतेति प्रागुक्तमेव (द. १४ पं. ११२) ।
एवं च भूतत्रयलक्षणैवेयमजा न गुणत्रयलक्षणा प्रकृतिरिति सिद्धम् । जरा-
युजेति । मनुष्यपश्चादयो जरायुजाः । गर्भाशयो जरायुः । तस्माज्जाता

रवसीयते । यद्यपि तेजोबन्धानां प्रकृतेर्जातत्वेन योगवृत्त्या न जायत
 २१ इत्यजत्वं न सिध्यति तथापि रूढिवृत्त्यावगतमजात्वमुक्तप्रकृतौ
 सुखावबोधाय प्रकल्प्यते । यथा असौ वादित्यो देवमधु (छा. ३।१।१)
 इत्यादिवाक्येनादित्यस्य मधुत्वं परिकल्प्यते तथा तेजोबन्धात्मिका
 २२ प्रकृतिरेवाजेति । अतो जामेकामित्यादिका श्रुतिरपि न प्रधानप्रति-
 पादिका ।

यदवादि निदर्शनं पूर्ववादिना क्षीरादिकमचेतनं चेतनानधिष्ठि-
 २७ तमेव वत्सविवृद्ध्यर्थं प्रवर्तत इति । नैतद्रमणीयम् । बुद्धिविशेषशा-
 लिनः परमेश्वरस्य तत्राप्यधिष्ठातृत्वाभ्युपगमात् । न च परमेश्व-
 रस्य करुणया प्रवृत्त्यङ्गीकारे प्रागुक्तविकल्पावसरः । सृष्टेः प्राक्

जरायुजाः । पक्षिसर्पमत्स्यादयो ण्डजाः । स्वेदशब्देन तद्धेतुभूत ऊष्मा लक्ष्यते ।
 ततो जाताः कृमिमत्कुणमशकादयः स्वेदजाः । भुवमुद्भिद्य जातास्तस्मिन्माधा
 उद्भिजाः । प्रकृतेरिति । पञ्चम्यन्तम् । मूलकारणात्प्रधानात्सकाशादित्यर्थः ।
 रूढिवृत्त्येति । अजाशब्दो हि रूढ्या पशुविशेषभूतायां छागायां वर्तते ।
 सा च केवला रूढिः । न तु योगरूढिः । पशुविशेषे योगार्थस्योत्पत्तिराहित्य-
 स्यासंभवात् । तच्च पशुविशेषनिष्ठमजात्वं तेजोबन्धलक्षणायां भूतप्रकृतौ प्रकल्प्य
 रूपकेण तत्रार्थे अजाशब्दः प्रयुक्तः । रूपककल्पना च सुखेनार्थावबोधाय
 क्रियते । यथा सूर्योयं ब्राह्मण इति । अत्र ब्राह्मणनिष्ठस्तेजस्वितातिशयः प्रति-
 पिपादयिषितः । स च सूर्ये प्रसिद्ध इति सूर्यरूपकेण सोतिशयो ज्ञगिति
 बुद्धिमारोहति । तथात्र पशुविशेषभूताजा बहूनि सरूपाणि चापत्यानि जन-
 यतीति प्रसिद्धमिति तद्रूपकेण बहुसरूपविकारजातजनयितृत्वं तेजोबन्धलक्ष-
 णायां भूतप्रकृतौ शीघ्रं ज्ञायत इति भावः । असौ वेति । मधुनि मोह-
 हेतुत्वं प्रसिद्धमिति तद्रूपकेणादित्ये देवानां मोहहेतुत्वं ज्ञाप्यते ।

अग्नौ प्रास्ताहुतिः सम्यगादित्यमुपतिष्ठते ।

इत्युक्तरीत्या यज्ञकर्मण्यग्नौ प्रक्षिप्त्वा सोमाज्यपयःप्रभृतिद्रव्याहुती रश्मिद्वारा
 रसरूपेणादित्यमुपतिष्ठते । तत्र च यथा मधुकराः पुष्पेभ्यो रसमानीय मधु
 संचिन्वन्ति तथा मन्त्ररूपमधुकरा वेदोक्तकर्मरूपपुष्पेभ्यः सकाशात्सोमाज्य-
 पयःप्रभृतिद्रव्यनिष्पन्नान्यमृतानि रश्मिद्वारा सूर्यमण्डलमानयन्ति । तादृशा-
 मृतदर्शनेन च देवानां तृप्तिर्भवतीति बोध्यम् ।

पूर्ववादिनेति । सांख्येन हि प्रागुदाहरणं प्रदर्शितमेतत् (द. १४
 पं. ११८) । प्रागुक्तविकल्पेति । स किं सृष्टेः प्राक् (द. १४ पं. १२५)

- ३० प्राणिनां दुःखसंबन्धसंभवेऽपि तन्निदानादृष्टसंबन्धसंभवेन तत्प्रहा-
णेच्छया प्रवृत्त्युपपत्तेः । किं च पुरुषार्थप्रयुक्ता प्रधानप्रवृत्तिरित्युक्तं
तद्विवेकव्यम् । किं प्रधानं केवलं भोगार्थं प्रवर्तते किं वा केवलमो-
३३ क्षार्थमाहोस्विदुभयार्थम् । न तावदाद्यः कल्पोवकल्पते । अना-
धेयातिशयस्य कूटस्थनित्यस्य पुरुषस्य तात्त्विकभोगासंभवात् । अनि-
मोक्षप्रसङ्गाच्च । येन हि प्रयोजनेन प्रधानं प्रवर्तितं तदनेन विधातव्यम् ।
३६ भोगेन चैतत्प्रवर्तितमिति तमेव विदध्यान्न मोक्षमिति । नापि द्वितीयः ।
चिद्धातोर्नित्यशुद्धबुद्धमुक्तस्वभावतया कर्मानुभववासनानामसंभ-
वेन प्रधानप्रवृत्तेः प्रागपि मुक्ततया तदर्थं प्रवृत्त्यनुपपत्तेः । शब्दाद्युप-
३९ भोगार्थमप्रवृत्तत्वेन प्रधानस्य तदजनकत्वप्रसङ्गाच्च । नापि तृतीयः ।
प्रागुक्तदूषणलङ्घनालङ्घितत्वात् । प्रवृत्तिस्वभावायाः प्रकृतेरौदासी-
न्यायोगाच्च । ननु सत्त्वपुरुषान्यताख्यातिः पुरुषार्थः । तस्यां जातायां
४२ सा निवर्तते कृतकार्यत्वादिति चेत्-तदसमञ्जसम् । अचेतनायाः
प्रकृतेर्विचार्य कार्यकारित्वायोगात् । यथेयं कृतेऽपि शब्दाद्युपलम्भे
तदर्थं पुनः प्रवर्तते एवमत्रापि पुनः प्रवर्तते । स्वभावस्यानपायात् ।

इत्यादिः प्रागुक्तो विकल्पः । अनाधेयातिशयस्येति । सुखप्राप्तिदुःखपरि-
हाराद्यतिशयशून्यस्येत्यर्थः । न मोक्षमिति । मोक्षेण प्रधानस्याप्रवर्तितत्वा-
दिति भावः । चिद्धातोरिति । चित्तेः सदा विशुद्धत्वाच्च तस्यां कर्मानुभव-
वासनाः सन्ति । प्रधानं तु तासामनादीनामाधारः । तथा च प्रधानप्रवृत्तेः
पूर्वं चित्तिर्मुक्तैव । मुक्तेः स्वरूपावस्थानरूपत्वात् । प्रागुक्तदूषणेति । अना-
धेयातिशयस्य पुरुषस्य तात्त्विकभोगासंभवात्प्रधानप्रवृत्तेः प्रागपि चित्तेर्मुक्त-
त्वाच्च नोभयार्था प्रधानप्रवृत्तिः संभवतीति भावः । अत्राहुर्वाचस्पतिमिश्राः—न
तावदपवर्गः साध्यः । तस्य प्रधानाप्रवृत्तिमात्रेण सिद्धत्वात् । भोगार्थं तु
प्रवर्तते । भोगस्य च सकृच्छब्दाद्युपलब्धिमात्रादेव समाप्तत्वाच्च तदर्थं पुनः
प्रधानं प्रवर्ततेत्यल्लासाध्यो मोक्षः स्यात् । निःशेषशब्दाद्युपभोगस्य चानन्त्येन
समाप्तेरनुपपत्तेरनिर्मोक्षप्रसङ्ग इति । प्रवृत्तिस्वभावाया इति । प्रवृत्तिः
कार्यरूपेण परिणामः । चलं गुणवृत्तमिति तदभ्युपगमाच्चाञ्जल्यादेव च
परिणामाभ्युपगमात्त्रिगुणात्मकप्रकृतेः प्रवृत्तिस्वभावत्व सिद्धम् । तथा च
मोक्षानुपपत्तिरिति भावः । अत्रापि । सत्त्वपुरुषान्यताख्यातौ जातायाम-

- ४५ किं च सा प्रकृतिर्विवेकख्यातिवशादुच्छिद्यते न वा । उच्छेदे सर्वस्य संप्रति संसारोस्तमियात् । अनुच्छेदे न कस्यचिन्मोक्षः । ननु प्रधानाभेदेपि तत्तत्पुरुषाविवेकख्यातिलक्षणाविद्यासदसत्त्वनि-
 ४८ बन्धनौ बन्धमोक्षानुपपद्येयातामिति चेत्-हन्त तर्हि कृतं प्रकृत्या । अविद्यासदसद्भावाभ्यामेव तदुपपत्तेः । नन्वविद्यापक्षेऽप्येष दोषः प्रादुःष्यादिति चेत्-तदेतत्प्रत्यवस्थानमस्थाने । न हि वयं प्रधान-
 ५१ वदविद्यां सर्वेषु जीवेष्वेकांमाचक्ष्महे येनैवमुपालभ्येमहि । अपि त्विर्यं प्रतिजीवं भिद्यते । तेन यस्यैव जीवस्य विद्योत्पद्यते तस्यैवा-
 विद्या समुच्छिद्यते नान्यस्य । भिन्नायतनयोस्तयोर्विरोधाभावात् ।
 ५४ अतो न समस्तसंसारोच्छेदप्रसङ्गदोषः । तस्मात्परिणामः परित्य-
 क्तव्यः । स्वीकर्तव्यश्च विवर्तवादः । ननु जीवजडयोः सारूप्याभा-
 वेन चिद्विवर्तत्वं प्रपञ्चस्य न संपरिपद्यत इति प्रागवादिभ्येति चेत्-
 ५७ नैतत्साधु । न हि सारूप्यनिबन्धनाः सर्वे विभ्रमा इति व्याप्तिरस्ति । असरूपादपि कामादेः कान्ताल्लिङ्गनादिष्विव स्वप्नविभ्रमस्योपल-
 स्भात् । किं च कादाचित्के विभ्रमे सारूप्यापेक्षा नानाद्यविद्यानिब-
 ६० द्धने प्रपञ्चे । तदवोचदाचार्यवाचस्पतिः—

{ विवर्तस्तु प्रपञ्चोयं ब्रह्मणोऽपरिणामिनः ।
 अनादिवासनोद्भूतो न सारूप्यमपेक्षते ॥ इति ।

- ६३ तदेतत्सर्वं वेदान्तशास्त्रपरिश्रमशालिनां सुगमं सुघटं च ।

पीत्यर्थः । उच्छेदे सर्वस्येति । प्रधानं हि न प्रतिजीवं भिन्नम् । किं तु सर्वजीवसाधारणमेकमेव । तथा च तस्योच्छेदे सर्व एव पुरुषा मुक्ताः स्युरिति भावः । तस्मादिति । वस्तुनः पूर्वावस्थाल्यागपुरःसरमवस्थान्तरप्राप्तिः परिणामः । यथा मृदो घटः । प्रधानस्य च जायमानः परिणामः सर्वैर्जीवैरेक एव ज्ञायत इति प्रागुक्तोच्छेदानुच्छेदविकल्पासहत्वं तदवस्थं स्यात् । विवर्तस्तु न तथा । किं तु वस्तुनः पूर्वावस्थाया अपरित्यागेनावस्थान्तरभानम् । यथा शुक्तौ रजतभानम् । तच्च प्रतिजीवं तत्तत्साधनभेदेन भिन्नमेवेति न प्रागुक्त-
 विकल्पावसरः । कामादेरिति । तीव्राभिलाषरूपश्चेतसोनवस्थितत्वापादको वृत्तिविशेषः कामः । तत्र निदिध्यासातिशयेन कान्ताल्लिङ्गनादिभ्रमः स्वप्ने-
 भूयते । जागृतावपि कदाचिद्भावनया तथोपनीयते । कामादेश्च रूपमेव नास्ति कुतः सारूप्यम् । अथ सारूप्यं कथंचित्साध्यमात्रं चेज्जीवजडयोरपि तद्विभा-
 वयितुं शक्यम् । इश्यते च नीरूपे नभसि तलमलिनतादिभ्रमो बालानाम् ।

तच्च वेदान्तशास्त्रं चतुर्लक्षणम् । भगवता बादरायणेन प्रणीतस्य वेदान्तशास्त्रस्य प्रत्यग्रहैक्यं विषय इति शंकराचार्याः प्रत्यपीप-
 ६६ दन् । तत्र प्रथमे समन्वयाध्याये सर्वेषां वेदान्तानां ब्रह्मणि तात्प-
 र्येण पर्यवसानम् । द्वितीयेऽविरोधाध्याये सांख्यादितर्कविरोधनि-
 राकरणम् । तृतीये साधनाध्याये ब्रह्मविद्यासाधनम् । चतुर्थे फला-
 ६९ ध्याये विद्याफलम् । तत्र प्रत्यध्यायं पादचतुष्टयम् । तत्र प्रथमस्या-
 ध्यायस्य प्रथमे पादे स्पष्टब्रह्मलिङ्गं वाक्यजातं मीमांस्यते । द्विती-
 ७२ येऽस्पष्टब्रह्मलिङ्गमुपास्यविषयम् । तृतीये तादृशं ज्ञेयविषयम् । चतु-
 र्थेऽव्यक्ताजापदादि संदिग्धं पदजातमिति । अविरोधस्य द्वितीयस्य
 ॥ प्रथमे सांख्ययोगकणादादिस्मृतिविरोधपरिहारः । द्वितीये सांख्या-
 दिमतानां दुष्टत्वम् । तृतीये पञ्चमहाभूतश्रुतीनां जीवश्रुतीनां च
 ७५ परस्परविरोधपरिहारः । चतुर्थे लिङ्गशरीरश्रुतीनां विरोधपरिहारः ।

चतुर्लक्षणम् । अध्यायचतुष्टयात्मकम् । अध्यायचतुष्टयं च प्रतिपाद्य-
 विषयभेदेन तत्तन्नाम्ना प्रसिद्धम् । समन्वयाध्यायः प्रथमः । अविरोधाध्यायो
 द्वितीयः । साधनाध्यायस्तृतीयः । फलाध्यायश्चतुर्थः । एषा चतुरध्यायी
 शारीरकमीमांसा अथातो ब्रह्मजिज्ञासा (ब्र. सू. १।१।१) इत्यादिः अनावृत्तिः
 शब्दात् (ब्र. सू. ४।४।२२) इत्यन्ता जीवब्रह्मैकत्वसाक्षात्कारहेतुर्भननाख्य-
 विचारोपयोगिनो न्यायानुपदर्शयन्ती भगवता बादरायणेन प्रणीता । प्रत्य-
 गिति । प्रति प्रतिशरीरमञ्चति स्फुरतीति प्रत्यग्वीवः । तस्य ब्रह्मणा सहैक्यं
 वेदान्तशास्त्रप्रतिपाद्यमित्यर्थः । तत्र प्रथम इति । संशयितार्थानामुपनिषद्वा-
 क्यानां साक्षात्परंपरया वा प्रत्यगभिन्नाद्वितीये ब्रह्मणि तात्पर्यमित्येष समन्वयः
 प्रथमाध्यायेन प्रदर्शितः । द्वितीय इति । वेदान्तवाक्यानामद्वितीये ब्रह्मणि
 समन्वये प्रथमाध्यायेन प्रतिपादिते तत्र संभावितस्मृतितर्कादिविरोधमाशङ्क्य
 तत्परिहारो द्वितीयेऽध्याये क्रियत इत्ययमध्यायोऽविरोधनाम्ना प्रसिद्धः ।
 तादृशम् । अस्पष्टब्रह्मलिङ्गम् । संदिग्धमिति । सांख्यामिमप्रधानप्रति-
 पादकं भवति न वेत्येवं संदिग्धमित्यर्थः । यथा महतः परमव्यक्तम् (का.
 १।३।११) इत्यत्राव्यक्तपदम् । यथा च अजामेकाम् (श्वे. ४।५) इत्यत्राजा-
 पदम् । दुष्टत्वमिति । दुष्टत्वप्रतिपादनं चावश्यकम् । विचारस्य स्वपक्षस्था-
 पनपरपक्षनिराकरणरूपपर्वद्वयात्मकत्वात् । लिङ्गशरीरेति । ज्ञानेन्द्रियपञ्चकं
 कर्मेन्द्रियपञ्चकं प्राणपञ्चकं मनो बुद्धिश्रेत्येवं सप्तदशपदार्थानां संघातो लिङ्ग-

तृतीयस्य प्रथमे जीवस्य परलोकगमनागमनविशारपुरःसरं वैरा-
ग्यम् । द्वितीये त्वंपदतत्पदार्थपरिशोधनम् । तृतीये सगुणविद्यासु
७८ गुणोपसंहारः । चतुर्थे निर्गुणब्रह्मविद्याया बहिरङ्गान्तरङ्गाश्रमयज्ञ-
शमादिसाधनजातम् । चतुर्थस्य प्रथमे ब्रह्मसाक्षात्कारेण जीवतः
पापपुण्यक्लेशवैधुर्यलक्षणा मुक्तिः । द्वितीये मरणोत्क्रमणप्रकारः ।
८१ तृतीये सगुणब्रह्मोपासकस्योत्तरमार्गः । चतुर्थे निर्गुणसगुणब्रह्मविदो
विदेहकैवल्यब्रह्मलोकावस्थानानि । तदित्थं ब्रह्मविचारशास्त्राध्याय-
पादार्थसंग्रहः ।

शरीरमित्युच्यते । गुणोपसंहार इति । अन्यत्र प्रतिपादितानामुपास्यगुणाना-
मन्यत्र संग्रहो गुणोपसंहारः । आश्रमेति । ब्रह्मचर्याद्याश्रमकर्मयज्ञादीनि
बहिरङ्गसाधनानि । शमदमनिदिध्यासनादीनि चान्तरङ्गसाधनानि । मुक्तिः ।
जीवन्मुक्तिः । चतुर्थे इति । निर्गुणब्रह्मविदो विदेहमुक्तिः सगुणब्रह्मविदो
ब्रह्मलोकावस्थानं प्रतिपादितमित्यर्थः । इदमेव सर्वशास्त्राणां मूर्धन्यम् । शास्त्रा-
न्तरं सर्वमस्यैव शेषभूतम् । अतो मुमुक्षुभिरिदमेवादरणीयं श्रीशंकरभगव-
त्पादोदितप्रकारेणेति रहस्यम् । तदित्थमिति । शास्त्रप्रतिपाद्यमध्यायप्रतिपाद्यं
पादप्रतिपाद्यं च प्रदर्शितम् ।

अथाधिकरणप्रतिपाद्यं प्रदर्श्यते—

अ. १ पा. १

- (१) अथातो ब्रह्मजिज्ञासा (२) ब्रह्मणो लक्षणं ततः ।
- (३) तत्र प्रमाणं शास्त्रं स्या (४) तत्र शास्त्रसमन्वयः ॥ १ ॥
- (५) प्रधानं न जगद्धेतु (६) रानन्दमय ईश्वरः ।
- (७) अक्षयादित्यान्तःस्थ आत्मा (८) स एवाकाशशब्दभाक् ॥ २ ॥
- (९) छान्दोग्यस्यप्राणशब्दो (१०) ज्योतिःशब्दश्च तादृशः ।
- (११) कौषीतकिगतप्राणशब्दस्तद्भ्रूसारसा ॥ ३ ॥

अ. १ पा. २

- (१) स एव सर्वत्रोपास्यः (२) स एवात्ता कठश्रुतौ ।
- (३) गुहां प्रविष्टौ जीवेशा (४) वीज्ञ एवान्तरोक्षणि ॥ ४ ॥
- (५) अन्तर्यामीश्वरो ज्ञेयो (६) भूतयोनिरपीश्वरः ।
- (७) वैश्वानरोपि तादृक्स्याच्छान्दोग्य इति सप्तकम् ॥ ५ ॥

अ. १ पा. ३

- (१) स्वर्गाद्युपपन्न ईशः स्या (२) दथ भूमा परेश्वरः ।
 (३) अक्षरं स्यात्परं ब्रह्म (४) तदेव ध्येयमुच्यते ॥ ६ ॥
 (५) ईश्वरो दहराकाशो (६) रूपाविर्भावान्परः ।
 (७) प्रकाशकः सूर्यादेः (८) स एवाङ्गुष्ठमात्रकः ॥ ७ ॥
 (९) विद्याधिकारिणो देवाः (१०) शूद्रस्याधिकृतिर्न च ।
 (११) सर्वं प्रकल्पयन्नीशो (१२) ज्योतिर्ब्रह्मैव कथ्यते ॥ ८ ॥
 (१३) स एवाकाशशब्दार्थो (१४) वाज्युक्तात्मा परो वृषा ।

अ. १ पा. ४

- (१) अव्यक्तं तु शरीरं स्या (२) दजा भूतत्रयात्मिका ॥ ९ ॥
 (३) प्राणादयः पञ्चजना (४) जगत्कारणमीश्वरः ।
 (५) कौपीतकिज्ञेय ईश (६) आत्मा वाज्युदितः परः ॥ १० ॥
 (७) स एव विश्वोपादानं (८) सर्वं व्याख्यातमष्टकम् ।

अ. २ पा. १

- (१) न दोषः स्मृतिवैयर्थ्यं (२) योगोप्येतेन निःसृतः ॥ ११ ॥
 (३) अप्यन्विच्छित्त उत्पन्नं (४) शिष्टास्वीकृतमीदृशम् ।
 (५) भोक्त्रापत्तिर्न भोग्यस्य (६) नान्यत्कार्यं स्वकारणात् ॥ १२ ॥
 (७) आधिक्यान्न हिताकृत्वं (८) शक्तो नान्यदपेक्षते ।
 (९) निष्कलोप्यधिकः सृष्टेः (१०) सर्वशक्तियुतः प्रभुः ॥ १३ ॥
 (११) तस्य प्रवृत्तिर्लालैव (१२) वैषम्यं कर्ममूलकम् ।
 (१३) सर्वधर्मोपपत्तिः स्यात्परमेशे त्रयोदश ॥ १४ ॥

अ. २ पा. २

- (१) स्वातन्त्र्यं न प्रधानस्य (२) महद्ब्रह्मदचितो जनिः ।
 (३) नाणुभ्यो जगदुत्पत्तिः (४) क्षणिकत्वं न वस्तुनः ॥ १५ ॥
 (५) ज्ञानात्मता न जगतो (६) न युक्तं जैनदर्शनम् ।
 (७) न केवलनिमित्तोसौ (८) न भागवतमष्टकम् ॥ १६ ॥

अ. २ पा. ३

- (१) उत्पत्तिर्विद्यतोस्त्येव (२) तथा वायोरपि स्मृता ।
 (३) आत्मनस्तु जनिर्नैव (४) वायोरग्नेः समुद्भवः ॥ १७ ॥
 (५) अग्नेरापः प्रजायन्ते (६) भूमिरेवाह्नमम्भवम् ।
 (७) तत्तद्भूपो हेतुरात्मै (८) वापीतिः स्याद्विपर्ययात् ॥ १८ ॥

- (९) इन्द्रियाद्या भौतिकाः स्युः (१०) न जीवो जनिमृत्युभाक् ।
 (११) न कदापि जनिस्तस्य (१२) नित्यज्ञानस्वरूपता ॥ १९ ॥
 (१३) नाणुर्जीवो विभुरसौ (१४) कर्ता स्यात्पुण्यपापयोः ।
 (१५) औपाधिकं तत्कर्तृत्वं (१६) पराधीनं च नान्यथा ॥ २० ॥
 (१७) ईशांश इव जीवोसौ विज्ञेयो दश सप्त च ।

अ. २ पा. ४

- (१) उत्पत्तिरिन्द्रियाणां स्या (२) तान्येकादश सन्ति हि ॥ २१ ॥
 (३) तानि सूक्ष्मतराण्याहुः (४) प्राणस्यापि जनिः स्मृता ।
 (५) प्राणो वायुविशेषः स्या (६) त्सोपि सूक्ष्मतरः स्मृतः ॥ २२ ॥
 (७) इन्द्रियप्रेरका देवाः (८) प्राणान्यानीन्द्रियाणि तु ।
 (९) नामरूपकृदीशानस्त्रिवृत्कर्ता स्मृतो नव ॥ २३ ॥

अ. ३ पा. १

- (१) भूतसूक्ष्मयुतो जीवो गच्छे (२) त्सानुशयः पतेत् ।
 (३) पापिनां चन्द्रलोको न (४) पतन्खादिनिभः कृती ॥ २४ ॥
 (५) खादिसाम्यं नातिचिरं (६) ब्रीहिस्थः सुकृती न षट् ।

अ. ३ पा. २

- (१) मायैव केवलं स्वप्नः (२) सुप्तः स्याल्लीन आत्मनि ॥ २५ ॥
 (३) स एव स्यात्पुनर्बुद्धो (४) र्धसुप्तो मूर्च्छितो भवेत् ।
 (५) परेशो निर्गुणः प्रोक्तो (६) निषेध्यस्तु श्रुतौ न सः ॥ २६ ॥
 (७) नेशात्परं तत्त्वमन्य (८) त्स एव फलदोष्टकम् ।

अ. ३ पा. ३

- (१) सर्वत्र धीरेकरूपा (२) विद्यैक्ये गुणसंग्रहः ॥ २७ ॥
 (३) वद्रीथविद्या भिन्ना स्या (४) दुद्रीथेत्योम्बिशेषणम् ।
 (५) एकैव प्राणविद्या (६) सर्वज्ञानन्दादयो मताः ॥ २८ ॥
 (७) परोखिलात्मतः श्रुत्या (८) मात्मशब्दस्तदर्थकः ।
 (९) आचामेऽनग्रता प्राणे (१०) विद्यैका शाण्डिली मता ॥ २९ ॥
 (११) एकैकयोर्नाम सत्ये (१२) भिन्ना छन्दोगशाण्डिली ।
 (१३) भिन्ना पुरुषविद्या स्या (१४) इहिर्मन्त्रा न संविदि ॥ ३० ॥
 (१५) कर्मान्यत्र ज्ञानिसुक्तं (१६) कर्मत्यागस्तनुक्षये ।
 (१७) देवयानेन सगुणा एव (१८) ते चाखिलास्तथा ॥ ३१ ॥
 (१९) अपि ज्ञान्यधिकारी स्या (२०) त्रिषेधाः सर्वधीषु हि ।
 (२१) इयदुक्तेरेकविद्या (२२) तथोषस्तकहोलयोः ॥ ३२ ॥

- (२३) जीवेशयोर्मिथो बुद्धिः (२४) सत्यविद्या न वै पृथक् ।
 (२५) कामादिसंग्रहो भूतैः (२६) क्लृप्तावेवाग्निहोत्रधीः ॥ ३३ ॥
 (२७) कर्माङ्गोपास्तयः कामे (२८) प्राणवायवोः पृथग्ब्रह्मण्यौ ।
 (२९) क्लृप्ताग्रयो न यज्ञाङ्गा (३०) आत्मा भिन्नः शरीरतः ॥ ३४ ॥
 (३१) सर्वशाखास्वेकगा (३२) पि व्यष्टिर्वैश्वानरे न धीः ।
 (३३) शब्दादिभेदाङ्गिन्ना धीः (३४) साक्षात्कृत्यै न धीद्वयम् ॥ ३५ ॥
 (३५) विद्या यथेष्टं काम्यास्तु (३६) कर्माङ्गा अपि षट्त्रयः ।

अ. ३ पा. ४

- (१) ज्ञानादेव तु कैवल्यं (२) सर्वाश्रमपरिग्रहः ॥ ३६ ॥
 (३) श्रुताबुपास्तिविधय (४) आख्यानात्तु प्ररोचनम् ।
 (५) न विद्या कर्मसापेक्षा (६) विद्योत्पत्तिस्तु कर्मणा ॥ ३७ ॥
 (७) प्राणालये सर्वमन्नं (८) कर्म्यकामोपि मोचने ।
 (९) विधुराद्या अधिकृता (१०) उत्सृष्टो नाश्रमः पुनः ॥ ३८ ॥
 (११) प्रायश्चित्त्यवकीर्णा स्या (१२) तथाप्यव्यवहार्यता ।
 (१३) ऋत्विक्कर्मोपासनास्तु (१४) ज्ञानाधिक्यविधिः श्रुतौ ॥ ३९ ॥
 (१५) मुसुक्षुर्दम्भरहितः (१६) फलं नात्रैव जन्मति ।
 (१७) मुक्तिरेकविधैव स्यान्नान्यथा दश सप्त च ॥ ४० ॥

अ. ४ पा. १

- (१) आवृत्तिरा फलप्राप्ते (२) रहमास्मेति भावना ।
 (३) प्रतीके नात्मबुद्धिः स्या (४) ब्रह्मधीरर्थमादिषु ॥ ४१ ॥
 (५) सूर्यादिदृष्टिः कर्माङ्गे (६) एवासीनो ध्यानमाचरेत् ।
 (७) एकाग्रता साधनीया (८) मरणान्तमुपासना ॥ ४२ ॥
 (९) ब्रह्मविद्या पातकानि (१०) पुण्यानि च विनाशयेत् ।
 (११) प्रारब्धानां न नाशः स्या (१२) जित्यानां कर्मणां तथा ॥ ४३ ॥
 (१३) फलाधिक्यं ज्ञानयुता (१४) प्रारब्धान्ते तु मोचनम् ।

अ. ४ पा. २

- (१) लीना मनसि वाग्वृत्तिः (२) स्रुता प्राणे तु मानसी ॥ ४४ ॥
 (३) जीवात्मनि प्राणवृत्तिः (४) ज्ञानिनोपीदृशी गतिः ।
 (५) आमोक्षं सूक्ष्मभूतानि (६) ज्ञानिदेहात्तु नोत्क्रमः ॥ ४५ ॥
 (७) ज्ञानीन्द्रियाण्यात्मलीना (८) न्यवशेषो न कश्चन ।
 (९) ज्ञानिजीवो मध्यनाड्या (१०) रात्रावप्यर्कमाविशेत् ॥ ४६ ॥
 (११) अयने दक्षिणेप्येवं मुक्तिरेकाधिका दश ।

- ८४ तत्र प्रथममधिकरणमथातो ब्रह्मजिज्ञासा (ब्र. सू. १।१।१) इति ब्रह्ममीमांसारम्भोपपादनपरम् । अधिकरणं च पञ्चावयवं प्रसिद्धम् । ते च विषयादयः पञ्चावयवा निरूप्यन्ते । आत्मा चारे
 ८७ द्रष्टव्यः (ब्र. २।४।५) इत्येतद्वाक्यं विषयः । ब्रह्म जिज्ञासितव्यं न वेति संदेहः । जिज्ञास्यत्वव्यापकयोः संदेहप्रयोजनयोः संभवासंभवाभ्याम् ।
- ९० तत्र कस्येदं जिज्ञास्यत्वमवगम्यते । अहमनुभवगम्यस्य श्रुतिगम्यस्य वा । नाद्यः । सर्वजनीनेनाहमनुभवेनेदमास्पददेहादिभ्यो विवेकेनात्मनः स्पष्टं प्रतिभासमानत्वात् । ननु स्थूलोहं कृशोहमि-
 ९३ त्यादिदेहधर्मसामानाधिकरणयानुभवादध्यस्तात्मभावदेहालम्बनो-

अ. ४ पा. ३

- (१) अर्चिरादिर्माणं एक (२) ऊर्ध्वमब्दात्समीरणः ॥ ४७ ॥
 (३) वरुणस्तडितः पश्चा (४) देवता आतिवाहिकाः ।
 (५) मार्गो हिरण्यगर्भान्त (६) श्रिहोपास्तावयं न षट् ॥ ४८ ॥

अ. ४ पा. ४

- (१) मुक्तौ स्वरूपाविर्भावः (२) स्थितिर्ब्रह्माविभागतः ।
 (३) उपाधिधर्माश्चिद्रूपे (४) संकल्पात्स्वेष्टकृद्विदन् ॥ ४९ ॥
 (५) देहादि स्यान्न वा कामा (६) दनेकत्रापि चाविशेत् ।
 (७) जगद्वापाररहिता शक्तिर्मुक्तस्य ससकम् ॥ ५० ॥ इति ।

विषयादय इति । आदिपदेन संशयपूर्वपक्षसिद्धान्तसंगतिग्रहणम् । लक्षणानि प्रागुक्तानि (पृ० २६१ प० १७) । जिज्ञास्यत्वेति । यत्र जिज्ञास्यत्वं तत्र संदेहप्रयोजनरूपं द्वयमावश्यकमेव । यो ह्यर्थो न संदिग्धः किं तु निश्चित एव तत्र प्रयोजनसत्त्वेपि न स जिज्ञास्यो भवति । ज्ञातत्वात् । तथा यत्र फलं नास्ति सौर्थः संदिग्धोपि न जिज्ञास्यो भवति । ज्ञानस्य नैरर्थक्यात् । तथा च यत्र द्वयमपि न संभवति तत्र सुतरां जिज्ञास्यत्वाभाव एव ।

तत्र संदेहप्रयोजनयोरसंभवं मन्वानः शङ्कते-तत्रेति । सर्वजनीनेनेति । अहमित्येवमनुभवो हि प्राणिमात्रस्य प्रसिद्धः । तादृशानुभवविषयीभूतो जीवात्मा देहादिभ्यो भिन्नः स्पष्टमेवावभासत इति न तस्य जिज्ञासा संभवति । निश्चिते वस्तुनि जिज्ञासाया अनुपपत्तेः । नन्विति । स्थूलत्वादयो हि देहधर्मा नात्मनः । तादृशधर्मविशिष्टो देह एवाहंप्रत्ययविषयीभूतः । जडेपि देह आत्मसंबन्धेनात्मत्वारोपात्तस्याहमित्यनुभवविषयत्वमुपपद्यते । तथा

यमहंकार इति च्छेन्न । बाल्याद्यवस्थासु भिन्नपरिमाणतया बदरामलकादिवत्परस्परभेदेन शरीरस्य प्रत्यभिज्ञानानुपपत्तेः । अथोच्येत
 ९६ यथा पीलुपाकपक्षे पिठरपाकपक्षे वा कालभेदेनैकस्मिन्वस्तुनि पाकजभेदो युज्यते तथैकस्मिन्शरीराभिधे वस्तुनि कालभेदेन परिमाणभेदः । अत एव लौकिकाः शरीरमात्मनः सकाशादभिन्नं प्रति-
 ९९ पद्यमानाः प्रत्यभिजानते चेति । न तद्भद्रम् । मणिमन्त्रौषधाद्युपायभेदेन भूमिकाधानवन्नानाविधान्देहान्प्रतिपद्यमानस्याहमालम्बनस्य भिन्नस्यात्मनः शरीराद्भेदेन भासमानत्वात् । अत एव चक्षुरादी-
 १०२ नामप्यहमालम्बनत्वमशक्यशङ्कम् । नान्यदष्टं स्वरत्यन्यः (न्या. कुसु. १।१५) इति न्यायेन चक्षुरादौ नष्टेपि रूपादिप्रतिसंधानानुपपत्तेः । नाप्यन्तःकरणस्याहमालम्बनत्वमास्थेयम् । अयमेव भेदो
 १०५ भेदहेतुर्वा यद्विरुद्धधर्माध्यासः कारणभेदश्चेति न्यायेन कर्तृकरणभूतयोरान्तःकरणयोस्तक्षवासिवत्संभेदासंभवात् । यद्यभेद

च देहातिरिक्त आत्मा नाहमित्यनुभूयत इति तज्जिज्ञासा संभवतीति भावः । बाल्यादीति । अहं बाल्ये क्रीडारसमन्वभूवमहं तारुण्ये विषयसुखमन्वभूवमित्येवं प्रत्यभिज्ञा प्रसिद्धैव । देहस्याहंप्रत्ययविषयत्वे त्विथं प्रत्यभिज्ञा नोपपद्यते । बाल्याद्यवस्थासु परिमाणभेदेन देहभेदस्यावर्जनीयत्वात् । तथा च देहातिरिक्तो जीवात्मैवाहंप्रत्ययविषयः । स्थूलोहमित्यादिप्रतीतिस्तु लाक्षणिकीत्यनुपदमेव वक्ष्यते । पीलुपाकेति । एतत्पक्षद्वयं प्रागुक्तम् (पृ० २२५ प० ९) । तथैकस्मिन्निति । तथा च परिमाणभेदेप्येक एव देह इति स एवाहंप्रत्ययविषय इत्याशयः । लौकिकाः । चार्वाकाः । मणीति । एक एव चैत्रादिर्मणिमन्त्रादिसहायेन क्षणं व्याघ्रः क्षणं हस्ती क्षणमन्यो भूत्वा पुनः पूर्ववन्मनुष्यो भवति । तत्र चैक एव जीवात्मा नट इवानेका भूमिका आधत्ते । तथा च तत्र देहभेदः स्पष्ट एवेति तदतिरिक्तो जीवात्मैवाहंप्रत्ययविषय इति सिद्धम् । अत एवेति । शरीरादिवेन्द्रियादप्यात्मनो भेदेन प्रतिभासमानत्वादेवेत्यर्थः । अयमेवेति । यदित्यव्ययम् । यो विरुद्धधर्माध्यासोयमेव भेदः । तथा यः कारणभेदोयमेव भेदहेतुरिति न्यायार्थः । ज्ञानवैधर्म्यमेवान्योन्याभाव इति मतेन विरुद्धधर्माध्यास एव भेद इत्युक्तम् । प्रकृते च कर्तात्मा । करणं चान्तःकरणम् । तयोश्च विरुद्धधर्माक्रान्तयोर्भेद एव । तक्षवासिवत् । तक्षा रथकारः । वासिस्तक्षणासाधनम् । (वाकस इति प्र.) । संभेदस्तादात्म्यम् । यद्यभेद एवेति । संख्यां

- एव नाद्रियते तर्हि स्थूलोहं कृशोहं कृष्णोहमित्यादि संख्यानमु
 १०४ त्सन्नसंकथं स्यात् । न स्यात् । एवं लोके क्षास्त्रे चोभयथा शब्दप्र-
 योगदर्शनेन मुख्यार्थत्वानुपपत्तौ मञ्चाः क्रोशन्तीत्यादिवदौपचारि-
 कत्वेनोपपत्तेः । न द्वितीयः । अहमनुभवगम्यस्यैव श्रुतिगम्यत्वात् ।
 १११ सत्यं ज्ञानमनन्तं ब्रह्म (तै. २।१।१) इत्यादिश्रुतिभ्यो हि ब्रह्मावग-
 म्यते । ब्रह्मभावश्चाहमात्मा ब्रह्म (बृ. २।५।१९) तत्त्वमसि (छा.
 ६।८।७) इत्यादिश्रुतिष्वहंप्रत्ययगम्यस्यैव बोध्यते । तथा चेद-
 ११४ मनुमानं समसूचिं । विमतमजिज्ञास्यमसंदिग्धत्वात्करतलामल-
 कवत् ।

- तथा फलं न फलभावमीक्षते । पुरुषैरर्थ्यत इति व्युत्पत्त्या
 ११७ निःशेषदुःखोपशमलक्षितं परमानन्दैकरस्यं च पुरुषार्थशब्दस्यार्थः
 सकलपुरुषधौरैयैः प्रेष्यते नेतरत्सांसारिकं सुखजातम् । तस्यै-

सम्यग्ज्ञानम् । संकथा संलापः । आत्मशरीरयोर्भेदे स्थूलोहमित्यादिव्यवहारो
 लुप्तप्रायः स्यादिति तात्पर्यम् । उभयथेति । मुख्यवृत्त्या गौणवृत्त्या चेत्यर्थः ।
 मञ्चा इति । अत्र क्रोशनस्य चेतनधर्मसाचेतनेषु मञ्चेष्वसंभवात्ममञ्चपदेन
 मञ्चस्थाः पुरुषा लक्ष्यन्ते । लक्षणावृत्तिश्च गौण्येव । तद्ब्रह्महंप्रत्ययगम्ये
 जीवात्मनि स्थूलत्वाद्यसंभवात्स्थूलादिशब्दैः स्थूलत्वादिधर्मयुक्तशरीरविशिष्टा
 अर्था लक्ष्यन्ते । तथा च न तादृशव्यवहारानुपपत्तिरिति भावः । अहंप्रत्य-
 यगम्यस्यैव बोध्यत इति । न चाहंप्रत्ययगम्यः सांसारिकसुखदुःख-
 भागजीव एव ब्रह्म चेन्निकलं निष्क्रियं शान्तम् (श्वे. ६।१९) अप्राणो ह्यमनाः
 (मु. २।१।२) सदेव सौम्येदमग्र आसीत् (छा. ६।१।१) इत्यादिश्रुतिविरोध
 इति वाच्यम् । यजमानः प्रस्तरः (तै. ब्रा. ३।३।९) इत्यादिवत्तासामर्थ-
 वादत्वेन जीवप्रशंसामात्रपरत्वादित्याशयः ।

एवं संदेहासंभवं निरूप्य प्रयोजनासंभवं निरूपयति—तथा फल-
 मिति । इदं फलम्—इति यत्तैरुच्यते तस्य फलत्वमेव नास्तीत्यर्थः । तैः
 प्रदर्शितं फलं प्रथमतोनुवदति—पुरुषैरित्यादिना बन्ध उदाहृत
 इत्यन्तेन । सर्वेषु पुरुषेष्वग्रेसरा विद्वांसो हि निरतिशयं निरुपमं च
 पुरुषार्थमिच्छन्ति । ऐहिकं पारलौकिकं वा द्विविधमपि सांसारिकं सुखं तु न
 कदापि प्रेक्षावन्निः पुरुषार्थत्वेनेष्यते । नानाविधं सांसारिकं सुखं तारतम्ये-
 नानुभूयते । न तत्र किञ्चिदपि सर्वोत्तमम् । राज्यसुखमपि स्वर्गसुखादप-
 ५१ [स. द. सं.]

हिकस्य पारलौकिकस्य च सातिशयतया च सदृक्षतया च प्रेक्षा-
 १२० वद्भिरर्थ्यमानत्वाकुपपत्तेः । यत्तत्परिपन्थि दुःखजातं तज्जिहास्यते ।
 तच्चाविद्यापरपर्यायसंसार एव । कर्तृत्वादिसकलानर्थकरत्वादवि-
 द्यायाः । समित्येकीकरणे वर्तते । संभेदादौ तथा चोपलम्भात् ।
 १२३ तथा चात्मानं देहेनैकीकृत्य स्वर्गनरकमार्गयोः सरति येन पुरुषः स
 संसारोऽविद्याशब्दार्थः । तन्नित्यवृत्तिः फलं फलवताममिमतम् । तथा
 कथितम्—

१२६ अविद्यास्तमयो मोक्षः सा च बन्ध उदाहृतः । इति ।

तच्च काशकुशावलम्बनकल्पम् । आत्मयाथात्म्यानुभवेन सह
 वर्तमानस्य संसारस्य रूपरसवद्विरोधाभावेन निवर्त्यनिवर्तकभावा-
 १२९ भावात् । ननु सहानुवर्तमानो बोधः संसारं मा बाधिष्ट । सहाव-
 र्तमानस्तु बोधः प्रकाशस्तमोवद्वाधिष्यत इति चेत्-तदेतद्रिकं
 वचः । अहमनुभवाद्वन्यस्यात्मज्ञानस्य मूषिकविषाणायमानत्वात् ।

कृष्टमेव । तदृष्टान्तेन च स्वर्गसुखमपि किंचिदपेक्षयापकृष्टं स्यात् । किंचि-
 द्वैलक्षण्येनैहिकसुखसदृशमेव च स्यात् । इत्थमनुमानेन निश्चित्य तदपि
 प्रेक्षावद्भिः पुरुषार्थत्वेन नेष्यते । यच्च निरतिशयं सर्वतो विलक्षणत्वादनुपमं
 च तदेव पुरुषार्थत्वेन विद्वद्भिरिष्यते । लेशतोपि यत्र न दुःखसंभावना तादृशं
 हि तत् । अतः पुरुषार्थविरोधित्वाद्दुःखजातं हातव्यं भवति । दुःखमूलं च
 विद्वद्बुद्ध्या दुःखमेवेत्यादौ तद्धातव्यम् । तच्च मूलाज्ञानमविद्याशब्दवाच्यम् ।
 अविद्यैव हि सकलाननर्थाञ्जनयति । यश्चायमविद्याशब्दार्थः स एव संसार
 इत्युच्यते । संसरति पुरुषो येन स संसारः । करणे घञ्प्रत्ययः । संभेद-
 संगमादिशब्देष्विवचात्र संसारशब्दे समित्युपसर्गस्थैकीकरणार्थः । संभेदसंगम-
 शब्दौ पर्यायावेव । एतावता अज्ञानाविद्यासंसारोऽविद्याशब्दवाच्यस्य दुःखस्य हानमेव
 ब्रह्मजिज्ञासायाः प्रयोजनमिति सिद्धम् ।

तच्च प्रयोजनं न संभवतीत्याह-तच्चेति । काशकुशौ तृणविशेषत्वाहु-
 र्बलौ । यथा जले निमज्जतः काशाद्यवलम्बनं वृथा भवति तथा ब्रह्मजिज्ञासायाः
 संसारनिवृत्तिरूपप्रयोजनप्रदर्शनं वृथैवेत्यर्थः । आत्मयाथात्म्येति । यथा
 संसारे संश्रत एव प्राणिन आन्तरसुखादेर्ज्ञानं तथैव स्वस्यापीत्यविरोधेन न
 तत्संसारनिवर्तकं भवतीत्याशयः । नन्विति । अहमित्येवं यदात्मज्ञानं
 तत्संसारनिवर्तकं मा भूञ्जाम । यच्च शुद्धाद्वितीयात्मस्वरूपज्ञानं तत्संसार-

- १३२ नन्वन्योयमनुभवः पामराणां मा स्म भवन्नाम । वेदान्तवचननिन्द्य-
पर्यालोचनक्षमाणां परीक्षकाणां संभवत्येवेत्यपि न वक्तव्यम् । अबाधि-
तानुभवविरोधेन वेदान्तवाक्यानां ग्रावप्लवनादिवाक्यकल्पत्वात् ।
- १३५ न ह्यागमाः परःशतं घटं पटयितुमुत्सहन्ते । न चाध्ययनविधिव्या-
कोपः । गुरुमतानुसारेण हुंफडादिवाक्यवज्जपमन्त्रोपयोगित्वेनाचा-
र्यमतानुसारेण वा यजमानः प्रस्तर इत्यादिवाक्यवत्स्तावकत्वेन वे-
१३८ दान्तसिद्धान्तस्याध्येतव्यत्वसंभवात् । तथा च प्रयोगः—विवादास्पदं

निवर्तकं भवेदेवेति शङ्काकृतो भावः । नन्वन्य इति । अहमित्य-
नुभवादन्यः सदेव सौम्य (छा० ६।१।१) इत्यादिवाक्यजन्यः शुद्धा-
द्वितीयात्मस्वरूपानुभवो यद्यपि मूर्खाणां नास्ति तथापि विदुषामस्त्येवेति
तेन द्वैतप्रतिभासनात्मकस्य संसारस्य विरोधान्निवृत्तिर्भवेदेवेति भावः ।
अबाधितेति । अहमिदमित्येवं यद्वैतप्रत्यक्षं जायते तस्य बाधो न दृश्यत इति
तत्प्रमाणमेव । तद्विरोधात्सदेव (छा० ६।१।१) इत्याद्या अद्वितीयात्मप्रतिपा-
दिकाः श्रुतयो न प्रमाणम् । ग्रावाणः प्लवन्ते—इत्यादिवाक्यवत् । ग्रावप्लवनं न
संभवतीत्यत एतादृशानामनुभवविरुद्धार्थबोधकवाक्यानामप्रामाण्यमेवाङ्गीका-
र्यम् । आगमानामप्यसंभव्यर्थप्रणयनासामर्थ्यात् । शतं सहस्रं वा ततोप्यधिका
वा आगमाः संभूयापि घटस्य पटरूपतामापादयितुं न प्रभवन्ति । न चेति ।
अध्ययनस्य ह्यर्थज्ञानद्वारा कर्मण्युपयोगः । असंभव्यर्थप्रतिपादकवाक्यानां तु
तादृशोपयोगाभावादध्ययनं निष्फलम् । तथा च स्वाध्यायान्तर्गततादृशवा-
क्यविषये स्वाध्यायोध्येतव्य इत्यध्ययनविधिप्रवृत्तिर्विर्ह्यत इति भावः । गुरुम-
तेति । एतन्मते स्वाध्यायोध्येतव्यः (तै. आ. २।१।५) इत्यर्थं नापूर्वो विधिः ।
किं स्वध्यापनविधिसिद्धस्यानुवादः (प्राग्दृश्यम् द. १२ प. १०२) । अध्यापन-
विधिस्तु पाठमात्रमाक्षिपति नार्थावबोधम् । तथा चार्थज्ञानस्य न विध्यनुसारेण
सर्वत्रावश्यकत्वम् । अतोर्थः संभवी चेद्ब्रह्मतामसंभवी चेत्यज्यताम् । तेषामुप-
योगस्तु हुंफडादिवैदिकशब्दवज्जपमन्त्रेण भविष्यति । आचार्यमते त्वर्थज्ञानरूप-
दृष्टफलोद्देशेनाध्ययनविधेः प्रवृत्तिः । यत्र च वाच्योर्थो न संभवति तत्र यज-
मानः प्रस्तरः (तै. ब्रा. ३।३।९) इत्यादिवाक्यवदर्थवादत्वाङ्गीकारेण लक्षणया
प्राशस्त्ये तात्पर्यं परिकल्प्योपयोगो भविष्यति । तथा च तादृशस्थले नाप्रामा-
ण्यमपि स्वीकृतं भवति । एवं च ब्रह्मप्रतिपादकवेदान्तवाक्यानां जीवप्रा-
शस्त्यबोधने तात्पर्यम् । स च जीवो यज्ञादौ कर्तोपास्यदेवता वेत्ताशयः ।

ब्रह्म विचार्यपदं नु भवत्यफलत्वात्काकदन्तवदिति । तदाहुराचार्याः—
अहंधियात्मनः सिद्धेस्तस्यैव ब्रह्मभावतः ।

१४१ तज्ज्ञानान्मुक्त्यभावाच्च जिज्ञासा नावकल्पते ॥ इति ।

न च भेदेनाध्यस्तदेहादिनिवृत्तिः फलमित्यफलत्वहेतुरसिद्ध इति
वेदितव्यम् । भेदग्रहो हि व्यापकनिवृत्त्या व्याप्यनिवृत्तिरिति न्यायेन
१४४ भेदाग्रहपरिपन्थिनं भेदसंस्कारमपेक्षते । अनाकलितकलधौतस्य
शुक्तिशकले तत्समारोपानुपलम्भात् । संस्कारश्च प्रमितिमाका-
ङ्क्षति । अननुभूते संस्कारानुदयात् । न च भ्रान्तिरूपोनुभवस्तक-
१४७ रणमिति भणितव्यम् । भ्रान्तेरभ्रान्तिपूर्वकत्वेन क्वचित्प्रमितेरव-
श्याभ्युपगमयितव्यत्वात् । प्रयोगश्च—विमतावात्मानात्मानौ भेदेन
प्रमितावभेदायोग्यत्वात् । तमःप्रकाशवत् । न चात्मानात्मनोरभे-
१५० दायोग्यत्वलक्षणो हेतुरसिद्ध इति शङ्कनीयम् । विकल्पासहत्वात् ।
तथा हि—अनात्मात्मपरिशेषः स्यादात्मानात्मपरिशेषो वा ।

काकदन्तवदिति । तथा चाभाणकः—

काकस्य कति वा दन्ता मेषस्याण्डं कियत्पलम् ।

का वार्ता सिन्धुसौवीरेण्वेषा मूर्खविचारणा ॥ इति ।

न च भेदेनेति । अद्वितीये ब्रह्मणि भिन्नरूपेणारोपितं देहादिवस्तुजातं
यत्प्रतिभासते तस्याद्वितीयब्रह्मविचारेण निवृत्तिर्भवति । तथा चोक्तानुमाने
अफलत्वहेतुरसिद्ध इति भावः । भेदग्रहो हीति । यथा व्यापकनिवृत्त्या
व्याप्यनिवृत्तिरिति न्यायेन धूमोष्मिमपेक्षते । व्यापकस्याग्नेरभावे व्याप्यस्य
धूमस्यानुदयप्रसङ्गात् । तथा भेदाध्यासो भेदसंस्कारमपेक्षते । भेदसंस्कार-
मन्तरेण भेदाध्यासानुदयात् । भेदसंस्कारो हि भेदाग्रहं विनाशयन्भेदाध्यासं
जनयति । यथेदृशं रजतमित्येवं जायमानो रजतसंस्कारो रजतज्ञानं विनाश-
यन्निदं रजतमित्येवं यथार्थामयथार्था वा रजतप्रतीतिं जनयति । अनुत्पन्नर-
जतसंस्कारस्य तादृशप्रतीत्यदर्शनात् । संस्कारश्च यथार्थानुभवं विना नोत्प-
द्यते । यद्यप्ययथार्थानुभवेनापि संस्कारोत्पत्तिसंभवस्तथापि तादृशायथार्थानु-
भवस्यापि संस्कारपूर्वकत्वेनादौ यथार्थानुभवः क्वचिदावश्यक एव । तथा
चात्र भेदसंस्कारजनकः प्राथमिको यथार्थो भेदानुभवोवश्यं स्वीकार्यः ।
तस्य च यथार्थत्वाद्ब्रह्मविचारेणापि निवृत्तिर्न संभवतीति ब्रह्मविचारस्याफलत्वं
सिद्धमिति नोक्तानुमाने हेतुरसिद्ध इत्याशयः । अनात्मेति । परिशेषोऽनुभूत-

आद्ये मुक्तिदशायामिव परिदृश्यमानं जगदस्तमियात् । द्वितीये जग-
 १५३ दान्ध्यं प्रसज्येत । तमःप्रकाशवद्विरुद्धस्वभावत्वाच्च दृग्दृश्ययोरात्मा-
 नात्मनोरभेदायोग्यत्वमवधेयम् । ततश्चार्थाध्यासानुपपत्तौ तत्पूर्व-
 १५६ कस्य ज्ञानाध्यासस्यासंभवेन ब्रह्मणो विचार्यत्वासंभवाद्विचारा-
 त्मिका चतुर्लक्षणशारीरकमीमांसा नारम्भणीयेति पूर्वपक्षे प्राप्ते
 सिद्धान्तोभिधीयते—

अहंपदाधिगम्यादन्यदात्मतत्त्वं नास्तीति न वक्तव्यम् । निरस्त-
 १५९ समस्तोपाधिकस्यात्मतत्त्वस्य श्रुत्यादिषु प्रसिद्धत्वात् । न च तेषा-
 मुपचरितार्थता । उपक्रमोपसंहारादिषु द्विधतात्पर्यलिङ्गवचन्या तत्त्वं
 बोध्यतामुपचरितार्थत्वानुपपत्तेः । लिङ्गषट्कं च पूर्वोच्यैर्दर्शितम्—

१६२

उपक्रमोपसंहारावभ्यासोऽपूर्वता फलम् ।

अर्थवादोपपत्ती च लिङ्गं तात्पर्यनिर्णये ॥ इति ।

स्तस्वरूपस्तत्र लीन इति यावत् । अवशेषो वा । आत्मानात्मनोरभेदायोग्य-
 त्वमसिद्धमिति वदन्वादीत्थं प्रष्टव्यः—यदि तयोरभेदयोग्यतास्ति तर्हि तयोरभेद
 एकस्यान्यत्र लयेन वर्णनीयः । जले सैन्धवस्य यथा । स च क्रिमात्मन्य-
 नात्मनोथ वानात्मन्यात्मन इति विकल्पः । अथ वा वस्तुत आत्मैवैकोवशिष्य-
 तेनात्मैव वेत्यर्थः । आद्ये । आत्मन एवावशेषे । द्वितीये । अनात्मनः
 परप्रकाशस्य जडवर्गमात्रस्यैवावशेषे । ततश्चेति । आत्मानात्मनोरभेदायो-
 ग्यत्वाच्चात्मनि प्रपञ्चरूपस्यार्थाध्यासः । प्रपञ्चस्य वास्तविकत्वे तद्विषयक-
 मात्मनो जायमानं लौकिकं ज्ञानमपि वास्तविकमेवेति नात्मनि ज्ञानस्याप्य-
 ध्यासः संभवति । एवमध्यासासंभवे ब्रह्मविचारस्याध्यस्तदेहादिनिवृत्तिः फलम्—
 इति वक्तुं न शक्यत इत्यफलत्वहेतुना ब्रह्मणो विचार्यत्वाभावः सिध्यतीति
 पूर्वपक्षाशयः ।

निरस्तेति । अहंप्रत्ययगम्यो जीवात्मा हि नोपाधिरहितः । अत एवाहमिति
 भासते । अहंभावादिसकलधर्माणामौपाधिकत्वात् । तथा च निरुपाधिकं सदेवे-
 त्यादिश्रुतिप्रसिद्धं यद्ब्रह्मशब्दवाच्यमात्मतत्त्वं तन्निस्रयार्थं ब्रह्मविचार आवश्यक
 इति भावः । न च तेषामिति । सदेवेत्यादिवेदान्तवाक्यानां गौणार्थकत्वं
 स्वीकृत्य जीवात्मप्रशंसापरत्वेन कथंचिद्योजनं तु न न्याय्यमित्यर्थः । तत्त्वम् ।
 निरुपाधिकमद्वितीयं शुद्धं ब्रह्म । उपक्रमेति । प्रकरणप्रतिपाद्यस्य प्रकरणा-
 दौ प्रकरणान्ते च प्रतिपादनमुपक्रमोपसंहारौ । तौ च संभूयैकं लिङ्गम् । प्रकरण-
 प्रतिपाद्यस्य वस्तुनः प्रकरणमध्ये पुनःपुनः प्रतिपादनमभ्यासः । प्रकरणप्रतिपाद्य-

तत्र सदेव सौम्येदमग्र आसीदित्युपक्रमः । ऐतदात्म्यमिदं सर्वं
 १६५ तत्सत्यं स आत्मः तत्त्वमसि श्वेतकेतो इत्युपसंहारः । तयोर्ब्रह्म-
 विषयत्वेनैक्यरूप्यमेकलिङ्गम् । असकृत्तत्त्वमसीत्युक्तिरभ्यासः ।
 मानान्तरागम्यत्वमपूर्वत्वम् । एकविज्ञानेन सर्वविज्ञानं फलम् ।
 १६८ सृष्टिस्थितिप्रलयप्रवेशनियमनानि पञ्चार्थवादाः । मृदादिदृष्टान्ता
 उपपत्तयः । तस्मादेतैर्लिङ्गैर्वेदान्तानां नित्यशुद्धबुद्धमुक्तस्वभावब्र-
 ह्मात्मपरत्वं निश्चेतव्यम् । तदित्थमौपनिषदस्यात्मतत्त्वस्याहमनुभ-
 १७१ वेऽनवभासमानत्वात्तस्यानुभवस्याध्यस्तात्मविषयत्वं सिद्धम् ।

स्य वस्तुनः प्रमाणान्तरेणाविषयीकरणमपूर्वता । प्रकरणे तत्र तत्र श्रूयमाणं प्र-
 योजनं फलम् । प्रकरणप्रतिपाद्यस्य वस्तुनः प्रशंसनमर्थवादः । प्रकरणप्रतिपाद्या-
 र्थसाधिका तत्र तत्र श्रूयमाणा युक्तिरुपपत्तिः । एभिः षड्लिङ्गैः प्रकरणतात्पर्यं
 निर्णेतव्यं भवति । तत्र सदेवेति । छान्दोग्योपनिषदि षष्ठे प्रपाठके प्रकरणादौ
 सदेव सौम्येदमग्र आसीदेकमेवाद्वितीयम् (छा. ६।१।१) इत्येवं प्रकरणादौ
 निरुपाधिकं सन्मात्ररूपमद्वितीयं ब्रह्मोपक्रम्य प्रकरणान्त ऐतदात्म्यमिदं सर्वम्
 (छा. ६।८-१६) इत्येवमुपसंहृतम् । तत्त्वमसि (छा. ६।८-१६) इत्येवं नववार-
 मद्वितीयात्मप्रतिपादनमभ्यासः । अद्वितीयात्मनः प्रमाणान्तरागम्यत्वस्य तत्राप्रद-
 र्शनमपूर्वत्वम् । तं त्वौपनिषदं पुरुषं पृच्छामि (वृ. ३।१।२६) इत्यादिश्रुत्यन्तरं
 तत्रोपोद्बलकम् । येनाश्रुतं श्रुतं भवति (छा. ६।१।३) इत्येवमेकविज्ञानेन
 सर्वविज्ञानमुच्यमानं फलम् । तदैक्षत बहु स्यां प्रजायेयेति तत्तेजोऽसृजत
 (छा. ६।२।३) इत्यद्वितीयब्रह्मणः सकाशात्सृष्टिरुक्ता । सन्मूलाः सौम्येमाः सर्वाः
 प्रजाः सदायतनाः सस्रप्रतिष्ठाः (छा. ६।८।४) इति स्थितिर्नियमनं चोक्तम् ।
 तेजः परस्यां देवतायाम् (छा. ६।८।६) इति प्रलयः । इमास्तिष्ठो देवता
 अनेन जीवेनात्मनानुप्रविश्य नामरूपे व्याकरवाणि (छा. ६।३।२) इति प्रवेशः ।
 एवं श्रुतिप्रतिपादितैः सृष्ट्यादिभिर्ब्रह्मप्रशंसनमर्थवादः । यथा सौम्यैकेन
 मृत्पिण्डेन सर्वं मृत्पमयं विज्ञातं स्याद्वाचारम्भणं विकारो नामधेयं मृत्तिकेत्येव
 सत्यम् (छा. ६।१।४) इत्येवमद्वितीयवस्तुत्वाधने प्रोच्यमाना युक्तिरुपपत्तिः ।
 एवं बृहदारण्यके तैत्तिरीयके मुण्डके च लिङ्गषट्कं वेदान्तसारटीकायां रामतीर्थ-
 प्रणीतायां विद्वन्मनोरञ्ज्यां प्रदर्शितं तत एव द्रष्टव्यम् । अध्यस्तात्मविष-
 यत्वमिति । आरोपितात्मत्वविशिष्टदेहादिविषयकत्वमित्यर्थः । आरोपश्चायमना-
 श्रयोऽग्रममूलकः । रजतरूपेण शुक्तिरिवात्मरूपेणावभासमानो यो देहस्तद्वि-
 षयोऽहमनुभव इति भावः । नन्वहमनुभवे निर्विशेषब्रह्मणोवभासाभावेपि जी-

कणभक्षाक्षचरणादिकक्षीकृतस्यात्मनो भानाभावादहमनुभवस्या-
 ध्यस्तात्मविषयत्वमेषितव्यम् । न तावदहमनुभवः सर्वगतत्वमात्मनो-
 १७४ वगमयितुमीष्टे । अहमिहास्मि सदने जानान इति प्रादेशिकत्वप्रह-
 णात् । न चेदं देहस्य प्रादेशिकत्वं प्रतिभासत इति वेदितव्यम् ।
 अहमित्युल्लेखायोगात् । ननु यथा राज्ञः सर्वप्रयोजनविधातरि भृत्ये
 १७७ ममात्मा भद्रसेन इत्युपचारस्तद्वदात्मवचनस्याहंशब्दस्य देह उपचार
 इति चेत्—मैवं वोचः । उपचरितात्मभावस्य देहादेः स्वसमानाकृ-

वात्मनोवभासः स्यात् । ब्रह्मणः सकाशाद्भिन्नस्य प्रतिशरीरं भिन्नस्य सविशेषस्य
 देहिनो जीवात्मनो वैशेषिकादिभिः स्वीकृतत्वात् । तथा च कथमहमनुभवस्या-
 ध्यस्तात्मत्वविशिष्टदेहादिविषयकत्वमुच्यत इति चेन्न । ब्रह्मणः सकाशाद्भिन्ने
 जीवात्मनि प्रमाणाभावात् ।

अभ्युपेत्याप्याह— कणभक्षेति । कणभक्षः कणादन्नविशेषिकशास्त्रप्रवर्तकः ।
 अक्षपादो गौतमो न्यायशास्त्रप्रवर्तकः । कणभक्षादिभिश्च यथा जीवात्मा स्वीकृ-
 तस्तथा नाहमनुभवे प्रतिभासत इति तस्याध्यस्तविषयकत्वमेव स्वीकार्यम् ।
 तमेव प्रतिभासाभावं निरूपयति—न तावदिति । सर्वगतत्वं विभुत्वम् ।
 वैशेषिकादिभिर्हि जीवात्मनां प्रत्येकं विभुत्वं स्वीकृतम् । अहमिहेति ।
 प्रदेशे कस्मिंश्चिद्भागो विद्यमानः प्रादेशिकः । देशतः परिच्छिन्न इति यावत् ।
 तथाविधत्वं च सदने इत्यवपाधारोक्त्या प्रतीयते । तच्च विभोजीवस्य न संभ-
 वतीति भावः । एतदुक्तं भवति—अहमिहास्मि सदने जानान इत्यत्राहंशब्देना-
 त्मत्वं सदने इत्यनेन प्रादेशिकत्वं जानान इत्यनेन ज्ञातृत्वं चैकस्य प्रतीयत इति
 तन्मतम् । तच्च न देहस्य । आत्मत्वाभावात् । ज्ञातृत्वाभावाच्च । नाप्यात्मनः ।
 प्रादेशिकत्वाभावात् । अथ सदने विभोरात्मनोऽसंभवेप्यात्मैकदेशस्य सदने
 संभवादेकदेशावच्छेदेनेयं प्रतीतिरिति चेन्न । अन्यत्राप्यात्मैकदेशानां सत्त्वेन
 गृहे स्थितस्यापि वनेस्तीति प्रतीत्यापत्तेः । तथा चाध्यासेनैवोक्ता प्रती-
 तिरुपपादनीया भवतीति । स्यादेतत् । आहार्यारोपेणाप्युक्तप्रतीतिरुपपद्यते ।
 बाधज्ञाने सत्यपि य आरोपः क्रियते स आहार्यारोपः । यथा सिंहो माणवक
 इति । अत्रारोपकाले नार्यं सिंह इति बाधज्ञानमस्त्येव । आरोपश्चात्र द्विविधः
 संभवति । आत्मधर्मस्य देहे देहधर्मस्यात्मनि चेति । तत्रार्थं पक्षं गृहीत्वा शङ्कते—
 ननु यथेति । आरोपितात्मत्वविशिष्टो देहो ह्यहंप्रत्ययविषयीभूतः । आरोपश्चा-
 यमाहार्यः । देह आत्मा न—इति बाधज्ञाने विद्यमान एव क्रियमाणत्वात् ।
 यथा भद्रसेन आत्मा न—इति बाधज्ञाने सत्यपि भद्रसेनस्य सर्वकार्यनिर्वा-
 हकत्वाद्भद्रसेनो ममात्मेति लक्षणया प्रयुज्यते तद्वदिति शङ्ककाशयः । उपच-

- तिशिलापुत्रकादिवज्ज्ञातृत्वायोगात् । न च ज्ञातृत्वमप्युपचरितम् ।
 १८० प्रयोक्तुः स्वप्रतिपत्तिप्रकाशके प्रयोगे प्रतिपत्तृत्वोपचरानुपपत्तेः ।
 अथ देहधर्मः प्रादेशिकत्वमात्मन्युपचर्येत तदा देहात्मनोर्भेदेन
 भवितव्यम् । प्रसिद्धभेदे माणवके सिंहशब्दवत्सांप्रतिकगौणत्वे
 १८३ तिरोहितभेदेन सार्षपादौ रसे तैलशब्दवन्निरूढगौणत्वे वा गौण-
 मुख्ययोर्भेदाध्यवसायस्य नियतत्वात् । अथ मम शरीरमिति भेद-
 भानसंभवाद्गौणत्वं मन्येथास्तदयुक्तम् । अहंशब्दार्थस्य देहादिभ्यो
 १८६ निष्कृष्यासाधारणधर्मवत्त्वेन प्रतिभासमानत्वाभावात् । अपरथा

रितेति । शिलापुत्रकः पाषाणमयी शिलाप्रतिमा । प्रतिमायाश्च चित्रलेखाचेत-
 नत्वाच्च ज्ञातृत्वम् । तथा चाहमिहास्मि सद्ने जानान इत्युक्तप्रतीतौ जानान
 इति नोपपद्यत इति भावः । ज्ञातृत्वमपीति । यथात्मत्वं देहे कल्पितं तथा
 तत्रैव ज्ञातृत्वमपि कल्पितमित्याशयः । प्रयोक्तरिति । प्रतिपत्तिर्ज्ञानम् ।
 ज्ञाता हि स्वज्ञानप्रकाशनाय ज्ञानानुसारेण मुख्यथा गौण्या वा वृत्त्या वाक्यं
 प्रयुङ्क्ते । स एव च गौणवृत्त्या प्रयोगं चिकीर्षुः कंचिद्धर्मं कचिद्विद्यमानमपि
 कल्पयति । तथा च ज्ञाता कल्पकः प्रयोक्ता चैक एव । स एव चात्राहंशब्दार्थः ।
 स च यदि कल्पितज्ञातृत्वविशिष्टो देहस्तर्हि स स्वान्तर्गतस्य ज्ञातृत्वस्य कल्पकः
 कथं भवेत् । किं च कल्पितज्ञातृत्वविशिष्टे देहे वस्तुतो ज्ञातृत्वाभावेन कथं
 प्रयोक्तृत्वम् । कल्पितस्य परमार्थकार्यकारित्वासंभवात् । न हि कल्पिताग्निभावो
 माणवको दहति । द्वितीयपक्षे वक्ष्यमाणमुत्तरं चान्नापि पक्षे संभवत्येव । देहध-
 र्मस्यात्मन्यारोप इति द्वितीयपक्षाभिप्रायेण शङ्कामनूद्य दूषयति—अथेत्यादिना ।
 बुद्धिपुरःसरं हि यत्रान्यधर्मस्यान्यत्रारोपस्तत्र पूर्वं तयोर्भिन्नत्वेन ज्ञानमावश्यक-
 कम् । यथा सिंहत्वेन ज्ञायमानात्सिंहात्सकाशाद्भेदः प्रसिद्धो यत्र तादृशो माणवके
 क्रौर्यादिगुणान् दृष्ट्वा सिंहत्वमारोप्य सिंहशब्दः प्रयुज्यते सिंहोयं माणवक इति ।
 अत्र च गौणत्वं सांप्रतिकं न तु निरूढम् । उक्तरीत्या माणवके सिंहशब्दप्रयो-
 गस्य क्वाचित्कत्वात् । यत्र गौणोपि शब्दस्तथा प्रयोगप्रसिद्धिबाहुल्याद्भूदशब्द
 इव सर्वदा प्रयुज्यते तत्र निरूढं गौणत्वम् । यथा योगबलेन तिलरसवाचकसै-
 लशब्दः सार्षपादिरसेपि तयो रसयोर्विद्यमानस्यापि भेदस्य तिरोधानेन गौण्या
 वृत्त्या प्रयुज्यते । अत्र चायं तैलशब्दो गौण इति प्रतीतिरपि भेदज्ञानवतां केषांचि-
 देव न सर्वेषां रूढितुल्यत्वादित्यन्यत् । सर्वथाप्याहार्यारोपस्थल आरोप्यमाणा-
 रोपविषययोर्भेदेन ज्ञानमावश्यकम् । तथा च यत्र गौणत्वं तत्र भेदभानमिति
 व्याप्तिः सिद्धा भवति । आत्मा तु देहाद्भेदेन न प्रतीत इति नान्नाहार्यारोपेण
 गौणी वृत्तिराश्रयणीया भवति । अपरथेति । देहादिभ्यः पार्थक्येनात्मनः

लोकायतिकमतं नोदयमासादयेत् । मम शरीरमित्युक्तिस्तु राहोः
शिर इतिवदौपचारिकी । मम शरीरमिति ब्रुवाणेनापि कस्त्वमिति
१८९ पृष्टेन वक्षस्थलन्यस्तहस्तेन शृङ्गग्राहिकयायमहमिति प्रतिवचनस्य
दीयमानत्वेन देहात्मप्रत्ययस्य सकलानुभवसिद्धत्वात् । तदुक्तम्—

देहात्मप्रत्ययो यद्वत्प्रमाणत्वेन कल्पितः ।

१९२ लौकिकं तद्वदेवेदं प्रमाणं त्वात्मनिश्चयात् ॥ इति ।

तथा च व्यापकस्य भेदभानस्य निवृत्तेर्व्याप्यस्य गौणत्वस्य निवृत्ति-
रिति निरवद्यम् ।

१९५ नन्वभिज्ञया भेदसिद्धिर्मां संभ्रूयाम । प्रत्यभिज्ञया तु सोहमि-
त्येवंरूपया तत्सिद्धिः संभविष्यतीति चेन्न । विकल्पासहत्वात् ।
किमियं प्रत्यभिज्ञा पामराणां स्यात्परीक्षकाणां वा । नाद्यः । देहव्य-

१९८ तिरिक्तात्मैक्यमवगाहमानायाः प्रत्यभिज्ञया अनुदयात् । प्रत्युत
श्यामस्य लौहित्यवत्कारणविशेषादल्पस्यापि महापरिमाणत्वमवि-

स्वासाधारणधर्मवचनानुभवः स्याच्चेत्कथं तादृशानुभवविरुद्धं देह एवात्मा इति
मतं चार्वाका अङ्गीकुर्युरित्यर्थः । औपचारिकीति । सत्यप्यभेदज्ञाने कथंचि-
द्भेदं परिकल्प्य मम शरीरमित्युक्तिर्निर्वाह्येति भावः । अभेदज्ञाने साधकमाह-
मम शरीरमिति ब्रुवाणेनेति । एकैकस्य पशोः शृङ्गं गृहीत्वायमीदृश इति त-
त्तद्विशेषो यत्प्रदर्शयते सोयं शृङ्गग्राहिकान्यायः । तद्वत्स्वहृदये हस्तं विन्यस्याय-
महमागच्छामीत्येवं ब्रुवाणो देहात्मभ्रमवानपि भ्रान्तोयमिति जनैर्न गृह्यते ।
प्रत्युत तद्वचनं भ्रमान्तराभावे प्रमाणत्वेन प्रत्येति जनः । देहात्मेति । आ
आत्मनिश्चयादिति पदच्छेदः । आत्मसाक्षात्कारपर्यन्तमित्यर्थः ।

नन्वभिज्ञयेति । यद्यपि स्थूलोहमित्यादिप्रतीतिविरुद्धत्वान्मम शरीरमित्य-
भिज्ञया जीवात्मशरीरयोर्भेदो न सिध्यति तथापि सोहमिति प्रत्यभिज्ञया
भेदः सिध्येत् । स इति परमात्मोच्यते । अहमिति च जीवात्मा । तयोरैक्यं च
जीवात्मनो देहाद्भेदे सत्येव संभवति नान्यथा । देह एव जीवात्मा चेन्न स कथमपि
परमात्मा भवितुमर्हति । तथा च देहात्मनोर्भेदस्य सिद्धत्वादहंप्रत्ययस्य गौणत्वं
वक्तुं शक्यत इत्याशयः । पामराणाम् । असंस्कृतान्तःकरणानामज्ञानि-
नामजाविपालानाम् । देहेति । देहव्यतिरिक्तस्य जीवात्मनः परमात्मना
सहैक्यं हि प्रत्यभिज्ञायां भासते । सा च प्रत्यभिज्ञा पामराणां न संभवति । तेषां
देहाद्भेदेन जीवात्मनः प्रतीत्यभावात् । प्रत्युतेति । पूर्वावस्थाविरुद्धमपि कार्यं
कारणविशेषात्कच्चिदुपपद्यत इति लोके दृश्यते । यथा पूर्वं श्यामो घटस्तेजः-

रुद्धमनुभवतां तद्देह एव तस्याः संभवाच्च । न द्वितीयः । व्यवहा-
 २०१ रसमये पामरसाख्यानतिरेकात् । अपरोक्षभ्रमस्य परोक्षज्ञानविना-
 श्यत्वानुपपत्तेश्च । यदुक्तं भगवता भाष्यकारेण-पश्वादिभिश्चावि-
 शेषात् (ब्र. सू. १।१।१ भा.) इति । भामतीकारैरप्युक्तं शास्त्रचि-
 २०४ न्तकाः खल्वेवं विचारयन्ति न प्रतिपत्तार इति । तथा चात्मगोच-
 रस्याध्यासात्मरूपत्वं सुस्थम् ।

न चार्हतमतानुसारेणाहंप्रत्ययप्रामाण्यायात्मनो देहपरिमाण-

संयोगेन पक्वः संछोहितो जायते । यथा वात्पस्यापि बीजस्य मृजलसंयोगेन महान्वृक्षो भवति । तथा देहरूपो जीवात्मापि कारणविशेषात्परमात्मरूपः स्यादिति संभावनया सोहमिति प्रत्यभिज्ञायाः संभवोस्तीति न तदर्थं देहात्मनो भेदज्ञानमावश्यकं भवति । व्यवहारेति । परीक्षका ह्यनुत्पन्नतत्त्वसाक्षात्काराः केवलं श्रवणमननकुशलाः परोक्षज्ञानिनो जानन्तु नामागमोपपत्तिभ्यां देहेन्द्रियादिभ्यो भिन्नं जीवात्मानम् । प्रमाणप्रमेयव्यवहारे तु प्राणभृन्मात्रधर्माज्ञातिवर्तन्ते । तथा च यथा देहात्मभ्रमेणाहंभावपूर्वकः पामरणां व्यवहारो लोके दृश्यते तथैवैतेषामपि दृश्यते । प्रत्यभिज्ञासत्त्वे तु तद्विरुद्धत्वादितरव्यवहारसदृशस्तेषां व्यवहारो न स्यात् । उत्पन्नतत्त्वसाक्षात्काराश्च ये प्रतिपत्तारस्तद्दृष्ट्या ज्ञातृज्ञेयज्ञानरूपा त्रिपुट्येव नोदयमासादयति कुतस्तत्र प्रत्यभिज्ञासंभवः । कुतस्तरां च तन्मूलिका भेदसिद्धिरिति भावः । अपरोक्षेति । यथा नात्र देशे सर्पाणां संभवः—इत्यादिवाक्यात्परोक्षज्ञाने विद्यमानेषु तेन रज्जौ जायमानः प्रत्यक्षः सर्पभ्रमो न निवर्तते । आसवाक्येन हि भ्रमस्य भ्रमावेन ज्ञानं भवतीत्येव । न तु भ्रमनिवृत्तिः । भ्रमनिवृत्तिस्त्विदं रज्जुरिति प्रत्यक्षानुभवेनैव तद्वदिति भावः । पश्वादिभिरिति । शारीरभाष्ये प्रथमत एवाध्यासनिरूपणावसरे श्रीमच्छंकराचार्याणामुक्तिरियम् । शास्त्रचिन्तकानां मननकुशलानामप्यनुत्पन्नब्रह्मसाक्षात्काराणां व्यवहारे पश्चादिसाम्यमेव । यथा पशुर्दण्डोद्यतकरं पुरुषमभिमुखमुपलभ्य ततो निवर्तते हरिततृणपाणिमुपलभ्याभिमुखीभवति तथा शास्त्रचिन्तका अपि पुरुषा देहविनाशोद्यतं शस्त्रधारिणं बलिनं पुरुषमभिमुखागतमुपलभ्य पलायन्ते विपरीतं पुरुषं प्रति तु प्रवर्तन्त इति प्रमाणप्रमेयव्यवहारस्तेषां पशुतुल्य इति तदर्थः । शास्त्रचिन्तकाः । अनुत्पन्नात्मसाक्षात्काराः केवलं श्रवणमननादिकुशलाः । प्रतिपत्तारः । आत्मसाक्षात्कारयुक्ताः ।

न चेति । आर्हता जैनाः । तद्दर्शनं प्रागुक्तम् (पृ. ४८) । तद्दर्शने हि न

- २०७ त्वमङ्गीकरणीयमिति सांप्रतम् । मध्यमपरिमाणस्य सात्रयव्रत्वेन देहादिवदनित्यत्वे कृतहानाकृताभ्यागमप्रसङ्गात् । अथैतद्दोषपरि-
जिहीर्षयावयवसमुदाय आत्मैत्यभ्युपगम्येत तदा वक्तव्यम् । किं
२१० प्रत्येकमवयवानां चैतन्यं संघातस्य वा । नाद्यः । बहूनां चेतनाना-
महमहमिकया प्रधानभावमनुभवतामैकमत्याभावेन समसमयं विह-
ङ्गदिकृक्रियतयाश रीरस्यापि विशरणनिष्क्रियत्वयोरन्यतरापातात् ।
२१३ द्वितीयेपि संघातापत्तिः किं शरीरोपाधिकी स्वाभाविकी यादृ-
च्छिकी वा । नाद्यः । एकस्मिन्नवयवे छिन्ने चिदात्मनोप्यवयव-
श्छिन्न इत्यचेतनत्वापातात् । न द्वितीयः । अनेकेषामवयवानाम-
२१६ न्योन्यसाहित्यनियमादर्शनात् । न तृतीयः । संश्लेषवद्विश्लेषस्यापि
यादृच्छिकत्वेन सुखेन वसतामकस्मादचेतनत्वप्रसङ्गात् ।

जीवो विभुः किं तु देहतुल्यपरिमाणः । तथा चाहमिहास्मि सद्ने जानान इत्यहं-
प्रत्यये जीवस्य प्रादेशिकत्वग्रहणं युक्तमेवेति तादृशप्रत्ययस्य प्रामाण्यं सिध्यति ।
कृतहानेति । इदं प्रागुपपादितम् (दृ. ५३ प. ९) । ऐकमत्याभावेनेति ।
अनेकेषां सामर्थ्यसाम्ये स्वभाववैलक्षण्येन मिथो वैमत्यमनिवार्यमेव । ततश्चैक-
स्मिन्नेव शरीर एको जीवात्मा पूर्वस्यां दिशि गन्तुमिच्छति परः पश्चिमायां चेदेकेन
शरीरेण युगपदुभयत्र गमनमशक्यमित्युभाभ्यां शरीरस्याकर्षणाच्छरीरं विदीर्णं
स्यात् । उभाभ्यामपि मिथः प्रतिबन्धादनाकर्षणे वा क्वापि गमनं न स्यादिति
क्रियारहितमेव शरीरं स्यात् । द्वितीय इति । अवयवानां समुदायो हि जीवः ।
समुदायभावश्च विश्लिष्टानामनेकेषामवयवानां मिथः संश्लेषविशेषेणावस्थितिः ।
स च संश्लेषः किं सिद्धे शरीरे तदनुरोधाज्जायत उत स्वभावत एव जायतेथ वा
यदृच्छया जायत इति विकल्पः । एकस्मिन्निति । हस्ते पादेङ्गुलौ ततोपि सूक्ष्मे
वा कस्मिंश्चिच्छरीरावयवे छिन्ने तावतो जीवावयवस्य च्छेदे जीवविनाशप्रसङ्गः
स्यात् । संश्लेषस्य स्वाभाविकत्वे यादृच्छिकत्वे वा नायं दोषः । शरीरावयव-
च्छेदस्य जीवावयवच्छेदाप्रयोजकत्वात् । अनेकेषामिति । स्वाभाविकः
संश्लेषविशेषश्चेद्भूतुनो न कदापि स्वभावात्प्रच्यवो भवतीति स्वल्पस्याप्यवयवस्य
कदापि विश्लेषो न स्यात् । नियमेन मिथ एकप्रकारेणैव संश्लिष्टैरवयवैः सदा
भक्तितव्यम् । परं न तथा तैरभ्युपगम्यते । बाल्याद्यवस्थाभेदेन जन्मान्तरेण वा
शरीरभेदे तावानेव जीवो भवतीति जनैरङ्गीकारात् ।

न चाणुपरिमाणत्वमात्मनः शङ्कनीयम् । स्थूलोहं दीर्घोहमिति
२१९प्रत्ययानुपपत्तेः ।

न च विज्ञानात्मभाषिणां नैष दोषः । विशुद्धसावयवत्वाभावा-
दिति गणनीयम् । यः सुषुप्तः सोहं जागर्मीति स्थिरगोचरस्याहमु-
२२२ल्लेखस्य क्षणभङ्गिविज्ञानगोचरत्वे अतस्मिस्तद्बुद्धिरूपमिथ्याध्यासस्य
तदवस्थानात् । तदनेन कृशोहं कृष्णोहमित्यादीनां प्रख्यातानां बुद्ध्या
सरूपताख्यानेनौपचारिकत्वं प्रत्याख्यातम् । तद्यापकभेदभानासंभ-

अथ जीवस्याणुपरिमाणाङ्गीकारेण प्रादेशिकत्वग्रहणोपपत्तिरित्यभिप्रायेणाशङ्क-
ते-न चेति । स्थूलोहमिति । अणुत्वाङ्गीकारेण प्रादेशिकत्वग्रहणोपपत्तावपि
स्थौल्यादिप्रतीत्युपपत्तिर्न स्यादिति भावः ।

न च विज्ञानेति । अयमाशयः-बौद्धमते विज्ञानमेवात्मा । स चाध्यात्मिकदे-
हाद्याकारोहमिति प्रतीयते । ज्ञानस्य साकारत्वात् । तथा च जीवात्मनः प्रादेशि-
कत्वस्थूलत्वादि प्रतीयमानं सर्वमुपपद्यत इति न प्रतीत्यनुपपत्तिर्दोषः । नापि
शरीरावयवच्छेदादिना तस्य च्छेदप्रसङ्गः । विज्ञानं हि प्रतिक्षणं भिद्यते । यदा
यथा शरीरसंस्थानं तदा तादृशाकारं विज्ञानं भवति । शरीराद्यवयवसदृशाश्रैते
विज्ञानस्यावयवा न विशुद्धाः । शरीरादिकं हि मूर्तानां परमाणूनां संघातः ।
विज्ञानादिकमान्तरं तु स्कन्धानां संघातः । स च कल्पनामयस्वाम्नादिवस्तु-
कल्पः । अतो न तदवयवा मिथः पृथक् सिद्धा भवन्ति । विशुद्धत्वं नामावयवा-
न्तरानधीनोत्पत्त्यादिमत्त्वम् । एतन्मतेऽप्यहमिति प्रत्ययो न मुख्यत्वेनोपपद्यत
इत्याह-यः सुषुप्त इति । अस्थिरे स्थिरत्वभ्रान्तिसत्त्वाद्ध्यालोऽवर्जनीय
इति भावः । यद्यपि विज्ञानसंतान आत्मेति तैरुच्यते तथापि न तद्युक्तम् ।
संतानस्य संतानिनः सकाशादभेदो भेदो वेति विकल्पसहत्वात् । तदनेनेति ।
विज्ञानवादिनो बौद्धविशेषा विज्ञानव्यतिरिक्तं नान्यत्किञ्चित्तत्त्वं मन्यन्ते । बुद्धि-
रेव ग्राह्यग्राहकाकारा स्वसदृशाकारान्वाह्यान्वटादीन्स्वापेक्षया भिन्नान्कल्पयति ।

अभिभागोपि बुद्ध्यात्मा विपर्यासितदर्शनैः ।

ग्राह्यग्राहकसंवित्तिभेदवानिव लक्ष्यते ॥

इति तदुक्तेः । तथा च स्थूलोहमित्याद्यहंप्रत्यय औपचारिक इति तदाशयः ।
तदप्येतेन निरस्तम् । औपचारिकस्थले भेदभानावयवकत्वस्यानुपपदमेवोक्तत्वात्
(द. १६ पं. १८१) । तस्य चात्रासंभवात् । वास्तविकस्य विज्ञानातिरिक्तपदार्थस्य
विज्ञानवादिभिरनङ्गीकारात् । एतावता ग्रन्थसंदर्भेणाहंप्रत्ययस्याध्यस्तात्मविष-

२२५ वस्य प्रागेव प्रपञ्चितत्वात् । तथा च प्रयोगः—विमतं शास्त्रं विषय-
 प्रयोजनसहितमाविद्यकबन्धनिवर्तकत्वात्सुक्षीत्थितबोधवत् । यथा
 स्वप्नावस्थायां मायापरिकल्पितयोषादिकृतबन्धनिवर्तकस्य सुप्तो-
 २२८ त्थितबोधस्य मन्दिरमध्ये सुखेन शय्यायामवतिष्ठमानो देहो विषयः ।
 तस्य सुप्तबोधेनानिश्चयात् । स्वप्नमायाविजृम्भितानर्थनिवृत्तिः प्रयो-
 जनम् । एवं मननादिजन्यपरोक्षज्ञानद्वारेणाध्यासिककर्तृत्वमोक्तत्वा-
 २३१ द्यनर्थनिषेधकस्य शास्त्रस्य सच्चिदानन्दैकरसं प्रत्यगात्मभूतं ब्रह्म
 विषयः । तस्याहमनुभवेनानिश्चयात् । अध्यासनिवृत्तिः प्रयोजनम् ।
 तथा चाफलत्वादिति हेतुरसिद्ध इति सिद्धम् । तदुक्तम्—

२३४ श्रुतिगम्यात्मतत्त्वं तु नाहंबुद्ध्यावगम्यते ।

अपि खे कामतो मोहा नात्मन्यस्तविपर्यये ॥ इति ।

इतोयमसंदिग्धत्वादिति हेतुरप्यसिद्ध इति सिद्धम् ।

२३७ यद्यपि सर्वैः प्राणी प्रत्यगात्मास्त्विदं प्रत्येत्यहमस्मीति । न हि
 कश्चिदपि नाहमस्मीति विप्रतिपद्यते । प्रत्यगात्मैव ब्रह्म । तत्त्वमसि
 (छा. ६।८।७) इति सामानाधिकरण्यात् । तस्मादात्मतत्त्वमसंदिग्धं
 २४० सिद्धम् । तथापि धर्मं प्रति विप्रतिपन्ना बहुविधा इति न्यायेन
 विशेषप्रतिपत्तिरुपपद्यत एव । तथा हि । चैतन्यविशिष्टं देहमात्मेति
 लोकायता मन्यन्ते । इन्द्रियाण्यात्मेत्यन्ये । अन्तःकरणमात्मेत्यपरे ।

यत्त्वं सिद्धमिति तादृशाध्यासनिवृत्तिप्रयोजनकत्वादात्मरूपसंदिग्धविषयसत्त्वाच्च
 वेदान्तशास्त्रमारम्भणीयमित्युपसंहरति—तथा चेति । आविद्यकेति । अनाद्य-
 विद्यामूलको यः संसारबन्धस्तन्निवर्तकत्वाच्छास्त्रस्येत्यर्थः । इष्टान्तं विशदयति—
 यथेति । योषा स्त्री । अफलत्वादिति । पूर्वपक्षिणा ह्यनेन हेतुना ब्रह्म
 विचार्यपदं न भवतीति साधितं प्राक् (द. १६ पं. १३८) । श्रुतिगम्येति ।
 श्रुत्येकसमक्षिगम्यमात्मतत्त्वं नाहमिति प्रत्ययेनावबुध्यते । अहमिति प्रत्ययस्त्वहं-
 कारात्मनोस्तादात्म्याध्यासमूलकः । आत्मनोऽप्रत्यक्षत्वेऽप्याकाश इव यदृच्छया
 तत्र मोहः संभवत्येव । मिथ्याज्ञानरहित आत्मनि न कथमपि मोहः पदं धत्त
 इत्यर्थः । असंदिग्धत्वादिति । अयं हेतुः पूर्व (द. १६ पं. ११४) विम-
 तमजिज्ञासमित्याद्यनुमाने पूर्वपक्षिणा प्रदर्शितः ।

आत्मविषयकं संदेहं निरूपयति—यद्यपीति । इन्द्रियाणीति । इन्द्रिया-
 त्मवादिनोन्तःकरणत्मादिनश्च लोकायतविशेषा एव । मीमांसकैकदेशिनां

२४३ क्षणभङ्गुरं संतन्यमानं विज्ञानमात्मेति बौद्धा बुध्यन्ते । देहपरिमाण
आत्मेति जैना िनाः प्रतिजानते । कर्तृत्वादिविशिष्टः परमेश्व-
राद्भिन्नो जीवात्मेति नैयायिकादयो वर्णयन्ति । द्रव्यबोधस्वभाव-
४४६ मात्मेत्याचार्याः परिचक्षते । भोक्तैव केवलं न कर्तेति सांख्याः
संगिरन्ते । चिद्रूपः कर्तृत्वादिरहितः परस्मादभिन्नः प्रत्यगात्मे—
त्यौपनिषदा भाषन्ते । एवं प्रसिद्धे धर्मिणि विशेषतो विप्रतिपत्तौ
२४९ तद्विशेषसंशयो युज्यते । तथा च संदेहसंभवाज्जिज्ञास्यत्वं ब्रह्मणः
सिद्धम् । तदित्थं ब्रह्मणो विचार्यत्वसंभवेन तद्विचारात्मकं ब्रह्ममी-
मांसाशास्त्रमारम्भणीयमिति युक्तम् । जन्माद्यस्य ततः (ब्र. सू. १।१।२)
२५२ इत्यादिसर्वस्य शास्त्रस्यैतद्विचारापेक्षत्वाच्छास्त्रप्रथमाध्यायसंगतमि-
दमधिकरणम् ।

नन्वित्थंभूते ब्रह्मणि किं प्रमाणं प्रत्यक्षमनुमानमागमो वा । न क-
२५५ दाचित्त्र प्रत्यक्षं क्रमते । अतीन्द्रियत्वात् । नाप्यनुमानम् । व्याप्तस्य
लिङ्गस्याभावात् । नाप्यागमः । यतो वाचो निवर्तन्ते (तै. २।४।१)
इति श्रुत्यैवागमगम्यत्वनिषेधात् । उपमानादिकमशक्यशङ्कम् ।
२५८ नियतविषयत्वात् । तस्माद्ब्रह्मणि प्रमाणं न संभवतीति चेत्—मैवं
वोचः । प्रत्यक्षाद्यसंभवेप्यागमस्य सत्त्वात् । यतो वाचो निवर्तन्ते
इति वागोचरत्वनिषेधात्कथमेतदिति चेत्—श्रुतिरेव निषेधति

महाचार्याणां मतं प्रदर्शयति—द्वय्येति । द्रव्यस्वभावो बोधस्वभावश्चात्मेत्यर्थः ।
ज्ञानाज्ञानस्वरूप इति यावत् । अयं हि तेषामाशयः—आत्मानन्दमयः (तै. २।५।१)
इति श्रुतौ प्राचुर्यार्थं मयद्रप्रत्ययो विरोध्यंशस्य लेशतोस्तित्वं गमयति । विरोध्य-
शश्च द्रव्यांशः । सुप्तोत्थितस्य हि सुखमहमस्वाप्सं न किञ्चिद्वेदिषम्—इति
परामर्शो दृश्यते । सुषुप्तौ प्रकाशाभावे सुषुप्तिरसाक्षिकेति परामर्शो न स्यात् ।
तेन सुषुप्तौ प्रकाशांशः सिद्धः । न किञ्चिद्वेदिषमिति परमर्शादप्रकाशरूपो
द्रव्यांशश्च सिद्ध इति । जन्माद्यस्येति । अस्य पुरो दृश्यमानस्य जगत उत्पत्ति-
स्थितिलया यतो भवन्ति तद्ब्रह्मेति सूत्रार्थः । सर्वेषां वेदान्तवाक्यानां ब्रह्मणि
तात्पर्यं समन्वयाख्यप्रथमाध्यायप्रतिपाद्यम् । तथा च ब्रह्मविचारारम्भबोधक-
मथातो ब्रह्मजिज्ञासा (ब्र. सू. १।१।१) इति प्रथममधिकरणं प्रथमाध्यायसं-
गतं भवतीत्यर्थः ।

व्याप्तस्येति । अग्निव्याप्तस्य धूमस्येव ब्रह्मव्याप्तस्य कल्यापि लिङ्गस्यादर्शनात्

- २६१ वेदान्तवेद्यत्वं ब्रह्मणः श्रुतिरेव विधत्ते । न हि वेदप्रतिपादितेयैनु-
पपन्ने वैदिकानां बुद्धिः खिद्यते । अपि तु तदुपपादनमार्गमेव
विचारयति । तस्मादुभयमपि प्रतिपादनीयम् । विषयत्वनिषेधका-
२६४ नि वाक्यानि वाक्यजन्यवृत्तिव्यक्तस्फुरणलक्षणफलासंभवविवक्षया
प्रवृत्तानि । विषयत्वबोधकानि तु वृत्तिजन्यावरणभङ्गलक्षणफला-
संभवविवक्षया । तदुक्तं भगवद्भिः—
- २६७ अनाधेयफलत्वेन श्रुतेर्ब्रह्म न गोचरः ।
प्रमेयं प्रमितौ तु स्यादात्माकारसमर्पणात् ॥ इति ।
न प्रकाश्यं प्रमाणेन प्रकाशो ब्रह्मणः स्वयम् ।
२७० तज्जन्यावृत्तिभङ्गत्वात्प्रमेयमिति गीयते ॥ इति च ।

विधत्त इति । तं त्वौपनिषदं पुरुषं पृच्छामि (बृ ३।१।२६) इति श्रुतावौपनिषद-
मिति पदेन परमात्मन उपनिषत्प्रतिपाद्यता बोध्यते । आनन्दो ब्रह्म (तै. ३।६।१)
यः सर्वज्ञः (सु. १।१।९) इत्यादिश्रुतयश्च परमात्मानं प्रतिपादयन्तीति भावः ।
प्रतिपादनीयमिति । एकवाक्यतया योजनीयमित्यर्थः । तामेवैकवाक्यतां
प्रदर्शयति—विषयत्वेति । यदा घटादिज्ञानं जायते तदान्तःकरणविशेषो बुद्धि-
रूपः स्वान्तर्गतत्विदाभाससहितो घटादिविषयं व्याप्नोति । तत्र बुद्धिव्याप्त्या
ज्ञानरूपमावरणं विनश्यति । त्विदाभासव्याप्त्या घटः स्फुरति । जडस्य घटस्य
स्वयं प्रकाशाभावात् । तथा चोक्तम्—

बुद्धितत्त्व्यत्विदाभासौ द्वावपि व्याप्तौ घटम् ।

तत्राज्ञानं धिया नश्येदाभासेन घटः स्फुरेत् ॥ (पं. द. ७।९१) इति ।

स्फुरणं च ज्ञाने स्वाकारसमर्पणम् । एवं चावरणभङ्गः स्फुरणं चेति फलद्वयम् ।
यत्र च तत्त्वमसि (छा० ६।८।७) इत्यादिवाक्यैरात्मज्ञानं जायते तत्र बुद्धिवृत्ति-
व्याप्त्यावरणभङ्गरूपं फलं जायते । आवरणभङ्गे सति सद्यः स्वयंप्रकाश आत्मा
स्वयमेव स्फुरति । तथा च तत्र स्फुरणस्य स्वयं सिद्धत्वात् वाक्यजन्यज्ञानस्य
तत्फलं भवितुमर्हति । तदभिप्रायेणात्मनि ज्ञानविषयत्वस्य निषेधः । आवरण-
भङ्गरूपं तु फलं तत्र संभवत्येवेति तदभिप्रायेण ज्ञानविषयत्वमुक्तमिति । अना-
धेयेति । ब्रह्म श्रुतेर्गोचरो न भवति । यतः श्रुतिः स्वयं स्फुरणरूपे ब्रह्मणि
स्फुरणरूपं फलमुत्पादयितुं न प्रभवति । प्रमेयत्वं तु तस्य ज्ञाने स्वाकारसम-
र्पणाद्भवतीत्यर्थः । न प्रकाश्यमिति । यतो ब्रह्मणः स्वयंप्रकाशोतस्तत्प्रमाणेन
प्रकाश्यं न भवति । किं त्वावरणभङ्गः प्रमाणेन जायत इत्यतस्तद्ब्रह्म प्रमेय-
मित्युच्यत इत्यर्थः ।

ननु स्यादेष मनोरथो यदि सिद्धेर्थे वेदस्य प्रामाण्यं सिध्येत् । संगतिग्रहणाय चत्तत्प्रामाण्यनिश्चयस्य । संगतिग्रहणस्य च वृद्ध-
 २७३ व्यवहाराय चत्तत्वात् । वृद्धव्यवहारस्य च लोके कार्यैकनियतत्वात् ।
 न ह्यस्ति संभवः शब्दानां कार्यैर्था संगतिग्रहः सिद्धार्थाभिधाय-
 कत्वं तत्र वा प्रामाण्यमिति । न हि तुरङ्गत्वे गृहीतसंगतिकं तुर-
 २७६ ङ्गपदं गोत्वमाचष्टे तत्र वा प्रामाण्यं भजते । तस्मात्कार्यगृहीतसं-
 गतिकानां शब्दानां कार्य एव प्रामाण्यम् । ननु मुखविकासादिलि-
 ङ्गादर्षहेतुं प्रसिद्धार्थमनुमाय यत्र शब्दस्य संगतिग्रहो यथा पुत्रस्ते
 २७९ जात इत्यादिषु तत्रावश्यं कार्यमन्तरेणैव शब्दस्य सिद्धेर्थे प्रामाण्य-
 माश्रीयत इति चेन्न । पुत्रजन्मवदेव प्रियासुखप्रसवादेरनेकस्य

शब्दानां कार्यार्थ एव शक्तिग्रह इति मीमांसकमतानुरोधेनाशङ्कते-नन्विति । कर्तव्यमिति बुद्धिविषयीभूतं कार्यमित्युच्यते । संगतिः शब्दार्थयोः संबन्धः । बालानां प्राथमिकः शक्तिग्रहो वृद्धव्यवहारादेव भवति । व्यवहारश्च गामानये-
 त्यादिविधिव्याक्यश्रवणसमनन्तरभावी गवानयनादिरूपः । अत्र गवानयनं कार्य-
 त्वेन प्रतीयते । विधिप्रत्ययश्रवणेन तस्य कर्तव्यत्वेन बुद्ध्यारूढत्वात् । तथा च
 कार्यभूतानयने नीघातोः संगतिं बालो गृह्णाति । रामो रावणमाजघानेत्यादि
 सिद्धवाक्यं तु न कस्यचिद्व्यवहारस्य प्रयोजकमिति न तादृशवाक्याद्बालस्य
 शक्तिग्रहः । तथा चाकार्यभूते सिद्धेर्थे शब्दस्य शक्तिग्रह एव नास्तीति कुतस्तत्रार्थे
 प्रयुज्यमानः शब्दः प्रमाणभूतः स्यात् । एवं च सत्यं ज्ञानमनन्तं ब्रह्म (सै. २।१।९)
 इत्यादीनां सिद्धब्रह्मबोधकवाक्यानां न प्रामाण्यमित्याशयः । न ह्यस्तीति ।
 शब्दस्य सिद्धार्थप्रतिपादकत्वं तस्मिन्नर्थे तस्य प्रामाण्यं च शब्दस्य कार्यार्थे शक्ति-
 ग्रहेण विरोधान्न संभवतीत्यर्थः । अथ क्वचित्सिद्धवाक्यादपि शक्तिग्रहो जायत
 इत्याशयेनाशङ्कते-ननु मुखेति । चैत्र पुत्रस्ते जात इति सिद्धार्थप्रतिपादकं चैत्रमु-
 दिश्य देवदत्तेनोच्चारितं वाक्यं श्रुत्वा चैत्रस्य मुखं प्रसन्नं भवति । तेन च लिङ्गेन
 पुत्रस्ते जात इति वाक्यस्यार्थं पुत्रजन्मरूपं व्युत्पत्सुर्देवदत्तो निश्चिनोति । न च
 मुखप्रसादस्य द्रव्यप्राप्त्यादेरपि संभवेन तेन लिङ्गेन पुत्रजन्मन एव कथं निश्चय
 इति वाच्यम् । आसन्नप्रसवां चैत्रभार्यां ज्ञातवतो देवदत्तस्य पुत्रजन्मनिश्चय-
 संभवात् । तथा च सिद्धवाक्यादपि शक्तिग्रहसंभवान्नाप्रामाण्यं सिद्धवाक्या-
 नामिति भावः । पुत्रजन्मवदिति । इतरकारणासंभवे हि परिशेषात्पुत्रजन्मैव
 हर्षकारणमिति निश्चयः स्यात् । असंभवस्तु न कारणान्तराणां दृश्यते । कन्यायां
 जातायामपि सुखकारकप्रसूतेर्हर्षहेतुत्वात् । आदिशब्देन सुखप्रसवसंग्रहः ।

हर्षहेतेरुपस्थीयमानत्वेन परिशेषावधारणानुपपत्तेः । पुत्रस्ते जात
 २८२ इत्यादिषु सिद्धार्थपरेषु प्रयोगेषु द्वारं द्वारमित्यादिवत्कार्याध्याहा-
 रेण प्रयोगोपपत्तेश्च । शास्त्रत्वप्रसिद्ध्या च न वेदान्तानां सिद्धार्थ-
 परत्वम् । प्रवृत्तिनिवृत्तिपराणामेव वाक्यानां शास्त्रत्वप्रसिद्धेः ।
 २८५ तदुक्तं भट्टाचार्यैः—

↑ प्रवृत्तिर्वा निवृत्तिर्वा नित्येन कृतकेन वा ।
 पुंसां येनोपदिश्येत तच्छास्त्रमभिधीयते ॥ इति ।

२८८ न चैतेषां स्वरूपपरत्वे प्रयोजनमस्ति । श्रुतवेदान्तार्थस्यापि पुंसः
 सांसारिकधर्माणामनिवृत्तेः । तस्माद्वेदान्तानामप्यात्मा ज्ञातव्य
 इति समाप्नातेन विधिनैकवाक्यतामाश्रित्य कार्यपरतैवाश्रयणी-
 २९१ येति सिद्धम् । ततश्च केवलसिद्धरूपे ब्रह्मणि वेदान्तानां प्रामाण्यं
 न सिध्यतीति चेत् ।

अत्र प्रतिविधीयते—न तावत्सिद्धे व्युत्पत्त्यसिद्धिः । प्रागुक्तीतया
 २९४ नीत्या पुत्रस्ते जात इति वाक्यात्सिद्धपरादपि व्युत्पत्तिसिद्धेः । न
 च परिशेषावधारणानुपपत्तिः । प्रियासुखप्रसवादेरपि संभवादिति
 भणितव्यम् । पुत्रपदाङ्कितपटप्रदर्शनवत्प्रियासुखप्रसवादिसूचका-

किं च पुत्रस्ते जात इति न सिद्धवाक्यम् । वक्तृतात्पर्यानुरोधेन त्वं जानीहीति
 विधिबोधकशब्दाध्याहारत् । तथा च कार्यवाक्यमेवैतदिति न सिद्धवाक्या-
 च्छक्तिग्रह इत्यभिप्रायेणाह—पुत्रस्त इति । यथा द्वारमित्युक्ते पिधेहीति विधि-
 बोधकं क्रियापदमध्याह्रियते तद्वत् । एतेन वाक्ये विधेर्मुख्यत्वेन तद्बोधक-
 पदाध्याहारोनुचित इत्यपास्तम् । सति तात्पर्ये विधिबोधकपदाध्याहारस्याप्या-
 वश्यकत्वात् । प्रवृत्तिर्वेति । नित्येन वेदेन कृतकेनानित्येन सूत्रादिना वा
 येन शब्दविशेषेण पुरुषाणां कस्मादपि प्रवृत्तिः कस्मादपि निवृत्तिर्वोपदिश्येत
 तच्छास्त्रमित्युच्यत इत्यर्थः । ज्ञास्त्यनेनेति शास्त्रं शासनकरणम् । शासनं चासु-
 कं कुर्वसुकं मा कार्षीरिति प्रकारद्वयेनैव संभवति । सिद्धब्रह्मबोधकात्सत्यं ज्ञानम्
 (तै. २।१।१) इत्यादिवाक्यान्तु न विधिर्नापि प्रतिषेधः प्रतीयत इति तस्य
 शास्त्रत्वाभावप्रसङ्ग इति भावः । न चैतेषामिति । सत्यं ज्ञानम् (तै.
 २।१।१) इत्यादीनां सिद्धब्रह्मबोधकवेदान्तवाक्यानां कथमपि विधिसंबन्धा-
 भावे स्वरूपबोधनस्य न कश्चिदुपयोगो दृश्यत इत्याशयः ।

पुत्रपदेति । पुत्रपदेन चिह्नितं वस्त्रं प्रदर्शयन् वार्ताहारश्चैत्रमुद्दिश्य पुत्रस्ते
 ५३ [स. द. स.]

२९७ भावात् । पुत्रजन्मैव तत्सूचकमिति चेत्-प्रथमप्रतीतपुत्रजन्मपरि-
त्यागे कारणाभावात् । पुत्रजननस्यैवाधिकानन्दहेतुत्वाच्च ।

पुत्रोत्पत्तिविपत्तिभ्यां नापरं सुखदुःखयोः ।

३०० इति विद्यमानत्वात् । तथा चाचकथञ्चित्सुखाचार्यः—

दृष्टचैत्रसुतोत्पत्तेस्तत्पदाङ्कितवाससा ।

वार्ताहारेण यातस्य परिशेषविनिश्चितेः ॥

३०३

(चिन्सु. पृ. ८८) इति ।

यदुक्तं सिद्धार्थपरेषु कार्याध्याहार इति तदयुक्तम् । मुख्यार्थविष-
यतया सिद्धेऽपि प्रयोगसिद्धावध्याहारानुपपत्तेः । यदुक्तं शास्त्रत्व-
३०६ प्रसिद्ध्या च न स्वरूपपरत्वमिति तदप्ययुक्तम् । हितशासनादपि
शास्त्रत्वोपपत्तेः । न च प्रयोजनाभावः । श्रुतमतवेदान्तजन्याद्वि-
तीयात्मविज्ञानाभ्यासेन विद्योदये संसारनिदानाविद्यानिवृत्त्युपल-
३०९ क्षितब्रह्मात्मतालक्षणपरमपुरुषार्थसिद्धेः । न चात्र विधिः संभवति ।
विकल्पासहत्वात् । तथा हि—किं शाब्दज्ञानं विधेयं किं वा भाव-
नात्मकमाहोस्वित्साक्षात्काररूपम् । नाद्यः । विदितपदार्थसंगति-

जात इति ब्रवीति चेत्तत्र पुत्रजन्मैव हर्षातिशयकारणं निश्चितं भवति । तथा
च सिद्धवाक्यादपि शक्तिग्रहः संभवत्येवेति भावः । एतदुक्तं भवति—चैत्रस्य
पुत्रोत्पत्तिर्येन प्रत्यक्षतोऽनुभूता स देवदत्तादिस्त्रादृशपुत्रपदलिसकुङ्कुमाङ्कितप-
दप्रदर्शकेन वार्ताहारेण सह चैत्रसकाशं गतः । ततो दिष्ट्या वर्षसे चैत्र
पुत्रस्ते जात इति वार्ताहारोक्तिश्रवणसमनन्तरं पुलकितशरीरसुक्कुल्लगण्डयुग-
लमुल्लसितनयनयुगलं चैत्रमवलोकयंस्तत्प्रमोदलिङ्गेन स एव नूनं मदवलोकितः
पुत्रसंभवोऽस्य प्रमोदहेतुरिति निश्चिनोति । यद्यपि सुखप्रसवस्तत्र विद्यते
तथापि विद्यत इत्येतावन्मात्रेण न स हर्षहेतुत्वेन निश्चीयते । गामानयेत्यादा-
वपि गवानयनार्थं प्रवृत्तस्य छत्रोपानद्धारणादि विद्यत इति गामानयेत्यादि-
वाक्यस्य छत्रधारणाद्यर्थे शक्तिग्रहापत्तेरिति । दृष्टेति । विज्ञातपुत्रजन्म विहा-
याविज्ञातहर्षहेतुकल्पनमयुक्तमिति प्रदर्शयितुं दृष्टेत्यादिविशेषणम् । विज्ञातादपि
प्रियासुखप्रसवाद्विशेषदर्शनार्थं तत्पदाङ्कितेति विशेषणम् । मुख्यार्थेति ।
सिद्धार्थपरवाक्येऽपि मुख्यार्थवाचकत्वेन प्रयोगोपपत्तौ सत्यामध्याहारोऽनुचित
इत्यर्थः । न चात्रेति । ब्रह्मप्रतिपादकवेदान्तवाक्ये विधिर्न संभवतीत्यर्थः ।
विदितेति । येन शब्दार्थसंबन्धो ज्ञातस्तथा व्याकरणशास्त्रं मीमांसाशास्त्रं

- ३१२ कस्याधीतशब्दन्यायतत्त्वस्यान्तरेणापि विधिं शब्दादेवोपपत्तेः । नापि द्वितीयः । भावनाया ज्ञानप्रकर्षहेतुभावस्यान्वयव्यतिरेकसिद्धतया प्राप्तत्वेनाविधेयत्वात् । अप्राप्तप्रापकस्यैव विधित्वाङ्गीकारात् !
- ३१५ तृतीये साक्षात्कारः किं ब्रह्मस्वरूपः किं चान्तःकरणपरिणामभेदः । नाद्यः । तस्य नित्यत्वेनाविधेयत्वात् । नापि द्वितीयः । आनन्दसाक्षात्काररूपतया फलत्वेनाविधेयत्वात् । तस्माज्ज्ञातव्य इत्यादीनाम-
- ३१८ विधायकत्वादर्हे कृत्यतृचञ्च (पाणि. सू. ३।३।१६९) इति कृत्यप्रत्ययानामर्हार्थे विधानादर्हार्थतैव व्याख्येया । तथा च सर्वेषां वेदान्तवाक्यानामुपक्रमोपसंहारादिषु विधितात्यर्थोपेतत्वान्नित्यशुद्धबुद्धमु-
- ३२१ कस्वभावब्रह्मात्मपरत्वमास्थेयम् ।

निष्प्रदेशे परमाणौ प्रदेशवृत्तित्वेनाभिमतस्य संयोगस्य दुरुपपा-

च येनाधीतं तस्य श्रुताच्छब्दाच्छाब्दं ज्ञानमवश्यंभावीति तदर्थं न विध्यपेक्षेत्यर्थः । न्यायपदेन जैमिनीयन्यायग्रहणम् । भावनाया इति । यथाग्निसंनिकर्षे शैल्यपीडानिवृत्तिस्तदसंनिकर्षे शैल्यपीडाया अनिवृत्तिरित्यन्वयव्यतिरेकाभ्यामग्निसंनिकर्षस्य शैल्यविनाशकारणत्वमवगम्यत इति न तदर्थं शैल्यापनोदार्थमग्नि. सेव्य इति विध्यपेक्षा दृश्यते तथा निदिध्यासने ज्ञानातिशयो दृश्यत इति न तदर्थं विध्यपेक्षा । विधिं विनापि भावनायाः प्राप्तत्वात् । पौनःपुन्येन चिन्तनं भावना । निदिध्यासनमिति यावत् । तस्य नित्यत्वेनेति । यत्कर्तुं योग्यं तदेव विधेयं भवति । यच्च न कदापि सद्यथा शशशृङ्गं यच्च नित्यं सदेव यथा ब्रह्मस्वरूपं तदुभयं न कथमपि कर्तुं योग्यं भवति । आद्ये कारकन्यापारेणापि सत्त्वायोगात् । अन्ये कारकन्यापारात्प्रागेव सत्त्वस्य सिद्धत्वात् । फलत्वेनेति । फलमुद्दिश्य तदुपायो विधीयते । यथा स्वर्गाद्युद्देशेन यागादिकम् । न तु फलमेव स्वयं विधेयं भवति । अर्हे कृत्येति । कृत्यसंज्ञकास्तव्यादय प्रत्ययास्तृचप्रत्ययश्चार्हार्थे भवतीति सूत्रार्थः । तथा च ज्ञातव्य इत्यस्य ज्ञातुमर्ह इत्यर्थः । द्रष्टव्य इत्यस्य द्रष्टुमर्ह इत्यर्थः ।

एवं शास्त्रस्य सच्चिदानन्दैकरसं प्रत्यगात्मभूतं ब्रह्म विषय इति प्रसाध्याधुना शास्त्रस्याध्यासनिवृत्तिः प्रयोजनम् (द. १६ पं २३२) इति प्रागुक्तं प्रयोजनं विशदयति-निष्प्रदेश इति । प्रदेशोवयवः । यद्यपि परमाणुसंयोगाद्ब्रह्मणुकमुत्पद्यते अणुकसंयोगात्प्रत्यणुकमुत्पद्यत एवं क्रमेण पृथिव्यसेजोवायू-

दनतया तन्निबन्धनस्य द्यणुकस्यासिद्धौ द्यणुकादिक्रमेणारम्भवा-
 ३२४ दासंभवाद्चेतनाप्लाः प्रकृतेर्महदादिरूपेण परिणामवादासंभवाच्च
 ख्यातिबाधान्यथानुपपत्त्यानिर्ध्वनीयः प्रपञ्चश्चिद्विचर्त इति सिद्धम् ।
 ३२७ स्वरूपापरित्यागेन रूपान्तरापत्तिर्विचर्त इति सत्यमिथ्याख्याव-
भास इति । अवभासोऽध्यास इति पर्यायः । स चाध्यासो द्विविधः—
 अर्थाध्यासो ज्ञानाध्यासश्चेति । तदुक्तम्—

प्रमाणदोषसंस्कारजन्मान्यस्य परात्मता ।

३३०

तद्धीश्चाध्यास इति हि द्वयमिष्टं मनीषिभिः ॥ इति ।

नामुत्पत्तिरित्यथं दृश्यमानः प्रपञ्चः सत्य एव न त्वद्ध्यस्तः । पूर्वमसन्नेव घटा-
 दिरवयवी पदार्थोवयवैरारभ्यत इत्यारम्भवादस्य नैयायिकैर्वैशेषिकैश्चाङ्गीकृत-
 त्वात् । ततश्चाध्यास एव न सिध्यति । तन्निवृत्तिः प्रयोजनं तु दूर एव ।
 तथापि नायमारम्भवादो युक्तः । परमाणूनां निरवयवत्वेन संयोगासंभवात् ।
 संयोगो ह्यव्याप्यवृत्तिः । स च सावयवस्यैव वस्तुनः संभवति । तथा
 सांख्याभ्युपगतः परिणामवादोऽपि न युक्तः । अचेतनाया मूलप्रकृतेश्चेतन-
 संबन्धमन्तरेण परिणामासंभवात् । पुरुषस्य त्वौदासीन्यमेव सर्वथा सांख्यैः
 रङ्गीकृतम् । न चारम्भवादस्य परिणामवादस्य चायुक्तत्वे प्रपञ्चोयमसन्ने-
 वास्त्विति वाच्यम् । तस्य प्रतीतत्वात् । न चैवं प्रपञ्चस्य प्रतीतत्वा-
 दगल्यारम्भवादं परिणामवादं वा कथंचिदाश्रित्य प्रपञ्चः सत्य एवास्त्विति
 वाच्यम् । ज्ञानिदृष्ट्या तस्य बाधोपलम्भात् । सत्यस्य च बाधायोगात् ।
 तथा च ख्यातेर्बाधस्य चोपपत्तये विवर्तवाद् एवाश्रयणीयो भवतीति प्रपञ्च-
 स्याध्यस्तत्वं सिद्धम् । अनिर्ध्वनीयो ज्ञानबाध्यः । चिद्विचर्तो ब्रह्मणि
 कल्पितः । स्वरूपेति । यथा वस्तुतः शुक्तौ सत्यां तत्रेदं रज्जमिति प्रतीति-
 भवति । तत्र शुक्तेः स्वरूपापरित्यागेनैव रजतरूपापत्तिर्दृश्यते । सत्यमि-
 थ्येति । आत्मा सत्यः । अहंकारादिप्रपञ्चश्च मिथ्या । अहंकारादावनात्मनि
 नात्मनः स्वरूपमध्यस्यते । किं त्वात्मसंसर्गः । आत्मनि त्वहंकारादीनामनात्मनां
 मिथ्याभूतानां स्वरूपमप्यध्यस्यते । अथमेव सत्यमिथ्याख्यावभास इत्युच्यते ।
 शुक्त्यादौ रजताद्यध्यासेऽप्येवमूह्यम् । अर्थाध्यास इति । शुक्तौ मिथ्याभू-
 तस्य रजतस्याध्यासोर्थाध्यासः । मिथ्याभूतस्य ज्ञानस्यात्मन्यध्यासो ज्ञाना-
 ध्यासः । प्रमाणेति । प्रमाणं दोषः संस्कारश्चेतद्वितयाजन्म यस्यास्तादृशी
 यान्यस्यान्यात्मता वस्तुन्तरस्वरूपत्वं तत् तादृशवस्तुज्ञानं चेति द्वयं सुधीमि-

पुनरपि द्विविधोध्यासः । निरुपाधिकसोपाधिकभेदात् । तदप्यु-
क्तम्—

- ३३३ दोषेण कर्मणा वापि क्षोभिताज्ञानसंभवः ।
तत्त्वविद्याविरोधी च भ्रमोयं निरुपाधिकः ॥
उपाधिसंनिधिप्राप्तक्षोभाविद्याविजृम्भितम् ।
३३६ उपाध्यपगमापोह्यमाहुः सोपाधिकं भ्रमम् ॥ इति ।

तत्र स्वरूपेण कल्पिताहमाद्यध्यासो निरुपाधिकः । तदप्युक्तम्—

- नीलिमेव वियत्येषा भ्रान्त्या ब्रह्मणि संसृतिः ।
३३९ घटव्योमेव भोक्तार्य भ्रान्तो भेदेन न स्वतः ॥ इति ।

अत एव भाष्यकारः शुक्तिका रजतवदवभासत एकश्चन्द्रः सद्भि-
तीयवदिति निदर्शनद्वयमुदाजहार । शिष्टं शास्त्र एव स्पष्टमिति
३४२ विस्तरमियोपरम्यते । एवं च दृग्दृश्यौ द्वावेव पदार्थाविति वेदा-
न्तिनां सिद्धान्त इति सर्वमवदातम् ।

अत्र प्रभाकरः—शुक्तिका रजतवदवभासत इति दृष्टान्तो नेष्टः ।

रध्यास इतीष्टमित्यर्थः । प्रमाणं चक्षुरादिकम् । दोषो दूरस्वादिः । संस्कारश्च
पूर्वं रजतानुभवादात्मन्युत्पन्नः । एतन्नितयसत्त्व एव शुक्ताविदं रजतमिति
भ्रमो जायत इति प्रसिद्धमेव । दोषेणेति । आत्मन्यहंकाराध्यासो निरुपा-
धिकभ्रमः । यथानुपहित इदमंशे रजतसंस्कारसहिताविद्यया रजताध्यासो
भवति तथा पूर्वपूर्वाहंकारादिना कर्मणा वा क्षोभितया अविद्यया चिद्रूप
आत्मन्यनुपहितेहंकाराध्यासो भवति । एकस्मिन्नेव ब्रह्मण्युपहिते जीवेश्वररूपेण
भेदावभासः सोपाधिकभ्रमः । भाष्यकार इति । श्रीमच्छंकराचार्यैः शारी-
रभाष्यारम्भेध्यासभाष्ये एतद्दृष्टान्तद्वयमुदाहृत्य लोकानुभवः प्रदर्शितः ।

अथाध्यासमसहमानस्यातिवादिनो मीमांसकस्य मतमुत्थापयति—
अत्र प्रभाकर—इत्यादिना इति सिद्धम्—इत्यन्तेन । स हि शुक्तौ जाय-
मानमिदं रजतमिति ज्ञानं न भ्रमः । किं तु यथार्थमेव । तच्च नैकं ज्ञानम् ।
इदमिति प्रत्यक्षज्ञानम् । रजतमिति तु पूर्वदृष्टरजतस्मृत्याकारप्रदर्शनम् । तत्रे-
दमिति प्रत्यक्षे पुरोवर्ति द्रव्यमात्रं गृह्यते । दोषवशात्तद्गतशुक्तिवत्त्वं न
ग्रहणम् । तच्च गृहीतं रजतसदृशतया रजतसंस्कारोद्बोधक्रमेण रजतस्मृतिं
जनयति । सा च तद्गृहीतमित्येवं गृहीतग्रहणस्वभावापि दोषवशाद्गृहीतत्वांश-
प्रमोषाद्ग्रहणमात्रमवतिष्ठते । अयमेव तत्तांशप्रमोषः । तथा च प्रत्यक्षं स्मरणं

- ३४५ रजतप्रत्ययस्य शुक्तिकालम्बनत्वानुपपत्तेः । तथा हि—इदं रजतमिति प्रतीतौ शुक्तेरालम्बनत्वं पुरोदेशसत्तामात्रेणावलम्ब्यते कारणत्वेन भासमानत्वेन वा । नाद्यः । पुरोवर्तिनां लोष्टादीनामप्यालम्बनत्व-
 ३४८ प्रसङ्गात् । अथ कलधौतबोधकरणसंस्कारोद्बोधकारणत्वेन तद्वारा रजतज्ञानकारणत्वादालम्बनत्वं मन्यसे । तदपि न संगच्छते । चक्षुरादीनामपि कारणत्वेन विषयत्वापातात् । अथ भासमानतया
 ३५१ विषयत्वमिष्यते तदप्यश्लिष्टम् । रजतनिर्भासस्य शुक्तिकालम्बन-
 त्वानुपपत्तेः । यस्मिन्विज्ञाने यदवभासते तत्तदालम्बनम् । अत्र च कलधौतानुभवः शुक्तिकालम्बनत्वकल्पनायां विरुध्यते । तथा
 ३५४ चाचकथन्यायवीथ्यां शालिकनाथः—

- अत्र ब्रूमो य एवार्थो यस्यां संविदि भासते ।
 वेद्यः स एव नान्यद्धि वेद्यावेद्यत्वलक्षणम् ॥
 ३५७ इदं रजतमित्यत्र रजतं त्ववभासते ।
 तदेव तेन वेद्यं स्यान्न तु शुक्तिरवेदनात् ॥
 तेनान्यस्यान्यथा भासः प्रतीत्यैव पराहतः ।
 ३६० अन्यस्मिन्भासमाने हि न परं भासते यतः ॥

(प्रक. प. ४।२३-२५) इति ।

चेति ज्ञानद्वयस्य मिथः स्वरूपतो विषयतश्च भेदाग्रहाद्वस्तुतो भिन्नमपि ज्ञान-
 द्वयमिदं रजतम्—इत्यभेदव्यवहारं प्रवर्तयति । रजतार्थिनस्तत्र प्रवृत्तिस्तु पुरोवर्तिपदार्थे नेदं रजतमित्येवं रजतभेदस्याज्ञानाद्भवतीति मन्यते । रजत-
 प्रत्ययस्येति । रजतज्ञानस्य शुक्तिकाविषयकत्वं न संभवतीत्यर्थः । न हि घटज्ञानं कदाचिदपि पटविषयकं भवितुमर्हति । आलम्बनत्वम् । विषयत्वम् । शुक्ते रजतप्रतीतिकारणत्वेन तादृशप्रतीतिविषयत्वमिति द्वितीयं पक्षमुत्थाप-
 यति—अथ कलधौतेति । कलधौतं रजतम् । तस्य बोधः स्वरणात्मकं ज्ञानम् । तत्कारणीभूतो यः संस्कारस्तदुद्बोधकारणत्वं शुक्तेः । तेन रजतज्ञान-
 विषयत्वं शुक्तिरिति मन्यस इत्यर्थः । अश्लिष्टम् । अयुक्तम् । विरुध्यत इति । शुक्तिकाया विषयत्वे हि शुक्तिकैवानुभूयेत न रजतमिति भावः । शालिकनाथ इति । शालिकनाथेन प्रभाकरमतानुसारिणा प्रकरणपञ्चिका-
 ख्यो ग्रन्थो विरचितः । तत्र न्यायवीथीनामकं चतुर्थं प्रकरणम् ।

किं च मिथ्याज्ञानोत्पत्तौ सामग्री न समस्ति । किं केवलानीन्द्रि-
 ३६३ यादीनि कारणानि दोषदूषितानि वा । नाथः । तेषां समीचीनज्ञान-
 जनजनसामर्थ्योपलम्भात् । अन्यथा समीचीनं रजतज्ञानं न कदा-
 चिदुदयमासादयेत् । न द्वितीयः । दोषाणामौत्सर्गिककार्यप्रसवश-
 ३६६ क्तिप्रतिबन्धमात्रप्रभावत्वात् । न हि दुष्टं कुटजबीजं वटाङ्कुरं जन-
 यितुमीष्टे । न वा तैलकलुषितं शालिबीजमशाल्यङ्कुरजननायालम् ।
 किं तु स्वकार्यं न करोति । ननु दावदहनदग्धस्य वैत्रबीजस्य कद-
 ३६९ लीकाण्डजनकत्वं दृष्टमिति चेत्-तन्न स्थाने । दग्धस्यावैत्रबीजत्वेन
 दोषाणां विपरीतकार्यकारित्वं प्रत्यनुदाहरणात् । न च भस्मकदोष-
 दूषितस्य कौक्षेयकस्याशुशुक्षणेर्बह्वन्नपचनसामर्थ्यं दृष्टमित्येष्टव्यम् ।
 ३७२ अशितपीताद्याहारपरिणतौ जाठरस्य जातवेदसः शक्तत्वात् ।
 तदुक्तम्—

अयथार्थस्य बोधस्य नोत्पत्तावस्ति कारणम् ।

३७५

दोषाश्चेन्न हि दोषाणां कार्यशक्तिविघातता ॥

अथ भ्रमात्मकज्ञानोत्पत्तौ कारणाभावादपि न तादृग्ज्ञान स्वीकर्तुं शक्यत
 इत्याह—किं चेति । न समस्ति । न संभवति । दोषाणामिति । दोषा
 हि स्वाश्रये स्वभावतो विद्यमानस्य कार्योत्पादनसामर्थ्यस्य प्रतिबन्धं कुर्युर्ना-
 पूर्वं सामर्थ्यं तत्रोत्पादयेयुः । कुटजः । वत्सकः (कुडा इति प्र.) ।
 दावेति । दावाग्निदग्धाद्वैत्रबीजात्कदलीकाण्डोत्पत्तिरिति वनौषधिश्लाः । कदली
 रम्भा । न स्थाने । न युक्तम् । दग्धस्येति । वैत्रोत्पादनसामर्थ्यं विद्यमान
 एव यदि तस्मात्कदल्युत्पत्तिर्जायेत तर्हि विपरीतकार्यकरणे तदुदाहरणं
 संभवेन्नान्यथा । न चेति । भस्मको रोगविशेषः । तेन दूषितो जाठराग्निश्चे-
 दाहाराधिक्येपि क्षणमपि नापचनं भवति । कौक्षेयको जाठरः । आशुशु-
 क्षणिरग्निः । अशितेति । जातवेदा अग्निः । आहारपरिपाके तस्माद्दुधिरा-
 दिरसोत्पादने च स्वाभाविकमेव जाठराग्नेः सामर्थ्यम् । केवलमाहाराधिक्या-
 द्यत्तन्नाशौ मान्द्यं समुत्पद्यते तस्य भस्मकरोणेण प्रतिबन्धः क्रियते । तथा
 रुधिरादिरसोत्पादने च प्रतिबन्धः क्रियते । अयथेति । अर्थस्य शुच्यत्वादेर्यो-
 न्यथा रजतादिरूपेण बोधस्तादृशस्यायथार्थस्य बोधस्योत्पत्तौ न किमपि कार-
 णमस्ति । दोषास्तत्र कारणमिति चेत्तन्न संभवति । यतो दोषाणां कार्योत्पा-

भस्मकादिषु कार्यस्य विघातादेव दोषता ।

अग्नेर्हि रसनिष्पत्तिः कार्यं जठरवर्तिनः ॥

३७८

(प्रक. प. ४।७३-७४) इति ।

अग्निं चासत्यप्यर्थे ज्ञानप्रादुर्भावाभ्युपगमे समीचीनस्थलेपि

ज्ञानानां स्वगोचरव्यभिचारशङ्काङ्कुरसंभवेन निरङ्कुशो व्यवहारो

३८१ लुप्यते । तदाह—

यदि चार्थं परित्यज्य काचिद्बुद्धिः प्रकाशते ।

व्यभिचारवति स्वार्थं कथं विश्वासकारणम् ॥

३८४

(प्रक. प. ४।६६) इति ।

ननु रजतगोचरैकविशिष्टज्ञानानङ्गीकारे विशिष्टव्यवहारो न

सिद्ध्येत् । अतस्तत्सिद्धयेपि विपर्ययोङ्गीकार्यं इति चेन्न । इदं रज-

३८७

३८७ तमिति ग्रहणस्मरणामिधस्य बोधद्वयस्य व्यवहारकारणत्वाङ्गीका-

रात् । यद्येवमिदं शुक्तिकाशकलं तद्रजतमित्यतोपि विशिष्टव्यवहारः

दनशक्तिप्रतिबन्धकत्वमेव न त्वपूर्वशक्त्युत्पादकत्वम् । भस्मकादीनां
यद्दोषत्वं तद्बुधिरोत्पादनरूपकार्यप्रतिबन्धकत्वादेव । यतो जाठराग्ने रुधिरा-
द्युत्पादनं स्वाभाविकं कार्यमित्यर्थः ।

अपि चेति । अविद्यमानेपि रजते यदि रजतज्ञानमुत्पद्यत इति स्वीक्रियते
तर्हि ज्ञानं विषयाभावेपि जायमानत्वाद्विषयव्यभिचारि भवति । तथा च
रजतमस्तीत्यासेनोक्तेपि तदासज्ञानं विषयाभावेपि जायमानं कदाचित्स्यादिति
शङ्कासंभवेन रजतनिश्चयाभावाद्भ्रजतार्थिनः प्रवृत्तिर्न स्यात् । एवं सर्वमेव
ज्ञानं शङ्काकलङ्कितमिति व्यवहारलोपप्रसङ्गः । लोके व्यवहारस्तु निश्चितज्ञान-
पूर्वकोऽप्रतिहतो दृश्यत इति भावः । यदि चेति । रजताद्यर्थं विनापि यदि
तज्ज्ञानं स्याच्चेत्तादृशं व्यभिचारिज्ञानं कथं स्वविषयीभूतपदार्थास्तित्वविषयकं
विश्वासं जनयेदित्यर्थं । तथा च न तत्राविद्यमानस्य रजतस्य प्रत्यक्षज्ञानवि-
षयत्वमिति वस्तुमात्रप्रत्यक्षं रजतस्मरणं चेति ज्ञानद्वयमेवाङ्गीकरणीयं न
तु रजतविषयकमेकं विशिष्टज्ञानमित्याशयः ।

नन्विति । विपर्ययो मिथ्याज्ञानम् । तच्चात्र रजतविषयकमेकं विशिष्टं
प्रत्यक्षज्ञानम् । तन्मूलक एवेदं रजतमित्यादिशब्दप्रयोगरूपो विशिष्टव्यवहारो
जायते । उक्तमिथ्याज्ञानानङ्गीकारे तु स व्यवहारो न सिद्ध्यतीत्यर्थः ।
यद्येवमिति । यत्र वस्तुत एव ज्ञानद्वयं सर्वसंमतं यथा शुक्तिकायाः

स्यादिति । तन्न । तत्रेदमिति पुरोवर्तिद्रव्यमात्रग्रहणस्य दोषदूषित-
 ३९० चक्षुर्जन्यत्वेनानाकलितशुक्तिवादिविशेषितस्य सामान्यमात्रग्रहण-
 रूपत्वाद् रजतमिति ज्ञानस्यासंनिहितविषयस्य संप्रयोगलिङ्गाद्यप्रसूत-
 तथा सदृशावबोधितसंस्कारमात्रप्रभवत्वेन परिशेषप्राप्तस्मृतिभा-
 ३९३ वस्य दोषहेतुकतया गृहीततत्तांशप्रमोषाद्ग्रहणमात्रत्वोपपत्तेः । तद-
 प्युक्तम्—

नन्वत्र रजताभासः कथमेष घटिष्यते ।
 ३९६ उच्यते शुक्तिशकलं गृहीतं भेदवर्जितम् ॥
 शुक्तिकाया विशेषा ये रजतान्नेदहेतवः ।
 ते न ज्ञाता अभिभवाज्ज्ञाता सामान्यरूपता ॥
 ३९९ अनन्तरं च रजतस्मृतिर्जाता तथापि च ।
 मनोदोषात्तदित्यंशपरामर्शविवर्जितम् ॥
 रजतं विषयीकृत्य नैव शुक्तेर्विवेचितम् ।
 ४०२ स्मृत्यातो रजताभास उपपन्नो भविष्यति ॥

(प्रक.प. ४।२६-२९)

शुक्तिकात्वेन ज्ञानं ततस्तन्मूलकं रजतस्मरणं च तत्रेदं रजतमिति विशिष्टव्य-
 वहारो न दृश्यते । ज्ञानद्वयस्य तादृशव्यवहारकारणत्वाङ्गीकारे तु तत्रापि
 तथा व्यवहारः स्यादित्यर्थः । तत्रेदमितीति । मात्रपदेन शुक्तिकायाः
 शुक्तिकात्वेन ज्ञानं व्यावर्त्यते । चक्षुरिन्द्रियस्य दोषदूषितत्वेन तेन शुक्ति-
 कायाः शुक्तिकात्वेनाग्रहणात् । तथा च शुक्तिकाया इदमिति सामान्यरूपेणैव
 ग्रहणम् । रजतज्ञानं तु न प्रत्यक्षम् । तद्विषयीभूतस्य रजतस्यासंनिहितत्वेन
 संप्रयोगाभावात् । संप्रयोगो विषयेन्द्रियसंनिकर्षः । नाप्यनुमितिः । रजतव्या-
 सलिङ्गस्य तत्रादर्शनात् । उपमित्यादिकं तु तत्तन्निमित्तासंभवाद्दूरापेत्तमेव ।
 एवं च रजतज्ञानं संप्रयोगादेरनुभवहेतोः सकाशादनुत्पन्नतया न प्रत्यक्षाद्यनु-
 भवरूपं संभवतीति परिशेषात्स्मरणरूपं तदित्याख्येयम् । संभवति च तत्र
 स्मरणलक्षणम् । रजतसदृशावस्तुदर्शनोद्भूद् रजतसंस्कारमात्रजन्यत्वात् । तत्र
 स्मरणे तत्तांशो दोषवशात् गृह्यते । नन्वत्रेति । रजतस्यासत्त्वात्कथं रजता-
 भासो युज्यत इति शङ्का । उच्यत इत्याद्युत्तरम् । विषयीकृत्येति । व्यव-
 स्थापितमित्यध्याहृत्य क्त्वाप्रत्ययोपपत्तिर्द्रष्टव्या । स्मृत्येति । पूर्वान्वयि ।
 शुक्तेः सकाशाद्विवेचितं रजतं स्मृत्या न विषयीकृतमित्यर्थः । विवेचितं
 पृथक्कृतम् ।

न ह्यसंनिहितं तावत्प्रत्यक्षं रजतं भवेत् ।

४०५

लिङ्गाद्यभावाच्चान्यस्य प्रमाणस्य न गोचरः ॥

परिशेषात्स्मृतिरिति निश्चयो जायते पुनः ।

(प्रक.प. ४।३१-३२) इति ।

४०८

ननु किमिदमेकैकं व्यवहारकारणमुत संभूय । न प्रथमः । देश-
भेदेन प्रवृत्तिप्रसङ्गात् । न चरमः । प्रयत्नायौगपद्याज्ज्ञानायौगप-
द्यात् (वै.सू. ३।२।३) इत्यादिना ज्ञानयौगपद्यनिषेधात् । अतो
४११ ज्ञानद्वयं हेतुरित्ययुक्तं वच इति चेत्-मैवं वोचः । अविनश्यतोः
सहावस्थाननिषेधेपि विनश्यदविनश्यतोः सहावस्थानस्यानिषिद्ध-
त्वेन निरन्तरोत्पन्नयोस्तदुपपत्तेः । ननु रजतज्ञानाद्रजतार्थी रजते
४१४ प्रवर्ततां नाम । पौरस्त्ये वस्तुनि कथं प्रवृत्तिः स्यादिति चेन्न ।
स्वरूपतो विषयतश्चागृहीतभेदयोर्ग्रहणस्मरणयोः संनिहितरजतगो-

देशभेदेनेति । इदमिति प्रत्यक्षात्प्रवृत्तिस्त्वाद्देशपदार्थामिसुखी । स्मरणा-
जायमाना तु न नियमेन तादृश्येव जायेत । किं वैकैकस्मादपि प्रवृत्तिप्रसङ्गः ।
प्रयत्नेति । प्रयत्नायौगपद्याज्ज्ञानायौगपद्याच्चैकम्-इति कणादसूत्रम् (३।२।३) ।
अनेन सूत्रेणैकस्मिच्छरीरे मनस एकत्वमुच्यते । यद्येकैकस्मिन्नपि शरीरे बहूनि
मनांसि स्युस्तदा प्रयत्नानां ज्ञानानां च यौगपद्यं स्यात् । द्वाभ्यामवयवाभ्यां
मिथो विरुद्धं प्रयत्नद्वयं युगपदुत्पद्येत । तथा द्वाभ्यामिन्द्रियाभ्यां ज्ञानद्वयं
युगपदुत्पद्येत । तददर्शनादेकस्मिच्छरीर एकं मनः सिध्यतीत्यर्थः । तथा
चात्र ज्ञानद्वयस्य सहावस्थानाभावेन संभूय कारणत्वं न संभवति । निरन्त-
रोत्पन्नयोरिति । अव्यवधानेनोत्पन्नयोरित्यर्थः । यद्येकं ज्ञानं प्रथमक्षण
उत्पन्नमपरं च द्वितीयक्षणव्यवधानेन तृतीयक्षणे तदुत्तरक्षणे वोत्पन्नं तदा
तयोः सहावस्थानं कथमपि न संभवति । परं त्वव्यवधानेनोत्पन्नयोस्तृतीय-
क्षणे सहावस्थानं संभवति । ज्ञानं हि प्रथमक्षण उत्पद्यते द्वितीयक्षणे स्थीयते
तृतीयक्षणे विनश्यति । इदं रजतमित्यत्र ग्रहणस्मरणात्मकज्ञानद्वयमप्य एकं
प्रथमक्षण उत्पन्नमपरं द्वितीयक्षण उत्पन्नम् । तयोः संभूय कार्यकारित्वं
तृतीयक्षणे वक्तुं शक्यम् । तत्र प्रथमक्षणोत्पन्नं विनश्यदवस्थं द्वितीयक्षणोत्पन्नम-
विनश्यदवस्थमिति बोध्यम् । ननु रजतेति । रजतस्मरणेन प्रवृत्तश्चेत्तादृश-
स्मरणविषयीभूते गृहगतमञ्जूषादिगते रजते प्रवृत्तिः स्यान्न तु पुरोवर्तिवस्त्व-
मिसुखी प्रवृत्तिः स्यादिति भावः । स्वरूपत इति । संनिहितरजतगोचरज्ञानं
चक्षुःसंनिक्लृष्टसत्परजतविषयकं यथार्थं प्रत्यक्षज्ञानम् । तद्यथेदं रजतमिति रज-

चरज्ञानसारूप्येण वस्तुतः परस्परं विभिन्नयोरप्यभेदोचितसामा-
 ४१७ नाधिकरण्यव्यपदेशहेतुत्वोपपत्तेः । ग्रहणस्मरणयोः संनिहितरजत-
 ज्ञानसारूप्यं कथम् । यथा चैतत्तथा निशम्यताम् । संनिहितरजत-
 गोचरं हि विज्ञानमिदमंशरजतांशयोरसंसर्गं नावगाहते । तयोः
 ४२० संसृष्टत्वेनासंसर्गस्यैवाभावात् । नापि स्वगतं भेदम् । एकज्ञान-
 त्वात् । एवं ग्रहणस्मरणे अपि दोषवशाद्विद्यमानमपीदमंशरजतांश-
 योरसंसर्गं भेदं नावगाहत इति । भेदाग्रहणमेव सारूप्यम् । तदुक्तं
 ४२३ गुरुमतानुसारिभिः—

ग्रहणस्मरणे चेमे विवेकानवभासिनी ।
 सम्यग्रजतबोधाच्च मित्रे यद्यपि तत्त्वतः ॥
 ४२६ तथापि मित्रे नाभाते भेदाग्रहसमत्वतः ।
 सम्यग्रजतबोधस्तु समक्षैकार्थगोचरः ॥
 ततो मित्रे अबुद्धा च ग्रहणस्मरणे इमे ।
 ४२९ समानेनैव रूपेण केवलं मन्यते जनः ॥
 अपरोक्षावभासेन समानार्थग्रहेण च ।

तत्त्वेदंतयोः 'सामानाधिकरण्यव्यवहारं तद्वारा प्रवृत्तिं च जनयति तथा
 तत्सारूप्येणैतज्ज्ञानद्वयमपि तादृशव्यवहारं प्रवृत्तिं च जनयति । ज्ञानद्वयस्य
 तत्सारूप्यं च भेदाग्रहणात् । इयांस्तु विशेषः । सत्यरजतप्रत्यक्षे हि रजतत्त्वेदं-
 तयोर्वस्तुतो मिथः संसृष्टत्वेन तयोरसंसर्गो नास्ति । अतस्तज्ज्ञानमसंसर्गा-
 विषयकम् । तथा तत्प्रत्यक्षं वस्तुत एकं न तु नानैत्यवान्तरभेदो नास्त्येव ।
 अतस्तत्र भेदस्याग्रहणम् । ज्ञानद्वयस्थले तु वस्तुतस्तयोर्द्वयोर्ज्ञानयोरसंसर्गो एक-
 त्वाभावादवान्तरभेदश्च यद्यपि वर्तते तथापि दोषवशात्तदग्रहणम् । तथा हि—
 असंसर्गस्य भेदस्य च ग्रहणं विरोधस्फुरणाद्भवति । विरोधश्च तत्त्वेदंतयोस्तथा
 शुक्तिरजतत्वयोश्च । तत्र प्रत्यक्षे यद्यपीदंता भासते तथापि तद्विरुद्धा तत्ता
 दोषवशात्स्मरणे न भासते । तथा स्मरणे यद्यपि रजतत्वं विषयीभवति तथापि
 तद्विरुद्धं शुक्तित्वं दोषवशात्प्रत्यक्षे न विषयीभवति । तथा च विरोधानव-
 भासेन स्वरूपतो विषयतश्च विद्यमानस्यापि भेदस्याग्रहणम् । तत्र स्वरूपतो
 विद्यमानस्य भेदस्याग्रहणं तत्तारूपपरोक्षांशस्य दोषवशेन स्मरणेनवभासात् ।
 विषयतो विद्यमानस्य भेदस्याग्रहणं तु दोषवशेन शुक्त्यंशस्य प्रत्यक्षेनवभासा-
 दिति । ग्रहणस्मरणे इति । ययोर्मिथो विद्यमानोपि भेदो नावभासते तादृश-
 सिद्धं ग्रहणस्मरणात्मकं ज्ञानद्वयं रजतयथार्थज्ञानान्निष्ठमपि भेदाग्रहणसारू-

अवैलक्षण्यसंविच्चिरिति तावत्समर्थिता ॥

४३२

व्यवहारोपि तत्सुल्यस्तत एव प्रवर्तते ।

(प्रक.प. ४३३-३७)

एवमगृहीतविवेकमापन्नसंनिहितरूप्यज्ञानसारूप्यं ग्रहणस्मरणद्वय-
 ४३५ मयथाव्यवहारहेतुरिति सिद्धम् । यद्येवमयथाव्यवहारो ग्रहणस्मर-
 णजन्यस्तर्हि पीतः शङ्ख इत्यादौ स न सिद्धस्तत्र तयोरभावादिति
 चेन्न । अगृहीतविवेकयोः प्राप्तसमीचीनसंसर्गज्ञानसारूप्यत्वे ग्रह-
 ४३८ णयोरेव व्यवहारसंपादकत्वोपपत्तेः । नयनरश्मिवर्तिनः पित्तद्रव्यस्य
 पीतिमा दोषवशाद्द्रव्यरहितो गृह्यते । शङ्खोप्यकलितशुक्लगुणः स्वरू-
 पतो गृह्यते । तदनयोर्गुणगुणिनोः संसर्गयोग्ययोरसंसर्गाग्रहसारूप्या-
 ४४१ त्पीततपनीयपिण्डप्रत्ययावैलक्षण्याद्यवहार उपपद्यते । यथोक्तम्—

पीतशङ्खावबोधे हि पित्तस्येन्द्रियवर्तिनः ।

पीतिमा गृह्यते द्रव्यरहितो दोषतस्तथा ॥

४४४

शङ्खस्येन्द्रियदोषेण शुक्लिमा न च गृह्यते ।

प्यादभिन्नमिव तत्कार्यकारि भवतीत्यर्थः । अगृहीतेति । न गृहीतो विवेको
 मिथो भेदो येनात एवापन्नं प्राप्तं संनिहितरूप्यज्ञानेन रजतयथार्थप्रत्यक्षेण सह
 सारूप्यं येन तादृशमित्यर्थः । तयोरभावादिति । ग्रहणसत्त्वेपि स्मरणाभा-
 वात् । न हि तत्र पीतत्वांशः स्मरणविषयो भवति । संस्कारोद्बोधकाभावात् ।
 तथा च तत्र पीतः शङ्ख इति व्यवहारो न स्यादिति शङ्खकाशयः । अगृहीत-
 विवेकयोरिति । यद्यप्यत्र ग्रहणस्मरणात्मकं ज्ञानद्वयं नास्ति तथापि व्यवहार-
 प्रयोजकं ज्ञानद्वयं ग्रहणात्मकमेवान्न वर्तते । पीत इत्येक प्रत्यक्षम् । शङ्ख
 इत्यपरं प्रत्यक्षम् । ग्रहणात्मकज्ञानद्वये चास्मिन्वस्तुतो विद्यमानस्य मिथोऽसं-
 सर्गस्य भेदस्य च दोषवशादनवभासः । पीतः शङ्ख इति धीश्च पित्तदोषेण
 जायते । पित्तं च पीतरूपविशिष्टं सूक्ष्मं द्रव्यं नयनरश्मिलिष्टम् । रश्मयश्च
 शङ्खेन संबद्धाः । तत्र च दोषवशेन पित्तस्य द्रव्यस्य न ग्रहणम् । तद्वत् पीतरूपं
 केवलं गृह्यते । शङ्खप्रत्यक्षे च दोषवशेन श्वेतरूपस्य न ग्रहणम् । तदाश्रयः
 शङ्खः केवलं गृह्यते । अतश्च समीचीनसंसर्गज्ञानेन सरूपमेतज्ज्ञानद्वयं भवति ।
 सुवर्णादौ वस्तुतो विद्यमानस्य पीतगुणसंबन्धस्य ज्ञानं समीचीनसंसर्गज्ञानम् ।
 तेन सहास्य प्रत्यक्षज्ञानद्वयस्यासंसर्गानवभासरूपसाधर्म्याच्च तत्रेवान्नापि पीत
 इति व्यवहार इति भावः । तपनीयं सुवर्णम् । अवैलक्षण्यं सारूप्यम् ।

केवलं द्रव्यमात्रं तु प्रथते रूपवर्जितम् ॥
 गुणे'द्रव्यव्यपेक्षे च द्रव्ये च गुणकाङ्क्षिणि ।
 ४४७ भासमाने तयोर्बुद्धिरसंबन्धं न बुध्यते ॥
 सत्यपीतावभासेन समे भाते मती इमे ।
 व्यवहारोपि तत्तुल्य एवमत्रापि युज्यते ॥
 ४५० (प्रक.प. ४।४८-५१) इति ।

नन्विदं रजतमिति भ्रान्तिज्ञानानभ्युपगमे रजतप्रसक्तेरसत्त्वा-
 ज्ञेदं रजतमिति निषेधः कथं कलधौताभावं बोधयतीति चेत्-नैष
 ४५३ दोषः । भेदाग्रहप्रसञ्जितस्य शुक्तौ रजतव्यवहारस्य निषेधस्वीकारेण
 कल्पनालाघवसद्भावात् । तदुक्तं पञ्चिकाप्रकरणे-

मिथ्याभावोपि तत्तुल्यव्यवहारप्रवर्तनात् ।
 ४५६ रजतव्यवहारांशे विसंवादयतो नरात् ॥
 बाधकप्रत्ययस्यापि बाधकत्वमतो मतम् ।
 प्रसज्यमानरजतव्यवहारनिवारणात् ॥
 ४५९ (प्रक.प. ४।३८-३९) इति ।

प्रथते । अवभासते । गुण इति । गुणस्य स्वाश्रयद्रव्यापेक्षा । द्रव्यस्य
 स्वाश्रितगुणापेक्षा । तथा च यत्र द्रव्यं गुणश्चेत्तदुभयमवभासते तत्र तदु-
 भयस्य वस्तुतो मिथोऽसंबन्धेपि तमसंबन्धं तदुभयबुद्धिर्न विषयीकरोतीत्यर्थः ।
 सत्येति । सत्यस्य पीतस्यावभासः सुवर्णादौ द्रष्टव्यः ।

कथमिति । निषेधस्य प्राप्तिपूर्वकत्वनियमादित्याशयः । कलधौतं रजतम् ।
 भेदाग्रहेति । तथा च नेदं रजतव्यवहारार्हमित्यभिप्रायेण नेदं रजतमिति
 व्यपदिश्यते । रजतनिषेधाङ्गीकारेपि तन्मूलको रजतव्यवहारनिषेधो भवत्येव ।
 तथा चात्रोभयाभ्युपेतो रजतव्यवहारनिषेध एव नेदं रजतमित्यस्यार्थो लाघ-
 वास्वीकार्यः । किमत्रातिरिक्तरजतनिषेधकल्पनयेति । मिथ्याभाव इति ।
 मिथ्याभावो मिथ्यात्वम् । अम इति यावत् । अयं भावः—इदमित्यनुभवरूपं
 विज्ञानं प्रमाणमेव । भ्रान्तिरूपता चात्र स्वरणरूपस्यैव । अनुभवजन्यव्यवहार-
 तुल्यव्यवहारप्रवर्तकत्वेपि व्यवहारकाले विसंवादकत्वात् । तज्जन्यप्रवृत्तेर्निष्फ-
 लत्वाच्च । येषि चैकमिदं विज्ञानं मिथ्याभूतमिति मन्यन्ते तेषि बाधकप्रत्यया-
 धीनं मिथ्यात्वमभ्युपगच्छन्तो नेदमंशस्य मिथ्याभावं वदितुमीशते । तत्र
 बाधकाभावात् । बाधकप्रत्ययदशायामपीदमंशस्यानुवृत्तेरिति ।

तदनेन प्राचीनयोर्ज्ञानयोः सत्यत्वे कथं भ्रमत्वप्रसिद्धिरिति शङ्का पराकृता । अयथाव्यवहारप्रवर्तकत्वेन तदुपपत्तेः ।

- ४६२ किं च नेदं रजतमिति बाधकावबोधो नाभावमवगाहते । भावव्यतिरेकेणाभावस्य दुर्ग्रहणत्वात् । यद्येवमङ्ग नास्तीति प्रत्ययस्य किमालम्बनम् । अपरथा माहाभानिकपक्षानुप्रवेश इति चेत्—
 ४६५ मैवं भाषिष्ठाः । अभावस्य धर्मिप्रतियोगिनिरूपणाधीननिरूप्यत्वेनावश्याभ्युपगमनीये दृश्ये प्रतियोगिन्यदृश्ये वा स्मर्यमाणेधिकरणमात्रबुद्धेरेव नास्तीति व्यवहारोपपत्तावतिरिक्ताभावकल्पनायां
 ४६६ प्रमाणाभावात् । तदुक्तममृतकलायाम्—

अत्रोच्यते द्वयी संविद्वस्तुनो भूतलादिनः ।

एका संसृष्टविषया तन्मात्रविषया परा ॥

४७१

तन्मात्रविषया वापि द्वयी साथ निगद्यते ।

प्रतियोगिन्यदृश्ये च दृश्ये च प्रतियोगिनि ॥

तत्र तन्मात्रधीर्येयं स्मृते च प्रतियोगिनि ।

४७४

नास्तित्वं सैव भूभागे घटादिप्रतियोगिनः ॥

(प्रक.प. ६।३७-३९) इति ।

भावव्यतिरेकेणेति । प्रागुपपादितमेतद्रामानुजदर्शने (द. ४ पं. ५७) । एवम् । अभावानङ्गीकारे । अपरथा । आलम्बनं विनैव प्रत्ययो जायत इत्यङ्गीकारे । माहाभानिको माध्यमिको बौद्धः । स हि शून्यवादी कृत्स्नं व्यवहारं निरालम्बनमेवाङ्गीकरोति । अभावस्येति । भूतले घटो नास्तीति घटाभावज्ञानं भूतलस्य धर्मिणो घटस्य प्रतियोगिनश्च ज्ञाने सत्येव भवति । अतोऽभावनामकस्वतन्त्रपदार्थाङ्गीकारेपि धर्मिप्रतियोगिनोर्ज्ञानमावश्यकमेव भवति । तथा च धर्मिकल्पनातो वरं धर्मकल्पनेति न्यायानुसारेणाभावो नाम कश्चनाधिकरणस्य धर्मविशेष इत्यास्थीयते । स च केवलभूतलस्वरूपः । तेनैव च घटो नास्तीति व्यवहार उपपद्यत इति भावः । केवलभूतलज्ञानं च घटादेः प्रतियोगिनोऽदर्शनाद्भवति । तच्च प्रतियोगिनोऽदर्शनं प्रतियोगिस्मरणेन सहकृतमित्यन्यदेतत् । अस्मृतेति । शालिकनाथमिश्रविरचितयां प्रकरणपञ्चिकायां षष्ठं प्रकरणममृतकलानामकम् । अत्रोच्यत इति । भूतलादिन इति वस्तुन इत्यस्य विशेषणम् । इकोचि विभक्तौ (पा. सू. ७।१।७३) इति सूत्रेण नुमागमः । तृतीयादिषु (पा. सू. ७।१।७४) इति पुंवद्भावस्तु न कृतः । वैकल्पिकत्वात् । भूतलादिवस्तुनो ज्ञानं द्विप्रकारकम् । एकं संसृष्टविषयकं घटवद्भूतलमिति । अपरं च तद्विषयकं भूतलमात्रज्ञानम् । तदपि द्विविधं घटाद्य-

अत एव च प्राभाकरमतानुसारिभिः प्रमाणपारायणे प्रत्यक्षा-
 ४७७ दीनि पञ्चैव प्रमाणानि प्रपञ्चितानि । नन्वेवमभावस्याभावे नका-
 रस्य वैयर्थ्यमापद्येत । अनुशासनविरोधश्चापतेदिति चेत्-तदेतद्भा-
 र्तम् । एकोनपञ्चाशद्दर्शानां मध्ये कस्यापि वर्णस्याभावार्थत्वादर्शनेन
 ४८० वर्णस्य सतो नकारस्य तदर्थत्वानुपपत्तेः । न चैवमनुशासनवि-
 रोधः । तदन्यतदभावतद्विरुद्धेष्वर्थेष्वनुशासनस्यैवमर्थः स्यात् ।
 तथा हि-चेतनानां मध्ये कश्चन कस्यचिच्छत्रुः कश्चन कस्यचि-
 ४८३ न्मित्रं कश्चन कस्यचिदुदासीनस्तथैवाचेतनानामपि । तदन्यपदेन
 तदुदासीनो नकारार्थः । विरुद्धपदेन शत्रुर्नकारार्थः । तदभावपदेन
 मित्रं नकारार्थः । तथा चाब्राह्मणपद एवैतन्नयं प्रतीयते शूद्र इत्यु-
 ४८६ दासीनो यवन इति शत्रुः क्षत्रिय इति मित्रम् । एवं सर्वत्र नञ्प्रयोग-
 स्थले द्रष्टव्यमिति न कश्चिदभावो भावव्यतिरिक्तः संभवति । तस्मा-
 दुक्तया रीत्या भ्रमबाधप्रसिध्या विवादाध्यासिताः प्रत्यया यथार्थाः
 ४८९ प्रत्ययत्वाद्दण्डीति प्रत्ययवदिति सिद्धम् ।

दर्शनसहकृतं तद्दर्शनकालिकं च । तत्राद्यं घटादिस्मरणसहकृतं यदा जायते
 तदा तादृशभूतलस्वरूप एवाभाव इत्यर्थः । अत एवेति । शालिकनाथमिश्र-
 विरचितायां प्रकरणपञ्चिकायां प्रमाणपारायणनामकं पञ्चमं प्रकरणम् । तत्र
 प्रत्यक्षानुमानोपमानशब्दार्थापत्तिरूपाणि पञ्चैव प्रमाणान्युक्तानि । पष्ठमनुपल-
 ङ्घिधनामकं प्रमाणं मीमांसकैकदेशिभिर्भाट्टैः स्वीकृतमपि प्राभाकरमतानुसारि-
 भिरस्वीकृतत्वात्शोक्तम् । तच्चभावमात्रं गृह्णाति न कदापि भावम् । यदि च
 भावादतिरिक्तोऽभावो नञ्म पदार्थ एव नास्ति तर्हि किमर्थं तद्ग्रहणार्थं प्रमाणा-
 पेक्षेति भावः । नन्वेवमिति । एवकारश्चकार इतिवचनशब्दात्कारप्रत्ययः ।
 न-इत्यव्ययस्य वाच्यार्थाभावद्वैयर्थ्यम् । नञित्यव्ययं स्वरादिगणे पाणिनिना
 पठ्यते । नञ् (पा. सू. २।२।६) इत्यनुशासनेन तस्योत्तरपदेन सह तत्पुरुषो
 विधीयते । स च विरुध्यते । तस्यानर्थकत्वेनोत्तरपदार्थेन सह तस्यान्वयासंभ-
 वात् । वार्तम् । फल्यु । एकोनपञ्चाशदिति । स्वराः षोडश । ककाराद्यो
 मकारपर्यन्ताः पञ्चविंशतिः । यकाराद्यश्चाष्टौ । संकलिता एकोनपञ्चाशत् ।
 अभावार्थत्वादर्शनेनेत्यनेन व्याप्तिः सूचिता । तथा च प्रयोगः-नचणो नाभावा-
 र्थको वर्णत्वादकारादिवर्णवदिति । उक्तया रीत्येति । इदं रजतमिति ग्रहण-
 स्मरणाल्मकस्य ज्ञानद्वयस्य सत्यत्वेपि विसंवादिप्रवृत्तिजनकत्वेन भ्रमत्वप्रसिद्धिः ।
 रजतव्यवहारनिषेधाभिप्रायेण नेदं रजतमिति बाधस्य च प्रसिद्धिः । विवादा-
 ध्यासिता इति । यथार्था अयथार्था वेत्येवं वादग्रस्ता इदं रजतमित्यादयः
 प्रत्यया इत्यर्थः । अनेन संदिग्धसाध्यवत्त्वरूपपक्षलक्षणमत्रानुगतमिति सूचितम् ।

तदपरे न क्षमन्ते । इह खलु निखिलप्रेक्षावान्समीहिततत्साध-
 नयोरन्यतरप्रवेदने प्रवर्तते । न च रजतमर्थयमानस्य शुक्तिकाश-
 ४९२ कलज्ञानं तद्रूपमनुभावयितुं प्रभवति । शुक्तिकाशकलस्य समीहित-
 नत्साधनयोरन्यतरभावाभावात् । नापि रजतस्मरणं पुरोवर्तिनि प्रवृ-
 त्तिकारणम् । तस्यानुभवपारतन्त्र्यतयानुभवदेश एव प्रवर्तकत्वात् ।
 ४९५ नापि भेदाग्रहो व्यवहारकारणम् । ग्रहणनिबन्धनत्वाच्चेतनव्यवहा-
 रस्य । ननु न वयमेकैकस्य कारणत्वं ब्रूमहे येनैवमुपालभ्येमहि ।
 किं त्वगृहीतविवेकस्य ज्ञानद्वयस्य प्राप्तसमीचीनपुरःस्थितरजतज्ञा-
 ४९८ नसारूप्यस्येत्यनुक्तोपालम्भोयमिति चेत्—तदप्ययुक्तम् । विकल्पास-
 हत्वात् । तथा हि—समीचीनरजतावभाससारूप्यं भासमानं प्रव-
 र्तकं सत्तामात्रेण वा । आद्ये विकल्पे भेदाग्रहापरपर्यायस्य सारू-
 ५०१ प्यस्य समीचीनसंनिभे इमे ज्ञाने इति विशेषाकारेण गृह्यमाणस्य

अथायथार्थज्ञानं नास्त्येवेत्येवं मीमांसकमतं दूषयति—तदपर इति । न
 च रजतमिति । वस्तुतो रजतस्यासत्त्वे विद्यमानं शुक्तिकाशकलमिदंत्वेन
 ज्ञातमपि रजतार्थिनः समीहितवस्तुस्वरूपं तत्साधनस्वरूपं वानुभावयितुं न
 शक्नोतीत्यर्थः । तस्यानुभवेति । स्मरणं ह्यनुभवानुसारि । तथा चायं यस्मि-
 न्देशे पूर्वं रजतमन्वभूत्तद्देशाभिमुखमेव तादृशानुभवजन्यस्मरणेनायं प्रवर्तते
 न तु पुरोवर्तिशुक्तिकासिमुखमेवेति भावः । ग्रहणेति । ग्रहणमूलको हि
 चेतनस्य व्यवहारः कथमग्रहणमात्राद्भवेदिति भावः । न वयमिति । केवल-
 स्येदमिति ग्रहणस्य केवलस्य रजतस्मरणस्य वा न व्यवहारकारणत्वमुच्यते किं
 तु तादृशज्ञानद्वयस्य प्राप्तयथार्थरजतज्ञानसादृश्येति न दोष इत्याशयः ।
 समीचीनरजतेति । ज्ञानद्वयस्य सत्यरजतज्ञानसादृश्यं प्रवृत्तिकारणमिति
 यन्मीमांसकैरुक्तं तज्ज्ञायमानमेव प्रवृत्तेः कारणमथ वा वस्तुतः सदिति विकल्पः ।
 ज्ञायमानमेव सादृश्यं कारणमिति पक्षोपि पुनर्विकल्प्यते । ज्ञानस्य द्वैविध्यात् ।
 येन धर्मेण सादृश्यमभिमतं तद्धर्मापेक्षया सादृश्यं नातिरिक्तं किं तु तादृश-
 धर्मापरपर्यायमेवेति वैशेषिकादयः । स च धर्मासु कस्योपमेयस्यासु केनोप-
 मानेन सहासुकः समान इति कदाचिद्विशेषाकारेण ज्ञायते । कदाचित्तु सामा-
 न्यरूपेणासुकनिष्ठोर्यं धर्म इति । अत्र च भेदाग्रहः समानो धर्मः । तथा च
 यथा सस्मरणरजतज्ञाने भेदो न गृह्यते तथा ज्ञानद्वये भेदो न गृह्यत—इत्याकारं
 भेदाग्रहज्ञान प्रवृत्तेर्जनकमथ वा अवयोर्द्वयोर्ज्ञानयोर्मिथो भेदो न गृह्यते—इत्या-

- प्रवृत्तिकारणत्वं किं वानयोरेव स्वरूपतो विषयतश्च मिथो भेदा-
ग्रहो विद्यत इति सामान्याकारेण गृह्यमाणस्य सारूप्यस्य । नाद्यः ।
५०४ समीचीनज्ञानवत्तत्संनिभज्ञानस्य तदुचितव्यवहारप्रवर्तकत्वानुप-
पत्तेः । न खलु गोसंनिभो गवय इत्यवभासो गवार्थिनं गवये प्रव-
र्तयति । न द्वितीयः । व्याहृतत्वात् । न खल्वनाकलितभेदस्यान-
५०७ योरिति अनयोरिति ग्रहे भेदाग्रह इति च प्रतिपत्तिर्भवति । अतः
परिशेषात्सत्तामात्रेण भेदाग्रहरूपस्य सारूप्यस्य व्यवहारकारणत्व-
मङ्गीकर्तव्यम् । एवमेवास्त्विति चेत्—तर्हीदमिह संप्रधार्यम्—किमयं
५१० भेदाग्रहः समारोपोत्पादनक्रमेण व्यवहारकारणमस्तूतानुत्पादिता-
रोप एव स्वयमिति । न च द्वितीयः पक्ष एव श्रेयान् । तावतै-
व व्यवहारोत्पात्तारोपस्य गौरवदोषदुष्टत्वादिति मन्तव्यम् । विशि-
५१३ ष्टव्यवहारस्य विशिष्टज्ञानपूर्वकत्वनियमेनाज्ञानपूर्वकत्वानुपपत्तेः ।

नन्वयं व्यवहारो नाज्ञानपूर्वक इत्यनाकलितपरामिसंधिः स्वसि-

कारकमिति विकल्पः फलितः । व्याहृतत्वादिति । इदमुत्तरमाद्यपक्षेपि
संभवति । सत्तामात्रेणेति । यथेन्द्रियं स्वयमज्ञातमपि ज्ञानकारणं भवति
यथा वा संनिहितोग्निः स्वयमज्ञातोपि दाहकारणं भवति तथानयोर्द्वयोर्ग्रहण-
स्मरणात्मकज्ञानयोर्वस्तुतो विद्यमानो भेदाग्रहः स्वयमज्ञातोपि व्यवहार-
कारणं प्रवृत्तिकारणं च भवति । एवमेव च मीमांसकैरङ्गीकृतम् । तदाह-
एवमेवेति । किमयमिति । भेदाग्रहो हि शुक्तौ रजतस्वरूपारोपस्य कारणम् ।
स चारोपो व्यवहारादिकारणम् । तथा चारोपद्वारा भेदाग्रहो व्यवहारादिकार-
णमिति स्वीक्रियते । अथ वा रजतस्वरूपमनारोप्य भेदाग्रहः स्वयमेव व्यव-
हारादिकारणमिति स्वीक्रियत इति विकल्पः । विशिष्टेति । यथा पुरुषे दण्ड-
वैशिष्ट्यं ज्ञात्वैवायं दण्डीति व्यवहारो भवति न त्वन्यथा तथा पुरोवर्तिपदार्थे
रजतत्ववैशिष्ट्यं ज्ञात्वैवेदं रजतमिति व्यवहारः स्यान्न त्वज्ञानेन । अज्ञानं चात्र
भेदज्ञानाभावः । यदि स एव कारणं स्यात्तर्हि पुरोवर्तिपदार्थसंलिकर्षात्प्रागपि
तस्य सुलभत्वात्कुतो न तादृशव्यवहारो न वा प्रवृत्तिः । तस्माज्ज्ञानविशेषस्यैव
चेतनव्यवहारकारणत्वमङ्गीकार्यम् ।

अथ शुक्तौ रजतव्यवहारो नारोपपूर्वकः किं तु ज्ञानद्वयस्य मिथो भिन्नत्वेन
यदग्रहणं तद्रूपाज्ञानपूर्वकः—इति मीमांसकसिद्धान्तसिद्धार्थानुसारेणाशङ्कते-
नन्वयमिति । अयं व्यवहारो नाज्ञानपूर्वक इति—इत्येतदभिसंधावन्वेति ।

- द्वान्तसिद्धार्थाद्यदि कश्चिच्छङ्केत स प्रतिवक्तव्यः । शुक्तिकाविष-
- ५१६ यस्य ग्रहणस्यासमीहितविषयत्वेन रजतार्थिप्रवृत्तिहेतुत्वासंभवाद-
न्वयव्यतिरेकाभ्यां रजतज्ञानस्य समीहितविषयत्वेन प्रवृत्तिहेतुत्वसं-
भवाच्चेदमर्थ्याभिसंभिन्नग्रहविविक्तस्यापि रजतस्मरणस्य कारणत्वं
- ५१९ वक्तव्यम् । तच्च वक्तुं न शक्यते । जानाति इच्छति ततः प्रवर्तत
इति न्यायेन ज्ञानेच्छाप्रवृत्तीनां समानविषयत्वेन भाव्यम् । तथा
च्चेदंकारास्पदानिमिखलप्रवृत्तस्य रजतार्थिनस्तदिच्छानिबन्धनम् ।
- ५२२ अन्यथान्यदिच्छन्नन्यद्यवहरतीति व्याह्रन्येत । तथा च यदीदंकारा-
स्पदं रजतावभासगोचरतां नाचरेत्कथं रजतार्थी तदिच्छेत् । यद्य-
रजतत्वाग्रहणादिति ब्रूयात् रजतत्वाग्रहात्कस्मादयं नोपेक्षेतेति ।
- ५२५ युगपत्तद्भवमेदाग्रहाभेदाग्रहनिबन्धनाभ्यामुपादानोपेक्षाभ्यां पुरतः
पृष्ठतश्चाकृष्यमाणः पुरुषो दोलायमानतया रूप्यारोपमन्तरेणोपा-
दानपक्ष एव न व्यवस्थाप्यत इत्यनिच्छताप्यच्छमतिना समारोपः

शङ्ककश्चायमनाकलितपराभिसंधिः । आरोपावश्यकत्वसाधकोनुपपदमेव वक्ष्य-
माणो वेदान्तिनां गृह्यामिप्रायोनेन न ज्ञायते । अन्यथा शङ्कैव नोदयमासादयेत् ।
इदमर्थेति । इदमर्थेनाभिसंभिन्नो यो ग्रह इदमित्यपरोक्षानुभवस्तस्माद्विविक्तं
भिन्नमपि रजतस्मरणमेव प्रवृत्तिकारणमिति वक्तव्यम् । इष्टवस्तुज्ञाने प्रवृत्तिस्तद-
भावे नेत्यन्वयव्यतिरेकाभ्यां रजतज्ञानमेवात्र प्रवृत्तिकारणमित्यर्थस्यावश्यमङ्गीक-
र्तव्यत्वात् । परं तु स्मरणात्मकं रजतज्ञानमत्र प्रवृत्तिकारणमिति वक्तुं न शक्यते ।
ज्ञानेच्छयोः समानविषयत्वेपीच्छाप्रवृत्त्योः समानविषयत्वभङ्गापत्तेः । इच्छा-
विषयीभूतं हि रजतम् । न तत्प्रवृत्तिविषयीभूतम् । प्रवृत्तेरिदमर्थ्याभिसुखत्वात् ।
तथा चात्र यदमिमुखप्रवृत्तिस्तदेव ज्ञान इच्छार्थां च विषयीभूतमिति केनापि
प्रकारेणोपादानधीयमेव । तच्च प्रवृत्तिविषयीभूत इदमर्थ इच्छाविषयीभूतरज-
तारोपमन्तरेण न सिध्यतीति भावः । तदिच्छेति । तच्छब्देनेदंका-
रास्पदं वस्तु परामृश्यते । यदीति । पुरोवर्ति वस्तु रजतभिन्नमिति न गृह्यते
अतः प्रवृत्तिः—इति यदि मीमांसकैश्च्यते तर्हि तेषामेव मतानुसारेण पुरो-
वर्ति वस्तु रजतमिति न गृह्यते अतो न प्रवृत्तिः—इत्यपि वक्तुं शक्यते । प्रवृ-
त्त्यभाव एवोपेक्षा । तथा च पुरोवर्तिवस्तुनि रजतभेदस्याज्ञानं रजताभेद-
स्याज्ञानं चेति द्वयं युगपद्वर्तमानं स्वस्वकार्यं कुर्याच्चेद्युगपदेव कुर्यात् । परं तु
प्रवृत्तिस्तदभावश्चेति कार्यद्वयं युगपन्न संभवतीति दोलायमानता स्यान्न तु
नियमेन तदुपादानार्थं दृश्यमाना प्रवृत्तिः कथमप्युपपद्यते अतस्तदुपपत्ते

५२८ समाश्रयणीयः । यथाह—भेदाग्रहादिदंकारास्पदे रजतत्वमारोप्य तज्जातीयस्योपकारहेतुभावमनुस्मृत्य तज्जातीयत्वेनास्यापि तदनु-
माय तदर्थी प्रवर्तत इति प्रथमः पक्षः प्रशस्यः ।

५३१ न च तटस्थरजतस्सरणपक्षेपि हेतोर्गृहीतत्वेनार्यं मार्गः समान
इति वाच्यम् । रजतत्वस्य हेतोः पक्षधर्मत्वाभावात् । न च पक्ष-
धर्मताया अभावेपि व्याप्तिबलाद्गमकत्वं शङ्क्यम् । व्याप्तिपक्षधर्मता-

५३४ वल्लिङ्गस्यैव गमकत्वाङ्गीकारात् । तदाहुः शबरस्वामिनः—ज्ञात-
संबन्धस्यैव पुंसो लिङ्गविशिष्टधर्म्यैकदेशदर्शनाल्लिङ्गविशिष्टधर्म्यैक-
देशबुद्धिरनुमानमिति । आचार्योप्यवोचत्—

५३७ स एष चोभयात्मा यो गम्ये गमक इष्यते ।
असिद्धेनैकदेशेन गम्यासिद्धेर्न बोधकः ॥ इति ।

ननु भवत्पक्षेपि पुरःस्थितस्येदमर्थस्य परमार्थतो रजतत्वं नास्तीति
५३० न रजतत्वं धर्म्यैकदेश इति चेन्न । यक्षानुरूपो बलिरिति न्यायेनानु-

पुरोवर्तिनि रजतारोपोवश्यं स्वीकार्यो भवति । तदनुमायेति । तथा च
प्रयोगः—पुरोवर्तिपदार्थ उपकारहेतू रजतत्वात्पूर्वानुभूतरजतवत् । पक्षे हेतोः
सत्त्वं चात्रारोपं विना तुल्यमिति भेदाग्रहः समारोपोत्पादनक्रमेण व्यवहार-
हेतुः—इत्येवं पूर्वोक्तः (द. १६ पं. ५१०) प्रथमः पक्ष एव युक्तः ।

तटस्थेति । पूर्वानुभूतमनारोपितं रजतं तटस्थम् । तस्य स्सरणेनारोपं
विनापि हेतोर्ज्ञानमस्थेवेत्यनुमानं सुलभमिति शङ्ककाशयः । पक्षधर्मत्वा-
भावादिति । शङ्ककेनारोपानङ्गीकाराद्भजतत्वस्य हेतोः पक्षभूतेदमर्थवृत्ति-
त्वात् । ज्ञातेति । लिङ्गं साधन धूमादिकम् । तज्ज्ञापकमस्यास्तीति लिङ्गि
साध्यमभ्यादिकम् । धूमाभ्योर्व्याप्तिर्गृहीता येन तादृशस्य पुरुषस्य धूमविशि-
ष्टपर्वतैकदेशभूतधूमदर्शनाद्भ्रिविशिष्टपर्वतैकदेशभूतस्याग्नेर्यज्ज्ञानं जायते तद-
नुमानमित्यर्थः । स एष इति । गम्यो ज्ञाप्यः साध्यभूतोर्थः । गमको ज्ञा-
पको हेतुः । पर्वतगतेऽग्नौ साध्ये यो धूमादिस्तज्ज्ञापक इष्यते स एष उभयात्मा
व्याप्तिविशिष्टः पक्षनिष्ठश्चेत्येवं स्वरूपद्वयाक्रान्तो भवति । यदि व्याप्तिविशि-
ष्टोपि न पक्षनिष्ठो यदि वा पक्षनिष्ठोपि न व्याप्तिविशिष्ट इत्येवमेकमपि
स्वरूपमसिद्धं चेत्तेन ज्ञाप्यं न सिध्यतीत्यतः स हेतुत्वेनाभिमतो धूमादिर्न
बोधको भवतीत्यर्थः । भवत्पक्षेपि । शुक्तौ रजतत्वारोप इति पक्षेपि । यश्चेति ।

मित्याभासानुगुणस्यैकदेशस्य विद्यमानत्वात् । तथा च प्रयोगः—
विवादाध्यासितं रजतज्ञानं पुरोवर्तिविषयं रजतार्थिनस्तत्र निय-
५४३ मेन प्रवर्तकत्वात् । यदुक्तसाधनं तदुक्तसाध्यं यथोभयवादिसंमतं
सत्यरजतज्ञानम् । विवादपदं शुक्तिशकलं रजतज्ञानविषयोऽव्यवधा-
नेन रजतार्थिप्रवृत्तिविषयत्वाद् रजतपदसमानाधिकरणपदान्तरवा-
५४६ च्यत्वाद्वा वस्तुरजतवत् ।

यदुक्तं रजतज्ञानस्य शुक्तिकालम्बनत्वेनुभवविरोध इति तदप्य-
युक्तम् । विकल्पासहत्वात् । तथा हि—तत्र किं रजताकारप्रतीतिं
५४९ प्रति शुकेरालम्बनत्वेनुभवविरोध उद्भाव्यत इदमंशस्य वा । नाद्यः ।

पुरोवस्थित इदमर्थं साध्यमुपकारहेतुत्वं न वस्तुतो विद्यते किं तु किञ्चित्काल-
पर्यन्तमवभासत इत्यपारमार्थिकम् । तादृशापारमार्थिकसाध्यस्यानुमापकं
लिङ्गं रजतत्वमपारमार्थिकं चेत्का हानिरिति भावः । पुरोवर्तिविषयमिति ।
बहुव्रीहिः । अनेनानुमानेन रजतविषयकज्ञानस्य पुरोवर्तिविषयकत्वे साधिते-
र्थादेव रजतपुरोवर्तिनोस्तादात्म्यं सिद्धम् । एव द्वितीयेनानुमानेन शुक्तिशक-
लस्य रजतविषयकज्ञानविषयत्वे साधितेर्थादेव शुक्तिशकलरजतयोस्तादात्म्यं
सिद्धम् । द्विविधमप्येतत्तादात्म्यमारोपेणैवोपपादनीयं भवतीत्यारोपः सिध्यति ।
रजतपदेति । इदं रजतमित्यत्र रजतपदसमानाधिकरणं यत्पदान्तरमिदमिति
तद्वाच्यत्वं शुक्तिशकलस्येत्यर्थः ।

तत्र किमिति । पुरोवर्तिपदार्थमवलम्ब्य रजतमिति प्रतीतिर्भवतीति
निखिलप्रेक्षावदनुभवसिद्धम् । एवं सत्यपि अनुभवविरोध इति वदतो यदी-
त्यमाशयः—पुरोवर्तिपदार्थः शुक्तिकात्वेन रजतप्रतीतेरवलम्बनं भवतीति मत्वा-
नुभवविरोध उच्यते इति तर्हि नैवेदशोनुभवविरोधो वक्तव्यः । पुरोवर्ति-
पदार्थः शुक्तिकात्वेन रजतप्रतीतेरवलम्बनमित्यस्यार्थस्यास्माभिरनङ्गीकारात् ।
अथ पुरोवर्तिपदार्थ इदत्वेन रजतप्रतीतेरवलम्बनं भवतीति मत्वानुभवविरोध
उच्यते—इत्याशयस्तर्ह्येषा अनुभवविरोध—इति त्वदुक्तिरेवानुभवविरुद्धा । ईदृशो
हि प्रेक्षावतामनुभवः—दूषितलोचनस्य पुरोवर्तिद्रव्यसंयोगादिदमाकारा चाक-
चिक्याकारा चान्तःकरणवृत्तिरुदेति । शुक्तित्वप्रकारिका तु नैवान्तःकरणवृ-
त्तिरुदेति । तथा च शुक्तित्वप्रकारकान्तःकरणवृत्त्यभावरूपा या चाविद्या सैव
चाकचिक्यादिसादृश्यसंदर्शनसमुद्बोधितरजतसंस्कारसहिता दोषसमवहिता च
रजतरूपार्थाकारेण रजतज्ञानाभासाकारेण च परिणमते । अयमेव क्रमेणा-

अनङ्गीकारपराहृतत्वात् । न द्वितीयः । इदं तानियतदेशाधिकर-
णस्य चाकचंभ्यविशिष्टस्य वस्तुनो रजतज्ञानालम्बनत्वमनवलम्ब-
५५२ मानस्य भवत एवानुभवविरोधात् । इदं रजतमिति सामानाधि-
करण्येन पुरोवर्तिन्यङ्गुलिनिर्देशपूर्वकमुपादानादिव्यवहारदर्शनाच्च ।

यञ्चोक्तम्—दोषाणामौत्सर्गिककार्यप्रसवशक्तिप्रतिबन्धकतया वि-
५५५ परीतकारित्वं नास्तीति । तदप्युक्तम् । दावद्गधवेत्रबीजादौ तथा
दर्शनात् । न च दग्धस्य वेत्रबीजत्वं नास्तीति मन्तव्यम् । श्यामस्य
घटस्य रक्ततामात्रेण घटत्वनिवृत्तिप्रसङ्गात् । ननु घटोयं घटोय-
५५८ मित्यनुवृत्तयोः प्रत्ययप्रयोगयोः सङ्गावाद्धटत्वस्य सङ्गाव इति
चेन्न । अत्रापिदं वेत्रबीजमिति तयोः समानत्वात् । तथा भस्म-
कदोषदूषितस्य जाठराग्नेर्बह्वन्नपचनसामर्थ्यं दृश्यते । न च बह्व-
५६१ न्नपचनसामर्थ्यं जाठरस्यैव जातवेदसो न भस्मकव्याधेरिति वक्तुं
युक्तम् । तस्य मन्दमल्पपचनसामर्थ्येपि सहसा महत्पचनस्य भस्म-
कव्याधिसाहायकमन्तरेणानुपपत्तेः । अन्यथा सर्वेषां तथापत्तेः ।
५६४ किं च ज्ञानानां यथार्थव्यवहारकारणत्वेपि दोषवशादयथार्थव्यवहा-
रकारणत्वमङ्गीकुर्वाणो भवानेव पर्यनुयोज्यो भवति । तदुक्तं
भाष्ये—यश्चोभयोः समानो दोषो द्योतते तत्र कश्चोद्यो भवतीति ।
५६७ अत्राप्युक्तम्—

थाध्यासो ज्ञानाध्यासश्चोच्यत इति । तत्र ज्ञानाध्यासोर्थाध्यासाविनाभूतत्वाच्च
पृथक् साधनीयो भवतीत्यन्यत् । इदंतेति । इदं तानियतः पुरोवर्ती । तादृशो
देशोधिकरणं यस्येत्यर्थः ।

दावद्गधेति । प्रागुक्तम् (द. १६ पं. ३६८) । निवृत्तिप्रसङ्गादिति ।
तथा च परिणामविशेषेण स्वाभाविकधर्मस्य न हानिरिति वेत्रबीजस्य विपरीत-
कार्यकारित्वं सिद्धम् । अनुवृत्तयोरिति । पाकेन रक्ते घटे पूर्ववदेव घटवि-
षयकं ज्ञानमनुवर्तते घटोयमिति प्रयोगश्च पूर्ववन्नवति । मन्देति । भुक्तमन्नं
हि जाठराग्निना शनैः पच्यते नैकपदे । तथा बहु भुक्तमन्नं न पच्यते किं तु
परिमितम् । सर्वेषामिति । भस्मकरोगरहितानामपीत्यर्थः । मीमांसकस्य
स्वमतविरोधं दर्शयति—किं चेति । पुरोवर्तिवस्तुप्रत्यक्षं रजतस्मरणं चेति
ज्ञानद्वयं सत्यमेव । तत्र दोषवशादेकज्ञानजन्य इव जायमान इदं रजतमिति
व्यवहारस्त्वसत्य—इति हि तव मतम् । तथा च यथार्थव्यवहारविपरीता-

यश्चोभयोः समो दोषः परिहारोपि वा समः ।

नैकः पर्यङ्गयोक्तव्यस्तादृगर्थविचारणे ॥ इति ।

- ५७० तथापि मामकस्यानुमानस्य किं दूषणं दत्तमासीत् । यद्यनुमानदू-
षणं विना न परितुष्यति हन्त कालात्ययापदिष्टता । कृष्णवर्त्मानु-
ष्णत्वानुमानवत् । एतावन्तं कालं यदिदं रजतमित्यभादसौ शुक्ति-
५७३ रिति प्रत्यक्षेण प्राचीनप्रत्ययस्यायथार्थत्वं प्रवेदयता यथार्थत्वानु-
मानस्यापहृतविषयत्वाद्वाध्यत्वसंभवात् ।

- यच्चोक्तं स्वगोचरव्यभिचारे सर्वानाश्वासप्रसङ्ग इति । तदसां-
५७६ प्रतम् । संविदां क्वचित्संवादिव्यवहारजनकत्वेपि न सर्वत्र तच्छ-
ङ्क्या प्रवृत्त्युच्छेद इति यथा तावके मते तथा मामकेष्यसौ पन्था
न वारित इति समानयोगक्षेप्तत्वात् । तौतातितुमतमवलम्ब्य
५७९ विधिविवेकं व्याकुर्वाणैराचार्यवाचस्पतिमिश्रैर्बोधकत्वेन स्वतः प्रा-
माण्यं नाव्यभिचारेणेति न्यायकणिकायां प्रत्यपादि । तस्मादविश्वा-
सशङ्कानवकाशं लभते ।

यथार्थव्यवहाररूपकार्यकारित्वं दोषस्य तवावर्जनीयं भवति । अनुमानस्येति ।
विवादाध्यासिताः प्रत्यया यथार्थाः प्रत्ययत्वाद्दण्डीति प्रत्ययवदित्येवं पूर्वपक्षिणा
प्राक् प्रदर्शितस्येत्यर्थः (द. १६ पं. ४८८) । कालात्ययापदिष्टता ।
बाधितत्वम् (प्राग्दृश्यम् पृ. २४० प. ११) । कृष्णवर्त्मिति । कृष्णव-
र्त्मान्निः । बर्हिः शुष्मा कृष्णवर्त्मा (अम. को. १।१।५७) इत्यमरः । कृष्णं
कृष्णवर्णं वर्त्म मार्गो यस्य । सूक्ष्मरूपेण धूमाभ्यन्तरगामित्वात् । अग्निनुष्णो
ब्रह्मत्वाज्जलवदित्यनुमानं यथा प्रत्यक्षबाधितं भवति तथा त्वदुक्तमनुमानमेत-
दित्यर्थः ।

संविदामिति । विषयस्यायथार्थत्वेपि तज्ज्ञानमङ्गीकुर्वन्निस्वामिज्ञाने विष-
यव्यभिचारः स्वीकृतः । त्वया तु व्यवहारस्यायथार्थत्वेपि तत्प्रयोजकत्वं ज्ञान-
स्याङ्गीकुर्वता ज्ञाने व्यवहारव्यभिचारः स्वीकृतः । तथा चाविश्वासप्रसङ्गरूपो
दोषो ममेव तवापि । यदि तु कश्चित्पूगीफलभक्षणेन सद्यो मृत इति न सर्वैः
पूगीफलं परिह्रियते । अतः काचित्कं व्यभिचारं दृष्ट्वा तच्छङ्क्या न सर्वत्र प्रवृ-
त्तिरुच्छिद्यते—इति ब्रूषे चेत्तुल्यं ममापि । तौतातितेति । वेदविहितायां
पुत्रकामेष्टौ कृतायामपि क्वचित्पुत्रानुत्पत्तिदर्शनेन फलव्यभिचारात्तद्वोधकविधेर-
प्रामाण्यमिति चार्वाकमतानुसारेणाशङ्क्यापूर्वार्थबोधकत्वेन विधेः स्वतः प्रामाण्यं
न फलव्यभिचारेणेति हि तत्र प्रतिपादितम् ।

५८२ ननु माध्यमिकमतावलम्बनेन रजतादिविभ्रमालम्बनमसदिति चेत्-तदुक्तम् । असतोऽपरोक्षप्रतिभासायोग्यत्वात् । तदुपादित्सया प्रवृत्त्यनुपपत्तेश्च । ननु विज्ञानमेव वासनादिस्वकारणसामर्थ्या-
 ५८५ सादितदृष्टान्तसिद्धस्वभावविशेषमसत्प्रकाशनसमर्थनमुपजातम् । असत्प्रकाशनशक्तिरविद्या संवृतिरिति पर्यायाः । तस्मादविद्यावशा-
 दसन्तो भान्तीति चेत्—तदपि वक्तुमशक्यम् । शक्यस्य दुर्निरू-
 ५८८ प्यत्वात् । किमत्र शक्यं कार्यं ज्ञाप्यं वा । नाद्यः । असतः कारण-
 त्वानुपपत्तेः । न द्वितीयः । शक्यस्य कारणत्वेनाङ्गीकृतत्वात् । ज्ञानादन्यस्य ज्ञानस्यानुपलब्धेश्च । उपलब्धौ वा तस्यापि ज्ञाप्य-

नन्विति । माध्यमिकाः शून्यवादिनो बौद्धाः । तेषां मतं प्रागुक्तम् (द. २ पं. १५९) । तेषां मते हि सर्वं शून्यमेवेति शुक्तिरपि वस्तुतोत्र नास्त्येव । तथा चासदेव रजतभ्रमस्यालम्बनमित्याशयः । ननु विज्ञानमिति । शून्य-
 वादिनां माध्यमिकानामथमाशयः—असत्प्रकाशनशक्तिमती वासना स्वयम-
 सत्यपि सतीव प्रकाशिता भवति । प्रकाशश्चायमनादिः । तथाविधा च सा असदेव विज्ञानं सदिव प्रकाशयति । तत्र स्वसदृशीमसत्प्रकाशनशक्तिं च प्रका-
 शयति । विज्ञानस्यासत्प्रकाशनस्वभावश्च स्वप्रदृष्टान्तेन सिद्धो भवति । वास-
 नादिस्वकारणसामर्थ्यासादितो दृष्टान्तसिद्धश्च स्वभावविशेषो यस्येति विग्रहः ।
 असत्प्रकाशनशक्तिरेवाविद्याशब्देन संवृतिशब्देन चोच्यते । शक्यस्येति ।
 असत्प्रकाशनशक्तिमद्विज्ञानं शक्तम् । तेन स्वशक्त्या प्रकाशितं घटाद्यर्थजातं
 शक्यम् । तच्च किं विज्ञानस्य कार्यं ज्ञाप्यं वा । कार्यं जन्यम् । यथा दण्डा-
 देर्घटादि । ज्ञाप्यं जन्यज्ञानविषयम् । यथा दीपादेर्घटादि । असत इति ।
 सर्वशून्यवादिनो माध्यमिकस्य मते विज्ञानस्याप्यसत्त्वेन तस्य घटादिकारण-
 त्वानुपपत्तेः । शक्यस्येति । शक्यस्य घटादेरर्थजातस्य ज्ञाप्यत्वे हि तज्ज्ञा-
 पकत्वं विज्ञानस्यार्थादेव समायातम् । ज्ञापकस्य च ज्ञाप्येन सह संबन्धो
 न साक्षात् । किं तु स्वजन्यज्ञानद्वारैव । यथा ज्ञापकं दीपादिकं घटादिज्ञान-
 जनकं भवति । तद्वदत्र ज्ञापकं विज्ञानं घटादिज्ञानजनकमिति वक्तव्यम् ।
 तादृशविज्ञानजन्यं विज्ञानादन्यद्वटादिविषयकं द्वितीयं ज्ञानं नोपलभ्यते ।
 उपलभ्यत इति वैयात्येन ब्रूषे चेत्तादृशद्वितीयज्ञानस्य शक्यं घटाद्यर्थजातं न
 कार्यम् । उक्तन्यायात् । किं तु ज्ञाप्यमेवेति तादृशस्य स्वीकृतस्य द्वितीयज्ञानस्य
 घटादिज्ञापकत्वमर्थादेव समायातम् । ज्ञापकं च ज्ञानजनकमेवेति पुनरन्यद्वि-

- ५९१ त्वेन ज्ञापकान्तरापेक्षायामनवस्थापत्तेश्च । अथैतद्दोषपरिजिहीर्षया
विज्ञानं सद्रूपमेवास्सतः प्रकाशकमिति कक्षीक्रियत इति चेत्—
अत्र देवानांप्रियः प्रष्टव्यः पुनः । असौ सदसतोः संबन्धो निरू-
५९४ प्यनिरूपकभावोऽविनाभावो वा । नाद्यः । असत उपकाराधा-
रत्वायोगेनानुपकृततया निरूप्यत्वानुपपत्तेः । न चरमः । धूम-
धूमध्वजयोरिव तदुत्पत्तिलक्षणस्य शिक्षापानृक्षयोरिव तादात्म्य-
५९७ लक्षणस्य वा अविनाभावनिदानस्य सदसतोरसंभवात् । तस्माद्वि-
ज्ञानमेवासत्प्रकाशकमित्यसद्वादिनामयमसत्प्रलाप इत्यारोप्यमाणं
नासत् ।

तीयज्ञानजन्यं तृतीयं ज्ञानमङ्गीकार्यं स्यात् । तस्यापि पुनः पूर्वोक्तरीत्या ज्ञापक-
त्वात्तज्जन्यं चतुर्थं ज्ञानं स्वीकार्यं स्यादित्येवमनवस्थाप्रसङ्ग इत्याशयः । शङ्कते-
अथेति । असतो घटादेरुपादानकारणत्वेनाभिमतं विज्ञानमेव च घटादेर्ज्ञा-
पकमास्थीयत इति नानवस्थादोष इति शङ्काशयः । शङ्ककश्चायं न सर्वथा
सर्वज्ञानवादिमाध्यमिकमतानुरोधी । विज्ञानस्य सद्रूपत्वाङ्गीकारात् । नापि
विज्ञानवादियोगाचारमतानुरोधी । बाह्यस्य घटादेर्ज्ञानस्वरूपत्वानङ्गीकारात् ।
अतोस्यार्धजरतीयत्वम् । अत एव देवानांप्रिय इत्युक्तम् । सदसतोः ।
विज्ञानघटाद्योः । तत्रादौ तावत्सदसतोर्विज्ञानघटाद्योरुपादानोपादेयभाव
एव न संभवति । क्वाप्यदर्शनात् । ज्ञाप्यज्ञापकभावोपि न तयोः संभवति ।
तथा हि-विज्ञानं किं घटादिनिरूपकत्वाद्घटादेर्ज्ञापकं भवत्यथ वा घटाद्यविनाभा-
वित्वात् । निरूपकत्वाच्चेद्घटादेर्विज्ञाननिरूप्यत्वं वक्तव्यम् । निरूप्यं च निरूपके-
णोपकृतमेव निरूप्यं भवति । निरूपकेण यत्र कश्चिदतिशय आधीयते तादृश-
मिति यावत् । अतिशयाधानं चासद्वस्तुनि न संभवति । असत आश्रयत्वायो-
गात् । तथा विज्ञानं व्याप्तिबलादपि न घटादिज्ञापकं भवति । व्याप्तिग्राहक-
प्रमाणाभावात् । अनुकूलतर्कबलाद्वि व्याप्तिर्निश्चीयते । अनुकूलतर्कश्च कार्य-
कारणभावमूलकः सामान्यविशेषभावमूलकश्च । द्विविधोपपन्न न संभवतीति
भावः । तदुत्पत्तिलक्षणस्येति । इदं प्रागुपपादितम् (द. २ पं. २) ।
आरोप्यमाणं नासदिति । सदेव ह्यन्यत्रारोप्यते नासत् । शशे शृङ्गस्यारोपो
भवेत् । शृङ्गस्यान्यत्र सत्त्वात् । न तु शशशृङ्गस्यान्यत्रारोपः । तस्य क्वापि सत्त्वा-
भावात् ।

- ६०० ननु विज्ञानवादिनयानुसारेण प्रतीयमानं रजतं ज्ञानात्मकम् ।
तत्र च युक्तिरभिधीयते—यद्यथानुभूयते तत्तथा । अन्यथात्वं तु
बलवद्बाधकोपनिपातादास्थीयत इत्युभयवादिसंमतोर्थः । तत्र च
६०३ नेदं रजतमिति निषिद्धेदंभावं रजतमर्थादान्तरज्ञानरूपमवतिष्ठते ।
न चेदंतया निषेधे सत्यनिदंतया च बहिरपि व्यवस्थोपपत्तेः कुतः
संविदाकारतेति वाच्यम् । व्यवहितस्यापरोक्षत्वानुपपत्तावपरो-
६०६ क्षस्य विज्ञानस्य कक्षीकर्तव्यत्वात् । तथा च प्रयोगः—विवादपदं
विज्ञानाकारः संप्रयोगमन्तरेणापरोक्षत्वाद्विज्ञानवदिति । तदनुपप-
न्नम् । विकल्पासहत्वात् । बाधकोवबोधः किं साक्षाज्ज्ञानाकारतां
६०९ बोधयत्यर्थाद्वा । नाद्यः । नेदं रजतमिति प्रत्ययस्य रजतविवेकमा-
त्रगोचरस्य ज्ञानाभेदगोचरतायामनुभवविरोधात् । नेदं रजतमिति
रजतस्य पुरोवर्तित्वप्रतिषेधो ज्ञानाकारतां कल्पयतीति चेत्—तदे-
६१२ तद्वार्तम् । प्रसक्तप्रतिषेधात्मनो बाधकावबोधस्य तत्रैव सत्त्वात्प्रति-

अन्यथात्वं त्विति । यथा जलेतुभूयमानोप्युष्णस्पर्शो न जलस्य किं त्व-
प्रेरित्यास्थीयते । अन्वयव्यतिरेकाभ्यां जले शैत्यस्याग्नानुष्णत्वस्य च सिद्धत्वात् ।
यत्र च नैतादृशं किञ्चिद्बाधकं तत्रानुभवानुसारेणैव वस्तु निश्चेतव्यं भवति ।
नेदं रजतमित्यत्र नवर्थस्य निषेधस्य संनिहितेदमर्थेन संबन्धो न रजतेन ।
रजतमुद्दिश्येदंता निषिध्यत इत्यर्थः । रजतमस्त्येव परं तु तन्नेदमित्युक्ते बहि-
र्दृश्यमानत्वे निषिद्धेर्थादेव रजतस्यान्तरत्वं सिध्यतीति शङ्ककस्याभिमानः ।
न चेदंतयेति । इदंतया निषेधे ह्यनिदंतया रजतस्य स्थितिः सिध्यतीति
सत्यम् । अनिदंता च संनिहितस्याबहिर्भूतस्येव बहिर्भूतस्यासंनिहितस्यापि
संभवति । तादृशं च गृहान्तर्गतमञ्जूषादिस्थमस्त्येवेति कथं तद्रजतमान्तर-
मेवेति निश्चीयत इत्यर्थः । व्यवहितेति । व्यवहितमसंनिहितम् । अपरो-
क्षत्वं प्रत्यक्षत्वम् । नेदं रजतमित्यत्रेदंतैव निषिध्यते न तु प्रत्यक्षत्वमपि ।
तथा च निषेधबलादन्यत्र सत्यतया कल्प्यमानं प्रत्यक्षयोग्यमेव स्वीकार्यम् ।
तादृशं चान्तरमेव तत्र सिध्यति । आन्तरस्य च सुखादिवत्प्रत्यक्षत्वं न हीयते ।
अयमप्यभिमान एव । संप्रयोगमिति । संप्रयोगो बहिरिन्द्रियसंनिकर्षः ।
नेदमिति । नेदं रजतमिति बाधकज्ञानं बाधकोवबोधः । तच्च रजतभेद-
मात्रविषयकं न तु रजतस्य ज्ञानस्वरूपत्वविषयकम् । तथैवानुभवात् ।
द्वितीयमाशङ्कते—नेदमिति । वार्तम् । फल्गु । प्रसक्तेति । नेदं रजतमि-

बेधोपपत्तेः । विज्ञानाकारत्वसाधनमप्यविज्ञानाकारे बहिष्ठे साक्षि-
प्रत्यक्षे भावरूपाज्ञाने वर्तत इति सव्यभिचारः ।

६१५ नन्वन्यथाख्यातिवादिमतानुसारेण रजतस्य देशान्तरसत्त्वेन
भाव्यम् । अन्यथा तस्य प्रतिषेधप्रतियोगित्वानुपपत्तेः । न हि
कश्चित्प्रेक्षावाञ्छाविषाणं प्रतिषेद्धुं प्रभवति । तदुक्तम्—

६१८ व्यावर्त्याभाववत्तैव भाविकी हि विशेष्यता ।
अभावविरहात्मत्वं वस्तुनः प्रतियोगिता ॥

(न्या. कु. ३२) इति ।

ति बाधकज्ञानं हि प्रसक्तं प्रतिषेधति न त्वप्रसक्तं विधत्ते । प्रसक्तं चात्र दोष-
परिकल्पितमवभासमानं रजतम् । तस्य च प्रतिषेधस्य पुरोवर्तिप्रदेश एव
सत्त्वात्प्रतिषेध उपपद्यते । तथा च नास्मात्प्रतिषेधादार्थिकत्वेनाप्यान्तरस्य
रजतस्य सिद्धिर्नाप्यसंनिहितस्येति भावः । विज्ञानाकारत्वेति । यत्पूर्वं
रजतस्य बहिरिन्द्रियसंनिकर्षं विनापि प्रत्यक्षत्वरूपं हेतुं पुरस्कृत्य विज्ञाना-
कारत्वं साधितं तन्न युक्तम् । भावरूपाज्ञाने व्यभिचारेण व्याप्तेरभावात् ।
जगतो मूलकारणं भावरूपमनाद्यज्ञानमग्रे (द. १६ पं. ६१३) वक्ष्यते ।
तच्च न विज्ञानाकारम् । जगन्मूलकारणत्वेन बहिरवस्थितत्वात् । तथा बहि-
रिन्द्रियसंनिकर्षं विनाप्यहमज्ञ इत्येवं प्रत्यक्षं च तस्य भवति । तथा च
विज्ञानाकारत्वरूपसाध्याभाववति तत्राज्ञाने बहिरिन्द्रियसंनिकर्षं विनापि
प्रत्यक्षत्वस्य हेतोः सत्त्वेन व्यभिचारः सिध्यति ।

अथ नेदं रजतमिति प्रतिषेधादार्थिकत्वेनान्तरस्य विज्ञानाकारस्य रजतस्य
सिद्धिर्मा भूत्नाम । असंनिहितस्य तु गृहादौ वर्तमानस्य रजतस्यास्मात्प्रतिषेधा-
दार्थिकत्वेन सिद्धिर्भवत्येवेत्याशयेनाशङ्कते—नन्वन्यथेति । नैयायिका ह्यन्यथा
ख्यातिं वदन्ति । अन्यथा ख्यातिर्नामान्यस्यान्यरूपेण प्रतीतिः । अन्यरूपेण
प्रतीतिश्चान्यस्य क्वचित्सत्त्वं एव नाल्यन्तासत्त्वे । अत्यन्तासतः प्रतीतिविषयत्वा-
नुपपत्तेः । ततश्चासंनिहितस्य रजतस्यान्यत्र सत्त्वं सिध्यतीति तदाशयः ।
व्यावर्त्येति । व्यावर्त्यः प्रतियोगी । भाविकी पारमार्थिकी । विरहोऽभावः ।
वस्तुशब्देन पारमार्थिकः पदार्थ उच्यते । अत्यन्तासतः शशशृङ्गादेराभास-
प्रतिपन्नस्य शुक्तिरजतादेश्च तुच्छत्वं न तु वस्तुत्वमिति प्रसिद्धमेव । तुच्छस्य
च न विशेष्यत्वं नापि प्रतियोगित्वमित्यनेन श्लोकेन प्रतिपाद्यते । अयं भावः—
संबन्धस्य संबन्धिनौ द्वौ प्रतियोग्यनुयोगिनौ । एतावेव क्रमेण विशेषण-

- ६२१ तथा च तस्य देशान्तरसत्त्वमाश्रयणीयमिति चेत्—तदपि न प्रमाणपद्धतिमध्यास्ते । असतः संसर्गस्येव क्लृप्तधौतस्य निषेधप्रतियोगित्वोपपत्तेः ।
- ६२४ नन्विदं रजतमिति ज्ञानमेकमनेकं वा । न तावदाद्यः । अपसिद्धान्तापत्तेरसंभवाच्च । तथा हि । शुक्तीदमंशेन्द्रियसंप्रयोगादिदमाकारान्तःपरिणामरूपमेकं ज्ञानं जायते । न च तत्र क्लृप्तधौतं
- ६२७ विषयभावमाकल्पयितुमुत्सहते । असंप्रयुक्तत्वात्तस्य । विषयत्वाङ्गीकारे सर्वज्ञत्वापत्तेः । न च चक्षुरन्वयव्यतिरेकानुविधायितया तज्ज्ञानस्य तज्जन्यत्वं वाच्यम् । इदमंशज्ञानोत्पत्तौ तदुपक्षयोप-
- ६३० पत्तेः । न चापि संस्काराद्रजतज्ञानस्य जन्म । स्मृतित्वापत्तेः । अथे-

विशेष्यशब्दाभ्यामुच्येते । घटवद्भूतलमित्यत्र घटो विशेषणम् । भूतलं विशेष्यम् । घटवदित्यनेन च भूतले घटाभावो व्यावर्त्यते । व्यावर्त्यविरोध्येव हि व्यावर्तको भवति । घटाभावस्य व्यावर्तको घटाभावाभावः । तत्प्रतीतिश्चात्र घटपदेनेति घटस्य घटाभावाभावस्वरूपत्वं सिद्धम् । तथा च व्यावर्त्यस्य घटाभावस्य योऽभावस्तद्वत्त्वं यद्भूतले पारमार्थिकं सैव तत्र विशेष्यता । तथा घटाभावस्य यो विरहोऽभावस्तत्स्वरूपत्वं यत्पारमार्थिकस्य वस्तुनः सैव तत्र प्रतियोगितेति । एवं च नेदं रजतमित्यत्र प्रतिषेधप्रतियोगित्वं पारमार्थिकस्यैव रजतस्य न त्वाभासप्रतिपन्नस्येति तस्य देशान्तरे सत्त्वं सिध्यति । असत् इति । यथा रूपं न रससंयुक्तम्—इत्यत्र रसरूपयोः सामानाधिकरण्यबलात्कल्पित एव संयोगो निषिध्यते । अन्यत्र रूपसंयोगस्य क्वाप्यदर्शनात् । तथात्र कल्पनामात्रजीवितं रजतं निषिध्यत इति भावः ।

अपसिद्धान्तेति । अद्वैतवेदान्तिभिः सिद्धान्ते ज्ञानद्वयस्याङ्गीकारात् । तच्चानुपदमेव (द. १६ पं. ६४३) स्फुटीभविष्यति । शुक्तीदमिति । वस्तुतः शुक्तिरूपो य इदमंशस्तस्येन्द्रियसंबद्धत्वेनेन्द्रियद्वारा तत्र गतस्यान्तःकरणस्येदमाकारः परिणामो जायते । अयं परिणाम एव वृत्तिरिति ज्ञानमिति चोच्यते । तादृशज्ञाने च न रजतं विषयो भवति । तत्र वस्तुतो रजतस्याभावेनेन्द्रियासंनिकर्षात् । असंनिकृष्टस्यापि ज्ञानविषयत्वाङ्गीकारे तु सर्वज्ञत्वप्रसङ्गः । न चेति । चक्षुःसंनिकर्षात्प्राग्निदं रजतमिति ज्ञानं न जायते ।

१६।६२६—रूपात्मकम् for रूपमेकम् D.

१६।६२९—तदपेक्षायाः for तदुपक्षय D.

न्द्रियदोषस्य तत्करणत्वम् । तदप्ययुक्तम् । स्वातन्त्र्येण तस्य ज्ञान-
हेतुत्वानुपपत्तेः । न हि ग्रहणस्मरणाभ्यामन्यः प्रकारः समस्ति ।
६३३ तस्मादिदमंशरजततादात्म्यविषयमेकं विज्ञानं न घटते । नाप्यने-
कमन्यातिमतापत्तेरिति चेत्—

उच्यते । प्रथमं दोषकलुषितेन चक्षुषेदंतामात्रविषयान्तःकर-
६३६ णवृत्तिरुपपद्यते । अनन्तरं तथा वृत्त्या चैतन्यावरणाभिभवे सति
तच्चैतन्यमभिव्यज्यते । पश्चादिदमंशचैतन्यनिष्ठा अविद्या रागादिदो-
षकलुषिता कलधौताकारेण परिणमते । इदमाकारान्तःकरणपरि-
६३९ णामावच्छिन्नचैतन्यनिष्ठा कलधौतगोचरपरिणामसंस्कारसचिवा
कलधौतज्ञानाभासाकारेण परिणमते । तौ च रजतवृत्तिपरिणामौ

तत्संनिकर्षोत्तरं च जायत इत्येतावता रजतज्ञानस्य चक्षुरिन्द्रियजन्यत्वमिति तु
न वक्तव्यम् । इदमंशस्य तत्र विषयीभावे चक्षुरिन्द्रियस्योपयोगात् । तत्कर-
रणत्वम् । इदमंशविषयकप्रत्यक्षानुभवे गृहगतमञ्जूषास्थस्य रजतस्य विषयी-
कारकरणत्वम् । स्वातन्त्र्येणेति । देवदत्तनिष्ठो व्यसनादिदोषो हि देवदत्त-
द्वारैव तत्संसृष्टं यज्ञदत्तादिकं दूषयति न तु स्वातन्त्र्येण तदसंसृष्टमपि । तथा
त्रेन्द्रियदोषस्येन्द्रियद्वारैव किञ्चित्कार्यं प्रति हेतुत्वं वाच्यं नान्यथेति भावः ।
न हि ग्रहणेति । ग्रहणात्मकं ज्ञानमिन्द्रियजन्यम् । स्मरणात्मकं ज्ञान
संस्कारजन्यम् । ताभ्यां विलक्षणं तृतीयं दोषजन्यमत्र किञ्चिज्ज्ञानं नोपल-
भ्यते । तस्मात् । इदमंशविषयके प्रत्यक्षे रजतस्य विषयतया कथमप्यप्रवेशात् ।

प्रथममिति । दोषवशात्पुरोवर्तिवस्तुनः शुक्तित्वेनाग्रहणादन्तःकरणवृत्ति-
रिदमाकारैव जायते । सा च वृत्तिरिदंवावच्छिन्नचैतन्याभिव्यक्तिप्रतिबन्धकं
चैतन्यावरणं दूरीकरोति । तत इदंतायां तद्गाहकवृत्तौ च चैतन्यं प्रतिबिम्बितं
सत्तत्तद्रूपेणाभिव्यक्तं भवति । शुक्त्यंशेन तु चैतन्यस्य नाभिव्यक्तिः । दोषवशेन
तच्चैतन्यावरणस्यानभिभवात् । अयं चेदमंशावच्छिन्नचैतन्यस्य शुक्तिरूपेणा-
नवभासस्तत एव तदाकारवृत्तिरूपेणानवभासश्चाविद्या । तस्याश्च क्रमेणेदमं-
शावच्छिन्नं चैतन्यमिदमाकारवृत्त्यवच्छिन्नं चैतन्यं चाश्रयः । द्विविधापीयमविद्या
दोषवशात्संश्लुभ्नाति । तत्रेदमंशावच्छिन्नचैतन्यनिष्ठा अविद्या संश्लुभिता
सती चाकविव्यादिसादृश्यसंदर्शनसमुद्बोधितरजतसंस्कारसहायेन रजताकारेण
परिणमते । वृत्त्यवच्छिन्नचैतन्यस्था अविद्या तु रजतप्राहिद्वृत्तिसंस्कारसहकृता
वृत्तिरूपेण परिणमते । एतच्च परिणामद्वयं स्वस्वाधिष्ठानभूतेन साक्षिचैतन्ये-

स्वाधिष्ठानेन साक्षिचैतन्येनाव्यवधानेन भास्येते । तथा च सवृत्ति-
 ६४२ काया अविद्यायाः साक्षिभास्यत्वाभ्युपगमे, वृत्त्यन्तरवेद्यत्वाभावा-
 न्नानवस्था । यद्यप्यन्तःकरणवृत्तिरविद्यावृत्तिश्चेति द्वे इमे ज्ञाने
 तथापि विषयाधीनं फलम् । ज्ञातो घट इति विषयावच्छिन्नतया
 ६४५ फलप्रतीतेः । तद्विषयश्च सत्यमिथ्याभूतयोरिदमंशरजतांशयोरन्यो-
 न्यात्मकतयैकत्वमापन्नः । तस्माद्विषयावच्छिन्नफलस्याप्येकत्वा-
 ज्ञानैक्यमुपचर्यते । तदुक्तम्—

६४८ शुक्तीदमंशचैतन्यस्थिताविद्या विजृम्भते ।
 रागादिदोषसंस्कारसचिवा रजतात्मना ॥

इदमाकारवृत्त्यक्तचैतन्यस्था तथाविधा ।

६४९ विवर्तते तद्रजतज्ञानाभासात्मनाप्यसौ ॥

सत्यमिथ्यात्मनोरैक्यादेकस्तद्विषयो मतः ।

तदायत्तफलैकत्वाज्ज्ञानैक्यमुपचर्यते ॥ इति ।

६५४ पञ्चपादिकायामपि फलैक्याज्ज्ञानैक्यमुपचर्यत इत्यभिप्रायेण सा
 चैकमेव ज्ञानमेकफलं जनयति (प. पा. पृ. ९ प. १५) इत्युक्तम् ।

नावभासते । एतदेव क्रमेणार्थाध्यास इति ज्ञानाध्यास इति चोच्यते । न च
 यथा विषयाकारान्तःकरणवृत्त्या विषयावभासस्तथा तद्वृत्तेरवभासस्तद्वृत्त्याका-
 रेणान्तःकरणवृत्त्यन्तरेणेत्यनवस्थेति वाच्यम् । वृत्तेर्वृत्त्यन्तराविषयत्वेपि
 स्वविषयत्वाभ्युपगमेनादोषात् । तथा चात्राविद्या सवृत्तिका साक्षिभासा
 भवति । अविद्याया अपि साक्षिभास्यत्वात् । अत्र चेदमाकारा वृत्तिरन्तः-
 करणस्य । रजताकारा वृत्तिस्त्वविद्यायाः । वृत्तिरेव च ज्ञानमिति वस्तुतो
 ज्ञानद्वयं वर्तत एव । इदं रजतमित्येकं ज्ञानमिति व्यवहारस्तु, फलैक्यादौपचा-
 रिकः । ज्ञानं हि वृत्तिरूपम् । तत्फलं च विषयावभासः । स च यथाविषयं
 जायत इति विषयाधीनः । विषयश्चात्र सत्यानृतयोरिदंरजतयोरन्योन्यात्मक-
 तयैकत्वमापन्न इति तदवभासरूपं फलमेकमेवेदृशस्थले निरुद्धं प्रतीयते । विजृ-
 ६४८ म्भते । परिणमते । इदमाकारेति । अक्तमवच्छिन्नम् । इदमाकारवृत्त्यव-
 च्छिन्नचैतन्यनिष्ठेत्यर्थः । पञ्चपादिकायामिति । श्रीमच्छंकराचार्यप्रणीत-
 ब्रह्मसूत्रभाष्यस्य व्याख्या श्रीमत्पद्मपादाचार्यविरचिता चतुःसूत्रीपर्यन्ता पञ्च-
 पादिका नाम प्रसिद्धैव । उक्तस्तदभिप्रायश्च तद्व्याख्यानभूते श्रीप्रकाशात्मयति-
 विरचिते विवरणे स्पष्टीकृतः ।

ननु शुक्तिकामस्तके भाव्यमानस्य कलधौतस्य तत्रैव सत्यत्वा-
 ६५० भ्युपगमे नेदं रजतमिति निषेधः कथं प्रभवेदिति चेन्न । प्रातिभा-
 सिकसत्यत्वेऽपि व्यावहारिकसत्यत्वाभावेन प्रतिपन्नोपाधौ प्रति-
 योगित्वसंभवात् । तदुक्तं पञ्चपादिकाविवरणे (पृ. ३१ प. १)—
 ६६० त्रिविधं सत्त्वं । परमार्थसत्त्वं ब्रह्मणः । अर्थक्रियासामर्थ्यं सत्त्वं
 मायोपाधिकमाकाशादेः । अविद्योपाधिकं सत्त्वं रजतादेरिति ।
 अन्यत्राप्युक्तम्—

- ६६३ कालत्रये ज्ञातृकाले प्रतीतिसमये तथा ।
 बाधाभावात्पदार्थानां सत्त्वत्रैविध्यमिष्यते ॥
 तार्त्त्विकं ब्रह्मणः सत्त्वं व्योमादेर्व्यावहारिकम् ।
 ६६६ रूप्यादेरर्थजातस्य प्रातिभासिकमिष्यते ॥ इति ।
 लौकिकेन प्रमाणेन यद्बाध्यं लौकिकेवधौ ।
 तत्प्रातिभासिकं सत्त्वं बाध्यं सत्येव मातरि ॥
 ६६९ वैदिकेन प्रमाणेन यद्बाध्यं वैदिकेवधौ ।
 तद्व्यावहारिकं सत्त्वं बाध्यं मात्रा सहैव तत् ॥ इति च ।

सत्यत्वाभ्युपगम इति । शुक्तिकास्थल एवाविद्यापरिणामभूतस्य रजत-
 स्याङ्गीकारात्सत्यत्वं दुर्वारमिति भावः । प्रतिपन्नोपाधाविति । सोपाधिक
 इत्यर्थः । शुक्तिकाप्रदेश एव नेदं रजतमिति निषेधः प्रतीयते । यद्यपि तादृ-
 शनिषेधप्रतियोगित्वं तत्र रजतस्य न संभवति । अविद्यापरिणामभूतस्य रज-
 तस्य किञ्चित्कालपर्यन्तमवस्थितत्वात् । निषेधस्तु नेदं कदापि रजतमित्येवं
 कालानवच्छिन्न एव प्रतीयते तथापि व्यावहारिकत्वोपाधिविशिष्टस्य रजतस्य
 तत्र कदाप्यसत्त्वेन तादृशरजतस्य निषेधप्रतियोगित्वं संभवति । अर्थक्रियेति ।
 अर्थक्रियाकारित्वमित्यर्थः । एतदेव व्यावहारिकं सत्त्वमित्युच्यते । मायोपा-
 धिकमिति । मायाया अविद्यायाश्च स्वरूपमग्नेनुपदमेव वक्ष्यते । ज्ञातृकाले ।
 व्यवहारदशायाम् । लौकिकेवधौ । व्यवहारकाले । व्यवहारदशायामेव
 प्रत्यक्षादिप्रमाणेन नेदं रजतमित्येवं रजतं बाध्यते । प्रमाता देवदत्तादिस्त्वौ-
 पाधिकोऽपि न तदानीं बाध्यते । वैदिकेनेति । आकाशादिप्रपञ्चस्य सत्त्वं व्याव-
 हारिकम् । यत्तत्त्वव्यवहारदशायां न बाध्यते । किं तु तत्त्वमस्याद्यागमेनात्मै-
 क्यसाक्षात्कारकाले बाध्यते । तदानीं च लेशतोऽपि न द्वैतावभासः । प्रमातुः

ततः ख्यातिबाधान्यथानुपपत्त्या भ्रान्तिगोचरस्य मायामयस्य रज-
६७२ तादेः सदसद्विलक्षणत्वलक्षणमनिर्वचनीयत्वं सिद्धम् । तमवोचञ्चि-
त्सुखाचार्यः—

प्रत्येकं सदसत्त्वाभ्यां विचारपदवीं न यत् ।

६७५ गाहते तदनिर्वाच्यमाहुर्वेदान्तवादिनः ॥

(चित्सु. पृ. ७९) इति ।

ननु मायाविद्ययोः स्वाश्रयव्यामोहहेतुत्वतदभावाभ्यां भेदस्य
६७८ जागरूकत्वेनाविद्यामयत्वे वक्तव्ये मायामयत्वोक्तिरारोप्यस्यायु-
केति चेत्—तदयुक्तम् । अनिर्वचनीयत्वतत्त्वाभासप्रतिबन्धकत्वादि-
लक्षणजातस्य मायाविद्ययोः समानत्वात् । किं चाश्रयशब्देन द्रष्टो-
६८१ च्यते कर्ता वा । नाद्यः । मन्त्रौषधादिनिमित्तमायादर्शिनस्तस्य
व्यामोहदर्शनात् । न द्वितीयः । विष्णोः स्वाश्रितमाययैव रामावतारे

प्रमातृत्वमपि तदानीं न प्रतीयते इति प्रमातापि बाधितो भवति । प्रतीत्य-
भाव एवात्र बाधो न तु निषेधत्वेन प्रतीतिः । ततः ख्यातीति । शुक्तौ
प्रतीयमानं रजतं नासत् । प्रतीत्यनुपपत्तेः । नापि सत् । नेदं रजतमिति
बाधानुपपत्तेः । ख्यातिविषयत्वबाधविषयत्वयोरुभयोरेकत्र समावेशश्च तस्या-
निर्वचनीयत्वाङ्गीकार एव संपद्यते । अनिर्वचनीयत्वं च सदसद्विलक्षणत्वम् ।
तादृशं च मायापरिणामभूतमेवेति तस्य मायामयत्वं सिद्धम् । पञ्चपादिका-
याम् (पञ्चपा. पृ. ३१ प. १) अप्यस्य मायामयत्वमुक्तम् । प्रत्येकमिति ।
सत्त्वेनासत्त्वेन च विचारसहत्वे सति सदसत्त्वेन च यद्विचारं न सहते तद-
निर्वाच्यमित्यर्थः ।

अथ तत्र रजतं न मायामयं किं त्वविद्यामयमित्याशयेनाशङ्कते—नन्विति ।
आश्रयमव्यामोहयन्ती कर्तुरिच्छामनुसरन्ती माया । तद्विपरिता त्वविद्या ।
शुक्तिरजतादौ रजतोपादानभूता त्वविद्यैव । रजतद्रष्टुर्भ्रान्तत्वेन व्यामोहस-
त्त्वात् । तद्विच्छानुविधायित्वाभावाच्च । द्रष्टुरनिच्छायामपि विजृम्भणात्तस्याः ।
अविद्या न मायातो भिन्नेत्याशयेनोत्तरयति—अनिर्वचनीयत्वेति । अनि-
र्वचनीयत्वं तत्त्वप्रतीतिप्रतिबन्धकत्वं च मायायामविद्यायां च समानम् । आदि-
पदेन विपर्ययावभासकत्वं संगृह्यते । किं चेति । मायापरिणामभूतान्दृश्य-
श्वादीन्यः प्रेक्षते स मायाश्रय उत यो मायां सृजति स मायाश्रय इति
विकल्पः । मन्त्रेति । मात्रिकजाङ्गलिकादयो मन्त्रौषधादियोगेन मायां

मोहितत्वेन तत्र मायावित्त्वस्याप्रयोजकत्वात् । बाधनिश्चयमन्त्रा-
 ६८४ दिप्रतीकारबोधयोरेव प्रयोजकत्वात् । अपरथा पङ्गवन्धवत्कर्तापि
 व्यामुह्येत । न चेच्छानुविधानाननुविधानाभ्यां तयोर्भेद इति भणि-
 तव्यम् । मायास्थले मणिमन्त्रौषधादिप्रयोगवदविद्यास्थलेपि द्विच-
 ६८७ न्द्रकेशोण्ड्रकादिविभ्रमनिमित्ताङ्गुल्यवष्टम्भादावपि स्वातन्त्र्योपल-
 म्भात् । अत एव तत्र तत्र श्रुतिस्मृतिभाष्यादिषु मायाविद्ययोर-

प्रयोजयन्ति । तादृशमायापरिणामभूतान्हस्यश्वादीन्दष्टवतां प्रेक्षकजनानां
 व्यामोहो जायते । तथा चाश्रयशब्देन द्रष्टृग्रहणे माया स्वाश्रयस्य व्यामोह-
 हेतुर्न भवति—इत्युक्तिर्विरोध्यते । तत्र । स्वाश्रयव्यामोहाभावे । अयं भावः—
 अविद्याया इव मायाया अपि व्यामोहकारित्वं स्वभाव एव । स्वभावश्च
 द्रष्टारं प्रतीच प्रयोक्तारं प्रत्यप्यविशिष्ट एव । ततश्चाविद्याया मायाया वा
 द्रष्टा वा प्रयोक्ता वा यो बाधं निश्चिनोति यो वा मन्त्रादिप्रतीकारं जानाति स
 न मुह्यति । अनीदृशश्चेद्द्रष्टेव प्रयोक्तापि मुह्यत्येव । तत्रैतावान्विशेषः ।
 व्यामोहाभावकारणं द्रष्टरि क्वचिद्दृश्यते । प्रयोक्तरि तु बाहुल्येनेति । रामावतारे
 प्रतीकाराननुसंधानाद्व्यामोह उपपद्यते । यथा पङ्गवन्धस्य वाङ्मवैकल्येन न
 तत्तत्कार्यं तथा प्रतीकाररूपान्गवैकल्यान्न व्यामोहाभावः । किं चाविद्यास्थलेपि
 न नियमेनाश्रयव्यामोहो दृश्यते । जलमध्येधोमुखत्वेन वृक्षेष्वध्यस्तेष्वपि तदू-
 र्ध्वमुखतायां द्रष्टुरव्यामोहात् । अथान्न ' तीरस्थवृक्षदर्शनजन्यविवेकवशाद्ब्या-
 मोहोस्तु नाम । अविद्यायाः स्वभावस्तु व्यामोहकारित्वमस्त्येवेति चेत्तर्हि
 मायापि स्वभावाद्ब्यामोहिकैव । मायाप्रयोक्तुरैन्द्रजालिकस्य प्रतीकारज्ञानाच्च व्या-
 मोह इति समानम् । एवमविद्याश्रया अपि प्रतीकारज्ञाने सति न मुह्यन्त्येव ।
 तथा चाविद्या न मायातो भिद्येति सिद्धम् । न चेच्छेति । माया हि कर्तु-
 रिच्छामनुसरति । अविद्या तु कर्तुरनिच्छायामपि स्वातन्त्र्येण परिणामादि कार्यं
 जनयतीत्येवं मायाविद्ययोर्भेद इत्याशयः । मायास्थल इति । यथा माया-
 स्थल ऐन्द्रजालिकादिः स्वेच्छयैव मणिमन्त्रादिसहायेन मायां प्रवर्तयत्युपसंहरति
 च तथा अविद्यास्थलेपि प्रयोक्ता स्वातन्त्र्येण नेत्रेङ्गुल्यवष्टम्भादिना यावद्विच्छं
 चन्द्रद्रव्यादिकं पश्यति । श्रुतीति । भूयश्चान्ते विश्वमायानिवृत्तिः (श्वे. १।१०)
 इति श्रुतौ सम्यग्ज्ञाननिवर्त्या अविद्या मायाशब्देन न्यवहता ।

तरत्यविद्यां विततां हृदि यस्मिन्निवेशिते ।

योगी मायाममेयाय तस्मै विद्यात्मने नमः ॥

भेदेन व्यवहारः संगच्छते । क्वचिद्विक्षेपप्राधान्येनावरणप्राधान्येन
६९० च मायाविद्ययोर्भेदे तद्व्यवहारो न विरुध्यते । तदुक्तम्—

माया विक्षेपदक्षानमीशेच्छावशवर्ति वा ।

अविद्याच्छाद्यत्तत्त्वं स्वातन्त्र्यानुविधायि वा ॥ इति ।

६९३ नन्वविद्यासद्भावे किं प्रमाणम् । अहमज्ञो भ्रामन्यं च न जानामीति
प्रत्यक्षप्रतिभास एव । ननु ज्ञानाभावविषयोयं नाभिप्रेतमर्थं गमय-
तीति चेत्—न तावदनुपलब्धिवादिनश्चोद्यमेतत् । परोक्षप्रतिभा-

६९६ सहेतुत्वात्तस्याः । अयमपि परोक्षप्रतिभास एवेति चेत्—न ताव-
ल्लिङ्गशब्दानुपपद्यमानार्थजन्यः । ज्ञातकरणत्वात्तेषाम् । न चैतत्सा-

इति स्मृतौ मायाविद्ययोरेकत्वेन निर्देशः स्पष्ट एव । अविद्या माया अवि-
द्यात्मिका मायाशक्तिरिति भाष्ये निर्दिश्यते । आदिशब्देन टीकाकृतां ग्रहणम् ।
तथा च मायाविद्ययोरेक्यं सिद्धम् । लोकप्रसिद्धिस्वेकस्मिन्नपि वस्तुन्युपाधि-
भेदादुपपद्यते । तदाह—क्वचिदिति । अज्ञानस्य हि शक्तिद्वयमावरणशक्ति-
विक्षेपशक्तिश्चेति । यथा श्रुक्तिरजतप्रतिभासस्थल आद्यया शक्त्या श्रुक्तिरूपं
सदप्यात्रियते । अन्यथा रजतमसदपि प्रदर्श्यते । एवमनाद्यज्ञानेन ब्रह्मस्वरूप-
मात्रियते जगच्च तत्र प्रदर्श्यते । तत्रावरणशक्तिप्राधान्ये अविद्येति व्यवहारः ।
विक्षेपशक्तिप्राधान्ये तु मायाशब्देनेति । मायेति । विक्षेपशक्तिमदीशेच्छाधीनं
वा यदज्ञानं तन्मायेति व्यपदिश्यते । तथा आवरणशक्तिमत्स्वतन्त्रं वा यदज्ञानं
तदविद्येति व्यपदिश्यते । तथा च विवक्षाभेदेन तथा तथा शब्दप्रयोगेपि न
वस्तुतो मायाविद्ययोर्भेद इति भावः ।

अहमज्ञ इति । अहमज्ञ इत्येवमज्ञानविषयकः प्रत्यक्षानुभव एवाविद्यायां
प्रमाणम् । अत्र ह्यात्मानमाश्रित्य बाह्याध्यात्मिकेषु व्याप्ता जडात्मिका अविद्या-
शक्तिरनुभूयते । एतच्चाज्ञानं न ज्ञानाभावस्वरूपम् । किं तु तदपेक्षयान्य-
देव । भावरूपं चैतत् । भावकार्योपादानकारणत्वात् । नन्विति । अहमज्ञ
इत्येवमवभासमानो ज्ञानाभाव एव न तु तदपेक्षयतिरिक्तमज्ञानं किञ्चित् ।
जगतो मूलकारणं तु प्रधानपरमाण्वादिकमन्यद्देवेति तदाशयः । अनुपल-
ब्धीति । अनुपलब्धिनामकमभावग्राहकमतिरिक्तं प्रमाणमिति भाट्टा अद्वै-
तवादिनश्च । भूतले घटो नास्तीत्येवं जायमानं घटाभावज्ञानमनुपलब्धिप्र-
माणजन्यं परोक्षमेव न प्रत्यक्षम् । अनुमानादिप्रमाणान्तरेणाप्यभावज्ञानं
भवतीति तु सर्वसंमतमेवेत्यन्यत् । सर्वथा न कदाप्यभावस्य प्रत्यक्षज्ञानं
तन्मत इत्यहमज्ञ इति प्रत्यक्षे न ज्ञानाभावो विषयीभवितुमर्हतीति भावः ।
अयमपीति । अहमज्ञ इति ज्ञानं न प्रत्यक्ष किं तु परोक्षमेवाङ्गीक्रियत
इत्याशयः । न तावल्लिङ्गेति । अहमज्ञ इति ज्ञानं परोक्षं चेदनुमानाद्य-

मग्रीकाले ज्ञानमस्ति । अनुभूयते वा । अनुपलब्ध्या जन्यत इति
 ६९९ चेत्—न तावदियमज्ञाता करणम् । प्रत्यक्षेतरस्य ज्ञातकरणत्व-
 नियमात् । नापि ज्ञातैव करणम् । अनुपलब्ध्यानवस्थानात् । न च
 यथा परेषामभावग्रहणे योग्यानुपलब्धिः सहकारिणी तथा नः
 ७०२ करणमिति शङ्क्यम् । ज्ञानकरण इव सहकारिणि ज्ञातत्वनियमा-
 भावात् । अस्तु वा तथा ज्ञेयाभावग्रहणे करणम् । ज्ञानाभावग्रहणे
 करणं न भवत्येवेति वक्ष्यते ।

न्यतमप्रमाणेन जन्यत इति वक्तव्यम् । तन्न नानुमानेन न शब्देन नाप्य-
 र्थापत्त्यायमर्थो ज्ञायते । यतस्तत्र लिङ्गं शब्दोनुपपद्यमानोर्थश्च ज्ञात एवार्था-
 न्तरं बोधयितुं प्रभवति । न हि वस्तुतो विद्यमानोपि धूमोऽज्ञातश्चेदग्निमनु-
 मापयितुं प्रभवति । एवं शब्दोपि । यतो बधिरस्य न शाब्दबोधो भवति ।
 तथार्थापत्तिस्थलेपि दिवा अभोजिनो देवदत्तस्य पीनत्वं ज्ञातमेव रात्रिभोज-
 नरूपमर्थं बोधयति । अहमज्ञ इत्यत्र तु न लिङ्गादिज्ञानसंभव इति भावः ।
 अनुपलब्ध्येति । यथा भूतले घटानुपलब्ध्या घटाभावो ज्ञायते तथात्र
 ज्ञानानुपलब्ध्या ज्ञानाभावो ज्ञायत इत्याशयः । न तावदियमिति ।
 यतो घटानुपलब्धिरज्ञाता चेन्न तथा घटाभावो ज्ञातुं शक्यते । अनवस्था-
 नादिति । घटानुपलब्धिर्ज्ञातैव घटाभावज्ञानकारणमिति चेत्—तत्रेदं पृच्छ्य-
 ते—घटानुपलब्धिः कथं ज्ञाता । घटानुपलब्धिर्हि घटोपलब्ध्यभावः । स च
 पुनरनुपलब्धिप्रमाणेन ज्ञायते चेत्—उपलब्धेरनुपलब्ध्योपलब्ध्यभावो ज्ञायत
 इति वक्तव्यम् । सा च पुनरुपलब्धेरनुपलब्धिर्ज्ञातैव कारणमिति पुनस्तत्रानु-
 पलब्धिः प्रमाणान्तरं वक्तव्यमित्येवमनवस्था बोध्या । न च यथेति ।
 नैयायिकाद्योनुपलब्धिं प्रमाणान्तरत्वेन नाङ्गीकुर्वन्ति । भूतले घटाभावस्तु
 प्रत्यक्षप्रमाणेनैव ज्ञायते । योग्यानुपलब्धिस्तु केवलं तत्र सहकारिणी । घटो-
 त्र स्याच्चेदवश्यमुपलभ्येतेत्येवं यत्र वक्तुं शक्यते तत्र तदनुपलब्धियोग्या भवति ।
 तथा च तेषां मतेनुपलब्धिरज्ञाता ज्ञाता वा सहकारिणी भवतीत्येवं स्वीकृ-
 त्यानवस्था परिहृता । तथानुपलब्धिं प्रमाणान्तरत्वेन स्वीकुर्वतो मम मतेनुप-
 लब्धेर्ज्ञानकरणत्वेऽप्यनवस्थापरिहारो भवेदित्याशयः । नियमभावादिति ।
 तथा च सहकारिणि ज्ञातस्यैव सहकारित्वमिति नियमो मा भूनाम । करणे
 तु ज्ञातस्यैव करणत्वमिति नियम आवश्यक इति भावः । अस्तु वेति ।
 अनुपलब्धिः षष्ठं प्रमाणं ज्ञानकारणमिति पक्षेऽप्यनुपलब्धिरज्ञाता ज्ञाता वा
 करणं भवतु । परं तु तथा ज्ञानव्यतिरिक्तस्याभावो ग्रहीतुं शक्यो न तु
 ज्ञानस्याभावं इत्यनुपपद्यमेव वक्ष्यत इत्यर्थः । एतावता ग्रन्थसंदर्भेणानुप-
 लब्धिवादिनां मतेहमज्ञ इति ज्ञानाभावानुभवस्य परोक्षत्वाभावः समर्थितः ।

- ७०५ प्रत्यक्षाभाववादे तु प्रत्यक्षेण तावद्धर्मप्रतियोगिज्ञानयोः सतो-
रात्मनि ज्ञानमात्राभावग्रहणं न ब्रूयात् । घटवति भूतले घटाभा-
वस्येव ज्ञानमात्राभावस्य ग्रहीतुमशक्यत्वात् । तयोरसतोस्तु सुत-
७०८ राम् । कारणाभावात् । अतोपि योग्यानुपलब्ध्या वा फललिङ्गाद्य-
भावेन वात्मनि ज्ञानमात्राभावग्रहणं दुर्लभमिति परमतेष्ययं न्यायः
समानः । तदेवमात्मनि प्रत्यक्षेण वान्येन वा ज्ञानमात्राभावस्य
७११ ग्रहणमशक्यमिति स्थितम् ।

ननु ज्ञानविशेषाभावः प्रत्यक्षेण गृह्यताम् । न तावत्स्मरणा-
भावः । अभावग्रहणे प्रतियोगिस्मरणस्य कारणत्वात् । नाप्यनुभ-
७१४ वाभावः । तस्यावर्जनीयत्वात् । नन्वात्मनि घटानुभवाभावः प्रत्य-

अधुनानुपलब्धिं प्रमाणान्तरमस्वीकुर्वतामभावः प्रत्यक्षो भवतीत्येवंवादिनां
नैयायिकादीनामहमज्ञ इति प्रत्यक्षस्य ज्ञानाभावविषयकत्वं वदतां मतं
खण्डयति-प्रत्यक्षाभावेति । अहमज्ञ इत्यत्र किं ज्ञानसामान्याभावः प्रत्य-
क्षविषय उक्त ज्ञानविशेषाभावः । तत्र द्वितीयकल्प न तावत्स्मरणाभावः
(द. १६ प ७१२) इत्यादिना निरस्यति । नाद्यः । अहमित्येवमात्मनो
ज्ञानाभावधर्मित्वेन ज्ञानस्य चाभावप्रतियोगित्वेनावगतिसत्त्वात्तत्सामान्याभा-
वस्य तत्रासत्त्वेन तत्प्रत्यक्षस्यासंभवात् । तयोरसतो रिति । धर्मिज्ञानं
प्रतियोगिज्ञानं चात्र नास्तीत्युच्यते चेत्-अहमज्ञ इति ज्ञानाभावप्रत्यक्षम्-
इति सुतरां वक्तुमशक्यम् । अभावज्ञाने प्रतियोगिज्ञानस्याधिकरणज्ञानस्य
च कारणत्वात् । अत्र च त्वदुक्तरीत्या तदभावात् । अतोपीति । यत् उक्त-
प्रकारेण धर्मिप्रतियोगिज्ञानसत्त्वे तदसत्त्वे च ज्ञानसामान्याभावो ग्रहीतुं न
शक्यतेतोप्यत्रानुपलब्ध्या वानुमानेन वा ज्ञानसामान्याभावग्रहणं दुर्लभम् ।
अनुमानस्योक्तिसंभवस्तु सर्वत्र व्यवहारो ज्ञानस्य फलत्वेन लिङ्गं भवति ।
तादृशलिङ्गस्यात्रादर्शनेन तादृशादर्शनरूपहेतुना ज्ञानाभावोऽनुमातुं शक्य इति ।
परमतेपीति । अनुपलब्धिवादिनां भाट्टादीनां मन्नेपीत्यर्थः ।

अभावग्रहण इति । अहमज्ञ इत्यस्याहं स्मरणरूपज्ञानाभाववानित्यर्थो
वाच्यः । स न संभवति । अभावज्ञाने प्रतियोगिज्ञानस्य कारणत्वेनात्र प्रतियोगिनः
स्मरणस्य ज्ञानमावश्यकम् । तच्च स्मरणात्मकमेवेति कथं तत्र स्मर-
णाभावः संभवेत् । अवर्जनीयत्वादिति । अहमज्ञ इत्येवं ज्ञानाभाववि-

क्षविषयस्तर्ह्यहमज्ञ इति ज्ञानसामान्यवचनो ज्ञानातिर्ज्ञानविशेषेणुभवे लक्षणया वर्तनीयः । लक्षणा च संबन्धेणुपपत्तौ च सत्यां वर्तते ।
 ७१७ संबन्धस्तावदनुभवत्वज्ञानत्वयोरेकव्यक्तिसमावेशो व्याप्यव्यापक-
 भावो वा विद्यत एव । अनुपपत्तिं तु न पश्यामः । नन्वनुभवाभावे प्रत्यक्षस्य प्रमेयला भस्तेनैव तस्यार्थवत्ता सिध्यति । सत्यम् । प्रयोजन-
 ७२० मेतन्नानुपपत्तिः । अन्योन्याश्रयात् । नन्वहमज्ञ इत्यत्र नञ् आत्मनि
 ज्ञानमात्राभावं न ब्रूते । ज्ञानवति तस्मिंस्तदभावात् । नाप्यनुभवा-
 भावम् । ज्ञानोक्तेस्तदनभिधायकत्वात् । नैरर्थक्यं च न युक्तमित्य-
 ७२३ नयैवानुपपत्त्या लक्षणेति चेत्—उक्तलक्षणैवाविद्या तदर्थोस्तु ।

षयकज्ञानस्यानुभवरूपत्वेनानुभवस्यावश्यकत्वात् । ज्ञानविशेष इति । आत्म-
 स्वरूपविशेषविषयकानुभव इत्यर्थः । लक्षणा चेति । यथा गङ्गायां घोष इत्यत्र
 गङ्गापदशक्यार्थस्य गङ्गात्वस्य लक्ष्यार्थेन तीरत्वेन सह संबन्ध आश्रयद्वारा
 वर्तते । गङ्गातीरयोः संयोगस्य सत्त्वात् । जातिः पदार्थ इत्यभिप्रायेणेद-
 मुक्तम् । व्यक्तिपक्षे तु मुख्यार्थलक्ष्यार्थयोः प्रवाहतीरयोः साक्षादेव संयोग-
 संबन्धो वर्तते । तथात्र ज्ञाघातुशक्यार्थस्य ज्ञानत्वस्य लक्ष्यार्थस्य विशेषानु-
 भवत्वस्य सामानाधिकरण्यसंबन्धो वर्तते । घटप्रत्यक्षरूपायामेकस्यां व्यक्तौ
 तयोर्विद्यमानत्वात् । तथा ज्ञानत्वं व्यापकं तादृशानुभवत्वं तु व्याप्यमिति
 व्याप्यव्यापकभावसंबन्धश्च वर्तते । परं तु यथा गङ्गापदशक्यार्थे घोषस्थित्य-
 संभवेन तत्रानुपपत्तिरस्ति तथात्र नानुपपत्तिर्दृश्यते । नन्वनुभवेति । लक्षणया
 अभावेहमज्ञ इति प्रत्यक्षेण किं ज्ञाप्यते । ज्ञानसामान्याभावश्चेदसंभवः ।
 तथा चात्र प्रत्यक्षप्रमाणस्य साफल्याय प्रमेयं किञ्चिदवश्यं प्रदर्शनीयम् ।
 तच्च लक्षणयां स्वीकृततायामनुभवविशेषाभावरूपं वक्तुं शक्यते । अतो लक्षणा
 स्वीकार्यत्वाशयः । अन्योन्याश्रयादिति । साफल्यमूलिका लक्षणा लक्ष-
 णामूलकं च साफल्यमित्येवमन्योन्याश्रयो बोध्यः । लक्षणाबीजभूतामनुपपत्तिं
 प्रकारान्तरेण दर्शयति—नन्वहमज्ञ इति । अयमाशयः—नजित्यव्ययस्यार्थो
 ह्यभावः । स चात्र न ज्ञानसामान्यस्य वक्तुं शक्यते । तदानीमहमज्ञ इत्या-
 कारकस्य प्रत्यक्षस्य सत्त्वेन तत्र ज्ञानसामान्याभावस्याभावात् । नापि ज्ञान-
 विशेषस्य विशेषानुभवस्य । ज्ञाघातोर्ज्ञानविशेषार्थानभिधायकत्वात् । न हि
 जनसंकुले ग्रामे देवदत्तो नास्ति—इत्यभिप्रायेण अमनुष्योयं ग्राम—इति
 प्रयुज्यते केनचित् । अहमज्ञ इति वाक्यं निरर्थकमेवास्त्वित्यपि न युक्तम् ।
 अनुन्मत्तप्रयुक्तत्वात् । तथा चाहमज्ञ इत्यत्र किंविषयकं ज्ञानं विवक्षितं तन्न
 निर्वक्तुं शक्यते । अनयैवानुपपत्त्या लक्षणेति । उक्तलक्षणेति । लक्षणा-

संदेह इति चेन्न । असमत्वात्कोटिद्वयस्य । अन्यत्र हि प्रतियोगि-
निवृत्तिर्नार्थः । अत्र तु प्रतियोगिव्याप्यनिवृत्तिरिति । जानाति-
७२६ समभिव्याहृतस्य नञः क्वचिदुक्तलक्षणाविद्याविषयत्वसिद्धिमन्तरेण
न संदेह इत्यवश्यंभावेन सैव जानातिसमभिव्याहृतस्य नञः सर्वत्र
तद्विषयत्वमवगमयति विलुम्पति ज्ञानाभावकोट्यन्तरमिति क
७२९ संदेहावकाशः । तदेवं लक्षणाहेत्वभावेनुभवाभावोप्यात्मनि न
प्रत्यक्षेण गृह्यत इति परिशेषादुक्तलक्षणाविद्यैवाह इति प्रतिभा-
सस्य विषय इति स्थितम् ।

७३२ अस्तु वा ज्ञानाभावप्रतिभासः । अयमभावश्च प्रतियोगी यत्र
निषिध्यते न ततस्तत्त्वान्तरमन्यदधिकरणभावात् । मा भूदन्यभा-

बीजभूतामनुपपत्तिं निरूपयता ईदृशं ज्ञानमिति निर्वक्तुं न शक्यते-इति
वदता त्वयात्रानिर्वचनीयत्वं यत्प्रदर्श्यत एषैवाविद्या । तथा च सैवात्र नञो-
र्थोस्तु मास्तु च तादृशानुपपत्त्यनुसंधानपूर्वकलक्षणाश्रयणक्लेशपुरःसरं नञोऽ-
भावार्थकत्वमिति गूढाशयः । संदेह इति । अस्त्वनुपपत्तिरेवाविद्या अनिर्व-
चनीयत्वस्वरूपा पदार्थान्तरं भावरूपम् । तथापि स एवात्र नञर्थ इति
कुतो निश्चयः । उक्तरीत्या अभावार्थकत्वस्यापि संभवादित्याशयः । असमत्वा-
दिति । कोटिद्वयस्य साम्ये हि संदेहो भवति । न त्वेकस्याः प्राबल्येपरस्याश्च
दौर्बल्ये । अघटं भूतलमित्यादावभावार्थकनञः प्रयोगे प्रतियोगिनो घटस्य
निवृत्तिर्बोध्यते । अहमज्ञ इत्यत्र तु न प्रतियोगिभूतस्य ज्ञानस्य निवृत्तिः
संभवति । किं तु तद्व्याप्यस्यानुभवविशेषस्य । तथा च लक्षणाश्रयणीत्य-
भावार्थकत्वकोटिर्दुर्बला । अविद्यार्थकत्वकोटिस्तु प्रबलैव । यतो य ईदृशं
संदेहं पुरोवस्थापयति सोऽविद्यां नञस्तदर्थकत्वं च मन्यत इति निर्विवादं न
तत्र संदेहः ॥ तदर्थकस्य नञ उदाहरणं च जानातिसमभिव्याहृतनञ्घटितं
किंचित्प्रदर्शनीयं भवति । अहमज्ञ इत्यत्र च जानातिसमभिव्याहृतो नञिति
तस्याविद्यार्थकत्वं शीघ्रं बुद्धिमारोहति । अभावार्थकत्वं तु न तथा । किं तु
तदत्र लुप्तप्रायमिव भवति । तदेवमिति । अनुपपत्तिर्न स्याच्चेन्न लक्षणा ।
बीजाभावात् । अथ स्याच्चेत्तदापि सैव नञर्थत्वेन शीघ्रं बुद्धिमारोहति । ताव-
तैव वाक्यार्थोपपत्तौ न सा लक्षणाहेतुर्भवतीति भावः । तथा चाहमज्ञ इति
प्रत्यक्षस्याविद्याविषयकत्वं सिद्धम् ।

प्रकारान्तरेणापि साधयति-अस्तु वेति । न तत इति । इदं प्रागुपपा-
दितम् (द. १६ पं. ४६७) । अधिकरणभावात् । अधिकरणस्वरूपात् ।
शक्नोते-मा भूदिति । घटाद्यभावो नाम भूतलापेक्षया भावोन्यो मा भूत् ।

वत्त्वमन्याभावत्वं तु स्यात् । ननु तदपि विरुद्धम् । सत्यं सति भेदे ।
 ७३५ स च प्रमाणात् । तच्च सति प्रतियोग्यभावाधिकरणतस्तत्त्वान्तरे ।
 ननु घटवति भूतले घटाभावमिति व्यवहृती स्यातामिति चेत्—मा
 भूतामेते प्रतियोगिना सहानुभूयमानेधिकरणे । प्रतियोगिस्मरणे
 ७३८ सत्यनुभूयमानेधिकरणे तु स्याताम् । एवमप्युपपत्तौ न तत्त्वान्त-
 रविषयत्वं कल्प्यम् । कानुपपत्तिरिति चेद्वाधकाभावस्तावदुक्त
 एव । बाधकं तु कल्पनागौरवमेव । तथा हि—तत्त्वान्तरत्वं ताव-
 ७३९ देकं कल्प्यम् । तस्यापरोक्षत्वायेन्द्रियसंनिकर्षः कल्प्यः । स च
 संयोगादिर्न भवतीति संयुक्तविशेषणत्वादिः कल्प्य इत्यतो वर

अभावस्तु तदपेक्ष्यान्यः स्यादेव । इत्थमधिकरणादन्यस्याभावस्य सत्त्वे स
 एवाहमज्ञ इत्यत्र नञर्थः स्यात् । ननु तदपीति । नन्विति वितर्के । अहमज्ञ
 इति प्रत्यक्षं भावरूपाज्ञानविषयमिति यदतो भवतोधिकरणापेक्षयान्योऽभाव
 इत्येतदपि विरुद्धमेव । तादृशप्रत्यक्षस्याभावविषयकत्वेनान्यथोपपत्तेरित्याशयः ।
 परिहरति—सत्यमिति । अधिकरणापेक्षया अभावस्यान्यत्वे सिद्धे हि तद्विषयक-
 महमज्ञ इति प्रत्यक्ष भवेत् । परं त्वभावस्याधिकरणापेक्षयान्यत्वमेव न सि-
 द्ध्यति । अभावविषयक प्रत्यक्षादिकं ह्यभावे प्रमाणं भवेन्न तु तस्याधिकरणा-
 दन्यत्वे । अन्यत्वं तु तादृशप्रमाणाच्च सिध्यति । भेदसिद्ध्युत्तरं हि प्रमाणस्य
 भिन्नाभावविषयकत्वं तस्य तद्विषयकत्वे च भेदसिद्धिरित्यन्योन्याश्रयात् । तथा
 च परस्पराश्रयप्रसक्तत्वाच्चाभावस्तत्त्वान्तरं सिध्यति । अभावमितिरभाव-
 व्यवहृतिश्च प्रतियोग्यधिकरणैतद्व्यविषयिकैवेति भावः । मा भूतामिति ।
 न भवत इत्यर्थः । न हि सर्वत्र विषयसत्त्वे तज्ज्ञानमवश्यं भाव्येवेति नियमः ।
 प्रतियोगिसंसर्गस्य तत्र तादृशमितिव्यवहृतिप्रतिबन्धकत्वमिति गूढोभिप्रायः ।
 तथा च प्रतियोगिस्मरणकालिकाधिकरणस्वरूपमेवाभावो नातिरिक्त इति फ-
 लितम् । अयं च मूले मा भूत् (द. १६ पं. ७३३) इत्यारभ्य यथा पाठो
 दृष्टस्तथा योजितः । समीचीनं पाठान्तरं केनाप्युपप्लभ्यते चेत्प्रदर्शनीयम् ।
 उपपत्ताविति । अभावप्रमितेस्तन्मूलिकाया नास्तीति व्यवहृतेऽप्युपपत्तौ सत्यां
 तयोर्नातिरिक्ताभावविषयकत्व कल्पनीयमिति भावः । संयुक्तविशेषणत्वा-
 दिरिति । घटाभाववद्भूतलमित्यत्र चक्षुःसंयुक्ते भूतले घटाभावस्य विशे-
 षणत्वम् । भूतले घटाभाव इत्यत्र चक्षुःसंयुक्ते भूतले घटाभावस्य विशेष्य-
 त्वम् । स्वत्वाभाववान्कार इत्यत्र समवेतविशेषणत्वम् । श्रोत्रसमवेते ककारे

मुक्तलक्षणस्याधिकरणस्य व्यवहारविषयेङ्गीकारः । सति चैवं
 ७४४ ज्ञानाभावेनापि प्रतियोगिस्मृतौ सत्यामनुभूयमानमधिकरणं ज्ञातै-
 व । स च न केवलमन्तःकरणम् । जडत्वात् । नापि केवल
 आत्मैव । अपरिणामित्वादगुणत्वाच्च । अत उभयोरभेदाध्यासः ।
 ७४७ आत्माध्यासश्चोक्तलक्षणाविद्यात्मेत्यायातमविद्यायामेवाहमज्ञ इति
 प्रतिभासः प्रमाणमिति ।

अनुमानं च—विवादपदं प्रमाणज्ञानं स्वप्रागभावव्यतिरिक्तस्ववि-
 ७५० षयावरणस्वनिवर्त्यस्वदेशगतवस्त्वन्तरपूर्वकमप्रकाशितार्थप्रकाशक-
 त्वात् । अन्धकारे प्रथमोत्पन्नप्रदीपप्रभावदिति । वस्तुपूर्वकमित्युक्त
 आत्मवस्तुपूर्वकत्वेनार्थान्तरता । तदर्थं वस्त्वन्तरेति । तथापि विष-

खत्वाभावस्य विशेषणत्वादित्यादि बोध्यम् । उक्तलक्षणस्येति । प्रतियोगि-
 स्मरणकालिकस्वरूपविशिष्टस्येत्यर्थः । तथा चाभावानुभवो नाम प्रतियोगि-
 स्मरणसहकृतोधिकरणानुभव इति सिद्धम् । ज्ञातैवेति । अहमज्ञ इत्यनुभ-
 वकाले ह्यविद्यमानज्ञानविशेषस्मरणपूर्वकं ज्ञातानुभूयते । ज्ञाता नाम विषया-
 कारपरिणामाश्रयः । परिणामश्च न केवलस्यान्तःकरणस्य । तस्य जडत्वेने-
 दृशपरिणामासंभवात् । नापि केवलस्यात्मनः । अपरिणामित्वात् । किं च
 परिणामो नाम धर्मान्तरेणाविर्भावः । न च निर्धर्मकस्यात्मनो न संभवति ।
 किं त्वात्मान्तःकरणयोरभेदाध्यासे सत्यध्यस्तात्मतादात्म्यस्यान्तःकरणस्य परि-
 णामोयम् । अध्यासश्चाविद्यास्वरूप एवेत्यहमज्ञ इति प्रत्यक्षेणाविद्या सिध्यति ।

अनुमानं चेति । स्वप्रागभावव्यतिरिक्तं स्वविषयावरणभूतं स्वनिवर्त्यं
 स्वदेशगतं च यद्वस्त्वन्तरं तत्पूर्वकत्वं पक्षभूते प्रमाणज्ञाने साध्यते । विशेषण-
 चतुष्टये स्वशब्देन प्रमाणज्ञानस्य परामर्शः । एतादृशं वस्त्वन्तरं चाविद्यैव ।
 न तु तां विनान्यत्किमपि तथाविधं संभवति । अतोनेनानुमानेनाविद्या सिध्यति ।
 तथा हि—अयं घट इति प्रमाणज्ञानस्थले प्रमाणज्ञानात्पूर्वमविद्या वर्तते ।
 सा च प्रमाणज्ञानापेक्षया वस्त्वन्तरम् । प्रमाणज्ञानाश्रय आत्मरूपे देशे
 वर्तत इति स्वदेशगतम् । प्रमाणज्ञानेन विनाश्यत्वात्स्वनिवर्त्यम् । प्रमाण-
 ज्ञानविषयस्य घटस्यावरणात्स्वविषयावरणम् । स्वप्रागभावव्यतिरिक्तं च तत् ।
 अविद्यायाः प्रमाणज्ञानप्रागभावसिद्धत्वेनाङ्गीकारात् । यद्येतादृशं वस्त्वविद्यां
 विनान्यत्किमपि स्यात्तर्हि तेनैवास्यानुमानस्योपक्षीणत्वादविद्या न सिध्येत् । न
 तु तदस्ति । साध्यांशे कस्यापि विशेषणस्य त्यागे तु तथाविधमविद्यापेक्षया-
 र्थान्तरं संदृश्यत एवेत्यविद्यासिद्धिर्न स्यात् । अतो गुरुभूतसाध्योपादानम् ।
 तदाह—वस्तुपूर्वकमिति । वस्तुपूर्वकमित्येतावदेव साध्यमुच्यते चेत्प्रमाण

- ७५३ यभूते वस्त्वन्तरेथान्तरता । तदर्थं स्वदेशगतेति । अदृष्टादिकं प्रत्या-
देष्टुं स्वनिवर्त्येति । उत्तरज्ञाननिवर्त्यं प्रथमज्ञानं निवर्तयितुं स्वविष-
यावरणेति । प्रागभावं प्रतिक्षेपं स्वप्रागभावव्यतिरिक्तेति । स्वप्रा-
७५६ गभावव्यतिरिक्तपूर्वकमित्युक्ते विषयेणार्थान्तरता । तदर्थं विषया-
वरणेति । तादृशमन्धकारं व्यासेद्भुं स्वनिवर्त्येति । विषयगताम-
ज्ञाततां निराकर्तुं स्वदेशगतेति । मिथ्याज्ञानमपोहितुं वस्त्वन्त-
७५९ रेति । धारावाहिकविज्ञाने व्यभिचारं व्यासेद्भुमप्रकाशितेति ।

ज्ञानाश्रयीभूतमात्मरूपं वस्तु विद्यत एवाविद्यापेक्षयार्थान्तरम् । वस्त्वन्तर-
पूर्वकमित्युक्तौ त्वात्मा न प्रमाणज्ञानाद्बस्त्वन्तरम् । वस्त्वन्तरमित्यस्य हि
स्वस्मात्स्वाश्रयान्दान्यदित्यर्थः । वस्त्वन्तरपूर्वकमित्येतावदेव साध्यं चेत्प्रमाण-
ज्ञानविषयीभूतं घटादिकं वस्त्वविद्यापेक्षयार्थान्तरं विद्यत एव । अतः स्वदेश-
गतेत्युक्तिः । स्वस्य प्रमाणज्ञानस्य देश आश्रय आत्मा । न तु तद्वत्तं घटादि-
कम् । अदृष्टशब्दवाच्यौ धर्माधर्मौ सुखादिकं चात्मगतं भवतीत्यतस्त्वावृत्तये
स्वनिवर्त्येति । धर्मादिकं हि प्रमाणज्ञाननिवर्त्यं न भवति । उत्तरज्ञाननिवर्त्यस्य
पूर्वक्षणिकज्ञानस्य व्यावृत्तये स्वविषयावरणेति । तथाविधः प्रमाणज्ञानस्य
प्रागभावो वर्तत इति तद्व्यावृत्तये स्वप्रागभावव्यतिरिक्तेति । एवमन्तितं
विशेषणमारभ्य तत्पूर्वपूर्वविशेषणस्य साफल्यं प्रदर्शितम् । अधुना प्रथमं
विशेषणमारभ्योत्तरोत्तरविशेषणस्य साफल्यं प्रदर्शयति—स्वप्रागभावव्यति-
रिक्तपूर्वकमिति । तादृशमिति । स्वप्रागभावव्यतिरिक्तं स्वविषयावरणं
चेत्यर्थः । स्वनिवर्त्येत्युक्तौ तु नान्धकारस्तथाविधो भवति । अन्धकारो हि
प्रकाशेन निवर्तते न प्रमाणज्ञानेन । घटादिविषयनिष्ठमज्ञातत्वं यद्यपि प्रमाण-
ज्ञानेन निवर्त्यते तथापि न तस्वदेशगतम् । मिथ्याज्ञानमिति । शुक्तौ रजत-
ज्ञानं च शुक्तिवप्रकारकं यत्प्रमाणज्ञानं तत्प्रागभावव्यतिरिक्तं तद्विषयीभू-
तायाः शुक्तेरावरणं तेन शुक्तिज्ञानेन निवर्त्यं तादृशशुक्तिज्ञानाश्रयीभूता-
त्मनिष्ठं च यद्यपि भवति तथापि न तद्बस्त्वन्तरम् । तस्य ज्ञानत्वेन वस्त्वन्तर-
त्वाभावात् । धारावाहिकेति । अप्रकाशितार्थप्रकाशकत्वादिति हेतावप्रका-
शितेति पदानुक्तौ धारावाहिकज्ञानस्थले व्यभिचारः । तत्र प्रथमज्ञानस्या-
ज्ञानपूर्वकत्वात्तत्र निरुक्तवस्त्वन्तरपूर्वकत्वरूपसाध्यं विद्यते । तेन च प्रथमज्ञाने-
नाज्ञानस्य निवृत्तौ विषयप्रकाशे जाते द्वितीयादिज्ञानानां निरुक्तवस्त्वन्तरपूर्वक-
त्वाभावेन साध्यं नास्ति । अर्थप्रकाशकत्वरूपहेतुश्च वर्तत इति । अप्रकाशिते-
त्युक्ते तु द्वितीयादिज्ञानानां पूर्वज्ञानप्रकाशितार्थप्रकाशकत्वेऽप्यप्रकाशितार्थप्रका-
शकत्वरूपहेतुर्नास्तीति न व्यभिचारः । व्यभिचारलक्षणं प्रागुक्तम् (पृ. २३९

मध्यवर्तिप्रदीपप्रभायां साध्यसाधनवैधुर्यप्रतिरोधाय प्रथमोत्पन्न-
विशेषणम् । सौरालोकव्याप्तदेशस्थप्रदीपप्रभाप्रतिक्षेपायान्धका-
७६२ रेति । न च ज्ञानसाधके प्रमाणे व्यभिचारः शङ्कनीयः । विप्रतिपन्नं
प्रत्यसत्त्वनिवृत्तिमात्रस्य प्रमाणकृत्यत्वात् । तदुक्तं देवताधिकरणे
कल्पतरुकारैरनुमानादिभिरसत्त्वनिवृत्तिः क्रियत इति । ननु साध-
७६५ नविकलो दृष्टान्त इति चेन्न । प्रकाशशब्देन तमोधिरोध्याकारस्य

प. २२) । मध्यवर्तीति । वैधुर्यमभावः । प्रतिरोधो निवारणम् । प्रभा च प्रतिक्षणं
मिद्यते । तन्नान्धकारव्याप्ते देशे प्रथमक्षणोत्पन्ना प्रदीपप्रभा चात्र दृष्टान्तत्वेनोक्ता ।
तत्र च तादृशवस्त्वन्तरमन्धकार इति तत्पूर्वकत्वरूपं साध्यं वर्तते । अप्रकाशिता-
र्थप्रकाशकत्वरूपहेतुश्च वर्तते । द्वितीयादिक्षणोत्पन्ना प्रदीपप्रभा तु मध्यवर्तिनी ।
सा च न तादृशवस्त्वन्तरपूर्विका । अन्धकारस्य प्रथमक्षणोत्पन्नयैव निवृत्तेः ।
नाध्यप्रकाशितार्थप्रकाशिका । प्रथमक्षणोत्पन्नयैवार्थप्रकाशनात् । तथा च
तस्यां साध्यसाधनयोरभावेन दृष्टान्तत्वं न संभवति । अतो दृष्टान्तत्वसंभवाय
प्रथमोत्पन्नेत्युक्तम् । सौरालोकेति । दिवा सूर्यप्रकाशे प्रथमक्षणोत्पन्नयामपि
दीपप्रभायां न साध्यं नापि हेतुरिति तस्या दृष्टान्तत्वं न संभवति । अतोन्धकार
इत्युक्तम् । न च ज्ञानेति । प्रत्यक्षज्ञानसाधकत्वादिन्द्रियं प्रत्यक्षप्रमाणम् ।
एवमनुमितिसाधको लिङ्गपरामर्शोऽनुमानं प्रमाणम् । शब्दश्च शाब्दज्ञानसाधकं
प्रमाणम् । तत्र च हेतुर्वर्तते । स्वफलीभूतज्ञानविषयप्रकाशकत्वेनाप्रकाशि-
तार्थप्रकाशकत्वात् । उक्तवस्त्वन्तरपूर्वकत्वरूपसाध्यं च तत्र नास्तीत्यतो
व्यभिचारः । विप्रतिपन्नमिति । यश्चास्तित्वे विवदते तं प्रति प्रमाणानि केवलं
तत्र तस्य वस्तुनो नास्तित्वं निवारयन्ति । न तु तादृशवस्तुप्रकाशकत्वं तेषाम् ।
प्रकाशकं तु प्रमाणजन्यं ज्ञानमेवेति न व्यभिचारः । नन्विति । प्रभा हि न
स्वयमर्थप्रकाशिका । किं तु ज्ञानमेवार्थप्रकाशकम् । प्रकाशो नामार्थस्फुरणम् ।
प्रभा तु तमोदूरीकरणेन केवलमिन्द्रियाणां साहाय्यं करोति । तथा च प्रभाया
अर्थप्रकाशकत्वाभावेन साधनरहितत्वान्न तस्या दृष्टान्तत्वं संभवति । यदि तु
परंपरयापि प्रकाशकत्वं गृह्यते तर्हीन्द्रियाणामपि प्रकाशकत्वापत्तिः । इष्टापत्तौ
तु तत्र साध्याभावाद्धेतुर्व्यभिचारितः स्यादित्याशयः । प्रकाशशब्देनेति ।
नात्र प्रकाशशब्देनार्थस्फुरणं विवक्षितम् । किं तु तमोनिरासकत्वमात्रम् ।
अन्तःकरणवृत्तिरपि हि ज्ञानाख्या विषयगतमान्तरमावरणरूपं तमो निवार-
यति । प्रभा तु बाह्यमन्धकाररूपं तमो दूरीकरोति । विषयस्फुरणं
तु बुद्धिस्थषिदाभासव्याप्त्यैवेत्युपपादितम् (पृ. ४१५ पं. १५) । इन्द्रि-
याणि त्वन्तःकरणस्य मार्गप्रदानेन साहाय्यमाचरन्ति न तमोनिरसनेनेति न
५८ [स. द. सं.]

- विवक्षितत्वात् । तदुक्तं विवरणविवरणे सहजसर्वज्ञविष्णुभट्टोपा-
ध्यायैः—न चात्र पक्षदृष्टान्तयोरेकप्रकाशरूपानन्वयः शङ्कनीयः ।
७६८ तमोविरोध्याकारो हि प्रकाशशब्दवाच्यः । तेनाकारेणैक्यमुभय-
त्रास्तीति । नरेन्द्रगिरिश्रीचरणैस्त्वित्थमुक्तम्—अप्रकाशितप्रकाशव्य-
वहारहेतुत्वं हेत्वर्थः । तस्य चोभयत्रानुगतत्वान्नासिद्ध्यादिरिति ।
७७१ श्रुतेश्च । भूयश्चान्ते विश्वमायानिवृत्तिः (श्वे. १।१०) इत्यादिका श्रुतिः॥
तरत्यविद्यां विततां हृदि यस्मिन्निवेशिते ।
योगी मायाममेयाय तस्मै विद्यात्मने नमः ॥ इति च ।
७७४ एतेनैतत्प्रत्युक्तं यदुक्तं भास्करेण क्षपणकचरणं प्रमाणशरणे भेदा-
भेदवादिनां भावरूपमज्ञानं नास्ति किं तु ज्ञानाभाव इति । तथा च
भास्करप्रणीतशारीरकमीमांसाभाष्यग्रन्थः । यदेव पररूपादर्शनं
७७७ सैवाविद्येति । भावरूपाज्ञानानभ्युपगमे जीवेश्वरादिविभागानुप-
पत्तेः । न च भाविकः परमात्मनोऽंशो जीव इति वाच्यम् ।
निष्कलं निष्क्रियं शान्तं निरवद्यं निरञ्जनम् । (श्वे. ६।१९)
७८० इत्यादिश्रुतिविरोधात् ।

कश्चिदोषः । व्यवहारहेतुत्वमिति । प्रकाशयतीति व्यवहारो ज्ञाने तेजसि
च लोके दृश्यते । तथा च प्रकाशव्यवहारहेतुत्वं ज्ञानप्रभयोः पक्षदृष्टान्तयो-
रविशिष्टमिति भावः । इत्थं प्रत्यक्षमनुमानं चाविद्यायां प्रमाणं प्रदर्शितम् ।

अधुना तत्र शब्दप्रमाणं प्रदर्शयति—श्रुतेश्चेति । भूय इति । अत्र विश्व-
मायाशब्देनाविद्योच्यते । परमात्मध्यानादिना मोक्षकाले तस्या निवृत्तिर्भव-
तीत्यर्थः । तरतीति । योगी ध्यानेन स्वहृदि यस्मिन्परमात्मनि निवेशिते
सति विद्याविरुद्धां विस्तृतामेतां मायां तरति तस्मै ज्ञानस्वरूपाय ज्ञातु-
मज्ञक्याथ परमात्मने नम इत्यर्थः । एतेनेति । भावरूपाया अविद्यायाः
प्रमाणसिद्धत्वेन तदनङ्गीकर्तुर्भास्करस्य मतं निरस्तमित्यर्थः । भावरूपेति ।
ब्रह्मण एव भावरूपाज्ञानोपाधिकमीश्वरत्वं जीवत्वं चेत्यद्वैतामोदे (पृ. ८)
विस्तरेण निरूपितम् । न चेति । भाविकः सत्यः । तन्तुः पटस्थेव
जीवः परमात्मनो वास्तविक एवावयव इति न वाच्यमित्यर्थः । निष्कल-
मिति । निर्गताः कला अंशा यस्मात्तन्निष्कलं निरवयवम् । अत एव निष्क्रियं
क्रियारहितम् । तत एव शान्तमपरिणामि । शान्तमित्यस्योर्मिषङ्करहितमिति
वार्थः । ऊर्मिषङ्कं तु बुभुक्षापिपासाशोकमोहजरामृत्युरूपम् । निरवद्यं रागा-
दिदोषशून्यम् । निरञ्जनं धर्माधर्माद्यसंबन्धम् । अस्यां श्रुतौ परमात्मनोऽंशरहि-
तत्वं स्पष्टमेवोक्तम् ।

केचन शाक्ताः-शक्तिं मायाशब्दार्थभूतां जगत्कारणत्वेनाङ्गी-
कृतां सत्यामभ्युपेत्य मातुलिङ्गगदाखेटविधारिणी महालक्ष्मीस्तस्याः
७८३ प्रथमावतार इति वर्णयन्ति । सा च कालरात्रिः सरस्वतीति द्वे
शक्ती उत्पाद्य ब्रह्माणं पुरुषं श्रियं च स्त्रियमुत्पादयामास । स्वयं
मिथुनं जनयित्वा स्वसुते अप्याह-अहमिव युवामपि मिथुनमुत्पा-
७८६ दयतमिति । ततः कालरात्रिर्महादेवं पुरुषं स्वरां स्त्रियं च जनया-
मास । सरस्वती च विष्णुं पुरुषं गौरीं च श्रियमुत्पादयत् । तत-
श्चादिर्विवाहमकरोद्कारयच्च । एवं ब्रह्मणे स्वरां विष्णवे श्रियं
७८९ शिवाय गौरीं दत्त्वा शक्तियुक्तानां तेषां सृष्टिस्थितिसंहाराख्यानि
कर्माणि प्रत्यपादयदिति । तदेतन्मतं श्रुत्यादिमूलप्रमाणविधुरतया
स्वोत्प्रेक्षामात्रपरिकल्पितमिति स्वरूपव्याक्रियैव निराक्रियेत्युपे-
७९२ क्षणीयम् । ततश्चानिर्वचनीयानाद्यविद्यालसितः प्रत्यगात्मनि प्रती-
यमानः प्रमातृत्वादिप्रपञ्च इत्यलमतिप्रसङ्गेन ।

ननु किमर्थं प्रमातृत्वादीनामाविद्यकत्वं निगद्यते । ब्रह्मज्ञानेन
७९५ निवर्तनाय जीवस्य ब्रह्मभावाय वा । न प्रथमः । शास्त्रप्रामाण्यादेव

शक्तिमिति । सप्तशत्यां प्राधानिके रहस्ये स्पष्टमेतत् । मातुलिङ्गेति ।
मातुलिङ्गं फलविशेषः (महालुंग इ. प्र.) । गदा आयुधविशेषः । खेटश्चर्म ।
स्वयमिति । महालक्ष्मीर्ब्रह्मा श्रीश्चैत्यपत्यद्वयं स्वयमुत्पाद्य कालरात्रिः सरस्वती
चेति शक्तिरूपं स्वकन्याद्वयमप्यपत्यद्वयोत्पादने प्रेरयामासेत्यर्थः । ततश्चेति ।
आदिर्महालक्ष्मीः । सा च स्वापत्ययोर्विवाहमकरोत् । कालरात्रिसरस्वत्यप-
त्यानां विवाहमकारयच्चेत्यर्थः । स्वरूपेति । यथा चैत्रेण अहं गच्छामि-इत्युक्ते
मैत्रो विधिप्रतिषेधावकृत्वैव तदुक्तिश्रवणसमनन्तरं सद्यः अहं गच्छामि-इति
केवलमनुवदति । एतच्च तदुक्तिस्वरूपानुकरणं प्रतिषेधसूचकं भवति । तथै-
वात्र बोध्यमित्याशयः । ततश्चेति । उक्तप्रकारेणाविद्यासिद्धौ तन्मूलकस्य
सकलस्यास्य प्रपञ्चस्य मिथ्यात्वं सिद्धं भवति । सति प्रमेये प्रमातृत्वमिति
न्यायेन प्रमेयस्य प्रपञ्चस्य मिथ्यात्वं चेत्तन्निरूपिताः प्रमातृत्वादयोऽखिला
धर्मा अपि मिथ्याभूता एवेत्यात्मनो निर्विशेषत्वं सिद्धं भवति ।

नन्विति । आविद्यकत्वमविद्याकल्पितत्वम् । मिथ्यात्वमिति यावत् । निवर्त-
नायेति । मिथ्याभूतमेव वस्तु ज्ञानेन निवर्त्यते न तु सत्यम् । ब्रह्मभा-
वायेति । जीवगतानां प्रमातृत्वादिधर्माणां सत्यत्वे जीवस्य सविशेषत्वावश्य-
भावेन तस्य निर्विशेषब्रह्मतादात्म्यं नोपपद्यते । शास्त्रेति । ब्रह्म वेद ब्रह्मैव

सत्यस्यापि ज्ञानेन निवृत्तेरुपपत्तेः । उपलम्भाच्च । तथा हि-

सेतुं दृष्ट्वा विमुच्येत ब्रह्महा ब्रह्महत्याया ।

७९८ इत्यादिना पापं सनीलस्यते । विषयदोषदर्शनेन रागो दंदह्यते ।
 तार्क्ष्यध्यानेन विषं शम्यते । एवं कर्तृत्वादिबन्धः पारमार्थिकोपि
 तत्त्वज्ञानेन निवर्त्येत । न चरमः । औपाधिकस्य जीवभावस्योपाधि-
 ८०१ निवृत्त्या निवृत्तौ ब्रह्मभावसंभवात् । तस्माद्बन्धस्याविद्यकत्ववाचो-
 युक्तिः सावद्येति चेत्-नैतदनवद्यम् । सत्यस्यात्मवज्ज्ञाननिवर्त्यत्वा-
 नुपपत्तेः । बन्धस्य मिथ्यात्वमन्तरेण शास्त्रप्रामाण्यादपि तदसि-
 ८०४ ङ्गेश्च । शास्त्रमपि

लोकावगतसामर्थ्यः शब्दो वेदेपि बोधकः ।

इति न्यायेन लोकावलोकितां पदशक्तिं पदार्थयोग्यतां चोररीकृत्य
 ८०७ प्रचरतीति । अपरथा आदित्यो यूषः (तै. ब्रा. २।१।५) यजमानः प्रस्तरः

भवति (मु. ३।२।९) इति श्रुतौ ब्रह्मज्ञानाद्ब्रह्मभावो बोध्यते । ब्रह्मभावश्च
 जीवस्योपाधिविलये सत्येव । तदुक्तम्—

घटे नष्टे यथा व्योम व्योमैव भवति स्वयम् ।

तथैवोपाधिविलये ब्रह्मैव ब्रह्मविस्वयम् ॥ (आत्मोप. १।१६) इति ।

तथा च जीवोपाधिभूतानां मनःप्रभृतीनां वस्तुतः सत्यत्वेप्युक्तश्रुतिबलात्प्र-
 मारूपेण ब्रह्मज्ञानेन तेषां निवृत्तिरुपपद्यते । उपाधिविलयं विना जीवस्य ब्रह्म-
 भावासंभवात् । उपलम्भाच्चेति । श्रीरामचन्द्रकृतसेतुदर्शनं विषयदोषदर्शनं
 तार्क्ष्यध्यानं च ज्ञानविशेषभूतमपि क्रमेण ब्रह्महत्यादिपातकस्य रागस्य विषस्य
 च सत्यस्यापि विनाशकमुपलभ्यते । तार्क्ष्यो गरुडः । सावद्या । गर्हणीया ।
 अनवद्यम् । समीचीनम् । सत्यस्येति । यथा सत्य आत्मा ज्ञानेन न
 निवर्तते तथा मनःप्रभृतिवस्तुजातं जीवोपाधिभूतं वस्तुतः सत्यं चेन्न कथंचिदपि
 ज्ञानेन तन्निवृत्तिरुपपद्यते । उपाधिमिथ्यात्वामिप्रायेणैव शास्त्रमुपाधिमिनिवृत्तिं
 प्रतिपादयति । बन्धस्येति । अतो यत्र शास्त्रस्य युक्तिविरुद्धार्थावभासस्तत्र
 युक्तियुक्त एव शास्त्रस्यामिप्रायो वर्णनीयः । तथा चोपाधिमिथ्यात्वामिप्रायेणैव
 शास्त्रमुपाधिमिनिवृत्तिं बोधयतीति सिद्धम् । आदित्य इति । श्रुतिरपि संभव-
 दर्थाभिप्रायेणैव प्रमाणं भवति । यूषो यज्ञस्त्रभः । तस्यादित्यतादात्म्यमित्या-
 दित्यो यूष इति श्रुतेर्यथाश्रुतार्थः । परं तु तस्मिन्नर्थे श्रुतिर्न प्रमाणम् । लोके
 तत्तादात्म्यस्यासंभवात् । आदित्यसादृश्यं तु यूषस्य तेजस्वित्वादिधर्मेण संभव-
 तीति तदभिप्रायेण तस्याः श्रुतेः प्रामाण्यं स्वीक्रियते । एवमेव यजमानः

- (तै. सं. १।७।४) इत्यादिवाक्यस्तोमस्य यथाश्रुतेर्ये प्रामाण्यापत्तेः ।
 वैदिक्याः क्रियायाः समक्षक्षयितया पारत्रिकफलकरणत्वान्यथा-
 ८१० नुपपत्त्या अपूर्वाङ्गीकरणानुपपत्तिश्च । लोके च श्रुक्तिव्यक्तितत्त्वाभि-
 व्यक्तावपनीयमानस्यारोपितस्य मिथ्यात्वदृष्टौ तद्दृष्टान्तावष्टम्भेना-
 ८१३ त्तमत्त्वसाक्षात्कारविद्यापनोद्यस्याविद्यकस्य बन्धस्य मिथ्यात्वानु-
 मानसंभवात् । विमतं मिथ्या अधिष्ठानतत्त्वज्ञाननिवर्त्यत्वाच्छ्रुति-
 कारूप्यवदिति । न च विमतं सत्यं भासमानत्वादिति प्रतिप्रयोगे
 समानबलतया बाधप्रतिरोधः । प्रतिरोधभियान्यतरदोषत्वसंभ-
 ८१६ वादिति वदितव्यम् । मरुमरीचिकोद्कादौ सव्यभिचारात् । अबा-
 धितत्वेन विशेषणान्न दोष इति चेत्-मैवं भाषिष्ठाः । विशेषणा-
 सिद्धेः । तत्रेदं भवान्पृष्टो व्याचष्टाम् । कतिपयपुरुषकतिपयकाला-
 ८१९ बाधितत्वं हेतुविशेषणं क्रियते सर्वथा बाधवैधुर्यं वा । न प्रथमः ।

प्रस्तर इत्यत्रापि । वैदिक्या इति । ज्योतिष्टोमेन स्वर्गकामो यजेतेत्या-
 दिश्रुतिषु स्वर्गाद्युद्देशेन यागो विधीयते । यागश्च क्रियारूपः । क्रियायाश्चाश्रुतर-
 विनाशित्वान्न तस्याः स्वर्गप्राप्तिपर्यन्तमवस्थितिरिति स्वर्गयागयोः कार्यकारण-
 भावासंभवेन श्रुत्यर्थानुपपत्तिः । तदर्थं तादृशक्रियाजन्यं स्वर्गप्राप्तिपर्यन्तमव-
 स्थाय्यपूर्वमङ्गीकृतम् । असंभविन्यप्यर्थे श्रुतेः प्रामाण्याङ्गीकारे त्वदृष्टापि लोके
 विनष्टात्कारणात्साक्षात्कार्योत्पत्तिः श्रुतिबलात्कल्पनीया स्यात् । तस्मान्नोक्तदृष्टव्य-
 वहारानुसारेणैव श्रुतितार्थं कल्पनीयम् । तथा च श्रुत्युक्तोपाधिनिवृत्तिसिद्धये
 प्रपञ्चस्य मिथ्यात्वमवश्यमभ्युपेतव्यं भवति । प्रतिरोधभियेति । यत्रैकस्मि-
 न्पक्षे मिथो विरुद्धस्य साध्यद्वयस्य साधकं हेतुद्वयं दृश्यते तत्र यद्यपि वस्तुत
 एकः सद्धेतुरपि स्यादपरो दुष्टस्तथापि यावत्तयोर्मध्येन्यतरस्य प्राबल्यं नावगम्यते
 तावद्धेतुद्वयमपि दुष्टत्वशङ्कया स्वस्वसाध्यं साधयितुमसमर्थं भवतीत्याशयः । मरु-
 मरीचिकादाविति । मरुदेशे मृगतृष्णादौ च जलप्रतिभासोत्तरं जलालामेन
 जलाभावनिश्चये जाते तत्र सप्रवेपरूपसाध्याभावेपि भासमानत्वरूपहेतोः
 सप्रवेन भासमानत्वहेतुर्व्यभिचरितो भवतीति स एव दुष्ट इति भावः । अबाधि-
 तत्वेनेति । तथा च मरुमरीचिकाजले भासमानत्वस्य सप्रवेप्यबाधितत्ववि-
 शिष्टभासमानत्वस्य हेतोरभावेन न व्यभिचार इत्याशयः । विशेषणासिद्धे-
 रिति । पक्षभूते भासमानेस्मिन्प्रपञ्चे अबाधितत्वस्याभावेन त्वदुक्तो हेतुर्वि-
 शेषणासिद्ध इति गूढाशयः । तमेव विशदयति-तत्रेदमिति । न प्रथम इति ।

यत्नेनानुमितोप्यर्थः कुशलैरनुमातृभिः ।

अभियुक्ततरैरन्यैरन्यथैवोपपाद्यते ॥ (वाक्यप. १।३४)

- ८२२ इति न्यायेन त्रिचतुरप्रतिपत्प्रतिपादितस्यापि प्रतिपन्नन्तरेण प्रका-
रान्तरमुररीकृत्य प्रतिपादनात् । नापि चरमः । सर्वथा बाधवैधुर्य-
स्यासर्वज्ञदुर्ज्ञेयत्वात् । यद्येवं हन्त तर्हि ज्ञानात्मनोपि सत्यत्वं नावग-
८२५ म्यत इति चेत्-मैवं मंस्थाः । तत्सत्यं स आत्मा (छा. ६।८।७)
इत्यागमसंवादागतेः । न च प्रपञ्चेप्ययं न्याय इति मन्तव्यम् । तादृ-
शस्यागमस्यानुपलम्भात् । प्रत्युताद्वितीयत्वं श्रावयन्त्याः श्रुतेः
८२८ प्रपञ्चमिथ्यात्व एव पक्षपातात् । ननु कल्पनामात्रशरीरस्य पक्षस-
पक्षविपक्षादेः सर्वसुलभत्वेन जयपराजयव्यवस्थया कथं कथा
प्रथेत । कात्र कथंता ।

- ८३१ एवं त्रिचतुरज्ञानजन्मनो नाधिका मतिः । (श्लो. वा. १।१।२ सूत्रे)
इति न्यायेन त्रिचतुरकक्ष्याविश्रान्तस्य तत्तदाभासलक्षणानालिङ्गि-
तस्य दूषणभूषणादेस्तत्र कथाङ्गत्वाङ्गीकारात् । अत एवोक्तं खण्ड-

यदि मरुमरीचिकाजलं भासमानदशायामपि नाबाधितं भवति । तदानीं बाध-
ज्ञानाभावेपि बाधसत्त्वात् । पश्चात्तनबाधज्ञानेन भासमानदशास्थबाधस्यापि
विषयीकरणान्नात्र पूर्वमपि जलमभूदिति । तथा च यदा कदाप्यबाधितं तन्न
भवतीति न हेतुर्दुष्ट इति ब्रूषे तर्हि प्रपञ्चोपि तद्वदेवेति विभावय । बद्धावस्था-
यामपि प्रपञ्चस्य ज्ञानिदृश्या बाधितत्वात् । एवं चेदंशे प्रपञ्चसत्यत्वादिविषय
आगम एव मुख्यं प्रमाणं नानुमानमिति भावः । यत्नेनेति । उक्त एवार्थोनया
हरिकारिकया प्रदर्शितः । ज्ञानात्मनोपीति । ज्ञानस्वरूप आत्मा कस्यामप्य-
वस्थायां न बाध्यत इत्येवं कथमस्माभिरसर्वज्ञैर्ज्ञेयमित्याशयः । अद्वितीयत्व-
मिति । सदेव सौम्येदमग्र आसीदेकमेवाद्वितीयम् (छा. ६।१।१) इति श्रुता-
वात्मभिन्नं द्वितीयं सर्वं निषिध्यते । कथं कथ्येति । कथा नाम नानावक्तृकः
पूर्वोत्तरपक्षप्रतिपादकवाक्यसंदर्भः । स च वादजल्पवितपण्डारूपः । तत्र तत्त्वनि-
र्णयफलः कथाविशेषो वादः । परं तु यत्नेनेत्युक्तहरिकारिकानुसारेण तर्कस्याप्रति-
ष्ठानाद्वादिप्रतिवादिनोरुभयोरपि स्वस्वाभिमतार्थसाधकानुमानस्य वक्तुं शक्य-
त्वेन न कस्यापि जयः पराजयो वेति तत्त्वनिर्णयो न स्यादित्याशयः । एवं त्रिच-
तुरेति । त्रयाणां चतुर्णां वा ज्ञानानां जन्म भवति । तदपेक्षयाधिका मति-
नास्तीति न्यायार्थः । साधकं बाधकं वा यत्नेत्वाभासादिलक्षणैरयुक्तं तच्चृतीयायां
चतुर्थ्यां वावस्थायां विश्रान्तं भवति । आभासलक्षणयुक्तं तु तर्काप्रतिष्ठानाद्वि-

- ८३४ नकारेण-व्यावहारिकीं प्रमाणसत्तामादाय विचारारम्भः (ख. पृ. ४४) इति । न च भेदग्राहिभिः प्रमाणैरद्वैतश्रुतेर्जघन्यतेति शङ्क्यम् । ब्रह्मणि पारमार्थिकसत्यत्वेन तदा वैदिकायास्तत्त्वावेदनल-
- ८३७ क्षणप्रामाण्यायाः श्रुतेर्व्यावहारिकप्रमाणभावानां प्रत्यक्षादीनां च विभिन्नविषयतया परस्परं बाध्यबाधकभावासंभवात् । तदप्युक्तं तेनैव-
- ८४० तदद्वैतश्रुतेस्तावद्बाधः प्रत्यक्षतः क्षतः ।
नानुमानादि तं कर्तुं तवापि क्षमते मते ॥ (ख. १।२०)
धीधना बाधनायास्यास्तदा प्रज्ञां प्रयच्छथ ।
- ८४३ क्षेप्तुं चिन्तामणिं पाणिलब्धमब्धौ यदीच्छथ ॥ (ख. १।२४)
तस्मात्तत्त्वज्ञानेन निवर्तनायास्य बन्धस्याज्ञानकल्पितत्वमङ्गीकर्तव्यम् । यत उक्तं यतो ज्ञानमज्ञानस्य निवर्तकमिति ।
- ८४६ यदुक्तं सत्यस्यापि दुरितस्य सेतुदर्शनेन निवृत्तिरुपलभ्यत इति । तदयुक्तम् । विहितक्रियानुष्ठानेन जनितस्य धर्मस्याधर्मनिवर्तकत्व-

श्रान्तं न भवति । तच्च कथाङ्गं न भवति । तथा च निर्दुष्टेन साधकेन बाधकेन वा कथासमाप्तिसंभव इति भावः । न च भेदेति । जघन्यता गौणत्वम् । जीवेश्वरभेदो जीवानां मिथो भेदो जडभेदश्च व्यवहारेणुभूयते । तादृशप्रमाण-विरुद्धा सदेव सौम्य (छा. ६।१।१) इत्यद्वैतप्रतिपादिका श्रुतिगौणार्थ-कत्वेन कथंचिद्योज्येत्याशयः । विभिन्नेति । यथा व्यावहारिकशुक्तिसत्यत्वं प्रातिभासिकरजतसत्यत्वेन न विरुध्यते तथा श्रुतिप्रतिपादितं पारमार्थिकं ब्रह्माद्वैतसत्यत्वं लोकेणुभूयमानेन व्यावहारिकेण द्वैतसत्यत्वेन न विरुध्यत इति भावः । तेनैव । खण्डनकारेणैव । तदद्वैतेति । तत्तस्मादद्वैतश्रुतेः प्रत्यक्षतो बाधः क्षतः । सकलप्रमाणज्येष्ठस्य प्रत्यक्षस्यैतादृशी गतिश्चेत्तदुपजीविनोत्तुमानादेर्वैराकस्य कैव कथेति दर्शयति—नानुमानादीति । तं श्रुतिबाधं कर्तुमनुमानादि तवमतेपि न क्षमते । श्रुत्यपेक्षया लिङ्गस्य दुर्बलत्वादित्यर्थः । अत्र क्षतः क्षतो मते मत इति पादान्त्ययमकं कथिना निर्दिष्टम् । धीधना इति । धीरेव धनं येषां ते धीधनाः । संबोधनम् । भो बुद्धिमन्तः पुरुषा अस्या अद्वैतश्रुतेर्बाधनाय तदा प्रज्ञां प्रयच्छथ दत्त यदा पाणिलब्धं हस्तप्राप्तं चिन्तामणिं समुद्रे क्षेप्तुमिच्छथेत्यर्थः ।

विहितेति । धर्मेण पापमपनुदन्ति (म. ना. २।१) इति श्रुतेः पापविनाशकत्वं धर्मस्यैव न तु ज्ञानस्य । ज्ञानं च प्रमाणाधीनं विषयाधीनं

प्रौव्यात् । धर्मेण पापमपनुदन्ति (म. ना. २२।१) इति श्रुतेः । प्रमा-
८५१ णवस्तुपरतन्नशालिन्या दर्शनक्रियायाश्चोदितपुरुषप्रयत्नतन्त्रत्वाभा-
वेन विधानार्संभवात् ।

ब्रह्महत्यां प्रमुच्येत तस्मिन्नात्वा महोदधौ ।

८५२ इत्यादिस्मृतिविहितब्रह्मचर्याङ्गसहितदूरतरदेशगमनसाध्यब्रह्महनन-
निवृत्तिफलकसेतुस्नानप्रशंसार्थत्वात् । यस्य हि दर्शनमात्रेणैव
दुरितोपशमः किमुत स्नानेन । अन्यथा दूरगमनानर्थक्यं प्रसजेत् ।

८५३ तत्र खरादीनामप्यनर्थनिवृत्तिरापतेत् । अन्धस्य न स्याच्च । ननु-

अग्निचित्कपिला राजा सती मिश्रुर्महोदधिः ।

दृष्टमात्राः पुनन्त्येते तस्मात्पश्येत नित्यशः ॥

८५४ इति क्वचिद्दर्शनक्रियाया अपि विधानं दूरीदृश्यत इति चेत्-मैवं
बोचः । तत्राप्यनयैवानुपपत्त्याग्निचिदाद्यर्घपरिचर्यादावेव तात्पर्या-
वधारणात् । यच्चोक्तं विषयदोषदर्शनाद्भागो दन्द्वयत इति । तत्र

८५५ विषयदोषदर्शनेन विरोधभूतानभिरतिसंज्ञकवैराग्यैकप्रादुर्भावाद्भा-
गनिवृत्तौ तददर्शनमात्रमिति न व्यभिचारः । यदपि ताक्ष्यध्या-
नादिना विषादि सत्यं विनश्यतीति । तन्न श्रिष्ठ्यते । तत्रापि मन्त्र-

८५६ प्रयोगादिक्रियाया एव विषाद्यपनोदकत्वात् । ध्यानस्य प्रमात्वा-
भावाच्च । यद्वाद्यौपाधिकस्य जीवभावस्योपाधिनिवृत्त्या निवृत्तौ

चेति न तद्विधानं शक्यते । यज्ञादिकर्म तु मुख्यतः पुरुषप्रयत्नाधीनमिति
तद्विधानं संभवति । तथा सेतुं दृष्ट्वेत्यत्र सेतुदर्शनविधौ न तात्पर्यम् ।
किं तु सेतुस्नानप्रशंसार्थिका तद्दर्शनोक्तिः । आपतेदिति । खरादीनामत्य-
न्तपापिनामपि साहजिकतयैव सेतुदर्शनसंभवात् । न स्याच्चेति । अन्धत्वे-
न सेतुदर्शनासंभवात् । अग्निचिदिति । अग्निं चिनोतीत्यग्निषिद्भ्रजमानः ।
कपिला गौः । सती पतिव्रता । मिश्रुः सर्वकर्मसंन्यासी परमहंसः । महोदधि-
र्महासमुद्रः । विरोधभूतेति । विषयरागविरोधभूता या विषयानभिरतिस्त-
संज्ञकवैराग्योत्पत्तौ सत्यां विषयरागो न दृश्यत इत्येतदभिप्रायिकैव रागदा-
होक्तिरिति भावः । न श्रिष्ठ्यते । न युज्यते । ध्यानस्येति । ज्ञानविशेषः
प्रमापदवाच्यो यथार्थानुभवो हि शास्त्रप्रामाण्यात्सत्यस्यापि विनाशक इति
तवाभिमतम् । तत्र च ताक्ष्यध्यानेन विषविनाश इत्युदाहरणं न युज्यते ।
ध्यानस्याविच्छिन्नस्मृतिसंतानरूपत्वेनानुभवत्वस्यैवाभावेन यथार्थानुभवत्वाभा-

ब्रह्मभावोपपत्तेर्न तदर्थमर्थवैतथ्यकथनमिति । तदपि काशकुशाव-
 ८६७ लम्बनकल्पम् । विकल्पासहत्वात् । किमुपाधेः सत्यत्वमभिप्रेत्य
 मिथ्यात्वं वा । न प्रथमः । प्रमाणाभावात् । नापरः । इष्टापत्तेः ।
 तस्मादाविद्यको भेद इति श्रुतावद्वितीयत्वोपपत्तयेभिधीयते न तु
 ८७० व्यसनितया ।

यदि वस्तुतः सर्वोपद्रवरहितमात्मतत्त्वं तर्हि कथंकारं देहादि-
 रूपं कारागारं कारंकारं पुनःपुनस्तत्र प्रविशति । तदतिफलम् ।
 ८७३ अविद्याया अनादित्वेन दत्तोत्तरत्वात् । अतो निवृत्त्युपाय एवान्वे-
 षणीयः प्रेक्षावता । न तु विस्मयः कर्तव्यः । ततश्च तत्त्वमस्यादिवि-
 द्यया तदविद्यानिवृत्तौ निरतिशयानन्दात्मलाभरूपपरमपुरुषार्थः
 ८७६ सेत्स्यति । तथा चापस्तम्बस्मृतिः—आत्मलाभान्न परं विद्यत इति ।
 नन्वसौ नित्यलब्धः । न हि स्वयमेव स्वस्यालब्धो भवति । सत्यम् ।
 किं त्वनादिमायासंबन्धात्क्षीरोदकवत्समुदाचारवृत्तितां न लभते ।
 ८७९ तथा च यथा शबरदिभिर्बाल्यात्स्वस्तुतैः सह वर्धितो राजपुत्रस्त-
 ज्जातीयमात्मानमवगच्छन्बन्धुभिर्य एवंभूतो राजा स त्वमसीति
 बोधिते स्वरूपे लब्धस्वरूप इव भवति तथा वेद्यास्थानीययानाद्य-
 ८८२ विद्यया स्वभावान्तरं नीत आत्मा मातृस्थानीयया तत्त्वमसीत्या-
 दिकया श्रुत्या स्वभावं नीयते । एतदाहुस्त्रैविद्यवृद्धाः—
 नीचानां वसतौ तदीयतनयैः सार्धं चिरं वर्धित-
 ८८५ स्तज्जातीयमवैति राजतनयः स्वात्मानमप्यञ्जसा ।
 संवादे महदादिभिः सह वसंस्तद्भवेत्पूरुषः
 स्वात्मानं सुखदुःखजालकलितं मिथ्यैव धिङ्मन्यते ॥

वादिति भावः । अर्थवैतथ्येति । अर्थस्य प्रमातृत्वादिनिखिलप्रपञ्चस्य वैतथ्यं
 मिथ्यात्वम् । तस्योक्तिर्न ब्रह्मभावायेत्यर्थः । तस्मादिति । सदेव (छा. ६।१।१)
 इति श्रुतौ यद्वितीयत्वं प्रतिपाद्यते तदुपपत्तये प्रत्यक्षतो दृश्यमानस्य भेदस्या-
 विद्याकल्पितत्वमस्माभिरुच्यते न त्वद्वैतवाद्यसनमेवास्माकमिति मन्तव्यम् ।

किं त्वनादीति । यथा क्षीरोदके मिथः संप्रुक्ते इदं क्षीरमिदमुदकमित्येवं
 क्षीरत्वेनोदकत्वेन च विशदतया न प्रतीयेते तथा मायात्मानौ वैशद्येन न
 प्रतीयेते । यत आत्मा मायिकं बुद्ध्यादिकमात्मत्वेन प्रत्येति न तु तद्विविक्ततया
 स्वस्वरूपं प्रत्येति । मायामपि च मायात्वेन न प्रत्येतीति भावः । नीचाना-
 मिति । व्याधवर्धितराजपुत्रवदयं पुरुषो जीवात्मा मायाकार्यभूतैर्महत्तत्त्वा-
 ५९ [स. द. सं.]

- ८८८ दाता भोगपरः समग्रविभवो यः शासिता दुष्कृताम्
राजा स त्वमसीति रक्षितृमुखान्छुत्वा यथावत्स तु ।
राजीभूय जयार्थमेव यतते तद्वत्पुमान्बोधितः
८९१ श्रुत्या तत्त्वमसीत्यपास्य दुरितं ब्रह्मैव संपद्यते ॥
एतेनैतत्प्रत्युक्तं यदुक्तं परैः किं द्वयोस्तादात्म्यमेकस्य वा । नाद्यः ।
अद्वैतभङ्गप्रसङ्गात् । न द्वितीयः । असंभवादिति । तन्न । अविद्या-
८९४ परिकल्पितभेदनिवृत्तिपरत्वेन तत्त्वमस्यादितादात्म्यवादप्रामाण्यो-
पपत्तेः । तौ च पर्यनुयोगपरिहारावग्राहिषातां मनीषिभिः ।
न द्वयोरस्ति तादात्म्यं न चैकस्याद्वयत्वतः ।
८९७ अप्रामाण्यं श्रुतेरेवं नारोपध्वंसमात्रतः ॥ इति ।
ततश्च तत्त्वमसीति तत्त्वंपदार्थश्रवणमननभावनाबलभुवा साक्षा-
त्कारेणानाद्यविद्यानिवृत्तौ सच्चिदानन्दैकरसब्रह्माविर्भावः संपत्स्यत
९०० इति ब्रह्मणो जिज्ञास्यत्वं प्रथमसूत्रोक्तं युक्तम् ।
अज्ञातं विषयो ब्रह्म ज्ञातं तच्च प्रयोजनम् ।
मुमुक्षुरधिकारी स्यात्संबन्धः शक्तितः श्रुतेः ॥ इति ।
९०३ जन्माद्यस्य यतः (ब्र. सू. १।१।२) इति द्वितीयसूत्रे ब्रह्म स्वरूप-
लक्षणतटस्थलक्षणाभ्यां न्यरूपि । तत्र स्वरूपान्तर्गतत्वे सति
व्यावर्तकं स्वरूपलक्षणं सत्यं ज्ञानमनन्तं ब्रह्म (तै. २।१।१) इत्या-
९०६ दिवेदान्तैः प्रतिपादितम् । तस्य सत्यज्ञानाद्यात्मकस्वरूपान्तर्गतत्वे

हंकारादिभिः सहाविवेकेन वसंसदनु रूपमेव जनसंवादे स्वात्मानं सिध्यैव
सुखाद्याक्रान्तं मन्यत इत्यर्थः । दातेति । तदुक्तं वार्तिककारैः—

राजसूनोः सृष्टिप्राप्तौ व्याधभावो निवर्तते ।

यथैवमात्मनोऽज्ञस्य तत्त्वमस्यादिवाक्यतः ॥ इति ।

द्वयोस्तादात्म्यमिति । स आत्मा ययोस्तौ तदात्मानौ । तयोर्भावस्ता-
दात्म्यमिति तादात्म्यशब्दार्थः । तत्र तयोर्द्वयोर्वस्तुतो भेदे अद्वैतहासिः ।
वस्तुतो भेदाभावे तु न तादात्म्यशब्दार्थं उपपद्यत इत्याशयः ।

जन्मादीति । अस्य पुरो दृश्यमानस्य निखिलस्य जगत उत्पत्तिस्थितिलया
यस्माद्भवन्ति तद्ब्रह्मेति सूत्रार्थः । अथातो ब्रह्मजिज्ञासा (ब्रह्मसू. १।१।१)
इति प्रथमसूत्रेण ब्रह्मजिज्ञासायां प्रवर्तितायां कीदृशं ब्रह्मेत्याकाङ्क्षा जायते ।
तदर्थं ब्रह्मलक्षणमवश्यं कथनीयम् । तदनेन द्वितीयसूत्रेण प्रदर्शयते ।
तथा चोक्तम्—

सति व्यावर्तकत्वात् । तटस्थलक्षणं यतो वा इमानि (तै. २।१)
इत्यादीनि वाक्यानि निरूपयन्ति जगज्जन्मादिकारणत्वेन । तदुक्तं
९०९ विवरणे—

जगज्जन्मस्थितिध्वंसा यतः सिध्यन्ति कारणात् ।
तत्स्वरूपतटस्थाभ्यां लक्षणाभ्यां प्रदर्श्यते ॥ इति ।

९१२ शास्त्रयोनित्वात् (ब्र. सू. १।१।३) इति तृतीयसूत्रे प्रथमवर्णकेन
षष्ठीसमासमाश्रित्य सर्वज्ञत्वं प्रत्यपादि । द्वितीयवर्णकेन बहुव्रीहि-
समाससमभ्युपगम्य ब्रह्मणो वेदान्तप्रमाणकत्वं प्रत्यज्ञायि ।

ऋषयोपि पदार्थानां नान्तं यान्ति पृथक्त्वतः ।

लक्षणेन तु सिद्धानामन्तं यान्ति विपश्चितः ॥ इति ।

लक्षणं द्विविधम्—स्वरूपलक्षणं तटस्थलक्षणं च । द्विविधमपि लक्षणं
व्यावर्तकं व्यवहारप्रयोजकं च भवति । स्वरूपलक्षणाद्गन्तुस्वरूपपरिचयो
भवति । तत्र तावज्जन्मादिकारणत्वं मायाविशिष्टब्रह्मणः स्वरूपलक्षणत्वेऽप्यवि-
रुद्धम् । शुद्धब्रह्मणस्तु तत्तटस्थलक्षणम् । शुद्धब्रह्मणः स्वरूपलक्षणं तु सत्यं
ज्ञानमनन्तं ब्रह्म (तै. २।१।१) इति । विवरणं इति । श्रीप्रकाशात्मयति-
विरचिते पञ्चपादिकाविवरणे द्वितीयसूत्रारम्भ एवैतदुक्तमित्यर्थः (पृ. २०४) ।

शास्त्रेति । द्वितीयसूत्रे जगत्कारणत्वेन ब्रह्मणः सर्वज्ञत्वमर्थादुक्तम् ।
तदार्थिकं सर्वज्ञत्वं प्रधानादिलिरासाय वेदकर्तृत्वहेतुना समर्थयितुमिदं तृती-
यं सूत्रम् । शास्त्रं वेदः ।

प्रवृत्तिश्च निवृत्तिश्च पुंसां येनोपदिश्यते ।

तद्धर्माश्चोपदिश्यन्ते शास्त्रं शास्त्रविदो विदुः ॥

इति तल्लक्षणात् । तस्य योनिः कारणमिति षष्ठीसमासः । सर्वज्ञकल्प-
वेदकर्तृत्वाद्ब्रह्मणः सर्वज्ञत्वमित्यर्थः । इदं प्रथमं वर्णकम् । एकः प्रकार
इत्यर्थः । द्वितीयेति । अस्मिन्प्रकारे शास्त्रयोनिरिति बहुव्रीहिः । जन्माद्य-
स्येति द्वितीयसूत्रे ब्रह्मणो जगज्जन्मादिकारणत्वकथनेन क्षित्यङ्कुरादिकं
सकर्तृकं कार्यत्वाद्वदवत्—इत्यनुमानं ब्रह्मणि प्रमाणं सूचितमित्याशङ्का
स्यात् । तन्निवृत्तय इदं सूत्रम् । ब्रह्म न प्रमाणान्तरगम्यम् । कुतः ।
शास्त्रयोनित्वात् । शास्त्रं वेदो योनिः प्रमाणं यस्य तत्त्वादित्यर्थः । तं त्वौप-
निषदं पुरुषं पृच्छामि (बृ. ३।१।२६) इत्युपनिषद्वेद्यत्वप्रतीतेः । नावेद-
विन्मनुते तं बृहन्तम् (तै. ब्रा. ३।१।१।७) इति श्रुतौ प्रमाणान्तरनिषेधस्य

९१५ तत्तु समन्वयात् (ब्र. सू. १।१।४) इति चतुर्थे सूत्रे प्रथमवर्णकेन वेदान्तानां ब्रह्मणि तात्पर्यं प्रत्यपादि । द्वितीयवर्णकेन वेदान्तानां प्रतिपत्तिविधिशेषतया ब्रह्मप्रतिपादकत्वं प्रत्यक्षेपि । दिङ्मात्रमत्र ९१८ प्रदर्शितम् । शिष्टं शास्त्र एव स्पष्टमिति सकलं समञ्जसम् ॥

॥ श्रीरस्तु ॥

इति श्रीमत्सायणमाधवीये सर्वदर्शनसंग्रहे सकलदर्शनशिरो-
लंकाररत्नं श्रीमच्छांकरदर्शनं समाप्तम् ॥

समाप्तोऽयं सर्वदर्शनसंग्रहः ॥

स्पष्टमेवोक्तत्वाच्च । अनुमानं त्वत्र श्रुतिपार्षदतथैवोपयुज्यते न तु स्वात-
ह्येणेत्यभिप्रायः ।

तत्त्विति । सम्यगन्वयः समन्वयस्तात्पर्यविषयत्वम् । तत्पूर्वसूत्रोक्तं शास्त्रयोनित्वं ब्रह्मणो वेदान्तवाक्यतात्पर्यविषयत्वात्सिध्यतीति सूत्रार्थः । द्वितीयेति । वेदान्तवाक्यानि न विधेयोपासनाविषयत्वेन ब्रह्म बोधयन्ति किं तु मुख्यत्वेन । तथैव तेषां तात्पर्यावधारणादिति सूत्रार्थ इति शम् ॥ श्रीः ॥

इति श्रीमदभ्यंकरोपाह्व-महामहोपाध्यायवासुदेवशास्त्रिविरचितायां सर्वदर्शनसंग्रहव्याख्यायां दर्शनाङ्कुराभिधाया शाङ्करदर्शनं समाप्तम् ॥
शुभं भवतु ॥ श्री. ॥

**सर्वदर्शनसंग्रहे प्रसङ्गाद्बुद्धृतानां श्रुतिसूत्रन्यायादी-
नामकारादिवर्णानुक्रमेण सूचीपत्रम् (१) ।**

श्रुत्यादयः	द.	पं.	श्रुत्यादयः	द.	पं.
अ इत्युक्तो हरि	अतिदूरात्सा
अक्ता शर्करा	अतो निरभि
अक्रमानन्द	अतोऽन्यो ग्रन्थ
अक्षतश्च लघु	अतोऽस्मि लोके
अग्निचित्कपिला	अत्र चत्वारि
अग्निरुष्णो	अत्र ब्रूमो
अग्निहोत्र त्रयो	अत्रायं पुरु
”	अत्रोच्यते द्वयी
अग्नेर्हि रस	अथ गौरिखत्र
अग्नेर्लिंशत्पु	अथ तद्वचने
अग्नीव प्रत्य	अथ पत्कावि
अङ्कनं नाम	अथ योगानु
अङ्गनालिङ्ग	”
अचो विण्ति	अथ यो वेदे
अजडात्मा नि	अथ शब्दस्त्व
अजामेका	अथ शब्दानु
”	”
अजो नित्यः	अथात. पशु
अजो ह्येको	अथात. शब्द
अज्ञातं विषयो	अथातो धर्म
अज्ञानस्याप्य	”
अज्ञानान्धस्य	अथातो ब्रह्म
अज्ञो जन्तु	”
अणुरात्मा	”
अतत्त्वमिति	”
अतप्ततनु	अथेत्ययमधि

श्रुत्यादयः	द.	पं.	श्रुत्यादयः	द.	पं.
अथैष ज्योति	...	१५. १००	अन्त्यावाच्यवि	...	३. ३७७
अद्यापि न नि	...	३. ३६१	अन्धं तम	...	४. २९०
अधिकार्यानु	...	४. २४७	अन्धो मणि	...	१५. ६०१
अध्यात्मयोगा	...	१५. ६५	अन्यत्र वर्त	...	२. १३५
अध्येतव्य	...	१२. ९९	अन्यथा नोप	...	३. ९३
अध्रुवेण निमि	...	१३. २३२	अन्यस्मिन्भास	...	१६. ३६०
अनन्तरं च	...	१६. ३९९	अन्योन्यपक्ष	...	३. ४०९
अनन्तश्चैव	...	७. ११५	अन्योर्थो लक्ष्य	...	१५. ४२३
अनन्यलभ्य	...	५. २७३	अन्वर्थित्वाच्चू	...	५. २३२
अनयोर्मेहनं	...	९. २९	अन्वाहार्ये च	...	१२. २४
अनवच्छिन्नस	...	७. ९४	अपद्यतां ग	...	३. ३२२
अनवद्यमृतं	..	३. ३२२	अपरिणामिनी	...	१५. २५
अनात्मनि च	...	१५. ३०१	”	...	” २०६
अनादानमद	...	३. १८८	अपरोक्षावभा	...	१६. ४३०
अनादिद्वेषि	...	५. ७१	अपहतपाप्मा	...	४. २४०
अनादिनिधनं	...	१३. ११५	अपि खे काम	...	१६. २३५
अनादिभावं	..	४. ५१	अपि प्रयत्न	...	१५. ४१४
अनादिवास	...	१६. ६२	अपृथक्त्वेपि	..	१३. २६३
अनादेरागम	...	३. ८२	अपेक्षाबुद्धि	..	१०. १०५
अनाधेयफल	...	१६. २६७	अपोद्धृत्यैव	...	१३. १२०
अनित्यत्वानु	...	१२. २०४	अप्रकाशितप्र	..	१६. ७६९
अनित्याशुचि	...	१५. २९२	अप्रत्यक्षोप	...	२. १८३
अनुकूलेन तर्के	..	११. १८६	अप्राप्ते शास्त्र	..	४. ३२४
अनुविद्य वि	...	४. ३१९	अप्रामाण्यं श्रुते	...	१६. ८९७
अनुज्ञाननि	..	६. १०५	अप्रामाण्यद्वया	...	१२. २६६
अमृतेन हि	...	४. १०५	अभावविरहा	...	१६. ६१९
अनेकान्तं ज	...	४. ६	अभिमानीहंका	...	१४. २३
अनेकान्तात्मकं	...	३. ४०५	अभियुक्ततरै	...	१६. ८२१
अनेकार्था. स्मृ	...	१५. १५८	अभिषेकोथ	...	१५. ३७६
अन्तरायस्तया	..	३. ४१६	अभ्रकस्तव	...	९. २८
अन्तर्यामी जी	...	४. २५३	अयथार्थस्य	...	१६. ३७४
अन्त्य प्रत्य	...	४. २०७	अयमेव भेदो	...	१६. १०४

श्रुत्यादयः	द.	पं.	श्रुत्यादयः	द.	पं.
अयस्कान्तमणि	...	१५. २०२	असदकरणा	...	१४. ८७
अर्चोपासनया	...	४. २५५	असर्वज्ञप्रणी	...	३. ८८
अर्थवादीप	...	५. २८४	असाधारण्येन	...	११. ६६
”	...	१६. १६३	असावादित्यो	...	१६. २२
अर्थानुपार्ज्य	...	२. ३४९	असिद्धेनैक	...	१६. ५३८
अर्थान्यथात्व	...	१२. २८५	अहंघियात्मनः	...	१६. १४०
अर्थी समर्थो	...	१२. ६३	अहं स्थूल	...	१. ६३
अर्थेन घट	...	२. २४९	अहमात्मा ब्रह्म	...	१६. ११२
अर्थो ज्ञानान्वि	...	२. ३६८	अहिंसासत्या	...	१५. ४५२
अर्धजरतीयन्याय	...	२. १५२	अहिंसासूत्र	...	३. १८३
अर्हे कृत्य	...	१६. ३१८	आ.		
अविद्यया मृत्युं	...	४. २९४	आकारवांस्त्वं	...	७. ७४
अविद्या कर्म	...	४. ३०५	आकारसहिता	...	२. ३७०
अविद्या क्षेत्र	...	१५. २७२	आगमादेः प्रमा	...	११. १९०
अविद्याच्छादय	...	१६. ६९२	आगमेनानु	...	१०. १८
अविद्या तत्कृतो	...	१५. ३०२	आतोलुपस	...	१३. ७९
अविद्यास्तम	...	१६. १२६	आत्मलाभान्न परं	...	१६. ८७६
अविद्यास्मिता	...	१५. २६०	आत्मात्मीयस्व	...	२. ३६३
अविनाभावनि	...	२. ५	आत्मा यदि भ	...	७. ९०
अविभागोपि	...	२. २०६	आत्मा वा अरे	...	४. ३१७
अवेद्यवेद	...	२. २१३	”	...	३३०
अवैलक्षण्यस	...	१६. ४३१	”	...	१६. ८६
अव्याप्तसाधनो	...	१. ९४	आत्मासंबन्ध	...	४. १५८
अशुभः पाप	...	३. २७८	आत्मेत्येवोपा	...	४. ३१८
अश्वत्थपल्ल	...	१५. ३८८	आदावपेक्षा	...	१०. १०२
अश्वस्यात्र	...	१. १३०	आदाविन्द्रिय	...	१०. ८८
अष्टकर्मक्ष	...	३. ४२९	आदितस्त्रि	...	३. ३०८
अष्टवर्ष ब्राह्म	...	१२. ८७	आदित्यो यूष इ	...	५. १८०
अष्टादश सस्कारा	...	९. ५४	आदित्यो यूषः	...	१६. ८०७
असंबद्धस्य चो	...	१४. ७१	आद्यः समाप्त	...	७. १२३
असत्त्वान्नास्ति	...	१४. ७०	आद्याननुगृह्य	...	७. १२४
असत्योपाधि	...	१३. २३१	आद्यावाच्यवि	...	३. ३७६

श्रुत्यादयः	द.	प.	श्रुत्यादयः	द.	पं.
आद्ये स्थैर्यं	...	१५. ५१६	इदमाकारतृ	...	१६. ६५०
आद्यो ज्ञानद	..	३. ३०३	इदमाद्यं पद	...	१३. २८२
आनन्तर्यामि	...	५. २५०	इन्द्रियाणाम	...	१५. ५४२
आभासत्वे तु सैव	..	११. १९१	इमा. कुहेवाक	...	३. १४१
आयतनं विद्या	...	९. १०४	इयं सा मोक्ष	...	१३. २८२
आरघट्टघटी	...	१५. ४९४	इह भोग्यभोग	...	७. ४४
आरुरुक्षोर्मुने	...	१५. ३५५			
आर्द्रत्वं च घनत्वं	...	९. ४६	ईशातत्पुरुषा	...	७. ६७
आर्यसत्याख्य	...	२. ३५५	ईश्वरः पति	...	६. ४६
आलोच्य भाष	...	३. १९८	ईश्वरप्रेरितो	...	७. ३४
आविद्धकुला	...	३. ३५८	ईश्वरखिदन्वि	...	४. ३५
आविर्भवन्ति क	...	४. ३०७	”	...	” ३६
आवृत्तिपरि	...	१३. १९०	उ.		
आश्रमः सर्व	...	११. ७४	उक्तोपासन	...	४. ३०३
आसनादीनि सं	...	३. ३२६	उच्यते श्रुक्ति	...	१६. ३९६
आसन्नं ब्रा	...	१३. ८६	उत्कर्षे तु तद्	...	५. १६०
आसन्न. स्रोत	...	३. ३३१	उत्तम पुरु	...	५. १४९
”	...	” ४२७	उत्तरोत्तरमूर्ता	...	४. ३०१
आसन्नो भव	...	३. ३३३	उत्पत्तिस्थिति	...	५. २५७
आह नित्यप	...	५. १७८	उत्पादव्यय	...	३. २८
आहिताग्निरप	...	१३. ५६	उत्पादाद्वा तथा	..	२. ३०२
इ.			उत्प्रेक्षेत हि	...	१२. १८३
इतिकरणो	१५. ३२६	उत्सन्नकर्म	...	९. १२७
इति शुद्धतमम्	...	५. १५५	उपक्रमोप	...	५. २८३
इति घनशरी	...	९. १८	”	...	१६. १६२
इति पाणिनि	...	१३. ३७	उपदेशस्य सत्य	...	३. ९५
इतीयमार्हती	...	३. ३३४	उपदेशोपि तु	...	३. ९२
इत्थं तथा घट	...	८. ९३	उपनीय तु	...	१२. ९४
इदं ज्ञानमु	...	५. १०९	उपमानेन सर्व	...	३. ९१
इदं प्रत्यय	...	२. २९४	उपयन्नपयन्ध	...	१५. १८१
इदं रजतमि	...	१६. ३५७	उपादानं लक्ष	...	१५. ४४४
इदं वस्तुब	...	२. १६७	उपादेयं परम्	...	३. २०७

श्रुत्यादयः	द.	पं.	श्रुत्यादयः	द.	पं.
उपादेयमुपा	...	३. २०५	एकादशकक्ष	...	१४. २४
उपाधिसंनिधि	...	१६. ३३५	एका संसृष्ट	...	१६. ४७०
उपाध्यपगमा	...	१६. ३३६	एकैकहानि	...	१५. ५११
उपासकासु	...	४. २९७	एकोर्थं शब्द	...	१३. २५३
उपेक्ष्य साक्षा	...	३. ४१	एकोसौ रस	...	९. १०७
उभयपरि	...	४. ३६०	एको ह्यनेकश	...	७. १९०
उभयप्राप्तौ	...	१३. १६	एतदाख्याहि	...	५. २४८
”	..	” २५	एतद्बुद्ध्या	...	५. १५६
उभयात्मक	...	१४. २९	एतया वा द	...	८. ४२
उरुक्रमस्य	...	५. ८६	एतेन्ये बहवः	...	९. ३६
	ऊ.		एते यमाः स	...	१५. ४६०
ऊर्ध्वं बद्धि	...	१५. ५०१	एवं गुणा समा	...	४. ३०८
ऊर्ध्वाक्षिनो	...	३. ४३६	एवं जाग्रत्प्रप	...	१३. २७०
ऊर्ध्वोपरि	...	१५. ४६६	एवं त्रिचतुर	...	१६. ८३१
	ऋ.		एवं द्वाहरह.	...	४. ३०२
ऋग्यजु.सामा	...	५. २६९	एवमर्थाप	...	३. ९४
ऋच. सामा	...	१२. १४८	एवमुक्तो नार	...	५. २४९
ऋतं पिबन्तौ	...	४. १०७	एष चानन्त	...	८. ९०
ऋतंभरा तत्र	..	१५. ५६५	एष प्रमाता	...	८. ११९
	ए.		एष हि द्रष्टा	...	४. १०२
एक एव रुद्रो	..	११. २०८	ऐतदात्म्यमिदम्	...	१६. १६४
एक शब्दः स	...	१३. ९३			
एकदेशवि	...	३. ४०६	ओ.		
एकनेत्र	...	७. ११६	ओंकारश्वाथ	...	१५. ८७
एकमनुसंधितस	...	३. ६१	औ.		
”	...	११. १४९	औपशमिकक्षा	...	३. २१३
एकमेवेद शास्त्रम्	...	४. २८४			
एकवारं प्रमा	...	८. २८	क.		
एकस्थाननि	...	५. १८३	कण्टकादिव्यथा	...	१. ५७
एकाकिनी प्रति	...	२. २९	कण्ठं भित्त्वा वि	...	१५. ८८
एकाक्षरात्कृतो	...	१५. ३२२	कथंचिदासाद्य	...	८. १३
			कथं तदुभयम्	...	३. ८७

श्रुत्यादयः	द.	पं.	श्रुत्यादयः	द.	पं.
कफमूत्रजल	३.	३२८	किं तु मोहव	८.	६४
करणेन नास्ति	८.	३०	किण्वादिभ्यः	१.	६२
करामलक	९.	१५	कीर्तितं तद	३.	१८२
कर्तरि ज्ञात	८.	६२	कुणपः कामि	२.	१७२
कर्ता न ताव	३.	१४४	कुर्याच्चित्तानु	१५.	५४०
कर्तास्ति कश्चि	३.	१३९	कुर्वीत ब्रह्मणि	१५.	४५९
कर्तुः स्वातन्त्र्य	७.	४०	कुशोदकेन	१५.	३९२
कर्तृकर्मणोः	१३.	२६	कुसुमे बीज	३.	२०
कर्मणि च	१३.	१८	कृतप्रणाशा	३.	४०
कर्मण्यण्	१३.	७६	कृत्तिः कमण्ड	२.	३७४
कर्मण्येवाधि	१५.	४०९	कृत्रिमेण त्व	३.	८३
कर्मयोगेण	९.	३९	केचिदविशेषेण	१३.	२९
कर्मादिनिर	६.	१२८	केदारावीति	९.	११२
कलादिभूमि	७.	१३०	केनेद चित्रि	१.	१०८
कल्पनापोढ	२.	३३४	केवलं द्रव्य	१६.	४४५
कल्पितश्चेत्ति	५.	१४१	केवलां संविदम्	२.	३७१
कल्प्यस्तु विधि	१२.	४७	केषांचित्पुण्य	९.	१२३
कश्चार्थस्तु	५.	२४७	को ह्यन्य' पुण्ड	१२.	१४७
कस्माद्भूयो	१.	१२५	क्रमेणोभयवा	३.	३७४
कांश्चिदनुगृह्य	७.	१५७	क्रामणवेधौ	९.	५९
कामः संकल्पो	१५.	२०४	क्रियते माध	१.	८
कामतो काम	१५.	४०५	क्रियावानेष	४.	३५२
कायमाधेय	१५.	२९७	क्रिया हि विक	४.	४
कायवाह्ननः	३.	२७७	क्लेशकर्मविपा	१५.	२५८
कार्यं किमत्र	३.	१४६	कृत्विद्भेदसं	३.	२५३
कार्यकारणभावाद्वा	२.	४	क्षणिकाः सर्वे	२.	३६४
कार्यत्वादावयो'	७.	४८	क्षरः सर्वाणि	५.	१४८
कार्यस्यासंभ	२.	१६३	क्षीणाष्टकर्म	३.	४३२
कालत्रये ज्ञा	१६.	६६३	क्षीयन्ते चास्य	४.	३२९
काशकुशावलम्बन	३.	२२	क्षेप्तुं चिन्तामणिम्	१६.	८४३
”	१६.	८६६	ख.		
काश्यादिषर्ष	९.	११५	खखषट्क	१५.	४९६

श्रुत्यादयः	द.	पं.	श्रुत्यादयः	द.	पं.
गच्छतामिह	१. ११८	चक्रं विभर्ति ^१ ५. ७७
गत्वा गत्वा नि	३. ३६०	चक्षुरायुक्त १. ८०
गन्धो रसश्च	१५. ५१२	चक्षुलं हि मनः १५. २२३
गम्भीरोत्तान	२. ३४६	चतुर्णामपि बौ २. ३७३
गर्भद्वृतिबाध	९. ५८	चतुर्भ्यः खलु १. ६१
गलितानल्प	९. ७२	चतुष्प्रस्थानि २. ३६७
गाहते तदति	.	..	१६. ६७५	चत्वारि शृङ्गाणि १३. १०२
गीतिषु सामा	१५. ३६६	चत्वारि शृङ्गा त्र	. १३. ९९
गुण प्रति दश	१५. ५१०	धराणां स्थाव	.. . ३. १८५
गुणपर्यायव	३. २५५	चर्मोपमश्चे २. ७९
गुणबुद्धिर्द्रव्य	१०. १०६	चर्वटि कपिलो ९. ३५
गुणे द्रव्यव्य	१६. ४४६	चिदचिद्वे परे ३. २०४
गुरुभक्तिः प्रसा	६. ४०	चिन्तां प्रकृत १२. ८६
गुरुर्जनो	६. २८	चेतना लक्ष ३. ४२५
गृहीतं गृह	१३. २३३	चैतन्यं दृक्क्रिया ७. १००
गृहीयान्निक्षि	३. ३२७	चैतन्यमात्मा ८. ८५
गेहस्थकृत	१. ११९	चोदनालक्षणो १२. २३
गोमयपायसीयन्या०	२. २३९	चोरापराधा	.. . ५. २६
गोविन्दभगव	..	.	९. ३४	चोरापहार्यौ ५. १९७
गौणौ शुद्धौ च	..	.	१५. ४४८	च्युतेर्हानि. ६. ३६
ग्रहणस्मरणे	१६. ४२४		
ग्राह्यं वस्तु प्र	२. ३३६	छन्दांसि जज्ञिरे १२. १४८
ग्राह्यग्राहकवै	.	..	२. १९७		
ग्राह्यग्राहकसं	२. २०७	ज.	
				जगच्च सृजत ११ २०३
				जगच्चित्रं नम ८. ११६
				जगज्जन्मस्थि १६. ९१०
				जगद्धापार ५. १११
				जननं जीवनं १५. ३७७
				जनिकर्तुरिति १३. ३८
				जन्तुरक्षार्थं ३. ३२१
घटव्योमेव	१६. ३३९		
घटादि जायते	८. १०३		
घटीयन्नस्थि	१५. ४८२		
घटोस्तीति न	३. ३९७		
घातयन्ति हि	५. ६५		

श्रुत्यादयः	द.	पं.	श्रुत्यादयः	द.	पं.
जन्माद्यस्य	४.	३६२	ज्ञानमात्रे वृथा ...	६.	१३८
„	५.	२५४	ज्ञानस्याभेदि .. .	२.	२३१
„	१६.	२५१	ज्ञानाद्भिन्नो न . . .	३.	२२४
„ .. .	१६.	९०३	ज्ञानेन्द्रियाणि प . .	२.	३५१
जन्मौषधिम .. .	१५.	११२	ज्योतिष्टोमेन . . .	१२.	२८६
जप्यमानस्य .. .	१५.	३९६	त.		
जर्भरी तु .. .	१.	१२९	तं त्वौपनिष . . .	५.	२६१
जहाति पूर्वं . . .	२.	१४०	त देहवेध .. .	९.	६५
जातिमन्ये क्रिया . . .	१३.	२२१	तज्जन्यावृत्ति . . .	१६.	२७०
जातिरित्युच्य . . .	१३.	२१०	तज्ज्ञानान्मुक्तय . . .	१६.	१४१
जात्याख्यायामे . . .	१३.	२४७	तत कारणतः . . .	६.	१२९
जायते तन्नि . . .	३.	१६०	तत स्वाभावि . . .	४.	३०६
जिनो देवो .. .	३.	४१९	ततश्च जीव . . .	१.	१२६
जीवं देवादि . . .	४.	१५६	ततो भिन्ने अद्भु . . .	१६.	४२८
जीवभेदो मिथ . . .	५.	१३७	ततो भूय इव . . .	४.	२९१
जीवस्य पर . . .	५.	१८२	तत्कर्मणामनु . . .	७.	१७५
जीवाजीवास्रव . . .	३.	२६३	तत्तथ्यमपि	३.	१८७
जीवाजीवौ पु . . .	३.	३६५	तन्तु समन्व . . .	४.	३७९
„ . . .	३.	४२३	तत्त्वमसि	४.	३८
जीवेश्वरमिदा चैव . . .	५.	१३६	„	„	१७२
ज्ञातसबन्धस्यैव . . .	१६.	५३४	„ .. .	५.	१७६
ज्ञातृज्ञेय	९.	८८	„	„	१८६
ज्ञाते शिवत्वे . . .	८.	२९	„ .. .	१६.	११२
ज्ञाते सुवर्णे	८.	३१	„	„	१६५
ज्ञातो यद्यपरं	९.	१३४	„	„	२३८
ज्ञानं क्रिया च	८.	६८	„ . . .	„	८९८
ज्ञानं तपोथ . . .	६.	१८	तत्त्वविद्याविरो .. .	१६.	३३४
ज्ञानं पूर्वाप .. .	३.	२२५	तत्त्वाभ्यां भूज	१५.	५१३
„	५.	२८१	तत्त्वार्थं श्रद्धा .. .	३.	१५७
„	१६.	९१५	तत्प्रातिभासिकं	१६.	६६८
ज्ञानज्ञेय	९.	८८	तत्र ज्ञानं स्वतः	८.	६९
ज्ञानदर्शनचा	३.	४२०	तत्र तन्मात्रधी	१६.	४७३

श्रुत्यादयः	द.	पं.	श्रुत्यादयः	द.	पं.
तत्र द्रव्य . . .	४.	२१०	तद्रूपप्रत्ययै...	१५.	५५४
तत्र पतिः शिष्य	७.	१७९	तद्वदनुग्रहकरः	७.	७८
तत्र प्रत्ययैक	१५.	५५२	तद्वपुः पञ्च...	७.	६६
तत्र स्थितौ य	१५.	३४४	तद्वशा एव ते	५.	२१०
तत्राद्यो मल	७.	१२९	तद्विधानवि...	३.	३७२
तत्राद्यौ मण्ड	७.	१६३	तद्विष्णोः पर	५.	८५
तत्सर्वं स आत्मा	१६.	८२५	तद्व्यावहारिकं	१६.	६७०
तत्सर्वं त्वयि	१५.	४०६	तदनुं रसमयी	९.	३७
तत्स्यात्प्रवृत्ति	२.	२६०	तन्नित्यं विभु	७.	९५
तत्स्यादालय	२.	२५९	तन्निवृत्ताविति	७.	२०७
तत्स्वरूपतट	१६.	९११	तन्मात्रविषया	१६.	४७१
तथा कृतव्य	२.	२१५	तपःस्वाध्याये	१५.	७
तथा जीवेश्वरौ	५.	१९९	”	”	३५७
तथापि भिन्ने	१६.	४२६	तप्याभेदग्राहि	१५.	२४
तथापि सूक्ष्म	५.	२००	तमद्भुतं बाल	९.	९७
तदज्ञानमिति	४.	५२	तमस्यन्वे ...	५.	७२
तदद्वैतश्रु ...	१६.	८४०	तमृते भवेन्न	७.	४५
तदनन्तरमूर्ध्वम्	३.	३४८	तमेव भान्त	८.	८०
तदयोगव्यव	११.	२२	तरति शोक	४.	४२
तदर्चाविभ ...	४.	२९८	तरत्यावियाम्	१६.	७७२
तदर्थं लीलया	४.	२४८	तर्पणं दीपनम्	१५.	३७९
तदायत्तफलै	१६.	६५३	तल्लब्धिर्विवे	४.	३४६
तदा शिवमवि	१०.	५	तस्माच्छक्तिवि	१३.	२५२
तदेव तेन वेद्यं	१६.	३५८	तस्माच्छान्तो	१५.	५९
तदेव वासुदेवा	४.	२५२	तस्मात्तं रक्ष	९.	१६
तदेवार्थमा ...	१५.	१७१	तस्मात्प्रमेया	२.	२५०
तदैक्येन विना	८.	७६	तस्मात्सद्बोध	१२.	२८४
तदैक्षत ...	४.	१२३	तस्मादचल	२.	१३६
तद्देशिनं च...	२.	१३८	तस्मादपि बो	१४.	४३
तद्भारमपव ...	१३.	२७७	तस्मादिद ...	१.	९७
तद्दीक्षाध्यास	१६.	३३०	तस्माद्गुणैर्भ्यो	१२.	२६५
तद्भ्यानं प्रथ	१५.	५५५	तस्मान्मात्रमिति	५.	१४४

श्रुत्यादयः	द.	पं.	श्रुत्यादयः	द.	पं.
तस्मिन्नाधाय	...	१. १२६	त्रिधा प्रकल्प	...	१०. ९
तस्मिन्प्रसभे	...	५. १७०	त्रिधा बद्धो	...	१३. १००
तस्मिन्सति श्वास	...	१५. ४७९	त्रिपदार्थं चतु	...	७. ६
तस्मिन्सतीद	...	८. ९५	त्रिविधं प्रमा	...	१४. ५१
तस्य प्रसाधन	...	९. ५३	त्रिविधं सत्त्वम्	...	१६. ६६०
तस्य भावस्त्व	...	१३. २२३	त्वं पुरा साग	...	५. ९५
तस्य हि साधन	...	९. ५३	त्वंशब्दक्षाप	...	५. १७९
तस्यैवार्थस्य	१३. २५६	द.		
तां प्रातिपदि	...	१३. २११	दक्षिणे तु करे	...	५. ९०
तात्त्विकं ब्रह्मणः	...	१६. ६६५	ददत्यखिल	५. ६६
तानि दृष्ट्वा तु	...	९. ११३	ददामि बुद्धि	...	४. ३४०
तारमाया	...	१५. ३९५	दर्शनात्परी	...	९. ११०
तारव्योमा	...	१५. ३९१	दद्यन्ते ध्माय	...	१५. ५२५
तासामहं वरा	...	७. १९४	दाता भोगपरः	...	१६. ८८८
सिद्धासोरेवमि	...	८. ९४	दिव्यौदरिक	...	३. १९०
तुषतण्डुल	...	७. १९१	दीक्षाकारि	६. १४
तृतीयः सक	...	७. १२८	दीपनगगन	...	९. ५७
तृतीये कोप	...	१५. ५१७	दीप्तास्थिरा	...	१५. ५१४
तेजो वै घृत	...	१२. ७९	दुःखं संसारि	...	२. ३५८
ते न ज्ञाता	...	१६. ३९८	दुःखजन्मप्रवृ	...	११. १०१
तेन प्रोक्तम्	...	१२. १७४	दुःखमायतनं चैव	...	२. ३५६
तेन मायासह	...	४. ११४	दुःखसमुदाय	...	२. २९१
तेन यत्र प्र	...	१५. २८८	दुःखानुशयी	...	१५. ३१४
तेनान्यस्यान्यथा	...	१६. ३५९	दूरसूक्ष्मादि	...	१२. १७३
ते विभक्त्यन्ताः	...	१३. १५९	दूरोत्सारित	...	१. ११
तेषां सतत	...	४. ३३९	दृग्दर्शनश	...	१५. ३१०
तेषामप्येक	...	२. १९३	दृष्टचैत्रसुतो	...	१६. ३०१
तेषामृग्यत्रा	...	१५. ३६६	दृष्टमनुमान	...	१४. ५०
तैस्तैरभ्युपयाचि	...	८. १४४	दृष्टमात्राः पुन	...	१६. ८५७
स्याज्यं सुखं	...	१. ३९	दृष्टानुश्रविक	...	१५. ३४८
त्रयो वेदस्य	...	१. १२८	दृष्टो न तैक	...	३. ७७
त्रिशुणो द्विगु	...	१४. ५०९	देवाः केचिन्म	...	९. ३२

श्रुत्यादयः	द.	पं.	श्रुत्यादयः	द.	पं.
देवासो येन	५. ८१	धर्मेण पापम्	१६. ८४८
देवो मनुष्यो	४. १५०	धीधना बाधः	१६. ८४२
देशना लोक	२. ३४४	ध्रुवा स्मृतिः	४. ३२५
देशबन्धश्चि	१५. ९	न.		
”	”	५४६	न च तत्रार्थ	३. ७९
देहः स्यौल्या	१. ६४	न च नाशं प्र	५. १४०
देहस्य नाशो	१. ५९	न च मन्त्रार्थ	३. ७९
देहात्मप्रत्य	१६. १९१	न च विशेषण	५. ३३
दोषाक्षेत्र हि	१६. ३७५	न चागमविधि	३. ७८
दोषेण कर्म	१६. ३३३	न चात्र पक्ष	१६. ७६७
द्रव्यं कालः	६. ३८	न चानुवदितुम्	३. ८१
द्रव्यगुणकर्मनि	१०. १७०	न चान्यार्थप्र	३. ८०
द्रव्यबुद्धिश्च	१०. १०७	न जायते	४. २१९
द्रव्याद्रव्यप्र	४. २०५	नभोस्त्वर्थानाम्	१५. २६८
द्रव्याश्रया नि	३. २५६	न तद्वस्तु	२. ३३७
द्राक् त्यजेत्ति	९. ११९	न लुष्टये महे	१५. ४१५
द्राविमौ पुरु	५. १४७	न द्वयोरस्ति	१६. ८९६
द्वा सुपर्णा	४. २१६	नन्वत्र रजता	१६. ३९५
द्विचत्वारिंश	३. ३२४	न प्रकाश्यं प्रमा	१६. २६९
द्वित्वत्वप्रमिति	१०. ९०	न प्रकृतिर्न	१४. ४५
द्वित्वाख्यगुण	१०. १०४	नमितः सर्व	५. ९६
द्वित्वे च पाक	१०. ८१	न यत्प्रमाद	३. १८४
द्वित्वोदयसमं	१०. १०३	न याति न च	२. १३९
द्विधा कैश्चित्प	१३. ११९	नयानशेषा	३. ४११
द्वैतं न विद्यत	५. १४२	न शक्यं केव	१५. ३०७
ध.			न सतः कार	२. १६२
धर्मवैषाप्र	६. ४१	न स्वरूपैक	५. १८४
धर्मस्य तद्	५. २३०	न स्वर्गो ना	१. ११०
धर्मानुवर्तना	७. १९५	न हि कश्चित्क्ष	१५. ४९
धर्मायतन	२. ३६१	न हि विज्ञातुर्वि	४. ९९
धर्मार्थकामा	५. १६३	न ह्यसंनिहि	१६. ४०४
धर्मिणस्तद्वि	५. २३१	नाकमिष्ट	१३. ९५

श्रुत्यादयः	द.	पं.	श्रुत्यादयः	द.	पं.
नाजीवञ्ज्ञास्य	निश्चयात्साध
नादैराहित	निष्कर्षाकृत
नानात्मानो	निष्कलं निष्क्रियं
नानावर्णो भवे	निष्कारणो धर्मः
नानुमानादि	नीचानां वसतौ
नान्यदृष्टं स्मर	नीललोहित
”	नीलिमेव विभा
नान्योलुभाभ्यो	नृपश्चास्य
नामुवन्ति महा	नैकः पर्यनु
नाप्येकेव विधा	नैकतापि विद
नामधात्वर्थ	नैकस्मिन्नसं
नायमात्मा प्र	नैयायिकास्ते
नायमात्मा बल	नैव वर्णा
नारायणं क्षदा	न्यस्यान्तर्भू
नारायणोसौ	न्यायानामेकनि
नावेदविन्मनु	प.		
नासतो विद्य	पक्षी वृक्षो
नास्त्वित्वं सैव	पङ्कन्धवदु
नास्तीत्यपि न	पञ्चकास्त्वष्ट
निःसीमत्वेन	पञ्चनवद्य
नित्यज्ञाना	पञ्चमे शून्य
नित्यमनित्यभा	पञ्चवक्त्रत्रि
नित्यस्तस्मात्	पञ्चविधं तत्कृ
नित्यानित्यात्म	पञ्चार्थादन्य
निपाताक्षोप	पञ्चेन्द्रियाणि
निरुपादान	पतिः साद्य
निरुद्धा लक्षणाः	पतिविद्ये तथा
निर्जरा संम	पद्मासनं भवे
निर्दिश्यमानप्रति	पर आत्मा तदा
निर्दुःखानन्द	परमानन्दै
निर्दोषतां प्र	परस्परविरोधे हि
निर्वाणस्य प्र	परिच्छेदान्तरा

श्रुत्यादयः	द	पं.	श्रुत्यादयः	द.	पं.
परिणामताप	१५.	२९८	पुरुषस्य द	१४.	१४२
परितः पूज	२.	३५०	पुरुषार्थशून्याः?	१५.	५९५
परिपक्रमला	७.	१६७	पुर्यष्टकं नाम	७.	१३८
परित्राट्टामुक.	२.	१७१	पुर्यष्टकदेह	७.	१३५
परिशेषात्स्मृ.	१६.	४०६	पूजनाद्रस	९.	१११
परीक्ष्य लोका	४.	२८६	पूतिकूष्माण्डन्यायः	४.	३७५
परैरप्युपल	८.	७०	पूर्णप्रज्ञस्तु	५.	२९१
पर्यटति कर्म...	७.	१४२	पूर्व लोहे	९.	६८
पर्यायाणा प्रयो	१३.	२००	पूर्वं व्यत्यासित	७.	१७०
पर्यायेणैव	१३.	२०१	पूर्वपूर्वोदितो	४.	३००
पवित्रं सर्व	१३.	२७८	पूर्वप्रयोगाद्	३.	३५७
पशवस्त्रिवि	७.	१२०	पूर्वेषामति	१.	९
पशुत्वमूलं	६.	२२	पृथ्वी पञ्चगुणा	१५.	५०८
पशुश्वेत्निह	१.	११४	पृथ्व्यसेजो	१५.	५१५
पश्वादिभिश्वा	१६.	२०२	पृथ्व्या पलानि	१५.	५०५
पादाङ्गुष्ठौ	१५.	४६५	प्रकरणविव	८.	११
पार गतं	१.	३	प्रकरणाद्स	५.	१११
पारदो गदि	९.	७	प्रकल्प्येत कथ	३.	८५
पाशजालं समा	७.	१८६	प्रकाशैक्यात्त	८.	७७
पाशान्ते शिव	७.	९९	प्रकृतिः प्रकृ...	५.	१२५
पाशाश्चतुर्विधाः	७.	१८४	प्रकृतिप्रत्य	४.	३१३
पीतशक्लावबोधे	१६.	४४२	प्रकृतिर्वास	५.	१२४
पीतश्वेतारुण...	१५.	५२२	प्रकृतिस्थित्य	३.	२९३
पीतिमा गृह्य...	१६.	४४३	प्रकृतेर्महांस्त	१४.	४२
पुंसां येनोप	१६.	२८७	प्रज्ञप्तिरूपो	५.	१२९
पुण्यस्य संव.	३.	४३०	प्रणवान्तरि	१५.	३८१
पुत्रोत्पत्तिविप	१६.	२९९	प्रतिमादिकम	४.	२४९
पुनरावृत्तिरहि	४.	२७२	प्रतियोगिन्यह	१६.	४७२
पुर. स्थिते प्रमे	२.	३१८	प्रत्यक्षं च परो	३.	१७७
पुरुषः स प	४.	३४२	प्रत्यक्षमनु	२.	३६६
पुरुषविमोक्ष	१४.	१२९	प्रत्यभिज्ञा यदा	१२.	२०३
पुरुषस्य तथा	१४.	१५०	प्रत्येकं पद्म	१५.	४९९

श्रुत्यादयः	द.	पं.	श्रुत्यादयः	द.	पं.
प्रत्येकं वायु	प्राप्यते येन
प्रत्येकं सद	प्रारभ्यन्ते नि
प्रथमं छन्द	प्रावृत्तीशो बलं
प्रथमं परत.	प्रासादस्योप
प्रथमस्तु हनू	प्राहुरेषाम
प्रदीपः सर्वे	प्रियं पथ्यं व
प्रधानमल्ल	प्रिया वाचंय
प्रपञ्चो यदि		फ.	
प्रपत्तिश्चेति	फलं तत्रैव
प्रमाणत्वं स्वतः		ब.	
प्रमाणत्वाप्र	बद्धः खेचरतां
प्रमाणदोष	बद्धाशेषा
प्रमाणपदवीं	बन्धमोक्षौ
प्रमाणप्रमेय	बन्धहेत्वभाव
प्रमाणवस्वा	बन्धो निर्जर
प्रमाणान्तरवादे	बलभोगोप
प्रमाणान्तरसद्भा	बलिस्था तद्व
प्रमाणान्तरसामा	बाधकप्रत्यय
प्रमादाद्रस	बाधाभावात्पदा
प्रमेयं प्रमितौ	बाधिकैव श्रु
प्रयत्नायौग	बालः षोडश
प्रयोजनं तु य	बालस्य रक्ष
प्रयोजनमनु	बालाग्रशत
प्रलयाकलेषु	बाह्याः प्राणा
प्रवाहकाल	बीजाङ्कुरन्यायः
प्रवृत्तिर्वा नि	बुद्धिपौरुषहीनानां जीविका धा
प्रवेशः कर्म	बुद्धिपौरुषहीनानां जीविकेति
प्रसज्यमानरज	बुद्धिर्मनस्त्व
प्रसञ्जात्मा हरि	बुद्धीन्द्रियाणि
प्रसृतास्त	बुद्ध्या विवि
प्राणायामेन पव	बृहस्पतिरिन्द्राय
प्राणायामैस्तु			

श्रुत्यादयः	द.	पं.	श्रुत्यादयः	द.	पं.
बौद्धानां सुगतौ	२.	३५४	भूयश्चान्ते	१६.	७७१
ब्रह्मचर्यमहिं	१५.	४५६	भेदश्च भ्रान्तिः	२.	२०५
ब्रह्मण्येव स्थि	१५.	१६३	भेदाविमौ च	१५.	४४७
ब्रह्म वेद	५.	११२	भेदेन मन्द्	५.	२०१
ब्रह्महत्या प्र	१६.	८५१	भूयुगमध्य	९.	१२२
ब्रह्मा शिवः	५.	२०३			
			म.		
भ.			मङ्गलादीनि	१५.	८४
भक्तिलक्ष्मीस	८.	४१	मङ्गलानन्तरा	१५.	४३
भण्डैस्तद्	१.	१३१	मणिप्रभावि	२.	३३९
भस्मकादिषु	१६.	३७६	मतं हि ज्ञानि	५.	१४३
भस्मना त्रिष	६.	८७	मतिश्रुतावधि...	३.	१६८
भस्मीभूतस्य	१.	१८	मध्यमाना तु	१५.	१३५
”	१२३		मनोजवित्वं	१५.	५७३
भागौ जीवः	४.	२२६	मनोदोषात्	१६.	४००
भारताध्ययनं	१२.	१४४	मनो बुद्धिरिति	२.	३५२
भारताध्ययनत्वे	१२.	१४५	मनोवाङ्माय	३.	१९१
भावनाभिर्भा	३.	१९४	मन्त्रदोषाः प्र	१५.	४००
भावानिच्छाव	८.	९१	मन्त्रवर्णान्स	१५.	३८३
भावान्तरमभा	४.	५७	मन्त्राश्च करो	७.	१२५
भावान्तरादभा	४.	५८	मन्त्राक्षरेण	१५.	३८६
भावो यथा तथा	१२.	२४८	मन्त्राणा दश	१५.	३७५
भासमाने तयो	१६.	४४७	मन्त्राणां मातृ	१५.	३८०
मिक्षुपादप्रसारण	२.	१५६	मन्त्रायुर्वेद	११.	१८
मिद्यते हृद	४.	३२८	मन्त्रार्णसंख्य	१५.	३८२
मिद्यन्ते बहुधा	२.	३४५	मन्त्रेण वारिणा	१५.	३९४
मिन्नकालं कथं	२.	२४५	मन्त्रे मलत्रयं	१५.	३९०
मिन्ना हि देश	२.	३४७	मम देहरसौ	९.	९
मुङ्गे न केव	३.	४३७	मम देहोय	१.	६५
भुवनानामुपा	४.	२३४	मलमायाकर्म	७.	१२२
भूतादेस्तन्मात्रः	१४.	२६	मलयुक्तस्तत्रा	७.	१२१
भूमिर्मध्यष्टुटे	१५.	५०२	मलाद्यसंभवा	७.	६४

श्रुत्यादयः	द.	पं.	श्रुत्यादयः	द.	पं.
महदाद्याः	१४.	१३	मृताना व्रेत	१.	१२७
महामायेत्य	५.	१२३	मृतानामपि	१.	११६
महाव्रतानि	३.	१९५	मृत्यो. स मृत्यु	४.	४५
महेश्वरो यथा	८.	१२४	मेयं साधारणं	८.	१२३
मासाना खा	१.	१३२	मैवारुवण्यो	५.	१०७
मा कर्मफल	१५.	४१०	य.		
मानाधीना मेय	११.	१४	य आत्मनि तिष्ठन्नात्मनो ..	४.	१४४
मासुपेत्य पुन	४.	२६८	य आत्मनि तिष्ठन्नात्मान ...	४.	२४२
मायां तु प्रकृ	४.	१११	य आत्मनीति	४.	२५४
मायामात्रमि	५.	११८	य एतं ब्रह्मलोकं	४.	१०९
माया विक्षिप	१६.	६९१	य. स्यात्प्रावरणा	९.	१३२
मायेत्युक्ता प्र	५.	१२७	यक्षानुरूपो	१६.	५४०
मार्गक्षेत्रस्य	२.	३५७	यच्चातुकूल	५.	२७१
मितिः सम्यक्प	११.	२१	यजमान प्रस्त	१६.	१३७
मिथश्च जड	५.	१३८	”	”	८०७
मिथ्याज्ञानम	६.	२१	यज्जरया ज	९.	७५
मिथ्यादर्शना	३.	२८७	यतो वा इमा	४.	३७५
मिथ्याभावोपि	१६.	४५५	”	५.	२५९
मुक्तात्मानोपि श्चिवाः ..	७.	१०३	”	१६.	९०७
मुक्ताना चाश्र	५.	२०९	यतो वाचो	१६.	२५६
मुक्तास्तु शेषि	४.	३१०	यत्कृत्वा संप्र	१५.	३९८
मुक्तास्ते रस	९.	२५	यन्नाद्यदुत्स्र	३.	३२९
मुक्तौ सा च ज्ञाना	९.	१९	यन्नेचानुमि	१६.	८२०
मुख्यं च सर्व	५.	१५९	यत्र द्रष्टा च	१३.	२५५
मुख्यार्थबाधे	१७.	४२२	यत्राप्यतिशयो	१२.	१७२
मुनयो बाल	९.	३३	यत्रासौ वर्त	२.	१३७
मुनिर्यदन्न	३.	३२५	यत्सत्तत्क्षणिकं	२.	११७
मुमुक्षुरधि	१६.	९०२	यथाज्ञो जीव	५.	१९८
मुह वैचित्त्ये	१४.	१०४	यथाणिमा च	५.	१९६
मूर्च्छितो हरति	९.	४१	यथा नद्यः समु	५.	१९५
मूलप्रकृति	१४.	८	यथानादिर्मल	७.	१९८
मूलरामायणं	५.	२७०	यथा पक्षी च	५.	१९४

श्रुत्यादयः	द.	पं.	श्रुत्यादयः	द.	पं.
यथा यथार्था	२.	१६८	यावज्जीवं सु	१.	१७
यथा लोहे	२.	६६	यावज्जीवित्स	१.	१२२
यथावस्थित	३.	१६५	यावन्तो याह	१३.	१६५
यथा सौम्यैकेन	५.	२१६	युगपत्तद्वि	३.	३७५
यथास्थितार्थ	३.	७२	युजसमा	१५.	१५९
यथा स्वप्नप्रप	१३.	२६९	युजियोगे	१५.	१४८
यदमं रोहितं	१६.	१४	ये चाल्यक्तश	९.	२४
यदन्तर्ज्ञेय	२.	२३२	येन रूपेण	३.	१५५
यदसत्स्वपि	३.	१९३	येनाङ्किता	५.	८३
यदा चर्मव	१०.	४	येनैव जातं	१.	२
यदा तदा न	२.	२१६	योगः समाधिः	१५.	१६५
यदाश्रित्यैव	४.	२९९	योगश्चित्तवृ	१५.	५
यदि गच्छेत्परं	१.	१२४	” ...	”	१७७
यदि चार्थं प	१६.	३८२	योगारूढस्य	१५.	३५६
यदेव पररू	१६.	७७६	योगिनामपि मृ	८.	१०२
यद्गृहे यदपेक्षं	१०.	१६४	योगी मायाममे	१६.	७७३
यद्यनादि न	७.	१९९	योग्यं तन्न स	९.	७६
यमानियमा	१५.	१६७	योजयति परे	७.	१६८
यमर्थमधिकृ	८.	३५	यो धर्मशीलो	१२.	१३५
यमेवैष वृ	४.	३३५	यो मामेवम	५.	१५३
यश्चोभयोः समो	१६.	५६६	योयं विज्ञान	४.	१०१
यश्चोभयोः समो	१३.	१६७	यो यज्जानाति	७.	५२
”	१६.	५६८	यो लोकत्रय	५.	१५०
यस्मात्क्षरम	५.	१५१	योवबोधस्त	३.	१६६
यस्मिन्नेव हि	३.	१८			
यस्य त्रीण्युदि	५.	२९३	रक्षोहागम	१३.	९०
यस्य न स्वलि	१०.	८२	रङ्गस्य दर्श	१४.	१४९
यस्य प्रसादा	५.	१६७	रजतं विष	१६.	४०१
यस्यानवयवः	१३.	१५६	रजतव्यवहा	१६.	४५६
यस्यैतानि न ह	९.	४७	रसः ह्येवार्थं	९.	१२९
या चैषा प्रति	८.	७१	रसश्च पवन	९.	४०
यातविवेको	९.	७९	रसाङ्गमेय	९.	८६

श्रुत्यादयः	द.	पं.	श्रुत्यादयः	द.	पं.
विद्यादिज्ञापि	वैदिकेन प्रमा
विधिनोक्तेन	वैदिकेषु तु
विधेस्तु निय	वैयाकरणा
विनापि विधि	वैलक्षण्यं तमो
विभक्तलक्षण	व्यक्तयस्तासु
विभवोपासने	व्यक्ताव्यक्ता
विमर्श एव	व्यक्तिलभ्यं तु
विरामप्रत्य	व्यभिचारवति
विलिख्य मन्त्र	व्यवहारोपि तच्चु
विवर्तते तद्	व्यवहारोपि तत्र
विवर्ततेर्थभा	व्याघातावधि
विवर्तस्तु प्र	व्याधिस्त्यान
विशिष्टफलदाः	व्यापकव्यावृत्त्या
विशोका वा	व्यावर्तयित्तु
विश्वजिज्ञयाय	व्यावर्त्याभाव
”	व्यावहारिकीं प्र
विषय्यन्तःकृते	व्यूहश्चतुर्विधो
विष्णवे षट्	त्रीहीजिहा
विष्णुं सर्वगुणैः			
विष्णोः प्रज्ञप्ति	श.		
वीतरागज	शं नो देवी
वृत्तात्कर्माधि	शक्तस्य शक्त्य
वृद्धप्रयोग	शक्तिराधीय
वृद्धिरादै	शक्तिरूपेण का
वेत्ता नवगण	शक्त्याविष्कर
वेदनमुपा	शङ्खस्येन्द्रियदो
वेदमधीत्य	शतमष्टादश
”	शतानि तत्र
वेदस्याध्ययनं	शब्दः स्पर्शस्त
वेदाध्ययन	शब्दब्रह्मणि
वेदाभो वैदि	शब्दादिष्वनु
वेद्यः स एव	शब्देऽनित्ये सा

श्रुत्यादयः	द.	पं.	श्रुत्यादयः	द.	पं.
शब्दस्तन्वंश
शरीरशोषणं
शान्त उपासीत
शान्तो दान्त
शास्त्रचिन्तकाः
शास्त्रपूर्वके
शास्त्रयोनित्वा
”
”
श्रुक्तिकाया विशे
श्रुक्तीदमंश
श्रुद्धेभ्वनि शिवः
श्रुभ. पुण्यस्य
शेषाः पुमांस
शेषा भवन्ति
शेषे यजुःश
शैवागमेषु
शोको मिथ्या
शौचसंतोष
श्रीकण्ठः शत
श्रीकण्ठश्च
श्रीमत्सायण
श्रीशाङ्गपाणि
श्रुतिगम्यात्म
श्रुतिप्राप्ते
श्रुतिलिङ्ग
श्रुतिसाहाय्य
श्रुतिस्मृतिसहा
श्रुत्योरङ्गुष्ठ
श्रेयः परं किं
श्वेताम्बराः क्ष
षट्केन युग
षट्त्रिंशद्गुरु
षट्शतानि
षड्दर्शने
षोडशकस्तु
स आत्मा
स आस्रव.
स एव करुणा
स एव विमृश
स एष चोभ
संकर्षणो बासु
संघो रक्ता
संचिन्त्य मन
संपूज्य ब्राह्मणं
सपूर्णाधीनि
सप्रोक्ता नित्य
संबन्धिभेदा
समानन
संयोगो योग
संवादे महदा
ससारबीजभू
संसारस्य पर
संस्कारा दश
संस्थानैक्याद्य
सकषायत्वा
सच्चिन्नित्यनिजा
सजातीयाः क्र
सत्कर्मपुद्ग
सत्त्वं तप्यं बु

श्रुत्यादयः	द.	पं.	श्रुत्यादयः	द.	पं.
सत्त्वपुरुषान्यता	१५.	५८०	स याति नरकं	५.	७९
सत्य आत्मा	५.	१०६	सरजोहरं	३.	४३३
सत्यं ज्ञान	१६.	१११	सरूपाणामेक	१३.	२४८
”	”	”	सर्गेऽपि नोप	५.	११०
सत्यं भिदा	५.	१०६	सर्वकर्तृत्वमे	४.	३०९
सत्यं वस्तु तदा	१३.	२३०	सर्वज्ञ सर्वक	७.	५१
सत्य. सो अस्य	५.	१०५	सर्वज्ञमव	३.	८९
सत्यपीतावभा	१६.	४४८	सर्वज्ञसद	३.	९०
सत्यमिथ्यात्मनो	१६.	६५२	सर्वज्ञोक्तया	३.	८६
सत्यमेनमनु	५.	१०४	सर्वज्ञो जित	३.	७१
सदागमैक	५.	२७८	सर्वज्ञो दृश्य	३.	७६
सदा ज्ञाता	१५.	२०७	सर्वतश्च यतो	७.	१०१
सदा तद्भाव	४.	३५१	सर्वथावद्य	३.	१८१
सदा विवात्म	८.	७४	सर्वभावेषु मू	३.	१९२
सदेव सोम्ये	४.	४१	सर्वानश्रुवते	४.	३११
”	१६.	१६४	सर्वेषामिह भू	८.	६७
सप्तभङ्गिनयन्यायः	३.	३६८	सर्वेण शङ्खं	५.	९१
सप्तभङ्गिनयापे	३.	३८८	स सर्वविद्	५.	१५४
समनस्केन्द्र	१२.	११२	स सर्वव्यव	१२.	१८४
समस्तरसंपत्स	८.	१५	स स्वर्ग. स्यात्स	१२.	४२
समाधावच	१५.	६७	सहस्रमात्मने	१५.	४८९
समाधि. सम	१५.	१६२	सहस्रमेकं	१५.	४८८
समानं कुरुते	९.	६७	सहस्रशीर्षा	९.	९५
समानेनैव ह	१६.	४२९	सहोपलम्भ	२.	२०४
स मार्ग इति	२.	३६५	साक्षात्कारिणि	११.	२४
समाश्रिताद्ब्रह्म	५.	१७२	साङ्गं च सर	१२.	९५
समुच्चयेन	३.	३७८	सा चैकमेव	१६.	६५५
सम्यग्दर्शनज्ञान	३.	१५४	सात्त्विक एका	१४.	२५
सम्यग्रजतबोधस्तु	१६.	४२७	साधकस्य तु	७.	७२
सम्यग्रजतबोधाच्च	१६.	४२५	साध्यव्यापकता	११.	१८७
स यथा शकुनि.	५.	१९०	सा नित्या सा	१३.	२१२
स यथा सैन्धव	४.	९६	साप्यपेक्षाविही	८.	९६

श्रुत्यादयः	द.	पं.	श्रुत्यादयः	द.	पं.
सामान्यलक्षणं	स्यात्पुर्णश्रु
सारोपान्या तु	स्यादस्ति स्या
सार्धं घटीद्वयं	स्याद्वाद. सर्वथै
सा वेला मरु	स्याद्वादस्य प्र
सिद्धे शब्दार्थं	स्यान्नास्तीति प्र
सुखानुशयी	स्यान्निपातोर्थं
सुदर्शन महा	खतन्त्रं पर
सुप्तिदन्तं	खतन्त्रस्याप्र
सुतोयं मत्स	खतन्त्रोक्तवि
सुप्यजातौ	खतन्त्रो भग
सूक्ष्मे तदनु	खपिता यज
सूत्रं वृत्ति	खभक्तं वासु
सूत्रेणैकेन	खरसवाही
सृष्टिण्योः प्रा	खरूपपररू
सेतुं दृष्ट्वा विमु	खर्गस्थिता
सेयमान्वीक्षि	खविषयासं
सेवेत योगी	खसिद्धये परा
सोनादिमुक्त	खाङ्गं खव्यव
सोपि पर्यनु	खातन्त्र्यपूर्ण
सोयं परमो	खातन्त्र्यशक्ति
सोयं सत्योप्य	खाध्यायशौच
सौक्ष्म्याद्वावधा	खाध्यायोध्येत
सौत्रान्तिकेन प्र	”
स्त्रीपुंसपुंस	खेदनमर्दन
स्त्रीमन्त्रा वहि			
स्थानाद्बीजा	ह		
स्पर्शरसगन्ध	हसितगीत
स्फटिकं विमलं	हास्यलोभभय
स्फुरितोप्यस्फु	हिंसा रत्यर
स्फोटनं पुन	हिरण्यगर्भो
स्मृता संक्रामा	हेतुत्वमेव च
स्मृत्यातो रज	हेयं हि कर्तुं

दर्शनाङ्कुरे प्रसङ्गादुद्धृतानां श्रुतिसूत्रन्यायादीनामकारादि-
वर्णानुक्रमेण सूचीपत्रम् (२) ।

श्रुत्यादयः	पृ.	श्रुत्यादयः	पृ.
अ.		अथातो ब्रह्म	३९४
अक्षरं स्यात्परं	३९६	”	३९५
अक्ष्यादित्यान्तःस्थ	३९५	”	४१४
अग्नये जुष्टं	२९५	”	४६६
अग्निहोत्रं जुहुयात्	२८५	अथात्र सं	१
अग्निहोत्रं जुहोति	२५९	अधरमधुं मधुप	१६२
अग्नेरापः प्रजा	३९६	अधिशीङ्स्था	२६९
अग्नेर्देक्	१५१	अध्यात्मयोगा	३४४
अग्नौ प्रास्ताहु	३९१	अनयैवात्मनाना	११३
अङ्काना वामतो	३७८	अनादिमायया	१४०
अघोरेभ्यो	१७९	”	१४१
अचो ङिति	२९४	”	१४२
अजमनिग्रम	१४०	अनावृत्तिः शब्दात्	३९४
अजामेकां	३९०	अनित्याशुचि	३६०
”	३९४	अनुदिते जुहोति	८९
अत इनिठनौ	३६३	अनुभवेन वस्तु	२७०
”	३६४	अनुमानगता	९
अत ऊर्ध्वं तु	२६९	अनुयायिवर्गः	३६३
अतिदूरात्सामी	३५२	अनुर्लक्षणे	१३९
अत्र तुनोक्तं	९३	अन्तः शीतलता	३३१
अथ योगानु	३३७	अन्तराया दान	८६
”	३४२	अन्तर्यामीश्वरो	३९५
अथ शब्दानुशा	३३६	अन्तवदेवास्य	११९
अथासः शब्दयो	१५६	अन्नं ब्रह्मेति	५
अथातो ब्रह्म	१२१	अन्नं वै प्राणिनः	२४६
”	३३८	अन्यच्चेत्संवि	३२
”	३४४	अपरा द्वादश	७८
”	३४५	अपि गिरिं शि	२०५
		अपि ज्ञान्यधि	३९७

श्रुत्यादयः	पृ.	श्रुत्यादयः	पृ.
अप्यचिञ्चित उ	३९६	आदिमध्यावसा	३७०
अप्राणो ह्यमना	४०१	आधिक्यान्न हि	३९६
अभ्यासवैराग्या	३६६	आनन्दतीर्थाख्य	१३७
अयने दक्षिणे	३९८	आनन्दो ब्रह्म	४१५
अर्चिरादिमार्ग	३९९	आनव्यमानवी	३७०
अविज्ञातं विज्ञातं	१४९	आप उन्दन्तु	५
अविद्या कर्मसं	११९	आमोक्षं सूक्ष्म	३९८
अविद्या क्षेत्र	३६०	आवृत्तिरा फल	३९८
अविद्यास्मिता	३५९	आशंसाया भूत	१२३
अविभागोपि	४१२		
अविशिष्टं वस्तु	१६६	इ.	
अवैदिकप्रमा	१	इकोचि वि	४३०
अव्यक्त तु शरी	३९६	इच्छा प्रार्थना का	६६
अव्यय विभक्ति	३५८	इतरस्मिस्तथा	३७६
अव्ययीभावश्च	३५८	इदं सर्वमसृजत	२७१
अव्यासत्वादिदुस्थं	१०५	इन्द्राग्नी रोचना	२५८
असङ्गो ह्ययं	३१५	इन्द्रियप्रेरका	३९७
असदुत्तर जा	१५३	इन्द्रियाद्या	३९६
अस्य महतो भूत	२७१	इमं गुणसमाहा	३३१
अहमिहास्मि	४०७	इमास्तिस्रो	४०६
		इयदुक्तेरेकवि	३९७
		ईशांश इव	३९७
		ईश्वरो दहरा	३३६
आ.		उ.	
आ आकाशा	७१	उत्कर्षो वाप	१८०
आगतं पञ्चव	३६८	उत्पत्तिरिन्द्रिया	३९७
आचामेऽनभता	३९७	उत्पत्तिर्वियतो	३९६
आज्जसेरसुम्	२९५	उदन्यजेव	१४
आतोऽटि नित्यम्	२९७	उदबिन्दौ च	५१
आत्मन आकाश.	२५०	उदिते जुहोति	८९
आत्मनस्तु जनिनै	३९६	उद्भिदा यजेत	२८६
आत्मशरीरेन्द्रिय	२३४	उद्गीथविद्या.	३९७
आत्मा वा	१२२		
आदिसो यूपः	४६०		

श्रुत्यादयः	पृ.	श्रुत्यादयः	पृ.
उपक्रमादिलि	१५९	ऐ.	
उपदेशः कृतो	५७	ऐतदात्म्यमिद्गम्	४०६
उपयन्-जाय	३५०	ऐन्द्रात्ममेकादश	२५८
उपयोगशब्देन	६७	ऐन्द्र्या गार्ह	२५७
उपाधिधर्मा	३९९	ओ.	
उपासनैव क्रि	२११	ओंकारश्वाथ	१५४
उपारीत	१२१	ओपधी-भ्योऽन्नम्	५
उभयप्राप्तौ	२८९	ओषधे त्रा	४
”	२९०	औ.	
ऋ.		औदारिकवै	७३
ऋजुकाय.	३७३	औपाधिकं त	३९७
ऋतं पिबन्तौ	५	क.	
”	१००	कठचरकालुक्	२७५
ऋत्विक्कर्मोपास	३९८	कफोणिमुटा	२४७
ऋषयोपि पदा	४६७	कर्तृकर्मणो.	२८९
ए.		कर्मणि च	२८९
एक एव रुद्रो	५	कर्मण्यतिजडा	३६९
एकपादमथैक	३७६	कर्माङ्गोपास्त	३९८
एकमेवाद्वितीयम्	५	कर्मान्यत्र ज्ञानि	३९७
”	११०	कलापिनोर्	२७५
”	१२९	कश्चिद्ब्रह्म	११३
एकसत्त्वेपि	३७७	कषादिषु यथा	३३५
एकस्तयोः खा	११३	काकतःलीयन्या	१३
एकाग्रता साध	३९८	काकस्य कृति	४०४
एकेन भृत्पिण्डेन	१०८	कादिमान्ता	३६९
एकैकयोर्नाम	३९७	कामादिसंग्रहो	३९८
एकैव प्राणवि	३९७	कामो मिथ्या	८७
एतद्ब्रह्मार्पणम्	२७१	कायो देह	२४८
एतानि तत्र	८७	कारणगुणाः	३१३
एतासु पञ्च	२८	का वार्ता सिन्धु	४०४
एरच्	३६४	कि यत्तरसाज्ञा	३७३
एवमादिप्रदेशेषु	३८२		

श्रुत्यादयः	पृ.	श्रुत्यादयः	पृ.
कृते ग्रन्थे	२७५	चतुर्धा पञ्च	३७१
कृत्यानां कर्तृ	६७	चतुर्वर्णादीनाम्	२१२
कृत्वा धातुमयीं	१३७	चयस्तिवषामित्य	१३३
कृष्णद्वैपायनम्	२७२	चल गुणवृत्तम्	३९२
कृतानामयो न	३९८	चार्विकाद्या	१
कोन्यो हि	२७२	चोरापराधान्मा	१३१
कौषीतकिगत	३९५		
कौषीतकिज्ञेय	३९६	छ.	
केशकर्मविपा	३६५	छन्दांसि जज्ञिरे	२७१
		छन्दोब्राह्मणानि	२७५
ख.		छान्दोग्यस्थप्रा	३९५
खादिसाम्भं नाति	३९७		
		ज.	
ग.		जगद्ध्यापाररहिता	३९९
गतानुगतिको	२४४	जगद्ध्यापारवर्जम्	१२०
गतिकारकोप	२९१	जनिकर्तुं प्र	२९१
गुणवचन	२१२	जन्मादिव्यवस्था	३१५
गुणास्तु रस	२०८	जन्माद्यस्य	४६७
गुरुवरणकमेव	३१२	जानूवोरन्तरे	३७६
गुल्फौ च वृ	३७६	जीवन्मुक्ताद्युपाय	२०२
गुहां प्रविष्टौ	३९५	जीवात्मनि प्रा	३९८
शोबलीवर्द	२९७	जीवेशयोर्मि	३९८
ग्रन्थे दृष्ट्वा तु	१७४	ज्ञानात्मता न	३९६
ग्रावाणं प्लवन्ते	४०३	ज्ञानादेव तु	३९८
ग्राह्यग्राहक	४१२	ज्ञानिजीवो	३९८
ग्रीष्ममध्याह्न	३६९	ज्ञानीन्द्रिया	३९८
		ज्योतिरुपक्रमा	३९०
घ.		ज्योतिर्मयं महा	२०८
घबर्थे कविधानम्	१८९	ज्योतिष्टोमेन	४६१
”	२९७		
घटे नष्टे यथा	४६०	ञ.	
घट्टकुटीप्रभात	३०३	ञिनत्यादिर्नि	२९१
च.		ण.	
चक्रादिचिह्नितां	१३७	णम प्रहृत्वे	७७

श्रुत्यादयः	पृ.	श्रुत्यादयः	पृ.
तं त्वौपनिषद्	...	तद्विजिज्ञासस्व ...	१५५
”	...	”	३४०
”	...	तपःस्वाध्याय ...	३७३
तत्तद्रूपो हेतु	...	तमेवं विद्वान् ...	१५५
तत्त्रयमेकत्र	...	”	३४४
तत्त्वनिर्णयक	...	तमेव विदित्वाति ...	२१०
तत्त्वमसि	...	तथा प्रबोध ...	१४२
”	...	तयोरन्यः ...	११३
”	...	तरत्यविद्या ...	४४८
”	...	तव षोडशांशै ...	२०८
”	...	तस्माच्छान्तो ...	३३८
”	...	तस्माद्दीक्षेति ...	१७४
”	...	तस्माद्दोषनाशा ...	३६९
”	...	तस्माद्यज्ञात्स ...	२७१
तत्पुरुषाय	...	तस्मै हितम् ...	२९३
तत्प्रतिषेधार्थ	...	तस्य प्रवृत्ति ...	३९६
तत्प्रत्ययैकता	...	तस्यापि निरो ...	३४९
तत्प्रयोजकः	...	तस्येदम् ...	३२१
”	...	तस्यैवाथ ...	१७०
तत्र प्रमाणं शा	...	ता एव सबीज. ...	३४९
तत्र साधुः	...	तानि सूक्ष्मतरा ...	३९७
तत्राज्ञानं	...	तारव्योमाग्नि ...	३७०
तत्सर्वं वै हरे	...	तित्तिरिवरतन्तु ...	२७५
तथैवोपाधिवि	...	तिर्यग्गमनम . .	२२०
तदधीते तद्वेद	...	तु हि च स्म ...	३३६
तदस्यास्यस्मिन्	...	तृजकाम्यां ...	२९१
तदा सर्वावरण	...	तृतीयादिपु ...	४३०
तदुपरागापेक्षि	...	तृप्तये जायते ...	१३
तदेवार्थमात्र	...	तेज. परस्याम् ...	४०६
तदैक्षत बहु स्यां	...	तेन प्रोक्तम् . .	२७५
तद्धर्माश्चोप	...	तेन वित्तशुश्रुप् ...	२०४
तद्यथेह कर्मन्वि	...	तेपानात्रयो ...	२७१

श्रुत्यादयः	पृ.	श्रुत्यादयः	पृ.
ते मन्त्रा मातृ	१७९	न केवलनिमि	३९६
तेषा पतिर्महा	१६१	न चक्षुपा गृ	१२२
त्रयस्त्रिंशत्साग	७८	नञ्	४३१
त्रिवर्णो हंसही	३७१	नता. स्म सर्व	१०७
त्रैङ् पालने	१४१	न तूदात्तनि	३१४
त्र्यहं प्रातस्त्र्यहं	३६७	न दृष्टेर्द्रष्टारम्	११७
त्वमभेदाहिका	३६९	न दोषः स्मृतिवै... ..	३९६
		नपुंसके भावे क्त'	२०१
द.		न विद्या कर्म	३९८
दद्याच्छ्राद्धम्	१३	न वेति विभाषा	१५१
दिकालावाका	३१५	न हि दृष्टेनुपपन्नम्	२०७
दिव्यज्ञानं यतः	१७४	न ह्यश्रुवै प्रा	११९
दीर्घादटि समान... ..	२९७	नाणुभ्यो जगदु	३९६
दुःशिक्षितकु	२४४	नाणुर्जावो वि	३२७
देवयानेन स	३९७	नामरूपतृवीशा	३९७
देवस्य त्वा	२५८	नारायणेनामि	१३७
देहादि स्यान्न	३२९	नावेदविन्मदु	४६७
द्यावाभूमी जन	९१	नास्तिकास्तिक	१
द्रव्यं हि नित्यम्	३०६	नास्तिकास्ते	१
द्रष्टा दृशिमात्र	३३४	नास्ति वेदो	१
”	३५२	नाहं कर्ता सर्व	३७१
द्वयोः कलह इति न्या.	५	निदिध्यासितव्य	१२१
द्वादशारतु	१३८	निमूलसमूलयो	३३५
द्वा सुपर्णा	५	नियामकं न	३२
”	११३	निरञ्जन. परमं	१४८
द्वे रूपे ब्रह्मण	१६०	”	३४७
ध.		निरस्तेऽपि	५१
धर्माधर्मयोः	७१	निर्गुणम्	११०
धर्माधर्मौ गुणा	२२९	निर्णयश्चेति	२६१
धर्मेण पाप	४६३	निर्दोषत्वं गुणो	१४०
धाता यथापू	२३६	निर्मात्यं शिर	१७१
न.		निर्वातपद्मोदर	२९३
न कदापि जनि	३९७		

श्रुत्यादयः	पृ.	श्रुत्यादयः	पृ.
निष्कर्षाकृत	१०६	प्रकृतेः कलया	३६९
निष्कलं निष्क	४०१	प्रकृत्यान्तःपाद्	२९७
निष्कलोप्यधिकः	३९६	प्रणम्य पर	१
निष्क्रियाणि च	७१	प्रतिबिम्बितवृ	३२०
निहृतस्य पशोर्य	१३	प्रतीके नात्म	३९८
नीयते येन श्रु	८६	प्रधानं न जग	३९५
नेशात्परं तत्त्व	३९७	प्रभवोऽनुजीवि	३६३
नेह नानास्ति	११०	प्रमाणप्रमेय	२३४
नैक. पर्यनुयो	३०२	प्रमाणविपर्ययवि	३४९
नैतद्युक्तिसहम्	१४	प्रमाता चेतन.	३२०
न्यायवैशेषिका	१	प्रमार्थाकारवृ	३२०
न्यायचर्चय	२११	प्रयत्नायौग	४२६
		प्रयोजनम्	३४२
प.		प्रवृत्तिश्च नि	४६७
पञ्च भेदांश्च	१४०	प्राणालये सर्वे	३९८
पद्मपत्रमिवाम्भसा	३१५	प्राणादय. पञ्च	३९६
परत्र परशब्द	१४४	प्राणो ब्रह्मेति	५
परं त्र्यहं च	३६७	प्राणो वायुवि	३९७
परापरत्वे	२२९	प्राय पापसि	२९३
परितो विसारि	३६३	प्रायश्चित्त्यवकी	३९८
परेशो निर्गुणः	३९७	प्रारब्धाना न	३९८
परोखिलान्मत.	३९७	प्रियो हि ज्ञानि	१५५
पशवः परिकी	१६१	प्रोक्ताल्लुक्	२७५
पात्रादेरा	१६२	स्रवन्ते प्रावाण.	२५०
पापिनां चन्द्रलो	३९७		
पारतस्तु मनाक्	२०२	फ.	
पारदस्तु मनाक्	२०२	फलाधिक्यम्	३९८
पारदं परमेशानि	२०८		
पार्श्वपादौ च	३७६	ब.	
पुर. स्थिते प्रमे	४२	बभूव दाहिका	३६९
पूर्णलिङ्गं महे	२०८	बर्हि. शुष्मा	४३८
पृथिव्या ओष	५	बहुलं छन्दसि	२९५
प्रकाशकः स	३९६	बहुव्रीहौ प्रकृत्या	२९६
		बलित्था	१५९

श्रुत्यादयः	पृ.
बुद्धादयो	५७
बुद्धितत्स्थ	४१५
बुद्धिमक्षार्थं	१९
बुद्ध्यादिषट्कं	२२९
ब्रह्मविद्या पात	३९८
ब्रह्म वेद	४५९
ब्रह्माद्याः स्थावरान्ताश्च दे ...	१६१
ब्रह्माद्याः स्थावरान्ताश्च प ...	१६१
ब्रह्मा शिवः सु	१४२
ब्रह्मेत्युपासीत	१२३
ब्राह्मणेन निष्का	२९५
भ.	
भद्रासनं भवेत्	३७६
भासते चेत्कुत	३२
भिन्ना पुरुष	३९७
भूतपूर्वं चरद्	५०
भूतसङ्गमयुतो	३९७
भूयश्चान्ते	४४८
भोक्त्रापत्तिर्न	३९६
अमणं रेचनं	२२०
म.	
मत च वासुदेव	३६८
मधोस्तृप्ता	१६२
मध्यमणिन्याये	१२३
मध्व आनन्दती	१६०
मध्वित्यानन्द	१६०
मननात्त्रायते	३६८
मनोर्यस्यादि	३७१
मन्त्रेष्व्वाड्यादे	२९५
मन्वन्तरसहस्रेषु	१७४
ममैवांशो जीव	१०६
सहस्रः परमव्यक्त	३९४

श्रुत्यादयः	पृ.
मा गादिति	२४४
माद् माने	१४१
माण्डव्यनामा क	१३०
मानाधीना	१८१
मायां तु प्रकृ	१००
माया नमामि	३७१
मायिकं नाम यो	३७०
मायैव केवलं	३९७
मारणान्तानि	३६८
मार्गो हिरण्यग	३९९
मुक्तिरेकविधैव	३९८
मुक्तौ स्वरूपा	३९९
सुसुधुर्वम्भरहि	३९८
मुषेर्दीर्घश्च	२१४
मूर्छा परिग्रहः	६६
मूलविभुजा	१४१
य.	
य आदित्यमन्तरो	१५७
य एवं वेद	१२३
य. पृथिवीमन्तरो	१२०
यः सर्वज्ञः	२७५
”	४१५
यजमान. प्रस्तर	४०१
”	४०३
”	४६०
यजेत स्वर्गका	२६२
यज्ञैरनेकैर्देवत्वं	१४
यतोभ्युदय	२११
यतो वा इमानि	९१
”	१२०
”	१५६
यत्प्रयन्त्यभि	१५७

श्रुत्यादयः	पृ.	श्रुत्यादयः	पृ.
यथा सोम्यैकेन	१५०	लक्षणेन तु सि.	४६७
”	४०६	लक्ष्मीरक्षरदेह	१४२
यथैवमात्मनो	४६६	लीना मनसि	३९८
यदम्बु वैष्णवः	१०६	लोकावगतसा ^१	२८९
यदा हि नेन्द्रि	३६७		
यमनियम	३४८	व.	
”	३४९	वचसां वाच्यसु	१०७
यमेवैष वृणुते	१५५	वरुणस्तडितः	३९९
यवागूं पचति	२५९	वाग्दिकूपस्य	२०३
यश्चोभयोः	३०२	वामदेवाय	१७९
यस्यात्मा शरीरं	१०६	वायव्यं श्वेतमा	२८६
यादिवान्ताः	३६९	वायुवै ^१ क्षेपिष्ठा	२८६
युजियोगे	१६९	विंशतिर्नामगोत्र	७८
येन जातानि	१५६	वितर्कविचार	३३८
येनाश्रुतं श्रुतं	४०६	विद्याधिकारिणः	३९६
ये ये मन्त्रा दे	१७९	विद्या यथेष्टं	३९८
योगश्चित्तवृत्ति	३३८	विधिप्रतिषेधौ वि	२९
योगी माया	४४८	विधुराद्या अधि	३९८
योपधात्	२६७	विभुर्विभक्ता	१३३
यो यजेत्पारदं	२०८	विश्वजिता यजेत	२६३
योश्वमेधेन	२९६	विश्वजिह्यायेन	२६३
योसौ पुत्र. स	३७३	विषयो विशय	२६१
योयौ पुत्रस्त	३७३	विष्णुशक्ति परा	१०६
		विसारि सर्वतः	३६३
र.		विस्तरणोपदि	६२
रञ्ज रागे	१३९	”	८२
रसलिङ्गे ततो	२०८	विस्तारं संपरि	४२
रागो द्वेषश्च	८७	वृत्तयः साक्षि	३२०
राजसूनोः	४६६	वृद्धिरादैच्	३४२
रामस्तु लक्ष्मणं	३३६	वेदं कृत्वा वे	२५९
रुद्धमन्त्रः स	३७०	वेदप्रमाणका	१
रूपं रसस्तथा	२२९	वेदाज्ञानि च	३६९
रूपरसगन्धस्पर्शाः	२१९		

श्रुत्यादयः	पृ.	श्रुत्यादयः	पृ.
वैशंपायनान्ते	२७५	स आत्मा त	१४५
वैश्वानरं द्वादश	२५८	स एव विश्वोपा	३९६
वैश्वानरोपि	३९५	स एव सर्वत्रो	३९५
वैषम्यनैर्धुं	१७१	स एव स्यात्पुन'	३९७
व्यत्ययो बहु	१६२	स एवाकाश	३९६
व्याख्यास्यामि	१	संख्यादयः पञ्च	२२९
व्याघाताव	१७	संख्यादिपञ्चकं	२२९
व्यापकनिवृत्त्या .. .	४०४	संख्याया अति	१६१
व्रीहीनवहन्ति .. .	२६२	”	३१७
श.		समाननोत्स	२६७
शक्तिस्तु मातृका	१७९	संयुक्तं वा त्रि	३७१
शक्या किमन्य .. .	२४४	संयोग सर्वोप्य .. .	३४७
शङ्का चेदनु	१७	संस्थानैक्या	१०५
शब्दतन्मात्रमि	३१४	संस्थाप्य श्रीवा .. .	२०८
शब्दबुद्धिकर्म	१३०	स तु दीर्घकाल	३८३
शब्दादिभेदा	३९८	सत्त्वं रजस्तम	३१२
शब्दैस्तन्वंश	१०६	सत्त्वं लघु प्र	३१२
शब्दोपमानयोर्नैव	९	सत्त्वादीनामत	३१२
शान्तिवश्यस्त	३६८	सत्यं ज्ञान	४१६
शङ्खग्राहिकान्यायः	४०९	”	४१७
शृणोत प्राचाणः	५	”	४६७
शेषे विभाषा	२९०	सत्सूद्विष	३६३
श्रुताञ्जुपास्ति	३९८	सदेव सोम्ये .. .	१२८
श्रुतिलिङ्गवाक्य	२५७	”	४०१
श्रोत्राद्यैराश्रये	१०६	”	४०३
ष.		”	४०५
षट्कर्मसाधनं	३६८	”	४०६
षट्कोणयुगप	३१	”	४६२
षण्णां समान	३१	”	४६३
षष्ठी शेषे	२९०	”	४६५
षष्ठ्या आक्रोशे	२०३	सद्योजातं	१७६

श्रुत्यादयः	पृ.	श्रुत्यादयः	पृ.
सन्मूला सोम्ये	४०६	साधारणं रूपं	३८
सप्ततिर्मोहन	७८	सामान्यप्रकृति	३१४
सप्तभिर्लक्षणैः	३६८	सिद्धयो रसलिङ्गे	२०८
समवायिकारण	२८०	सिद्धे शब्दार्थं	३०७
समानकर्तृकयो.	२६६	सिसृक्षोः परमा	१५४
समानतन्त्रसिद्धः	२३५	सुपर्णावेतौ स	११३
समासमाविना	११	सुपां सुलुक्	१४
समासस्य	२९१	”	११३
”	२९६	सुपि स्थः	३६३
समासेनाभि	६२	सूचीकटाह	२७६
”	८२	”	३००
समिधो यजति	२५८	सूतश्च पारदे	२०२
समूलाकृतजी	३३५	सूत्रार्थो वर्ण्यते	२८८
समेन यदि नो	११	सूत्रेषु तु महा	१५६
सम्यक्त्वज्ञान	८७	सूर्यादिदृष्टि	३९८
सर्वं प्रकम्पयन्ती . . .	३९६	सृण्येव जर्भरी	१४
सर्वत्र धीरेक . . .	३९७	सृष्टिश्च प्रलय	३६८
सर्वधर्मोपपत्तिः	३९६	सोरोदीतद्भुद्रस्य	२८६
सर्वशाखाखेक	३९८	सोक्षुते सर्वान्	२५०
सर्वसंकल्पसं	३६७	स्तनकेशवती	१४९
सर्वेषामाप्त	१०६	स्त्रियां क्तिन्	२९०
स विजिज्ञासित	३४०	स्त्रीप्रत्यययोरका	२९०
सस्यादि च समित्का	१४	स्थिरसुखमास	३३२
सहभावी गुणो	७२	स्थूलपृषतीमन	२९५
सहयुक्तेऽप्र	१२०	स्थूलारुन्धती	३२८
सहस्राणि सह	५	ज्ञानं कृत्वाथ	३३६
सहोपलम्भ	३२	स्नेहहीना ग	२२९
साक्षाद्दर्शनरू	३२०	स्पर्शरसगन्ध	७१
सात्त्विकांशात्प्र	३१३	स्पर्शादयोष्टौ वेगश्च	२२९
साधनं चैव स	३६८	स्पर्शादयोष्टौ वेगाख्यः	२२९
साधर्म्यवैधर्म्य	१५२	स्पर्शाद्यष्टौ	२२९

श्रुत्यादयः	पृ.	श्रुत्यादयः	पृ.
स्योनं ते सदनं	२५७	स्वाध्यायोध्ये	२६३
”	२८६	”	२६४
स्वधिते मैत्रं	४	”	२६५
स्वपदानि च व	२८८	”	२६८
स्वपिता यजमा	१३	”	४०३
स्वरितञ्जितः	२६७	स्वाहा च हुतभुक्	३६८
स्वर्गाद्युपन्न	३९६	ह.	
स्ववाक्यं व्या	२८८	हरिः सुदर्शनं	१३८
स्वातन्त्र्यं न प्र	३९६	हवीष्यनलदग्धा	१४
स्वाध्यायोध्ये	१२२	हिंसा रत्यरती	८७
”	२६१	हृत्पुण्डरीके	३८२
”	२६२	हौत्रमौद्गात्रं	२५८

सर्वदर्शनसंग्रहे निर्दिष्टानां ग्रन्थानां ग्रन्थकाराणां चाकारादिवर्णानुक्रमेण सूचीपत्रम् (३) ।

ग्रन्था ग्रन्थकाराश्च दर्शनम् पङ्क्तिः	ग्रन्था ग्रन्थकाराश्च दर्शनम् पङ्क्तिः
अक्षचरणः २।१२१, १५।१५३, १६।१७२	उत्पलाचार्यः ८।४०
अक्षपादः ८।३५	उदयनाचार्यः ११।२०, ११।१८९, १२।२०८, १२।२४७, १२।२७२
अघोरशिवाचार्यः ७।१३८	उदयाकरसूनुः ८।६१
× [अथर्वसंहिता १।१ — *१३।१२]	उपनिषत् १६।१७०
अनन्तवीर्यः ३।३७१	उमास्वातिवाचकाचार्यः ३।३०२
अमिनवशुसाचार्यः ८।८०, ८।१४८	[ऋक्संहिता १।१४१-५।२९८]
अभियुक्तः ३।३३२	औपनिषद् १६।२४८
अर्हत् ३।७, ३।१८०	कणभक्षः २।१२१, १०।१२, १५।१५३, १६।१७२
आकरः ४।३८५, ६।४३	कपिलः १४।१५२
भागमाधिकारः ८।११८	कल्पतरुकारः १६।७६४
आग्नेयपुराणम् ५।८८	[काठकोपनिषत् २।१-४।४५; ^१ २।२-८।८०, २।१२-१।५।६५; २।१८-४।२१९, २।२३-४।३३४; ३।१-४।१०७]
आचार्यः ३।४०४, ६।१३७, ९।५२, १०।९२, १२।२२, १२।१९९, १५।२२, १६।१३६, १६।१३९, १६।२४६, १६।५३६	काणादः १।८२, १०।१७०
आदर्शकारः ६।७९	काल्यायनः १३।९१
आनन्दतीर्थः ५।६, ५।२८६	कालिदासः १२।१३२
आपस्तम्बः १६।८७६	काव्यप्रकाशः १५।४२१
आप्तनिश्चयालंकारः ३।६९	[काव्यप्रकाशः १५।४४३]
आर्यबुद्धः २।२९२	काष्मिकावृत्तिः १३।२९
[ईशावास्योपनिषत् ९-४।२९० ११-४।२९३]	कैयटः १३।१४२, १५।४२७
ईश्वरकृष्णः १४।२२	

× [] एतच्चिह्नमध्ये प्रदर्शिता ये ग्रन्थास्तेषां सर्वदर्शनसंग्रहे निर्दिष्टस्थले नामतो निर्देशो न कृतः । केवलं तत्रत्यवाक्यानि प्रसङ्गवशादुद्धृतानीति ज्ञेयम् ।

* — एतच्चिह्नात्पूर्वं प्रदर्शिता अङ्कास्तत्तद्ग्रन्थस्थाध्यायादिसूचका इति बोध्यम् ।

ग्रन्था ग्रन्थकाराश्च दर्शनम् पङ्क्तिः
 कौर्मम् ५१२६३
 खण्डनकारः १६१८३४
 [खण्डनखण्डखाद्यम् १६१८४०]
 गणकारिका ६११०
 गर्भश्रीकान्तमिश्रः ९११००
 गारुडम् ५१२४४
 गुरु १२१८७, १२११७१, १६११३६
 गोविन्दभगवत्पादाचार्यः ९११७, ९१६०
 गौतमः १३१५९
 चार्वाकः १११४, १११३३, ११११३१
 चित्सुखाचार्यः १६१३००, १६१६७३
 [चित्सुखी ११९-४१५१]
 छान्दोग्यम् १६११६
 [छान्दोग्योपनिषत् ३१११-१६१२२;
 ३११४१-४१३४९, ६११४-
 १६११४, ६१२११-४१४१; ६१२३-
 ४११२३, ६१४११-१६११४; ६१८१३-
 ५११९०; ६१८१७-१६१८२५, ४१३८,
 ४११७२, ५१४, ५११७६, ५११८६,
 १६१११२, १६११६५, १६१२३८,
 १६१८८२, १६१८९८; ७११३-
 ४१४२, ८१३३-४११०५, ४१११०;
 ८१७१-४१३१९; ८१७३-४१२४०]
 जिनदत्तसूरिः ३१४१४
 जैनः ३१३६८, ११११२१, १६१२४४
 जैमिनिः १२१३, १५१३६६
 [जैमिनिसूत्रम् १११११-१२११८; ११११२-
 १२१२३; २११३३-१५१३६६;
 ३१३११४-१५११३१; ४१३११३-
 १२१४२; १२१४४०-१२१२४]
 ज्ञानरत्नावली ७२०८
 ज्ञानश्रीः २११९६

ग्रन्था ग्रन्थकाराश्च दर्शनम् पङ्क्तिः
 ज्ञानाधिकारः ८१७५
 तत्त्वकौमुदी १४१३१
 तत्त्वप्रकाशः ७११०२, ७१११९,
 ७११३३, ७११८४
 तत्त्वमुक्तावली ४११५५
 तत्त्वविवेकः ५१७
 [तत्त्वविवेकः ११८०]
 तत्त्वसंग्रह ७११४०
 तत्त्वार्थसंग्रहाधिकारः ८११२२
 तत्त्वार्थसूत्रम् ३११५७
 तथागतः २१३७, २१३०४
 तन्त्रतत्त्वज्ञ ७१५
 [तन्त्रवार्तिकम् १५१४३३]
 तार्किकरक्षा ५१२२८
 [तैत्तिरीयब्राह्मणम् २१११५-१६१८०७;
 ३११२१५-१२१७७; ३११२१९-
 ५१२६१
 तैत्तिरीयसंहिता ११७४४-१६१८०८;
 १८१६-१११२०८
 तैत्तिरीयारण्यकम् १११११-५१८७, १५१६०१;
 २११५-१२१२२, १२१९९; ३११२-
 १२११४८
 तैत्तिरीयोपनिषत् २११११-४१३७५, ५१२५९,
 १६११११, १६१९०५, १६१९०७;
 २१४११-१६१२५६, २१७११-
 ९१२२९]
 तौतातितः ३१७५, १३११६४, १६१५७८
 त्रयी ११४७
 धर्मकीर्तिः २११८२
 नकुलीशः ६१८७
 नरेन्द्रगिरिश्रीचरणः १६१७६९
 नामलिङ्गानुशासनम् १५१४२
 नारायणकण्ठः ७११७१

५०५ मूलग्रन्थे निर्दिष्टानां ग्रन्थानां ग्रन्थकाराणां च सूची (३) ।

ग्रन्था ग्रन्थाकाराश्च दर्शनम् पङ्क्तिः
 नारायणश्रुतिः ५।१६९
 नीलकण्ठभारती १५।४१२
 नैयायिक. १४।५४, १६।२४५
 न्यायकणिका १६।५८०
 न्यायकुसुमाञ्जलि. ११।२०, १२।२७२
 [न्यायकुसुमाञ्जलिः २।१२, २।५५,
 १६।१०२, १६।६१८]
 न्यायनिर्माणवेधा ५।२२७
 [न्यायविन्दुः २।४]
 न्यायभूषणकारः १२।२१२
 [न्यायसूत्रम्, १।१।१-१।१।२, १।१।२-
 १।१।१०१, २।१।६७-१।१।१८,
 ३।१।२५-४।२।२२]
 पक्षिलस्वामी ११।७१
 पञ्चपादिका १६।६५४
 पञ्चपादिकाविवरणम् १६।६५९
 पञ्चशिख १५।२५, १५।२०६
 पञ्चार्थभाष्यदीपिका ६।७५
 पञ्चिकाप्रकरणम् १६।४५४
 पतञ्जलिः १३।४, १३।१३९, १५।१, १५।३,
 १५।११०, १५।१४३, १५।१६६,
 १५।२०७, १५।२५१, १५।३५७,
 १५।४५२, १५।५९५
 पद्मनन्दी ३।२०३
 [पद्मनन्दी ३।३६०]
 परमाणुसार. ३।१५४
 परमा श्रुतिः ५।१३५, ५।१८१
 परीक्षकः ८।९
 पाश्चरात्ररहस्यम् ४।२९५
 पाणिनि १२।९०, १२।१७५, १३।७
 १३।३७, १३।१५९, १३।२४६
 ६४ [स. द. स.]

ग्रन्था ग्रन्थकाराश्च दर्शनम् पङ्क्तिः
 [पाणिनिसूत्रम् १।१।१-१।१।८९, १।२।५८
 -१३।२४७, १।२।६४-१३।२४८,
 २।२।१४-१३।१८, २।३।६५-
 १३।२६, २।३।६६-१३।१६,
 ३।२।१-१३।७६, ३।२।३-१३।७९,
 ३।२।७८-१।५।३१७, ३।३।१६९
 -१६।३१८, ५।१।११९-१३।२२३,
 ७।२।११५-१।५।३१९
 पातञ्जलमहाभाष्यम् १३।९०, १३।१०२,
 १।५।८४, १।५।१०१
 पातञ्जलयोगसूत्रम् १।१-१।५।४, १।५।३७,
 १।२-१।५।५, १।५।१७७, १।१२-
 १।५।३४४, १।१३-१।५।३४४,
 १।१५-१।५।३४८, १।१८-
 १।५।५८८, १।३०-१।५।२२६,
 १।३६-१।५।५८४, १।४८-
 १।५।६६५, २।१-१।५।७, २।३-
 १।५।२६०, २।४-१।५।२७२, २।५-
 १।५।२२२, २।६-१।५।३१०, २।७-
 १।५।३१४, २।८-१।५।३१४, २।९-
 १।५।३३४, २।१५-१।५।२२८, २।३२
 -१।५।४५२, २।४९-१।५।४७९,
 २।५४-१।५।५३३, ३।१-१।५।९,
 १।५।५४६, ३।२-१।५।५५२, ३।३-
 १।५।१७१, ३।४८-१।५।५७३, ३।४९
 -१।५।५८०, ४।१-१।५।१२]
 पाशुपतशास्त्रम् ६।७, ६।१३६
 पूर्णप्रज्ञ ५।२८८
 पूर्वाचार्यः १६।१६१
 पौराणिक. १।५।५४७
 प्रकरणविवरणपञ्चकम् ८।११
 [प्रकरणपञ्चिका १६।३७४, १६।३८२,
 १६।३९५, १६।४२४, १६।४४२,
 १६।४५५, १६।४६९]

ग्रन्था ग्रन्थकाराश्च दर्शनम् पङ्क्तिः
 प्रबोधसिद्धिः ५।२३२
 प्रभाकरः ४।५४, १६।३४४
 प्रभाकरगुरु १२।२८९
 प्रभाचन्द्रः ३।६५
 प्रमाणपारायणम् १६।४७६
 प्रमेयकमलभार्तण्ड ३।६६
 प्रशस्तपाद २।१२८
 [प्रश्नोपनिषत् ४।१०२]
 ग्रामाणिकः १३।१९१
 फणिपतिः १५।११२
 बहुदैवत्वम् ७।११३
 बादरायण १६।६४
 बुद्ध २।४४, २।३०४, ३।९२
 बृहत्सहिता ५।२८२
 [बृहदारण्यकोपनिषत् १।४।७-४।३।१८,
 १।५।३-१।५।२०४, २।४।५-
 ४।३।१७, ४।३।३०, १६।८६, २।४।१२
 -१।२६, २।५।१९-१६।११२,
 ३।७।२२-४।१।४४, ४।२।४२,
 ३।९।२६-५।२।६१, ४।३।७-
 ४।१०१, ४।३।९-४।९९, ४।३।३०-
 ४।९९, ४।४।२१-४।३।१९, ४।४।२३
 -४।३।५६, ४।४।१०-४।२।९०,
 ४।४।२३-१।५।५९, ४।५।१३-
 ४।९६, ८।१२।४-४।१००]
 बृहद्विमर्शिनी ८।१०
 बृहस्पतिः १।५।१, १।१०९, ७।४२
 बोधायनः ४।२७३
 बोधित्तविवरणम् २।३४३
 बौद्धः २।११, २।४१, ४।१४१, १६।२४३
 बौद्धनयः २।३४८
 ब्रह्ममीमांसाविवरणम् ५।५
 ब्रह्मसूत्रवृत्तिः ४।२७४

ग्रन्था ग्रन्थकाराश्च दर्शनम् पङ्क्तिः
 भगवद्गीता १।४।८३
 [भगवद्गीता १।१०-४।३३२, २।५३-
 १।५।६७, ३।५-१।५।४९, ६।३-
 १।५।३५५, ६।३४-१।५।२२३, ८।६-
 ४।३।५१, ८।१५-४।२।६८, ८।२२-
 ४।३।४२, १।४।२-५।१०९]
 भगवान् २।१६४, १।५।३५४, १।५।४०८,
 १६।२६६
 भट्टः ४।५४
 भट्टसर्वज्ञ १।१।१४०
 भट्टाचार्यः १।१।२०१, १।२।२८९,
 १।३।१५५, १।५।३०५, १६।२८५
 भर्तृहरि १३।१९३
 [भागवतम् २।१७७]
 भामतीकारः १६।२०३
 भास्ववेयश्रुतिः ५।१६५
 भाष्यकार १।३।८९, १।३।१०२, १।३।१२४,
 १।३।२३४
 भाष्यम् १६।५६६
 भास्कर १६।७७४
 भोजराज ७।७६
 मध्यमन्दिर ५।७०, ५।२८८
 मनु १।८५, १।२।९३, १।२।१३९
 [महानारायणोपनिषत् १।०।१-१।३।९९,
 २।२।१-१६।८४८]
 महाभारततात्पर्यनिर्णय ५।७०
 [महाभारततात्पर्यनिर्णयः ५।२९३]
 महाभाष्यम् १।३।१४०
 महावराहपुराणम् ५।१५८
 महोपनिषत् ५।१९३
 [माण्डूक्यकारिका ५।११७]
 माध्यमिकः २।१५६, २।१७८, १।१।१०७,
 १६।५८२

५०७ मूलग्रन्थे निर्दिष्टानां ग्रन्थानां ग्रन्थकाराणां च सूची (३) ।

ग्रन्था ग्रन्थकाराश्च दर्शनम् पङ्क्तिः

मानमनोहर १२१२०५
मालतीभाष्यम् १२१९६२
माहेश्वर. ६१६, ८१७, ९११
मीमांसाश्लोकवार्तिकम् १३१५५५
[मुण्डकोपनिषत् १२११२-४१२८६,
२१२१८-४१३०८, ३११११-४१२१६,
३१११९-४१२२८, ३१२१४-४१३५४,
३१२१९-५१११२]
याज्ञवल्क्य १५१११०, १५११४९, १५११६०,
१५१३५९, १५१४६८

याज्ञिकः १३१५६
यामुनमुनि ४३६०
योगदेव ३११५५
योगाचारः २११८०
रसहृदयम् ९१२३, ९१७१
[रसहृदयम् ९११२२]
रसार्णवः ९१६, ९१६३, ९११०९
रसेश्वरसिद्धान्तः ९१३१, ९१८४
रामकाण्डः ७११५१
रामानुज* ४१३२, ४११६७, ४१२७४
रामेश्वर ९१६०
राशीकरभाष्यम् ६११०८
लघुविमर्शिनी ८११०
लङ्कावतार. २११६४
[लोकगाथा १११९]
लोकायतः १६१२४२
वर्धमान. १३१३४
वसुगुप्ताचार्य* ८१११४
वाक्यकार ४१३३२, ४१३४५
वाक्यपदीयम् १३१३४, १३११४५
[वाक्यपदीयम् ११११-१३१८७, १११४-
१३१२७७, १११६-१३१२८१, ११३४
-१६१८२०, ११८५-१३११८९

ग्रन्था ग्रन्थकाराश्च दर्शनम् पङ्क्तिः

वाक्यपदीयम् १३१२२१, १३१२३०,
१३१२५५, १३१२५८, १३१२६२]
वागीश्वर १२१२०५
वाचकाचार्य ३१२१३, ३१२८६
[वाचकाचार्य* ३१२५०, ३१२५३, ३१२५५,
३१२५६, ३१२६३, ३१२७७, ३१२८४,
३१२९३, ३१३०४, ३१३०९, ३१३४७,
३१३४८, ३१३५७, ३१३५८]
वाचस्पति १४१३१, १५११०४, १५१२७६,
१५१२८९, १६१६०, १६१५७९
वाजप्यायन १३१२३७
वार्तिकम् १३१२३४
विज्ञानवादी २१२६४, १११११६
विद्यानन्द ३१३०६
विवरणम् १६१९०९
विवरणविवरणम् १६१७६६
विवसन* ३११
विद्युति* ८११०
विवेकविलास २१३५३
विष्णुतत्त्वनिर्णयः ५१३३
[विष्णुतत्त्वनिर्णय ५१२७८]
विष्णुपुराणम् ५११७४, १५१४५५, १५१५३८
[विष्णुपुराणम् ४१११४, १५१५४८, १५१५५४]
वीतरागस्तुति ३११३८
वृत्ति* ८११०
वृत्तिकार ४१२७७, ४१२८४, १५१२६९,
१५१३२५
वेङ्कटनाथ ४१२०४
वेदान्तवादनिपुणः १३१२६७
वेदान्ती १४१५५
वेदार्थसंग्रह ४११६६
वेभाषिक २१३२८
[वैशेषिकसूत्रम् १११११-१०१११, ३१२३-
१६१४०९, ३१२१२८-४१२१७]

ग्रन्था ग्रन्थकाराश्च दर्शनम् पङ्क्तिः
 व्याडि. १३१२४४
 व्यासः ४३१, १२११४६, १५११६४
 व्यासभाष्यम् १५११०३
 व्यासभाष्यव्याख्या १५१३७७
 [व्याससूत्रम् ११११-४१२७५, ५१२४२,
 १५१६९, १५११२२, १६१८४, ११११२-
 ४३६२, ५१२५४, १६१२५१,
 १६१९०३; १११३-४३७०,
 ५१२६०, १६१९१२, ११११४-
 ४३७९, ५१२८१, १६१९१५,
 ४१४१७-५११११]
 शंकराचार्यः ११११८५
 शंकराचार्य १५१७२, १६१६५
 [शंकराचार्य १६१२०२]
 शबरस्वामी १६१५३४
 शाक्तः १६१७८१
 शारदातिलक १५१३७४
 शारीरकमीमासाभाष्यम् ४१२७४, १६१७७६
 शालिकनाथ १६१३५४
 शिवदृष्टिः ८१२७
 शिवसूत्रम् ८१६५
 श्रीधराचार्यः १०११४६
 श्रीमत्करणम् ७१८०, ७१९७
 श्रीमत्कालोत्तरम् ७११४७
 श्रीमत्पौष्करम् ७१७१
 श्रीमत्सौरभेयम् ७१२०१
 श्रीमन्मृगेन्द्र ७१५०, ७१६३, ७१९८,
 ७१९६९, ७१९८४
 [श्लोकवार्तिकम् १६१८३१]
 श्वेताश्वतरोपनिषत् १४११०७
 [श्वेताश्वतरोपनिषत् १११०-१६१७७१,
 ३११४-९१९५, ४१६-४१२१६,
 ४११०-४११११, ५१८-४१२२७,
 ५१९-४१२२५, ६११९-१६१७७९]

ग्रन्था ग्रन्थकाराश्च दर्शनम् पङ्क्तिः
 संप्रदायवित् ६११२७
 सर्वज्ञ ९१६०, १११६९
 सांख्यः ११११३४, १४११, १४१५५,
 १६१२४६
 [सांख्यकारिका-१४१८, १४११३, १४१३३,
 १४१४५, ४-१४१५०, ७-५१४०,
 ९-१४१८७, २१-१४११४२, २२-
 १४१४२, ५७-१४११२१, ५९-
 १४११४९]
 सांख्यप्रवचनम् १५१३
 सांख्याचार्यः १४१६९
 साकारसिद्धिः ९१९१
 सिद्धगुरु ७३८
 सिद्धसेनवाक्यकारः ३१३८
 सूत्रकार १५११३३
 [सूत्रकार- (माहेश्वरदर्शनम्) ६१८, ६१८८,
 ६१९०५]
 सोमशंभु ७११२६
 सोमानन्दनाथ ८१२७, ८१७३
 सोगतः १४१५४
 सौत्रान्तिकः २३२२
 स्कान्दम् ५१२६८
 स्याद्वादमञ्जरी ३१४०४
 स्याद्वादी ३१२९
 स्वरूपसंबोधनम् ३१२२३
 हरदत्ताचार्यः ६११७
 [हरदत्ताचार्यः ६१२१, ६१२४, ६१२८,
 ६१३२, ६१३५, ६१३८, ६१४०]
 हरिः १३१३४, १३११३, १३१२०६,
 १३१२५४
 हेमचन्द्रसूरिः ३१६९
 हेमचन्द्राचार्यः ३३१९९
 हेलाराजः १३११२१

अथ प्रतिदर्शनं प्रवृत्तानां ग्रन्थकाराणां समयानुसारेण सूचीपत्रम् (४) ।

चार्वाकदर्शनम् ।

*ग्रन्थकृत्नाम	*ग्रन्थनाम
१ बृहस्पति	सूत्र
२ हरिभद्र (१९६०)	षड्दर्शनसमुच्चय
३ गुणरत्न	तर्करहस्यदीपिका
४ जयन्त	न्यायमञ्जरी

बौद्धदर्शनम् ।

१ शाक्यमुनि	सद्धर्मपुण्डरीक, दिव्यावदान, सुखावतीव्यूह, प्रज्ञापारमितासूत्र, लङ्कावतार
वसुबन्धु (२८०-३१०)	सद्धर्मपुण्डरीकटीका, प्रज्ञापारमिताटीका
२ कात्यायनीपुत्र	ज्ञानप्रस्थानशास्त्र (महाविभाषा)
अश्वघोष (१२०)	ज्ञानप्रस्थानटीका
३ शारिपुत्र	धर्मस्कन्ध, सगीतपर्वाय
४ पूर्ण	धातुकाय
५ मौद्गलायन	प्रज्ञप्तिशास्त्र
६ देवक्षेम	विज्ञानकाय
७ अश्वघोष (१२०)	सूत्रालङ्कार, वज्रसूची, महायानश्रद्धोत्पाद, बुद्धचरित
८ नागार्जुन (१५०)	माध्यमिककारिका, सुहृद्वेख, शतशास्त्र
नागार्जुन (१५०)	” ” वृत्ति (अकुतोभया)
आर्यदेव (३५०)	” ” ”
कुमारजीव (३८०)	” ” ”
बुद्धपालित (४००)	” ” ”
चन्द्रकीर्ति (५५०)	” ” ” (प्रसन्नपदा)
भावविवेक (६००)	” ” ” (प्रज्ञाप्रदीप)

* यत्र ग्रन्थकृतो ग्रन्थस्य वा नाम नोपलब्धं तत्र तस्य निर्देशो न कृतः । केवलं तत्र ... ईदृशी रेषा प्रदर्शिता ।

† () एतच्चिह्नान्तर्गता अङ्काः ख्रिस्ताब्दद्योतकाः । समयश्चायं न प्रमाणविशेषैर-
वधारितः । किं तु केवलं संभावनामात्रेण निर्दिष्टं इति क्वचिदीषन्त्यनाधिकभावोपि
स्यात् । क्वचिच्च संभावनयापि समयो न निर्दिष्टः । तथा च प्रेक्षावद्भिः प्रमाणानि
निरीक्ष्य समयनिर्णय कार्यः ।

ग्रन्थकृत्नाम	ग्रन्थनाम
९ नन्दीश्वर (१७०)	अवदानशतक
१० आर्यदेव (३००)	बोधिसत्त्वयोगाचारचतु शतक, स्वाधिष्ठानप्र- भेद, चित्तविशुद्धिप्रकरण
११ वसुबन्धु (२८०-३१०)	ललितविस्तर
१२ असङ्गभद्र (३२०)	समयप्रदीप, न्यायानुसार
१३ असङ्ग (३२०)	योगाचारभूमिशास्त्र, सप्तदशभूमिसूत्र, महा- यानसूत्रालंकार, महायानसपरिग्रहशास्त्र, उत्तरतन्त्र
१४ वसुबन्धु (असङ्गभ्राता) (३३०)	विशकारिकाप्रकरण, परमार्थसप्तति, अभि- धर्मकोष
यशोमित्र	अभिधर्मकोषटीका
वसुमित्र	” ”
गुणमति	” ”
१५ धर्मत्रात
१६ घोषक
१७ वसुमित्र	प्रकरणपाद
१८ भदन्त	सयुक्ताभिधर्मशास्त्र, महाविभाषा
१९ बुद्धघोष (४००)	विशुद्धिमार्ग
२० दिङ्नाग (४८०)	प्रमाणसमुच्चय (सटीक), आलम्बनपरीक्षा (सटीक), न्यायप्रवेश, प्रमाणशास्त्रप्रवेश प्रमाणसमुच्चयटीका (प्रमाणवार्तिक)
धर्मकीर्ति (६३५)	माध्यमकावतार
२१ चन्द्रकीर्ति (५५०)	तर्कज्वाला (दर्शनसमुच्चयरूप)
२२ भावविवेक (६००)	न्यायालोकसिद्धि
२३ चन्द्रगोमि (६२५)	सतानान्तरसिद्धि, न्यायबिन्दु
२४ धर्मकीर्ति (६३५)	न्यायबिन्दुटीका
विनीतदेव	” ”
शान्तभद्र	” ”
धर्मोत्तर (८५०)	” ”
मल्लवाक्याचार्य (११६०)	” ”
२५ शान्तिदेव (६५०)	शिक्षासमुच्चय, बोधिचर्यावतार
२६ शान्तरक्षित (७२०)	माध्यमकालंकार, तत्त्वसंग्रह
२७ क्षेमेन्द्र (१०८०)	बोधिसत्त्वावदानकल्पलता

५११ प्रतिदर्शनं प्रवृत्तानां ग्रन्थकाराणां सूची (४) ।

जैनदर्शनम् ।

	ग्रन्थकृत्नाम	ग्रन्थनाम	
१ शीलाङ्क (९६०) जिनहंस (१५५०)	आचाराङ्गसूत्र " " " " " " " "	टीका (प्रवीपिका)
२	..	उत्तराध्ययनसूत्र	
३ हरिभद्र (९००) हेमचन्द्र (११२५) तिलकाचार्य (१२४०) ज्ञानसागर (१३८०)	आवश्यकसूत्र " " " " " " " "	टीका (शिष्यहिता) भाष्यवृत्ति टीका (ज्ञानसागरी)
	आवश्यकसूत्रटीका (विशेषावश्यकभाष्य)	
४ भद्रबाहु (३५०) क्षेमकीर्ति (१२८०) सहजकीर्ति (१६३०) विजयसिंह	कल्पसूत्र कल्पसूत्रटीका " " " " " " " "	(मञ्जरी) (कल्पावलोकिनी)
५	देवर्षि चन्द्रसूरि (११६०)	नन्दिसूत्र " " " " " " " "	व्याख्या (दुर्गपद)
६	कुन्दकुन्द (२५) (पद्मनन्दि, एलाचार्य, वक्रग्रीव) अमृतचन्द्र (९०५)	प्रवचनसार, नियमसार, पञ्चास्तिकाय, द्वा- दशानुप्रेक्षा, रयणसार, समयसारप्राशृत प्रवचनसारटीका, पञ्चास्तिकायटीका समयसारटीका	
	बालचन्द्र (११२०) प्रभाचन्द्रदेव (१२७५) ज्ञानचन्द्र (१७२०)	" " " " " " " "	
७	उमास्वाति (५०) कुन्दकुन्दशिष्य सिद्धसेनगणि (५२५) समन्तभद्र (६००) पूज्यपाद (७००) अकलङ्कदेव (७५०)	तत्त्वार्थाधिगमसूत्र तत्त्वार्थाधिगमसूत्रटीका " " " " " " " "	(गन्धहस्तिमहाभाष्य.) (सर्वार्थसिद्धि) (तत्त्वार्थटीकाव्याख्या- लंकार) (राजवार्तिक) (श्लोकवार्तिक)
	विद्यानन्द (८००)	" " " " " " " "	

ग्रन्थकुञ्जाम	ग्रन्थनाम
विबुधसेन	” ”
श्रुतसागर (१५००)	” ” (तत्त्वार्थदीपिका)
८ सिद्धसेनदिवाकर (४५०)	न्यायावतार, संमतितर्कसूत्र
चन्द्रप्रभ	न्यायावतारटीका
९ समन्तभद्र (६००)	आप्तमीमांसा (देवागमरतोत्र), युक्त्यनु- शासन, उपासनाध्ययन
अकलङ्कदेव (७५०)	आप्तमीमांसाटीका (अष्टशती)
विद्यानन्द (८००)	” ” (अष्टसाहस्री आप्त- मीमांसालंकारापरनामधेया)
लघुसमन्तभद्र (१७४०)	अष्टसाहस्रीटीका (विषमपदतात्पर्य)
विद्यानन्द (८००)	” ” (आप्तपरीक्षा)
माणिक्यनन्दिन् (८००)	” ” (परीक्षामुख)
अनन्तवीर्य (१४३९)	” ” परीक्षामुखलघुवृत्ति
प्रभाचन्द्र (८२५)	” ” प्रमेयकमलमार्तण्ड
वसुनन्दी	” ” (आप्तमीमांसावृत्ति)
प्रभाचन्द्र (८२५)	उपासनाध्ययनटीका
१० विद्यानन्द (८००)	प्रमाणपरीक्षा
११ माणिक्यनन्दिन् (८००)	प्रमेयरत्नमाला
१२ वीरानन्द (८००)	परीक्षामुख
१३ अमोघवर्ष (८५०)	प्रश्नोत्तरमाला
१४ (९००)	जयधवल
१५ गुणभद्र (९००)	आत्मानुशासन
प्रभाचन्द्र (१३००)	” ” टीका
१६ अमृतचन्द्र (९०५)	तत्त्वार्थसार पुरुषार्थसिद्ध्युपाय
सकलकीर्ति (१४६४)	तत्त्वार्थसारदीपिका
१७ हरिभद्र (९६०)	षड्दर्शनसमुच्चय
गुणरत्न (१४००)	” ” टीका
१८ मलधारिराजशेखर (१३४८)	” ” षड्दर्शनसमुच्चय
१९ श्रीयोगीन्द्र	परमात्मप्रकाश
लघुपद्मनन्दिन् (१३५०)	” ” टीका
२०	नवतत्त्व
सोमसुन्दर (१४००)	” ” टीका

५१३ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्याम	ग्रन्थनाम
२१	तर्कवार्तिक
शान्त्याचार्य	” ” टीका
२२ हेमचन्द्र (११२५)	योगशास्त्र (अध्यात्मोपनिषद्), प्रमाणचिन्ता- मणि, वीतरागस्तुति, त्रिषष्टिशलाकापुरुषचरित, शब्दानुशासन, महावीरचरित, परिशिष्टपूर्व वीतरागस्तुतिटीका (स्याद्वादरत्नाकर)
देवसूरि (११४०)	” ” (स्याद्वादमञ्जरी)
मल्लिषेण (१२९२)	” ”
प्रभानन्द (१३२०)	शब्दानुशासनटीका (लघुन्यास)
देवेन्द्र (१२७१)	प्रमाणनयतत्त्वालोकालंकार
२३ देवसूरि (११४०)	धर्मामृत
२४ आशाधर (११७५)	धर्मरत्नवृत्ति
२५ शान्तिसूरि (१२२०)	विवेकविलास
२६ जिनदत्तसूरि (१२२०)	षड्दर्शनविचार, प्रबन्धचिन्तामणि
२७ मेरुतुङ्ग (१३००)	यत्याचार
२८ लघुपद्मनन्दि (१३५०)	सप्तभङ्गीतरङ्गिणी
२९ विमलदास	ज्ञानार्णव
३० जैनागमलिस्ट	” ” टीका
नयविलास	आरम्भसिद्धि
३१ उदयप्रभदेव	ज्ञानोदयसारसंग्रह
३२ महेंद्रमुनि	धर्मरत्नाकर
३३ जयसेन	सिद्धान्तचन्द्रिका
३४ रामचन्द्राश्रम	” ” टीका (सुबोधिनी)
सदानन्द	संदेहदोलावलि
३५ जयसागर (१४००)	अध्यात्मकल्पद्रुम
३६ मुनिसुन्दर (१४२५)	नयोपदेशप्रकरण
३७ जयविजय (१४५०)	उपदेशचिन्तामणि
३८ जयशेखर (१५००)	मार्गपरिशुद्धि, नयप्रवीप
३९ यशोविजय (१५००)	प्रवचनपरीक्षा
४० धर्मसागर (१५७३)	विचाररत्नसंग्रह
४१ जयसोम (१६००)	पदव्यवस्थामूत्रकारिका
४२ विमलकीर्ति (१६५०)	लोकप्रकाश
४३ विनयविजय (१६५२)	

रामानुजदर्शनम् ।

ग्रन्थकृत्नाम	ग्रन्थनाम
१	महाभारतपाञ्चरात्र, पौष्करसंहिता, सात्त्वतसंहिता, जयसंहिता
२ नाथमुनि	विष्णुपुराण-टीका
३ बोधायन	ब्रह्मसूत्र—वृत्ति
४ द्रमिडाचार्य	” भाष्य
५ वाक्यकार	” वृत्ति
६ रामानुज (१०१९-११३९)	” भाष्य (श्रीभाष्य)
सुदर्शन (१२२०)	श्रीभाष्यटीका (श्रुतप्रकाशिका)
रङ्गरामानुज	श्रुतप्रकाशिकाटीका
वरदविष्णु	” ”
श्रीनिवासभास्कर	” ”
सुदर्शन (१२२०)	श्रीभाष्यटीका (श्रुतप्रदीपिका)
रामानन्द	” ”
परकाल (१३९०)	” ” (मितप्रकाशिका)
चण्डभास्करमहाचार्य (१४१०)	” ” (उपन्यास)
लक्ष्मणसूरि	” ” (प्रकाशिका)
मेघनादारि	” ” (नयनप्रकाशिका)
सुन्दरराजदीक्षित	” ”
वासुदेवशास्त्री अम्ब्यंकर	” ” (विवृति)
रामानुज (१०१९-११३९)	ब्रह्मसूत्रवृत्ति वेदान्तबीप
रामानुज (१०१९-११३९)	” ” वेदान्तसार
७ यासुनाचार्य (१०४०)	आगमप्रामाण्य, सिद्धित्रय, गीतार्थसंग्रह
८ यादवप्रकाश (१०६०)	यतिधर्मसमुच्चय
रामानुज (१०१९-११३९)	वेदार्थसंग्रह
सुदर्शन (१२२०)	” ” टीका (तात्पर्यबीपिका)
राममिश्र	” ” टीका (जेहपूर्ति)
रामानुज (१०१९-११३९)	भगवद्गीताभाष्य
भगवान् दास	” ” टीका (भूषणा)
रामानुज (१०१९-११३९)	रहस्यत्रय
वेदान्ताचार्य (११००)	” ” टीका (रहस्यत्रयसार)

५१५ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
परकाल (१३९०)	रहस्यत्रयसारटीका (सारप्रकाशिका)
गोपालदेशिक	” ” (सारास्वादिनी)
वेङ्कटनाथ (वेदान्तदेशिक)	रहस्यत्रयटीका (रहस्यत्रयचुलुक)
वीरराघव (१४००)	” ” (तात्पर्यदीपिका)
वीरराघवदास (१४४०)	” ” तात्पर्यदीपिकाटीका
अग्निस्वामी	” ” ”
९ वरदाचार्य (११२०)	रामानुजसिद्धान्तसार, तत्त्वत्रयनिरूपण
१० धनन्त (११५०)	प्रपञ्चामृत (रामानुजचरित)
११ लोकाचार्य (१२८०)	तत्त्वत्रय, तत्त्वशेखर
वरवर	तत्त्वत्रयभाष्य
कृष्णपाद	तत्त्वत्रयविवरण
वेङ्कटनाथ (वेदान्तदेशिक)	न्यायसिद्धाञ्जन, पञ्चरात्ररक्षा, तत्त्वमुक्ताकलाप,
(१२६७-१३६८)	न्यासतिलक, न्यायरत्नावली, न्यायपरिशुद्धि,
	वादित्रयखण्डन
रङ्गरामानुज (१३००)	न्यायसिद्धाञ्जनटीका
कृष्णतातार्य (१४५०)	” ” ”
वेङ्कटनाथ (१२६७-१३६८)	तत्त्वमुक्ताकलापटीका
नैनाराचार्य (१४१५)	” ” ” (तत्त्वमुक्ताकलापकान्ति)
कुमारवेदान्ताचार्य (१४२०)	न्यासतिलकटीका
श्रीनिवासाचार्य	न्यायपरिशुद्धिटीका (न्यायसार)
१२ रङ्गरामानुज	उपनिषद्भाष्य
१३ रङ्गराजू (१३५०)	विषयवाक्यदीपिका
१४ कूरनारयण (१३८०)	उपनिषद्बृत्ति
१५	तत्त्वसार
वीरराघव (१४००)	” ” टीका
१६ मुद्दलसूरि	शतदूषणी
चण्डमारुतमहाचार्य (१४१०)	” ” टीका (चण्डमारुत)
१७ रम्यजामातृमुनि (१४१०)	तत्त्वनिरूपण
१८ रामकृष्ण	विशिष्टाद्वैतसंग्रह
१९ लक्ष्मणाराध्य	अद्वैतरत्न
अग्निहोत्रभट्ट	” ” टीका (अद्वैतरत्नदीपिका)
२० नारायणमुनि (१४१५)	वेदान्तरक्षा, तत्त्वसंग्रह

ग्रन्थकृत्नाम	ग्रन्थनाम
२१ अग्रगोस्वामी (१४१५)	रहस्यत्रय
२२ नैनाराचार्य (१४१५)	तत्त्वत्रयचुलुक
कुमारवेदान्ताचार्य (१४२०)	,, ,, टीका (तत्त्वत्रयचुलुकसंग्रह)
२३ श्रीनिवासाचार्य (१४८०)	तत्त्वत्रयचुलुक
२४ वाणीश	न्यायसिद्धान्ताङ्गन
२५ पुरुषोत्तमप्रसाद	श्रुत्यन्तसुरद्रुम
२६ वरदनायक (१६१०)	तत्त्वत्रयनिरूपण
२७ श्रीनिवासदास	यतीन्द्रमतदीपिका
वासुदेवशास्त्री अभ्यंकर (१९११)	,, ,, टीका (प्रकाश)

पूर्णग्रन्थदर्शनम् ।

- १ श्रुतिग्रन्थाः चतुरश्रुति, गौपवनश्रुति, सौपर्णश्रुति, पौत्रायणश्रुति, कौषीरवश्रुति, कौठरव्यश्रुति, उद्दालकश्रुति, भास्त्रवे-यश्रुति, माठरव्यश्रुति, कमठश्रुति, पौष्यायणश्रुति, कौशिकश्रुति, काषायणश्रुति, माण्डव्यश्रुति, इन्द्रद्यु-न्नश्रुति, परमाश्रुति, नारायणश्रुति, महोपनिषद्, शाकल्यसंहितापरिशिष्ट, अभ्यात्मवचन, ब्रह्मतर्क, बृहत्तन्त्र, चतुर्वेदशिखा, नारायणतन्त्र—इत्यादयः
- २ पुराणग्रन्थाः महावाराहपुराण, आभेयपुराण, कौर्म, स्कान्द, गारुडपुराण, बृहत्संहिता
- ३ विष्णुस्वामि ब्रह्मसूत्रभाष्य, गीताभाष्य
- ४ आनन्दतीर्थ (मध्यमन्दिर, उपनिषद्भाष्य, संक्षेपभाष्य, ब्रह्मसूत्रभाष्य, गीता-पूर्णग्रन्थ) ११२०-११९९ भाष्य, प्रमाणलक्षण, कथालक्षण, उपाधिखण्डन, मायावादखण्डन, प्रपञ्चमिथ्यात्वखण्डन, तत्त्वसं-ख्यान, तत्त्वविवेक, तत्त्वोद्योत, कर्मनिर्णय, विष्णु-तत्त्वनिर्णय, ऋगभाष्य, न्यायविवरण, कृष्णा-मृतमहार्णव, तन्त्रसारसंग्रह, सदाचारस्मृति, महाभारततात्पर्यनिर्णय, भागवततात्पर्यनिर्णय, गीतातात्पर्यनिर्णय—इत्यादयः
- ५ जयतीर्थ (११९३-१२६८) आनन्दतीर्थग्रन्थटीका. न्यायसुधान्यायकल्पलता-दयः, चन्द्रिका, प्रमाणपद्धति, वादावली

५१७ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकुञ्जाम	ग्रन्थनाम
६ व्यासतीर्थ १२६०	जयतीर्थग्रन्थटीकाः तर्कताण्डवादयः, चन्द्रिका, कृष्णामृतमहार्णवटीका, आथर्वणमाण्डूककाठकतलवकारतैत्तिरीयोपनिषद्भाष्यविवरण, भेदोजीवन
तम्मणाचार्य राघवेन्द्रतीर्थ	कृष्णामृतमहार्णवटीका न्यायविवरण तर्कताण्डवटीका, "न्यायकल्पलताटीका (भावदीप), वादावलीटीका (भावदीपिका) चन्द्रिकाटीका (प्रकाश)
कुण्डलगिरि यदुपति (१८००)	न्यायसुधाटीका न्यायसुधाटीका, तत्त्वविवेकटीका, तत्त्वसंख्यानटीका
श्रीनिवासतीर्थ (१३००)	गीताभाष्यटीका (भावदीपिका), आनन्दतीर्थ-जयतीर्थव्यासतीर्थग्रन्थटीका.
भगवत्तीर्थ सत्यनाथयति नरहरि रघूत्तमयति	ब्रह्मसूत्रभाष्यटीका (भावप्रकाशिका) " " (तत्त्वप्रकाशिका) " " (भावप्रकाश) जयतीर्थटीकाव्याख्याः, आनन्दतीर्थकृत बृहदारण्यभाष्यव्याख्या
७ राघवेन्द्रतीर्थ	उपनिषद्ब्याख्या, संक्षेपभाष्यविवृति (तत्त्वमञ्जरी)
८ वादिराज	महाभारततात्पर्यनिर्णयटीका, भेदोजीवन, युक्तिमल्लिका
विठ्ठलसूनु वरदराज सभ्याभिनवयति सुरोत्तमतीर्थ	महाभारततात्पर्यनिर्णय-टीका " " " (मन्दसुबोधिनी) " " " (दुर्घटार्थप्रकाश) युक्तिमल्लिकाटीका (भावविलासिनी)
९ विद्याधीश	ब्रह्मसूत्रानुव्याख्यान, न्यायसुधाटीका (वाक्यार्थचन्द्रिका)
वेङ्कटकृष्ण जनार्दनभट्ट (१३२०)	भागवततात्पर्यनिर्णयटीका " " " महाभारततात्पर्यनिर्णयटीका
वेदाङ्गतीर्थ	मध्वविजयटीका

ग्रन्थकृत्नाम	ग्रन्थनाम
वेदेशतीर्थ	पदार्थकौमुदी (तत्त्वोद्योतटीकाटीका)
१० पद्मनाभ	पदार्थसंग्रह
अनन्त (पद्मनाभपुत्र)*	पदार्थसंग्रहटीका (मध्वसिद्धान्तसार)
११ सत्यनाथयति (१८००)	अभिनवतर्कताण्डव, तत्त्वप्रकाशिकाटीका (अभिनवचन्द्रिका), प्रमाणपद्धतिटीका (अभिनवामृत), सूत्रभाष्यटीका (तत्त्व- प्रकाशिका)
वेदेशमिक्षु	छान्दोग्योपनिषद्भाष्यटीका (पदार्थकौमुदी)
मङ्गलधर्माचार्य	षट्प्रश्नोपनिषद्भाष्यटीकाविवरणम्
नकुलीश-(लकुलीश कालामुख पाशुपत-दर्शनम् ।	
१ पशुपति	पञ्चार्थविद्या
नकुलीश (लकुलीश)	पञ्चार्थसूत्र
राज्ञीकरभट्ट	„ „ भाष्य
२	„ „ „ दीपिका
.. .. .	वायुपुराण (अध्याय ११, १४, १५, २३)
.. .. .	लिङ्गपुराण (अध्याय ७)
.. .. .	कूर्मपुराण (पूर्वार्ध ५३)
.. .. .	शिवपुराण
.. .. .	वायवीयसंहिता (२, ९-१०)
३ आदर्शकार	आदर्श
४ हरदत्त	गणकारिका
५ नागशिव
६ सोमेश्वरसूरि (११०३)

शैवदर्शनम् ।

१ सृगेन्द्र, पुष्कर इ०	कामिकागम (सृगेन्द्रागमात्मक), करणागम, सौरभेयागम, पौष्करागम, किरणागम इ०
२	कालाम्बिरोपनिषद्
३	वायवीयसंहिता, अहिर्बुध्नयसंहिता
४	शिवपुराण
५ वसुयुप्त (८१०)	शिवसूत्र
नरेश्वर	„ „ टीका

५१९ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
६ विद्याकण्ठ (८७०)	भावचूडामणि
७ नारायणकण्ठ (१०००)
८ निगमज्ञानदेशिक	शिवज्ञानबोधसूत्रवृत्ति
क्षेमराज (१०२०)	„ „ „ व्याख्या (विमर्शिनी)
९ भोजराज (१०६०)	तत्त्वप्रकाश
अचोरशिवाचार्य (११५०)	„ • „ टीका
१० सोमशंभु (१०७०)
११ विद्यापतिठक्कुर (१३२१)	शैवसर्वस्वसार
१२	तत्त्वसंग्रह
१३	ज्ञानरत्नावली
१४	कालोत्तर
१५	सौरभेय
१६ श्रीकण्ठशिवाचार्य (१३५०)	ब्रह्मसूत्रभाष्य
अप्पयदीक्षित (१५३०)	„ „ टीका (शिवार्कमणिदीपिका)
नीलकण्ठ (१६५०)	„ „ „ तात्पर्य (क्रियासार)
१७ शंभुदेव (१५५०)	शैवसिद्धान्तदीपिका, शंभुपद्धति

प्रज्ञभिज्ञादर्शनम् ।

१ वसुगुप्त ८२०	शिवसूत्र
कल्लट (८५४)	„ „ वृत्ति (तत्त्वार्थचिन्तामणि, मधुवाहिनी)
भास्कर (१०२०)	„ „ वार्तिक
क्षेमराज (१०२५)	„ „ वृत्ति (शिवसूत्रविमर्शिनी)
वसुगुप्त (८२०)	स्पन्दामृत
कल्लट (८५४)	स्पन्दकारिका
„ „	स्पन्दकारिका वृत्ति (स्पन्दवृत्ति, स्पन्दसर्वस्व)
रामकण्ठ (९५०)	स्पन्दकारिकाटीका (स्पन्दविश्रुति)
उत्पलवैष्णव (९७०)	„ „ (स्पन्दप्रदीपिका)
भास्कर (१०२०)	„ „ (स्पन्दसूत्रवार्तिक)
क्षेमराज (१०२५)	„ „ (स्पन्दसंदोह)
वसुगुप्त (८२०)	भगवद्गीताटीका (वासवी)
राजानकलासक	„ „ „ (लासकी)

ग्रन्थकृत्नाम	ग्रन्थनाम
२ सोमानन्द (८८०)	शिवदृष्टि
” ”	” ” वृत्ति
उत्पलाचार्य (९१०)	” ” संक्षेप (प्रत्यभिज्ञाकारिका प्रत्यभिज्ञासूत्रापरनामिका)
” ” ”	प्रत्यभिज्ञाटीका (प्रत्यभिज्ञावृत्ति)
अभिनवगुप्त (१०००)	प्रत्यभिज्ञावृत्तिटीका (प्रत्यभिज्ञाविमर्शिनी वा लघ्वी वृत्तिर्वा लघुविमर्शनी वा)
उत्पलाचार्य (९१०)	प्रत्यभिज्ञासूत्रटीका (प्रत्यभिज्ञाविवृति)
अभिनवगुप्त (१०००)	प्रत्यभिज्ञाविवृतिटीका (प्रत्यभिज्ञाविवृतिविमर्शिनी वृहतीवृत्त्यपरनामधेया)
अभिनवगुप्त (१०००)	शिवदृष्टिवृत्ति (शिवदृष्ट्यालोचन)
उदयाकरसूनु	शिवदृष्टिसूत्रवृत्ति
३ उत्पलाचार्य (९१०)	ईश्वरसिद्धि, अजडप्रमातृसिद्धि, स्रोत्रावलि
४ रामकण्ठ (९५०)	भगवद्गीताटीका
५ अभिनवगुप्त (१०००)	परात्रिंशिकाविवरण, तन्त्रसार, तन्त्रालोक, परमार्थसार
जयरथ (११७०)	तन्त्रालोकटीका
योगराज (१०५०)	परमार्थसारटीका
६ क्षेमराज (१०२५)	ईश्वरप्रत्यभिज्ञाहृदय, स्पन्दनिर्णय
७	प्रकरणविवरणपञ्चक

रसेश्वरदर्शनम् ।

१	रुद्रयामल
२ (पूर्व)	रसार्णव
३ नागार्जुन (४००)	रसरत्नाकर
४ रामेश्वरभट्टारक
५ गर्भश्रीकान्तमिश्र
६	रसेश्वरसिद्धान्त
७ गोविन्दभगवत्पादाचार्य (७८०)	रसहृदय
चतुर्भुज	” ” टीका (बालचयबोधिका)
८ यशोधर (१२६०)	रसप्रकाशसुधाकर
९ वामभटाचार्य (१२७५)	रसरत्नसमुच्चय

५२१ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
१० नित्यनाथ (१३००)	रसरत्नाकर
११ गोविन्दाचार्य (१४००)	रससार
१२	रसरत्नप्रदीप
१३	साकारसिद्धि
१४ उपेन्द्र	भैषज्यसार
१५ मल्लारि (१६०४)	रसकौतुक
१६ शालिनाथ (१६५७)	रसमञ्जरी
१७ वैद्यनृपसूनु	रसमुक्तावली
१८	रसावतार
१९ महादेव	रसपद्धति
२० सोमदेव	रसेन्द्रचूडामणि
२१ मथनसिंह (१७०८)	रसनक्षत्रमालिका
२२ रामचन्द्र (१७३५)	रसेन्द्रचिन्तामणि
२३ देवदत्त (१७५०)	धातुरत्नमाला
२४ मदनान्तदेवसूरि	रसचिन्तामणि
२५ विष्णुदेव	रसराजलक्ष्मी

अक्षपाददर्शनम् ।

१ अक्षपाद (गौतम)	न्यायसूत्र
वात्स्यायन (३००)	„ „ भाष्य
उद्योतकर (६३५)	„ „ „, वार्तिक
वाचस्पतिमिश्र (८४१)	न्यायवार्तिकतात्पर्यटीका
उदयन (९८४)	„ „, (टीकान्यायवार्तिकतात्पर्यपरिशुद्धि)
वर्धमान (१२२५)	परिशुद्धिटीका (न्यायनिबन्धप्रकाश)
पद्मनाभ	न्यायनिबन्धप्रकाशटीका (वर्धमानेन्दु)
शंकरमिश्र (१४२५)	„ „ „, (न्यायतात्पर्यमण्डन)
मित्रमिश्र (१५८०)	न्यायसूत्रभाष्यटीका (न्यायदीप) ✓
विश्वनाथ (१६३४)	न्यायसूत्रभाष्यटीका
जयन्त (८८०)	गौतमसूत्रवृत्ति (न्यायमञ्जरी)
जयराम	न्यायसिद्धान्तमाला
राधामोहन	न्यायसूत्रविवरण

ग्रन्थकृत्नाम	ग्रन्थनाम
महादेवभट्ट (१५३०)	न्यायसूत्रवृत्ति (मितभाषिणी)
मुकुन्ददास	” ”
चन्द्रनारायण	” ”
विश्वनाथ (१६३४)	” ”
नागेश (१७१४)	” ”
२ वाचस्पतिमिश्र (८४१)	न्यायसूचीनिबन्ध, न्यायसूत्रोद्धार
३ जयन्त (८८०)	न्यायकलिका
४ भासर्वज्ञ (९२५)	न्यायसार
जयसिंह	” ” टीका (न्यायतात्पर्यदीपिका)
धासुदेवकाश्मीरिक	” ” ” (पदपञ्चिका)
५ उदयन (९८४)	न्यायकुसुमाञ्जलि
वर्धमान (१२२५)	न्यायकुसुमाञ्जलिटीका (प्रकाश)
रञ्जित (१२९५)	” ” ”, टीका (मकरन्द)
वरदराज (१४००)	” ” ”
वामध्वज	” ” ”
गुणानन्द	” ” ” (विवेक)
गोपीनाथमौनि	” ” ” (विकास)
जयराम	” ” ” (विवरण)
चन्द्रनारायण	” ” ”
उदयन (९८४)	आत्मतत्त्वविवेक
वर्धमान (१२२५)	” ” टीका
मथुरानाथ (१५८०)	” ” ”
हरिदासमिश्र (१५९०)	” ” ”
६ श्रीकण्ठ (१०००)	न्यायालंकार
७ वरदान्चार्य (१०५०)	तार्किकरक्षा
नृसिंहठक्कुर	” ” टीका (प्रकाशिका)
विनायकभट्ट	” ” ” (न्यायकौमुदी)
ज्ञानपूर्ण	” ” ”
मल्लिनाथ (१३५०)	” ” ” (निष्कण्टक)
८ धासुदेवकाश्मीरिक	न्यायभूषण
९ अभयतिलक (१०५०)	न्यायवृत्ति

५२३ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
१० गङ्गशोपाध्याय (११७५)	तत्त्वचिन्तामणि
वासुदेवसार्धभौम (१२७५)	,, ,, टीका
जयदेवमिश्र (१२७८)	तत्त्वचिन्तामणिटीका (तत्त्वालोक)
हरिदासमिश्र (१५९०)	तत्त्वालोकटीका
हनुमान्	,, ,, ,, (हनुमदीया)
पक्षेश्वर	,, ,, ,,
वर्धमान (१२२५)	,, ,, ,,
तर्कचूडामणि	,, ,, ,, (प्रकाश)
रघुनाथ (१३००)	,, ,, ,, (तत्त्वदीधिति)
जगदीश (१५९०)	तत्त्वदीधितिटिप्पणी (जागदीशी)
शंकरमिश्र (१६२५)	,, ,, ,, जागदीशीटीका
मथुरानाथ (१५८०)	तत्त्वदीधितिटीका (मथुरानाथी)
,, ,,	,, ,, ,, (तत्त्वालोकरहस्य)
भवानन्द (१६००)	,, ,, ,, (भवानन्दी)
शंकरमिश्र	,, ,, ,, (मयूख)
गदाधर (१६५०)	तत्त्वदीधितिटीका (गदाधरी)
रघुनाथशास्त्री (१८६०)	गदाधरीटीका (न्यायरत्न)
११ केशवमिश्र (१२५०)	तर्कभाषा
...	,, ,, टीका (न्यायप्रदीप)
चिन्नभट्ट (१३५०)	,, ,, ,, (चिन्नभट्टी)
व्यङ्कटाचार्य	चिन्नभट्टीटीका
रामलिङ्ग (१४६०)	,, ,, ,,
गोवर्धन (१५७०)	,, ,, ,, (तर्कभाषाप्रकाश)
मुरारि (१६१०)	,, ,, ,,
शुभविजय (१६१०)	,, ,, ,, (तर्कभाषाविवरण)
विश्वनाथ (१६३४)	,, ,, ,, (न्यायविलास)
गौरीकान्त (१६५०)	,, ,, ,, (भावार्थदीपिका)
माधवदेव (१६५५)	,, ,, ,,
सिद्धचन्द्र (१७४०)	,, ,, ,,
माधवभट्ट (१७७०)	,, ,, ,,
गणेशदीक्षित (१७८०)	,, ,, ,, (तत्त्वप्रबोधिनी)
वागीश	,, ,, ,, (प्रसादिनी)

ग्रन्थकृत्नाम	ग्रन्थनाम	
कौण्डिन्यदीक्षित	” ”	” (प्रकाशिका)
बलभद्र	” ”	” (प्रकाशिका)
गुड्डभट्ट	” ”	”
गोपीनाथमुनि	” ”	” (उज्ज्वला)
भास्कर	” ”	” (दर्पणा)
गोपीनाथठक्कुर	” ”	” भावप्रकाशिका
चैतन्यभट्ट	” ”	” प्रकाश
नागेश (१७१४)	” ”	” योगावलि
दिनकर	” ”	” कौमुदी
गंगाधरभट्ट	” ”	”
नारायण	” ”	”
१२ रघुनाथभट्ट (१३००)	पदार्थखण्डन	(पदार्थतत्त्वनिरूपण)
१३ जानकीनाथभट्टाचार्य (१३००)	न्यायसिद्धान्तमञ्जरी	
यादव	” ”	” टीका (न्यायसिद्धान्त- मञ्जरीसार)
श्रीकण्ठ (१५३५)	” ”	” ” (तर्कप्रकाश)
लौगाक्षिभास्कर (१६२५)	” ”	” ”
वासुदेव	” ”	” ” (न्यायरत्नावली)
कृष्णवागीश	” ”	” ”
त्रिलोचनदेव	” ”	” ”
शशधर	” ”	” ” (न्यायसिद्धान्तदीप)
शेषानन्त	न्यायसिद्धान्तदीपटीका	(प्रभा)
१४ जीवराज (१४५०)	तर्ककारिका, तर्कमञ्जरी	
१५ वासुदेवसार्वभौम (१४७५)	सार्वभौमनिरुक्ति	
१६ गणेशदास (१५७०)	षोडशपदार्थी	
१७ भगीरथमेघ (१५७०)	द्रव्यप्रकाशिका	
१८ मित्रमिश्र (१५८०)	पदार्थचन्द्रिका	
१९ जगदीश (१५९०)	तर्कामृत	
२० लौगाक्षिभास्कर (१६२५)	पदार्थमाला	
२१ माधवदेव (१६५५)	न्यायसार	
२२ शशधर	न्यायसिद्धान्तदीप	

५२५ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
२३ श्रीनिवास °	न्यायसिद्धान्तमञ्जरी
२४ अनन्त	पदमञ्जरी
२५ चूडामणि	न्यायसिद्धान्तमञ्जरी
श्रीकृष्ण (१७८०)	„ „ „ टीका (भावदीपिका)

औलूक्यदर्शनम् ।

१ कणाद	कणादसूत्र
प्रशस्तपाद (४५०)	कणादसूत्रभाष्य
व्योमशिवाचार्य (९८०)	„ „ „ टीका (व्योमवती)
उदयनाचार्य (९८४)	„ „ „ „ (किरणावली)
पद्मनाभ	किरणावलीभास्कर
वर्धमान (११५०)	किरणावलीप्रकाश
श्रीधर (९९१)	„ „ „ „ (न्यायकन्दली)
श्रीवत्साचार्य (१०२५)	„ „ „ „ (लीलावती)
शंकरमिश्र (१४२५)	„ „ „ „ (कणादरहस्य, उपस्कार)
जगदीश (१५९०)	„ „ „ „ (भाष्यसूक्ति)
... ..	कणादसूत्रभाष्य (रावणभाष्य)
भरद्वाज	कणादसूत्रवृत्ति
जयनारायण	„ „ „
नागेश (१७१४)	„ „ „
चन्द्रकान्त (१८८०)	„ „ „
२ ज्ञानचन्द्र (६००)	दशपदार्थी
३ उदयन (९८४)	लक्षणावली
शार्ङ्गधर (१६७०)	„ „ „ टीका (न्यायमुक्तावली)
४ शिवादित्य (१०५०)	सप्तपदार्थी, लक्षणमाला
मल्लिनाथ (१३५०)	सप्तपदार्थी टीका (निष्कण्टक)
माधवसरस्वती (१३५०)	„ „ „ (मितभाषिणी)
सिद्धचन्द्र	„ „ „
हरि	„ „ „
जिनवर्द्धनसूरि (१४१५)	„ „ „
बलभद्र (१५५०)	„ „ „

ग्रन्थकृत्नाम	ग्रन्थनाम
अनन्त (१५७०)	” ” ”
शेषानन्त (१६०८)	” ” ”
शाङ्गधर (१६७०)	” ” ” (पदार्थचन्द्रिका)
भैरवेन्द्र	” ” ” (विशुबोधिनी)
भावविद्येश्वर	” ” ”
५ वल्लभन्यायाचार्य (११५०)	न्यायलीलावती
६ लौगाक्षिभास्कर (१६२५)	तर्ककौमुदी
मोहनभट्ट	” ” टीका
७ विश्वनाथपञ्चानन (१६३४)	भाषापरिच्छेद
” ” ”	” ” टीका (मुक्तावली)
बालकृष्णभट्ट	मुक्तावलीटीका (प्रकाश)
रुद्र (१६५०)	” ” (रौद्री)
महादेवदिनकरौ (१६९०)	” ” (दिनकरी)
रामरुद्र (१७००)	दिनकरीटीका
त्रिलोचन	मुक्तावलीटीका (त्रिलोचनी)
विन्ध्येश्वरीप्रसाद	” ”
कल्याण	” ”
नारायणतीर्थ (१६५०)	भाषापरिच्छेदटीका (न्यायचन्द्रिका)
८ अन्नभट्ट (१६९०)	तर्कसंग्रह
” ”	” ” टीका (द्वीपिका)
नीलकण्ठ (१८३०)	तर्कद्वीपिकप्रकाश
लक्ष्मीनृसिंह (१८५०)	” ” ” टीका (भास्करोदया)
श्रीनिवास	तर्कद्वीपिकाटीका (सुरकल्पतरु)
गोवर्धन	तर्कसंग्रहटीका (न्यायबोधिनी)
कृष्णधूर्जटि	” ” (सिद्धान्तचन्द्रोदय)
चन्द्रसिंह	” ” (पदकृत्य)
विन्ध्येश्वरीप्रसाद	” ” (तरङ्गिणी)
क्षमाकल्याण	” ” (फक्किका)
हनुमान्	” ” (प्रभा)
मुरारि (१७१०)	” ”
मुकुन्दभट्ट (१७१५)	” ” (चन्द्रिका)

५२७ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
मेरुशार्ङ्गी (१८३०)	,, ,, (वाक्यवृत्ति)
... ..	,, ,, (न्यायनिर्णय)

जैमिनिदर्शनम् ।

१ जैमिनि	सूत्र
उपवर्ष (पूर्वं ५००)	,, ,, वृत्ति
शबरस्वामी (पूर्वं १००)	,, ,, भाष्य
वार्तिककार	शाबरभाष्य—वार्तिक
प्रभाकर (७७५)	,, ,, व्याख्या (बृहती)
शालिकनाथ (७९०)	,, ,, बृहतीव्याख्या (ऋजुविमला)
कुमारिलभट्ट (७६०)	,, ,, ,, वार्तिक (श्लोकवार्तिक, तन्त्रवार्तिक)
पार्थसारथिमिश्र (९००)	,, ,, श्लोकवार्तिकव्याख्या (न्यायरत्नाकर)
सुचरितमिश्र (१६७०)	,, ,, ,, (काशिका)
मण्डनमिश्र (८२५)	तन्त्रवार्तिकव्याख्या
पार्थसारथिमिश्र (९००)	,, ,, ,, (न्यायरत्नमाला)
सोमेश्वर (१५००)	,, ,, ,, न्यायसुधा (राणक)
कमलाकर (१५९०)	,, ,, ,,
कवीन्द्र	,, ,, ,,
पालभट्ट	,, ,, ,,
हरि (पूर्वं १००)	सूत्रवृत्ति
भर्तृमित्र	,, ,,
भवदास	,, ,,
प्रभाकर (७७५)	,, ,,
वाचस्पतिमिश्र (८५०)	,, ,,
पार्थसारथिमिश्र	,, ,, शास्त्रदीपिका, तन्त्ररत्न
रामकृष्ण (१५००)	शास्त्रदीपिकाव्याख्या (सिद्धान्तचन्द्रिका)
सोमेश्वर (१५००)	,, ,, (कर्पूरवार्तिक)
सोमनाथ (१५४०)	,, ,, ,, (मयूखमालिका)
नारायण (१५८०)	,, ,, ,,
कमलाकर (१५९०)	,, ,, ,, (आलोक)
भट्टदिनकर (१६००)	,, ,, ,, (भाट्टदिनकर)

ग्रन्थकृत्याम	ग्रन्थनाम
शंकरभट्ट (१७००)	,, ,, ,, (प्रकाश)
बालंभट्ट (१७५०)	,, ,, ,, (प्रभा)
वेदान्तदेशिक (१३५०)	सूत्रवृत्ति (सेश्वरमीमांसा)
माधवाचार्य (१३५०)	,, ,, (जैमिनीयन्यायमालाविस्तर)
वेङ्कटाचार्य (१३६०)	,, ,,
भवनाथ (१३६०)	,, ,, (मीमांसानयविवेक)
रामकृष्ण (१५००)	,, ,, (प्रकाशिका)
सोमेश्वर (१५००)	,, ,, (न्यायमालाविस्तर)
वल्लभाचार्य (१५२५)	,, ,,
गागाभट्ट (१५५०)	,, ,, (कुसुमाञ्जलि)
श्रीनिवासाश्वरि	,, ,,
राघवानन्द (१६००)	,, ,, (वीधिति)
दामोदरभट्ट	,, ,, (सुबोधिनी)
करविन्दस्वामी	,, ,,
लक्ष्मणसूरि	,, ,, (ज्योतिष्प्रदीपिका)
लौगाक्षिभास्कर (१६४०)	,, ,,
खण्डदेव (१६७०)	,, ,, (भाट्टदीपिका)
शंभुभट्ट (१६९०)	भाट्टदीपिकाटीका (प्रभावती)
नारायणभट्ट	,, ,, (नयोद्योत)
महादेवतीर्थ	,, ,, (विद्वन्मनोहरा)
नागेश (१७१४)	,, ,,
नीलकण्ठदैवज्ञ (१७५०)	,, ,, (सुबोधिनी)
बालंभट्ट (१७५०)	,, ,, (न्यायबिन्दु)
२ शालिकनाथ (७९०)	प्रकरणपञ्चिका
३ मण्डनमिश्र (८२५)	विधिविवेक, मीमांसानुक्रमणी
वाचस्पतिमिश्र (८५०)	,, ,, टीका (न्यायकणिका)
४ गागाभट्ट (१५५०)	भाट्टचिन्तामणि
५ राघवानन्द (१६००)	भाट्टसंग्रह
६ अप्पयदीक्षित	विधिरसायन
७ आपदेव (१६३०)	मीमांसान्यायप्रकाश
अनन्तदेव (१६७०)	,, ,, वृत्ति

५२९ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
८ लौगाक्षिभास्कर (१६४०)	अर्थसंग्रह
अर्जुनमिश्र (१६७०)	„ „ टीका
शिवयोगी (१६७५)	„ „ १,
९ शंकरभट्ट (१७००)	मीमांसाबालप्रकाश, सुबोधिनी
१० कृष्णयज्वा	मीमांसापरिभाषा -
११ नारायणभट्ट	भाट्टभाषाप्रकाशिका
१२	भाट्टभाषाप्रकाश

पाणिनिदर्शनम् ।

१ पाणिनि (पूर्व ४००)	सूत्रपाठ, धातुपाठ, गणपाठ
वररुचि (पूर्व ३७०)	सूत्रवार्तिकपाठ, सूत्रवृत्ति (वाररुचसंग्रह)
नारायण	वाररुचसंग्रहटीका (वीप्रभा)
कात्यायन (पूर्व ३७०)	सूत्रवार्तिकपाठ
व्याडि (पूर्व ३५०)	संग्रह
पतञ्जलि (पूर्व १५०)	महाभाष्य
हरि (६६०)	„ „ व्याख्या (वाक्यपदीय)
हेलाराज	वाक्यपदीयव्याख्या (किरणप्रकाश)
पुञ्जराज	„ „ „
कैयट (११००)	महाभाष्य-व्याख्या (प्रदीप)
नीलकण्ठ (१६४०)	प्रदीपटीका (कैयटप्रकाश)
रामचन्द्रसरस्वती	„ „ (विवरण)
नारायण	„ „ (विवरण)
नागेश (१७१४)	„ „ (उद्घोत)
बाळभट्ट (१७६०)	उद्घोतटीका (छाया)
रामकृष्णानन्द	महाभाष्यटीका
शिवरामेन्द्र	„ „
लक्ष्मणसूरि	„ „ (आदर्श)
व्याघ्रभूति	सूत्रवार्तिक
कृष्णि	सूत्रवृत्ति
विट्ठल (७४०)	सूत्रवृत्ति
जयन्त	„ „ टीका
६७ [स. द. सं.]	

ग्रन्थकृत्नाम	ग्रन्थनाम
जयादित्यवामनौ (८७०)	पाणिनिसूत्रवृत्ति (काशिका)
हरदत्त (८७५)	काशिकाव्याख्या (पदमञ्जरी)
रङ्गनाथ -	पदमञ्जरीव्याख्या (मकरन्द)
न्यासकार (८७५)	„ „ (न्यास)
शिवभट्ट -	न्यासव्याख्या (कुङ्कुमविकाश)
महामिश्र	„ „ (व्याकरणप्रकाश)
जिनेन्द्रबुद्धि (९४०)	„ „ (विवरणपञ्चाशिका)
वायुदेव	„ „ (काशिकावृत्तिसार)
विप्रराजेन्द्र	सूत्रविवरण (शब्दामृत)
उदयन (९८४)	सूत्रवृत्ति (मितवृत्त्यर्थसंग्रह)
सीरदेव (१२००)	„ „
रामचन्द्र (१४२०)	„ „ (प्रक्रियाकौमुदी)
विह्वल (१५००)	प्रक्रियाकौमुदीव्याख्या (प्रसाद)
शेषकृष्ण (१५४०)	„ „ „
रामचन्द्रशेष (१५६०)	„ „ „ (गूढभाववृत्ति)
जयन्त (मधुसूदनपुत्र)	„ „ „ (तत्त्वचन्द्र)
(१५८०)	
वारणावतेश	„ „ „ (अमृतसृति)
रामभट्ट	„ „ „
विश्वकर्मा	„ „ „ (सत्प्रक्रियाव्याकृति)
शिवरामेन्द्र	सूत्रवृत्ति
भट्टोजीदीक्षित (१५७८)	सूत्रव्याख्या (शब्दकौस्तुभ)
हरिवल्लभ (१७००)	कौस्तुभव्याख्या (दर्पणा)
कृष्णमिश्र (१७००)	„ „ (भावधीप)
नागेश (१७१४)	„ „ (विषमी)
बाळभट्ट (१७५०)	„ „ (उद्घोत)
राघवाचार्य (१८२०)	„ „ (प्रभा)
भट्टोजीदीक्षित (१५७८)	सूत्रव्याख्या (सिद्धान्तकौमुदी)
भट्टोजीदीक्षित (१५७८)	सिद्धान्तकौमुदीव्याख्या (प्रौढमनोरमा)
हरिदीक्षित (१६५०)	मनोरमाव्याख्या (शब्दरत्न)
बाळभट्ट (१७५०)	शब्दरत्नव्याख्या (भावप्रकाश)
कल्याणमल्ल	„ „ (शब्दरत्नधीप)

५३१ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
कृष्णमिश्र	मनोरमाव्याख्या (कल्पलता)
चक्रपाणिशेष (१६४०)	मनोरमाखण्डन
जगन्नाथ (१६५०)	मनोरमाकुचमर्दनी
ज्ञानेन्द्रसरस्वती (१६४०)	सिद्धान्तकौमुदीव्याख्या (तत्त्वबोधिनी)
कृष्णमौनि (१७००)	” ” ” (सुबोधिनी)
अनन्त (१६६०)	” ” ” (बालमनोरमा)
नीलकण्ठ (१६६०)	” ” ” (वैयाकरणसिद्धान्तरहस्य)
वासुदेव	” ” ”
रामकृष्ण (१६७०)	” ” ” (वैयाकरणसिद्धान्तरत्नाकर)
नागेश (१७१४)	” ” ” { वृहच्छब्देन्दुशेखर } { लघुशब्देन्दुशेखर }
उदयंकर (१७२०)	लघुशब्देन्दुशेखरव्याख्या (ज्योत्स्ना)
बाळभट्ट (१७५०)	” ” ” (चिदस्थिमाला)
राजाराम (१७६०)	” ” ”
भैरवमिश्र (१७८०)	” ” ” (चन्द्रकला)
सदाशिवभट्टशुले (१७९०)	” ” ” (सदाशिवभट्टी)
पाठक (१७९५)	” ” ” (पाठकी)
भास्करशास्त्री अभ्यंकर (१८१०)	” ” ” (विवरण)
राघवाचार्य गजेन्द्रगडकर (१८२०)	” ” ” (विषमी)
वासुदेवशास्त्री अभ्यंकर (१८९०)	” ” ” (गूढार्थप्रकाश)
कृष्णमिश्र (१७५०)	सिद्धान्तकौमुदीव्याख्या (रत्नाणव)
लक्ष्मीनृसिंह (१७६५)	” ” ”
इन्द्रदत्त	” ” ”
विश्वेश्वरतीर्थ	” ” ”
तारानाथ	” ” ” (सरला)
वरदराज (१६२०)	सूत्रव्याख्या (लघुकौमुदी, मध्यकौमुदी)
जयकृष्णमौनि (१७००)	लघुकौमुदीव्याख्या, मध्यकौमुदीव्याख्या
विश्वेश्वर (१६५०)	सूत्रवृत्ति (व्याकरणसुधामहाविधि)
शिवरामेन्द्र	” ” ”
सदाशिवमिश्र (१६७०)	” ” (गूढार्थदीपिनी)

ग्रन्थकृत्नाम	ग्रन्थनाम
अन्नंभट्ट (१६९०)	सूत्रवृत्ति
धरणीधर	” ” (वैयाकरणसर्वस्व)
नारायण	” ” (शब्दभूषण)
रामचन्द्रभट्टतारे (१७५०)	” ”
माधव (१३५०)	धातुपाठटीका (धातुवृत्ति)
बलराम	” ” (धातुप्रकाश)
रक्षित	” ” (धातुप्रदीप)
वर्धमान (११४०)	गणपाठटीका (गणरत्नमहोदधि)
२ व्याडि (पूर्व ३५०)	परिभाषावृत्ति
३ शरणदेव (११७०)	दुर्घटवृत्ति
४ बोपदेव (११९०)	कामधेनु
५ सीरदेव (१२००)	परिभाषावृत्ति
शेषाद्रिशुद्धि	” ” टीका
६ श्रीपति (१२५०)	ज्ञानदीपिका
७ पुरुषोत्तम (१३००)	प्रयोगरत्नमाला
८ विश्वरूप (१५००)	विश्वरूपनिबन्ध
९ कृष्णशेष (१५२०)	पदचन्द्रिका
१० रत्नेश	लक्षणसंग्रह
११	स्फोटसिद्धान्यायविचार
११ कोण्डभट्ट (१६४०)	वैयाकरणभूषण, वैयाकरणभूषणसार
चनमाली (१६७०)	वैयाकरणभूषणटीका (मतोन्मज्जा)
हरिवल्लभ (१७००)	वैयाकरणभूषणसारटीका (लघुभूषणकान्ति)
मन्तुदेव (१७६०)	” ” ” (बृहद्दर्पणा, लघुदर्पणा)
भैरव (१७८०)	” ” ” (परीक्षा)
महानन्द (१८२०)	” ” ”
११ नीलकण्ठ (१६६०)	पाणिनीयदीपिका
१२ नागेश (१७१४)	परिभाषेन्दुशेखर
बाळंभट्ट (१७५०)	” ” टीका (गदा)
इन्दिरापति (१७६०)	” ” ” (परीक्षा)
मन्तुदेव (१७६०)	” ” ” (दोषोद्धरण)
भीमभट्ट (१७६०)	” ” ” (भैमी)
शंकरभट्ट (१७६०)	” ” ” (शाकरी)

५३३ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
लक्ष्मीनृसिंह (१७६५)	परिभाषेन्दुशेखर टीका (त्रिशिखा)
हरिनाथद्विवेदी (१७८०)	” ” ” (अकाण्डताण्डव)
भैरव (१७८०)	” ” ” (भैरवी)
पाठक (१७९५)	” ” ” (पाठकी)
(१८००)	” ” ” (अम्बाकर्त्री)
राघवाचार्य गजेंद्रगडकर (१८१०)	” ” (त्रिपथगा)
विष्णुभट्ट (१८४०)	” ” (चिच्चन्द्रिका)
वासुदेवशास्त्री अभ्यकर (१८९०)	” ” (तत्त्वादर्श)
नागेश (१७१४)	बृहन्मञ्जूषा, लघुमञ्जूषा, परमलघुमञ्जूषा
बाळभट्ट (१७५०)	लघुमञ्जूषाटीका (कला)
कृष्णमिश्र (१७५०)	” ” (कुञ्चिका)
राजारामदीक्षित (१७६०)	” ”
१३ उदयंकर (१७२०)	परिभाषाप्रदीपार्चि
१४ विष्णुराम	परिभाषाप्रकाश
१५ कुप्युशास्त्री (१७५०)	परिभाषाभास्कर
१६ रामभद्राश्रम	सिद्धान्तचन्द्रिका
१७ अनन्तभट्ट	शब्दसुधा

सांख्यदर्शनम् ।

१ कपिल (सांख्यदर्शनप्रवर्तक)	
२ आसुरि (कपिलशिष्य)	
३ पञ्चशिख (आसुरिशिष्य)	गाथाषष्टिसहस्र
४ वार्षगण्य (१००)	षष्टितन्त्र
५ ईश्वरकृष्ण (१००-२००)	सांख्यकारिका
माठराचार्य (५००)	सांख्यकारिकावृत्ति (माठरवृत्ति)
गौडपादाचार्य (७००)	सांख्यकारिकाभाष्य
नारायणतीर्थ (१६००)	सांख्यकारिकाभाष्यटीका (चन्द्रिका)
वाचस्पतिमिश्र (८५०)	सांख्यतत्त्वकौमुदी
भारतीयति (१४००)	” ” टीका
ज्ञानानन्द	” ” ”
स्वप्नेश्वर	” ” ”
नारायणतीर्थ (१६००)	” ” ”

ग्रन्थकृत्नाम

ग्रन्थनाम

वंशीधर	सांख्यतत्त्वकौमुदी टीका
योगानन्द	सांख्यकारिकाटीका
कृष्णमिश्र	सांख्यकारिकाव्याख्या
भवदेव	सांख्यकारिकावृत्ति
कुलमुनि	” ” ”
रामकृष्ण	सांख्यकौमुदी
कपिल (?)	सांख्यसूत्र
सांख्याचार्य	सांख्यसूत्रभाष्य
विज्ञानमिश्र (१५५०)	” ” ”
अनिरुद्ध (१५००)	सांख्यसूत्रवृत्ति
महादेवानन्दसरस्वती (१७००)	सांख्यसूत्रवृत्तिटीका
रामचन्द्र	सांख्यसूत्रवृत्ति
ज्ञानामृत	” ” ”
नागोजीभट्ट (१७२५)	” ” ”
योगानन्द	सांख्यसूत्रविवरण
कृष्णमिश्र ”	” ” ”
कपिल (?)	सांख्यसमाससूत्र (तत्त्वसमास)
भावागणेश (१५७५)	सांख्यसमाससूत्रटीका (सांख्यतत्त्वयाथार्थ्यदीपन)
कविपति	सांख्यतत्त्वप्रदीप
विभानन्द	तत्त्वसमाससूत्रवृत्ति, समाससूत्रव्याख्या (सर्वोप- कारिणी)
रघुनाथ (१८००)	सांख्यतत्त्वविलास
सीमानन्द	सांख्यतत्त्वविवेचन
विज्ञानमिश्र (१५५०)	सांख्यसारविवेक
भावागणेश (१५७५)	सांख्यसार, सांख्यपरिभाषा, सांख्यतत्त्वप्रदीपिका

पातञ्जलदर्शनम् ।

१ पतञ्जलि (१५० पू.)	योगसूत्र
व्यास (१००)	योगसूत्रभाष्य
वाचस्पतिमिश्र (८५०)	भाष्यटीका (तत्त्ववैशारदी)
वृद्धभोज (६००)	योगसूत्रवृत्ति

५३५ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
भोजराज (१०२१)	योगसूत्रवृत्ति (राजमार्तण्ड)
विज्ञानमिश्र (१५५०)	” ”
भावागणेश (१५७५)	” ”
रामानन्दसरस्वती (१६००)	” ” (मणिप्रभा)
नारायणमिश्र (१६००)	” ” (गूढार्थदीपिका)
भवदेव (१६३०)	” ”
उदयंकर (१७२५)	” ” (योगवृत्तिसंग्रह)
नागेश (१७२५)	” ” (लघुवृत्ति)
”	” ” (छाया)
अनन्तभट्ट	” ” (योगचन्द्रिका)
अरुणाचल	” ”
ज्ञानानन्द	” ”
सदाशिवभट्ट	” ”
महादेवभट्ट	” ”
वृन्दावन	” ”

शांकरदर्शनम् ।

१	उपनिषदः (लघुवृत्ति)
२ गौडपादाचार्य (७५०)	माण्डूक्यकारिका
शंकराचार्य (८००)	दशोपनिषद्भाष्य
आनन्दगिरि (८२५)	शांकरभाष्यव्याख्या
सुरेश्वराचार्य (८२५)	बृहदारण्यकभाष्यवार्तिक
शंकरानन्द (१३२५)	कैवल्योपनिषद्वृत्ति (दीपिका), ईशावास्यदी- पिका, तैत्तिरीयोपनिषद्दीपिका
माधवाचार्य (१३५०)	तैत्तिरीयोपनिषद्दीपिका
नित्यानन्द	छान्दोग्यबृहदारण्यकवृत्ति (मिताक्षरा)
अमरदास	ईशाद्यष्टोपनिषद्वृत्ति (मणिप्रभा)
ब्रह्मानन्दसरस्वती	ईशावास्यरहस्य
रामचन्द्र	” ”
उब्बट	ईशावास्यभाष्य
आनन्दभट्ट	” ”

ग्रन्थकृत्नाम	ग्रन्थनाम
अनन्ताचार्य नारायण	ईशावास्यभाष्य " "
३ व्यास (बादरायण) शंकराचार्य (८००)	ब्रह्मसूत्र शारीरकमीमांसाभाष्य
आनन्दगिरि (८२५) पद्मपाद (८५५)	शारीरभाष्यटीका (न्यायनिर्णय) " " पञ्चपादिका
प्रकाशात्ममुनि (१२००) माधवाचार्य (१३५०)	पञ्चपादिकाविवरण विवरणप्रमेयसंग्रह
वृद्धिमुनि (१५००) अखण्डानन्दसरस्वती (१५८०)	विवरणभावप्रकाशिका विवरणविवरण (तत्त्वदीपन)
कृष्णभट्ट अमलानन्द (१२५०)	विवरणटीका पञ्चपादिकादर्पण
आनन्दपूर्ण (१६००) धर्मराजाध्वरिन्द्र (१६७०)	पञ्चपादिकाटीका " " (पददीपिका)
विद्यासागर वाचस्पतिमिश्र (८५०)	" " शारीरभाष्यटीका (भामती)
अमलानन्द (१२५०) अप्यदीक्षित (१५५०)	भामतीटीका (कल्पतरु) कल्पतरुटीका (परिमल)
अद्वैतानन्दसरस्वती (१२२५) गोविन्दानन्द (१५७०)	शारीरभाष्यटीका (ब्रह्मविद्याभरण) " " रत्नप्रभा
केशवानन्दस्वामी रामचन्द्रतीर्थ (१५५०)	" " टिप्पणी शारीरभाष्यटीका (तात्पर्यसंग्रह)
नारायणसरस्वती (१६००) विश्ववेद	" " (भाष्यवार्तिक) " "
गोपालानन्द खयंप्रकाशानन्दसरस्वती	" " " " (वेदान्तवचनभूषण)
रघुनाथसूरिपर्वते (१८५०) सर्वज्ञात्ममुनि (१९००)	" " (शंकरपादभूषण) संक्षेपशारीरक
मधुसूदनसरस्वती (१५६०) वृद्धिभ्रम (१५५०)	संक्षेपशारीरकटीका (सारसंग्रहदीपिका) " " (तत्त्वबोधिनी)
रामतीर्थ (१६२५)	" " (अन्वयार्थप्रकाशिका)

ग्रन्थकुञ्जाम	ग्रन्थनाम
विश्ववेद	संक्षेपशारीरकटीका (सिद्धान्तदीप)
पुरुषोत्तमसोमयाजी	" "
शंकरानन्द (१३२५)	सूत्रवृत्ति (दीपिका)
अन्नंभट्ट (१५००)	" " (मिताक्षरा)
सदाशिवानन्दसरस्वती	" " (अद्वैतामृतवर्षिणी)
रामानन्दसरस्वती	" " (ब्रह्मासूत्रवर्षिणी)
भैरवतिलक (१७६०)	" " (ब्रह्मसूत्रतास्पर्यविवरण)
व्यास	भगवद्गीता
शंकराचार्य (८००)	" " भाष्य
खानन्दगिरि (८२५)	" " भाष्यटीका
नीलकण्ठ	भगवद्गीताटीका (भारतभावदीप)
धर्मिनवगुप्त	" "
श्रीधर	" " सुबोधिनी
मधुसूदन (१५६०)	" " गूढार्थदीपिका
बच्चाराजी	गूढार्थदीपिकाटीका (गूढार्थ- तत्त्वालोक)
शंकरानन्द (१३२५)	" "
धनपति (१८००)	" " भाष्योत्कर्षदीपिका
४ गोविन्दपाद (७५०)	अद्वैतानुभूति
५ शंकराचार्य (८००)	आत्मबोध
बोधेन्द्र	आत्मबोधटीका (भावप्रकाशिका)
नारायणतीर्थ (१६००)	" " (बालबोधिनी)
शंकराचार्य (८००)	अपरोक्षानुभव
चण्डेश्वर	अपरोक्षानुभवटीका (अनुभवदीपिका)
निखानन्दानुचर	" "
विश्वेश्वर (१३२०)	" " (वाक्यश्रुति)
शंकराचार्य (८००)	वाक्यवृत्ति
विश्वेश्वर (१३२०)	वाक्यवृत्तिटीका (प्रकाशिका)
शंकराचार्य (८००)	दशश्लोकी
मधुसूदन (१५६०)	दशश्लोकीटीका (सिद्धान्तबिन्दु)
पुरुषोत्तमसरस्वती (१६२५)	सिद्धान्तबिन्दुटीका (बिन्दुसंदीपन)
६८ [स. द स.]	

ग्रन्थकृत्नाम

ग्रन्थनाम

ब्रह्मानन्दसरस्वती	सिद्धान्तविन्दुटीका (न्यायरत्नावली)
पूर्णानन्दतीर्थ	” ” (तत्त्वविवेक)
सच्चिदानन्द	” ”
शंकराचार्य (८००)	उपदेशसाहस्री
रामतीर्थ	उपदेशसाहस्रीटीका
आनन्दराम	” ”
६ सुरेश्वर (८२५)	नैष्कर्म्यसिद्धि
ज्ञानोत्तममिश्र	नैष्कर्म्यसिद्धिटीका (चन्द्रिका)
७ बोपदेव (११८०)	मुक्ताफल
हेमाद्रि (१२७०)	मुक्ताफलटीका (कैवल्यबीपिका)
८ आनन्दबोध	न्यायमकरन्द
चित्सुख (१२२५)	” ” टीका
९ श्रीहर्ष (११९०)	खण्डनखण्डखाद्य
चित्सुख (१२२५)	” ” टीका
शंकरसिध्द	” ”
रघुनाथ	” ”
९ प्रकाशात्ममुनि (१२००)	शाब्दनिर्णय
१० चित्सुख (१२२५)	प्रत्यक्तत्वबीपिका
प्रत्यवस्वरूप (१५००)	” ” टीका (नयनप्रसादिनी)
११ विश्वेश्वर (१३२०)	दृग्दृश्यविवेक
१२ शुद्धानन्दसरस्वती (१३२०)	वेदान्तचिन्तामणि
१३ स्वयंप्रकाशयति (१३२०)	तत्त्वबीपन
१४ लक्ष्मीधर (१३२०)	अद्वैतमकरन्द
पूर्णानन्दतीर्थ	” ” टीका
१५ माधवाचार्य (विद्यारण्य)	वैयसिकन्यायमाला, जीवन्मुक्तिवि-
(१३५०)	वेक, पञ्चदशी
रामकृष्ण (१३७५)	पञ्चदशीटीका
सदानन्द (१५६०)	” ”
अच्युतरायमोडक (१८००)	” ”
१६ तृप्तिहाश्रम (१५५०)	भेदधिकार
नारायणाश्रम (१५६०)	” ” टीका (सत्किया)

५३९ प्रतिदर्शनं प्रवृत्तानां ग्रन्थकाराणां सूची (४) ।

ग्रन्थकृत्नाम	ग्रन्थनाम
नृसिंहवीक्षित (१६००)	भेदधिकार (अद्वैतचन्द्रिका)
नृसिंहाश्रम (१५५०)	अद्वैतवीपिका
नारायणाश्रम (१५६०)	„ „ विवरण
सदानन्द (१५६०)	„ „ „
१७ सदानन्द (१५६०)	अद्वैतब्रह्मसिद्धि, जीवन्मुक्तिप्रक्रिया, वेदान्तसार
रामतीर्थ (१६२५)	वेदान्तसारटीका (विद्वन्मनोरञ्जनी)
दयाशंकर (१७६०)	„ „ (सुबोधिनी)
नृसिंहसरस्वती (१८७०)	„ „
१८ धर्मराजाध्वरीन्द्र (१५६०)	वेदान्तपरिभाषा
रामकृष्णाध्वरीन्द्र (१६००)	„ „ टीका
अमरदास	„ „ „ मणिप्रभा
धनपति (१८००)	„ „ „
शिवदत्त (१८१०)	„ „ „ (अर्थवीपिका)
१९ मधुसूदनसरस्वती (१५६०)	प्रस्थानभेद, अद्वैतरत्नरक्षण, वेदान्त- कल्पलतिका, अद्वैतसिद्धि
ब्रह्मानन्दसरस्वती (१५६५)	अद्वैतसिद्धिव्याख्या (लघुचन्द्रिका, बृहच्चन्द्रिका)
सदानन्दव्यास	अद्वैतसिद्धिसंक्षेप (अद्वैतसिद्धिसि- द्धान्तसार)
विठ्ठलेशोपाध्याय	„ „ „
२० प्रकाशानन्द (१५६५)	वेदान्तमुक्तावली
२१ ब्रह्मानन्दसरस्वती (१५६५)	वेदान्तमुक्तावली
रामसुब्रह्मण्य	„ „ व्याख्या
२२ रामचन्द्र (१५६५)	अद्वैतप्रकाश, अद्वैतरहस्य, अद्वैत- निर्णयसंग्रह
२३ अप्पयदीक्षित (१५८०)	सिद्धान्तलेश, न्यायमुक्तावली
धर्मय्यदीक्षित (१६००)	सिद्धान्तलेशटीका
गंगाधरसरस्वती (१६७५)	„ „ „ (विन्दुशीकर)
अच्युतकृष्णानन्दतीर्थ	„ „ „ (कृष्णालंकार)
विश्वनाथतीर्थ	„ „ „

ग्रन्थकृत्नाम	ग्रन्थनाम
रामचन्द्र (१७३०)	” ” ”
२४ अद्वयारण्यमुनि (१५८०)	वेदान्तकौमुदी
२५ रङ्गोजीभट्ट (१६२५)	अद्वैतचिन्तामणि
२६ महादेवसरस्वती (१७००)	तत्त्वानुसंधान
शुकाचार्य •	” ” व्याख्या
२७ विद्येन्द्रसरस्वती (१७००)	वेदान्ततत्त्वसार
२८ आत्मदेवपञ्चानन (१७२०)	अभेदाखण्डचन्द्रमा
२९ वासुदेवशास्त्री अभ्यंकर (१९२०)	अद्वैतामोद
